
విశ్రాంత అధ్యాపకులు, ఉస్మానియా విశ్వవిద్యాలయం, హైదరాబాడ్‌ 


లై 
{ 
పొట్టి శ్రీరాములు తెలుగు విశ్వవిద్యాలయం 
హైదరాబాదు 
ఆచార్య ఎల్లూరి శివారెడ్డి 
ఉపాధ్యక్షులు 
ముందుమాట 


తెలుగువారి భాష, సాహిత్యం, చరిత్ర, సంస్కృతి, జానపద గిరిజన విజ్ఞానం, 
లలితకళారంగాలలో బోధన, పరిశోధన, ప్రచురణ, విస్తరణ సేవల వంటి కార్యక్షేత్రాలలో 
విశిష్ట సేవలందించడానికీ, సంస్కృతి పరిరక్షణతోపాటు తెలుగు భాషా పరిమళాన్ని 
విశ్వవ్యాప్తం చేయడానికి రూపొందిన ఉన్నత సంస్థ పొట్టి శ్రీరాములు తెలుగు 
విశ్వవిద్యాలయం. 

ఆంధ్రప్రదేశ్‌ సాహిత్య, సంగీత, నృత్య, నాటక, లలితకళా అకాడమీ బాధ్యతలు, 
అంతర్జాతీయ తెలుగు సంస్థ లక్ష్యం వీటన్నింటినీ దృష్టిలో ఉంచుకొని లక్ష్యసాధన దిశగా 
విశ్వవిద్యాలయం పురోగమిస్తున్నది. ప్రవాసాంధ్రులలో సాహితీ సంస్కృతుల వ్యాప్తికి, 
పరిరక్షణకు సాహితీవేత్తలను, విజ్ఞానవేత్తలను, కళాబృందాలను ఇతర రాష్ట్రాలకు 
పంపిస్తున్నది. భాషా సాహిత్య సాంస్కృతిక ప్రచార సాధనకు ఉత్తమ ఉపకరణం (గ్రంథ 
ప్రచురణ. ఈ కార్యక్రమంలో భాగంగా విశ్వవిద్యాలయం ఇప్పటికే ఎన్నో విశిష్టమైన 
గ్రంథాలను ప్రచురించి ప్రజలకు అందించింది. వ్యాఖ్యాస్రవంతి శీర్షికన సుప్రసిద్ధ కవి 
పండిత విమర్శకుల చేత ప్రాచీన - అర్వాచీన కావ్య ప్రబంధాలకు వ్యాఖ్యానాలూ, 
పరిశోధనాత్మకమైన పీఠికలూ రాయించి, కాశీఖండం, కుమార సంభవం, బసవ పురాణం, 
వసుచరిత్ర, ఆముక్త మాల్యద, మనుచరిత్ర, (శ్రీ పాండురంగమాహాత్యం, మొల్ల 
రామాయణం, శివరాత్రి మాహాత్యం వంటి గ్రంథాలను ముద్రించింది. 

ప్రశస్తిగాంచిన ప్రాచీన నవీన గ్రంథాలను సంస్కృతం, ఆంగ్లం, హిందీ, తమిళ 
భాషలలోనికి అనువాదం చేయించి వెలువరించింది. తెలుగులో ఆయా సంవత్సరాలలో 
వచ్చిన ఉత్తమ కథలను నిపుణులతో ఎంపిక చేయించి సంకలనాలుగా ప్రచురిస్తున్నది. 
తెలుగు విజ్ఞాన సర్వస్వ ప్రచురణలో భాగంగా విశ్వసాహితి, భారతభారతి సంపుటాలను, 
హిస్టరీ అండ్‌ కల్చర్‌ ఆఫ్‌ ది ఆంధ్రాస్‌ అనే శీర్షికతో ఆంగ్లంలో ఒక విజ్ఞాన సర్వస్వాన్ని 


ష్‌! 


ఆంధ్రప్రదేశ్‌ హిస్టరీ కాంగ్రెస్‌ వారి సహకారంతో ఆంధ్రుల చరిత్రపై ఇప్పటివరకూ 
మూడు (గ్రంథాలను ఆంగ్లంలోనూ, తెలుగులోనూ వెలువరించడమైంది. భాషాభివృద్ధిలో 
భాగంగా తెలుగుభాషాచరిత్ర, ద్రావిడ భాషలు, ఆధునిక భాషాశాస్త్ర సిద్ధాంతాలు, పత్రికా 
భాషా నిఘంటువు, ధ్వన్యనుకరణ పదకోశం, భాషాంతరంగం వంటి గ్రంథాలను 
ముద్రించింది. అనువాద (గ్రంథాలు, నాటకాలు, జీవిత చరిత్రలు ప్రచురిస్తున్నది. 
ఆంధ్రప్రదేశ్‌ ప్రభుత్వ సాంఘిక సంక్షేమశాఖ వారి సహకారాలతో డా॥ బి.ఆర్‌. అంబేద్కర్‌ 
రచనలు, ప్రసంగాలను తెలుగులోనికి అనువాదం చేయించి పన్నెండు సంపుటాలు 
ప్రచురించింది. 

ఆంధ్ర సాహిత్యమున ప్రబంధాలకు అత్యంత గౌరవస్థానం లభించింది. 
పదహారవ శతాబ్ధి నుండి ఆంధ్రభాషలో ప్రబంధములు పరిపూర్ణ వికాసం చెందినట్లు 
సాహిత్య చరిత్రలు తెలియజేస్తున్నవి. ఈ ప్రబంధ శబ్దము మాత్రం నన్నేచోడుని నాటి 
నుండి తెలుగున కన్పిస్తున్నప్పటికీ ముఖ్యంగా తిక్కన నాటి నుండి తమ కావ్యాల్లో తరుచుగా 
'ప్రయోగించుట జరుగుతున్నది. ప్రాచీనాంధ్ర వాజ్మయ రచనాకాలమును చారిత్రికులు 
పురాణ యుగముగానూ, ప్రబంధయుగముగాను విభజించిరి. ప్రబంధయుగమును కూడా 
రెండు భాగములుగా విభజన చేయడం జరిగింది. మొడటి భాగమును కృష్ణరాయ 
యుగమని. (కీ! ఈ1500-1600) రెండవ భాగమును (1600-1800) అనంతర 
ప్రబంధ యుగమనీ వ్యవహరింతురు. పదహారవ శతాబ్దంలోని ప్రబంధయుగమున ఎందరో 
ప్రతిభావంతులైన కవుల ప్రబంధముల గణవిశిష్టతను, ప్రబంధవికాసాన్ని విపులంగా 
చర్చించిన దాక్టర్‌ పల్లా దుర్గయ్య గారిని అభినందిస్తూ సాహితీ ప్రియులకు, పరిశోధకులకు 
ఈ సిద్ధాంత గ్రంథ పునర్ముద్రణ ఎంతగానో అలరిస్తుందనీ, ఎప్పటిలాగా ఈ (గ్రంథాన్ని 
కూడా ఆదరిస్తారని ఆశిస్తున్నాను. 

ఆంధ్రవాజ్మయ నుక్షేత్రమున వండిన బంగారు పంట ప్రబంధము. 
భారతాదులవలె నిది సంస్కృతానువాదముకాదు. ఆంధ్రకవుల స్వతం(త్రరచన 
యగుటచేత నాంధ్ర సాహిత్యమున ప్రబంధమున కత్యంత గౌరవస్థానము లభించినది. 
కళాపూర్ణోదయము వంటి యొకటి రెండు ప్రబంధముల యితి వృత్తము కవి కల్పితము. 
మను వసుచరిత్రాది మిశ్రప్రబంధముల యితివృత్తములు సంస్కృత పురాణేతిహాసాదుల 
నుండి గ్రహింపబడినవే. అయిననట్టి మూలకథల నాంధ్రకవులు రసానుకూలముగ 
మార్చుకొని, స్వకపోలకల్పనలతో విస్తరించి. అష్టాదశ వర్ణనలతో నలంకరించి 
స్వతంత్రకావ్యములుగా రచించిరి. కావున మన ప్రబంధములు స్వతంత్రకావ్యములనుట 
నిర్వివాదము. పెద్దన మనుచరిత్రమును, తదనంతర ప్రబంధములు నిట్టివే. 
ఇట్టి ప్రబంధములను గూర్చి పండితలోకమున గొన్ని యభిప్రాయములు 
వ్యావించియున్నవి. ప్రబంధము లాంధ్రమున నాంధ్రకవులచే (బ్రత్యేకముగ 
సృష్టింపబడినవనియు, నిట్టివి సంస్కృతమునందుకాని యితరదేశభాషలలోకాని 
లేవనియు జెప్పుట కలదు. అనువాదకవుల రచనలయందు క్రమ పరిణామము నంది 
యిది రూపొందినట్లును దజచు తలపబడుచున్నది. ప్రబంధ(స్రష్టల నధికముగ 
గీర్తించువారు కలరు. వానియందలి దోషలేశములను గొండంతలుచేని 
నిందించువారును లేకపోలేదు. 
ఆంధ్రసాహిత్యమున కావ్యప్రబంధశబ్దములు రెండును కవులకృతులను గూర్చి 
వాడబడుచున్నను, పెద్దనాదుల కృతులను మాత్రము ప్రబంధములనియు, నితరములను 
కావ్యములనియు వ్యవహరించుట కలదు. ఇట్టి భేదమును మన పూర్వకవులంతగా 
బాటించినట్లు గోచరింపదు. ఒక్క నన్నయభట్టు తక్క తక్కిన కవులందబును దమ 
కృతులను గావ్యములనియు బ్రబంధములనియు నుభయవిధముల పేర్మొనిరి. ఇట్లే 
పెద్దనాదులును దమ రచనలను కావ్యములనియు ప్రబంధములనియు వ్యవహరించిరి. 
కావ్య(ప్రబంధ శబ్బిములకు నర్భభేదమును గల్పించినవారు మన సాహిత్య 
చరిత్రకారులేయని తోచును. ఈ యుభయవిధ కావ్యములందును అష్టాదాశవర్ణనాదులు 
సామాన్యములగుటచే వీని భేదమును గుర్తించుట సామాన్యులకు సాధ్యముకాని పని. 
ప్రబంధములు ముద్రింపబడినది మొదలు వానిని గూర్చి వ్రాయని పండితులు 

లేరు. కాని వారి వ్రాతలన్నియు పత్రికలయందు చెల్లాచెదరుగ నుండి పోయినవి. 
మనుచరిత్ర వసుచరిత్ర, ఆముక్తమాల్యద, కళాపూర్ణోదయాదులవంటి ప్రసిద్ధ 
(ప్రబంధములను గొన్నిటిని గూర్చి ప్రత్యేక విమర్శన గ్రంథములు (ప్రకటింపబడినవి. 
అట్టి వానిలో నొకటి రెండు మాత్రమే సమగ్రము లనదగియున్నవి. సాహిత్య చరిత్రలు 
మనకనేక ప్రబంధములను గూర్చి సంగ్రహపరిచయము మాత్రము చేయగలవు. కావున 
కొన్ని యుత్తమ ప్రబంధములను గూర్చి యొక్కచో వ్రాయవలె నను నభిలాషయు, 
వానిని గూర్చి నా యభిప్రాయములను గూడ (బ్రకటింపవలెనను గుతూహలమును 
ప్రబంధములను గూర్చిన పరిశోధనకు నన్ను బురికొలిపినవి. 

ప్రాచీనాంధ్ర వాజ్మయరచనాకాలమున చారిత్రకులు పురాణయుగమనియు; 
ప్రబంధయుగమనియు విభజించిరి. పురాణయుగమునకే అనువాద యుగమని 
నానూంతరము. ప్రబంధయుగమును గూడ కొందటథిట్లే రెండు భాగములు చేసిరి. 
వుుదటి బాగమును కృవ్ణరాయల యుగమనిరి. ఇది వదునాజవ 
శతాద్ది (క్రీ.శ. 1500-1600), రెండవ భాగమును(1600-1800) అనంతర 
ప్రబంధయుగ మనియు, క్లీణయుగమనియు గొందటు వ్యవహరింతురు. ఈ 
యుగమున వ్రాయబడిన ప్రబంధములలో బూర్వయుగ ప్రబంధము యనుకరణము ' 
లధికమయి క్రొత్తపోకడలు” లేకపోవుటచే దీనిని క్షీణయుగమనిరి. పదునాజఖవ శతాబ్ది 
ప్రబంధములు (ప్రతిభావంతములు. అష్టదిగ్గజములని పేరువడసిన పెద్దనాదు 
లెనమండ్రును గొంచె మించుమించుగ నీకాలమునందే యుండిరి. వీరు స్వతంత్ర 
ప్రతిభతో నొక్కొక రొక నూత్నమార్గమునకు (బ్రతినిధులయిరి. ప్రబంధవాజ్మయము 
నందంతటను వీరి రచనలగు మనుచరిత్రాదులే యుత్తమోత్తమములు. వీని నెఖుగుట 
యించుమించు (వ్రబంధ వాజ్మయుము నంతను దౌెలియుటే యగును. 
ఈయుగమునందలి యితరకవులలో పొన్నిగంటి తెలగనార్యుడు ప్రత్యేకముగ 
బేర్మొనదగినవాడు. అచ్చ తెనుగు ప్రబంధప్రక్రియకు మార్గదర్శియె పెద్దనాదుల వలెనే 
యితడును (ప్రతిభావంతుడని పేరుపొందెను. ఈశ్వరఫణిభట్టు, రాధామాధవకవి 
మున్నగు కొందటు వస్తునవ్యతను గనబఅచిరి. ఇట్టి ప్రతిభాశాలురగు కవులు గల ఈ 
పదునాజవ శతాబ్ది (రాయలయుగ) ప్రబంధములు, అందును గుణవిశిష్టత గలవి 
మాత్రమే యీ నిద్ధాంతవ్యాసమునందు ముఖ్యముగా (గ్రహింపబడినవి. ఇది 
కవులచరిత్రకాదు. పదునాజవ శతాబ్దియందలి (ప్రబంధవికాసమును దెలుపుటకు 

ముఖ్యముగా నుద్దేశింపబడిన వ్యాసము. కావున నిందుల కుపయోగించు ప్రముఖ 
కవుల ప్రబంధములు మాత్రమే యిందు ప్రధానముగ గ్రహింపబడినవి. 

ఒక్కొక్క శాఖకు జెందిన ప్రబంధము లీకాలమున నధికముగాలేవు. కావున 
పౌరాణికములు, తదితరములనికాని; ప్రసిద్ధములు, కల్పితములనిగాని; వైష్ణవములు, 
శైవములనిగాని శృంగారములు, వీరములనిగాని పలువిధముల విభజించి ప్రత్యేక 
శీర్షికలతో వాయుటకు దగినంత యనుకూలము లేకపోవుటచేతను, పెద్దనాదు 
లైనమండ్రును కృష్ణరాయలును ఒకరి మార్గమునే మజియొకరు మూర్తిగా 
ననుసరించినవారు కాకపోవుటచేతను; కవుల నామములతోడనే వారి ప్రబంధ 
నామములుగూడ వీలగునట్లు చేర్చి వేర్వేలుగా వివరింపవలసిన వాడనైతిని. ఆంధ్ర 
ప్రబంధములు స్వతంత్రకావ్యములే. తెలుగున నివి మిగుల గ్రొత్తలే. కాని యీ కావ్య 
ప్రక్రియ యాంధ్రకవులు సృష్టించినదికాదు. ప్రబంధములు సంస్కృతమునందే 
మొదటబుట్టినవి. సంస్కృత మహా కావ్యములును, ఆంధ్ర ప్రబంధములును నొక్కరీతివే. 
కుమార సంభవము, భారవి, మావుము, నైషధము, సుబంధు వాసవదత్త, 
బాణకాదంబరి, కవిరాజు రాఘవ పాండవీయము మున్నగు సంస్కృత కావ్యముల 
ననుసరించియే పెద్ద నాదులాంధ్రమున మనుచరిత్రాది ప్రబంధములను స్వతంత్రముగా 
రచించి, ఆంధ్ర భాషా సాహిత్యములను సుసంపన్నము గావించి వానిని సంస్కృత 
భాషా సాహిత్యములతో సర్వవిధముల సమానస్థాయికి నుద్ధరించిరి. 

ఆం(ధ్రభాషాసాపాత్యముల సేవనే తద్దేశ జాతులసేవగా భావించి, 
తదౌన్నత్యమునకు తమ దైహిక మానసిక బౌద్ధిక శక్తులను ధారవోసిన పరమ 
పవిత్రమూర్తులు మన (పెద్దనాదులగు) ప్రబంధ కర్తలు. ఇది నాయభిప్రాయ సారాంశము. 
ఇట్టి యభిప్రాయములను సహేతుకముగ నిరూపించుటకే యీ వ్యాసమునందు 
బ్రయత్నించితిని. ప్రబంధ వాజ్మయ వికాసమును గూర్చి విన్నవించుటకు ముందు 
“ప్రబంధ” శబ్ధ చరిత్రమును దెలుపుట యావశ్యకమని భావించి ప్రబంధ శబ్ద 
విచారముతోడనే యీ వ్యాసము ప్రారంభింపబడినది. 


మొదటి ప్రకరణము 
ప్రబంధశబ్ద విచారము 


సంస్కృతసారస్వతము-ప్రబంధశబ్దము 

ప్రబంధములనుగూర్చి ప్రసంగించుటకు పూర్వము ప్రబంధశబ్దమును గూర్చి 
తెలిసికొనుటెంతయు నవసరము. ఆంధ్రభాషలో (ప్రబంధములు పదునారవశతాబ్దిని 
బుట్టి పరిపూర్ణవికాసమును బొందినట్లు సాహిత్యచరిత్రలు తెలుపుచున్నవి. ఇది నిజమే 
అయినను ప్రబంధశబ్దముమాత్రము నన్నె చోడుని నాటినుండియును తెనుంగున 
గనబడుచున్నది. తరువాత తిక్కనాదులును దమతమ కృతులలో కావ్యశబ్బముతోపాటు 
ప్రబంధ శబ్ధ్దమునుగూడ ప్రయోగించుట తరచు కనవచ్చును. కాని ప్రబంధశబ్ద " 
మింతకంటెను కడుప్రాచీనచరిత్ర కలదిగా గోచరించుచున్నది. దీని ప్రాచీనచరిత్రను 
గుర్తించుటకు సంస్కృతసారస్వతమును పరిశీలింపవలసియుండును. క్రీ.పూ. 7వ 
శతాబ్దిలోనిదిగా దలంవబడుచున్న పాణిని అష్టాధ్యాయిలో ప్రబంధ శబ్దము 
(ప్రప్రథమముగా గోచరించుచున్నది. 

పాణిని: 

“నానద్యతనవత్‌ క్రియా (ప్రబంధసామీవ్యయోః” 

ఈ సూత్రమునకు భట్టోజి దీక్షితుని వృత్తి ఇట్లున్నది. 

“క్రియాయాః సాతత్యే సామీప్యే చ గమ్యే లజ్‌, లుట్‌ న.” 

ఉదా:- యావజ్జీవం అన్నం అదాత్‌ దాస్యతి వా. అదదాత్‌ (లజ్‌) అనికాని, 
దాతా(లుట్‌) అనికాని వాడరాదు. క్రియయొక్క సాతత్యమనగా, నైరంతర్యము; 
సామీపష్యము గమ్యమాన మగునపుడు లుజ్‌ లృట్‌ రూపములనే కాని లజ్‌, లుట్‌ 
రూపముల నుపయోగింపరాదని పై సూత్రార్థము. ఇచ్చట (ప్రబంధ శబ్దమునకు 
“'సాతత్యమని యర్థము. కావున నీ ప్రబంధశబ్దమునకు సాహిత్యముతోకాని కవికర్మయగు | 
కావ్యముతోకాని సంబంధములేదు. సాతత్యమనగా కాలసంబంధియెన నైరంతర్యము. 
" కూర్చువిషయమైన నైరంతర్యమే ప్రబంధము. ఇట్లీశబ్దము మొదట కాల నైరంతర్యమును 


1. “అష్టాధ్యాయి: అధ్యా. 3. పాద. 3. సూ.1651. 

సూచించునదిగా నారంభమై కాలక్రమమున కావ్యబంధ సాతత్యమునకన్వయింప 
బడినటుల ఊహింపచ్చును. 
భరతముని: 

భరతుండు నాట్యశాస్త్రమునందు దృశ్యకావ్యములకే ప్రాధాన్యము నొసగెను. 
రూపకములు కూడ నతని మతమున కావ్యములే. ' 

కావ్యప్రయోజనములను వివరించుచు భరతాచార్యుండిట్లు చెప్పెను. 

"మృదులలితపదాఢ్యం గూఢశబ్దార్థహీనం 

జనవదనుఖబోధ్యం యుక్తిమత్‌ నృత్యయోజ్యం 

బహుకృతరనమార్గం సంధినంధానయుక్తం 

న భవతి శుభకావ్యం నాటక (్రేక్షకాణాం. 

కావ్యశబ్దమును దృశ్యకావ్యపరముగా నుపయోగించెను. (ప్రబంధ శబ్దమును 
భరతుండు వాడినట్లు లేదు. 
కాళిదాను: 

మాలవికాగ్నిమిత్రనాటికయందలి నాందిలో కాళిదాసు పారిపార్య్వకునిచే నిట్లు 
పలికించెను. 

“(పథిత యశసాం భానసౌమిల్లక కవిపుత్రాదీనాం ప్రబంధా 

నతిక్రమ్య వర్తమానకవేః కాళిదానన్య (క్రియాయాం కథం 

వరిషదో బహుమానః.” 

ఇందలి (వ్రబందధ శబ్దమునకు “రూవకాణి'యుని నంన్భృత వ్యాఖ్య. 
కాళిదానుకాలమునకు సంన్భృతమున 'దృశ్యకావ్య'మునకు (ప్రబంధ శబ్దము 
రూఢమయ్యెనని దీనివలన దెలియుచున్నది. | 

కాళిదాసు తన పూర్వుల నాటకములను ప్రబంధములని చెప్పెనుగాని తన 
శాకుంతలాది రూపకములను గాని, రఘువంశాది కావ్యములనుగాని (ప్రబంధ శబ్దముచే 
పేర్కొనలేదు. కాని, ధ్వనికారుండగు ఆనందవర్ధనుండు ధ్వన్యాలోకమునందు కాళిదాసు 
కావ్యములను (ప్రబంధములనెను. 

“ఇతివృత్త వశాయాతాం కథంచి ద్రసా ననుగుణాం న్ఫితిం 


1. అధ్యా.16. శ్లో.108 


నంన్కృతసారన్వతము-(ప్రబంధ శబ్బము ._ 3 
* 


త్యక్వా వునరుగ్రేక్ష్యాహ్యంతరాభీష్ట రసోచిత కథోన్నయో విధేయః యథా 
కాలిదానవ్రబంధేమ.” 
ఇందలి (ప్రబంధ శబ్దమున కర్ణము రూపకములా? కావ్యములా? యని 
సంశయింప పనిలేదు. లోచనవ్యాఖ్యాత దీనికి “ కాళిదాసేతి రఘువంశేఐ_జాదీనాం 
రాజ్ఞాం వివాహాదివర్ణనం నేతిహాసేషు నిరూపితమ్‌” అను వాక్యముచే ప్రబంధములన 
నిట రథటవంశాదికావ్యములే యని తెలిపెను. కాళిదానకావ్యవ్యాఖ్యాతయగు 
మల్లినాథసూరియు రఘువంశమును ప్రబంధమని పేర్కొనుట ముందు చూపబడును. 
నుబంధుండు: 
ఈ కవి తనను గూర్చియు తన కృతినిగూర్చియు గ్రంభాంతమున నిట్లు చెప్పికొనెను. 
“నరన్వతీ దత్తవరప్రసాద:, చక్రే నుబంధుః నుజనైక బంధుః 
(వ్రత్యక్షరళ్లేషమయ(ప్రబంధ,విన్యాన వై దగ్ధ్యవిధి ర్నిబంధమ్‌.” 
ఇందు కవి ప్రత్యక్షరశ్లేషతోగూడిన ప్రబంధనిబంధనమున తనవైదగ్ధ్యమును 
బొగడుకొనెను. పాఠాంతరమువలన వాసవదత్తనే శ్లేషప్రబంధమని ఈయన చెప్పికొన్నట్లు 
తెలియుచున్నది. 
భో ట్టి కావ్యము: 
; బోటి కావ్యమునకు ప్రాచీనవ్యాఖ్యాతయగు జయమంగలుం౭డం 
వ్యాఖ్యానారంభమున దీనిని మహాకావ్య మనెను. తరువాత దీనికి సర్వపథీనాఖ్య 
వ్యాఖ్యరచించిన మల్లినాథసూరి దీనిని కావ్యమనియు,'ఉదాహరణకావ్య” మనియు 
నుడివెను. కాని ప్రబంధమని చెప్పలేదు. అయినను జయమంగలుని వ్యాఖ్యతోడి 
భట్టికావ్యమున నీ క్రింద శ్లోకమున్నట్లు తెలియుచున్నది. 
“దీపతుల్యం (ప్రబంధోరి. యం శబ్ద లక్షణచక్షుషాం 
వాస్తాదర్శ ఇవాంధానాం భవేద్వ్యాకరణాద్భతే.” 
(నం.వా.చ;లౌ.భా.వుట. 190) 
. కాని యీళశ్లోకము కవికృతముకాదనియు వ్యాఖ్యాతృకృతమైయుండుననియు 
శ్రీ మల్లాది సూర్యనారాయణశాగ్తిగారభిప్రాయపడిరి. 
a a యొ 
1. (పాఠాంతరము) “ ప్రత్యక్షర శ్లేషమయ ప్రపంచవిన్యాస వైదగ్ధ్య నిధిం ప్రబంధం. సరస్వతీదత్త 
వరట్రసాదశ్శక్రే సుబంధుః సుజనైక బంధుః 


4 ప్రబంధవాజ్మయవికానం 


బాణకవి:- కాదంబరి పూర్వభాగమున రాజగు శూద్రకుని గూర్చి వ్రాయుచు 
బాణకవి యొక్కచో “కదాచి దాబద్ధవిదగ్గమండలః కావ్య ప్రబంధరచనేన... 
దివసమనయత్‌” అని వర్ణించెను. ఈ దీర్ధవచనమున బాణకవి తనకాలమునకుగల 
రచనాభేదములనన్నిటి నొక్కచో దెలిపెను. కావ్యప్రబంధశబ్దముల రెంటి నేకత్ర 
వాడుటమాత్రమేకాక యీ రెండు శబ్ద్బములను కేవలపర్యాయపదములుకావని , 
తెలుపుటకోయన్నట్లు “కావ్యప్రబంధరచనేని అని కావ్యరచనముచేతను అని వ్రాసెను. 
ఇక దీని యర్థము “కాదంబరీవ్యాఖ్య' నుండి యెత్తి (బ్రాయబడుచున్నది. 

“కావ్యం పూర్వవ్యావర్ణిత స్వరూపం'(నిపుణకర్మ కావ్యమని యింతకుమున్నే 
చెప్పబడినది. ) ఖ్‌ 

“ప్రబంథాః కథాః తేషాం రచనేన గ్రథనేని అని యిట్లు ప్రబంధమనగా 
కథయనియు ప్రబంధరచన మనంగా కథారచన మనియు వ్రాయబడినది. 'కథ' యనగా 
సంస్కృతమున గద్యకావ్యభేదము. 

భామహాదులు కావ్యభేదములను దెలుపుచు కథనుగూడ జెప్పిరి. వాసవదత్తా 
కాదంబర్యాదులే యీ సందర్భమున నుదాహరింపడినవి కాదంబరిని ముగింపకయే 
బాణుండు దివంగతుడయ్యెను. ఇతని యనంతరమితని పుత్రుడు 'భూషణభట్టు 
తండ్రియందలి గౌరవముచే దీనిని పూరించెను. ఇతడు పూరించినదానికి ఉత్తరభాగమని 
పీరు. కాదంబరిని తానుపూరించుటకు హేతువు నిట్లు తెలిపెను. 

“యాతే దివం పితరి తద్వచసైవ సార్ధం 

విచ్చేదమాప భువి యస్తు కథాప్రబంధః, | 

దుఃఖం నతాం తదనమాప్తి కృతం విలోక్య 

ప్రారబ్ధ ఫష చ మయా, న కవిత్వదర్చాత్‌”. 

అని కాదంబరి కథాప్రబంధమని స్పష్టముగా జెప్పెను. దీనివలన బాణుని 
కాలమునకు దృశ్యకావ్యములకేకాక, (శవ్యకావ్యవబలకును వ్రబందశభ ' 
1. కాదంబరి మూలమును మాత్రము తెలుంగులిపిలో వావిళ్ళవారు ముద్రించిరి. కాని 

వ్యాఖ్యతోడి తెలుంగుముద్రణ మున్నట్లు గానరాదు. నాగరిలిపిలో బొంబాయి నిర్ణయసాగర 


ముద్రాలయము వారు మహోపాధ్యాయ భానుచంద్రసిద్ధ చంద్రుల టీకతో కాదంబరిని 
ప్రచురించిరి. అందు ప్రబంధశబ్దిము వ్యాఖ్యానింపబడినది. 


సంస్కృతసారస్వతము-ప్రబంధశబ్దము క్‌" 


మనువర్తించుచుండె ననియు నందును ముఖ్యముగా గద్యకావ్యమగు కథకుమాత్ర 
మప్పటి కీపేరు రూఢమయ్యెననియు తెలియుచున్నది. పద్యకావ్యములను ప్రబంధములని 
చెప్పినవారిప్పటికినిలేరు. బాణకవి దండిభామహులకు పూర్వుండు భామహునికి పూర్వము 
'అలంకారగ్రంథములు లేవు. భరతముని రూపకములనుమాత్రము కావ్యములని చెప్పెను. 
బాణుని నాటికి కావ్యములు దృశ్యశ్రవ్యములనియు కథాఖ్యాయికలనియు విడిపోయెను. 
బాణుని హర్ష చరితము ఆఖ్యాయిక. వీని నన్నిటిని కావ్యభేదములుగా మొదట జెప్పిన 
యాలంకారికుడు భామహుండు. దండియే ప్రాచీను డని కొందజు తలంతురు. భామహుం 
దే ప్రాచీను డని బహుజనాభిప్రాయము. ఇంతకు తేలినదేమనగా సంస్కృతమున 
వ్రబంధనామము మొదట దృశ్యకావ్యములకును బిమ్మట గద్యరచనలగు 
కథాకావ్యములకును రూఢమయ్యెననుట. కాళిదాసుని రఘువంశాదులను ప్రబంధములని 
చెప్పినవారు బాణుని తరువాతివారు. 
'భామహుండు: | శై 

భామవాని కావ్యాలంకారమే (శవ్యకావ్యములకు నంబంద్లించిన 
మొదటిలక్షణ(గ్రంథము. ఇందు భావిక మను ప్రబంధగుణము కావ్యమునకు 
ప్రత్యక్షాయమానత్వమును ప్రసాదించుననుచు 

“ేభావికత్వ మితిప్రాహుః ప్రబంధవిషయం గుణమ్‌ 

ప్రత్యక్షా ఇవ దృశ్యంతే యత్రార్థా భూతభావినః” 

ఇట్లు పద్యకావ్యమును మొట్టమొదట (ప్రబంధశబ్దముచే నితడు పేర్మొనెను. ఇట 
(ప్రబంధమను పదము సర్గబంధమను మహాకావ్యమునకు పర్యాయపదముగా వాడబడినది. 
దండ్యాచార్యుడు: 

కావ్యాదర్శమునందు దందడ్యాచార్యుండు పద్య గద్య మిశ్రభేదమున కావ్యములు 
త్రివిధము లని చెప్పెను. పిమ్మట పద్యకావ్యములు నానావృత్తవిలసితములని తెలిపి, 
వాని లక్షణములను ఛందశ్శాస్తమువలన తెలియనగుననుచు “ఎధందోవిచిత్యాం 
సకలస్తత్రబంధో నిదర్శిత అని వ్రాసెను. ఈ ప్రబంధ శబ్దమునకు కావ్యమని కాక 


1. పరిచ్చేదము 3. శ్లో. 53. (కావ్యాలంకారము) 
2. పరిచ్చేదము 1. శ్లో 12 (కావ్యాదర్శము) 


[ 


6 ఎ (పబంధ వాబ్మియవికానం 


'నియమము' లేక 'లక్షణి మని యర్థము. ఈ యర్ధమును ప్రబంధశబ్దమును మొదట 
'వాడినవాడితడే. భామహునివలెనే భావికత్వమును గూర్చి తెలుపుచు ప్రబంధ శబ్దమును 
వాడెను. 
“భావికత్వ మితి ప్రాహుః ప్రబంధ విషయం గుణమ్‌ | 

భావః కవే రభిప్రాయః కావ్యే ష్వానిద్ధి యః న్ఫితవా॥। 
ప్రబంధశబ్దమును కావ్యార్థమున మరొకచోట నిట్లుపయోగించెను. 


నీ “వ్రకవాక్యే వ్రబంధే వా పూర్వాపరవరావహతమ్‌ 
విరుద్ధార్థతయా వ్యర్థ మితి దోషేషు వఠ్యతే, 

ఒక వాక్యమునందు గాని, లేక యొక ప్రబంధమునందు గాని పూర్వార్థమున 
కంటె నుత్తరార్థము వ్యతిరేకమగుచు పూర్వోక్తార్థముతో విరోధించునేని విరుద్ధార్థ దోష 
మనబడునని దీని యర్ధము. ప్రబంధ మనగా నిట కావ్యము ప్రబంధ శబ్దమునకు పర్యాయ _ 
పదముగా నిబంధశబ్దముకూడ కావ్యార్థమున సంస్కృతమున గోచరించు చున్నది. 

శివాత్స్యాయన ్రోదిత నూత్రజాతం 

తదీయ భాష్యం చ విలోక్య సమ్యక్‌ | 

స్వయం వ్యధ త్తాభినవార్థగర్భం 

నిబంధ మేకం నృపవేవధారీ” ॥ 
రు[ద్రటుండు: 

దండి భామహాది పూర్వాలంకారికులకన్న నీ విషయమున రుద్రటుండు 
చాలాముఖ్యుడు. ఇతని గ్రంథము కావ్యాలంకారము. తన (గ్రంథమునందితడు 
రసచర్చను, అందును శృంగారరస చర్చను పూర్వులకంటె కడు విపులముగా కావించెను. 


1. పరిచ్చేదము2. శ్లో. 364. శ్లోకమున కాంగ్లానువాదము :- 
Sustained - Intuition is declared to be a quality pervading (the whole) 
poetic composition. Instuition is the idea of the poet which abides in 
the compositions (from beginning) to the end. 
2, పరిచ్చేదము ౩ శ్లో 131. 
3. _అమరుక కావ్యమునుగూర్చి విద్యారణ్యశంకర విజయమునందు జెప్పబడినట్లు సంస్కృత 
"కవి జీవితము. పుట 230లో వ్రాయబడినది. 


నా. 


సంస్కృతసారస్వతము-ప్రబంధ శబ్దము 7 


నాయికానాయకులను గూర్చియు నధికముగా వ్రాసెను. అన్నిటికన్నను ముఖ్యమేమన, 
భామహాదులవలె నెచ్చటనో యొకచోట యాదృచ్చికముగా (ప్రబంధ శబ్దమును వాడక, 
యుద్దేశపూర్వకముగా కావ్యభేదముల నెఖిగించుచు కావ్య శబ్దమునకు బదులుగా 
దాని స్థానమున ప్రబంధ శబ్దము నుపయోగించి ప్రబంధమనగా కావ్యమే యని 
స్పష్టపజచెను. ప్రబంధమును కవి కర్మపరముగా స్పష్టముగా వాడినవారిలో నితదే 
ప్రథముడని చెప్పవచ్చును. 

“జగతి చతుర్వర్గ ఇతి ఖ్యాతి ర్థర్మార్థకామమోక్షాణాం 

నమ్యక్‌ తా నభిదధ్యాత్‌ రసనమ్మిశ్రాన్‌ ప్రబంధేషు.” 

అని చెప్పి యిట్టి ప్రబంధములను వర్గీకరించుచు- 

“సంతి ద్విధా ప్రబంధాః కావ్యకథాఖ్యాయి కాదయః. 

జ కావ్యే ఉత్పాద్యానుత్పాద్యా. మహల్లఘుత్వేన భూయోల_ పి.” 

ఈ శ్లోకమును నమిసాధువిట్లు వ్యాఖ్యానించెను- 

“ద్విధా ప్రబంధాః నంతి-” ప్రబధ్యతే నాయక చరితమ్‌ 

ఏతేషు ఇతికృత్వా; కే చ తే - కావ్యకథాఖ్యాయి కాదయః 

ఇతి-ఆదిగ్రహణం కులకనాటకా ద్యర్థే క్వ తే ప్రబంధాః - 

కావ్యే, కవికర్మణి.” 

నాయక చరితము వీనియందు ప్రబద్ధమగును కావున నివి ప్రబంధములనబడు 
నని వ్యుత్పత్తిని దెలిపెను కావ్యము మరియు కథాఖ్యాయికాదులను రెందును 
ప్రబంధభేదములనియు నాది శబ్దముచే గులకనాటకాదులు సూచితములనియు తెల్చెను 
ఇట్టి ప్రబంధములు కవికర్మయందే యుండుననియు సూచించెను. 


ఈ కావ్యాలంకారము ముఖ్యముగా (శవ్యకావ్యముల నుద్దేశించిన 
లక్షణ[గ్రంథముగావున నాది శబ్దముచే నాటకాదులనుగూడ ప్రబంధభేదములలో 
వ్యాఖ్యాత చేర్చినప్పటికిని, ఆదిలోనే భరతుంయ దృశ్యకావ్యములకు ప్రత్యేకముగా 
లక్షణగ్రంథము నిర్మించియుండుటవలనను, రుద్రటుండు నాటకములను ప్రత్యేకముగా 


1. అధ్యాయము 16. శ్లో.1. 
2. అధ్యాయము 16. శ్లో. 2. 

వాకొనకుండుటచేతను, నిట ప్రబంధములనంగా శ్రవ్యములగు పద్యకావ్యములను, 
కథాఖ్యాయికలను మాత్రమే మనము గ్రహింపవచ్చును. నాటక కథాదులకును 
(ప్రబంధశబ్దము బాణుని కాలమునకు స్థిరపడెను. భామహాదులు సర్వకావ్యసామాన్యముగా 
ప్రబంధశబ్దమును వాడిరి. రుద్రటుండు (శ్రవ్యమగు పద్యకావ్యమునకును 
ప్రబంధపదమును స్పష్టముగా నుపయోగించెను. తరువాత “కథను నిర్వచించుచు 
రుద్రటుండు “కావ్యము, కథా, ఆఖ్యాయికా” అను వీనినే మూడు ప్రబంధములని 
చెప్పుటయు నీయూహను బలపఅచును. 

“సాబ్సి ప్రాయం కించిద్విరుద్ధమివ వన్తు న(త్రనంగేన 

అంతఃకథాశ్చకుర్యాత్‌ (త్రివ్వప్యేమ ప్రబంధము.” 

“త్రిష్వవీతి కావ్య, కథా, ఖ్యాయికాను”- అని వ్యాఖ్య. 
ఆనందవర్థనుండు: 


ధ్వన్యాలోక కర్తయగు ఆనందవర్ధనుండు కడు ప్రసిద్దుడు. (గంథమందంతటను 
ముఖ్యముగా తృతీయోద్యోతము నందంతటను తజిచుగా ప్రబంధశబ్దమునే వాడెను. 
ప్రబంధశబ్దమును లక్షణగ్రంథములలో నింతవిరివిగానుపయోగించినవారిలో నితండే 
'ప్రథముండన దగినవాండు. ఇతని తర్వాతి ఆలంకారికులందతును దమ 
(గ్రంథములందు ప్రబంధశబ్దమును ప్రయోగించుచు వచ్చిరి. ఈ విషయమున భోజుం 
డును విద్యానాథుండును ప్రత్యేకముగా పేర్కొనదగినవారు. ఆనందవర్ధనుని 
ధ్వన్యాలోకమునుండి యొకశ్లోకమును మాత్రముదాహరింతును. 


“ిప్రనిద్ధేవి వ్రబంధానాం నానారననిబంధనే 
ఏకో రసోలి_ంగీకర్తవ్య స్తేషా ముత్కర్న మిచ్చతా.” 
“వ్రబంధేమ-మహాకావ్యాదిము నాటకాదిషువా అని 


వృత్తి. మవోకావ్యము లేక నర్గబంధమే ప్రబంధమనుట దీనివలన 
స్పష్టమగుచున్నది. 


1. కావ్యాలంకారము. పుట. 170. 
2. ధ్వన్యాలోకము. ఉద్యోతము3. కారిక 21. 


.. 


సంస్కృతసారస్వతము-ప్రబంధ శబ్దము 9 


రాజశేఖరుడు: 


“కాలం జరపతి శ్చ్రే 
భీమటః పంచనాటకమ్‌ । 
ప్రావ ప్రబంధరాజత్వం 
తేషు న్వవ్నదశాననమ్‌”॥ 


ఈ శ్లోకము రాజశేఖరుని దని జల్హణుండు చెప్పినట్లు కలదు. దీనియందు 
కాలంజరవతియైన భీమటుండైదు నాటకములను ట్రాసెననియు, వానిలో 
“స్వప్నదశాననము” అనునది (ప్రబంధరాజ ప్రసిద్ధి నందెననియు జెప్పబడినది. దీనివలన 
నాటకములకు గూడ ప్రబంధనామము ప్రసిద్ధముగా నున్నట్లు తెలియుచున్నది. 


భోజుండు: 


ప్రసిద్ధ రామాయణచంపూ నిర్మాతయైన భోజుండు “సరస్వతీ కంఠాభరణము, 
శృంగార ప్రకాశమను రెండు లక్షణ(గ్రంథములను గూడ రచించెను. ఆనందవర్ధనుని 
పిమ్మట ప్రబంధ శబ్దార్థ విషయమున నితడు కడుముఖ్యుండు కావ్యాదిలో తన 
రామాయణ చంపువును ప్రబంధమనెను. ఇది గద్యపద్య నమ్మిశ్రిత మగుట తెలుంగు 
(ప్రబంధములకు చాల సమీపముగా నుండును. ఇంతేకాక కాళిదాసాదుల కావ్యములవలె 
గాక యిందలి శ్లోకములూ భిన్నవృత్త విలసితములు. ఇట్లు సంస్కృతచంపువులు 
చాలవఅకు రూపమున నాం[ధ్ర(ప్రబంధముల పోలియుండును. రామాయణ 
చంపువునుగూర్చి భోజుండు ఇట్లునుడివెను. 

౫ గద్యానుబంధ రనమి(శ్రిత వద్యనూక్తి 

ర్ప్రద్యాహి వాద్యకలయా కలితేవ గీతిః । 

తస్మా ద్దధాతు కవిమార్గవిదాం నుఖాయ 

చంవూప్రబంధ రచనాం రననా మదీయా”॥ 

భోజుడు తన లక్షణ(గ్రంథములందు (ప్రబంధదోవ, ప్రబంధగుణ, 
ప్రబంధాలంకారా ద్యనేక ప్రబంధవిషయములను చర్చించెను. శృంగారమొక్కటియే 


1. సంస్కృత కవిజీవితము పుట 309. 
2. రామాయణంపు. బాలకాండ శ్లో. 126. 

రసమని యుద్దాటించెను. ప్రబంధదోషముల నితండు, “అనౌచిత్యిమను శీర్షికక్రింద 
చర్చించెను. ప్రబంధదోషములను ప్రబంధములందు పరిత్యజింపవలె ననుచు నుడివెను. 


“ేవాక్యవచ్చ ప్రబంధేషు రసాలంకార నంకరాన్‌। 
నివేశయ న్యనౌచిత్య పరిహారేణ నూరయః” ॥ 


ఆనందవర్ధనుండును దీని నింతకు పూర్వమే చెప్పెను. ఇట్ల నౌచిత్యమును 
పరిహరించుటకై చేయుమార్చును కుంతకుండు 'వక్రోక్తి జీవితము'లో ప్రకరణవక్రత 
యని పేర్కొనెను. రసానుకూలముగా ప్రబంధకథను మార్చుటయే ప్రబంధదోషహానమని 
భోజుండు వలికెను. ఇంక (పబంధగుణములను గూర్చియిట్లు తెలిపెను. 
“2 ణోపాదానంతు వక్ష్యమాణ ప్రబంధ భేదానాం సమ్యక్‌ శక్టయోగేన సంవిధాన 
సుసూత్రతా.” 
శబ్దగుణ, అర్థగుణ, శబ్దార్థగుణములని భోజుండు (ప్రబంధగుణములను మూడు 
విధములుగా పేర్కొని యాగుణముల నిట్లు తెలిపెను. మహాకావ్యాదులందు 
యథాసంభవముగా సంక్షిప్తగ్రంథత్వము, అవిషమ బంధత్వము (శ్రవ్యవృత్తత్వము) 
అనతివిస్తీర్ణ సర్గాదిత్వము, శ్లిష్టసంధిత్వ మనునివి శబ్బగుణములనియు; చతుర్విధ 
ఫలాయతత్వము. చతురోదాత్త నాయకత్వము, రసభావనిరంతరత్వము, విధిని షేధ 
వ్యుత్సాదకత్వము, సుసూత్రసంవిధాన కత్వ మనునివియర్ధగుణములనియు, రసానురూప 
సందర్భత్వము, పాత్రానురూపభాషాత్వము, అర్భానురూప్‌ చృందస్త్వము, సమస్తలోక 
రంజకత్వము, మటియు సదలంకారవాక్యత్వమనునివి ఉభయ గుణము లనియు; 
వీనిని ప్రబంధములందు చక్కగా ననుసంధింప వలెననియును భోజుండు వ్రాసెను. 
ప్రబంధాలంకారమును గూర్చి తెలువుచు *కావ్యవదేవ (వబంధేషు 
అనౌచిత్యవరివోరేణ గుణాలంకారనన్నివేశో భవతి.” అనుచు వీనినిగూడ 
శబ్దార్జోభయాలంకారములని ముత్తెఅంగుల జెప్పెను. ఈ ప్రబంధాలంకారములకు 
_అనుప్రాసోపమాది శబ్దార్థాలంకారములతో నెంతమాత్రమును సంబంధములేదు. ఇందు 
నమస్మారాద్యుపక్రమత్వము, సంబంధాదిమదాదివాక్యత్వము, దుష్క్మర సంస్కృతాది 
1. సరస్వతీ కంఠాభరణము. కారిక 126. ' 
. శృంకోర ప్రకాశము. అధ్యా 11. 
3. సరస్వతీ కంఠాభరణము. అధ్యాయ. 5. 

వాక్యత్వము, భిన్నవృత్త సర్గాంతత్వము కవిభావాంకిత నమాస్తిత్వ మనునివి 
శబ్దాలంకారములు. 

నగ రాశ్రమ శైల సై న్యావా సార వాది వర్ణనము, బుతు రాత్రీంద్వర్మాస్తమయ 
చంద్రోదయాదివర్ణనము, నాయక నాయికా కుమార సహాయ వాహనాది వర్ణనము, 
మంత్ర దూత ప్రయాణ సంగ్రామాభ్యుదయాది వర్ణనము, మటియు వనవిహార జల క్రీడా 
మధుపాన రతోత్సవాది వర్ణనము లనునివి అర్భాలంకారములు. మణియు బీజ, బిందు, 
-పతాకా, ప్రకరీ, కార్యోపకల్పనము, గర్భాంక చూలికాంకావతార విష్మంభక ్రవేశకా 
"విధానము, దేశకాలపాత్ర చేష్టాకథాంతరానుషంజనద్విసంధాన మార్గద్వయాను వర్ణములు 
ఉభయాలంకారములని చెప్పబడినవి. ప్రబంధాలంకారములనునివి యించుమించు 
దండియొక్క మహాకావ్యనిర్వచనమునుబోలియున్నవనుట స్పష్టము. రసవిషయమునను 
భోజుండిట్లే చెప్పెను. 

“సోయం వాక్యవిషయో రసావియోగజఉక్తః ప్రబంధ విషయ 

ఉచ్యతే. సోత_ వి దోషహానేన గుజోపాదానేన అలంకార 

నంకరేణ చ (ప్రకాశమానో మనీషిణాంమనః ప్రహర్ష్వహేతు 

ర్భవతి. తత్ర దోషమాన మనౌచిత్య పరిహారేణ. యథా 

మాయాకైకేయీ దశరథాభ్యాం రామఃప్రవాసితః నమాతా 

వితృభ్యా మితి నిర్జోష దశరథే.” 

ఇట్లు ప్రబంధపదమును సర్గబంధార్థమున భోజుం డనేక పర్యాయములు 
వాడుటయేకాక, (ప్రబంధమును గూర్చియు నధికముగా తెలిపెను. 

జయదేవకవి: 


జయదేవమహాకవి గీతగోవింద కావ్యమును రచించెను. గీతగోవిందకావ్యము 
భక్తిశ్చంగార రసోపేతమయి మిగులరసవంత మయినది. రాగతాళాదులతో గూడిన 
యిందలి యష్టపదులు సుప్రసిద్ధములు. ఈ కావ్యమునీకవి ప్రబంధనామమున 
పేర్కొనెను. j 


1. శృంగార ప్రకాశనము. అధ్యాయము 2. 


12 (ప్రబంధవాజ్మయవికానం 
“వాగ్దేవతా చరిత చి(త్రిత చిత్తనద్మా 
వద్మావతీ చరణచారణ చక్రవర్తీ । 
శ్రీ వానుదేవ రతికేళికథాసమేత 
మేతం కరోతి జయదేవకవిః ప్రబంధమ్‌” ॥ 
శారదాతనయుండు: 


ఈకవి భావప్రకాశ మనుపేర నాట్యశాస్త్ర లక్షణమును రచించెను. గ్రంథాంతమున 
“తేషాంమతై రభిన్నోర వి భిన్నవ త్రవిభానితః 

నస్వాస్థ్యా న్నావి మౌఢ్యాచ్చ కోతి ప్యర్భోనిపాతఃక్వచిత్‌ | 
భట్టాభినవగుప్తార్యపాదప్రోక్తేన వర్మనా 

అయం(ప్రబంధః కథితః శారదాయాః (ప్రసాదితఃి” ॥ 

అని ఈ కవినాట్య లక్షణమగు శాస్త్రగ్రంథమును (ప్రబంధనామమున పేర్కొనెను. 
విద్యామాధ వుండు: 

ఇతనిని నన్నెచోడకవి కించుకపూర్వుండో, సమకాలికుడో యనవచ్చును. ఈ 


కవి పార్వతీరుక్మిణీయమనుద్వ్యర్థికావ్యమును రచించెను. ఇతండు గ్రంథాది నిట్లు 
ప్రతిజ్ఞచేసెను. 


“పొమాద్రికన్యా సహితం మహేశం 

లక్ష్మీనమేతం మధునూదనం చ 

స్తోతుం తదుద్వాహకథైక్యచిత్ర 

(ప్రబంధలక్ష్యా దవాముత్సహిష్వే”. 

ఈ కవి ద్వ్యర్థి కావ్యమును చిత్రప్రబంధమని పేర్మొనెను. ఇంచుమించుగా నీ 


కాలముననే నన్నెచోడు డాంధ్రకావ్యమగు కుమారనంభవమున తొలిసారిగా 
(ప్రబంధశబ్దమును ప్రయోగించెను. 


విద్యానాథ కవి: 
“వ్రతావరుద్రయశోభూషణమ”ను తన యలంకార (గ్రంథమునందు 


1: 


గీతగోవిందము. 

బహుపర్యాయములు ప్రబంధశబ్దము నీతండు ప్రయోగించెను. (ప్రబంధశబ్దమితని నాటికే 
నానావిధ కావ్యార్థమున సంస్కృతమున నుపయోగింపబడు చుండుట కనుగొంటిని. 
కావున నిందలి ప్రత్యేక ప్రయోగములను మాత్రముదాహరింతును. తన గ్రంథమున 
(ప్రతావరు(ద్రుని నాయకునిగా వరించినందులకు కారణమును దెలువుచు 
నుపోద్దాతమునం దిట్లు కవి చెప్పెను. 

“యద్య వ్యసౌప్రబంధేషము ప్రాచాంసాధునిరూపితా 

తథాప్యస్యాన్సమం నేతు ర్నోదాహరణ మాదృతం 

పుణ్యశ్లోకన్యచరిత ముదాహరణమర్హత్రి 

నకశ్చిత్తాదృశఃపూరై్వైః (ప్రబంధాభరణీకృతః 

(ప్రబంధానాం ప్రబంధ్ధాణా మవికీర్తిప్రతివ్ట్మయోః 

మూలంవిషయభూతస్య నేతుర్గుణ నిరూపణమ్‌.” 

ప్రాచీనాలంకారికులు తమ యలంకారప్రబంధములయందు కావ్యపద్ధతిని 
బాగుగా నిరూపించియున్నను, నీశాస్త్రముయొక్క ఘనతకు దగిన సచ్చరిత్రుని 
నాయకునిగా వారుగైకొనియుండలే దనిచెప్పుచు, పుణ్యశ్లోకుని యొక్క గుణకీర్తనమువలన 
నట్టి ప్రబంధములకును, తత్ర్రబంధకర్తలకును కీర్తిప్రతిష్టలు కలుగునని తెలిపెను. పై 
శ్లోకమునందలి ప్రబంధ శబ్దమునకు “అలంకార(గంథిమని యర్థము. తన 
ప్రతాపరుద్రీయమునుగూడ నిట్లే యలంకారప్రబంధమని స్పష్టముగానుడివెను. 

“ిప్రత్రావరుద్రదేవన్య గుణానా(శ్రిత్యనిర్మితః 

అలంకారప్రబంధో౭ి యం నతః కర్టోత్సవో౭_ స్తువః.” 

మమ్మటుని కావ్యప్రకాశమును దాని వ్యాఖ్యాతయగు నానందుడు 
(ప్రబంధమనేెను. 

“కృతః శ్రీమమ్మటాచార్యవరై 8 వరికరావధిః। 

ప్రబంధః పూరితశ్శేషో విధాయాల్లటనూరినా”॥ 


1. _ ప్రతాపరుద్రీయము. ఉపోద్దాతము శ్లో. 5-6-7. 
2. (ప్రతాపరుద్రీయము. ఉపోద్దాతము శ్లో. 9 


14 (వ్రబంధవాబ్మయవికానం 


ఇట్ల లంకార గ్రంథములను ప్రబంధము లనుటయేకాక, న్యాయవైశేషిక 
మీమాంస వేదాంతాది శాస్త్రగ్రంథ సముదాయమునుగూడ విద్యానాథుండు -'ప్రబంధరాశి 
యని పేర్మొనుట చూడనగును. 

“న కేవలం కావ్యస్యాయం వంథాః, కింతు శాస్త్ర 

జాతస్యాపి నదాశ్రయత్వేన మహాన్లోకాదరః తథా 

వైశేషికాదేరీశ్వర (వ్రతిష్టాపకతయా జగత్పూజ్యతా. 

తథా మహాభారతాదీనామవి మహావురుష వర్ణన 

పరతయైన విశ్వాతిశాయిత్వమ్‌. కింబహునా? వేదాం 

తా అపి (బహ్మ(ప్రతిపాదకతయా వరముత్కృష్యంతే.” 

'అథాతో ధర్మజిజ్ఞాసే' త్యుపక్రమాణేన సూత్రకృతా మహర్షిణామపి పురుషాశ్రితస్య 
గుణస్యధర్మస్య జిజ్ఞాసాద్వారేణ మహాపురుషగుణవర్ణనమేవ శాస్త్రస్య ప్రాణ ఇత్యురరీకృతం 
తత్త న్న్యాయనిరూపణ పరస్యాపి ప్రబంధరాశేర్మహాపురుష గుణవర్ణనం హేమ్నః 
పరమామోదః.” 

వురుషగుణవర్భనపరములుగాక ఆయా న్యాయనిరూవణవరములగు 
నాప్రబంధరాశికిని, (శాస్త్రగ్రంథములకును) మహాపురుష గుణవర్ణనము బంగారమునకు 
పరిమళమువలె శోభగూర్చుచున్నదని యిందలి తుది వాక్యమునకు తాత్పర్యము. కావున ' 
నిందలి ప్రబంధపదము వేదాంతాదిశాస్త్ర గ్రంథపరమనుట స్పష్టము. పూర్వులవలె 
కావ్య నాటకాదులకును విద్యానాథుడు ప్రబంధశబ్దమును వాడెను. వ్యాఖ్యాత యొకచో 
“నన్వన్యేపి చతురుత్తర చతుర్భద్రాది చాటుప్రబంధాకియని చాటుప్రబంధములను 
బేర్మొనెను. 


అవ్పయందీక్షితులు నూజువప్రబంధములను రచించినట్లతని బంధువు 
నీలకంఠదీక్షితులు తన శివలీలావర్ణవములో నిట్లు తెలిపెను. 
“2క్రాలేనశంభుః కిల తావతాపి 
కలాశ్చతువ్నష్టి మితాఃప్రణిన్యే | 


1. ప్రతాపరుద్రీయము. ఉపోద్దాతము పుటలు - 7,8. 
2. శివలీలావర్ణరవము. 

ద్వానవతిం(ప్రావ్య నమాఃప్రబంధాన్‌ 
శతంవ్యధా దప్పయదీక్టితేం[ద్రకి” ॥ 

ఈ నూలు (ప్రబంధములందు కావ్యములకంటె అలంకార (గ్రంథములు, 
మత(గ్రంథములు, భావ్యములు మున్నగు శాస్త్రగ్రంథనంఖ్యయే యధికమైనట్లు 
“సంస్కృతకవి జీవితము’ వలన దెలియుచున్నది. 

ఇంతవటికును పాణినిమొదలుగా కాలక్రమానుసారము ప్రబంధశబ్దముయొక్క 
పరిణామము చూపబడెను. ఇపుడు ప్రబంధశబ్దమునకు గల వివిధ ప్రయోగములు 
తెలుపబడుచున్నవి. 

ప్రబంధశబ్బము మటికొన్ని ప్రయోగములు: | 

భారత రామాయణములకును ప్రబంధనామము గలదు 

“పబంధేచ అంగీరస ఏక ఏవ, ఉపనిబధ్యమానో౭_ర్థ 

విశేషలాభం” ఛాయాతిశయంచ వుష్టాతి. కన్ని 

న్నితిచేత్‌.... యథా రామాయణే యథా మహాభారతే.” 

“పబంధేల. వ్యర్థ శక్తిభూః, యథా గృధగోమాయుసంవాదౌ” 

అని మహాభారతమును మమ్మటుండు ప్రబంధ నామమున పేర్మొనెను. 

వాల్మీకిరామాయణ వ్యాఖ్యాతయగుగోవిందరాజు (16శతాద్దీకి చెందిన వాడని 
శ్రీమాన్‌ వరదాచార్యులవారి సంస్కృతసాహిత్య చరిత్ర) రామాయణము (ప్రబంధ 
మనియు, సీత ప్రబంధనాయిక యనియు, రాముడు ప్రబంధనాయకుందనియు 
వ్రాసెను. రామాయణమునందలి రసవిచారము చేయుచు- 

“అత్రకేచిత్‌ శోకఃశ్లోకత్వమాగత ఇత్యుక్త్వా అన్మిన్‌ ప్రబంధే 

శోకరసఏవ ప్రాధాన్యేనోచ్యతే... వయంతు శృంగార ఏవ ప్రధాన రసః” 

అని యాదికావ్యమగు రామాయణమును ప్రబంధమనెను. 


1. ధ్వన్యాలోకము (ఆనందవర్ధనుండు). 
2. మమ్మటుండు 
3. రామాయణవ్యాఖ్య (గోవిందరాజు. 

“పాలన్యవధ మిత్యేవ చకార చరితవ్రతలొ 

అని బాలకాండము నాల్గవసర్గలోని యేడవ శ్లోకమును వ్యాఖ్యానించుచు 

“పౌలస్త్యవధవ్యాజేనాప్రధాన రామచరితం(ప్రధాన సీతాచరితం) 

కృతవానితి.... సీతాయాః ప్రబంధనాయికాత్వ ముక్తం” 

అని నీతను ప్రబంధనాయికగా పేర్కొనెను. మజియు బాలకాండ 
ద్వితీయసర్ణయందలి(31వ పంక్తి) వ్యాఖ్యలో- 

ల ఏవంసామాన్యేన రామచరితవిషయ (ప్రబంధనిర్మాణం 

అనుజ్ఞాయ నంక్షేపకరణ మాదిశతి. ధర్మాత్మన ఇతి. అత్ర 

విశేషజైః ప్రబంధనాయకన్య రామన్య నాయకగుణాః దర్శితాః” 

అని రాముని ప్రబంధనాయకునిగా చెప్పెను. 

శ్రీ తీర్ధ మహేశ్వరతీర్థ వ్యాఖ్యాతలును, తమ వ్యాఖ్యానములందు రామాయణమును 
ప్రబంధశబ్దముచే పేర్శొనిరి. 

మల్లినాథసూరియు రవటవంశ(ప్రథమనర్గ ద్వితీయశ్లోక (అథవాకృత 
వాగ్టారేయను దాని) వ్యాఖ్యయందును. 

“పూర్వనూరిభిః వాల్మీకిప్రముఖైః కృతవాగ్వ్వారే, కృతా, 

రామాయణాది ప్రబంధరూపా యా వాక్‌ సైవ ణక 

ప్రవేశోపాయ స్తన్మీన్‌ 


అని రామాయణమును ప్రబంధమనెను. ఇట్లు సంస్కృతమున రామాయణ 
భారతాదికావ్యేతిహాసములును ప్రబంధములనబడుచున్నవి. 


పంచకావ్యాదులు:- రఘువంశాది పంచకావ్య నిర్మాతలు వానిని కావ్యము 
లనియే గద్యములందు జెప్పిరి. కాని మల్లినాథసూరి వీని వ్యాఖ్యానము లందు ఒక్క 
రఘువంశమును మాత్రము ప్రథమ సర్గలోని 9వశ్లోక వ్యాఖ్యలో - 


“రథచూణాం అన్వయవివషయ (వ్రబంధంవక్ష్యే” అనియు పదియవ 
శ్లోకములోని 


“తం నంతః (ఉోతుమర్హంతి” 
అను వాక్యములో“తం” అను పదమునకు 


Fn ey Nee 

“తమితి. తం రఘువంశాఖ్యప్రబంధం....” 

అని రఘువంశమును ప్రబంధనామముచే పేర్మొనెను. కుమారసంభవ, మేఘ 
సందేశ, కిరాతార్డునీయ, శి శుపాలవధ కావ్యములందును, మతియు భట్టి కావ్యనైషధకావ్య 
వ్యాఖ్యానములందును, మల్లినాథుండు కావ్యశబ్దమునే వాడుచు వచ్చెను. 

భాషాప్రబంధములు: 

వేంకటాధ్వరకవి(17వ శతాబ్ది) విశ్వగుణాదర్శమునందు 

“నైషాంన్యాయ్య ఇహ ద్విజాన్వయజుషాం భాషా(వ్రబంధే (శ్రమో। 

వేదే విశ్వపుమర్థసాధన విధౌ బద్ధాదరే జాగృతి; 

తీరం క్షీరపయోనిధేరుపగతో దైత్యారి దీష్యావృతం। 

కోవాలి. ధావతి దుగ్గలబ్ధిచవలో గోపాలకస్యాలయం"”॥। 

అని, భాషాప్రబంధములను పేర్మొనెను. ఈ శబ్ద మిట అళ్వారాదుల నాలాయిర 
ప్రబంధ (ద్రవిడప్రబంధము లేక దివ్యప్రబంధము) పరముగా వాడబడినట్లు 
తెలియుచున్నది. 

దండి(ప్రబంధములు: - దండిరచనలకు ప్రబంధత్రయ మను ప్రసిద్ధి కలదు. 
. కావ్యాదర్శము, దశకుమారచరితము, అవంతిసుందరీకథ యనునవి యితని కృతులు. 
కొందజవంతి సుందరీకథకు మాటలుగా, ద్విసంధాన కావ్యమును జేర్చి మూడుకృతు 
లనుచున్నారు. ఈ మూడును మూడు మార్గములకు చెందినవి. 


“త్రయోగ్నయః త్రయోవేదాః త్రయోదేవాః త్రయోగుణాః। 
త్రయో దండి వ్రబంధాశ్చ । త్రిమ లోకేషు విశ్రుతాః” అను (ప్రసిద్ధి 
వీనికి కలదు. 


“ఉ(త్రేక్షావల్లభుందు(1 6వ శతాబ్ది): 
ఉగ్రేక్షావల్లభుండను గోకులుండు తన భిక్షాటన కావ్యావతారికలో - 


“వృత్తం వనంతతిలకం విషయ శృివన్య 
భిక్షాటనం కవిరహో శివభక్తదానః । 


1. 1-14 శతాబ్దికి బరుండుకాడని 5.K.D6.P.333 

శృంగార ఏవహి రనన్తదిహ ప్రబంధే 

శ్రద్ధా నకన్య యది నూక్తి వినోదశీలః”॥ 

ఆంధ్రమున మను వనుచరిత్రాది ప్రబంధములు రచింపబడుచున్న 
యీకాలనుందు, సంస్కృతమునందును శృంగార ప్రబంధములు (వాయబడు 
చుండెననుట నిది తెలుపుచున్నది. 

వ్యాసుండు, (ప్రబంధ శబ్దము: 

వ్యాసమహర్షియు భారత రచనానంతరమున, హరివంశమును రచించుటకు 
ముందు తానంతకుమున్ను (వ్రాసిన మహాభారతముంనందు ద్రౌపదీ వస్తాపహరణ 
కథాదులుండుటచే దాని నసత్రబింధమనినట్లాకళ్లోకము వినవచ్చుచున్నది. 

“ఆఅనత్రబంధకాంతార పరివర్తన పాంనులాం । 

వాచం శౌరికథాలాపగంగయైవ పునీమహే”॥ 

కాని యీ శోకము వారివంశావతారికలో గానరాలేదు. పైగా 
నిందలి'ప్రబంధిమను ముఖ్యశబ్దమునకు- సంస్కృతభాగవత (వావిళ్లవారి తెలుంగు 
ప్రతి) పీఠికలోని, 'సిద్దాంతచంద్రికా” అను భాగమునందు ' అసత్మీర్తన కాంతారిమని 
“ప్రబంధ” శబ్దమునకు కీర్తన మను పాఠాంతరము గోచరించు చుండుటచే నిందలి 
సత్యము తెలియుటకు వీలుగాకున్నది. 


శతక (ప్రబంధములు:- వాంఛేశ్వరుండను కవి అన్యాపదేశముగా దాను 
రచించిన 'మహిష శతకమును ప్రబంధమనెను. 

“ శ్రుత్వైతం మహిష ప్రబంధ మిహయే భూపా గుణగ్రాహిణః.” అని శతకమును 
(ప్రబంధమనెను. భర్త్శృహరిత్రిశతివ్యాఖ్యాత శ్రీరామచంద్ర బుధేంద్రుండు. 

“నీత్రి శృంగార వైరాగ్య వర్ణనప్రఖ్యం సుభాషిత డ్రిశత్యాఖ్యం కించిత్‌ ప్రబంధం 
ప్రారం భమాణ” అని శతకమును ప్రబంధమే యనెను. రామాయణ వ్యాఖ్యాత గోవిందరాజు 

“శతకాది క్షుద్రప్రబంధ వ్యావృత్తిరుక్తా” 

అని శతకములను క్షుద్రప్రబంధము "లనెను. 

“అనర్గబంధం నూర్యశతకాది” 

అని యిట్లు భిన్నాభిప్రాయములుగలవు. శతకములను గొందటు 


క్షుదప్రబంధము. లనియు, మణీ కొందు ప్రబంధము లనియు పేర్శొనిరి. 


శ్లోకముకూడ (ప్రబంధమే : 
అని మహిషశతకమునండే శ్లోకశబ్బమునకు పర్యాయపదముగా - 
“ కంచిత్‌ పశ్వధమం లులాయ విగుణం కర్తుం ప్రబంధాన్‌ శతం.” 


అని ప్రబంధపద ముపయోగింపంబడినది “ప్రబంధాన్‌ శతి మనగా నిట 


నూజు శ్లోకము లనియర్థము. 


చివర, 


నన్నయభట్టుకూడ గొన్ని శ్లోకములలో వ్రాయబడిన నందంపూడి శాసనము 


“కావ్యానాం కర్తా నన్నయభట్టః” 

అని శ్లోకములను గావ్యములని నుడువుట కనవచ్చును. 

“అమరుక కవే రేకళ్లోకః ప్రబంధ శతాయతే ” 

అను ప్రసిద్ధియు నిట్టిదే. 

ముక్తక మనగ స్వతం త్రార్థముగల యొక పద్యము. అమరుక శతకమునందలి 


శ్లోకములన్నియు ముక్తకములే. అమరుక కావ్యమును గూర్చి ధ్వనికారుండును 


“ముక్తకేషు పా (ప్రబంధేష్వివ రనబంధాఖినివేశినః 

కవయో దృశ్యంతే. యథా హ్యమరుకన్య కవే ర్ముక్తాః 
శృంగారరనన్యందినః ప్రబంధాయమానాః ప్రనిద్ధాఏవ స్ట 

అని వీనిని ప్రబంధములే యనెను. 

కొన్ని ప్రబంధములు: 

జైన బౌద్ధ కవుల పేర కొన్ని ప్రబంధము లున్నట్లు తెలియుచున్నది. 

1. చంద్రప్రభసూరి రచించిన ప్రభాకరచరితము. 

2. మేరుతుంగుని ప్రబంధ-చింతామణి (క్రీ.శ. 1306) (Wishing Jewel 


of Stories) 

3. రాజశేఖరుని (ప్రబంధకోశము. (క్రీ.శ. 1349) (Treasury of stories) 
24 గురు వ్యక్తుల జీవితకథ లిందు గలవు. 

4. ప్రభావక చరితము (Life of the prominent) ఇందిరువదియిద్దరు 
జైనాచార్యుల జీవిత చరిత్రలు కలవట(క్రీ. శ. 1277) 

5. జినప్రభసూరి తీర్థకల్పము (క్రీ.శ. 1326 -31) 

"ఇవియన్నియు జైనులు వ్రాసిన ప్రబంధములనియు కొంత సత్యమును కొంత 
కల్పనయు గలకథలు వీనియందున్నట్లును దెలియుచున్నది. 

*వాద్ధపండితులు చేపిన ప్రాకృత రచనలలో కుమారపాల (ప్రబంధము ” పంచమీ 
ప్రబంధము అను [గ్రంథములు కలవు. 
! చాళుక్య సోమదేవరాజ విరచిత మానసోల్లాసము, (క్రీ.శ. 1116-1127 
ఇందు సకల కలాశాస్త్రములు ప్రశంసింపబడిన వనియు, నూటుసర్గలు కలవనియు, 
(గ్రంథము తంజావూరు పుస్తక భాండాగారమున గలదనియు, 'సంస్కృతకవి జీవితము” 
తెలువుచున్నది. ఇది సంగీతకళకు సంబంధించిన గ్రంథమనియు నిందనేక 
గీతప్రబంధములు కలవనియు కృష్ణమాచార్యుల సంస్కృతవాజ్మయ చరిత్రమున నిట్లు 
వ్రాయబడినది. | 


" Prabandhas of pleasing combinations were productions of 
his (Someswar of Bhoolokamalla) court. In his manasollasa he has 


devoted 2500 verses to music specially prabandha"? 
ఇవి సంగీత ప్రబంధములని తెలియుచున్నది. మనుచరిత్రమున వరూధిని 
వీణపై పలికించి పాడిన గీత ప్రబంధము లిట్టివే కాబోలు. 


(వ్రబంధసాగరబిరుదము:- వర్ణనాసారసంగ్రహి మను సంస్కృత 
(గ్రంథమును గూర్చి శ్రీ మల్లాది సూర్యనారాయణశాస్రిగారు సంస్కృత వాజ్మయచరిత్ర 
లౌకిక భాగమున నిట్లు వ్రాసిరి. 


1. A History of Indian Literature by Winternitz. Vol. II Section IV Jaina 
Literature: మటియు జైన సాహిత్యము. సుజాత. 1951 జూన్‌. 

2. “వ్యాససంగ్రహములోని పంచాగ్నుల ఆదినారాయణశాస్తి గారి (ప్రాకృతవాజ్మయ మను 
వ్యాసము 

“ఇది సుభాషితరత్నావళి వంటి సంకలన గ్రంథము. పెద్దది. ఇందు 18 
ప్రకరణములు కలవు. ఇందు లేనివర్ణము లేదనుట యతిశయోక్తి కాదు. దీనికర్త 
నీలకంఠదీక్షితుడు.... రామవర్శ్మరాజు ఈ (గ్రంథ నిర్మాతకు “ ప్రబంధసాగరుండు” 
అను బిరుద మొసగెను ? ఈ కవి కాలము తెలుపబడలేదు. 

నివుంటువులు ప్రబంధ శబ్దము "అమరకోశము: 

"ప్రబన్ధకల్పనా కథా-కథయనగా ప్రబంధకల్పమని దీనియర్ధము. ఇదిట్లుండగా 
ననేకులు (ప్రబంధః కల్పనాకథా-యని గ్రహించి ప్రబంధమనగా కల్పితకథ యని 
యర్థము చెప్పుచున్నారు. కాని యిట్టి పాఠముగాని యీ యర్థముగాని యెచ్చటను 
గానరాదు. పండితులందును నిట్టి యపోహ ప్రబలుటకు సరియైన కారణమేదియు 
గోచరించట లేదు. దీని కిట్టి యపార్థము పూర్వమున ననగా రామరాజభూషణుని 
కాలమునకు వ్యాపించియుండలేదని గట్టిగా జెప్పవచ్చును. (ప్రబంధ మనగా కల్పనకథ 
యని వాడుక యుండినచో 'కేవల కల్పనాకథలు కృత్రిమ రత్నము'లని యతదుద్దోషించి 
యుండ డనుటే దీనికి తార్మాణము. 

మను వసు చరిత్రాదులును, కళాపూర్ణోదయమును పుట్టిన చాలకాలమునకో 
లేక యవి పఠనపాఠనములోనికి వచ్చిన పిమ్మటనో (ప్రబంధములు కల్పితకథతో 
గూడినవను నిట్టి యభిప్రాయము క్రమముగా పై యర్ధమునకు దారితీసి యిట్టి యూహ 
వ్యాప్తిలోనికి వచ్చియుండునని తోచును. ఇంత కంటె కారణము వేణు స్ఫురించుటలేదు. 
కాని, “ప్రబంధః కల్పనాకథా' అను పాఠముకాని యీ యభిప్రాయముకాని సరియైనది 
కాదు. 'ప్రబన్ధకల్పనా, కథా' యనునదే సరియైన పాఠము. కోశమునం దిది యిట్లే 
కలదు. పాఠాంతరములు తెలుపబడలేదు. ఇంతేకాక, 'అమరకోశ శబ్దానుక్రమణికి 57వ 
పుటలో ప్రబంధకల్పనా' యని చూపబడినది. కాని ప్రబంధమను శబ్దము ప్రత్యేకముగా 
లేదు. పైగా ప్రబంధకల్చ్పనా ” 'కథ' అను నీరెంటికిని 127వ పుటలోని పై 6వ శ్లోకభాగమే 
తెలుపబడినది. కావున నిది 'కథి యనంగా ప్రబంధకల్పనమని తెలుపుట కుద్దేశింపబడినది 
కాదు, కావ్య, ప్రబంధ శబ్దములకు అమరము'న అర్థము వ్రాయబడలేదు. 'శుక్రో దైత్యగురుః 
కావ్య, అని శుక్రుని నామముగా కావ్యశబ్దము కలదు. 


1. అమరకోశము. ప్రథ. కాం, వాగ్వర్గము. శ్లో. 6. 

అర్థము : 

1 * ప్రబంధకల్పనా కథా” అను దానికి A 1312066 story. అని యాంగ్లము 
నర్థము వ్రాయంబడినది. 

2. “ ప్రబంధస్యకల్పనా యథా కాదంబర్యాది రుత్పాద్యత్వాత్‌. అని భట్ట 
క్షీరస్వామి ప్రణీత అమరకోశోద్దాటనవ్యాఖ్య. ఇట నుదహరింపబడిన కాదంబరి 
కథాకావ్యమనుట స్పష్టము. 

' 3. ప్రబంధస్య కల్చనా ప్రబంధకల్పనా= ప్రబంధము యొక్క (రచించుటురచన 
అని. 

1. కథ్యత ఇతికథా. కథ వాక్యప్రబంధే = రచింపంబడునది. 

2. కథా విశేషాబహుధాసంతి-కథాభేదము లనేకములు కలవు. అవి 
యెట్లనని- జఉపరికథా, ఖండకథా, ఉపకథా, బృహత్మథా = అను 
చతుర్విదకథాభేదము లుదాహరణములతో ఈ సందర్భమున 
తెలుపబడినవి. 
పై కథాభేదములు తెలిపిన పిదప క్షీరస్వామివ్యాఖ్య ననుసరించి- 
ఇంచుక సత్యమైన అర్థముగల కాదంబర్యాది రచనలపేళ్ళు' అని 
ప్రాయబడినది. ఇట్లు కథాభేదముల నిట వివరించుటయు పై 
ప్రబంధకల్పనాకథా' యనునది కథార్థమునే యుద్దేశించి చెప్పబడె 
ననుటను స్థిరపటిచు చున్నదికదా! 

తర్మవాచస్పతికృత శబ్ద్బస్తోమ మహానిధి 

“ప్రబంధ -ప్రబంధ-అచ్‌ సందర్భే, (గంథాదో: రచనేచ, ప్రబంధ కల్పనా-స్ర్తీ 
ప్రబంధకల్పనామ్‌ స్తోకసత్యాం ప్రాజ్ఞాః కథాంవిదురిత్యుక్త లక్షణాయా మల్చసత్యాయాం 
బహుమిథ్యాకథాయాం” అని కలదు. 

వాచనత్యము: - “వ్రబధ్యతే ఇతి ప్రబంధణ రచింపబడునదిగాన 
_ ప్రబంధము- ఇచ్చట (ప్రబంధమనగా రచనావిశేషమని మాత్రము తెలియుచున్నది. 
కాని యా రచనము కావ్యమే కావలెనను నియమ మేదియు తెలుపబడలేదు. 

The practical Sanskrit ప్రంధ్‌ 9. ౦00%. P. to bind on, tie fasten to 
English Dectionary By compose, put together, arrange 
V.S.Apte. M.A, ప్రబంధృ M. An author 


ప్రబంధః A bond, tie uniterupted series 
or succession. A continued or connected discourse. Any literary work 
or composition. a feigned story a work of imagination founded on a 
substrantum of fact. 

ప్రబంధకల్పనాం స్తోక సత్యాం ప్రాజ్ఞాః కథాం విదుః అని కలదు. 

సారాంశము : - ఇంతవణకు సంస్కృత లక్ష్యలక్షణగ్రంథముల నుండియు 
వాని వ్యాఖ్యానములనుండియు క్రోడికరింపబడిన ప్రబంధ శబ్ద ప్రయోగములను 
పరిశీలింపగా క్రీ.శ. 12వ శతాబ్దిమధ్యమున (నన్నెచోడుని కాలమున) తొలుదొల్త 
నాంధ్ర సాహిత్యమున కావ్యార్థమున గనుపించు నీప్రబంధశబ్దము యొక్క పూర్వచరిత్ర 
మిట్లు తెలియుచున్నది. 

(ప్రబంధశబ్దము సంస్కృతమున కడు ప్రాచీనము. క్రీ.పూ. 5వ శతాబ్దికి పూర్వమే 
యిది వాడుకలో నుండి, పాణిని కాలమున గ్రంథస్థము చేయబడి సారస్వతమున 
ప్రవేశించినది. కాని యిది అష్టాధ్యాయిలో కవికర్మ కంటె భిన్నమగు సామాన్యార్థమున 
మాత్ర ముపయోగింపబడుటచే నప్పటి కీ శబ్దమునకు కవికర్మయగు కావ్యార్థముండెనని 
చెప్పుటకు వీలులేదు. లేకుండె ననియే చెప్పవలెను. క్రమముగా '“బఐధ్‌” ధాతువు 
ననుసరించి యిది రచనార్భమున వ్యాపకము పొందుచుండెను. రామాయణ 
భారతములకు పిమ్మట రఘువంశము వచ్చువజకును సంస్కృతమున నాటకరచనమే 
జరుగటయు, భరతుడు నాట్యశా[స్తమును రచించుటయు తటస్థించెను. కావున 
నాటి రచనావిశేషమగు దృశ్యకావ్యవిషయముననే మొదటనిది వాడుకకువచ్చి 
కాళిదాసుకాలమునకు ప్రబంధముగా దృశ్యకావ్యమని రూఢమయ్యెను. కావుననే 
కాళిదాసు భాసాదిపూర్వుల నాటకములను (ప్రబంధములనెను. అనంతరము సుబంధు 
వాసవదత్త, బాణ కాదంబరి మున్నగు కథాకావ్యములు రచింపబడుటయు వారు 
తమ కావ్యముల కీశబ్బము నువయోగించుటయు చేని, వ్రబంధమనగా 

కథాకావ్యమనియు నర్థము కుదురుకొనెను. ఇట్లు ప్రబంధశబ్దమునకు సంస్కృతమున 
మొదట నాటకమనియు పిదప కథా కావ్యమనియు నర్భమేర్చ్పడెను. పిదప 
(శ్రవ్యకావ్యములకును వ్రత్యేక లక్షణ(గ్రంథము లేర్పడెను. క్రీ.శ. 7వ 
శతాబ్ది ప్రారంభమునందు భామహుండీ ప్రబంధమును గావ్యమునకు పర్యాయముగా 
తొలిసారి యుపయోగించెను. భామహుని కావ్యాలంకారమునకు పూర్వమునను 
కొందటు అలంకారికులున్నట్లు వినబడుచున్నను దృశ్యకావ్యములతో పాటు 
(శ్రవ్యకావ్యములకును భరతముని యొక్క నాట్యశాస్త్రమే ప్రధానలక్షణగ్రంథముగా 
నుండెను. (ప్రబంధ శబ్దము కూడ నిట్లే దృశ్య, (శ్రవ్య కావ్యములకు రెండింటికి 
సమానముగా వాడబడుచుండెనేమో! కాని శ్రవ్య కావ్య ప్రథమలక్షణగ్రంథమనదగిన 
భామహుని కావ్యాలంకారమునకు పూర్వ మీశబ్దము (శ్రవ్యకావ్యవిషయమున 
నుపయోగింప బడెననుటకు నిదర్శనములు మృగ్యము, భామహుని కాలమునకు 
 ప్రబంధశబ్దము మహాకావ్యభేదములగు నర్గబంధము అభినేయార్థము, కథా, 
(అఖ్యాయికా) అని త్రివిధ కావ్యములకు పర్యాయనామముగాస్థిరపడెను. పిదప 
నీశబ్దమును 8వ శతాబ్దిని రుద్రుటుండును. 9వ శతాబ్దిని నానందవర్ధనుండును, 
నుత్తరోత్తరముగా (ప్రచారమునకు దెచ్చిరి. ధ్వన్యాలోక తృతీయోద్యోతము చూచిన 
నీవిషయము స్పష్టము కాగలదు. ఇతని తరువాత పదునొకొండవ శతాద్దీని భోజుం 
డును, పదునాల్గవ శతాబ్దిని విద్యానాథుండును ప్రబంధశబ్దమున కధికవ్యాపకము 
కలిగించిరి. సంస్కృత వాజ్మయ చరిత్రమును పరిశీలింపగా నీప్రబంధశబ్దమున 
కాలంకారికులు దద్వ్యాఖ్యాతలును జేసిన ప్రచారములో దశాంశముకూడ కావ్యకవులు 
చేయలేదనుట స్పష్టము. భోజునకు పూర్వము కథాకావ్యకర్తలుమాత్రము తమ 
కావ్యములను ప్రబంధము లని చెప్పికొనుట కాననగును; ఎనిమిదవ శతాబ్దిమున 
సర్గ్ణబంధము కాక, ముక్తక సముదాయమగు నమరుక కావ్యమురాగా నీప్రబంధశబ్దము 
దానికి గూడ వర్తించెను. సర్గబంధమే యగు చంపూకావ్యములలో మొదటిది త్రివిక్రమ 
భట్టు నలచంపువు. తర్వాత మిగుల ప్రసిద్ధి కెక్కినది భోజచంపువు. భోజుండు తన 
రామాయణమును చంపూప్రబంధమనెను. 12వ శతాబ్చిని గేయమగు గీత గోవింద 
కావ్యమునకును ప్రబంధశబ్ద్బము వర్తించెను. 11వ శతాబ్దిని శారదా తనయుండు 

తన నాట్యశాస్తలక్షణమును ప్రబంధమనుట చూచితిమి పండ్రెండవ శతాబ్దిని 
విద్మామాధవుండు పార్వతీరుక్మిణీ పరిణయ ద్వ్యర్థి కావ్యమును రచించి దానిని 
చిత్రప్రబంధమనెను. ఇతిహాసమగు భారతమును మమ్మటుండును, రామాయణ 
భారతముల ఆనందవర్థనుండును ప్రబంధములనిరి. మల్లినాథుండు రఘువంశమును 
(ప్రబంధమనెను. ఉపకావ్యమగు శతకమును కొందజు అలంకారికులు క్షుద్రప్రబంధము 
లనగా శతకకర్తలగు వాంఛేశ్వరాదులు ప్రబంధములనియే చెప్పుకొనిరి. ఏకైక 
శ్లోకమునుకూడ “*“ప్రబంధి మనుటకు అమరుక కావ్యమే సాక్షి, 


పర్యవసాన మేమనగా, పాణినికాలమున సామాన్యార్థమున నుండిన 
ప్రబంధశబ్దము క్రమముగా కాళిదాసుకాలమునకు కొంతముందే రచనార్ధమును బొంది 
_ మొదట పద్యగద్యోభయాత్మకమగు - దృశ్యకావ్యమునకును, బిదప గద్యరచనయగు 
- కథాకావ్యమునకును, నటుపిమ్మట కేవలపద్యాత్మకమగు శ్రవ్య కావ్యమునకును, నా 
పిమ్మట గద్యపద్యోభయాత్మకమును (శ్రవ్యమును నగు చంపూ కావ్యమునకును, 
ననంతరమున గేయాత్మక శ్రవ్య దృశ్య కావ్యములగు గీతగోవిందాదులకును, (అష్టపదు 
లభినయముతో (ప్రదర్శించుట భామాకలాపాదులందు కనవచ్చును.) పిదప ద్వ్యర్థి 
చిత్రకావ్యాదులకును నిది రూఢమయ్యెను. ఇట్లే శతకా ద్యుపకావ్యములకు కూడ 
' ప్రబంధశబ్దము వర్తించెను. తుదకొక శ్లోకమునకు కూడ నీప్రబంధశబ్దము వర్తించెను. 
ఇట్లే యిది యలంకార నాట్య వేదాంతాది శాస్త్రగ్రంథములకును ననువర్తించెను. 
ఒకమాటలో జెప్పవలెనన్న సంస్కృతము (ప్రబంధ శబ్దము సమస్తలఘ్వులమఘు 
కావ్యప్రక్రియలకును, శాస్త్రప్రక్రియలకును, సమానముగా వర్తించుచు ప్రబంధమనగా 
గ్రంథ మనతగియున్నది. ఏది ప్రబంధమో ఏదికాదో కవిప్రయోగములను బట్టి 
నిరూపించి చెప్పుట కష్టసాధ్యము. అట్లు చెప్పుటకు వేణుమార్గము నాలోచింప వలెనే 
కాని యీప్రబంధశబ్దప్రయోగము లిందుకు తోడ్పడవు. కావున నీచిక్కును 
సంస్కృతాలంకారి కుల సాహాయ్యమున విప్పుటకు యత్నించుట సమంజసము. 


ఆలంకారికులు కావ్యవిభజనము ననేకవిధముల కావించిరి. గద్య పద్య భేదము 
ననుసరించియు, భాషాభేదమును బట్టియు, లఘ్వులఘు భేదమును బట్టియు, 
దృశ్యాదృశ్య లక్షణముల ననుసరించియు, మతీయు నిబద్ధానిబద్ధత్వమును బట్టియు 


rr 

లక్షణము ననుసరించియు, మథియు నిబద్దానిబద్ధత్వము బట్టియు కావ్యభేదముల 
ననేక విధముల జూపిరి. దివ్యా దివ్యాది భేదముల ననుసరించియు కావ్యభేదములు 
గలవు. ధ్వనికారుని కాలమునుండి యుత్తమ మధ్య మాధమ భేదము లేర్చడినవి. 
ఇట్లు కావ్యభేదము లెన్ని కనిపించుచున్నను ఆనందవర్థనునకు పూర్వమునందు 
అలంకారికులు చెప్పిన భేదములన్నియు నిబద్ధానిబద్ధము లనురెండు విధముల యందే 
యంతర్భూతములయి యున్నవని చెప్పవచ్చును. సమస్త కావ్యములును నీరెంటిలో 
నేదోయొక దానిలో చేరుననుట సత్యము. ఇది స్టూలవిభాగము. 


అలంకారికులలో ప్రాచీనుండగు భామహుండు కావ్యముల నైదువిధముల నిట్లు 
విభజించెను. 1. సర్గబంధము, 2. అభినేయార్థము, 8 ఆఖ్యాయికా 4. కథా, ర్‌. 
అనిబద్ధము, అయిదవ భేదము 'ననిబద్ధ మనుటచే పూర్వోక్తసర్ణబంధాదులు నాల్లును 
నిబద్ధములనుట స్పష్టము. వీనిలో మొదటిదగు సర్గ బంధమును దండి భామహులిర్వురు, 
“సర్గబంథో మహాకావ్యమ్‌” అని సర్గబంధమనగా మహాకావ్యమని తల్లక్షణము తెలిపిరి. 
ఇది శ్రవ్యమగుట నభినేయార్థములగు దృశ్యకావ్యములనుండియు, పద్యాత్మకమగుట 
కథాఖ్యాయి కల నుండియు వేజగుచున్నది. తర్వాతి యాలంకారికులు గొందజు తమ 
గ్రంథములలో నాటకలక్షణములను గూడ చెప్పిరి. ప్రాచీనులగు భామహుండును, దండియు, 
శ్రవ్యకావ్యలక్షణములనే చెప్పి" దృశ్యములగు నభినేయార్థముల లక్షణము లన్యత్ర . 
(భరతనాట్యశాస్తాదుల) వివరింపబడెనని చెప్పిరి. 

“మిశ్రాణి నాటకాదీని తేషాం అన్యత్రవిన్తరః” 


అని దండి వీనిని విడిచెను. వీరు తమ లక్షణగ్రంథములకు 'కావ్యాలంకారము 
'కావ్యాదర్శనము మున్నగు నామము లుంచుటయు, వానిలో శ్రవ్యకావ్యలక్షణములను 
'మాత్రము చెప్పి దృశ్యకావ్యములను విడుచుట వలన వీరిమతమున గావ్యమనగా 
(శ్రవ్యకావ్యమేయగుననుట స్పష్టపడుచున్నది. కావున వీరు తమ యలంకారగ్రంథము 
లందు కావ్యశబ్దమునకు పర్యాయముగా ప్రయోగించిన “ప్రబంధ” శబ్దమునకు 
శ్రవ్యకావ్యములే యర్ధమనుట స్పష్టము. ఇట్లనుటచే నాటకములు కావ్యములు గావనుట 
కాదు. వీరి గ్రంథములలో నభినేయార్థములనియో, దృశ్యకావ్యములనియో చెప్పినపుడె 
యవిగ్రాహ్యములు అన్యత్ర కావ్య శబ్దముచేతను, దానిస్థానమున నుపయోగింపబడిన 

(ప్రబంధ శబ్దముచేతను, (శవ్యములగు సర్గబంధము లనబడు మహాకావ్యములనియే 
వీరిమతమని యూహింపవచ్చును. కావున ప్రబంధమనగా సంస్కృతమున సర్గబంధ 
మని భావింపవచ్చును. సర్గబంధమే మహాకావ్యము. 

పురాణ యుగాంధ్రకవులు-ప్రబంధశబ్ద ప్రయోగము 

ప్రబంధశబ్దము :- ప్రబంధయుగ మాంధ్రసాహిత్యమున పదునాఅవ 
శతాబ్దముతో నారంభమయినను పురాణ యుగాంధ్ర కవులును, తమ (గంథములను 
గూర్చియు నితరులగ్రంథముల గూర్చియు ప్రబంధములని చెప్పుటయనేకులలో గనవచ్చు 
చున్నది. అట్టివారిలో కొందు ముఖ్యుల ప్రయోగములు దిగువ నుదహరింప 
బడుచున్నది. 


ఆదికవియగు నన్నయభట్టారకుండు భారత(గంథావతారిలో “మహా భారత 
బద్ధనిరూపితార్థము” ను దెనుగున రచియింపుమని వేడిన రాజరాజ నరేంద్రునితో 
సవినయముగా.....“దేవా , నీ యనుమతంబున విద్వజ్ఞనంబుల యనుగ్రహంబునం 
జేసి నా నేర్చువిధంబున నిక్మావ్యంబు రచియించెద” నని కావ్యశబ్దమునే ప్రయోగించెను. 
ఒండొకచో “నన్నయ భట్టు దెనుంగునన్‌ మహాభారత సంహితారచన బంధురుందయ్యె' 
ననియు పలికెను. రాజరాజ నరేంద్రుండుకూడ 'ఉదాత్తకావ్య నాటకక్రమములు పెక్కుసూచితి' 
నని చెప్పెనేకాని ప్రబంధములను జూచితినని పలుకలేదు. ఇట్లు నన్నయ ‘సర్వత్ర 
 కావ్యశబ్దమునే ప్రయోగించెను. కాని నన్నయ విరచితమని చెప్పబడు చాముండికా 
విలాసము గద్య “అది శ్రీ సకలసుకవిజన శ్రేష్ట నన్నయభట్ట విరచితంబైన చాముండి 
కావిలాసంబను మహాప్రబంధమునందు ద్వితీయాశ్వాసము” మటియు నిట్లే తృతీయాశ్వాస 
గద్యయందును 'మహాప్రబంధశబ్ద మున్నది. కాని ప్రథమాశ్వాసముగద్యయందు” .... 
చాముండికా విలాసంబు నందు ప్రథమాశ్వాసి మని మాత్రము కలదు. (గ్రంథ విస్తృతి 
మూండాశ్వాసములు. మొత్తము పద్యగద్య సంఖ్య 125. ఇది దాదాపు శతకమునందలి 


1. “సత్యవాకబంధశతసహగస్రశ్లోక, సంఖ్యమయినదాని....... ” అని వ్యాసమహిముని 
ప్రణీతమయిన “భారతాఖ్యానమును గూర్చి వ్రాయబడినది- (ఆంధ్రభారతము - 
ఆది.ప. అశ్వా. 3. పద్యము 9.) ఇందలి ' ప్రబంధ శబ్దమునకు కూర్చంబడిన లేక రచింపం 
బడిన అనునర్ధము స్ఫురించుచున్నది. 


28 ప్రబంధవాజ్మియవికానం 


పద్యసంఖ్యతో సరిపోవును. ఇందలి కథావస్తువు, ఆటువేలవారి యొక్కయు నందవరీకుల 
యొక్కయు, దేవాంగులయొక్కయువృత్తాంతము. ఇదియొక మహాప్రబంధ మని గద్యలో 
వ్రాయబడినది. దీని గూర్చి. యాలోచింప వలసిన  యగత్యములేదు. ఏల యన 
నిందలి విషయముల నన్నింటిని బాగుగా విమర్శించి శ్రీ వీరేశలింగముపంతులుగా 
రిట్లు వ్రాసిరి. “ఈ చాముండికావిలాసమును నూజు సంవత్సరముల క్రిందట 
దత్తమండలముల లోని నందవరీకులెవ్వరో నన్నయభట్టు పేరుపెట్టి రచించినట్టు నాకు 
దోచుచున్నది. ” కావున నీ గ్రంథము నన్నయభట్టు విరచితము కాదు. కావున 
నిందలి మహా ప్రబంధశబ్దమును త్మత్సయుక్తము కాదు. నన్నయ కావ్యశబ్దమునే వాడెను. 
కాని జక్కన తన విక్రమార్క చరిత్రమునందు నన్నయకవి నిట్లు స్తుతించెను. 


వేయివిధంబులందుం బదివేవురు పెద్దలు నుప్రబంధముల్‌ 
పాయక చెప్పిరట్లు రనబంధుర భావభవాభిరామ ధా 
రేయులు శబ్ద శాననవరేణ్యులు నాంగంటబ్రశన్తి కెక్కిరే 
యేయెడ నన్నపార్యుగతి నిద్దర, నట్టి మహాత్ముంగొల్చెదన్‌.” 


అని పదునేనవ శతాబ్ది ప్రారంభమున నున్న తనకును, పదునొకొండవ శతాబ్ది 
ప్రారంభమున నున్న నన్నయకును మధ్యకాలమున నున్న పలువురు కవులు 
సుప్రబంధములు చెప్పిరని వ్రాసెను. అట్టి వారిని జూతము. 

నన్నెచోడుండు :- నన్నయతిక్కనలకు నడుమనున్న నన్నెచోడకవిరాజశిఖామణి 
తన కుమారసంభవము నవతారికయందు నొకయెడ మాత్రము ప్రబంధ శబ్దమును 
బేర్మానెను. 


“2జంగమ మల్లికారును నినర్గ కవిన్తవనీయ నూక్తియు 
క్రిం గొనియాడి నత్మవితంగానముచే యనురక్త మైన భా 
షాంగనం దక్క నేలిన మహత్త్వము లోకమునం ట్రసిద్ధిగా 
భంగిగ విన్తరించెదం (బ్రబంధము నద్రనబంధురంబుగాన్‌.” 


1. ఆంధ్రకవుల చరిత్రము. ప్ర.భా. పుట. 76. 
2. కుమార సంభవము. ఏప్ర. ఆ. 48వ పద్యము 

ప్రబింధశబ్దమును దొలుదొల్త నాంధ్రకావ్యమున ప్రయోగించిన వాడితడే. (ఈ 
కవి కళావిలాసమును గూడ రచించెనట. కాని యా (గ్రంథము దొరకుకుండుట నది 
యెట్టిదో తెలియదు.) 


తిక్కన మహాభారతము :- 


నన్నెచోడుని యనంతరము కవిబ్రహ్మయగు తిక్కనసోమయాజి తాను 
ప్రారంభించిన భారత విరాటపర్వావతారికలో - 


“హృదయాష్లోది చతుర్ధ మూర్జితకథో పేతంబు నానారసా 
భ్యుదయోల్లాని విరాటపర్వ మట యుద్యోగాదులుంగూడంగాం 
బదియేనింటి6 దెనుంగుబాన జనసంప్రార్థ్యంబులై పెంపునం 
దుదిముట్టన్‌ రచియించు టొప్పు బుధసంతోషంబు నిండారంగన్‌” 
కం[॥*అని రచనా కౌతుకమున మన 
మలరంగ నీ వ్రబంధమండలి కధినాథునిగా 
నే పురుషుని బేర్కొనువాండనొ యను 
తలంపు గూరినమదితోన్‌.” 
వ. “అని పూని యీదృశంబులగు పుణ్యప్రబంధంబులు దేవ సన్నిధిం 
ప్రశంసించుటయు నొక్క యారాధన విశేషం బగుటం జేసి.” 
అని యిట్లు విరాటపర్వము మొదలుగా గల పదునైదు పర్వములను “ప్రబంధ 
మండలి” యని పేర్మొనెను. తిక్కన భారతమునంతకును హరిహరనాథుండే యధినాథుం 
డు. అతనికే యంకితముగా డెనిగింపబడెను. 
ఉత్తరరామాయణము :- (నిర్వచనము) భారతమునకు పూర్వము తాను 
రచించిన యుత్తర రామాయణాశ్వాసాంతగద్యలో “.... తిక్కన నామధేయ 
లట టర = లన 


1. భారతము. విరాటపర్వము. ప్ర.ఆ.పద్యము 7 


2. భారతము. విరాటపర్వము. ప్ర.ఆ.పద్యము. 8 
3. భారతము. విరాటపర్వము. ప్ర.ఆ.31 (వచనము) 


er 

ప్రణీతంబయిన యుత్తరరామాయణంబను 'మహాకావ్యము' నందది వ్రాసి, నిర్వచనోత్తర 
రామాయణము మహా కావ్యమని తెలిపెను. తన [గ్రంథమునకు ప్రబంధశబ్దమును 
వాడలేదు. అయినను దీనియందును తిక్కన ప్రబంధశబ్దము నుపయోగింపక పోలేదు. 
తుదిదగు పదవ యాశ్వాసమునందు రాము డశ్వమేధము నొనరించుతటి వాల్మీకి 
మునియు శిష్యులతో గూడ నశ్వమేధయాగము జరుగుచున్న నైమిశారణ్యమున కేగెను. 
కుశలవులకు రాముడు వినునట్లు యాగశాల సమీపమున రామాయణము బాడుడని 
యాదేశించెను. వారట్లొనరించిరి. శ్రీరాముడు నిజగుణస్తవన కథయగు 
రామాయణమును విని సంతోషించి వారిని సన్మానించి యిట్లడిగెను. 

“అనవిని గారవంబు హృదయంబునం బుట్టంగవారింజూచి, య 

య్యినకుల ముఖ్యుండుత్సుకత నెవ్వరివారల రీప్రబంధమే 

ముని కృతమిన్న నాదికవి మోముగనుంగొని యక్కుమారులం 

దనుమతి గాంచియిట్లనిరి. యాన్ఫృపచంద్రునకుం (బియంబుగన్‌” 


“సకల విద్యలందుం బ్రశస్తి, కెక్కి యక్కుమారులు రామాయణాఖ్యమైన 
మత్ర్రణీతప్రబంధంబు మధురగేయ సహితముగ నభ్యసించిరి సచ్చరిత” 
అని 'మతణీత రామాయణాఖ్య ్రబంధ' మని స్పష్టముగ జెప్పించెను. 
ఇట్లు నిర్వచనోత్తర రామాయణము నందును కవిబ్రహ్మ ప్రబంధ శబ్దమును 
రెండుమార్లు ప్రయోగించెను. 
కేతన : 


అభినవదండి బిరుదాంకితుడగు నీ కేతన దండి గద్యదశకుమార చరిత్రమును 
దెనుగున పద్యకావ్యముగా రచించి తిక్కన కంకిత మొనర్చిను. ఈ దశకుమార చరిత్రము 
కృత్యాదిలో తిక్కన తన్నురావించి యొకకావ్యము రచించి తనకు కృతియిమ్మని 
యడుగుసందర్భమును దెలుపుచు “అత్యాదరంబున రావించి యాసనార్థ్యపాద్య 
తాంబూలాంబరాభరణ దానాద్యుపచారంబుల పరితుష్టహృదయుంజేసి నీవు 


సంస్కృతాద్యనేక భాషాకావ్యరచనా విశారదుండవగుట జగత్ర్రసిద్ధంబు గావున నొక్క 

కావ్యంబు రచియించి నన్ను కృతిపతిం జేయవలయు నని సగౌరవంబుగా ప్రార్థించిన 
నేనును మత్మావ్య కన్యకకు తగినవరుండగు నతని మనోరథంబు సభఫలంబు 
గావింపదలంచి' అని యిట్లు కృత్యాదిని; మజియు నాశ్వాసాంత గధ్యమందును 
“దశకుమార చరిత్రంబను మహాకావ్యమునందని చెప్పికొన్నను వెంటనే కృత్యాదియందే- 


“కొమ్మనశౌరి నూనున కకుంఠిత కీర్తి విలాన మొందంగ 
ద్యమ్మున దండిచెప్పిన కథాక్రమమొప్పం దెనుంగుబాన గ 
ద్యమ్మును బద్యముంబెరయ నంచితభావరసోదయాఖిరా 

మమ్మగు నట్లుగా దశకుమారచరి(త్రము చెప్పంబూనితిన్‌”. 


వ “త త్రబంధ ముఖ మండనంబుగా నమ్మహాత్ముని వంశావతారంబు 
వర్ణించెద” 


అని దశకుమార చరిత్రమును “ప్రబంధి నామమును బేర్మొానెను, మతీయు 
కృతిపతియగు తిక్కన్నను బ్రశంసించుచు- 
“సరసకవీంద్రుల న్మత్సబింధము లొవ్పం 
గొన నను టధిక కీర్తనకుం దెరువు 
లలిత నానా కావ్యములు చెప్పు నుభయ భా 
షలయందు ననుట (ప్రశంన త్రోవ 


కొమ్మనామాత్యు తిక్కనకొలది నచివు 
లింకనాక్కరుండెన్నంగ నెందుంగలండు?” 


తిక్కన యుభయ భాషలయందుం గావ్యములు చెప్పుననియు, మతియు 
సరసకవీంద్రుల సత్ర్రబంధము లొప్పంగొనుననియు వ్రాసెను. తిక్కన కృతులను 
గావ్యములనియు, నతండు గృతికొన్న వానిని ప్రబంధములనియు వేర్వేటు శబ్దములతోం 
జెప్పెను. తిక్కన యంకితము వడసినకావ్యము మనకుందెలిసి నంతకు గేతనకృత 
దశకుమారచరిత మొక్కటియే. కావున నిట కేతన దానినే ప్రబంధశబ్దమున మజలం 
బేర్మొానియుండు ననవచ్చును. 

పాల్మురికి సోమనాధుడు - బసవవురాణము : 

బసవపురాణము యొక్క యవతారిక యందు సోమనాథుడు దానిని గూర్చి. 
“అనదృశంబై యొప్పు ఐనవవురాణ 

మెనకంబుతోం జెవ్చ నిష్టమయ్యెడిని; 

వరకథా నూత్రంబు వెరవెటింగించి 

చరితార్థుంజేయరే కరుణతో ననుచు” 

భక్త వివతిని (బ్రార్థించెను. వారును హర్షించి యతనింజూచి 
“బనవపురాణంబుం బనరించుశక్తి 

ననలారనానంగితి మట్లుగావునను 

రచియింవు బనవపురాణంబు నీవు 


అచలిత భక్తి పాతార్థంబు గాంగ” - 


అని సెలవిచ్చిరి. 


ఇట్లంతటను 'బసవపురాణి మనియే చెప్పబడియున్నది. కాని యెచ్చటను 


గావ్య(ప్రబంధ శబ్దములు (గంథార్థమున నుపయోగింపం బడలేదు. ఒక్కచో మాత్రము, 
ఉడుమూరి కన్నప్ప కథయందు చెలంది శివపూజను వివరించుచు 


“రమణీయ శతనహన్ర దళాబ్ది పంక్తు 

లమర పూజా ప్రబంధానేక రచన 

గావించి చెలంది (త్రికాలంబు భక్తి 

భావనమై శివుం బాయకకొలువ”- 

అని యిట్లు (ప్రకృష్ణమైనబంధమను) అన్యార్థమున ప్రబంధ శబ్దము వాడబడినది. 
ఇక దీనియనంతర రచనమగు పండితారాధ్య చరిత్రమునందలి మొదటిదగు 


దీక్షాప్రకరణాదిలో- 


“నూతనంబుగ జగన్ను తముగామున్ను 
“బనవపురాణి మొవ్పంగ రచించితివి; 

బనవవురాణ (ప్రబంధంబు నందు 

ప్రథితవురాతన భక్తగణాను 

కథనంబు లితిహానవుటనం గూర్చితివి; 

మతీయు : 

“బనవపురాణ (ప్రబంధమన్‌ పేరి 

బసనవపురాణమన్‌ వట్టిగలాండ” 

ఇట్లు, బసవపురాణ ప్రబంధమని సోమనాథుండు పేర్మొనెను. ఈ పండితారాధ్య 
చరిత్రమునందే ప్రబంధప్రసక్తి మటికొన్ని చోట్ల గోచరించును. తాను ద్విపద ఛందస్సులో 
కావ్యనిర్మాణమునకు బూనుకొనుటను సమర్ధించుకొనుపట్ల- 

“బప్పదు ద్విపద గావ్యోక్తి నా వలవ 

దారూఢ గద్య పద్యాది ప్రబంధ 

పూరిత నంన్కృతభూయిన్టరచన 

మానుగా నర్వసామాన్యంబు గామి 

జాను తెనుంగు విశేషము ప్రనన్నతకు”- 

అని మళియు 

“అటుగాన యభివిను తానంది తోక్తిం 

బటు గద్యపద్య (ప్రబంధ సామ్యముగం 

గావ్య కళా ్రాఢథింగల్పింతు ద్విపద 

కావ్యంబు భావ్యంబు గాన నట్లయ్యు”- 

అని యిట్లు లారూఢ గద్యపద్యాది (ప్రబంధ పూరిత సంస్కృత భూయిష్ట రచన 
సర్వసామాన్యముగామి దానుజాను తెనుగునను, ద్విపదయందును కావ్యము రచింతునని 
చెప్పుచు; వడ్డునుబెరుంగు పిసుకుచందపు బిలిబిలికృతులు కృతులు గావనియు, 
ద్విపద కావ్యమును రచింతుననియు తెలిపెను. దీనివలన నీ ద్విపద పండితారాధ్య చరిత్రము 
గద్యపద్యోదాత్తకృృతులను ప్రబంధములతో సమానమైనదే యని చిపి బనవాడయ్యెను. కాని 

యిది ప్రబంధమని స్పష్టముగా చెప్పలేదు. అయినను నీదీక్షాప్రకరణము చివరలో, 
“పండితారాధ్య ప్రబంధనిస్తార! పండితారాధ్య (ప్రబంధవిస్తార! 
పండితారాధ్య ప్రబంధశృంగార! పండితారాధ్య (ప్రబంధ(ప్రపూర! 
పండితారాధ్య (ప్రబంధానుసార! పండితారాధ్య ప్రబంధవిహార! 
పండితారాధ్య (ప్రబంధోరుహార! పండితారాధ్య ప్రబంధచిత్సార! 
పండితారాధ్య (ప్రబంధసత్మార! పండితారాధ్య ప్రబంధావతార! 
సూర కవీంద్రమందార! శుభప్ర-కార! విన్మిదియు దీక్షాప్రకారణము.” 
అని యిట్లనేక పర్యాయములు ప్రబంధ శబ్దమును ప్రయోగించుటచే నీ 
పండితారాధ్య చరిత్రము ప్రబంధమేయని సోమనాథుడు సూచింప తలచెనేమో యని 
తోచుచున్నది. ఈ సందర్భమున కవి, సామాన్యమైన ద్విపదను ప్రబంధసామ్యముగా 
రచించుట కందు తాను జూపదలంచి యేర్చజచుకొన్న గుణ బాహుళ్యమును గ్రంథాదిని 
వివరించెను. ఇవి యాతని శైలీవిధానమును దెలుపదగియున్నవి. 


పాల్మురికి సోమన బసవపురాణమునందువలెనే పండితారాధ్య చరిత్రునందును 
(ప్రబంధశబ్దమును మటీకొన్ని చోట్ల కావ్యార్థమున గాక యన్యార్థమున ఉపయోగించుట 
చూడనగును. 

“ౌజతిదేశియుం (బ్రబంధచరిత తాళాను 

గతి యుగ్గళన వద(శ్రుతి యాదిగాంగ 

జను న్వదేశ విదేశ నరణి వెండియును 

ననుషక్తిం బాడుచు నాడుచునట్ల” 

“జతి, పాజ, జలపాణి, సమపాణి, భేద 

గతి, వరిశ్రమమును, గర్భనిర్ణయము 

లను బంధములును బుష్పాంజలి యాది 

జను (ప్రబంధము, ఖండజతియు, రేగువణి 

దుడుకు, ఫీంంకారంబు దుదింజమత్మార 


1. పండితారాధ్య చరిత్రము - పుట. 391 
2. పండితారాధ్య చరిత్రము - పుట. 446 

మడరంగవాద్య చూడాదులు మెజని 

నరులట్ల భరతుండు నందికేశ్వరుడు 

ధర మద్దెలతోడం దారువాయింవ” 

“టేభ్బార్రత్తోక్తి నానా (ప్రబంధ తాళములు 

భరతనందీశు లేర్చడ నుగ్గడింవ” 

ఇందలి “ప్రబంధతాళము' లనుటకు “ప్రబంధగీతము' లని పాఠాంతరము 
గలదు. 

“నిత్యంబు నత్రియానిష్ట ముప్ర్పొద్దు 

నంధిల్ల నానా నుగంధ(ప్రనూన 

బంధుర వూజానుబంధ (ప్రబంధ 

వటురభసోద్యూక్తి.............. 

ప్రల వలన నంవూజ్యంగావించి” 

ఈ చివరి యర్థముననే “పూజాప్రబంధానేక రచన” యని బసవపురాణము 
నందునను వాడుటచూచియే యున్నాము. ఇదియుంగాక మీద చూప బడిన 
పండితారాధ్య చరిత్రమునందలి యీ (ప్రబంధ శబ్దము సంగీతమృదంగాదులకు 
సంబంధించినవి. ఇట్లు సోమనాథుండు (ప్రబంధ శబ్దమును గావ్యార్థమునను, 
| నన్యార్థమునను నుపయోగించియున్నాండు. 

రంగనాథరామాయణము : ఇది ద్విపదకావ్యము బుద్ధభూపతి తండ్రి 
యగు విట్టలనాథుండొకనాడు గొలువుతీరి యుండి. 

“దీపించు భూలోక దేవేంద్రు పగిది 

నేపారి యున్నచో నింవు పుట్టించి 

రసికులు భారత రామాయణాది 


1. పండితారాధ్య చరిత్రము - పుట. 702 
2. పండిత-౮ధ్య చరిత్రము - పుట. 496 

రనగోష్టి ప్రకటింప రనసికశేఖరుండు 

రామకథా నుధారనరక్తుండగుచు 

నామవానభలోన నందఅంజూచి 

“రమణమైం దెనుంగున రామాయణంబు 

(కమమొప్పం జెప్పడు వునకావ్య శక్తి 

గల కవులెవ్వరు గలరుర్వి” 

అని యడిగినట్లు కృత్యాదిలోంగలదు. ఇందు రామాయణమును దెనుం 
గునం జెప్పు 'కావ్యశక్తిగల కవులెవ్వరిని కావ్యశబ్దమే యుపయోగింపంబడెను. ప్రబంధ 
శబ్దములేదు. ఇదిగాక యిందే తర్వాత విట్టలనాథుండు తన పుత్రుండగు బుద్ధరాజును 
బిలిపించి- 

“భూమింగవీంద్రులు బుధులునుమెచ్చ 

రామాయణంబు పురాణమార్గమునం 

దప్పక నాపేరం దగనాంధ్ర భావం 

జెప్పి ప్రఖ్యాతంబు సేయింపుముర్వి” 

అని రామాయణమును బురాణమార్గమున రచించి ప్రఖ్యాతము సేయుమని 


యానతి యిచ్చినట్లును జెప్పబడినది. కావున నీరంగనాథ రామాయణమునకు 
రచనావిధానమున (ప్రబంధమార్గముతో సంబంధము లేదనియే తెలియుచున్నది. 

భాన్మరరామాయణము : దీని కవతారికలేదు. ఇది బహుకర్త్శృకము. 
కాండాంత గద్యలయందు రచయితలు “శ్రీమద్రామాయణ మహాకావ్య" మనియే 
(వ్రాసియున్నారు. 

ఎజ్బాటప్రగడ: శ్రీమదహోబలనరసింహాస్వామిని కృతిపతింజేసి తాను 
రచింవబూనిన నృసింవావురాణ వీరికయందుగవి యిష్టదేవతాది (ప్రార్థనా 
నంతరమునందు - 

వ॥ “ఇట్లు మహాప్రబంధకల్పనా కుతూహ లాయత్తంబగు చిత్తంబుతో నొక్కనాడు 

తదనుసంధానునుబంధసమాధి నిమీలితే క్షణుండనై క్షణంబున్న సమయంబున” 


అతని తాత యెజపోతసూరి తదీయ భావంబున నావిర్భావమునొంది 


యనుగ్రహవాక్యంబుల నతనితో నిట్లనియె. 


అం 


ఉ॥ ఉన్నత నంన్కృతాది చతురోక్తి వదంబులం గావ్యకర్త వై 
యొున్నికమైంబ్రబంధ వరమేశుండనంగ నరణ్య వర్వ శే 
షోన్నయమంధ్ర భావ నుజనోత్సవ మొవ్పంగ నిర్వహించి తా 
నన్నయభట్ట తిక్కకవినాథుల కెక్కిన భక్తి పెంపునన్‌. 

కం॥గిరిశపద భక్తి రనత 
తర భావము కలిమి శంభు దానుండనంగాం 
బరగియు గోవింద గుణా 
దర నంభృత సౌమనన్య ధనుండవెందున్‌. 

కం॥గురుభజన వరాయణుండవు 
నరన బహుపురాణ ధర్మశాస్తకథా వి 
న్తర వేదివి వినయోదయ 
భరితుండ వతులాను భావభవ్యుండవు మహాన్‌. 

కం॥ కావున (ప్రబంధరచనా 
'ప్రావీణజ్యము నీకు సహజవరిణత నిద్ధం 
జై వెలసిన యది యొక కృతి 
గావింవ జగద్ధితంబుగా నేంబనుతున్‌. 

Gi శ్రీమదవహోబలేశ నరసింహుడు నా(పియదైవతంబు, మ 
త్స్వామి, తదీయ తీర్థ విభవంబును దన్మహితావతారమున్‌ 
నీ మధు రోక్తి గుంభన మనీషలు మెచ్చంగం (బన్తుతింవు నీ 
కేమెయి నంభవించు నఖిలేప్సిత పుణ్య లోదయోన్నతుల్‌. 

అను పలుకులువిని మెయిపులకింప కనువిచ్చి యొజ్జిన 
కం॥ “*ఇదియీశ్వ రాను శానన 
ముదయోన్ముఖమయ్యె నాకు నూర్జితశుభ నం 
పద నొనరింతు. (బంధము 
నదయ నృసింహావతార నంన్త్నవ నరణిన్‌” 
అని నిశ్చయించి తద్రచనకు దన్నాజ్ఞాపించిన తన పితామహునిదలంచి - 
తే! 


“అమ్మహాత్ముండు నిత్య దయార్ధ హృదయుం 
డతులితానంద జలధి నోలాడుంగాత 
విమ్ణధర్మ ప్రశంసా వవిత్రమైన 

యన్మదీయ ప్రబంధ సామ(గ్రివలన.” 

అని మతియు, 

వ। 


“ఈ నిశ్చయం బిట్టిది కావున బ్రహ్మాండాది పురాణోక్తంబయిన 
శ్రీనరసింహావత్తారంబను పురాణంబుం దెనుంగు బాసం బక 
టింపవలయు నమ్మహాప్రబంధంబునకు నస్మత్సితామహహృదయ 
గుహా విహారమహాసింహంబగు శ్రీ మదహోబల నరసింహ 
దేవుం డధీశ్వరుం డగుటం జేసి యవ్వాక్యరత్న రచనోపహారం 
బుల నమ్మహాదైవతంబునారాధించితి”. 

అని యిట్లు తాను రచించు కృతి ప్రబంధమనియుంబలు మార్లు కంఠోక్తిగం 
జెప్పెను. 

ఆశ్వాసాంత గద్యమునందు మాత్రము - 

“..... ఎెట్టియ నామధేయ ప్రణీతంబయిన లక్ష్మీనరసింహావతారంబను 
పురోణకథయందుం (ప్రథమాశ్వాస మని యిట్లాశ్వాసాంత గద్యలయందు జెప్పెను. 

విన్నకోట పెద్దన : విన్నకోట పెద్దనకవి తన కావ్యాలంకార చూడామణి 
యను లక్షణ(గంథమునందలి ద్వితీయ, తృతీయ, చతుర్గోల్లాసముల యందు 

ప్రబంధశబ్దమును బలుమారు లుపయోగించెను. 
ప్రయోగించిన లాక్షణికులలో నితందే ప్రథముండు. 


Bo wp 


కం॥। “నుఘటిత పదార్థభావా 


ఆంధ్రమున ప్రబంధ శబ్దమును 


లఘుతర రసవత్ర్రదింధలంపటుం బతి భూ 


మవువుండని నుతియొనర్తురు 


రఘురాముని బోలె బగశురాముంబోలెన్‌ 


కం॥ోపరకీయ రెండు దెజంగులు 


కరపరిణీతయునుం బేరుగల కన్యయు నాం 


బరిణీత రాగరసములం 


బరికల్పితగాదు న్మత్పబంధ ములందున్‌” 


తే॥ * అట్లు కవికృతమైన కావ్యత్రయంబు 


గద్యపద్య విమిశ్ర సంపాద్యమండ్రు 


నగర ముఖ్యాష్టాదశ వర్ణనములచేతం 


బరంగునదియును భవ్య ప్రబంధమనంగ. 


కావ్యభేదముల జెప్పుచు దల్లక్షణమును జెప్పుసందర్భమున నుపయోగింప 
బడిన యిందలి ప్రబంధ పదము ముఖ్యముగా గమనింపదగియున్నది. 


అష్టాదశవర్ణనములను గూడ పెద్దన 'పురవారాశి యను పద్యమున జెప్పెను. 


ఇట ఏలపాటలను ఏలాప్రబంధములని వాడెను. 


కం॥।గ“ోగజరధథధహయ నూచితమగు 


విజయమ్ము రన నుబ్బినడచు విశ్రుతవివిధ 


కావ్యా, చూడా 
కావ్యా, చూడా 


. ఉల్లా 2.ప. 141 
. ఉల్లా 3.ప.36 


కావ్యా, చూడా. ఉల్లా 3.ప. 91 


కావ్యా, చూడా. 


. ఉల్లా 3. ప.125 

ద్వజిని వినుతించు టెవ్పుడు 
భజనీయము నుకవి నత్పబింధములందున్‌” 

ఈ తృతీయోల్లాసాంత గద్యలో....... ” కావ్యాలంకార చూడామణియను 
నలంకార శాస్తంబునందు నాయక నాయికా వివిధ విశేషలక్షణ ప్రబంధలక్షణోదాహరణ 
సముద్దేశంబన తృతీయోల్లాసము” అని వ్రాయుటచే నీ యుల్లాసమున బెద్దన 
(వబింధలక్షణమును తదుదావారణములను జెప్పెనని తెలియుచున్నది. 
చతుర్జోల్లాసమునందు ముక్తకాది చాటుప్రబంధములను, మజియు చాటుకృతులలోనివే . 
_ యగు నుదాహరణ (ప్రబంధమును గూర్చి చెప్పబడెను. బిరుదావళి లక్షణమును 
జెప్పి, తర్వాత 44వ పద్యమున “బిరుదావళీ ముఖ్య పృథుల ప్రబింధౌఘము” లని 
చెప్పెను. 

వేములవాడ భీమకవి : 

వేములవాడ భీమకవి రాఘవపాండవీయమను ద్వ్యర్థికావ్యమును. మజియు 
నృసింహపురాణ, శతకంధర రామాయణములను (గ్రంథములను రచించినట్లు 
దెలియుచున్నను వానిలో న్మాకటియు మన కింతవజకును లభించి యుండలేదు. 
ఇతని చాటువులు మాత్రము కొన్ని మనకు దక్కినవి. ఇది యిట్లుండ నాంధ్రశబ్ద . 
చింతామణి సంస్కృతవ్యాఖ్య వ్రాసిన అహోబలపండితుండు వేములవాడ భీమకవిని 
“ప్రబంధకర్త యని పేర్మొనెను. 

“శ్లో సోయంకృతి ర్వేములవాడ భీమ 

(ప్రబంధకర్రా హితమత్సరేణ 

గోదాజలే నాశమవావితాభూ 

ది త్యుద్గతానీ ద్భువి కింవదంతీ”. 
అప్పకవియు చింతామణిని గూర్చి యిట్లు వ్రాసెను. 

“*భాారతముం దెనింగించుచుం దా రచించి 

నట్టి రావువ పాండవీయము నడం౦చె 

చందము నడంచ నీ ఫక్కి నం(గ్రహించె 
ననుచు భీమన యెంతయు నడంచెదాని” 


అనుపద్యమును జూచియే యహోబలపండితుండు పై శ్లోకమును రచించినట్లు 
తోచును. కావున నప్పకవి పేర్కొనిన రాఘవపాండవీయ కర్తృత్వమును బట్టియే 
అహోబలపండితుండు భీమకవి బ్రబంధకర్తయనిన ట్లూహింపవీలగు చున్నది. 


మంచన కేయూర బాహు చరిత్రము : (1300 ప్రాంతము): 
ఈ మంచనకవి కృత్యారంభమునందుం కృతివతివైైన నండూరి 
గుండయామాత్యుండు తన్నుగూర్చి యీ క్రింది విధమున పలికినట్లు వ్రాసికొనెను. 
కం[[(తన యిష్ట నఖునివిద్వ 
జ్ఞనమాన్యుని నుభయ కావ్య నరణిజ్ఞుని, 
మం చన నామధేయునన్నుం 
గనుగొని యిట్లనియె వినయ గౌరవమెనంగన్‌.” 
ఉ॥ కావున నాకునొక్క కృతి గైకొన నిష్టము నీవు బ్రాజ్ఞ నం 
భావిత కావ్య దక్షుండవు, భవ్యమతిం ద్విజదేవనిర్మితం 
బై విలసిల్లు తంత్రము ప్రియంబునం జూచిన నందుంగర్జ్ణ సౌ 
భ్యావహమై (ప్రబంధరచనాశ్రయ మయ్యెడు మార్గమూంతగన్‌. 
కం॥“స్థాయిరనము శృంగారం 
జై యలవడం గథలు నియతులై యెడనెడరాం 
గేయూరబాహు చరితము 
సేయుము, నీవట్టి కావ్యశిల్పము మెజయన్‌.” 


కర్ణసౌఖ్యావహమైన ప్రబంధ రచనాశ్రయమగు మార్గము నూంతగా గ్రహించి 
శృంగారరసము స్థాయిరసముగా ననంగా నంగిరసముగా వెలయ, శిల్చము మెజయం 
గేయూరబాహుచరితమును రచింపు మనుట యిందలి ప్రత్యేకత. (ప్రబంధశబ్దము 
నీవణ కాంధ్రకవుల తజచువాడుచుండుట జూచియే యున్నాము. కాని వారిట్లు 
కావ్యమునందలి వధానరనము శృంగారముగా నుండుటనుగూర్చి కాని 
కావ్యశిల్పమునుగూర్చి కాని ప్రసంగింపలేదు ప్రబంధరచనా మార్గము నవలంబించి 


42 (వ్రబంధవాజ్మయవికానం 


శృంగార రసప్రధానముగా దెలుంగునం గావ్యరచనకు బూనుదునని చెప్పినవారిలో నీ 
కేయూరబాహు చరిత్రకర్తయగు మంచనయే ప్రథముడు నన్నెచోడుండైనను నీ 
కేయూరబాహు చరిత్రకర్త యగుమంచనయే (ప్రథముడు నన్నాచోడుండైనను 
“సద్రసబంధురంబుగా ప్రబంధమును భంగిగ విస్తరించెద ” నని స్పష్టముగా జెప్పి 
సర్వకావ్య సామాన్యములగు సమస్తరసములను, మజియు మహాకావ్యముల యందలి 
అష్టాదశ వర్ణనముల పట్టికను మాత్రమొసంగెనే కాని ప్రత్యేకముగా నిట్లు శృంగార 
రసమును గూర్చి చెప్పియుండలేదు. 

ఇక నీ కేయూరబాహు చరిత్రయందలి యాశ్వాసాంత గద్య, ద్వితీయ, తృతీయ, 
చతర్థాశ్వాసముల చివర, 'కేయూరబాహు చరితంబుని దనియు, బ్రథమాశ్వాసాంతమున _ 
మాత్రము కేయూరబాహు చరితంబను మహాప్రబంధంబునంి దనియు గలదు. కృత్యాది 
ప్రబంధశబ్దమును జూచి లేఖకులెవ్వరో దీనిని గద్యలో జేర్చి యుందురని తోచును. 

శ్రీనాథకవి సార్వభౌముండు = ప్రబంధశబ్దము న 

ఈ మహాకవి తన చిన్నారిపొన్నారి చిఖుతకూకటి నాటి నుండియు రచించుచు 
వచ్చిన మరుత్తరాట్టరిత్ర, శాలివాహనసప్తశతి, పండితారాధ్య చరిత్రమను మూండు 
గ్రంథములు మనకు లభ్యముకాలేదు. నిండు జవ్వనమున సంతరించిన శృంగార 
నైషధమును, ్రాధనిర్భరవయః పరిపాకమున రచించిన భీమేశ్వరపురాణము తదనంతర 
రచనయగు కాశీఖండమును, (ప్రొఢకావ్యత్రయమును, హరవిలాసమును నితని 
రచనలలో సర్వోత్కృష్టములు. శివరాత్రిమహాత్యము వార్థక్యమున వ్రాయబడినది. 
వీనిని గూర్చిన కవి యభిప్రాయమును గనుగొందము. 

శృంగారనై షథధము: దీని కృత్యాదిలో నిష్టదేవతాస్తుతి, సుకవిస్తుత్య 
నంతరమున నిట్లుకలదు. 

“నవరస భావానుబంధ బంధురంబుగా నొక్క (ప్రబంధంబు నిర్మింపదలచి 
కౌతూహలాధీన మానసుండనై తన్మహా ప్రబంధ (ప్రారంభంబునకుందగిన పుణ్యశ్లోక 
పురాతన మహారాజ చరిత్రంబెయ్యది యొకోయని వితర్మించు చున్న సమయంబున- 

| కృతిపతియగు మామిడిసింగ నామాత్యుం డొకనాడు కొలువుండి సరస సాహిత్య 
గోష్టియందు బ్రసంగంబున శ్రీనాథకవితో “నాకునొక్క ప్రబంధంబు పుణ్యశ్లోక పురాతన 

రాజర్షి చరితాను బంధబంధురంబుగా రచియింపు” మనుటయేగాక భట్టహర్నుండు 
సంస్కృత భాషయందు ప్రౌఢ వాక్సాటవమున రచించిన నైషధసత్మావ్య మాంధ్రభాష 
నొనరింపుమనియు జెప్పెను. ....” నేను నమ్మహాప్రధానునిం గృతినాయకుంజేసి 
నైషధకావ్యంబు చెప్పందొణగితి” మజియు. 


కధా(ప్రారంభమునకు బూర్వమున షష్ట్యంత పద్యముల యనంతరమున, 
“అభ్యుదయ పరంపరాభివృద్ధిగా నాయొనర్చంబూనిన యిమ్మహాప్రబంధంబునకుం 
గథానాయకుండు” అని కలదు. 

ఆశ్వాసాంత గద్యలయందు మాత్రము సర్వత్ర “శ్రీనాథప్రణీతం బైన 
శృంగారనైషధ కావ్యంబునందు” అనియే కలదు. గ్రంథాంతంబున ప్రబంధోప 
సంహార దీర్హ వచనంబునందు భట్టహర్న మహాకవి యొనర్చిన “నైషధ శృంగార 
కావ్యం” బనియు “మాతృకానుసారంబునం జెప్పంబడిన యీ భాషా నైషధ కావ్యం” ” 
బనియు గలదు. తర్వాతి పద్యమునను భట్టహర్నుండు వాక్రౌఢి మెఅయజెప్పిన 
నైషధ శృంగారకావ్యంబు తెలియజెప్పితి నాంధ్ర దేశభాష అని శ్రీనాథుండు వ్రాసెను. 

పై ప్రయోగములను బరిశీలించుటవలన, హర్షనైషధమును గూర్చి చెప్పునప్పుడు 
“నైషధ కావ్య మనియు, నైషధ శృంగార కావ్య మనియు, తాను రచింపదలచిన 
యాంధ్ర నైషధమును గూర్చి చెప్పునప్పుడు ప్రబంధమనియు శ్రీనాథుడు చెప్పినట్లు 
తోచును. గద్యలో నైషధ కావ్యమనియే చెప్పినను తానొక్క ప్రబంధంబును నిర్మింప 
దలచినట్లును, “తన్మహాప్రబంధంబునకుం దగిన నాయకుందెవ్వరా? యని 
వితర్మించుచున్నట్లును కృతిపతి నాకు నొక్క ప్రబంధంబు రచింపు మనుటయు, మఖజియు 
నా యొనర్పంబూనిన యిమ్మహాప్రబంధంబున అని కవి స్పష్టముగా జెప్పుట 
గమనింపదగినది. సంస్కృత నైషధము కావ్యమైనను బ్రబంధమైనను, తన యాంధ్ర 
శృంగార నైషధము మాత్రము మహాప్రబంధమనుటయే శ్రీనాథుని యభిప్రాయమనుట 
స్పష్టము. 


1. శృంగార నైషధము. ఆశ్వాసము. 1.వ. 12 

భీమఖండము :- ఈ కావ్య కృత్యాదిలో శ్రీనాథుండు తన తాతను స్తుతించుచు 


“కనకక్ష్మాధర ధీరు వారిధితటీ కాల్పట్టణాధీ శ్వరున్‌ 

వునునిన్‌ బద్మవురాణ నంగ్రహ కళాకావ్య (వబింధాధివున్‌ 

వినమత్మాకతి సార్వభౌముంగవితా విద్యాధరుంగొల్తు మా 

యనుగుందాత (బదాత శ్రీకమలనాభామాత్య చూడామణిన్‌.” 

అని తనతాత గొప్ప కవియైనట్లును, పద్మపురాణమును సంగ్రహించినట్లును 
జెప్పియున్నాండు ఇతనిని గూర్చి శ్రీనాథుడు చెప్పుటచేతనే యీ మాత్రమైనను దెలిసినది. .. 
“కావ్య ప్రబంధాధిపున్‌ అనుదానికి అర్థము సరిగా బోధపడుటలేదు. అధిపుందనంగాం స 
బ్రభువు లేక భర్త యని యర్థముకదా! దీనిచే నీ కమలనాభామాత్యుండు కావ్య ప్రబంధకర్త 
యనుటకంటెం దద్భర్తయే యయినట్లు తోంచుచున్నది. ఇతండు కాల్పట్టణాధీశుండు 
కావున దాను కవితా విద్యాధరుండయి, పద్మపురాణమును సంగ్రహముగా రచించి, 
యితర కవులచేం గావ్యములను బ్రబంధమలను గృతిగొని యుండెనేమో! 
పద్మపురాణము నొకదానిని దక్క యితని యితర (గ్రంథములను శ్రీనాథుండు పేర్కొని 
యుండలేదు. పద్మపురాణము పురాణమే.అది (ప్రబంధము కాదని తలతును. 
కాశీఖండమున శ్రీనాథుండితనిని 'కవి పితామహుండినియు సరససాహిత్య సామ్రాజ్య 
చక్రవర్తి యనియు పొగడెను. 

పిమ్మట కుకవి నిరాకరణానంతరము. 

“నవమరుత్తు చరిత్రంబు, నైషధంబు, 

నప్త్పశతి, పండితారాధ్య చరితమనంగ 

గావ్యములు పెక్కు చెప్పియుం గాంక్షచనక 

వెండియును గావ్యమొకటి గావింవందలంచి. 

అని యిట్లు పూర్వ రచిత కావ్యముల బేర్కొని మతియొక కావ్యమును రచింప 
దలచినట్లు శ్రీనాథుడు మొదట జెప్పినను దర్వాత దజచుగా ప్రబంధ శబ్దమునే 
యిందు ప్రయోగించెను. 

కృతీశ్వరుండగు బెండపూడి యన్నయ మంత్రి తన్ను బిలిపించి, నైషధాది 
కావ్య్వకర్తత్వమును (బ్రశంసించి తమ బందుత్వమును గూడ ప్రసంగించుచు- 
రంల ్‌' 


తే।॥!గీ॥ “పాకనాటింటివాందవు బాంధవుండవు 
కమలనాభుని మనుమంద వమలమతివి 
నాకుం గృతిసేయు మొక (ప్రబంధంబు నీవు 
కలిత గుణగణ్య శ్రీనాథ కవివరేణ్య! 
తే.గీ. సప్తనంతానములు నాకు నంభవించె 
నొక (ప్రబంధంబు వెలితిగా సుకృతగరిమ, 
నా వెలితిమాయ నాపేర నంకితముగ 
శివపురాణంబు తెనుంగుంగా జేయుమొకటి.” 
అదియును. 
కం. బంధుర సపాదలక్ష్మ 
(గంథంబై యైదుపదులు ఖండంబులతో 
నంధిల్లును స్మాందంబున 
సింధువునకుం గాల్వలమరిచిన చందమునన్‌. 
మ॥। అరవిందాప్త కృతత్రిష్ణండగు దక్షారామ ఖీమేశ్వరే 
శ్వరు మాహాత్యము తోడంగూడి, భువనశ్లావూనదంబై యభం 
గురమై స్మాందపురాణసారమగు శ్రీగోదావరీ ఖండమున్‌ 
బరిపాటిన్‌ రచియింపు మంధ్రజగతీభాషా ప్రబంధంబుగన్‌. 


అని ప్రార్థించి బహూకరించినట్లు తశ్రార్థనంబు నంగీకరించి, యతనిం 
గృతికధిపతి నొనరించి ....... అది యాంధ్రభాషా ప్రబంధంబుగం జెప్పం దొడంగితి 
అనియు, మతీయు, వమ్మ్యంతముల తరువాత “ నా యొనర్పం బూనిన 
యిమ్మహాప్రబంధంబునకు...” అనియు, మతియు నాశ్వాసాంతగద్యములలోను 
“భీమేశ్వరపురాణంబను మహాప్రబంధంబునం” దనియే చెప్పెను. ఒక్క కథా 

ప్రారంభమున మాత్రము, “ఇమ్మహపురాణంబునకుం గథాక్రమం బెట్టిదనిని యని 
కలదు. గద్యలో భీమేశ్వరపురాణంబను మహాప్రబంధంబినుట చూచియే యున్నాము. 
'కావుననిది ప్రబంధమనియే శ్రీనాథుని మతము. 
“కాశీఖండము :- ఏతత్మావ్య పీఠికయందును శ్రీనాథుడు కావ్య ప్రబంధ 
శబ్దముల రెండింటిని వాడియున్నాందు. గ్రంథరచనా సందర్భమును ప్రస్తావించుచు, 
ఉ॥ “న్మందపురాణ నంహితకు ఖండము లేంబది యందులోన నా 
నంద వనాను భావకథనంబున (శోతకు వక్తకున్‌ శుభా 
నంద వరంవరావహము నైజగుణంబని కాశిఖండ మా 
కందు వెటింగి నేను నమకట్టితిం గావ్యముగా నొనర్పగన్‌.” 
ఇట్లు కాశీఖండమును గావ్యముగా౭ నొనర్ప సమకట్టితినని చెప్పి వెంటనే 
“ఇమ్మహ(ప్రబంధ ప్రారంభంబుం గర్జాకర్ణికావశంబున నాకర్ణించి........ అల్లయ వీరభద్ర 
భూపాలుం డొక్కనాండు” (త్రైలోక్య విజయంబను సౌధంబున నిండుకొలువుండి 
శ్రీనాథకవినిం బిలిపించి, యుచితాననాసీనుంజేసియుండ నతని యన్నయగు 
వేమభూపాలుండు నిజానుజన్ముని యభిమతం బెతీంగి శ్రీనాథుని కవితావైభవమును 
గొనియాడి. | 


తే॥గీ॥“నైవషధాది మహాప్రబంధములు పెక్కు 
చెప్పినాండవు మాకు నా(శితుండవనవు ! 
యివుడు చెప్పదొడంగిన యీ (ప్రబంధ 
మంకితము సేయు వీరభద్రయ్యపేర”. 


అని యనంతరంబ కర్పూర వసంతరాయండు వీరభదే శ్వరుండు 
కర్పూరసహితముగా జాంబూన దాంబరాభరణంబు ఇచ్చిన గ్రహించి వీరభద్రేశ్వరుం 
బ్రబంధ విభునింజేసి, కాశీఖండముందెనుంగు గానొనర్హునని చెప్పి తన్మహా ప్రబంధ 
కల్పనా కుతూహలా యత్తచిత్తుండై, నట్లు వ్రాసెను. 

ఆశ్వాసాంత గద్యము లొకరీతిగాలేవు. ప్రథమ, ద్వితీయ, వంచమ, 
షష్టాశ్వాసముల చివర కాశీఖండంబను మపికావ్యంబునంిదనియు తృతీయ, 

చతుర్థాశ్వాసాంత గద్యలో “కాశీఖండంబను మహా(ప్రబంధంబునం” దనియు 
సప్తమాశ్వాసాంత గద్యలో కాశీఖండంబునరిదని మాత్రము కలదు. 

ఈ కాశీఖండము కృత్యాదిపీఠికలో గృతికర్భృత్వమును గోరు పద్ధతి క్రొత్తూనున్నది. 
కవిగ్రంథము ప్రారంభించెను. ఈ విషయమును వీరభద్రభూపాలుండు కర్ణాకర్ణిక విని శ్రీనాథునిం 
బిలిపించెను. శ్రీనాథుండాసీనుండు కాంగా నతనియన్న వేమభూపాలుండు శ్రీనాథునిం 
జూచి యిపుడు నీవు చేయం దొడంగిన యీ ప్రబంధము మా వీరభద్రయ్య పేర 
నంకితము చేయుమని కోరంగా వీరభద్రేశ్వరుండు కవికి గర్బూరసపొతంబుగా 
జాంబూనదాంబరా బ్లోరణంబు లిచ్చిన (గ్రపాంచి కవి (వబంద 
కల్పనాకుతూహలాయత్తచిత్తుండయినట్ల కలదు. 


కవి గ్రంథ రచనకు సంకల్పించి యుండంగా కృతిభర్త కొలువుండి కవితాగోష్టినిం 
బొడమిన యుత్సాహమునం గవినింజూచి సప్త సంతాననముల ప్రస్తావన దెచ్చి, వానిలోం 
గృతి యుత్తమమనియు, నట్టి కృతియొకటి తన పేరం చేయుమని కోరి కర్పూర 
తాంబూలాదులు పెట్టుటయు, నొకచోం గథావస్తువును గూడంజెప్పుటయు సర్వసామాన్య 
మార్గము. కాశీఖండమున శ్రీనాథుండు చెప్పినది క్రొత్తమార్గము. దీనివలన, శ్రీనాథుం 
డు కాశీఖందమును దెనుంగు సేయనున్నాండని వేమారెడ్డివలన విని, యతని 
ప్రోత్సాహమున శ్రీనాథుని బిలిపించి, దానినిం దానంకితముం గొనినట్లు తోచుచున్నది. 

హరవిలానము : ఆవచిదేవయ త్రిపురారి యొకనాండా స్థాన మంటపంబున 
సుఖాసీనుండయి తనబాల్య సఖుండగు శ్రీనాథ కవినింగని 

“ఆగమజ్ఞాననిధి వి, తత్వార్థఖనివి, 

బహుపురాణజ్ఞుడవు, శుభ భవ్యమతివి, 

బాలనఖుందవు శైవ ప్రబంధ మొకటి 

యవధరింవుము నాపేర నంకితముగ.” 

“అనిన నేనును................... అవచిదేవయ శ్రిపురారి కృతిస్వామిగా 
హరవిలాసంబను ప్రబంధంబు సెప్పందొడంగి యమ్మహాప్రబంధముఖ తిలకాయ 
మానంబగు తదీయ వంశంబభివర్ణించెద అని మజియు. గథా ప్రారంభమునకుం 
బూర్వము అభ్యుదయ పరంపరగా నాచెప్పంబూనిన హరవిలాసంఎను ప్రబంధఢంబమునకు 

అని యిట్లు హరవిలాసమును ప్రబంధమనియు మహాప్రబంధ మనియు ప్రత్యేకముగా 
శైవప్రబంధ మనియు శ్రీనాథుండు కృత్యాదిలో చెప్పెను. ఆశ్వాసాంత గద్యల యందును 
'మహాప్రబంధి మనియే కలదు. ఒక్క ప్రథమాశ్వాన గద్యమున మాత్రము 
“హరవిలాసంబునంి దని కలదు. 
శ్రీనాథుని పండితారాధ్య చరిత్ర : 
పాల్కురికి సోమనాథుని ద్విపద బసవపురాణమును పద్యకావ్యముగా రచించిన 
పిడుపర్తి సోమనాథకవి తన గ్రంథావతారికలో కొందజు పూర్వ కవులను గూర్చి చెప్పుచు, 
" శ్రీనాథకవి బాల్యరచన యగు పండితా రాధ్య చరిత్రమును గూర్చి యిట్లు వ్రాసెను. 
నీ॥ “విరచించె జైమిని వేదపాదస్తవం 
బొక పాదమునను వేదోక్తి నిలిపి, 
హరభక్తి వైదికం బని (శుతు లిడి చెప్పెం 
టబ్రతిభ సోమేశుం డారాధ్య చరిత, 
నరవి శ్రీనాథుండా చరిత “పద్య(ప్రబం 
ధము, చేసె ద్విపదలు తఅచు నిలిపి”. 
సోమనాథుని ద్విపద పండితారాధ్యచరిత్రమును (గ్రహించి శ్రీనాథుడు 
“పద్య(ప్రబంధముగా” చేసెనట! అయిన నందు సోమనాథునిద్విపదల నందందు 
తఅచునట్లే నిలుపుచు వచ్చెనట! ప్రబంధయుగమునందలి ప్రబంధముల యందు 
సంస్కృత ఛందోవృత్తములే కాని మనకు ద్విపద లెచ్చటను గానరావు. పుష్పాపచయాది 
వర్ణనలం దెడనెడ రగడలవంటి దేశీయ ఛందస్సులు కాన్పించుట మాత్రము గలదు. 


క్రీడాభిరామము : శ్రీనాథుని తోడ్పాటుతో వల్లభామాత్యుండు రచించిన 
క్రీడాభిరామమునందు - 


మః (ద్రుతతాళంబున వీరగుంభిత కధుంధుంకిటాత్మార నం 
గతి వాయింవుచు నాంతరాళిక యతి గ్రామాభిరామంబుగా 
యతిగూడం ద్వివద(ప్రబంధమున వీరానీకముం బాడె నొ 
కృత (ప్రత్యేకముగా గుమారకులు ఫీట్మారంబునం దూలంగన్‌.” 

అని యిట్లోక జక్కులవనిత ద్విపదప్రబంధమున వీరానీకముం బాడెనని 
చెప్పబడినది. ఈ జక్కులలేమ పాడినది శ్రీనాథకవి పల్నాటివీర చరిత్రమే యగునని 
విమర్శకుల యభిప్రాయము ఇట్లు పల్నాటివీర చరిత్రము కూడ (ప్రబంధమేయని 
చెప్పబడినది. 

జక్కన విక్రమార్మచరిత్రము : (ప్రబంధశబ్దము : 

జక్కనకవియు ప్రబంధశబ్దము నీ క్రింది సందర్భములలో అనేకార్థములలో 
" నుపయోగించెను. 


“ అపూర్వ కథాబింధుర (ప్రబంధ రచనా కౌతుకుండనై యుండునంత.” 


ఇచట ప్రబంధశబ్దము కథాకావ్యమునకు వాడబడెను. ఇది కథాబంధురము. 
పదునాజివ శతాద్దికి చెందిన (ప్రబంధములు కథాబంధురములు కాక వర్ణనా 
బంధురములు. 

తన తాతయగు పెద్దయామాత్యకవిని గూర్చి చెప్పుచు, నతడు, 

“ఆంధ్రకవిత్వంబునందు. బ్రబంధంబు మేలుగాందజ్ఞులు మెచ్చి జెప్పుటకును, 
'ప్రబంధంబులు క్రొత్తలుపుట్టించుకొని లిఖింపగాను నేర్చినవాడని జక్కన వర్ణించెను. 
ఇందలి (క్రొత్తలు పుట్టించుకొని యను మాటలవలన పదునేనవ శతాబ్దివాడగు 
జక్కనయొక్క తాతకాలమునకే 'కల్పితప్రబంధి రచన ముండెనని తెలియుచున్నది. 
కాని యీ పెద్దనగ్రంథము లేవియు తెలియరాకుండుటచే వానిస్వరూపము నెజుగుటకు 
వీలుగాకున్నది. కృతిపతి జక్కన నుద్దేశించి - 


SON త ” విక్రమార్మ భూ 
తలపతి యొక్కుడదై నెగదెందచ్చరితంబుం (బ్రబంధ శయ్యగాం 
దెలుంగునంజెప్పి యా కృతివతిత్వము మా కొడంగూర్చు నేర్చునన్‌. 


అని యర్థించిన విధమునుబట్టి విక్రమార్మచరిత్రము కథాకావ్యమేయైనను నిది 
ప్రబంధశయ్యలో రచింపబడెనని తెలియుచున్నది. ఈ ప్రబంధశయ్యను మొదట 


1. ఆ. 1ప. 18. 
2. అ.1.ప.29 విక్రమార్మచరిత్రము 


50 (వప్రబంధవాజ్మయవికానం 
» 


పేర్కొనినవాడు కేయూరబాహుచరిత్రకర యగు మంచన. మంచన నాటికే 
కావ్యశయ్యకంటె భిన్నమగు ప్రబంధశయ్య తెనుంగున రూపొంది క్రమముగా వ్యాప్తికి 
, రాదొడగెను. ప్రబంధచంద్రోదయ కర్తలును నిట్లే కృత్యాదిలో ప్రబంధశయ్యలో బేర్మొనిరి. 
విక్రమార్మచరిత్రము చతుర్ధాశ్వాసగద్యలో మాత్రము జక్కన దీనిని 'మహాప్రబంధ' మనెను. 

అనంతామాత్యుని భోజరాజీయము : 

అనంతామాత్యుని ప్రధానకృతి భోజరాజీయము. రసాభరణము, అనంతుని 
ఛందస్సులను నీ రెండును లక్షణగ్రంథములు రసాభరణము చాల వజకు 
ప్రతాపరుద్రీయమునకు ననువాదమును ననుసరణము నని చెప్పబడుచున్నది. 

అనంతుండు భోజరాజీయము అవతారికలో కృతిశబ్ద, కావ్యశబ్దములను 
వాడియున్నాడు. ఆశ్వాసాంత గద్యలలో “భోజరాజీయంబను గావ్యంబునం” దని 
కావ్యశబ్దమునే ప్రయోగించియున్నాడు. 

గౌరనకవి : ఈ కవియొక్క యుత్తమ రచన హరిశ్చం[ద్రోపాఖ్యానము ఇతడు 
నవనాథ చరి[త్రమును గూడ రచించెను. ఈ రెండును ద్విపద కావ్యములే ఇవికాక 
“లక్షణదీపిక యను నొకచిన్న లక్షణగ్రంథమును సంస్కృతభాషలో గద్యమున వ్రాసెను. 
హరిశ్చంద్రోపాఖ్యాన, నవనాథ చరిత్రములను గౌరనకవి ప్రబంధములైనట్లు చెప్పలేదు. 

గౌరన కృతమగు లక్షణదీపికికు ప్రబంధదీపిక యను నామాంతరము 

ఆం(ధ్రప్రతాపరుద్రయశోభూషణము పీఠికయందు కుండలిలో నీయబడినది. 

మడికిసింగనకవి :- ఇతడు తన సకలనీతిసమ్మత మను నీతిశాస్త్రగ్రంథము 
యొక్క యవతారికలో - 

“......పురాణేతిహాసంబులు కందనామాత్యుని నీతి 

తారావళి లోకోక్తి చాటు ప్రబంధములయందుం గల నీతి 

విశేషంబు లూహించి .......... సకలనీతిసమ్మతం బను పేర 

నొక్క ప్రబంధంబు రచియింపుదు నని, ప్రబంధసారంబునకు 

ననుగుణంబుగా నేపురుషునిం బ్రార్థింతునో” 

యని వితర్మించినట్లు కలదు. 

ఇది యొక సంకలన గ్రంథము. ఇందితర కవుల (గ్రంథముల నుండియు 
దన పద్మపురాణము నుండియు నీతిపద్యములను గ్రహించి సింగన యొక (గంథముగా 
కూర్చెను. ఇట్టి నీతి పద్యసంకలన (గంథమును సింగన ప్రబంధమనుట చూడ నీ 
(వేబింధ శబ్దము నంనృతమునందం వలా (గ్రంథ సామాన్యార్భమును 
నుపయోగింపబడెననుట స్పష్టము. 
కొజవి గోపరాజు - ఈ కవి సింహాసన ద్వాత్రింశిక యను కథాకావ్యమును 
రచించెను. ఇది జక్కన విక్రమార్మచరిత్ర వంటిదే. సింహాసన ద్వాత్రింశికకు పీఠిక 
వ్రాసిన శ్రీ వెంపరాల సూర్యనారాయణశాస్తిగారు పీఠికలో దీనిని ప్రథమాంధ్రప్రబంధ 
మనిరి. కవి గ్రంథము నం దెచ్చటను దీనిని ప్రబంధ మని చెప్పలేదు. కావ్యమునకంటె 
భిన్నమగు సంగీతార్ధమున నీ కవి ప్రబంధ శబ్దమును వాదెను. 
“ గంధర్వుల్‌ పదునాల్గు దోషములు దక్కన్‌, దాళమానంబులన్‌ 
గాంధర్వంబు (ధ్రువాప్రబంధసరణిన్‌ గావింపంగా” 
అని యిట్లు గోపరాజు ప్రబంధశబ్దమును సంగీతార్థమున నుపయోగించినను, 
నన్నెచోడ రామరాజుభూషణులకు నడుమ ప్రబంధలక్షణము నితని వలె స్పష్టముగా 
జెప్పిన యాంధ్రకవి మజియొకడు గానరాడు. సింహాసన ద్వాత్రింశిక కృత్యాదిలో 
“కం” వుర, మధు, జలలీ లోంబుధి 
పరిణయ, నయ, విప్రలంభ, పతిగుణ, నుత, భా 
స్మర, చంద్రోదయ, రణగతి 
గిరి, వన, దూత, రు, రతులంగృతి చెప్పదగన్‌. 
“కం “కావున బదునెనిమిది యగు 
నీ వర్ణన లచజనచట నించుక బెరయం 


1.సింహునర్యాత్రింశిక. పద్యము - 129 
2. సింహునర్యాత్రింశిక. పద్యము - 37 
3. సింహునర్యాత్రింక. పద్యము - 38 

గావించెద నిటంబని కివి 

రావనకుండు లక్షణాభిరామములగుటన్‌.” 

కం॥" అప్పరమేశ్వరు కరుణం 
గుప్పలుగొను విక్రమార్క గుణముల కొటకై 
చెప్పెద రనభావంబులు 
ముప్పిరి గొనునట్లు కథలు ముప్పది రెండున్‌.” 


ఇట్లు నాయకుని గుణములను రసభావములు ముప్పిరి గొనునట్లు పదునెనిమిది 
వర్ణనలు బెరయ కృతి చెప్పవలె ననెను. ఇంతేకాక యీకవి 
ఆ.వె॥? తన వచో విశేష మెనయక పూర్వ క 
థామితోక్తిం జెప్పు టేమి కడింది 
యొకండు గోలవట్టి యొయ్యనంగొనిపోవ 
నంధుం డెచటికైన నరుగుటరుదె?” 
అను పద్యమునందు సంన్కృతపురాణాదు లందలి పూర్వ కథలను 
యథాతథముగా గాక తన వచోవిశేష మెనయ కవి వానిని దెనుంగున జెప్పవలె 
ననెను. ఇట్లు చెప్పినచో నది యంధప్రక్రియ యగునని గోపరాజు ఆక్షేపించెను. 
“సత్మవికల్పనావిభూషావహ పూర్వవృత్తములు” ప్రబంధము లను రామరాజుభూషణుని 
వాక్యార్థము దీని ననుసరించనిదే. 
“సత్మవి కల్పనావిభూషావహ పూర్వవృత్తములు” 
“తన వచోవిశేష మెనయక పూర్వ కథామితోక్తిం జెప్పు టేమి కడింది?” 


అను నీ గోపరాజు వాక్యము” “పంజర మితిహాసాది ప్రసిద్ధకం అఖిలం తదే 
కదేశం వా, పరిపూరయేత్‌ స్వవాచా యత్ర కవిః ” అను రుద్రటుని వాక్యము 
ననుసరించిన దనుట స్పష్టము. 

మరియు సానలదీరిన జాతిరత్నములను రామరాజభూషణుని వాక్యమునకు 


1. సింహునర్యాత్రింశిక. పద్యము - 31 
2. సింహునర్యాల్రించక. పద్యము - 31 

గూడ సానలంబట్టి తీర్చినను నన్నపు రత్నము వన్నె కెక్ళదే.” అను గోపరాజువాక్యమే 
మూలమని చెప్పవచ్చును. 

అష్టాదశ వర్ణములను రసభావములను గూర్చి నన్నెచోడుండు మొదట కుమార 
సంభవమునందును, దరువాత పెద్దన లక్షణగ్రంథమునందును జెప్పినను, స్వవచోవిశేష 
మెనయునట్లుగా దెలుంప గావ్యము జెప్పవలె నని స్పష్టముగా జెప్పినవారిలో నితడే 
ఆద్యుడు. 

దూబగుంటనారాయణకవివంచతం(త్రములు : ఇది యొక కథారూప 
నీతికావ్యము. దీని నీకవి బసవభూపాలున కంకిత మిచ్చెను. నారాయణకవి. 


“ఒక మహాప్రబంధంబుంజెప్ప నుద్యోగించిన సమయముని నొకనాడు 
' బసవరాజు కొలువుండి ప్రబంధవాచకాభరణి మగు నారాయణకవిని బిలిపించి వినయ 
గౌరవ మొసగగా 


“నురచిరమైన నీ కవిత నూరినభాంతరయోగ్యతా మనో 

హర పరమార్థగుంవనల నందము గావున నారనార్య మ 

న్థిరగతింగీర్తి న న్నానరంజేని నమన జగత్ర్రనిద్ధమై 

పరగుచునుండ మా కొక (ప్రబంధ మొనర్చు వ్రియంబెలర్పంగన్‌. 

తత్ర్రబంధం బెయ్యది యంటేని, 

“పంచతంత్ర మనంగ - నంచిత గీర్వాణ 

భాష మున్ను చెప్పంబడిన యట్టి 

కావ్య మాం(ధ్రభాషం గర్జామృతంబుగాం 

గూర్చవలయు నీదు -నేర్చు మెజయ” 

అని వినయంబున కర్పూర తాంబూల నవాంబరాభరణంబు లొనగి 
వీడుకొలిపిన ట్లవతారికలో గలదు. 

ఆక్వాసొంత గద్యలలో మాత్రము 'పంచతంత్రమను మహాకావ్యము నంిదని 
కలదు. 

విల్లలమణ్టి వినవీరభదుని శృంగారశాకుంతలము - ఈ గ్రంథము 
నవతారికలో పినవీరభద్రుండు (ప్రబంధశబ్దమును బలుమారు లుపయోగించెను. 

ఇష్టదేవతా స్యుత్యనంతరము “ఒక్క 'ప్రబంధంబు రచియింపంబూని యున్నంత” 
అని వ్రాసెను. శ 

కావ్యము యొక్క ప్రఖ్యాత, మిశ్రోత్సాద్యరూప త్రివిధ భేదముల బేర్మొని వానిలో 
నాద్యవిధమునకు జెందిన ప్రఖ్యాతమైన యితివృత్తమును గొని చెప్పిన కావ్యము కృతికర్త, 
కృతిభర్తలకు ప్రఖ్యాతిహేతు వగునని చెప్పెను. ప్రఖ్యాతేతివృత్తమును గూడిన కావ్యమే 
యుత్తమకావ్యమని వీరభద్రుని మతము. 

తర్వాతి పద్యములలో 

“శృంగారము ముఖ్యంబగు 

నంగియు నంగములు దలంవ నష్టరనములున్‌ 

సాంగ మగునేని టంకము 

బంగారముతోడి యొణ ప్రబంధము నొందున్‌” 

ఉక్రధ్ధ (వ్రనిద్ధయు మిగుల శృంగారవతియు 

బరిగణింవంగ శ్రీమహాభారతమునం 

గధితయైన శకుంతలాఖ్యాన భంగి 

నది వ్రబంధముంజేయు ప్రఖ్యాతి నొంద.” ' 


"అని ప్రబంధమున శృంగారము అంగిరసముగను దక్కినవి యంగములుగ 
నుండిననే కాష్యమునకు శోభ హెచ్చుననియు దన ప్రస్తుతవిధానరచనకు శకుంతలాఖ్యాన 
మనుకూల మనుటయు జెప్పి కృతిభర్త కర్పూర తాంబూలంబు నర్పించిన ద 
ద్వచనప్రకారము కవి మి(శ్రబంధంబుగా శాకుంతలం బనుప్రబంధంబు బంధురప్రీతిం 
జెప్ప బూనినట్లు పినవీరన వ్రాసికొనెను. ఆశ్వాసాంత గద్యమున మాత్రము 'శాకుంతల 
శృంగారకావ్యమునం'దనియే సర్వత్ర కలదు. : 

జైమినీభారతము :- ఇది జైమినీభారతము నందలి అశ్వమేధ పర్వమునకు 
దెనుంగు సేత. ఇది యీ కవీశ్వరుని ప్రసిద్ధగ్రంథము. దీని పీఠిక యందలి కృతిరచనా 
ప్రసంగ సందర్భమున- 

“అని యిష్టదేవతా (ప్రా 

ర్థృనమ్ము నాది నుకవి వినుతమునుం గావిం 

చి నిలిచి పెల్లగు నుల్లం 

బునందు నే నొక వురాణముం జెప్పంగన్‌” 

అని పినవీరభద్రుం డొక పురాణముం జెప్ప దలచినట్లు తెలిపెను. పిమ్మట 
నాలోచించి జైమినీ భారతమును నవేందుకందళ సుధాలంకార వాగ్వైఖరిని జంబూ 
కావ్యమునుచేతునని యెంచి దానికి సాళువ నరసింగమహీపాలుని గృతిపతిని గావింప 
తానే నిశ్చయించుకొనెను. 

ఇది విని రాజుగారు కవి నవలోకించి 'మామక మనోరథం బెటింగినట్లచెప్ప 
నుద్యోగించితివి. హృద్యానపద్య గద్య పద్యానుబంధంబుగా6 బ్రబంధం బాంధ్రభాషను 
జైమినిభారతమునం దశ్వమేధపర్వంబు నిర్విఘ్నంగా నంగీకరించి నట్లు వ్రాయబడినది. 
ఆశ్వాసాంత గద్యములందు “జైమిని భారతమునందశ్వమేధ పర్వంబునంి దని 
మాత్రము చెప్పెను. 

నందిమల్లయ, ఘంటనింగనల ప్రబోధ చంద్రోదయము - ఇది కృష్ణమి(శ్రుని 
సంస్కృతనాటకమునకు గావ్యరూపమగు ఆంధ్రానువాదము 

ఇందలి విషయము వేదాంతము సంస్కృతనాటకమును పద్యకావ్యముగ దెనుం 
గున ప్రాసినవారిలో వీరు మూండవవారు. ప్రబోధచంద్రోద యావతారికలో కృతిప్రసంగ 
మీట్లు కలదు. 

కృతిపతిదైన అనంతునిగంగయమంత్రితో కొందు కవులు ప్రబోధ 
చంద్రోదయము గొప్పతనమును పొగడిచెప్పి దానిని దెనుంగుసేయించి యంకితము 
గొమ్మని కోరిరి. 

“అనవుండు ననంత విభు గం 


గన వారలంజూచి యిట్టి వున నాటకముం 

దెనుంగునం బ్రబంధ శయ్యకు 

నానగూర్చంగ నేర్చునుకవు లుర్వింగలరే?” 

అని కుతూహలియె ప్రశ్నింప వా రీకృతి రాజ నిర్మాణమునకుసమర్థులు నంది 
మల్లయ ఘంటసింగనలు కలరని తెలిపిరి. అంత మంత్రిశేఖరుండు కవులను బిలిపించి 
సగౌరవముగా గర్పూర వీడియంబు లిడి (ప్రబోధచంద్రోదయమును దనపేర సారఫణితుల 
దెలిగింప గోరగా నీ మహాప్రబంధమునకునీవు పతివగుట భాగ్య మని యియ్యకొనిరి. 

షస్ట్రంతముల పిమ్మట మాత్రము ప్రబంధశబ్దిమును వాదక 'మా రచియింపం 
బూనిన ప్రబోధచంద్రోదయంబనుమహాకావ్యంబునకుం గథామాత్రం బెట్టిదనిన అని 
దానిని మహాకావ్యమనిరి. ఆశ్వాసాంత గద్యలందును ప్రబంధచంద్రోదయంబను 
మహాకావ్యంబునంిదనియే వ్రాసికొనిరి. 

వరావావురాణము : కృత్యాదిలో కవులిట్లు చెప్పిరి. 

న. కవికులోత్తములు పొగడ సాత్యవతేయుని శ్రీ వరాహపురాణం 
బును జెప్పంగడంగితిమి.” అనిరి. ఈ కృతిప్రారంభంబు కర్ట్ణాకర్ణి కావశంబున విని 
యీశ్వరనరసింహవిభుండొకనాండు పేరోలగ ముండి కవులను జూచి వారి కవితాశ 
క్రినిగొనియాడి మీరు వ్రాయదలంచిన శ్రీ వారాహంబను మంచికృతి మాపేర గావింపు 
డని విడ్యము గప్పురము నర్చింప నంగీకరించి యుత్తమ మార్గంబున 'నేత (తబంధంబు' 
రచింప నుద్యక్తులైనట్లు తెలుపుకొనిరి. | 

కృతిపతి వంశావతారంబునకు ముందును దీనిని 'మహాప్రబంధ'మనిరి. 
వవ్మ్యంతముల యనంతరమున మాత్రము “మా రచింయింవ బూనిన 
వరాహవురాణంబునకు గథాక్రమం బెట్టిదనిని అని పురాణశబ్దమునే వాడిరి. 
ఆశ్వాసాంత గద్యములం దంతటను శ్రీ వరాహపురాణం బను మహాప్రబంధంబు 
నం దనియే వ్రాసికొనిరి. 

చాటుప్రబంధ క్షుద్రవ్రబంధ శబ్దములు తెలుగున దున్నవి. ఇవి 
నంన్కృతములో నున్నట్లే వాడబడినది. విన్నకోటపెద్దన “బిరుదావళీముఖ్య 

పృధులప్రబంధము” లనుట చిత్రముగ నున్నది. భట్టుమూర్తి నరసభూపాలీయమును 
“అలంకార(ప్రబంధి మని చెప్పికొనెను. ఇది ప్రతాపరుద్రీయము ననుసరించి 
చెప్పబడినదే. ప్రత్యేకత యేమియు లేదు. 


సారాంశము 


నంస్కృతవాజ్మయమునందు సంస్కృతకవులు గావించిన (ప్రబంధ శబ్ద 
ప్రయోగములను జూచితిమి. వారు సంస్కృత లౌకికవాబ్బయము నందలి 
సమస్తగ్రంథములను విషయభేద రచనాభేదములను బాటింపక ప్రబంధశబ్దముచే 
వ్యవహరించిరి. రామాయణ రథువంశాది కావ్యములును, శాకుంతలాది 
నాటకములును, భారతేతీహాసమును, వేదాం తాలంకారాది శాస్త్రగ్రంథములను శతకాది 
క్షుద్రప్రబంధములును, దండిబాణుల దశకుమార చరిత్ర కాదంబర్యాది గద్యకృతులును, 
చివజకు అమరుకవి యొక్క ఏకైక శ్లోకమును వారికి ప్రబంధములేయైనవి. 
సంస్కృతవాజ్మయమున ప్రబంధశబ్దము పూర్వము నుండియు నున్న దనుట వాస్తవమే 
దాని కిట్లత్యంత మగు వ్యాప్తి పట్టియుండుటచే దానికి “గ్రంథము” లేక కృతి యను 
శబ్దముకంటె నేమాత్రము బ్రత్యేకత లేదని తెలియుచున్నది. సంస్కృతమున నీ ప్రబంధ 
శబ్ధము కాళిదాసుకాలము నుండియు కవులచే నెడనెడ (ప్రయుక్తమగుచు 
ప్రతాపరుద్రీయముకర్తయును, ప్రతాపరుద్రుని యాస్థాన విద్వత్మవియునగు విద్యానాథుని 
కాలమునకు మిగుల ప్రచారమునకు వచ్చినట్లు ప్రతావరుద్రీయము నందలి 
ప్రయోగముల వలన మనము తెలిసికొన గలుగుచున్నాము. పూర్వలాక్షణికులును దమ 
గ్రంథములయందు ప్రబంధశబ్దమును ప్రయోగించిరి. కాని విద్యానాథుడు వాడినంత, 
విరివిగా ప్రబంధశబ్దమును వాడినవారు తత్పూర్వులలో లేదు. ఎంత లేదన్నను. 
విద్యానాథుండు ప్రతాపరుద్రీయమున నీ శబ్దము నేంబదిమార్లుపయోగించెను. దీని 
వ్యాఖాతయగు మల్లినాథసూరి పుత్రుండును కవికంటె నధికముగా ప్రబంధశబ్దమును 

వాడెను. వీరిద్ధతును ఆంధ్రులే. ఈ కారణమున ప్రాచీనాంధ్రకవు లితర లక్షణ 
గ్రంథములను జదివినను ఆంధ్రుండగు విద్యానాథుడు రచించిన ప్రతాపరుద్రీయమునే 
విశేషాభిమానముతో పఠించియుందు రనుట నిస్సందేహము. ఈ కారణముననే 
(ప్రతాపరుద్రీయ పఠన పాఠనాదుల (ప్రబంధశబ్దము బాగుగా నలవా టయిపోవుటచే 
నప్పటినుండి (ప్రబంధ పరమేశ్వరుడు మొదలుగాగల పురాణయుగాంధ్రకవులు తమ 
(గ్రంథములను దజచుగా ప్రబంధము లనుచును వచ్చిరి. నన్నయభట్టు కావ్యశబ్దమునే 
ప్రయోగించెను. నన్నెచోడుండుద్భటుని యలంకారగ్రంథనును జదివినట్లు సూచించెను. 
తిక్కన గణపతిదేవుని కాలమువాండగుట ప్రతాపరుద్రీయ మప్పటి కింకను రాలేదు. 
సోమనాథుండు శివకవియే గాక ప్రతాపరుద్రుని కాలమువాడే కావున భావికవియును 
పైగా సమకాలీనుడును నగు విద్యానాథుని గ్రంథమును ముట్టెనో లేదో చెప్పదలచుట 
సాహసమే యగును. ప్రబంధపరమేశ్వరుని నాటినుండియే యిది యాంధ్రులలో పఠన 
పాఠనగౌరవము నందె ననుకొనుట తప్పుకాదు. కావుననే నాటినుండి యీ 
(వబంధ శబ్దము ఆంధ్రసాపాత్యమున బవుళ(వచారము నంద జొచ్చెను. 
తత్పూర్వులయిన నన్నెచోడ తిక్కన కేతనాదులు కూడ నీశబ్దమును వాడి యున్నను : 
వారు కేవల శబ్దమా(త్ర ప్రయోగము క్వాచిత్మముగా చేసి యూరకొనిరే కాని | 
యాంధ్రసాహిత్యమునందు వ్యక్తావ్వక్తముగ రూపొందుచున్న ప్రబంధ స్వరూపమును 
దెలుపు నొక్క విశేషమునేని వక్మాణింపరైరి. నన్నెచోడుడు “ప్రబంధమును సద్రస 
బంధురంబుగ” విస్తరింతు ననెను. “సద్రసి మనగా నే రసము? తిక్కనయు 
“ప్రబంధమండలి"యని యొక్క మారును. 'పుణ్యప్రబంధము' లని మతీయొక మారును 
బలికి మిన్నకుండెను. కేతనయు “ప్రబంధ మని యూరకుండెను. ఇక ఎజ్జనయు 
తర్వాతివా రనే కులును నాంధ్ర (ప్రబంధస్వరూప జిజ్ఞాసుల కుపకరించున ట్లొక్కొక్కరు 
నొక్కక విధమున దాని క్రమపరిణతిని గుర్తింప వీలగునట్లు కొన్నికొన్ని విశేషముల 
' దెలుపుచు వచ్చిరి. ఇది యాంధ్రకవులపై వివేషముగా (ప్రతాపరుద్రీయప్రభావ మని 

చెప్పవచ్చును. పురాణయుగాంధ్రకపులు సంస్కృత సంప్రదాయము ననుసరించి 
యటనట గతానుగతికముగా ప్రబంధ శబ్దమును 'పురాణప్రబంధి మన్నట్లు వాడినను 
ఈ (ప్రబంధ శబ్దమును బరిమితార్థముగా నొనరించి తజచు సాభిప్రాయముగను 
సార్థకముగను వాడుచు వచ్చిరి. ఇదిముందు వివరింపబడును. 

పూర్వాంధ్రకవులు -ప్రబంధస్వరూపము 

1. పురాణ కవుల అభిప్రాయములు :- 

ఇంతవఅకు పురాణయుగాంధ్రకవులు తమ తమ కృతులందు ప్రసంగ వశమున 
చేసిన ప్రబంధశబ్ద ప్రయోగముల కొన్నిటిని చూచితిమి. వీని వలన మనకు స్థూలముగా 
రెండు విషయములు తెలియుచున్నవి. ఈ శబ్దమును కొందటు కావ్యపురాణ సరముగను 
మణీకొందబు తదితర విషయ పరముగను వాడిరి. పాల్మురికి సోమనాధుడు 
బసవపురాణ పండితారాధ్యచరిత్రము లందు (ప్రబంధశబ్దమును కావ్యముకంటె భిన్నమగు 
సంగీత మృదంగ వాద్యాది విషయ సంబంధముగా ప్రయోగించెను. 

విన్నకోట పెద్దనయు నిట్లే 'ఒక్కతె పాడు విశ్వవిభు నేలాది ప్రబంధంబులన్‌ 
అని యేలపాటల నేలాప్రబంధము లని సంగీతపరముగా నీ శబ్దమును వాడెను. 
వినవీరనయు 'కిన్నరీజన విద్యా వ్యాన పరిపరిత దిగయ శాసనగీతప్రబంధ 
సంబంధునకున్‌” అని జైమినీభారత పీఠికయందు వ్రాసెను. 

వరాహవురాణ కర్తలు “సంకీర్ణరాగ రంజకులైన గాణలగములు గీత 
ప్రబంధములం బాడి నని సంగీతపరముగ దీనిని ప్రయోగించిరి. ప్రబంధయుగమున 
పెద్దనయు నిట్లే “ప్రొఢిబలికించు గీత ప్రబంధములకు’ నని పై కవుల వలెనే దీనిని 
(ప్రయాగించెను. 

ఇట్లు మన పురాణయుగ కవులు కొందు కావ్యేతర విషయములైన లలితకళల 
లోనివగు గీత వాద్యాది పరముగంగూడ ప్రబంధశబ్దమును ప్రయోగించిరి. 

ఇక పురాణయుగము నందలి యాంధ్రకవు లనేకులు ప్రబంధశబ్దమును దమ తమ 
కృతులను గూర్చియే ప్రయోగించుట కనబడును. నన్నెదోడ తిక్కనాదులు తమ రచనలను 
(ప్రబంధములనిరి. బసవపురాణ పండితారాధ్య చరిత్రములను ద్విపదకావ్యములని చెప్పుచునే 
పాల్కురికి సోమనాధుడు బసవపురాణమును ప్రబంధమని పండితారాధ్యచరిత్రమున 
పేర్మానెను. శ్రీనాథుండును భీమేశ్వరపురాణం బనుబ్రబంధి మనెను. క్రీడాభిరామము నందు 
ద్విపదప్రబంధ శబ్దము కలదు. శ్రీనాథుండు హరవిలాసమును 'శైవప్రబంధ' మనెను. 

మొత్తము మీద పూర్వాంధ్రకవులు కావ్యములనే కాక పురాణములను గూడ (ప్రబంధము 
లనుట కనవచ్చుచున్నది. 

2. (ప్రబంధభేదములు : 

నన్నెచోడుడు ప్రబంధమనగా తిక్కన “ప్రబంధమండలి” యని పేర్మొనెను. 
పాల్మురికి సోమనాధుడు పురాణప్రబంధ మనుటే కాక పటుతర గద్య పద్యాది 
ప్రబంధము లనిచెప్పెను. కీడాభిరామ కర్త “ద్విపదప్రబంధి మును బేర్శొనెను. శ్రీనాథుం 
డు భీమేశ్వర పురాణంబను ప్రబంధ” మని వ్రాయు టయే కాక తన హరవిలాసమును 
శైవప్రబంధమని చెప్పెను. పిడువర్తి సోమన శ్రీనాథుని పండితారాధ్య చరిత్రమును 
వద్యప్రబంధ మని నుడివెను. బాణకవికాదంబరిని గద్యవ్రబంధ మని 
వరాహపురాణకర్తలు భాషించిరి. ప్రబంధపరమేశ్వరుండు తన నృసింహపురాణమును 
ప్రబంధమని చెప్పెను. ఇంతియె కాక యీ కవి తన కృతిని గూర్చి వితర్శించిన 
విధానమును బట్టి చూడ నిది 'వైష్టవప్రబంధము లేక స్తుతి ప్రబంధము లేదా 
మాహాత్య(ప్రబంధిమని గాని భావింవ దగియున్నది. ఆ పద్యముల వెనుక 
నుదాహరింపబడుటచే నిట మరల తెలుపబడలేదు. 


ఇ 


అందలి వివరములను బరిశీలించితిమేని “తదీయ తీర్ధవిభవంబును దన్మహి 
తావతారములం (బ్రస్తుతింవుము”, “న్భసింహావతార సంస్తవసరణి (ప్రబంధం 
బొనరింతును”, విష్ణుధర్మ ప్రశంసా పవిత్రమైన యస్మదీయ ప్రబంధసామగ్రి "కీర్తన 
పావనమైన తద్దుణస్తుతికృతి మఖియు నుత్తమశ్లోక సంకీర్తన రచని అను వానివలన 
నిది ' స్తుతిప్రబంధము లేక “మాహాత్యప్రబంధ'మనియు నిందలి 'విజ్ఞానాత్మక 
వాజ్బయంబుని అనుదానిచే నిది 'విజ్ఞానప్రబంధి మనియు 'నత్యుదాత్తభక్తిప్రయు 
కోల్లాస భాసితుండనై కృతిసేయం దొడంగితి, ననుటచే నిది భక్తి ప్రబంధ మనియు 
మతీయు విష్ణుధర్మ ప్రశంసా పవిత్రమైన ప్రబంధసామగ్రి వలన ననియు విష్ణుదాసులు 

1. విజ్ఞాన శబ్దము అమరమునందు శిల్పశాస్తాది పరిజ్ఞానముగా జెప్పబడినది. “మోక్షేధీ 
రాన మన్యత్ర విజ్ఞానం శిల్పశాస్త్రయోఃి మోక్షవిషయిక బుద్ది జ్ఞానమనియు, శిల్పాదులందలి 
నైపుణి విజ్ఞానమనియు అభిప్రాయము. ఉపనిషత్తులందు “విజ్ఞానం (బ్రహ్మేతి వ్యజానాత్‌” 
మున్నగు వాక్యములు గలవు. ఇచ్చట విజ్ఞాన మన బ్రహ్మసంబంధియైన జ్ఞాన మనియే 
భావింపవలెను. కావున విజ్ఞానాత్మక వాజ్మయ మనుటలో నిది దివ్యప్రబంధ మనియే యెజ్జనార్యుని 
భావన అయియుండును. 

. కృతి కొనియాడువా రనియు చెప్పుటచేత నీ నృసింహపురాణము వైష్ణవ 
ప్రబంధమనియు కవి యుద్దేశమైనట్లు తెలియుచున్నది. 
స్తుతి ప్రబంధము : 
మాహాత్యప్రబంధము - విజ్ఞాన ప్రబంధము మరియు, భక్తి ప్రబంధము 
లను నివియన్నియు నొకదానికే పర్యాయ నామములుగా నుండుటచే వీనిని మనము 
సౌలభ్యదృష్టితో భక్తి ప్రబంధము లను పేర వ్యవహరింప వచ్చును. ఆంధ్ర (గ్రంథములలో 
నీ భక్తిప్రబంధ శాఖకు ప్రబంధపరమేశ్వరుని నృసింహపురాణమే మొదటిదై యిట్టివేయగు 
తర్వాతి భీమేశ్వరపురాణాదులకును ప్రబంధయుగము నందలి కాళహస్తిమాహాత్యము 


పాండురంగమాహాత్యము మొదలగువానికిని మార్గదర్శక మగుచున్నది. ఇక | 


శైవప్రబంధ, వైష్ణవప్రబంధము లను భేదము గ్రంథస్థ విషయము లేక యందలి 
భక్తిబోధ, శివకేశవులలో నెవరికి సంబంధించిన దనుటను దెలుపునట్టి నామమాత్ర 
భేదము. 

ఈ చర్చవలన నిప్పటికి దేలిన ప్రబంధభేదముల నొక్కచో దేల్చి చెప్పిన 
నిట్లుండును. 

1. పద్యప్రబంధము, 2. గద్యప్రబంధము 3. పద్యగద్యప్రబంధము, 4. ద్విపద 
ప్రబంధము, అని ఛందోభేదము ననుసరించి నాలుగు విధములు, వీనినే 
" విషయభేదమును బట్టి చూచినచో - 

1. పురాణప్రబంధములు. 2. భక్తిప్రబంధములు నని యిరుతెజగులుగా 
చెప్పవచ్చును. ఈ భక్తి ప్రబంధములు శైవవైష్ణవ భేదముచేత మఅల రెండు 
విధములుగా చెప్పవచ్చును. 

ఇవి మాత్రమే కాక రసభేదమును బట్టి శృంగారప్రబంధి మనబడు 
ముఖ్యబేధము మతియొకటి కలదు. ఈ శృంగారప్రబంథమును గూర్చి కూడ మనకు 
పురాణయుగ కవులే తెలిపి యున్నారు. ఇట్లు తెలిపినవారు ముఖ్యులు మువ్వురు 
ప్రబంధమునకు శృంగారరసము ప్రధానరసముగా నుండవలె నని వీరు తమ కృతులలో 
కంఠోక్తిగా నుద్దోషించిరి. కావ్యశాఖకు కవిత్రయము వలె శృంగార ప్రబంధశాఖకు 
మంచన, శ్రీనాథ, జక్కనలు కవిత్రయము వంటి వారు. వీరి మార్గమున సమర్థతతో 

చేపట్టి నిర్వహించి పెద్దన ప్రబంధయుగమున నాంధ్రకవితా పితామహుందయ్యెను. 
ఈ మంచనాదులు మువ్వురు చెప్పిన విషయములు ప్రబంధలక్షణములను శీర్షిక 
క్రింద మున్ముందు ఉదాహరింపబడును. ఇట్లీ పురాణ యుగమున నంకురించి 
నాటుకొనిన శృంగార ప్రబంధశాఖయే ప్రబంధయుగమున విజృభించి మహా వటవిటపి 
వడుపున వ్యాపించెను. ఇప్పటికి పురాణయుగాంధ్రకవుల ప్రయోగముల యాధారమున 
దెలియదగినవియు ప్రాచీనాంధ్ర సాహిత్యమున ప్రధానములయి వెలసినట్టియు ప్రబంధ 
భేదములు సవిమర్శకముగా దెలుపబడినవి. 


ఇక వీరి (వయోగముల ఆదధారముననే (వబంద లక్షణములను 
సాధ్యమైనంతవటికు దెలుప ప్రయత్నింతును. 

8. ప్రబంధ లక్షణములు :- 

తెలుంగు భాషలో ప్రబంధమునకు ప్రత్యేక లక్షణగ్రంథము లేదు. 

ఆం(ధ్రకవులు కొందఖు ఛందోలంకార గ్రంథములను సంస్కృతలక్షణ గ్రంథముల 
ననుసరించి రచించి యున్నారు. ఆంధ్ర శబ్ద చింతామణి వ్యాకరణ(గ్రంథము, అయినను 
దీని ప్రారంభము కావ్యరసాది ప్రశంసతో నిట్లు కావింపబడినది. “విశ్వశ్రేయఃకావ్యం, 
తదధోషాచ పరికృతేచ వాగర్జాసా వాగ్యారసవృత్తిః సాధ్యోహి రసో యథాతథం కవిభిః 
౫ (గ్రంథ ప్రామాణికత్వము నంగీకరించినను కర్తృత్వ విసయ మిప్పటికిని ననుమా 
నాస్పదముగనే యున్నది తిక్కన కూడ కవివాగ్భంధి మను ఛందోవ్యాకరణ (గ్రంథమును 
రచించెనట ! ఇదిముద్రితమైనట్లు లేదు. కాని యిందెట్టి విశేషాంశములును లేవని _ 
శ్రీ కందుకూరి వీరేశలింగము పంతులుగారు తెలిపిరి. అధర్వణకారికలును త్రిలంగ 
శబ్దానుశాసనమును వ్యాకరణ[గ్రంథములే. కేతన క్రొత్తగ నాంధ్రభాషకు లక్షణమును 
జెప్పుచున్నానని" ఆంధ్ర భాషాభూషణము” న వాక్రుచ్చెను. ఇట్లు నన్నయ తిక్కనల 
యుగములందు వెలువడిన లక్షణగ్రంథము లన్నియు వ్యాకరణములే. ఇప్పటి కి 
లభించిన గ్రంథములను బట్టి యాంధ్రభాషలో వ్రాయబడిన యలంకార గ్రంథములలో 
నెజ్జిన యుగమునకు జెందిన విన్నకోట పెద్దనార్యుని కావ్యాలంకార చూడామణియే 
మొట్టమొదటిది. ఇదియేసంస్కృతాలంకార [గ్రంథమునకును అనువాదము కాదు. 
భామహాది పూర్వాలంకారికుల గ్రంథములును, ప్రతాపరుద్రీయమును బరిశీలించి 
పెద్దన దీనిని రచించెనందురు. ఇందలి యుదాహరణవద్యములు పెద్దన 

సొంతముగా రచించినవే. విద్యానాథుడు ప్రతాపరుద్రుని గుణకీర్తనము చేసినట్లే 
పెడ్డనయు నీ యుదాహరణ పద్యములలో తన _ ్రభువగు చాళుక్య విశ్వేశ్వరుని 
క్రీర్తించెను. తర్వాత అనంతామాత్యుని రసాభరణమును, గౌరన లక్షణదీపికయును 
శ్రీనాథయుగమున వెలువడినవి. ఇవి ప్రబంధయుగమునకు పూర్వము వచ్చిన 
యలంకారగ్రంథములు. గౌరన లక్షణదీపిక సంస్కృత భాషలో (వ్రాయబడినది. 
సంస్కృత శ్లోకములతో పాటు తెనుంగు పద్యములను నిం దుదాహరింపబడినాను నిది 
మన కంత ముఖ్యమైనది కాదు. ఇక మిగిలినవి పెద్దన కావ్యాలంకార చూడామణి. 
అనంతుని రసాభరణము పెద్దన రసవివరణమునకు దన (గ్రంథమున ప్రాధాన్యము 
నొసగినట్లు కనుపించును. అనంతామాత్యుండు విభావానుభావ సామగ్రితో రసములను 
నిర్వచించి సోదాహరణముగా వివరించెను. ఇతర రసములకంటె శృంగారరసమును 
విపులముగా చర్చించెను. ఈ పదునాల్గవ, పదునేనవ శతాబ్బులలో తత్పూర్వమునకంటె 
నాంధ్రసాహిత్యమున శృంగార రసమునకు ప్రాధాన్యత హెచ్చుటకు వీరిరువురి 
యలంకార (గ్రంథములు కూడ తోడ్చడినవి. వీరి వెనుక భట్టుమూర్యాదులు 
సంస్కృతాలంకార (గ్రంథములనే తెనిగించుచు వచ్చిరి. అవి యెట్టివైనను 
ప్రబంధయుగమునకే చెందిన వగుట వానితో మనకు పనిలేదు. 

ఆంధ్ర ప్రబంధముల యొక్క బాహ్యస్వరూప భేదములను పురాణకవుల 
ప్రయోగముల ననుసరించి తెలిసికొంటిమి. అవి గద్య, పద్య, గద్యపద్యోభయ, 
ద్విపద ప్రబంధములనునవి. ఇవి కేవలము ఛందము ననుసరించి యేర్చడిన భేదములు 
మటథియు నాంతరిక స్వరూపమును బట్టి, లేదా విషయమును బట్టి పురాణ 
ప్రబంధములు, భక్తి (విజ్ఞాన) ప్రబంధము లనువానిని గనుగొంటిమి. ప్రస్తుతము 
వీనిని గూర్చిన మతీికొన్ని విషయములను ముందుగా దెలిసికొని, పిమ్మట రసదృష్టితో 
(ప్రబంధములను బరిశీలించుట యుచితము. 


ముందొకమాట - సంస్కృతమునందున్నను (లేకున్నను) ప్రాచీనాంధ్ర 
సాహిత్యమున మనకు కేవల గద్యప్రబంధములు లేనేలేవు. ఒకకొన్ని గద్య కావ్యము 
లాంధ్రమున మైసూరు, మధుర, తంజావూరు రాజుల కాలమున గాని పుట్టలేదు. 
అవి కావ్యములా? ప్రబంధములా? యనుచర్చ ప్రస్తుత మనవసరము, ఇంతకు పూర్వము 
కృష్ణమాచార్యుల వచనములును, శాళ్ళపాక పెదతిరుమలాచార్యుల వచనములును 
లేకపోలేదు ఐన నవి విన్నపములే కాని ప్రబంధములు కావు. కావున గద్యప్రబంధమును 

గూర్చిన విచారణ మిట ప్రస్తుతము కాదు. 

ద్విపద ప్రబంధశబ్దము సాహిత్యమున కనవచ్చుచున్నను ద్విపదలు కావ్యములే 
కాని ప్రస్తుతార్థమున (ప్రబంధములు కావనియే చెప్పవచ్చును. ద్విపద (ప్రబంధ 
శబ్దము మొట్టమొదట మనకు పండితారాధ్యచరిత్రమున గనవచ్చు చున్నది. అదియును 
బూర్వవిరచిత “బసవపురాణప్రబంధి మని చెప్పబడినది. సోమనాథుందడు 
బసవపురాణము నందు దానిని ప్రబంధ మని చెప్పలేదు సరి గదా “ఉరుతర గద్య 
పద్యోక్తుల కంటె” జానుతెనుంగున వ్రాయబడిన ద్విపదలు సర్వసామాన్య మగుట 
ద్విపదలు గూర్తునని చెప్పుచు, ఈ యభిప్రాయమునే మజల ఆరూఢ గద్య పద్యాది 
ప్రబంధ పూరిత సంస్కృతభూయిష్ట రచనను నిరసించుచు “ప్రబంధ సామ్యముగ 
ద్విపద కావ్యమును గల్పింతు” నని పండితారాధ్య చరిత్రమున నొక్కి వక్కాణించెను. 
దీనివలన ప్రబంధము (వ్రాయుట యేమాత్రమును సోమనాథుని యభిమతము 
కాదనియు, ద్విపదకావ్యమునే ప్రబంధసామ్యముగా వ్రాయుటకే యతడుద్దేశించె 
ననియు దెలియుచున్నది. [గ్రంధస్త విషయమును బట్టి చూచినను ప్రబంధధర్మము 
లిందు తక్కువే. అష్టాదశ వర్ణనలు కావ్యముల నుండవలె నని సంస్కృత లాక్షణికు 
లాదేశించిరి. ఇవి సర్వవిధకావ్యములకును సామాన్యధ్మర్మములు, కావున పాల్కురికి , 
సోమనాథుని ద్విపదరచనలును, గౌరనాదుల ద్విపదకృతులును ద్విపద కావ్యములే 
కాని ప్రబంధములు కావు. మటియు ద్విపదప్రబంధమున వీరానీకముం బాడెననుటచే 
-' ఇవి పాటల వలె పాడుకొన దగినవని తెలియుచున్నది. సోమనాదులును ప్రబంధశబ్దమును 
' సంగీతపరముగ వాడుట మనముచూచియున్నాము. "ఎట్లు చూచినను ద్విపదరచనలు 

1. బసవపురాణ పండితారాధ్యచరిత్రముల కృత్యాదిలో సోమనాథుడు ద్విపదకావ్యములను, 
ప్రబంధములను గూర్చి చేసిన వితర్మమువలన, సంస్కృత భూయిష్ట రచనా విశిష్టమలయి, 
గద్యపద్యమయములయి, పండితజనైక వేద్యములగు చంపూకావ్యములు ప్రబంధములనియు సర్వసామాన్య 
బోధ్యములయిదేశీయచ్చందమగు ద్విపదతో వ్రాయబడి పాడుకొనుట కనువుగా నుండునవి ద్విపద 
కావ్యము లనియు సోమనాథుండు భావించి నట్లు తోచును. సోమనాధుండు సంస్కృత భూయిష్ట రచనను 
నిరసించుచునే దాని నాదరించుటయు మరియు (ప్రబంధకవులుకూడ రగడల వంటి దేశీయచ్చంగమను, 
జానుతెనుంగును ఆదరించుటచూడగా సంస్కృతశైలియు సంస్కృతఛందమును ప్రబంధములందు 
ప్రధానముగను, దేశిశైలియు, రగడల వంటిదేశీయఛందము గౌణముగా నుండవచ్చు ననియు; 
ద్విపదకావ్యము లందు దీనికివ్యుత్మమముగా దేశిశైలియు, దేశీయచ్ళందము ప్రధానముగను, సంస్కృతశైలి, 
మణిప్రవాళశైలి మున్నగునవి యప్రధానముగను నుండ వచ్చునని తెలియుచున్నది. సోమనాథుని 


ద్విపదకావ్యములందు వస్తువు కూడ క్రొత్తదే యైనను దక్కిన రంగనాధ రామాయణము మున్నగు వానిలో 
నిట్టి వస్తుప్రత్యేకత గోచరింపదు. 

ప్రబంధములు కావనుట స్పష్టము.కావున ద్విపద ప్రబంధము లనబడునవి కూడ 
గద్యప్రబంధముల వలెనే యిటప్రస్తుతములు. పురాణప్రబంధముల గూర్చి విశేషముగా 
జెప్పవలసిన యగత్యము లేదు. సర్గ ప్రతి సర్గాది పంచలక్షణో పేతములు పురాణములు. 
ప్రబంధము లట్టివి కావు. అయినను తెనుంగు నందలి శ్రీనాథాదుల భీమేశ్వరపురాణ 
ప్రబంధముల వంటివానిని బూర్తిగ ద్రోసిపుచ్చుటకు వీలు లేదు. రచనావిధానము 
(శైలి) ననుసరించి వీనికి (ప్రబంధసంబధముకొంత కలదు. 


ఇక మిగిలిన గద్య పద్య (ప్రబంధములు మాత్రము ఆంధ్ర ప్రబంధము లన్నియు 
గద్యపద్యోభయాత్మకము లయిన చంపూ రచనలే. ఇట్లు చెప్పుట వలన భారతాది 
చంపూరచన లన్నియు ప్రబంధములు కాజాలవు. తిక్కన నిర్వచనోత్తరరామాయణము 
వంటి కేవల పద్యకావ్యములును ప్రబంధములు కావు. ఇట్టి రచనలు ప్రాచీనాంధ్ర 
సాహిత్యమున నతి న్వల్పములు. ఇకనిట్టి గద్యపద్యోభయమయములయిన 
ప్రబంధములను గూర్చినపురాణ కవుల యభిప్రాయములను బరిశీలించి వాని 
స్వరూపము నెజుగుటకు యత్నింప వలసియున్నది. ఇట్టి సందర్భమున బునరుక్తిదోషము 
తజచు కలుగుచుండును. అయినను విషయ నివేదనమున స్పష్టత యావశ్యకముగదా! 

ప్రబంధములు, ఆరూఢ గద్యపద్య విలసితము లనియు, సంస్కృత భూయిష్ట 
రచనాపూరితము లనియు, కావ్యకళా ప్రొఢములనియు, నందుచే సర్వసామాన్యములు 
కావనియు పాల్కురికి సోమనాథుని యభిప్రాయము. 

“రామాయణంబు పురాణమార్గమునం దప్పక నాపేరందగ నాంధ్రభాషం జెప్పు” 
మను రంగనాథ రామాయణము నందలి వాక్యము వలన నాంధ్రమునం బురాణమార్గ 
మనునది యొకటి ప్రత్యేకముగా వలదని తెలియుచున్నది. అట్టి “పురాణమార్గము 
కంటె భిన్నమయినది. ప్రబంధ మార్గమని దీనివలన తెల్లమగుచున్నది. 

“అస్మదీయ ప్రబంధసామగ్రి వలన అని ప్రబంధ పరమేశ్వరుండు చెప్పుటచేత 
ప్రబంధసామగ్రియు కొంత యున్నట్లు తెలియుచున్నది. ఇట్టి ప్రబంధసామగ్రిలో 
ముఖ్యమయిన దానిని నృనింహవురాణ వీఠికలోని 19, 20 వద్యములలో 
ఎజ్బనచెప్పెను. ఆ పద్యములు “గురుభజన పరాయణుందడవు, సరస బహుపురాణ 
ధర్మశాస్త్ర కథావిస్తంవదివి వినయోదయ భరితుందవతులానుభా-వ భవ్యుండవు మహిన్‌” 

“ కావునం బ్రబంధరచనా ప్రావీణ్యము నీకు సహజపరిణత సిద్ధంబై వెలసినయది.... 


_ వీనిలో కవికి ప్రబంధ రచనాషప్రావీణ్యము సహజపరిణత సిద్ధం బగుటకు 
బహుపురాణ ధర్మశాస్త సరస కథావిస్తర వేదిత్వము కారణముగా చెప్పబడినది. కావున 
(ప్రబంధ సామగ్రిలో బహుపురాణధర్మశాస్త్రముల విజ్ఞానమును, వానియందలి 
సరసములగు కథలను విస్తరించి వ్రాయు ప్రజ్ఞయు లేదా, యందలికథలను సరసముగ 
విస్తరించి వ్రాయు ప్రజ్ఞయు నొక్కటియని యెట్టన యభిప్రాయము. పైన చెప్పిన 
దానిలో ప్రబంధశాఖ లోని భక్తి శృంగార శాఖల నెట్టిన వివరించిన ట్లయ్యెను. 

పురాణదుల యందలి భక్తికథలను సరసముగ వర్ణించుట భక్తి ప్రబంధ మార్గము. 
ఇక పురాణాదులలోని సరసకథలను విస్తరించి వ్రాయుట శృంగారప్రబంధ మార్గము. 
“మనువులలో స్వారోచిషమనుసంభవ మరయ రససమంచిత కథలన్‌ విననింపు” 
అని ఆంధ్రకవితా పితామహుని వాక్య మీ యభిప్రాయమును సమర్థించుచున్నది. 
శృంగారప్రబంధ కర్తలు పురాణములనుండి సరసములైన కథలనే యెన్నుకొని వానిని 
విస్తరింతురు. కథయే రసవంతముగ నున్నపుడు దాని విస్తరణము సరసముగ నుండునని 
చెప్పనవసరము లేదు. 

రెండవదైన భక్తి మార్గమువారు భక్తిజ్ఞానబోధక మైనట్టి ఒక కథను గాని, 
యట్టి కొన్ని కథలను గాని సరసముగా విస్తరింతురు. 


ఇందుకు నృసింహపురాణకథయు తద్రచనావిధానములే యుదాహరణములు. 
(ప్రబంధయుగమున కాళహస్తిమాహాత్య పాండురంగ" మాహాత్యాదు లీ ఫక్కికి చెందినవి. 
ఇదియే కాక “ఉత్తమళ్లోక సంకీర్తన రచన” ప్రబంధమని యెజ్టినార్యుండు తెలిపి 
యున్నాడు. దీని నతండు “చిత్తంబును వా గ్వృత్తంబును నుత్తమళ్లోక సంకీర్తన 
రచనాయత్తంబు నగుచుండ నత్యుదాత్తభక్తిప్రయుక్తోల్లాస భాసితుండనై కృతి 
(నృసింహపురాణప్రబంధము) చేయం దొడంగ అను వచనముచేజెప్పెను. ప్రస్తుత 
ప్రబంధమగు నుత్తమ శ్లోక సంకీర్తన రచనమున నుదాత్తభక్తియు నవసరము. శృంగార 
ప్రబంధములందు నుత్తమళ్లోక సంకీర్తన మవసర మయినను వానియందు నుదాత్త 
భక్తిగాక, యుదాత్త రావ్యకళ యగత్యము. 

ఆంధ్రమున మొదటి యలంకారగ్రంథ కర్తయగు విన్నకోటపెద్దన ప్రబంధ 
లక్షణముల కొన్నిటి నికావ్యాలంకారచూడావుణిలో (వ్రాసెను. నంన్కృత 
ప్రతాపరుద్రీయమున “ప్రబంధశబ్దము” తఅచు వాడబడినది. తత్పఠనాభ్యాసమున 
కలిగిన యధిక పరిచయమున విన్నకోట పెద్దన (ప్రబంధశబ్దమును వాడెనో, లేక 
ప్రబంధలక్షణమును చెప్ప నుద్దేశించియే లక్షణ(గ్రంథమున (ప్రబంధ శబ్దమును 
ప్రయోగించెనో చెప్పుటకు వీలు గాకున్నది. ఆంధ్రకవులకు దెలియకుండగనే తెనుం 
గున ప్రబంధము క్రమముగా రూపొందుచు వచ్చి నట్లే, యీ ప్రబంధలక్షణమును 
చెప్పుటయు జరిగెనని తలంపవచ్చును. ఎట్లయిన నేమి? ఇది మనకు చాలముఖ్యము 
పెద్దన యిట్లు నుడివెను. “సుఘటిత పదార్థ భావాలఘుతర రసవ (త్రబంధలంపటు” 
అనుదానిచే రసవత్ర్రబంధము సుఘటితము చేయుటయే ప్రబంధమును రసవంతముగా 
నొనర్చు నని చెప్పెను. కావున ప్రబంధములందు “పదార్థభావ సుఘటనము” అనగా 
చక్కనికూర్పు ముఖ్యమని తెలియు చున్నది. మటియునత డిట్లు పలికెను. 

*“నగర ముఖ్యాష్టదశ వర్ణనముల చేతం 

బరగు నదియును భవ్య ప్రబంధ మనంగ” 


కావ్యములం దష్టాదశ వర్ణనము లుండెనని సంస్కృతాలంకారికులే నిర్ణయించిరి. 
వానినే పెద్దన ప్రబంధములకును చెప్పి యట్టివర్ణనలు కలిగిననే యది భవ్య ప్రబంధ 
మనబడునని పలికెను. కావున ప్రబంధములయందష్టాదశ వర్ణనము లుండవలెను. 
“వెలయు గుణముల విశ్వేశవిభుండ పోలెందనరు భూపతి నాయకత్వము వహించు” 
నని నాయకప్రకరణమున దెలుపుటచే పెద్దన రాజనాయత్వమును గూడ ప్రబంధమునకు 
జెవ్చినవాండయ్యెను. నాయకుడు రాజే కానలయు ననునియమము 
సంస్కృతాలంకారికులు చేయలేదు. ఈ విషయమును కావ్యాలంకారసంగ్రహ వివరణకర్త 
*చర్చించెను. పెద్దన రాజనాయకత్వమునే విధించెను. మంచనకవి శృంగార ప్రబంధశాఖకు 


1. దీనినే యనంతరకాలమున నప్పకవి పెంచి యిరువదిరెండు వర్ణనములతో 
(ప్రబంధమును చెప్పవలెనని యొక సీసపద్యముచే నిబంధించెను. 

నాదిమ మార్గదర్శకుండుగా. నున్నాడు. ఇతడు “ప్రబంధరచనాశ్రయమార్గము”ను 
ప్రత్యేకముగా పేర్మొనెను. కావ్యమార్గమును నన్నయ భట్టారకుండు నిర్మించెను. తిక్కన 
కావ్యకళను బ్రశంసించెను. ఎట్టాప్రగదయుం “గావ్యశయ్య” ను బరామర్శించెను. 
రంగనాథరామాయణ కర్తలు పురాణమార్గమును బేర్శొనిరి. కాని మంచనవలెం “బ్రబంధ 
రచనాశ్రయమయ్యెడు మార్గము” ను గుర్తించి చెప్పినవారు లేరు. ఈ (ప్రబంధమార్గము 
“కర్ణసుఖావహ” మైన దనియు చెప్పెను. ప్రబంధ రసమును గూర్చి యిదమిత్ధమని 
తొలుదొల్త చెప్పినవాడును మంచనయే. 


స్థాయి రనము శృంగారం 

జై యలవడం గథలు నియతమై యెడనెడ రాం 
గేయూరబాహు చరితము 

సేయుము నీ వట్టి కావ్యశిల్పము మెజయన్‌” 


స్థాయిరసము శృంగారంబై యలవడ ననుటచే ప్రబంధమున శృంగార 
మంగిరసముగా నుండవలెనని తెల్చెను. “అట్టి కావ్యశిల్పము” అనగా (ప్రబంధ 
రచనాశ్రయ మయ్యెడు. మార్గ మూతగా గలది కావ్యశిల్ప మనుట తెల్లమగుచున్నది. 
అదియే (ప్రబంధశిల్ప మని యాతని యుద్దేశము. 


“అమలోదాత్త మనీష నే నుభయకావ్య ప్రొడింబాటించు శిల్చము నం బారగుడన్‌ 
గళావిదుండ” నని తిక్కన కావ్యశిల్చముం జెప్పగా మంచన కవి ప్రబంధ శిల్పమును 
(బ్రశంసించెను. ఎజ్బాప్రగడయు “గావ్యశయ్య” ను బరామర్శించెను. రంగనాథ 
రామాయణ కర్తలు పురాణమార్గమును బేర్మొనిరి. కాని మంచనవలెం బ్రబంధ 
రచనాశ్రయ మయ్యెడు. మార్గము” ను గుర్తించి చెప్పినవారులేరు. ఈ ప్రబంధమార్గము 
కర్ణసుఖావహి మైన దనియు చెప్పెను. ప్రబంధరసమును గర్చి యిదమిత్ఞ మని 
తొలుదొల్త చెప్పినవాడును మంచనయే. 

“స్థాయిరసము శృంగారం బైయలవడంగథలు నియతమై యెడనెడరాం 
గేయూరబాహు చరితము సేయుము నీవట్టి కావ్యశిల్చము మెజయన్‌” స్థాయిరసము 
శృంగారంబై యలవడ ననుటచే ప్రబంధమున శృంగార మంగిరసముచే నుండవలెనని 

తెల్చెను “అట్టి కావ్యశిల్చ్పము” అనగా ప్రబంధ రచనాశ్రయ మయ్యెడు. మార్గమూతగా 
గలది కావ్యశిల్పమనుట తెల్లమగుచున్నది. అదియే ప్రబంధ శిల్పమని యాతని 
యుద్దేశము. 


“అమలోదాత్త మనీష నే నుభయకావ్య ప్రొఢింబాటించు శిల్పము నం బారగుడన్‌ 
గళావిదుంద” నని తిక్కన కావ్యశిల్పముం జెప్పగా మంచనకవి (ప్రబంధశిల్పమును 
(బిశంసించెను. 


శ్రీనాథమవోకవి శృంగారనైషధారంభమునందు, “తన్మహాప్రబంధ 
'ప్రారంభమునకుం దగిన పుణ్యశ్లోక పురాతనమహారాజ చరిత్రం బెయ్యదియొకో యని 
వితర్మించు సమయంబున” ననియు, “నాకు నొక్క (ప్రబంధంబు వుణ్యశ్లోక 
పురాతనరాజర్షి చరితానుబంధ బంధురంబుగా రచింప” మనియు జెప్పి భూపతి 
నాయకత్వము వహించు” నను పెద్దనలాక్షణికత్వమునంగీకరించి యామోదించెను. 
మంచనకవి రాజనాయకత్వమును కంఠోక్తిగా చెప్పకున్నను దన (ప్రబంధమునకు 
కేయూరబాహుండను రాజునే నాయకునిగా గొనెను. శ్రీనాథుండు అట్టి ప్రబంధనాయకుం 
డు కా దగిన రాజు పుణ్యశ్లోకుందైన పురాతన మహారాజుగాని, రాజర్నిగానియైయుండ 
వలెననియు, ప్రబంధకథ (విషయము) తత్పుణ్యశ్లోక సంకీర్తన మయియుండవలయు 
ననియు చెప్పెను. వుణ్యశ్లోక నంకీర్తనము వఅకు కవిసార్వభొముండు 
'ప్రబంధపరమేశ్వరునితో నేకీభవించెను. కాని యట్టిసంకీర్తనమునకు విషయభూతుం 
డయిన పురుషుండెవ్వడనువంశమున వీరి మార్గములు రెండుగా విడిపోయినవి. 
ఎజ్జిన దైవసంకీర్తన మార్గము ననుగమింప, శ్రీనాథుండు రాజసంకీర్తన మార్గగామి 
యయ్యెను. ఈ వైరుద్ధ్య కారణమున ఆంధ్రవాజ్ఞయము నందలి ప్రబంధశాఖయు 
నిరుతెజగులై భక్తి శృంగార మార్గముల నవలంభించి యభివృద్ధి చెందినది. శ్రీనాథుం 
డు తన శృంగారనైషధమునందు మాత్రమే భిన్నమార్గము ననుగమించెను. 
భీమేశ్వరపురాణ కాళీఖండ హరవిలాసాదులందన్ననో ప్రబంధవరమేశ్వరుని 
దివ్యనంకీర్తన రచనామార్గమునే యనునరించెను. ఇటుల కవిసార్వభౌముం 
డుభయమార్గములను చేపట్టి యాంధ్రప్రబంధ సాహిత్యరంగమున సవ్యసాచిత్వమును 
నవదరించెను. 


అక 

రసవిషయమున శ్రీనాథుడు నవరసభావానుబంధబందురంబుగా నొక్క 
ప్రబంధంబు నిర్మింపందలంచి యనిమాత్రము చెప్పుటచే, సద్రస బంధురముగా 
ప్రబంధము విస్తరింతు ననిన నన్నెచోడునివలె సామాన్యముగనే చెప్పినవాడయ్యెను. 
అయినను నితడు నన్నెచోడునివలె గాక తన గ్రంథమునకు సంస్కృతమున లేని 
“శృంగారనైషధ” మను నాకరణము చేయుట చేతను, ఆశ్వాసాంత గద్యలయందు 
శృంగారనైషధకావ్య మనియు” (ప్రబంధోపసంహార గద్యపద్యములందు నైషధ 
శృంగారకావ్యమనియు పేర్కొనియుండుట వలనను నిందలి ప్రధానరసము శృంగారమే 
యని చెప్పినవాడయ్యెను. 

ఇట్లు శ్రీనాథుడు శృంగార ప్రబంధశాఖ నవలంబించియు, నెట్టిన మార్గమును 
నుత్తమశ్లోక సంకీర్తనరచనలగు భక్తి ప్రబంధములు కూడ రచించెను. ఇట్లయ్యును 
శ్రీనాథుండు తన సార్ధక్యమును నిలువబెట్టుకొనెను. ఎల్జిన (ప్రారంభించినది. 
“వైష్ణవప్రబంధ శాఖ శ్రీనాథుండీమార్గమునే యవలంభించి నూత్నముగా “శైవప్రబంధ” 
శాఖకు మార్గము దీసెను. హరవిలాసమును 'శైవప్రబంధ'మని స్పష్టముగా నుడివెను. 
భీమఖండ కాశీఖండములును శ్రీనాథుని దృష్టిలో తైవప్రబంధములే. ఈ ప్రత్యేకశాఖ 
కితడే మార్గదర్శియై విస్తరించెను. 

జక్కన తన తాతయగు పెద్దనామాత్యునిం గూర్చి మిగుల గొప్పగా దన, 
విక్రమార్మచరిత్ర యవతారికలో చెప్పిన సీసమాలిక యందలి కొన్ని పంక్తులను బట్టి 
ప్రబంధమును గూర్చిన మతికొంత వివరము మనకు తెలియ వచ్చుచున్నది. ఆ 
పద్యపంక్తులివి. 

“ఆం(ధ్రకవిత్వంబు నందుంబ్రబంధంబు 

మేలుగాం దజ్ఞలు మెచ్చంజెప్ప 
న క్రమ(వబంధముల్‌ 
(కొత్స్తలు వుట్టించుకొని లిఖింవ” | 

ఇందు మొదట చెప్పబడిన “ఆంధ్రప్రబంధములు” ప్రఖ్యాతములో లేక 

మిశ్రబంధములో యయియుండును. పిమ్మట చెప్పిన “క్రొత్తలుపుట్టించు కొని 

చెప్పనేర్చెనను దానివలన నివి, 'కేవల కల్పనాప్రబింధము'లని మన మూహింపవచ్చును. 
కథ ననుసరించి చూచినచో మూండు విధములగు “ప్రబంధములను గూడ పెద్దన 
చెప్పగల డని జక్కన భావించినట్లు తెల్లమగుచున్నది. ఈ జక్కన పదునేనవ శతాద్దీ 
(ప్రారంభమున నున్నవాడుగటచే నితని తాతయగు పెద్దనకవి పదునాల్గవ శతాబ్ది 
యొక్క ప్రారంభముననో, ప్రథమపాదముననో యుండి ప్రబంధపరమేశ్వరున కించుక 
పూర్వుడో లేక యించుమించు సమకాలికుడో యయి యాంధ్రమున ప్రబంధరచన 
చేసి యుండునని తోచును. కావున నప్పటికే మనకు ప్రబంధము లుండె ననుటయే 
కాక, మనము పింగళిసూరన కళాపూర్ణోదయ ముదయించువటబకును గగన 
' కుసుమములనుకొనుచున్నవియు, రామరాజభూషణునిచే “కృత్రిమ రత్నము” లను. 
విమర్శనకు గుతీయెనవియు నగు కేవల కల్పితప్రబంధములు గూడ నుండెననుట 
రూఢిగా దెలియుచున్నది. కాని యేత త్కృతులేవియు లభింపకుండుటచే నిదమిళ్ళ 
మని నిద్ధాంతీకరింప వీలుకాకున్నది. ఇందలి “కామ(ప్రబంధము లను 
విశేషణమువలన నివి శృంగార ప్రబంధములని యూహింపవచ్చును. “మేలుగాం 
దజ్ఞులు మెచ్చంజెప్ప”ననుటచే నాడును ప్రబంధములు పండితుల మెప్పును 
బడయవలసిన యగత్యముండెననుట సువ్యక్త మగుచున్నది. “రూపిత సంస్కృతాది 
రూఢి యెలర్చ మహా(ప్రబంధముల్‌ వేపాసగంగంబల్మియను ననంతామాత్యుని 
వర్ణనమును, ప్రబంధపూరిత సంస్కృతభూయిష్టరచన” యను సోముని వాక్యము కూడ 
ప్రబంధములు విజ్ఞులు మెచ్చునట్లు చెప్పవలె ననుటనే సమర్థించుచున్నది. - 
పద్మపురాణకృతిపతియగు కందన మం|త్రియు ప్రబంధరచనము కష్టమైనదని 
యభిప్రాయపడుట ఈ క్రింది పద్యమువలన తెలియవచ్చును. 
*““పలుకులుకొన్ని నేర్చి వడింబ్రానమునందులందోపనేర్చు భం 
గుల నెటు వంటి పద్యములు గూర్చినంగూర్చంగవచ్చుంగాక, తద్‌ 
' జ్ఞులు వొగడం (బ్రబింధములు చోద్యమువుట్ట రచింవవచ్చునే? 
చెలమలు ద్రవ్వినట్లగునె చెర్వులు గట్టుట భూతలంబునన్‌” 


1. కందనమంత్రి నీతితారావళి లోనిదని మడికిసింగన సకల నీతిసమ్మతమున 
నుదాహృతము. 

ఏదో యొక పద్యముగూర్చుట యిసుకలో చేతితో చెలమ తోడుటవలె నత్యంత 
సులభకార్యమనియు, పండితులు మెచ్చునట్లు చిత్రముగా ప్రబంధములు నిర్మించుట 
ఖననాది క్రియలతోంగూడిన తటాక నిర్మాణమువలె బహు కష్టసాధ్యమయిన పనియని 
దీనివలన తెలియుచున్నది. “అపరితోషాత్‌ విదుషాం నసాధుమన్యే ప్రయోగవిజ్ఞానమ్‌” 
అనుమాట (ప్రబంధ పూర్వయుగముననే ప్రబంధరచననుగూర్చి నిజమైనదన నిక 
కృష్ణరాయలవంటి” కవితాప్రావీణ్యఫణీశు” లగు విద్వత్సభువు పోషకులై యుండ 
నాంధ్రకవితా పితామహాది అష్టదిగ్గజకవులో లేక వారిలో సగబాలో యేకవేదికనుండి 
యెట్టి వ్రబంధముల రచింవ వలనినవారై యుండిరో యనునది కేవల 
మూహింపదగినవిషయము. రాయల యాస్థానమునకంటె వేజగు తజ్జ పరిషత్తు నా 
దెక్కడిది? 

“రవి గాంచనిచో కవిగాంచునేగదా! ఒకరు త్రాక్కిన దాని నింకొకరుగాక ప్రత్యేక 
మార్గములనరసి, యొకరికన్ననాకరుమిన్న లనిపించుకొన్నయష్టదిగ్గజములు తమ 
దిగజవదవులంబదిలవఅచుకొనిరి. అల్లికజిగిబిగికినల్లసాని పెద్దనయు, 
ముద్దుపల్ములకుముక్కుతిమ్మనయు, 6పదగుంభనములకుంబాండు రంగవిజయుండును 
శ్లేషచమత్కృతికి రామరాజభూషణుందును జగత్ర్రసిద్ధి వహించిరి. 


దూబగుంటనారాయణ కవి తనను గూర్చి “ప్రబంధవాచకాభరణి, మని 
చెప్పికొనెను. ఈ బిరుదమెట్టిదొ స్పష్టమగుటలేదు. ఒకవేళ ప్రబంధములను జక్కగాం 
జదువగలవాడైయుండునేమో! ప్రబంధ పఠనమును గూడంబూర్వులు గొప్పగాం 
జెప్పికొనుటలేదు. జక్కన తనతాతనుగూర్చి గోష్టియందుంబద్యంబు గీతికార్భటి నొగిం 
జదువంగనేర్తు' నని పెద్దన చెప్పికొనినట్లు వ్రాసెను. నారాయణ కవియును 'సురుచిరమైన 
నీ కవిత సూరిసభాంతర యోగ్యతా మనోహర సరసార్థగుంభనల నంది మని తన్నుం 
గూర్చి పంచతంత్రమునం జెప్పికొనెను. 
..... శ్రీసోఘని తరువాత నత్యంత ప్రఖ్యాతివహించిన పిల్లలమళ్టి పినవీరభద్రుం 
డును శ్రీనాథుని శృంగారనైషధఫక్కికి నెక్కినవాడు. శ్రీనాథుని యభిప్రాయమును, 
మరియు నీశాఖకు జెందిన తదితరకవుల యభిప్రాయముల నితడు. విస్పష్టముగా 
వివరించెను. “వైచిత్రియొనర్చు సుకవివరుండు గలిగిన (ప్రబంధము రోచిష్ణువగు” 

ననియు శృంగారము ముఖ్యమగు నంగిరసము గను, మిగిలిన యెనిమిదిరసము 
లంగములుగను నుండిన బంగారమునకు టంకమొఅపెట్టినట్లు ప్రబంధము 
(ప్రకాశించుననియు నితడు నుడివెను. తాను ప్రబంధముగా వ్రాయనున్నకథ ప్రసిద్ధమైన 
శకుంతలోపాఖ్యాన మనియు నది భారతములోని దనియు శృంగారవతియు నని 
చెప్పెను ప్రబంధమున శృంగారము ప్రధానరసముగా నుండవలెనని చెప్పివారిలో 
మొదటివాడు మంచన. రెండవవాడు పినవీరభద్రుడు శ్రీనాథుం డీవిషయమును 
సూచించెనేకాని కంఠోక్తిగా చెప్పలేదు. జైమినీభారతమున 'నవేందు కందళ 
సుధాలంకారవాగ్వైఖరిన్‌ జంబూకావ్యము చేతు “నని నుడివెను. కావున కథ 
ప్రసిద్ధమయి శృంగారరస ప్రధానమయి యలంకారవాగ్రైఖరీ భూషితమయి, వైచిత్రియుత 
"ముగా మిశ్రబంధముగా గూర్చబడిన కావ్యమే ప్రబంధమని పినవీరభద్రుని 
యభీప్రాయము. 


పురాణయుగాంధ్రకవు లిట్లు ప్రత్యేకముగా ప్రబంధరచనా స్వరూపమును గూర్చి 
యెక్కువగా దెలిపిరి. ఈ కవులు ప్రబంధయుగమునకత్యంత సన్నిహితులు. వీరిలో 
మలయమారుతకవి పారిజాతాపహరణ కర్తయెన నందితిమ్మనార్యునికి మేనమామ. 
వీరు జక్కనకవి వలెనే ప్రబంధపరమవేశ్వరుండు. “(ప్రొఢాంచిత శబ్ధసారులు, 
మహాకవులాద్యులు కావ్యశయ్య గీలించిన కీర్తిసంగసుఖలీలకునేనును గాంక్షంజేసితి” 
ననుచు దనవజకే స్థిరపడిన కావ్యశయ్యను గూర్చి తెలిపెను. “పురాణశయ్య 
రంగనాధమాయణమున బేర్మొనబడినది. ఈ జంటకవులు తిరిగి ప్రబంధశయ్య'ను 
ప్రస్తావించిరి. | 

ఆం(్రసాపాత్యమునందలి వురాణయుగమున మూండుమార్శ ములు 
ముఖ్యముగా కనుపించును. ఒకటి పురాణశయ్య రెండవది కావ్యశయ్య మూడవది 
ప్రబంధశయ్య ఆదికవియగు నన్నయభట్టు పురాణశయ్యయందే కావ్యశయ్యను జోడించి 
నడిపించెను. నన్నెచోడుండు రెంటిని విడదీసి కావ్యశయ్యను కదముత్రాక్కించెను. 
కవిబ్రహ్మసిద్ధహస్తమున నీ కావ్యశయ్య కణుపులు దీరి కమనీయ మయ్యెను. ఇట్టి 
కావ్యశయ్యను బ్రశంసించి చేపట్టి “చతురోక్తిపదంబుల కావ్యకర్త” యై యెన్నికగన్న 
ప్రబంధపరమేశ్వరుండు, తన చతురోక్తులకు తోడుగా మధురోక్తి గుంభనిలు జోడుకొలిపి 

కావ్యశయ్యతో వ్రబంధశయ్యను జతవఅచి తన (వైబింధరచనాప్రావీణ్య 
సహజపరిణతిసిద్ధిని చాటెను. ఇట్లు ప్రబంధపరమేశ్వరుని నాటికి నుచ్చదశ నందికొన్న 
కావ్యశయ్యతదాదిగా నొక్కొకరిచే నొక్కక యొడుపును హత్తించుకొని క్రమముగా 
జక్కననాటికి ప్రబంధశయ్యగా రూపొందినట్లు తెలియుచున్నది. కేతనాదులు మాత్రము 
కావ్యశయ్యనే ముఖ్యముగా పాటించి దశకుమార చదితము మున్నగు కథాకావ్యములు 
రచించిరి. 

కథాకథనమాత్ర ప్రాధాన్యము పురాణశయ్య, ధర్మబోధ దీని యుద్దేశము. 
కథతోపాటు వర్ణనలకు గూడ సమప్రాధాన్యము నిచ్చుమార్గము కావ్యశయ్య 
నీత్యుపదేశమే దీని యాశయము కవిత్వ వర్ణనామాత్రప్రాధాన్యము ప్రబంధశయ్య. 
రసవ్యంజకత్వము దీని యుద్దేము. 

పురాణములందు వర్ణన లుండవచ్చును. కావ్యములందు వర్ణన లుందవలెను. 
ప్రబంధములందు వర్ణన లత్యధికముగా నుండును. 

2. ప్రబంధకవుల అభిప్రాయములు. 

ఇంతవటకును మనము ప్రబంధములను గూర్చి సంస్కృత కవిపండితుల 
యొక్కయు బూర్వప్రబంధయుగాంధ్రకవుల యొక్కయు నభిప్రాయములనరసితిమి. 
ఇక నీ విషయమున పెద్దనాది ప్రబంధకవు లెట్టి యభిప్రాయముకలిగి యుండిరో 
కనుగొన వలసియున్నది. ఆంధ్రకవితా పితామహుండగు నల్లసాని పెద్దనాదులును 
దమటప్రబంధములను బ్రబంధము లనుటయే కాక, పురాణకవుల వలె కావ్యనామమున 
గూడ పేర్మొనిరి. ఇందుకు కొన్ని యుదాసరణులు 


“నవీన కావ్యరచనకు, ననుకూల కథల్‌ దలంచు నా స 

త . 

_మయమునన్‌” (అల్లసాని పెద్దన) 

*ఎద్దియేని యొక్క భవ్యకావ్యంబు నవ్యప్రకారంబున రచియించుటకు” 
“రాఘవ పాండవీయ కథ రమ్యముగా నొకకావ్యసృష్టి నా 


" 1. పెద్దనమనుచరిత్ర, పీఠిక. 
2. సూరన రాఘవపాండవీయ పీఠిక 


త 

వోవుటియింవంగా వశమెయాం(ధ్ర కవీంద్రులకైనం దావక 

శ్లావునవూర్వకోక్తి యవిలంభ్యుముగావునం గోవిదానుకం 

పావువబుద్ధింజూ పెదంజమత్కృతిమత్కృతి మత్కృతిత్వమున్‌” 
కళ్తావూర్లోదయంబను నువోకావ్యంబు నిర్మింవంగడంగితి” 

క్క మవోకావ్యంబు రసోచిత చవమ(త్మియాకల భవ్యంబుగా 
నొనరింపంబూని” 

అపూర్వ రచనా చాతుర్యంబు నెజయ మెబియ నన్వర్థ నామంబుగాం గవికర్ణ 
. రసాయనమను నొక్క కావ్యంబు రచియింపనున్ముఖుండనై” 

ఈ కొన్ని యుదాహరణముల వలన పురాణయుంగాంద్రకవులు తమ 
కావ్యాదులను ప్రబంధములని చెప్పినట్లే ప్రబంధయుగకవులు దమప్రబంధములను 
గావ్యములనియు చెవ్పుకొనుట జూడనగును. గ్రంథావతారికల యందే కాక 
కళాపూర్ణోదయాదుల యాశ్వాసాంత గద్యములందును కొన్ని చోట్ల కావ్య, 
(ప్రబంధశబ్దములు రెండును గనవచ్చునుచున్నవి. దీనిచే ప్రబంధము గూడ కావ్యమే 
యనియు తదితరము కాదనియు వీరి మత మయినట్లు తోచును. 

ఇంక (ప్రబంధములను గూర్చిన వీరియభిప్రాయములు :- 

*పురాణోక్తములును. గలిధ్వంసకములును నగు రససమంచిత కథ లను 
శిరీషకుసుమపేశల సుధామయోక్తులతో విననింపుగా చెప్పిన చతుర రచనము 
'ప్రబంధిమని పెద్దనగారి యభిప్రాయము. 

5 “నవ్య భాషా శతధానిగుంభన రసస్థితి నొప్పుదలిర్చగా (శివభక్తి ప్రధానముగా) 
చెప్పినకావ్యము ప్రబంధ” మని ధూర్జటికవినుడివెను. 


1.“కళాపూర్ణోదయ పీఠిక మొదటి యేడాశ్వాసాంతముల గద్యల యందు 'మహాకావ్య' మనియే 


2. రామరాజ భూషణుని వసు చరిత్ర పీఠిక 

3. సంకుసాల నరసింహకవి - కవి కర్ణరసాయనము పీఠిక 
4. మను చరిత్ర పీరిక 

5. కాళహస్తి మాహాత్యము ఆశ్వా. 1. పద్యమొ. ప. 

శ్రీ కృష్ణదేవరాయలు తాను సంస్కృతకావ్యముల, నుత్రేక్షాద్యలంకారములతో 
వ్రాసితినని చెప్పి యాముక్తమాల్యద విషయమున నేమియు జెప్పండయ్యెను కావున, 
సాలంకారవర్ణనా బాహుళ్యముగల రచన (ప్రబంధమని రాయలు భావించెనని 
యూహింపవచ్చును. 

“సకల లక్షణ లక్షితంబును నపూర్వ కథాసంవిధాన వైచిత్రీమహనీయంబును, 
శృంగారరస ప్రాయంబును, బుణ్యవస్తు వర్ణనాకర్ణనీయంబును” అగు కావ్యవిశేషము 
ప్రబంధమని పింగళిసూరన వాక్రుచ్చెను. 

“పురాతన పుణ్యశ్లోక రాజర్షి నాకర్ణనోత్మంరిత సకలజన సేవ్యముగా రసోచిత 
చమత్రియా కల్పనాకల్ప భవ్యముగా నొనర్చంబడిన కేవలకల్పనలుగాని మి(శ్రకథలు 
ప్రబంధము”లని రామరాజభూషణుని నిశ్చితాభిప్రాయము. ఈ భావము కొజవి 
గోపరాజునుండియు పినవీరనశ్ళంగార శాకుంతలము నుండియు గ్రహింపంబడినదేకాని 
క్రొత్తదికాదు. దానినే రామారాజభూషణుని ఉక్తిభేదముతో నిర్వచించెను. 

తెనాలి రామకృష్ణకవియు నిట్టి యభిప్రాయమే కలవాండు. 

స్మంధవురాణ నీరనిధి కౌన్తుభమైప్రభవించు దేవకీ 

నందను నత్మథోద్యమము నవ్యకవిత్వకళాకలాపమున్‌ 

కుందనమున్‌ ఫుటించి కడుంగ్రౌత్తగు సొమ్మొనరించి, విష్ణుసే 

వందులకించు న న్పరమవైష్టవకోటి నలంకరింపుమా!” 

సంకుసాలనృసింహకవి కవికర్ణరసాయనమున తన యభిప్రాయము నిట్లు 
వెలిబుచ్చెను. 

““రాడ్యముత్స్చాద్యమైన సత్మావ్య మింక 

నుక్తకావ్యంబయేంబునరుక్తిందెచ్చుం 


1. కళాపూర్ణోదయము. పీఠిక 9. 

2. వసుచరిత్రము. అశ్వా. 1.12వ వచనము. 

3. పాండురంగ మహాత్యము. ఆశ్వా. 1. పద్యము 26. 
4. కవికర్ణ రసాయన పీరిక 

గాన కవితాభిముఖుందై న కవివరునకు 

మి(శ్రకావ్యంబె కావ్యమై మెచ్చుందెచ్చు”. 

వీనినింబట్టి నీ క్రొత్త ప్రబంధయుగ కవులందటును నించుమించుగా 
నేకాభిప్రాయము కలవారని తెలియుచున్నది. ఇక తాము రచింపందలచిన ప్రత్యేక 
ప్రబంధములందు ప్రధానముగా తాము చూపదలచిన నవ్యతాగుణమును వచించుపట్ల 
మాత్రము వీరియందించుక భేదము గోచరించును. ఒక్క కళాపూర్ణోదయమునందు 
సూరనార్యుండుతక్కం దక్కినకవులెల్లరును ప్రబంధమునందలి కథ పురాణమునుండి 
(గ్రహింపబడినది కావలె ననిరి. పురాణకథ నట్లే గ్రహింపక, కవి తన యుక్తిచమత్యార 
కల్పనా విశేషములతో దాని నలంకరించి మిశ్రకథగా చెప్పవలయుననిరి. అట్టిది 
సకలలక్షణలక్షితముగా నుండవలె ననువిషయమున వీరికి బేధాభిప్రాయములేదు. 
అందటును వీనిని పుణ్యకావ్యములనియు, భవ్యకావ్యములనియు నుడివిరి. ఇక వీరికి 
భేద మెచ్చటనన్న కొందటు ప్రబంధముల పుణ్యశ్లోక రాజర్షి వర్ణనలతో గూడియుండ 
వలెననంగా కొంతటుత్తమ శ్లోకులైన శైవ వైష్ణవ దేవతా వర్ణనలతో నొప్పవలెనని 
చెప్పిరి. కొందటు కథావైచిత్రికి ప్రాధాన్యమొసగిరి. మటికొందటు కల్పనాచమత్కృతికి 
ప్రాధాన్య మొసగిరి. పింగళిసూరన యపూర్వకథా సంవిధానవైచిత్రిని పొగడగా 
రామరాజభూషణుండు కేవలకల్పనాకథను కృష్రిమరత్నములని తెగడెను. 
ద్వ్యర్థిప్రబంధకవులు శ్లేషచమత్మారము నుగ్గడించిరి. పరికించి చూచిన నివి 
యభిప్రాయభేదములుగా కన్నింపవు. ఇవి యాదిమయుగ (ప్రబంధశాఖాభేదములకు 
వివరణముల వంటివి. ఒక్క అష్టదిగ్గజముల రచనలయందే మనకు శృంగార 
(ప్రబంధములు, (అందును శైవ వైష్ణవ ప్రబంధములు) మిత్రప్రబంధములు కల్పిత 
(ప్రబంధములు, శ్లేషప్రబంధములు, ద్వ్యర్థిప్రబంధములు, రాజనాయక (ప్రబంధములు, 
దేవనాయక (ప్రబంధములు మున్నగునవి గోచరించును. వీనిని ప్రత్యేకముగా నిట 
నుదహరింపనవసరములేదు. స్ఫూలదృష్టికి ప్రబంధములన్నియు నొకేవిధముగా 
గోచరించును. కాని, సూక్ష్మముగా పరిశీలించిన నివి సామ్యతాగుణ విలసితము 
లయ్యును, పరస్పర భిన్నత్వమును ప్రకటించునవిగా తోపకమానవు. పలువుర 
సాపెనలకు గుతియయ్యును నజరామరములుగా నివి తిరములగుటకు వీనియందలి 

యీ నానాత్వ భిన్నత్వ సంజీవనులే కారణములని నొక్కి చెప్పనొప్పును. ఇప్పటికి మనము 
ప్రబంధములను గూర్చిన పూర్వ కవుల యభిప్రాయముల నరసితిమి. ఇంక వీనిని 
గూర్చిన యాధునిక పండిత విమర్శకుల యభిప్రాయములను గూడ జూడకుండుట 
సముచితము గాదు. కావున నాధునిక విమర్శకుల యభిప్రాయములు కొన్ని యిట 
జూపబడుచున్నవి. 


8. ఆధునిక పండిత విమృకులు : 


పబంధమున కేర్పడినవి యిరువది యొక వర్ణనములు. అవిలేనిచో 
నదిప్రబంధము కాదు. *ప్రబందములు కథాచమత్మారముకొటికేర్చడినవి కావు ఇవి 
ప్రత్యేకముగా వర్ణనా ప్రాగల్భమును జూపుటకే యేర్చడినవి. *ప్రబంధకవిత్వమునకు 
వర్ణనాపాండిత్యమే ప్రధానము. అది కలిగియుండనినాడే కృతియు ప్రబంధము కాదు. 
ఆకవియు ప్రబంధకవి కాదు. కేవల భాషాంతరీకరణములుకాక రాజాదరణమువలన 
నూతనకల్పనలతో (ప్రబంధరాజములు పుట్టనారంభమయిన యీకాలమును 
ప్రబంధయుగమని చెప్పవచ్చును, * 

“ఈయనకుం బూర్వమునందున్న కవులెల్లరును స్వకల్పనములను విశేషముగా 
జేర్చి ప్రబంధములనురచించియుండలేదు. వారు పురాణేతిహాసములను మాత్రము 
తెనింగించిరి. ఇతండే (అల్లసాని పెద్దన) మార్మండేయ పురాణమునుండి స్వారోచిష 
మనుసంభవ కథను గైకొని పెంచి స్వకపోల కల్పనలతో మొట్టమొదట మనుచరిత్రమును 
(బ్రబంధరూపమున రచింయించిన కవి యగుటచేత నీతని కాంధ్ర కవితాపితామహుం 
' డన్న బిరుదనామము కలిగినది. 


“పురాజేతిహాసములలో నొక కథాభాగమును స్వీకరించి వీరశ్ళంగారరసములతో 
నొకదానిని ప్రధానముగాను మిగిలినరసములను గౌణముగాను గ్రహించి సంస్కృత 


1. కవిజీవితములు పు. 334 

2. కవి జీవితమలు పు. 336 

8. కవి జీవితమలు పు. 341 

4. కవుల చరిత్రము భా. 1. పీఠిక పు. ౫11 

5. కవుల చరిత్రము భా. 1. పీఠిక పు. 43, 44 

6. పరతత్వరసాయనము. పీఠిక. శ్రీ కోరాడరామకృష్ణయ్యగారు. 

మహాకావ్యములలో నుండందగిన పురవర్ణనాద్యష్టాదశవర్ణనలలోం గొన్నిటి నైనను 
ముఖ్యముగాం జేర్చి తత్తద్రసోచిత వృత్తిరీతుల సంస్కృత (మార్గ) పద్ధతిని దేశీయ 
(దేసి) పద్ధతిని జేర్చి రస సంపూర్ణముగ రచించిన కృతులను బ్రబంధములని 
విశేషాఖ్యతో వ్యవహరించుట యాం(ధ్రకవి సంప్రదాయ సిద్ధము. ఆ ప్రబంధములను 
మహా కావ్యములనియు వాడిరి. కేవలము వీరశ్ళంగారములనే కాక ధర్మమును 
గాని, భక్తినిగాని ప్రథానముగాంగొని రచించిన పారిశ్చంద్రోపాఖ్యానము, పరమ 
యోగివిలాసము మొదలగు ప్రబంధములును కొన్ని కలవు. 


'కావ్యములలోని యలంకార వర్ణనాదిపౌష్మల్య పరిగ్రహముతో నాటకములోని 
శుభాంతతా వస్వైక్య నానారసోక్తి ప్రత్యుక్తి చాతురీగ్రహణముతోం బురాణరచనములలోని 
రసైకపరములుగాని వివులాతివిపులము లైన కథాఘట్టములలో మిశ్ర కల్పితేతి 
వృత్తములతో బొందుపడునట్లు......... ఆంధ్రకవు లీప్రబంధరచనమును గావింపందొడం 
గిరి. *పురాణ ప్రసిద్ధమగు కథనుగాని లేక స్వకపోల కల్పితకథను గాని యాధారముగం 
గొని పురశైలాద్యష్టాదశ వర్ణనములలోంగథకు సంబంధించినవానిం గొన్ని వర్ణనలం 
గూర్చి రచించిన గ్రంథము ప్రబంధము నాంబడు, కావ్యమనియుం జెప్పనొప్పను. * పురాణముల 
నుండి యితివృత్తమును గ్రహించి నవరసములతోడను, అష్టాదశ వర్ణణనలతోడను 
నలంకారబంధురమగు నుత్తమకావ్యము రచించుట; కృతిని కాంతానమ్మితముగా 
నొనరించుట (ప్రబంధము) 


*“ప్రబంధమంటే కావ్యమే కాని విశేషార్ధమేమీలేదు. రామాయణ భారతాదులు 
కూడా ్రబంధాలేను. ప్రబంధం, కావ్యం, పర్యాయ పదాలని, విశేష మేమీలేదని, 
రామాయణ మహాభారతాదులు, రూపకాలు, ప్రబంధాలేనని.......... స 


5“కొంత కల్పన, కొంతపూర్వకథగాగల రవబవంశాదులకు వలెనే 
మనుచరిత్రాదులకు విశేషనామ మావశ్యకంగాదని ఒకవేళ ఆవశ్యకమని ఒప్పుకొన్న 


లపల eR 


1.తెలుంగుమెటుంగులు పు. 83 శ్రీ వేటూరి ప్రభాకరశాస్త్రిగారు 

2. పారిజాతాపహరణము, సురభివ్యాఖ్య పు. 26 (ప్ర. ఆశ్వా) 

3. నన్నెచోడుని కుమారసంభవపీరీక (ప్రబంధఫక్కి) శ్రీనిడదవోలు వెంకటరావుగారు 
4. వీరచరిత్ర ద్వితీయభూమిక పుట. 2. పండిత శ్రీఉమాకాంతశేఖరులు. 

5. వీరచరిత్ర ద్వితీయ భూమిక. పుట (8) 

వాటికి (ప్రబంధమనే విశేషనామం ఉద్దిష్టార్థాన్ని తెలపడానికి సమ(గంగా 
అజ్ఞానసూచకంగా ఉండడంవల్లను త్యాజ్యమని, రామాయణాదులు ప్రబంధాలు కావని 
అనుకొనడం శబ్దార్థ వివేకశూన్యత్వ ద్యోతకమని సిద్ధాంతంమట్టుకు తెలుపుతున్నాను. 


*“పురాణేతిహాములలోని యుపాఖ్యానమును జేపట్టి స్వకపోల కల్పనలచే 
దానింబెంపుచేసి యష్టాద శవర్ణన లందందుంజొన్సించి, రసాభివ్యక్తికిని, పాత్ర 
చిత్రణమునకు నెక్కుడు ప్రాధాన్య మొసంగి శబ్దార్థాలంకార సహితముగా సాగించిన 
రచనమును (బ్రబంధ మనినారు” 


*పురాణములనుండి కథను గైకొని స్వకపోల కల్పనలను విశేషముగా జేర్చి 
పెంచిచెప్పిన కేవలాంధ్రీకరణలు కానిరచనలు ప్రబంధములు” 


ఇంతవఅకు దెలుపంబడిన ప్రాచీనార్వాచీనాంధ్ర కవుల యభిప్రాయములను 
బట్టియు మణజయుం బెద్దనాదులప్రబంధముల స్వరూపస్వభావముల ననుసరించి 
ప్రబంధము నీ క్రింది విధమున మనము నిర్వచింపవచ్చును. 

ప్రబంధ నిర్వచనము :- 


“పురాణాదులలోని “ఏకదేశకథ” ఇతివృత్తమై దివ్యాదివ్యనాయకమై తద్దుణవంశ 
శంసనముద్వారా కాంతాసమ్మితోపదేశయుజమై, సద్యఃపరనిర్భతి సాధారణ ఫలమును, 
మోక్షసిద్ధియు పరమప్రయోజనమై భక్తి శృంగారముల (వీరము) లో నొకటి ప్రధానరసమై 
దృశ్యాదృశ్యకావ్యలక్షణ, సమ్మిశ్రితమై, యపష్టాదశవర్ణ నాలంకృతముగ దత్సమశైలిలో 
గాని యచ్చ తెలుంగులోగాని చంపూపద్ధతిని నాతి విస్తరముగ కూర్చబడిన మి(శ్రబంధము 


ప్రబంధమనదగును. 
Ses DS రర వలల లు క టకం 


1. శ్రీ పింగళి లక్ష్మీకాంతముగారు. సాహిత్యసమాలోచనము (పే. 55) 

2. శ్రీ కందుకూరి వీరేశలింగము పంతులుగారి కవుల చరిత్రము, భాగము 
1.పీఠిక. పు. ౫11 (భా. 2. పీరిక. పు. 43. 44) | 

8. పురాణములనంగా నిందుంబురాణములతోంబాటు ఇతిహాసమగు భారతమును, 
కావ్యమగు రామాయణమునుగూడ జేరునని తెలియున్నది. “రామాయణ భారతములు 
కావ్యేతిహాోసములనబడినను, పురాణములని కూడ వీనికి సామాన్య వ్యవహారమున్నది. తెలుం 
గున వానిని పురాణములనియే యనుచున్నాము. (వే. ప్రభాకరశాస్తిగారి తెలుంగు మెజుం 
గులు) 

కావ్య ప్రబంధములకుంగల సామ్యభేదములు :- 


సంస్కృత సాహిత్యమున కావ్యమనియు దెలుంగున ప్రబంధమనియు తఅచు 
వ్యవహారము గలదు. ప్రబంధశబ్దము నాంధ్రకవులు తమకావ్యములకును వాడిరి. 
అట్లయ్యు నాంధ్రవాజ్మయమున (ప్రబంధమొక ప్రత్యేక కావ్యప్రక్రియగా వెలసినట్లు 
చెప్పంబడుచున్నది. ఈ నామము పదునాజవ శతాబ్దమునకు పూర్వవిరచిత 
గ్రంథములకు సాధారణముగా వర్తింపదు. పెద్దనాదుల కావ్యములకును ననంతరకవుల 
(గ్రంథముల కనేకములకును తెనుంగున ప్రబంధములను పేరు రూఢియైనది. సంస్కృత 
మహాకావ్యములు సర్గబంధములు. ఇట్టి సర్గము లొకకావ్యమునందు ముప్పదివఅకును 
నుండవచ్చును. కుమారసంభవమున 17, కిరాతార్డునీయమున 18, రఘువంశమున 
19, మాఘకావ్యమున 20 యు సర్గలుకలవు. ఇది సంస్కృత పంచకావ్యముల సంగతి. 
వీనియందు చేరని నైషధకావ్యము 22 సర్గల మహాకావ్యము. మహాకావ్యము ముప్పది 
సర్గలకు నెక్కువగాని యెనిమిదిసర్గలకు తక్కువగాగాని యుండకూడదు. నియమము 
గోచరించుచున్నది. 

ోఅష్టసర్గా న్నతున్యూనమ్‌, (త్రింశత్‌ సర్గాచ్చ నాధికమ్‌, మహాకావ్యం 
ప్రయోక్తవ్యం, మహాపురుష కీర్తనమ్‌” - 

*“ఏకవృత్తమయములగు పద్యములతోను తుదను భిన్నవృత్తములతోను 
మణియు చిన్నదియుంగాక మతీయుంబెద్దదియుంగాక సర్గములు ఎనిమిదింటికి 
హెచ్చుగానుండును” 


ఆంధ్రప్రబంధ మీ కావ్యలక్షణముగా విరుద్ధముగా నుండును. ఆంధ్రప్రబంధము 
లన్నియు నెనిమిది యాశ్వాసములు కలవికావు. సంస్కృత మహాకావ్యలక్షణమును 
సంస్కృతకావ్యములను బూర్తిగా బాటించలేదు. పంచమహాకావ్యముల పట్టికలోనిదే 
యైన మేఘుసందేశమునందు రెండేసర్గలు కలవు. వీనికి పూర్వమేఘమనియు 
నుత్తరమేఘమనియు నామములు. పూర్వ మేఘమున 67ను నుత్తరమేఘమున 57ను 
మొత్తము 124 శ్లోకములు కలిగి యిది సాధారణశతక పరిమాణము గలదిగా 


1. ఈశానసహిత నుండి విద్యాసాగరుండు కావ్యాదర్శవ్యాఖ్యలో నుదాహరించెను. 
2. ఆంధ్రాసాహిత్యదర్పణము షష్టపరిచ్చేదము 561 

నున్నది. అయినను నిందు పురశైలాదివర్ణనలు కొన్నియుండుటచే నిదిమహాకావ్య మని 
మల్లినాథుండు సమర్థించెను. 

'ఆంధ్రకావ్యములును, ప్రబంధములును సర్గబద్ధములు కాక ప్రాకృతంబు 
నందువలె ఆశ్వాసనిబద్ధములు - 

ఇట్టి విభాగము కొంతవజకు సంస్కృత అఖ్యాయిక లక్షణములందును 
గోచరించును. అఖ్యాయికా పరిచ్చేదములకు ఉచ్చ్వాసములనియు ఆశ్వాసము లనియు 
పేర్లు, ఆంధ్రమహాప్రబంధముల యందలి యాశ్వాససంఖ్యయు పరిమితము, తెలు 
గున నెనిమిది యాశ్వాసములకు మించిన ప్రబంధము కానరాదు. ప్రబంధలక్షణము 
లదికముగా౭గల నన్నెచోడుని కువూరనంభవము నందు మా(తము 
వేండ్రైెండాశ్వానములు గలవు. నూరన కళావూర్జోదయము నందును 
ఎనిమిదియాశ్వాన ములు కలవు. మిగుల ప్రఖ్యాతములయిన మనుచరిత్ర, 
ఆముక్తమాల్యద, వసుచరిత్రములం దాశ్వాసము లాజుమాత్రమే. తక్కిన ప్రబంధముల 
ననేకముల నైదాశ్వానములు సామాన్యముగ గోచరించును. ధూర్జటి కవి 
కాళహస్తిమాహాత్యమున నాలుగే యాశ్వాసములు. విజయవిలాసమున నాశ్వాసములు 
మూండే, ఇట్లాంధ్ర ప్రబంధము లతివిస్తృతములుగాక యొకటి రెండు దినములలో 
నామూలాగ్రముగా చదివి యానందింప దగియున్నది. 


సంస్కృత మహాకావ్యములునిర్వచనములు ఏకచ్చందోబద్ధ శ్లోక విరచితములు. 
ఆంధ్ర(ప్రబంధములు గద్య పద్యాత్మకములు. ఈ పద్ధతి సంస్కృతపురాణములందు 
కొంతవజకును, గద్యపద్యాత్మకములును, భిన్నవృత్తసంకలితములును అగు సంస్కృత 
చంవూ(వ్రబంధములందు నంవూర్ణముగను గోచరించును. (ప్రబంధములు 
ఛందోవిషయమున చంపువులను పోలిన వన వచ్చును. సంస్కృత చంపువులందును 
నాంధ్రప్రబంధము లందువలె నాశ్వాస సంఖ్య పరిమితమే. సర్గబంధములకును 
a ననా 


3. “సర్గబంధంబు కావ్యంబు సంస్కృతమునం 
బ్రాకృతంబున నాశ్వాసభాసురంబు, 
నాటకంబున నంక సనాథకములు, 
గద్యముచ్చ్వాస లంబ కాంకంబ యండ్రు” 

(ప్రబంధములకును అష్టాదశవర్ణనలు సమానధర్మములుగా గోచరించును. వానివలెనే 
యివియును కాంతా సమ్మితములే. 

ఆంధ్రప్రబంధములు శృంగార భక్తిరసములు ప్రధానముగా కలవి. సంస్కృత 
కావ్యములందు శృంగార వీరములు ప్రధానములు. వీరరసము ప్రధానముగా కల 
యాం(్ర(వబందములు లేవని జెవృవచ్చును. కృవ్ణరాయవిజయుము, 
రామరాజీయమువంటి ఒండురెండు గనవచ్చినను నవి చరిత్రను దెలుపు పద్య 
కావ్యములుగా పరిగణింపబడుచున్నవి. 


సర్గబంధములందు ప్రణయవృత్తాంతములును, శృంగారరన పోషణ 
విధానములును నున్నను, వానియందు రాజుయొక్క గాని దేవత యొక్క గాని 
వర్ణనలకును గథాంశములకును ప్రాధాన్యము మెండు, ప్రబంధ కథ తజఅచుగా 
ప్రణయవృత్తాంతమునే యాధారముగా గొని, శృంగారరసోచిత వర్ణనాప్రాధాన్యముగా 
విస్తరిల్లును. వీనియందు కథకంటె వర్ణనాత్మక కవితకు బ్రాముఖ్యత యెక్కువ. 
సర్గబంధములందు వర్ణనలుండినను నానా సర్గలతోం గూడిన కావ్యసముద్రమునందు 
నవి బుడగలవలె నెడనెడ పొడసూపుచు దృష్టినంతగా నాకర్షింపవు. (ప్రబంధములుచిన్న 
వగుటచేతను వీని యందు వర్ణనల కెక్కుడు ప్రాధాన్యముండుటచేతను నివియడు 
గదుగునం తడబడు చుండును. 

ఆంధ్రప్రబంధములలో నధికసంఖ్యాకములు ఏకనాయకములు. ఒక్క 
మనుచరిత్రముననేకాధిక నాయకులున్నట్లు స్ఫురించును. రవబవంశమున 
నిరువదితొమ్మండుగురు రఘువంశరాజుల చరిత్రములు వర్ణింపబడినవి. ఇక 
నాంధ్రకావ్యములందు. కేతన దశకుమారచరిత్రము, శ్రీనాథుని కావ్యములును 
సంస్కృతకావ్యముల కోవకుంచెందినవే. ఇట్లాంద్ర ప్రబంధములు చూచుటకు సంస్కృత 
కావ్యముల వంటివేయైనను నివి వానికంటె కొంత విశిష్టములైన పద్యకృతు లనుట 
సత్యదూరము కాదు. 


వురాణములు, (ప్రబంధములు : 
“నర్గశ్చ ప్రతినర్గశ్చ వంశో మన్వంతరాణిచ, 

వంశాను చరితం చేతి పురాణం వంచలక్షణమ్‌ 


అని, సృష్టివిధము, ప్రళయముల విధానము, రాజవంశములచరిత్రలు, 
మన్వంతరకథలు, మహర్షులచరిత్రములు ముఖ్యలక్షణములుగాం గలిగి, వివిధ 
శాస్తవిషయములతోడను నానాఖ్యా నోపాఖ్యానముల తోడను గూడి గహనములనం 
బోలిన పురాణములతో వానినుండి యేదోయొక చిన్నకథాభాగ మితివృత్తమై 
రూపొందెనని చెప్పంబడుచున్న ప్రబంధములకుం బోలికల రయంజూచుట యవసరము. 
పురాణములందలి మహర్షి చరిత్రములలో రమణీయమైన కథనొకదానిని (గ్రహించి, 
కవివాగ్రైచిత్రితో జీవముపోసికొని, నింగారములు వచరించుంబ్రబంధము 
పురాణములకు ముద్దులుగురియు గారాబు మునిమనుమరాలని చెప్పవచ్చు 
ననుకొందును. 


స్పష్టతకొఅకు సాహిత్యవిమర్శకుల పంక్తులుకొన్ని యుద్ధరింపంబడుచున్నవి. 

“పురాణములు వివిధ విషయములతో, వివిధ రచనలతో నరణ్యముల వంటివై 
యుండును. ఆర్వాచీనములయిన కావ్యనాటక ప్రబంధాది రచనలు పురాణారణ్యముల 
నుండి యుద్ధరించి సేకరించి తీర్చిదిద్ధి నాటిన యుద్యానములవంటి వనందగును. 
పురాణములలోంగావ్య నాటక ప్రబంధాది రచనల పొలుపులు సుకుమార దృశ్యములై 
యుండునుగాని, కావ్య నాటకాదులలోం బురాణరచనములలోని శాస్త్రాంశ భీకరదృశ్యము 
లుందవు.” 


* పురాణములలో వీరశాంతరసములకుం (బ్రాధాన్యము, శృంగారము కొలదిగా 
నుండును. ప్రబంధకవులు శృంగారమున కగ్రస్థానము నిచ్చిరి. స్త్రీపురుషుల 


"It maybe that in the Sergabandha (సర్గబంధము) 100, similar desriptions are 


met with, but they take another rank there in. For while those deseriptions 
as we have seen are of a subordinate charactor in the Mahakavya, the main 
content of which is not a love story but rather a special account of the 
deeds ofa god ora king......... 


J.Nobel. The foundation of Indian Poetry and their Historical development. 
1. తెలుంగు మెుంగులు పుట 48 వేటూరి ప్రభాకరశాస్త్రిగారు. 
2. శ్రీలక్ష్మీరంజనముగారి యాంధ్రసాహిత్య చరిత్రసంగ్రహము. పుటలు 91-92 

పేమభావములను వీరు సూక్ష్మాతిసూక్ష్మముగా వర్ణింతురు. పూర్వకవులు 
ఉపమాలంకారము, రూపకము, స్వభావోక్తి, యనువీనిని తమరచనలలో నెక్కువగా 
వాడుచుండిరి. (ప్రబంధకవు లీయలంకారములకుందోడుగా నుగ్రేక్షాతిశయోక్తులను 
విరివిగంగూర్చిరి. పూర్వకవులు కథపై నెక్కువశ్రద్ధను జూపుచు వర్ణనములను మితముగం 
జేయుచుండిరి. (వ్రబంధకవులు తమ నైపుణ్యమును వర్భనాత్మకమైన 
రచనయందెక్కువగా6 బ్రదర్శించిరి. కావ్యములలో నష్టాదశవర్ణనము లుండవలెనని 
కొందథి మతము ప్రబంధకవులు వీనినిదప్పక పాటించుచుండిరి. పురాణముల 
యుగమునందుగవుల యాదర్శము ధర్మప్రతిపాదనము; నీతిబోధ సేయుట, 
ప్రబంధకాలపుంగవుల దృష్టి లౌకిక కావ్యదృష్టి. కావ్య మానందమునిచ్చినంజాలునని 
వీరు తలంచిరి. ధర్మమును నీతిని బోధించుటకు వీరు ప్రయత్నము చేయరు.” 


, ఇది ఆంధ్రపురాణములకును, గావ్యములకును, మజియుం ప్రబంధములకును 

గల విభేదము. 

ఇతిహాసములు - ప్రబంధములు : 

ఇతిహాసములు పురాణములకంటె విభిన్నమైనవి కాదు. తదంతర్గత భేదమే. 

*“పురాణ (ప్రవిభేద ఏవేతిహానః ఇత్యేకే, సాచ ద్విధా, వరి(క్రియా 

పురాకల్పభ్యామ్‌, యదాహుః వరి(క్రియా వురాకల్చ "ఇతి 

హాన గతిర్జ్విధా స్యాద్‌ ఏకనాయకా వూర్వా, ద్వితీయా 

బహునాయకా॥। తత్రరామాయణమ్‌ భారతమ్‌ చోదాహరణే” 

కావున వీనికిం ప్రబంధములకుం కలబేధములు చూపుట యనవసరము. 

దృశ్యకావ్యములగు నాటకములును బ్రబంధములును నొక్కటిగావు. అట్లయ్యును 
నాకారమున నివి రెండును పద్యగద్యాత్మకములు; విభిన్నవృత్త విలసితములు. ఇంతేకాక 
ఆం(ధ(ప్రబంధములు నాటకములనుండి వాచి కాంగి కాభినయములను (గ్రహించియు, 
సంభాషణాశైలిని స్వీకరించియు. బాత్రప్రవేశరీతులను బరిగ్రహించియు, నాటకరంగ 
యవనికమీదం బ్రదర్శితములగుంబుర భవన తఠు గహన జలాశయ కమల" కల్పార 
1 రాజశేఖరుని కావ్యమీమాంస 

శుక పికశారికా మరాళ పరిపుల్ల కలాపికలాప జాలములును, సముద్ర శైలాదులును, 
గిరి కటకచరత్మరేణునికర విరాజిత సుందర శబ్దచిత్రిత చిత్రదృశ్యములును రవి శశి 
నక్షత్ర శోభిత రమణీయ గగనాంగణములును, లోయకుందలక్రిందుగా మలంకలై 
దిగు కాలువవెంటంబూచు మల్లికలతో నుల్లసిల్లుచు, నాటకీయతను గలిగియుండుటయే 
కాక, యంతకుమించి 'తావులొ క్రేవలంజల్లు చెంగలువకేదారంబు తీరంబులును, 
మావుల్‌ క్రోవులు నల్లిబిల్లిగొను కాంతారంబులును నైందవగ్రావా కల్పితకాయమాన 
జటిల ద్రాక్షాగుళుచ్చంబులును, పూవుం దీవెల నొప్పుగా రుడోత్మీర్ణ భవనములును 
గలిగి సకలేంద్రియ సంతర్పణ సత్రశాలిలయి ప్రబంధములు వెలయుచుండును. 
మతీయు నీ (ప్రబంధ నాటక రంగస్థలమునందు పగలురేలను భేదమును బాటింపక 
తలచినదే తడవుగా డబ్బుదండుగ లేకుండనే - 


“తతనితంబాభోగ ధవళాంశుకములోని 
యంగదట్టవుం గావిరంగు వలన 
శశికాంత మణివీరి జాజువాజంగ గాయ 

లుత్తంగుకుచపాళి నత్తమిల్లం 
దరుణాంగుళీ ధూత తంత్రీన్వనంబుతోం 

జిలిబిలిపాట ముద్దులు నటింప 
నాలాపగతిం జొక్కి యరమోడ్చుగనుదోయి 

రతిపారవశ్య విభ్రమముందెలువం 
(బౌఢిం బలికించు గీతవ్రబంధములకు. 
గమ కరవంకరుహ రత్నకటక రుణర్వు 
ణధ్వని న్ఫూర్తి తాళమానములు గొలువ 
నింవుదళుకొత్త వీణవాయింవుచుండి” 


గంధర్వ గంధగజగమనలు గానసభలు జరిపి, కాయమున గగుర్పాటు 
గలిగించుచుందురు. “నానా గాయక గాయనీమణుల గానంబుూ నకు నాంధ్ర 

(ప్రబంధములలో కరువులేదు. “ఘనసారపంక మొక్కలతాంగి దెచ్చిన ముట్టి (వ్రేలనె 
చుక్కబొట్టు పెట్టి” యంతికారామమున కరుగు వరూధినియు, “పసిడి తోరముతోడి 
బాహు వల్లన నెత్తి సారెకు బొదలపైం జాచి చాచి” దేవపూజకు విరులు చిదిమెడి 
కపటభూసుర వేషధారియగు గంధర్వ కుమారుండును. ఆంధ్ర ప్రబంధనాటకరంగము 
మీద తొలిప్రదర్శనమున నప్రతిమానముగ నటించిమించిన ప్రఖ్యాత నటీనటులు 
చతురనాయకయగు సత్యభామా (ప్రణయకోపరంగ మంతరంగముల నలరించునది 
జిత్తులమారి పసులకాపరి చిత్రనటన చిత్తాహాదకరము. తక్కిన ప్రబంధములును 
నిట్టివియే ఇట్లు ప్రబంధములు పంచేంద్రియ తోషణములు : ఆంధ్రవాణికి అపూర్వ 
భూషణములు. ఇది ప్రబంధముల సామాన్య స్వరూపము. 

ఆంధ్ర ప్రబంధముల స్టూలస్వరూపము 

బాహ్యా స్వరూపము : 

ఆంధ్రమున మను వసుచరిత్రాదులగు అష్టదిగ్గజముల కావ్యములును, వాని 
వంటివేయగు తర్వాతి పద్యకృతులును ప్రబంధములని స్పష్టముగా చెప్పబడుచున్నవి. 
వీని బాహ్యస్వరూపమును గూర్చి రెండు మూండు విషయములిట్లు చెప్పవచ్చును. 
ప్రబంధములు తజచు రెండుభాగములుగా గోచరించును. 1. కృత్యాద్యవతారికలు 
2. కథాభాగము లేక ప్రధానకావ్యము. మఠియొక ప్రత్యేకలక్షణమేమన, నివి 
యాశ్వాసములుగా విభజింపబడి యుండుట; పద్యగద్యాత్మకములగు చంపూరచనలుగా 
నుండుట. 

ఆంతరంగిక స్వరూపము :- 


(వ్రబంధకథ పురాణేతిహాస ప్రనిద్ధమై కవికల్పనలతో నలంకరింపబడి 
యుండును. కథా కల్పనము కూడ కల్పనమే యగును. సూరన కళాపూర్ణోదయము 
నందువలె సమస్తకథయు నొకచో కల్పితమగుటయు కలదు. అష్టాదశ వర్ణనలతో 
నలంకరింప బడియుండును. “విభావానుభావసంచారిసంయోగాద్రసనిష్పత్తి అను 
భరతోక్తికి నుదాహరణములై, నవరసములలో నొకటి, (ప్రాయికముగా శృంగార 
మంగిరసముగను, దక్కినవి అంగరసములుగను నుండును. సంధిసంధ్యంగములచేత 
'సుసంధితము లయియుండును. అలంకార సంశోభితములగును - ఇవి ప్రబంధముల 
అంతరంగిక స్వరూపముగా నిర్ణయింపవచ్చును. 

మనుచరిత్రాది ప్రబంధములు : 

ఇవి పైని జెప్పబడిన లక్షణలక్షితములగుట ప్రసిద్ధము. అష్టదిగ్గజము లనబడు 
వారి కృతులలో ధూర్జటి కాళహస్తిమాహాత్యము, రామకృష్ణుని పాండుంగమహాత్మమును 

: భక్తిరసప్రధానములు, శృంగారరస ప్రధానములగు మనుచరిత్రాదులకంటె నివి 
-లక్షణములు. పదునాఅవ శతాబ్ద్యనంతరమున వ్రాయబడిన ప్రబంధములందును, 
శృంగార రసప్రధానములే యత్యధికముగా నున్నవి. కవి కల్పనా విభూషావహ 

| | 

పూర్వవృత్తములగుటచే ప్రబంధములు తత్పూర్వయుగ కావ్యములతో భేదించుచున్నవి. 
సూరనకళాపూర్ణోదయము మాత్రము కల్పితప్రబంధమని చెప్పబడుటచేత నిది తక్కిన 
ప్రబంధములకంటె భిన్నమగుచున్నది. ఈ విషయము సాకల్యముగా మతొక్క యెడ 
చర్చింపబడును. 

(ప్రబంధముల పుట్టుపూర్వోత్తరములు 

(ప్రబంధము పుట్టుకను గుణించి ప్రముఖాంధ్ర విమర్శకులలో బలువురు 
పలువిధముల యభిప్రాయములను వెలిబుచ్చిరి. ఆంధ్రకవిత * శ్రీకృష్ణదేవరాయల 
కాలమున సంస్కృతమునందు గాని, సాటిభాషలగు కర్ణాట ద్రవిడములందుగాని 
కానరాని కావ్యవస్తుకల్పనపు మెల్పులను గల్పించుకొన్న దనియు, నతని యాస్థానమం 
దష్టదిగ్గజముల లనంబడు కవులు వెలసి “నభూతోనభవిష్యతి” యనదగినట్లు 
వింతతీరును మహాప్రబంధములు విరచించిరనియు శ్రీ వేటూరి ప్రభాకరశాస్త్రి గారు 
నుడివిరి. *ప్రబంధఫక్కికి గన్నడ కవితయే మార్గదర్శకమనుట సమంజసమగునని శ్రీ 
కోరాడ రామకృష్ణయ్యగారు భావించిరి. * సంస్కృతములో లక్ష్యలక్షణకావ్యములు 
పెరిగియున్నవి. వాని నాంధ్రుల నుసరించిరి. కావున మన ప్రబంధము, నాటకములు 
నవలల వలెనే క్రమముగా పుట్టిపెరిగినదిగాక దత్తమైనదని చెప్పవచ్చునని శ్రీవంగూరి 
సుబ్బారావుగారు తలంచిరి. (ప్రబంధములను గూర్చి ఇట్లు మూడు మతములు 
ముఖ్యముగా గనబడుచున్నవి. 

1. (వబందధము లాంధ్రమున నాంగ్లకవులచే బుట్టింవబడి నవి; 
అట్టిరచనలుసంస్కృత కర్ణాటకాదులందు లేవనుట మొదటిది. 


2. (ప్రబంధములు కన్నడమునుండి తెలుగులోనికి వచ్చెననుట రెండవది. 

3. ప్రబంధములు తెలుగున గ్రమముగా పుట్టి పెరిగినవి కాక సంస్కృతము 
నుండియే వచ్చినవనుట మూండవది. 

ప్రబంధములందలి కావ్యవస్తు కల్పనపు మెల్పులను గల్పించుటను గూర్చి. 


1. తెలుంగు మెబుంగులు - పుట. 79 
2. నన్నెచోడుని కుమార సంభవము - తెలుంగు పీఠిక. 
3. ఆంధ్రవాజ్మయ చరిత్రము - పుట 281 

వ్రాయుచు శ్రీ ప్రభాకరశాస్త్రిగారు శాకుంతలాది నాటకముల యందు పురాణకథలలో 
జరిగిన మార్పులను బ్రస్తావించి, ఏ ఏ దదధ్రక్షకై'అన్యధావా ్రకల్పయేత్‌' అను శాస్త్ర 
వాక్యమేర్చడిన దనిరి." 

ఈ విషయమును గూర్చి చెప్పుచు, శ్రీవజ్ఞల చినసీతారామశాగన్తిగారు 
“సంస్కృతభాషయందు (శ్రవ్యకావ్యములు రచించుటలో నిట్టి మార్పులు లేకున్నను 
(గగమక్రమాగత నాగరకతా విశేషంబున దృశ్యకావ్యములందు విశేషముగా 
గనబడుచున్నవనిరి.* అనగా (శ్రవ్య కావ్య కథలలో కవి మళ్ళు చేయవచ్చునని 
సంస్కృతయలంకారికులు చెప్పియుండలేదనుటయే వీరి పరమాశయము. ఇట్టి 
. భిన్నాభిప్రాయముల కాస్పదమయిన దగుటచే “ప్రబంధి పరిశీలన మొక _ప్రధానస్థానము 
నధిష్టించుచ్చుది. కనుక ప్రబంధముల యొక్క పుట్టుకను వాని ముఖ్యలక్షణములలో 
నొకటి యగు ప్రసిద్ధ కథలో కవిచేయవలసిన మార్పులను గూర్చిన కొన్ని 
యుబి(పాయుములను ముఖ్యముగా వురన్మరించుకొని, (వబంధముల 
పుట్టుపూర్వత్తదములను సమగ్రముగా బరిశీలింపవలసిన యావశ్యకత యెంతయోకలదు. 
చిత్తశుద్దితో నిష్పాక్షికముగా బరిశీలించి యాథార్థ్యమును గుర్తించి వివరించుటయే 
ఈ వ్యాసము యొక్క యుద్దేశము. 

(ప్రబంధములకంటె పురాణయుగ గ్రంథములను; పురాణయుగారంభమున 
రచింవబడిన (గ్రంథములకంటె, నన్నయ భారతముకంటెను వంపాదుల 
కర్ణాటకరచనలును; వానికన్నను సంస్కృత లక్ష్యలక్షణగ్రంథములును క్రమముగా 
పూర్వములు, పూర్వతరములు, పూర్వతమములుననుట చరిత్రవ్రసిద్ధమును, 
విద్వజ్ఞనవేద్యమును నైనవిషయమే కనుక తెలుంగుభాషా సాహిత్యమునెడల మన 
పూర్వకవులకుగల యభిప్రాయములను దెలిసికొనుట సమంజసము. 


హహహ 


1. తెలుంగు మెజటుంగులు - పుట 81 
2. వసుచరిత్ర విమర్శనము మొదటిభాగము పుట. 9. 

ఆంధ్రభాష : నన్నయాదులు :- 

“ఆద్యప్రకృతిః ప్రకృతిశ్చాద్యే, ఏషా తయో రృవేద్వికృతిః” అని సంస్కృత 
(ప్రాకృతములు రెండును దెనుంగునకు మూలములని నన్నయభట్టారకుండును. “తల్లి 
సంస్కృతంబె యెల్ల భాషలకును” అని కేతనయు, “జనని సంస్కృతంబు 
సకలభాషలకును” అని * వల్లభరాయండును, “తెలుంగున కెల్లం దల్లిదగుందెల్లము 
సంస్కృతభాష” అని “కాజ్రవిగోపరాజును నేకగ్రీవముగా బలికిరి. కాల్డ్‌ వెల్లుగారి 
(దావిడభాషా సిద్ధాంతము గూడ కలదు. కాని అది యిట అప్రస్తుతము. 


సంస్కృతకావ్యములకును గల మంచిగుణములన్నియు దెలుంగు కావ్యములకు 
గలవని విన్నకోట పెద్దనతెలిపెను. తెలుంగు కావ్యములకు పూర్వాంధ్ర కవులలో 
బలువురిట్లాంధ్ర భాషకును సాహిత్యమునకును మూలము సంస్కృత భాషా 
సారన్వతములని దెలువుటచే ప్రబంధచరిత్రను సంస్కృతమున ముందుగా 
బరిశీలించుట సమంజసము కావున ముందుగా సంస్కృత సారస్వతమునందలి 
కావ్యనాటక లక్షణము లాంధ్రప్రబంధ లక్షణములతో నెంతవజకు సరిపోవునో, యే 
యంశములందు భేదించునో, ఆయాశాఖలు తెలుంగు ప్రబంధముపుట్టుక కెంతవఅకు 
దోడ్చడెనో యనునంశము విశదీకరింపబడును. 


వేదశాస్తాదులతోంగాక సంస్కృతపురాణములతో నీ చర్చ ప్రారంభింపంబడును. 
1. పురాణములు : 

“నర్గశ్చ (ప్రతినర్గశ్చ వంశో మన్వంతరాణిచ 

వంశానుచరితం చేతి పురాణం పంచలక్షణమ్‌” 


అని యమరము, సృష్టివిధము ప్రళయముల విధము, రాజవంశపు చరిత్రలు, 
మన్వంతరములు, వంశానుచరితము (మహర్షులు మొదలగు వారిచరితము) లను 


1. ఆంధ్ర శబ్దచింతామణి 

2. ఆంధ్రభాషా భూషణము 

వ. క్రీడాభిరామము 

4. సింహాసన ద్వాత్రింశిక మొదటిభాగము 

పంచలక్షణములతో గూడినవి పురాణములు, ఇవి బ్రాహ్యా ద్యష్టాదశపురాణములు. 
ఇవి గాక యుప పురాణములును గలవు. ఈ పురాణములలోని రాజవంశపు 
చరిత్రలును, మనువుల చరిత్రములును, సంస్కృతాం(ధ్ర కావ్యప్రబంధములకు 
మూలవస్తువులుగా నుండవలెనని దండ్యాదుల కావ్యలక్షణములే తెలుపుచున్నవి. 
'“రాణములలోం గావ్య నాటక ప్రబంధాది రచనలపొలుపులు సుకుమారదృశ్యములై 
యుండు” నని శ్రీ వేటూరి ప్రభాకర శాస్త్రిగారనిరి. 


2. ఇతిహాసములు : భారతరామాయణములు. 


“ఇతిహాసమ్‌పురావృత్తమ్‌, అని అమరము, ప్రాచీనచరిత్రబోధకములగు 
వ్యాసాదిమహర్షి ప్రణీత భారతాదు లితిహాసములు. రాజశేఖరుండు, కావ్య మీమాంస 
తృతీయాధ్యాయములో “సాతు మవోమునిః (ప్రవృత్తవచసో రామాయణమ్‌ 
ఇతిహాసవ్‌........ ” అని రామాయణమును ఇతిహాసమని చెప్పుటయేగాక, 
ఇతిహాసముగూడ పురాణభేదమే యని తెలిపెను. 


“జగతోయాత్ర నిబద్ధంతద్‌ విజ్లేయంపురాణమితి, పురాణప్రవిభేద ఏవేతిహాసః 
ఇతి ఏకే సాచ ద్విధా, పరిక్రియా పురా కల్పాభ్యామ్‌, య దాహుళొ పరిక్రియా పురాకల్చ 
ఇతిహాసగతిర్‌ ద్విధా స్యా దేకనాయకాపూర్వా, ద్వితీయా బహునాయకా తత్ర 
రామాయణమ్‌ భారతం చోదాహరణే” 

జగద్యాత్రను నిబంధించునది పురాణము ఇతిహాసముకూడ పురాణభేదమే. 
పరి(క్రియా పురాకల్పమని యదిరెండువిధములు. ఏకనాయకము పరి(క్రియ; 
బహునాయకము పురాకల్పము. రామాయణ భారతములు వీనికి వరునగా 
నుదాహరణము లనిరాజశేఖరుని మతమగుటచే నేకనాయక మగు రామాయణము, 
కుమారసంభవాది కావ్యములకును వసుచరిత్రాది (ప్రబంధములకును; మణీయు 
బహునాయకమగు భారతము, రఘువంశాది కావ్యములకును 'మనుచరిత్రాది 
(ప్రబంధములకును, మార్గదర్శకమయ్యె ననవచ్చును. ఇంతేకాక “ఇతిహాస ప్రసిద్ధంవా” 
అనుదండివచనము ననుసరించి యీ యితిహాసములును, బూర్యోక్త పురాణముల 


1. తెలుంగు మెజఖుంగులు వుట. 48 

వలెనే సంస్కృతాంధ్రకావ్యప్రబంధములకు కథావస్తు సముదాయమును టబ్రసాదించిన 
వనుట స్పష్టము. 

“రామాయణ మితిహాస మనుటకన్నను నాదికావ్యమను పేరనే మిక్కిలి 
ప్రసిద్ధమయినది. ఇది యర్వాచీనులగు భాస కాళిదాసాదులకు రసపోషణవిధానమును 
నేర్చినది.” రామాయణము ప్రబంధము. ఇందలి ప్రధానరసము శృంగారము. సీత 
ప్రబంధనాయిక రాముడు ప్రబంధనాయకుండను రామాయణ వ్యాఖ్యాతయగు 
గోవిందరాజు నభిప్రాయ మీవజకే తెలుపబడెను. కావున పై విషయములందు 
రామాయణము ప్రబంధములకు మార్గదర్శక మయ్యెనని చెప్పవచ్చును. 

8. బృహత్మథ : 

సంస్కృత పురాణములును, భారత రామాయణములును, సంస్కృత 
సాహిత్యరచనలలోం గవుల కెంతగాం దోడ్చిడినవో, గుణాధ్యుని బృహత్మథయు 
నంతగా దోడ్చడిన దనవచ్చును. రామాయణ భారతాదుల నుండి కథలను గైకొని, 
కావ్యరచన చేసిన కాళిదాసు భారవి మాఘకవుల వంటి కొందటబు తక్కందక్కిన సంస్కృత 
కవులందలును నించుమించుగా నీ బృహత్మథ నుండియే కావ్యవస్తువును గ్రహించి, 
రసవత్తరమగు వినూత్న కల్పనలతో గావ్యనాటకాదులను రచించి రనుట యతిశయోక్తి 
కానేరదు. సుబంధు, బాణుండు, దండి, ధనంజయాదు లెందటొ తమరచనలో 
బృహత్మథను స్తుతించిరి. భాసుడు ప్రతిజ్ఞాయౌగంధ రాయణ, స్వప్నవాసవ 
దత్తరూపకథలను బృహత్మధనుండియే గ్రహించెను. కాళిదాసు మేఘసందేశములో 
“ఉదయనకథ” లను స్మరించి దీనిని సూచించెను. సుబంధువాసవదత్త కథానాయిక 
మాత్రము బృహత్మథ లోనిదే. కాని కధను కవి తన యిష్టానుసారముగా మార్చి 
యన్యవిధమున రచించెను. “బాణుడు బృహత్మథ లోని కాదంబరి చంద్రాపీడులకథనే 
గ్రహించి, యవాంతరకథలతో మనోహరముగా రచించెను. * శ్రీహర్షుని ప్రియదర్శికా 
రత్నావళులకు వత్సరాజే నాయకుండు యౌగంధరాయణ రుమణ్వంత వసంతక, వాసవ 

దత్తాదులు బృహత్మథావనవీధుల విహరించినవారే. నాగానంద కథాకల్పతరుమూలము 
బృహత్మథావనియందే కాననగును. విశాఖదత్తుని ముద్రారాక్షసమునకు బృహత్మథలోని 
నందమౌర్య కంథాంశమేమూలము” 'ఇట్లత్యంత ప్రసిద్ధములగు సంస్కృత నాటక 
నాటికా కథాకావ్యముల కథలకు బృహత్మథయే మూలమనుట యాథార్థ్యము 
నుచ్చరించుటయే కథా కావ్యములన్నింటికిని బృహత్మథ తల్లి.” 

కేవల కల్పితరూపకములలో నన్నివిధముల నవిమారక మగ్రస్థానమున కర్షమని 
సంస్కృత కవిజీవితములు 75 పుటలో కలదు. కాని దానికధకును మూలము 
బృహత్మధలోనే కలదు. 'లంబకము పదునాలు” త. లోని “మాలవాని కొడుకు 
రాజకన్యను బెండ్లాడినకథయే యవిమారకములోని ప్రధానకధకు మూలము. ఈ 
కథయందలి (ప్రధాన విషయములను మాత్రమిట నుటంకింతును. 


ఇందును రాజకుమారి పేరు కురంగియే. ఆమె విహారార్థ ముద్యానమున 
కేగుచుండ మత్తగజ మెదురుపడి యామెకు బల్లకీతోకూడ నెత్తుకొని పరుగెత్తుచుండును. 
ఆత్తణింగోడెగాండగు మాలవాండొక డడ్డుపడి, యొక్క వ్రేటున మదగజతుండంబు 
ఖండంబుగావించి, ప్రాణభయార్తినున్న రాజకన్యను రక్షించును. తదాదిగా నామె 
తన చిత్తంబున వానింబెనిమిటి గా వరించి, తద్వియోగంబు దుస్సహంబగుట, విరహాగ్నిం 
బొగులుచుండును. వాడును నామెను బడయుట కర్షమగు నాభిజాత్యంబు తనయందు 
మృగ్యంబగుట చింతించి, చింతాకుల మానసుండై విరహాగ్ని నార్చ ద వాగ్నింజొచ్చును. 
అగ్నిదేవుండు ప్రత్యక్షమై “తనకు బ్రాహ్మణ కన్యయందు వివాహమునకుం బూర్వమున 
నాతండుద్భవించుటయు, కన్యాత్వభంగభయ(త్రస్తులయి మాలలు మేంకపాలతో 
నాకానీనుని సాంకుటయు దేవాంశసంభూతుండగు వాండు కురంగిని బెండ్లాడి సఫలీకృత 
మనోరథు దగుననియు నిట్లు సర్వంబు వాని కెటింగించి యంతర్థాన మగుటయు, 
ననంతరమున నీకురంగితో న విమారకునకుం బరిణయమగుటయు, నిందలి 
కథా క్రమము. 
a 

అవిమారకములోని (ప్రధానకథయు నచ్చముగా నిట్లేయున్నది. కవికిం గథను 
మార్చు స్వాతంత్ర్యము గల్టుటచేం గొన్ని మార్పులు చేసినను ముఖ్యాంశమును భాసుం 
డు చెజచలేదు. అవిమారకుండు క్షత్రియపుత్రుండుగను, సుదర్శనయను రాణికి, 
వివాహపూర్వమున నగ్నిదేవుని వలన జన్మించి, ముని శాపమున మాలండయినట్లును 
గవి యిందు కల్పించెను. బాసుండు చేసిన యితర కల్పనల కీయవిమారకుని కథతో 
ననేకవిధముల పోలికగలిగిన (లంబం. 12.త. 12) బేతాళుని పదునైదవ కథలోని 
సంఘటనల మూలము లనందగి యున్నవి. ఇటనిది యప్రస్తుతముగనుక దానిగొడవ 
(ప్రసావింపను. పై రెండు కథలను జోడించి భాసుండు “అవిమారకము” ను రచించెను. 
బృహత్మథ ప్రాధాన్యమిట్టిది. 

కాళిదాసు అభిజ్ఞానశాకుంతలము : 


ఆంధ్రకథాసరిత్సాగరము లం. 12.త. 27 లోని 20వ కథ, శకుంతలా 
దుష్యంతుల కథయే. ఇందలి కథ భారతమునందలి దుష్యంతుని కథ కంటె విశిష్టమై 
వివాహపర్యంతముగల కాళిదాస శాకుంతల కథాంశములతో సన్నిహిత సంబంధము 
కలిగియున్నది. ఇందలి ముఖ్యవిషయములు - i 


చంద్రావలోకుండు చిత్రకూటనగరపు రాజు. అవివాహితుండు. ఒక నాండు 
పరివారముతో వేంటకేగును. వేంట వర్ణింపంబడినది. _గుట్ట్రమతని నొక దూరపు 
వనమునకుం గొంపోవును. చెంతనున్న సరోవరమున స్నాతుండై సేద దీరి 
విశమించుచు, నొకయశోక మూలమున సఖియతో నున్న యొక కాషాయ 
వస్త్రధారిణియగు చక్కని తాపసకన్యను గాంచును. అతండామె సౌందర్యముచే నాకృష్ణుం 
డయి చెంతకేగి, తనసౌందర్యమున కచ్చెరువొందుచున్న వారిచే నాతిధేయసత్మారము 
నందును. అనంతర మామె వృత్తాంతము నడుగంగా, నామె కణ్వమహాముని 
పెంపుడుకూతురనియు, మేనకకుంగన్న కూతురనియుం బేరు చంద్రప్రభయనియు 
చెలికత్తె తెలుపును. కణ్వాశ్రమము చెంతనే కలదని చెప్పగా రాజు నటకేగి మునిని 
సందర్శించి నమస్మరించును. కణ్వమహాముని వేంటవలని దోషములను దెలిపి, 
“ఘాతుకపు యమకేళి” యగు మృగయావ్యసనమును మానుమని బోధించును. 
రాబట్లుచేయుదునని వాగ్దాన మొనర్చంగా మౌని సంతసించి వర మడుగు మనును. 

రాజు చంద్రప్రభను గోరంగాం దగినవరుండని భావించి యామె నాతని కిచ్చి వివాహ 
మొనర్చును. ఆశ్రమాంతము వఅకు వధూవరులను దాపసులు సాగనంపంగా న్పపుం 
డు నిజవురమునకు బయలుదేజును. మార్గమధ్యమున నా రాత్రి వీరికిం 
(బ్రథమసంగమము చెప్పంబడినది. సంభోగశ్ళంగార వర్ణనము వివరముగా గలదు. 
తర్వాతి కథ వేజుగానుండును.  ఇట్లీ కథ వివాహమువణకుంగల కాళిదాసు 
నాటకకథతో సన్నిహిత సంబంధము కలిగియున్నది. శాకుంతల నాటకము నందలి 
ప్రసిద్ధములగు రమ్యభావము లనేకములు బృహత్మథలో నెడనెడంగాననగును. కావున 
కాళిదాసుగూడ బృహత్మథ నుండి కొంత (గ్రహించెననుటకీ చర్చ తోడ్చడుచున్నది. 


దండి దశకుమార చరిత్రము : 


ఇది కేవల కల్పితమైనట్లే తఅచు భావింపబడుచున్నది." కాని దీనికిని మూలము 
బృహత్మథయే యనందగియ్నుది. ఇందలి పండైెండవలంబకము ప్రథానకథయగు 
మృగాంకదత్తుని కధయే దశకుమార చరిత్ర కథాకల్పనకుం టబ్రేరకము. 


మృగాంక దత్తుండను రాజకుమారుండు “శశాంకవతి” యను నుజ్జయినీ 
రాజకుమారిక సౌందర్యాదులను గూర్చి విని, యామెను దర్శించుటకై, విక్రమకేసరి, 
గుణాకర, విమల బుద్ధి, విచిత్ర కథక, భీమపరాక్రమ, ప్రచండశక్తి, శ్రుతధి, వ్యాఘసేన 
స్థూలబాహు, మేఘబల, దృఢముష్టులను బదునొకండ్రు మంత్రులతో బయలుదేరి 
పోవుచుండగా మార్గమధ్యమునం గారణాంతరములచే నిందనేకులు రాజును 
విడిపోవుటయుం దిరిగి కలిసికొనుటయు జరుగును. అట్లు వారు తమ రాజును 
గలిసికొనిన పిమ్మట వారి వృత్తాంతములను బ్రశ్నింపంగా వారు తమ తమ 
యద్భుతానుభవములను రాజునకు గథలుగా వినిపింతురు. అనంతరము 
“శశాంకవతి” గైకొని రాజు మంత్రులతోం దన పట్టణము జేరుకొనును. ఇది 
సంగ్రహింపంబడిన  మృగాంకదత్తునికథ. దండి దశకుమారచరిత్ర కధయు నిట్టిదే 
కదా. 

ఇందు రాజకుమారునిపేరు రాజవాహనుండు. అందు రాజకుమారుని పేరు. 


మృగాంకదత్తుండు. మృగాంక శబ్దమునకును రాజ (చంద్రుడు) నియే అర్థముకదా. 
కథాసరిత్సాగరములోని ప్రధానకథ “నరవాహనదత్తు”ని గూర్చివది, ఈ పేరునుండి 

“వాహని శబ్దమును మృగాంకశబ్దము నుండి రాజి పదమును గ్రహించి 'రాజవాహనుం 
డని” దండి తన దశకుమార చరిత్ర నాయకునకుం బేరుంచెనని యూహింపవచ్చును. 
ఇది యెట్లు న్నను మృగాంకదత్తుని కథమాత్రము దశకుమారచరిత్ర కథవంటిదే యనుట 
నిస్సందేహము. అందలి కొన్ని యవాంతరకథలు బృహత్మథయందును గలవు. కావున 
దండి దశకుమారచరిత్రమునకును బృహత్మథయే మూలమనందగియున్నది. 

ఇట్లు గుణాధ్యుని బృహత్మథ, సుప్రసిద్ధ ప్రాచీన సంస్కృతకవుల నాటక 
నాటికలకును, గథాకావ్యములకును, మూలభూతమయి యున్నది. ఇంతేకాక 
యిందు సమస్త కావ్యవర్ణనలును గలవు. భాస కాళిదాసాది మహాకవుల మహోన్నత 
భావపరంపరలకును, గల్పనలకును నిందుంబోలిక లనేకములు కలవు. మనోహర 
ప్రకృతి వర్ణనలకు నిది పట్టుకొమ్మ, అలంకారముల కాలవాలము. ఉపమా 
ద్యలంకారములే కాక, సుబందు బాణాది కథా కావ్యకర్తలు తమ కావ్యములందు 
విశేషముగా నుపయోగించిన శ్లేషోపమ, విరోధాభాస, పరిసంఖ్యా ద్యలంకారములను 
నిందుంగలవు. ఇందలి యనేక కథలయందు శృంగారమే (పధానరసము. 
వీరశాంతాదులును నంగభూతరసములుగాంగలవు. కొన్నిటి నంగీభూత రసములుగను 
వెలసినవి. ఒక్కమాటలోం చెప్పవలెననన్న సమస్త సంస్కృతసాహిత్య ప్రపంచము నిం 
దంతర్గర్భితమై యున్నది. వాసవ దత్తవత్సరాజుల (పేమవివాహ గాధలిందుంగలవు. 
అనేక నాటికలును గథా కావ్యములును బృహత్మథ నుండియే సంస్కృతమునకు జలజల 
సెలయేళ్ళవలెం బ్రవహించినవి. ఇట్టి ద్వివిధ కావ్యముల నుండియే ముఖ్యముగా 
సంస్కృతమున నైషధమువంటి ప్రబంధములు పుట్టినవి. నైషధమున మొదటి శ్లోకము 
“నిపీయయస్య క్షితి రక్షణః కథా” యనియు, రెండవశ్లోకమును 'రసైకథాయస్య” 
ప్రారంభించుటయు, మూండవ శ్లోకమునందును “స్మృతా రసక్షాళన మేవతత్మథా” 
అనుటయు గమనింపందగియ్నుది. మల్లినాథుండును వ్యాఖ్యానారంభములో నిట్లే. 
'నైషధకథామృత కావ్యబంధః అనెను. కన్నడసాహిత్య విమర్శకులును దమభాషలో 
బ్రథమ(షప్రబంధమగు లీలావతిని గూర్చి వ్రాయుచుం దద్రచనకు నంస్కృత 
నాటకములును, గథా కావ్యములును మూలమైనట్లు అభిప్రాయపడిరి. ఈవిషయము 
విపులముగా మతొక్సచో వివరింపంబడును. ఈ విధమున నీ బృహత్మథ ప్రత్యక్షముగను, 
బరోక్షముగను నాంధ్రప్రబంధములతో నెంతో కాకున్న కొంతయైనను సంబంధము 

గలిగియున్న దనుట నిస్సంశయము. సూరనకవి కళాపూర్ణోదయముపై బృహత్మథా 
(ప్రభావము స్వల్పముగను, కాదంబరి ప్రభావ మధికముగనునున్నట్లనేకుల మతము. 

గాథాసప్తశతి :- 

ఇదియును మహారాష్ట్ర ప్రాకృతమున వ్రాయంబడినదైనను, సంస్కృతాంధ్ర 
కావ్యప్రబంధములపై శృంగార విషయమునం జూపిన ప్రభావ మధిక మగుటచే దీనిని 
విస్మరించుట భావ్యమును, సంస్మరించుట సంస్తుతియు గానేరవు. హాలశాత వాహనునిచే 
క్రీ.శ. ప్రథమశతాబ్దినిం గూర్చంబడిన యిందలి 700 గాథలును (శ్లోకములు) 
శృంగారరస (ప్రధానము లనుట విద్వజ్ఞన లోకవేద్యమే. కాళిదాసరచనల నుండియు, 
గాథాసప్తశతి నుండియు సంస్కృత సాహిత్యము శృంగారరసము నధికముగా 
గ్రహించెను. గాధానప్తశతి నుండియు, కాళిదాసాది సంస్కృత కవిరచిత 
కావ్యప్రబంధము నుండియు నాంధ్రసాహిత్యము శృంగారరసము నధికముగా 
(గ్రహించెను. శాలివాహన సప్తశతిని శ్రీ నాథుండాంధ్రీకరించిన వెంటనే తెనుంగునం 
ప్రబంధయుగ మారంభమగుట నువిదితము. కాన కావ్యప్రబంధములలో 
శృంగారరసము (ప్రాధాన్యము వహించుటకు గాథాసప్తశతి మూలకంద మనినను 
నతిశయోక్తి కానేరదు. ఆంధ్రప్రబంధముల కాది బంధువు శాతవాహన గాథాసప్తశతి, 

వాత్స్యాయన కామసూత్రములు :- 

దీని రచనాకాలము క్రీ.శ. మూండవ శతాబ్దియని చెప్పంబడు చున్నది. 
భాసకాళిదాసుల రచనలు దక్కందక్కినవన్నియు (సంస్కృత కావ్యములు) దీని తరువాత 
వ్రాయంబడినవే. ఇది పురుషార్థములలో దృతీయ మగు గామమునకుం బ్రాధాన్యమొసంగి 
తక్కిన పురుషార్థములవలె నదియు నుపాదేయమే యనుమతమును స్థాపించినది. 
భరతశాస్తము తరువాత స్త్రీ పురుషజాతులను, తల్లక్షణాదులను సూక్ష్మముగాం 
బరిశీలించి నిర్వచించిన నియమబద్ధము గావించిన స్త్రీపురుష శృంగారమును 
శాస్త్రముగాం జర్చించి నియమబద్ధము గావించిన దీశాస్తమే కావ్యప్రబంధాదులందుం 
గావింపంబడు నుభయవిధ శృంగారరవర్ణన లీశాస్తనియమిత లక్షణాదులననుసరించి 
పుట్టినవే. ఈ (గ్రంథము ననుసరించి శాతవాహనుల నాంటి సాంఘికజీవిత మిట్లు 
వర్ణింపంబడినది. 

“ఇందు నాగరక జీవితము వర్ణింపంబడినది. ఇండ్లు, గృహోద్యానములు, 
సుగంధ(ద్రవ్యములు, తాంబూలద్రవ్యములు ద్యూతవ లకములు, పక్షులు గల 
పంజరములు, అద్దములు, కోడిపందెములు, పొట్టేళ్ళ పోరాటములు మున్నగునవి 
వర్ణింపంబడినవి. వినోదక్రీడలు, విద్యాగోష్ణులు, వేశ్యాభవన సమావేశములు, 
మధుపానము, వనవిహారములు, వెన్నెలజాగరములు మొదలుగనవి వారి వినోదములు 
(స్రీలు చతుష్షష్టి కళాపారీణులై యుండిరి. నృత్యసంగీతములందు వారు 
ప్రత్యేకాభినివేశము గలిగియుండిరి. ఇట్లు నాగరకజీవితము సమస్త సౌకర్యములు గలిగి 
సుఖస్వప్నముగా నుండెను". 

ఈ వ్రాంతలను బట్టి చూడంగా శాతవాహనుల నాంటి మానవసమాజము 
నందలి భోగానుభవములే కామసూత్రములలోని కెక్కి పదంపడి యష్టాదశ కావ్యవర్ణనల 
రూపమునను, కావ్యవిషయములుగను, దండ్యాదులచే నలంకారగ్రంథములందు జెప్పం 
బడెనేమో యనియూహించుటకు వీలగుచున్నది. ఇది యెట్లన్నను శాతవాహనుల 
కాలమున రచింపంబడినవగు బృహత్మథ. గాథాసప్తశతి, వాత్సాయన కామసూత్రము 
లను నీ గ్రంథత్రయప్రభావము తర్వాతి సంస్కృత సాహిత్యముమీందను, దీనిననుసరించి 
పుట్టిన కన్నడము మీందను నాంధ్రసాహిత్యము మీందను నందును ముఖ్యముగాం 
బ్రబంధ సాహిత్యముపై నధికముగాంగలదని చెప్పకతప్పదు. 

4. నాటకములు :- 


ఇవి దశరూపకాదులు, స్వప్నవాసవదత్తా శాకుంతలాదులు 
“మృదులలితపదాధ్యం గూధశబ్దార్థహీనం 

జనపద సుఖబోధ్యం యుక్తిమత్‌ నృత్యయోజ్యం 
బహుకృతరసమార్గం సంధిసంధానయుక్తం 

స భవతి శుభకావ్యం నాటక (ప్రేక్షకాణాం” 

“సాంగై ర్ముఖ ప్రతిముఖ గర్భ మర్మోప సంహృత్రైః 

పూర్వం ప్రకృతి రన్యేషా మాధికారికవృత్త వత్‌: 

వీర శృంగారయో రేకఃప్రధానః యత్ర వర్వ్వతే 


1. శ్రీ ఖండవల్లి లక్ష్మీరంజనముగారి 'సంస్కృతి-చరిత్రి పుట 133 

ప్రఖ్యాతనాయకోపేతం నాటకం తదుదాహృతమ్‌”, 


నాటకములు కూడ కావ్యములే, ఇవి దృశ్యములు; సర్గబంధాదులు, 
(శ్రవ్యములు, ఇది ముఖ్యభేదము, కావ్యలక్షణములు నాటకలక్షణముల ననుసరించి 
పుట్టినవే. మొదట దృశ్యములగు నాటకములందు రసభావములును; కావ్యములందు 
వర్ణనాలంకారాదులును ప్రధానములుగా నుండెను. క్రమముగా, నాటకములు 
రసభావములను గావ్యముల కొసంగి వర్ణనాదులను కావ్యమునుండి (గ్రహించెను. 
నంభాషణలు నాటకములందును వర్గనాదుల కావ్యములందును నధికము. 
పైనుదాహరించిన గుణతారతమ్యము వలననే “కావ్యేషు నాటకం రమ్యువ్‌, 
నాటకాంతంహి సాపాత్యమ్‌” అను నానుడులు పుట్టినవి. 


5. నాటికలు మాళవికా రత్నావళులు : 


నాటికకూడ రూపవిశేషమే. దీనికి భరతముని ప్రత్యేకముగా లక్షణము చెప్పలేదు. 
దశరూపకకర్త దీనిని సంకీర్ణరూపక మనెను. సంకీర్ణములందు నాటిక మాత్రమే 
('ప్రయోగార్హమని చెప్పెను. నాటకమునుండి “వఖ్యాత నృవనేతృత్వమును, 
ప్రకరణమునుండి" బుద్ధికల్పితవస్తుత్వము'ను నాటిక యందు గ్రహింపబడినట్లు 
సింగభూపాలుండు నుడివెను. సాహిత్యదర్చణ కారుండు దీని నష్టాదశోపరూపకములలో 
జేర్చెను. ప్రతాపరుద్రీయమున నాటిక పేర్మొనంబడినట్లు లేదు. 


1. “నాటికయందు వృత్తము కవికల్పితము. స్త్రీల బాహుళ్యము, అంకములు 
నాలుగు. ప్రఖ్యాతుండు ధీరలలితుండునగు నృపుండు నాయకుండు; రాణికిజెందినదికాని 
సంగీతవ్యాపారమున నున్నది, నృపకులమునకుం జెందిన నవానురాగయగు కన్య 


నాయిక...” 


ఇతర లక్షణములును కొన్ని గలవు. ఇందు రాణియిష్టముచే నాయికా 
నాయకులకు చివఅకు వివాహమగును. నాటికలలో నాటకములందు కంటె విదూషకుని 
nn క 

2. నాట్యశాస్తము అధ్యా. 16 శ్లో, 108 

3. ప్రతాపరుద్రీయము నాటకప్రకరణము శ్లో. 33, 34 

1. ఆంద్ర ప్రతాపరుద్రీయము - పుట 211-54 


* 

ప్రాముఖ్యమధికము. ఇందు విదూషకుడు నాయకునకు 'కార్యాంతరసచివుండు” 
తఅచుగా శాకుంతలాది శృంగార ప్రధాన నాటకము లందే విదూషకుండు గోచరించును. 
అన్యరస(ప్రధానములగు నుత్తర రామచరిత్ర, ముద్రారాక్షసాదులలో విదూషకుండు లేం 
డు. మజియొక ముఖ్య విషయమేమన నాటికలలో గథ యించుమించుగా సమానమగా 
నుండును. అంగిరస మన్నిటను శృంగారమే. నాయకుడు ప్రత్యక్షముగనో లేక 
చిత్రపటాదులందో నాయికనుగాంచి వలచును. విదూషకుడు నర్మసచివుండయి 
సంధానకర్తగా వ్యవహరించును. రాణివలన నెడబాటును తుదకామె వలననే 
నాయికానాయకులకు సమాగమము కలుగుటతో నాటికల కథ ముగియును. కొన్ని 
నాటికలలో బౌద్ధపరివ్రాజికలు సిద్ధయోగినులుమొదలగువారు నాయికకు రహస్య 
సహాయికలుగా నుందురు. క 


నాటికాలక్షణము లనేకము లాంధ్రప్రబంధములందును కానవచ్చును. 
నాటకములందు (ప్రబంధములతో నింతదగ్గజీ సంబంధము శాకుంతలాది 
శృంగారనాటకములలో గొన్నిట మాత్రము కొంతవణకు కననగును. వీరశాంతాదులును 
నాటకములం దంగిరసముగా నుండును. ఆంధ్రమున నిట్టి ప్రబంధములు మృగ్యములు. 
ఉత్తరహరివంశము, వల్నాటి వీరచిరత్రము మాత్రము వురాణయుగమున 
వీరరసకావ్యములుగా నున్నవి. భారత రామాయణముల మాటవేటు, ప్రబంధములందు 
వీరరరసప్రధానము లంతగా లేవు. కాళహస్తిమహాత్య, పాండురంగమహాత్యములు 
రెండును ప్రబంధయుగమున భక్తికావ్యములు. వాని స్వరూపమే వేటు. శైలివిషయమున 
నివియును మనువసుచరిత్రాదులను బోలెం[బౌఢములు. నాటి కలయందన్ననో 
శృంగారమే అంగిరసము. ప్రబంధములును నిట్టివే. ప్రాయికముగాం ప్రబంధ 
నాయకులును ప్రఖ్యాతులు మటియు ధీరలలితులే. రామాభ్యుదయ నాయకుడు 
శ్రీరాముండుగాన నతండు ధీరోదాత్తుండే. స్రీల బాహుళ్యము ప్రబంధము లందును 
దజచు గనవచ్చును. వరూధిని యామె చెలులగు రంబాదులు పలువురు మనోరమ, 
ఆమెచెలులు వీరు స్వరోచిని వివాహమాడిరి. ప్రబంధ నాయికలును బ్రాయికముగాం 
జీ కన్యలే. సత్యభామ, చంద్రమతివంటి కొందలు మాత్ర మిందుల కపవాదములు. 
వసుచరిత్రలో సచివుండే నర్మసచివుండుగా వ్యవహరించును. విజయవిలాసమున 

విదూషకుండే కలందు. మల్లనకవి రాజశేఖరచరిత్రమునందు యోగిని కనిపించును. 
మనుచరిత్రమునందలి మంత్రసిద్ధుండు ప్రవరవరూధినుల పరస్పరసందర్శన కారకుం 
డయ్యాను. నా .ఎకానాయకులు వత్యక్షముగనో, చితవటాదులందో 
స్వప్నములందొయొండొరులను జూచి వలచుట ప్రబంధము లందును గలదు. 
విప్రలంభము రెండింటను సమానమే. ఎల్ల నాటికలకథాసార మొకటియైనట్లే యెల్ల 
ప్రబంధముల కథాసారము నొక్కవిధమైనదని చెప్పుట కలదు. నాటికలనుండి రాణి 
పాత్రను మాత్రము తొలగించి చూచిన నాటికాకథలు ప్రబంధకథలతో నభేదము 
కలవగును. నాటికలయందును కృత్యాదిలో నాందీ ప్రస్తావనలలో నిష్టదేవతాస్తుతియుం 
కవిప్రశంన, కావ్యప్రశంసయు చూడనగును. రచనా విధానము నవియు 
గద్యపద్యాత్మకములే. ఒక్కమాట. ఇతరాంధ్రప్రబంధములయందెందును గానరాని 
నత్యభామావ్రణయకోవం. శ్రీకృమ్ణని యనునయ వృత్తాంతమును గల 
పారిజాతాపహరణ ప్రథామాశ్వాసకథ విలక్షణమైనది. కాని పైని జెప్పిన విషయములు 
సమస్తసంస్కృతనాటికలయందును సమానములే. ఇవ్విధమున సంస్కృత నాటికలప్రభావ 
మాంధ్ర(ప్రబంధముల యందత్యధిక మనుట విస్పష్టము. 

6. మహాకావ్యములు భామహాదులు : 

ఇవి సర్గబంధములు, రఘువంశాది పంచకావ్యములు, హర్షనైషధాదులును 
మహాకావ్యములు, సర్గబంధము అభినేయార్థము. అఖ్యాయికా కథా, అనిబద్ధమని యైదు 
విధములుగా భామహుండు చెప్పిన కావ్యభేదములలో సర్గబంధము మొదటిది. ఇతని 
తరువాతివాడగు దండ్యాచార్యుని మహాకావ్యనిర్వచనము సమగ్రమైనది. 

“సర్గబంధో మహాకావ్య ముచ్యతే తస్యలక్షణమ్‌ 

ఆశీ ర్నమస్కియా వస్తు నిర్దేశోవాపి తన్ముఖమ్‌ 

ఇతిహాసకథోధ్భూత మితరద్వా సదాశ్రయమ్‌ 

చతుర్వర్గ ఫలోపేతమ్‌ చతురోదాత్తనాయకమ్‌; 

నగరార్జవశైలర్తు చంద్రార్మోదయ వర్షనైః 

ఉద్యాన సలిలక్రీడా మధుపాన రతోత్సవైః 

విప్రలంఖై ర్వివాహైశ్చ కుమారోదయ వర్ణనైః 

మంత్ర దూతప్రయాణాజి నాయకాభ్యుదయై రపి 

అలంకృత మసంక్షిప్తం రసభావనిరంతరమ్‌ 

సర్లె రనతి విస్తీర్ణైశ్రావ్యవృత్తై స్సుసంధిభిః 

సర్వత్ర భిన్న సర్గాంతైరుపేతం లోకరంజనమ్‌ 

కావ్యంకల్పాంతరస్థాయి జాయతే సదలంకృతి 

న్యూనమప్యత్ర యెైజైళ్చిత్‌ అంగైః కావ్యంనదుష్యతి 

య ద్యుపాత్తేషుసంపత్తిః ఆరాధయతి త ద్విదః” 

క్రీ. శ ఏడవ శతాబ్ద్యంతమున కిట్లు సంస్కృతమున మహాకావ్య నిర్వచన 
మేర్చడెను. కావ్యములందును ప్రబంధములందతిప్రాధాన్యమును వహించిన యష్టాదశ 
వర్ణనములను మొదటచెప్పిందితండే. భామహునికన్నను దండియే(ప్రాచీనుండను 
మతమును గలదు కాని భామహుండే ప్రాచీనుండనుట బహుజనాంగీకృతము. భామహుం 
డు “మంత్ర, దూత, ప్రయాణాజి, నాయకాభ్యుదయైశ్చయ'త్త నెదు వర్ణనలనే 
సర్గబంధములకు విధించెను. 

అగ్ని పురాణము: 

అగ్ని పురాణము దండిభామహుల యలంకారగ్రంథములకంటె బ్రాచీనమని 
యాధునిక విమర్శకులలో కొందజిమతము. ఇది యర్వాచీన మని మటికొందళు. 
సమగ్రమైన కావ్యనిర్వచనము, కావ్య (అష్టాదశ) వర్ణనల ప్రసక్తియు నీయగ్నిపురాణమున 
గలదు. ఇందలి మహాకావ్య నిర్వచనము దండ్యాదుల కావ్యనిర్వచనమును బోలి 
యుండుటేగాక కొన్ని విశేషములనుగూడ దెల్పినది. కావ్యస్థానము (వర్ణనలు) లిందు 
విభావములుగా పరిగణింపబడినవి. రుద్రటుడు వీనిని కావ్యస్థానము లనెను. భోజుం 
డు సరస్వతీ కంఠాభరణము నందు వీనినే అర్భాలంకారములనెను. హేమచంద్రుండు 
కావ్యానుశాసనమునందు 'శబ్దార్థవైచిత్రో పేతం కావ్యమ్‌” అని చెప్పి యీ వర్ణణలను 
భయ వైచిత్ర్యములలో జేర్చి చెప్పెను. విష్ణుపురాణమునందు, ఆశ్రమపాదప వర్ణనము? , 
దూతీవచనవిన్యాసము, అసతీచరితాద్భుత వర్ణనము, తమస్సు, మరుత్తు మజియు 

నితరములగు విభావములు మహాకావ్యములలో బోషితములై యుండునని చెప్పబడెను. 
రీతివృత్తులకును నిందుస్థాన మొసగబడెను. పై కొన్ని వర్ణనములను దండి చెప్పకున్నను 
గావ్యప్రబంధములలో వీనిలో గొన్ని కనవచ్చునునే ఉన్నవి. రుద్రుటుండు మణతికొన్ని 
యధికముగా జెప్పెను సాహిత్యదర్పణకారుండిరువదిరెండు వర్ణనలను జెప్పెను. ఆంధ్ర 
లాక్షణికులలో విన్నకోట పెద్దన దండిననుసరించి పదునెనిమిది వర్ణనలనే చెప్పగా 
తరువాత నప్పకవి ప్రబంధములందిరువదిరెండు వర్ణనలు చెప్పవలెననెను. కావున 
.సంస్కృతకావ్యములందును నాంధ్ర ప్రబంధములందు వలెనే యష్టాదశ వర్ణనలేకాక 
యధికవర్ణనలును గలవని తెలియుచున్నది. దండిచెప్పిన యీ సర్గబంధమనుమహాకావ్య 
లక్షణములే యించుమించునాంధ్రప్రబంధలక్షణములై యున్నవి. ఒక ప్రధాన 
విషయమున మాత్రము కొంతభేదము కనబడుచున్నది. ఆంధ్రప్రబంధముల కథ 
లితిహాసాదుల నుండి గ్రహింపబడినవే. కాని యవి యథాతథముగ గాక కొన్ని 
మార్పులతో (ప్రబంధములందు వర్ణింపబడియున్నవి. ఇట్టి మార్పుల విషయమున 
దండి స్పష్టముగా నేమియు వచింపలేదు. 
రుద్రటుండు : 


దండ్యాచార్యునకును నానందవర్థనునకును నడుమనున్నవాండు రుద్రటుండు. 
“ఇతడు 'సంతి ద్విధాః ప్రబంధాః అను నిత్యాదిశ్లోకములచేకావ్యము లనియు 
కథాఖ్యాయికాదు లనియు ప్రబంధములు రెండు విధములులనిచెప్పి, మజలనవి 
యుత్పాద్యానుత్పాద్యములనియు, మహాకావ్య లఘుకావ్యములనియు భేధములు 
గలవగుచున్నవనెను. ఇందలి ప్రబంధపదమునకు “ప్రబధ్యతేకచరిత మే తేషు” అని 
నాయకచరితము వీనియందు ప్రబంధింపబడుటచే నివి ప్రబంధము లనబడుచున్న 
వను వ్యుత్పత్తిని వ్యాఖ్యాత నమిసాధు చూపెను. ఉత్పాద్యాది భేదములకు 
లక్షణమునుజెప్పుచు నితిహాసప్రసిద్ధ కథనుపూర్తిగాగాని, యేకదేశముగాగాని గ్రహించి, 
కవి స్వవాక్కులచే జెప్పినది “'యనుత్సాద్యి' మనియు, సకలకథయు కవికల్పిత మయినది 
యుత్సాద్య మనియు జెప్పెను. కల్పిత ప్రబంధములందు నాయకుండు ప్రసిద్దుండు 
"గాని కవికల్పితుండుగాని కావచ్చు ననెను. నాయక వ్యవహారము మాత్రము' కవికల్పితమై 

యుండవలెననెను. సంస్కృతాలంకారికులలో నిట్లు (ప్రబంధలక్షణ మాంధ్ర 
ప్రబంధములకును సరిపోవున ట్లితండే మొదటచెప్పెను. అనుత్సాద్యములకు 
“అర్జునచరితి (ఆనందవర్ధనవిరచితము) కిరాతార్జునీయములను; కల్పితప్రబంధములకు 
మేఘసందేశమాఘములను; తిలకమంజరీకాదంబరులను వ్యాఖ్యాత యుదాహరించెను. 
వీనిలో తిలకమంజరీ కాదంబరులు కథాకావ్యములు. మొదటివి సర్గబంధములు. 
కావున రుద్రటుని యభిప్రాయమున సంన్మృతమున సర్గబంధములను 
మహాకావ్యములును, కథా కావ్యములును, ప్రబంధములనుట స్పష్టపడుచున్నది. 
ధ్వనికారుండు ప్రబంధముల గూర్చి యింతకంటెను స్పష్టముగా చెప్పెను. 
ఆనందవర్థనుండు (క్రీ.శ. 9వ శతాబ్ది) : 


ధ్వనియే కావ్యత్మ యనినుడివి నూతన మతమును సంస్కృతసాహిత్యలోకమున 
స్థావి ంచిన (వునరుడ్భరించిన) ఆనందవర్భనాచార్యుందు ను(వని దృుండు. 
(ప్రబంధస్వరూపమును గూడ సమ(గ్రముగను స్పష్టముగనునీయనయే నిరూపించెను. 
రామాయణ మహాభారతాదుల నంతటనూ గావ్యాత్మయై ప్రకాశించుచున్న ధ్వనిని 
ప్రబంధములందును వెలయింపం జేయుటకు మార్గములను నయిదు కారికలలో జెప్పి 
ఆనందవర్ధనుండు వృత్తిలో వానిని వివరించెను. ఈ కారికలందే ప్రబంధకథా నిర్మాణ 
విషయముగూడం దెలుప బడెను. అకారికలు లుదాహరింపబడుచున్నవి. 
1. విభా వానుభావ సంచా ర్యౌచిత్య చారుణః 
"విధిఃకథాశరీరస్య వృత్త స్యో (్రేక్షితస్యచ, 
2. ఇతివృత్తవశాయాతాం త్యక్ష్వారి. నుగుణాంస్థితిం 
 ఉత్రేక్షోలి ప్యంతరాభీష్ట రసోచితకథోన్నయమ్‌. 
3. సంధిసంధ్యంగ ఘటనం రసాభివ్య క్యపేక్షయా 
నతు కేవలయా శాస్త్ర స్థితి సంపాద నేచ్చయా 
4 ఉద్దీపన ప్రశమనే యథావసర మంతరా 
రస స్యారబ్ధవిశ్రాంతే రనుసంధాన మంగినః, 


1. ధ్వన్యాలోకము. ఉద్యో. 3 కారికలు - 10-14 వజ 

5. అలంకృతీనాంశక్తావ ప్యానురూప్యేణయోజనమ్‌ 

ప్రబంధస్య రసాదీనాం వ్యంజకత్వే నిబంధనమ్‌”. 

పై కారికలలో మొదటిరెండు మాత్ర మిచ్చట ముఖ్యము. వీనియందే 
ప్రబంధకథను గూర్చిన చర్చకలదు. వీనిభావము వృత్తిలో వివరింపబడినది. 
ప్రబంధకథోన్నయ విధానమున ఆనందవర్థనుండు కవికి మథికొన్ని హెచ్చరికలు 
గావించెను. ' 

“యతో రసబంధ ఏవ కవేః ప్రాధాన్యేన స్వప్రవృత్తి నిబంధనమ్‌ యుక్తం. 
ఇతివృత్తవర్ణనం తదుపాయవఏవోక్తః ప్రాక్‌.” 

“ఇతివృత్తవశాయాతాం కథంచిద్రసాననుగుణాం న్థితింత్యక్స్వ్వా పునరు 
(తేక్యాప్యంత రాభీష్టరసోచిత కథోన్నయో విధేయఃయథా కాలిదాస ప్రబందేషు, యధాచ 
సర్వసేనరచితే హరివిజయే యథాచ మదీయ ఏవార్డునచరితే మహాకావ్యే. 

'కవినా ప్రబంధ ముపనిబధ్నతా సర్వాత్మనా రసపరతంత్రేణ భవితవ్యమ్‌ తత్రే 
తివృత్తే యది రసానుగుణాం న్థితిం పశ్యేత్‌, తాంభంక్త్వావి స్వతంత్రతయా 
'రసానుగుణాం కథాంతర ముత్పాదయేత్‌, నహికవే రితి వృత్త మాత్ర నిర్వహణేన 
కించిత్‌ ప్రయోజనమ్‌. 


ఇతిహానదేవ తల్సిద్దేః 
వీనియన్నిట సారాంశ మిట్లుండును. 


ప్రబంధములయందనౌచిత్యముకంటె మించిన రసభంగ హేతువు వేజొండు 
లేదు. వ్రబంధములను రనవ్యంజకములుగా నిర్మించుటయే కవి యొక్క 
ముఖ్యకర్తవ్యము. రసవ్యంజనకు కథ యుపాయము మాత్రమే. కథలు ఇతిహాసములందే 
చెప్పబడి యుండుటచేత నా కథలనే తిరిగి తుదముట్ట వర్ణించుట వలన గవికిగలుగు 
ప్రత్యేక ప్రయోజనమేమియు నుండదు. కథ కవి కల్పితమయినపుడు కవి దానిని 
నిర్మించునపుడే సావధానుండుగా నుండి విభావాది పుష్టికలిగి రసభంజకము కానట్లు 
కథాశరీరము నేర్చఅచుకొన వలెను. ఇట్టి కథ కల్పితమైనను ప్రఖ్యాతమైనను గావచ్చును. 
కవి యితిహాసాది ప్రసిద్ధకథను గ్రహించినప్పుడట్టికథయందు తాను ప్రబంధమునందు 

వర్ణింపదలచిన ప్రధానరసమున కననుకూలమగు కథాంశము లుండెనేని యట్టి 
కథాభాగములను బరిహరించి యాభాగములందు స్వతంత్రముగా రసానుగుణముగా 
కొత్తగా కొంతకథను గల్పించుకొనవలెను. ఇట్టి కథ విభావానుభావ సంచా 
ర్యౌచిత్యముగను సుందరముగను నుండవలెను. కవిసర్వదా రసపరతంత్రుండయి 
ప్రబంధమును రచింపవలెను. జెచిత్యమునకు భంగముకలుగని విధమున 
విభావాద్దులతో నందముగా కథనుగాని కథాభాగమునుగాని కల్పించుకొనుట ప్రతికవి 
కిని సులభసాధ్యమైన విషయముకాదు కావున. 
'“'యదితిహాసాదిషు రసవతీషు కథాసు వివిధాసు సతీష్వపి యత్తత్ర విభావా 
దౌచిత్యకథాశరీరమ్‌ తదేవ (గగ్రాహ్యమ్‌ నేతరమ్‌” 
అనుదానిచే నితిహాసాదులందు రసవంతములగు కథలనేకము లున్నప్పటికిని, 
ఏకథ విభావాద్యాచిత్యశోభితమో దానినే గ్రహింపవలెను. ఇతరమును గ్రహింపకుండుట 
మంచిదని చెప్పెను. ధ్వనికారుండు చెప్పిన యీ యభిప్రాయమునే ప్రథమాంద్ర 
ప్రబంధకర్తయగు పెద్దన భావిప్రబంధకవుల కుపదేశించుటకో యన్నట్లు మనుచరిత్ర 
కృత్యాదిలో - 
“అని యిష్టదేవతావం -* 
దన నుకవిన్తుతుల, గుకవితతి నికృతింయుజే 
సి నవీనకావ్యరచనకు 
ననుకూలకథల్‌ దలంచు నానమయమునన్‌॥! 
అని తెలపి దానిని 
కం॥ *మనువులలో స్వారోచిష 
మనునంభవ మరయ రననమంచితకథలన్‌ 
విననింవు కలిధ్వంనక 
మనవు భవచ్చతురరచన కనుకూలంబున్‌” 


1. మనుచరిత్ర.ప. 10 
2. మనుచరిత్ర.ప. 16 

అనుపద్యముచే వివరించెను. దీనినే నిట్లు పెద్దన ధ్వన్యాలోకము నందలి పై 
లక్షణమును (ప్రబంధలక్షణమని యామోదించెననియు, దీని ననునరించియే 
మనుచరిత్రమును ప్రథమాంధ్రప్రబంధముగా “నిబంధించె” ననియు జెప్పనొప్పును. 

భామహుండు సర్గబంధమను మహాకావ్యమును క్రీ.శ. 7వ శతాబ్బారంభమున 
నిర్వచించెను. కాని యతండు కావ్యమున మం(త్రదూతాదులగు పంచవర్ణనలనె 
నిబంధించెను. ఈ శతాబ్ధ్యంతమునకె దండి కృత్యాదిలక్షణములగు ఆశీ 
ర్నమ(స్మియాదులను, అష్టాదశవర్ణనలను కావ్యలక్షణమున జేర్చెను. తరువాత నెనిమిదవ 
శతాబ్టివాండగు రుద్రుటుండు కావ్యనిర్వచనమునందు సర్గబంధస్థానమున“సంతి 
ద్విధాప్రబంధాః అని ప్రబంధ శబ్దమును జేర్చెను. అట్లు చేర్చుటయేకాక “పంజరం 
ఇతిహాసాది ప్రసిద్ధం అఖిలం తదేకదేశం వా, పరిపూరయేత్‌ స్వవాచా యత్రకవిః తే 
త్వనుత్సాద్యాః” అని 'ఇతిహాసములనుండి యంతగాని, కొంతగాని కథనుగైకొని దానిని 
కవిస్వవాక్కులచే పూరింపవలె' నని చెప్పుటచే నిది ప్రబంధనిర్వచనమే యనితోచును. 
కాని యిందు. కవి న్వవాక్కులచే వూరింవవలనినది కథయా? వర్ణనలా? 
యనువిషయము స్పష్టాస్పష్టముగ నున్నది. తొమ్మిదవ శతాబ్దివాందగు ధ్వన్యాచార్యుం 
డు “ఇతిహాసాదులనుండి గైకొనిన కథలోని రసానుకూలమగు కథాభాగములను విడిచి 
యా భాగములందలికథ కవి రసోచితముగా స్వతంత్రముగా కల్పించుకొనవలె కథకంటె 
రసాభివ్యక్తియే ప్రబంధములందు ముఖ్యకర్తవ్యమని యాదేశించి ప్రబంధస్వరూపమును 
స్పష్టముగా నిరూపించెను. దీనిచే తొమ్మిదవశతాబ్ది కించుకపూర్వమున ననగా నెనిమిది 
తొమ్మిది శతాబ్బులనడుమ సంస్కృతమున ప్రబంధ స్వరూపము విస్పష్టవికాసమును 
బొందెననుటయు, నట్టిప్రబంధము సంస్కృతమున సర్గబంధమే యనుటయు 
స్పష్టపడుచున్నది. ఇంతేకాక ప్రప్రథమమున నానావిధ ప్రబంధశబ్ద ప్రయోగములను 
బరిశీలింపగా తెలియరాని ప్రబంధన్వరూవ మిట్లు ధ్వన్యాలోకకర్త యొక్క 
కావ్యలక్షణసాహాయ్యమున నిస్సందేహముగా దెలియవచ్చు చున్నది. 

రసౌచిత్యముల ననుసరించి ప్రబంధకథలోం జేయవలెనని యానందవర్థనుం 
i డైట ము 

డు చెప్పిన యీ మార్చును గూర్చి పిదప భోజుండుకూడ నిట్లు ప్రస్తావించెను. 

1. 'వాక్య వచ్చ ప్రబంధేషు రసాలంకారనంకరాన్‌ 

నివేశయ న్యనౌచిత్య వరిహారేణ నూరయః 

ఈ మార్చునే కుంతకుండు వక్రోక్తి జీవితమునందు “ప్రకరణ వక్రతయని 
పేర్కానెను. . 

ప్రబంధములందలి ప్రధానరసమును గూర్చి చర్చించుచురసము లన్నిటికిని 
సమట్రాధాన్య మీయరాదనియు, నేదోయొక రసముమాత్రమే యంగిరసముగా 
నుండవలె ననియు నానందవర్ధనుండిట్లు నుడివెను. 


2. *ప్రనిర్థేల_ వి (వ్రబంధానాం నానారన నిబంధనే 
ఏకోరసో9_౦గీక ర్రవ్య స్తేషా ముత్మర్న మిచ్చతామ్‌” 

తమ ప్రబంధముల యుత్మర్షను గోరువారు వానియం దొకే రసమును అంగి” 
గా జేసి తక్కినవానిని యథావసర మంగములుగా నొనరింప వలెనని ఆనందవర్ధను6 
డు నిర్దేశించెను. కాని యిట్టిరస మే రసమై యుండవలెనో యిట తెలుపబడ లేదు. 

6. ఆఖ్యాయికా : భామహుండు సర్గబంధము, అభినేయార్థము ఆఖ్యాయికా, 
యని యాఖ్యాయికను కావ్యము యొక్క మూండవ భేదముగా జెప్పెను. 

లక్షణము : 

ప్రకృతానాకుల (శావ్యం శబ్బార్థవదవృత్తినా 

గద్యేనయుక్తోదాత్తార్ధా సోచ్చ్వా సాఖ్యాయికామతా 

వృత్తం అఖ్యాతే తస్యాం నాయకేన న్వచేష్టితమ్‌ 

వక్రం చావరవక్ర్రంచ కావ్యభావ్యర్థశంనిచ. 

ఆఖ్యాయిక గద్యకావ్యము. ఇది (శ్రావ్యములు, స్పష్టార్థములునగు పద 


బంధములతో గూడినరచన._ దీని పరిచ్చేదములకు '“ఉచ్చాసములని పేరు. ఇందు 
1 సరస్వతీ కంఠాభరణము-కారిక, 126 
2. ధ్వన్యాలోకము, ఉద్యో. 3. కారిక. 21 
3. కావ్యాలంకారము. 1 25, 26 శ్లోకములు 

నాయకుడే స్వచేష్టితములను (విషయములు) వర్ణించును. వక్రాపరవక్రములన బడు 
శ్లోకములచే కావ్యార్థసూచనము కావింపబడును. ఇది కవియొక్క స్వీయచరిత్రము 


వంటిది. ఆఖ్యాయికో పల బ్దార్థా అని యమరము. ఇది యథార్థవిషయముతో కూడినది. 
ఇందులకు హర్షచరితాదు లుదాహరణములు. 


7. కథా: 

“కవే రభిప్రాయకృతై రంకనైః కైశ్చిదంకితా 
కన్యావహరణ, నంగ్రామ విప్రలంభోదయాన్వితా 
నవక్రావరవక్రాభ్యాం యుక్తానోచ్చ్వానవత్యపి, 
నంన్కృతాలి. నంన్కృతాచేష్టా కథావభ్రంశభాక్‌ తథా 
అన్రైః న్వచరితం తస్యామ్‌ నాయకేన తునోచ్యతే, 
న్వగుణావిష్కృతిం కుర్యాద్‌ అభిజాతం కథం జనః”. 


కవియొక్క యూహాకల్పిత విషయము లిందు వర్ణింపబడి యుండును. 
కన్యావహరణము, సం(గాము, విప్రలంభము, నాయకాభ్యుదయము లిందు 
వర్ణింపబడును. ఆఖ్యాయికలో వలె నిందు వక్రాపరవక్రలుగాని, ఉచ్చాసాది విభజనము 
గాని యుండదు. నాయకునిచేష్ట లితరులచే వర్ణింపబడును. సంస్కృతాపభ్రంశభాషలలో 
నుండును. కథకూడా నాఖ్యాయికవలె గద్యబంధమే కథకు వాసవదత్తా కాదంబ 
ర్యాదులును , బృహత్మథాదులును నుదాహరణములు. భామహుడు కధాఖ్యాయికల 
రెంటిని రెండు ప్రత్యేక కావ్యములుగా జెప్పెను. భామహుండు చెప్పిన యీ భేదమును 
దండి అంగీకరింపలేదు.  భామహుని వాదమును ఖంఢించుచు నా భేదములు 
ముఖ్యమైనవి కావనెను. కాని తర్వాతి ఆలంకారికులితని యభేదవాదము నామోదింపక 
భామహుని భేదవాదమునే యంగీకరించిరి. 


రుద్రుటుండు : కథాఖ్యాయికల యవతారి కాదులలో బూర్వులకంటె 
విశేషముల నీతండు చెప్పెను. 


7. కథా: 
ఒశ్లోకైః మవాకథాయాం ఇష్టాన్‌ దేవాన్‌ గురూన్‌ నమన్మృత్య 
నంక్షేపేణ నిజం కులం అభిదధ్య న్వంచ కర్తృతయా 


సానుప్రాసేన తతో భూయో లవ్వుక్షరేణ గద్యేన 


1. కావ్యాలంకారము. 1. 27,28,29 
2. రుద్రుటుని కావ్యాలంకారము ౫౦౫/1 20-23 

రచయేత్‌ కథాశరీరం వురేవ పురవర్ణన (వ్రభృతీన్‌ 

ఆదౌ కథాంతరం వా తస్యాంన్యస్యేత్‌ (ప్రపంచితం నమ్యక్‌ | 

లవు తావత్‌నంధానం (ప్రక్రాంతకథావతారాయ 

కన్యా లాభఫలంవా నమ్యుగ్విన్యన్త నకలశృంగారం 

ఇతినంన్కృతేన కుర్యాత్‌ కథాం ఆగద్యేన చాన్యేన.” 

ఇష్టదేవతా నమస్మారము గురు నమస్కృతి ముందుగా జేసి తన వంశమును 


గావ్యకర్షృత్వమును బద్యములలో సంగ్రహముగా జెప్పికొన వలెను. పురవర్ణ నాదిగా 
(ఉత్సాద్యకావ్యము లందువలె) కథాశరీరము నేర్చఅచుకొని చెప్పవలెను. ఇది. 
యించుమించు క్రొత్తవిషయములు. దండి భామహులు కథలో గన్యాపహరణమును 
జెప్పగా రుద్రుటుండు కన్యాలాభమును, మథియు శృంగార రసవిస్తరణమును గూడ 
జెప్పెను. 


కథాప్రారంభమును అవాంతరకథతో జేసి దానిని వృద్ధిచేసి ప్రధాన కథతో 


సంబంధింపజేయవలెను. లేదా నేరుగా ప్రధానకథతోనే ప్రారంభింపవచ్చును. 
సంస్కృతమున నైన గద్యమునందును. అన్యభాషల యందైన పద్యమునందును 
వ్రాయవలెను. 


ఆఖ్యాయికా క 

1“వూర్వవదేవ నమన్మృత్య దేవగురుభ్యోత్సతే హేత్‌ స్థితే ష్వేషు 
కావ్యంకుర్తు మితి కవీంశంసేత్‌ అఖ్యాయికాయాంతు. 

తదను నృపేవాభక్తిం, వరగుణ నంకీర్తనే అథవా వ్యననమ్‌ 
అన్యధ్వా తత్మరణే కారణం అక్షిష్ట మభిదధ్యాత్‌ 

అథ తేన కథ్టెవ తథా రచనీయాఖ్యాయికావి గద్యేన 
నిజంవంశం చాస్యానభిదధ్యాత్‌ నత్వగద్యేన 


' సాభిప్రాయం కించి ద్విరుద్ధవన్తు నత్పనంగేన 


1. రుద్రటుని కావ్యాలంకారము XVI 24-30 

అంతఃకథాశ్చ కుర్యాత్‌ (త్రివ్వ హ్యేష ప్రబంధేమ” 

కథయందు వలెనే యాఖ్యాయిక యందును కవి ముందుగా నిష్టదేవతా 
నమస్కృతి గురువందనము చేసి పూర్వకవిస్తుతియు గావించి వారివలె గావ్య 
కర్తృత్వమున నశక్తతను దెలిపి, కావ్యము వ్రాయుటకు గారణము తెలుప వలెను, 
రాజభక్తి గాని, సజ్ఞనస్తుతి చాపల్యముగాని మటేదిగాని యొకటి కారణముగా 
జెప్పవలెను. తరువాత కథవలెనే గద్యమున నాఖ్యాయిక రచింపవలెను. కవి నిజవంశ 
వర్ణనము చేయవచ్చును గాని పద్యములో జేయరాదు. ఉచ్చ్వాస ములుగా 
విభజింపవలెను. ('ప్రథమోచ్చ్వాసము మొదట నీనియయము లన్నియు బాటింపవలెను. 
తక్కిన యుచ్చ్వాసముల మొదట పరస్పర సంబంధముగల రెండార్యావృత్తములలో 
నా యుచ్చాసముల లోని కావ్యార్ధమును సూచింప వలెను. 


పై నిర్వచనము నందు కథాఖ్యాయికలను గూర్చి విశేషము లంతగా 


Cos 


జెప్పకున్నను నిందు గ్రొత్తవిషయములు లేకపోలేదు. 


కథనుకల్పితకావ్యము లందువలెనే పురవర్ణనముతో బ్రారంభింపవలెను. 
(ఉత్పాద్యకావ్య వర్ణనాదులను గూర్చి కథాశరీర నిర్మాణమును గూర్చి రుద్రుటుండు 
విభులముగా జెప్పెను) భామవోదులు కన్యావారణ నం([గ్రామ విప్రలంభ 
నాయకాభ్యుదయములు కథాశరీరము నందు జెప్పంబడవలెననగా రుద్రుటుండు 
కన్యాలాభ శృంగారరసవిస్తరణమును పరిశీలింపగా మనువసుచరిత్రాదు లందలి కథలు 
నిట్టివే కదా! వీనియందును శృంగారరసమే ప్రధానముగా విస్తరింప బడెను. 
సంస్కృతమున గాక యితర భాషలలో గథారచనము చేయునెడ నది గద్యమునగాక 
పద్యమున రచింపవడవలెనని నియమము. 


ఈ లక్షణములను బట్టి చూడగా నాంధ్రప్రబంధముల కథావస్తువును, 
శృంగారరస ప్రాధాన్యమును, సంస్కృత కథాప్రబంధముల నుండి (గహింపబడి యుండు 
నని నిస్సందేహముగా తలంపవచ్చును. 

కధాఖ్యాయికల యవతారికల యందు దండిభామహు లెవ్వరును జెప్పని 
- నూత్నవిషయము లనేకములు రుద్రటుండు చెప్పెను. ఇష్టదేవతాస్తుతి, గురువందనము, 
పూర్వకవి ప్రశంస, నిజవంశ వర్ణనము, వినయోక్తి, కావ్యకరణ కారణము రాజభక్తి, 

మొదలగున వన్నియు క్రొత్తగా జెప్పబడెను. ఈ నియమము లన్నియు నాంధ్రప్రబం 
ధావతారిక లందును (బ్రధానములనుట - ప్రసిద్ధము. 


ఇతండును బూర్వుల వలెనే యాఖ్యాయికలం దుచ్చ్వాస విభజనము చెప్పెను. 
ఆం(ధ్రఫప్రబంధములం దాశ్వాసవిభాగము కలదు. ఇది యుచ్చ్వాసము ననుసరించి 
పుట్టినదే. సంస్కృతమున నుచ్చ్వాసమునకే యాశ్వాసమను నామాంతరము కలదు. 
నుబంధువానవదత్త వ్యాఖ్యాతయగు శివరాముండు “ఆఖ్యాయికావరిచ్చేద 
ఆశ్వాసోచ్చాసకౌ అపి” అని ఉత్తరతంత్ర మనుపూర్వనిఘంటువు నుండి యెత్తివాసెను. 
“కథాంశానాంవ్యవచ్చేద ఆశ్వాస ఇతిబధ్యతే” యని సాహిత్య దర్పణము. 
కథాఖ్యాయికల ముఖ్యభేదము :- 


ఇంతవఅకు జూపబడిన కథాఖ్యాయికా లక్షణముల ననుసరించి తెలియుచున్న 
ముఖ్యభేదము లివి. 


ఆఖ్యాయిక యథార్థాంశములతో గూడి యించుమించు కవియొక్క 
స్వీయచరిత్రవలె నుండును. ఇందు రసము వర్ణింపబడు వస్తువుల ననుసరించి 
యుండును. ఇందలి కథాంశములు కవిచేష్టాదులగుటచే నాఖ్యాయిక లన్నిట నిది 
యొకే తీరుగా నుండ జాలదు. అఖ్యాయిక యుచ్చ్వాసములుగా గాని యాశ్వాసములుగా 
గాని విభాగింప బడును. 


కథాకావ్యముల యందలి వస్తువు సర్గబింధము నందువలె నియమబద్దమై 
కన్యాపహరణము (లేక, కన్యాలాభము) సంగ్రామము, నాయికా నాయక సమాగమము, 
నాయకాభ్యుదయ మను విషయములతో గూడి యుండి, పురవర్ణ నాదులచేతనే 
ప్రారంభింపబడి యెప్పుడు నొకే విధముగా నుండును. కథయందు శృంగారరసము 
విస్తరింపబడును. కథలో నత్యధిక భాగము కవి కల్పితముగా నుండుట ముఖ్యము. 
కథాకావ్యమున శృంగారరస వర్ణనము నందును, దీర్ణసమాసరచన యవసర మని 
యానందవర్ధనుండు నుడివెను. ఈ రెండును సంస్కృతమున గద్యకృతులే. 


రెంటి యవతారిక లందును రుద్రటుండిష్టదేవతా నమ(స్మియాదులు 
సమానముగా జెప్పెను. కావున నాంధ్రప్రబంధము కథాఖ్యాయికల యవతారికలనుండి 

యిష్టదేవతా నమస్మారాది కృత్యాది లక్షణములను, ఆఖ్యాయిక నుండి యాశ్వాసవిభాగ 
విధానమును, కథ నుండి ప్రణయేతివృత్తమును శృంగారము నంగిరసముగను గ్రహించె 
నని చెప్పనొప్పును. భాష సంస్కృతము కానప్పుడు కథ పద్యములయందే వ్రాయబడ 
వలెనని రుద్రటుండు తెలిపెను కావున నిది తెలుగులో పద్యకావ్య మయ్యెనని 
తెలియ నగును. 


ఇంతవటకును దెలుపబడిన కథాకావ్య లక్షణముల ననుసరించియు, మహాకావ్య 
కథాకావ్యములకు దెలుపబడిన ముఖ్యభేదములను బట్టియు నాంధ్రప్రబంధములకు 
చాలవఅకు సంస్కృత కథాకావ్యములే మూలము లనుట స్పష్టము. 

కథాకావ్యముల నవాంతర కథతో (బారంభించి, వృద్దిపజచి, నడుమ 
ప్రధానకథతో సంబంధ మున్నట్లు కల్పింపవలెనని రుద్రటుండు నుడివెను. 
కళాపూర్ణోదయ ప్రబంధకథ యిట్టిదే యనవచ్చును. సుబంధుని వాసవదత్త శ్లేషప్రధాన 
గద్యప్రబంధము. ఆంధ్ర ప్రబంధములలో రచనావిధానమును వసుచరిత్రము దీనిని 
బోలినది. కావున సకల సంస్కృతకావ్యముల నుండియు నాంధ్రప్రబంధము లొకటి 
రెండు లక్షణములను [గ్రహించినను; ముఖ్యమగు కథావస్తువును, శృంగారరస 
(పాధాన్యమును, నవతారి కాంశములను నాశ్వాన విభాగము మొదలగు 
ముఖ్యవిషములను కథాఖ్యాయికల నుండి గ్రహించెననుట స్పష్టము. | 

చంపూకావ్యములు ఫా 

ప్రథమాలంకారికుందగు భామహుండు, “శబ్దార్థా సహితౌకావ్యం గద్యంపద్యంచ 
తద్దిధా” యని గద్య, పద్యభేదములను మాత్రము ప్రత్యేకముగా దెలిపెను. తరువాతి 
వాందగు దండి “పద్యం గద్యం చ మిశ్రంచ తత్‌ త్రిధైవ వ్యవస్థితమ్‌” అని పద్యము 
గద్యము, మిశ్రమని కావ్యమును మూండువిధములుగా జెప్పి మిశ్ర మనబడు 
పద్యగద్యమయ కావ్యమే చంపు’ వని చెప్పెను. 'గద్యపద్యమయంకావ్యమ్‌ చంపూరి 
త్యభిధీయతే' యని దండి ననుసరించి విద్యానాథుండును చెప్పెను. చంపూకావ్యమునకు 
లక్షణమిట్లేడవశతాబ్యంతముననే చెప్పబడినను వీనికి బ్రాచీన లక్ష్య([గ్రంథములు 
సంస్కృతమున మృగ్యములు. క్రీ.శ. 9 లేక 10 శతాబ్బారంభమున బుట్టిన త్రివిక్రమభట్టు 

యనేకములు పుట్టెను. భోజుడు 'చంపూప్రబంధి మనుట వెనుకంజూచితిమి. వీనికి 
ముందున్న సంస్కృతకావ్యములు, ఏకచ్చందోమయవృత్తసర్గములగు సర్గబంధములు, 
చంపూ(ప్రబంధములు పద్యగద్యమయ మి(శ్రకృతులు. సర్వత్ర భిన్నవృత్త విలసితములు 
అసర్గబంధములు, ఈ విధానమునుచంపువులు దృశ్యకావ్యముల నుండి (గ్రహించి 
యుండును. 'ఆంధ్రకావ్యములును ప్రబంధములును నిట్టివే. ఆంధ్రప్రబంధములు 
(కావ్యములు) ఆశ్వాసవిభాగము కలవి. చంపువులు కొంత వణకు నిట్టి వే. త్రివిక్రమభట్టు 
నలచంపువునందేడుచ్చాసములుకలవు. (ఈయుచ్చాసవిభాగ మాఖ్యాయికల నుండి 
గ్రహింపబడె ననుట స్పష్టము) నిద్ధనాథుని రేణుకావిజయచంపూ(ప్రబంధ 
మైదుమంజరులుగా విభజింపబడినది. వాసుదేవకవికృత యుథిష్టిర విజయచంపు 
వెనిమిదాశ్వాసముల ప్రబంథము (ఆశ్వాసము లాఖ్యాయిక నుండి (గహింపబడినవే) 
భోజచంపువు రామాయణ మగుట కాండములుగానే విభజింపబడినది. సోమప్రభసూరి 
యశస్తిలకచంపువునం దెనిమి దాశ్వాసములు కలవు. (959AD). హరిచంద్రుని 
జీవంధరచంపువు 11లంబకములుగా విభజింపబడినది. ఇవియన్నియు నన్నయ 
భట్టునకు బూర్వరచితములే. 


భోజుడు మాత్రము నన్నయకు గొంతసమకాలికుండు. ఆంధ్ర కావ్యములును 
'ప్రబంధములును సంస్కృతచంపువుల ననుసరించియే గద్యపద్యమయములుగను, 
భిన్నవృత్త విలసితములుగను, వెలసినవి. ఈ సంస్కృత చంపువులలో కొన్ని 
యాశ్వాన ములుగా, విభజింవబడియున్నను మజథికొన్ని లంబకములుగను, 
మంజరులుగను విభాగింపబడియుండుట చూడ ప్రబంధము లాశ్వాసవిభాగమును 
కథాకావ్యములనుండియే గైకొనిన వనదగును. 


కొన్ని ముఖ్య విషయములు 
1. వేదములు, ఉపనిషత్తులు, శాస్త్రములు, పురాణములు, ఇతిహాసములు తక్క 
తక్కిన కవిరచనలు కావ్యములు. 


1. కాని చంపువులు గద్య కథాకావ్యములనుండి క్రమముగా నఖివృద్ధిం జెంది 


యుండునని సుశీంకుమార్‌ డీగారి యభిప్రాయము(History of Sanskrit Literature 
P. 306 and 424) 

రామాయణ మాదికావ్యమేయెనను రామాయణభారతము లితిహాసములుగను, 
బురాణములుగను సంహితలుగనుకూడ భావింబపబడుచున్నవి. 
కీవూ. 5వ శతాబ్దియందే పాణిని 'జాంబవతీవరిణయ' మను 
కావ్యమునుగూడ రచించినట్లు చెప్పబడుచున్నను నదిమృగ్యము. 


నాటకములు కూడ కావ్యములే అవి దృశ్యకావ్యములు. (శ్రవ్యకావ్యములకంటె 
సంస్కృతమున దృశ్యకావ్యములే ప్రాచీనములు. భాసాదుల నాటకముల 
తర్వాతనే కుమారసంభవ-రఘువంశాది (శ్రవ్య కావ్యములు పుట్టెను. 'బహుకృత 
రసమార్గిమను భరతోక్తి యే నాటకములురస భావవప్రథానములనుట 
దెలుపుచున్నది. ఇవి ప్రదర్శింపదగినవి కాన వర్ణనాలంకారాదు లిందు 
ముఖ్యములుకావు. వస్వెక్యమును, పాత్రోచిత సరససంభాషణలు - వీనియందు 
గాననగును. . 

దృశ్యకావ్యముల పిదప రఘువంశాది (శ్రవ్యకావ్యములు బుట్టెను. భామహాదులు 
వానికి బ్రత్యేక లక్షణగ్రంథములు నిర్మించిరి. “కావ్యాలంకార” మనునామమే 
(శవ్యకావ్యములకు నలంకారములే ప్రథానము లనుటను దెలుపుచున్నది. 
అష్టాదశ వర్ణనలు కూడ ముఖ్యమేయని దండితెలిపెను. వీరు రసమును గూర్చి 
తెలుసలేదు. అలంకారగంథములందు రసములను గూర్చి తెలుపుటయే 
కాక, శృంగారరసమును విపులముగా మొదట చర్చించినవాండు రుద్రుటుం 
డు, ఇతండు క్రీ.శ 8వ శతాబ్దమువాండు. ఇట్లు నాటకమునుండి రసము 
కావ్యములందును గ్రహింపబడినది. క్రీ.శ. 800 ప్రాంతమువాండగు రుద్రభట్టు 
కావ్యరసాలంకారమను శృంగారతిలకము మొదట 


“ప్రాయోనాట్యం (ప్రతిప్రోక్తా 
భరతాద్యై రనన్ఫితిఃొ 
యథామతి తథాప్యేషా 
కావ్యం(ప్రతి నిగద్యతే” 
అనుళ్లోకముచే భరతాదులు నాట్యరసమును వర్ణించిరి. 

“నేను కావ్యరసమును ప్రతిపాదించు చున్నాననెను తొమ్మిదవ శతాబ్దము వాం 
దేయగును. అనందవర్భనుండు రనచర్చ వివులముగా గావించి, 
“రసవ్యంజకత్వమే” కావ్యము యొక్కయు, కవియొక్కయు ముఖ్యధర్మ మని 
తెలిపి, రససిద్ధాంతమును కావ్యములందు స్థిరపజచెను. 

కావ్యములు నాటకములనుండి రసాదులను గ్రహించి, సొంతము చేసికొనినట్లే, 
నాటకములును క్రమముగా, వర్ణనాలంకారాదులను బ్రౌధశైలిని కావ్యముల 
నుండి గ్రహించెను. భాసనాటకములకంటె కాళిదాసనాటకములను వానికంటె 
భవభూతి, మురార్యాదుల నాటకములును పై విషయములం దొకదానికన్న 
నొకటి, మిన్నయె యుత్తరోత్తరముగా నాటకములపై గావ్య ప్రభావమును 
దెలుపజాలియున్నవి. ధనంజయుడు “దశరూపకము” లను పేర ప్రత్యేక న 
నాటక లక్షణములను రచించినను, విద్యానాథ, విశ్వనాథులు తమ యలంకార 
గ్రంథములందు కావ్యలక్షణములతో పాటు మజల నాటక లక్షణములను 
గూడ జెప్పిరి. నాటకము, కావ్యములు వేణు సాహిత్యప్రక్రియలుగా నుండినను, 
నివి యొక దాని గుణముల నింకొకటి కొన్నిటిని (గ్రపించుటచేతన్సు, 
రెంటియందును. దృశ్యత్వ, (శవ్యత్వ భేదములు తప్ప, తక్కినగుణములు 
సమానములుగా బరిణతి చెందుటవల్లను, ఆలంకారికులు తిరిగినాటకములను 
గూడ తమ లక్షణ గ్రంథములలోన జేర్చుకొనిరి. ఐనను, నివిప్రత్యేక 


. కావ్యములుగనే యుండిపోయినవి. కానిక్రమముగా నాటకమునందు 


కావ్యత్వమును, కావ్యమునందు నాటకగుణములును హెచ్చి, రెంటికిని భేదము 
తగ్గినది. 


కథాకావ్యమునందును, అష్టాదశ వర్ణణనలు మొదలగు కావ్యగుణములు కలవని 
దండియు, కావ్యములందు వలెనే పురవర్ణనాదులతో కథాకావ్యములను 
బ్రారంభింప వలెనని రుద్రుటుండును చెప్పిరి. ప్రణయకథలు మహాకావ్యము 
లందు గూడ నున్నను, కథాకావ్యమున తదితర ముండరాదనుట ముఖ్యము. 
అవతారిక విధానములు “కథాఖ్యాయికల”కు (బ్రత్యేక మయినవి. 


ప్రణయ పరిణయకథ, విప్రలంభ శృంగారము మటియు శృంగారమున 

కంగిరసత్వమును నివి నాటికలనుండి కథాకావ్యములందు ప్రవేశించినవి. 
7. చంపువులు నాటకములనుండి గద్యపద్యోభయత్వమును, భిన్నవృత్తత్వమును, 
మణతియు నాఖ్యాయికలనుండి యుచ్చాసాశ్వాసాది (కావ్య) విభజన పద్ధతిని 
(గ్రహించెను. 
సంస్కృతమున నానావిధ కావ్యములయం దనేకములు సమానములుగా 
గనబడుచుండుటచే, ఏగుణములే ప్రత్యేక కావ్య(ప్రక్రియకు చెందినవయి, 
తరువాత నేయితర కావ్యములకు సంక్రమించెనో యను విషయములుకొన్ని, 
ముందు జెప్పంబోవు విషయమునందు స్పష్టతనుగోరి యిటబ్రత్యేకముగా 
దెలుపబడినవి. 

ప్రబంధము - నంసృతసాహిత్య 


సర్వస్వ పిండీకృత సిద్ధరసఘుటిక 

సంస్కృత పురాణేతిహాసముల నుండి ప్రసిద్ధ కథావస్తువును, నాటకములనుండి 
శుభాంతత, వస్వెక్యము, సంభాషణావిధాన పాత్రపోషణాదులును, మృగయావినోద 
వైమానికగమన, శీతలోప చారాదులును; నాటికలనుండి ప్రఖ్యాత ధీరలలిత 
రాజనాయకత్వము, కన్యానాయికత్వము, ప్రత్యక్ష-పరోక్ష (చిత్రస్వష్నాది) సందర్భనాదులచే 
నాయికానాయకులకు (ప్రథమానురాగోదయ వర్ణన విధానమును; నాయికనాయక 
నవోయులగు చేటియోగినీ విదూవకాదులును, న్తీ పాత్రాబావుళ్యము, 
నాయికాప్రణయకోప, నాయకానునయ, పాదాభివందనాదులును; మహాకావ్యమునుండి 
రసాలంకార వర్ణనాదులును కథాకావ్యములనుండి సర్వ(ప్రబంధ సామాన్య 
ప్రణయపరిణయకథ, విప్రలంభాదులు, శృంగార రసప్రాధాన్యమును; ఆఖ్యాయికల 
నుండి ఆశ్వాస విభాగములును, ఈకథాఖ్యాయికల యవతారికలనుండి యిష్టదేవతా 
గురుస్తుత్యా ద్యవతారికాంశములును; మజియు చంపూకావ్యములనుండి పద్య 
గద్యోభయు వుయుత్వము, బి న్నవృత్తరచనా విధానమును ఇత్యాద్యన్యేక 
రమణీయవిషయములును మాలాకారి భిన్నవర్ణ పుష్పములనువలె న్వీకరించి, 
యేకత్రమేళవంచి, రూపొందింపబడిన ప్రత్యేక రసనిర్భరరచనయే ప్రబంధము. 
సమస్తవిధ సంస్కృతకావ్యసౌందర్యమును సంతరించుకొనిన సరస సాహిత్య ప్రక్రియ 
"ప్రబంధము. సమస్తలక్షణ లక్షితము. సంగ్రహరూప సంగ్రథితము, ఉపదేశ 
మనోరంజకత్వములు రెండును దీనియుద్దేశ ప్రయోజనములు. 

(ప్రబంధముల విశిష్టత :- 

భారతరామాయణములు బృవాత్మావ్యములు. వురాణాదుల వలెనే 
దీర్గకాలపఠనయోగ్యములు. ధర్మ-వేదాంతాది నానాశాస్త మహితములు. ఆద్యంతమును 
రసమయములుకావు. భారతసంహిత పంచమ వేదమగుట నృపశాసనము వంటిదే. 
రామాయణమాదికావ్యమే యైనను బుషి ప్రోక్తమయి పురాణేతిహాసగౌరవమును గూడ 
పొందినది వీనిని సుహృత్సమ్మితములేయనవచ్చును. నటులును ట్రేక్షకులును సమావేశ 

మయినపుడే నాటికానాటకములు మనోహరములు చతుర్విధాభినయములతో 
రంగస్థలమున రంగుమొగములతో ప్రదర్శింపబడినపుడే రమణీయములు దృశ్యము 
లగుటచే నివి, చదివి యానందించుటకంటె నధికముగా సందర్శించి యానందింప 
దగినవి. సా 


మహాకావ్యములు నానాసర్గ విస్తీర్ణములు. ఇవి కాంతాసమ్మితములే యైనను 
ఏకవార పఠన యోగ్యములుకావు. సర్గలు సర్గలుగా జదివి, సంతోషింపదగినది. 
కథాకావ్యములు గద్యసంఘటితములు సమాస ఘటితములు నగుటయేకాక, అంతః 
కథ లధికముగా గలిగి పాఠకులను జిక్కులపాలు చేయుచుండును. ఏకథ కాకథ 
_ మనోహరమే యైనను, నిట్టి యంతఃకథలాలోచనపాలుచేసి, పాఠకునకు కొంత 
రసభంజకము లగుట తప్పదు. చంపూకావ్యములు పై వానికంటె స్వరూపమున 
చిన్నవై, రచనా విధానమునందును జాలవణకు ప్రబంథముల బోలును. కాని చంపువుల 
యితివృత్తస్వరూపములందు వైవిధ్యము కాననగును. కావున రసవ్యంజకత్వమే 
ప్రధానములై నిర్వతి సంపాదకములు నగు ప్రబంధములు రసబంధుర కావ్యబంధము 
లనదగును. 

సంస్కృత సారస్వతమును మొదటినుండియుం బరిశీలించినం బ్రబంధముల 
యవనరమును, దదుత్సత్తి క్రవువరిణావుమును వేదశాసస్తాది నమన్న 
గంథనముదాయమును మానవులకు దధర్మాధర్మవులను వుశియు 
చతుర్విధపురుషార్థముల నుపదేశించి, సన్మార్గవర్తుల నొననరించుటకే పుట్టినవి. 
వేదోవనివత్తులు నృవుని వలె శానించున వగుట రుచ్యములు కాలేదు. 
శాస్త్రములు హేతువాద నహితములయి సర్వజన బోధ్యములుకావు. కావున 
పురాణములు వెలసెను. అవియును సుహృత్సమ్మితములయి నానాశాస్తవిషయ 
సంకులములయి బహువిస్తీర్ణము లయ్యెను. భారతము వేదసారము చతుర్విధ 
పురుషార్థములను బోధించుట కుద్దేశించి పుట్టెను. శాంతము ప్రధాన రసమైనను 
నిది వైరము, యుద్ధము, శోకము, మటియు ధర్మ, వేదాంత బోధలతో నిండినది. 
రామాయణ మాదర్శపురుష జీవితవర్ణనమును చతుర్విధపురుషార్థముల నుద్దేశించి 
చేయబడిన రసవత్మావ్య ప్రక్రియ, అట్లయ్యు నిదియును బృహత్మావ్యమయ్యెను. సమస్త 


ఎపీ 

మార్గములందును రసమార్గమగు కావ్యమే చక్కని మార్గమని బోధపడుటచే నీమార్గము 
ననునరించియే యంతకు జిన్ననగు రవటవంశాది కావ్యములు తరువాత 
నుదృ్భవించినవి. సమస్తపురాణములును కావ్యములును బూర్వము రాజులకు నీతి 
నుపదేశించుటకు పుట్టినవే. రాజులు నీతిమంతులయినచో వర్ణాశ్రమధర్మములను 
సంరక్షించుచు, ప్రజారంజకముగా రాజ్యపాలన మొనరింతురు. ధర్మసంవేదియగునట్టి 
రాజు పాలనమును ప్రజలు తమతమ వర్ణాశమధర్మముల నవలంబించి, 
లోకయాత్రగడపగలుగుదురు. ఇది పూర్వులయభిప్రాయము. కావున బూర్వులు 
రాజులనుద్దేశించియే కావ్యాదులు రచించిరి. ప్రధమాలంకారికుండగు భామహుండు 
“'మంత్రదూత ప్రయాణాజి నాయకాభ్యుదయములను నైదు విషయములను మాత్రము 
కావ్యవర్ణనలో జెప్పుటయే దీనిని దెలుపునుకదా! సామాన్యులు వీని నెఖుగుట వలన 
బ్రయోజనమేమి? కేవలధర్మములు వెగటును గలిగించును గనుక, వీనికిదోడుగ 
దండి యనేకవైనోదిక వర్ణనములను దర్వాత మహా కావ్యమలందు చేర్చెను. 
కావ్యశ్రోతలుగా నుద్దేశింపబడిన రాజులు వింశత్యధిక సర్గలతోగూడిన మహాకావ్యమును 
జదువుకొనుటకుగాని, వినుటకుగాని, సమయముగాని, యోపికగాని తక్కువగుటచే 
దర్వాత కథాదులచే హృదయరంజనముచేయుచు ధర్మోపదేశముకూడ చేయవచ్చునను 
తలపుతో గొంతచిన్న వైన కథాకావ్యములుద్భవించినవి. కాని యవి కథలో కథలు 
కలవై చిక్కుగా నుండుటయు గద్యమయమగుటయు, నంత యుపయుక్తము కాలేదు. 
_ కావున లఘుకావ్యోపకావ్యము లీప్రయోజనము నుద్దేశించి పుట్టినవి. కాని, శతకాదులు 
విషయబాహుళ్యములేక, యేదో యొకవిషయమునకు సంబంధించిన వగుటచే వీనికంటె 
పెద్దవియు మహాకావ్యములకంటె జిన్నవియునగు చంవువులుదయించినవి. 
భోజచంపువువంటివి కొన్ని రసవంతములే యైనను తక్కినవి రాణించలేదు. 
ఉవకావ్యములలో ముక్తకనంవుటియు నమరుక శతకము శృంగార 
రసప్రధానమగుటమిక్కిలి ఖ్యాతికెక్కినది. పిదప పదునొకండవ శతాబ్దమున భోజుండు 
శృంగార ప్రకాశములో శృంగారమొక్కటియే రసమని యుద్దాటించెను. భోజుండు రాజు. 
ఈమతము రాజుల యభిరుచిని జక్కగా దెలువుచున్నది. కావున, యనంతర 
. శతాబ్దిమునే శ్రీహర్నుండు నలదమయంతుల కథలో వివాహము వణకుగల 

రమణీయకథాభాగమును మాత్రము (గ్రహించి, శృంగారము నంగిరసముగా జేసి 
నైషధీయచరిత ప్రబంధమును నానాలంకారవర్షనాశోభితముగా రచించెను. 
ఇదిసంస్కృతమున, నాంధ్రప్రబంధముతోనన్నిపాత సారూవ్యముగల మొదటి 
ప్రబంధమని చెప్పనొప్పును. (గ్రంథవిస్తృతిచేతను నేకచ్చందో వృత్తసర్గలతోడనునిది 
మహాకావ్యమునే పోలినను, వస్తు నాయక రసాలంకారాదుల చేతను వర్ణనాప్రధాన 
(ప్రొఢరచనా విధానముచేతను నైషధము ప్రబంధమే యనదగియున్నది. కావున 
'పైనచెప్పబడిన ప్రబంధకావ్యప్రక్రియ మొదట సంస్కృతముననే పం(దైందవ శతాబ్దమున 
పుట్టి పెరిగెను. పదునాఅవ శతాబ్దమున నాంధ్రసారస్వతమున నిది యవతరించి, 
యఖివృద్ధి వికాసము లందెను. ఏదవ శతాబ్బమున భామముందు చెప్పిన 
మహాకావ్యలక్షణమే తర్వాతి యలంకార (గంథములందు క్రమవికాసమునొందుచు 
ధ్వన్యాలోకము రసప్రధానమగు ప్రబంధ లక్షణముగా బరిణమించెను. పదునొకండవ 
శతాబ్ధ్దమున భోజుడు శృంగార రన ప్రాధాన్యము నుద్బోధించి, 
“వబంధాలంకారములను శీర్షిక (క్రింద ననేకావతారికాంశములతో గూడ 
ప్రబంధాంశముల దెలిపెను. ఇప్పటికి సంస్కృతమున సమగ్ర ప్రబంధలక్షణము 
నిరూపితమగుటచే ననంతర శతాబ్దిలో నైషధప్రబంధ మవతరించెను. 

సంస్కృత పంచకావ్యములు ప్రబంధ ప్రాయములు 

రఘువంశాది పంచకావ్యములు కావ్యములే యనబడినను, వీనిలో గొన్నిట 
ప్రబంధలక్షణములే యధికముగా గోచరించును. కాని యాంధ్రప్రబంధములగు 
మను, వసుచరిత్రాదులతో నివి దూరపు పోలికలు కలవి. అష్టాదశవర్ణనలు సమస్త 
సంస్కృతాంధ్ర కావ్యప్రబంధములకును సమానములు. కావ్యములందు కంటె 
(ప్రబంధములందివి ప్రధానములుగా గనవచ్చును. కావున, కేవలవర్ణనలను మాత్రము 
చూచిన నమస్తకావ్యములును ప్రబంధములవలెనే యుండును. నంన్క్మృత 
పంచకావ్యముల యుతృత్తికి రామాయణ మహాభారతములే కారణములు. వాని ' 
యాదర్శముననే వంచకావ్యములును తదితరములును వెలసెను. కావున, 
పంచకావ్యములను గూర్చి తెలుపుటకు బూర్వము రామాయణ భారతములనుగూర్చి' 
సం[గ్రహముగాం దెలుపుట వసరము. రామాయణము బృహత్మావ్యమని యిదివజలోం 

జెప్పంబడెను. దీని ప్రధాన పరిచ్చేదములకుం గాండములనియు, నంతర్విభాగములకు 
సర్గలనియుంబేరు. ఇందలి మొదటి యాబుకాండములందు 100' సర్గలుకలవు. ఉత్తర 
కాండమునందు 74 సర్గలుకలవు. ఇది సూర్యవంశ రాజగు రాముని చరితము. 
అయోనిజయగు సీత నాయిక. ఇది యేక నాయకము. ధర్మాధర్మముల పోరాటమున 
ధర్మసంస్థాపనము దీని ప్రయోజనము. నిది బృహత్మావ్యమగుట సముద్రములోని 
బుడగవలె దృష్టిగోచరములు కావు. కిష్మింధాకాండ సుందరకాండలందు మనోహర 
వర్ణన లధికము. రామాయణము భాసకాళిదాసాదులకు రసపోషణ విధానమును 
నేర్చెనని శ్రీ మల్లాది సూర్యనారాయణ శాస్త్రిగారు వ్రాసిరి. 

రామాయణము సూర్యవంశరాజగు రాముని వర్ణనమైనట్లే భారతముచంద్రవంశ 
" రాజులగు పాండవాదుల వర్ణనతోంగూడినది. ఇందును నాయికయగు ద్రౌపది సీతవలెనే 
యయోనిజ. ఇది బవునాయకము. రామాయణమువలెనే యిదియును 
ధర్మసంస్థాపనమే ప్రయోజనముగా కలది. ఇదియనేక యుపాఖ్యానములతో గూడి 
లక్షశ్లోక పరిమితి గలది. ఇందలి యుపవిభాగముల కధ్యాయము లనిపేరు. ఒక్కొక్క 
పర్వమునందు 70 మొదలు 200 లకు పైగా నధ్యాయములుకలవు. పరిమాణమునం 
దిదిరామాయణము కంటె నించుమించు నాల్లురెట్లు కావ్యవర్ణనలిందును గలవు. 
శైలివిషయమున నిది రామాయణమువలె నంతటను సరళముకాక, కొన్నిచోట్ల కఠిన 
_ పాకమును క్లిష్టాన్వయమును గలిగి యున్నది. వీనిలో గొన్నిటికి వ్యాసఘట్టములనిపేరు. 
వీనిదృష్టిలో బంచకావ్యములను బరిశీలించి, వానికి నాంధ్రప్రబంధములతోడి 
సామ్యవైషమ్యములు చూపబడుచున్నవి. 

కాళిదాసుని కుమారసంభవము :- 

మహాకవి కాళిదాసు కావ్యములలో కుమారసంభవము మొదటిదిగా 
జెవ్చుదురుి. ఇందలి కథలకు లలితోపాఖ్యాన, శివవురాణాదుల కథలు 
మూలములందురు. ఇందు పదునేడు సర్గలు కలవు. వీనిలో మొదటి యొనిమిది 
సర్గలు మాత్రము కాళిదాస రచితములని (ప్రసిద్ధి మల్లినాథుండు వీనిని మాత్రమే 


1.ఈ సంఖ్యలు సం.క.పీ.నుండి గ్రహింపంబడినవి. 
2. రఘువంశమే మొదటిదని కొందలు. 

వ్యాఖ్యానించుటయు నీయభిప్రాయమును బలపజచుచున్నది. అష్టమసర్గాంతము వకు 
ప్రధాన రసము శృంగారమే. అనంతరకథలో వీరాదులకే ప్రాధాన్యమధికము. 
హిమాలయమున పార్వతిజననము, ఈశ్వరుడు తపస్సున కటకేంగుదెంచుట, పార్వతి 
పరిచర్య, తపోభంగముజేయుటకై మన్మథునిరాక, కామదహనము, రతీవిలాపము; 
ఈశ్వరుండు పార్వతిని వివాహమాడుట, పార్వతీపరమేశ్వరుల విహారము, కుమారస్వామి 
జననము. సురసేనాపత్యాభిషేకము, దేవాసురయుద్ధము, తారకవధ, దేవేంద్రుని 
పట్టాభిషేకమను కథావిషయములతో మనోహర వర్ణనలతో కాళిదాసు దీనిని 
మహాకావ్యముగా రచించెను. ప్రబంధవర్ణన లిందనేకములు కలవు. కొన్ని సుదీర్ణములు. 
హిమాలయ వర్ణనలతో కావ్యము ప్రారంభింపబడెను. పార్వతీజనన, బాల్య క్రీడాదులు 
వర్ణింపబడినవి. పార్వతి యౌవనవర్ణనములు సుదీర్హము, అంగాంగ సహితము వసంతర్తు 
వర్ణనము మనోహరము. రతివిలాపము ప్రత్యేకముగా నొకసర్ణలో వర్ణింపబడినది. 
పార్వతీ తపోవర్ణన సందర్భమున గ్రీష్మ, వర్షర్తు వర్ణనలు కావింపబడినవి. పార్వతీ 
కపట భూసుర సంవాదము ఈశ్వర సాక్షాత్మారము. పార్వతీ వరమేశ్వరుల 
వివాహవర్ణనము నందు సమస్త వైదిక, లౌకికాచారములును దీర్ణముగా వర్ణింపబడి, 
వివావావర్శనము మనుచరి(తాదివబంధములలోని వివావావర్భనలకం 
మూలమనదగియున్నది.  పిల్లనడుగ బంపుటమొదలు పాణిగ్రహణహోమాంతము 
వఅకును వివాహము వర్ణింపబడినది. పార్యతీపరమేశ్వరుల రతివిహారవర్ణనముల 
సాంగోపాంగము ఏకసర్గవిస్తృతము. ఇంతసుదీర్హ రతి వర్ణన మాంధ్రప్రబంధముల 
యందును అరుదు. కుమార జనన, బాల్యక్రీడాదులు వర్ణితములు. ఇంతవజకును 
నిదిశ్ళంగార ప్రధానమయి ఏకనాయకమై వస్వైక్యము కలిగి చక్కని ప్రబంధమనదగి 
యున్నది. అనంతర కథలో యుద్దవర్ణనాదులును, వీరరసమును బ్రాధాన్యము వడసినవి. 
వివాహపర్యంతకథ 8 సర్గలలో నుండగా, తర్వాతి కథాభాగము 9 సర్గల నాక్రమించినది. 


ఇందలి కథ పురాణాదులనుండి (గ్రహింపవబడినది. కావ్యవర్ణనలు 
(ప్రబంధములలోవలె నుదీర్గములు. శృంగార రనప్రధానమగుట నిదియొక 
ప్రబంథమేయని చెప్పదగియున్నను, తర్వాతి కథయునింతటి విస్తృతియే కలిగి, 
వీరరసప్రధానమగుట నిట్లుభయ రసములును సమషప్రాధాన్యము నొందియుండుట 
ప్రబంథలక్షణములకు విరుద్ధము. కుమారసంభవమను పేరుతోడనే ఆంధ్ర 

(ప్రబంధములకు మార్గదర్శకమగు కుమారసంభవమును నన్నెచోడుండు తెలుంగున 
రచించెను. అందలి యనేకపద్యములకు సంస్కృత కుమారసంభవ శ్లోకములు మూలము 
లనదగియున్నవి. (ప్రథమాంధ్ర ప్రబంథమునకు స్వారోచిషమను సంభవమను 
నామకరణమును కుమారసంభవముననుసరించియే . చేయబడినట్లుతోచును. ఇట్లు 
కుమారనంభవవు వన్తునాయకరన వర్శనాదులచే నాం(ధ్ర(వబంధముల 
స్వరూపమునేకలిగియున్నది. కాని యిందలిశైలియంత ప్రాధముకాక సరళమైన 
కావ్యశైలి. ఇది చంవువుకాక యేకవృత్తమయ నర్శబందము. 
రామాయణమునందుపవిభాగములుగా నున్నసర్గలనుకాళిదాసు కావ్యవిషయమున 
బ్రధాన విభాగములుగా గ్రహించెను. ఆంధ్రప్రబంధ పరిచ్చేదములకు నాశ్వాసములని 
పేరు. 

మేవు సందేశము :- 

ఇది పంచకావ్యములలో రెండవది. ఇందుకథా వస్తువు చాల తక్కువ. లేదనియే 
చెప్పవచ్చును. శాపవశమున ప్రియ నెడబాసిన యక్షుండొకండు మేఘముచే దన 
కుశలవార్త ప్రియురాలికి బంపుటయే యిందలికథా వస్తువు. ఈ కావ్యము కల్పితము. 
రుద్రటుండు దీనిని లఘుకావ్యముగా బేర్కొనెను. కాని మల్లినాధుండు “అత్రలేశత 
స్తత్రతత్రాద్రినగరనదీ సముద్రాదిసంభవాత్‌ మహాకావ్యమ్‌” అని మహాకావ్యముగానే 
చెప్పెను. విప్రలంభశ్ళ్చంగారమిందు వర్ణితము. ఇందు కవి సమయానుకూలముగా 
నానాదేశవర్ణనమును గావించెను. లోకములోని శృంగార ప్రబంథముల పుట్టుకకు 
మేఘసందేశమూటబుగ్గ యని వేదమువేంకటరాయశాస్రిగారుతన యవతారిక (7వపుట) 
లో వ్రాసిరి. రామాయణమునందలి హనుమత్సందేశమును దృష్టిలో నుంచుకొని 
కాళిదాసు మేఘసందేశమును రచించెనని చెప్పుదురు. : 

రఘువంశము :- జ 

ఇది కాళిదాసు కావ్యత్రయము నందును, పంచకావ్యము లందును మూం 
దవది. కథ రామాయణసంబంధి. రఘువంశరాజుల చరిత్రము. ఇందుమతి వివాహ 
వర్ణనమువంటి కాళిదాసు స్వకపోలకల్పనలును, కావ్యవర్ణణములునిందుగలవు. ఇతర ' 
పౌరాణిక కథాంశములును గలవు. ఇది బహునాయకము. 29గురు రఘువంశరాజులు 

నాయకులుగా 19 సర్గలు రచింపబడినవి. కథ రామాయణమునకుసంబంధించిన 
బహునాయకత్వమున నిది భారతమును బోలియున్నది. శైలిచేతను నిది యుత్తమకావ్య 
మనదగియున్నది. ఆంధ(ప్రబంధములలో మనుచరిత్రము బహునాయకమే 
యనదగియున్నది. కవిత్వవిషయమున వాల్మీకిరామాయణమే కాళిదాసున కాదర్శముగా 
వెలసెను. భాసుని కవితయందును నితని కాదరము మెండు. ఇట్లు కాళిదాసు 
కావ్యములలో కుమారసంభవములో తక్కినవానికంటె ప్రబంధలక్షణము లధికముగా 
గోచరించును. 


భారవి కిరాతార్డునీయము (క్రీ.శ. 6వ శతాబ్దము) :- 


* _ అర్జునుందరణ్య వాసమున పాశుపతాస్తమును సంపాదించుట యిందలి 
యితవృత్తము. కథ భారతములోనిదే. ఈ కథనువర్ణనలతో బెంచి భారవికవి 18 సర్గల 
మహాకావ్యముగా రచించెను. ఇందర్జునుండు నాయకుండు. కిరాతుండు (ఈశ్వరుండు) 
ప్రతినాయకుండు. వీరము ప్రధానరసము. ఇతర రసము లంగములుగాం గలవు. రాజనీతి 
యిందు వర్ణింపంబడినది. బుతు, గిరి కాననాది ప్రకృతివర్ణనములను, సురాంగనల 
జలక్రీడా పుష్పాపచయ వర్ణనాదులును నిందుగలవు. కాళిదాసు కుమారసంభవము 
నందువలెనే కిరాతార్జునీయము పంచమ సర్గాదిలో హిమాలయ వర్ణనము కూడంగలదు. 
కవిత్వము కాళిదాసు కవితవలె మృదులముకాదు. ఈ కాలమునకు సంస్కృతమున 
కవిత్వశైలి సారళ్యమును వీడి ప్రొఢిమ నలవరచుకొన్నది. మొదటి మూండు సర్గలకు 
బాషాణత్రయ మని పేరు. 15వ సర్గలో చిత్రయమకబంధ కవిత్వములును, అనుప్రాసాది 
శబ్దాలంకార బాహుళ్యమునుం గలదు. నారికేళ పాకముతోం గూడినది. " 


మాఘకవి శిశుపాలవధ (6. శతాబ్ది) :-' 


ఇదియును భారవి వంటి ప్రొఢకావ్యము. చిత్రయమక కవిత్వమును 
శబ్దాలంకారములు నిందుంగలవు. శ్రీకృష్ణుడు శిశుపాలుని సంహరించుట యిందలి 
కథ. ఇది భారతము ననుసరించినదియే. ఇది 20 సర్గల మహాకావ్యము. నాయకు 
డు కృష్ణుండు ప్రతినాయకుండు. దీనియందును వీరమే ప్రధానరసము. పంచకావ్యము 
లన్నిటనుకావ్యవర్ణనలు కొన్ని కలవు. కుమారసంభవ, మేఘసందేశముల రెండింటను 
ప్రధానరసము శృంగారము. మొదటిదానిలో సంభోగ శృంగారమును రెండవ వానిలో 

విప్రలంభ శృంగారమును వర్ణింపంబడినది. కుమారసంభవమున నాయక్రుండుత్తమ 
దేవతయగునీశ్వరుండు వివాహాంతరము వటికే దీనికి ప్రబంధములతో సామ్యము 
కలదు. మేఘదూతము నాయకుండు యక్షుండు:? నాయిక యిందు (ప్రత్యక్షముగా లేదు. 
విప్రలంభ శృంగార మొక్కటే రసము. ఇతర రసములు లేవనవలెను. రసవర్ణనాదులందు 
మాత్రమే ప్రబంధసామ్యము గోచరించును. భారవి మాఘకావ్యము లించుమించుగా 
నొకే విధమగు ప్రొఢకావ్యములు. చిత్రయమక బంధ కవిత్వాదులతోంగూడిన నారికేళ 
పాకము గలవి. భారవిలో నర్జునుండును మాఘములోం గృష్టుండును నాయకులు. 
రెంటియందును ప్రతివీరులు కలరు. రెండును వీరరస ్రధానములు. నాయికలు 
లేనేలేరు. వస్తురసములు ప్రబంధ విరుద్ధముల శైలియందు మాత్రమే యివి ప్రబంధ 
సామ్యము కలవి. ఐనను మాఘకావ్యము తోనే సంస్క్కృతమునంబ్రబంధము ప్రారంభ 
మయ్యెనని చెప్పవలెను. ఇందలి వస్తురసాదులకు నాంధ్రప్రబంధము లందలి వస్తు 
రసాదులతో సామ్యము లేకున్నను కాళిదాసు కవితా శిల్చమునకును, మాఘుని 
కవితాశిల్చమునకును తారతమ్యము కలదు. రామాయణ మాఘకావ్యములు రెండును 
కావ్యములే యైనను నివి రెండును నొకే తెగకు జెందినవి కావేమో యని చెప్పం 
దగియున్నంత భేదము గోచరించును. నాయకుని చేష్టాదులను వర్ణనా శైలితో 
వర్ణించునది రామాయణము. ఇది యలంకారములను బాహ్యాలంకారములుగనే 
గ్రైకొనెను. వర్ణ నాలంకారాదుల కొజకును కవితా పాండిత్యశక్తి ప్రదర్శనమునకును 
వస్తువు నాధారముగా౭ గొనినది, మాఘము. రామాయణ భారతములకును కావ్య 
ప్రబంధములకుంగలభేదము కలదు. ఈ విషయమున డా. నోబెల్‌ యభిప్రాయము 
చూపంబడుచున్నది. 


"With regard to Magha, on the other hand, the description 
of actions is placed into the background existing as it were only on 
account of their being indispensable for another purpose. Poerty 
has cased to be a poetical description of the deeds of the heroes, 
poetry has become desirable in itself. The plot of the poem could 
be told ina few lines. The briliance and elegance of style, the math- 
ematically and logically exact congruence of the seperate parts of 


™ 

similites, and all the other things which are described in the sastras, 
was the end the poet was aspiring to. Hence, it comes that the 
stanzes following each other are much less coherent in themeselves. 
Onthe countrary, every verse stands so to speak like a monument 
polished by the skill of the highly learned poet, who shows his 
genius (Pratibha) and his wide experience (Sakti) in all matters that 
have to do with poetry" 1. 

దీనిచే శిశుపాలవధ ప్రబంధ ప్రక్రియకు సంబంధించిన దనుట నిశ్చితము. 

కావున ప్రబంధములు సంస్కృతమున కిరాతార్జునీయ శిశుపాలవధ రచనా 
కాలమగు క్రీ.శ. ఆటు లేక ఏడు శతాబ్దుల మధ్యమునకే పుట్టెననుట తధ్యము. తర్వాత 
పం(దైందవ శతాబ్ది మధ్యమునకు వస్తు నాయక రసాడి విషయము లందును నాంధ్ర 
ప్రబంధములతో సమాన ధర్మముగల నైషధ(ప్రబంధము సంస్కృతమున నుద్భవించెను. 
పైన నోబెల్‌ పండితుడు చెప్పిన సంస్కృతప్రబంధ గుణములనే తర్వాత చాల 
కాలమునకు వీని యాదర్శమునంబుట్టిన యాంధ్ర ప్రబంధములలో గనుగొని శ్రీ 
రామలింగారెడ్డి గారు కవిత్వతత్వవిచారము నందు వీనినే దోషములుగాం జూపుటయే 
"కాక వానిని నాంధ్ర ప్రబంధకర్తల కారోపించుట చింత్యము. 


1. Foundation of Indian poetry and their Historical Development. 

సంస్క లత్‌ పంచకావ్యముల యందలి కావ్యవర్ణనల పట్టిక 


1. నగర వర్ణన శిశుపాలవధ సర్గ 38 నుండి 64 శ్లోకములు 
మేఘసందేశము ఉత్తరభాగములు 
2. అరవ వర్ణనము రఘువంశము సర్గ 13. 2-16 శ్లోకములు 
మాఘము సర్గ 3 7-80 శ్లోకములు 
3. శైల వర్ణనము కుమారసంభవము సర్గ 1.1-16 శ్లోకములు 
మాఘము సర్గ 42-68 శ్లోకములు 
కిరాతార్డునీయము సర్గ 5.1-15 శ్లోకములు 
4. బుతు మాఘము సర్గ 6 
కిరాతార్డునీయము సర్గ 4,10 
కుమారసంభవము సర్గ 3 
రఘువంశము సర్గ 4.9.16 
బుతుసంహార కావ్యమంతయు బుతువర్ణనలతోం గూడినదే. 
5. చంద్రోర్మోదయ కిరాతార్గునీయము సర్గ 9. 
వర్ణనము మాఘము సర్గ 1,9,11 
6. ఉద్యానసలిల మాఘము సర్గ 5 
క్రీడలు కిరాతార్దునీయము సర్గ 8 
7. మధుపానము కిరాతార్దునీయము సర్గ 9 
శిశుపాలవధ సర్గ 10 
8. రజోత్సవము కుమారసంభవము సర్గ7 
రఘువంశము సర్గ 6-7 
9. విప్రలంభము మేఘసందేశము 
10. వివాహమా రఘువంశము సర్గ 5,6 

11. కుమారోదయము, రఘువంశము సర్గ 3 

దౌహృదము 
12. మంత్రము మాఘము,కిరాతార్జ్దునీయము 2 


13. దూత దౌత్యము కిరాతార్డునీయము సర్గ 1 
శిశుపాలవధ సర్గ 17 
రఘువంశము సర్గ 7,14 


యుద్ధము :- కుమారసంభవ, రఘువంశ, కిరాతార్జునీయ, శిశుపాల వధ 
లన్నిటంగలదు. యుద్ధమునకు పూర్వము ప్రయాణవర్ణనము, అనంతరమున 
నాయకాభ్యుదయమును నన్నిట నుండును. 

శ్రీహర్షుని నైషధచరితము (క్రీ.శ. 12వ శతాబ్దము) 

సంస్కృత పంచకావ్యముల తరువాత విశేష ప్రచారమును, ప్రసిద్ధినింబడసిన 
వాటిలో నైషధము ప్రథమముగా జెప్పదగనది. ఇది సంస్కృత పంచకావ్యములలో 
నొకటి యని ఎస్‌.కె.దే.గారు వ్రాసిరి. ఆంధ్ర వాజ్మయమున క్షీణ ప్రబంధయుగములో 
విజయవిలాసము తుది యుత్తమ(ప్రబంధముగా భావింపంబడుచున్నట్లే యీ 
నైషధమహాకావ్యము కూడ సంస్కృత వాజ్మయ క్షీణయుగ కావ్యములలో దుది యుత్తమ 
కావ్యముగా బరిగణింపబడుచున్నది. ఆంధ్ర ప్రబంధము లిటీవల నిందాస్తుతులు 
రెంటికిని గుజియయినట్లే నైషధముకూడ పూర్వ సంస్కృత లాక్షణికుల నిందకుగూడ 
పాత్రమయినట్లు తెలియుచున్నది. తన యలంకార గ్రంథము నందు జూపబడిన 
దోషములన్నిటికి నుదాహరణములు వివరించుట కొక్క నైషధము మాత్రము చాలు 
నని మమ్మటుడు పలికినట్లొక కథ వాడుకలో గలదు. 


ఇది 22సర్దల మహాకావ్యము. భారతము నందలి నలదమయంతుల కథ 
సమగ్రముగా కాక యిందు వారి స్వయంవర పర్యంత వృత్తాంతము మాత్రము వస్తువుగా 
గ్రహింపంబడెను. చివరిలో కలి ప్రవేశము మాత్రము చెప్పబడినది, నలుని గుణశీల 


1. Histor of Sanskrit Literature p.325. 


132 (ప్రబంధ వాజ్మయంవికానం 


చిత్రణము నందు కవి భారతనలునికంటె గొంత ప్రత్యేకత కనబజచెను. భారతమునందు 
రెండువందల శ్లోకముల కించుక తక్కువగాగల యీ కథను శ్రీహర్నుండు సుమారు 
(2800) రెండువేల యెనిమిదివందల శ్లోకములకు బెంచి రచించెను. ఈ విస్తృతి 
కావ్యమునకు కేవల మహాకావ్య వర్ణనాదుల చేతనే కలిగినది. ఉదాత్తమగు ్రౌఢశైలిలో 
సాలంకారముగా నీ వర్ణనలు కడుదీర్హముగా జేయబడినవి. భారతకథలో గొన్ని 
పంక్తులలో మాత్రము కల దమయంతి స్వయంవరమును శ్రీహర్నుండు 10-14 వఅకుం 
గల అయిదు పెద్దసర్గలలో నయిదువందల కంటె నెక్కుడు శ్లోకములలో వర్ణించెను. 
ఇంతటి సుదీర్హ వర్ణన లితర సంస్కృత కావ్యములందు మృగ్యము 'పంచనలి వర్ణనము 
శ్లేషతోంజేయంబడినది. నలరూపమున నున్న దేవతలలో నొక్కొకరిని వర్ణించునపుడవి 
నలునకుకూడ నన్వయించునట్లును, నలుని వర్ణించు నపుడు తక్కిన నలువురకును 
సమన్వయించునట్లును, శ్లేషకడు సమర్థతతలో గూర్చబడినది. ఏడవ సర్గలో వందకు 
మించిన శ్లోకములతో తలవెండ్రుకల నుండి కాలిగోళ్ల వరకుగల దమయంతి అంగాంగ 
సౌందర్య వర్ణనము శృంగార ప్రధానముగా జేయబడినది. దూరమున మరుగున 
నుండి యామెను చూచుచున్న నలుండే యీ వర్ణనముంజేయును. వీలున్నచోటనెల్ల 


శృంగారవర్ణనలు చేర్చబడినవి. జెచిత్యభంగమునకు శంకింపక కామసూత్రము లందు 


తనకుగల పాండిత్యమును కవి యిందలి శృంగార వర్ణనలలో ప్రదర్శించెను. పదునారవ 
సర్గలో నలదమయంతుల వివాహానంతర శృంగారము కొన్నిచోట్ల సభ్యత్వపు మర్యాదలకు 
వెలియెనది. ఇందు ప్రకృతి వర్ణన లనేకములు కలవు. కాని, యివికూడ క్లిష్టశెలిలో 
గావింపబడినవి. ఇంచుక సాకు కల్పించుకొని 17వ సర్గయందంతటను కవి తన 
వేదాంత పాండిత్యమును ప్రవేశపెట్టెను. శ్రీహర్నుండు నైషధ కావ్యమునందు తన 
వ్యాకరణ, ఛందోలంకరానైఘంటి కపాండిత్యమును, అసామాన్య వర్ణనానైపుణ్యమును, 
యత్నపూర్వకమగు క్లిష్టశైలీ చమతృత్యాదులను విశేషముగా ప్రదర్శించి ‘నైషధం 
విద్వదౌషధమ్మ'ను సమకాలిక పండితుల ప్రశంసలకు బాత్రుడయ్యెను. 
సారాంశము :- కావ్య ప్రబంధశబ్దములు పర్యాయపదములు. నాయక 
చరితమును వర్ణనాత్మకమగు కావ్యశైలిలో వర్ణించుట కావ్యపద్ధతి. ఇవి కథాప్రధానములు 
భారత రామాయణ లందును కాళిదాసు నాటకము లందును ప్రబంధలక్షణములు 


శీ 

కొంతవజకుంగలవు. వస్తెక్యములను రామాయణమునుండియు; (ప్రొఢ 
(ప్రబంధకవితాశైలులను భాకతము నుండియు గ్రహించి, భారవి మాఘకావ్యములు 
రచింపంబడినవి. కథకంటె వీనియందు వర్ణనా ప్రధానమగు కవితాశైలి ప్రాధాన్యము 
వహించినది. సంస్కృత ప్రబంధముల పుట్టుకకు కిరాతార్జునీయ, శిశుపాలకావ్యములు 
క్రమముగా బీజాంకురముల వంటివి అనంతరమున కుమారనంబోవ, 
అమరుకకావ్యముల నుండియు భోజుని శృంగారప్రకాశమునుండియు శృంగారరస 
ప్రాధాన్యమును గ్రహించి సంస్కృత ప్రబంధలత, హర్షనైషధమున పుష్పించి ఫలించినది. 
యుగధర్మము ననుసరించి శ్రీనాథుండికావ్యమును 15వ శతాబ్దమునం దెనుగించెను. 
- పదునాజవ శతాబ్ద మాంధ్రమున ప్రబంధయుగమయినది. ఇట్టి ప్రబంధములను 
భారతీయ (ప్రధానభాషావాజ్మయము లన్నియు నించుమించుగా కావ్యాదుల వలెనే 
గ్రహించినవి. వీని స్వరూపము లా యా భాషలయందించుక భేదముతో నుండవచ్చును. 
ఆం(ధ్రభాషలో వలెనే యుత్తర దక్షిణ భాషలన్నిటను ప్రబంధము లున్నట్లుం 
దెలియుచున్నది. దీనికింగారణ మీప్రబంధప్రక్రియ కూడ సంస్కృత సాహిత్యముననే 
మొదట పుట్టుటయు దక్కిన వారికి సంస్కృత లక్ష్యలక్షణ (గంథములే ప్రమాణము 
లగుటయునవి చెప్పవలసియున్నది. ఆంధ్రభాషకు ద్వితీయప్రకృతిగాం జెప్పంబడిన 
ప్రాకృతము నందును ప్రబంధములున్నట్లు వాజ్మయచరిత్రల వలనం దెలియును. కొన్ని 
ప్రబంధనామము లిదివజలో నుదహరింపంబడినవి. సర్వ ప్రబంధలక్షణములును 
బృహత్మథయందే గోచరించును. కాన ప్రబంధము సంస్కృతము నందుకంటె 
ప్రాకృతమునందే పూర్వముంబుట్టెనేమో యని యూహింప నవకాశము గలదు. భాస, 
కాళిదాస, బాణాదులకును సంస్కృతనాటికా కర్తలకును ఆచార్యదండి దశకుమార 
చరిత్రాదులకును గుణాధ్యుని బృహత్మథ మూలభూతముగా నగుపడుచున్నది. 

ఇతర భాషాకావ్యములు : 
క్రుబంథ లక్షణములు 
(ప్రాకృతకావ్యములు: 
కుమారపాలప్రబంధ పంచమీ ప్రబంధములను బౌద్ధపండితులు ప్రాకృతములో 
వ్రాసినట్లు వెనుకం దెలుపంబడెను. ప్రబంధకోశ, ప్రబంధచింతామణి మొదలగునవి 
జైనపండితులు సంస్కృతమునందే వ్రాసినట్లును. నివి కథా సంపుటము లనుటయుం 
దెలుపంబదెను. 


ప్రబంధకోశ, ప్రబంధచింతామణులు ప్రత్యేక వైలక్ష్యముకల (ప్రబంధములు. 
ఇవి కొన్ని ప్రబంధము లనంగా నిట కథలు. ఈ కథలు స్వల్పముగా చారిత్రకసత్యము 
కలవియై విశేషముగా కల్పనలతోంగూడియుండును. “ప్రబంధకల్పనా కథా” అనుదాని 
కివి పరమ లక్ష్యము లనందగియున్నవి. ఇవి ప్రధానముగా వచనరచనలు. మధ్యమధ్య 
ప్రాకృత తాపభ్రంశ సంస్కృత శ్లోకములు కూడ కలిగియుండును. మేరుతుంగుని 
ప్రబంధకోశము (1306) లో నాలు ప్రకాశములు కలవు. ఒక్కొక్క ప్రకాశము నందును 
పెక్కుప్రబంధము లుండును. ఇట్లే రాజశేఖరసూరి (ప్రబంధ చింతామణియం 
దిరుపదినాలుగు (ప్రబంధములు కలవు. ఇందు రాజుల యొక్కయు, జైనాచార్యులు 
మొదలగువారి కథలును వర్ణింపంబడినవి, (FrOM " History of Sanskrit Lit- 
erature" Susbilkunar De. 11-428,29) 

'కుతూహలుని లీలావతీకావ్యము : 

ఇది శృంగారరస ప్రధానమగు ప్రాకృత పద్యకావ్యము, భార్య కోరికచే 
నామెమనోరంజనము కీ కథా కావ్యమును దాను రచించినట్లు గ్రంథావతారికలో 
కుతూహలుండను కవి చెప్పుకొనెను. ఇది యపూర్వమగు “దివ్యమనుష్య పాత్రలతోం 
(బ్రాకృతభాషలో నెడనెడ దేశిశబ్దములను గూర్చుచు, సుమారు 1800 పద్యములలో 

1.ఈ లీలావతికావ్యమునకు నంబందించిన వివరమ్మబన్నియు 


“'సాతవాహనసంచికి యందలి డాక్టర్‌ ఏ.ఎన్‌. ఉపాధ్యాయగారి లీలావతిని గూర్చిన 
(P88-104) వ్యాసమునుండి (గ్రహింపబంబడినవి. 

మహారాష్ట ప్రాకృతమున (వాయంబడినది. శైలి సరళము. ఈ కావ్యమునకు 42 
పద్యముల దీర్జావతారిక కూడంగలదు. 


ప్రధాన కథానాయకుండు శాతవాహన హాలుండు. సింహళద్వీప రాజకుమారి 
యగు లీలావతి నాయిక. శాతవాహనుని చిత్రపటమునందు చూచి లీలావతి గాఢముగ 
ప్రేమించును. అనంతరమున న్వవ్నమున నతని ప్రేమకు పాత్రమగును. 
ఈమెవృత్తాంతమును విజయానందుండను తన దండనాధుని వలన విని శాతవాహనుం 
డామెను గాఢముగం బ్రేమించును. విఘ్నపరంపర తరువాత వీరిరువుర వివాహ మిందలి 
ప్రధానకథ. వీరు కాక యిందు మహానుమతి మాధవానినుల యొక్కయు, కువలయావలి 
చిత్రాంగదుల యొక్కయు వివాహములు కూడ నంతఃకథలుగా వర్ణింపబంబడినవి. 
నలకూబరుండు వసంతశ్రీ యను విద్యాధర రాజకన్యకను బెండ్లాడగాం బుట్టినది 
మహానుమతి. మలయానిలుందడను సిద్ధరాజుపుత్రుండు మాధవానిలుండు. విపులాశయుం 
డను రాజర్షికిని రంభకును పుట్టినది. కువలయావలి. చిత్రాంగదుడు గంధర్వ 
కుమారుందు. విఘ్నేశ్వరుని శాపముచే భూలోకమున కేతెంచి సింహళరాజును 
వివాహమయిన శారద శ్రీ లీలావతికిం దల్లి. మహానుమతి జననియగు వసంతత్రీకి 
శారదశ్రీసోదరి. ఇట్లుకథలోని నాయిక లేదోవిధమునం బరస్పర బాంధవ్యము 
గలవారుగా సృష్టింపంబడిరి. కథలోం గథలుకలిగి యీలీలావతి కావ్యము చాలమట్టుకు 
బాణుని కాదంబరికథను కొంతవజకు౯ బింగళిసూరన కళాపూర్ణోదయకథను 
బోలియుండును. ప్రధానరసము శృంగారమనుట తెలుపంబడెను. రంభానలకూబరుల 
శాపన్ఫత్తాంతములు; రాక్షసునితోడి యుద్ధము మున్నగు ననేక విషయము లిందుకలవు. 

అష్టాదశ వర్ణనలను గూర్చి చెప్పంబనిలేదు. ముగ్గురు నాయికా నాయకుల 
(ప్రేమవివాహము లిందు వర్ణింవబిడుటచే నమన్త కావ్యవర్షనలును నిందు 
ప్రబంధములందు కంటెను నధికముగా మజలమజల చేయబడినవి. అవతారిక 
యందలి విషయములును వర్ణనలును క్రింద దెలుపబడును. 

అవతారిక : 


(1) ఇష్టదేవతాస్తుతి (1-11 పద్యములు) (2) సజ్జన దుర్జన (ప్రశంస, 
కావ్యప్రశంస (12-17), కవిప్రశంస (18-22)కృతిపేరణ కృతిరచనా హేతువు; 

వ్యాకరణము, భాష్క శైలి మొదలగునవి (23-42) యిందుకలవు. 

కథకు నంబంధించిన వర్ణనలు వా 

ఆశ్మకదేశవర్ణనము (43-51) ప్రతిష్టానపురవర్ణనము (52-61) రాజ(నాయక) 
వర్ణనము (64-72). వసంతర్తువర్ణనము (వసంతమహోత్సవము) (73-88), 
సముద్రవర్ణ్గనము (166-175); సాయంకాల వర్ణనము (218-228). మేరు 
పర్వతవర్ణనము (274-80); వివాహవర్ణనము; మలయానిల వర్ణనము, ఉద్యాన 
వర్ణనము (341-57); సూర్యాస్తమయ వర్ణనతమోవర్ణనములు, చంద్రోదయ వర్ణనము 
(486-457); విప్రలంభము, చంద్రిక, దశావస్థలలోం గొన్ని శీతలోపచారములు, 
ప్రణయలేఖలు, (457-552), పుష్పాపచయము (593-97), ప్రభ్ఞాత, అరుణోదయ 
వర్ణనము (667-78), నాయికా వర్ణనము (838-42), ఉద్యానవర్ణన (1026-32), 
ప్రభాత వర్ణనము (1087-1101) సాతవాహనునివేంట, ప్రయాణ వర్ణణము, యుద్ధ ' 
వర్ణన (115:86-97), వివాహము, మధుపానము, (1262-75) వివాహ వర్ణన 
(1283-1322), ప్రతిష్టానపుర వర్ణనము (1329-26) ఇవి ప్రధాన వర్ణనలు. 

ఇతర వర్ణనలు : 


రాజసభ, వేశ్య, స్నానభోజనాదులు, కవితాగోష్టి దండయాత్ర, విజయము, 
మంత్రాలోచన, మునివర్ణన, ఆశ్రమము, దేవాలయము, తపోవర్ణన, గణాధిపతి 
నృత్యము, సౌధాదికవర్ణనము, డోలావిహారము, పరస్పరాలోకనము, విమానవర్ణనము, 
జన్మడినోత్సన వర్ణన, చిత్రపటలేఖనము, స్వప్నసంగమము, విరహము, వెన్నెలరాత్రిలో 
యువతీయువకుల (ప్రమకలావములు సేవావర్ణనము డౌత్యము మొదలగు 
విషయములు కలవు. 

వివాహ వర్ణనము : 


రాజునకు స్త్రీలు (వివాహ) మంగళస్నానము చేయించుట, వివాహగృహమునకు 
గొనిపోవుట వధూవరులగ్నికి ప్రదక్షిణించుట, హారతులు పాడుచునీరాజనము లిచ్చుట, 
వధూవరుల శయ్యాగృహ ప్రవేశము; కట్నములు, వధువుతో నిజగృహటప్రవేశము, 
దేవతాసందర్భనాదులతో నీకృతిముగియును. విభావానుభావాదులు యథావసరముగా 
వర్ణింపవబడినవి. ఇది లీలావతి కావ్యస్వరూపము. వస్తు నేతృ రసాదులను బట్టియు 

కావ్యవర్ణనా పౌష్మల్యము ననుసరించియు నీ లీలావతికృతి ప్రబంధ మనదగియున్నది. 
వర్ణనా బాహుళ్యముచే వసుచరిత్రాదులను కథ ననుసరించి సూరన కళా 
పూర్ణోదయమును బోలినది. సంస్కృతకథాకావ్యముల వలె గద్యము కాక యిది 
కళాపూర్ణోదయము వలెనే పద్యకావ్యమగుట విశేషము: కావున బ్రాకృతము నందును 
మనుచరిత్రాదులతోం గొంతపోలికగల కావ్యములు కలవని దీనివలన దెలియుచున్నది. 

ద్రవిడ ప్రబంధములు లేక 
దివ్య ప్రబంధములు 


ఆంధ్ర ప్రబంధములను గూర్చి తెలుపుటకు ముందు ద్రవిడ ప్రబంధములను 
గూర్చి కొంత తెలుపవలసియుండును. వీని స్వరూపము దెలిసిన పిమ్మట నీ రెండు 
సోదరభాషల యందలి ప్రబంధములకు సాధర్మ వైధర్మములు సువ్యక్తమగును. శ్రీ 
ఎమ్‌.ఎస్‌. పూర్ణలింగం పిళ్లేగా రాంగ్లభాషలో రచించిన తమిళవాజ్మయ చరిత్రమువలన 
ద్రవిడ ప్రబంధములను గూర్చి యీ క్రింది ముఖ్యవిషయములు తెలియుచున్నవి. 


దక్షిణదేశమునందు విష్ణుభక్తిని మజియు వైష్టవమతమును (బ్రచారమునకు 
దెచ్చిన వారాళ్వారులు. వీరు సంఖ్యయందు పండ్రెండుగురు. కావున వీరిని పన్నిద్ధ 
టాళ్వారులందురు. వీరు విష్ణుభగవానుని గూర్చి చేసిన స్తోత్రములను మతీయు 
గానముచేసిన ప్రార్థనలను సేకరించి నాలుగు వేల పద్యములు గల యొక 
మహాగ్రంథముగా నాథముని యను విష్ణుభక్తుడు సిద్దముచేసెను. దీనికే “నాలాయిర 
(ప్రబంథ'మని తమిళమున పేరు. కించి దనాధికముగా నీ నాలాయిర ప్రబంధము 
నందలి ప్రతి సహస్ర పద్యములకును ప్రత్యేక నామములు కలవు. ఇందలి ప్రథమ 
సహస్ర (947) పద్యములకు తిరు -మొర్సి(TirU-Moli) అనియు, ద్వితీయసహస్ర 
(1134) పద్యములకు పెరియ-తిరు-మొరయి యనియు, తృతీయ సహస్ర (817) 
మునకు ఇయల్‌-పాయనియు మజియు చతుర్ధసహస్రమునకు (1102) తిరు-వాయ్‌ 
మొయి యనియును బేర్లు, వీనినే ద్రవిడ ప్రబంధము లనియు ప్రబంధము లనియును 
బిలుతురు. తమిళవైష్ణవులు వీనిని వేదములవలె గౌరవింతురు. ఈ నాలాయిర 
ప్రబంధమునందాళ్వారులు విష్ణువును గూర్చి కావించిన స్తోత్రములే కాక ఆళ్వారులను 
గూర్చిన స్తోత్రములును గలవు. యాధ్యాత్మిక గురువగు నమ్మాళ్వారును గూర్చి 
యాళ్వారులలో నొకండైన మధురకవి చెప్పిన 11పద్యములును నాలాయిర (ప్రబంధమున 
జేరి యున్నవి. కులశేఖ రాళ్వారులు సంస్కృతమున ముకుందమాలా స్తోత్రమును 

రచించెను. దీని నతండే స్వయముగా 105 పద్యములలో తమిళములోని కనువదించె 
నంట. నాలాయిర. ప్రబంధమున నీ ముకుందమాలయొక్క తమిళ భాషానువాద 
పద్యములును జేరియున్నవి. సారాంశ మేమన తమిళాంధ్ర ప్రబంధములకు 
నామసాదృశ్యము గోచరించు చున్నను. వన్నుసాదృశ్యము మృగ్యము. 
తమిళప్రబంధములు వైష్టవమతమును విష్ణుభక్తిని వ్యాప్తి చేయుటకు తద్భక్తులయిన 
ఆళ్వారులు విష్ణువునుగూర్చియు ఆళ్వారులను గూర్చి యితరులను చేసిన స్తవరాజ 
సంపుటములు. ఆంధ్రప్రబంధము లట్టివి కావు. ఈ దివ్యప్రబంధములు కాక మజికొన్ని ' 
విధముల (ప్రబంధములుకూడ తమిళమున గలవు. వానిని గూర్చి సంగ్రహముగా 
దెలుపంబడుచున్నది. 


తొంబదియారువిధముల తమిళ ప్రబంధములు : 


ఇంతవరకుందెలుపబడిన దివ్యప్రబంధములు కాక తమిళమునం దనేక 
విధములగు ప్రబంధము లితరముగూడ కలవని తెలియుచున్నది. ఏ. శృంగారవేలు 
మొదలియార్‌ రచించిన అభిదాన చింతామణి వలన తమిళమునందు 96విధముల 
పద్యకృతులకు ప్రబంధములను పేరున్నట్లు తెలియుచున్నది సంగీత కావ్యములను 
గూడ వీరు ప్రబంధము లందురు. ఈ తొంబదియాటు ప్రబంధములకు సంబంధించిన 
వివరములు తమిళనిఘంటువు నందు 'చాతకమ్‌' అను నొకవిధమగు (ప్రబంధమును 
గూర్చి తెలుపు సందర్భమున చివరయందు పెరుంగాప్పియమ్‌. చిరుంగాప్పియములని 
96 ప్రబంధములను గూర్చి సంగ్రహముగా దెలుపంబడియున్నది. వీని యన్నిం 
టినిం గూర్చి వివరము లెజుంగుట వలన ప్రత్యేక ప్రయోజన మేమియుం గలుగబోదు. 
కావున మచ్చునకు కొన్నివిధముల ప్రబంధలను గూర్చి సంగ్రహముగం దెలుపంబడును. 

1. కలంబకమ్‌ :- 


రాజసంకీర్తనముగాని రాజుయొక్క ప్రణయముగాని వివిధ వృత్తములతో 
గానము చేయంబడిన ప్రబంధమును కలంబక మందురు. ఇట్లే శృంగారముతోం 
గూడినదానిని “అగప్పారలొ అని యందురు. 


కొపై ప్రబంధమ్‌ :- 


న. 

ఇందు ప్రేమవృత్తాంతము వర్ణింపంబడును. ఇందు 400 పద్యము లుండును. 
వివాహపూర్వానురాగమును తదనంత రానురాగము నిందు వర్ణింపంబడును. మాణిక్య 
వాసనగర్‌ (క్రీ.శ. 9వ శతాబ్ది) వ్రాసిన 'తిరుకొవైయార్‌' ఇందులకు నుదాహరణము. 
ఈ భక్తకవి యిందు తన్ను పార్వతిగా భావించుకొని ఈశ్వరుని నాయకునింగా జేసి 
గానము చేసెను. 

వర్శరుక్క కొవై :- 

ఇందు అనుప్రాసాదు లధికముగ నుండును. 

ఉళా ప్రబంధమ్‌ :- 

ఉళా అనంగా ఊరేగింపు. ఇందు ఊరేగింపు టుత్సవములో పండ్రెండు గురు 
స్త్రీలు రాజునుగాని దేవునిగాని (ప్రేమింతురు. వీరి శృంగారభావము లిందు వర్ణితము 
లగును. వట్టకుట్టల్‌ (12వ శతాబ్ది) అను కవి రచించిన మూవర్‌ ఉలా ప్రబంధము 
వీని కొక యుదాహరణము. ఇందు వర్ణింపం బడిన మూవురు రాజులు 'విక్రమచోళ, 
కుళోత్తుంగచోళ, రాజచోళులనువారు. 

తూదు ప్రబంధమ్‌ :- 

అనంగా దూత ప్రబంధము. ఇది కాళిదాసుని మేఘసందేశము వటింది. ఉదా :- 
తమిళవిడుత్తూదు. మథుర చొక్కనాథుం డిందు నాయకుండు. కవియే నాయిక. ఈ 
(ప్రబంధమున వ్రాసిన కవిపేరు కాని కాలముకాని తెలియదు. 

కురత్తి పాట్టు :- 

ఆటవికుల (కొండవారి) ప్రణయ మిందు గేయరూపమున వర్ణింపంబడును. 

ఉళత్తి పాట్టు :- 

ఇందు కృషికుల (ప్రణయము వర్ణింపంబడును. పిల్లల స్వభావాది వర్ణనములతోం 
గూడినదానిని పీల్లైప్రబంధము లందురు. ఈ విధమున 96 విధముల ప్రబంధములు 
తమిళమునందుం గలవు. వీనిలోంబై నుదాహృతములైన కోవై ప్రబంధ తూదు 


ప్రబంధములు ఆంధ్ర ప్రబంధములతోం గొంత సామ్యముకలవిగాం దోంచును. తక్కిన 
వానికి మన ప్రబంధముతోం బోలికలు లేవు. 

కన్నడ ప్రబంధములు : 
(ద్రావిడా భాషాకుటుంబములో దక్కిన వానికంటె కన్నడాంధ్రములకు సన్నిహిత 


సంబంధము కనవచ్చును. లిపి భాషల యందేకాక నీ యుభయభాషా సాహిత్యములకును 
సాన్నిహిత్యము గోచరించును. 


వీనిలో తమిళసాహిత్యము కన్నడ సాహిత్యము కంటెను కన్నడ సాహిత్యమాంధ్ర 
సాహిత్యము కంటెను. గొంత ప్రాచీనములు . తమిళసాహిత్యము బహుప్రాచీనముగాం 
జెప్పబడుచున్నను నిది క్రీ.శ. 5వ శతాబ్దము నుండి ప్రారంభమయినట్లు శ్రీ 
నరనింవోచార్యులు తమ కన్నడ వాజ్మయ చరిత్రలో నభిప్రాయ వడిం. 
| కన్నడసాహిత్యమున నృపతుంగుని (9వ శతాబ్దము) కవిరాజమార్గమే మొదటి (గ్రంథ 
మయినను దుర్వినీతుండను రాజకవి యొకండుండి క్రీ.శ. 600 ప్రాంతమునకే భారవి ' 
కిరాతార్షునీయములో 15వ సర్గకు వ్యాఖ్యానము వ్రాసినట్లును, బృహత్మథను 
సంస్కృతములోని కనువదించి నట్లును శాసన ప్రమాణము కలదట. ! 

' పంపభారతము :- 

కన్నడ కావ్యకవులలో నాదిపంపయే ప్రథమకవి. ఈయన పూర్వులు వేంగి 
మండలమువారు క్రీ.శ.941లో పంప, ఆదిపురాణము మజియు విక్రమార్జున 
విజయమును రచించెను. విక్రమార్జున విజయమునకే 'పంపభారతి మనియు “సమస్త 
భారతి మనియు బేర్లు చాళుక్య సామంతుండగు ఆరికేసరి యితని పోషకుడు. తన 
పోషకండగు ఆరికేసరికి భారత నాయకుండగు నర్జునునితో సమన్వయము చేసి 
(అభేదముకల్పించి) కావ్యనాయకునిగా నొనరించుటచే నిది సమస్తభారత మనబడును. 
ఆంగ్లమునందును నీ పద్దతి కలదని రైసు పండితుండు వ్రాసెను. * 


ఆదిపురాణము నర నెలలోను పంపభారతమును మూండు నెలలలోను 
. ముగించినట్లు కవియే యీ (గ్రంథమునం జెప్పుకొనెను. తాను కవిమాత్రమే కాక 
'కలి” యనంగా యోధుండయినట్లును పంప చెప్పుకొనెను. తిక్కనను గూర్చియు నిట్లే 


1. History of Kannada Litreture By R. Narasimha Charya, page 4. 
2. For that prince throughout the peom identifie with Arjuna, and its 
real hero some what as queen Elizabete was the Gloxisna of the F acric Queen 
Edward p. Rice. A History of Kanarise Literature p:27 

చెప్పుదురు కదా ! పంపభారతము 14 ఆ శ్వాసముల కావ్యము. కావ్యపరిచ్చేదముల 
కాంద్రమునందును నాశ్వానములనియే పేరు. ఆశ్వాన విభాగములే కాని 
పంపభారతమున “పర్వ విభాగములేదు. సంస్కృత భారతమునందలి మొదటి 
పదిపర్వముల కథను మాత్రము గ్రహించి “'మృదుపదబంధముల,తోడి 'దేశిశైలిలో 
వర్ణనాప్రథాన మగు చంపూ ప్రబంధముగా విక్రమార్జ్డున విజయమున పంపవ్రాసెను. 
i ఆం(్రభారతమువలెనే పంపభారతమును చంపువే, కాని సంస్కృతమున నింతకుం 
బూర్వమే 914 ప్రాంతమునందే త్రివిక్రమభట్టు నలచంపువును రచించి యుండెను. 


పంపపోషకుండగు ఆరికేసరి జ్యేష్టపుత్రుని కాలమున జైన సోమదేవుండనుకవి 
'యశస్తిలకి చంపువును సంస్కృతమున వ్రాసెను. పంపభారతచంపువు పై రెండు 
చంపువులకు నడిమికాలములో వ్రాయబడినది. ఈ పంపభారతము మిగులచిన్నది. 
ఇందలి పదునాలు గాశ్వాసములలోని పద్యగద్యములు 1500కు మించవు. తెలుం 
గులో దిక్కన నిర్వచనోత్తర రామాయణము నించుమించు 1200 గద్యపద్యములును, 
నన్నెచోండుని కుమారసంభవమునందు 2000 గద్యవద్యములును గలవు. 
నన్నయభారతము యొక్క ఆదిపర్వము నందలి యెనిమిదాశ్వాసము లందును సుమారు 
2080 గద్యపద్యములు కలవు. 


అవతారిక :- 


పంప భారతము మొదట 50 పద్యములకు మించిన యవతారిక కలదు. 
విక్రమార్జునవిజయము ప్రారంభమున సంస్కృతళ్లోకము లేదు. కన్నడ పద్యముతోనే 
(ప్రారంభింపబడెను. ఇందు ముందుగా విష్ణువు, మహేశ్వరుడు మార్తాందుండు, 
మనోజుండు, సరస్వతి, పార్వతి వినాయకుల స్తుతి గలదు. ఈ పద్యములన్నియు 
శ్లేషచే అరికేసరిగూడ సమన్వయించును. అనంతరమున కావ్యప్రశంసకలదు. ఈ. 
కావ్యప్రశంస యందు ముఖ్యముగా కావ్యరచన విధానము తత్మారణము, దేశిశైలి, 
దుష్మవినింద, వినయోక్తి మొదలగు విషయములు కలవు. 15వ పద్యము మొదలు 
చాళుక్యరాజవంశావతారవర్ణనము కలదు. అవతారికలో నరికేసరిని 'కథానాయకంమాడి 


1. పాండవుల జననముతో నిందలికథ ప్రారంభమయి, దుర్యోధన వధానంతరము 
సుభద్రార్జునుల పట్టాభిషేకముతో ముగియును. 
2. సంస్కృత కవిజీవితములు. 

సందర్భ్జున నోళ్‌ పోల్చి కథాభిత్తియన మన యదినపెళళెం దెత్తికొండెం (51) అని 
యరికేసరిని కథానాయకుని జేసి యర్జునునితో _బోల్చిచెప్పగా బూనుకొంటిననెను. 
ఈ భావమే 14వ పద్యమందు జెప్పబడెను. అరికేసరియే పంప భారతమున 
ముఖ్యనాకుండని దీనివలన దెలియును. రెండవ యాశ్వానము మొదలన్ని 
యాశ్వాసముల మొదట నొక కందపద్యముతో నరికేసరి సంబోధింపబడెను. ప్రతి 
యాశ్వాసము చివణను కవి నామ బిరుదములను దెలుపు 'గద్యి కలదు. ఈ కావ్యము 
అరికేసరికి అంకిత మీయబడినది. 


ఇతిహాసాదుల నుండిగైకొనిన కథను కవి తన యిష్టానుసారము కొంతమార్చి 
(వ్రాయుట, అష్టాదశవర్ణనాదులను జేర్చుట, చంపువుగా రచించుట యను (ప్రబంధ 
ముఖ్యలక్షణములు దీనియందును గలవు. కావ్యావతారికలు గూడ (ప్రబంధ 
లక్షణములలో జేరినవే. కావున పంపభారతము (ప్రబంధ మనందగియున్నది. పంప 
దీనిని ప్రబంధమనియే పేర్మొనెను. కాని ఆదిపురాణమును గూడ నితడు ప్రబంధ 
మనుటచేత ప్రబంధశబ్దమును పంప కృతియను సామాన్యార్థమున ప్రయోగించి 
నట్లూహింపవచ్చును. 

ప్రబంధ లక్షణములు పంపభారతమునందనేకములున్నను రసవివక్షతయా 
ఇది శృంగారరన ప్రధానము కాకపోవుటచేత, మను వసుచరిత్రా ద్యాంధ్ర 
ప్రబంధములను సంపూర్ణముగా నిది పోలదు. “రత్న త్రయములోని వారేయగు 
పొన్న రన్నలకృతులు నిట్టివే. రన్నకవి యొక్క సాహసభీమవిజయ మనుగదాయుద్ధము 
వీరరస ప్రధాన మైనదే. ఇతర కర్ణాటక కవులును తమ (గ్రంథములను (ప్రబంధ 
శబ్దముచే బేర్కొనిరి. నాగచంద్రుండు (క్రీ.శ. 1100) తనమల్లినాధ పురాణమును 
“మల్లిజినేంద్రమహాప్రబంధము'' అని యవతారికలో |వ్రాసికొనెను. హరీశ్వరుడుం 
క్రీ.శ. 1165) గిరిజాకల్యాణము నాశ్వాసాంత గద్యములలో క్రీ గిరిజాకల్యాణము 
మహాప్రబంధ" మనెను రాఘవాంకకవి (క్రీ.శ. 1465) 'హరిశ్చంద్రకావ్య (గ్రంథాది 
గద్యలో దానిని “హరిచంద్రమహాప్రబంధి మనెను. వేరొక (ప్రతిలో 'హరిశ్చంద్రచరిత' 
mu 

1. కర్ణాటకవి చరిత. పుట. 109 

2. కర్ణాటకవి చరిత. పుట. 227 

3. కర్ణాటకవి చరిత. పుట. 239 

మనియు గలదట! రుద్రభట్టు (క్రీ.శ. 1180)తన జగన్నాధవిజయము నాశ్వాసాంత 
గద్యలో 'జగన్నాధవిజయ మహాప్రబంధదొన్‌* అని (వ్రాసెను. మరియు జన్నకవి 
(క్రీ.శ. 1209) యశోధరచరితమును గూర్చి శ్రీ నరసింహాచార్యులు “ఇదువర్ణక 
ప్రబంధపు” అని వ్రాసిరి. 

కావున సర్వవిధముల నాంధ్ర ప్రబంధములవంటి (ప్రబంధములు కన్నడమున 
గలవా? యనువిషయమున మనము నేమిచంద్రుని లీలావతీ ప్రబంధమును 
జూడవలసియుండును. i 


లీలావతీ (ప్రబంధము క్రీ.శ. 1170-120. ప్రాంతము :- లీలావతీ 
ప్రబంధకర్త నేమిచంద్రుండను జైనుండు. ఈకవి 1170 ప్రాంతము వాండని యెడ్య్వర్డ్‌. 
పి.రైసు. 1200 ప్రాంతమని కన్నడసాహిత్యకర్త ఆర్‌.యస్‌. ముగళిగారి యభిప్రాయము. 
ఆర్‌.నరసింహాచార్యు లితనిని పండ్రెండవ శతాబ్ది కవులలో జేర్చెను. కావున లీలావతి 
ప్రబంధము పంద్రెండవ శతాబ్బంతమున రచింపంబడెనని తలంపవచ్చును. కన్నడమున . 
నిదియే మొట్టమొదటి శృంగారకావ్యము. దీని తరువాత దీనివంటివే యనందగు 
మోహనతరంగిణి, కుసుమావళి ప్రబంధములు కూడ కొన్ని వ్రాయంబడినవి. 

“లీలావతీ ప్రబంధి మను పేరనే యీ కావ్యము కన్నడమున రెండు భాగములుగా 
(బ్రచురింపంబడినది. పంపభారతము వలెనే యిదియుండును. 14 ఆశ్వాసముల 
కావ్యము. శృంగారమే యంగిరసముగాంగల కావ్యము. ఇందలి కథ మిగుల చిన్నది. 
వర్ణన లత్యధికము. | 

కథ :- కందర్చదేవుండను రాజకుమారుండు లీలావతి యను రాజకన్యను 
స్వప్నమునం గాంచి, ప్రేమించును. లీలావతియు నిట్లే కందర్చ దేవుని స్వప్పమునం 
గనుంగొని ప్రేమించును. ఈ నాయికా, నాయకు లిరువురునుం గలసికొనుట. విడిపోయి 
తిరిగి కలిసికొని వివాహ మగుటయే యిందలి యితివృత్తము. శాపవృత్తాంతాదు 
లిందునుం గలవు. ఈ లీలావతి ప్రబంధమును గూర్చి రైసు పండితుండిట్లు వ్రాసెను. 

సయ! Chandra was the author of the earliest known 


1. కర్ణాటకవి చరిత. పుట. 273 
2. కర్ణాటకవి చరిత. పుట. 382 

speciment of the novel, or genuine work of fiction, in the kanerese 
language. Itis written in the usual Champyin a plessing style, but, 
disfigured by erotic passage, it is entitled Lilavati, and tell how a 
Kadamba prince saw in a dream a beautiful princess ( the heroine) 
and she likewise dream of him. They were un-acquainted, but, after 
mutual search and various adventures were ultimately wedded. " 

ఈ లీలావతి యందలి పదునాలు గాశ్వాసములలోని ముఖ్య విషయము 
లాశ్వాంసాతము గద్యలనుండి యుద్ధరించి యిటంజూపంబడుచున్నవి. 

ఆశ్వా1 :- నాయకాభ్యుదయ వర్ణనము; ఆ.2 - రాత్రి విహారవర్ణనము; అ. 
3- నాయికా స్వప్నదర్శనము ; ఆ. 4-ఇంద్రజాలవర్ణనము ; ఆ. ర్‌-శరద్వర్ణనము, 
ఆ. 6-వనవిహార వర్ణనము; ఆ. 7 - నాయకాభ్యుదయ వర్ణనము; ఆ. 8-ఇంద్రకూట 
జినాలయ వర్ణనము; ఆ. 9-వసంతసమయ వర్ణనము; ఆ. 10-నాయికాదర్శన 
వర్ణనము; 3 ఆ. 11-నాయికా విరహవర్ణనము; ఆ. 12-నాయికా ప్రసాదన (అనుగ్రహ) 
వర్ణనము; ఆ, 13-వనజలకేలీ వర్ణనము; ఆ.14-నాయికా పురప్రవేశ వర్ణనము. 

సందర్శనము ననుసరించి, వేశ్యవాటికాదుల వంటి యితర వర్ణనలును చేయం 
బడినవి. పై విషయములును, కథావస్తువును నిది ప్రబంధమే యనుటం దెలుపుచున్నది. 
ఇంతేకాక. లీలావత్యాశ్వాసాంత నడ్వులలో దన్ను . గూర్చి కవి “ఇది విదిత |[పబంద 
వనవిహార పరిణత.............. కవిరాజకుంజర విరచిత మప్ప శ్రీ లీలావతియొళ్‌” 
యని ప్రాసికొనుట గమనింపందగినది. కొన్ని యాశ్వాసముల చివణ “లీలావతి 
ప్రబంధదొళొ యనియును గలదు. 


అవతారికలో వరుసగా మన్మథుండు, శాంతినాధ జినేంద్రుండు, సిద్ధులు, 
సర్వతీదేవి, జైన పూర్వకవులు, సుకవులు స్తుతింపంబడిరి. కావ్యాంతమున ఈ కావ్యం 
శుభం మంగళం” అని 149వ పద్యములోంజెప్పంబడెను. ఈ కావ్యమునందలి 
కథావస్తువును గూర్చి “శ్రీ ఆర్‌.యస్‌. ముగళిగారిట్లభిప్రాయ పడిరి. 


1.6. Aisfory of Kanavese Literarute. 
2. “కన్నడ సాహిత్య” రచయిత. 

“లీలావతీ ప్రబంధ పూర్వార్థము నందు సుబంధు వాసవదత్తలోని కధయేకలదు. 
కాని యుత్తరార్థ కథలో మార్పులు గలవు. నామమాత్ర ఖేదమే కాని, దీనికి సుబంధు 
కావ్యముతో నెక్కువ భేదము లేదు. ఇందు కథ యంత ప్రధానము కాదు. వివిధ 
శృంగారవర్ణనలు చేయుటయే కవి ముఖ్యోద్ధేశము. వర్ణనలోని శ్లేషోపమ, విరోధాభాస, 
శబ్దచ్చలములను బట్టి నేమి చంద్రుడు సుబింధు వాసవదత్తము నాదర్శముగాం 
గొని లీలావతిని రచించెనని తోంచుచున్నది.” మటీయు నీకావ్యముపై బాణా 
సురాఖ్యానము. స్వప్న వాసవదత్త, బాణకాదంబరి కాళిదాసుని విక్రమోర్వశీయముల 
ప్రభావము గలదను ప్రొఫెసర్‌ కుందణగాట్‌ అభిప్రాయమునుం గూడ శ్రీముగళియీ 
సందర్భమునందన సాహిత్యచరిత్రము నందు దెలిపెను. 


దీనివలన దేశభాషలలోని శృంగార ప్రబంధములకు సంస్కృతము నందలి 
కథాకావ్యములును, నాటికలును నాదిమూలము లని కన్నడ సాహిత్య విమర్శకుల 
అభిప్రాయ మయినట్లు స్పష్టపడుచున్నది. 

శృంగారరనము : నేమిచంద్రునకు, శృంగారరసమునంద దధిక ప్రీతి. కావుననే 
కన్నడ సాహిత్యమున నితని లీలావతియే ప్రథమ శృంగార ప్రబంధమయినది. ఈ 
కవి తనకు “శృంగార కారగ్భహ” మను బిరుదమున్నట్లు చెప్పుకొనెను. 

“అనుభవ వ్యవసాయ సుప్రకటితం, నానా విభావ (ప్రధాన నిమిత్తం, 
వ్యభిచారభావ పరిపుష్టం స్థాయిభావాత్మకం తను (దేహము) శృంగార రసక్కె సందణిసదా 

“శృంగారరమం కావ్యబంధనదాళ్‌ తాంసెరై గెద 

మైమెయొళివం శృంగార కారాగృవాం 1.” 

ఇందలి మొదటి భావము “విభావానుభావ : వ్యభిచారసంయోగాద్రసనిష్పత్తిః”: 
అను భరతోక్తి ననుసరించినది. తర్వాతి భాగముయొక్క భావమిట్లుండును. 

దైహిక శృంగారమును (కావ్య) శృంగారముతో సంధానముంజేసి శృంగారమును 


కావ్యబంధములందు చెఅపెట్టి న మహిమలో (చే) నితండు తాను శృంగార కారాగ్భహము 
ఇట్లు శృంగారమును కావ్యబంధములందు చెఅపెట్టి తి నని కవి సగర్వముగాం 


ననన 


1. కన్నడ లీలావతి ప్రబంధము. ఆ 1-81 

జెప్పుకొనెను. ఇంతకంటె శృంగారరస ప్రియత్వ మింకేముండును? మతియు, 
“శృంగారమునే మేము రసమందు' మను భోజుని సంప్రదాయమునకుం జెందిన వాం 
డుగా నున్నాండు. ప్రబంధకవు లందబును నిట్టివారే. శృంగారమునుం గూర్చి యీ 
కవి లీలావతిలో 

న్రీరూపమె రూవం. శృం 

గారమె రన, మతుళ నురతగంధమె గంధం, 

సార న్పర్శం గురుకుచ 

భార న్పర్శం, గళ ప్రశబ్ధమె శబ్దం] 

పై పద్యమునందుకవి (బ్రహ్మసృష్టి యందలి పృథివ్యాదిపంచభూతముల 
గుణములగు గంధాదులగుత్వగింద్రియవిషయములగు శబ్దస్పర్శరూపరసగంధాదులను 
కవి సృష్టియగుకావ్యమునందు నిరూపింప దలచినవాడయి రూప రసగంధాదులు 
బ్రహ్మసృష్టియందనేక విధములుగా నున్నను కావ్యజగత్తు నందు మాత్రమటుంగాక పై 
పద్యమునందుంజెప్పబడినట్లు నియతముగా నుండుననియు, బాహ్యజగత్తు నందు 
షడ్రసము లున్నను, కావ్యజగత్తునందు శృంగారమే రసముగా నున్నదని చెప్పెను కావ్య 
రసములగు _తొమ్మిదిటి యందును. శృంగార మొక్కటియే యత్యంతాస్వాదనీయ 
మనుట కవియభిప్రాయము. ఇట్టి యభిప్రాయమునే యితర ధర్మముల విషయమున 
దీని తర్వాతి వచనమునందు కవి వివరించెను. కావ్య ప్రపంచమునందు 

'మత్తం కుసుమధర్మమె ధర్మం; ప్రియదర్శనమె దర్శనం; వసంత సమయమె 
సమయం; కామాగమమె (శాస్త్రము) పరమాగమం; ప్రేయసీ ప్రసాదనప్రణామమె 
ప్రణామం; చిత్తేశ్వరారాధనమె పరమారాధనం; అతనుతాపమె తాపం; అళకవ్రజ దానమె 
దానం (ప్రియురాలు తన్ను ప్రియున కర్చించుకొనుట సంభోగమె భోగం; మానమోక్షమె 
మోక్షం; ప్రియసంగతియే సంగతి; సురతసుఖమె సుఖం” విరహదుఃఖమె దుఃఖం...” 

ఇట్లు బ్రహ్మ సృష్టి యందలి సమస్త ధర్మశాస్త్ర దర్శ నాగమాదు లన్నియు నీ 
కావ్యసృష్టియందు విశిష్టములుగా నున్నవనియు, నిందుం బ్రియదర్శనమే దర్శనమై 


1. ఆ. 12.ప.8 

2. విరహమునకంటె దుఃఖముం, గరమిష్టము, గవయగాన్సు కంటె సుఖంబున్‌ బరికింప 
నొండులే దిది, పరమార్ధ మమర్య మర్యఫణి లోకములన్‌ (నన్నెచోండుని కుమారసంభవము, 
ఆశ్వా. 8.ప. 164) 

కామశాస్తమే పరమశాస్తమయి యీ మొదలగు ధర్మములుగలిగి యిది బ్రహ్మసృష్టి 
కంటె ననంత శోభా నిలయముగా నున్నదని కవి వివరించెను. 

పూర్వులు ప్రబంధముల యెడ నిట్టి యభిప్రాయము గలవారగుటచేతనే 
సంస్కృతము నందును, దాని ననుసరించిన కన్నడాంధ్రముల యందునుంబ్రబంధములు 
వస్తు నేతృ వర్ణనా విషయములందును, శృంగార రస ప్రాధాన్యమునందును సర్వధా 
సమానములయి యున్నవి. ఇట్టి ప్రబంధములను గ్రొత్తగా పెద్దనాదులే యాంధ్రమున 
సృష్టించిరనియు, వానియందు శృంగారము మితిమీరిన దనియుం జెప్పుమాట లంత 
సముచితములు కావు. సత్యము లంతకంటెనుంగావు. 

1. మటథికొన్ని కన్నడ ప్రబంధములు :- 

కుసుమావళి : కుసుమావళి యను మరియొక ప్రబంధము కూడ నీ పన్నెండవ 
శతాబ్దముననే వ్రాయంబడినది. ఇదియొక “ప్రణయరమ్య' కావ్యము. దీని కర్త దేవకవి. 
ఇది నర్వవిధముల లీలావతినిం బోలినదే. ఇందు చిత్రవట ప్రదర్శనముచే 
ననురాగోదయము నాయికా నాయకులకు గల్పిరపంబడినది. ఇదిమహాప్రబంధ 
మనికవియే చెప్పెను. “యశళ్రీ గెడగుడదె దిశారూఢియం మాడియుం పెంపనెయు 
సుర్ధం సమంతు కుసుమావళియంబ మహాప్రబంధము.”'. 

2. మోహన తరంగిణి :- 

1550 ప్రాంతము : దీని కర్త కనకదాసుండు, ఇదియును నిరువురు నాయికా 
నాయకుల డ్రేమగాధ ప్రధానముగా గల శృంగార ప్రబంధము. కాని యిది 
యాంధ్రప్రబంధయుగమగు పదునాజివ శతాబ్దమునకు సంబంధించినది కావున దీనినిం 
గూర్చి యింత కెక్కువ వ్రాయుట యనవసరము. 

లీలావతి కుసుమావళు లనురెండు మాత్రమే యాంధ్రప్రబంధయుగమునకుం 
బూర్వపువి, అందును కుసుమావళి నేంటికిని యముద్రితము. 

3. రత్నాకరకర్ణె - భారతేశ వైభవము 

1557 ప్రాంతము : కావ్యవస్తువు ననుసరించి యిది ప్రబంధము కాదు. 


1. ఇది శ్రీ ముగళి గారిసాహిత్య చరిత్ర నుండి యుద్దరింపంబడినది. ఈ 
కుసుమావళి ప్రకటితము కాలేదని తెలియుచున్నది. 

సంస్కృతమున భర్హృహరిసుభాషిత స్వరూపముగల కర్ణాటక గ్రంధ మిది. పై భర్తృహరి 
(గ్రంథమే కవిని యీ గ్రంథరచనకుం బ్రేరేపించి యుండును. ఇది మైదు సంపుటములుగా 
(బ్రాయంబడినది. ప్రతి సంపుటమునందునుం దిరిగి 'సంధి విభాగము కలదు. ఇందలి 
యెదు భాగములు 

1. భోగవిజయము 

2. దిగ్విజయము 

3. యోగవిజయము 

4. అర్వకీర్తివిజయము 

5. మోక్షవిజయము అనునవి. 


ఈ యైదు భాగములకు “పంచకల్యాణి మని కవి నామకరణము చేసెను. 
భరతేశుండను రాజుయొక్క చరిత్ర మిందు క్రమముగా భోగానుభవము నుండి 
మోక్షమువఅకును వర్ణింపంబడినది. 

మొదటిదగు భోగవిజయమునందు కవి శృంగారరనము నతివేలముగా 
వర్ణించెను. భరతునకు (వందమందో) వేయిమంది రాణులు కలరంట! ఆ రాణులతో 
నతండు భోగానుభవమును కామశాస్తానుసారముగా నెట్లను భవించినది సవిరముగా 
- నిందు కవి వర్ణించినట్లు తెలియవచ్చు చున్నది. ఇట్టి శృంగార వర్ణనగల (ప్రబంధ 
మాంధ్రమున లేదు. ఆంధ్రమునం బ్రబంధములు వ్రాయంబడుటకు నించుమించు 
మూండు శతాబ్బములకుం బూర్వముననె కన్నడమున ప్రబంధము లుండెననియు, నవి 
యాంధ్ర ప్రబంధముల కంటెం గొన్ని మడుగు లధిక శృంగారరసమయములని 
తెలుపుటయే యీ చర్చకు ఫలితాంశము. 

మహారాష్ట వాజ్మయము 
చ 
(వ్రబంధశబ్దిము : ఇతరుల వలెనే మహారాష్టులును ప్రబంధ శబ్దమును 
(గహించిరి. ఈ శబ్దమును మహారాష్ట (గంథములందు వివిధార్థములలోం 
బ్రయోగించిరి. భాగవత పరంపరకు జెందిన కవులలో మొదటివాండగు జ్ఞానేశ్వరుం 
డు తన “జ్ఞానేశ్వరి యందు ప్రబంధశబ్దమునుపంచధా ప్రయోగించెను. 
1. ఆతాం అర్జునేనీ ముకుందేం 
నాగర బోలిజేల 
తేం వోవియేని ప్రబంధే 
సాంగేన మీ. (అధ్యా. ఆ. ఓ.వి. 497) 
అర్జునునితో ముకుందుండు నాగరభాషలో వినోదముగాం జెప్పినదానిని నేను 
'ఓవి ప్రబంధములోం జెప్పుదును 'ఓవి' యనునది మహారాష్టములో నొక ఛందము 
పేరు. ఇట “ఛందస్సు” అనునర్థమున ప్రబంధశబ్ది ముపయోగింపంబదెను. 
“2. కృష్ణ విమ్మ హరిగోవింద 
యా నామచే నిశ్విల ప్రబంధ 
మాజీ ఆత్మ చర్యా విశాద 
,ఉదండ గాతీ॥। (అధ్యా. 9.210) 
ఇందు 'కథి నార్థములో (ప్రబంధశబ్దము ప్రయోగింపంబడెను. 
8. జీ ఆవులియా స్నేహాచీ వాగీశ్వరీ 
జరీ ముకే యాతే అంగీకరీ! 
తో వాచస్పతీశం కరీ ప్రబంధహోడా? (అధ్యా. 10.ఓవి.8) 


మూగివానికి సరస్వత్యను గ్రహము కలిగెనేని బృహస్పతితోం గూడ వివాదము 
పెట్టికొనునని దీనియర్థము. ఇందలి ప్రబంధ శబ్దమునకు “వివాద మని యర్థము. 

4. తేథ జీంజీ మహా పసాద్‌ 
మ్మ జోని సావియా జాలాసానంద్‌ 
ఆతాం నిరోవీన (ప్రబంధ 
అవధాన దీజే. (ఆధ్యా. 12 ఓ.వి.19) 
ఇందు కథయను నర్ధమునం బ్రబంధశబ్దము వాడంబడినది. 
5. మ్ముణోని సోర్సే నిచనవే 
శ్వాసోచ్చాసాప ప్రబంధ హో ఆవేం 
గురుకృపా కాయ నోహే 
జ్ఞాన దేవో మతే. (అధ్యా 18.ఓ.వి. 1734) 
గురుకృప యున్నచో నాయొక్క శ్వాసోచ్చ్వాసములే నిత్యనవ్య ప్రబంధములయి 
వచ్చునని జ్ఞానదేవుండు పలికెను. ఈ ప్రబంధ శబ్దమునకు “గాశ్య' మని యర్థము. 
మహారాష్ట్ర వాజ్మయమునందు ప్రబంధశబ్ద మిట్లు కావ్యార్థము నందును వాడం 
బడినది. జ్ఞానదేవుండు క్రీ.శ. 1290 ప్రాంతమువాడు. కావ్యమునకుం 
బర్యాయపదముగా “బ్రబంధి శబ్దము ప్రయోగించుట కలదు. గాని యాంధ్రమునందలి 
మనుచరిత్రవంటి ప్రబంధములు కాని, (ప్రత్యేక (ప్రబంధసాహిత్యము కాని 
మహారాష్టమునందులేదు. పురాణాదుల నుండి (ప్రసిద్ద విషయములను గ్రహించి 
మహారాష్ట్ర కవులును స్వతంత్ర భావములతో కావ్యములను రచించిరి. కాని 
యిట్టికావ్యములన్నియు (ప్రాయికముగా శాంతిరస, భక్తిరస ప్రధానముతే. శృంగారరస 
ప్రధానముగా రచింపబడిన కావ్యములు వీరిలో 17వ శతాబ్దినుండి (ప్రారంభ మయ్యె 
ననియు తత్పూర్వ మిట్టి గ్రంథములు కాని సాహిత్యముకాని మహారాష్టభాషలో 
లేనట్లు రూఢిగా6 దెలియుచున్నది. 
హిందీ సాహిత్యము 
హిందీ సాహిత్యము నందును సంస్కృతమునందు వలెనే ముక్తకములు 
'ప్రబంధములను ద్వివిధ కావ్యములు కలవనియు వీని లక్షణములు సంస్కృతము 
నుండియే వీరు గ్రహించినట్లు దెలియు చున్నది. కావ్య వర్ణనాదులతోంగూడిన “కథా” 

కావ్యములను మాత్రము వీరు ప్రబంధము లందురు. ఇవి వీరగాధా* యుగమున 
బయలుదేరినవి. 

హిందీ (ప్రబంధకావ్యము లందు ఖుమాణరాసో మతియు పృథ్వీరాజ రాసో 
యనునవి ప్రత్యేకముగం బేర్మొనందగియున్నవి. ఇందు మొదటి రాసోను దళపతి 
విజయుండను కవి రచించెను. ఈ ఖుమాణ రాసోప్రబంధము క్రీ.శ. 813 నుండి 
846 వఅకు చిత్తూరురాజ్యమును పాలించిన రెండవ ఖుమానునికి సంబంధించినది. 
ఈ ప్రబంధమునందు కాలక్రమమున ననేక ్రక్షిప్తములు జేరినవి. పృధ్వీరాజరాసో 
ప్రబంధకావ్యములందు ప్రత్యేక వైశిష్ట్యముగలది- హిందీసాహిత్యమున గల ప్రథమ 
మహాప్రబంధ మిదియే. ఇందు పృథ్వీరాజచరిత్రము ప్రధానముగ వర్ణింపంబడినది. 
రాసోశబ్దమునుండి యేర్చడిన దనియు గేయరూపకములం దొక భేదమనియు" 
విమర్శకుల యభిప్రాయము. కొందటుపండితులు రాసోబంధము నొకకావ్యభేదముగ 
గణించిరి. ఇట్టి ప్రబంధములందు వీరరసము (ప్రధానముగ పోషింపబడవలయునని 
నిర్భంధము లేదు. 

పృథ్వీరాజరాసో యందలి “సంయుక్త” అప్పరోంగన కపరావతారముగ 
చిత్రింపబడినది. శుకశుకీ సంవాదము “ఇచ్చినీదేవి” వివాహము జరిగినట్లు గలదు. 
కవి అదృశ్యములగు పదార్థములను రమణీయముగ చిత్రించుటలో నేర్చరియట. 
" ఒకనాడు పృథ్వీరాజు కవినుద్దేశించి తానుస్వష్నావస్థయందు సుందరి నొకతెను 
చూచినట్లుగ, పరిరంభణసుఖము ననుభవించి నట్లుగ వివరించెను. తక్షణమే కవి. 
“ఆకన్నియ రాజువివాహ మాడనున్న హంసావతీదేవి” యనిచెప్పి యామెసౌందర్యమును ' 
నఖశిఖపర్యంతము వర్ణించెనంట. 

గీతకావ్య పరంపరకుం జెందిన సత్మావ్యము బీసల్‌ దేవ రాసో. దీనిని నరపతి 
నాల్హ యనుకవి రచించెను. ఈతడు 1155 క్రీ.శ. నాటివాడు. ఇందు నాలుగు 
భాగములు కలవు. మొదటి భాగమున రాజమతీ భాసల్‌ దేవుల వివాహవర్ణనము, 
రెండవభాగమున రాజమతి అలుకవర్ణనము మూడవ భాగమున రాజమతి దేవి 


1. క్రీ.శ. 999 నుండి క్రీశ. 1318 వణకు. 

విరహవర్ణనము మణటియు నాలుగవ భాగమున రాజమతిని సాంత్వనపఅచుట 
యనునవి గలవు. 


క్రీ.శ. 1860 నాటి విద్యావతి యనుకవి రాధాకృష్ణ శృంగారచేష్టలను 
రమణీయముగ వర్ణించి “అభినవ జయదేవ మహారాజవండితు' డను సార్థక 
బిరుదాంచితుండయ్యెను. 


హిందీ సాహిత్యములో సూఫీ (ప్రేమతత్త్వమునకు సంబంధించిన రచన 
ముల్లాదాపూద్‌తో ప్రారంభమైనది. మల్లిక్‌ మహమ్మద్‌ రచించిన పద్మావతి కావ్యమునకు 
ముందు స్వప్నావతి, ముగ్గావతి, మృగావతి,మధుమాలతి (ప్రేమావతి యనుకృతు 
లున్నటుల దెలియును. కాని ప్రస్తుతము మృగావతి మఖీయు మధుమాలతి యనునవి 
మాత్రమే లభ్యములు. 

మృగావతి కావ్యమును కుతుబన్‌ అనుకవి క్రీ.శ. 1492లో రచించెను. ఇందు 
లౌకిక (ప్రేమ వర్ణింపబడినను అలౌకికప్రేమను గూర్చి సంకేతములు గలవు. ఇందు 
కాంచనపురిరాజకుమారి మృగావతిని చంద్రగిరి రాజకుమారుడు మోహించిన 
గాధకలదు. 


మంయున్‌ అనుకవి క్రీ.శ. 1545లో మధుమాలతిని రచించెను. కనేసర రాజు 
యొక్క కుమారుడు మధుమాలతిని ప్రేమించిన గాథ యిందు చక్కగ వర్ణింపబడినది. 

(ప్రేమ కథలు రచించినవారిలో మల్లిక్‌ మహమ్మద్‌ జయసీ 1540 నాటివాడు. 
గంధర్వసేనుని కుమార్తెయగు పద్మావతి చరిత్ర ఇందువర్ణితము. ఈమె యొద్ద 'హిరామన్‌ 
అను చిలుక గలదు. ఇది వాక్సాతుర్యము గలది. ఈ చిలుక “పద్మావతితో '- 
వివాహటప్రస్తావన గావించుచుండ రాజానుగ్రహమునకు గుతీయె యరణ్యములందు 
సంచరించుచు వేటకానికి చిక్కెను. వేంటకాడాచిలుకను చిత్తోడునందలి విప్రున కమ్మెను. 
చిత్తోడురాజు రత్నసేనుండు నూరురూకలకు బ్రాహ్మణునియొద్ద దానిని కొనెను. అతని 
రాణి సౌందర్యగర్వితురాలు రాజు వేటాడ వెళ్ళిన సమయముంజూచి చిలుకను దాసి 
“నాకంటె సుందరి నీలోకమున గాంచితివా యని ప్రశ్నించెను. చిలుక పద్మావతి 
రూపమును వర్ణించెను. ఆ వర్ణనను రాజువిన్నచో నపాయమని నాగమతీదేవి చిలుకను 
చంపుమని చెలికత్తియ కాజ్జ నెసగెను. ఇంతలో రాజువచ్చి చిలుకను గానక దీనావస్థ 

ననుభవించెను. రాజుస్థితి చూచి చెలికత్తియ దాచియుంచిన చిలుకను తెచ్చియిచ్చెను. 
చిలుక జరిగిన వృత్తాంతమును దెలిపి పద్మావతి సౌందర్యమును వర్ణించి చెప్పెను. 
రాజు విరహసంతప్పుడై రాజ్యమువీడి యోగివేషమున పద్మావతిని జేరెను. చిలుక 
పద్మావతికి జరిగిన విషయమును రహస్యముగ వివరించెను. తరువాత నిరువరికి 
వివాహము జరుగును. నాగమతివిరహవర్ణనము సంపూర్ణ హిందీసాహిత్యమున 
నిరుపమానము-జాయసీకవి శృంగారమున కంగభూతముగ బుతువర్ణనమొనర్చెను. 
కావ్యము శాంతరస పర్యవసాయిగ నొనర్చ బడినది. 


ఈ కావ్యము ననసరించి హిందీ తరువాతి కాలమున నెన్నియో రచనలు 
బయల్వెడలినవి. 

రెండవ ప్రకరణము 
ఆంధ్ర వాజ్బయమున ప్రబంధవికాసము 


ఆం(ధకవులఅనువాదము 


ప్రబంధములు సంస్కృతమునందే మొదటం బుట్టెననియు వాని యాదర్శముగాం 
దరువాత ప్రాకృత కర్ణాటకాది సాహిత్యము లందును బ్రబంధములు వెలసెననియు 
నింతకుంబూర్వము నిరూపింపంబడెను. ఇట్టి ప్రబంధములు తక్కిన వానిలోకంటె 
నాంధ్రమునం గొంత యాలస్యముగ నవతరించినవి. ఆదియుగమున దేశకాలములు 
ప్రబంధోత్పక్తి కంతగా ననుకూలములు గాకుండుటయే యీ విలంభమునకు 
కారణము. నన్నయ భారతమునకు వెంటనేపుట్టిన నన్నెచోడుని కుమారసంభవమున 
మాత్రము ప్రబంధలక్షణములు విరివిగాం బొడసూపినవి. కాని పిమ్మట ప్రబంధ 
యుగము వఅకును దిరిగి యిట్టిగ్రంథములు పుట్టకుండుటచేం బురాణయుగమున 
నిది యపవాద [గ్రంథమనియుం గాలముకంటె ముందుగా సంస్కృతము నుండి చక్కం 
గా వచ్చినదనియు నూహించుటకు వీలగుచున్నది. ఈ విషయము తరువాత 
విచారింపంబడును. కావున ననువాద యుగమున నవతరించిన కుమారసంభవమును 
బట్టి యాంధ్రప్రబంధవికాసచరిత్ర నరయ యత్నించుచో నది యపమార్గమునకే 
దారితీయు ననుట నిస్సంశయము. అందుచే నన్నెచోడుని కుమారసంభవమును ప్రస్తుత 
మటుంచి, యితర వురాణయుగకవుల రచన బురస్మరించుకొని, ఏతద్విషయ 
విమర్శనకుం బూనుటయే సముచితమును, సత్యసాక్షాత్మార సమర్థమును గాంగలదు. 
కావున నన్నయాదుల రచనల నుండియే ప్రబంధవికాసచరిత్ర నన్వేషింప వలసి 
యుండును. నన్నయభట్టారకుడే తెలుంగున నాదికవి యైనను భారతమే 
యాదికావ్యమయినను, తద్రచనా సామగ్రియగు భాషయును గవిత్వమును 
భారతరచనకుం గొన్నిశతాబ్బులకుం బూర్వమునుండియే క్రమాభివృద్ధినిం బొందు 
చుండినట్లు పరిశోధకులు నిశ్చయించి యున్నారు. ప్రబంధోత్పత్తియు నిట్టిదే యనం 
దగును. అల్లసాని పెద్దన *“యొక్కండే ప్రబంధమును బుట్టించెననుట సత్యవిరుద్ధమే 
కాంగలదు. నన్నయాదుల న్వతంత్రాను వాదములందావపాంవంబడిన 


1. "The poetic convention was not the concious work ofa single 


mind, but it was spread over a long period of time and established by de- 
grees by the influence of several great writers, commencing Bhatti and Magha 
(P.315a.k. DE) History of sanskrit hiteratwre. 

ప్రబంధబీజములు శ్రీనాథాదుల రచనలలో మొలకలెత్తి బోదెవెట్టి పెద్దననాంటికిం 
బెనువృక్షమూ శాభోపశాఖల విస్తరిల్లైను. ఈదృష్టితో ననువాదయుగ సాహిత్యమును 
బరిశీలించి నపుడు వీరి రచనలలోని మూండు ముఖ్యవిషయములు పదునాజవ 
శతాబ్దమునందలి ప్రబంధ వికాసమునకు దోహదము లయినట్లు తెలియవచ్చును. 
అందు మొదటిది అనువాదకవుల స్వతంత్ర రచనేచ్చ రెండవది వారు వర్ణించిన ' 
శృంగారకథలు మూండవది వారి రచనలలోని కావ్యవర్ణనలు కావున ముఖ్యులగు 
ననువాద రచయితలు కొందజి (గంథములనుండి పై అంశములను సంగ్రహముగా 
నుదాహరించుచుC (బ్రబంధవికాసమున వారికింగల భాగస్వామిత్వమును వివరింతును. 
ఈ కార్యము అదికవియగు నన్నసార్యుని తోడనే ప్రారంభింపవలసియుండును గదా! 
కావున భారతానువాదమున నన్నయ భట్టు వహించిన స్వాతంత్ర్యమును గూర్చి 
ముందుగా వివరింతును. 

(1) భారతానువాదము : నన్నయభట్టు స్వాతంత్ర్యము : సంస్కృతాను 
వాదము తోడనే యాంధ్రసాహిత్య క్షేత్రమున నంకురార్చణము గావింపం బడెను. ఈ 
సత్మార్యమునకు నడుము గట్టినవాండు నన్నయభట్టు : పోషకుడు రాజరాజు. పోషకుం 
డగు చాళుక్యరాజరాజనరేందుండొకనాంటి నిండుసభలో నన్నపార్యునిం జూచి 
“కృష్ణద్వైపాయన మునివృషభాభిహిత మహాభారత బద్ద నిరూపితార్థ మేర్చడం దెనుం 
గున రచియింపు' మని యానతిచ్చెను. దానికి నన్నయ 'నానేర్చు తెఖుంగున నిక్కావ్యంబు 
" రచింయిచెద'నని వచించి తత్మార్యమున కుపక్రమించెను. సంస్కృత భారతమునందలి 
యర్థవిశేషమును మాత్రము తెనుంగుభాషలో వ్రాయుమని రాజరాజు కోరుటయు, 
యథాశక్తి నట్లొనరింతు నని నన్నయ పలుకుటయు6 జూడ నాంధ్రభారతము 
సంస్కృతభారతమునకు యథామూలానువాదముగా నవసరము లేదనియుం గాదనియుం 
దెలియుచున్నది. కావున సంస్కృతభారతార్థమునకు భంగము రాకుండం దెనుంగులో 
నన్నయ దానిని కావ్యముగా రచించెను. సంస్కృతభారత మితిహాస మనంబడు చున్నది. 
దానిని గావ్యముగా రచియింతుననుమాటచే నిది సంస్కృతమునకు సంగ్రహానువాద 
మనుటను నన్నయ సూచించినట్లయ్యెను. కవిత్రయ విరచితంబగు భారతమున 

సంస్కృతభారతమునందున్నన్ని కథలును నీతులును గన్పట్టవు. వారు ప్రధాన 
కథాభాగములను గ్రహించి సంక్షిప్తముగా నాంధ్రీకరించుచు వ్రాసిరి. ' 

కథలు తెనింగింవక విడుచుట : ధృతరాస్త్రునకుంగణికుండు చెప్పినట్లున్న 
జంబుకాదుల కథను నన్నయ తెనిగింపక విడిచివేసెను. *మణతీయు నుదంకుని ' 
గురుచరిత్రమును ఆయోధధౌమ్యుడును, నతనిశిష్యులగు నుపమన్యుండు ఆరుణి, వేదుం 
డు, అనువారి గురుకుల వారి క్లేశమును వేదుండొనరించిన యశ్వనీదేవతా స్తుతియు, 
నుదంకుని గురుశుశ్రూషయు విడువంబడినవి. మత్స్యగంధి పూర్వజన్మవృత్తాంతము 
చెప్పంబడ లేదు. భీముండు గంగలోం ద్రోయంబడినప్పుడు నాగులు నాగలోకమునకుం 
గొనిపోవుటయు నట రసపానంబున నాగాయుత సత్త్వంబు గలుగుటయు. దిరిగి 
వచ్చుటయు ధర్మజుని విచారము మున్నగు పెద్దకథ యంతయు 'నన్నయభారతమునం 
గానరాదు. మజియు నులూచి యర్జనింజూచి. మోపొంచి వర్ణించుట 
నన్నయభారతమున విడువంబడినది.* 

సంగ్రహ రచనము : 

యయాతికి నవ్టకాదులకును జరిగిన నంభాషణము మున్నగువాని 
నతిసంక్షేపముగా నన్నయ వ్రాసెను. కుంతీ స్వయంవరమునం బాండునృపతిని వరించిన 
వృత్తాంతమును, మాద్రీపరిణయ వృత్తాంతమును నన్నయ భారతమున వివరింపం 
బడలేదు. 

మార్పులు : 

సంస్కృత భారతమునం దాదిపర్వమున యయాతి చరిత్రము శకుంతల కథకు 
తరువాత నుండగా నన్నయ యౌచిత్యము ననుసరించి దానిని శకుంతలకథకు 
ముందునకు దెచ్చెను. వ్యాసావతారఘట్టమాంధ్రమున మూలమునకు భిన్నముగా 


1. శ్రీకృష్ణభారతము, ఆదిపర్వమునకు శ్రీకృష్ణస్వామయ్యగారి పీఠిక పు.2 
2. ఆంధ్రకవుల చరిత్రము భా. 1: 
3. శ్రీకృష్ణభారతము .సంపు 1. (మొదట) శ్రీ విరాట్లమృత్యుంజయశాస్రిగారు 

నున్నది. సంస్కృతమున “ఉలూపి” యనియుండంగా దానిని నన్నయ “ఉలూచి” 
యనిమార్చెను. విజయవిలాసకర్త “ఉలూచి” యనునామమునే గ్రహించెను. అర్జునుని 
తీర్థయాత్రకాలము పండ్రెండు వత్సరములని సంస్కృతమున నుండంగా నన్నయ 
పంద్రెండు మాసములని సవరించెను'. 


శ్లోకములను విడనాడుట : 


నంస్కృతభారతమునం దాదివర్వమున జనమేజయునకు మంత్రులు 
పరిక్షిత్తుశాపమును దెల్పుసందర్భమున “రాజ్ఞా ప్రతిష్టితోధర్మః” అను శ్లోకమును 
యయాతి నింద్రుండు స్వర్గభ్రప్టునిం జేయు సందర్భమున 'అహంహి పూర్వోవయసా” 
అను శ్లోకమును, నభావర్వమున ధర్మరాజు శకునితో జూదమాడు నప్పుడు 
విదురగర్హణము నందలి దగు “హిరణ్యష్టీవినః కాంశ్చిత్‌ పక్షిణో వనగోచరాన్‌” 
అనుశ్లోకమును నన్నయ తెనింగింప లేదు. 

సం(గ్రహానువాదము : 

పై సందర్భము లోనివేయగు “మహారాజ విజానీహి”; “యద్వైపురా జాతమాట్రో 
రురావి “గృహే వసంతం గోమాయుం త్వం వై మోహాన్నబుధ్యసే' అను మూండు 
శ్లోకములను 'ఖలుండగు దుర్యోధనుండెగ్గుల తోడనె యుద్భవిల్లె, గోమాయు రుతంభ్లులు 
సెలంగె దుర్నిమిత్తంబులు పెక్కులుపుట్టె వీని పుట్టినవేళన్‌” (సభా.ప.) అనునొక 
కందపద్యము తోడనే ముగించెను?. 

ఇంతేకాక నన్నయభుట్టు సంస్కృత భారతశ్లోకముల నాంగడ్రీకరించునపుడు 
శ్లోకములలోని విశేషణములను విడుచుచుం గొత్త విశేషములను జేర్చుచుం గొన్ని 
పదములను స్పృశింపకయుం గొన్నిచోట్ల భవ్య నవ్య భావములను గూర్చుచు 
స్వాతంత్ర్యము నవలంబిచెననుట కుదాహరణము లెన్నియో గలవు. ఈ విధముగా 
శ్లోకానువాదమున నన్నయభట్టు విశేష స్వాతంత్ర్యము వహించుటకు6 దగినంత 


కారణము లేకపోలేదు. యతిప్రాసనియమములతోం గూడిన తెనుంగు పద్యములందుం 
ty Re EG 


1. శ్రీకృష్ణభారతము .సంపు 1. (మొదట) శ్రీ విరాట్లమృత్యుంజయ శాస్త్రిగారు 
2. శ్రీ కృష్ణభారతము పీఠిక, శ్రీ నాగఫాడి కుప్పస్వామయ్యగారు. 

గొన్నియెడల శ్లోకముల కంటెం బెద్దవియగు వృత్తములందును సీసములందును కథ 
నడుపపవలసి వచ్చుటచే నౌచిత్యమును బోషించుచు మూలశ్లోకములలోని విశేషముల 
విడుచుచు లేనివానిని గూర్చుచు భారతార్థము చెడకుండ నాంధ్రీకరించెననుట స్పష్టమగు 
చున్నది. 

ఇట్లు నన్నయభట్టారకుండు సంస్కృతభారతమును దెనుంగించుపట్ల పలురకముల . 
స్వాతంత్యమును బూని తరువాత వారగు తిక్కనాదుల కీ విషయమున మార్గదర్శి 
యయ్యెను. తిక్కన యెజ్జినలును నితండుచూపిన మార్గమునే యనుసరించుచు మతికొన్ని 
క్రొత్తపోకడలుచూపుచుందమ యనువాదగ్రంథములందు స్వతంత్ర్యకావ్య రచనేచ్చను 
(బ్రకటించిరి. ఈ కారణమున, సంస్కృతము లక్ష యిరువదియైదు వేల (1,25,00) 
శ్లోకములలోంగల భారతము తెనుంగున నేంబదివేల పద్యములుగా సంగ్రహింపం 
బడినది 


అవతారికా రచనమును గూడ నాదికవియగు నన్నయయే షష్ట్యంతములు, 
స్వష్నవృత్తాంతములు తక్కందక్కిన విషయములం దెల్ల నించుమించు ప్రబంధావ 
తారికలలో దులదూగునట్లుగా నొనరించి చంపూపద్ధతిలోం దన భారతమును 
విరచించెను. 


నన్నయ యనువాద విషయమున నవలంబించిన యీ స్వాతంత్ర్యమును 
అక్కిరాజు ఉమాకాంత కవిశేఖరులు దోషములుగాం బరగణించిరి. సంస్కృతమునందు 
లేని యతి ప్రాసములతో నన్నయ పద్యరచన చేయుటయు, కథను ద్రుంచుటయుం 
బెంచుటయు ననువానినే దోషములుగా నెన్నిరి. కాని సంస్కృతమున లేనంత మాత్రమున 
యతిప్రాసాదు లెట్లు దోషములగునో తెలియరాదు. పరిశీలించి చూచినచో ననంతభట్ట 
విరచిత భారత చంపువునందనేక శ్లోకములలో6 దెనుంగు యతులవంటి. యతులు 
గానవచ్చుననుట కుదాహరణములెన్నియో గన్పట్టును. వీరి దృక్పథ మెట్లున్నను దాము 
దోషములని పరిగణించిన విషయములే యాంధ్రకవితకు గుణములయి (ప్రత్యేక 


1. ఆంధ్రకవుల చరిత్ర. భా.పుట. 33 

స్వరూపమును బ్రసాదించి నిలువరించినవి. త్రుంచుట, పెంచుట యనునిట్టి గుణములే 
తర్వాతి కవుల రచనలలో ముఖ్యముగా శ్రీనాథాదుల రచనలలో మతింత విస్తృతినొంది 
వారి కావ్యములకుం బ్రత్యేకరూపమును ప్రసాదించి ప్రబంధ ప్రాయము లనిపించి 
రాంబోవు ప్రబంధములకు మార్గదర్శనము లయినవి. కనుక ప్రథమాంధ్రానువాదకవి 
యగు నన్నయభట్టే న్వతంత్రకావ్యముగ (వ్రబంధమునకుంబ్రవ్రథమమున 
మార్గదర్శియయ్యెనని చెప్పవచ్చును. 
తిక్కనామాత్యుని స్వాతంత్ర్యము : 
వాగనుశాననుండు ప్రారంభించిన భారతరచనమును కవిబ్రహ్మయగు 
తిక్కనామాత్యుండు చేపట్టి విరాటపర్వ మాదిగాం బదునేను పర్వములను దెలుంగించెను. 
భాషా శైలీత్యాది విషయముల నీకవి నన్నయకన్న భిన్నమార్గము నవలంబించినను, 
అనువాదవిషయమున నన్నయచూపిన స్వతంత్రఫక్షినే చేపట్టెను. భారతరచనమునకుం 
బూర్వమున రచించిన యుత్తరరామ చరిత్రమును రఘువంశాది సంస్కృతకావ్యముల 
ననుసరించి నిర్వచనముగా ప్రాసినను వెంటనే తెనుంగున కీమార్గము సరిపడదని 
గ్రహించి కాబోలు నన్నయభట్టు ననుసరించి భారతమును జంపువుగా రచించెను. 
భారత రచనాసందర్భమునం దిక్కన సమానధర్మములు గల యనంతర పర్వములందుం 
బూర్వవిర్గచిత పద్యములనే కొన్నిచోట్ల మార్చియు నొకప్పుడు మార్చకయు గ్రహించెను, 
శ్రీకృష్ణునిం గౌరవుల సన్నిధికి బంపునపుడు భీముండు చెప్పిన యుద్యోగ పర్వములోని 
“అన్నదమ్ముల మైయుండి యకటమనకు” అను పద్యమునే పుత్రమరణ దుఃఖార్తయెన 
గాంధారికి గోపశాంతి కలుగునట్లుగా భీముండు చెప్పినట్లు మజలస్రీపర్వమున ప్రాయం 
బడినది. ఇట్లే విరాటపర్వములోని “అల్లదనంబున ననువు మైకొనంజూచు' అను పద్యమే 
కొంతమార్చుతో శాంతిపర్వమున వ్రాయంబడింది. ఇంతకంటెను స్వాతంత్ర్యము 
వహించి తిక్కన తన యుత్తరరామచరితము నందలి పద్యములనే కొన్నింటిని 
సందర్భోచితముగా భారతమున గ్రహించెను. ఉత్తర రామాయణము నందలి దేవదానవ 
యుద్ధసందర్భము నందలి “వటువేగంబున శాతభల్ల చయ నంపాతంబునన్‌” 
"అనువేద్యము నించుక మార్చియు రావణ కుబేర యుద్ధవర్ణనము నందున్న “శ్రావ్యంబై 

చెలంగన్‌ గభీరమధుర జ్యానాద” మనుపద్యమును యథాతథముగను భారతమునం 
బరిగ్రహించెను. 1 


శ్లోకానువాదము : 


మూలశ్లోకముల నున్నదున్నట్టుగాం గాక యెడనెడం గ్రొత్తవర్ణనలను గల్పించి 
పెంచుచు దెనింగించెను. ముఖ్యముగా విరాటపర్వానువాదమున నిదివిస్తారముగా 
గననగును. 'వలలుండెక్కడంజూచె 'ఎలదీంగంగప్పిన లలితపరాగంబు క్రియ”. 
“పంబినకోపమున్‌ సమయభంగ భయంబు మొదలుగా గలపద్యము లిందు 
కుదాహరణములు. 


సంగ్రహానువాదము : 


విరాటోద్యోగవర్వానువాదమునందుం దిక్కన యధికస్వాతంత్యమును 
వహించుట కాననగును. తక్కిన పర్వములందలి కథలను దిక్కన సంగ్రహించెను. 
కాని “హృదయాహ్లాది చతుర్ధ మూర్జితకథో పేతంబు నానారసాభ్యుద యోల్లాసి యని 
మిగుల నభిమానముతోC+ జెప్పిన విరాటపర్వమును మాత్రము మూలముకంటె విస్తరించి 
(వాయుటయే కాక, సైరంధ్రీ కీచకుల ఫట్టమునందుం గీచకుని శృంగారమును సంచార్యాదులతోం 
బెంచి వర్ణించినాండు. కీచకుడు. సైరంధ్రినింజూచి 'రాగరసమగ్నుండయినది మొదలు 
నర్తనశాలం (బ్రవేశించువబికుంల గల ద్వితీయాశ్వాస కథయందుం గీచకుని కామము, 
విరహతాపము, వన విహారాదులు మున్నగునవి డీర్టముగను, రసవంతముగను, 
దెనుంగున వర్ణింపంబడినవి. ఇట్టివానిలోం గొన్ని యమూలకములు. సుదేష్టకోరికపై 
సురందేవం గీచకుని గృహంబునకు సైరంధ్రి పోవుటకుంబూర్వము తిక్కనవర్ణించిన 
కీచకుని మోహవర్ణనము సంస్కృతభారతము నందు లేదు. తిక్కన విరాట 
పర్వాంధ్రీకరణమును గూర్చి శ్రీకోరాడ రామకృష్ణయ్యగారు ప్రత్యేకముగా నొక గ్రంథమునే 
వ్రాసిరి. అందితర విషయములతో పాటు తిక్సనయనువాద స్వాతంత్ర్యమును గూర్చియు 
వివులముగా దెలిపియున్నారు. (ప్రముఖాంధ్ర విమర్శకులనేకులు తిక్కన 
భారతాంధ్రీకరణమును గూర్చియు ముఖ్యముగా విరాటపర్వానువాదమును గూర్చియు 

విమర్శించి యందుం దిక్కన చూపిన స్వేచ్చను గూర్చి తమ యభిప్రాయములను 
వెల్లడించి యున్నారు. నన్నయభట్టు వలెనే తిక్సనయుందన (గ్రంథమును 
మూలమునకుసరిగాం దెనుగింప లేదని కవుల చరిత్ర మొదటిభాగమునందు శ్రీ 
వీరేశలింగము పంతులుగా రభిప్రాయపడిరి. తిక్మనభారతము సంస్కృత భారతమను 
బంగారవు ముధద్ధనుండి వలనినంత బంగారమును దీసికొని స్వర్థకారుని 
బుద్ధివైభవముతో। జేయం బడిన సువర్ణకమలము వంటిది యాంధ్ర భారతమనియు 
శ్రీ కొమజ్బ్యాజు లక్ష్మణరావు వంతులుగారి యభిప్రాయము". ఇతండు 
విరాటోద్యోగవర్వములలో మూలమునందలి కథనుమాత్రము గైకొని తన 
యిష్టమువచ్చినట్లు పెంచియుంగుదించియుం బాత్రౌచిత్యము కొజకును రసపోషణము 
కొజకును జాలమార్చులను గావించి యాపర్వములను స్వతంత్ర గ్రంథమనునట్లుగా 
రచించినాండని శ్రీచాగంటి శేషయ్యగారు చెప్పిరి”. “కీచకవధ ఘట్టమునకు భీముని 
నాయకునిగా౭జేసి, శృంగార వీరరసముల కంగాంగి భావమును గల్పించి యనేక 
నూతన వర్ణనలంజేర్చి యీ కథనొక మహాప్రబంధముగా (తిక్కన) రచించినా౭డని 
శ్రీ కోరాడ రామకృష్ణయ్యగారు నిడివిరి. *విరాటపర్వము నిట్లు విస్తరించి వ్రాసినను 
దిక్కన మొత్తమున భారతమును నం(గ్రహించి రచించెను. నంన్భృత 
భారతోద్యోగపర్వమునం బదిపంద్రెండు పుటలలో వ్యాపించి యున్న సనత్ముమారో 
పదేశమును రెండుమూండు పద్యములలో ముగించెను. కాని యిందలి రాయబార 
వంట్టములందు స్వానుభవమును జోడించి మూలమునకంటె బిన్నముగను 
రసవంతముగను రచించెను. పదునెన్మిదధ్యాయముల భగవద్గీతను మటియు 
నుత్తరగీతలను దిక్కన తెనిగింపక విడిచెను. 


భగవద్గీతా సారాంశము నైదాఖు పద్యములలో మాత్రము తెలిపెను. ఇది 
భగవద్గీతలను భాషాంతరీకరించుట కాంజాలదని శ్రీ వీరేశలింగము పంతులుగారు" 
కవులచరిత్రలో నుడివిరి. 


1. ఆంధ్రతరంగిణి భా. 2. పు. 188 
2. ఆంధ్రతరంగిణి బా. 2. పు. 181 
తి, ఆంధ్రభారతకవితావిమర్శనము. పుట. 194 

'సైనున్న యుదాహరణముల వలనం దిక్కనామాత్యుండు కూడ నన్నపార్యునివతెనే 
భారతానువాదమున విశేష స్వాతంత్ర్యము నవలంబించె ననియు, నిట్టి స్వతంత్రానువాద 
పద్ధతియే క్రమముగాం బ్రబంధరచనకు దారితీసె ననియు స్పష్టమగుచున్నది. 

ఎజ్టాప్రగడ : 

ఆరణ్య పర్వ శేషపూరణమునొనర్చి నన్నయ యారంభించిన భారతాను 
వాదమును బూర్తి చేసినవాండు ప్రబంధమేశ్వరుండు. అతం డీభాగమునెట్లు 
రచించినదియు నీ క్రిందిపద్యమువలనం దెలియును “ధీరవిచారుండు, తత్మవితా 
రీతియుంగొంతదోపం దద్రచనయకానారణ్యపర్వ శేషము పూరించెం కవీంద్రకర్ణపుట 
పేయముగాన్‌. 


ఎట్టన నన్నయకవితారీతినే యనుసరించి తద్రచనయే యనునట్లీ భాగమును 
బూరించినట్లు తెలియుచున్నది. కవితా విషయమునందు వలెనే యనువాద 
విషయమునను నితండు నన్నయనే యనుసరించి స్వతంత్రానువాదమును గావించెను. 
“నీ ప్రియభర్తల నిర్మలవృత్తులి అనుసీసపద్యమునందీ కవి, మూలశ్లోకము నందలి 
తపస్సు స్నానము, జపము, మున్నగు, కొన్నిపదములను దెనిగింపక విడిచి క్రొత్త 
విశేషణములను విశేషముగాం జేర్చినట్లును, మజియు సత్యాద్రౌపదీ సంవాదమునందలి 

“యథైవ భర్తా జానీయా న్మంత్రమూలపరాం స్రియమ్‌, 

నజాతు విప్రియం భర్తుః ప్రియా కార్యం కథంచన” 

అను శ్లోకమును దెనిగించుచు నెజ్జన మూలములోని కొంతభాగమును వదలి 
వేసినట్లు తెలియుచున్నది. ఎజ్జిన భాషాంతరీకరణము నన్నయ తిక్కనల తెలుంగు 
సేతవలెనే మూలసంస్కృత గగ్రంథానుసారముగా నుండదు!. ఇట్లు కవిత్రయమువారు 
చూపిన స్వతంత్రానువాద మార్గమునే తరువాతి పురాణయుగాంధ్ర కవులును 
ననుసరించిరి. 


తిక్కన నిర్వచనోత్తర రామాయణము : 
ఇది వాల్మీకిరామాయణ సప్తమకాండము నందలి కథావృత్తాంతము గలది. 

ఈ యుత్తరకాండమునందుం బట్టాభి షేకానంతరము రామనిర్యాణపర్యంతముగ 
కథావృత్తాంతము వర్ణింపంబడినది. డతెలుంగులో దిక్కన రామనిర్యాణకథను బూర్తిగా 
వదిలి తక్కినకథను స్వేచ్చగాం దెలుంగు సేసెను. సంస్కృత[గ్రంథము నందలి ప్రధాన 
కథాంశములను మాత్రము విడిచిపెట్టక గ్రంథమును సంగ్రహముగా ననువదించెను. 
తిక్కనామాత్యుండు నిర్వచనోత్తరకాండకథ నూతగాం గైకొని వర్ణనాదులం దన 
యిచ్చవచ్చినట్లు స్వతంత్రముగా రచించెను. * 

ఎజ్జన - హరివంశము : 

ఎల్జనహరివంశము సంస్కృత హరివంశమున కనువాదము. అయినను దీని 


నాతండామూలాగ్రము తెనిగింప లేదు. మటియు 6 బ్రభావతీ ప్రద్యుమ్నుల కథలవంటి 
విందుం దెనిగింపం బడలేదు. 


నృనింవావురాణము : ఇది కేవలానువాదము కాదు. (బ్రహ్మాండ 
పురాణాదులనుండి కథను గైకొని వివిధ కావ్యవర్ణనలను జేర్చి యెజ్జన దీనినొక 
న్వతంత్రగ్రంథముగా రచించెను. ఈ గ్రంథ ద్వయమునే గాక యెల్జిన 
రామాయణముగూడ రచించెను. కాని యది మన కలభ్యము. 


రామాయణానువాదములు 


ఈ పురాణయుగమునందు రామాయణానువాదములు రెండు వెలువడినవి. 
అందు మొదటిది రంగనాధరామాయణ మను గోన బుద్దారెడ్డి రామాయణము. ఇది 
ద్విపదలో వ్రాయంబడినది. రెండవది భాస్మరరామాయణము దీనిని భాస్మరుండాదిగా 
నల్వురుకవులు రచించిరి. ఈ రెండును వాల్మీకి రామాయణమున కనువాదములే. 
వీరును నన్నయాదుల మార్గము ననుసరించి స్వేచ్చగాం దెనుంగు చేసిరి. ఈ 
రెంటియందును కవులు స్వతంత్రించి వాల్మీకిరామాయణమునందు లేని యనేక నూతన 
కధాంశములను జేర్చి రచించిరి. అనువాద స్వాతంత్ర్యమున వీరు నన్నయాదుల 
కంటెను. గొంత ముందంజ వేసిరి. శ్రీరాముండు వనవాసమున కేంగు సమయమునం 
గౌసల్య యతనికి రక్షరేఖ కట్టుట సీత నొంటిగాం బర్జశాలలో విడిచి రాముని వెదకం 


1. నిర్వచనోత్తరరామాయణము - శ్రీ ఉత్పల వేంకట నరసింహాచార్యులవారి 


i 


ల 

బోవునపుడు లక్ష్మణుండు పర్ణశాల చుట్టును గిరులుగీయుట యనునంశములను; 
మణియు శూర్చణఖకుమారుండు జంబుమాలి కథయు నిండ్రజిత్తుభార్యయగు సులోచన 
యొక్క సహగమన వృత్తాంతమును కాలనేమికథయు శ్రీవాముండు సేతువునొద్ద శివలింగ 
ప్రతిష్ట సేయుటయు ననునవి రంగనాధ రామాయణమునం గ్రౌత్తంగా జేర్చంబడినవి. 
ఇట్లే గౌతముం డహల్యను శిలయగునట్లు శపించుట. మందరను రాముంటు 
పట్టాభిషేకమునకుం బూర్వమునం దన్నుట, తార శ్రీరాముని శపించుట, రావణుండు 
పాతాళ హోమము సేయుట, రావణుని నాభియం దమృతభాండము కలదని విభీషణుం 
డు రామునితోం జెప్పుట, మజియు జంబుమాలీ కాలనేముల వృత్తాంతాదులును 
భాస్మర రామాయణమునందుం జేర్చంబడినవి. *మజియు యుద్ధ కాండమునందు 
మాఘకావ్యమునందలి యేడవ సర్గము చేర్చంబడినది. *కొకాసురుండు సీతను గోళ్ళతో 
రక్కిన సంగతి సంస్కృతమున నొకనూరు చెప్పంబడియుండం దెనుంగున రెండుసార్లు 
చెప్పంబడినది. అరణ్యకాండము నందలి రామలక్ష్మణుల సంభాషణరూపమున నున్న 
రాముని విరహమును దెలుపు “తపనుండు వేపంజొచ్చె నను దమ్ముడ వృక్షముక్రిందం 
బెట్ట” అను పద్యము జయదేవుని ప్రసన్నరాఘవమున “సౌమిత్రే! ననుసేవ్యతాం 
తరుతలం చండాంశు రుజ్జుంభతే” అనుశ్లోకమున కనువాదము, సంపాతి తన తనయుం 
డగు సుపార్వ్వునిజూచి లంకకుంబోయి సీతను గనుంగొని రమ్మనిపంపుట సేతుబంధన 
'ప్రాంరభమున నలుండు, వినాయకునిం (బ్రార్ధించుట, రామలక్ష్మణు లిం[ద్రజిత్తుచే 
నాగపాశ బద్దులయి యున్న సమయమున: నారదుం డేతెంచి తన్మోక్షోపాయము 
నుపదేశించుట మున్నగువిషయములు సంస్కృతరామాయణమునలేక, తెనుంగునం 
మాత్రము గనంబడుచున్నవి. యుద్ధకాండము లోని సముద్ర వర్గనాదులును మతికొన్ని 
శ్లోకములును నాంధ్రీకరింపం బడలేదు. సుందరకాండము నందలి లంకాపురోద్యాన 
వర్ణనలు మల్లికార్జునభట్టు న్వతంత్రముగా రచించినవే. ఇట్లీకవు లచ్చలచ్చట 
నూత్నవర్ణనములం జేయుచు దీనిని బ్రబంధ శైలిలో నడిపించిరి.* భాస్మరరామాయణ 
తతత 
1. ఆంధ్రసాహిత్య చరిత్ర సంగ్రహము. పుట. 46 శ 

2. ఆంధ్రకవుల చరిత్రము భా. 1పుట. 313 

3. భాస్మర రామాయణ పీఠిక 

మిట్లు క్రొత్తకథల చేతను వర్ణనాదులచేతను మూలముకంటె నధికముగాం బెంచి ప్రాయం 
బడినట్లు కనంబడినను మొత్తముమీద నిదియు సంస్కృత రామాయణమునకు 
సం(గ్రహానువాదమే. కావుననే సంస్కృతమున నిరువది నాలుగు వేల గ్రంథముగానున్న 
రామాయణము తెనుంగునబదునేనువేల పద్యములలో ముగింపంబడినది. " . 

ఆంధ్రభాగవతము : పోతన స్వాతంత్ర్యము 

కవిత్రయ యుగమునందు సంస్కృతమునుండి భారత రామాయణములును, 
మార్మండేయపురాణమును, హరివంశ పురాణములును దెలిగింపంబడెను. తరువాతం 
బురాణ (వ్రబంధయుగములకు మధ్యదయి నంధియుగ మనిచెవృంబడు 
శ్రీనాథయుగమున బమ్మెరపోతనామాత్యుండు భాగవత పురాణము నాంధ్రీకరించెను. 
శ్రీనాథుండు సర్మదపురాణ భాగములను మాత్రము గ్రహించి ప్రబంధప్రాయముగా 
ఖండానువాదము లొనరించెను. ఈ యుగముననే పిమ్మట పద్మపురాణోత్తరఖండమును, 
వరాహవురాణమును, మజియు6 బదునాజవశతాబ్టీ (ప్రథమ పాదాంతమున 
విష్ణుపురాణమును నాంధ్రీకరింపంబడెను. వీని యన్నిటను మిగులం బ్రచారమునంది 
' ప్రసిద్ధి చెందినది భాగవతపురాణ మొక్కటియే, సంస్కృతమునందును రామాయణ 
భారతముల తరువాత భాగవతమునకే వ్యాప్తి యెక్కువ. అది తెనుంగునం బోతన 
చేతిలో బడి మటింత రసవత్తరమయ్యెను. ఇందలి భక్తి, శృంగారరసముచే విశేషముగాం 
బోషింపంబడుటయే దీని హృదయంగమత్వమున కాడికారణము. భాగవతమునందలి 
వేదాంతఘట్టములను బోతన యించుమించు మూలానుసారముగాం దెలింగించినను, 
మూలమున రసవంతములు గాని సామాన్యవిషయములనుగూడం దెనుంగున విస్తరించి 
రసవంతముగా నొనరించుట చేతను మణియుం కవి యావేశపరుడై భక్తి భావమును 
మనోహరముగా బోధించుచు, మృదుమధుర పదసమానబద్ధమగు చక్కని 
యంత్యానుప్రాస గల శైలిలో స్వేచ్చగా ననువదించుట చేతను నిది సర్వజనా దరణ 
పాత్రమయ్యెను. అనువాదవిషయమునం బోతనయుం గొంతవటకు నన్నయాదులనే 
యనుసరించినను గొన్ని విషయములందు వారికంటె భిన్నమార్గమును బూనె 
ననవచ్చును. బారతరామాయుణములు రెండును మూల(గంఢములకు 


1. ఆంధ్రకవుల చరిత్ర భా. 1.పుట. 313 

సంగ్రహానువాదము లగుటంజూచితిమి. కాని భాగవత మట్టిది కాదు. మూలమునందలి 
సామాన్య విషయములను, వర్ణనలను, నంతకంటె రసవంత మొనరించుటకై పెంచుట 
చేతను, హరిభక్తి, వర్ణనాసందర్భమున నావేశ పరవశుండయి తనివిధీర సంకీర్తనము 
చేయుచుండుట చేతను నత్యంత దుర్భోధ్యములగు తాత్వికవిషయములను సుబోధ 
మొనరించుపొంటె శ్రీధరాచార్య వ్యాఖ్యానరీతిని వివరించుట చేతను, సంస్కృత 
భాగవతంబునకంటె నాంద్రభాగవతంబు మూందడవవంతు పెద్దదయ్యెను. 
సంస్కృతమునందలి యిరువది వేల శ్లోకములను బోతన యించుమించుగా ముప్పదివేల 
గద్యపద్యములలోం దెనిగించెను. ఆంధ్రీకరణమార్గమున నీకవీశ్వరునకు 
భారతాం(ద్రీకరణకర్తలే మార్గదర్శకు లయినట్లు తోచును. వారివలెనే యీయన 
మూలమునందు లేని సత్యభామా నరకాసురుల యుద్ధమును విస్థుపురాణమునుండి 
(గ్రహించి, భాగవత దశమస్మంథ పూర్వభాగమునం జేర్చుటయేకాక, యిట్టి కథాంశమునే 
గలిగియున్న నాచనసోముని యుత్తర హరివంశమునందలి “అరిజూచున్‌ హరిజూచు” 
నను బద్యము నొరవడిగా నిడుకొని యట్టిదెయయ్యు. గ్రమాలంకార పరంపరచే 
నంతకంటెను మనోహరమగు '“పరుజూచున్‌ వరుంజూచు నొంప నలయింపన్‌ అను 
పద్యమునుగూడం జేర్చి, తన యాంధ్రీకరణముచే మూలమునకు వన్నె గూర్చెను. 
సప్తమస్మంధ పంచమాధ్యాయము నందు హిరణ్యకశ్యసుండు తనపుత్రుని యంకతలంబున 
నిడుకొని విద్యాభ్యాసము ప్రసంగము నొనరించు పట్టున నున్న “ఏకదా సురరాట్పుత్రం” 
అను నొక్క శ్లోకముచే పోతనామాత్యుడు “అంతం గొన్ని దినంబు లేంగిన సురేంద్రారాతి 
శంకాన్విత స్వాంతుందై” అను విధమున ననేక వివరములతోం బెంచి నాలుగు పద్యములును, 
రెండు చిన్నవచనములును గల్లునట్లు హృదయంగమరీతిని విపులీకరించి వర్ణించెను. 
ఇట్లే యష్టమస్మంధ తృతీయాధ్యాయమునందలి గజేంద్రమోక్షఘట్టములోని 31, 32, 
33 శ్లోకములను (శ్లోకత్రయమును) “అలవైకుంఠపురంబులో నగరులో' నిత్యాదిగాంగల 
యిరువది గద్యపద్యములలో నావేశవశమున నుబుకెత్తిన యనర్గళ నిసర్గ కవితాధారతోం 
బూరించెను". అనువాదమునందు మూలమున లేని క్రొత్తకథలను జేర్చువిషయమున 
రామాయణకవులాదర్శులయినట్లే, యంత్యానుప్రాన శైలికిని బోంతనకు భాస్మర 

రామాయణమే యాదర్శమయ్యెను. ఇట్లు పోతన భాగవతానువాదమున 
రామాయణకవుల ననుసరించి స్వేచ్భానువాదము చేసియున్నను వర్ణనాదులను బెంచి 
రచించు విషయమున వారికంటెను నిరంకుశ స్వాతంత్ర్యము వహించెను. 
రామాయణమును భాస్మరాదులు పలువు రనువదించినట్లే భాగవతానువాదమును - 
శీఘ్రముగా ముగించు నుద్దేశముతో పోతనాదులు పలువు రాంధ్రీకరించిరి. 


శ్రీనాథమహాకవి :- 


కవిత్రయ యుగానంతరము పురాణయుగమునందు మిక్కిలి యెన్నిక కెక్కినవాం 
డు శ్రీనాథ కనిసార్వభౌముండు. ఆంధ్రవాజ్మయమునం బదునేనవ శతాబ్ది 
“శ్రీనాథయుగము” పేరనే ప్రసిద్ధి కెక్కినది. ఇతరకవు లెవ్వరును రచింపనన్ని 
గొప్పగ్రంథముల నీ మహాకవి రచించియుంటచేత నితని (గంథములును 
నించుమించుగా ననువాదములే యయ్యుంగవి స్వాతంత్ర్యము నధికముగాం ప్రకటించున 
వగుటచేతను ప్రబంధములతోందక్కినకవుల గ్రంథములకంటె నధికసాన్నిహిత్యము 
కలవిగా నుండుటచేతను నీ ప్రసిద్ధికిగారణమయ్యెను. అందుచే గొందలు విమర్శకులీ 
శ్రీనాథయుగమును బురాణ ప్రబంధయుగములకు సంధియుగముగాం బేర్మొనిరి. 
శ్రీనాథుండు మొదలు వరాహపురాణకర్తల వణకుంగల కవులెల్లరును శ్రీనాథుండు. 
చూపిన మార్గము ననుసరించి తమ యనువాదములందు. ప్రబంధలక్షణములను 
గోేరముగాం బేర్చుదు వచ్చుటచేం దరువాతియుగదు ప్రబంధ యుగమయ్యెనన 
వచ్చును. కావున యుగపురుషుండగు శ్రీనాథుండను వాదవిషయమునం౯ గనంబఅచిన 
స్వతంత్ర మార్గముల నవలోకించితిమేని యవియెట్లు భావియుగమునందలి 
ప్రజంధమార్గమున కాదర్శము లయ్యెనో సులభముగా గ్రహింపవీలగును. శ్రీనాథకవి 
రచనలనేకములు. కాశీఖండములోని 'చిన్నారిపొన్నారి” యను సీసపద్యమునం జెప్పుకొనిన 
రీతిగామరుత్తరాట్బరిత్రము, శాలివాహన సప్తశతి యితని బాల్యరచనలు. ఇవికాక 
పండితారాధ్య చరిత్రమును గూడ శ్రీనాథుండీ వయసుననే రచించినట్లు తెలియుచున్నది. 
కాని యీ మూండు గ్రంథములును మృగ్యములు. ఇతర కృతులలో, క్రీడాభిరామ 
పలనాటి వీరచరిత్రములందీ కవిసార్వభౌమునకు భాగస్వామిత్వము కల దందురు. 
శృంగారనైషధము, భీమఖండ కాశీఖండములును హరవిలానమును నితని 

ప్రసిద్ధకృతులు. శివరాత్రిమాహాత్యము రచనా విధానము ననుసరించి వార్థక్యమున 
రచింపంబడినట్లు తలంపంబడుచున్నది. శ్రీనాథునకు 'రెడ్డిరాజులకవి' యని తజచుగాం 
ప్రసిద్ధి గలదు. ఇతండు తన కాశీఖండము వీరభద్రారెడ్డికిని, దక్కిన కృతులలో ముఖ్యమైన 
వానిని రెడ్డిరా జ్యోన్నతోద్యోగులకును నంకిత మొనర్చెను. శివపురాణమును దెనుంగు 
సేయు సంకల్పముతో శ్రీనాథుడు పంచాశతఖండ మండితమగు స్మాందపురాణము 
నందలి గోదావరీ ఖండమును భీమఖండ మనుపేరను, కాశీఖండమును గాశీఖందమను 
బేగుతోడను నాంధ్రీకరించెను. ఇవి పురాణములకుం బూర్జానువాదములు గాక 
యేకదేశములగు ఖండానువాదములు. ఈ పద్ధతికి శ్రీనాథుండాద్యుండుకాండు. 
కవిబ్రహ్మయే మొదట రామాయణము నందలి సప్తమకాండమును మాత్రము గ్రహించి 
యందును రామనిర్యాణకథను విడిచి, తక్కినభాగము నుత్తర రామాయణ మనుబేర 
నిర్వచనముగా నాండ్రీకరించెను. తదువరి వ్రబంధ వరవేశ్వరుండును 
(బ్రహ్మాోండపురాణము నుండి ప్రహాదచరిత్రమును మాత్రము గ్రహించి తెనింగించెను. 
వీరి ననుసరించియే తరువాతి వాండగు నాచనసోమన హరివంశము నుండి యుత్తర 
భాగమునే (గపహాంచి యందలి రనవద్దట్టములను మాత్రమే యెన్నుకొని 
యాంధ్రీకరించెను. ఈ పూర్వకవుల మార్గమునే శ్రీనాథుడు చేపట్టి యను సరించి 
యధిగమించెను. పైని దెలుపంబడిన యుత్తరరామాయణ నృసింహపురాణోత్తర 
“హరివంశములను మూండును విష్ణుమహిమ ప్రతిపాదకములు, అందు నృసింహపురాణ 
మొక్కటియే దేవతామాహాత్యమును (బ్రతిపాదించుమాహాత్య గ్రంథమును బోలినది. 
శ్రీనాథుండీమార్గమునే యనునరించి, శివునిమాహాత్యమునో, లేక శైవక్షేత్ర 
మాహాత్యమునో దెలుపు భీమఖండకాశీఖండములను దెనింగించెను. ఈ (గ్రంథములే 
యనంతరయుగము నందలి కాళహస్తిమాహాత్యములను భక్తి పబంధముత రచనకు 
మార్గదర్శకము లయ్యెను. ఇంతేకాక సంస్కృతమున బురాణశయ్యలో నున్న పై 
రెండు ఖండములను శ్రీనాధుడు త్తరోత్తరముగాం (బౌఢ ప్రబంధశయ్యలో రచించుట 
గమనింపందగినది. 'కాశీఖండ మయఃపిండి మను (్రసిద్ధి శ్రీనాథునీ గ్రంథము 
ననుసరించియే కలిగిన ట్లూహింపవలని యున్నది. నంన్ఫృతమూలమున కీ 
రెండునుగూడ సంగ్రహానువాదములు. ముప్పదిరెండాశ్వాసముల గోదావరీఖండము 

తెలుంగులో నాజాశ్వాసముల భీమఖండమయినది. ఇట్లే పండ్రెండువేల శ్లోకములతో 
గూడిన కాశీఖండమును సుమారు 1800 గద్యపద్యములతోం దెనిగించెను. మటియు 
సూర్యశతకాద్యనేక సంస్కృత(గ్రంథాంతర శ్లోకములను గూడ నసువదించి శ్రీనాథుం 
డు కాశీఖండమునందుం జేర్చినట్లు శ్రీవేంకటరావుగారి పీఠిక తెలుపుచున్నది. 
అనువాదవిషయమున శ్రీనాథుని నిరంకుశత్వమును దెలుపుటకీ యొక్క విషయము 
చాలియున్నది. పెద్దనాదీ ప్రబంధకవులును కవిసార్వభౌము ననునరించితమ 
గంథములయం దిట్లే సంస్కృతకవుల శ్లోకముల కనువాదములను జేర్చుకొనిరి. 


ఇంక హరవిలాస మన్ననో పై రెండింటికన్నను విశిష్టమయి దాదాపు శ్రీనాథుని 
స్వతంత్ర (కేవలానువాదముగాని) (గ్రంథముగాం దలంపం దగియున్నది. ఇది యే 
యొక్క గ్రంథమునకును సంపూర్ణనువాదము కాదు. అయినను దీనిని మూలరహిత 
మనరాదు. ఇందలి గౌరీకల్యాణము కాళిదాసకుమారసంభవమున కనువాదమే. 
చిరుతొండనంబి కథకు మూలము బసవపురాణములో6 గలదు. దారుకావనవిహార, 
హాలాహలభక్షణ మఘట్టములకుం గిరాతార్డునీయ మాఘకావ్యములు గొంతవణకు 
మూలములుగాం దలంవబడు చున్నవి. మజియు ఉ(త్రేక్షావల్లభుండు, 
దారుకావనవిహారము వంటిదే యనందగు నీశ్వరుని న్వర్గమునందలి భిక్షాటనా 
విహారమును 'ిక్షాటనకావ్య' మనుపేర శృంగార ప్రబంధముగా రచించెను. ఇది 
క్రీ.శ. 14వ శతాబ్దియందే రచింపంబడినట్లు శ్రీ ఎస్‌.కే.డదే. గారు తమ సంస్కృతసాహిత్య 
చరిత్రమునందు వ్రాసిరి. ఇది కవితావిషయమున సంస్కృతమున ట్రసిద్ధి కలది. 
శ్రీనాథుడు దీనినుండియు కొంతగ్రహించి యుండవచ్చును. తక్కినకథలు గొన్ని 
పౌరాణికములు. ఇట్లనేక సంస్కృత గ్రంథములనుండి వస్తువును (గ్రహించి యొకచోటం 
జేర్చి హరవిలాసమనుపేరుతోం గొంతయనువాదముగను, గొంతస్వతంత్రముగను 
శ్రీనాథుడు రచించెను. ఈ పద్ధతి కితండే యాద్యుండు. విశేష కవితాపాండిత్య 
విభూషితుండయ్యును శ్రీనాథుండిట్లు చిన్నచిన్న (గ్రంథమునేకములు రచించుట కాతని 
దన లోలుపత్వమును, వానాదేశాటనమును గారణములని కొందజు తలంచు చున్నారు. 
ఇది సత్యమే కావచ్చును. కాని యితని ఖండాను వాదములే తరువాతి ప్రబంధరచనకుం 
గొంతవజకుంబ్రేరకములయినవి. 

నైవధాంగద్రీకరణము :- శ్రీనాథుని రచనలన్నిటిలోం బ్రబంధరచనకు 
విశేషదోహదముచేసినది యతని శృంగార నైషధము సంస్కృతమున మిగులం 
ప్రసిద్ధివడసి, 'విద్వదౌషధ' మను బేరుగన్నది. నల దయంతుల వివాహమే వస్తువుగాం 
గల దీనిని శ్రీనాథుండు శృంగార నైషద మను బేరం దెనిగించెను. వస్తు నాయక 
రసాదులందే కాక కవితావిషయమునందును నంన్కృతనైషధము పూర్తిగాం 
. బ్రబంధమార్గమునకుం బరమావధి యనందగియున్నది. ఇది శ్రీనాథకవి స్వతంత్రరచన 
కాక యనువాదగ్రంథమగుటచే నాంధ్రమునం (బ్రబంధ మనంబడ కున్నది. లేనిచో 
నిదియే మొట్టమొదటి సమగ్ర ప్రబంధముగా జెప్పందగి యున్నది. దీని ననువదించుట 
యందును శ్రీనాఢుండు విశేవస్వాతం(త్యము వపొంచెను. ఇందలి 
సంస్కృతళ్లోకములందలి దీర్గసమాసములను, గొన్నిచోట్ల శ్లోకపాదములను నట్లే |. 
యుంచుచు వచ్చుటచేందెనుంగు నైషధము నందలి డు, ము,వు, లు మాత్రము 
శ్రీనాథుని వని కొందణు పండితు లాక్షేపించిన ట్లొకవాడుక కలదు. '“గమికర్మీకృత 
నైకనీవృతే' త్యాదులు కొన్ని సంస్కృతరూపములనే తెలుంగునం దాల్చిన వనుట సత్యమే 
కాని సంస్కృతమున నత్యంత ప్రాఢశైలిలో రచింపంబడిన నైషధ కావ్యము యొక్క శైలీ 
పాకాదులను గూడం దెనుంగుంగావ్యమునందును నిర్వహింపందలంచి శ్రీనాథుం 
డట్లొనరించి యుండునని తలంపనలసియున్నది. “రణకండూభర” మున్నగు 
కొన్నివద్యములందు శ్రీనాథుండు చక్కని స్వతంత్ర సమాసరచన చేసి పెంచి 
మనోహరముగా వ్రాసియుండుటయుం జాడనగును. శృంగారనైషధము నందలి ఆ.2 
" పద్యము113, 129, - ఆ. 8. పద్యము 16,27,28,29 పద్యగద్యములు మున్నగునవి 
విశేషభాగము శ్రీనాథ కల్పితములే, మజియు సం.నై.స. 3. శ్లో. 66,67స. 4. శ్లో, 166-, 
స.10ళ్లో, 158 మటియు స.13.34వ దగు నయి దర్ధముల శ్లోకమును గూడ 
శ్రీనాథుండాంధ్రీకరింపక విడిచెను." ఇట్లే కొన్నివిశేషణములను విడుచుచుం గొన్ని 
క్రొత్తవానిని జేర్చుచు నౌచిత్యమును బాటించుచుం బూర్వకవుల మార్గమునే శ్రీనాథుడీం 
కావ్యము నాంధ్రీకరించెను. 
సంస్కృతనైషధము 22 సర్గల మహాకావ్యము దీనిని శ్రీనాథుండు సంగ్రహపఅచి 
. 8 ఆశ్వాసముల కావ్యముగాందెలుంగలో రచించెను. ఈ యాశ్వాస విభాగమునందును 


1. శ్రీ వేదమువేంకటరాయశాస్తులవారి - అవతారిక. 

శ్రీనాథుండధికస్వాతంత్ర్యమును వహించెను. ఒక్క మొదటిసర్గమును మాత్రము మొదటి 
యాశ్వాసముగా రచించి, తక్కినవానిలో రెండుమొదలు నాలుగుసర్లముల వజకును 
నొక్క్మొక్క యాశ్వాసమునందు యథేష్టముగా నిమిడ్చి తెనిగించెను. ఈ విధముగా 
శ్రీనాథుడు తన యనువాదములయందుం బూర్వులగు పురాణకవు లందటికంటె 
విశేషస్వాతంత్ర్యమును వివిధ రీతులంగనంబజిచి తర్వాతివారికిని బ్రబంధకవులకును 
మార్గదర్శకుండయ్యెను. శ్రైలివిషయమున నధికముగ నన్నయ తత్సమశైలినే 
యవలంభించియు, నంతకంటె దీర్గసమాస రచనతోడి ప్రాఢప్రబంధ శైలిని, దీర్భ 
సంబోధనాపద్ధతిని, మజియు సీసపద్యపు టొయ్యారపు నడకలను బాగుగా నెలకొల్పెను. 
ఈతని నైషధమునందలి పద్యముల నాదర్శముగాం గొని రచింపంబడిన పద్యముల. 
పెద్దనాది ప్రబంధకవులలోం దఅచుగాం గనిపించును. ఇట్లాంధ్రమునంప్రబంధమార్గపుం 
బునాదులను దృఢపటచిన వారిలో శ్రీనాథుండు ముఖ్యుండు ఏత ద్రచనలమూలమున 
నీ కవికింగలిగిన విశేషఖ్యాతి ననుసరించి, యితని తరువాతి వారును, ప్రబంధకవులును 
నితని నతికుతూహలముతో ననేకవిధముల ననుసరించి యనుకరించిరి. శ్రీనాథుని 
యనంతర మీయుగమునం బేర్కొనం దగినవాడు పిల్లలమళట్ళి పినవీరభధ్రుండొక్కండే. 
ఈకవియు శ్రీనాథునివలెం బెద్దనాదులకు మార్గదర్శియయ్యెను. 

పిల్లలమళట్చీ పినవీరభద్రుండు భా 

శ్రీనాథుని యనంతరము పురాణయుగ కవులలోం బినవీరభద్రుండు ముఖ్యుం 
డు అనువాదపద్ధతిలో నాతండు శ్రీనాథునికంటె నెక్కుడు స్వాతంత్యమును వహించి 
ప్రబంధయుగము నత్యంత సన్నిహితమునకుందెచ్చినవాండనుట కితని శృంగార 
శాకుంతలమే ప్రమాణము. కృత్యవతారిలోంగృతిపతి కవినింజూచి. 


“భారత |ప్రోక్రకథ మూలకారణముగం 

గాళిదానుని నాటకక్రమము కొంత 

తావకో క్రికి నభినవ శ్రీ వహింవం 

గూర్మిం గృతిసేయు నాకు శాకుంతలంబు” 

అని యడిగినట్లు, దద్వచన ప్రకారము కవి మిశ్రబంధంబుగా శాకుంతలం 

బు ప్రబంధంబుం జెప్పంబూనినట్లును, ఇందు మూండు విషయములు ముఖ్యముగాం 
జెప్పంబడినవి. భారతకథను బ్రధానముగా గ్రహించుట మొదటిది. దానికిం గాళిదాసుని 
నాటకకథాక్రమమును గొంత జతచేర్చుట రెండవది. ఈ రెండును బినవీరభద్రుని 
కవితాచాతుర్యమునకుం గొత్తశోభను గలిగించునవిగా నుండునట్లు చెప్పంబూనుట 
మూండవది. దీనిని కవిప్రతిజ్ఞగా మనము (గ్రహింపవచ్చును. కాని గ్రంథమును 
బరిశీలించితిమేని యిందు.మొదటిరెండును రచనలో వ్యత్యస్తము లయినట్లు గ్రహింప 
గలుగుదుము. శృంగార శాకుంతలమునందు. గాళిదానుని నాటక(క్రమవే 
మూలకారణముగను, భారత 'ప్రోక్తకథ కొంతమాత్రమును (గహింపంబడినది. 
(గంథమునందధికముగాం గాళిదాసుని నాటకకథా విధానమే గోచరించును. భారతము 
నుండి కవి రెండు విషయములను మాత్రము ముఖ్యముగా (గ్రపొంచెను. 
ప్రసవానంతరము పెద్దవాందైన భరతునితో శకుంతల దుష్యంతునికడ కేగుట మొదటిది. 
ఆకాశవాణి రెండవది. కాళిదాసు నాటకమున పరిహరించిన యీ రెంటిని వీరభద్రుం 
డు శృంగార శాకుతలమునం బునరుద్ధరించెను, దుష్యంతుండు లేడినివెన్నాడుట. 
కణ్వశిష్యుల దర్శనము, దక్షిణాంస స్ఫురణము శకుంతలా ప్రియంవదానసూయల 
వృక్షసేచనము, భ్రమరబాధ, దుష్యంతుడు బయల్పడుట, కణ్వుని సోమతీర్ధగమనము, 
ఆ(శమరక్షణము, వునన్సమాగమ నమయమున గాంధర్వవివావాము, 
దుర్వాసునిశావము, తద్విమోచన . విధానము, శకుంతలకుం గణ్యోపదేశము, 
దుష్యంతునకుం గణ్వసందేశము, దుష్యంతుండు శకుంతలను నిరాకరించుట మొదలగుం 
గధాంశములు నాటకమునుండియే గ్రహింపంబడినవి. దీనివలనం బినవీరన 
కాళిదాననాటక కథనే యెక్కువగా ననుసరించెననుట స్పష్టము. ఇట్లయ్యును 
నాటకకథనంతయుం బినవీరభద్రుండున్నదున్నట్లు (గహింపలేదు. భారతకథను 
నాటకముగా రూవందిపం దలంచిన కాళిదాను దానికిం బద్మపురాణకథను 
గొంతజోడించి, కొంత స్వబుద్ధితోం గల్పించి, స్వీయకవితాచాతుర్యముచేం జక్కని 
స్వతంత్రనాటకముగా రచించినట్లే, పినవీరభద్రుండును భారతకధను గావ్యముగా 
రూపొందింపందలంచి, కాళిదాసునాటక కథను (కవిత్వమునుగూడ) గొంత (గ్రహించి, 
న్వబుద్ధిచేం గొంతగల్పించి న్వీయకవితా చమత్కృతిచే 'దానినాక చక్కని 
స్వతంత్ర్యకావ్యముగా నాంధ్రమున వెలయించెను. ఇట్లు కవి తన ప్రతిజ్ఞ ననుసరించి 

దీనిని మిశ్రప్రబంధముగా నిర్మించెను. 

పిన వీరభద్రుని స్వతంత్రకల్పనము :- 

లేడివేంటను కవి నాటకమునుండియే గ్రహించినను, సామాన్యమైన వేంటయొక్క 
వర్ణనమును భారతము ననుసరించియే పెంచి, నూత్నకల్పనలతో సొంపుగూర్చెను. 
దుష్యంతుని లేడివేంటతోనే కాళిదాసు నాటకమును బ్రారంభించెను. మృగయా 
కుతూహలుండయిరాజు వేంటకేంగినట్లు భారతమున గలదు. రాజు కొలువుండంగా 
బుళిందులు వచ్చి కానుకలర్చించి, రాజునుమృగయాయత్త చిత్తునిగాం జేసినట్లు పినవీరన 
కల్పించెను. ఇట్లే యరణ్యాభీరుల యాతిథ్యము విందుభోజనము, మరియు మాండవ్యుని 
శకునముల కథనము గూడ కవికల్పితములే. నాటకమున విదూషకుని పేరు మాఢవ్యుం 
డని యుండంగా నుచ్చారణసౌకర్యము నపేక్షించి కాంబోలు మాండవ్యుండని మార్చం 
బడినది, మజియు ననృ్ఫతభీతిచేం దాను దుష్యంతుండయినట్లు మొదటనే యనసూయా 
శకుంతలాదులకుం దెలుపుకొనును. అనంతరము రాజునకుం బర్జశాలయం దాతిథ్య 
మొసంగు నేర్పాట్లు చేయుటకై శకుంతల నటనుండి కొనిపోయినట్లు కల్పించి కవి వీరి 
ప్రధమసమాగమమును నింతటితో ముగించెను. పిమ్మట రాజును బర్జశాలకుం 
దోడ్మొనిపోవుటకుం బంపంబడిన యొకశిష్యుండు రాజుచే నడుగంబడి శకుంతలా 
జన్మవృత్తాంతమును సవిస్తరముగా వర్ణించినట్లు పినవీరభద్రుడు కల్పించెను. 
భారతమున శకుంతలయే తన జన్మవృత్తాంతమును మేనకావిశ్వామిత్రుల శృంగార 
ఘట్టములతో గూడ వివరించును. కాళిదాసు దానినే యనసూయచేం దపోభంగ 
పర్యంతము చెప్పించి నాటక మర్యాదతోపాటౌచిత్యమును గూడం బోషించెను. 
పినవీరభద్రుండద్దానిని బురుషుండగు కణ్వశిష్యునిచేం చెప్పించి, కావ్య వర్ణనాను 
కూలముగా గల్పించికొని జెచిత్యమును సయుక్తికముగాం బోషించెను. దుష్యంతుం 
డాతిథ్యము నంగీకరించి వర్ణశాల కేంగనుండ వ్యావభ్రుమును (బ్రవేశపెట్టి 
నాయికానాయకుల పునస్సమాగమమునకు నిరోధముకల్ప్చించి, దుష్యంతుని దానితోం 
గూడం దన స్మ్కంధావారమునకుం బంపెను. ఈ మార్చునకు ప్రయోజనము తరువాత 
నాయికానాయకుల విరహ వర్ణనావకాశమును గల్పించుకొనుటయే యనుట తెల్లముగదా! 


కణ్వా/శమము నందలి మునులు నవ్రరాత క్రతు వొనర్బ్చుటకు 

సంకల్పించుటయును, ఖరసూనాసుర ప్రవేశమును కవి క్రొత్తగా గల్పించుకొని 
దీర్ణయుద్ధవర్ణనావకాశమును జేంజిక్కించుకొనెను. 


రాజసన్నిధికి శకుంతలతోంగూడ వీరభద్రుండ ననసూయా ప్రియంవదలను 
సయితము పంపెను. కథనంతయు దుష్యంతుని సభయందే ముగింపదలంచి కవి 
యిట్లు మార్చెను. శాపవృత్తాంతమును నెటింగినవారు చెలులే. వారే విశేషముగా 
దుష్యంతునితో వాదింతురు. రెండు మూండు దినములలో కణ్వముని యొద్దకు వచ్చి 
“తదాదిష్ట మార్గమున నడచెదం గాని పొం” డని యనసూయా ప్రియంవదలతో 
రాజుసంధిమార్గము కుదుర్చుకొన యత్నించును. కాని వారతనిని విడువక సభాజనులు 
వినంగా మహాపదార్థములను బార్వతీ పరేమేశ్వరులను నుచ్చై స్వరమున సంబోధించి, 
శకుంతల విషయమును మీరే తెలుపుండని ప్రార్థింతురు. అంతట భారతమునందు 
వలె నాకాశవాణి వినవచ్చుటయు, దానితో జెలు లాగ్రహించి రాజును నిందించి, 
“యీ యుంగరము ఆ చెలివేలి కెట్లు వచ్చిని దని లాగి యతనిపై వేయుటయు, 
నంగుళీయకసందర్శనముతో శాపవిమోచనమును బినవీరభద్రుందతివిచిత్రముగాం 
గల్పించెను. తరువాత నారధాగమనము, శాపవృత్తాంతాదికథనము, దౌష్యంతికి 
రాజనీతిని బోధించుట మున్నగునవి యుభయ కథా విశిష్టముగం గవిచేం గలిర్పపం 
బడినవి. ఇట్లు శృంగార శాకుంతలమునందు.6 కవి య(ప్రతిమాన కథాకల్పనా 
చాతుర్యమును (బ్రకటించెను. స్వతంత్ర వర్ణణము లనేకములు గావించెను. కావున 
వస్తు నాయక రసవర్ణనాదుల ననుసరించి శృంగార శాకుంతల మాంధ్రమునం బ్రథమ 
ప్రబంధముగాం జెప్పందగియున్నది. అయినను వీరభద్రుం డిందు భారతవర్ణనల 
ననుసరించుటయే గాక యభీజ్ఞాన శాకుంతలములోని కొంత కథతోంబా టందలి 
యనేక శ్లోకములను గూడ యథాతథముగ ననువదించియున్న కారణమున నిది 
వీరభద్రుని స్వతంత్రగ్రంథముగాం గాక యఖభిజ్ఞాన శాకుంతలనాటకమునకుం గావ్యరూ 
పానువాదముగాం బరిగణింపంబడుచున్నది. ఈ కారణమునం (బ్రథమ ప్రబంధ కీర్తి 
మనుచరిత్రకే దక్కినది. ఎట్లయినను బినవీరభద్రుండు సంపూర్ణ ప్రబంధవర్ణనలను 
శృంగార నైషధమునుండి గ్రహించి, వానితోపాటు కాళిదాసుని నాటకరీతులను గూడ 
మనుచరిత్రాది ప్రబంధముల కొసంగి తర్వాతి ప్రబంధరచనకు శ్రీనాథుని యనంతరము 

ద్వితీయామార్గదర్శియయ్యెను. అనువాద (గ్రంథము లయ్యును శృంగారనైషధ శృంగార 
శాకుంతలములు రెండును రాజనాయకములు. నాయికా నాయకుల వివాహవిషయమే 
ప్రధానవస్తువుగాం గలవి. రెండును శృంగారరస ప్రధానములు. సమస్త ప్రబంధవర్ణనా 
శైలీ సామగ్రీసంపూర్ణములు. 

ఈ పరిశీలము వలన నన్నయాది పురాణయుగకవుల స్వతంత్రాను వాద 
పద్ధతియే క్రమక్రమముగా స్వతంత్ర కావ్యములగుం ప్రబంధముల రచనకు 
మార్గదర్శకము లెటులయ్యెనో తెలుపంబడెను. ఇంక ప్రబంధరచనకు దోహదముచేసిన 
యనువాదగ్రంథముల యందలి ప్రబంధకథలవంటి శృంగారకథలను గూర్చి తెలుపం 
బడును. 

ఆంధ్రప్రబంధముల కథలు ప్రాయికముగానేకనాయకములయి శృంగారరస 
'ప్రధానములయినవి. భారతాద్యనువాద గ్రంథము లందే యిట్టికథ లెడనెడ గోచరించును. 
వీనిలో ననేకములు తరువాతి యుగమునందు6 బ్రబంధములుగా రూపొందుటయే 
యివి (ప్రబంధరచనకు ముఖ్యదోహదములయ్యెనుటకు దార్మాణము. కావునం 
బురాణయుగకవుల ప్రసిద్ధానువాదముల నుండి కొన్ని సంగ్రహోదాహణముల చూపం 
బడును. ఆదికావ్యమగు కవిత్రయ విరచిత భారతమునుండియే యీ యత్న 
మారంభింప6 బడుట సమంజసము. 

నన్నయ భారతభాగము : ప్రబంధసొమ్యకథలు :- 

ఆదిపర్వము నందలి తృతీయాశ్వాసమున “ఉపరిచర మహారాజుకథి కలదు. 
ఈ కథనే గ్రహించి విస్తరించి రామరాజభూషణుండు ప్రసిద్ధ వసుచరిత్ర ప్రబంధమును 
రచించెను. మత్స్యగంధి పరాశరులకథయు నిందే కలదు. ఈ యాశ్వాసము 
లోనిదేయగు యయాతిమహారాజు చరిత్రమును పొన్నగంటి తెలగనార్యుండు అచ్చతెనుం 
గు ప్రబంధముగా రచించెను. 


చతుర్థాశ్వాసము నందలి దుష్యంతమహారాజు చరిత్రమును గాళిదాసుని 
“అభిజ్ఞానశాకుంతల నాటకకథతో జోడించి, విల్లలమల్టి వినవీరభ(ద్రుండు 
శృంగారశాకుంతల మనుపద్య కావ్యమును రచించెను. దీనినే తరువాత, కృష్ణకవి, 
పిండిప్రోలు లక్ష్మణకవి, పెద్దాడ నాగరాజుమాత్యుండు ననువారు “శకుంతలా పరిణయ” 
మనుపేరం బ్రబంధములుగా వ్రాసిరి. నాగరాజామాత్యుండు భారతములోని కథను 
మార్చుచేయక యనేక చిత్రవర్ణనలతో నీ కథ నొక మహాప్రబంధముగా రచించెను. 

సప్తమాశ్వాసము లోని “తపతీ సంవరణోపాఖ్యానము'ను అద్దంకి గంగాధరకవి 
ప్రబంధముగా రచించెను. 

అష్టమాశ్వానము లోని యర్జునుని తీర్థయాత్రా గమనవృత్తాంతమును 
బురస్మరించుకొని చేమకూర వేంకటకవి “విజయవిలాసి ప్రబంధమును రచించెను. 

అరణ్య పర్వము ద్వితీయాశ్వాసము నందలి నలోపాఖ్యానము నందలి 
వివాహపర్యంత కథతోడి హర్షనైషదమును శ్రీనాథమహాకవి శృంగారనైషధ మనుపేరం 
దెనింగించెను. ఈ శృంగారనైషధమే చాలవటికుం దర్వాతి ప్రబంధరచన కాదర్శ 
మయ్యెననుట చూచితిమి. శ్రీనాథుని యనంతరము పెదపాటి యెబ్బనకవియు 
నీకథనే 'కుమారనైషధి మనుప్రబంధముగా వ్రాసెను. 

ఎర్రన - ఆరణ్యపర్వభాగము :- 

ఈ భాగము నిట్టికథలు స్వల్పముగా గలవు. పంచమాశ్వాసము నందు 
అగ్నిదేవుడు సప్తర్షులభార్యల యందమును గాంచి మోహితుండు కాంగా స్వాహాదేవియే 
(అరుంధతిదక్క ఆటుగురుమునిపత్నుల రూపమును గ్రమముగా ధరించివచ్చు 
ఘట్టము శృంగారరసప్రధాన మయినది. ఇట్లే షష్టాశ్వాసమునందు సైంధవుడు 
ద్రౌపదినింజూచి మోహించుటాదిగా భీముడు సైంధవునింబట్టి పరాభవించు వజకుం 
గల కథాంశము విరాటపర్వము నందలిసైరం్రీకీచకుల వృత్తాంతమును బోలియున్నది. 
ఈ ఘట్టము నెజ్బన ప్రబంధఫక్కిలో రచించెను. సప్తమాశ్వాసమున రామాయణకథ 
విపులముగా గలదు. రామాయణ కథనుగైకొని యయ్యలరాజు రామభద్రుడు 
“రామాభ్యుదయ' ప్రబంధమును రచించెను. ఇందే సావిత్ర్యుపాఖ్యానము కూడంగలదు. - 
సావిత్రికథను తులసిబసవయ్య యనుకవి శ్రీనాథ యుగమున బద్యకావ్యముగా 
వ్రాసియున్నట్టు లాంధ్రవాజ్మయ చరిత్రసంగ్రహము 139వ పుటలో వ్రాయంబడినది. 
కుమారధూర్జటికవియు 'సావిత్రిచరిత్రమును వ్రాసెను. ఇట్లే 17వ శతాబ్దిని తంజావూరు 
రఘునాథరాయలు కూడ 'శృంగారసావి(త్రిి యను పేర నీ కథను ప్రబంధముగా 
రచించెను. “ప్రబంధపరమేశుండనంగ నరణ్య పర్వ శేషోన్నయ మాచరించినట్లు 
వజ్బినయే న్వయముగా నృనింహపురాణాదిలోం జెప్పికొనెను. దీనినింబట్టి 
యరణ్యపర్వమును బ్రబంధధోరణిలో రచించుటచేతనే యెల్టనకుం బ్రబంధపరమేశ్వరుం 
డనుబిరుదము కలిగెనని శ్రీవీరేశలింగము పంతులుగారు వ్రాసిరి. ఈ విషయమునం 
గొంత యభిప్రాయభేదమును గన్పట్టును. 

తిక్కన భారతము :- | 

విరాటపగ్వ గ్వితీయాశ్వాసమునం గీచకుండు సైరంధ్రిని నోహించిన ఘట్టము 

నందలి కీచకుని శృంగారము (ఏకనిష్టమగుట) మనుచరిత్రము నందలి వరూధినీ 
ప్రవరుల శృంగారమును బోలినది. ఈ కథలో బబంధరీతులు విశేషముగాం 
గలవనుట సర్వవిదితము. మజియుం బంచమాశ్వాసము నందలి యుత్తరాభిమన్యుల 
వివాహము ప్రబంధములలోని నాయికానాయకుల వివాహపద్ధతిని దలపించును. 

అనుశాసనిక పర్వము ప్రథమాశ్వాసమున నగ్నిదేవుండు సుదర్శన యనుకన్యను 
వివాహమాడిన కథయు. గొంత శృంగారవతి. తిక్కన యనువాదభాగము నందు 
విరాటపర్వమును విడిచిన దక్కినవానిలో _రాజనీతియు, యుద్ధము, శోకము 
ధర్మాధర్మములు, అధ్యాత్మ విషయాదులే యధికముగా నుండుట, ప్రబం ధోప 
యోగములగు శృంగారకథలు మిక్కిలి తక్కువగా నుండుటయు గానవచ్చును. తక్కువ 
యననేల? అసలు లేవనియే చెప్పవచ్చును. (ప్రబంధవర్ణనలు మాత్ర మధికముగాం 
గలవు. తిక్కన యెజ్జనలు నన్నెచోడునికిం దరువాతి వారైనను, భారతము నాంధ్రీకరించి 
కవిత్రయము లోని వారగుటచే నన్నయతో పాటు వారును ముందుగాం దెలుపం 
బడిరి. 

నన్నెచోడుని కుమారసంభవ కథ :- 

ఇది ప్రబంధరచ నోద్దేశముతో ముఖ్యముగా వ్రాయంబడినది కాదు. నన్నయ 
భట్టు భారతానువాదముతో పాటు “రాఘవాభ్యుదయి మనుగ్రంధమును గూడ 
వ్రాసినట్లును వినవచ్చుచున్నది. ఇది యెంతనిజమో తెలియదు. ఇట్లు రామాయణ 
భారతములు తనకు బూర్వము కొంతవటకు తెలుంగు లోనికి వచ్చియుండుట చేతం 
గాబోలు! శైవుండగు నన్నెచోడుని దృష్టి కాళిదాసుని కుమారసంభవముపై కిం బోయెను. 
రఘువంశము నానారాజుల చరిత్రలు గలదగుటయే కాక వైష్ణవ గ్రంథమగుటను, 
మేఘదూతము మహాకావ్యరచనకు సర్వవిధముల సరిపోవునంత పెద్దది కాకపోవుట * 
చేతను, మహాకావ్యరచనకుం బూనుకొనిన నన్నెచోడుండు కాళిదాసకావ్యములలోం 
దనశివభక్తి ప్రతిపాదనమునకును ననుకూలముగా నున్న కుమారసంభవమునే 
వరించెను. సంస్కృత మహాకావ్యమే తెలుగున బ్రబంధముగా వ్యవహరింపం 
బడుచుండుట చేత్రనే యీ కుమారసంభవ కావ్యమునందు. (బ్రబంధలక్షణములు 
విరివిగా బొడసూపినవి. లేకున్న దేశ కాల పాత్రములు ప్రబంధ రచన కనుకూలముగా 

లేని యీ కాలమున నన్నయ భారతము వంటియే ప్రబంధలక్షణము లధికముగాం 
గల కుమారసంభవము పుట్టుటకుం గారణము మతియొండు గానరాదు. ఈ 
విషయము వేటొకచో వివరింపంబడును. 


ఇందలి కథను (బథమాశ్వాసము 63వ పద్యమునం గవియే యిట్లు 
సం[గ్రహించెను. 
“ నతి జన్మంబున్‌, గణాధీశ్వరు జననము, ద 
క్షక్రతు ధ్వంనముం, బా 
ర్వతి జన్మంబున్‌ భవోగ్ర వ్రతచరితయు దే 
వద్విషత్‌ క్షోభమున్‌, శ్రీ 
నుతనంహారమ్ము భూభృత్సుతతపము, నుమా 
నుందరోద్వాహమున్‌, ద 
(ద్రతి భోగంబున్‌ గుమారోదయము, నతం డనిం 
దారకుం బోరంగెల్వు ప 
స్టూలదృష్టితోం జూచిన నిందలి కథాన్వరూపము ప్రబంధకథను గొంత 
పోలియుండును. ఈశ్వరుని బతిగాంగోరి తపమునకుం బూనిన పార్వతికి బరమే 
శ్వర సాక్షాత్మారము మొదలు కుమారోదయ పర్యంతము గలకథ ప్రబంధ కథను 
బోలినది. కుమారసంభ వానంతరము తారకాసుర సంహారకథ 10,11,12 మూం 
డాశ్వాసములలో వర్ణింపం బడినది. కుమారోత్పత్తికిం బ్రయోజనము తారకసంహారమే 
యైనను (గంథనామము “ననుసరించి, కుమారుని పుట్టుకకథయే యిందు ప్రధానకథ 
యనియూపాంపం దగియున్నది. అయినను కవి యీ కథకు. గూడ నంత 
ప్రాధాన్యమిచ్చినట్లగుపడదు. ఏలయనం గుమారసంభవకథ పార్వతితపస్సుతోం గూడిన 
షష్టాశ్వాసమునుండి ప్రారంభించి దశమాశ్వాస ప్రారంభమువఅకును గలదు. మొదటి 
యైదాశ్వాసములందును నాయికానాయకులకు సంబంధించిన యితర కథాంశములు 
.వర్ణింపంబిడినవి. ఇంచుమించు గ్రంథమున సగభాగమునందు ప్రస్తుతకథకు 
ముఖ్యముకాని యతరకథలే వర్ణింపంబడినవి. సామాన్యముగాంప్రబంధములందు 

నాయికాజననమును కవిచెప్పండు. కథామధ్యమున నాయికచేతనో చెలులచేతనో 
తజ్జన్మవృత్తాంతమును జెప్పించును. అట్లుండ నీ కుమారసంభవ కథ సతీజన్మ 
కథనముతోం (బ్రారంభింపబడి యామెను దక్షుం డీశ్వరున కొసంగువఅకును (అనంగా 
నాయికా వివాహముకూడ) మొదటనే చెప్పంబడినది. సుతోదయముతోం బ్రబంధకథ 
లించుమించు ముగియును. కాని నన్నెచోడుండు గణాధిపతి జననమునుగూడం 
(బ్రథమాశ్వాసముననే వర్ణించెను. అనంతరము నాయికయగు సతి తపోగ్నిచేం 
'దన్నుతాను దహించుకొనుట (అనగా నాయికా మరణము) గూడ వర్ణింపంబడినది. 
ఈ విషయము ప్రబంధకథా విరోధి. పిమ్మట పార్వతి పునర్జన్మతోం గథ పునరుద్ధరింపం 
బడినది. ఇదియే కుమారసంభవ కథకు ప్రారంభము. కాళిదాసు తన కావ్యమును 
బార్వతి జననముతోడనే యుపక్రమించెను. నన్నెచోడుడు శివభక్తి ప్రచార దృష్టితో 
మహేశ్వరుని దేవాధిదేవత్వమును స్థాపించునుద్దేశము గలవాండ గుటం బార్వతి 
పూర్వజన్మ కథయంతయు నిందు ముందుగా వివరించెను. ఇట్టి కుమారసంభవమున 
నాయికయొక్క రెండుజన్మములకు సంబంధించిన కథ (కళాపూర్ణోధయమునం గలభాషిణీ 
మధురలాలసల కథలవలె) వర్ణింపబడినది. అందును రెండవజన్మ కథలో శృంగార 
రసాదిదేవతయగు మన్మథసంహారము గూడ వర్ణింపంబడినది. ఈ కథ ప్రబంధ 
సంప్రదాయమునకే విరుద్ధమయినది. (ప్రబంధములలో మన్మథోపాలంభము మాత్రము 
విరహవర్ణనలో భాగముగా గోచరించును. ఇట్లు సూక్ష్మముగం బరిశీలించినం 
- గుమారసంభవకథలోం బ్రబంధకథలతో సామ్యముకంటె వైషమ్యమే యధికముగా ' 
గోచరించును. రస విషయమునను నన్నెచోడుండు భక్తిశృంగారములకు నించుమించు 
సమప్రాధ్యాము నిచ్చిపోషించుటచేత నిందుం ప్రధానరస మెద్దియో నిర్ణయించుట 
కష్టసాధ్యము, శృంగారమే ప్రధానరసమని పలువుర మతము మథియు నాయికయగు 
పార్వతి, నాయకుండగు పరమేశ్వరుని బాల్యము నుండియు భక్తితో నారాధించుటయు, 
నా భక్తిభావమే తర్వాత శృంగారముగా వర్ణింపంబడుట చేతను నిందలి రసము 
భక్తికాని శృంగారముకాని కాక 'భక్తిశ్చంగారి మని చెప్పందగి యున్నది. తర్వాత 
శివకవియగు సోమనాథుడును భక్తిశృంగారమునే యధికముగా వర్ణించెను. 
ఏదియెట్లున్నను మహాకావ్య వర్ణన లధికముగా నిందు వర్ణింపంబడి యుండుట నిదికూడం 
దర్వాతి ప్రబంధరచనకు మార్గదర్శక మయ్యెననుట స్పష్టము. అయినను బ్రబంధ 

యుగారంభము వజకును దీని నాదర్శముగాం గొని గ్రంథరచన చేయుట కెవ్వరును 
బూనరైరి. ఒక్క శ్రీనాధుడు మాత్రము హరవిలాసమునందు గౌరీకల్యాణ కథను 
గ్రహించి హరుని ద్వితీయ విలాసముగాం దృతీయ చతుర్థాశ్వాసములందు వర్ణించెను. 
ఇందు శ్రీనాథుడు ముఖ్యముగా బార్వతీ సాంగ యౌవనవర్ణనము, హిమవ 
త్పర్వతవర్ణనము, రతి విలాపము, పార్వతీ మాయావిప్రల సంభాషణము, మటియుం 
బార్వతీ పరమేశ్వరుల వివాహవర్ణనము మొదలగునవి బ్రబంధమార్గమునం గూర్చెను. 
నన్నెచోడుని భావములను, శైలిని తర్వాతికవు లనేకు లెడనెడ ననుకరించుచువచ్చినను, 
బాధ్దన “స్వారోచిష మనునంబభోవి (గ్రండనావువు వుజఖల నన్నెచోడంని 
కుమారసంభవమును మనకుజ్ఞప్తికిం దెచ్చును. 


కేతన దశకుమారచరిత్రము :- 


సంస్కృతమున లఘుకథాకావ్యముగ దీనిని దండి గద్యములో వ్రాసెను. కేతన 
దీనిని బద్యకావ్యముగా నాంధ్రీకరించి తిక్కన కంకితము చేసెను. ఇందు రాజవాహనుం 
డు మొదలుగా గల పదిమంది రాజకుమార మంత్రి కుమారుల సాహ సాద్భుత 
శృంగారకథలు గలవు. ఇందలి కథలలోననేకములు ప్రబంధకథలను బోలియున్నవి. 
కొన్ని వర్ణనాదుల చేతను విస్తరింపం బడియున్నది. తృతీయాశ్వాసము నందలి పాతాళ 
రాజపుత్రికామాతంగుల వివాహకథ; బాలచంద్రికా పుష్పోదృవుల వివాహకథ, అవంతి 
సుందరీ రాజవాహనుల కథలును (చతుర్ధాశ్వాసమున నీ చివరికథ ముగియును.) 
(ప్రబంధకథలను బోలియున్నవి. 

పండితారాధ్యచరిత్రము :- 
పాల్కురికి సోమనాథుని బసవపురాణము నందు బసవేశ్వరుని వివాహఘట్టము 
మాత్రము ప్రబంధచ్చాయలు కలిగియున్నది. కాని పండితారాధ్య చరిత్రమునందలి 
మల్పణకథనే క్రీ.శ. 1600 ప్రాంతమున నెడపాటి యెజ్జిన శివభక్తి మాహాత్య ప్రతిపాదక 
(ప్రబంధముగా శృంగారరస ప్రధానముగా రచించెను. ఇందలి నాయకుడు (ప్రసిద్ధ 
సంస్కృత కవియగు మల్బణుండు. నాయిక పుష్పగంధి యనువేశ్య. ఎజ్జిన తన 
ప్రబంధమునకు “శృంగార మల్బణచరిత్రి” మను నామ ముంచెను. మతజీయుం 
బరమనాచి సంపెన్నల వివాహకథయు. (బ్రబంధకథను బోలినది. ఇందు శివుందే 
వివాహదౌత్యము నడుపును. 

మారన మార్మండేయపురాణము నందును ననే కోపాఖ్యానములు కలవు. 
ఇందలి ద్వితీయాశ్వాసము నందలి హరిశ్చంద్రోపాఖ్యానమును గౌరన ద్విపద 
కావ్యముగా రచించెను. తృతీయాశ్వాసము నందు మదాలసాకువలయాశ్వుల 
వృత్తాంతము కలదు. షష్టాశ్వాసము నందలి స్వారోచిషమను జననకథయే మొట్టమొదటి 
ప్రబంధమగు పెద్దన స్వారోచిషమను సంభవముగా రూపొందెను. అష్టమాశ్వాసము 
నందు వైశాలినీ అవీక్షితుల వివాహకథయు మరుత్తచక్రవర్తి కథయుం గలదు. 
శ్రీనాథమహాకవి బాల్యమునందే మరుత్తరాట్బరిత్ర వ్రాసినట్లు చెప్పికొనెను. 

హరివంశపురాణము :- 


ఎల్జినార్య విరచిత హరివంశపురాణ పూర్వభాగము తృతీయాశ్వాసములో6 
దారాచంద్రులకథ సంగ్రహాముగా కలదు. షష్టాశ్వాసములో నీలాసుందరినిం గృష్టుం 
డు వివాహమాడిన కథ కలదు. కూచిమంచి తిమ్మకవి 'నీలాసుందరిపరిణయి మను 
'ప్రబంధమును రచించెను. హరివంశమునందే యుత్తరభాగమునం దృతీయాశ్వాసములో 
“రుక్కిణీపరిణయ” కథకలదు. చతుర్థాశ్వాసములో సత్యభామా ప్రేరితుండై శ్రీకృష్ణుం 
డు పారిజాతమును దెచ్చినకథయు.6 గలదు. నందితిమ్మన పారిజాతాపహరణ 
ప్రబంధమునకు మూల మీకథయే, సప్తమాశ్వాసములో నుషానిరుద్ధుల ప్రణయకథ 
కలదు. 


మంచన కేయూరబాహుచరి(త్రము :- 


దీనికి మూలము రాజశేఖరమహాకవి సంస్కృత 'విద్దసాలభంజికి యనునాటిక, 
ఇందలి కథనే మాతృకగా (గ్రహించి కొలిది మార్పులతో మంచన కేయూర బాహుచరిత్ర 
మనుపేరం బద్యకావ్యముగా రచించెను. ఇది మూలమునకుం కేవలానువాదము కాదు. 
ఇందిరువది రెండు నీతికథలు నడుమనడుమం జేరబడినవి. ఇవియన్నియు 
నీతిబోధకములు. కవి స్వాతంత్ర్యమును వపొంచి విద్ధసాలభంజిక యను 
(గ్రంథనామమును కేయూరబాహు చరిత్ర గా మార్చెను. విద్యాధరమల్లుం 
డనురాజునకుం 'గేయూరబాహు వను పేరుపెట్టెను. రాజధాని పేరు “ఉజ్జయినియని 
మూలమునుండంగా దానిని “త్రిపుర నగరమని మార్చెను. స్ర్తీవేషమును ధరించిన 
యొకపురుషుని విదూషకునకు హాస్యార్థము పెండ్లిచేసిన ట్లుండ, మంచనకవి యొక 

దానికి బురుషవేషము ధరించిన మటియొక దానిని వివాహ మొనరించినట్లు మార్చెను. 
మూలములోని విషయములను స్వతంత్రించి మార్చుట మాత్రమే కాక, యందలి 
కువలయావతి యనుకన్యకను రాజుపరిగ్రహించుట మొదలుగాగల విషయములను 
బొత్తుగా విడిచివేసి మంచనకవి దీనినిం బ్రబంధసామ్యముగా రచించెను. ఇందలి 
(ప్రధానకథ శృంగార ప్రధానమయి యించు మించుగాం బ్రబంధకథను బోలియుండును., 
కాని నడుమనడుమ నీతికథ లనేకము చెప్పంబడుటను, నవియు విశేషముగాం 
బించతంతము నందలి కథలను బోలిన వగుటచేతను, నాశ్వానముల 
యాద్యంతములందు మాత్రము ప్రధాన కథ చెప్పంబడు చుండుటచేత నీ కావ్యమునం 
గొంత రసభంగము కలిగినదనియనక తప్పదు. ద్వితీయ తృతీయా శ్వాసము లందుం 
.గథకన్నను నుపకథలే యధికముగాం గానవచ్చును. ప్రథమాశ్వా సాంతమునను, 
చతుర్థాశ్వాసము నను బ్రధానకథ విశేషముగాంగలదు. కథామధ్యమునం దనేక నీతికథల 
ననుసంధింపకున్న నియ్యది ప్రబంధకథాసామ్యము నధికముగాం గలిగియుండెడిది. 
ఉత్తరహరివంశము :- 


నాచనసోమున కించుక పూర్వముననే హరివంశ పుర్వోత్తరభాగములు కూడ 
నెజ్బనామ్తాత్యునిచే నాంధ్రీకరింపంబడెను. ఏత త్మారణమున నుత్తర భాగము నందలి 
కొన్నికథలను మాత్రము గ్రహించి, స్వతంత్ర వర్ణనాదులను జేర్చుచు, సాలంకారమగు 
ప్రొధశైలిలోంం ప్రబంధధోరణి నీకవి యుత్తరహరివంశమును రచింపవలసి వచ్చెను. 
అట్లే రచించెను. ఇది యాజాశ్వాసముల గ్రంథము. ఇందలి కథాంశము లనేకములు 
శ్రీకృష్ణుడు నరకాసురాది రాక్షసులను సంహరించునట్టి యుద్ధవర్ణనలతోం గూడినవే 
యైనను, నొక్క పంచమాశ్వాసమున మాత్రము ప్రబంధకథను బోలిన యుషానిరుద్ధుల 
యనురాగకథ కలదు. ఎజ్జిన హరివంశకథకును దీనికిని భేదమేమియు లేదు. 

శ్రీనాథ కవిసార్వభౌముని శృంగార నైషధకథయుం బినవీరభ(ద్రకవి 
శృంగారశాకుంతలకథయు నన్నివిధములం బ్రబంధకథలను బోలినవే. ఆ (గ్రంథము 
లనువాదములు గాకుండిన వానిని బ్రబంధములే యనుట కాటంకముండదు. 
శ్రీనాథుని హరవిలాసములోని గౌరీకల్యాణకథ కేవలము కాళిదాసకుమారసంభవము 
ఇననుసరించినదే యగుట దానిని గూర్చి ప్రత్యేకముగాం జెప్పుట యనవసరము. ' 


అనువాద సాహిత్యమునందలి శృంగార కథలు 185 


జక్కన విక్రమార్క చరి(త్ర :- 

ఇందు విక్రమార్కుని సాహస వరా(క్ర మౌదార్యాది గుణములకును, 
శృంగారమునకును సంబంధించిన పెక్కుకథలు గలవు. ఈపద్య కావ్యమును జక్కన 
చక్కని ప్రబంధశయ్యలో రచించెను. దండి దశకుమారచరిత్రము వలెనే యిదియును 
గథాకావ్యము. కాని దానికంటెను సాలంకారమగు (బ్రౌఢశైలిలో వర్ణనాబాహుళ్యముతోం 
బ్రబంధసామ్యముగా రచింపంబడినది. శృంగారకథ లనేకము లిందు వర్ణనలతో 
విస్తరించి వ్రాయంబడినవి. 


ప్రథమాశ్వాసము నందు వీరవర్మయను దండనాథుని పుత్రికయగు మదనరేఖ 
చంద్రగుప్తుండను విప్రనిం బ్రేమించి పెండ్లాడినకథ వర్ణనాదులతోం (బ్రబంధకథా ధోరణిలో 
వ్రాయంబడినది. చంద్రగుపనకు విక్రమాదిత్యాది సుతోదయముతోం గథముగియును. 


చతుర్భాశ్వానము ప్రారంభవునుండి వంచమాశ్వానము నందలి 
యాఅవపద్యము వఅకును వ్యాపించియున్న 'అనంగవతీ విక్రమాదిత్యుల వివాహకథ' 
సమస్త ప్రబంధవర్ణనలతోం గూడి యొకచిన్న (ప్రబంధమువలెనే యున్నది. ఈ 
వివాహకథ మాత్రమే యించుమించు రెండువందల పద్యములలో వర్ణింపంబడినది. 


ఇందలి నప్తమాశ్వానములోంగళావతియను పాతాళ రాజవు(తికను 
మౌనముమాన్నించి రెందవమారు మాటలాడింప దలంచి విక్రమాదిత్యచ(క్రవర్తి 
కర్పూరకరండమును జూచి వినోదార్థ మొకకథ చెప్పుమని కోరును. అంత నది 
రాజశేఖరుండను రాజకుమారుడు కర్పూరమంజరిని వివాహమైన కథను వినిపించును. 
ఈ రాజశేఖరుని కథనే గ్రహించి మాదయగారి మల్లన కొన్ని మార్పులతోడను, గొంత 
కల్పనతోడను “రాజశేఖరవిలాసి మను ప్రబంధమును రచించెను. మల్లన 
రాజశేఖరవిలాసకథ కల్పితమని నేంటివజకును భావింప బడుచున్నది. కాని దానికి 
మూల మీ జక్కన విక్రమార్మవరిత్రము లోని రాజశేఖరకథయే యనుట నిస్సంశయము. 
ఈ విషయము తరువాత వివరింపంబడును. 
అష్టమాశ్వానము నందు జక్కన “శృంగారాది రసప్రనంగములుగాం 
జెప్పంగనేర్తుం గథల్‌ సాంగోపాంగముగా” అనిచెప్పిన పద్మావతి, గుణావతి, లీలావతి 
యనువారి యనంగశాస్త్ర వైదగ్ద్యమును గూర్చి చెప్పినకథ లసభ్య శృంగారముతోం 

గూడినవి. మొత్తము మీందం జక్కన విక్రమార్క చరిత్రము ప్రబంధ మనందగియున్నది. 
కాని కథలనేక ముండుటచేతను, గొంతవఅకనువాద గ్రంథ మగుటచేతను నిదికథాకావ్య 
మైనది. ఇందలి కథలన్నియు విక్రమార్శునకే సంబంధించిన వగుటచే నిందు 
వస్వైక్యమును గలదనవచ్చును. 

భోజరాజీయము :- 


అనంతామాత్యుని భోజరాజీయము జక్కన విక్రమార్మచరిత్రమును 
బోలినకథాకావ్యము. కాని రెంటికిని శెలియందును. వస్తువునందును జాలభేదము 
కలదు. అనంతామాత్యుండీ కథాకావ్యము సరళశైలిలో రచించెను. ఇందలి తృతీయ 
చతుంర్భాశ్వాన ము లందున్న వువ్పగంధి రత్నమండనుల డేమవివావాకథ 
విభావానుభావాది దీర్భ వర్ణనలతో శృంగారన ప్రధానముగా విస్తరింపంబడి 
ప్రబంధకథయే యని యనందగిన ట్లున్నది. గోవ్యాఫ్రునంవాద మీ కథలోని 
యుపకథయే. మదనరేఖ యొక్కయు, నామె సోదరుండగు. బావకలోముని కథలును, 
వంజరుండను రాకుమారుని కథయుం బంచమ, షష్ట సప్తమాశ్వాసములలోం గలవు. 
ఈ కథలన్నియు నించుమించు ప్రబంధకథలను బోలియున్నది. ఈ కథలయందు. 
(బ్రబంధవర్ణనలును, శృంగారస (ప్రాధాన్యమును గనవచ్చును. విక్రమార్మచరిత్రము 
నందలి కథలు విక్రమార్మునకు సంబంధించినట్లు బోజరాజీయము నందలి కథలు 
భోజునకు సంబంధించినవి కావు. ఇందలి నీతికథ లనేకము లతనికి బోధింపం 
బడినవి మాత్రమే. 


గౌరన నవనాథ చరిత్రము :- 


శివకవియగు గౌరన నర్వసామాన్యాముగాం బ్రబంధసామ్యముగాం 
బద్యకావ్యములు వ్రాయంబడుచున్న యీ కాలమునందు ద్విపద రచనకుం బూనుకొని 
| వారిశ్చంద్రోపాఖ్యానము నుత్తమ కావ్యముగా రచించెను. ఇందలి కథ 
హరిశ్చంద్రచంద్రమతుల వివాహమునకుం గాని, వారి శృంగార జీవితమునకుం గాని 
సంబంధించినది కాక, హరిశ్చంద్రుని సత్యవ్రత పాలనమునకును జంద్రమతీదేవి 
పాతివ్రత్యమహిమకును సంబంధించినదై యున్నది. దీనినిం జక్కని కావ్యవర్ణనలతో 
గౌరనద్విపద కావ్యముగా రచించెను. దీనికింబూర్వ రచనమగు నితని నవనాథ 


నన 

చరితి తొమ్మం(డ్రుగురు సిద్ధుల మహిమలకు సంబంధించి యించుమించు కథాకావ్య 
ధోరణిలో వ్రాయంబడినది. కాలుసేతులు ఖండింపబడిన పిమ్మట మీననాథసిద్దుని 
యుపదేశమునకుం బాత్రుండయి 'చౌరంగి యను సిద్ధుండుగా మారిన యిందలి 
సారంగధర కథలోని చిత్రాంగి సారంగధరుని మోహించుట, చిత్రాంగి యలుక, 
రాజరాజనరేంద్రుండామె పాదములను (మొక్కి యలుకదీర్చ యత్నించుట, యను ఘట్టము 
లచ్చముగాం బ్రబంధ కథాభాగములను బోలియున్నవి. ఇందలి చిత్రాంగీసారంగధరుల 
సంభాషణాదులు మనుచరిత్రమునందలి వరూధినీప్రవరుల సంభాషణాదులును, 
చిత్రాంగి ప్రణయకోపము, రాజరాజు ననునయమును తిమ్మకవి సత్యభామా 
ప్రణయకోపమును శ్రీకృష్ణుని యనునయమును బోలునవి. కావుననే యీ కథను 
సుప్రసిద్ధుండగు చేమకూరవేంకటకవి 'సారంగధరచరిత్రి మనుపేరం (బ్రబంధముగా 
రచించెను. 

నాసికేతోపాఖ్యానము వా 

ఇదిమూండాశ్వాసముల కావ్యము. శ్రీనాథమహాకవికి మజిందియగు దగ్గుపల్లి 
దుగ్గనకవి దీని కర్త. ఇదియొక విలక్షణమైన కావ్యము. బ్రహ్మచర్య గృహస్థాశ్రమముల 
యొక్కయు, కర్మమార్గ యోగమార్గములయు. దారతమ్య ప్రాశస్య్యములను మజియు 
యమలోకము నందలి విషయములను వివరించుటయు నీ గ్రంథము యొక్క' 
ముఖ్యోద్దేశము. అయినను నానికేతునీ తలిదండ్రులగు చంద్రవతి యుద్దాలకుల్ణ 


-వివాహవృత్తాంతమును బ్రథమాశ్వాసము మధ్యమునుండి ద్వితీయాశ్వాసము చివర ' 


వఅకును నానా ప్రబంధవర్ణనలతో శృంగార ప్రధానముగాం బ్రబంధ శయ్యలోం గవి 
వర్ణించెను. ఉద్దాలకముని చంద్రవతిని స్వప్నములో జూచుట మొదలుకొని వారి 
వివావాము వజకును గలకథ యించుమించు వ్రబంధకథను బోలినది. 
పుత్రోదయానంతరము నాయికానాయకుల కనురాగోదయ మగుటయు, వివాహము 
జరుగుటయు నీ కథయందలి ప్రత్యేకత. ఈకథాంశము ప్రబంధ కథకంటె భిన్నమైనది. 

(ప్రబోధ చంద్రోదయ వరాహపురాణములు :- 

ఆంధ్రవాజ్బ్యయము నందలి జంటకవులలోం (బ్రసిద్దులయిన నందిమల్లయ, 
ఘంటసింగన లనుకవులు కృష్ణమిశ్రుని సంస్కృతనాటకమగు ప్రబోధచం ద్రోదయమును 

వరాహపురాణమును బ్రబంధశైలిలోం దెనింగించిరి. పురాణయుగమునం జివరి కవులగు 
వీరు ప్రబంధయుగమున కత్యంత సన్నిహిత కాలీనులు. వీరిలో నందిమల్లయకవికి 
వుంటసింగన మేనల్లుండయినట్లు ప్రబోధచంద్రోదయ యవతారికం వలనం 
దెలియుచున్నది. ఈ ఘంటసింగనకవికి తాను మేనల్లుం డయినట్లు నందితిమ్మన 
కవి స్వయముగా దన పారిజాతాపహరణ ప్రబంధముచివరం జెప్పికొనెను. వీరి 
వరాహపురాణము శ్రీకృష్ణదేవరాయల తండ్రియగు తుళువ నరసింహరాజున కంకిత 
మొసంగబడినది. కావున వీరికి వెనువెంటనే యాంధ్రమునం బ్రబంధయుగ 
మారంభమగుట సుస్పష్టము. 

ప్రబోధచంద్రోదయము నందలి పాత్రలు సచేతనములు గావు. ఇందలి కథయు 
జ్ఞానోదయ మోక్షప్రాప్తి విధానములను బోధించుటకు సంస్కృత కవిచేం గల్పింపం 
బడినవి. అట్లయ్యును నిందలి ప్రధానకథ, వివేకుండనురాజు ఉపనిషత్మాంతా 
సంయోగమునం బ్రబోధచంద్రుండను పుత్రుని గనుటయే యగుట నీ కథయుం బ్రబంధ 
కథానుసారి యనందగు. ఈ జంటకవు లనేక ప్రబంధవర్ణనలను జేర్చుచుం 
బ్రబోధచం[ద్రోదయ నాటకమును బ్రబంధమార్గమున నాంధ్రీకరించిరి. 

వరాహపురాణము :- 

ఈ కవులు తామాంద్రీకరించిన వరావావురాణావతారిలో దానిని ' 
'మంచికృతి'యని పేర్మొనిరి. ఇది పురాణమేయైనను కవులిందలి కథలం గొన్నిటిని 
.వర్ణనా బాహుళ్యముతోం బ్రబంధరీతిని విస్తరించిరి. 

దురయుని వివాహకథ :- 

ఇందలి తృతీయ చతంర్భాశ్వాన ము లందును వంచమాశ్వాన మున 
గొంతవజకును, స్వాయంభువమను హేతిప్రహేతుల పుత్రికలను దుర్ణయుందడను 
రాజకుమారుండు చూచి ప్రేమించి పెండ్లియాడిన కథ కలదు. వివాహ పర్యంతముగల 
య్‌ దుర్భయునికథ పూర్తిగా బ్రబంధకథను బోలినది. ఇందు బ్రబంధ వర్ణణ లన్నియు 
బ్రౌఢశైలిలో జేయంబడినవి. పంచమాశ్వాసము నందు మాత్రము విష్ణుమూర్తిచే నితని 
మరణము చెప్పంబడినది. 

గౌరీకల్యాణకథ ఫా 

షష్టాశ్వాసము నందు హివవంతునికిం బుత్రికయై జన్మించి పరమేశ్వరుని 
వివాహమైన గౌరీకల్యాణకథ సమగ్రముగా వర్ణింపంబడినది. అంతమున విఘ్నేశ్వర 
కుమారస్వాముల జననము కూడం జెప్పంబడినది. ఏకాదశాశ్వాసము నందలి 
మహిషాసుర సంహారకథలో మహిషాసురుని తల్లియగు విప్రజిత్తి సిందుద్వీపునింగామించి 
విరహతాపము చెందుటయు, మతీయు వైష్ణవిని మహిషాసురుండు, మోహించుటయు 
నను కథాభాగములు ('ప్రబంధమార్గమున విస్తరింపబడియున్నవి. 


ఈ విధముగా బురాణయుగమునందలి యనువాద గ్రంథములలో బ్రబంధ 
కథలవంటి కథ లనేకములు గోచరించు చున్నవి. ఈ కథలు ప్రబంధరచన కెంతయు 
దోహద మొనరించె ననకతప్పదు. ఇంతవఠఅకుం బూర్వకవులగు నన్నయాదుల 
యనువాద స్వాతంత్యమును, వారి రచనలలోని (ప్రబంధసామ్య కథలను గూర్చిన 
విషయములు యథావసరముగా6 దెలుపంబడినవి.” ఇంక వారి కృతులలోని 
(ప్రబంధసామ్యవర్ణనలను గూర్చి వివరింతును. 


190 


అనువాదకవుల రచనలలోని 
ప్రబంధ వర్ణనలు 


ఆంధ్రప్రబంధకవులు వర్ణనల కత్యధిక ప్రాధాన్యము నొసంగి రనుట విదితమే. 
కాని యట్టి వర్ణ్శనాదులు నన్నయ భారతము నుండియే యారంభమయి 
యుత్తరోత్తరముగా హెచ్చగుచుండుట కనవచ్చును. ప్రబంధకాలమున వాని కింకను . 
(బ్రాముఖ్యము వచ్చెను. కావునం బూర్వానువాదములందు సందర్భానుసారముగా 
బ్రాచీనకవు లొనరించిన వివిధ వర్ణనములను వాని సందర్భములును దెలుపంబడును. 

నన్నయ భారతము :- 

కద్రూవినత లుచ్చైశ్రమును జూచు సందర్భమునంగల సముద్రవర్ణన మత్యుదాత్త 
ఫణితిలోం గావింపంబడినది. ఇందలి వచనమునందు శ్లేషతో సముద్రమునకు నుద్యానవన 
నాటక ప్రయోగాదులతో మనోహరముగా నుపమానము చెప్పబడినది. 'ఈ రెండవ 
యాశ్వాసమున 165వ చిన్న వచనమునం బరీక్షిత్తు సల్పిన మృగయావిహారము మిగుల _ 
...సంగ్రహముగా వర్ణింపంబడినది. ఉపరిచరవసు వృత్తాంతమునం దతని భార్యయగు = 
గిరికా? వర్ణనము లలిత పదములతో హృద్యముగాం జేయంబడినది. మత్స్యగంధి 
వృత్తాంతము నందు దద్వీక్షణమున మదనపరవశుండయిన పరాశరుని చిత్తవికారము. 
కొంత (ప్రబంధ దోరణిలో వర్ణింపంబడినది. ఈ తృతీయాశ్వానమునందే 
యయాతిచరిత్రము నందు బుష్పాపచయము సలుపు దేవయాని మొదలగు అంగన 
లలంకరించుకొనిన పుష్పాదుల పయినుండి వీచు పరిమళ వాయువుచే యయాతి 
యాకృష్ణుం డయినట్లు 156వ పద్యమున వర్ణింపంబడినది. మనుచరిత్రమునందు 
(ప్రవరుడు నిట్టి పరిమళవాయువు చేతనే వరూధినీ నివాసమును గుర్తించి చేరం 


1. ఆదిపర్వము, ఆశ్వా 2 27 వ వచనము. మతియు, పద్యము. 28,30 
2. ఆదిపర్వము, ఆశ్వా 3. పద్యము 27. బ్‌ 
3. ఆదిపర్వ ఆ.3 ప. 38 

బోవును. ఇందలి 170వ పద్మమునందు నిజ యౌవనమును గూర్చిన శరి ర్మిష్టపలుకు 
లించుక నిగ్రహ సమంచితములయ్యు ప్రబంధ శైలినింబురుడించు చున్నవి. 

చతుర్థాశ్వాసములోని దుష్యంతుని కథలో, దుష్యంతునివేంట, కణ్వాశ్రమము, 
శకుంతలావునకల యంగసౌందర్యమును వర్ణింపంబడినవి. ఈ వర్ణనలు 
(ప్రబంధవర్ణనలకు మార్గదర్శకము లనందగి యున్నవి. శంతనుయోజనగంధుల 
వివావామగు కథలో యోజనగంధి యొక్క సౌందర్యము వర్ణింవంబడినది. 
(వ.170,171) కాశీరాజ వుత్రికలగు నంబికాంబాలికలతో విచిత్రవీర్యుని 
శృంగారవిహారము (ప.214,216) వర్ణింపంబడినది. 


పంచమాశ్వాసమున (36 నుండి 48వరకు) పాండురాజు దిగ్విజయవర్ణనము 
కలదు. పాండురాజువేంట (ప.47-49 వణకు) మిగుల సంగ్రహముగ వర్ణింపం 
బడినది. ఇందలి 138వ పద్యమున వసంతర్హు వర్ణనమును, 139వపద్యమునందు 
మందమలయానిల వర్ణనమును లలితపద ఘటితమయి సానుప్రాసశైలిలోంగడు 
హృద్యముగ వర్ణింపం బడినవి. 141వ పద్యములో మాద్రివర్ణనము కాళిదాసుపద్ధతిలోం 
జేయంబడినది. కుంతితోం గూడ హస్తినాపుర రాజమార్గమున బోవుచున్న పాండు 
కుమారులను బౌరులు చూడ వచ్చి ప్రశంసించుటయు (ప. 150,151లో) వర్ణింపం 
బడినది. 


షష్టాశ్వాసమున 168వ పద్యములో లకృయింటం బాండవుల మరణమును 
విని యేడ్చిన ధృతరాష్ట్రుని కల్లబొల్లి యేడ్చును ఆవఅచిన ట్లజచె' నని కవి కొంత 
హాస్యముగా వర్ణించెను. 172వ పద్యములో సరోవర వర్ణనమును, 174,175 వ 
పద్యములలో సూర్యాస్తమయ, తమోవర్ణనములును ' గలవు. కమలపాలికా భీమసేనుల 
ప్రణయవిహారము (ప. 281లో) సానుప్రాస శైలిలో వర్ణింపబడినది. ఇందలి బకాసుర 
వధలో పిండివంటలతో భోజనపదార్థములు వర్ణింపంబడినవి. 


మాశ్వాసము (ప. 19) నందు హోమకుండము నుండి పుట్టిన ద్రౌపది వర్ణన 
మ బోలియున్నది. ఇందలి తపతీసంవరణోపాఖ్యానము నందు 
(72,73, పులో) తపతి సౌందర్యవర్ణనము కొంత ప్రబంధ మార్గముననే చేయం 
బడినది. సంవరణుండు మదనబాధితుందై మూర్భపోంగా నమాత్యుండు శీశలజల 

- పరిషేచనరిబున మూర్చ దేర్చినట్లును (18వ పద్యములో ) జెప్పంబడినది. ద్రౌపదీ 
స్వయంవరవర్ణన మీ యాశ్వాసముననే కలదు. వివాహవర్ణనము కొంత సంగ్రహముగం 
జేయంబడినది. పురాలంకారము, ప్రాసాదాలంకరణము, వివాహవేదిక, అగ్నికుండము, 
వధూవరులకు మంగళస్నానములు, వధువునకు వివాహాలంకారము, అగ్నిప్రదక్షిణము. 
హోమము, పాణిగ్రహము నను వైదికాచారము లీ వివాహమున వర్ణితములైనవి. 
వివాహానంతరమున మామగారు వివిధానర్భ వస్తువుల (అరణము) నిచ్చుట, 
బంధుమిత్రులు కట్నములు పుత్తెంచుటయు నిందు వర్ణింపంబడినది. 


అష్టమాశ్వాసము నారంభమున దుర్యోధనుండు కర్టునితోంగూడి పాండవులను 
భేదోపాయాదుల విడందీయ నాలోచించుటయందు రాజనీతి కొంత వర్ణింపంబడినది. 
ఇందే (70-79) పదిపద్యములలో నింద్రప్రస్థ పురవర్ణనము మనోహరముగా, 
సం(ప్రదాయానుసారముగా౭ జేయంబడినది పురము, పురము నందలి కాంచన 
హర్యాాన్నత్యము, వైశ్యుల యైశ్వర్యము, కామినీజనంబుల సౌందర్యము, భూసురుల 
వేదాధ్యయనఘోషము, పరిఘ, వప్రము, ఉన్నత గోపురములు, పుర బాహ్యోద్యానములు, 
పరిమళవాయువులు, క్రమముగా నిందు సరసశైలిలో సాలంకారముగా వర్ణింపం 
బడినవి. 84,86వ పద్యములలోంజాతుర్వర్ణములవారగు బ్రాహ్మణ, క్షత్రియ వైశ్య 
శూద్రులు ధర్మరాజు పాలనమున స్వధర్మ నిరతులయి సుఖముండి రని చెప్పబడింది. 
ఇట్లీ పురవర్ణనము మనుచరిత్ర వంటి కొన్ని ప్రబంధములలోని పురవర్ణనముల కంటె 
దీర్ణమయి, యాముక్తమాల్యదాది ప్రొఢప్రబంధ పురవర్ణనములను బోలియున్నది. ఈ 
యిం[ద్రప్రస్థవర్ణనము యథామూలానువాదమగు శ్రీకృష్ణభారతము దశమాశ్వాసములో 
'74 నుండి 78 వజకు నైదుపద్యములలోం గొంత భిన్నముగా గలదు. ఇందు మొదటి 
పద్యమునందే వప్ర, ఖేయ, సౌధ, గోపుర, వాపీ, సరశ్చయవర్ణనము గలదు. చూడం 
గా నన్నయభట్టు వీనికి విడివిడిగా స్వతంత్రపద్యములు ప్రాసినట్లున్నది. నారదాగమనము 
. వణకు, మొత్తము పదివద్యములలోంగల శ్రీకృష్ణభారతవురవర్ణనము నన్నయ 
భారతమున బదునేడు పద్యములలో వర్ణింపంబడియున్నది. “వలరాజు సచివుల 
వడుపునంబెడగగు కర్మశస్తనములంగరమువాడిచూపుల” నని నన్నయభట్టాక 
సీసపద్యములోంగూర్చిన పురకామినీజన శృంగారవర్ణనము శ్రీకృష్ణభారతమునలేనే లేదు. 

ఈ యష్టమాశ్వాసము నందే 171 వ పద్యమున రైవత కాద్రి వర్ణింప బడినది. 
నుభోద్రావర్ణనము 178వ వద్యమునం గలదు. 224, 226 వద్యములలో 
నభిమన్యుజనన మను సుతోదయవర్ణనము చేయంబడినది. 230 వ పద్యమున నిదాఘ 
వర్ణనము గలదు. 

సభాపర్వము వ 

సభాపర్వము నందలి మయసభావర్ణన మపూర్వము. మాయాద్యూత వర్ణనము 
నిందే కలదు. ఇంతకంటె నీపర్వమున నంతగాం బ్రబంధసామ్య వర్ణనలు గానరావు. 

అరణ్య పర్వము : 

ద్వితీయాశ్వాసములోని నలోపాఖ్యానము నందు “నలదమయంతు లిద్దణును 
అను 24 వ పద్యములో విరహతావ తప్తులగు నలదమయంతులకు శీత 
లోపచారములును వర్ణనకు గుణియైనవి. అట్లే 26వ పద్యములో దమయంతీ 
విరహాతిశయము వర్ణింపంబడినది. ఈ కథయందు హంసదౌత్యము వర్ణింపం 
బడినది. స్వయంవర వర్ణనకు, తదనంతరము ద్యూతవర్ణనమును గావింపంబడినవి. 
అరణ్యమునం బతిం గానక దురపిల్లుచు నతని నన్వేషించునప్పుడు పున్నాగాదులం 
(బ్రశ్నించుట (94వ పద్యము) సూటిగా (బ్రబంధ మార్గమును జూపు చున్నది. 
బుతుపర్గు నింట బాహుకుండుగా నున్న నలుని విరహార్తియు 182 వ పద్యమున 
వర్ణింపంబడినది. 


తృతీయాశ్వాసము లోని 38 వ పద్యమున సముద్రవర్ణనము కలదు. 297 
"వ పద్యము వర్శర్తువర్ణనమే. చతుర్థాశ్వాసమునం దాజు (134-139) పద్యములలో 
వర్షర్తువర్ణనము గావించెను. 141, 142 పద్యములు శరదృతు వర్ణనముతో 
హృద్యములైనవి.  ఇట్లాదికవియగు నన్నయభట్టారకుండే తన భారతాంధ్రీకరణ 
భాగమునందుం గొన్నిచోట్ల మూలము ననుసరించియుం గొన్నిచోట్ల స్వతంత్రించియుం 
బెక్కు కావ్య (ప్రబంధ) వర్ణనములు గావించియున్నాండు. 


తిక్కన భారతభాగము వర్ణనలు క 
విరాటపర్వము నందు దిక్కన కావ్యవర్ణనములం గొన్నిటిని సందర్భాను 
సారముగా మనోవారముగాం గావించెను. ఇందలి పథమాశ్వానమున 

నుత్తరాసైరంధ్రుల వర్ణన కొలదిగను, ద్వితీయాశ్వాసము నందు సైరంధ్రి వర్ణనము 
విశేషముగను జేయంబడినది. ఇందు కీచకుని మోహవర్ణన మధికముగా౭ గలదు. ఈ 
ద్వితీయాశ్వాసము నందే 236 నుండి 241 వఅకుం గల పద్యగద్యములలోం 
'బ్రభాతకాల, సూర్యోదయ వర్ణనములునుగలవు. ఇందలి 292 నుండి 315 వఅకుం 
గల పద్యగద్యములలోం గీచకుని విరహతాపము, వన విహారము, శుకపికాద్యుద్దీపన 
విభావములు, శిశిరపర్యంకమున మేనుసేర్చు టాదిగాంగల శీతలోపచారములు 
ప్రబంధఫక్కిలో వర్ణింపం బడినవి. 316 నుండి 320వ పద్యమువఅకు స్టూర్యాస్తమయ 
నక్షత్రోదయ, అంధకార వర్ణణములును గావింపంబడినవి. ఈ వర్ణన లన్నియుం 
దర్వాతి ప్రబంధవర్ణనలకు మార్గదర్శకములుగానున్నవి. యుద్దఘట్టము లందును 
యుధ్దవర్వము లందును, మధ్యమధ్య దివసావసానాదుల నెటీంగించుటకై 
సూర్యాస్తమయ, చంద్రోదయాంధకార , ప్రాతఃకాల సూర్యోదయ వర్ణనములు 
సంగ్రహముగా జేయంబడు చుండును. కొన్నిచోట్ల నిట్టి వర్ణనములు దీర్శముగను 
జేయంబడినవి. ఈ విరాటవర్వ వంచమాశ్వానమున నుత్తరాభిమన్యుల 
వివాహవర్ణనము కవిబ్రహ్మ లౌకికాచారములతోం గూడ నన్నయభట్టుకంటె నధికముగా 
నొనర్చెను. దీని వివరము లిందు. బొందుపబిచుచున్నాను. 

వరునిబంధువులు వధువునుజూచి మెచ్చుట, మౌహూర్తికుల రావించి 
లగ్ననిరూపణము చేయించుట, రెండుపక్షముల వారును బంధువుల విలువ దూతల 
నంపుట, బందుగుల రాక. పురాలంకరణము, పుణ్యాంగనాజనము వివాహకార్యము 
లొనరించుట, పురోహితుడు వైదిక లౌకిక విధిగా వేదికను సిద్దముచేయుట, 
వధూవరులకు వివాహాలంకరణము, లగ్నసమయమునకు వరుని వివాహగ్భహమునకుం 
దోడ్తెచ్చుట, ఎదుర్శొని సేసలు చల్లుట, వధూవరులను దెరయొద్దకుం దెచ్చి నిలుపుట, 
సకాలమునకు. దెరయెత్తుట వధూవరుల పరస్పరావలోకనము, (దీనిని తిక్కన 
శృంగారముగా వర్ణించెను) తలంబ్రాలు, పాణిగ్రహణము ననునివి ముఖ్యముగా వర్ణింపం 
బడినవి. ఏకాసనాసీనులయి హోమకృత్యము చేయుటతో వివాహకార్యము 
సమాప్రమగును. ఆనంతరము బంధువులకు నూత్నాంబరతాంబూలాదులును, 
పరునకరణంబులును నొసంగం బడెను. ఆంధ్రకావ్యములలో వివాహవర్ణనము నిట్లు 
వైదిక లౌకికాచారములతో సుదీరముగ వర్ణించిన వారిలోం దిక్కనయే ప్రథముండు. 

తరువాత గావ్యకవులు కొందటును. ప్రబంధకవుల లందటును, వైదికవిధులతో 
లౌకికాచారములను గూడ విశేషముగా జేర్చివివాహవర్ణనమును గడుదీర్ష్శముగా 
నొనరించిరి. - 
కీచకుని విరహతాపమున 312 వ పద్యము 'సూర్యోపాలంభము”. ఈ వర్ణనము 
విశిష్ట మయినది. ప్రబంధములందు6 దఅచు “చంద్రోపాలంభమే” కనవచ్చును. 
ఈసూర్యోపాలంభ పద్యము :- 
కం॥ మాయరవి యేల గ్రుంకడొ 
కో యను, నిట్టేల తడసెనో యను, గ్రుంకం 
బోయెడుజూ యిప్పుడ యను 
దాయవపజచె నను మనోజతావము పేర్మిన్‌.” 
దీనిశైలి కొంత, “హా !యను, జంచరీకచికురా ! యను” అను నర్జునుని 
విలాపపద్యమును బోలి యున్నది. సాధారణముగా శీతలోపచారములు నాయికలకుం 
జెప్పంబడును. కీచకుడు శిశిరోపచారములతోం బ్రొద్దు గడపినట్లు తిక్కన చెప్పు 
టొకింత విశేషము. పినవీరభద్రుండును దుష్యంతునకు మూర్చను జెప్పి శీతల 
జలోపచారము చేత మూర్చ దేరినట్లు వర్ణించెను. తమ్మునకు బుద్దులు చెప్ప దొరకొనిన 
సుదేష్ట వచోవైఖరి నిగమశర్మ అక్కను దలపించును. ఇట్లు విరాటపర్వ ద్వితీయ 
పంచమాశ్వాసము లందుం బ్రబంధ వర్ణనాదులు విశేషముగా గోచరించును. అనంతర 
పర్వములందిట్టి వర్ణనల కవకాశ మంతగా లేకుండుటచే సందర్భము ననుసరించి ప్రాతః 
కాలము సాయంకాలవర్ణనములు మాత్రము గావింపంబడినవి. ఇవియే కాక, 
మంత్రము, దౌత్యము, ప్రయాణము, అజి, అభ్యుదయము (విజయము) అని భామహుం 
డు చెప్పిన పంచప్రధాన వర్ణనము లుద్యోగాది సమస్త పర్వములందును గనవచ్చును. 
నిర్వచనోత్తరరామాయణము: - 
తిక్కనమహాకవి తన భారతము నందుకంటెం దన ప్రథమకృతి యగు 
నిర్వచనోత్తర రామాయణమునందుం గావ్యవర్ణనము లత్యధికముగా నొనర్చెను. 
భారతమున నొక్క విరాటపర్వమునం దక్క నన్యత్ర వర్ణన లంతగాం జేయకుండుటకు 

నిదియు నొకహేతువు గావచ్చును. ఇందలి (ప్రథమ, చతుర్ధ, పంచమ షష్ట, 
అష్టాశ్వాసములందు వర్ణన లధికముగాం గలవు. ప్రథమాశ్వాసము నందు (46-63) 
పదునెనిమిది పద్యములలో నయోధ్యాపుర వర్ణనము సాంగోపాంగముగాం జేయం 
బడినది. పురవైభవము, వజఖచిత, వప్రములు, కోటలయున్నతి, వప్ర గోపుర 
సాలభంజికలు, సముద్రమువలె, నున్న పరిఖ. రమ్యహర్యములు, మదద్విప 
సంఘములు, తురంగములు, వారవనితలు వైశ్యులు, వేదవిప్రుల దేవాలయములు, 
విటకుమారులు, విహార వనోపవనములు. మటతీయు మందమారుతమును నిందలి 
వర్ణిత విషయములు. ఈ పురవర్ణనము నందు. దిక్కన చాతుర్వర్ణములను బూర్తిగా 
వర్ణింవలేదు. వేశ్యలు వైశ్యులు, విప్రులుమాత్రమే వర్థింవంబడిరి. కథ 
క్షత్రియశ్రేష్ణండగు శ్రీరామచంద్రునకు సంబంధించిన దయినను క్ష్మత్రియులిందు 
వర్ణింపం బడలేదు. శూద్రులును విడవంబడిరి. వేశ్యలు మాత్రము వర్ణింపంబడిరి. 
కవులు సామాన్యముగాం బట్టణము నందలి జాతులను వర్ణించునపుడు (క్రమముగా 
బ్రాహ్మణాది చాతుర్వర్ణములను వర్ణించు టాచారము. ఇట్లు నాలుగు వర్ణములవారిని 
వర్ణింపకుండు టట్లుండంగాం దిక్కన తానువర్ణంచిన వారినేని క్రమ(ప్రకారము వర్ణింపక 
మొదటవేశ్యలను, బిదపవైశ్యులను, బిమ్మటధరామరులను వ్యుత్మమముగా వర్ణించెను. . 
ఇట్లు వర్ణించుటయందలి వైశిష్ట్ర మేమిటో తెలియుట లేదు. 

చతుర్థాశ్వాసము నందు రావణ కుంభకర్ణ విభీషణుల వివాహములును, 
మేఘనాదుని జననమును జెప్పంబడినవి. ఇవి యంతముఖ్యములు కావు. ఇందే 
దౌత్యము, యుద్ధము కూడ వర్ణింపంబడినది. 


షష్టాశ్వాసమున కైలాసగిరి వర్ణనము నాలుగుపద్యములలోం గలదు. మణియు 
సాయంకాల, అంధకార, చంద్రోదయ, చంద్రికావర్ణనములు (36-56) ఇరువది 
పద్యములలో6 జేయంబడినవి. 


అష్టమాశ్వాసము నందు సీతారాముల వినోద విహారములు (18-26); 
ఉద్యానవనవిహారము (24-43), జల విహారము (44-66), లీలావిహారము 
(67-81), మజియు సీతాదేవి గర్భచిహ్నములు (పద్యము 86) నివియన్నియు సుమారు 
డెబ్బది పద్యములలో దీర్హముగా బ్రబంధమార్గమున వర్ణింపయాగి నవి. 

రాముండు నీతతో రమణీయన్ఫలముల విహరించుచు నెత్తమాడుట, 
సన్నిదమాడుట, పువ్వులవేటు లాడుట, కలప గంధాదులతో సీత నలంకరించుట, 
మజీయుం బాదములకుం బ్రణుతించి ప్రణయకోపము దీర్చుట యనువిషయములు 
రాముని వినోద విహారమునందును; కృత్రిమ సరి దంబుజషండ కేలీశైలములం 
గ్రీడాపరతంత్రు లగుటయుం బుష్పాపచయమును, నుద్యానవిహారమునంద్యు సఖులు 
తేలియు మునిగియు జల్లులాడుట, కరయంత్ర ధారలతో రాముండు సీతపై నీరుగుప్పుట, 
తామరలతోందూండ్ల్డతోం బలువిధముల నలంకరించుకొనుట, యను నివి 
జలవిహారమునందును వర్ణింపంబడినవి. సీత గర్భలక్షణములు ప్రబంధపద్ధతినే 
వర్ణింపంబడినవి. ఇవి కవిబ్రహ్మ కావించిన ప్రధాన వర్ణనములు. యుద్ధవర్ణనము 
భారతమున సర్వత్రనుండుటచే నీ కావ్యము నుండి ప్రత్యేకముగా నుదాహరింపం 
బడలేదు. 

ఎజ్జిన - అరణ్య పర్వభాగము :- 

అరణ్య పర్వ చతుర్థాశ్వాసమునం గల వర్ణనలు - 

శర ద్వర్ణనమును జేయుచు నన్నయ విరమించెను. ఎజ్జిన యీ శరద్వర్ణనమును 
(143-147) మలి యయిదు వద్యములలోం బొడిగించి ముగించాను. 
పంచమాశ్వాసమునం దగ్నిదేవుండు మునిసత్నుల యందమును గాంచి, యనురక్తుం 
డై విరహవేదన నందుటయు, స్వాహాదేవియే వారిలో నార్వురి రూపమును వరుసగాం 
దాల్చి యతనిని సంతోషపెట్టుటయుం (పద్య 195-202 వజకు) గలవు. ఇందు 
మునిపత్నుల సౌందర్యము, అగ్నిదేవుని యను రాగము, విరహమును వర్ణింప బడినది. 
దుర్యోధనుని ఘోషయాత్రలో జరిగిన వేంట (ప. 379) యు నిందు సంగ్రహముగా 
వర్ణింప బడినది. 


షష్టాశ్వాసములో సైంధవుడు ద్రౌపది నొంటిగాం జూచి మోహించి, 
బలాత్మారంగా రథముపై నిడుకొని పోవుటయుం బాందవులు వెన్నాడి వానింబట్టుకొని 
పరిభవించి ద్రౌపదిని దెచ్చుటయు ననుకథాంశము (ప. 144-253) వందపద్యములకు 
మించునట్లుగా వర్ణింపంబడినది. ఇది యచ్చముగా నన్నివిధముల విరాట. 
పర్వమునందలి సైరంధ్రీకీచకుల ఘట్టమును బోలియున్నది. ఇందు ద్రౌపదిసౌందర్యము 

సైంధవుని కామము, కోటికాస్యుని దౌత్యము, దూతతోడను సైంధవునితోడను 
(దౌపదిగావించిన సంభాషణ సంవాదములును, నంతమున జరిగినయుద్ధమును 
గడుమనోహరముగా వర్ణింపంబడినవి. తిక్కనగారి “కీచకవధ” ననుసరించి యొజ్జన్నగారు 
దీనిని వర్ణించి యుండును. _ విరహవర్ణనన మొక్కటియే యిందు లోపము. కథలో 
విరహమున కవకాశము లేదు. జెచిత్యమును బాటించిన యెళ్బన దానిని 
గల్పించుకొనలేదు. అయినను దిక్కనచెప్పని కొన్ని నూత్నవర్ణనల నీకవి గావించెను. 


రామాయణకథ యీ యరణ్యపర్వమున 6,7 ఆశ్వాసములలో నించుమించు 
మూం౭డువందల గద్యపద్యములలోం చెప్పబడినది. ఇందు పూర్వరామాయణము 
మాత్రమే కలదు. సమయానుకూలముగా నెజట్టినామాత్యుండిందుం గావ్యవర్ణనలు 
కావించియున్నాందడు. రావణాదుల తపోవర్ణనము (277-279) మూండుపద్యములతోం 
గావించెను. రావణుని కపటత్రిదండివేషమొక్క పద్యమున (ప. 386) వర్ణింపం 
బడినది. పంపాసరోవర వర్ణన మొక (364) పద్యమున హృద్యముగాం గావింపం 
బడినది. బుష్యమూకవర్వత మొక (368) చిన్నవచనమున వర్ణింపంబడినది. 
పర్జన్యకాలవర్ణనము (388) మనోహరము. సప్తమాశ్వాసమున హనుమదాది కపివీరుల 
వనవిహారము (ప-11) వర్ణింపంబడినది. ఈవర్ణన విశిష్టమైనది. లంకావర్ణనము 
_ రెండుపద్యములందు (ప. 16-57) రెండుమారుల చేయంబడినది. విరహకృశాంగియగు 
సీతావర్ణనము (128,166); అంగదునిరాయబారము దీర్ధముగను; యుద్ధవర్ణన 
మధికముగను గలదు. ఈ యాశ్వానమునందే సావిత్ర్యుపాఖ్యానము వంద 
పద్యగద్యములకుం బైంగాం గలదు. కాని యిది వర్ణనా శైల్మిలోం గాక సామాన్య 
కథాకథనశైలిలోం జెప్పంబడినది. వనవర్ణన మొక్క (ప. 2183) పద్యమునందే 
హృద్యముగాం జేయంబడినది. సావిత్రీవర్ణనము మిగుల సంగ్రహముగా చేయంబడెను. 


ఇట్లు భారతమునందు6 గవిత్రయము గావించిన కావ్యవర్శనలు 
ససందర్భముతెలుపంబడినవి. 

ఎట్జిన నృసింహపురాణము - కావ్య వర్ణనలు క్ట 

దీనికి నృసింహపురాణమను బేరున్నను నిది పురాణంకాదు. (బ్రహ్మాండపురా 
ణాంతర్గతమగు తీర్ధమాహాత్య భాగమునందలి యహోబల తీర్ధ మాహాత్యమనంబడు 

శ్రీలక్ష్మీనృసింహావతార ఘట్టమునంగల పురాజుక దేవకథాంశముతోంగూడినది. దీనిని 
ప్రబంధముగా రచింతునని కవి యవతారికలో నుడివెను. కథ మిగులంజిన్నది. 
హరివిద్వేషియగు హిరణ్యదానవుని సంహరించి శ్రీలక్షీ నరసింహస్వామి యతనిపుత్రుం 
డును హరిభక్తుండునునగు (ప్రహ్లాదుని రక్షించుట యిందలివస్తువు. ఇది పెద్దన 
మనుచరిత్రమును గాక కొంతవణకు కాళహస్తి మాహాత్యమును, బాండురంగ 
మాహాత్యమును బోలిన భక్తిప్రబంధ వస్తువు గలది. వానియందు గథ లనేకములు. 
ఇందు కథ యొక్కటియే. అనేక కావ్యప్రబంధవర్ణనలతో నెట్టన యీకథ నింపుగాం 
బెంపుజేసి రచించెను. ఇందలి ప్రథమాశ్వాసమునందు6 గథాప్రారంభమున 
సముద్రవర్ణనమును (26-37) పండ్రెండుపద్యములలో ప్రబంధశైలిని నద్భుతముగాం 
గావించెను. శ్వేతద్వీప వర్ణనము (39-42) నాలుగు పద్యములలోం జేయంబడినది. 
ఇందలి 41వ వద్యములో దీర్చ్సనమానము గూర్చంబడినది. అనంతరము 
వైకుంఠపురవర్ణనము (48-55) పదమూండు గద్యపద్యములలో హృద్యముగా 
ప్రబంధరీతినిం జేయంబడెను. ఈ పురవర్ణనము నందు పురస్తీలు, కరి హయ గేహ 
హంస పద్నాదులు, ఉద్యాన సరోవర మందానిలాదులును వర్ణింపంబడినవి. ఇందలి 
దీర్ధవచనము విరోధాభాస, శ్లేష, పరిసంఖ్యాలంకారములతో బాణుని కాదంబరి 
వచనశైలిని బురుడించునదిగా నున్నది. అనంతర కావ్యము లందును నిట్టి వచనశైలి 
కననగును. 

రాజనగరు 56వ పద్యమున వర్ణింపంబడినది. అనంతరము రాజగు 
నచ్యుతవర్ణన కలదు. శయ్యాగ్భృహమును, నివాసమందిరములును (57-61) వర్ణింప 
బడినవి. నాయకుందగు నారాయణుని గుణ (మహిమ) వర్ణనము గావింపంబడినది. 
తరువాతిదగు (70) దీర్ధవచనము శరద్వర్ణనము పిమ్మటి దగు (82) లక్ష్మీదేవి 
వర్ణనమునం దెలుగుందన మెక్కువ. అనంతరము కొలది పద్యములలో జయవిజయులు 
మునిశాపవశమున హిరణ్యకశిప హిరణ్యాక్షులుగాం బుట్టు కథాంశము తెలుపంబడినది. 

ద్వితీయాశ్వాసమునందు హిరణ్యకశిపుని క్రూరస్వభావమును హరి ద్వేషమును, 
నతండు సకల లోకాధిపత్యమును గోరి ఘోరతపము చేయుచుండగా నింద్రుండు 
తత్తపోభంగము చేయ యత్నించుటయు, హిరణ్యకశిపుడు బ్రహ్మను మెప్పించి 
వరములువడసి, దానవలోకమును బాలించుచు నష్టదిక్సాలకుల నోడించుటయు 

ననువిషయములు ముఖ్యముగా వర్ణింపంబడినవి. ఇందు హిరణ్యకశిపుని తపోవర్ణనము 
(13-23) కాంతల హావభావాదుల (ప్రభావము (45-50), వనంతర్హువును 
నానాలంకారములతో వర్ణింపంబడినవి. వసంతవర్ణనమున మలయమారుతము, 
పుష్పపల్లవ శుకవికాదులు, తమ్ములును దుమ్మెదలును, దోహద ॥క్రియలును, 
ఆమనిరేలును శృంగారమున వర్ణింవంబడినవి. విమ్మట వుష్పాపచయము, 
కందుకఖేలనము, రాయంచలం బట్టందివురుట, నృత్యగానాభినయములు చిలుకలను 
జదివించుట, డోలావిహారము మున్నగు నప్పరోభామినుల వివిధ శృంగారవిహారములు 
77-87) ప్రబంధవకిని మనోహరముగా వర్ణింపంబడి నవి. అనంతరము 
'రణధురావాంఛి పై కొన్న హిరణ్యదానవుండు విజృంభించి యష్టదిక్సాలకులతోం బోరి 
వారినోడించి శాసించుట (114-132) వర్ణింపంబడినది. కొనకు (133-144) 
దేవేంద్రుని మంత్రాలోచనమును, బృహస్పతి రాజనీతిబోధయు వర్ణింపంబడినవి. 


తృతీయాశ్వాసారంభమున (3-6) సముద్రవర్ణనము, గరుత్మంతుని (12) 
వర్ణనము, దాదాపు 5 పుటల దీర్భ (14) వచనమున శ్రీమన్నారాయణుని 
యంగాంగవరనము గావింపంబడినవి. దీనికి “అంగవర్ణనవచని మని నామము. 
ఇందు నారాయణువర్ణన మాపాదమ స్తకము గలదు. ఇది తెలుగున మిగులంగ్రొత్త. 
ఈ వచనముచివర కొంతభాగము కాదంబరి వచనశైలి ననుసరించి సాలంకారముగా 
వర్ణింపంబడినది. పిదప (17-43) నారాయణ స్తోత్ర నక్షత్రమాల శతకపద్ధతిలోం 


గావింపంబడినది. 


- ఇందు నృసింహావతారమునకుం బూర్వమునంగల మూడవతారములు 
మాత్రము వర్ణింపంబడినవి. నన్నెచోడుండును గుమారసంభవమున నిట్లే “దారిద్ర్య 
విద్రావణా' యను నెనిమిది స్తుతిపద్యములను గావ్యమధ్యంబునం గూర్చెను. 
గ్రీష్మవర్ణనము (67-72) నెజ్బన శృంగారముగా రచించెను. హిరణ్యకశిపుని 
గృహోద్యానవిహార (75) వర్ణనము, సాయంసమయాదివర్ణనము (75-117) 
దీర్ధముగాం జేయం బడినవి. ఇందు సంధ్యారాగము, తమస్సు, జారచోరులు, 
చంద్రోదయము, చంద్రిక, మధుపానము, ప్రభాతము, సూర్యోదయము అను 
ప్రబంధవర్ణన లనేకము గలవు. దానవపతి సతియొక్క గర్భచిహ్నములు (13-135) 

ప్రబంధఫక్మిలో వర్ణింపంబడినవి. పిమ్మట సుతోదయ జాతకర్మ నామకర్మాదులు వర్ణింపం 
బడినవి. ఆశ్వాసముచివర ప్రహ్లాదుని బాల్యచేష్టితములు సమంచితముగా వర్ణితము 
లైనవి. దేవతల మొఅవిని నారాయణుం డభయమిచ్చుట, హిరణ్యకశిపునకుం బ్రమ్లాదుం 
డుదయించుట యనునవి యీ యాశ్వాసము నందలి కథాంశములు. 

చతుర్థాశ్వాసమున హిరణ్యకశిపుండు ప్రహ్లాదుని విద్యాభ్యాసమును పరిక్షీంచుట, 
మణతీయు నతని విష్ణుభక్తిని ద్వేషించి పలువిధముల హింసించుట యను కథాంశమే 
కలదు. గురుశిష్యులకును దండ్రికొడుకులకును జరిగిన సంభాషణాసంవాదము 
లిందు6ంగలవు. 


పంచమాశ్వాసము నందలి 'స్తంభోదృవవచనము (82) నరసింహావతార 
వర్ణనము కలదు. ఇంతకుమున్ను పేర్కొనిన “అంగవర్ణన వచనము” మతియు నీ 
స్తంభోద్భవవచినాదులే తరువాతం దెలుంగువాజ్మయము నందలి 'వేంకటేశ్వర 
వచనముల” వంటి ప్రత్యేక వచనరచనలకు మార్గదర్శకము లయ్యె ననవచ్చును. ఈ 
వర్ణనములే యనంతర భక్తిప్రబంధ రచనకును బ్రేరకము లయియుండును. ఇట్లు 
ప్రబంధపరమేశ్వరుండగు నెజ్బన తన నృసింహావతార వర్ణనకావ్యమునకుం '“బురాణ” 
మని పేరుంచినను నందు6 బురాణలక్షణములు గోచరింపకుండుటట్లుండంగా, 
ముఖ్యముగా మొదటి మూండాశ్వాసము లందునుం బంచమాశ్వాస భాగమునందను, 
నానావిధకావ్యవర్శనలకును, దీర్ధక్షేత దేవతామావోత్మ వర్శనాదులకును 
బ్రాధాన్యవెునంగి దీనిని ప్రబంధసామ్యముగా రచించెను. ఇందు భక్తి 
యంగిరసముగను, వీరాదు లంగరసములుగను నుండుటచే నిది శృంగారరస 
'ప్రధానములగు మనుచరిత్రాదులకంటె భిన్నమగుచున్నను, కాళహస్తి మాహాత్యాది 
ప్రబంధములతో సన్నిహితసంబంధము గలదిగా నున్నది. 

నన్నెచోడుని కుమారసంభవము వర్ణనలు :- 


అనువాదయుగమున నిదియొక విశిష్టమయిన ప్రబంధసామ్యకావ్యము. 
నన్నెచోడకవి ప్రాధప్రబంధశైలిలో నిందనేక వర్ణనములు గావించెను. అందందుం 
జిత్రకవిత్వమునుగూడం జవిజూపెను. ద్వాదశాశ్వాస విస్తృతమయి యడుగడుగన 
వర్ణనలతో గూడిన యిందలి సమస్తవర్ణనల నుదాహరించుటమాని యిందలి 

ముఖ్యవర్ణ్గనలను మాత్రము చూపుదును. 

కుమారసంభవము ప్రథమాశ్వాసములో (115-122) ఏడుపద్యములలో 
సముద్రవర్ణనము కలదు. ద్వితీయాశ్వాసమున భారతమునందలి ధర్మజశిశుపాలుర 
సంవాదమునుబోలిన సతీదక్షుల సంవాదము (18-40) కడుదీర్ణముగాం గూర్చబడినది. 
దక్షుండుచేసిన యీశ్వరస్తుతి (99-102) విశేషవృత్తములలోంజేయంబడినది. 
తృతీయాశ్వాసమున హిమాలయవర్ణనము (3-18) పదునాజు పద్యములలో రచింపం 
బడినది. మజియుం బార్వతీజనన శైశవక్రీడా విద్యాభ్యాసాదులును భవికవి శివకవి 
సంప్రదాయముల ననుసరించి వర్ణింపబడినవి. విశేషించి పార్వతీదేవి యొక్క 
యౌవనసౌందర్యములు (42-78) కడుదీర్ధముగాం (బ్రౌఢ వ్రబంధవద్ధతిలో 
నాపాదమస్తకము వర్ణింపంబడినవి. కాళిదాస కుమారసంభవమున నిది 17 
శ్లోకములలో నిట్లే యంగాంగవర్ణనముగా౭ గూర్చంబడినది. నన్నైచోండుడు దీనిని 
రెండింతలు పెంచి వర్ణించెను. సంస్కృతమున నీవర్ణన లింతకు6 బూర్వమునుండియే 
యున్నను దెలుంగున వీనికి నన్నెచోడుండే మార్గదర్శి యయ్యెను. విమ్మట 
నీశ్వరునితపస్సును, పార్వతి పరిచర్యయు భక్ష్యనురక్తి సమ్మిశ్రితముగా వర్ణింపంబడినవి. 
ఇందుం దపోవనవర్ణనము (ప.89) ను గలదు. 

చతుర్థాశ్వాస ప్రారంభమునం దారకాసురుని దుండగములు వర్ణింపంబడినవి. 
ఇట్టివర్ణన మనంతర రచనలలో నెజ్బన నృసింహపురాణము, నాచన సోముని 
యుత్తరహరివంశము, మతియు పింగళిసూరన (ప్రభావతీ ప్రద్యుమ్నములందును 
గనవచ్చును. పిమ్మట వసంతవర్ణనము (87-115) సాంగముగను దీర్థముగను 
గావింపంబడినది. 

పంచమాశ్వాసమున (22-23) పార్వతీదేవి పుష్పాపచయము సంగ్రహముగాం 
జెప్పంబడినది. మన్మథ ్రేరితులయిన పార్వతీపరమేశ్వరుల పరస్పరానురాగము 
(30-45) సాత్త్వికభావాదులతో శృంగారముగా వర్ణింపంబడినది. రతీవిలాపము 
(59-102) సుదీర్హము. ఈ రతీవిలాపమును జతుర్ధసర్ణయం దంతటను కాళిదాసు 
నలువది యెనిమిది శ్లోకములలో వర్ణించెను. నన్నాచోడుం డామార్గమునే 
యవలంబించాను. పార్వతీవిరవాతావము(107- 172) కడుదీర్హముగాం 

(బ్రబంధసం(ప్రదా యానుసారంగా వర్ణింపంబడినది. ఇం దీశ్వరుని గూర్చిన 
పార్వతీవిరహుము “భావరతము” ((భావరతి మను పదమును దిక్కన కీచకవిరహ 
ఘట్టమున వాడెను.) లీలోద్యానగమనము, సరోవరస్నానము, పరమేశ్వరుని రూపు 
చిత్రించి చూచుట, వయస్యల చతురోక్తులు శిశిరోపచార ద్రవ్యములను సిద్ధముచేసి, 
శిశిరవీర్యమంత్రముల నభిమంత్రించి సఖులు పార్వతికి శిశిరోపచారములు చేయుట, 
స్వప్నము, మూర్చ, (ద్వాదశావస్థలు) తిరిగి శీతలోపచారములు, శుకపికా 
ద్యుద్దీపనసామ(గి, ఉపాలంభము, మొదలగునవి యతిశయోక్ష్యు[త్చేక్షాదులతో 
సుందరముగా వర్ణింపంబడినవి. 


షష్ట్యాశ్వాసమునందుం బార్వతి తపస్సున కేగుటకుం బూర్వము సఖులు 
మొదలగువారి నుద్దేశించి యామెచెప్పినట్లు రచింపంబడిన (23-30) పద్యములు, 
అభిజ్ఞానశాకుంతలమునందు భర్శృసన్నిధి కేగుటకుంబూర్వము సఖులుమున్నగువారినిం 
గూర్చి శకుంతల చెప్పినట్లున్న శ్లోకములను బోలినవి. ఎయికులేమల యాటవిక 
సహజసౌందర్యము (37-52) వర్ణింపంబడెను. పార్వతి తపమొనర్చునప్పుడు వర్షకాల 
(94-110), శరత్మాల (112-120), హేమంత (122-123) శిశిర (124-128); 
వనంత (130-132) (గ్రీవ్మర్తు (134-141) వర్ణనలు వ్రబంధవద్ధతిలో 
సాలంకారముగాం జేయంబడినవి. ఇట్లీ బుతువర్ణన లించుమించు నేంబది 
పద్యగద్యములలో సుదీర్హముగాం జెప్పబడినవి. ఆముక్తమాల్యద యందును బుతువర్ణన . 
మిట్లే కడుదీర్ధముగాం జేయంబడినది. 


సప్త్రమాశ్వాసము ప్రారంభమునుండి 55వ పద్యమువఅకుం గపటముని 
కుమారునితోడి పార్వతీ సంభాషణా సంవాదములు సరసముగా  వర్ణింపంబడినవి. 
ఓషధి ప్రస్థపుర వర్ణనము (91-130) నలువదికిం బైగాం బద్యగద్యములలో 
సాంగోపాంగముగా ప్రబంధమార్గమునం జేయంబడినది. ఇందు చేలు, ఫలవనములు, - 
ఆరామములు, సరోవరములు, కృతకాద్రులు, భద్రకరులు, పురభాహ్యోద్యానములు, 
పరిఖలు, కోటలు, రాజహర్యములు, మాడువుల యున్నతి, దేవాలయములు, 
పురవీధులు, (బ్రహ్మ క్షత్రియ వైశ్యులు, సుభటులు, పురాంగనలు మందమారుతాదులు . 
ప్రబంధఫక్కిని వర్ణింపంబడినవి. పిదప మునీంద్రు లీశ్వరునకై గౌరివడుగ హిమవంతుని 
యొద్ద కేంగుటయు, రజతాద్రి వర్ణనమును నాశ్వాసాంతమునం జెప్పంబడినవి. 

అష్టమాశ్వాసాదిలో6 బార్వతి నడుగంబోయి వివాహనిశ్చయము చేసి వచ్చిన 
మునులు పరమేశ్వరునకు నగజ రూపవి(భ్రమ సౌందర్యవిలాసంబులను (5-18) 
ఆరోహిణ్యవరోహిణీ క్రమమున వర్ణించి చెప్పుదురు. ఇందు పార్వతి కచకుచాదివర్ణనము 
మునులచేంబరమేవ్వరునకు సాలంకారపద్దతిలో నానోపమాన సహితముగా వినిపింపం 
బడినది. తరువాత వసుచరిత్రాది ప్రబంధములలో నర్మసచివులునాయికాంగాంగ 
వర్ణనమును నాయకునకు వినిపింతురు. ఈపద్ధతిని విమర్శకులు ప్రబంధకవులలోని 
యనౌచిత్యముగాం బేర్కొందురు కాని యిది నంవ్రదాయాగతము. తక్కిన 
దీర్గవర్ణనాదులవలె నిదియు సంస్కృతకావ్యముల నుండి తెలుంగులోనికి వచ్చినది. 


అనంతరము పార్వతీపరమేశ్వరుల వివాహము వర్ణింపంబడినది. ఇది 
కడుంగడు దీర్షవర్ణనము. వాస్తవమున కీ వర్ణన నెచ్చటనారంభించి యెచ్చట ముగించెనో 
చెప్పుటయుం గష్టము. కపటభూసురుండు పార్వతికి సాక్షాత్మరించుట 9ఆ.7-ప. 57) 
తోనే యిది యారంభమయ్యె ననవచ్చును. లేదా, “పరిణయపూర్వకముగ సుదతి 
పరిగ్రహింపు'మను చతురిక (ఆ. 7-ప. 73) వాక్యములతోనే యారంభించెననందగును. 
కాదేని సప్తర్నులకుం దన వివాహసంకల్పమును దెలిపి (ఆ.7-ప. 86) శివుండు వారిని 
హిమవంతునికడకుం బుత్తెంచుటతో నిది యారంభమయ్యె ననవచ్చును. లేక సప్తర్షులు 
పార్వతిని జూచి హిమవంతునితో వివాహనిశ్చయము చేసికొని (ఆ. 7-వచ. 141) 
తిరిగి వచ్చిన తరువాత నుండి యారంభమయ్యెనని యన్నను ననవచ్చును. 


ఈశ్వరుండు వివాహోచితాలంకృతుందై నవరివారముగా పొమాధదద్రికిం 
బ్రయాణమగుటతో నారంభించి నన్నెచోడుననుసరించి యీ వివాహవర్ణన నిందు 
వివరించెదను. 


ఈశ్వరుండు సందవాచానము నదిరోపొాంచుట (ఆ.8.వ. 25), 
హిమవంతమునకు6 దరలివచ్చుట (41), పురాలంకరణము (42-44) హిమవంతుం 
డెదుర్మొని నిజపురమున కీశ్వరుని గొనిపోవుట (45-47), పురస్త్రీలు శివునిం 
జూడవచ్చుట (48-71) యనునివి ప్రబంధఫక్కిలో దీర్హముగా వర్ణింపంబడినవి. ఇందలి 
“'హరుంజూచు మగుడం బ్రాణేశ్వరుంజూచు' నను (68) పద్యము నాచనసోముని “అరిం 
జూచున్‌ హరింజూచు'నను బద్యమునకుం బ్రేరకముగా నున్నది. పిమ్మట నాచనసోముని 
పద్యమును పోతన తన భాగవతమున ననుకరించెను. విదగ్గాంగనలు నలకూబరాది 

దేవతలను జూచుటయు (73-76) వర్ణింప బడినది. ఈశ్వరుడు హిమవంతుని 
రాజప్రాసాదమును జేర్చుట అంతఃపురస్త్రీలు శేషాక్షతలుచల్లుట, హివంతుండు 
మృడునడుగులు గడుగుట, హరిబ్రహ్మాడుల నందరను రమ్యహర్యంబుల విడియించుట 
యను లౌకికాచారములు వివాహమునకు బూర్వమే వర్ణింపంబడినవి. అంతట న 
సమయ మయ్యెను. కావున సూర్యాస్తమయము మొదలు సూర్యోదయపర్యంత 
కాలవర్ణనమును, తత్మాల విటవిటీ జారచోరాది స్వేచ్భావిహార వర్ణనమును (87-193) 
నాశ్వాసాంతము వజకుంగల శతాధిక పద్యములలో శృంగారరస బహుళముగాం జేయం 
బడినవి. ఇందు సూర్యాస్తమయము, చుక్కలు, గృహదీపికలు, చీకటి, యనునివి 
(87-99) సంగ్రహముగా వర్ణింపంబడినవి. పిదప చంద్రోదయ చంద్రికోదయములు 
(106-118) కొంత దీర్హముగా వర్ణింపంబడినవి. పుష్పలావికల వర్ణన మొక (122) 
పద్యమున మాత్రము సభ్యముగాం జేయంబడినది. పిమ్మట విటవిటీజనములు, 
అభిసారికలు, నటవిటగోష్టులు, వేశ్యమాతలు, లలనలందార్చంజూచు మగలంజియలు, 
కామశాస్త్రానుసార స్త్రీపురుష జాతివివక్ష విటవిదూషక నాగరికపీఠమర్దకుల చతురోక్తి 
పరిహాసోక్తి వకక్రోక్తి" గ్రామ్యోక్తులును విటవిటీకలహములు, నఖక్షత దంతక్షతములును 
గళనాదంబులతోడి 'రతిలీలాలాస్యములు” (124-180) కడుదీర్హముగా సభ్యాసభ్యరీతిని 
నన్నెచోడుని కుమారసంభవమున వన్నెకెక్కినవి. ఇందలి “తరుణిపదాహాతిం బతిమై 
నురుతర పులకాంకురంబు లొగి నెగసె” నను 174వ పద్యము పారిజాతాపహరణము 
నందలి సత్యభామాపదహతినిం దదనంతర శ్రీకృష్ణానున యోక్తులను జ్ఞప్తికిం 
దెచ్చుచున్నది. మజియు “విరహమునకంటె దుఃఖము * అను 164వ పద్యము'కన్నడకవి 
నేమిచంద్రుని (12వ శతాద్ది) “విరహదుఃఖమె దుఃఖ” మను నితఃపూర్వోదాహృత 
వచన భావమును దలపించు చున్నది. తరువాత “ప్రభాతవాతము కోడికూంత 
దీపకళికలు వెలరువారుట, యరుణోదయము” నను వీనితో నీయాశ్వాసము ముగింపం 
బడినది. ఇందలి విటవిటీజన స్వేచ్చావిహారాదు లన్నియును హిమాలయము మీం 
దనే జరిగినట్లీ కవి వర్ణించెను. ఈ విటవిటీజన సంచారమును కాళిదాసు వర్ణింపలేదు. 


1. ఇట్టి విట విదూషకాదుల చతురహాస్యోక్తుల క్రీడాభిరామమునందును, జక్కన 
విక్రమార్మచరిత్రమునందును గనడచ్చును. 

నవమాశ్వాసాదిలో వివాహతంత్రము ముప్పది పద్యములలో వర్ణింపంబడినది. 
ఇందుముఖ్యముగా వివాహమంటపము, వేదిక, హోమకుండము, పార్వతీ వివాహ 
మంగళస్నానము వివాహోచితాలంకారము ముకురదర్శనానంతరమునం బార్వతిని 
వివాహమంటపమునకుం దెర మరుగున నుండి శ్రీ భారతీ, శచీదేవి, యరుంధతి 
మున్నగు పేరటాండ్రు గొని తెచ్చి పీఠమున నుంచుట, యీశ్వరున కింద్రుందు 
మజ్జనానంతరము “పెండిలిపసదనము” చేసి వెంటరాంగా లగ్నం బాసన్నమయ్యె” 
నని బృహస్పతి విన్నవింపంగా సర్వేశ్వరుండు వివాహమంటపమునకు వచ్చి వేదిక 
నలంకరించుట పార్వతి యర్జాననానీనయయి, ప్రణయాతి రసావహముగ 
నపాంగద్భ(గ్రోచులు శివునిపైం బరపుట యనునవి సొగసుగా వర్ణింపంబడినవి. “అంతట 
సుముహూర్తమునం బరమేష్టీహోమ పురస్సరంబుగా, విధిహితవిధానంబుగా గిరీశుండు 
గిరిజంబరిణయమయ్యె” నని చెప్పి నన్నెచోడుండు వివాహవర్ణనమును ముగించెను. 
“విధిహితవిధాన'మని చెప్పెనే కాని దానిని వర్ణింపలేదు. పాణిగ్రహణమునకు పూర్వమున 
జరుగు వైవాహిక సంప్రదాయములను దీర్హముగనే వర్ణించెను. ద్రౌపదీవివాహమునందు 
ముఖ్యవివాహకర్మలో నగ్నిప్రదక్షిణమును, పాణిగ్రహణమును నన్నయభట్టు వర్ణించెను. 
నన్నెచోడుండు '“విధిహితవిధాని మనుమాటచే వానిని సూచించెను. వివాహానంతరము 
జామాతకు మామగారు వివిధానర్హ వస్తువుల బహుకరించుటను, బంధుమిత్రులు 
కట్నములను బుత్తెంచుటను గూడ నన్నయభట్టు చెప్పెను. నన్నెచోడుండు “వరదు 
వివాహవేళ నభివాంఛిత వస్తువు లెల్ల వారికిన్‌ సురభులు బోరనం గురిసె' ననియు, 
గిరిపతి తన్నుందాన గిరీశున కరణమిచ్చినట్లును (ప. 180) చెప్పి, తదుపరి 
వివాహానంతర వర్ణనలకు దొరకొనెను. వివాహానంతర మచ్చరలు నాటక మాడి నట్లు 
మాత్ర మొకశ్లోకమునం గాళిదాసుచెప్పంగా నన్నెచోడుండు దానిని పెంచి వివిధ 
వినోదక్రీడలను గల్పించి వర్ణించెను. ఇందు తుంబురనారదుల గానములు, భరత 
నందికేశ్వరాదుల వాద్యములు, రంభాదులనాట్యములు వర్ణింపంబడినవి. తదనంతర 
మీశ్వరుండు సురప్రార్థితుండయి మన్మధుని బున రుజ్జీవితునిం గావించుటయు 
వర్ణించెను. ఉమామహేశ్వరుల కల్యాణసమయమున మనసిజ పునరవతరణోత్సవం 
బగుటం బురజను లానందపరవశులయి పురము నలంకరించి యుత్సవము 
లొనరించినట్లును, వానిని దేవతలతో గూడం బార్వతీపరమేశ్వరు లాలోకించినట్లును 
సందర్భము కల్పించుకొని తనివిదీర వివిధ వినోదక్రీడాభివర్ణము గావించెను. ఇట్టి 

వినోదములలో విటవిటీజనము నీరుపోంతలాడుట (వసంతమాడుటంకవి వర్ణించెను. 
దీనినే నన్నాచోడుండు మజ్జిటలు, లేక ముజ్టాటలాడుట యాంగ్రదేశమున 
నిరుసంవత్సరముల క్రిందటి వజికును జరుగుచువచ్చెను. సప్ప్తాహాదులందును 
వసంతోత్సము జరిపించుటాచారముగా నుండెను. పాశ్చాత్య నాగరికతా ప్రభావము 
దేశాచారములను దిగ్యమింగెననుట కిదియొక నిదర్శనము హోలీపండుగ 
(కామదహనము) లో వసంతమాడుట యౌత్తరాహులలో నధికముగను, దక్షిణాత్యులం 
దల్పముగను నాచారముగా నుండుట నేటికిని కద్దు. ఇట్టి వసంతోత్సవములు సంస్కృత 
నాటికలయందు మదనమహోత్సవము లనుబేరిటం (దజచు కన్చించును. 
భాగవతపురాణమునందు గోపికల రాసక్రీడ లందును. (భాగవతమునందలి) 
శ్రీరామచరిత్రమునందలి పట్టాభి షేకోత్సవమునందును నివి మహానందముగా వర్ణింపం 
బడినవి. నన్నెచోడుడు వీనికి దనకావ్యమునంజోటు గల్పించుకొనెను. కాని తరువాతి 
యాంధ్రకవులు దీని ననుసరించినట్లు లేదు. హరుండు కనుగీట, సురతరుణులు 
దేవేంద్రునిమీందం గూడ నావనీరు (?) చల్లిన ట్లీకవి వరించెను. ఇట్టి ముజ్టాట 
(వసంతమాడుట) (51-70) యిరువది వద్యగద్యములలో వర్ణింపంబడి నది. 
అనంతరము విటవిటీజనంబుల జలక్రీడలు (78-93) పదునాజు పద్యగద్యములలోం 
(బుబంధశైలిని వర్థింవం౭బడి నవి. ఇందలి బావముల చాయలు కొన్ని 
వసుచరిత్రమునందలి జలక్రీడావర నమునంగనుపించును. పిదప వసంతర్తువర్ణనము 
(95-106) చేయంబడినది. పిమ్మట (108-124) వణకుం గాముక కాముకీజనంబుల 
వనకేళి, పుష్పాపచయము, వృక్షదో హదక్రియలు, మున్నుగాంగల యారామక్రీడలు 
సాలంకారముగా వర్ణింపంబడినవి. అనంతరము మధుపానగోష్టి (127-135) 
వర్ణీంపంబడినది అనంతరము పార్వతితోంగూడ నీశ్వరుండు రజతాద్రి కేగెననిచెప్పి 
యటవారి శృంగారవిహారులను (145-155) నన్నెచోడుండు కామశాస్త్రము ననుసరించి 
పలువిధ భేదములను వర్ణించెను. కాళిదాసు పార్వతీ పరమేశ్వరుల వివాహానంతర 
స్వేచ్చావిహారములను (బ్రత్యేకముగా నష్టమ నర్గయందంతటను నించుమించు 
వందశ్లోకములలో.6 బలువిధముల శృంగారముగా వర్ణించెను. దానిని నన్నెచోడుం 
డతి సంగ్రహముగా సుమారు పదిపద్యములలో వర్ణించెను. దీనివలన సంస్కృతమున 
నతిదీర్హములగు శృంగారవర్ణనముల నాంధ్రకవులు సంగ్రహించుచు నౌచిత్యమును 

బోషించుచు వచ్చిరనుట తెలియనగును. శ్రీనాథుడు హర్షనైషధము నందలి 
శృంగారవర్ణనముల యందలి యనౌచిత్యమును యథాశక్తి పరిహరించుచు నాంధ్రీకరించె 
ననుట సర్వవిదితము గదా! 


తరువాతి మూండాశ్వాసములలోం గుమారోదయము, సురసేనాపత్యాభిషేకము, 
యుద్ధప్రయాణము, రాజనీతి, విజయము (నాయకాభ్యుదయము) వర్ణింపంబడినవి. 
పిమ్మట ఫల(శ్రుత్యాదులలో నీ మహాకావ్యము సంపూర్తి చేయంబదెను. 

ఈ కుమారసంభవము భారతమును వెన్నంటి 12వ శతాబ్ది మధ్యముననే 
తెలుగులో బుట్టిన ప్రొఢకావ్యము, సంస్కృతలాక్షణికుల మహాకావ్యమునకు 
నియమించిన యష్టాద శవర్ణనలిందు సమగ్రముగను, సాంగోపాంగముగను 
నుండుటయేకాక కొన్ని విశేషవర్ణనములును నిందు6గలవు. యమక, శ్లేష, 
చిత్రకవిత్వములును, నానావిధ వృత్తరచనయు, జానుతెనుంగు శైలియు, తత్సమ 
శైలియు, దీర్భ సమాసరచనయు, నుగ్రేక్షాతిశయోక్యాది నానాలంకారములును, వేయేల! 
ప్రబంధ సమగ్రలక్షణము లన్నియు నిందుగోచరించును. 


నంన్కృత కావ్య లక్షణముననునరించి, ముఖ్యముగా గాళిదాను 
కుమారసంభవము నాదర్శముగాంగొని రచింపంబడిన ప్రబంధసామ్య ప్రథమాంధ్రకావ్య 
మీ నన్నెచోడ కవిరాజు కుమారసంభవము. 


పాల్కురికి సోమనాథుని బసవపురాణమునందలి వర్ణనలు :- 


సోవునాఢుని రచనలు విలక్షణము లయినవి. బనవవురాణ 
పండితారాధ్యచరిత్రముల యితివృత్తము, ఛందస్సు, జానుతెనుంగుశైలి, వర్ణనలు 
మున్నగునవన్నియు స్వతంత్రములు. ఇవి యే గ్రంథమునకు ననువాదములు గాని, 
యనునరణములుగాని కావు. ఈద్వివదకావ్యద్వయము ముఖ్యముగా 
వీరశైవమతమునకు, శివభక్తిప్రచారమునకు నుద్దేశింపంబడినను ఆ కవీంద్రు నిచేం 
గావ్యములుగా రచింపంబడెను. అందును పండితారాధ్యచరిత్రమును ప్రబంధ 
సామ్యముగ రచింతునని ప్రతినచేసి యట్లే రచించెను. కావున నీరెంటియందును 
నెదనెడ కావ్యవర్ణనలు గోచరించును. అట్టి వానిలో గొన్ని బసవపురాణమునుండి 


ముందుగాం దెలుపంబడును. 

బసవపురాణము : 

ఇందలి (వథమాశ్వానమున, మాదాంబా గర్భ చివ్నాములు, 
బనవేశ్వరునిజననము, శైశవకక్రీడలు, బాల్యక్రీడలు, గంగాంబాబనవే శ్వరుల 
వివాహసన్నాహము, వివాహము, కప్పడిసంగమేశ్వరపురము వర్ణింపంబడినవి. 

ద్వితీయాశ్వాసమునం గల్యాణకటకమునకు దండనాథుండుగా వచ్చెడు 
బసవేశ్వరుని పౌరనారీమణులు చూడవచ్చి వర్ణించుటయు, సిద్ధరామయ్య కథలో మునుల 
పేర్లపట్టికయును గలదు. 


తృతీయాశ్వాసమునం (బ్రబంధవర్ణనలు విశేషముగా గలవు. ఇందు 
సూర్యాస్తమయము, స్రీసొౌందర్యము, శయ్యాగృహములు  వర్ణింపంబడినవి. చివరి 
రెండు వర్ణనలు సిద్దరామయ్యకథ లోనివి. ఇందే చంద్రోదయమును వర్ణింపంబడినది. 
ఈశ్వరునకు మాతృభావముతో (లేక ఈశ్వరుని వుత్రభావముతో) సేవించిన 
బెజ్జమహావేవి కథలో మాతృప్రేమయు, శిశుపోషణవిధానమును వర్ణింపంబడినవి. 
దీపకళియారుకథలోం గోటలనిర్మాణమును, నాట్యనమిత్తండి కథలో శివతాండవమును, 
కన్నప్పకథలో నక్షిరోగభేదముల పట్టికయు సకలే శ్వరుమాదిరాజయ్య కథలో 
వీణాభేదముల పట్టికయు, రాగతాళ గీతాదులనామములును వర్ణింపబడినవి. 
బిల్వవనవర్ణనమున బలువిధముల యంటుమొక్కలు వర్ణింపంబడినవి. తపోవన 
వర్ణనమును నిందు గలదు. చతుర్జాశ్వాసమునందు వనవర్ణనము కలదు. 


వంచమాశ్వాసమున శివానంద యోగి తపన్సమాధిలో నుండంగా 
గంధర్వకాంతలు చూచి 'ఇదిశిలయో ముదియెలుగో' యని యెకసక్కెము లాడి 
యతనిశిష్యునిచే శప్తలగుట వర్ణింపంబడినది.  మనుచరిత్రమునందు మనోరమచెలులు 
ముదివగ్గుగానున్న ముదుసలిమునిని బరిహసించి శప్తులగుట దీనిని బోలినది. వేం 
టవర్ణనము కూడ నీయాశ్వాసమున సంగ్రహముగాం గలదు. సప్తమాశ్వాసమున నేనుం 
గులకును, గుబ్బ ములకును బేళ్ళు చెవ్పంబడి నవి. శృంగారశాకుంతల 
మనుచరిత్రములందును వేంటకుక్కల కిట్లే నామము లుంచంబడినవి. 


పండితారాధ్య చరిత్రము : 
ఇందు సంస్కృతపతఘటిక దీర్గసమాసరచన, బసవపురాణము నందు కంటె 

నధికము. పండితారాధ్యచరితము భక్త్యావేశముతో పాటు కవితావేశము గూడం బొంగిపొర్లిన 
ప్రొఢద్విపదకావ్యము.  సోమనాథుం డవతారికలోం జెప్పిన “'ప్రబంధసామ్యము' దీనికి 
వస్తువర్ణనాది విషయములకంటె రచనా విధానమున మెండు, ఉన్న కొన్నివర్ణనలును, 
విశిష్టములు సామాన్యప్రబంధ వర్ణనలవంటి వర్ణనలిందు తక్కువే. 

కేతన - దశకుమార చరిత్ర - వర్ణనలు 2 

ఇందు పదిమంది రాజకూమార సచివకుమారులకు సంబంధించిన కథ 
లనేకము లుండుటచే నిందలికథలు మిగుల చిన్న వైనందున నిదియొక “లఘు 
కథాసంపుటి” యనందగి యున్నది. కథలు చిన్నవిగా నుండుటచేతను, కథాకథనము 
ప్రధాన మగుటచేతను నిందు వర్ణన లంతగా లేవు. అయినను రెండు మూండు 
కథలయందును దక్కినయాశ్వాసముల నటనటను గొన్నివర్ణనలు కలవు. వానిని 
మాత్రమే యిటంబేర్కొందును. ఇందలి ప్రథమాశ్వాసము నంతయుం గేతన పీఠికగా 
రచించి, ద్వితీయాశ్వాసమునుండి కథారంభ మొనర్చెను. ఈ యవతారికయందుం 
'గేతన ప్రబంధవర్ణనలం గొన్నిటినింగూర్చుట గమనింపందగియున్నది. కృతిపతియగు 
తిక్కన నివాసస్థానమగు నెల్లూరుపురవర్ణనమును, తిక్మనజననమును ప్రబంధపద్ధతిలో 
నవతారికలోం గేతనకవి వర్ణించెను. తిక్కనతల్లియగు నన్నమాంబ గర్భముధరించిన 
దాదిగాంగల గర్భలక్షణముల నన్నిటిని విస్తరించి వర్ణించెను. ఇది ప్రథమాశ్వాసము. 

ద్వితీ యాశ్వాసమునందు కుసుమపురము, రాజహంసునిదందయాత్ర, 
ప్రయాణము, యుద్ధము, విజయము, వసుమతీ దేవి గర్భప్రసంగము, సీమంతో 
త్సవము, రాజనీతి పుత్రోదయము సంగ్రహముగా వర్ణింపబడినవి. 

తృతీయాశ్వాసమునందు అవంతిసుందరీ రాజవాహనుల కథయందు వర్ణనలు 
మణికొంత యధికముగా నున్నవి. వసంతవర్ణనముతోం గథ (్రారంభింపంబడినది. 
నభఖీజనముతో రాజకుమారి యుద్యానవనవివోరమున కరిగి చూతపోత 
చ్భ్చాయాభిరామంబగు సికతాతలంబున విహరించుచుండంగా రాజవాహనుండు 
మి(తునితోం దద్దర్శనోత్సాపహియయి వచ్చుట వర్ణింవంబడినది. విమ్మట 
నుద్యానవర్ణనము కలదు. వీరి పరస్పరాలోక నానురాగములను కవి సంగ్రహముగా 
వర్ణించెను. ఈ ఘట్టము వరూధిని ప్రవరుల తొలిఘట్టమును బోలియున్నది. 

అవంతిసుందరీరాజవాహనుల పూర్వశాపవృత్తాంతము చెప్పంబడినది. ఆనంతరమున 
రాజపుత్రికవిరహము. సఖుల శీతలోపచారములు, కీరకోకిలా ద్యుపాలంభము, 
మన్మధోపాలంభము ననునివి ప్రబంధరీతిలో నైదారు పద్యములలో సంగ్రహముగా 
వర్ణింపంబడినవి. సఖీసంధానము, రాజపుత్ర్యను రాగ విరహాదులను రాజవాహనునకుం 
దెలిపి వివాహమునకుం బ్రోత్సహించుట మొదలగునవిందు గలవు. తదుపరి వీరి 
వివాహమును కన్యాంతఃపురమున సుఖముగా నుండుటయు వర్ణింపంబడినవి. 
వివాహమునకు. పూర్వము యుద్ధవర్ణనము కూడ జతుర్ధాశ్వాసమునం గలవు. 
పంచమాశ్వాసమునందలి యపహారవర్మ చరిత్రలో వేశ్యాదర్శములు, ద్యూతము, 
సూర్యోదయమును వర్ణింపంబడినవి. . 

షష్టాశ్వానమున నపవోరవర్మ రాగమంజరియగు గణికను వలచి 
వలవంతనందుట, సూర్యాస్తమ యాంధకార సూర్యోదయములు, నిదురించుచున్న 
యంబాలికయను రాకుమారిని జూచి యపహారవర్శ్మ మోహించి వర్ణించుట, చిత్రఫలక 
విలిఖితుండగు నపహారవర్మనుజూచి యంబాలిక కామించి తనవిరహమును సఖితోం 
జెప్పికొనుట మొదలుగాంగల విషయములు వర్ణింపంబడినవి. 

సప్తమాశ్వాసమున సూర్యాస్తమయ చంద్రోదయములు, కల్పసుందరీ ఉపహారవర్మల 
విరహవేదనా రతిప్రసంగములును వర్ణింపంబడినవి. 

అష్టమాశ్వాసమున యుద్యానవర్ణనమును, స్వయంవరవర్ణనమును జెప్పం 
బడినవి. ఏకాదశమున రాజనీతి, ద్వాదశమున యుద్ధవర్ణనమును జేయంబడినవి. 
ఇందలివర్ణనలు సంగ్రహము లయ్యును మనోహరములు: ప్రబంధశైలీవిరచితములు. 


నాచనసోముని - ఉత్తరహరివంశము :- 


ఇది ప్రొఢప్రబంధ శైలిలో శబ్దాలంకార బహుళమగు జటిల సంస్కృత శైలిలో 
రచింపంబడిన వీరకావ్యము. ఇందొకటి రెండు నాశ్వాసములందక్క దక్కినవానియం దెల్లెడ 
యుద్ధమే ప్రధానముగా వర్ణింపంబడినది. గ్రంథము మూడింట రెండువంతులు యుద్ధవర్ణనల 
తోడనే నిండినది. ఇది రచనావిధానమునం బ్రబంధమును బోలినది. పంచమాశ్వాసము 
నందలి ఉషానిరుద్దుల కథ యచ్చముగాం ప్రబంధకథను బోలినది. ఈ యాశ్వాసమునండు 

విశేషముగనుందక్కినవానియందు యథావకాశముగను నాచనసోముండు వర్ణనలను 
సంఘటించెను. 

ప్రథమాశ్వాసమున నూర్వశీవర్ణనము, రాక్షసులు మునులను బాధించుట, 
యూర్వశీనరకాసురుల సంభాషణము, నరకాసురునితో సత్యభామ యుద్ధమొనర్చుట 
యనునవి ముఖ్యములు. 

ద్వితీయాశ్వాసమున సంధ్యావర్ణనము, మేరు కైలాస పర్వతవర్దనములు, 
వైనతేయ, బదరికాశ్రమ, పిశాచద్వయవర్ణనములును జేయంబడినవి. 


ను 


తృతీయాశ్వాసమున సూర్యోదయ ద్యూతవినోదములును గర్భలక్షణములును, 
వేంటయును వర్ణింపంబడినవి. ఈ వేంటను గొంతదీర్ణముగా (21-29) కవివర్ణించెను. 
ఒక దీర్ధవచనముకూడ నిందుం గలదు. ఇందలి వివరములు కొన్ని మనుచరిత్రము 
నందలి వేంటలో6 గాననగును. అటనివివిస్తరింపంబడినవి. అందలి పక్షులవేంట 
యిందులేదు. దీని చివరనున్న తటాకవర్ణనపద్యము సానుప్రాసము. దీర్ధసమాస 
ఘటితమయిన యీపద్యము మనుచరిత్రము నందలి '“అటంజని కాంచె భూమిసురుం 
* డను పద్యశైలికి మాతృకవలె నున్నది. 


వంచమాశ్వానము నందలి యిందుధరోపాఖ్యానమున వనవివోర, 
పుష్పాపచయ, జల(క్రీడాదులు వర్ణింపంబడినవి. తరువాత బాణకన్యయగు 
ఉషవిరహవేదనచేం వత్తి దాల్చిన విదమున శయ్యాతలమునం బొరలి నట్లు ప్రబంధ 
పద్దతిలో వర్లింపంబడెను. అనురుద్దునివరనము, ఉషానిరుద్దుల శృంగారవర్ణనము, 

రత్యాదివర్ణనమును సంగ్రహముగా జేయంబడినవి. నవీనగుణసనాథుండగు 
నాచనసోముండీ యుత్తరహరివంశమును సాలంకారమగుం బ్రౌఢ శైలిలో ప్రబంధ 
సామ్యముగా విరచించెను. 


మంచన కేయూరబాహు చరిత్రము :- 


ఇదిసంస్కృతనాటికకు మొట్టమొదటి కావ్యరూపాం(్రీకరణము.. పిదపం 
గ్రీడాభిరామ, శృంగారశాకుంతల, ప్రబోధచంద్రోదయమ్ను లీసరణిని నాటకమునకుర్న 
గావ్యరూపానువాదములై వెలసినవి. 

కేయూరబాహుచరిత్రము నందలి ప్రథమాశ్వానమునం బురవర్భ్థనము 
ప్రబంధమార్గమునం బండ్రెండు పద్యములలో జేయంబడినది. ఈకవి చతుర్భ్థా 
శ్వాసమునం గావ్యవర్ణనలు విశేషముగాంగూర్చెను. నాయికానాయకుల రూపవర్ణనము, 
మజశియు6 (బత్యూవ, నూర్యోదయవర్భనలును గలవు. నాయకుడు 
నాయికాసౌందర్యమును విదూషకునకు వర్ణించిచెప్పుట ఆరామవిహారము," వసంత -- 
మలయమారుతోద్యావనవర్ణనములు, నాయిక ప్రణయలేఖ; వనవిహారము 
చంద్రచంద్రికావర్ణనములు, నాయికమూర్చ, యుపచారములును వర్ణింపంబడినవి. 
॥ చంద్రమన్మథా ద్యుపాలంభములకు బదులుగా నిందు. దత్రార్ధనము చెప్పంబడినది. 
అనంతరము వివాహవర్ణనము విశేషముగా నన్నయమార్గముననే చేయంబడినది. ఇవి 
యిందలి ముఖ్యప్రబంధవర్ణనలు. 


ఇంతవటకు కవిత్రయ యుగాంతరమువఅకుం గల కావ్యపురాణాదులలోని 
(ప్రబంధవర్ణన లుదాహరింపంబడినవి. ఇపుడు ప్రబంధయుగమునకుం బూర్వపుదయి, 
యనువాదముగ ప్రబంధయుగములకు మధ్యముననుండి, సంధి యుగముగా శ్రీ 
కోరాడవారిచేం బేర్కొనంబడిన శ్రీనాథ యుగమునందలి రచనలలోని ప్రబంధవర్ణనలు 
తెలుపంబడును. క్రిందటి యుగమునందుకంటె శ్రీనాథయుగమునందు వర్ణనలకుం 
బ్రాధాన్యము మణింత హెచ్చెననుటి నీయుదాహరణములచే మనము (గ్రహింపవచ్చును. 


ఈయుగమునకుం బ్రతినిధియు, భవిష్యత్ర్రబంధయుగమున కాదర్శకుండునగు 
శ్రీనాథమహాకవి రచనలును, నతని కవిత్వమును విశేషముగా నున్నట్లు పండితులచే 
నంగీకరింపంబడిన (క్రీడాభిరామమును విడిచి, యీయుగమునందలి యితర 
రచనలనుండి ముందుగాం గావ్య (వబంధ) వర్శనల నుదవారింతును. 
(ప్రబంధవర్ణనలు మాత్రమేకాక ప్రబంధలక్షణములను గూడ విశేషముగాం గలిగియున్న 
శ్రీనాథకవి రచనలను తరువాత ్రత్యేకముగాం (బ్రసంగించుట సమంజసమని 
తలంతును. అట్లొనర్చినచో, మనుచరిత్రాదులయందు గోచరించు. బ్రబంధలక్షణములు 
శ్రీనాథయుగమున నెంతవట కభివృద్ధి చెందెనను విషయము సులభముగన్లు_ 
సుస్పష్టముగను (గ్రహించుటకు వీలగును. కనుక శ్రీనాథునిరచనల ననువాద 
యుగాంతమునం (బ్రదర్శింతును. 

జక్కన విక్రమార్క చరిత్రము : 

జక్కన తనతాతయగుంం బెద్దయామాత్యక వి వఖ్యాతములును, 
నుత్పాద్యములునునగుం బ్రబంధములు పెక్కువ్రాసినట్లవతారికలో6 బ్రశంసించెను. 
తానును నపూర్వకథాబంధుర ప్రబంధరచనా కుతూహలుండయి యుండంగా 
గృతిపతియగు _ పెద్దనామాత్యుండు విక్రమార్మభూపతిచరితము “ప్రబంధశయ్యగాం 
దెలుంగునంజెప్పు” మనెను. “జక్క్మనయుం (బ్రతిపద్యము చోద్యముగా” జెప్పుదునని 
ప్రతినచేసి యేతద్ధంథ రచనకు బూనినట్లు విక్రమార్మచరిత్రావతారికలోం (ప. 17) 
జెప్పికొనెను. ఇందలి ప్రబంధ సామ్యకథలు మున్నగువానిని గూర్చి యిదివణకుం 
దెలిపితిని. ఇపుడు వర్ణనలను మాత్రమే యుదాహరింతును. 

ప్రథమాశ్వాసము - వర్ణనలు : 

ఈ విక్రమార్మచరిత్రము ప్రథమాశ్వాసమునందలి మధురాపురవర్ణనము 
(ప.64-101) 38 పద్యగద్యములతోం గడుదీర్హముగాం దరువాత ప్రొఢబంధములలో 
వలె నానాలంకారములతో నంప్రదాయానుసారముగా6 జేయంబడినది. ఈ 
వురవర్భనమునందుం గోట, అగడ్తలు, వ(వము, దేవాలయములు, 
(బ్రాహ్మణసమూహము, క్షత్రియులు, వైశ్యులు వైశ్యభామినులు, శూద్రులు వీరభటులు, 
పురస్త్రీలు, కామినులు విటులు మఖజియుం బుప్ప లావికలు వరుసగా (ప.64-88) 
వర్ణింపంబడినవి. అంతియేకాక వారణములు, వారువములు, ఉద్యానవనములు, 
తటాకములు, పద్మషండములు, కోకిలలు, తుమ్మెదలు, సరోవరములు, మందమారుత, 
మలయానిలములు, భామినులు (బ్రాహ్మణాదులు, విటజనములు (90-100) వర్ణింప 
బడినవి. ఇందలి యువవనములందు. గోకిలలు కామశా(స్తాలావ ములు 
చేయుననియు, మలయమారుతుండు వారంగనాసీమంతములం బుష్పరేణువు 
లలంకరించుననియు, విటగ్రామణులెల్ల కామరస కావ్యకళాకలనా విశారదులనియు, 
మజియు నా మధురాపురము పచ్చవిల్తున కాయుధాభ్యాన శాల యనంగ 
నొప్పారుననియు గవి శృంగారముగా వర్ణించెను. ఈవర్ణనము చివరంగల (ప, 
101) దీర్ధ వచసమునందును బురవర్ణనము బాణుని కాదంబరివచనశైలి ననుసరించి 
శ్లేషానుప్రాణితోపమ, విరోధాభాసా ద్యలంకారబాహుళముగా గావింపంబడినది. 

రాజవర్ణనము, (102) దండనాథుని పుత్రికయగు మదన రేఖ వర్ణనము (116-119) 
మదన రేఖ మదనతాపము (129), చెలులు మదనరేఖకుం జేసిన శీతలోపచారములు 
(136-139) సరసముగా వర్ణింపంబడినవి. ఇవికాక చంద్రగుప్త శృంగారశేఖరుల 
సంభాషణ వివాహ, రతివర్ణనలును స్వల్పముగం జేయంబడినవి. విష్ణుశర్మ 
భార్యాచతుష్టయ దౌహృదము నాలుగు పద్యములలో వర్ణింపంబడినది. _ సుతోదయ 
జాతకకర్మాదులును సక్రమముగా వర్ణింపంబడినవి. శ్రీ శైలపర్వతవర్ణనము (195-201) 
పండితారాధ్య చరిత్రము ననుసరించి చేయంబడినట్లుతోంచును. 


ద్వితీయాశ్వాసమునందు మేరుశైలవర్ణనము (183) సరస్వతీ వర్ణనము (27), 
ఉజ్జయినీపురవర్ణనము (41), ఇంద్రరథ, ఇంద్రలోక, ఇం[ద్రవర్ణనలు (80-84), 
రంభోర్వశీ నాట్యవర్ణనము (89-91), సూర్యోదయవర్ణనము (107), ఎజికువర్ణనము 
(123) వన్యములగు కానుకలు పెట్టుట యనునవి చెప్పంబడినవి. వరాహవర్ణనము 
(125-126), రాజును వేంటకు బిలుచుట, రాజు వేంటకేగుట యనువిషయములు 
వర్ణింపబడిని. 189-225 వఅకుం బుణ్యక్షేత్ర వర్ణనము దీర్ధముగాం జేయంబడినది. 
ఇందుం గాశీ, శ్రీశైలము, అహోబలము, కాళహస్తి, శ్రీరంగము, అనంతశయనము 
మున్నగునవి వర్ణింపంబడినవి. హేమకూటవర్ణన, విరూపాక్షవర్ణనము నిందుంగలవు. 
ఆశ్వాసాంతమునందు (236-242) విక్రమార్ముండు దానవులతో యుద్ధముచేసి కమలా 
వతియను నప్సరసను గాపాడుటయుం జక్మంగా వర్ణింపంబడినది. 


.తృతీయాశ్వాస మునందు వర్ణన లల్పముగాంగలవు. ఆఖేట, వరాహ, 
సూర్యాస్తమయ, సూర్యోదయవర్ణనములు, మాత్ర మిందుం జేయంబడినవి. ఇందలి 
నందభూపతి యంగనాసక్తి వర్ణనము “నిగమశర్మను స్మృతికి దెచ్చును. 

చతుర్ధాశ్వాసమునందలి 181 వ పద్యము మొదలుకొని పంచమాశ్వాసములోని 
64వ పద్యమువజణకును (బ్రబంధసామ్య కథావర్ణనలు గలిగిన యీ భాగమొక చిన్న 
ప్రబంధ మనందగియున్నది. 

నారదవర్ణనము మూండవపద్యమునం గలదు. అనంగవతిసౌందర్య వర్ణనము 
(ప. 16-19) నాలుగు పద్యములలో సభ్యముగాం జెప్పంబడినది.. వర్షర్తువర్ణనము 
(26-35), శరదృతువర్ణనము (36-39) నొకటితర్వాత నొకటిగాం చెప్పంబడినవి. 

అనంతరము, యుద్దయాక్ర, రాయబారము యుద్ధము ననునఏ (49-128) 
తిక్క్సననాచనసోమనల మార్గముననుసరించి చిత్రముగా వీరాద్భుత రసోపేతముగా 
వర్ణింపబడినవి. యుద్ధవిజయానంతరమున ననంగవతీ విక్రమార్ముల వివాహము 
విపులముగా వర్ణింపంబడినది. 


ఇందలి వివరములు : 


వివావానిశ్చయము, వురోపితులచే లగ్న నిర్ణయము చేయించుట, 
వురాలంకరణము, రాజకన్య చెలి విక్రమార్ముని దర్శించి, యనంగవతీ 
మదనతాపదశలను, నుద్దీపనముల (ప్రభావమును శీతలోపచారములు చేయుటను 
వర్ణించిచెప్పుట, బంధుజనసత్మారము, వివాహోచి తాలంకారములతో వధూవరుల 
వివాహసదనమున కేతెంచుట, వేదధ్వనులు, గౌరీకల్యాణ గానము, వధూవరు 
లన్యోన్యశీర్షములం దలంబ్రాలు పోసికొనుట, పాణిగ్రహణము, హోమకార్యము, 
సదస్యులకు సువర్ణబహుమానము లొసంగుట, విందుభోజనము, వధూవరుల 
కరణములిచ్చుట, కన్యకను బ్రయాణము చేయించి తల్లికి మొక్కించుట, తల్లి బుద్ధులు 
చెప్పి నప్పగించుట, భార్యతో విక్రమార్కుడు నిజ నగర ప్రవేశమొనర్చుట, పురస్త్రీలు 
రాజునుజూచుట, అంతఃపురప్రవేశము. 

దీనితరువాత సూర్యాస్తమయ చంద్రోదయాది వర్ణనలు గావింపంబడినవి. రాజు 
కేళీగృహ తల్పముననుండుట, అనంగవతిని సఖులు శయ్యాగృహంబుసం ప్రవేశపెట్టుట, 


' ఆమె లజ్ఞాభినయముతో శయ్యా గృహంబున నిలుచుట, చెలు లొక్కొక్కరే 


యదృశ్యమగుట, యనునివి సహజముగా వర్ణింపంబడినవి.. | 

అంతటితో విడువక విక్రమార్శనృపాలుని ప్రసవశరశాస్త్రమతకళా పారంగ 
తత్వమును 'చతురశీతికరణ ప్రొఢి” ని బ్రశంసించుచు వర్ణించెను. ఈ వైవాహిక 
వర్ణనాదులు (131-227) దాదాపు వంద పద్యగద్యములలో6 జేయంబడినవి. 


పంచమాశ్వాసా సాదినుండి “61” వపద్యము వటకు ననంగవతీ విక్రమార్ముల 
నానావిధ వినోదవిహారక్రీడలు, ప్రబంధఫక్కిలో వర్ణింపంబడినవి. (ప్రమదావన విహార, 
లీలాశైలారోహణ, డోలారోహణ, పుష్పావచయ, జలకేళీవర్ణనములు ముఖ్యో 
దాహరణములు. ఇట్లీ యనంగవతీవిక్రమార్ముల వివాహఘట్టమును రమారమి “180 

పద్యగద్యములలో సమస్త ప్రాబంధికవర్ణనలతో సరసమగుం బ్రౌఢశైలిలో నొకచిన్న 
ప్రబంధముగాం జక్కన రచించె ననవచ్చును. 

షష్ట సప్త మాష్టమాశ్వాసములందును (బ్రబంధవర్ణన లధికముగా6 గలవు. 
వానినన్నిటి నుదాహరించుట యనవసరమని విడుచుచున్నాను. 

అనంతామాత్యుని భోజరాజీయము : 

ఇందలి ప్రథమాశ్వాసమున వర్ణనలు తక్కువ. ఉన్నవానిలో హేమకూటపర్వత 
(ప. 110) సూర్యోదయ (ప.132) వర్ణనలు మాత్రము ముఖ్యములు. 


ద్వితీయాశ్వాసమునం దనేకవర్గనలు గలవు. గంగావర్భనము, (ఫ్ర. 11). 
ప్రయాగపట్టణ వర్ణనము (17), గంగాయమునా సంగమవర్ణనము (20-22)ను జెప్పం 
దగినవి. పురవర్ణనాదులు కొంతదీర్థముగనే చేయంబడినవి. భోజుని రాజధానియగు 
ధారానగరమునం దగడ్తలు కోటలు, చాతుర్వర్ణములు, అశ్వగజగోనికరము, కవులు, 
సదాధవళసౌధములు, విపణివీధులు, పుష్పలావికలు, విటీవిటుల ఆరామములు, 
సరోవరములు, దీర్థికలు, మందమలయానిలాదులు, (45-51) పద్యగద్యములలోం 
గడుమనోహరముగా వర్ణింపంబడినవి. అనంతరము రాజవర్ణనము, వేంట, 
న్యగ్రోధవర్ణనమును (60-62) జెప్పంబడినవి. సర్బటి యనుదాపనితో నిజపుర 
ప్రవేశముచేయు భోజరాజును పురస్తీలు చూడవచ్చుట (89-93) ప్రబంధఫక్కిలో 
శృంగారముగా వర్ణింపంబడినది. తరువాత (89-117) సుమారిరువదిపద్యములలో 
సూర్యాస్తమయ, సంధ్యారాగ, నక్ష్వతోదయాంధకార చంద్రోదయ, చంద్రికా 
చకోరాదులును, ప్రత్యూష, పవన, సంధ్యారుణిమా సూర్యోదయములును వర్ణింపం 
బడినవి. 

తృతీయాశ్వాసమునం (బ్రబంధవర్ణన లధికముగాం గలవు. సంపాతి దేవి యగు 
చంద్రరేఖగర్భలక్షణములు (180-181), వుత్రికాజననము (133), జాతకర్మ 
నామకర్శలు, బారసాల (143-145), పుష్పగంధిశైశవబాల్య క్రీడలు (146) యౌవనము 
(156-158) హృద్యముగా వర్ణింపంబడినవి. ఆ పిమ్మట శరద్వర్ణన (184-185) 
జలవిహారము (187-189), పుండరీకపురవర్ణనము (196) డేగ వేంట (200-201), 

నాయికానాయకుల పరస్పర వీక్షణానురాగములు (205-208), వియోగము (210, 
211) రాజపుత్రునిమూర్భ, రాకుమారి మూర్చ (212, 213), నాయకుండు నాయికను 
వర్ణించుట (223-25), శైత్యోపచారములు (231,232-237), మన్మథబలంబులకు 
(మొక్కుట (238-239) విలక్షణముగాం జెప్పంబడినవి 


నాయికానాయకుల విరహమును (6-12) వివాహమును కవియగు 
అనంతామాత్యుడు (76-113) మువ్పదియెనిమిది వద్యములలో 
సంప్రదాయానుసారముగా సవివరముగా వర్ణించెను. 


తర్వాతి (వబందకవు లీమార్గమునే యనునరించి మతికొన్ని 
నూత్నవిషయములను జేర్చుచు వివాహవర్ణనము గావించిరి. _సప్తమాశ్వా సాంతము 
వఅకునుగల వర్ణనలు సామాన్యములగుట విస్తరభీతిచే నుదాహరింపలేదు. 


గౌరన నవనాథచరిత్రము : వర్ణనలు : 


దీనియం దెడనెడం బ్రబంధసామాన్య వర్ణనలు గాన్పించును. అందు 
సారంగధరుని (చౌరంగి) కథలోని రాజరాజనరేంద్రుని మృగయాగమనవర్ణనము 
మనుచరిత్రమునందు స్వరోచి వేంటకేగుటను దలపించును. చిత్రాంగి యలుకయు, 
రాజరాజనరేంద్రుని యనునయమును, పారిజాతాపహరణము నందలి సత్యభామా 
ప్రణయకోపమును శ్రీకృష్ణుని యనునయవాక్య విధానమును జ్ఞప్తికిందెచ్చును. 
చిత్రాంగీసారంగధరుల సంభాషణభుట్టము కొంత వఅకు వరూధినీ(ప్రవరుల 
సంభాషణమును బోలియుండును. ఇందలి మీననాథసిద్ధుని వేషధారణము కొంత 
పెద్దన్నగారి (మనుచరిత్రమునందలి) సిద్ధునకు సంక్రమించిన దనవచ్చును. ఇట్టివర్ణ 
నాఘట్టములు మనుచరిత్రాదులను గూర్చి చర్చించునపుడు తెలుపంబడును. 

హరిశ్చంద్రోపాఖ్యానము :- 

ఇందలి కథావస్తువు ప్రబంధకథలతో నెంతమాత్రము సంబంధములేని దైనను 
నిందు (ప్రబంధవర్ణనలు పుష్క్మలముగాం గలవు. అందులో ముఖ్యమైన వానిని మాత్రము 
సం[గ్రహముగాం బేర్కొందును. ఇందలి ప్రథమభాగమునం బురవర్ణనము, నాయికా 
నాయకగుణవర్ణనము సభావర్ణనము, బుతువర్ణనము సూర్యాస్తమయాది సూర్యోదయ 
పర్యంత వర్ణనములును గలవు. హరిశ్చంద్రునివేంట వన్నెల పైడిలేడి, తపోవనము, 

సరోవరము, మతంగకన్యకల సౌందర్యము, వీణావాదనము, బేతాళవటము, బేతాళుండు, 
అంధకార సూర్యోదయాదులీ ద్విపదకావ్యములోం బ్రబంధఫక్కిని వర్ణింపంబడినవి. 

ద్వితీయాభాగమునందు వర్ణింపంబడినవానిలో6 గాల కౌశికుండు మాలవాడ, 
చంద్రమతి శోకము, శ్మశానమువర్ణనలు, ముఖ్యములు, ఈహరిశ్చంద్రోపాఖ్యానము 
నందలి హరిశ్చంద్రుని యందుంగల మతంగకన్యల యనురాగము. ప్రవరవరూధినుల 
ఘట్టమును, విశ్వామిత్రుండు కోపించి హరిశ్చంద్రునితలందన్నుటయు నతండు వినయోక్తు 
లాడుటయు, దిమ్మకవీంద్రుని సత్యాకృష్ణుల వృత్తాంతమును;  హరిశ్చం[ద్రునివేంట 
స్వరోచివేంటను; చంద్రమతి పుత్రశోకపద్ధతి, రామాభ్యుదయమునందలి దశరథుని 
పుత్రశోకవిధానమును దలపింపంజేయును. 

నాసికేతోపాఖ్యానము :- 


ఈకథకు విశేషముగాం బ్రబంధకథలతో సంబంధము లేకున్నను దుగ్గన కవి 
యిందలి ప్రథమ ద్వితీయాశ్వాసములలో నిట్టివర్ణనలను ప్రబంధ ఫక్కిని గూర్చెను. 
ఇందలి రచనయుం జక్కని ప్రబంధశయ్యలో నడచినది. స్తీవర్ణనమును, ననురాగాది 
శృంగారవర్ణనమును నీకవి పూర్వకవుల పద్ధతి ననుసరించియే కావించెను. ప్రథమా 
శ్వాసమునందు బ్రహ్మచర్యగార్దస్థ్ర్యముల ప్రాశస్త్యమును, దృతీయాశ్వాసమునందు నరకలో 
కాది వర్ణనమును బురాణపద్ధతిలో6 జెప్పంబడినవి. 

ఇందలి వర్ణనలన్నిటను చంద్రవతీ ఉద్దాలకుల వివాహవర్ణనమును కవి 
యించుమించు నటువది పద్యములలోం గడుదీర్ణముగా వైదిక లౌకికాచారవిశేషములతో 
నపూర్వముగా నొనర్చెను. ఇది పుత్రోదయానంతర వివాహము. పూర్వకవు లెవ్వరును 
నింతదీర్ధముగా వివాహవర్ణనము చేయలేదు. ద్వితీయాశ్వాసమునందలి 157వ 
పద్యమునుండి 229వ పద్యమువఅకు నీ వివాహవర్ణనము జరిగినది. 

కొణవి గోపరాజు సింహాసనద్వాత్రింశిక :- 

(గంథావతారికలో గోపరాజష్టాదశవర్ణనములు నొకపద్యమునం జెప్పి, యవి 
లక్షణాభిరామములగుట వానిని గాదనరాదనియు, 'కావుని నాపదునెనిమిది వర్ణన 
లచటనచటం బెరయం గృతిచెప్పుదు.” నన్నియు దెలిపినవాండగుటచే నిందలి ద్వాదశా 
శ్వాసములందుం బజైవర్ణన లన్నియు గావించెను. వానినన్నిటి నుదాహరింపక యీకవి 

ప్రత్యేకాభిమానముతోం గావించిన కొన్నివర్ణనలను మాత్రము సందర్భ సహితముగా 
వివరింతును. 
ప్రథమాశ్వాసమున (129-134) గావించిన యూర్వశీరంభల నృత్యవర్ణన 

మత్యద్భుతము, ప్రస్తుతము చలనచిత్రములలో6 గనవచ్చుం బాశ్చాత్యనృత్యభేదముగా 
భావింపంబడునట్టి నృత్యము నీకవి పరిమితపదములతో నతిమనోహరముగా వర్ణించెను. 
ఇట్టివర్ణన మపూర్వమగుటచే నీపద్యము నుదాహరించు చున్నాను. 
కం॥ నురకామిని తన నయనము 

లరుదుగం దలచుట్టివచ్చు ననుట నిజముగా 

దిరుగుచుం బరిమండలితాం 

బరవల్లవయె నటించె మరుగొడుగు (క్రియన్‌” (134) 


వేంటవర్ణనము (234-244) నందు దేగవేంట, బారుపలవేంట (చేల 
పలుపట్టుట) నాగురికులతో గుక్కలతో జంతువులను వేంటాడుట, చెప్పంబడినవి. 
అష్టమాశ్వాసము (9-40) నందుంగూడ వేంట కొంతదీర్ణముగాం జేయంబడినది, 

దౌహృద నుతోదయములు: 

తృతీయాశ్వాసము (28-51) నందు మొత్తము ముప్పదినాలుగు పద్యములలో 
సుతోదయము గర్భలక్షణాదిగా వర్ణింపంబడినది. ఇంతవిపులముగా నిశితపరిశీలనతో 
దౌహృద సుతోదయముల వర్ణించిన యాంధ్రకవి కొజివిగోపరాజొక్కండేయనుట 
యతిశయోక్తిగాదు. కవిమొదట (28-30) గర్భచిహ్నములను బ్రబంధసంప్రదాయమున 
వర్ణించి, పిమ్మట వరుసగా నలువదవ పద్యమువజకును '3,5, 7,8,9 మాసములందలి 
గర్భసంస్మారాదులను వర్ణించి పిదపం బ్రసూతిని వర్ణించెను. బొడ్డుకోయుట, చేం 
టలోనుంచుట, పొత్తులలో నుంచుట మొదలుకొని పురుడు వెళ్ళువజకును జేయం 
బడు శిశుసంరక్షణ విధానములను లౌకికాచారముల ననుసరించి కడుజక్కంగా 
వర్ణించెను. అనంతరమున నామకరణ జాతకర్మాదులును, శైశవ క్రీడాదులును 
విపులముగా వర్ణింపంబడినవి. 


ఉద్యానవర్ణనము కవి సంప్రదాయనుసారముగా మాకంద వకుళ పున్నాగాదుల 

వర్ణించుటయే కాక చింతచెట్టును (153-61) జిత్రముగా వర్ణించెను. ఇంతకుం 
బూర్వము నన్నాచోడకవియు, పాల్కురికి సోవునాడు6డును. 
(పండితారాధ్యచరిత్రమునందలి పర్వతప్రకరణమున) జింతచెట్టును వర్ణించిరి. కాని 
యవి సామాన్యవర్ణనలు; గోపరాజు సూక్ష్మపరిశీలనతో వర్ణించెను. చింతచెట్టు 
చిగురుచేతం బువ్వులచేత, నోమనగాయలచేత, దోరబండ్లచేత, నారంగంబండిన 
పండ్లచేత నెల్లకాలము తనియగం జవులొసంగు ననియు, నట్టితరువులు మటేవియు 
లేవనియుం జెప్పెను. ఆంధ్రులు దీని ననేకవిధముల నుపయోగింతురనుట సువిదితమే. 
అన్నిటికంటెను చింతగొడిసెలను చంద్రకళలుగా నీకవి యుత్రేక్షించుట సమంజసమే 
కాక కడుమనోహరము. మొత్తంమీంద విదూషకునిచేం జేయించిన యీ 
యపూర్వవర్ణనము విజ్ఞానవినోద ప్రదముగా నున్నదనుట స్వభావోక్తియే. 
చతుర్భాశ్వానమునందుం గాళ్మీరమునకేగి పాండిత్యము నంపాదించి 
వచ్చినకమలాకరుని విక్రమార్ముభూవతి సభల బరీక్షించినట్లొాక సందర్భమును 
గల్పించుకొని గోపరాజు సంస్కృతకవిత్వము నందుకంటెం దెలుంగు కవిత్వమునందు 
యతిప్రాస లెక్కుడుగాంగలవని విక్రమార్శునిచేం జెప్పించి, కమలాకరునిచేతం ద్రయోదశ 
యతిభేదములను, షడ్విధప్రాసలను సభలో జెప్పించును. ఇట్లీ కావ్యమధ్యమునం 
గవి లక్షణగ్రంథములలోవలె (187-217) సుమారు ముప్పదిపద్యములలో ఛందశ్శాస్త్ర 
భాగమగు యతిప్రాస వివరణము జొప్పించెను. ఆంధ్రకావ్యములం దీపద్ధతి అపూర్వమై 
యున్నది. తరువాత మృదుపదములచేం దెనుంగునం బద్యమొకటి చెప్పుమని 
నృపాలునిచే నడిగించి కమలాకరునిచే నట్టిపద్యరచన గావింపంజేసెను. ఇదియు 
నవూర్వమే వ్రబంధయుగమున వింగళినూరన కళాపూర్చోదయమున నిట్లే 
సందర్భముకల్పించుకొని మణికంధరునిచే నేకాక్షర పద్యరచనము (దండకస్తుతి) 
చేయించెను. పిమ్మట రాజుచే శాస్త్రచర్చ గూడం గలదిగాం జేయించి “అబిడి 
యనుపదము స్రీవాచకము గదా!” యని ప్రశ్నింపంజేసి, కమలాకరునిచే “ఎలనాగ 
తొయ్యలి యింతి...” ఇత్యాదిగాం దెలుంగున పస్రీకిగల నలువది పర్యాయపదముల 
నొక్కనీనపద్యము (221) చేంజెవ్పించి “అచ్చతెనుంగు నిభుంటు రచనకు 
మార్గదర్శియయ్యెను. ఈయుగమున గోపరాజువలె నచ్చతెనుంగుపట్ల నింతటి 

యభిమానముం గనంబజిచిన కవి గాన్పింపండు. శివకవులు జానుతెనుంగును బొగడిరి. 
కుమారసంభవమునను, వృషాధిపశతకము నందును జానుతెనుగు పద్యములుకలవు. 
కాని గోపరాజు కృత్యవతారికలో (ప. 32) “రుచుల్‌ దనరం దెనుంగు దేశియును 
దద్భవముంగలయంగం జెప్పెద” నని వాక్రుచ్చెను. తత్సమములను విడిచిన యిది 
యచ్చ తెనుంగునుటస్పష్టము. శివకవుల జానుతెనుంగనుగూర్చి యిప్పటికిని పండితులలో 
నిశ్చితమగు నేకాభిప్రాయ మున్నట్లుతోంచదు. సింహాసనద్వాత్రింశికలో శుద్ధాంధ్ర 
పద్యము లనేకములు గలవు. వీనియర్థము స్పష్టముగా బోధపడుట మణియొక 
విశేషము. ఇవియేగాక యీకవి చిత్ర గూఢ కవిత్వములను, చతుర్భాషాపద్య, నిరోష్ట్ర, 
దండకాదులుగూడం జిత్రకవిత్వఫక్కినిం గొలదిగా రుచిచూపెను. 


ఇతని వర్ణనలలో వీణావాద్యము (ఆ.ర్‌.ప. 114) తీర్థక్షేతమాహాత్మము 
(ఆ.8.ప. 140-182) ముఖ్యములు. ఇతనికి జ్యోతిషము నందును ట్రవేశముకలదు. 
ఒకపద్యమున (ఆ. 10.ప. 8) గోచారమును వర్ణించెను. ఇందలి 18వ పద్యమునందు 
కరువును దెలుపు (గ్రహసంచారములు వర్ణింపంబడినవి. నెత్తము, సొగటాలు, 
చతురంగవు, మూడువులుల ఆటలు వెుదలగు (శ్రీడావిశేషవులను 
(ఆ. 10.ప. 87-91) వర్ణించెను. వీనిని శ్రీ సురవరము ప్రతాపరెడ్డిగారు తమ 
సాంఘికచరిత్రమున వివరించిరి. తృతీయాశ్వాసములోని పట్టువస్తములః పేర్లతోడి 
పెద్దజాబితాను గూడ శ్రీ రెడ్డిగారు, 'ఆంధ్రులసాంఘిక చరిత్రము'న నుదాహరించిరి. 
ఇట్లే చోరసాధనములు (ఆ. 10.ప. 118-123) ఇంద్రజాలము (ఆ. 11. 184-165) 
చతుష్షష్టి కళలపట్టిక (ఆ.11.వచ. 168) యొసంగంబడినవి. ఇవియేగాక 
గుజ్బిములపేర్లును, నానావిధ సర్వనామములును నిట్టివే మజియెన్నియో యిందు 
వర్ణింపంబడినవి. 


ఇట్లు గోపరాజు సింహాసనద్వాత్రింశిక, అష్టాదశ వర్ణనలతోడనే గాక, వివిధ, 
విశేషవర్ణనలతోడను నలంకరింపంబడినది. 


వరాహపురాణము : 


అనువాదయుగ రచనలలోనిది చివరి (గ్రంథముగాం బరిగణింపవచ్చును. 

దీనికర్తలు నందిమల్లయ ఘంటసింగన లను జంటకవులు. వీరీ (గ్రంథమును ప్రబంధ 
యుగాధ్యక్షుండనందగు శ్రీకృష్ణదేవరాయల జనకుండగు దుళువ నరసింహారాయల 
కంకిత మొసంగిరి. ఇందలి ప్రథమాశ్వాసావతారికలోని (ప.46) 


కం॥ “వాణీకరవీణా ని 
క్వాణరతికి వినయమతికి వరలక్ష్మీక 
ల్యాణ నరనింహవిజయపు 
రాణ కథా రమణతానురాగ న్టితికిన్‌” 


అనుషష్ట్యంతపద్యమునుబట్టి యీ నరసింహరాజు వరలక్ష్మీ కల్యాణము, 
నరనింహవిజయపురాణము ననుగ్రంథద్వయమునుగూడం గృతిగొన్నట్లూహింపం 
దగియున్నది. కాని వీనికర్తలెవరో తెలియదు. వ్రబోధచందోదయము 
చతుర్థాశ్వాసమునంతమునంగల 71వ పద్యములో 'నాచికేతోపాఖ్యాన' ప్రబంధ కృతి 
భర్తయైనట్లుగంగయమంత్రిని సంబోధించుటకూడం బైయూహకు బలీయము. 
ప్రబోధయచంద్రోదయ రచనవలెం గాక యీకవులు వరాహపురాణమును నిర్దుష్టమగు 
ప్రబంధశయ్యలో రచించిరి. వర్ణనలు కొన్ని యిటందెలుపంబడును. 


వర్ణనలు : 
వరాహపురాణము ద్వాదశాశ్వాస విస్తృతము. గ్రంథమునం దంతటను వర్ణణలు 


గోచరించినను, ద్వితీయాశ్వాసమునుండి పంచమాశ్వాసము చివరవఅకును మజియు 
నేకాదశాశ్వాసమునం దంతటను వర్ణన లధికముగాం గలవు. 


ద్వితీయాశ్వాసమున నర్జునకీప్రసన్నుల కథలో నర్జునకియావన వర్ణనమును, 
వివాహవర్ణనమును సంప్రదాయానుసారముగా సంగ్రహముగాం జేయంబడినవి. 
దుర్ణయునికథ ద్వితీయాశ్వాసము చివరనుండి యించుమించుగాం బంచమాశ్వాస 
మధ్యము వఅకును సుమారు 360 పద్యగద్యములలో నొకప్రబంధమే యనందగిన 
ట్లున్నది. దుర్ణయుని జననముతోం గథ ప్రారంభింపం బడుటయు, నతని మరణముతోం 
గథముగియుటయు ననువిషయములను విడిచి తక్కినభాగమును విడిగాముద్రించినచో 
దానిని ప్రబంధమనుట కెవ్వరును సందేహింపరని రూఢిగా జెప్పవచ్చును. కథావర్లనలు 

రెండును వసుచరిత్రాది ప్రబంధములను సరిగా బోలియున్నవి. 

తృతీయాశ్వాస మునందు విద్యుత్పభాదేవి గర్భలక్షణములు, సుతోదయ 
నామకరణాదులు, దుర్భయునియౌవనము, జైత్రయాత్ర యనునవి వర్ణింపంబడినవి. 
మతియు దేవసేనలతో దేవేంద్రునితో జరిగిన దుర్ణయుని యుద్ధము 26-62) 
వీరరసావేశముతో వర్ణింపంబడినది. తరువాత మేరుగంధ మాదనపర్వత వర్ణనలు 
గలవు. వసంతర్తువు (70-74)ను, మందానిల, వన విహార పుష్పాపచయాదులును 
(75-91) వర్ణింపంబడినవి. ఈపుష్పాపచయము రగడ (92) లో వర్ణింపంబడినది. 
పుష్పాపచయమునం బెద్దనామాత్యుండే మొట్టమొదటి రగడ నుపయోగించినట్లు పీఠికాకర్త 
లొక రభిప్రాయపడిరి. 


కాని యది సరియైనది కాదని దీనివలన దెలియుచున్నది. చెలులు 
రాకుమార్తెను సరోవిహారమునకు బిలుచుట (95) మనోజ్ఞముగా వర్ణింపంబడినది. 
మనుచరిత్రమునంగూడ వరూధినిని జెలులు జలకేళికిం బిలుతురు. జల క్రీడావర్ణనము 
(98-105), మన్మథపూజ, నాయకనాయికా వర్ణనములతో నీయాశ్వాసము 
ముగియును. 


చతుర్భాశ్వాస మునందు దుర్ణయునివిరహము (4-11) అచ్చముగాం 
(బ్రబంధశైలిలో వర్ణింపంబడినది. తర్వాత రాజకన్యలవిరహము, మన్మథ చంద్రా 
ద్యుపాలంభము, శైత్యోపచారములు వర్ణింపబడినవి. వివాహవర్ణన మిందులేదు. 
భార్యలతోడి సుఖవిహారమును, బుత్రోదయమును వర్ణింపంబడినవి. అభేటము 
విస్తరముగా వర్ణింపంబడినది. అశ్వవర్షనము (70) దీర్ధవచనములో హర్ష 
చరితమునందలి గజవర్ణనమువలె నమర్థతతోం జిత్రముగాం జేయంబడినది. 
దుర్ద్ణయునివేంట (69-87) దీర్మముగా వర్ణింపంబడినది. ఇందు వేంటకుక్కలు, భిల్లులు 
వాగురికులు, రాజు ననుగమింతురు. వేంటకుక్కల కిందుం బేళ్ళు చెప్పబడినవి. దీనికిం 
బూర్వమునం బినవీరభద్రుండును, బరమునం బెద్దనామాత్యుండును వేంటకుక్కల కిట్లు 
పేర్లిడుట మన మెటింగిన విషయమే. మృగయులు తమ కుక్కల శక్తిసామర్థ్యములను 
బట్టియు మక్కువను బట్టియు, నిట్టిపేర్లుంచుట నేంటికిని నాచారమునందున్నది. వేం 
టశగువాత దుర్ణ్మయనృపాలుండు గౌరాంగుని యాశ్రమమున సేనలతో విశ్రమించును. 

ఇచట సుందరులచే రాజున కభ్యంజనస్నానమును భోజనాదులును చేయింపబడిన 
విధానము వర్థింవంబడినది. ఈస్నానభోజన వర్శనమును తిమ్మనకవి 
పారిజాతావవారణమున గొంత యనుకరించెను. విదవ నూర్యోదయాది 
చంద్రోదయపర్యంత కాలవర్ణనము, ' స్తీవర్ణనము, రత్యుపరతులు (160-162) 
చతురశీతిబంధ (ప్రస్తావనతో వర్ణింపంబడినవి. ఇట్టి వర్ణన లాంధ్రవాజ్మయమునం 
(బ్రబంధయుగారంభమున కత్యంత పూర్వము నన్నెచోడుని కుమారసంభవముతోడనే 
యారంభమయినవి. పిమ్మట (ప్రభాతవర్ణనము కోడికూంత, సూర్యోదయవర్ణనముతో 
నీయాశ్వాసమంతమగును. 


పంచమాశ్వాసాదిలో దుర్భయుని యుద్ధవర్ణనము _ దీర్మముగాం గలదు. 
అణ యి 
ఈయుద్దమున దుర్ణయుండు సవరివారముగా విష్ణచ (క్ర నిహతుండగుటతో, 
గథముగియును. 


ఏకాదశాశ్వాసమున మహిషాసుర సంహారమునందును నీకవు లనేక వర్ణనలు 
గూర్చిరి. వైష్టవీశక్తిసౌందర్యమును నారదుండు మహిషాసురునకు వర్ణించిచెప్పుటయం 
దంగాంగవర్ణనము సాలంకారముగాం జేయంబడినది.  మహిషునిపరాక్రమము, 
మోహము, విరహము, విద్యుత్రభునిదౌత్యము, మహిషాసురిని జైత్రయాత్ర, 
దేవతలతోడి యుద్ధము, వైష్టవశక్తియుం గుమారికలును మహిషాసురిని సైన్యములతో 
యుద్ధముచేయుటయు నిందు వర్ణింపంబడినవి. ఈయుద్ధవర్ణ్సనము నందలి 
దీర్ధవచనమున శృంగారవీరములకు రెంటికి సంకరముచేసి వర్ణింపంబడినది. ఇందు 
కవులు నాంటికాలపు స్త్రీల సామాన్యసైనికవస్త భూషణాదులను వర్ణించిరి. ఇందలి 
(96) సీసములో నాచనసోమనాథ పోతనల ననుసరించి యీకవులు సత్యభామ 
వీరశ్ళంగారవర్ణనమువంటి వర్ణనము రమ్యముగా నొనర్చిరి. నరకాసురవధలో 
వీరనారీమణియగు సత్యభామ యొక్కతెయే నరకునితో యుద్ధముచేయుట వర్ణింపం 
బడినది. ఇందలి మహిషాసురవధలో స్రీసేనలు దానవసేనలతోం (బ్రతిఘటించి 
పరాక్రమించుటను వర్ణించినవిధాన మాంధ్రసాహిత్యమున నపూర్వమైనది. 

శ్రీనాథకవికృతులు : 

ఈ యుగమునందలి కవులకును గవితకును నేకైక వ్రతినిధియుగు 
శ్రీనాథమహాకవి కాలవవక్షచే జక్కనాదులకంటె ముందుదాహరింపం దగిన వాండయ్యును 
దనరచనలచేత నందును శృంగార నైషధాదులచే నాదర్శభూతుండగుటచేతను 
(బదునాజివశతాబ్దియందలి ప్రబంధకవు లందజకును) నితరకవుల రచనలయందుకంటె 
నితనికృతులందుం దర్వాతిప్రబంధ లక్షణములు విరివిగానుండుటచేత సౌలభ్యదృష్టితో 
నితనిగంథములందలి ప్రబంధలక్షణములను జివర నుదాహరించుందలంపుతో నిచటం 
బేర్కొను చున్నాను. ఇతననిసరించి శృంగారశాకుంతలమును రచించిన పినవీరభద్రకవిని 
గూర్చి తరువాత ముచ్చటింతును. 


శ్రీరామమూర్తిపంతులుగారు శృంగారనైషధమును మనుచరిత్రాదులతోంజేర్చి 
పంచకావ్యములం దొకటిగా గణించిరి. శ్రీనిడుదవోలు వేంకటరావుగారు నైషధమును 
బ్రబంధయుగాదిని జేర్చి యొకపట్టికను సిద్ధపజచిరి. దీనిచే నిది మను వసుచరిత్రాదుల 
వంటిదే యగుట న్పష్టమగుచున్నది. కాని కావ్య(ప్రబంధయుగములకు 
శ్రీనాధునియుగము సంధియుగమని శ్రీకోరాడరామకృష్ణయ్యగారు తమ వ్యాసమునందు 
(ధువపబచిరి. శ్రీనాథునినైషధము స్వతంత్రరచనకాక, సంస్కృతానువాద మగుటచేత 
నిది యనువాదయుగమునకే చెందినదయి, మను వసుచరిత్రాది ,ప్రబంథేతరమయి, 
తత్రబంధముల కాదర్శమైన కావ్యరాజ మనందగియున్నది. వస్తు నాయక 
రసాదులచేతను రచనావిధానముచేతను నిది మనువసుచరిత్రాదులంబోలి సమస్త 
(ప్రబంధలక్షణముల కక్నయనుట కెట్టిసందియమును గలిగింపని యుత్తమ (గ్రంథము. 
శృంగారశాకుంతలము కాళిదాసునాటకమునకుం గేవలానువాదము గాకున్నను 
ననువాదప్రాయముగనే రచింపంబడినది.  సమగ్రప్రబంధ లక్షణములు గలిగిన యీ 
రెండు కావ్యములను స్వతంత్రరచనలు గానికారణమున స్వతం(త్రరచనమగు 
మనుచరిత్రముతోడనే ప్రబంధయుగమున సాహిత్య చరిత్రకారులందణును 
బ్రారంభించుచున్నారు. ఇది చాలవజకు సమంజసముగా నున్నది. శ్రీనాథుని 
రచనలలోని ప్రబంధగుణములను ముందుగా నుదాహరించుచున్నాను. ఏలయన నీతని 


అనువాదకవుల రచనలలోని (పబంధవర్ణనలు 227 


యనువాదపద్ధతి నిదివజకే వివరించితిని. నైషధమునందలి (శృంగార) కథ 
నలదమయంతుల స్వయంవరమే యగుటచే దానిని వదలి, యందలి ముఖ్యాతి 
ముఖ్యములయిన వర్ణనలనుమాత్రమే మీసమక్షమున నిడుచున్నాను. 

శృంగారనైషధము (ప్రబంధ వర్ణనలు క 

అవతారికానంతరము కథాదిలో (46-70) నిరువదియెదు పద్యగద్యాదులచేత 
నలమహారాజు యొక్క విద్యాపాండి త్య విజయ, ధర్మపాలనా దాతృత్వ, కీర్తి, 
ప్రతాపాదులును, యౌవనరూపసౌందర్యాదులును, నాయక గుణములును వర్ణింపం 
బడినవి. పిమ్మట (71-77) నలునిగుణప్రశస్తి విని నాయిక యగు దమయంతి 
యతనియందను రక్తయయి, కుడ్యచిత్రాదుల నాతని రూపనిర్మాణము చేయించి, 
సంతసించుటాది గాంగల నాయికానురాగము వర్ణింపంబడినది. తర్వాతి వచనమున 
(78) 'హిమారంభమునుండి సకలర్తు వర్ణనము సంగ్రహముగా గావింపంబడినది. 
నలుడు దమయంతిగుణరూపాదుల నాకర్షించి యామెయందు బద్దానురాగుండటయు, 
నుపవనవిహారమున కేగుటయు వర్ణింపబడినది. పిమ్మట నీసందర్భముననే (87) 
దీర్గవచనమున నలుని యశ్వవర్ణనమును, నశ్వచాలనప్రాఢిమయును వర్ణింపంబడినవి. 
నలుని యుపవనవిహారము, (92-97) ఉద్యానవర్ణనము (98) తటాకవర్ణనము 
(100) రాజహంసవర్ణనము (110) హంసవిలాసమును ప్రథమాశ్వాసమున వర్ణింప 
బడినవి. 

ద్వితీయాశ్వాసమున హంసచేసిన దమయంతి వర్ణనమును (9-24) నలుని ' 
దక్షిణానిల, చంద్ర, మన్మథోపాలంభమును జెప్పంబడినవి. కుండినపురవర్ణనము 
(36-43) నందు జాతుర్వర్ణములు దక్షం దక్కిన విషయములు గలవు. హంసదూత్యము 
(45-119), ఉపచారద్రవ్య వర్ణనము (120), చంద్ర మస్మథోపాలంభము 
(121-138), దమయంతి మూర్చ (139) శిశిరోపచారములు (140-141), 
స్వయంవరమును జాటించుట (143) యనువీటితో నీ ద్వితీయాశ్వాసము ముగియును. 

తృతీయాశ్వాసము : 

స్వర్గమున నారదుండుచేసిన దమయంతివర్ణనము (2-32) నలుడు దూతగా 


228 వబంధవాజ్మియవికానం 


నేగుట (75-118) నలుడు చేనిన దమయంతివర్భనము (146-205), 
(ప్రబంధవర్ణనల కెనయగుచున్నవి. నలుండుచేసిన దమయంతి వర్ణన మతిదీర్ణమైనది. 
ఈదీర్ణవర్ణనము “చికురాదియుం బదనఖాంతముగా” నించుమించటువది పద్యములలో 
ససంప్రదాయముగాం జేయబడినది. తర్వాతి ప్రబంధములం దెందును నింతకుమించిన 
నాయికావర్ణనములేదనుట యతిశయోక్తి గాదు. 

చతుర్థాశ్వాసము ప 

చతుర్థాశ్వాసమున నింద్రుని విరాళివర్ణనము (20-21) కలదు. నలదూతము 
(నలదమయంతుల సంభాషణము) 50వ పద్యమునుండి యాశ్వాసాంతము వఅకును 
జిత్రవాగ్రైఖరిని, వక్రరీతిని, వ్యంగ్యవాసనావిలసిత - సరణిని, యుక్తియుక్తముగాను, 
రసవంతముగాను వర్ణింపంబడినది. నాయిక రోదనము (87) ప్రబంధరీతిని వర్ణింపం 
బడినది. 

పంచమాశ్వాసము : 

స్వయంవర నమాగతరాజవర్ణ్సనము కడుదీర్ధముగాం జేయంబడినది. 
ఈవర్ణనము గడుం(బ్రౌఢము “పంచనళి” యిందే కలదు. 166 వ పద్యములో 
నింద్రనలశ్లేష, 167 లో నగ్నినలశ్లేష, 168 లో యమనలశ్లేష, 169 లో వరుణనలశ్లేష 
172 లో నలేంద్రశ్లే సమర్భతతోంగూర్చబడినది. మెొత్తము మీంద నీ 
పంచమాశ్వాసమునం దంతటను టబ్రౌఢమగు చిత్ర శ్లేషాదులతో ననేకవర్ణనలను జేయం 
దలంచి కవి యీవర్భనములను భారతీదేవిచేతనే చేయించెను. దీనిచే నీ 
యాశ్వాసమునందలి వర్ణనాకవిత్వమువంటి కవిత సరస్వతీదేవికాని, లేదా యామెతోం 
దులదూగునట్టి తనయంతటి కవిమాత్రమే చేయగలుగుదురని శ్రీహర్నుం (శ్రీనాథుం) 
డభిప్రాయ పడినట్లు తోంచును. లేకున్న సరస్వతీదేవియే వచ్చి యారాజులను వర్ణింపం 
వలసిన యవసరమంతగాం గన్పింపదు. వాస్తవనలుని దమయంతిగుర్తించుటతో 
నీయాశ్వాసము ముగియును. 

షష్టాశ్వాసము క 

దమయంతి నలుని స్వయంవరపుష్పమాలాంకృతునిం గావించిన తరువాత 

నామెకు రోమాంచస్తంభములును, నలునకు స్వేద స్తంభములును (10.వ.వజకు) 
వర్ణింపబడినవి. పిదప సలదమశుంతుఆ స్వయంవరసమయమున దేవదుందుఖీ 
ధ్వానములు చెలంగెను. విద్యాధరులు పుష్పవృష్టి గురిపించిరి. ఆంధ్రప్రబంధములం 
దిట్లు చెప్పుట పిమ్మట సంప్రదాయమయ్యను. స్వయంవరానంతరము యథావిధిగా 
వివాహవర్ణనము చేయంబడినది. 

వివాహవర్ణనము క 


నలుడు విడిదికేగుట, విదర్భరాజు కార్తాంతికులం బిలిపించి ముహూర్తము 
పెట్టించుట, పెండ్లికొడుకును తోడితే బంపుట, చెలులు దమయంతికి వివాహనేపథ్యము 
చేయుట, చేతికి గన్నెరాకుఅమ్ము నొసంగి (గన్నే రాకు వంటి బాణము నొసంగుట 
క్షత్రియ వివాహ సంప్రదాయమంట!) జలకమార్చుట, స్నానానంతర సౌందర్యవర్ణనము, 
అలంకారము, మించుటద్దము చూపుట మణియునలునకునుమంగళ స్నానాదులు 
వర్ణింపంబడినవి. ఇందు (ప్రొఢాంగనాజనము మంగళస్నానానంతరము నలునకు 
వివాహోచిత శృంగారము గావించుట, కేశములకు ధూపధూమమిచ్చుట, తాళవృంతా 
నిలమున తడియార్చుట, ఒకకలకంఠి నలుని యంగకముల పటీరపంక మలదుట, 
కేశమంజరుల సన్నపుగోళ్ళచేం జిక్కువాపి సెసకొప్పుపెట్టి పూలుముడుచుట యనునవి 
వర్ణింపంబడినవి. ఇట్టి స్నానాలంకార వర్ణనాపద్ధతికి తరువాత పారిజాతా పహరణమున 
తిమ్మకవి పాటింపంగా నవియతని స్వీయకల్పనలుగా (గ్రహించి యాధునికులుకొందజు 
వీనిని గేలిసేయుచున్నారు. కాని యిట్టి వర్ణనావిధానములు సంస్కృతసాహిత్య 
సంవ్రదాయాగతములు. తరువాత నలునకును దమయంతికిని ముఖమున 
పసిడిపట్టము నర్ధవలయాకారముగాం జెవులుసోకకట్టుటయు వర్ణింపంబడినది. ఈ 
పసిడిపట్టములే రానురాను దరువాత బాసికములుగా మారినవేమో? అనంతరము 
వివాహమంటపమున కేగు నలమహారాజును బురస్త్రీలు చూచుట వర్ణింపంబడినది. 

వివాహసమయమున మధుపర్మపారణము, కంకణబంధనము చేతిని, చేతిపై 
మంచి పుణ్యాహవాచనముచేయించుట మామగారు నలునకు ఖడ్గము, చింతామణి 
దామకము, కామగమనమగు కనకరథము తెల్లనిగుజ్బిము దివ్యాంబరములు, 

వీటికాపేటిక నవగారుత్మత భక్తిపాత్ర నొసంగుట యనునవి వర్ణింపబడినవి. 
అనంతరమున నగ్ని ప్రదక్షిణము, అంశుకగ్రంధి, అరుంధతీ నక్షత ధ్రువనక్షత్ర 
వీక్షణము, అశీరక్షతలు, లాజహోమము, పాణిగ్రహణము, (రోమాంచ స్వేదములు) 
క్రమముగా. వర్ణింపంబడినవి. పాణిగ్రహణానంతరము పురంధ్రీజన విలోకనార్థము, 
సహస్ర రంధ్రీకృతమగు కౌతుకాగారమునందు వధూవరులు ప్రవేశించుట చెప్పబడినది. 
తరువాత బువ్వపుబంతి (బంధుజనములకువిందులు) వర్ణింపంబడినది. ఇందలి 
111. 118, 115 పద్యము లందు అసభ్య (హాస్య) శృంగారము వర్ణింపంబడినది. 
135వ పద్యభాగము ప్రబంధములోని పుష్పలావికల తోడి విటుల సంభాషణను 
మించి బట్టబయలుగానున్నది. అనౌచిత్యమును బరిహరింతునని శ్రీనాథుండు వీని 
నేలగ్రహించెనో! ఇవ్విధమున నిందు వివాహవర్ణనము సుదీర్హముగాం జేయంబడినది. 
సప్తమాశ్వాసము : 

వివాహానంతరము నలదమయంతులను సాగనంపుట, తండ్రి దమయంతికి 
బుద్దులుచెప్పుట, సోదరులు దమయంతి: బసువుకొరకు (సారె) నూజుగ్రామములిచ్చుట 
వర్ణింపంబడినవి. ఇందలి 133 వ పద్యమునందలి (అశ్వమేధ మఖతంత్రము) వర్ణన 
మళ్లీలముతో6 గూడినది పిమ్మట నలునిపురప్రవేశము, విహారసౌధవర్ణనము, 
నలదమయంతుల విహారవర్ణనములును గలవు. చెలులు దమయంతిని శయ్యా 
గృహమునకుం దోడితెచ్చి పోవుట, రాజు మిషచే నామెయంగములటుల వర్ణింపంబడినవి. 
రతివర్ణనము (117-198) సాంగోపాంగముగాం జేయబండినది. 196వ పద్యమునందలి 
దమయంతి రతికౌతూహలము (ప్రబింధవర్ణనలకుంబరాకాష్టగా నున్నది. 

అష్టమాశ్వాసము : 

(ప్రాతస్సంధ్యావర్ణనముతో నీయాశ్వాస మారంభమగును. ఇందలి (3-20) 
పద్యగద్యములు జటిలపదసమాసఘటి తములయి నారికేళపాకము కలిగియన్వయ 
కారిన్యముతోంగూడియాముక్తమాల్యద శైలిని జ్ఞప్తికి దెచ్చునవిగా నున్నవి. నలుని 
కాల్యకృత్య నిర్వర్తనము. (24-31) వర్ణింపంబడినది. ప్రవరుని కాల్యకృత్యములను 
వర్ణించునపుడు పెద్దనయిందలి 29వ పద్యమును గొంతవజకనుకరించెను. అనంతరము 

నలదమయంతులగోష్టియు, దమయంతి ప్రణయకోపమును వర్ణింపంబడినది. ఈ 
ప్రణయమానముననకుంగారణము స్పష్టముగాం దెలియదు. సంస్కృత కావ్య 
సంప్రదాయమును బాటించుటకు మాత్రమే యిది వర్ణింపబడినట్లు తోచును. కాని, 
“'మదనరాజకార్య షాడ్గుణ్య చక్రవర్తిని యగు గళావతియును దమయంతి చెలి 
దమయంతికోపమునకుం గారణము నలుండామెకు “మిన్నేటి కనకారవిందము తెచ్చి 
కానుకయిచ్చుటయే' యైనట్లు తెలుపును. స్వయంవరమునకుంబూర్వము దేవేంద్రుం 
డు దమయంతికిం బారిజాతమును గానుకగానంపెను. ఆకారణమున దేవలోకపు 
కనకారవిందమును గానుకచేసిన నలుని మాయానలుందని దమయంతిభావించి 
పలుకకుండెనని చెలి కారణమును వచించుచు సామోపాయమునం డామె పొలయలకను 
దీర్చెను. సామోపాయమనంగా నాయకుడు నాయికాచరణములకు మొక్కుటయే. 
ఇట్టి దమయంతి ప్రణయకోపఘట్టముచేం (బ్రేరితుడయి తానును ప్రణయకోపమును 
వర్ణింపందలంచినవాండై కాబోలు నందితిమ్మన సహేతుకమగు సత్యభామ ప్రణయ 
కోపమును వర్ణించుచుం బారిజాతాపహరణ (ప్రబంధమును రచించెనని తోచును. ఈ 
ఘట్టమునందలి కళావతీనలుల చతురసంభాషణము నీతిబాహ్యమై బట్టబయలుగా 
నున్నది. తరువాతి ఘట్టములో సూరనార్యుని కళాపూర్ణోదయములోని యొండు 
రెండువిషయముల కిందు సాదృశ్యము గోచరించును. 

అనంతరభాగమున నలుని మాధ్యాహ్నికస్నానము, శివపూజ, హరిపూజ, 
హరిస్తుతి, దశావతార వర్ణననక్ష్మత్రమాలయుంగలవు. ఇందలి 131వ పద్యమునందు. 
బారిజాతాపహరణ కథ యనుసంధింపంబడినది. ' తరువాత గీతాదిగోష్టి, 
సంధ్యావర్ణనము, కోడికూంత, నక్షత్రములు, అంధకారము, చంద్రుడు, చంద్రా 
తపమునను బ్రబంధసామాన్య విషయములు మనోహరముగా వర్ణింపంబడినవి. పిదప 
కావ్యోపహారము చెప్పంబడినది. 

భీమఖండము : 

(గ్రంథాంతగద్యలో శ్రీనాథుడు దీనిని భీమఖండము, భీమేశ్వరమాహాత్యంబును, 
భీమేశ్వర పురాణం బనంబరగు నిమ్మహాప్రబంధంబని పేర్కొనియుంటచే నిది 

మహాత్యప్రబంధమని తెలియుచున్నది. నృసింహపురాణమును జాలవజ కిట్టిదే 
యయినను నిట్టి మాహాత్యప్రబంధలక్షణములు సంపూర్ణముగాం గలిగినవానిలో 
నీభీమఖండమే మొదటిది యనందగి యున్నది. _ కాశీఖందముకూడ నిట్టిదే. ఈ 
రెండును భక్తిరస ప్రధానములగు శైవప్రబంధములు: మాహాత్య (ప్రబంధములు. 
ఆదిప్రబంధయుగము నందలి కాళహస్తిమాహాత్య పాండురంగ మాహాత్యములు 
రెండును బూర్తిగాం బైవానిని సర్వవిధములంబోలినవి. ఇందు మొదటి శైవప్రబంధము; 
రెండవది పాండురంగస్వామి మాహాత్యమును దెలుపు వైష్ణవప్రబంధము. వీనికి శ్రీనాథుని 
పై రెండు మాహాత్య ప్రబంధములును, గొంతవజకు హరవిలాసమునుగూడం 
(బ్రధానాదర్శములు. ఇప్పుడు భీమఖండమునందలి వర్ణనముల నుదాహరింతును. 

ఆశ్వాసము : 1 

ద్రాక్షారామపురవర్ణనము (88-110) నందు, వరిఖ, వప్రరథ్యాదులును 
పురస్తీలు, వురవేశ్యలును, సరోవర మలయానిదులును వర్ణితవిషయములు. ఇవికాక, 
గోగులమ్మ, మండతల్లి, నూకాంబ, ఘట్టాంబిక, మాణికాదేవి, సప్తగోదావరము మున్నగు 
క్షేతదైవతముల వర్ణనలును నిందే కలవు. తరునాత దాక్షారామపురాధీశుండు 
భీమేశ్వరస్వామి (111నుండి) వర్ణనమున “భీమేశుండు సానివాడంకరుగున్‌ 
ధూర్తప్రకారంబునన్‌” అనియిట్లు భోగ శృంగారపురుషుండుగా జెప్పంబడెను. 

ఆశ్వాసము - 2 

సూర్యాస్తమ యాంధకార చంద్రోదయ చంద్రికా సూర్యోదయములు (24-49) 
ప్రబంధపద్ధతిలో వర్ణింపబడినవి. పీఠికాపురవర్ణనము (52-56) నందలి దీర్హవచనము 
నేలేటినదియొక్క కాలువక్రిందంబండు నానావిధములగు నాంధ్రదేశపు సస్యములు 
మున్నగువాని ప్రశంసకలదు. తరువాత సర్పపురవర్ణనము, (128-146) భోజన, 
భోజన. పదార్థ వర్ణనములును గలవు. ఇందనేక విధ భోజ్యపానీయాదులు పేర్కొనం 
బడినవి. తరువాతి దగు నాల్గవయాశ్వానమున క్ల్షీరసాగరమథనమును, 
నైదవయాశ్వాసమున, వసంత వసంతోత్సవ, వసంతవిహారాది వర్ణనములును గలవు. 
ఈవసంతవర్ణనము కొంతవజకు నన్నెచోడుని కుమారసంభవమునందలి వసంతోత్సవ 

వర్ణనమును స్మరణకుం దెచ్చు చున్నది. ఆశ్వాసాంతమున భక్తివిజ్ఞా నోపదేశము 
చేయంబడినది. షష్టాశ్వాసమునందు దక్షారామక్షేత్ర మహాత్యము వర్ణింపంబడినది. 
ఇంతటితో నీగ్రంథము పరిసమాప్తి చేయంబడినది. 

కాశీఖండము - వర్ణనలు క 

ఈ (వబందవు ముఖ్యముగా గాశీక్షేతము యొక్కయుం 
గాశీవిశ్వనాథునియొక్కయు మావోత్యము వర్ణించుట కుద్దేశింపంబడినది. 
ప్రథమాశ్వాసమున జేసిన వింధ్యవనవర్ణనము (91-93), ఆతిథ్యవర్ణనము (98, 99) 
వింధ్యానారదసంభాషణము (100-105), సూర్యోదయము, సూర్యరథ గమనవర్ణనము 
(121-133) ఆంధ్రసాహిత్యమునం దసామాన్యము; అపూర్వము. సూర్యగతి 
నిరోధమునంగలిగిన యనర్ధములును (136-138) నిందు వర్ణింపంబడినవి. 

ఆశ్వాసము - 2: 

ద్వితీయాశ్వాసమునందలి వర్ణనములు మనుచరిత్రాదిప్రబంధములలోని 
వర్ణనములకంటె భిన్నములు. బ్రహ్మస్తుతి, గోప్రభావము, కాశీవర్ణనము, అగస్య ప్రశంస, 
అగస్తాశ్రమవర్ణనము కాశీప్రభావము, కులస్రీధర్మములు, అవిముక్తంబను అంతరక్షేత్ర 
మాహాత్యము, ఆగస్తునియేడ్పు, మూర్చ, మహారణ్యవర్ణనము మున్నగునవి యిందలి 
ప్రధానవర్ణనలు. 

ఆశ్వా - 3: 

మేరుపర్వతవర్ణనము, ఆంధ్ర దేశవర్ణనము, గోదావరీ వర్ణనము, (ఇది 
భవభూతి ఉత్తరామచరిత్ర ననుసరించి చేయంబడినవి) దాక్షారామ భీమేశ్వరస్వామి 
వర్ణనము, సప్తగోదావరిశరద్వర్ణనములును నిందుంగలవు వరిగలు, తవిదలు, 
జిక్కప్రాసంగులు, మున్నగుకొన్ని యాంధ్రదేశము నందలి ధాన్యపుంబంటలును వర్ణింపం 
బడినవి వీరభద్రేశ్వర, వీరభద్రాచలవర్ణనములు, కొల్లాపురమహాలక్ష్మీవర్షనము, 
స్తోత్రము, శ్రీశైలక్షేత్రము, బాహ్యాభ్యంతరతీర్ధ మాహాత్యములును వర్ణింపంబడినవి. 
తృతీయాశ్వాసము 79వ వచనము మొదలుకొని, చతుర్థాశ్వాసము తుదివజకునుగల 
శివశర్మోపాఖ్యానమునందు6 గావ్యవర్ణనములతో పౌరాణికములగు సప్తపురీప్రశంసయు, 

హరిహరాష్ట్రోత్తర శతనామావళియు, సూర్యలో కాగ్నిలోకముల వర్ణనలును, గలవు. 
అగ్నిజన్మకథలో శుచిష్మతి విశ్వానరుల వివాహము. సంతానచింత, సంతానార్థమైన 
తపము, ప్రభాతసూర్యోదయాదులును, శుచిష్మతిదౌహృదము, పుంసవన సీమంతాదులు, 
కుమారోదయము ఉపనయనావధి జాతకర్మనామకర్మాది (షోడశ) కర్మసంస్మారాదులను 
ప్రబంధశైలిని వర్ణింపంబడినవి. సాముద్రికశాస్త్రము గూడ (22-35) నిం దనేక 
పద్యములలో వర్ణింపంబడినది. హస్తరేఖాదుల లక్షణములేకాక యిందు రేఖలను 
(తనుపైన కార్పాసతంతు సూత్రంబునం గుంకుమాక్తంబున) గొలుచు పద్ధతియు 
శాస్తానుసారముగా వర్ణింపంబడినది. ధ 


ఉత్తరోత్తర జన్మంబునం గుబేరుండుగా జన్మించిన “గుణనిధి” యను 
విప్రకుమారుని వృత్తాంతమును నీయాశ్వాసమునందే కలదు. ఈ గుణనిధి వృత్తాంతము 
పాండురంగమాహాత్యము నందలి నిగమశర్మ వృత్తాంతమును స్మరణకు దెచ్చునదిగా 
నున్నది. ఈగుణనిధికథాభాగము రచనావిధానమును లక్ష్యముగా నుంచుకొనియే 
రామకృష్ణుడు నిగమశర్మోపాఖ్యానమును వర్ణించినట్లు స్ఫురించును. సాయంకాలాది 
వర్ణనలును నీ గుణనిధికథయందుం గలవు. ఈ చతుర్థాశ్వాసమునందే బుధుని 
జన్మకథలో గర్భలక్షణములును, చందద్రశివులయుద్ధవర్ణనములును గలవు. విష్ణు 
పట్టాభిషేకవర్ణనముతో నీయాశ్వాసము ముగియును. 

ఆశ్వాసము - శ్‌ 

ఆగస్యకుమారస్వాముల సంవాదము, కాశీతీర్ణమాహాత్యము, గంగానదీ 
మాహాత్యము, మున్నగునవి వర్ణింపబడినవి. కళావత్యుపాఖ్యానమునందుం గళావతి 
సౌందర్యావర్ణనము, విద్యాధరవిద్యున్మాలుల యుద్ధము, కళావతి యేడ్చును వర్ణింపం 
బడినవి. ఈ (167) పద్యము, తరువాతి ప్రబంధము లందలి రోదన పద్యములకు6 
గొంతవజకాదర్శమనందగియున్నది. అనంతరము సదాచార నిరూపణము, స్త్రీలక్షణ 
నిరూపణము మొదలగునవి వివరింపంబడినవి. తరువాత పంచమ షష్ట్యాశ్వాసములలో 
" నించుమించు రెండు వందల గద్యపద్యములలో అవిముక్తక్షేత్రమహిమాప్రతిపాదకమగు 
దివోదాసవర్షనము గలదు. ఇందు (5వ ఆశ్వాసమున) మందరపర్వత వర్ణనము 

గలదు. షష్టాశ్వాసమునందు విజ్ఞానకౌముది (లక్ష్మీదేవి) చేసి సౌగతశాస్రోపన్యాసము 
నందలి భావములుగొన్ని (మనుచరిత్రమునందలి), వరూధిని తన వాదమున 
(గ్రహించినట్లు తోంచును. అనంతరము పంచనద్యాదితీర్థ మాహాత్యములు వర్ణింపం 
బడినవి. అందు మణికర్ణికా ప్రభావము రగడలోంగడుదీర్హముగా వర్ణింపంబడినది. 
అనంతరము దుర్గా మాహాత్యాదులును వర్ణింపంబడినవి. 


చిట్టెలుక, కాకి మున్నగు నత్యల్పజంతువులును, సామాన్య పరిచారికాదులును, 
నీశ్వరునియందు లీనమయి ముక్తినొందిరను ప్రసంగములు, కాళహస్తిమాహాత్య, 
పాండురంగమహాత్యము లందలి లూతాదిక సామాన్యజంతువులు మోక్షమునందినట్లు 
చెప్పంబడినవానికి సామ్యముగా నున్నవి. త్రివిష్టపేశ్వరుని కథలోనిట్లే పారావతమిథునము 
జన్మాంతరమున ముక్తినొందినట్లు వర్ణింపంబడినది. 

ఆశ్వాసము : 7 

సప్తమాశ్వాసమునందలి దక్షేశ్వరలింగప్రాదుర్భావ కథయందు దక్షమఖధ్వంసము 
వర్ణింపబడినది. వ్యాసుడు కాళిమీంద కోపించుఘట్టము భీమఖండమునందును గలదు. 
ఇందాకాలపు భోజనపదార్భము లనేకములు' పేర్కొనంబడినవి. తరువాతి 
(ప్రబంధములలో రాజశేఖరచరిత్రము. ఆముక్తమాల్యద, పాండురంగమాహాత్యము లిట్లే 
దేశీయములగుం బెక్కువంటకములను బేర్మొన్నవి. 


ఇందలి విశ్వేశలింగ మాహాత్యమునందు ముక్తిమంటపము (కుక్కట 
మంటపము) కథలోని మహానందుండను విప్రుడు గుణశీలాదులచే సర్వవిధములం 
బాండురంగమాహాత్యము నంధలి నిగమశర్మను బోలినవాండు. ఇందలి కుక్కుటములు 
మోక్షమునొందుట కాళహన్తిమాహాత్య, పాండురంగ మాహాత్యములయందలి 
క్షుద్రతిర్యగ్గంతువులు మోక్షమునందుటతోం బోల్పందగియున్నది. ఇట్లిందలి వర్ణనలు, 
మాహాత్య ప్రబంధ వర్ణనల సామ్యముగలిగి వానికి నొరవడిగా నున్నవి. 
హరవిలాసము : 


అవతారికయందు శ్రీనాథుడు దీనిని శైవప్రబంధమని పేర్కొనెను. ఇం 
దొక్కకథకాక వారునివిలానముల దెలుపు పెక్కుకథలు వర్ణింవంబడినవి. 

చిటుతొండనంవికథ బసవపురాణమునుండియు, గౌరీకల్యాణకథ కుమారసంభవము 
నుండియు, కిరాతార్డునీయము భారవికిరాతార్డునీయము నుండియు గ్రహింపంబడినవి. 
తక్కినవి పౌరాణికములు. వీనియన్నిటను (బ్రబంధసామ్యవర్ణన లనేకములు గలవు. 
హరవిలాస మొకప్రబంధముకాక, ప్రబంధసంపుటి యనందగియున్నది. అయినను 
నీకథలన్నియు హరునివిలాసమునకు సంబంధించినవే కనుక యిందువ స్వైక్యముగలదని 
చెప్పనొప్పును. 

శృంగారశాకుంతలము : 


శ్రీనాథుని శృంగారనైషధమే పినవీరభద్రుని ఏతద్దంథరచనకుం ట్రేరేపించి 
యుండునని యూహించుట కీనామసామ్యమే తోడ్పడుచున్నది. శ్రీనాథుడు 
శ్రీహర్షుననుసరించి కథానాయకునిపేరుతో (గ్రంథమునకు నామముంచగాం 
బినవీరభద్రుండు కాళిదాను నభిజ్ఞానశాకుంతల నాటకము ననుసరించుటచే 
నాయికానామముతోం దన (గ్రంథమునకుం బేరుపెట్టెననుట నష్టము. 
నైషధమునందువలె నిందును గావ్యవర్ణనము లత్యధికములు. 


శాకుంతలమున హస్తినాపుర వర్ణనముతో గ్రంథ మారంభింపంబడెను. శృంగార 
నైషధమునం దిట్లుకాక నాయక గుణవర్జనముతోంగావ్య మారంభింపంబడి తరువాత 
స్వయంవరమున కించుక పూర్వమునం గుండినపురవర్ణనము చేయంబడినది. 
నైషధమునందలి పురవర్ణనమునం జాతుర్వర్ణ వర్ణనములేదు. శృంగారశాకుంతలము 
నందుం జాతోర్వర్ణములేకాక, మనుచరిత్రప్రబంధమందులేని రథగజతురగాది 
వర్శనమును, బువ్బలావికవర్ణనమును కవి కావించెను. ఈ వురవర్శనము/ 
సాంగోపాంగము. 


దుష్యంతుని గుణవర్ణనము ధీరోదాత్తనాయకగుణము లలంకారశాస్తాను 
సారముగా జేయంబడినవి. అనంతరము వుళిందులు రాజునకు గాను 
కలువెట్టుటయు, వేంటతమి గలిగించుటయు, మృగయా సాధనసామగ్రియు, వేం 
టకుక్కలును వర్ణింపబడినవి. తరువాత, మనుచరిత్రమునందుం బెద్దన స్వరోచివేం 
టను మటికొంతపెంచి వర్ణించెను. పినవీరభద్రు ననుసరించి పెద్దనయుంగుక్కలకు 

నామకరణ మొనర్చిను. శకున ఫలాధ్యాయమును బినవీరభద్రుండు విదూషకుండగు 
మాండవ్యునిచేం జెప్పించెను. కాశీఖండమున శ్రీనాథుడు సాముద్రికశాస్తమును 
నారదునిచేం జెప్పించెను. ఇరువురును నౌచిత్యమును బాటించిరి. 


ద్వితీయాశ్వాసమునందు దుష్యంతుని వేంట మాలినీనది. కణ్వాశమము, 
నాయికాసౌందర్యము, చూపులు, హిమాలయపర్వతము, తపస్సు, మేనకయనుదేవవేశ్య, 
వసంతర్తువు, మలయానిల పుష్పాపచయాదులు, వర్ణింపంబడినవి. నాయకవిరహగ్గాని 
నాయకుండు నాయికను ఆపాదశిరోరుహాంతము వర్ణించుట, నాయికావిరహగ్గాని 
యను(వ బంధవర్శనలీ ద్వితీయాశ్వానము నందేకలదు. నూర్యోదయ, 
నూర్యాన్తమయములం బినవీరభోద్రుండు నూచించెనే కాని (ప్రత్యేకముగా 
నీయాశ్వాసమునందు వర్ణింపలేదు. 


ఈశృంగారశాకుంతల తృతీయ చతుర్భాశ్వాసములందు పినవీరభద్రుండు 
ప్రధానప్రబంధవర్థనము లధికముగాం గావించెను. తృతీయాశ్వాస మునందు 
శీతలోపచారవర్ణనము, అనసూయాదుష్యంతుల నర్మసంభాషణము (కళావతీనలుల 
సంభాషణము శృంగార నైషధమునం గలదు.) అష్ట విధవివాహ ప్రశంస, శకుంతలా 
దుష్యంతుల గాంధర్వవివాహము, రాక్షసునితోడి దుష్యంతుని యుద్ధవర్ణనము గావింపం 
బడినవి. తరువాత నూర్యాస్తమ, యాంధకార చంద్రోదయ, చంద్రికా, 
చకోరవర్ణనాదులును జేయంబడినవి. నాయికానాయకుల _విరహవర్ణనము, 
శీతలోపచార, చంద్ర, మన్మధథోపాలంభవర్ణనము, నాయికమూర్చ, కోడికూంత, 
ప్రభాతసూర్యోదయాదులు ప్రబంధ రీతిని వర్ణింస౭బడినవి. దుష్యంతుని విహార 
వనగమనము, ఉన్మాదావస్థ, చెలులు శకుంతలను దోడ్య్మొనితెచ్చి దుష్యంతుని యొద్దం 
జేర్చిపోవుట, రతివర్ణనాదులు చెప్పంబడినవి. ఇందు దుష్యంతుని సైన్యమును 
బినవీరభద్రుండు 'రగడి లో వర్ణించెను. తెలుంగుకవులు రగడ ననేకవిధముల 
నుపయోగించిరనుట కిది యొక తార్మాణము. వరాహపురాణకర్తలును, 'రగడి 
బలువిధముల నుపయోగించుకొనిరి. వీరు వాడినంత సులువుగా రగడలను శివకవులు 
గూడ వాడినట్లులేదు. హస్తినాపురమున కేగుటకుముందు శకుంతల యొద్ద దుష్యంతుం 

డు సెలవుగైకొనుట, మనుచరిత్రమున మాయా[పవరుండు వరూదినికడ 
వీడ్మోలుగొనుటను దలపించును. 

చతుర్భాశ్వాసమునందు కణ్యునిచే శంకరస్తుతియు, పంచాక్షరీ (ప్రభావ 
ప్రశంసయుంజేయించి, సభలో ననసూయా ప్రియంవదలతోడి సంవాదము నందు 
దుష్యంతునిచేత “హర!హర!!” యని పలికించి, పినవీరభద్రకవి తన శివభక్తిని 
కావ్యములోం బ్రకటించుకొనెను.. 


. శకుంతలాగర్భమును, పుత్రోదయమును (బ్రబంధమార్గమున వర్ణింపంబడినవి. 
దౌష్యంతుకి యౌవరాజ్య పట్టాభిషేకానంతరము కవి నారదాగమనమును గల్పించి 
యాతనిచే భరతునకు రాజనీతి నుపదేశింపంజేసెను. పట్టాభిషేక సమయమున 
మంత్రులు రాజనీతి నుపదేశించుట కాదంబరి యందు విపులముగా వర్ణింపబడినది. 
ఇట్టి ప్రబంధాత్మకమైన వర్ణనాబాహుళ్యము పినవీరభద్రుని శృంగారశాకుంతలమునను 
గానవచ్చుచున్నది. నారదోపదేశముతో నీగ్రంథము పరిసమాప్తి యగును. 

అనువాదయుగమునందలి 
సొహిత్యోద్యమములు 

సంస్కృత గ్రంథానువాదము నందు స్వాతంత్ర్యము వహించినట్లే యాంధ్రకవులు 
(గంథవరణము నందును స్యాతం(త్యమును గనంబటబచిరి. వా రనువదించిన 
(గ్రంథములనుబట్టి యీ విషయమును మనము గ్రహింపవచ్చును. పంచమవేద 
మనంబడు వ్యాసభారతానువాదముతో నన్నయభట్టారకుండాంధ్ర సాహిత్య రచన 
కారంభించెను. వెంటనే నన్నెచోడుడు కాళిదానుని (ప్రథ మకావ్యమగు 
కుమారసంభవము నాదర్శముగాంగొని కొంత స్వతంత్రకల్పనతో నట్టికావ్యమును దెనుం 
గున రచించెను. పిదవ శివకవియగు పాల్కుర్మిసోమనాథుండు బసవపురాణ 
పండితారాధ్యచరిత్రములను స్వతంత్రముగా ద్విపదలో “జానుతెనుంగుని వెలయించెను. 
ఇట్లే పిదప ద్విపదలో రంగనాథరామాయణమును రచింపబడెను. అనంతరము 
కవిబ్రహ్మయగు తిక్కనసోమయాజి “ఉత్తరరామాయణమును బూర్వులవలె6 
జంపూమార్గమునం గాక నిర్వచనముగా రచించెను. కాని యీ నిర్వచనపద్ధతి 
సంస్కృతము నందువలెం దెలుంగులో నంతగా శోభింపదని గ్రహించినవాం డగుటచేం 
గాంబోలు దిక్కనసోమయాజి నన్నయమార్గము ననుసరించి చంపూవద్దతినే 
విరాటపర్వమాదిగా6 బదునైదు పర్వముల భారతము ననన్య సామాన్యముగా 
రచియించెను. ఈ కాలముననే కేతనకవి దండిదశకుమార గద్యకావ్యమును జేపట్టి 
తెలుగులో బద్యకావ్యముగా రచించి తిక్కన కంకితమొనర్చెను. తిక్కన శిష్యుండగు 
మారన (ప్రప్రథమముగా౯ బురాణానువాదమునకు దొరకని మహాభారతమునకుం 
బూరణమేయనం దగిన దయిన మార్మండేయ పురాణము నాంధ్రీకరించెను. 
అనంతరము ఎజ్టాప్రగడ నన్నయ తిక్క్మనల మార్గమున భారతారణ్య పర్వశేషమును 
బూరించుటయేకాక, బ్రహ్మాండ పురాణాదులనుండి నరసింహావతార ఘట్టమును (గ్రహించి 
నృసింహవురాణమనుపేర నానావిధ వర్ణనలతోం బ్రబంధముగా రచించెను. 
భారతానుబంధమనంబజగు నట్టి హరివంశపురాణమును సయితము తెనిగించెను. 
నన్నయభట్టారంభించిన భారతానువాదము సంపూర్ణమయిన యా యెజ్జనయుగము 

నందే భాస్మరరామాయణ మనుపేరుతో సమగ్రరామాయణాంధ్రీకరణముగూడ జరిగెను. 
ఈ రామాయణాంధ్రీకరణమునం దిక్కనతాతయగు మంత్రి భాస్మరునికిం గూడ 
భాగస్వామిత్వ మున్నట్లు శ్రీచాగంటి శేషయ్యగారు తెలుపుచున్నారు. ఎజ్టాప్రగడయు 
రామాయణము నాంధ్రీకరించినట్లు చెప్పికొనినను గ్రంథము నేంటికిని మృగ్యముగా 
నున్నది. ఈ యుగమునందే మంచనకవి రాజశేఖరుని విద్ధసాలభంజికయను 
సంస్కృతనాటికను గ్రహించి యనేక నీతికథలను జేర్చి కేయూరబాహుచరిత్రమను 
పేరం బద్యకావ్యముగాం దెలింగించెను. నాటకానువాదమునకు మంచనయే యాద్యుం 
దనంబడినవాండు. పిమ్మట నవీన గుణసనాథుండగు నాచనసోమనాథుండు హరివంశ 
పురాణము నుండి గొన్ని రసవత్తరములగు ఘట్టముల నేరికొని యుత్తరహరివంశము 
నాంధ్రమున వెలయించెను. ఇది ఖండానువాదము. ఇట్టి ఖండానువాదమునకు 
నాచనసోమునకు నిర్వచనోత్తర రామాయణకర్తయగు కవి (బ్రహ్మయే మార్గదర్శి 
యనవచ్చును. పిమ్మట శ్రీనాధుండును నీమార్గమునవలంబించెను. ఇవి కవిత్రయ 
యుగమునందలి అనువాద గ్రంథములు. 


కవిత్రయ యుగమునకుం బ్రబంధమునకును మధ్యముననున్న కవిసార్వభౌముం 
డగు శ్రీనాథుని యుగమునందు భాగవతపురాణ, పద్మపురాణ (ఉత్తరఖండ), 
వరాహపురాణము లాం(ధ్రీకరింపంబడెను. విష్ణుపురాణ మీయుగాంతమునకుం 
జెందినదని శ్రీ వీరేశలింగము పంతులుగా రభిప్రాయపడిరి. ఇది ప్రబంధయుగమగు 
పదునాటివశతాబ్ది ప్రథమభాగమున నాంధ్రీకరింప6ం బడియుండెనని శ్రీఖండవల్లి 
లక్ష్మీరంజనముగారు తెలిపిరి. ఇదమిత్ధమని తేల్చుటకుందగిన యాధారములును లేవు. 
శ్రీనాథుడు బాల్యమున శాలివావాన నవ్రశత్యాదుల రచించుటయేకాక, 
హర్షనైషధకావ్యము నాంగ్రీకరించి, భీమఖండకాశీఖండములను మావోత్య 
ప్రబంధములను స్మాందపురాణము ననుసరించి రచించెను. హరవిలాసమును 
శైవ(ప్రబంధము నించుమించు న్వతంత్రగ్రంథ వే యనునట్లు రచించెను. 
క్రీడాభిరామమును, వల్లభామాత్యునితోం గలిసి త్రిపురాంతకుని సంస్కృతడేమాభి 
రామమను వీది ననునరించి (వ్రాసెను. జక్కన విక్రమార్మచరి(త్రము, 
అనంతామాత్యునిభోజరాజీయము, నారాయణకవిపంచతంత్రములను కథా కావ్యములును, 
ప్రబోధచం(దోదయ, శృంగారశాకుంతలములను నాటికానువాదములును 

శ్రీనాథయుగముననే వెలసెను. ఇవి యనువాదయుగము నందలి (ప్రధానరచనలు. 


ఈయనువాదయుగాంగ్ర్ల గ్రంథములను బరిశీలించిన మనకుం గొన్ని 
విషయములు తెలియును. ఒక్క రామాయణానువాదమునకు మాత్రము పలువురు 
కవులు యత్నించిరి. వారైనను నొకరి మార్గమునొకరు గతానుగతికముగా 
ననుసరింపలేదు. తిక్కన నిర్వచనముగను, బుద్దారెడ్డి మొదలగువారు ద్విపద 
కావ్యముగను, భాస్మరాదులు చంప్పవుగను రామాయణము ననువదించి 
తమస్వాతం(త్యమును (బ్రత్యేకతను గనంబఅచిరి. భారతభాగవతములను 
రామాయణమువలెం బెక్కురుకవులు పూరింప వలసినవారైరి. వీరలుగాక తక్కినవారు 
వేర్వేటు మార్గముల నాంధ్రసరస్వతి నలంకరింప యత్నించిరి. సోమనాథుడు 
ద్విపదరచన నొకమహోద్యమముగాం (బ్రారంభించెను. తరువాతంబలువు రతని మార్గము 
ననుసరించి ద్విపదకవితను వ్యాప్తికిందెచ్చిరి. కేతన గద్యకథాకావ్యమును బద్యకావ్యముగా 
రచింపంగా జక్కనాదులు కథాకావ్యములను వ్యాపింపంజేసిరి. మొదట మంచనకవి 
సంస్కృతనాటికను చంపూకావ్యముగా ననువదింపంగా క్రీడాభిరామ, (ప్రబోధ 
చంద్రోదయ, శృంగారశాకుంతలకర్తలు నాటకములను జంపూకావ్యములుగా 
వ్రాయునుద్యమమును వ్యాప్తికిందెచ్చిరి. ఈ రూపకానువాదకుల మూలగ్రంథములలో 
నొకటినాటిక, రెండవదివీధి. తక్కినరెంటిలో నొకటి వేదాంతనాటకము, మటొక్కటి 
శృంగార నాటకము. ప్రాయికముగాం బురాణయుగమని చెవృంబడు నీ 
యాదియుగమునందు6 బురాణములే కాక వివిధములగు కావ్య నాటకాదులును 
దెలిగింపబడుట, యనువాద కవులకుంగల స్వాతంత్ర్యప్రియ స్వభావము గోచరించు 
చున్నది. ఇట్లు వీరి స్వతంత్రానువాదములతో పాటు, (గ్రంథవరణమునందు వీరికిం 
గల స్వతంత్ర దృకృథమును, ఖండానువాదపద్ధతియు, నాటకా ద్యనువాదోద్య 
మములును నాంధ్రమునం బ్రబంధోత్పత్తికి గల మటియొక ప్రబల కారణముగా మన 
మూహింపవచ్చును. 


సంస్కృత[గ్రంథానువాదమున-నాంధ్రకవులు పాటించిన క్రమము : 


ఆంధ్రభారతమునుండి మనుచరిత్రమువజికును రచింపంబడిన గ్రంథోత్పత్తి 
క్రమముగా బగిశీలింవంగా నొక్కవిషయము మనకు గోచరింవకపోదు. 


242 ప్రబంధవాజ్మియవికానం 


సంస్కృతసాహిత్యము నాదర్శముగాంగొని యాంధ్రసాహిత్య నిర్మాణమునకుం బూనిన 
తెలుగుంకవులు మొత్తముమీంద నొకపద్ధతి ననుసరించి సంస్కృత(గ్రందముల 
ననువదించినట్లు తోపకమానదు. అదియెట్లన సంస్కృతసాహిత్యమున మొదట 
రామాయణభారతములును. దరువాత పురాణములును, బిమ్మట భాసనాటకములును 
నావలం గాళి దాస కావ్యత్రయము నాటకత్రయములును బుట్టెను. ఆపిమ్మట 
సుబంధుబాణుల గద్యకథాకావ్యములును, ప్రొఢప్రబంధ శైలి ననుకరించిన భారవి 
మాఘకావ్యములును, గద్యకథాకావ్యమగు దండిదశకుమారచరిత్రయును వెలసెను. 
తదుపరికొంతకాలమునకుం బంచకావ్యముల వలెనే ప్రసిద్ధమైన హర్షనైషధము రచింపం 
బడెను. అనంతరము వచ్చిన సంస్కృతకావ్యము లన్నియు నించుమించుగా 
మాఘనైషధముల కనుకరణములని చెప్పందగినవే. 


ఇంధ్రవాజ్మయమునను నీక్రమమే చాలవటికు ననుసరింపం బడినది. అయినను 
కవుల వ్యక్తిగతమగు శక్తిసామర్భాభిరుచులంబట్టియు6 బోషకుల ప్రత్యేకాభిరుచి 
ననుసరించియు, దేశకాలప్రభావ వశమునను గొంత క్రమభంగము కలిగిదని 
యూహింపవచ్చును. 

రాజరాజు తాను బాండవవంశీయుండుగా జెప్పికొనుటచేతను నన్నయ భట్టు 
వేదాధ్యయన సంపన్నుండగు వైదిక బ్రాహ్మణోత్తముం డగుటచేతను, భారతము పాండవుల 
చరిత్రతోంగూడి వైదికమతప్రవర్తక మగుటచేతను, సంస్కృతమున రామాయణమే 
యాదికావ్యమయినను దెనుంగున భారతమాదికావ్యమయినది. నన్నెచోడుండు రాజకవి 
యగుటచేతను, గురువగు మల్లికార్జున కంకితముగా శివునితో నభేదము గల్పించుచు, 
శివభక్తి ప్రబోధకముగా మహాకావ్యరచన చేయంబూనినవాండగుటచేతను, భక్తి 
శృంగారములయందు సమానాభినివేశము గలవాడగుటచేతను, గాళిదానుని 
కావ్యములందు 1 మొట్టమొదటిదిగాం జెప్పంబడు కుమారసంభవమునే యనుపదింపం 
గోరినవాడు గాకున్నను ప్రధానలక్ష్యము దానిపై నుండి తానును గుమారసంభవమునే 
రచించెను. రామాయణము బృహత్మావ్యము, మహాకావ్యకర్తలలోం గాళిదాసు ప్రథముం 


1. కుమారసంభవముకంటె రఘువంశమే మొదటిదసుటయు. గలదు. 
(వరచాచార్యాదులు, 

డు నాటకముల నేకారణము చేతనోమనకవు లున్నదున్న ట్లాం ద్రీకరింపంబూనుకొనలేదు. 
ఏమైనను గాళిదాసు మహాకావ్యములలో నొకటియగు కుమారసంభవమును నన్నెచోం 
డుడు భారతమున తర్వాతనే చేపట్టెననుట నిశ్చయము. మతియు, దానును 
కుమారసంభవమును గాళిదాసువలెనే స్వతరీత్రమార్గమున వెలయించెను. తరువాత ' * 
రామాయాణమున కనువాదముగా ద్వివదరామాయణము రచింవంబడినది. 
ద్విపదకావ్యకర్తయగు బుద్దారెడ్డి (లేక రంగనాథుండు) తన రామాయణమున సంస్కృత 
వృత్తాదులతో జంపూపద్ధతిని రచింపలేదు. దీనికి వారి వైష్ణవమత ్రచారదృష్టియుం 
గొంతకారణమైయుండును. తిక్సనయుగమునం దిక్సనయద్వైతదృష్టి కలవాందయి 
భారతమును విరాటపర్వాదిగా నాంధ్రీకరించి పూర్తిచేసెను. _ఉత్తరరామాయణము 
నంతకుముందే సంస్కృత కావ్యమార్గము ననుసరించి నిర్వచనముగా రచించెను. ఇట్లు 
భారత మించుమించుగను, రామాయణముత్తరకాందతోంగూడం బూర్తిచేయంబడుటయు 
గాళిదాసు మహాకావ్యము వంటి కుమారసంభవము గూడం దెలుగులో నిర్మింపం 
బడుట చేతను, కేతన తనదృష్టిని దండిగద్యదశకుమారచరితముపైంబఅపెను. ఈ 
కేతనయే బాణుని ప్రసిద్ధ గద్యకావ్యమగు కాదంబరిని మూలఘటిక కేతన వలెనే 
పద్యకావ్యముగా రచించెననియుం దెలియుచున్నది. కాని యీ గ్రంథము నామావశిష్ట 
మయినందున మనకు లభింవలేదు. ఇట్లే తిక్కనతాతయగు భాస్మరుందే 
రామాయణాం(్రీకరణమును (బ్రారంభించినట్లును, భాస్మర రామాయణమునం 
దతనిపద్యములనేకములున్నట్లును శ్రీచాగంటి శేషయ్యగారుచెప్పుచున్నారు. ఇట్లు 
భారతరామాయణములును మతియు౯ బద్యగద్యకావ్యములలోంగొన్నియు దెనిగింపం 
బడుట చూచి తిక్కనశిష్యుండగు మారన పురాణాంధ్రీకరణమున కుత్సహించి, 
ప్రప్రథమముగా మార్మందేయవురాణము నాంగ్రీకరించెను. ఈయుగము 
పురాణయుగమని పేర్మొనంబడుచున్ననుబురాణాం ద్రీకరణ మింతయాలస్యముగాం దెనుం 
గునం బ్రారంభమగుటచూడం బురాణములకంటెం గావ్యనాటాకా ద్యనువాదమే నాం 
టికవులకుం ప్రధాన లక్ష్యమైన ట్లూహింప ననువగుచున్నది. ఆంధ్రీకరింపంబడిన 
వురాణములును గావ్యములకన్నం జిన్నవేయగుట స్పష్టము. సోమనాథుని 
బసవపురాణము స్వతంత్రమైనది. సంస్కృతానువాదముకాదు. శివకవులకు స్వతంత్ర 
రచనపై బ్రీతిమెండు. భాస్మరరామాయణముతో రామాయణ చంపువుదయించెను.. 

పిమ్మట ఎల్జిన భారతశేషమును బూరించి హరివంశపురాణము నాం(ధ్రీకరించి, 
నృసింహపురాణమును రచించెను. దీనికి బురాణమని పేరున్నను నిజమున కిది 
ప్రబంధ మనందగి యున్నది. ఇంతసాహిత్యము తెనుంగున నభివృద్ధి చెందినను 
నైషధమువంటి ప్రొఢకావ్యము తెలుంగునలేని లోటును గుర్తించి శ్రీనాథమహాకవి దాని 
నాంధ్రీకరించెను.  ఈయుగమున మజికొన్ని పురాణములును గథాకావ్యములును, = 
మటియు నాటకములును బద్యకావ్యములుగా వెలసెను. ఇట్లు శ్రీనాథయుగాంతమునకు 
రామాయణ భారత భాగవతములును గొన్నిపురాణములును, పద్యగద్యకావ్యములు, 
కథాకావ్యములు, నాటకములు నాంధ్రసారస్వతమున సంస్కృతసారస్వతము వలె 
బహుముఖముల విస్తృతమగుట చూచి, సంస్కృతమునందువలె స్వతంత్రములగు6 
బ్రౌఢకావ్యములు విశేషముగాలేని లోటును గమనించి యాంధ్రభాషా వాబ్బయములను, 
సంస్కృతభాషా వాజ్మయములతో సర్వవిధముల సమానముగాం జేయందలంచి 
మాఘాదులగు (ప్రొఢకావ్యముల ననుసరించియు, హర్షనైషధాదుల నాదర్శముగా 
(గ్రపొంచియుం బెద్దనాదులు స్వతం(త్ర(ప్రొఢ కావ్యములగుం (ప్రబంధరచనకు 
బూనుకొనినట్లూహింపం దగియున్నది. ప్రబంధరచనోద్దేశమును ప్రత్యేక శీర్షిక క్రింద 
విఫులముగా వివరింపందలంచితిని. ఒక్కమాట చెప్పవలసియున్నది. ఏమన నీ 
యుగారంభమునం దష్టదిగ్గజములనంబడువారిలో నందజు కాకున్నను గొందటైనను 
రాయలయాస్థానమున నేకత్ర సమావేశమగుట యొక యపూర్వ సంఘటనము. 


శృంగార రసమునకు6 బరునాఅవ శతాబ్దియందుం (బ్రాధాన్యము 
హెచ్చుట : 

పదునాణఖవ శతాబ్దియందు శృంగారరసమునకు నవరసములలోం బ్రాధాన్య 
మధికమగుటకును, యుగారంభముననే మనువసుచరిత్రాది శృంగారప్రబంధములు 
బహుళముగాం బుట్టుటకును గలహేతువు తత్పూర్వమునందున్న శ్రీనాథముగమే 
యనిచెప్పకయే తెలియుచున్నది. శాతవాహనాంధ్రుల పోషకత్వమున మొట్టమొదట 
ప్రాకృతమునం బుట్టిన శృంగార నిధులనందగిన గుణాఢ్యుని బృహత్మథయు, శాలివాహన 
సప్తశతియు నాంధ్రులశృంగార ప్రియత్వమును వేనోళ్ళంజాటుచున్నవి. కాని 
వీరితరువాత నీవ్యంగారరసము భాసకాళిదాసాది మహాకసుల రచనలద్వారా 

సంస్కృతసాహిత్య స్రవంతికి సంక్రమించినది. ఆంధ్రులలో నిది జాతిగర్భమున లీనమయి 
పోయినది. పిమ్మట నాంధ్రసాహిత్యసృష్టారంభకాలమగు నన్నయభట్టునాంటికే యిది 
వెలికుబుకవలసియున్నను, దేశకాలపరిస్థితులును, నాంధ్రరచయితల మనస్తత్వమును 
నప్పటికి శృంగారరసోన్ముఖమున కనుకూలముగా లేకుండుటచే జరుగలేదు. 


ఈ బృహత్మథను మొట్టమొదట నెనిమిదవ శతాబ్దీని నేపాలదేశీయుయడగు 
బుధస్వామి " బృహత్మథాశ్లోకసంగ్రహమనుపేర సంస్కృతీకరించెను. ఇతని తరువాత 
చాలకాలమునకు (క్రీ.శ. 1029-1064) * సోమదేవసూరియను కాశ్మీరపండితుండు 
సంస్కృతశ్లోకములలోం గథాసరిత్సాగరమనుబేర ననువదించెను. తరువాత క్షేమేంద్రుం 
డు (1060 ప్రాంతమున) దీనిని బృహత్మథామంజరి యను పేర సంస్కృతీకరించెను. 


ఈ యనువాదములలో మిగులం బ్రచారమునకు వచ్చినది. కథాసరిత్సాగరము 
మాత్రమే. సోమదేవసూరి సరిగా నన్నయభట్టు కాలమువాండే యనుటస్పష్టము. : 
ఇట్లు నన్నయభట్టారకునకుం బూర్వమునను నతనికాలము నను నితని కించుక పిమ్మటను 
బృహత్మథ సంస్కృతీకరింపంబడెను. అయినను “అవిరళ జపహోమతత్ప్సరుండును. 
సంహితాభ్యాసుండు” ను నగు నన్నయ భట్టారకునిదృష్టి పంచమవేదమగు భారతముమీం 
దనే ప్రసరించెను. ఇంతేకాక నన్నయభట్టారకున కించుమించు సమాకాలికుండేయగు 
భోజుడు తన శృంగారప్రకాశమునందు - 


“శృంగార వీర కరు ణాద్భుత హాస్య రౌద్ర 

బీభత్స వత్సల భయానక శాంతనామ్నః 

ఆమ్నాసిషు రశరసా నపరే, వయంతు 

శృంగార మేవ రసనా ద్రసమామనామ” 

“ఏకోరసః కరుణేవ” అని భవభూతి పలికినట్లు, భోజుండును శృంగారమొక్కటే 
రసమని యుద్దోషించెను. ఇట్లు నన్నయకాలమునకే శృంగారరసమునకుం బ్రాధాన్యము 
రాందగిన యవకాశమున్నను నన్నయభట్టు మాత్రము శృంగారమునకు భారతములో 


1. లౌకికవాజ్మయచరిత్రము (మల్లాదివారు) 
2. శ్రీఖండవల్లి లక్ష్మీరంజనముగారి ఆంధ్రవాజ్మయచరిత్రసంగ్రహము. 

సామాన్యస్థానమునే యొసంగెను. 


ఆంధ్రసాహిత్యమునం బ్రబ్రథమమున శృంగారరసమున కధికస్థానమొసంగినవాం 
డు రాజకవియు కవిరాజశిఖామణియు నగు నన్నెచోడుండే, ఈతండు శివభక్తుందే 
యయినను రాజకవి యగుటయు, కాళిదాసుని కుమారసంభవమునాదర్శముగా 
గ్రహించుటయు; మతియు నన్నయభట్టునకును నన్నెచోండునకును నడిమికాలమున 
బిల్బణుండు, మల్పణుండు, గోవర్ధనుండు, జయదేవుడు, ధోయీ, ఉమాపతిధరుండు, 
కల్చణుండు, మంఖంకుడు మొదలగు (ప్రనిద్ధకవులు ప్రబలి సంస్కృతమున 
శృంగారవర్ణనము అనేకములు తమ కావ్యములలోం జేసియుంటయు, నన్నెచోడుండు 
శృంగారరసమున కధికప్రాథాన్యమిచ్చుటకుం గారణములయి యుండును. నన్నెచోడుని 
యనంతరము నను తిక్కనకుంబూర్వమునను సంస్కృతమున శృంగారరన 
ప్రధానమయిన హర్షనైషధకావ్యము (క్రీ.శ. 1169-1195) పుట్టెను. హర్షనైషధము 
సంస్కృతమున శృంగారరస (ప్రధానకావ్యములకుం పరాకాష్ట యనందగినది. ఈ 
కారణముననే కాంబోలు తిక్కన భారతములో నన్నయకంటె శృంగారమించుక 
యధికమయినది. ఈ కారణముననే పండితులనేకులు తిక్కనవిరాట పర్వములలోం 
ప్రబంధలక్షణము లున్నట్లు చెప్పుచున్నారు. తిక్కనకాలమునకే తన దశకుమారచరిత్రము 
నందును, ఎజ్బనయుగమున మంచన కేయూరబాహుచరిత్రమునందును శృంగారరసము 
మజింత యధికమైనది. ఈశృ్ళంగారముమూలగ్రంథ ములగు దశకుమార 
చరిత్రాదులనుండి తెలుంగుకృతులలోనికి వచ్చినదే. ఇట్లు కవిత్రయ యుగమునదలి 
తెలుంగురచనలలోనే యొకటిరెంటి లోనో శృంగారమునకు6 బ్రాధాన్యము కనవచ్చును. 
ఈకాలమునందలి కవులు తమదృష్టిని ప్రధానముగా భారతరామాయణానువాదము 
మీందను, బురాణాం(ద్రీకరణము మీందను కేంద్రీకరించుటచే వీరిరచనలలో 
శృంగారమున కంతగా స్థానము లభింపలేదు. కావ్యనాటకా ద్యనువాదములగు 
కుమారసంభవ, దశకుమారచరిత్ర, కేయూరబాహుచరిత్రలయందే శృంగారమున 
కధికప్రాధాన్యము కలుగుట గమనింపందగియున్నది. దీని వలన కవులరచనలలో 
శృంగారదులకు6 బ్రాధాన్యమబ్బుటకు నబ్బకుండుటకును వారువారు గ్రహించిన 
కావ్యవస్తువు గూడ నొకకారణమే యనుట స్పష్టపడుచున్నది. 

కవిత్రయ యుగమునందు కంటె శ్రీనాథయుగము నందలిరచనలలో 
శృంగారరస మత్యధికముగాం గనవచ్చుచున్నది. కడచిన నాలుగుశతాబ్దములలో కంటె 
నీ పదునేనవ శతాబ్దిని శృంగారమున కత్యధికస్థానము లభించుటకుం గారణము 
లరయవలసి యున్నది. ఇందులకు గారణములనేకములు గోచరించును. 


శ్రీనాథుడు రెడ్డిరాజుల యాస్థానకవి యని ప్రసిద్ధి కెక్కెను. ఆకాలమున 
సాహిత్యపోషకులు రెడ్డిరాజులే. వీరు సాహిత్యముతో సమముగా నన్నికళలను 
బోషించిరి. పూర్వమునకంటె వీరి కాలములోంగళాపోషణముచ్చస్థాయిలో నుండెను. 
కవిత్వపోషణము కవిపండితపోషణముతో పాటు వీరు గానాది లలితకళలను గూడ 
నభివృద్ధికిం దెచ్చియుండిరి. స్వయముగా రెడ్డి వెలమప్రభులు కవులై వాఖ్యాతలై, 
సాహిత్యాచార్యులై, నర్వజ్ఞులై, సర్వజ్ఞ చక్రవర్తులైన దిగంతవి(శశ్రాంత యశో 
విశాలురంట ! కర్పూరవసంతోత్సవములకు సుగంధభాండాగారాధ్యుక్షులుండిరట ! 
ఇంక కళాభివృద్దికిం గొదవయుండునా ” కవిసార్వభౌముండగు శ్రీనాథుండు 
విద్యాధికారిగానుండి కవిపండితుల యోగ్యతలను బరీక్షించి వారికి రాజసన్మానములను 
జేయించుచుండెను. కర్పూరవసంతరాయని (కుమారగిరి) కొలువుకూటమున 
లకుమాదేవి నాట్యకత్తెగా నుండెను. విదేశములతో వ్యాపారము నెఅపి తిప్పయసెట్టి 
: నానావిధసుగంధ [ద్రవ్యములను దెప్పించువాండు. కవులు నిర్భయముగా రాజులను 
'కస్తూరికా భీక్షాధానము' నడుగందగిన కాలమది. *గంధర్వాప్పరో భామిమల 
ప్రశంసలు’ కవులు గ్రంథస్తము చేయందొడంగిరి. ఈ కాలమున నృత్యగాన ప్రీతియు, 
శృంగారాసక్తియు, రాజులలోను బ్రజలయందును గొంత వణకు ముసల్మానులతోడి 
సాంగత్య ప్రభావమునను గలిగిన దనవచ్చును. ఈ శ్రీనాథయుగమునందు శృంగార 
రసమునకుం బూర్వముకంటెం (బ్రాధాన్యము హెచ్చుటకు శ్రీనాథున కించుక ముందును, 
నమకాలమునను నంన్కృత సాపాత్యమునందలి శృంగారవ్రధానరచనలు 
'ప్రచారమునకుం దేంబడుటయు, నట్టిరచనలే చేయంబడు చుండుటయు మథియొక 


1. ఆంధ్రుల సాంఘిక చరిత్ర. 
2. శ్రీనాథకవి, భీమేశ్వరపురాణము 

ప్రబలకారణమని దృఢముగాం జెప్పవచ్చును. 

వ్యాఖ్యాతృచక్రవర్తియు నాంధ్రుండునగు మల్లినాథసూరి (క్రీ.శ. 1858-1428) 
కాళిదాసమహాకవి రఘువంశాది కావ్యత్రయమునకును, భారవి మాఘములకును 
బోట్స్‌ కావ్యమునకును, మతియు శ్రీవార్నునినై వద వుమున్నగు ననేక 
సంస్కృతకావ్యములకు నపూర్వముగా వ్యాఖ్యలు వ్రాసి వాని కాంధ్రదేశమున 
విశేషప్రచారము కలిగించెను. ఈ కావ్యములకీ వజకే వ్యాఖ్యలున్నను మల్లినాథుని 
వ్యాఖ్యానముల తరువాత వీని కాంధ్రదేశమున విశేషవ్యాప్తి గలిగెననుట నిస్సంశయము. 
ఇతని పుత్రుండగు కుమారస్వామి ఆంధ్రుండగు విద్యానాథ కవిరచిత 
“పతాపరుద్రయశోభూషణి మను అలంకారగ్రంథమునకు 'రత్నాపణవ్యాఖ్య' వ్రాసెను. 

దీని తరువాతనే యాగ్రంథమున కాంధ్రదేశమున విశేషప్రచారము గలిగె 
ననవచ్చును. ఈ ప్రతాపరుద్రశోభూషణము కావ్యప్రకరణము నందలి “69-71 
శ్లోకములో మహాకావ్యలక్షణమును నిరూపించుచు, -*నగరార్జ వా ద్యష్టాదశ 
వర్ణనములుగాని కొన్ని తక్కువగాని యెందు వర్ణింపంబడునో యదిమహాకావ్య మనబం 
డునని మాత్రము చెప్పుట గమనింపందగిన విషయము. ఈ యష్టాదశవర్ణనలు 
దండిచెప్పినవే. కాని దండిచెప్పిన 'సర్గబంధోమహాకావ్య' మను నితరవిషయముల 
నన్నిటిని విడిచి, యష్టాదశ వర్ణనలతోం గూడినరచన మహాకావ్య మనంబడునని 
చెప్పియుండుటచేం గాబోలు తర్వాతి ప్రబంధకవులు కథాదులకంటె వర్ణనాదుల 
కధికప్రాధాన్యమొసంగియుందు రనియూహించుటకు వీలగుచున్నది. ఈ ప్రతాప 
రుద్రీయము రత్నాపణవ్యాఖ్యానంతరమే దేశములో నధికప్రచారము నందియుండును. 
మటథియుం గొండవీటి ప్రభువగు కొమరగిరిరాజు సంస్కృతములో “వసంత రాజీయి 
మను నాట్యశాస్త్రమును రచించెను. ఇతని బావమజందియగు కాటయవేమారెడ్డి 
కాళిదాసనాటకత్రయమును వ్యాఖ్యానించెను. దీనితోం బ్రముఖ సంస్కృతకావ్యములతో 
పాటభిజ్ఞానశాకుంతలాదులును నాంధ్రకవిపండితుల దృష్టిపథమునకు గొనిరాంబడెను. 
ఈ కారణముననే కాంబోలు పినవీరభద్రుంజీయుగముననే శాకుంత లమును 
బద్యకావ్యముగా రచించెను. కొండవీట* పెదకోమటివేమభూపాలుని (క్రీ.శ. 


1. సంస్కృతకవి జీవితములు (482-484) 

1403-1420) సభలో శ్రీనాథ కవిసార్వభౌముండు విద్యాధికారి. ఈ వేమారెడ్డి సర్వజ్ఞ 
చక్రవర్తి. ఇతండు సాహిత్యప్రియుండయి 'సాహిత్యచింతామణి' యను కావ్యాలంకార 
లక్షణమును గానప్రియుడయి,  'సంగీతచింతామణి” యను సంగీతశాస్త్రగ్రంథమును 
రచించెను. వీనికంటె ముఖ్యముగా నితండు సంస్కృత సాహిత్యమునందు మిగులం 
బ్రనిద్ధమయి శృంగారకావ్యములకు మకుటాయమాన మనందగిన “అమరుక 
శతకమునకు శృంగారదీపికు యనుబేరం జక్మనివ్యాఖ్య వ్రాసి దాని సాంధ్రులదృష్టికిం 
దెచ్చెను. అమరుక వ్యాఖ్యలలో కెల్ల శృంగార దీపిక ప్రశస్త మయినది. ఇంతేగాక 
యీ వేమభూపాలుండు శృంగార రసధునియగు హాలుని గాథాసప్తశతిలోని 
నూబుగాథలను సప్తశతీసార మనుబేరవిడందీసి దానికి వ్యాఖ్య రచించినట్లు" ఆ 
వేమభూపాలుని శ్లోకమును 483వ పుటలో శ్రీమల్లాది సూర్యనారాయణ శాస్త్రిగారు 
సప్రమాణముగా నిరూపించిరి. ఇవిమాత్రవే కాక యితడు భాణములను 
నట్టికావ్యములను గూడ రచించెనని తెలియుచున్నది. సంస్కృతభాణములందు 
శృంగార మత్యంతమనుట ప్రసిద్ధము. ఈ వేమభూపాలుండు గాథాసప్తశతికి 
వ్యాఖ్యానమును రచించుటచేతంగాబోలు శ్రీనాథుండు నూనూగుమీసాల నూత్న 
యౌవనమునందే శాలివాహనసప్తశతిని రచించెను. 


విద్వత్మవియుం గవిపోషకుండును సంస్కృతసాహిత్యాఖిమానియునగు నీ 
వేమభూపాలుని యాస్థానమునందే వామనభట్టబాణుండను నొకసంస్కృతకవి 
యుండెను. ఇతండు శ్రీనాథుని నమకాలికుందేయని చెప్పనక్కరలేదు. ఈ 
వామనభట్టభాణుండు శృంగారభూషణమను బాణమును సంస్కృతమున రచించెను. 
విరూపాళ్షస్వామి తిరునాళ్ళలో జరుగు శృంగారవిషయములు కూడ 
నిందు *వర్జింపబదెనట. ఈ బాణము విరూపాక్షస్వామి చైత్ర యాత్రోత్సవమునం 
బ్రదర్శింపబడినట్లు దెలియుచున్నది. మతియు నీ కవి పార్వతీపరిణయమను 
నైదంకముల నాటకమును నలాభ్యుదయమను నెనిమిదిసర్గల కావ్యమును గూడ 
రచించెను. ఇంచుక పూర్వము నందే మల్లినాథసూరి హర్షనైషధమునకు సర్వంకషవ్యాఖ్య 


1. సంస్కృతకవి జీవితములు (482-484) 
2. శ్రీ టేకుమళ్ళ అచ్యుతరావుగారు. 

వాయుటచేం గాబోలు నితనిదృష్టి నది యాకర్షింప, నితండు నలాభ్యుదయకావ్యమును 
విరచించెను. శ్రీనాథమహాకవి తన ప్రథమ ప్రసిద్ధకావ్యముగా నైషధమును శృంగార 
నైషధ మనుపేర ననువదించుటకు మల్లినాథుని వ్యాఖ్యయు, వామనభట్టు యొక్క 
నలాభ్యుదయ కావ్యముగూడం బ్రోత్సహించి యుండునని తలంచుటలో విప్రతిపత్తి 
యుండదు. లేనిచోం దిక్కనకుంబూర్వమే హర్షుండు నైషధమును రచించినను నింతవణి 
కాంధ్రకవుల దృష్టి నిదియేల యాకర్షించియుండదు? 


పై విషయములను బట్టి శ్రీనాథయుగమగుం బదునేనవశతాబ్దిని శృంగార 


- ,రసమున కధికప్రాధాన్యము గలుగుట కీదిగువ నుదాహరింపంబడిన కారణములను 
గ్రహింపవచ్చును. 


1. కాకతీయసామ్రాజ్య వతనానంతరము దేశముపై ముసల్మానుల 
నాగరకతా్య(వభావము గలిగి వారి నంగీతగానకళాపియత్వమును, 
శృంగార(వ్రియత్వమును రెడ్డిరాజుల యందును కవిపండితుల యందును, 
ప్రజానీకమునందును సంక్రమించుట. 


2. సాహిత్యపోవకులగు రెడ్డిరాజుల పూర్వులగు రాజరాజ నరేం[ద 
మనుమనిద్భలను చాళుక్యచోడులుంబలె కేవల పోషకులేగాక, స్వయముగాం 
గవివండితులయి నంన్కృతసాపాత్యాభిమానముగూడ6 గలవారయి దాని 
నాంధ్రదేశమున వ్యాప్తికిందెచ్చుట. 


8. సంస్కృతవాజ్మయమునం దత్యంత ప్రధానములయిన రఘువంశాది 
పంచక్యాములకును మిగులప్రాధమయి శృంగార ప్రధానమయిన హర్షనైషధమునకును 
మతియుం గాళిదాసుని నాట్యత్రయమునకును, నమరుకావ్య హాలగాథాసప్రశతులకును, 
నాంధ్రుండగు విద్యానాథుని ప్రతాపరుద్రయశోభూషణ మను నలంకార శాస్త్రమునకును 
నాంధ్రులే వ్యాఖ్యలు రచించి, యాంధ్రదేశమున వానిని బ్రచారమునకుందెచ్చుట 
(విశ్వనాథ పంచాననుని సాహిత్యదర్పణము గూడం బదునాల్లవ శతాబ్దిమధ్యముననే 
రచింపంబడెను) ధ్వన్యాలోకము, భోజుని శృంగారప్రకాశము, సరస్వతీకంఠాభరణము 
లను అలంకార గ్రంథములకును, దక్కినవానితోంబాటీ కాలమున నాంధ్రదేశమున 
వ్యాప్తి కలిగియుండును. 

భోజుండు శృంగారప్రకాశమునందుం శృంగారమొక్కటియే రసమనుటేకాక, 
సరస్వతీకంఠాభరణము నందును శృంగారమునకే ప్రాధాన్యమిచ్చును. 

“రసోభిమానోవాంకారః శృంగార ఇతిగీయతే” 

శృంగారీచే త్మవిః కావ్యేజాతం రనమయం జగత్‌, 

నవఏవచే దళ్ళంగారీ నీరనం నర్వమేవ తత్‌” 

అని ఖండితముగాం జెప్పుచు శృంగారమే యభిమతమైన రసమనియు, నట్టి 
శృంగారమునందుం గవి మగ్నుండయినవుడే కావ్యము మనోరంజకముగ 
నుండుననియు నట్లు కానినాండు కావ్యముసర్వమును నీరసమగు ననియుం జెప్పెను. 
ధ్వనికారుం డింతకుం బూర్వమే. 

“శృంగార ఏవ మధురః పరః ప్రహ్లోదనో రనః, 

తన్మయం కావ్యమా(శిత్య మాధుర్యం (ప్రతితిష్టతి” 

అని చెప్పియుండెను. దీనికి వృత్తికారుండు “రతౌహి సమస్త దేవ తిర్యజృరాదిజాతి 
ప్వవిచ్చిన్నైవ వాసనాస్త ఇతి నకళ్చిత్తత్ర తాద్భ గ్యోన హృదయసంవాదమయః రతేతరః 
హి తచ్చమత్మారో౭_ స్యేవ అతవవ మధుర ఇత్యుక్తిః మధురోహి శర్మరాదిరసో 
వివేకినో వా స్వస్థస్యాతురస్యవా ర్సుటితి రసనానిపతి తస్తావ దభిలషణీయ ఏవ భవతి” 
అని వ్రాసెను. మణియు, నతండే “శృంగారరసోహి సంసారిణాం నియమేనానుభవ 
విషయత్వాత్‌ సర్వరసేభ్యః కమనీయతయా ప్రధానభూతః” అని చెప్పెను. 

4. భూషణభట్టు నలాభ్యుదయమును, శృంగారభూషణమను పేరుతో నొక 
సంస్కృతభాణము రచించుట. న 

వేమాభూపాలుందు తన అమరుశతకవ్యాఖ్యకు శృంగారదీవిక యని 
పేరుపెట్టుట. 

ర్‌. శ్రీనాథమహాకవి రచనలు : శ్రీనాథమహాకవి వ్యక్తిగత జీవితమును, 
నతని శృంగారప్రియత్వమును గూడం బ్రధాన కారణములలో నొకటియనందగియున్నది. ' 
శ్రీనాథుని రచనలలో శృంగారనైషధమునకు విశేషఖ్యాతి గలుగుట చేతను, కాళిదాసుని 


1 2. ఉద్యా. రి. కారిక. 

నాటక త్రయమును నీయుగముననే కాటయవేముండు వ్యాఖ్యానించుటచేతను, 
' పిల్లలమళట్టి పినవీరభద్రుడు శృంగార శాకుంతలమును పద్యకావ్యముగా రచించెను. 
ఇట్లనేక కారణములచే నీయుగమున శృంగారమునకుం (బ్రాధాన్యత హెచ్చినది. 
దేశకాలపరిస్థితులచే నిట్టీయుగమున శృంగారనైషధ శృంగారశాకుంతలములను 
శృంగారకావ్యద్వయము యొక్క ప్రభావముచే ననంతరయుగమగుం బ్రబంధయుగాదిలో 
దెలుంగున మనుచరిత్రాది శృంగార ప్రబంధములు పుట్టెననుట సహేతుకము కాకపోదు. 
దేశకాలపరిస్థితులచే నిట్లీ యుగమున రచితములయిన శృంగారనైషధ, శృంగార 
శాకుంతలములను శృంగార కావ్యద్వయమును, బదునాజివ శతాబ్దిని మనుచరిత్రాది 
శృంగారప్రబంధములు వెలయుటకు6 బ్రబలకారణమైనదనుట నిస్సంశయము. 


ఓ 

నష్టసారస్వతము 

ప్రబంధస్వామ్యకృతులు 

అనువాదయుగాంధ్రకవులలో గొందజు తమ యనువాదగ్రంథములతోపాటు 
ప్రబంధములను గూడ రచించినట్లు కొన్ని పూర్వలాక్షణిక గ్రంథముల యందును, 
ప్రబంధరత్నాక రాదులవంటి సంధాన(గంథముల యందును, పూర్వకవుల గ్రంథముల 
లోనివని యుదాహరింపంబడిన పద్యములవలనందెలియుచున్నది. ఆదికవియగు 
నన్నయభట్టు ఇంద్రవిజయ, రాఘవాభ్యుదములను కావ్యములు కూడ రచించెనని 
కవులచరిత్రలోం గనవచ్చుచున్నది. రాఘవాభ్యుదయ మనుపేరు రామభద్రకవి 
రామాభ్యుదయ ప్రబంధమును దలపించుచున్నది. ప్రబంధరత్నాకరాదుల వలనం 
దెలియుచున్న పూర్వకవుల గ్రంథపట్టిక యొకటి శ్రీవంగూరి సుబ్బారావుగారి 
ఆంధ్రవాజ్మయచరిత్రము 185-189 పుటలలో నీయంబడినది. ఈ గ్రంథము 
లన్నియు నించుమించు నష్టప్రాయములు. వీనినామములు కొన్ని ప్రబంధయుగ 
(గంథములను స్మరణకు దెచ్చునవిగానున్నవి. వానినుండి యథావసరముగా 
(గంథనామము లీక్రిందం బొందుపటుపంబడుచున్నవి. ఈ గ్రంథములు 16వ శతాబ్దికిం 
బూర్వముననే రచింపంబడిన ట్లూహింపంబడుచున్నది. 

తిక్కన విజయసేనము : 

కవులచరిత్రము ప్రథమభాగమునను, ఆం(ద్లకవితరంగిణి రెండవ 
సంపుటమునను గొన్నిపద్యము లుదాహరింపంబడినవి. వీనిని బట్టి విజయసేనము 
నందు విజయసేనుండను రాజు నాయకుండయినట్లు తెలియును. అతండొక (రాజ) 
కన్యక రూపసౌందర్యముల త్‌ో: జూచుట కథాంశములు గల పద్యములు 
ప్రబంధధోరణిని దెలువుచున్నది. మజియు నీపద్యములలో6 బురవర్ణనము, 
వైశ్యవర్ణనము మందమారుత వర్ణనాదులు మనోహరముగా బ్రబంధదోరణిలోం 
గన్పట్టుచున్నవి. ఇదియొక ప్రబంధమే యనందగి యున్నది. 

నన్నెచోడుండు 'కళావిరాసముిను గూడ (వ్రాసెనంట. రెండువద్యనఎలు 

మాత్రము కవులచరిత్ర ప్రథమభాగములో నుదాహరింప౦ బడినవి. ఇందు 
మన్మధునివర్ణన మొకపద్యమునందు6 గలదు. విశేషములు తెలియవు. 

చిమ్మపూడి అమరేశ్వరుని విక్రమసేనము : 

ఇది తిక్సనవిజయసేనము వంటి పేరుకలది. ఈ యమరేశ్వరుని గూర్చి 
భట్టుమూర్తి “అమరేశ్వరుని నవాన్రముఖ దృష్టి” తనకును గలిగినట్లు 
నరసభూపాలీయములోంజెప్పుకొనెను. పురాణయుగ కవులలో ననంతామాత్యాదులితం 
డు పేరెన్నిక గన్నవాండని ప్రశంసించిరి. ఈ విక్రమసేనమునుండి యనేకపద్యముల 
నుదాహరించి శ్రీవీరేశలింగము పంతులుగారు ఆంధ్ర కవులచరిత్ర ప్రథమభాగము 
299 వ పుటలో దీనినిగూర్చి తమ అభిప్రాయమునిట్లు తెలిపిరి. “.... విక్రమసేనము 
మాళవదేశమునందలి యుజ్ఞయినీనగరమున కధిపతియయిన విక్రమసేనుని కథయ, 
సమస్త వర్ణనలతోను నిండియున్న శృంగారకావ్యమయినట్టు కన్పట్టుచున్నది.” 


ఇందు ఉజ్ఞయినీవురము, వురన్త్రీలు, వారనతులు, పామరభామినులు, 
పతివ్రతాంగనలు, బ్రాహ్మణులు, వైశ్యులు, ఉద్యానవనములు వర్ణింపంబడినవి. ఈ 
వర్ణనమునకు సంబంధించిన “పూవులప్రోవులై చిలుకబోదల పిండు మందలై 
తావులక్రోవులై యలివితానము గానము తానకంబులై” అనుపద్య శైలి మనుచరిత్రము 
ద్వితీయాశ్వాసము లోని “తావులై క్రేవల జల్లు చెంగలువకేదారంబు తీరంబునన్‌ 
మావుల్‌క్రోవులు నల్లిబిల్లి గొను కాంతారంబునం” (ప.221) దనుపద్యమును స్ఫురణకు 
దెచ్చుచున్నది. 

మణియు నీ విక్రమసేనములోని - 

“దానానేకవ బృంపితన్వనము, గంధార్వావళీ హేషిత 

ధ్వానంబున్‌, మృదు వేదనాదమును, గాంతా నూవు రారావమున్‌ 

గానానూనరవంబు దూర్య బహుశంఖ స్ఫారశబ్దంబుంబె 

ల్లైనీరాక వరోషమో యనంగ నిత్యంబుం జెలంగుం బురిన్‌” 


అను వివిధధ్వాన వర్ణనాపద్య శైలియు, నెత్తుగడయు, రాయలయాముక్తమాల్యదలోని 
విష్ణుచిత్తుని నైష్టికతావర్ణనకు సంబంధించిన 

ఆనిష్టానిధి గేహనీమ నడురే యాలించిన న్మోయు నెం 
తే నాగేంద్ర శయాన వుణ్యకథలుం దివ్యప్రబం ధానునం 


అను పద్యమును జ్ఞస్తికిం దెచ్చును. 

మజియు నాయకవర్ణనము, వనవర్ణము, పుష్బాచయవర్ణనము, వన కేళి, 
జలకేళులును ప్రబంధఫక్కిలో శృంగార ప్రధానముగా వర్ణింపం బడినవి. జలకేళీవర్ణనము 
దీర్హముగాం జేయబడినది. వసుచరిత్రము నందలి జలకేళి వర్ణనము కొంత దీనినిం 
బోలును. సూర్యాస్తమయ చంద్రోదయాది వర్ణనలును నిందుంగలవు. ఈ యమరేశ్వరుని 
విక్రమసేనము మనకు లభింపలేదు. గాని యిందలి కథాంశమును, రసభావశైలీ 
వర్ణనములును నిదియొక ప్రబంధమే యని తెలుపుచున్నవి. 


విక్రమార్మచరిత్ర కర్తయగు జక్కన తనతాతయగు పెద్దనామాత్యుందు 
ఆంధ్రభాషలో “ ప్రబంధములు క్రొత్తలుపుట్టించుకొని తజ్జులు మెచ్చగాం జెప్పం 
గలవారొ డని పొగడియున్నాండు. కాని యతని ప్రబంధము లెవ్వియు లభింపలేదు. 
రాయసంగణపతి యనుకవి “సౌగంధికాహరణము” ను రచించినట్లీ పట్టికవలనం 
దెలియుచున్నది. ఈ (గ్రంథనామము ముక్కుతిమ్మన పారిజాతాపహరణమును 
దలపించుచున్నది. ఇవిగాక కాదంబరి, కుమారనైషధము, ప్రద్యుమ్నచరిత్రము, అనిరుద్ధ 
చరిత్రము, ఇందుమతీ కల్యాణము, సావిత్రీకథ, మదనసేనము, రేవతీపరిణయము, 
(వద్యుమ్నవిజయము, వద్మావతీ కళ్యాణము, మి(తవిందావరిణయము, 
కువలయాశ్వచరిత్రము, శాకుంతలము, ధనాభిరామము, వసంతవిలాసము, మున్నగు 
నష్టకావ్యముల నామముల నీపట్టిక సూచించుచున్నది. వీనిలో ననేకములు 
ప్రబంధనామములను దలపించు చున్నవి. గ్రంథములు లభించియుండిన వివరములు 
తెలిసియుండెడివి. శివకాంచీ విష్ణుకాంచీ మాహాత్యాదులు మాహాత్యప్రబంధములను 
బోలినవి. ఇట్లనువాదకవులును బూర్వమునుండియే తెలుగులో బ్రబంధములు 
రచించుచు వచ్చుచుండి రనియు, నేకారణము చేతనో యవి నష్టము కాంగా, అట్టి 
గ్రంథములనే పదునాజవ శతాబ్దియందు బెద్దనాదులు పునరుద్దరించి మనుచరిత్రాదు 

లనేకము రచించి యానష్టమును బూరించిరనియు నీప్రబంధ శాఖనభివృద్ధి పబచి 
మిగులవ్యాప్తికిందెచ్చిరని యూహింప6ం దగియున్నది. కావునంబూర్వకవిరచిత 
గ్రంథములును బదునాఖివ శతాద్దిప్రబంధముల పుట్టుక కొకకారణముగా నెంచ 
వీలగుచున్నది. 

అసువాదయుగమున౦ందలి 
ప్రబంధ వ్రాయరచనలు 


అనువాదయుగాంధ్ర కృతులలోం గొన్నింటం బ్రబంధలక్షణము అధికముగా 
నున్నట్లు సాహిత్యవిమర్శకు లందలు నేకగ్రీవముగా నంగీకరించిన విషయమే 
ఈయుగమును గవిత్రయ యుగమనియు, శ్రీనాథయుగమనియు సౌలభ్యముకొఅకు 
రెండుగా విడందీయ వచ్చును. నన్నాచోడుని కుమార నంబ్లవము, 
ఎజ్టాప్రగడన్భసింహపురాణము, నాచనసోముని యుత్తరహరివంశమును కవిత్రయ 
యుగమునందును, మటియు శ్రీనాథుని శృంగార నైషధము జక్కన విక్రమార్మచరి[తము, 
పినవీరభద్రుని శృంగార శాకుంతలము ననునవి శ్రీనాధథయుగమునందు ప్రబంధ 
ప్రాయరచనలుగా గోచరించును. కొన్ని పురాణాదు లందును ప్రబంధలక్షణము 
లెడనెడ గోచరించుచున్నను బైయాజుగ్రంథములం దీలక్షణము లత్యధికముగాం గలవు. 
కావుననే వీనియందుం బ్రబంధలక్షణము లనేకు లంగీకరించిరి. కాని వీనియందుం 
బ్రబంధ లక్షణములు మాత్రముండుటేకాక యివి ప్రబంధములే యనందగినవి. 
కావుననే వీనినిం బ్రబంధప్రాయ రచనలనుట. ఆంధ్రప్రబంధ లక్షణములలో 
వీనికిసామ్యములనేకములు గోచరించుచున్నను, వైషమ్యములును గొన్ని కన్పట్టును. 
మనువనుచరిత్రాది ప్రబంధములను లక్ష్యములుగా గ్రహించి స్థాూలముగం 
బరిశీలించినచో నాంధ్ర ప్రబంధములకు మూండులక్షణములు ముఖ్యములని తోం 
చును. ప్రబంధకథ నాయకుని జీవితమునందలి తృతీయపురుషార్థమునకు 
సంబంధించినదయి (ప్రాయికముగా6 దద్వివాహసంబంధియగుట మొదటిది. 
అంగిరసము శృంగారముగా నుండుట రెండవది. వర్ణనాత్మకమగు రచనావైచిత్రి 
గలదగుట మూందవది ఈ మూండు గుణములు గల మనువసుచరిత్రాదుల వంటివానిని 
ప్రబంధములని విమర్శకు లంగీకరించిరి. కథా రసాదులందు మనుచరిత్రాదులతో 
భేదించు పారిజాతాపహరణ, పాందురంగమహాత్యములు గూండ బ్రబంధయుగమున 
నిర్మింపబడిన వగుటచేత మటియు వర్ణనాత్మకమగుం బ్రబంధశైలితోం గూడిన వగుటచేం 
గాబోలు వీనిని గూడ ప్రబంధములేయని యాంధ్రవిమర్శకు లంగీకరించిరి. కాని 

వీనివంటివేయయి, రసాశ్రయములో రచనాశ్రయములో, కథాశ్రయములో లేక పైమూం 
డుగుణములును గలవియునగు ననువాదయుగ కావ్యములలోం. బైనం జెప్పబడిన 
కుమార సంభవాదులందుం బ్రబంధలక్షణములు కలవనేకాని వానిని బ్రబంధములేయని 
యంగీకరింపకుండిరి. పై వానిలో గవిత్రయ యుగమునకుం జెందిన కుమార 
సంభవము కథనుబట్టియు, రసము ననుసరించియు రచనావిధానమును బట్టియు 
(బబింధమే యనందగియున్నది. మిగిలిన నృసింహపురాణోత్తర హరివంశములు 
రెండును రచనావిధానమున మాత్రము ప్రబంధములను బోలియున్నవి. వీనియందలి 
కథావర్ణనాదులను గూర్చి యీవజికే వివరించి యుండుటచేత నిచ్చట నొక్కవిషయము 
మాత్రము చెప్పంబడుచున్నది. 

సంస్కృతమునందును మొదటినుండి ప్రబంధములు కలవని తెలిసికొంటిమి, 
నంస్కృతమునందు శృంగార ప్రబంధములతో పాటు వీర ప్రబంధములును 
గోచరించును. పంచకావ్యములలో భారవి కిరాతార్దునీయమును మాముని 
శిశుపాలవధయు వీరరసాత్మక (ప్రబంధములే. రచనాశ్రయమయిన ప్రబంధరచనకు 
సంస్మ్రాతమున భారవి పునాది వైచి మార్గదర్శకుండయ్యెను. అనంతరము మాఘు6 
డీమార్గమును బరిణతికిం దెచ్చి స్థిరపణచి యనంతర కవుల కనుకరణీయుండయ్యె 
ననుట సంస్కృతసాహిత్య చరిత్రకారులందజు నంగీకరించిన విషయమే. 


"Bharavi's work is full of spirit and vigour. His deseriptions 
are vivid. His style is forcible and pregnant with sense but rough. 
He exhibits his skill in the careful use of the rules of grammar. In the 
15th canto he displays his skill in playing with words. Some stan- 
zas remain the same yielding the same sense when read in the ordi- 
nary way in the reverse way. Some stanzas have only two conso- 
nants. Oe stanza has only one consonant. It is said that " he is in 


' many ways the beginner of mannerisms in the latter poets." 


దీనిచే సంస్కృతమున సాంకేతికకవితకు (లేదాచిత్రకవిత్వమునకు) భారవియే 

ఆద్యుండని తెలియుచున్నది. ఈకవి (భారవి) భారతములోని పాండవుల 
యరణ్యావాసకథను (గ్రహించి, కిరాత వేషధారియెన యీశ్వరునకును విజయునకును 
జరిగినయుద్ధము, పాశుపతప్రదానము మొదలగు నంశములను ప్రబంధతైలి 
నతిమనోహరముగా నతిప్రాఢముగా వర్ణించుచు6 గిరాతార్దునీయ మనుపేరం 
బదునెనిమిది సర్గల మహాకావ్యమును నిర్మించెను! భారవి మాఘములు రెండును 
వీరరసప్రధాన కావ్యములని శ్రీశాప్రిగారును వ్రాసియున్నారు. 

There are occasional bursts of rare and else where unheard 
music, but what distinguisheds Bharavi is that, with in certain nar- 
row but inpregnable limits, he is a master of cultivated expression? 
మాఘకవి శిశుపాలవధ ప్రబంధమే యనుటకు S.K.D.E' గారి సంస్కృత సాహిత్య 
చరిత్రనుండి యనేక ప్రమాణవాక్యములు చూపవచ్చును. కాని యిదికూడం 
గిరాతార్మనీయుము వంటిదే యనునలబ్లిప్రాయము మాత్రము పై 
గ్రంథమునుండియుదాహరింపంబడు నున్నది. "It i$ Clear that the traditon 
for once is probably right in implying that Magha composed his 
Sisupala - Vadha with a view to surpass Bharavi's Kiratarjuniya 
by entering into a competition with him on his own ground itis 
Magham ore than Kalidasa and Bharavi who acts the standard of 
later verse-making..."?. 

మాఘకావ్యమును కిరాతార్దునీయము వంటి వీరరసప్రధానప్రబంధమని 
తెలియుచున్నది. ఇంక కాళిదాసుని కుమారసంభవము (అష్టమసర్గాంతము వటకే 
కాళిదాసు రచించెనని బహుపండి తాభిప్రాయము,), నన్నెచోడుని కుమారసంభవము 
కంటెను కథనుబట్టి యు రసము ననుసరించియు ప్రబంధగుణము లధికముగాం గలది 
కాని రచనావిధానమున నిది సరళ మయినది. నన్నెచోడుని కుమారసంభవము ప్రాధమగు 


1. సంస్కృతకవి జీవితము పు.. 127 

ప్రబంధశైలిలో వ్రాయంబడినది. 

' సంస్కృతసాహిత్యమునం గుమారసంభవము, కిరాతార్జునీయము, శిశుపాలవధ 
యనుమూందును ప్రబంధములే. అందు భారవిమాఘములు రెండును రచనాశ్రయ 
(ప్రబంధములు. కుమారసంభవమునం దీగుణము తక్కువ. కాని నన్నెచోడుండు దానిం 
దెనుంగునం (బ్రౌఢ ప్రబంధశైలిలో రచించెను. ఎజ్జిన నృనింహపురాణము]. 
నాచనసోముని యుత్తరవారివంశము లను రెండు తెలుంగు కృతులు 
భారవిమాఘములవంటి రచనాశ్రయప్రబంధము లనందగియున్నవి. ప్రబంధవర్ణనలను 
సాలంకారిక (ప్రొఢశైలియు వీనియందుం బైవాని వలెనే తుల్యము, సంస్కృత 
ప్రబంధములలోం జిత్రకవిత్వము కూడ కలదు. దానిని వీరంతగాం బాటింపరైరి. 
మటియొక ్రధానవిషయ మేమనంగా నృసింహపురాణోత్తహరివంశములు, పై 
భారవిమాఘముల యాదర్శమునం దెలుంగులో రచింపంబడె ననుటకు దగియున్నవి. 
సంస్కృతాంధ్ర కుమారసంభవములలోని కథ యొక్కటే కాన దానిని గూర్చి ప్రత్యేకముగాం 
దెలుపుటయవనరము. కాని భారవిమాభుములకథ నృనింవావురాణోత్తర 
హరివంశముల కథలును భిన్నము లనుట స్పష్టము. అయినను నొకవిధమున 
'వీనికథలుతుల్యములేయనందగియున్నవి. కిరాతార్దునీయము నందలి యర్జునుని 
తపముతో పాశుపతాస్త్రలాభముతో నృసింహపురాణమునందలి హిరణ్యకశిపుని తపము, 
“వరలాభము తో సరిపోవును. మణియు హిరణ్యకశిపునివధ మాఘము నందలి 
శిశుసాలవధను బోలినది. ఇట్లే యుత్తరహరివంశము నరకాసురాది రాక్షసవధలు 
" వర్ణించుట కుద్దేశింపంబడినది. ఇట్లు కవిత్రయయుగమునందలి నృసింహపురా 
ణోత్తరహరివంశ కుమారసంభవములు మూడును వధకావ్యము లనందగి యున్నవి. 
కుమారసంభవము తారకాసురవధను, మాఘము శిశుపాలవధను, నుద్దేశించి రచింప 
బడినవి. ఇట్లే నృసింహపురాణము హిరణ్య కశిపునివధను ఉత్తరహరివంశము 
నరకాసురాది దానవవధలను నుద్దేశించియే రచింపంబడినవి. ఇట్లే సంస్కృతమున 
నైషధమునకుబూర్వము రచింపంబడిన భట్టికావ్యమునకు “రావణవధ” యని పేరు. 


1. వీనియందు ముఖ్యముగా నెజ్బననృసింహపురాణము నందు వాచాచమత్కృతికై యత్నించుట 
'ప్రచురముగాం గానా ప్రబంధోచిత వర్ణన లధికముగా౭ గనపట్టును 

రత్నాకరుని 'హరవిజయము' న అంధకాసురవధ వర్ణింపంబడినది. ఇట్లు సంస్కృతమున 
నైషధమునకు6 బూర్వప్రబంధములందు నాయక ప్రతినాయకు లుండుటయు నందు 
నాయకుండగుదేవత ప్రతినాయకుండగు రాక్షసవీరుని సంహరించుటయు నితివృత్తముగాం 
ధజఅచు గోచరించును. తెలుంగున కవితయయుగమున రచింవంబడిన 
కుమారసంభవము కొంతవటకును, నృసింహపురా శోత్తరహరి వంశముల 
యితివృత్తములు సమగ్రముగను బై వాని వంటివే. వానియందు వలెనే వీనియందును 
ప్రబంధవర్ణనలును (బౌఢశైలియు గలవు. కావున నవి సంస్కృతసాహిత్య దృష్టితోం 
(బ్రబంధములే, అయినను నివి పై నంన్క్మృత కావ్యముల వలెం గేవల 
స్వతంత్రకావ్యములు కాకుంటచే వీనిని ప్రబంధప్రాయ రచనలని యంటిని. 


ఇంక శ్రీనాథ యుగమునందలి శృంగారనైషధ శృంగారశాకుంతల 
విక్రమార్మచరిత్రములు మూండును హర్షనైషధమును బోలిన శృంగార ప్రబంధములు. 
జక్కన విక్రమార్మచరిత్రమునందు కథ లనేకము లుంటచే నిది పై వానికంటెం 
గొంతభిన్నముగాం దోంచును. కాని యీకథ లన్నియును నాయకుండగు విక్రమార్ముని 
జీవితమునకు సంబంధించినవే యగుట నిదియు నేకనాయకమై వస్వైక్యము 
కలదగుచున్నది. వీరాద్భుతాదులను వర్ణింపం బడినను దీనియందును శృంగారమే 
యధికము. కావున శ్రీనాథ యుగము నకుం జెందిన శృంగారనైషధాదులు మూం 
డును వన్తు నాయక రన రచనాదులను బట్టి మనుచరి(త్రాదులవంటి 
శృంగారప్రబంధములే. కాని శృంగార నైషధము సంస్కృతకావ్యమునకుం 
గేవలానువాదము. తక్కినరెంటిలో స్వతంత్రకల్పనాదులున్నను నివియు సంస్కృతానువాద 
తుల్యము లేయగుట చేత వీనిని ప్రబంధము లనుటకంటెం బ్రబంధప్రాయ రచనలనుట 
సమంజసము. పదునాజవ శతాబ్దియందలి మనుచరిత్రాదిప్రబంధములు వీని 
యాదర్శముననే రచింపంబడినది. 

శ్రీనాథుని భీమేశ్వరపురాణ కాశీఖండాదులు మాహత్య (ప్రబంధ ములే. 
ప్రబంధయుగమునందలి కాళహస్తిమాహాత్యపాండురంగ మాహాత్యాదులు ముఖ్యముగా 
కాశీఖండము నాదర్శముగాం గొని రచింపం బడినవి. 

ప్రబంధ యుగము 
రాయల యాస్థానములో 
దిగ్గజముల సమావేశము 


సాహిత్య సమరాంగణ సార్వభౌముందగు శ్రీకృష్ణదేవరాయల “భువన విజయాఖ్య 
సంసద్భవనము నందు అల్లసాని పెద్దనామాత్యుని వంటి పెక్కు కవిదిగ్గజము లొక్కచో 
నేక కాలమున సమావిష్టులగుట ఆంధ్రసాహిత్యచరిరతమునం దొకయపూర్వ సంఘటన. 
అష్టదిగ్గజము లనంబడు పెద్దనాది కవులును, వీరితో సమానకవితా పాండిత్యములుగల 
పోషకుండగు శ్రీకృష్ణదేవరాయలును నేకత్ర నేక కాలమునం గూడుటయు, నీకాలమున 
స్వతం[త్రకావ్యములగు ప్రబంధములు తెలుంగునం (గ్రొత్తగా రచింపంబడుట కొక 
కారణముగా నూహింపం దగియున్నది. శ్రీకృష్ణరాయల దండనాథుండగు 
సాలువతిమ్మయ్య కూడ సంస్కృతమునందు పండితుండై అగస్యుండను విద్యానాథకవి 
విరచితమగు నిరువదిసర్గల యగస్తుని బాలభారతమునకు “మనోహరి యను పేర 
వ్యాఖ్య నిర్మించినట్లు తెలియుచున్నది." మటియు రాయల యాస్థానమునందలి 
సంస్కృతకవులలో కవిచంద్రరాయ బిరుదాంచితుండగు దివాకరుందను కవియు 
నొక డుండినట్లు నితని రచనలుగా బారిజాతాపహరణ భారతామృతాది కృతులుగొన్ని 
లిఖిత గ్రంథ పట్టికలలో గోచరించుచున్నట్లును శ్రీమల్లాదిసూర్యనారాయణ శాస్త్రిగారు 
తెలుపుచున్నారు.” పూర్వమునుండియు రాజరాజు మున్నగురాజు లనేకులు కవి పోషకు 
లున్నను నిందెవరియాస్థానమునం గాని రాయలస్థానము నందు వలెం బెక్కురు కవు 
లొక్కచోటం గనువింపరు. వేమభూపాలుని యాస్థానమున మాత్రము శ్రీనాథ 
కవిసార్వభౌమునితో సంస్కృతకవియగు వామన భట్టబాణుండుగూడ నుండి 
. సంస్కృతమున గ్రంథరచన చేయుట చూచియున్నాము. వేమభూపాలుండును 


1. సంస్కృతకవిజీవితములు. పుట: - 442. 
2. సంస్కృత కవి జీవితములు 494. 
/ 

సంస్కృతపండితుడయి వ్యాఖ్యలును గావ్యములును రచించెను. కొమరగిరిరెడ్డియు. 
గాటయవేముండును సంస్కృతమున గొప్పపండితులు. పోషకులును పండితులును 
కవులును నేకాధిక కవి పోషకులునయిన రెడ్లయుగమున శ్రీనాథుని నైషధాది 
ప్రబంధసామ్య రచనలును, కాశీఖండాది మాహాత్యప్రబంధములును గ్రొత్తగాం దెలుం 
గునంబుట్టినవి. ఇట్లే రాయలయుగమున శ్రీకృష్ణదేవరాయలు స్వయముగా 
సంస్కృతమున గొప్పపండితుండయి బహుగ్రంథకర్త యయినట్లు నాముక్తమాల్య 
దావతారికలోం జెప్పుకొనినాండు. అపూర్వముగాం బెద్దనాది మహా కవుల ననేకుల 
బోషించి వారిచే గ్రంథరచన చేయించి తత్మృతులగు మనుచరిత్రాదుల నంకితము 
గొనినాండు. అప్టదిగ్గజము లనంబడుకవు లెనమండ్రును రాయలకాలమువారు కారని 
నేండు చరిత్రపరిశోధకులు రూఢిగాం దెలుపుచున్నను, వారిలో బెద్దన, తిమ్మన, 
రామభద్రుండు, ధూర్జటి, మల్లన యనుకవు లేవురును రాయల కాలమునందే రాయల 
యాస్థానముననే యున్నట్లు చారిత్రకులే ప్రమాణములు చూపి నిర్ణయించిరి. ఇతరకవు 
లనేకులు రాయలచే వసంతోత్సవాది సమయముల బహూకృతు లగుచుండి రని 
పారిజాతాపహరణము తెలుపుచున్నది. అనువాద యుగమునందు రచింప బడిన 
గ్రంథముల నన్నిటి నొకమారు పరిశీలించినచో నే నిదివరలోం దెలిపి యుండిన 
ట్లొకవిషయము స్పష్టముగా గోచరించును. నన్నయనుండి శ్రీనాథయుగాంతము వఅకుం 
గల కవులందజును భిన్న దేశ భిన్నకాలములకు6 జెందిన వారైనను వారందటును 
_ గ్రుడ్డిగా సంస్కృతానువాదములకు దొరకొన లేదు. ఒక్క రామాయణానువాదమునకు 
మాత్రము తిక్కన, గోనబుద్ధ రాజాదులు (రంగనాథుడు) భాస్మర హుళిక్మిభాస్మరాదులు 
మణియు మడికిసింగనాదులును బూనుకొని రనుట సాహిత్యచరిత్ర వలన స్పష్టమగు 
చున్నది. జైనుందగు నధర్వణుండును భారతాం(్రీకరణమునకు యత్నించెనని 
తెలియుచున్నది. తక్కిన నన్నెచోడాది కవులందటును తాము (గ్రంధరచనకు 
సంకల్పించినపుడు తమపూర్వు లేయే సంస్కృత(గ్రంథముల ననువదింపక విడిచిరో 
యాలోచించి యట్టివానిలోం దమకు నచ్చినదానిని జేపట్టి రచించుచు వచ్చిరి. 
వరాహపురాణకర్తలవజకు కవులందలు నీపద్ధతినే యవలంబించుచు వచ్చిరనుట. 
వారు వారు రచించిన గ్రంథములు మనకు స్పష్టము చేయుచున్నవి. కావున 
శ్రీకృష్ణదేవరాయలును పెద్దనాదులును నేకవేదిక నుండి యాంధ్రసారస్వత సేవకు గంకణము 

గట్టుకొనిన శుభసమయమునందుం బదునేనవ శతాబ్ద్వంతము వజకును దమకుం 
బూర్వులగు కవిగ్రేష్టు లనువదించిన గ్రంథజాలమును, తత్స్వభావ స్వరూపములను 
సింహావలోకనము చేసియుందురనుట స్వభావసిద్దమే కాక, సత్యసమీపమనికూడ 
భావిరిచుచున్నాను. . 

పదునేనవ శతాబ్యంతమువజణకు భారత రామాయణ భాగవతములును, 
మార్మందేయాది పురాణములుకొన్నియు, కుమారసంభవాది పద్యకావ్యములును, 
దశకుమారచరి(త్రాది గద్యకావ్యములును, విక్రమార్మచరిత్రాది కథాకావ్యములును, 
నైషధమను (ప్రొఢపద్యకావ్యమును, ప్రబోధ చంద్రోదయాది నాటకములును, 
(విద్దసాలభంజిక యనునాటికకును (ప్రేమాభిరామమను “వీధి నాటకమునకును 
గ్రమముగా దెనుగున) కేయూర బాహు చరిత్ర క్రీడాభిరామములను పద్యకావ్యములు 
వ్రాయంబడినవి. శాలివాహన సప్తశతివంటి (ప్రాకృతానువాద కావ్యము) శృంగార 
కావ్యములును, శతకాదులును మున్నగు సమస్త సంస్కృతకావ్య ప్రక్రియలు తెనుం 
గుసారస్వతమున రూపొందెను. ఛందోలంకార వ్యాకరణాది శాస్త్రగ్రంథములును దెనుం 
గున సృష్టింపంబడెను. పురాణైకదేశములగు గాశీఖండాది మాహాత్య(ప్రబంధములును 
రచింపంబడెను. దేశీయకవితగాం జెప్పంబడుచున్న ద్విపదకవిత బసవపురాణాది 
స్వతంత్రసాహిత్య నిర్మాణమును గొంతజరిగెను. కాని పాల్కురికిసోమనాథునివలె 
నతనిపిమ్మట స్వతంత్రరచనకుం బూనినవారు కానరారు. శ్లేషా ద్యలంకారములతోం 
గూడిన కాదంబరి తెనిగింపంబడినట్లు తెలియుచున్నన్లు నది నేంటికిని మృగ్యము. 
రాయలనాంటి కీ (గ్రంథము నిలిచి యున్నచో మనకు లభించి యుండెడిది. 
వేములవాడభీమకవి రాఘవపాండవీయమను ద్వ్యర్థి కావ్యమును నిర్మించినట్లు 
పింగళిసూరన మనకు దెలిపియున్నాండు. కాని ఆ కృతినింగూర్చి పెద్దలు చెప్పంగా 
వినియుండెనే కాని సూరనయు దానిని జూచియుండలేదు. 

ఇట్లు సంస్కృతసారస్వతము నందలి సమస్త సాహిత్యరీతులను బూర్వకవులచేం 
దెలుంగున వెలయింపంబడెను. కాని శృంగారనైషధము తప్పందక్కిన ప్రొఢకావ్య 
ప్రక్రియలగుం గాదంబరీ రాఘవపాండవీయాదులు లుప్తము లయినవి. అయినను 
నీపూర్వగ్రంథము లన్నియు నించుమించు సంస్కృతానువాదములే. ఈ కారణమున 

నప్పటి కింకను సంస్కృతమునుండి తెనుంగులోనికిం దేంబడ వలసియున్న నూత్నసాహిత్య 
రీతులుగాని ప్రత్యేకముగా ననువదింపం దగిన సంస్కృతకావ్యములు గాని పెద్దనాదులకు 
గోచరింపలే దనవచ్చును. హర్షుడు తనకుంబూర్వమున సంస్కృత ప్రసిద్ధకావ్యము 
లందున్న శ్లేష, యమక, చిత్రకవిత్వములను, చిత్రసంభాషణావిధానమును, 
ప్రొఢకవిత్వము మొదలగువానిని మతీయు నాటకరీత్యాదులను దనకావ్యమున నొక్కచోం 
దీర్చెను. సమస్త కావ్యవర్ణన లందును శృంగారరసము నత్యధికముగా బోషించెను. 
ఈదృష్టితో సంస్కృత సాహిత్యమునందలి సరసకావ్యములలో నైషధము ప్రాఢతమ 
మనవచ్చును. శ్రీనాథుండు దానిని దెనిగించి నట్లయ్యెను. కావున రాయల 
యాస్థానకవీశ్వరులు నూత్నమార్గమునకు గవేషణ మారంభించిరి. ఆమార్గ మెట్టిదయి 
యుండవలె నను సమస్యను వారు ముందుగా బరిష్మరించుకొన వలసియుండెను. 
ఆమార్గ మనువాదేతరమగు స్వతంత్రాంధ్రకావ్య నిర్మాణమే యనుట స్పష్టమయ్యెను. 
అయినను నాస్వతంత్రకావ్య మెట్టిదిగా నుండవలె ననుటయు నొకసమస్యగాందోంచెను. 
దీనికి సరియగు సమాధాన మూహించుటకు ముందుగా నొకవిషయము ముఖ్యముగా 
దెలిసికొనుట యత్యంతావశ్యకము. అది యాంధ్రసాహిత్య నిర్మాణమునందుంబూర్వము 
నుండియు నాంధ్రకవులకున్న లక్ష్యము. 


సాతవాహన కాలపుటాంధ్రులు ప్రాకృతమున (గ్రంథనిర్మాణ మొనరించిరి. దీనికి 
గాధాసప్తశతి, బృహత్మథయు. దార్మాణము. తరువాత వీరు సంస్కృతమునందు 
గ్రంథరచన సాగించినట్లు తెలియుచున్నది. శ్రీ కాశీనాధుని నాగేశ్వరరావు పంతులుగారు 
తమ యాంధ్రవాజ్మయచరిత్రము 22 నుండి 24 పుటలలో సంస్కృతమున గ్రంథరచన 
మొనర్చిన యాంధ్రకవుల నామాదుల దీర్హపట్టిక నిచ్చియున్నారు. దానినింబట్టి 
సిద్ధనాగార్జున, భవభూతి, కుమారిభట్టుల నన్నయకుంబూర్వమునకు మల్లికార్జున 
వండి తారాధ్య విద్యానాథాదులు నన్నయకుంబరమునను నంన్మృతమునం 
గావ్యశాస్తాదులు రచించుచు వచ్చిరని తెలియుచున్నది. తెలుంగుదేశము నేలిన 
రేనాటిచోడుల కాలమగు క్రీ.శ. ఏడవశతాబ్ది యందును. దూర్చుచాళుక్యుల కాలమునను 
నన్నయకుంబూర్వపు శాసనములందుం దెలుంగుగద్యపద్యములును, తరువోజ, సీసములు 
మున్నగు దేశీయచ్చందస్సు గోచరించుచుండుటచే నప్పటినుండియు దెనుంగుబాసలోం 

గవిత్వము క్రమాభివృద్ధి నందినట్లు తెలియుచున్నది. ఇట్లు భాషయుం గవితయుం 
గనవచ్చుచున్నను నాంధ్రమున సాహిత్యము వెలయ కుండెను. పదునొకండవ శతాబ్దికి 
జాలపూర్వమే సాటి కన్నడ భాషయందు సాహిత్యము పుట్టి పెరుగుచుండెను. కావున 
నీలోపమును దీర్చుటకయి తూర్చుచాళుక్యులు (నన్నెచోడుని మాటలలో) దేశికవిత 
పుట్టించి తెలుగున నిలుపుటకై యాంధ్రమున సాహిత్యసృష్టి చేయింప నుద్దేశించిరి. 
తెలుగున నన్నయభారతము పుట్టెను. భారతాంధ్రీకరణమున కనేక ముఖ్యోద్దేశములు 
తెలియవచ్చును: : 


తెలుగున సాహిత్యములేని లోపముతీర్చుట, సాహిత్య సృష్టివలన భాష 
నభివృద్ధిపణిచి దానికి సౌష్టవమును, స్టైర్యమును గలిగించుట; సంస్కృతము రాని 
ప్రజాసామాన్యమునకు సంస్కృతమునందున్న విజ్ఞానమును,వైదికమత విజ్ఞానమును 
నందించుట; అట్టి విజ్ఞానమును రమ్యములగు కథలచే నుపాఖ్యానములచే 
వినసొంపగునట్లు బోధించుట; విజ్ఞానవంతులగువారి కానందము, గ్రంథమునకుం 
గావ్యగౌరవమును గూర్చుటు ఆంధ్రసాహిత్య సృష్టికిందామాదర్శముగా గ్రహించిన 
సంస్కృత సాహిత్యమును, పండితులకు మెప్పుగలుగునట్లక్షర రమ్యతయు, 
నుత్తమశైలియునుదాత్త కవిత్వమును, సంన్క్సృతాలంకార శాస్తానుసారముగా 
రచించుటయు ననునవి అట్టి యుద్దేశములు, ఒక్క భారతరచనమునందే కాదు. 
అనువాద యుగమునందును, దదనంతర ప్రాచీనసాహిత్యమునం దంతటను దఅణచుగాం 
బై విషయములన్నియు నాంధ్రకవులకుం బ్రథాన లక్ష్యములుగా నుండెననుట సత్యము. 
ఈలక్ష్యములతో నాంధ్ర సాహిత్యసృష్టి ప్రారంభమయ్యెను. కాని “శ్రేయాంని 
బహువిఘ్నాని” యన్న ట్లాంధ్రసాహిత్య నిర్మాణమునకు నడుముకట్టిన నన్నయభట్టున 
క్రీ భారతాంగ్రీకరణము బహుకష్టసాధ్యమే యయ్యెను. సంస్కృత కవిపండితులు దీని 
కాటంకము గలిగింపం జొచ్చిరి. తమిళులకు జాలకాలమునుండియుం (బ్రత్యేక 
సాహిత్యము కలదు. కర్ణాటకులును గొంతవణకు సాహిత్య నిర్మాణము కావించుకొనిరి. 
ఇంక నాంధ్రులును దమభాషలోం [బ్రత్యేకముగా సాహిత్యము నిర్మించుకొనిన దక్షిణ 
దేశము నందంతటను దమకుం బలుకుబడి తగ్గుననియు, నంస్కృత భాషా 
సాహిత్యములకు గౌరవాదరములు సన్నగిల్లు ననియు వారు భావించి యుందురు. 
వీరి యవరోధము నెదుర్కొనుటకే నారాయణభట్టు సాహయ్యముతో నన్నయభట్టు 

సంస్కృతపండితులతో హోరాహోరిగాం బోరాడవలసిన వాండయ్యెను. ఈ విషయమునే 
“పాయక పాకశాసనికి భారత ఘోరరణంబునంి దనుపద్యములో నన్నయభట్టు తెలిపెనని 
సాహిత్యవిమర్శకు లందజును సమైక్యతతో నంగీకరించిరి. ఇట్టి పండితులను మెప్పించి 
యొప్పించుటకే కాంబోలు! నన్నయ భట్టాం ద్ర శబ్దచింతామణిని సంస్కృతభాషలో 
బ్రాయవలసినవాండయ్యెను. కాకున్న దెంలుగువ్యాకరణము సంస్కృతభాషలో వ్రాయు 
టెందులకు? కావున ప్రాచీనాంధ్ర కవులందజకును నొకవంక సంస్కృతపండితులను 
నొండొకవంక సామాన్య ప్రజానీకమును మెప్పించుట తప్పనిసరిగా నుండెను. తెలుం 
గువారిని మెప్పించుటకుం దెలుగు (దేశి) శైలియు, రమ్యములగుంగథోపాఖ్యానముల 
ద్వారమున వారికి మతవిజ్ఞానమందించుటయు; నంన్కృత కవివండి తిల 
మన్ననలకు సంస్కృత (తత్సమ) శైలియు, సంస్కృతకవితా సాహిత్యములవంటి 
కవితాసాహిత్యమును దెలుంగుననిర్మించి దానిని సంస్కృతసాహిత్య తుల్యముగా 
నొనరించి సాహిత్యగౌరవము పెంపొందింపం జేయుటయుం బ్రాచీనాంధ్రకవులు 
ప్రధానముగా లక్షింపవలనిన వారైరి. ఇట్టి ప్రయత్నమును నన్నపార్యుదాదిగాం 
బ్రతి ప్రాచీనకవియుం గావించినట్లు వారి రచనలను బరిశీలించిన మనకుం దెలియు 
చున్నది. తిక్కనయు నుత్తరరామాయణరచనమునం బౌెక్యృ్కునియవుము 
లేర్చజచుకొనెననుట, యవతారికవలన స్పష్టపడు చున్నది. తన కావ్యశిల్పమును, 
గళానేతృత్వమును దానైపాగడుకొనెను. అది యాత్మస్తుతియని తలంప రాదు. 
సంస్కృతకావ్యము లందువలె, నిర్వచనముగాం గేవల పద్యములలో వ్రాసి, సంస్కృతకవుల 
మెపుపడయం గోరినట్లు తోంచుచున్నది. అయినను భారతరచనాకాలమున 
కాత్మప్రత్యయమునందు విశ్వాసమునుంచి స్వతంత్రించి 'ఆంధ్రావళి మోదముం బొరయు” 
నట్లు రచింపదలంచి సంస్కృతపదములపాలు తగ్గించి... యట్లే రసవంతముగ రచించెను. 
కాని, తిక్కన విశేషముగాం గందములు, సీసగీతాదులు, మత్తేభ శార్జూలాదులు వ్రాయుటం 
జూచియితండు సామాన్యవృత్తములచేం గాలక్షేపము చేయుచున్నాం డని పండితులు గొంద | 
అాక్షేవింపంగా వారిని నంతోష వఅచుటకయి తిక్కన స్తీ వర్వమునందు 
సామాన్యవృత్తములను విడిచి (దాదాపునలువది) విశేషవృత్తముల నధికముగా వ్రాసినట్లు 
గనవచ్చు చున్నది. దీనినింబట్టి తెలుంగు కవుల ప్రయత్నమునకు సంస్కృతపండితు 
- లేవో యాక్షేవములు గలించు చుండుటయు వారిని మెవ్చించుటకు వీరు 


268 వ బంధ వాజ్మియవికానం 


పాటుపడుచుండి రనుటయు గ్రహింపవచ్చును. నన్నెచోడుండును గుమారసంభ 
వావతారికలో జాను తెనుంగును గొనియాడుచుం దెనుంగు (కన్నడ) పదముల 
నధికముగాను గన్నడ పదముల నెడనెడను ఉపయోగించుచు వచ్చినను దత్సమశైలిని 
సర్వలఘువృత్తాది చిత్రకవిత్వాదులను సంస్కృతపండితుల మెప్పునకై విడువలేక 
పోయెను. అష్టాదశ వర్ణనలకును, అలంకారాదులకును బ్రాధాన్య మీయవలసిన 
వాడయ్యెను. ప్రబంధపరమేశ్వరుండు మాఘకావ్యదుల పద్ధతి ననుసరించియే 
నృసింహపురాణమును వర్ణనా ప్రధానముగం జేసెను. 

సంస్కృతపండితుల నిరాదరణమును, విన్నకోటపెద్దన తన కావ్యాలంకార 
చూడామణి యందు “యుక్తి విశేషము కబ్బం బుక్తివిశేషంబుగా” దని మజియును. 

“విలనద్భావ రసా ద్యలంకృతులచే విప్పారి గీర్వాణభా 

షల కబ్బంబుల కెన్ని మంచిగుణముల్‌ నంధిల్లు నాచందమై 

వళియుం (బ్రానయు నంత కగ్గలములై వర్తిల్లు నత్మావ్యముం 

దెలుగంచుం జెవిం బెట్టలేమి యుడుపం దేగల్గునే మందిలన్‌” 

అని యుద్దోషంచి యున్నాండు. సమస్త సంస్కృతకావ్య లక్షణములతోం దెలుం 
గుకవి యెంతటి సత్మావ్యమును రచించినను సంస్కృతపండితులు “తెలుంగు దేశభాష 
తెలియుపొమ్ము” అని చెవిబెట్టువారు కారంట. ఆ పండితుల కది యొక జాడ్యము 
వంటిదనియు దానికి మందులేదనియు బెద్దనవిసుగుం జెంది నుడివెను. 
శ్రీనాథకవిసార్వభౌముని రాణ్మహేం[ద్రవర పండితబృంద మాక్షేపింపంగా నొకపద్యములో 
వారి తర్మశాస్త్ర పాండిత్యము నాక్షేపించుటయు; “బౌధిపరికింప సంస్కృత భాష యండ్రు; 
పలుకు నుడికారమున నాంధ్రభాష యండ్రు ఎవ్వరేమనుకొనిన నా కేమికొదువ; 
నాకవిత్వము నిజము కర్ణాటభాష” యని వేజొకచోం బ్రత్యుత్తరించుటయు గమనింపం 
దగియున్నది. మణియు శ్రీనాథుని నైషధాంధ్రీకరణమును గూర్చి, “ నీ డు,ము,వు, 
లు తీసికొని మానైషధమును మాకు బడవేయు” మని సంస్కృతపండితులాక్షేపించిన 
ట్లొకగాధ వినవచ్చు చున్నది గదా! ఆంధ్రపురాణములు శూద్రాదులకు మాత్రము 
జ్ఞానదాయకము లగుచున్నట్లు “సంస్కృతపురాణ పఠనాక్షమాణాం తటవచ్చవణే౭ి_ 
ప్యలాలసానాం మముక్షూణాం శూద్రాదీనాం ప్రాధాన్యేన జ్ఞానోపయోగీ న్యాంధ్రపురాణాని 

భవంత్యే వేతి” అని యహోబలపండితుండే కొంత నిందాగర్భముగా పలికినట్లు వీరచరిత్ర 
ద్వితీయాబ్దూమికలో నుదావారింవంబడినది. బోక్తకని శిఖామణి యగు 
బమ్మెరపోతనామాత్యుండు భాగవతావతారికలో - 


కం॥ “కొందఅకుం దెనుంగు గుణమగుం; 
గొందఅకును నంన్మృతంబు గుణమగు; రెండుం 
గొందజకు గుణములగు; నే 
నందజ మెప్పింతు6 గృతుల నయ్యై యెడలన్‌.” 
కొందణకుం దెనుంగుపదములతోం గవితచెప్పిన గుణమున్నట్లు తోంచునంట ! ఈ 
కొందజు తెనుంగు వారే. 'సంస్కృతంబు మాత్రము (సంస్కృతశైలి) గుణమగు' నీకొంద 
జెవరో కాదు; వీరు సంస్కృతపండితులే. రెండును గుణముగా భావించువారు 
సంస్కృతపండితులకుం దెనుంగు వారైయుందురు. వీరినందజ నన్నివిధముల మెప్పించుటకు 
సందర్భానుసారముగం బోతన యత్నింపవలసినవాండయ్యెను. కావుననే దీర్గసమాసములు, 
అనుప్రాసాంత్య ప్రాసాది శబ్దాలంకారములు భాగవతమున నెక్కుడ యుండును. 
పండితుల మన్ననకై “ప్రతిపద్య చమత్కృతి” కై పాటుపడిన వారిలో నన్నెచోడుం 
డాద్యుండు'. జక్కనకవి ద్వితీయుండు*. చేమకూర వేంకటకవి తృతీయుందడు. * 
మొట్టమొదటి సారిగా నచ్చతెనుంగునం గావ్యము వ్రాయందలంచిన కొఅవి గోపరాజున 
కదియొక యగ్ని పరీక్షగాం దోంచినట్లు స్పురించును. 
“తెనుంగునం దేటగాం గధలు తెల్పినం గావ్యము పొందులేదు, మె 
త్తన వనచాల దం(డ్రు, విశదంబుగ నంన్మృతశబ్ద మూదంజె 
ప్పిన నవి దర్భముం డ్లనుంబెట్టరు వీనులం గావునన్‌ రుచుల్‌ 


దనరం దెనుంగు దేశియును, దద్భవముం గలయంగం జెప్పెదన్‌” 
"(సింహాసన ద్వాత్రింశిక. ఆ.1.ప.28) 


1. కుమారసంభవము ఆశ్వా. 1.ప. 38,39. 
2. విక్రమార్మచరిత్రము ఆశ్వా. 1.ప.17 
3. విజయవిలాసము. అశ్వ 1.ప.50 

అయినను గోపరాజు తెలుంగు వారి మెప్పునే కోరి శుద్ధాంధ్రమున రచింతునని 
ప్రతిన పూనెను. కొంతవజకుం గృతార్జుం డయినట్లు తోంచినను సంస్కృతసమాసరచన 
తప్పలేదు. మన మీనాండు, ప్రబంధకవులు కావించిన యష్ట్రాదశవర్ణన లధికములనియు, 
ననవసరము లనియు6 దలంచు చున్నారము, కాని గోపరాజు కాలము వారును 
నానాం డిట్లే వర్ణన లనవనరమని భావించినట్లు తెలియుచున్నది. బహుశః 
శృంగారనైషధము నందలి వర్ణనలువిని విసిగిరేమో? కావుననే సింహాసనద్వాత్రింశికను 
సంస్కృతకావ్య లక్షణము ననుసరించి చేయందలంచినవాందై కావ్యాదిలో గోపరాజు 
వీనిని సమర్ధింపవలసినవాండయ్యెను. 


కం॥ “ కావునం బదునెనిమిది యగు 
నీ వర్ణన లచటనచట నించుకబెరయం 
గావించెద; నిటంబని కివి 
రా వనకుండు లక్షణాభిరామము లగుటన్‌” (ఆ. 1.ప.37) 


ఇంతేకాక ప్రబంధకవులలో రస భావాలంకారాదు లన్నియు నొకరివలెనే 
యెకరు' చెప్పిరనియు, వానిలో (గ్రొత్తందనము లేదనియు నిప్పటివారు 
తలంచుచున్నారు. కాని గోపరాజునాండిట్లాంధ్రకవులను, సంస్కృతకవులు “ఇవన్నియు 
మాసంస్కృతము లోనివే.  అలంకారగ్రంథముల లోనివే ప్రాతవే. ఇందు మీగొప్ప 
యేమున్నది? ” అని యాక్షేపించు చుండెడివా రనితోంచుచున్నది. కావుననే గోపరాజు 
కావ్యాదిలో - | 
కం॥ నంబంధములగు రనభా 
వంబులు మునుకంటె నభినవంబులు గలవే? 
అంబుధినె గాక బహు ర 
త్నంబులు వర్తకుల కేమి తాం బండినవే? (ఆ.1.వ.27) 


అని తెలిపెను. 


ఇట్లాంద్రసాహిత్య సృష్టియందు. (బ్రాచీనకవుల కావ్యముల కేవో వంకలు 
శోధించుచు నాక్షేపించుచు, వానిని మెచ్చకుండి రనియు, నాది కవియగు నన్నయ 
మొదలు శ్రీనాథ యుగాంతమువఅకు నిట్లే వాం ప్రతి ఘటన సాగుచుండె ననియు 

స్పష్టముగాం దెలియుచున్నది. 

ప్రబంధయుగమునకుం బూర్వమే “నైషధం విద్వ దౌషధ” మ్మను బ్రసిద్ధికిం 
బాత్రమయిన సంస్కృత ప్రౌఢకావ్యమును శ్రీనాథమహాకవి తెలుంగులోనికిం దేగా 
“నది వట్టియనువాదమే” అందలి భాష తెలుంగయినను కవిత్వము మా సంస్కృతకవిదే. 
మీ[గ్రంథము లన్నియు సంస్కృతాను వాదములే కదా! సంస్కృతముననున్న శ్లేష 
యమక బంధ చిత్రకవిత్వాదులును; ద్వ్యర్థికావ్యములును; స్వతంత్ర వర్ణనలతోడి 
స్వతంత్ర కావ్యములు మీ తెలుంగులో నేవి? మాదేశభాషలోందక్క సామాన్యమైన 
దేశభాషయగుం దెలుంగులో నట్టి ప్రాఢకావ్యములు రచింప వీలగునా?” యని 
సంస్కృతకవులు, పండితులు తెలుంగుకవుల నాక్షేపించియుందు రనుకొనుటలో నెట్టి 
విప్రతిపత్తియు నుందదు. 

ఇట్టి పరిస్థితిలో శ్రీకృష్ణదేవరాయలు యుగ మారంభమైనది. పెద్దనాది 
కవిదిగ్గజములు రాయల స్థానము నలంకరించెను. శృంగార నైషధమును జదివి 
యాంధ్ర కవిపండితు లత్యంతము హర్షించినను, సంస్కృతపండితులు దాని నంతగా 
మెచ్చిరన వీలులేదు. కావునం బెద్దనాదు లింకమీందం గేవలానువాదములు కాని, 
స్వతంత్రానువాదములు కాని, పనికిరావని నిశ్చయించిరి. ఇట్లు నిశ్చయించి తమభాషలో 
న్వతం(త్ర్యకావ్య నిర్మాణమునకు బద్దకంకణు లగుటయేకాక, నంన్కృత 
పంచకావ్యములకును సుప్రసిద్ధములగు నితర ప్రొడకావ్యములకును దీటగుం 
గావ్యములను దొలిసారిగా నిర్మించి, తమ సాహిత్యముకూడ సంస్కృత సాహిత్యమువలె 
సర్వసంషన్నమనియు దమ మాతృభాషయు, దేవభాషయగు సంస్కృతము వలెనే 
సర్వశక్తిమంత మనియుం బ్రౌధకావ్య, శ్లేషకావ్య, ద్వ్యర్థి కావ్యాది రచనా సమర్థమనియు 
సంస్కృత కవిపండితలోకమునకుంజాటి, తమ మాతృభాషకు దేశభాషలలో విశేషకీర్తి 
నార్జింప దీక్షితులయి, మాతృభాషాభిమానముతో స్వతంత్రయుగమగు రాయల 
యుగమున మనుచరిత్రాది స్వతంత్రాంధ్రకావ్య నిర్మాణమునకు నేకముఖముగాం 
బెద్దనాదులు రాయల సభలో నడుముబిగించి గంటము నందుకొని సాహిత్య 
సమరాంగణమునం గవితావేశ విజృంభితులయి దూకిరి. ఈ స్వతంత్ర కావ్యనిర్మాణ 
మహోద్యమమునందు శిరీష కుసుమపేశల సుధామయోకులచేం బెడ్డనార్వుండు 

మనుచరిత్ర మహాకావ్యమును రచించి ప్రథముండుగాం గృతకృత్యుండయ్యెను. 
మనుచరిత్ర ప్రథమాంధ్ర ప్రబంధంబుగా6 (బ్రశంస లందెను. రాయలవారల్లసాని 
పెద్దనామాత్యుని పల్లకీలో నూరేగించిరి. సంస్కృతాంధ్ర కర్ణాటాది భాషాకోవిదుండగు 
సాహిత్య సమరాంగణ చక్రవర్తి “దేశభాషలందు దెలుగులెస్స” యని కొనియాడి 
“ఆముక్తమాల్యద” రచన కుపక్రమించెను. ముక్కుతిమ్మనార్యుండు ముద్దుపలుకులతో నొద్దికగః 
దిద్దితీర్చిన పారిజాతాపహరణమును బెద్దనవలెంబ్రభువునకే యంకిత మొసంగి బహూక్ళతుం 
డయ్యెను. ఏవం విధ నూత్నకవితావేశ పూర్తి స్వతంత్ర వాతావరణము నందే యతులిత 
మాధురీమహిమాదురీణమగు ధూర్జటి కాళహస్తిమాహాత్యము, మాదయగారిమల్లన 
రాజశేఖరచరిత్రము రామభద్రుని రామాభ్యుదయము రామకృష్ణుని పాండురంగ 
మాహాత్యము, పింగళిసూరనార్యుని రాఘవ పాందవీయ ద్విసంధానకావ్యము 
కళాపూర్ణోదయ ప్రభావతీ ప్రద్యుమ్న ప్రబంధములు, రామరాజ భూషణుని వసుచరిత్ర 
హరిశ్చందనలోపాఖ్యానములును నిబంధింపం బడినవి. మాంధాతృచరిత్ర, యయాతి 
చరిత్రాదులితరములును గలవు. అప్టదిగ్గజములనంబడు పెద్దనాదుల ప్రబంధములు 
తొమ్మిదియు6 దొమ్మిది రత్నములు. రాయల యాముక్తమాల్యద యొక రమణీయ 
వజ్రము, అనంతర కాలమున పిల్లవసుచరిత్రలు కొల్లలుగా వెలసినవి. వీనినిం గూర్చి 
చర్చించుటకుం బూర్వమిందు (గగ్రహింపంబడిన (గంథనామములును కవులపేర్లును 
నొకపట్టిక రూపమున నిటం బొందుపజిప పడుచున్నవి. 

కదునాఅవ శతాబ్ది - ప్రబంధ యుగము 


నన్నయ భట్టు నుండి పదునేనవ శతాబ్ద్యంతము వజకుంగల కాలమునకు 
నాంధ్రవాజ్బయమునం బురాణయుగ మనియు, ననువాదయుగ మనియు బేళ్ళు. 
ఈ యనువాద యుగమునందు మార్మండేయ పురాణాదులతో పాటు కుమారసంభవ, 
శృంగారనైషధ శాకుంతలాది కావ్యము లనేకములు రచింపంబడియున్నను జారిత్రకులు 
దీనిని బురాణయుగ మనియే పిలిచిరి. తరువాత పదునాఅవ శతాబ్ది మొదలుకొని 
పదునేడవ శతాబ్దిమధ్యము వజకును గల కాలమునకు (బ్రబంధయుగ మని పేరుంచిరి. 
ఇట్టి ప్రబంధరచన శ్రీకృష్ణదేవరాయల కాలములో (బ్రారంభమయి క్రమమగా 
విజృంభించుటచే దీనిని రాయలయుగ మనియు బిలుతురు. దీనినే వీరేశలింగము 
పంతులు గారు మధ్యయుగ మనిరి. ప్రబంధయుగ మనినంత మాత్రమున నీకాలమునం 
గేవలము ప్రబంధములే రచింపంబడె నని తలంపరాదు. ఈ ప్రబంధయుగము 
నందును వివిధ వాజ్మయ శాఖలు వర్ధిల్లుచునే యుండె ననుటకుం ' జిత్రకవి అనంతకవి 
వంటి వ్యాఖ్యాతలును, *కానుకొలను అన్నమరాజు వంటి కావ్యానువాదకులును : 
నయ్యలకవి భాస్మరకవులవంటి శాస్త్రకవులును, నాందిడ్లగోపమంత్రి తాళ్ళపాక చిన్నన్నల 
వంటి ద్విపదకవులును, వెన్నెలకంటి సూరన వంటి పురాణకవులును, తాళ్ళపాక 
చినతిరుమలాచార్యుల వంటి సంకీర్తనకవులును, జిత్రకవి పెద్దన్న వంటి లాక్షణికులును 
నింక నెందతో రచయితల రచనలే ప్రమాణములు. 


మజియు యాదవామాత్యుడు(1520 ప్రాంతము) వింక్రమార్క చరిత్రమును 
వచన కావ్యముగా ట్రాసినట్లు తెలియుచున్నది. ఈ యుగము నందిట్లు వివిధరీతుల 
గ్రంథముల రచింపంబడి నప్పటికిని, మను, వసు చరిత్రాది ప్రబంధములు నవ్యము 


1. హరిశ్చంద్ర నలోపాఖ్యానము వ్యాఖ్య వ్రాసెను. 

2. అమరుకమును దెనిగించి నట్లు తెలియు చున్నది (తాళ్ళపాక తిరువేంగళ నాథుండును 
దెనిగించెను) 

8. రెట్టమత శాస్త్రము 

4. కృష్ణార్జున సంవాదమను ద్విపదకావ్యమును వ్రాయుటయే కాక ప్రబోధ చంద్రోదయమును- 


వ్యాఖ్యానించెను. 
5. ఆం(ధ్రకవితరంగిణి. సం.8. పుట - 67 


Q 

లయి మిగుల (్రసిద్ధము లగుటచేం బదునాఖవ శతాబ్ధి మొదలుగాంగల కాలము 
ప్రబంధ యుగమని వ్యవహరింపబడుచున్నది. 

“ప్రబంధములు : 

మనుచరిత్ర వసుచరి (త్రాదిప్రబంధములు వూర్వయుగము నందలి 
భారతరామాయణాదుల కంటెను, శృంగారనైషధ, శృంగార శాకుంతలాదుల కంటెను 
నవ్యములు. భారత పురాణాదులు సంస్కృత మూలములకు స్వేచ్చానువాదములు. 
ఇవి వస్తువునందును, రచనావిధానము నందును మనుచరిత్రాదుల కంటె సర్వవిధముల 
భిన్నములు. శృంగారనైషధము సంస్కృతకావ్యమునకు సంగ్రహానువాదము, 
శృంగారశాకుంతల మిట్లే చాలవఅకుం గాళిదాసుని నాటకమునకుం గావ్యరూ 
పానువాదము. కవి యిందు భారతకథను గూడం గొంత (గ్రహించి వర్ణనలను గూడం 
గూర్చి మి(శ్రప్రబంధముగాం దెనుంగున రచించెను. ఈ రెండును వస్తు, రూప, రస, 
నాయక సంఘటనాది సమస్త విధము లందును మనుచరిత్రాది ప్రబంధములను బోలినవి. 
కాని యివి యనువాదములును దత్రాయములును నగుటచే స్వతంత్రములు కావు. 
కావున బైప్రబంధముల కంటె భిన్నములు. ఇంక మనుచరిత్రాది ప్రబంధము లందలి 
వస్తువునకుం గూడ సంస్కృతేతిహాస పురాణములే మూలములు. వీనియందలి 
రచనావిధానమును సంస్కృతాలంకారిక నియమముల ననుసరించినదే (ఒక్క 
కళాపూర్ణోదయము మాత్రము వస్తువును బట్టి చూచినం బై వానికి నపవాదము వలె 
నున్నది.) వీని యందలి కవిత్వమును కల్పనలు నాంధ్రకవుల సొంతములు. కావున 
నీయుగము నందలి ప్రధానరచనలగు ప్రబంధములాంద్రవాజ్మయమున స్వతంత్ర 
కావ్యములుగాం అధగణితనం బడినవి. ఈ ప్రబంధముల యందలి భాషాభావ 
కవిత్వాదులాంధ్రకవుల సొంతములే మైనను, వీని యందలి వస్తువునకు సంస్కృ 
తేతిహాస పురాణాదులే మూలముగా నుండుటయు, సంస్కృతాలంకారికు లేర్చజచిన 
మహాకావ్య లక్షణములగు నష్టాదశ వర్ణనాదులే వీనియం దనువదింపం బడుటయు, 
సంస్కృత ప్రాఢకావ్యము లందు బ్రసిద్ధి గాంచిన భారవి, మాఘము నైషదము 

మొదలగు వాని నాదర్శముగాం గొని యందలి యాలంకారిక (ప్రొఢశైలియు, శ్లేషచిత్ర 
కవిత్వాదులును, వర్ణనానైపుణ్య ఫక్కియు మొదలగు వానినే యాంధ్ర కవులు తమ 
ప్రబంధములయం దనుసరించుట చేతను మనుచరిత్రాది ప్రబంధములు సంస్కృత 
(ప్రౌఢ కావ్యములకు స్వతం త్రానుసరణములు. ఇట్లనుటచే నివి యాంధ్రమున స్వతంత్ర 
కావ్యములే యనుట కెట్టి విరోధమును గలుగదు. 

ప్రథమాంధ్ర ప్రబంధము - మనుచరిత్రము 

శ్రీరామమూర్తి పంతులుగారు పెద్దననుం గూర్చి వ్రాయుచు 'నీత నికిం 
బూర్వులగుం బురాణకవులు కావ్యకవులును నొనరింపని ప్రబంధ కవనమునకుం 
(గ్రొత్తత్రోవ లీతండు కల్పించుటం జేసి యాంధ్రకవితా పితామహుడని విఖ్యాత బిరుదము 
గలిగినది. *ఆంధ్ర భాష సంపూర్ణంబుగ నీతని (కృష్ణరాయల) కాలముననే 
వృద్ధిపొందెను. ప్రబంధరచనం బీతని నాందే కలిగె. అందు మొదటి ప్రబంధం బగు 
మనుచరిత్రం బాంధ్రకవితా పితామహుండనంబరంగిన యల్లసాని పెద్దనచే రచింయిపం 
బడియె. ఈతండు కృతినాయకుండు, i పెద్దన (ప్రబంధమునకు దానివలయువర్ణనలును 
దానికందగు రచనావివేషంబుల రీతుల నేర్చజచి యాంధ్రకవితా పితామహుండని 
బిరుదందె. పిమ్మట లక్ష్యగ్రంథంబుగ మనుచరిత్రంబు రచియించి స్వసామర్థ్యంబు 
సూపె. ఇట్టిపని యీతనికిం బూర్వులగు నన్నయభట్టారక ప్రముఖ పురాణకవులును 
శ్రీనాథ ప్రముఖ కావ్యజ్ఞులును జేసియుండరైరి. క్రీ.శ. 1500 ప్రాంతము వణకునుం 
గల కాలము పురాణయుగ మని కాని భాషాంతరీకరణ కాలమని కాని చెప్పంబడం 
దగినదిగా నున్నది. 1508 వ సంవత్సరము నందు రాజ్యమునకు వచ్చి తెలుంగు 
కవిత్వమునకు నూతన జీవనమును గలిగించి యాంధ్ర భోజుందని పేరొందిన 
కృష్ణదేవరాయని కాలము నుండియు నాంధ్రవాజ్మయమున నొక నూతనశక 
మారంభమైనది. కేవల భాషాంతరీకరణములు గాక, రాజాదరమువలన నూతన - 
కల్పనలతో బ్రబంధరాజములు పుట్ట నారంభమయిన యీ కాలమున బ్రబంధయుగ 
మని చెప్పవచ్చును. ఈ నూతన ప్రబంధనిర్మాణమునకు మార్గదీర్శి యయినవాండు 
కృష్ణదేవరాయల యాస్థానకవియయి, మను చరిత్రమును రచియించి, ఆంధ్రకవితా 
పితామహుండని బిరుదము నందిన యల్లసాని పెద్దన్న, పెద్దన్నయే యననేల? 


1. కవిజీవితములు. (అల్లసాని పెద్దన) పుట- 162 
2. కవిజీవితములు (ప్రాధప్రబంధకవులచరిత్ర పుల- 475 
8. కవిజీవితమలు పుట - 556 

విష్ణుచిత్తీయ మను నామాంతరముగల యాముక్తమాల్యద యనెడి మహాప్రబంధములను 
రచించి కృష్ణరాయలే మార్గదర్శి యయ్యెనని చెప్పినను". జెప్పవచ్చును. 

పెద్దన తన యాలోచనములకు భావములకుం దగిన వర్ణనలు కలిసి నప్పుడు 
వృద్ధియెన కథకే 'మనుచరిత్రి మని పేరు పెట్టెను. కాని ప్రథమప్రయత్నమగుటచే 
వస్వైక్యము లేకపోయినది. ప్రబంధమునకుం బట్టని పెద్దకథను దీసికొనెను”. పదునాఖవ 
శతాబ్దిని, ఆంధ్రసాహిత్య చరిత్రలో ప్రబంధయుగమని వ్యవహరింతము. 

ఆంధ్రసాహిత్యము నందు6 బదునాజవ శతాబ్దియందే శ్రీకృష్ణదేవరాయల 
“పోషకత్వమునం (బ్రబంధములు పుట్టెననియు, నట్టి వానిలో మనుచరిత్రమే ప్రబంధ 
మనియు6 దద్రచయిత యగుంబెద్ధనయే ప్రథమ (ప్రబంధకవి యనియు 
గృష్టరాయలయుగమే యాది ప్రబంధయుగమను విషయములు పై యభిప్రాయముల 
వలన స్పష్టమగుచున్నవి. ఈ*విషయములు (ప్రసిద్ధములే యైనను సప్రమాణముగాం 
జూపుట మంచిదని యట్లొనరించితిని. పై యభిప్రాయములలో వీరేశలింగముగారు, 
ప్రబంధ నిర్మాణమునకు మార్గదర్శి పెద్దనయే యని నిష్క్మర్షగాం జెప్పియు వెంటనే 
“పెద్దనయే యననేల?.... కృష్ణరాయలే మార్గదర్శి యయ్యెనని చెప్పినను జెప్పవచ్చు” 
నని రెండు విధములుగాం జెప్పిరి. కాని యిది రూఢిగాం గాక సామాన్య ధోరణినిం 
జెవ్పినట్లున్నది. ఏలయన వీరే వేజొక చోట “అల్లసాని పెద్దన స్వారోచిష 
మనుచరి(తమును, నందితిమ్మన తన పారిజాతావవారణమును 1516 వ 
సంవత్సరమునకు దరువాతను 1520 వ సంవత్సరమునకు లోపలను గృష్టదేవరాయని 
కంకితము చేసిరి. ఆముక్తమాల్యద 1520 సంవత్సరమునకు దరువాత రచియింపం 
బడినట్లేర్చడుచున్నది అని వ్రాసిరి. దీనివలన నల్లసాని పెద్దనయే “ప్రబంధనిర్మాణమునకు 
మార్గదర్శియని వీరి నిశ్చితాభిప్రాయమనుట స్పష్టపడినది. “ప్రబంధరీతులు 


పూర్వయుగమునందే ప్రతిధ్వనించిన వన్నమాట. వానిని రాయలనుసరించి స్థాపింపం 


మ దద నా 
. ఆంధ్రకవుల చరిత్రము పీఠిక పు 12 గ 


స్ట ఆంధ్రవాజ్మయ చరిత్రము పుట 301 
. ఆంధ్రసాహిత్య చరిత్రసంగ్రహము పుట - 90 
. ఆంధ్రకవుల చరిత్రము భా. 2. పుట. 16 


» ల [ర = 

గా నితరు లవలంభించిరి. ” అని 'కవిత్వవేది వ్రాసెను. వీరి యీవాక్యమునకుం 
గూడ పంతులుగారి మొదటి వ్రాతయే కారణమని భావింతురు. 


మాదయ్యకవి మైరావణ చరిత్ర: 


ప్రథమాంధ్రప్రబంధ మిప్పటికి మనుచరిత్ర మని తేలినది. కాని యీ 
విషయమునను గొంత యభిప్రాయభేదము కనవచ్చు చున్నది. “మైరావణ చరిత్రము 
గృష్టదేవరాయల కించుకపూర్వము రచియింపం బడియుండుటచే మనుచరిత్ర 
పారిజాతావవారణముల కంటెం (బాచీనముని తలంవవలని యున్నది. 
నంస్కృతవాజ్మయమున మాదయ్యకాలమునం గాని, తత్పూర్వమునం గాని 
మైరావణచరిత్ర మను కావ్యముగాని నాటకముగాని కాన్చింవదు. కాన నిది 
యాంధ్రీకరణమని చెప్పుటకు వీలులేదు. దీనికి గీర్వాణ మాతృక దొరికెడి వరకు 
దీనినే స్వతంత్రకావ్యముగాం బరిగణింప వలసి యున్నది. కావున మనుచరిత్రము 
కంటెనుం బారిజాతాపహరణము కంటెను దీనికే (ప్రథమాంధ్ర ప్రబంధమును బసదనము 
ముఖ్యముగా. జెల్లవలసి యున్నదని నా యాశయము.” అని శ్రీఅచ్యుతరావుగారు 
ప్రథమప్రబంధ గౌరవము మనుచరిత్రమునకుంగాక మైరావణచరిత్రకుం దక్మవలె 
ననుచున్నారు. వీరిట్లు (క్రొత్తగా బలుకుటకుం గారణములు రెండు చూపియున్నారు. 
ఒకటి - ఇది కాలమునుబట్టి మనుచరిత్రాదులకుం బూర్వపు గ్రంథమగుట రెండు 
దీనికి సంస్కృతమూల మెద్దియు దొరక కుండుట. కాని యీ రెండు హేతువులు 
మాత్రమే దీనిని ప్రబంధ మనుటకుం జాలవు. ఇది మనుచరిత్రము కంటెం బ్రాచీన 
మనినచో నన్నయనుండి శ్రీనాథునిం వజకుంగల (గ్రంథము లన్నియు నట్టివే కదా! 
'మూలము దొరకలేదు. స్వతంత్ర మనుటయు నట్టిదే. ఏగ్రంథమయినను స్వతంత్ర 
మనిపించుకొనుటకు దానికి మూలము లేకుండవలెను. కాని మూలము దొరకనంత 
మాత్రమున నట్టిది లేదనియే యెట్లు చెప్పవచ్చును. కావున మూలము లేదనుట 
సందేహాస్పద మయిన విషయము. పై వాక్యముల లోని “దీనికి గీర్వాణమాతృక దొరికెడి 
వణకు” ననుమాటయే దీనిని దెలుపుచున్నది. కావున మైరావణచరిత్రము స్వతంత్ర 
i br cm నత వనక యు 

1. విజయనగరసామ్రాజ్య చరిత్రము పుట. 46. (భా.2) 

(గ్రంథ మనుటయు సందేహాస్పదమే యగుచున్నది. ఈ రెండు సందేహములును 
గలిసి మాదయ్యకవి మైరావరణచరిత్ర ప్రబంధము కాదేమో యను ననుమానము 
దృఢపజచు చున్నది. ఇదియిట్లుండ వ్‌ మైరావణ చరిత్రము (ప్రబంధము గాదనుటను 
శ్రీయచ్యుతరావు మాదయకవి గ్రంథమును గూర్చి తమగ్రంథమున వ్రాసిన విషయమే 
తెలుపుచున్నది. అందుండి కొన్ని వాక్యముల నిట నుదాహరింతును.! కాల 
విలంబనముచే రసోత్సుకత తగ్గించెడి దీర్ణవర్ణనలను జేర్చక కథేతివృత్తము నందలి 
విషయములు వేవేగముగ జరిగిన ట్లభివర్ణించి ప్రబంధకవుల వర్ణనా చాపల్యమునకు 
లోనుగాక సముచిత రీతి విషయములను గూర్చుటకు మాత్రమే కొద్దిపాటి వర్ణనలను ం 
జేర్చి తన యనల్బ కావ్యశిల్పితనమును జూపింపంగలిగెను.  *మాదయ్య రాయల 
కాలపు6 బ్రబింధశైలి నాదరించుటలేదు. పెద్దన, తిమ్మన, ధూర్జటి, నృసింహ 
కవిమున్నగుం (బ్రథిత కవివతంసుల జూపినమార్గ మీతని కవిత్వమందుం గానరాదు. 
మాదయ్య యీ (గ్రంథము .. వీర రసప్రధాన మైనదని చెప్పవలసి యున్నది. * 
రాయలకాలపుం గవులు శృంగారమునకుం బ్రాముఖ్యము నిచ్చి తమ కథలయం దిది 
లేకపోయినను దాని నెట్లెట్లో తెచ్చి పెట్టి తమ రసజ్ఞత జూపవలసి యుండెడిది. 
మైరావరణచరిత్ర మం దట్టిది గాన్పింపదు. ఈ హేతువులను బట్టి మాదయ్య 
ప్రబంధము రచించినవాండయ్యును బౌరాణిక కవులగుం బ్రాచీనుల సంప్రదాయ 
(ప్రతిష్టలను దన[గ్రంథమున నిలుపుటచే .......... 


ఈ చివరివాక్యము నందలి భావములు పరస్పర విరుద్ధములు. ఇంకం బై 6 
జూపిన యీ హేతువుల చేతనే (స్వతంత్రగ్రంథమా కాదా యనువిషయ మెట్లున్నను.) 
మాదయ్యకవి మైరావణచరితము (ప్రబంధశాఖకుం జెందినది కాదనియు, 
మనుచరిత్రము కంటెం బ్రాచీనమే యైనను నది ప్రబంధము కాదనియు గావున 
బెద్దన గారి మనుచరిత్రమే యాంధ్ర సాహిత్యమున (ఉపలభ్యమాన గ్రంథములందు) 
మొట్టమొదటి ప్రబంధమని చెప్పుచు నీ విషయమింతటితో విరమించు చున్నాను. 


మొదటి ప్రబంధమును గూర్చి సింహాసనద్వాత్రింశిక పీఠికలో * గవి కాలమును 


౫ విజయనగర సామ్రాజ్య చరిత్రము . భా. 2.పుట. 38 
2. విజయనగర సామ్రాజ్య చరిత్రము . భా. 2.పుట. 42 
3. విజయనగర సామ్రాజ్య చరిత్రము . భా. 2. పుట. 46 

బట్టి చూడం బురాణయుగమునకుం గడపటనుబుట్టిన మొదటి ప్రబంధ మయ్యును 
దీనిని దరువాతి ప్రబంధకవు లెవ్వరును స్మరియింపకుండుట యేకారణముననో 
యూహింపం జాలకున్నార” మని వ్రాయంబడియున్నది. ' 


ఈ సింహాసనద్వాత్రింశిక యందు బ్రబంధములం దుండవలసిన యష్టాదశ 
వర్ణనలలో ననేకములు గలమాట వాస్తవమే. కాని మొత్తము మీంద విక్రమార్మునితో 
సంబంధించిన చిన్న చిన్న కథలు ముప్పది రెండు కలవు. ఈకథలలో సాధారణముగా 
నొకదానితో మటొకదానికి సంబంధము లేదు. ఇందలి కథలకు ప్రబంధకథలతోం 
బోలిక మిగులం దక్కువ. పోలిక లేదనియే చెప్పవచ్చును. ప్రధానరస మద్భుతమని 
తోంచును. కవితాశైలియుం జాలవణకు సులభమై ప్రొఢముగాక యున్నది. మొత్తముమీంద 
వర్ణనావిషయమునం దక్క యితర విషయముల నీ గోపరాజు సింహాసన ద్వాత్రింశికకుం 
(బ్రబంధములతో సామ్యములేదు కావున నిది కథాకావ్యమే కాని ప్రబంధము కాదు. 

“ఇట్టి ప్రబంధములం గూర్చిన వారిలోం బెద్దనార్యుండు తొలుదొల్తటివాం 
డనునది నిలువ నేరని మాట. అంతకుముందే యిట్టి రచనము కలదని తెలిపి 
యున్నాండను. ఒక వేళ తొలుదొలుతటి దనియే యొప్పుకొన్నను నీ బిరుద 
మీగ్రంథమును బట్టి వచ్చినదనుట పొసంగ నేరదు”. 

(ప్రబంధవర్ణనలు, శైలి, కూర్చు మున్నగు ప్రబంధరీతులు పెద్దనకుం బూర్వము 
శ్రీనాథ పినవీరభద్రుల కాలములోనే యననేల? నన్నెచోడుని కుమారసంభవమునందే 
యివి కలవు గదా! ప్రబంధసామగ్రి యంతయు ననువాద యుగముననే సమకూర్చం 
బడినప్పటికిని మనుచరిత్ర వంటి స్వతంత్ర ప్రబంధ మొక్కటియు రచింపం 
బదకుండుటచే పెద్దన మనుచరిత్రమే ప్రథమాంధ్ర ప్రబంధము. 


ఆంధ్ర ప్రబంధములు సంస్కృత మహాకావ్యానుసృతులే 
ప్రబంధములనుసృతులే యనువిషయమున శ్రీవంగూరి సుబ్బారావు గారి 
“సంస్కృతములో లక్ష్యలక్షణములు పెరిగియున్నవి. వాని నాంధ్రులనుసరించిరి. 


1 సింహాసన ద్వాత్రింశిక. భాగ. 1. వెంపరాల సూర్యానారాయణ శాస్త్రిగారి పీఠిక 
2. మనుచరిత్రము పీఠిక. క.పు. 10 వావిళ్ళ వారి ముద్రణము 
రె. ఆంధ్రవాజ్మయచరిత్రము పుట-281 

కావున మన ప్రబంధము నాటకములు నవలల వలెనే క్రమముగా బుట్టి పెరిగినది 
కాక దత్తమైన దని చెప్పవచ్చును. మనలో ముందు ప్రబంధములుపుట్టి, వానిని జూచి 
లక్షణము వ్రాసికొనలేదు. సంస్కృత లక్షణములను గూడ భాషాంతరీకరించుకొని 
( యంభి వృద్ది నొందియున్న యొక్క వాజ్మయమును మన మనునరించితిమి. 
- జనసామాన్యమునకును దురవగాహముగ నుండెను. కావుననే సంస్కృతమునం 
దున్నట్లే తెలుంగులో6ం గూడ పంచకావ్యములుండవలసి వచ్చిన” దని వంగూరి 
సుబ్బారావుగారు వ్రాయుట గమనింపందగినది. 


యథార్థ మిట్లుండం గొందజు ప్రసిద్ధాంధ్ర పండితవిమర్శకులు కేవలాంధ్రాభి 
మానముచేం గాంబోలు ! ప్రబంధములు మిగులంగ్రొత్తలనియు నిట్టివి సంస్కృతమునం 
గాని మణి యే భాషాసాహిత్యములందును గాని లేవనియు నివి తెలుంగు కవులచేం 
బ్రత్యేకముగాం గ్రమాభివృద్ధి పఅచంబడి రాయల యుగమునం బెద్దనాదులచేం 
బరిపూర్ణస్వరూపము నందింపంబడిన వని చెప్పుచున్నారు. ఇవి గొంతవఅకుం 
గన్నడసంప్రదాయము ననుసరించి పెంపొందిన వని గొందణూహించు చున్నారు. 
ఇట్టివి కేవలాంధ్రకవుల ప్రతిభచేం గల్పనాశక్తిచే నాంధ్రమునం బ్రత్యేకముగ వెలసినవనుట 
కొకటి రెండు కారణము లను జూపుచున్నారు. అందు మనుచరిత్ర, వసుచరిత్ర, 
అముక్తమాల్యద, పారిజాతావవారణము, వారిశ్చంద్రనలోపాఖ్యానము, 
ప్రభావతీప్రద్యుమ్నములను (గంథనామములే మిగులం గ్రొత్తలనియు నిట్టి పేళ్ళుగల 
(గ్రంథములు సంస్కృతమున లేకపోవుటచే నివి తెలుంగు బ్రబంధములని వెంటనే 
స్ఫురించుననియు, నాంధ్రమహాభారత మనినట్లు ప్రత్యేకముగా నాంధ్రమున చరిత్రమని 
చెప్పంబనిలే దనియు నొకవాదము. ఈవాదము నందుం గొంతసత్య మున్నను 
నిదిసంపూర్ణముగా సత్యము గాదు. మనుచరిత్ర, వసుచరిత్ర, అముక్తమాల్యద, లను 
(గ్రంథనామములు సంస్కృతమునందు లేకున్నను నీ ప్రబంధయుగము నందలి కొన్ని 
గంథములును, వాని నామములవంటి నామములును, సంస్కృతమునందును 
బూర్వమునుండియే యున్నట్లు సంస్కృతవాజ్మయ చరిత్రమువలనం దెలియుచున్నది. 
ఇందుకు గొన్ని యుదాహరణములు. రాధువపాండవీయి మను సంస్కృత 
ద్విసంధానకావ్య కర్తయగు కవిరాజు (1282-87) పారిజాతాపహరణమును గూడ 

శ్లేషరహితముగా రచించినట్లు తెలియుచున్నది. “లక్ష్మణసేనుని మంత్రిగానున్న 
యుమాపతి ధరుండును బారిజాతాపహరణమును రచించెను. * దీనికి వ్యాఖ్యానము 
గూడ వ్రాయంబడి యున్నదంట. ఇవికాక కృష్ణదేవరాయల యాస్టాన సంస్కృత 
కవియగు దివాకరుండును బారిజాతాపహరణ (నాటకము) మును రచించెను. కవిరాజు 
రాఘవపాండవీయమను ద్వ్యర్థి కావ్యమును రచించినట్లు పైని దెలుపంబడెను. 
క్షేమేంద్రకవి (11వ శతాబ్ది) చిత్రభారతమును, కులశేఖరుండు (10,12 శతాబ్ది) 
తపతీసంవరణమును నాటకములుగా వ్రాసిరి. మటియు రవివర్మ (18వ శతాబ్ది) 
ప్రద్యుమ్నాభ్యుదయ మనుపేర ప్రభావతీ ప్రద్యుమ్న వజ్రనాభులకథను నాటకముగా 
రచించెను. సాహిత్యదర్భణకర్త విశ్వనాథుండును దానురచించిన ప్రభావతీ నాటకమును 
సాహిత్యదర్పణమునం బలుమార్లు పేర్మొనెను. వాక్చతిరాజు యొక్క రామాభ్యుదయ 
నాటకమును నానందవర్ధనుండు పేర్మొనెను రామదేవవ్యాసుం (15వ శతాబ్ది) డొక 
రామాభ్యుదయ నాటకమును రచించెను. సాహిత్యదర్భణము నందును రామాభ్యుదయము 
పేర్కోబడినది. *నలహరిశ్చంద్రీయ మను ద్వ్యర్థికావ్య మొక్కటి సంస్కృతమునం గలదు. 
17వ శతాబ్బారంభమునం గృష్టకవి యను నతండే. తారాశశాంకమును రచించెను. 
ఈ విధమున నాంధ్రప్రబంధ నామములుగల కావ్యములు కొన్ని సంస్కృతమునందును 
నుండుటచే “ ప్రబంధముల నామములే యవి మిగులంగ్రొత్త లనుటను దెలుపు” నను, 
వాదము పరాస్త మగుచున్నది. 

అనువాదసాహిత్యము నందు బ్రబంధము క్రమపరిణతి నందెనని కొందటు 
గట్టిగా వాదింతురు. ఇది కొంతవటికు యథార్థమే యయినను గేవలసత్యము కాదు. 
ఈవాదము వారు నన్నయభట్టుకు వెనుకనే నన్నెచోడుని కుమారసంభవము పుట్టుటకు 
సరియగుకారణము తెలుపలేక కన్నడ సాహిత్యమును గాలింపవలసిన వారైరి. 
'ఆంధ్రప్రబంధములందుం బురాణములందులేని యౌచితీనిర్వహణమును, సంస్కృత 


. సంస్కృతసాహిత్యచరిత్ర . యస్‌.కె.డి.ఇ. పు. 340 
సంస్కృతకవి జీవితములు పు. 389 

. సంస్కృతకవిజీవితములు పుట. 497 

- సంస్కృతసాహిత్యచంత్రము యస్‌.కె. డిఇ. పు. 3౮9. 

కావ్యము లందలి వర్ణనాలంకార పౌష్మల్యమును, సంస్కృతనాటకములందలి 
వస్వైక్యతయు, _ శుభాంతము, నాటకీయతయు గలుగుటచే ఇవిక్రొత్తలని శ్రీవేటూరి 
వారు “తెలుగు” మెటుగులలో వ్రాసిరి. కాని పై గుణములన్నియును నొక్క నైషధకావ్యము 
నందే చెప్పవచ్చును. గదా! కావున నాంధ్రప్రభంధములను గూర్చి 'నభూతో నభవిష్యతి 
యనునది యత్యుక్తి యనందగి యున్నది. _ తెలుంగున స్వతంత్రకావ్యములే యైనను 
(బంధములు సంస్కృతానుసరణములు. ప్రబంధము లాంధ్రకవులు [గ్రొత్తంగా 
నాంధ్రమున (సంస్కృతకావ్యములయంశములతో) సంస్కృతకావ్యములకన్న 
భిన్నముగాం బుట్టించిన వని గొప్పగాం జెప్పెడు విమర్శకు లందటు నిట్లేచెప్పిన నెంతయు 
బాగుండెడిది. కాని వీనిని బొగడు వారి వలెనే తెగడువారును మనలో: బలువురు 
గలరు. 

మనుచరిత్ర కిరాతార్డునీయములకు పోలికలు 

మార్మండేయపురాణము నందలిస్వాయంభువమనుసంభవకథను వస్తువుగా 
గ్రహించి తాను కావ్యము వ్రాయుటకు గారణమును మనుచరిత్ర పీఠికలో బెద్దన 
“మనువులో స్వారోచిషమనుసంభవ మరయ రససమంచిత కథల్‌ విననింపు కలిధ్వంసక 
మనఘ భవచ్చతురరచన కనుకూలంబున్‌” అను పద్యమునందు మూండు విధములుగా 
జెప్పెను. కాని యాలోచింపంగాం గలిధ్వంసకములును రససమంచితములయి 
విననింపగు6 గథ లింకను నితరబురాణాదులందు లేకపోలేదు. అట్టియెడం బెద్దన 
“'మనుసంభవి కథనే గ్రహింపనేల? యనుటకు నది యతని 'చతురరచన కనుకూలము” 
గా నుండుటయే ముఖ్యకారణ మని తోంచును. పెద్దన చతుర రచనితోం గూడిన 
కావ్యమును దొలుదొల్త నాంధ్రమున స్వతంత్రముగా రచింపంగోరెను. కావున 
“చతురరచనితోం గూడిన కావ్యమే (ప్రబంధమని యూహింపవచ్చును. 


ఇట్టి 'చతురరచనితోం గూడిన సంస్కృత మహాకావ్య రచయితలలోం గాళిదాసు 
తరువాత భారవియే ప్రథముడు, కావున బ్రథమాంధ్ర ప్రబంధనిర్మాణమునకుం 
బూనిన పెద్దనగారు. కాళిదాసునికుమారసంభవము నీవఅకే నన్నెచోడుడు దెనుగున 
రచించి యుండుటచేం దాను భారవి కిరాత్హారునీయమను దన ప్రబంధస్వరూప 
నిర్మాణవిషయమున నాదర్శముగా గ్రహించెను. ప్రాధసంస్కృత కావ్యములలోం 

గిరాతార్డునమే మొదటిది. “కిరాతార్జుని మనుచరిత్రము లందలి కథలలో సామ్యము 
బొత్తుగా లేకున్నను వీనియందలి సన్నివేశము లందు సామ్యము లనేకములు గలవు. 
అవి యిటం జూపంబడుచున్నవి. 


భారవిలోం గ్రంథారంభమున వ్యాసముని యుదిష్టిరుని గాంచినట్లే మను చరిత్ర 
కధారంభమున సిద్ధుండు ప్రవరుని గాంచును. అర్జునుండు దివ్యాస్తసంపాదనాభిలాషమున 
నింద్రకీల నగమున కేగినట్లే దివ్యతీర్థసందర్శనాభిలాషముచేం! బ్రవరుండు హిమాలయమున 
కేగును. అర్జునుని ప్రయాణము వసంతర్లు ఇంద్రకీలనగ వర్ణనములు భారవియం 
దుండంగా, మనుచరిత్రమున (బ్రవరుని ప్రయాణమును హిమాలయవర్ణనమును బెద్దన 
ప్రథమాశ్వాసము నందుం గూర్చి, వసంతబుతు వర్ణనమును షష్టాశ్వాసములోని కళావతి 
జన్మకథలోం గావించెను. మాయావిప్రరూపమున నింద్రుండును, మాయాకిరాత 
రూపమున నీశ్వరుండును నింద్రకీల నగముననున్న పార్టుని యొద్దకు వచ్చినట్లు భారవిలో 
నుండంగా, గంధర్వుడు మాయాప్రవర రూపమున హిమనగము నందున్న వరూధిని 
చెంతకు వచ్చినట్లు మనుచరిత్రము నందు గలదు. కిరాతుని పందివేంట భారవిలో 
నుండగా మనుచరిత్రమును న్వరోచి వేంట వర్ణ్షింవంబడినది. న్వరోచి 
మృగయావర్ణనమును, వరాహవర్ణనమును, మార్మెండేయపురాణమున సూచింపంబడెనే 
గాని వర్ణింవంబడలేదు. ఇవి భారవిలో వర్ణింవంబడుటచేం బెద్దనయుం 
జతుర్థాశ్వాసము నందు మూలాతిరిక్తముగా స్వరోచివేంటను గల్పించి దీర్హముగా 
వర్ణించెను. వరాహవర్ణణమును బెద్దన చతుర్ధ షష్టాశ్వాసము లందు రెండుసారులు 
చేసెను. గంధర్వావ్సరోభామినుల వన జల వివోరాది శృంగార క్రీడలు 
రెండుకావ్యములందును గలవు. మూలంలో లేకున్నను భారవి వీనిని గల్పించి తన 
కావ్యములో వర్ణించెను. ఇతని ననుసరించి మనుచరిత్ర తృతీ యాశ్వాసమున పెద్దన 
కూడ వీనిని గల్చించి వర్ణించెను. తపోవర్ణనము రెంటియందును గలదు. భారవిలో 
నర్జుననకు దివ్యాస్త లాభము గలిగినట్లే, మనుచరిత్రమున స్వరోచికి అస్రహృదయ, 
ఆయుర్వేద కన్యాలాభాదులు గలుగును, ఇంద్రార్జున కిరాతార్దున సంభాషణములు 
భారవియందుండంగా సిద్ధప్రవర, ప్రవరవరూధినీ సంభాషణాదులు మనుచరిత్రము 
నందుంగలవు. 


288 1 (ప్రబంధవాజ్మయవికానం 


కథపట్టులందేమి, వర్ణనావిషయములందేమి, యిట్లే రెండుకావ్యముల 
యందును సామ్యము లనేకములు గోచరించు చుండుటచేం బ్రథమాంధ్ర ప్రబంధనిర్మాత 
యగు పెద్దనామాత్యుడు ప్రథమసంస్కృత ప్రొఢకావ్య నిర్మాతయగు భారవిమహాకవి 
విరచిత కిరాతార్జునీయము నాదర్శముగా (గ్రహొంచి, అట్టికథపట్టులును, 
వర్ణనాంశములును గలిగి తన చతుర రచన కనుకూల ముగా నుండుటచే స్వాయంభువ 
మనుకథను జేపట్టి (ప్రబంధముగా రచించెను. 


తన ప్రబంధస్వరూపమును దిద్ది తీర్చుట కిట్లు ప్రధానముగా భారవి 
కిరాతార్దునీయము నాదర్శముగా గ్రహించినను నందలి శ్లేష చిత్ర బంధకవిత్వాదులను 
బెద్దన యంతగా ననుసరింపలేదు. కవిత్వవిధానము నందును, వర్ణనాంశములందును 
బెద్దనామాత్యుండు నన్నెచోడ, ప్రబంధపరమేశ్వర, నాచనసోమనాథులను మటియు 
శ్రీనాథ యుగాంధ్రకవులను, ముఖ్యముగా శ్రీనాథకవి రచనల నాదర్శముగా (గ్రహించెను. 
సంస్కృత పంచకావ్యములను. నైషధమున, బూర్వాంధ్రకవుల గ్రంథ సముదాయము 
బరించి వారి కవితల యందలి యుత్తమ రీతులను (గ్రహించి పెద్దన మనుచరిత్ర 
(ప్రబంధమును విరచించెను. 


మనుచరిత్ర రచనమునందు భారవికిరాతార్జునీయమే ప్రధానలక్ష్యముగా నున్నను 
గాళిదాసు నభిజ్ఞాన శాకుంతలమును గూడ పెద్దన ద్వితీయ లక్ష్యముగా గ్రహించినట్లు 
మనుచరిత్రము నందలి కొన్ని కథపట్టులను బట్టి గ్రహింపవచ్చును. శాకుంతలము 
లోని కథలపట్టుల వంటివి కొన్ని స్వరోచి కథయందు విరివిగా గోచరించును. అయినను 
'బ్రథమ ద్వితీయాశ్వాసాంతముల యందును గొంత సామ్యము గన్పట్టును. మొదట 
పాదలేప సాహాయ్యమునను బిదప నగ్నిహోత్రుని ప్రసాదమునను జరిగిన ప్రవరుని 
యాకాశయానము, శాకుంతలము నందలి దుష్యంతుని స్వర్లోక గమనముల వంటిదే. 
విమానసాహాయ్య మనపేక్షితముగా గల్పింవంబడిన (ప్రవరుని హిమాలయ 
గమనాగమనములు శాకుంతలము నందుకంటె నద్భుతావహములు. ఇంక స్వరోచి 
కథను బరిశీలించితిమేని యిందలి స్వరోచి కథాప్రారంభము శాకుంతలనాటిక 
కథారంభమును బోలినదే యని తెల్లమగును. శాకుంతలమునందు దుష్యంతుడు 
మృగయావిహారార్థ మరణ్యమున కేగి తలవని తలంపుగా శకుంతలను గాంచి 
మోహించి గాంధర్వ వివాహమున గ్రహించినట్లే, మనుచరిత్రము నందును స్వరోచి 

వేంటకేగి యనుకోకుండ మనోరమనుజూచి, యామెను బరిణయంబగును. 
ఆనందర్భమున న్వరోచి రక్కనునితో భోయంకరనం(గ్రామ వెునర్చును. 
సంస్కృతశాకుంతలమున నిట్టి రణవర్ణనము లేకున్నను కణ్వాశ్రమమున నున్న 
సమయముననే దుష్యంతుండొక రాక్షసునితో ఘోర యుద్ధ మొనరించినట్లు పినవీరభద్రుని 
శృంగార శాకుంతలమునందుం గలదు. అదియొక దీరవర్ణనమే. శాకుంతలమునందు 
వేంటకేగిన దుష్యంతుండొక హరిణమున వెన్నంటిపోయి' పిమ్మట శకుంతల జూచినట్లు 
కలదు. ఇట్టి సన్నివేశము మనుచరిత్ర షష్టాశ్వాసమునందు గోచరించును. రెండవసారి 
స్వరోచి యడవికి వేంటకేగి విహరించు చుండంగా ముందట నొక యేకల మగుపించును. 
దుష్యంతుండు బాణమును సంధించి లేడి నేయనుండంగా వైఖానసులు కనంబడి “నఖలు 
నఖలు బాణ స్పన్నిపాతోయ మస్మిన్‌ మృదుని మృగశరీరే” యని దుష్యంతుని 
వారించినట్లే మనుచరిత్రము నందు “నృప యీక్రోడము నీకే మపకారము సేసె దీని 
కలుగుంగనేలా?” యని వనదేవత మృగాకృతిని గోచరించును. స్వరోచిని వారించును. 
స్వరోచి వనదేవతను వరించి యామెయందు మనువు బడయును. శాకుంతలము 
నందును నాయకునకు వంశకర్తయగు భరతుండుదయించును. ఈ యుదాహరణముల 
వలన శాకుంతలము నందలి కథపట్టుల వంటివి కొన్ని మనుచరిత్రమున నున్నట్లు 
స్పష్టపయిపంబడినవి. నిజమున కీవిషయములు మనుచరిత్రమునకు మూలమగు 
పురాణ కథలోనివే కదా! కాళిదాసు జూచి పెద్దన కల్పించిననవి కావుగదా! యనుప్రశ్న 
విమర్శకలోకమున కుదయించుట సహజమే. కాని శాకుంతలములోని కథ 
పట్టులవంటివి కొన్నిగల మార్మందేయపురాణ కథను గ్రహించి మనుచరిత్ర ప్రబంధము 
నాంధ్రమున పెద్దన రచించె ననుటయే చెప్పందలంచిన విషయము. కథాన్వేషణము 
నందును బెద్దన పెద్దనయే. 


కిరాతార్దునీయమునకును మనుచరిత్రమునకును బోలిక లీవజకే నిరూపింపం 
బడెను. కాంబట్టి యాంధ్రకవితాపితామహుండు భారవికిరాతార్జునీయము కావ్యమును 
బ్రథమలక్ష్యముగను. కాళిదాస మహాకవికృతమగు నభిజ్ఞానశాకుంతల నాటకమును 
ద్వితీయలక్ష్యముగను గ్రహించి మనుచరిత్రమను నామాంతరముగల స్వారోచిషమను 
సంభవమను ప్రథమాంధ్ర ప్రబంధమును నిర్మించెను. ఈ విషయమును దెలుపుటయే 
యీ వాదమునందలి సారాంశము. 

మనుచరిత్ర కథ : | 

పెద్దనార్యుండు శ్రీకృష్ణదేవరాయల కోరిక ననుసరించి మార్మండేయ పురాణోక్త 
ప్రకారమునం బ్రబంధముగా స్వారోచిషమనుసంభవమును రచించెను. మనుచరిత్ర 
మనునది దీనికి సంగ్రహనామము. స్వరోచి పుత్రుండగు స్వారోచిషుందడను మనువు 
పుట్టుకయే యిందలివృత్తమని గంథనామమే తెలుపుచున్నది. కాని స్వరోచి 
జన్మవృత్తాంతమును దచ్చరితమును నిందు విపులముగా వర్ణింపంబడినది. 
మనుచరిత్రము నందు మొత్తము ఆజాశ్వాసములు గలవు. వీనిలో మొదటి 
మూడాశ్వాసము లందును మణియు నాజివ యాశ్వాసమునందు 84వ పద్యము 
వజకును స్వరోచి జన్మవృత్తాంతమును దచ్చరిత్రమును గలదు. షష్ట్యాశ్వాసము చివర 
నించుమించు నలుపది గద్యపద్యములందు మాత్రము స్వారోచిషమను చరిత్రము 
గలదు. ఇందలి కథాసార మిట్లుండును. 

అరుణాస్పద మను బురమున ధర్మకర్మ దీక్షాపరుండగు ప్రవరుండు విప్రం 
డొకండుండెను. అతండు మకరాంక శంశాంక మనోజ్ఞమూర్తి. పడుచువాండయ్యును 
విరాగి. అనుదిన తీర్చాభిలాషియగు నతండొక దినమున నిజగృహాగత సిద్ధానుగ్రహలబ్ద 
పాదలేప (ప్రభావమున బవనజవమున హిమాలయమున కరిగి యచటి వింతలం 
జూచుచుండంగా మంచునీటిచేం బాదలేపము కడిగివేయంబడి త్వరితగమన శక్తిని 
గోల్పోయెను. గృహగమనోపాయమును జింతించుచుం దిరుగు నతనిని వరూధినియను 
నప్పరోంగన కాంచి కామించి పైంబడంగా నత, దకాముకుందై యామెను ద్రోసిపుచ్చి 
గార్జవత్య వహ్నినింబ్రార్థించి తదనుగ్రహమునం దక్షణమే నిజావాసము చేరుకొనును. 
వరూధిని తదేక చిత్తయై విరహముచే వేగుచుండును. ఇట్టి యెడం బూర్వ మామెను 
గామించి తిరస్క్టృతుండయిన గంధర్వుం డీ వృత్తాంతమును దన దివ్యజ్ఞానముచే 
(గ్రహించి, మాయాప్రవర రూపమునుధరించి యామెను జేరి సుఖమునొందును. 
వరూధిని గర్భము ధరించి యొక సుముహూర్తమునం బుత్రునిం గనును. ఆతండే 
స్వరోచి, ఈస్వరోచి మంధరపర్వతమున విశ్వకర్మ సృష్టించిన పట్టణమును బాలించుచు 
నాటవికసేనలచే సేవింపంబుడుచు సామ్రాజ్యసౌఖ్యము లనుభవించు చుండెను. స్వరోచి 
యాటవికులతో గూడి యొకనాండు వేంటకేగి వేంటాడి వి[శాంతి గొనుచుండంగా 

నతనికి స్తీరోదనము వినిపించును. దీనితరువాత మనోరమవృత్తాంతము. ఇందీవరాక్షుని 
శావవృత్తాంతము, మనోరమాన్వరోచుల వివావావృత్తాంతము, మజియుం 
గళావతీవిభావసులను మనోరమచెలుల శాపవృత్తాంతములును గలవు. స్వరోచి పై 
మువ్వురుని వివాహమాడి వారివలనం బుత్రులంగాంచి సుఖ ముండును. ఒకనాందు 
మృగయా వినోదార్థియయి వేంటకేగిన యతనికి వనదేవత మొదట లేడిరూపమున 
గోచరించి, పిమ్మట ప్రీరూపమును ధరించి యతనిచేతను మనువను పుత్రుని 
బడయును. అతండే స్వారోచిషుండు. శాంతి దాంతి యుతుండయి విష్ణువును గూర్చి 
తపమొనర్చి విష్ణుప్రసాదముచే మనుత్వ పదమునకు పట్టాభిషిక్తుడై ధర్మానుసారము 
ప్రజాపాలన మొనర్చి యంతమున మోక్షప్రాప్తి నందెను. ; 

ఈ కథ మూలమునందును నిట్లే కలదు. అష్టాదశ వర్ణణములనుండి కథ 
కనుకూలము లగువాని నందందుం బొందుపజచుచు, సందర్భానుసారముగాం జక్కని 
సంభాషణములను సంధానించుచుం గావ్యౌచితిని గథౌచితిని బోషించుచుం బెద్దన 
యీ యుత్తమ ప్రబంధమును రచించెను. ఇందలి ప్రవరవరూధినుల పాత్రము 
లనితర తుల్యములు. నేంటికినిం గావ్యప్రపంచమున సజీవములు. మనోరమ తరువాతి 
ప్రబంధనాయకుల కాదర్భ్శపాత్ర మైనది. ప్రబంధనిర్మాతలు నాయకపాత్రసృష్టికి స్వరోచి 
నొరవడిగా (గ్రహించిరి. గంధర్వుండు బాహ్యాకారమునం బ్రవరునకుం బ్రతిబింబమే 
యయ్యు గుణగణములం దతనికిం గేవలము వ్యతిరేకపాత్రముగాం జిత్రింపంబడెను. 
మూలము లోని యుపకథల నిందుం బెద్దన పెంచి వ్రాసెను. ఇందీవరాక్షుండు, దేవాపి, 
యను గంధర్వులును మనోరమాదుల శపించిన వృద్ధతాపసియు, కళావతి జనకుం 
డగు పారర్షియును, నిందలి యుపకథలలోని సామాన్యనాయకులు, కళావతియు, 
విభావసియు సామాన్యస్త్రీపాత్రలు, వీరికిం ప్రత్యేక వ్యక్తిత్వ మంతగా లేదనవలె, 
సిద్ధునిపాత్ర యిందుస్వభావముగాం జిత్రింపం బడినది. 

ఇందలి పామాలయవర్ణన మత్యుత్తమము, న్వభావ మనోహరము, 
చతుర్థాశ్వాసము లోని మృగయావర్ణనము కడుదీరము. ఉత్తర హరివంశ శృంగార 
శాకుంతల వరాహపురాణము లందలి మృగయావర్ణనము లందలి భావములు కొన్ని 
యిందు6 గనంబడు చున్నను, నీవర్ణనము సహజమై, యాంధ్రకావ్యముల లోని 

మృగయావర్ణనములందు మిగుల నపురూపమైనది. పంచమాశ్వాసము నందలి 
వివాహవర్ణణము సమస్తవైదిక లౌకికాచార సంపన్నమై సంప్రదాయసిద్ధముగా 
సంఘటింపంబడినది. పూర్వకవులు గూడ వివాహవర్ణనము గావించిరి. కాని 
'పెద్దనవర్ణనము సంప్రదాయబహుళ మైనది. శృంగారమును నంగిరసముగాం గొని 
తక్కినవానిని యథావసరముగాం బెద్దన మనుచరిత్రమునందుం బోషించుచు దీనిని 
మిగుల రసవంతముగా నొనరించెను. 


ఇది ప్రథమాంధ్ర ప్రబంధము గావునను, దీని ననుసరించి యనేకుల తరువాత 
ప్రబంధములను రచించియుండుట చేతను, దీనిని సాంగముగా విశ్లేషించి యిందలి 
విషయములను గూర్చి ప్రత్యేకముగా సంగ్రహచర్చ కావింపంబడుచున్నది. 

మూలకథలో పెద్దన చేసిన మార్పులు : 

స్వారోచిష మనుసంభవమును మార్మండేయ పురాణోక్త ప్రకారంబునం 
జెప్పుమని యడిగిన రాయల కోరిక ననుసరించి తానీ (ప్రబంధ నిబంధనమునకుం 
బూనినట్లు మనుచరిత్ర కృత్యాదిలోం బెద్దనా మాత్యుండు తెలిపెను. మార్కండేయ 
పురాణమును దిక్కనశిష్యుండగు మారనకవి పెద్దనకు నించుమించు 300 సం॥ కుం 
బూర్వమే యాంధ్రీకరించెను. సంస్కృతాంధ్ర పురాణములు రెంటియందును 
నీస్వారోచిష మనువుకథ యొకేవిధమునం గలదు. ఒకటిరెండు సందర్భములందు 
మాత్రము మూలము నతిక్రమించి మారన సమయోచిత వర్ణనలు రమ్యముగా 
నొనగించెను. ఇది యిట్లుండంగా సంస్కృతాంధ్ర పురాణములందు దేని ననుసరించి 
తాను మను చరిత్రమును రచించినదియుం బెద్దన చెప్పలేదు. మనుచరిత్రమును 
విమర్శించిన పండితులు పలువురు తెలుంగు మార్మండేయపురాణము మాత్రము పెద్దన 
యనుసరించెనని భావించియున్నట్లు వారి వ్రాతల వలనం దెలియుచున్నది. ఇది 
చాలవజకు సత్యమే అయినను మనుచరిత్రము సూక్ష్మముగం బరిశీలించితిమేని 
సంస్కృతాంధ్ర పురాణములను రెంటినింగూడ బాగుగాం జదివి పెద్దన మనుచరిత్రమును 
రచించినట్లు స్పష్టపడును. 

ప్రవరుని గుణరూపాదులను జెవ్వు నందర్భమున, 

“మృదు న్వభావః నద్వృత్తో వేదవేదాంగ పారగః 

నదా9 తిధిపియో రాత్రా వాగతానాం నదాశయః” 


(ప్రవరుడు రాత్రులందు వచ్చిన యతిథులకును నాశ్రయ మిచ్చువాండని 
సంస్కృత పురాణమునం జెప్పంబడి యుండంగా, మారన యీవివరమును విడిచి 
“అతిథి జనార్చ నాభిరతుం” డని యొక్క మాటలోం జెప్పి యూరకుండెను. ఇక 
మనుచరిత్రమందుంబువరుండు రాత్రియందు అతిథి సంతర్పణము చేయునని పెద్దన 
చెప్ప్పుటవలనం (బ్రవరుని '“అతిథిజనాభిరతి మతింత ప్రకాశించు నను నుద్దేశంతో 
నీసందర్భమున సంస్కృతపురాణమునే యనుసరించుచుంబ్రవరుని గృహిణీినిం గూర్చి, 


“వండ నలయదు వేవురు వచ్చి రేని 

అతిథు లేతేర నడికిరే యైనంబెట్టు” 

నని పెద్దన వ్రాసెను. సంస్కృతాంధ్రోభయ పురాణములను బఠించి పరిశీలించి 
మనుచరిత్రమును వ్రాసె ననుట కీమాత్రము చాలును. 

పెద్దన చాలవటి కి ట్లుభయపురాణముల ననుసరించు వాండయ్యుం గొన్నిచోట్ల 
మూలముల రెంటిని గూడ నతిక్రమించుచు స్వతంత్రించి చిరుమార్చులను జేర్పులను 
గావించుచు వచ్చెను. ఇట్టి మార్పులలోం గొన్ని స్టూలద్భృష్టికిని, మజికొన్ని సూక్ష్మదృష్టికిని 
మాత్రము గోచరించునవిగా నున్నవి. పైకి గనంబడు మార్పులను బలువురుపండితు 
లీవజికే పలుమార్లు చర్చించి యందుం గొన్నిటి నంగీకరించిరి. కొన్నిటి నాక్షేపించిరి. 
ఇట్టియాక్షేపణములు మనుచరిత్ర రచనమును గూర్చి యనేకములు గలవు. వానిలో 
“కుతపకాలము” వంటి వొండు రెండు తక్కం దక్కినవి యాక్షేపమాత్రములు. 
ఇట్టివానిలోం గొన్నిటికి గొందటు విమర్శకులు సప్రమాణముగా ఖండించిరి. 
కుతపకాలాదులు కొన్నిమాత్ర మిప్పటికిని సమర్థితము కాలేదు. రెండుపురాణములను 
నతిక్రమించి, యౌచిత్య పోషణమునకై మనుచరిత్రమునం బెద్దన కావించిన మజటికొన్ని 
మార్పులు చూచుటకు జిన్నవైనను గుణమున మిన్నలైనవి. పూర్వవిమర్శకులలో 
నెవరిదృష్టియు వీనిపైం బ్రసరింప లేదు. ఇవి చిన్నవగుటయే ప్రత్యేకముగాం బెద్దనయొక్క 
యౌచితీపోషణ పాటవమును జాటంజాలి యున్నవి. సూక్ష్మములగు నిట్టి మార్పులలో 
నాదృష్టికిం దగిలినవాని నిటం జూపి, వాని యందలి గుణాగుణములు యథాశక్తి 

దెలుపంబడును. 

ప్రవరుని కుటుంబాదిక వివరములు : 

సంస్కృతాంధ్ర పురాణములలోం (బ్రవరుని ప్రాయము కాని, యతని వైవాహిక 
జీవితవిషయములు గాని కుటుంబ వివరములుగాని బొత్తుగాం దెలుపంబడలేదు. 
అతని వైరాగ్యము సంగతియు సూచింపంబడలేదు. పెద్దన యీ సందర్భమునం 
బ్రత్యేక (శ్రద్ధవహించి- 

“యౌవనమందు యజ్వయు ధనాడ్యుండునై కమనీయ కౌతుక 

శ్రీవిధి కూకటల్‌ గొలిచి చేసిన కూరిమి సోమిదమ్మ సౌ 

ఖ్యావహమై భజింవ, నుఖులై తలిదండ్రులు గూడి దేవియుం 

దేవరవోలె నుండి యిలుడీర్పంగ కావుర మొప్పు వానికిన్‌.” 


అను పద్యములచేం బ్రవరుండు తరుణాగ్ని హోత్రి యనియు, వివాహితుం 
దనియు, వృద్దులగు మాతాపితరులు పార్వతీపరమేశ్వరుల వలె నుండి యతని 
కాపురమును దిద్ది తీర్చుచుండి రనియు మాన్యక్షేత్రములు పుష్కలముగా ఫలించుటచేత 
నింటం బాడిపంట తరగుకుండు నని దెలిపెను. ఇట్లు కల్పించుటచే నతనికి 
గృహకృత్యములను గూర్చిన చింత లేదనియు, తన కాలమంతయును బ్రవరుండు 
ధర్మకర్మ దీక్షాపరతంట్రుందై గడపు నవకాశము ్రవరునకు6 గలదనియు ధ్వనింపం 
జేసెను. “వాని చక్కందనము వైరాగ్యమునం అప భోగ బాహ్యమయ్యె” నని 
ప్రవరుని ఖ్యాతి కంతకును మూలమగు వైరాగ్యగుణము నుగ్గడించి, భావి అగ్నిపరీక్షలో 
నిశ్చలుండై నిలువంద్రొక్కుకొని బయటపడు సామర్ధ్య మతనికిం బ్రసాదించెను. ఈ 
విషయములు మూలమున బొత్తుగా లేవు. మనుచరిత్రమున నిట్టిపట్టు లెన్నియేని 
చూపవచ్చును. 

పాదలేపన సంప్రదానము : 

“న ప్రాదాత్‌ (బ్రాహ్మణా యాస్మై పాదలేవ ముదారధీః 

తేనానులివ పాదో౭.థ న ద్విజో ద్విజనత్తమ 

వొమవంత మగా (్రమ్యమ్‌............. Ete 

ప్రవరుండు పాదలేప మిమ్మని యడుగంగా సిద్ధుండు దాని నతని కిచ్చి నట్లును, 
ప్రవరుండు స్వయముగా దానినిం దన పాదములకు బూసికొని హిమవంతమును 
జూచుట కేగినట్లును నంన్మృత వురాణమునందు6 గలదు. తెలుంగుం 
బురాణమునందును- 


మునినాయకుండాతని కిచ్చె యిచ్చినన్‌.” 
“ఆదివ్యౌషధముం దనపాదంబుల యందుందాల్చి” 


హిమగిరి కేగెనని సంస్కృతమున నున్నట్లే ఈ విషయమును బెద్దన యించుక 
మార్చి మనుచరిత్రమునందు, 


“అనుటయు రనలింగము నిడు 

తన వట్రువ (పేంవనజ్ఞ దంతపుబరిణన్‌ 
నినిచిన యొకపనరిదియది 

యనిచెప్పక పూసెంద త్పదాంబుజ యుగలళిన్‌” 


అని కల్పించి వ్రాసెను. సిద్ధుడు పాదలేపమిచ్చుట ్రవరుండు దానిని జేసాచి 
పుచ్చుకొని పూసికొనుట యను రెంటిని బరిత్యజించి, సిద్ధుండే స్వయముంగా 
దనచేతులతో నిదియది యనిచెప్పక యొకపసరు ప్రవరుని పాదములకుం బూసినట్లు 
క్రొత్తగా గల్పించెను. ఇట్టి మార్చువలని బ్రయోజనమేమి? ఇది సమంజసమా? 
అను విషయములు విచారింపం దగియున్నవి. 


మహాత్ముండగు సిద్ధుడు ప్రవరుని పాదములను జేతులతో దాంక కుండ పాదలేప 
మతనికిచ్చుట, దాని నతండు తనచేతులతోం బూసికొనుట యను పురాణోక్త విధానము 
పిన్న పెద్ద తారతమ్య దృష్టితో, గౌరవమర్యాద దృష్టింతో జూచినపుడు మిక్కిలి 
యౌచిత్యవంతముగా నున్నట్లు తోంచును. కాని యొకవిషయము. ప్రవరుడు సాలగ్రామ 
దానమునేని గొనని యపరిగ్రహ వ్రత నిష్టుండని పెద్దన వర్ణించెను. కావునం 
బాదలేపనమను మందును జేయిచాచి గ్రహించెనని వచించినం గవికి స్వవచన వ్యాఘాత 
దోషమును, బ్రవరునకు శీలభంగమును వ్రతభంగ దోషమును కలుగును. కావ్యశిల్ప 
దృష్టితో కథాదృష్టితో నిందుంగల దోషమును గమనించి పెద్దన మూలమునందలి 

పద్ధతిని మార్చి యన్యవిధమునం గల్పించి యుండునని తోంచును. 


పురాణప్రబంధములందలి యీ భిన్నమార్గముల యందలి గుణదోషముల 
నరయుదము. పాదలేపమును బ్రవరునిచేతి కిచ్చినట్లు చెప్పుట యందు గొంత లోపము 
తోంపకపోదు. ఎట్లన సిద్ధుడు తన చేతికిం బాదలేపనమనురస మొసంగినపుడు అంతటి 
గొప్ప యౌషధ మేమయియుండునో, యను జిజ్ఞాసయు, దానిపేరు మొదలగు 
వివరములు దెలిపిన బాగుండునను గుతూహలమును (బ్రవరునకుం గలుగుట 
సహజము. ఇట్టి కోరికచేం దన చేతనున్న పసరును మూర్శొని పరీక్షించిచూచి యది . 
యేయాకు పనరో తెలియయత్నించుటయు నట్లు తెలియంజాలనిచో సిద్ధునడిగి 
తెలిసికొనం గోరుటయు మానవస్వభావము. తన తీర్థయాత్రాభిలాషమును దీర్చికొనుట 
కత్యంత ముపకరించు వస్తువు తనకు గరతలామలకము కాంగా, వెంటనే ప్రవరుం 
డంధప్రాయముగా నడుగులం బులుముకొనె నను టెంతయు స్వభావవిరుద్ధము. 
పురాణోక్తపద్ధతిని సమర్థింపం బూనినచోం బ్రపంచవినోదములం జూచుకోరిక 
మీక్కుటముగం గలవాండు కానం టబ్రవరుం డట్లు తొందరగా నౌషధము నడుగులం 
దాల్చి యుండనోపు ననిచెప్పి సంతృప్తి పడవలసియుండును. ఇట్లు కాక తన హస్తగత 
మయిన పసరును బ్రవరుడు పరిశీలించి యుండవచ్చునని తలంచితిమేని, మనుసంభవ 
కథయే యసంభవ మగుటయు సంభవింప వచ్చును. 

కారణ మేమన? ్రవరుం డేగినది హిమాలయమునకుం గదా! అది 

దివ్యాషధులకుం బుట్టినిల్లు. కావున నీహార వారిచే బాదలేపము కరింగిన పిదపం 
(బ్రవరుడు దుఃఖితుండగుటకు బదులుగా, సిద్ధుడు తనచేతి కిచ్చిన పనరాకు కొజకుం 
గొండంతయు గాలించి దానిని సాధింప యత్నించియుండును. పురగమనమున కన్యుల 
సాహాయ్య మపేక్షించి యన్వేషించుచు బోవు నవసర మతనికి నబ్బకుండెడిది. దానిచేం 
బ్రవరవరూధినుల పరస్పరాలోకమును, వరూధిని యతనియం దనురక్త యగుటయు 
జరుగ కుండెడివి. మాయా(ప్రవర వరూధినుల సమాగమమును స్వరోచి స్వారోచిషుల 
సంభవ వృత్తాంతములును నింతటితో హుళిక్కి యగుచుండెడివి. కావున మార్మండేయ 
పురాణోక్తమార్గమున నిట్టిచిక్కులు పెక్కులుండుట గమనించి, పెద్దన యీవిషయము 
నొకింత మార్చి చెప్పు టెంతయు సమంజసముగను భవిష్యత్మథా గమనమునకు భంగము 
వాటిల్ల కుండునట్లును నున్నది. 

సిద్ధుని నిర్ణమము ఫ్‌ 

సంస్కృతాంధ్ర వురాణములందు ప్రవరుండు హిమలయమున కేగినట్లు 
మాత్రము చెప్పి యీ విషయము ముగింపబడినది. కాని సిద్ధుని సంగతి యేమియుం 
దెలుపంబడలేదు. కాంబట్టి ప్రవరుడు హిమాచలమున కరిగిన వెనుక సిద్ధుండు 
ప్రవరునివెంటనే యుండెనా? అటనుండి యెటకేనిం బోయెనా? లేక తనయొద్ద 
నపుడున్న రసము (ప్రవరున కిడుటచేతం ద్వరితగమన శక్తిలేక విశ్రాంతి గైకొనుచు 
నచ్చటనే యుండెనా? యను శంక లనేకములు పాఠకుల మనముల దలసూపక 
పోవు. ఇంతవజకు భథతోం (ప్రవరునితో సమషప్రాధాన్యము వహించి సిద్ధుండు 
పురాణములం దొక్కమారుగా విస్మరింపంబడెను. ఈ లోపమును గమనించియే పెద్దన 
యీసందర్భమున 

“ఆమందిడి యతండరిగిన భూమీసురు. డరిగె” నని యిట్లు (ప్రవరుని 
పాదములందు మందిడి సిద్దం డటనుండి యవ్యవధానముగా నెచ్చటికో వెడలి 
పోయె ననియు, నటమీందం బ్రవరుండు హిమాలయమున కరిగె ననియు గంఠోక్తిగాం 
జెప్పెను. ఇట్లు చెప్పుటవలన నతనిని గూర్చి యాలోచింపవలసిన యవసరము 
లేకుండుట వలనం బ్రవరుని యనంతర కథ యందు బాఠకుల చిత్తము బాగుగా 
లగ్నమగుచున్నది. 

ప్రవరవరూధినుల పరస్పర సందర్శనము క 

పాదములపసరు నీహారవారిచేం గడుగంబడి హిమాలయమునం దిడుగా౭డు 
ప్రవరుని మొదట వరూధినియే చూచినట్లును, నతని రూపమున కచ్చెరువంది తానై 
యగువింపంగా (బవరుండు విమ్మట నామెను జూచినట్లును సంస్కృతాం(ద్ర 
పురాణములందు. గలదు. 

“ఏవం నంచింతయన్‌ విప్రో ఐబభామ న హిమాచలే 

(భష్ట పొదౌషధిబలో వైళ్లబ్యం పరమం గతః 

తం దదర్శ బ్రమంతంచ మునిశ్రేష్టం వరూధినీ 


ఏవం నంచింతయంతీ సా దివ్య యోషిత్స్మరాతురా 

ఆత్మానం దర్శయామాన కమనీయతరాకృతిం 
న తాందృష్ట్వా ద్విజన్నత్ర చారురూపాం వరూధినీ 


మారన దీని నిట్లే వ్రాసెను. మనుచరిత్రము నందు బెద్దన దీనిని తలక్రిందులం 
జేసి - 5 

“అతండా వాతవరంపరా వరిమళవ్యాపారలీలన్‌ జనా 

న్విత మిచ్చోటని చేరంబోయి కనియెన్‌ విద్యుల్లతా విగ్రహన్‌ 

క నవలా నాకా నొక మరున్నారీశిరోరత్నమున్‌.” 

అని ్రవరుందే ముందుగా వరూధినిం జూచినట్లు మార్చి వ్రాసెను. ఈ 
మార్చునకుం గారణ మిట్లూహింపం దగియున్నది. ్రవరుండు కార్యార్థి. ఎవ్వరినేని 
దారినడుగు కోరికతోం దిరుగు చున్నాండు. ఇట్టి సందర్భమున నతం డితరులను 
ముందుగా జూచుటయే సమంజసము. ఇట్లుగాక యితరులు (ప్రవరుని ముందుగా 
జూచుటయును, అతండు వారిని జూడ కుండుటయందుం ప్రబరునకుం గార్యహాని 
ప్రమాదము శంకింపం దగియున్నది. ప్రవరుని యందమున కచ్చెరువందిన వరూధిని 
గూడం గాకతాళీయముగా నతనియం దనురక్త యగుటచేం దా నాతని కగుపించు 
చున్నది. ఇతరులయినచోం (బ్రవరుని జూచియు వారిదారినే వారు పోయియుందురు 
గదా! దీనిని శంకించియే పెద్దన ఉభయమూలములకు భిన్నముగా బ్రవరుండే 
వరూదినిని ముందుగా జూచినట్లు మార్చియుండును. దీనివలన (బ్రతి 
యల్పవిషయమును గూడం బెద్దన కడు జాగరుకతతోం బునఃపునః పరిశీలన మొనర్చి 
తన కవితాచాతుర్యముతోంబాటు కథాకథన చాతుర్యమును (బ్రకటించెననుట 
తెలియుచున్నది. 


ఇట్లే మూలమునందు వలె స్వరోచి మందరాద్రితటమున విహరించు 
సమయమున మనోరమనుజూచి రాక్షసునితో బోరి యామెను రక్షించినట్లు గాక; 
మహారణ్య మధ్యమున మృగయావిహారాంతము మనోరమను గనుంగొని వీరముతో 
రక్క్మసునితోం బోరి యామెను గాపాడినట్లు పెద్దన కల్పించెను. ఇది కడు సమంజసమని 
తోచును. ఈ సందర్భమునం బెద్దన మూలాతి రిక్తముగాం గల్పించిన స్వరోచివేంట 

కేవలము వేంటవర్ణనము కొజకే కాక, రక్కసునితోం బోరుటకుం దగినయుత్తేజ మాతనికిం 
గలిగించుటకుం గల్పింవంబడినది. _ ఆలోచింపంగా నభిజ్ఞానశాకుంతలమున 
దుష్యంతునకు రణోత్సాహము గలిగించుటకు విదూషకుని గొంతు మాతలి నొక్కుటయు 
నాతని యార్తనాదము విని దుష్యంతుండు వీరమూర్తియయి విజృభంచినట్లును కాళిదాస 
మహాకవి చేసిన కల్పనమును బట్టి పెద్దన యిందు స్వరోచివేంటను దుర్నిమిత్త 
సూచనలను గల్పించెనని తోచును. . 

మనుచరిత్రమునందలి పాత్రలు 


మనుచరిత్రము నందలి పాత్రలలో బ్రవరుండు, మాయాప్రవరుండు, స్వరోచి, 
స్వారోచిషు లనువారు పురుషపాత్రలలో ముఖ్యులు. సామాన్య దృష్టితోం జూచినపుడు 
వీరిలోం ప్రవరుండొక్కందే మానవుండు, మాయాప్రవరుండు గంధర్వుండు. స్వరోచి 
తత్పు(త్రుండు, స్వారోచిషుండు పౌత్రుండు, కావున వీరును దత్రాయులే. కాని 
విశేషదృష్టితోం జూడంగా “తత్ర్రవరదేహ సమిద్ధ శిఖదీప్తి శాంబరీ మహిమచే 
సం(గ్రహించినట్టి గంధర్వమూర్తి సౌఖ్యానుభూతి మానసాబ్దమున నిలువ వెలసె 
దేజోమయం బైనవృద్ధి నట్టి మేటిగర్భం” బని చెప్పంబడుటచే నిట్లుపట్టిన స్వరోచియందుం 
బ్రవరుని బ్రహ్మ తేజస్సు గూడ సంక్రమించుటచే నరాంశము నితనికిం గొంత కలిగెను. 
పురాణములం దితండు ప్రవరాత్మజుందని కాని, గంధర్వపుత్రుండనికాని చెప్పంబడక 
తఅచు స్వరోచి యనియు, వరూధినీనందనుం డనియుం బిలువం బడెను. మారనయుం 
దజిచు వరూధినీనందనుం డనియే చెప్పుచు వచ్చినను స్వరోచిని రాజు గా సూచించెను. 
పెద్దనయు నిట్లే యనిమిషకాంతాకుమారుండనియు, వరూధినీ నందనుం డనియుం 
జెప్పుచు వచ్చినను స్వరోచిని రాజుగా జేసి యతనికి నాటవిక పరిజనులను 
సైనికులనుగాం జేసి రాజ్యపాలనము చేయుచున్నట్లు చెప్పెను. భీతయైన మనోరమ 
యతనిని “ఓ రాజన్య మహేంద్ర” యని సంబోధించుచు ఇట్టి రాజోచిత 
సంబోధనములు స్వరోచికిం బెద్దన యధికముగా వాందెను. స్వారోచియు వనదేవతవలన 
స్వరోచికి జన్మించినను దేవతాంశతోంబాటు నితని యందును క్షత్రియాంశ కలదని 
తలంపవలెను. కావున నచ్చము మానవపాత్ర ప్రవరుం డొక్కడే యనవలెను. 
ఉపాఖ్యానము లందలి పురుషులలో మునులును గంధర్వులును గలరు ఇందీవరాక్షుం 
డు రాళ్ళ్షనరూవమున మొదట న్వరోచికిం (బతినాయకుడుగా నుండి _ 
శాపవిమోచనానంతరమున బంధుత్వము నంగీకరించి మనోరమ నాతని కిచ్చి 
వివాహము చేసి మామయగును. 'గారాపు మీతల్లి కడవాడగాని నే” నని గంధర్వుండు 
స్వరోచితోం బలికిని పలుకులకు ఇందీవరాక్షుండు వరూధినికిం జిన్నతమ్ముం డనియు 
నందుచే స్వరోచికి మేనమామ యనియు వ్యాఖ్యాత లర్ధము వ్రాసిరి. కాని యిట్టి 

సూచనమైనను సంస్కృతాంధ్ర పురాణములందులేదు. స్వరోచివివాహమునకు గంధర్వు 
లనేకులు బంధువులుగా నేతెంచిరి. కాని వరూధిని వచ్చినట్లే లేదు. వరూధినిగూడ 
గంధర్వప్రీయే కావున నిందీవరాక్షుండట్లు చెప్పియుండును. 


ఇందలి స్రీపాత్రలలో సోమిదమ్మ మాత్రమే మనుష్యాంగన, పెద్దన యామె 
గుణగణముల వర్ణించెనే కాని, యామె యహర్షిశములు నత్తమామల పరిచర్యయందో 
అతిథి సంతర్పణములందో నినుగ్నురాలయి మనకంట బొత్తుగాం బడదు. మిగిలిన 
వారిలో వరూధినీమనోరమ లను నత్తగోడంద్రు ముఖ్యులు. వీరిరువురును గంధర్వస్తీలే 
వరూధిని చెలులు రంభాద్యప్సరో భామినులే.  మనోరమచెలులలో విభావసి 
విద్యాధరాంగన పుంజికస్థలియను నచ్చరలేమ వలన పారర్షికి జన్మించినది కళావతి, 
వనదేవత వనదేవతయే. పూర్వ కావ్యములందొక్క శృంగారశాకుంతలమునందలి 
శకుంతల మాత్రము మేనకయను నచ్చరకు రాజర్షియగు విశ్వామిత్రునివలన జన్మించి 
కణ్వబుషికిం బెంపుడు కూతురగుటచే మునికన్యగాం బ్రసిద్ధ యయ్యెను. అయి నను 
దుష్యంతుం డీమెను క్షత్రపరిగ్రహ యోగ్యగా భావించి గాంధర్వవిధిని వివాహ మయ్యెను. 
కావునం దెలుంగు సారస్వతమున నిట్లు గంధర్వాప్పరస విద్యాధరాంగనలు నాయికలుగా 
మనకు దొలుదొల్ల మనుచరిత్ర ప్రబంధముననే గోచరింతురు. (ప్రవరుని వంటి 
విప్రులును నాయకులుగా నిందే కాన వత్తురు. పెద్దన ననుసరించి యనంతరమున 
శ్రీకృష్ణదేవరాయలును విష్ణుచిత్తుండను వైష్ణవభక్తుని నాయకునిగాం జేసి విష్ణుచిత్తీయ 
మను బ్రబంధమును రచించెను. విప్రనారాయణ ప్రబంధమును నిట్టిదే, పెద్దన 
మనుచరిత్రమునందు దేవవేశ్యనాయిక కాంగా, విప్రనారాయణ చరిత్రమున సామాన్య 
వేశ్యనాయికగా (గ్రహింపిబడెను. మల్షణచరిత్రము నందును నాయకుండగు మల్దణుం 
డు శివభక్తుండగు బ్రాహ్మణుండు. నాయిక గణిక. రాజేతరులును దేవేతరులును 
నాయికా నాయకులుగాంగల యిట్టి ప్రబంధకర్తలకు మనుచరిత్రమే యాదర్శమనం 
దగి యున్నది. 

ప్రవరాఖ్యుండు : చ 

మనుచరిత్రము నందలి నాయకులలో (బ్రవరునిపాత్ర యనన్య సామాన్యము. 


ధీరశాంతుండు. అనుకూలనాయకుండు. పెద్దన యీతని పాత్రను గడు జాగరూకతతోం 
బోషించెను. ఈకావ్యమునృందలి ప్రథమ భాగమనందగిన స్వరోచి జన్మవృత్తాంతమునకు 

నాయకుడు ప్రవరుండా? లేక గంధర్వుండా? యను శంక కలుగకపోదు. ప్రవరునిం 
జూచి కామించుటకుం బూర్వమే వరూధినికి దనజాతివా౭డగు కలి యనుగంధర్వుం 
డు కామింపంగా నామె యతని ప్రేమ నంగీకరింపక తిరస్కరించెను. అట్లామెచేం 
దిరస్టృతుండయిన గంధర్వుండెటైన నామెయనురాగమును సంపాదింపవలెనని 
సమయము కొజకుం గనిపెట్టుకొని యుండెను. ఇట్లుండగా వరూధిని (ప్రవరుని 
జూచి కామించి యతనిచేం దిరసృత యగుటయుం బావకప్రసాదమునం ప్రవరుం 
డింటి కేంుటయుం దటస్థించెను. ఇది తన దివ్యజ్ఞానముచేం గనుగొని ప్రవర 
రూపమును ధరించి వచ్చి గంధర్వుం డామెకోర్కి దీర్చి తన చిరకాల వాంఛ నీడేర్చు 
కొనెను. వీరి సమాగమము స్వరోచి జన్మహేతు వయ్యెను. దీనిని బట్టి చూడంగా 
నన్యవిధమున సంభవముగాని వరూధినీగంధర్వుల సమాగమమును సంభవముగాం 
జేయుటకు బ్రవరుండు హేతుభూతుండు మాత్ర మయ్యెను నిజమునకు స్వరోచి 
సంభవముతో దైపాకముగాం గాని మాననికముగా౭గాని ప్రవరునకుబొత్తుగా 
సంబంధములేదు. ఈమాత్రముసంబంధముచేత నీ ప్రథమ కథాభాగమునకు నాయకు 
డు ప్రవరుండనవచ్చునా? యనుశంకపొడమును. కాని పరిశీలింపంగా గలి 
యనుగంధర్వున కిందుంబ్రత్యేకాస్తిత్వమే లేదు. ఆ పేరుతో నారూపుతో నతనిని 
వరూధిని తిరస్మరించెను. (ప్రవరుని నామరూపముల తోనే వచ్చి ప్రవరరూపమునే 
యామెయాజ్ఞగొని గంధర్వుండు తిరిగిపోయెను. కావున వాస్తవప్రవర మాయాఫ్రవరులకే 
యీకథలోం బ్రసక్తి కాని గంధర్వున కిందుం టబ్రసక్తి లేదు. ఇది తెలుపుటకే కాంబోలు! 
“విగంధర్వుండు తద్విలాసములు మున్నీక్షించి తానెంతయున్‌ రాగాంధుండయి కోరి 
హత్తక ... ... ఆగంధర్వకుమారులొడని చెప్పెనే కాని మూలమునందలి “కలి” యను 
నతని పేరైనం బెద్దన యెత్తలేదు. దీనిని బట్టి యీ భాగమునకు బ్రవరుండే నాయకుం 
డని స్పష్టపడుచున్నది. 
ప్రవరుని గుణసంపద : 


(ప్రవరుడు వరణానదీ తటమునందలి యరుణాస్పదమును బాయకుండు 
వేదవిప్రుండు, వినయశీలుండు, భాషాపరశేషభోగి, తరుణవయస్కుండు. వివాహితుం 
డు. సంపన్న గృహస్టుండు, ఇతని తల్లిదండ్రులు కడువృద్ధులు, దేవియు దేవరవోలె 
నుండి యితని కాపురము దిద్ది తీర్చుచుండిరి. కూకటులు గొలిచి చేసిన కూరిమి 
సోమిదమ్మ యనుకూలవతి యయి యతని మనసులో వర్తించు చుండును. 

అత్తమామలను భజించుటయందును. నతిథియభ్యాగతుల నాదరించి యర్ధరాత్రము 
నందైనను వండివడ్డించి పరితుష్టులం జేయుటయం దలయిక యెటుంగని 
యపరాన్నపూర్ణ. ఇట్లతిథి జనార్చనాభిరతుండై యధ్యయనాధ్యా పనముల ననవరతము 
సాగించుచు ధర్మకర్మదీక్షాపరతంత్రుండయి (బ్రహ్మానందాధిరాజ్యపదవి నభిలషించి 
వైదికనిష్టలను నెరవు తరుణాగ్నిహోత్రి పరదార ధనాదులం గోరండు. అప్రతిగ్రహ 
శీలి. విషయసుఖములను దుచ్చముగా భావించి భోగాస్పదమగు నెలబ్రాయమును 
ప్రతములకు వైదికనిష్టలకు నియోగించిన కఠోర నైస్టికుండు, అకాముకుండు. కరడుగట్టిన 
వైరాగ్య మూర్తి. ఇట్టి జితకాంక్షుందైన ప్రవరునకుం దీర్ధగమనాభిలాష మొకటి మాత్రము 
మిక్కుటముగ నుండెను. 

ఆకార సంపద : 

రూవురేఖలలో నితని కితండేసాటి. (ప్రవరుడు మకరాంక శశాంక 
మనోజ్ఞమూర్తి. అలేఖ్యతనూవిలాసుండు. యక్షతన యేందు జయంత వసంత కంతులను 
జక్కందనంబున గెలువంజాలిన వాండు. ఇంతలుకన్నులు! నిక్కి వీనులతోడ 
నెక్కెసక్కెములాడు ఘనభుజములు, వెడందయురము, తెగబారెడు వెండ్రుకలు; నేరెటేటి 
యసలు దెచ్చి నీరజాప్తసానంబట్టిన రాపొడిచల్లి మెదిపి సుధను బదునిడి చేసినట్లున్న 
మేనికాంతి ఇట్టిప్రవరుని సోయగమున సురగరుడ గంధర్వాదులును బోలంజాల కుండిరి. 
ఇతని యాకారమును మాయా ప్రవర రూపమునం గన్నులం గట్టునట్లుగాం బెద్దన 
చితించెను. లలాటమునం దీర్చిన గంగమట్టి బొట్టు, చెవుల మణికుండలములు, 
బాహువునందు. బసిడి తోరము, జరీయంచుగల యెట్టనికండువా, రత్నములు తాపిన 
బంగారు మొలకట్టు, జీరాడు కుచ్చెళ్ళు గల నీర్మావిధోవతి, ధవళ ధవళములగు 
జన్నిదములు, ట్రేలికిం గాశి కాముద్రలుగల యుంగరముతో,నితనివేస మెంతయు 
నొప్పారు చుండును. ముఖమున (బ్రహ్మతేజన్సుతోంబాటు శాంతరనము 
నొల్ముచుండును. 


ఈ యాకారచిత్రణ మత్యంత మనోహరము, కాని యిందించుక శృంగారస్పర్శ 
స్ఫురించును. ఇందలి పసిడి వ్రాతచెణఖంగు, అరుణాంశుకోత్తరీయము, బెడగారు 
నీర్మావిపింజెలు, మజియు సరిలేని రాకట్టు జాళువా మొలకట్టును (ప్రవరునివికాక) 
గంధర్వునివి కాంబోలును. ఇవి మూలము నందు లేవు. వరూధినియు నింతకుమున్ను 
వీనిని జూచినట్లు లేదు. ఈ మాయాప్రవర వర్ణనమును (గ్రీడాభిరామము నందలి 

గోవిందమంచనశర్మ వర్ణనము ననుసరించి పెద్దన కావించినట్లు తోచును. 
రెండుపద్యములును (గ్రింద నుదాహరింపం బడుచున్నవి. 


గన్నెరుంబూ6 జాయ కరమొవ్చ నీర్మావి 
మడుగుదోవతి పింజెవిడిచి కట్టి 
గొజ్జంగివూనీరు గులికి మేదించిన 
గంగమట్టి లలాటకమునం దీర్చి 
వలచేత బంగారు జలపోననముతోండం 
బ్రన్నని పట్టుతోరము ధరించి, 
జటిగొన్న వెలివట్టుజన్నిదంబుల లుంగ 
యంటులు వాయంగ నజుతవైచి 
తళుకు జెంగావికోకము వలుద శిఖయుం 
జిగురు బొమ్మంచు పెదవులు చిన్ని నగవు 
నంద మొందగ వచ్చె గోవిందశర్మ 
మాధవుని పట్టి యొనపరిమన్మథుండు (క్రీడాభిరామము) 
అరచంద్రుని తేట నవవుళించు లలాట 
పట్టి దీర్చిన గంగమట్టి తోడ 
జెక్కుటద్దము లందు జిగివెల్లువలు చిందు 
రమణీయ మణికుండలముల తోడం 
బనిడి (వాత చెజంగు మిసిమి దోంపంజెలంగు 
నరుణాంశు కోత్తరీయంబు తోడ 
నరిలేని రాకట్టు జాళువా మొలకట్టు 
బెడగారు నీర్మావిపింజె తోడ 
ధవళ ధవళములగు జన్నిదముల తోడం 
గాశికాముద్రయిడిన యుంగరము తోడ... 

శాంతరన మొల్ము (బ్రవ్మాతేజంబు తోడం 
బ్రవరుండయ్యె వియచ్చరప్రవరుండపుడు. (మనుచరిత్రము. ఆ. 3.ప.71) 


పై రెండు పద్యము లందును గొంత భావసామ్యమే కాక శబ్దసామ్యమును 
స్పష్టముగా గోచరించును. క్రీడాభిరామము నందలి పైంబద్యములోని, వలచేత బంగారు 
జలపోసనము తోడం బ్రన్నని పట్టుతోరమును, “పసిడితోరము తోడిబాహు” వనియు, 
జిగురు బొమ్మంచుపెదవులను 'బింబాధరమనియు. బెద్దన యీ తృతీయాశ్వాసము 
లోని 88వ పద్యము నందుం గూర్భెను. మరియు మంచనశర్మ కట్టిన, 'మడుగుదోవతు” 
లను బెద్దన “ఉదికినమడుగుదోవతులు గొంచు బ్రహ్మచారులు వెంటరాన్‌' అను (ఆశ్వా, 
1.ప.54లోని) ప్రవరవర్ణనము నందుం గూర్చెను. ఈ ఆశ్వాసమున 88వ పద్యములో? 
బెద్దన “ఆనితంబవిలంబి కాలాహికల్ప ఘన కచగ్రంధి” మాయా(ప్రవరునకు వర్ణించెను. 
ఈ దీర్జకేశ కల్పనము శృంగారనైషధము ననుసరించి చేయంబడినట్లు తోంచును. 
నలునకు (ఆశ్వా. 6ప. 48,609) మంగళస్నానానంతరము ప్రొఢాంగనలు కేశలములకు 
ధూపధూపమము లిచ్చి కేశమంజరుల సన్నపుగోళ్ళచేం జిక్కువాపి. సేసవకొప్పు వెట్టి 
పూవులు ముడిచి యలంకరించినట్లు వర్ణింపంబడినది. ఇట్లు పెద్దనార్యుండు 
పూర్వకావ్యములలోనుండి (ప్రసిద్ధములగు వర్ణనములనుండి భావములను వస్తుసామగిని 
గ్రహించి ప్రవర మాయాప్రవరుల యాకారములను మనోహరముగను నవ్యముగను 
జిత్రించెను. 


సిద్ధుని యాకారము : 


ఇట్లే సిద్దుని యాకారవర్ణనము బెద్దనార్యుండు, హరవిలాసము మజియు గౌరన 
నవనాథచిత్రములలోని వర్ణనల ననుసరించి చిత్రించెను. అది క్రిందం జూపం 
బడుచున్నది. 


ముడిచిన యొంటికెంజెడ మూయ మువ్వన్నె 
మొకముతోలు కిరీటముగ ధరించి 

కకపాల కేదారకటక ముదిత పాణిం 
గుజుచ లాతాముతోం గూర్చిపట్టి 

యైజేయమైన యొడ్డాణంబు లవణిచే 
నక్కళించిన పొట్ట నుకృళించి 

యారకూటచ్చాయ నవవుళింవంగంజూాలు 
బడుగు దేహంబున భన్మమలంది 
మిట్టయురమున నిడు యోగవట్టై మెజయం 
జెవుల రుద్రాక్షపోంగులు చవుకళింపం 
గావికుబునంబు జలకుండికయును బూని 
చేరెం దద్దేహ మౌషధనిద్దుం డొకండు. 
(మనుచరిత్రము. ఆ. 1.ప. 59) 


హరవిలాసము నందలి సిరియాలుని కథయందును దారుకావన విహార 
సందర్భమునను నీశ్వరుండు మిండజంగము రూపమును ధరించును. ఈ సందర్భమున 
శ్రీనాథుడు. 


“బూదిబొక్కణ లాతమును కమండలువును 
బులిక ళాసముం గరంబున వహించి (ఆ.2.వ. 87) 


“పసిడికొప్పెర లాతంబుం బచ్చకోల, జోగపట్టియ కకపాల జోలి సంచి” 
(ఆ.5.ప. 41) మున్నగునవి ధరించి యీశ్వరుండు వచ్చినట్లు వర్ణించెను. మథఖజియుం 
బచ్చిబాలెంత వర్ణనమున, 


“'కరమునందిత్తడికంబంబు6 గంటెయు......... కే 
“కేలుందామర యందుం గేదారవలయంబు.......... * (ఆ.2.ప. 938) 
మొదలగు వానిని శ్రీనాథుండు హరవిలాసమునందు వర్ణించెను. 


విక్రమార్క చరిత్రము నందు జక్కనకవి వర్ణించుచు, “అచ్చ వెన్నెల మించు 
నపహసించు విభూతి యంగరాగంబుగా నలవరించి....... కక్కపాలయుం గక్షభాగమునం 
బూని” అని వర్ణించెను. (ఆ.2.ప.97) 


గౌరనకవి నవనాథ చరిత్రము నందలి ద్వితీయాశ్వాసము నందుం గాలుసేతులు 
ఖండింపంబడిన సారంగధరుని యా క్రందనము విని యాతనికడకుం జూడనేగినప్పటి 
మీననాధసిద్భుని రూపము నిట్లు వర్ణించెను. 


“కుచ శెంజడలలోం గొవ్పుగా నివిరి 
చిజుకొమ్మ లలవడ జెరివి, వెన్నెలలు 

మునుముగా ననలొత్తు భూతి మైనెల్ల 
ననువుగా నలంది వీనుల (గొత్త మించు 
దళుకొత్తు చం(ద్రకాంతంవుం గామాక్టు 
లలవడ నించి ... 

గౌళరుద్రాక్షలు గరుడవచ్చలును 


కడునొప్పు పద్మరాగంబుల డాలు 
కడలొత్తు నెరిపట్టుగంత వపొంచి 

యలమఘు విచిత్ర దివ్యౌషధ మణులు 

గల కక్షపాలయుం గరవంకజమున 

లాగైన పటికంవులాతంబు వింత 

బాగుగాం గైకొని వచ్చవన్నియలం 
బననుమించిన యోగపట్టె బిగించి 
మినమిసమని జిగిమీజెడు పొడల 

నొఅపైన యొడ్డాణ మొనర బిగించి 
మొయణుంగులు గిజీకొని వెలయు దంతముల 
పోగులరవము గొబ్బున మోయ మెట్టి 

యా గిరిడిగ్గి యల్లల్లన ... ... ... ...” 
మీననాథుండు వచ్చినట్లు గౌరన వర్ణించెను. పైంజూపిన హరివిలాసాదుల 


లోని వర్ణనల కంటె, మీననాథసిద్ధుని యాకారముతో బెద్దనసిద్ధుని యాకారము పూర్తిగా 
సరిపోవు చున్నది. కాన ఈ గౌరనవర్ణనము ననుసరించి మనుచరిత్రము నందు సిద్ధుని 
యాకారమును బెద్దన కడు స్వాభావికముగాం జిత్రించెనని చెప్పుటలో నెట్టి సందేహమును 
లేదు. 

స్వరోచి : 

ఇతర పురుషపాత్రలలో స్వరోచి ధీరోదాత్తుడు. వేటయందును, రాక్షసునితోడి 

యుద్ధమునందును రాజోచితమగు పరాక్రమమును బ్రదర్శించెను.  రాక్షసుండితని 
బాణతాపమునకు వెజచి శరణు వేడగా నతనిం గాపాడుటచే శరణాగత రక్షణుండని 
తెలియుచున్నది. _ విభావసీ కళావతుల రుగ్మతల బావుటచే భూతదయయుం 
బరోపకారదీక్షయు6 గలవాం డనుట స్పష్టము. మనోరమాదులను మువ్వురు 
వివాహమయి వారియందు సమానానురాగముతోం (బ్రవర్తించినట్లు వర్ణింపంబడుటచే 
నితండు దక్షిణనాయకుండగుచున్నాండు. మూలకథ ననుసరించి పెద్దనయు స్వరోచికి 
భోగాభిలాష మధికముగా వర్ణించెను. ఇతని భోగతృష్ణను జక్రవాకియు హరిణోత్తంసుం 
డును నిందించిరి. అయినను దుదకు మృగీరూపమున వచ్చిన వనదేవత యందు 
దేవతల యాదేశానుసారము మనువును బడసి తదనుగ్రహమున మోక్షమును 
బ్రాపించెను. అధిక భోగాభిలాష తప్ప యితనియం దితర దోషములు లేవు. అదియును 
మూలానుసారము. ఈతని శృంగార విహారములను బెద్దన శృంగారరస ప్రధానముగా 
వర్ణించెను. ఈమార్గమును తరువాతి ప్రబంధకవు లనుసరించిరి. స్వరోచిపాత్రను 
బెద్దన యథోచితముగాం బోషించెను. 

స్వారోచిషువు : 

స్వారోచిషునకు జన్మచేతనే మనువగు యోగ్యత సిద్ధించెను. నరగంధర్వ 
దేవతాగుణము లీతనిజన్మమును (బ్రభావితము చేసెను. తండ్రియగు స్వరోచికి 
జనకప్రాయుండైన విప్రవరుండగు ప్రవరునివలనే యాతండు “శాంతి దాంతి దయా 
సత్య శౌచనిరతుండై యకాముండయ్యెను.” తప మొనరించి విష్ణుసాక్షాత్మారమును బొంది 
తత్సాలోగ్యమును దద్దాస్యము నర్ధించెను. కాని సాలోక్యము పిమ్మట నిచ్చెదనని చెప్పి 
ముందుగా మనువువై ధరంబాలింపుమని తత్పదమునకుం బట్టాభిషిక్తుని గావింపంగా 
ధర్మాత్ముండై ప్రజలను బ్రీతిమెయిం (బ్రజలవలెం బాలించు చుండెను. 


ఇతరులు : 


ఇతరపాత్రలలో మాయాప్రవరుండు, ఇందీవరాక్షుండు మజియు దేవాపి 
యనుమువ్వరును వంచకులే, ఇందు ప్రవరరూప ధరుడంగు గంధర్వుడు తీరని 
కామవాంఛచే వరూధినిని వంచించి తన వాంఛ యిీడేర్చుకొని వెడలి పోయెను. 
ఇతనికిం ప్రబవరునితోడి మిథ్యారూప సామ్యమే కాని గుణసామ్య మావంతయును 
లేదు. ఇతనికంటెను గుణహీనుం డనందగినవాండు దేవాపి యనుగంధర్వుండు. ఇతం 

డు పారర్శికి పుంజికస్థలయను నచ్చరవలనం గలిగిన కళావతిని వివాహము గాంగోరి 
యతం డగ్ని కార్య నిరతుండై యుండగా సబాంధవుండై అతనికడ కేగెను. ఈగంధర్వుల 
వేషమును బెద్దన కన్నులగట్టు నట్లు వర్ణించెను. వీరి శిఖపింఛములు చెక్కిన పెద్ద 
శిరోవేష్టనములు, నెజగంటి చూడ్ములు, తాయెతల బాహువులు,, కాదంబరీగంధ 
గర్భంబు వల్బు ఘన సారమిళ దాస్యగంధములు, తాంబూల సేవాంధకారితాధర 
రదక్షతముల యొజపులు, చిటులుగంథపుంబూతులు. నెజివాది బంటుపంతంపు 
బిదురులును మునికి జుగుప్స గలిగించెనంట (ప్రవర రూపమున ధరింపని గంధర్వుని 
నిజాకారమును నిట్టిదేకాంబోలు!) వీరు బంటువలెం గత్తులు త్రిప్పుచు వచ్చిరంట! 
పారర్షి వారినింజూచి మనమున నసహ్యించుకొని వారి సంబంధమును దిరస్మరించి 
వారిని ముక్కుడుస్సిన పసరముక్రియం గెరలితిట్టెను. తనకోరిక తీరనందుకు దేవాపి 
పగచాటిపోయి, నాంటి యర్థరాత్రమునం గామాంధుండై పారర్షి మెడం గోసి పారిపోయెను. 
కామాంధులే యైనను వీరిరువురలో వరూధినిని వంచించిన గంధర్వుండే గ్రుడ్జిలో 
మెల్ల యనందగి యున్నాడు. వీరిలోందృతీయుండిందీవరాక్షుండు. ఇతండు 
వైద్యవిద్యాలోభముచే బ్రహ్మ దత్తుండను మునిని వంచించి, మాయావి యయి విద్య 
నార్జించుటయే కాక యతని బరిహసించి శప్తండయ్యెను. ఈతండు గురువంచకుండై 
తత్ఫలితము ననుభవించెను. 


వీరుంగాక మువ్వురు మునులును నిందుంగలరు. మనోరమను శపించిన 
బూచివోలె నున్న వాచంయముండు ప్రథముండు. పైన బేర్కొనంబడిన (బ్రహ్మదత్తుండు 
రెండవవాందు. పారర్షి తృతీయుండు. “'ముసలిగదా పుట్టి నిట్లు ముఖ్యోష్టతి 
వీరుమువ్వురును దపస్సంపన్ను లయ్యును. శాంతిపరులు కారు. ఇందు మొదటివాం 
డగు జీర్ణముని మనోరమను దనచేతి నాగబెత్తముతోం బసరమును గొట్టినట్లు కొట్టి, 
యామెనే కాక చెలులను గూడ శపించెను. బ్రహ్మదత్తుండు నిట్లే కోపించి యిందీవరాక్షుని 
శపించెను. పారర్షియు ముక్కుడుస్సిన పసరము క్రియ గృహాగతులగు గంధర్వులం 
గెరలి తిట్టెను. 'వార్థకంబునం గ్రోధం బేమియుమానక మండెడు నాముని మునియే 
తలంప నదియుం దపమే? యని మనోరమసఖులు పలికినట్లు వీరు మునులు కారు. 
వీరి తపములను దపములుకావు. అయినను ఈమునులొసంగిన శాపములు స్వరోచి 
మనోరమాదులతోడి వివాహమును సంభవముగావించి కథ కుపకరించెను. 


ఇట్లు మనుచరిత్రమునందు వంచకలును, గామాంధులునగు గంధర్వులను 

మటియు శాంతిహీనులు, రోషదూషితులగు మునులను గూడం (బ్రానంగిక 
కథాపాత్రలుగా వర్ణించి, పెద్దన, శాంతిషక్రుండును అకాముకుండుగను (ప్రవరునిపాత్ర 
కెంతయు నుత్మర్షను గలుగంజేసెను. ఇందే పారర్షితపమునకు భంగము కావింపవచ్చి 
పాడుచు నాడుచున్న యచ్చరసౌందర్యము దనవివేకమును గలంపగాం గాంచి 
“పంచశరకాండ విఖండిత ధైర్యసారుడై” యా ముని పలికిని దీనవచనములును, 
చేసిన కామాధీనచేష్టలును వరూధినియొక్క దీనాలాపములను దలపించును. 


“మేను గరుపాజందమి న 

మ్మౌని జపము దవము దన్ను మజచి యనంగ 
గ్లానిఐడి కదిని వడకుచు 

హీనన్వర మెనంగం (బోవనే నన్ననుచున్‌” 


అని యిట్లు హీనస్వరమునం ట్రోవవే నన్నని ప్రార్థించుచు నవ్వధూటి 
చేయిపట్టెను.! 

తన్ను (బ్రోవుమని పలువిధములం 'బ్రార్థించి దీనయై రతిసంరంభము పైకొన 
“ప్రాంచద్భూషణ-బాహుమూలరుచితోం బాలిండ్లుపొంగారి పై బడి నిర్దరవధూటిని 
ధీరచిత్తుండై ఇంసద్వయం బంటి పొమ్మని త్రోంచి పోయిన తరుణాగ్ని హోత్రి యగు 
ప్రవరుని నీ పారర్షికిని నెక్కడ కెక్కడ! మునియును వయోవృద్భండునగు నీ మునికంటె 
,గృహస్థండును దరుణుండును నగు ప్రవరుండెన్నియో మడుంగు లెక్కు డనిపించును 
గదా! 

స్వరోచియందై నను గంధర్వుని 'భోగవాంఛ' యే సంక్రమించెను. ఇతని ద్వారా 
ప్రవరుని శాంతి దాంత్యాదులును నిష్కాముకతయు స్వారోచికి సంక్రమించినవి. 
మనుచరిత్ర మందతటను ్రవరునకు దీటైన పాత్ర స్వారోచిషుం డొక్కందే యనుట 
సత్యము. ఇరువురును శమదమాది గుణసంపన్నులు. విషయసుఖ విరక్తులు. బ్రవరుం 
డు బ్రహ్మానందాధిరాజ్యపదవి నపేక్షించి వైదిక కర్మమార్గమును దత్సాధనకై 
యవలంబించెను. స్వారోచిషుండు తపోధనుండయ్యును విష్ట్వాదేశము ననుసరించి 
గృహస్థుండయి చిరకాలము (ప్రజాపాలన మొనరించెను. 

ఇట్లు మనుచరిత్ర యొక్క యాద్యం తాశ్వానము లందు (బవర 
స్వారోఛిమలిరువురును గ్రమముగా నాదర్శబ్రాహ్మణ క్షత్రియ గృహస్థులయి 

చతురాశ్రమము లందును ధర్మబద్ధమయిన గార్హస్థ్యమే (శ్రేష్టతమమయి. యిహపర 
సుఖసాధన మగునను బరమధర్మమును మనకు బోధించుచున్నారు. మనుచరిత్ర 
(పబంధమందంతటను సమకాలిక గృహస్థజీవితమునకు సంబంధించిన వివిధ 
సమస్యలను విపులముగా జర్చించి పరిష్కార మార్గములను వ్యంగ్యముగను 
వాచ్యముగను సూచించి యుత్తమోత్తమమైన ధర్మ దాంపత్య మార్గమును బెద్దన 
యుపదేశించెను. ఈపరమప్రయోజనము నుద్దేశించియే స్వారోచిషమనుసంభవము” 
నితివృత్తముగా గ్రహించి యాంధ్రకవితా పితామహుడు మనుచరిత్రమను నుత్తమ 
ప్రబంధమును రచించి కృతకృత్యుండయ్యెను. “ఉపదేశ మను శీర్షిక క్రింద 
నీవిషయములు విశదము గావింపం బడినవి. 

స్రీపాత్రలు శ్ర 

వరూధిని, మనోరమ, విభావసి, కళావతి, వనదేవత యని మనుచరిత్రమునందు 
లెక్క కేవురు స్త్రీలు గలరు. రంభాదులగు వరూధిని చెలులును, పుంజికస్టలయును 
నిందుసందర్భానుసారముగ గోచరింతురు. వీరందఅలో నీ కావ్యమున వరూధిని పాత్రను 
గవి కడు జాగరూకతతోం బోషించెను. 

వరూధిని ; 

వరూధిని మేనా పుత్రిక, దేవవేశ్య, యగునప్పరస, కావున సామాన్య నాయిక, 
దీనినింబెద్దన “తరుణి ననన్యకాంతి ననువిశేషముచేం దెలిపెను. _కొందరీయమ 
వయస్సునుగూర్చి చర్చించి వరూధినిముగ్ధ యనిరి. కాని యది సరికాదు. రంభ, 
మేనక, తిలోత్తమాదులను కవి యీమెకుం బ్రాణసఖులనుగాం గూర్చెను. మూలకథలో 
వీరులేరు. వీరి సఖియగు వరూధినియు నించుమించు వీరి ప్రాయపు దయియుండును. 
వయోధికలయ్యును నిర్జర న్రీలగుటచే వీరు తరుణులుగనే గోచరింతురు. 
“...వరూధినిరతి కన్నెఖికపు రతియుబోలెం గడు నింపొసంగె” ననిన కవి వాక్కే యామె 
కన్నెజీక మీడేరిన ప్రొడయని తెలుపుచున్నది గదా! ఈమె రూపలావణ్యమును 
“విద్యుల్లతావిగ్రహన్‌, చంచరీకచికురన్‌, చంద్రాన్య నను విశేషణములతో కవి 
సంగ్రహముగాం దెలిపెను.  క్షీరాబ్ధికన్యయగు లక్ష్మీదేవి యీమెకుం దోంబుట్టవు. 
విమల గాంధర్వము విద్య ననవిల్తుశాస్తంపు మినుకు లావర్తించుపని యీమెకు 
వెన్నతోడం బెట్టినది. హయమేధ రాజసూయాది సవనతంత్రము లుంకువలు 

కనకనగసీమ యందలి కల్పవృక్షముల నీడయందలి పచ్చరాచట్టులు రచ్చపట్టులు. 
పద్మసంభవ వైకుంఠభర్గసభలు పాముగరిడీలు, ఘృతాచీతిలోత్తమా హరిణీ హేమా 
రంభాశశిరేఖలు (ప్రాణసఖులు. పూవుందీవెల నొప్పు గారుడోతీర్మర్ణ భవనము 
మంజరీసురభిళ కాంతారసంతానములు మున్నగు భోగ్యవస్తువు లీమెకుం బుష్మలము. 
ప్రవరుని జూచినదే తడవుగా సుర గరుడ గంధర్వాదులును సౌందర్యమున నతనినిం 
బోలలేరని నిశ్చయించినది. అతండు తన్నుంబరిగ్రహించిన 'ఏలనిబంటుగా మరుని 
డక్కంగొనవచ్చు” నని యూహించినది. పుటములుదీరిన యాతని వైరాగ్యసంపద నెజుం 
గక తన భోగభాగ్య సంపదలచే నతని కాసగొల్చి దక్కించుకొనం జూచినది. 
విషయసుఖములే సశరీర స్వర్గసుఖములనియు విషయానందమే బ్రహ్మానందమని 
తనకుందెలిసిన కామశాస్త్రమాత్ర పాండిత్యము ననుసరించి సయుక్తికముగా వాదించి 
యతని లోంగొనంజూచినది. కాని ప్రవరుడు వేదములను దలక్రిందుగా వల్లించినవా6 
డు మాత్రమే కాక భాషాపరశేషభోగి “ఈ పాండిత్యము నీకుందక్క మతియెందేం గంటిమే 
యని యామె కామశాస్త్ర పాండిత్యము నాక్షేపించి, వైషయికసుఖములు మీసాలపైం 
దేనియల వంటి వనియు, తుచ్చములనియు నిరసించి 'నీవన్న యర్థమెల్ల నిజము 
కాముకుని కని యొక్క మాటలో నామోదమును ఖండించి, యామెను నిరుత్తరను 
గావించెను. చేయునది లేక నీరుగ్రమ్ము తెలిగన్నుల నాతని పుల్ముపుల్మునం జూచినది. 
స్త్రీ స్వభావ విరుద్ధముగాం దానైవలచి వరించుట తానుజేసిన పొరపాటని గ్రహించినది. 
కొని రతిసంభవము నాపుకొన లేక 'నన్నింక వెతలబెట్టకు మనుచు ననునయాలాప 
దీనాస్యయై యతనిపై వ్రాలి, 'ప్రాంచద్భూషణ బాహుమూల రుచితో బాలిండ్లుపొంగార 
యంచుల్‌ మోవగం గౌగిలించి యధరంి బాసించినది. విప్రకుమారుండు ధీరచిత్తుం 
'హాశ్రీహరీ యని యామె యంసద్వయం బంటి పొమ్మని త్రోంచెను. అట్లు త్రోం 
పువడి లజ్ఞాపరవశయై చురచుర కోపమున నతనిం జూచినది. కాని కోపము 
స్రీస్వభావసిద్ధమగు దుఃఖముగా మారినది. “పాటున కింతులోర్తురె కృపా రహితాత్మక 
యని నఖాంకురములను జూపి యశ్రులు చిందంగలస్వనంబున నేడ్చి దయాభిక్ష 
యాచించి, పరాశరాదుల కన్న మీమహత్త్వంబు ఘనమే? యని మజల వాదమున 
కుపక్రమించినది.కాని ప్రవరుం డేమియు ననక యవ్వనజగంధిమేని జవ్వాదిపస 
కదంబించునొడలు గడిగికొని వార్చి గార్జ్హపత్య వహ్నిపసాదమున గండుమీరి నిజగమన 
విరోధినియగు నవ్వరూధిని హృదయకంజమున రాగరస మకరందంబు నందంద 

పొంగంజేయుచుంపవనజవంబున నిజమందిరమున కరిగెను. అంత వరూధిని దుః 
ఖాద్దీ నిర్మగ్నయె, యాతని కౌంగిలికి నోచని తనచక్కందనమును జవ్వనమును దన 
యమర త్వమును నిందించుకొనుచు వివిధ విరహదశాంతరముల వేగుచుండెను. 
మరునాండారామమున మాయా(ప్రవరుని కలంగాంచిన వస్తువుందెలిసి కాంచిన 
యట్టుల జూచి హర్షించి సమీపించి 'కటకటా' యని వాని చెరగుపట్టి సబాష్పలోచనయై 
“ఏలర యీచలంబుడిగి యేలరి యని దీనముగాం బ్రార్థించినది. అతండాసగలుగం 
బలుకంగా 'కనుమూయు నియమము” నకు నొడంబడి తన వయసు ధన్యం బయినట్లు 
భావించి యతనితో నిష్టోపభోగములం గొంతకాలముండి స్వరోచినిం బుత్రుంగాం 
గాంచెను. 


దీనినింబట్టి పెద్దనామాత్యుడు వరూధినియొక్క రూపచిత్రణము కంటె నామె 
మనస్తత్వ చిత్రణమునం దధికక్రశద్ధ వహించెనని మనము గ్రహింపవచ్చును. ఈమెను 
గూర్చి పెద్దన ప్రయోగించిన విద్యుల్లతావిగ్రహ, శతపత్రేక్షణాది విశేషణములు సకల 
సుందర స్తీ సామాన్యములు, 'తతనితంబాభోగి మను సీసమునందు మాత్రము వీణ 
వాయించునప్పటి యామె ప్రత్యేకస్వరూపమును గన్నులం గట్టునట్లు వర్ణించె ననక 
తప్పదు. తక్కిన వర్ణన మంతయు నామె ప్రత్యేక స్వభావ చిత్రణకు సంబంధించినదే. 
వరూధిని దేవవేశ్యయగు గంధర్వస్తీ, ఈమె యందటవంటిది కాదు. కను వేదురు 
ఈమె కెక్కువ. .తనకంటికి నచ్చనివాండు గంధర్వుందైనను గడ్డిపోచ వలెధిక్కరింపం 
గలదు. కంటి కింపయినవాండు నరుండైనను గామించి గీమాల గలదు. ఆమెకుం 
గావలసినది కేవలము రూపసౌందర్యమే గానిపురుషుని గుణగణములతో నామెకుం 
బనిలేదు. గంధర్వునిం జూచినది. ఆమెకంటి కే కారణమునో యతనిరూపము 
నచ్చలేదు. అతండు తనజాతి వాండే. అంగ భవ విద్యాపారగుండే. అయినను దన్నుం 
గామించి కాంక్షించినను గాదని తిరస్కరించి హిమాద్రికిం జేరుకొన్నది. *ఇప్రవరుండు 
కంటం బడినంతనే వాయించుచున్న వీణ నటంబడవైచి యబ్బురపాటు తోడ 
నయనాంబుజములు వికసింపమదిలోనం గోరికలు గుబ్బతిలంగంజూచినది. 
మహీసురాన్వయం బెక్కడ యీ తనూభవ మెక్కడ? యని యాశ్చర్యమందినది. అతం 
డు విప్రండని గుర్తించినది. తన కోరికను మొదట గుట్టుగను బిదప బట్టబయలుగను 
దెలిపినది. అతండంగీకరింపకున్న నతని నొడంబడం జేయుటకు బలుపాట్లు పడినది. 
తుదకు స్రీజన సామాన్యమగు లజ్ఞను విడిచి యతని పైంబడి కౌంగిలించి యధరపాన 

మపేక్షించినది. త్రోపువడియు సహించి యేద్చినదిగాని పల్లెత్తు మాట యనలేదు. 
శాపమునకు దొరకొన లేదు. దీనముగా బ్రతిమాలు కొన్నది. ప్రవరుండు తిరస్కరించి 
తిరిగి పోయినను వరూధిని యాస వదలు కొనలేదు. మాయాప్రవరునిం గాంచి 
రూపసామ్యముచే వాస్తవప్రవరుందే యని భ్రమించినది. చేరి ప్రార్థించి యతం 
దంగీకరింపంగా దన్ను కృతార్థునుగా భావించి హర్షించినది. తొంటి రూపమున 
గంటి కింపుగాని గంధర్వుందే ప్రవరరూపమున నామెకుం గామదేవునివలెం (బ్రేమార్దుం 
డయ్యెను. కావున నీమెది కేవల మింద్రియ సుఖేచ్చ, కామతృష్ణ తదుపశమునకై 
తన్నం గీకరింపని ప్రవరుని, గంధర్వాంగనల పొందుం గాదని సంసారాంధువునం 
బడియె దకట దివాంధము వెలుంగునని గొంది నడంగిన భంగి నని యించుక హేళన 
ముగాం బలికినది. కాని యీామాటయే దన్ను గంధర్వుం డడిగిన వరూధిని యేమనం 
గలదో? తానుగూడ గంధర్వకుమారుని పొందుగాదని కంటంబడిన నరుని వెంటం 
బడిన విషయ మామెకు జ్ఞప్తి యున్నట్లులేదు. ఇట్లు కవి వరూధినిని మూర్తీభవించినం 
భోగతృష్టగాం జిత్రించెను. ఈ వరూధినీ గంధర్వులు కళాపూర్ణోదయములోని 
కలభాషిణీమణికంధరుల వంటివారు వీరి భోగేచ్చ యొకే విధమైనది. 


ఈ వరూధిని పాత్రచేం బెద్దనార్యుడు మనకు ముఖ్యముగాం (బ్రేమ తత్త్వమునకు 
సంబంధించిన మూండు ముఖ్యరహస్యములను బోధించెను. తమ కంటికి నచ్చని 
గంధర్వు నైనను గామినులు దరింజేర నీయరు. కేవల రూపసౌందర్యమును గోరువారు 
పురుషుని గుణగణములను బరికింపరు. ఇంద్రియ భోగవాంఛ కామమే యగునుగాని 
పేమకాదు. కళాపూర్ణోదయమున నలకూబరుని యందలి కలభాషిణి వాంఛయు 
నించుమించు నిట్టిదే. ఇందుం దనయందు వరూధిని కిష్టము లేదని తెలిసి గంధర్వుం 
డామె కిష్టమయిన ప్రవరుని రూపముతో నామెను బొందును. కళాపూర్ణోదయమునం 
దనయందిష్టములేని రంభను మణికంధరుండను గంధర్వుం డామె కిష్ణుండయిన 
నలకూబరుని రూపముతోంబొందును, రంభయు, నలకూబరుం డనుకొని తద్రూపమున 
వచ్చిన తన కంత యిమ్మండు గాని మాయానలకూబరునితో నానక్తితోం 
గలసియుండుటయు నిట్టివేకదా! సూరన స్తీ పురుషపాత్రములు రెంటియందును 
మాయాత్వమును గల్పించి మథింత వైచిత్రినిం బ్రకటించెను. 

మనోరమ : 


ఈమె గంధర్వరాజగు నిందీవరాక్షుని గారాపుం బుత్రిక, మరుదశ్వపుత్రి యీమె 
జనయిత్రి, కళలందు రమించుటంజేసి తనకు మనోరమయను పేరు కలిగినట్లు 
మనోరమయే స్వరోచితోందెలిపెను. కాని మూలమునందిట్లులేదు. “నామ్నా మనోరమా 
జౌతా' అనిమాత్రము కలదు. పారర్షి పట్టి కళావతియు మందారవిద్యాధరాత్మజన్మయగు- 
విభావసియు (విభావరియని మూలము) నీమెకు6 (బ్రాణసఖులు, ఒకనాండు 
కైలాసతటమునం బూలుగోయుచు నొక బిలమునం దపమొనర్చు వృద్ధమునిని 
బాల్యచాపలమునం బరిహసించి వీరు మువ్వురును శప లయిరి. మునిశాపమున 
నసురచేం దటుమంబడు నీమె 'యాడుకూయి' విని యాసమయమున వేంటకువచ్చి 
యటనున్న స్వరోచి యామెను రక్షింపంబూనెను. సకల రిపునాశకము యశస్మరము 
నైన అస్త్రహృదయవిద్య నీమె (తండ్రిచేంబడసినదానిని) స్వరోచి కొసంగెను. ఏత 
దస్త్రప్రభావమున శాపవిముక్తుండై రాక్షసుం డిందీవ రాక్షండుగా మారెను. తండ్రికోరిక 
చేత నామె యభిమతము ననుసరించి పిమ్మట స్వరోచి యామెను విధివిహిత ప్రకారమున 
వివాహ మాడెను. ఈమె స్వరోచిం గులకాంత, పతివ్రత స్వాధీనపతిక. ఇతర 
గుణములయందీమె సామాన్య ప్రబంధనాయికల వంటిదైనను నీవెయందు 
కామవిజృంభణమంతగాంగానరాదు. కృతజ్ఞత, పరోపకార పారీణత, సభీస్నేహము 
స్వార్థత్యాగ మను నుదాత్తగుణములను బెద్దన యామెయందుం జిత్రించెను. ప్రథమ 
సమాగమసమయమున నీమె సామాన్య ప్రబంధనాయికల వలె భర్తను 'నామీంద 
వచ్చిపడు' మనకుండుటయే గాక, మీందం బడుటకునువ్విళ్ళూరు భర్తను 'నామీందం 
బడకు' మని వారించిన ధీరహృదయ మనోరమ. వలదనినం బ్రవరునిపై 6 బడిన 
వరూధినికి నీమెకును నీవిషయమున నెంత యంతరము? (ప్రబంధనాయికలలోం 
“బెద్దన చిత్రించిన వరూధినీ మనోరమల వంటి ప్రత్యేక వ్యక్తిత్వముగల నాయిక లితర 
ప్రబంధములలో వెదకినను గానరారు. మనోరమ “యట్టి యక్షయానంద 
'సంధాయకంబగు క్రీడా సమయముని స్వసుఖాభిలాషమును ద్యజించి పతితో గూడ 
'శయ్యామందిరము నుండి సఖులున్న స్థానమును జేరి వారి వ్యాధుల నతనిచే మాన్పించి 
సంతపించినది. స్రీస్వభావమగు నీర్యాభావ రహితమయి స్వసఖుల నిరువురు 
సపత్నులుగా సంతోషముతో (గ్రహించి, పొలయలుక లెఖుంగక కలసిమెలసి కాలము 
సుఖముగా గడిపినది. ఇట్టి యుదాత్తస్వభావయును ధీరచిత్తయునగు ప్రబంధనాయిక 

మణటియెందేని కలదా? లేదనక తప్పదు. వనమున వివాహమునకు బూర్వము 
తండ్రిసమక్షమున సభీవృత్తాంతతమును మనోరమ చెప్పినట్లున్న దానిని మార్చి 
శయ్యాగృహమునం బ్రథమ సమాగమమునకుం బూర్వము మనోరమచేం జెప్పించుటచేం 
బెద్దనామాత్యుండామె స్వభావమున కింతటి యుత్మర్షను దెచ్చిపెట్టెను. ఈమార్చును 
గొంద అనౌచిత్యముగాంబలికిరి. కాని యది సమంజసము కాదు. కళావతీ 
విభావసులకుం ప్రత్యేక వ్యక్తిత్వము లేదు. తమ విద్యలను స్వరోచి కొసంగి యతండు 
తమకుం జేసిన యుపకృతికిం బ్రతిగా నతనిం బెండ్లాడి సుఖముండిరి. మనుచరిత్రము 
నందలి పురుషపాత్రలలోం ప్రవరస్వారోచిషుల పాత్రలను, స్రీపాత్రలలో మనోరమ 
పాత్రను బెద్దన యుదాత్తముగాం జిత్రించెను. వరూధిని పాత్రను వేశ్యాంగ నోచితముగా 
రమణీయముగాం బోషించెను. ఇ 


రసపోషణము : 
విభావానుభావాది వర్ణనల కనుకూల మయిన మనుసంభవకథను మార్మండేయ 
పురాణమునుండి (గ్రహించి పెద్దనామాత్యుండు మనుచరిత్రము నందు నవరసములను 


సందర్భానుసారముగ హృదయంగమముగం బోషించెను. శృంగారరసము నంగిరసము 
గావించి తక్కిన రసములను నంగరసములుగాం బెద్దన పోషించెను. 


ద్వితీయాశ్వానము నందలి ప్రవరవరూదినుల వుట్టమున వరూరధిని 
యనురాగప్రకటనము నందు శృంగారరసమును, నిట్లే తృతీయాశ్వాసము నందు మొదట 
వరూధిని విప్రలంభశృంగారమును తరువాత వరూధినీగంధర్వుల సంభోగమును 
వర్ణింపంబడినవి. _ చతుర్ధాశ్వాసమునందలి బూచివోలె నున్న వాచంయముని 
వర్ణనమునందును స్వరోచితో వేంటకేగిన “మూతి నరపమీసముల బోయముదుసళ్ళ' 
వర్ణణమునందును హాస్యరసమును; ద్వితీయాశ్వాసమున హిమాలయమున పాదలేపము 
కరిగిపోంగా నటంజిక్కి తలిదండ్రులు మున్నగువారినిం దలంచుకొని 'నను నిముసంబు 
గానకయున్న నని ప్రవరుడు దుఃఖించు సందర్భమునను, తరుముకొని వచ్చుచున్న 
యసుర భయమున నసురుసురౌ 'మిట్టాడంగ నరుండులేని యడవిన్‌ మీనాక్షి దీనాక్షియె' 
“నన్ను రక్షింపంగదే' యని రోదనము చేయుటయందును కరుణరసమును; 
మనోరమచేసిన యపహాసమును సహింపక క్రుద్ధుండై 'ఓసి దురాత్మురాలి యనితిట్టుచు 
తనచేతి నాగబెత్తముతోం బసరమును గొట్టినట్లు గొట్టిన జీర్ణముని వృత్తాంతము 

నందును, తన్ను వంచించి వంచనచే నాయుర్వేదము నభ్యసించుటకుం గనలి గిటగిటం 
బండ్లు గొటికి హుమ్మని కటమ్ములదుర ముకు పుటమ్ములు నటింపి రాక్షసుండగు 
ట్లిందీవరాక్షుని శపించిన బ్రహ్మదత్తుని వర్ణనమునందును రౌద్రరసమును స్వరోచి 
పరాక్రమవర్ణనము నందు వీరమును, రాక్షసునితోడియుద్ధమునందు రౌద్ర వీర, భయానక 
రసములును; రాక్షస వర్ణ్షనమునందు బీభత్స భయానకములును; వరూధిని 
గృహోద్యానమునం దన విద్యావ్రభావమున మాయావ్రవరుండుగా మారిన 
గంధర్వవర్ణనమునను, శాప విముక్తుండయిన రాక్షసుం దిందీవరాక్షుండుగా మారిన 
సందర్భమునను, మజియు హరిణాంగన వనదేవతగా మారుటయందును 
అద్భుతరసమును; మజియుం బ్రవరస్వారోచిషుల యందు శాంతరసమును బోషించి 
మనుచరిత్ర మహాప్రబంధమును బెద్దనార్యుండు నవరస నిధానముగా నొనరించెను. 
భారత రామాయణాదులను విడిచినచో మనుచరిత్రమునకు6 బూర్వమునందలి 
కావ్యములలో నిట్లు నవరస భరితములయిన రచనలు లేవనియే చెప్పవచ్చును. 
ఒక్క శృంగారశాకుంతలము మాత్రము కాళిదాసుని నాటకము ననుసరించి రచింప 
బడిన దగుటచే దానియందును దొమ్మిదిరసములు గోచరించును. శృంగారనైషధము 
నందును వీర రౌద్ర భయానకాదు లనేకములు మృగ్యములే. మనుచరిత్రమునకుం " 
దరువాతి ప్రబంధము లనేకములకు మనుచరిత్రమే ప్రధానాదర్శముగా నుండుటచే 
వానియందును జాలవజకిట్లే నవరసములు పోషింపం బడినవి. 

రసాభాసము : ట్య 

“ఏక్ర(తై వానురాగ శ్చేత్‌, తిర్యజ్‌ మ్లేచ్చ గతోపివా 

యోషితోబహు సక్తి శ్చేత్‌ రసాభాన న్రీధా మతఖి - 

అను అలంకారికోక్తి ననుసరించి, వరూధినికి మాత్రము ప్రవరుని యందను 
రాగ ముండుటయు నతనికి వరూధినియందనురాగము లేకుండటయు నీ ద్వితీయా 
శ్వాసము నందలి శృంగారవర్ణనము రసాభాస మగుచున్నది. ఇట్లే షష్టాశ్వాసమున 
స్వరోచి తత్రార్థనముచే హరిణాంగన నాలింగన మొనరించు కొనుటయు రసాభాసమే 
యనందగి యున్నది. అదివనదేవతయని యప్పు దతం డెబుంగండు గదా! * పుంసోకి. 
ప్యనేక నాయికానురాగే రసా భాసత్వ మితి కేచిత్‌” అనుదాని వలన మనోరమాదుల 
యందలి స్వరోచి యనురాగమును నిట్టిదే యగుచున్నది. కాని యిది దక్షిణ 

నాయకత్వముచే రసమే యగుచున్నది. అయినను రసాభాసము దోషము కాదు. 
రామాయణ భారతాదులందును వాల్మీకి వ్యాసులు రసాభాసమును వర్ణించి యున్నారు. 


జెచిత్య పోషణము : 


మూలములగుం బురాణములలోని యనౌచిత్యము లనేకములను బెద్దన 
పరిహరించి మనుచరిత్రమునందు వాని నౌచిత్యవంతములు గావించెను. ఇంచుమించు 
ప్రతియాశ్వాసము నందును నిందు కుదాహరణములు లభించును. ఇట్టివానిలోం గొన్ని 
పండితు లీవణకుం జూపియున్నారు. అట్టి వానిని సూచన మాత్రముగాం దెలుపుచుం 
దక్కినవానిని సోదాహరణముగా వివరింతును. 


ప్రవరనిద్ధుల సంభాషణమునం దెలుంగు మార్మండేయపురాణము లోని 
“వాయువు రజ్ఞులేల మునివల్లభ?” యను (ప్రవరుని వాక్యములందలి యనౌచిత్యమును 
గుర్తించి పెద్దన ప్రవరుని పాత్రౌచిత్యమునకు భంగము రాకుండున ట్లతనిచే, వెఅవక 
మీకొనర్తు నొక విన్నప మని సవినయముగా బలికించి కావ్యశోభ నినుమడింపం 
జేసెను. 

పాదలేపన మిమ్మని ప్రవరుండు కోరుసందర్భమునం బురాణములందు “ధరం 
జూచువేడ్మ హృదయంబునం బాయదు నాకుం బాదలేపన పరమౌషధంబు మునిపాలక 
యిచ్చికృతార్థుం జేయవే” యని నాకుం బాదలేపన మిమ్మని ప్రవరుడు సిద్ధుని 
యాచించినట్లు కలదు. కాని పెద్దన యీ సందర్భమునం బ్రవరునిచే “మునిలోక 
గ్రామణీ” యని గొప్పగాం బిలిపించి, “నను మీశిష్యుని దీరయాత్ర వలనన్‌ ధన్యాత్ముగాం 
జేయరే” యని లౌక్యముగా6 _ బ్రార్ధనను ధ్వనింపంజేసి తన లోకజ్జతను జాటెను. 
ఇందుం బ్రవరునకు సిద్ధుని వలనం బొందందగినది పాదలేపమే. అయినను బాదలేప 
మిమ్మని ప్రవరుండడుగండు. దీని కనేక కారణములు గలవు తనకుం ద్వరితగమనశక్తి 
పాదలేప ప్రభావమునం గలిగెనని చెపె ప్పెనే కాని తనయొద్ద నపుడట్టి దున్నదని కాని 
లేదని కాని సిద్ధుండు తెలుపలేదు. ఒక వేళ నతని యొద్ద నున్నను దాని నెవ్వ 
రడిగినను పరమరహస్యమై యీశ్వరానుగ్రహ లబ్దమైన యాపాద లేపమునతండిచ్చునో, 
ఈయండో తెలియదు. దాని నడిగిన సిద్ధునకుం గోపము కూడ రావచ్చును. 
మంత్రౌషధులు సామాన్యముగా నందజ కిచ్చునవి గావు. ఇట్టివాని నొసంగుటకు 
గురిశిష్య సంబంధ మవసరము. ఇంతేకాక (ప్రవరుడు యాచన యెలుంగని వాండు. 

ఇన్ని కారణములచేం బాదలేపము నడుగక ప్రవరుడు తనకుం దీర్థయాత్రాభాగ్యము 
కలిగించి ధన్యుని జేయు మనియు, నేను మీశిష్యుని వంటివాండ ననియుం బ్రార్థించెను. 


పెద్దన యిట్లు రెండుమూలము లందునుగల పాదలేపనయాచనప్రసక్తిని బొత్తుగా 
వదలివేసి 'భాషాపరశేషభోగి యని తాను మున్ను చెప్పిన ప్రవరుని మాటలయందు 
ఉక్తిచమత్కృతిని గల్పించి, యుక్తిగాం బలికించి, తన సమయోచిత సంభాషణాసంవిధాన 
చాతుర్యమును న్వబభావవరిజ్ఞాన నైవుణిని జెచిత్యపోవణ కళాబిజ్ఞతను 
బ్రకటించుకొనుటయే కాక తాను సృష్టించిన ప్రవరుని శీలసంపదకు గించిత్తును లోపము 
రాకుండం గాపాడినవాండయ్యెను. ప్రవరుడు పాదలేపమిమ్మని యడుగలేదు. సిద్ధుం 
డు కొమ్మని యీయలేదు. (ప్రవరుడు చేయిచాచి పుచ్చుకొనను లేదు. ్రవరునకుం 
దీర్థయాత్రాఫలమును దక్కినది. ఈ కల్పనాపద్ధతి మిగుల జమత్మారజనకము. 


భయార్తయయి పరువిడుచు వచ్చిన మనోరమను “కని యోడకు మబ్టానన 
యిట కేలవచ్చితి?” వని స్వరోచి ప్రశ్నించెను. అందుకు మనోరమ ముందుగా దన 
తల్లిదండ్రుల నామములు, చెలులవిషయము, తన శాపవృత్తాంతమును దెలిపి, 
యటుపిమ్మట మూండుప్రొద్దుల నుండి తన్నొక రక్కసుండు తరుముచున్నాండని మనోరమ 
చెప్పినట్లు పురాణములందు6 గలదు. కాని యీపద్ధతి సరిగానున్నట్లు తోంపదు. 
ఇందలి లోపమును గమనించిన పెద్దన “అసుర తరుముచున్నా” డన్నసంగతి 
ముందుగను, ఆవెనుకం దత్మారణమగు శాపవృత్తాంతమును బిదప చెలుల దుర్గతియుం 
దీరికగా నసుర వచ్చులోపల వివరించినట్లు రచించి తన యాౌచితీదృష్టినిం బెద్దన 
ప్రకటించెను. 


స్వరోచిబాణహతిచే రాక్షసుండు తల్లడిల్లి తాను పట్టుకొనిన మనోరమను 
విడిచివైచి, కరములు జోడించి, (బ్రహ్మమిత్రుండిచ్చిన శాప మిప్పుడు తద్ద శాంతిం 
బొందె' నని పలికి స్వరోచి యడుగంగా శాపవృత్తాంతమును దన కులగోత్రాదులను 
సమగ్రముగా వినిపించి “ఆయుర్వేదము” తోడుత నీ యిందీవరదళాక్షి నిచ్చెద నీకున్‌ 
ధీయుత పరిగ్రహింపు' మని పలికి గంధర్వుండు తొల్లింటి తన దివ్యాకృతిని దాల్చినట్లు 
మూలమునందు6 గలదు. ఇట శాపవిముక్తుండయిన గంధర్వుండు వెంటనే 
నిజరూపము ధరింప కుండుటయు, రాక్షసరూపముతో నట్లేయుండి శాప వృత్తాంతాదుల 
వివరించుటయు నట్టి వికృతాకాగమున నున్న తనకు మనోరమ కూతుగని చెప్పి 

స్వరోచిని దన కల్లుండు గమ్మని వేడుకొని, పిమ్మట గంధర్వరూపము ధరించె నని 
చెప్పుట బాగుగాం గనిపింపదు. ఇది స్వల్పవిషయమే యైనను బెద్దన దీనిని సవరించి 
సందర్భశుద్ధిగా = 

“భూపతి పావకబాణం 

బేపున నంధించి తివిసి యేసిన మెయింగీ 

లావటలి పొదువ నతండా 

రూపం బెడంబాని ఖేచరులు వెజగందన్‌” 


గగనచరు6 డయ్యెనని ముందుగా. దెల్పెను. ఆ వెనుక శాపవృత్తాంత 
కథనమును, వివాహప్రసంగమును నతనితోం జేయించుటౌచిత్యశోభితము. ఇట్లే కావ్యమం 
దంతటను బెద్దన యౌచిత్యమును గడు జాగరూకతతోం బోషించుచు వచ్చెను. 

ప్రబంధమునందష్టాదశ వర్ణనము లుండవలె నను నియమము కలదు. 
ఈయష్టాదశ వర్ణనములు మహాకావ్యమున నుండవలెనని దండి మొదట చెప్పెను. 
ఈ వర్ణనలనే ప్రతాపరుద్రీయము నందు విద్యానాథుం డిట్లు తెలిపెను. 

నగ, రార్జవ, శైల, ర్తు, చంద్రా, ర్మోదయ వర్ణనమ్‌, 

ఉద్యాన, నలిలక్రీడా, మధుపాన, రతోత్సవాః, 

విప్రలంభో, వివాహశ్చ, కుమారోదయ వర్ణనమ్‌ 

మంత్ర, ద్యూత, (ప్రయాణాజి. నాయకాభ్యుదయా అవి 

ఏతాని యకత్ర వర్ణ్యంతే తన్మహాకావ్య ముచ్యతే 

ఏషా మష్టాదశానాం యైఃకైశ్చి దూన మవీవ్యతే. 

పై బడునెనిమది విషయము లెచ్చట వర్ణింపం బదునో, యదియే 
మహాకావ్యమని విద్యానాథుండనెను. కావునం బ్రబంధములలోం గథకంటెం బై వర్ణనలకే 
ప్రాధాన్యము హెచ్చెను. అయినను బెద్దనామాత్యుండు మనుచరిత్ర ప్రబంధము నందు 
గథకును వర్ణనములకును సమానప్రాధాన్యమొసంగి మితిలేని వర్ణనలచే నింపి విసువు 
జనింపంజేయక కథాసందర్భముననుసరించి మనోహర వర్ణనలు గావించెను. 
మనుచరిత్రము నందలి వర్ణనములలోంజంద్రార్కోదయ వర్ణనములు, మృగయా వర్ణన, 
వివాహవర్ణనలు దీర్ధములు, తక్కినవి పరిమితములు. 

పై అష్టాదశ వర్ణనలలో నర్ణవ, మంత్ర, ద్యూతములను మూండు వర్ణనలు 
మాత్రమే యిందు6 గనరావు. తక్కిన పదునేనింటినిం బెద్దన యిందుం గూర్చెను. 
అష్టాదశ వర్ణనలలోం గొన్ని లేకుండుట దోషము కాదని యాలంకారికులే నుడువుటచే 
నిది లోపముకాదు. అష్టాదశ వర్ణనములలోం బెద్దన పాటించిన వర్ణనలను గూర్చి 
సంగ్రహముగా దెలుపంబడును. 

నగర వర్ణనము: 

మనుచరి[తకథను బెద్దన యరుణాస్పదపుర వర్ణనముతోడనే ప్రారంభించెను. 

ఈ పురవర్ణనమును బెద్దన రెండు పద్యములలో ముగించెను. మొదటి పద్యమున 
నున్నతసౌధములను, రెండవ దానియందు (బ్రాహ్మణాది చాతుర్వర్ణములను, మతియు 
వేశ్యలను వర్ణించెను. ఇందుం బెద్దన వర్ణించిన బ్రహ్మ, క్షత్రియు, లీకథలో నాయకులు; 
వరూధిని దేవవేశ్య, ప్రథమ కథాభాగమునకు నాయిక, కావున బెద్దన వీరిని 
సంగ్రహముగా వర్ణించుట మిగుల సమంజసముగా నున్నది. తక్కిన ప్రబంధకవుల 
వలెం బురవర్ణన మనుటతోడనే కోటలు, పేటలు, తోంటలు, ఘోటకములు మజియు6 
బుష్పలావికలు మున్నగువాని వర్ణనమున కనవసరముగా బెద్దన పూనుకొనలేదు. 
మందరాద్రి మీంది గంధర్వుని వురవర్ణనమును గథాసందర్భము ననుసరించి 
_ పంచమాశ్వాసమునందు సంగ్రహముగా నొకపద్యములోం గావింపం బడినది. అర్జవ 
వర్ణన మిందు లేదు. కథలో నవకాశము లేకపోవుటచేం బెద్దన దీనిని విడిచి వేసెను. 
కాని బలవంతముగా వర్ణింపం బూనుకొన లేదు. 


శెలవరనము : 
క 


ద్వితీయాశ్వాసము నందుం బెద్దన చేసిన హిమాలయవర్ణనము కడు హృద్యము. 
ఇందుం గొన్ని పౌరాణికములు, కొన్ని స్వభావ రమ్యములగుం బ్రకృతివర్ణనలు సంస్కృత 
మహాకవులలోం గాళిదాసు కుమారసంభవము నందును, భారవికవి కిరాతార్డునీయము 
నందును, హిమాలయవర్ణనము కావించిరి. పెద్దనవర్ణనమునకుం గాళిదాసాదుల 
వర్ణనములతో సామ్యము లేదు. ఇది ప్రత్యేకము. స్వతంత్రము. ఒండు రెండు పట్టులను 
మాత్రము నన్నెచోడుని హిమాలయవర్ణనము నందలి భావముల ఛాయ యిందు 
గోచరించును. పంచమాశ్వాసము నందును నిట్లే పెద్దన మంథరగిరిని వర్ణించెను. 
కాని యీవర్ణనము హిమాచలవర్ణనము కంటె శైలిలోం బ్రౌఢ హిమాలయవర్ణన మందలి 
భావమాధుర్య మిందు మృగ్యము, చతుర్థాశ్వాసమునం గైలాసగిరివర్భన మతి 
సం[గ్రహముగాం గలదు. 

బుతు వర్ణనము వ 


షష్టాశ్వాసము నందలి కళావతి జన్మవృత్తాంము నందు వసంతర్తు వర్ణనము 
మనోహరముగాం జేయం బడినది. ఈవర్ణనములు స్వభావగుణమధురములై పెద్దన 
యొక్క ప్రకృతిరహస్య పరిశీలనమునకు నిదర్శనము లనందగి యున్నవి. 


చంద్ర సూర్య వర్ణనము : 

తృతీయాశ్వాసమునం జంద్ర సూర్యోదయాస్తమయ వర్ణనములును, బ్రభాత 
ప్రదోషవర్ణనములును, నంధకార చంద్రికా వర్ణనాదులును సాంగోపాంగముగా వర్ణింప 
బడెను. ఇందు “శ్రేణుల్‌ గట్టి నభోంతరాళమునం బాటెం బక్షు” ల వంటి స్వభావవర్ణన 
లున్నను, నుగ్రేక్షాదు లధికముగం గలవు. 

ఉద్యాన సలిలక్రీడాదులు : 

ఉద్యాన సలిల క్రీడాదులను సయితము తృతీయాశ్వాసము నందే పెద్దన కూర్చెను. 
ఉద్యానవర్ణనమును కవి స్వయముగాం జేయక వరూధినీ సఖులగు రంభాదుల చతురోక్తి 
రూపమునం గావించెను. వనవిహారము నందుం బెద్దన పుష్పాపచయ 'రగడి గూర్చెను, 
పెద్దనయే 'రగడి ను బుష్పాపచయము (శృంగారము) నందు మొదటివాండుగా వాడెనని 
కొందజందురు. కాని యది సరికాదు. ఇట్టి 'రగడి ను మొదట వాడినవారు 
వరాహపురాణ కర్తలనుటకు నా గ్రంథమే సాక్షి సలిలక్రీడను బెద్దన యొక పద్యములో 
ముగించెను కాని విశేషవర్ణనకు బూనుకొనలేదు. ఒక దీర్ధవచనమున మధుపాన 
రతోత్సవాదులను వర్ణించెను. 

విప్రలంభ వివాహ కుమారోదయములు : 

ఇందుం దృతీయాశ్వాసమున వరూధిని విప్రలంభమును, పంచమాశ్వాసమున 
మనోరమాస్వరోచుల వివాహమును కవి వర్ణించెను. ఈ వివాహవర్ణనము కడు దీర్ణము. 
వివాహవర్ణము నందు వైదిక లౌకికాచారములను బూర్వకవు లనేకు లొకరికంటె 
నొకరెక్కుడుగా వర్ణించుట యాచారము నందున్నను బూర్వకవులు తెలువని 
యాంధ్రదెశమున నందలి యనేక లౌకికాచారములను బెద్దన యిందు వర్ణించి తన 
సంప్రదాయజ్ఞతను లోకజ్జతను బ్రకటించెను. 

వధూవరులకుం బేరంటాండ్రు పసుపునలుగు లిడుట, మధుపర్మము లిడుట, 
వధూవరులను మెట్టుం బ్రాలపుట్టికలయం దుంచి మధ్యమునం దెరపట్టుట, వరుండు 
మంగళసూత్రమును కట్టుట, వరుండు కన్యపాదముపట్టి సన్నెకల్లు త్రొక్కించుట చెరగులు 
ముడివేయుట, (ధ్రువుని చూచుట, అరుంధతికి (మొక్కుట, పేరుపేర కట్నములు 
చదివించుట, తనయ వనువునకుం గొన్ని గామములరణమిచ్చుట యను 
దేశాచారములను బెద్దన క్రొత్తగా మనుచరిత్రమున వర్ణించెను. తరువాతి ప్రబంధకవులు 
కొందభీతనిననుసరించిరి. చతుర్థాశ్వాసాదిలో స్వరోచి జననము వర్ణింపంబడినది. ఈ 

సందర్భమున “గ్రహపంచకంబు రవింజేరంబోని లగ్నంబున” స్వరోచి జన్మించి నట్లు 
చెప్పి పెద్దన తన జ్యోతిశ్శాస్తపరిచయమును సూచించెను. తరువాత నామకర్మ 
జాతకర్మాదులు స్వరోచికిం జెప్పెను. 

మంత్ర ద్యూతములు: 

వీని వర్ణనకుం నవకాశము లేకపోలేదు. స్వరోచికి రాక్షసుని తోడి యుద్ధము 
సంప్రాప్తించినపు డతండు సపరివారుండై యుండెను. కావున వారితో మంత్ర 
మాలోచించి దూతను బంపు నవకాశ ముందెను. శృంగారశాకుంతలము నందు 
మూలమునందు లేని రాక్షసునితోడి యుద్ధమును, కణ్వాశమ ప్రాంతమున 
దుష్యంతునకుం గల్పించి, రాక్షసుండు తన మంత్రితో మంత్రాలోచనము సలిపినట్లు, 
దుష్యంతుని కడకు దూతను పంపి నట్లును పినవీరభద్రుండు వర్ణించెను. కాని పెద్దన 
యట్టివర్ణ్షనమునకుంబూను కొనలేదు. 

ప్రయాణము: 

యుద్ధయాత్ర మనుచరిత్రమున లేకున్నను స్వరోచి మృగయాప్రయాణమును 
బాగంగా వర్ణించుటచే నిందీవర్భనము కల దనుకొన వచ్చును. (వ్రవరుని 
హిమాలయ(ప్రయాణ మున్నను నిందది వర్ణింపంబడలేదు. స్వరోచిగంధర్వుల 
మందరాద్రిని .గూర్చిన వివాహప్రయాణముగూడంగొంతవర్ణింపంబడినది. 

యుద్ధము, నాయకాభ్యుదయము : 

యుద్ధవర్ణనము జతుర్ధాశ్వాసమునం బెద్దన పూర్వకవుల ననుసరించి చేసెను. 
కాని కృష్ణరాయలకాలపు యుద్ధవిధానమును వర్ణించి యుండలేదు. రాక్షసున 
కపజయమును జెప్పి కవి నాయకాభ్యుదయమును వర్ణించిన వాండయ్యెను. 

మృగయా వర్ణనము క 

పెద్దన (వత్యేకోత్సావాముతో మూలమునందు లేని వేటను 
జతుర్థాత్వాసమునందుం గడు దీర్శముగా వర్ణించెను. కాని ప్రతాపరుద్రీయము లోని 
అష్టాదశ వర్ణనములందు “వేట” చేరలేదు. అయినను సాహిత్యదర్పణము నందు 
మహాకావ్య వర్ణనలిట్లు తెలుపం బడినవి. 


“నంధ్యా నూర్యేందు రజనీ ప్రదోష ధ్వాంతవానరాః 
ప్రాత ర్మధ్యాహ్న మృగయా శైలర్తు వన సాగరాః 

నంభోగ విప్రలంభాచ ముని న్వర్గ వురాధ్వరాః 
రణ ప్రయా జోపయమ మంత్ర వుత్రోద యాదయః 
వర్ణనీయా యథా యోగం సాంగోపాంగా అమీ ఇహ.” 


ఇందు వర్ణనల సంఖ్య పదునెనిమిది నుండి 26 వణకు పెరిగింది. అట్లయ్యును 
'బ్రతాపరుద్రీయము నందలి యుద్యాన సలిలక్రీడలు, మధుపాన రతోత్సవములు, 
మజియు ద్యూతవర్ణనము లిందు లేవు. కావున వీనిని గూడం జేర్చి చూచినచోం 
గావ్యవర్ణనము లించుమించు 30 (ముప్పది) కిం బెరుగుచున్నవి. ఈ రెంటి ననుసరించి 
అప్పకవి “ఇరువదిరెండు వర్ణనలు గూర్చి చెప్పవలయు. బ్రబంధము' అని నియమము 
చేసెను. పై ఇరువురు సంస్కృత లాక్షణికులు చెప్పని 'కన్యాంగ సౌందర్య కథనము” 


మటియు దౌహృద మనురెంటినిం (గ్రొత్తగా నప్పకవి కావ్యవర్ణనములలోం జేర్చెను. 


అప్పకవి పెద్దనాదులకుం జాలం బిమ్మటివాండగుట, 'వేంటిను సాహిత్య దర్పణ 
నియమము ననుసరించి మనుచరిత్రమునందు పెద్దన (గహించెననుట స్పష్టము. 
రామాయణాదుల యందును వేంట వర్ణన ముండుట చేతను, నందును దశరథుని 
వేంటయు. బాండురాజు వేంటయు, వారి జీవిత మరణములతో సంబంధముకలిగి 
కథనుండి విడందీయ వీలుగాన ట్లుండుటచే నీ వేంట పూర్వము నుండియుం 
గావ్యవర్ణనములలో నొకటి యగుననుట స్పష్టము. తరువాతం దెలుంగు కావ్యములలో 
నుత్తరహరివంశ చతుర్థాశ్వాసమున హంసడింభకుల వేటను నాచనసోముండు 
హరవిలాన సప్తమాశ్వాసమునం గిరాతార్యునుల పందివేంటను శ్రీనాథుండు 
భోజరాజీయము తృతీయాశ్వాసములో రత్నమండనుని డేగ వేంటను అనంతామాత్యుం 
డును, విక్రమార్మచరిత్ర, ద్వితీయా శ్వాసమునందు విక్రమార్శుని పందివేంటను, 
జక్క్మనయు, సింహాసనద్వాత్రింశిక ద్వితీయాశ్వాసమునందు దేగవేట, బారువలవేంట 
మజియుం గుక్కల వేంటను కొఅవిగోవరాజును, నవనాథ చరితమునందు 
రాజరాజనరేంద్రుని వేంటను, మజియు హరిశ్చంద్రోపాఖ్యానమున హరిశ్చంద్రుని 
కుక్కలవేంట, దేగలవేంటను గౌరనయు; శృంగారశాకుంతలము (ప్రథమ 
ద్వితీయాశ్వాసము లందుదుష్యంతుని కుక్కల వేంట పినవీరభద్రుండును మతియు 
వరాహపురాణము, చతుర్థాశ్వాసము నందు దుర్దయుని కుక్కలవేంటను నందిమల్లయ, 
భుంంటనింగనలను జంటకవులును వర్ణించి యున్నారు. ఇందుంగొందబు 

సంగ్రహముగను మణికొందజు దీర్ధముగను వీనిని వర్ణించిరి. వీరిలో ననేకులు 
వాగురికులు మున్నగు వేంటకాండ్రను వారి వేటను కూడ వర్ణించిరి. ఇట్లిందజుకవులు 
వేటను వర్ణించియున్నను బెద్దనవలెం గడు దీర్హముగా స్వానుభవముతో వేంటను 
వర్ణించినవారు లేరు. ఇట స్వానుభవమనంగా రాయలు వేటాడుచుండల్లా జూచి పెద్దన 
గ్రహించిన వివరములని యర్థము. 

పూర్వకవుల మృగయావర్ణనలను బాగుగ్గాం జదివి పెద్దనామాత్యుండు 
మనుచరిత్ర చతుర్ధాశ్వాసమునందు స్వరోచి వేంటను గ్రొత్తగాం గూర్చెను. ఆటవికులు 
కొందటు రాజునకుం గానుకలు వెట్టి యడవిమృగములను వర్ణించి, రాజును వేం 
టకుం బిలుచుట మృగయోచిత వేషమును ధరించి సపరివారముగా రాజు గుజ్జిముపై 
వేంటకేగుట, వేంటకాండ్ర వేంట, డేగల వేంట, కుక్కల వేంట; రాజువేంయు నిందు 
వర్ణింపం బడినవి. ఈ దృష్టితోం జూచిన నిందు విషయనవ్యత బొత్తుగా లేదు. కుక్కల 
పేర్లు వర్ణించుటయు పెద్దన శృంగార శాకుంతల వరాహపురాణముల నుండి గ్రహించెను. 
పినవీరభద్రునకుం బూర్వము కుక్కల పేర్లు వర్ణించుట తెలుంగు కావ్యములలోలేదు. 
కాని పాల్కురికి సోమనాథుడు బసవపురాణమున నేనుంగులకు, గుబ్బిము 
లకును, పేర్లుంచి వర్ణించిరి. దీని ననుసరించియే కాంబోలు పినవీరన వేంటకుక్కలకు 
+ నామకరణము చేసెను. వరాహపురాణకర్త లితని ననుసరింపంగా బెద్దన వీరి మార్గము 
ననుసరించెను. 


1కాలాగ్నిరుదుని, గణనాథుదాయ 
కోలావాలంబును, గుంజరోత్తంను 
గంగాధర (ప్రియు, నంగరవిజయు 
లింగసన్నాహంబు, మంగళకీర్తి 
జవుదంతితిలకంబు, జగదేకవీరు 
భవదుఃఖభంజను, పంచాన్యబలుని 
నంతకదర్ప నంవోరు, దుర్విప్ర 


1. బసవపురాణము పు. 202 బసవన్న విష మారగించుట. 

దంతభగ్నంబు, నదాశివమూర్తి 
భ(ద్రేభనుందరుం బరవాదివీర 
విద్రావణుని, వీరభద్రావతారు 
న(ప్రమత్తునిం (ద్రివురాంతకు, జంగ 
మ(ప్రసాదము తెండు మావంతులార ! 
యనుచుం బేర్మొని యివియాదిగాం గల్లు 
వినుతేభవితతి నుద్వృత్తిం దెప్పించి” 
“అటప్రతిబలుం దెండు, హయరాజుం దెండు 
సుప్రనన్నుని దెండు, నుభగునిం దెండు 
ధర్మకీర్తినిం దెండు దవరాజుం దెండు 
కర్మనంహరుం దెండు నిర్మలుం దెండు 
వాయువేగుని దెండు, వరదునిం దెండు 
దాయణంపము తెండు, తత్వజ్ఞుం దెండు 
నృష్టి పాలకుం దెండు, చిత్రాంగుం దెండు 
దుష్టమర్చను దెండు దుర్దాంతు దెండు 
చంద్రాతపము దెండు, శాశ్వతుం దెండు 
ఇం(ద్రాయుధమును దెం డీశాను దెండు 
చేరమ (ప్రియుందెండు శృంగారిందెండు 
వారణానిని దెండు వాహకులార!” 
“యనుంచుం బేర్మొని యివియాదిగాం గలుగు 
విను తాశ్వవితతి నుద్వృత్తిం దెవ్చించి” 


ఇట్లే కొఅవిగోపరాజు సింహాననద్వాత్రింశిక (ఆశ్వా. 3.ప. 14) లో 'నీలవి, 
నడగని బొల్లని, గత్తలాని గైరవి, సారంగని, జారని, జన్నని, నిమవని' యని గుజ్జముల 

పేర్లను ద్వితీయావిభక్తిలోం జెప్పెను. 


1జళప్రులిమల్లం డడవిపోతులరాజు గరుడుండు 
గాలివేగంబు వందేలవనిడి 
విమ్మ(ప్రసాదంబు వేడిగుండులు పరి 
పచ్చిమిరియము వెళ్ళి పుచ్చకాయ 
వేంటమాణిక్యంబు విరవాది మెడబల్మి 
పెట్టుగాండు వకారివిడుగుతునక 
జిగురుండు చిత్రాంగి శ్రీరాముబాణంబు 
వులిదుండు కన్తూరి బొడ్డుమల్లె 
అనంగ మజియును బెక్కు తోయముల పేళ్ళు 
దారకులు దేర వచ్చె నుద్ధండవృత్తి 
వేంటకుక్కలు మృగరాజువిగ్రహములు 
వటుకనాథుని వాహ్యాళివాహనములు. 
పినవీరన కుక్కల పేర్లు కొన్ని సోమనాథుని యేనుంగుల, గుజ్జముల పేర్లతో 


నరిపోవుచుండుట చూడనగును. బనవపురాణము నందలి వాయువేగుడు 
జంగమప్రసాదము, చిత్రాంగి, ఇంద్రాయుధము, మటియు, హయరాజు, ఈశానుం 
డు ననుపేర్లు శాకుంతలము లోని గాలివేగంబు విష్ణుప్రసాదంబు, చిత్రాంగి, 
శ్రీరాముబాణంబు మటీయు 'నడవిపోతులరాజు, గరుడుండను బేర్లతోం బూర్తిగా 
సామ్యము గలిగియున్నవి. దీనిని బట్టి పినవీరన ,కుక్కల పేర్లను పాల్కురికిసోమనాథు 
ననుసరించి కల్పించె ననుట స్పష్టము. 


2. “చలమరినూడు బంటుగరసాన మిటారికటారికాడు బె 
బ్బులినురగాలి చోరబలుబూతము కాలరికారుచిచ్చు కు 


1 శృంగార శాకుంతలము. ఆ. 1.ప. 108 
2. వరాహపురాణము ఆశ్వా. ఉప.73 

క్కలగరికట్టు వాపెటులుగం డను పేరుల కుక్క లందలం 
బుల నరుదెంచె సింగములపోలిక భూతలభర్త వెంబడిన్‌” 
“1. వులియడు, బూచిగా డసురపోతులరా జనుమంతిగాడు చెం 
గలువ నివంగి భైరవుడు గత్తెర నంపగి వెండిగుండు మ 
ల్లైల గుది వాయువేగి చిటిలింగడు సాళ్వడు వత్సనాభి యే, 
కలములమిత్తి గబ్బి యనగా గలవాని గ్రహించి యుద్ధతిన్‌” 


పెద్దన యిందలి పులియండు అసురపోతరాజు, చెంగలువ, నంపగి, 
వెండిగుండు, మల్లెలగుది, వత్సనాభి యనునామములను శాకుంతలములోని 
పులియండు, అడవిపోతరాజు, బొడ్డుమల్లె వెండిగుండు, వెల్టిపుచ్చకాయ, యనువాని 
ననుసరించియు, బూచిగాడు, సింవంగి, కత్తెర, యనుపేర్లు వరాహపురాణమునందలి 
బలుబూతము, బెబ్బులి,కరసాన, లేదా కటారికాడనుపేర్లు నుండియు; వాయువేగి, 
చిటిలింగడు భైరవు డనుపేర్లు బసవపురాణములోని వాయువేగుడు, లింగసన్నాహము, 
ఈశానుందను పేర్లననుసరించి కల్పించుట చూడనగును. కావున నీ సంప్రదాయమును 
పాల్కురికి సోమనాథుడు ప్రారంభింపంగా బినవీరనాదులు దానిని వ్యాపింపజేసిరి. 
పెద్దన దానికి బ్రబంథగౌరవము నొసగెను. 


ఇతర విషయములందు ఎటుకు వర్ణనము వన్యములగు కానుకలు పెట్టు 
సూచన, వరాహవర్ణనము, రాజును వేటకు బిలుచుట జక్కన విక్రమార్మచరిత్ర మందు 
గలదు. గౌరన నవనాథచరిత్రమునం దీవిషయము లధికముగా వర్ణింపంబడి 
కొంతవజకు మనుచరిత్రవర్శనలకు మూలమనం దగియున్నవి. మణియు 
నుత్తరహరివంశ, హరిశ్చం[ద్రోపాఖ్యాన, శృంగార శాకుంతల వరాహపురాణము లందలి 
వేటవర్ణనములను బెద్దన కొంతవఅకుపయోగించుకొనెను. 

ఇట్లయ్యును మనుచరిత్రము నందలి వేటవర్ణన మపూర్వ మనదగియున్నది. 
ఇందలి వర్ణనములం దధిక భాగము పెద్దన స్వకపోల కల్పితము. రాజాశ్వవర్ణనము 
వేటకుక్కల వర్ణనము, వరాహవర్ణనము. లత్యంత మనోహరణములు, దేగలయొక్కయు 
గుక్కలయొక్కయు స్వభావములు, అవి వేటాడు పద్ధతులు, వేటకాండ్రవేటలు, రాజువేట 


1.మనుచరిత్రము ఆ. 4.ప. 32 

మొదలగునవి వివరముగా వర్ణింపబడినవి. ఇంతేగాక వేట ముగిసినపిమ్మట 
నాటవికులగు వేటకాండ్రు మృగమాంసమును వండుకొని తినుపద్ధతిని వర్ణించి పెద్దన 
తన లోకజ్ఞానము బ్రకటించెను. శ్రీకృష్ణరాయలు వేట కేగునపుడు పెద్దనామాత్యుడు 
గూడ నతనివెంట బోవువాడని చెప్పుదురు. ఇది నిజమే యనితోచును. ఇట్లుసూక్ష్మముగా 
బరిశీలించి వేంటను వర్ణించిన తెలుంగు కవులు లేరనవచ్చును. ఈ వేంటవర్ణనము 
వలనం గృష్టరాయలనాంటి వేంట విధానము లనేకములను బెద్దనామాత్యుండు మనకెణిం 
గించెను. 


ఇతర వర్ణనలు : 


ప్రధానములగు అష్టాదశవర్ణనలు కాక యితరవర్ణన లనేకము పెద్దన 
గావించెను. ఇట్టివానిలో ప్రవర మాయా(ప్రవర. సిద్ధవర్షనములు, వరూధినీ 
మనోరమాదుల వర్ణనలు, వరూధిని రోదనవర్ణ్గనము, కోనవర్ణనము, వరూధినీ 
గృహాదివర్ణనము, గానవర్ణనము, చక్రవాకి వర్ణనము, కోడికూత, కేళీ గృహవర్ణనము, 
వేటకుక్కల వర్ణనము, వరాహవర్ణనము, రాక్షసవర్ణనము, ఆటవికుల వర్ణనము 
మున్నగునవిందు ముఖ్యములు. ఈవర్ణనము లన్నియు నించుమించు పెద్దన స్వకపోల 
కల్పితములే. మూలమునందు లేని కల్పనము లనేకములు శృంగారనై వధ 
శృంగారశాకుంతలముల ననుసరించి పెద్దన గావించెను. వీని వివరములను 
వసుచరిత్రవిమర్శనము రెండవభాగము మొదట శ్రీవజల చినసీతారామశాగస్తిగారు 
“అన్నస్పృతు' లనుపేర నొక పట్టికలో జూపియున్నారు. పై పట్టికవలనం బై రెండు 
_ కావ్యములలో వర్ణనలును గథాకల్పనలును మనుచరిత్రమునం దధికముగా నున్నట్లు 
స్పష్టపడును. ఇంతేకాక యీ పట్టికను పరీక్షించుటచేం బై రెండు కావ్యములందు 
గల కొన్ని వర్ణనాదులను బెద్దన విడుచుటయు, నా రెంటియందును లేని పెక్కు 
వర్ణనాదులను స్వయముగా వనుచరిత్రమునందు జేర్చుటయు దెలియవచ్చును. 


యు 


పుష్పలావికా వర్ణనము 4. ఉపవన వృక్షాదులు రాజునకు సపర్యలు చేయుట ర్‌.నాయికా 
జన్మవృత్తాంతము నొరులచే జెప్పించుట. 6. నాయకుని విరహవర్ణనము. 7. 
ఆకాశయానము, రి. తిరస్మరణి 9. నాయికాసౌందర్యమునకు దేవతాస్త్రీలు లజ్జించుట. 
10 ఇతరులు పెండ్లిమాట లాడుట (రాయబారము) 11. తలిదండ్రులు నాయికకు 


పై కావ్యములలోని 1. రథ గజ తురగాది వర్ణనము, 2. నాట్యవర్ణనము 3. 

బుద్దులు చెప్పుట. 12. ఉపరతివర్ణన మను పండడైండు వర్ణనలను బెద్దన వదలివేసెను. 
కేవల వర్ణనాదులకంటె గథావైచిత్రి కల్చ్పనమునందే పెద్దన ప్రత్యేక శ్రద్ధ 

వహించెననుట దీనివలన దెలియును కథ కవసరములును, ననుకూల ములునగు 

వర్ణనాదులను బెద్దన స్వయముగా గల్పించి మనుచరిత్రమునందు జేర్చెను. 


1.అశ్వవర్ణనము 2. నాయికా రోధనధ్వని వినబడుట. 8. కోనల కేగుట. 4. 
వరూధినీగ్భహ వర్ణనము. 5. మాయాప్రవరవేషము. 6. సిద్ధప్రవరుల సంవాదము 
7. దేవదుందుభులు (మోగుట. 8. వరూధిని వనికేగుట. 9. వరూధిని శరీరమువిడువ 
సాహసించుట. 10 చెలులు వరూధిని నోదార్చుట 11. చెలులు వనవర్ణనము చేయుట. 
12. పుష్పాపచయ వర్ణనమున 'రగడి నుపయోగించుట. 13. జలక్రీడ. 14 చక్రవాక 
వర్ణనము. 15. తూర్పు తెల్లపడుట 16 వెన్నెల వచనము 17. పెండ్లి కాహూతులయి 
గంధర్వులు వచ్చుట. 18 మనోరమ వివాహవేదికకు వచ్చుట. 19. తెరతీయుట. 
20. కన్యాదానము. 21. మంగళసూత్రము. 22. తలంబ్రాలు, 23. లాజహోమము 
24. సప్రపాదములు. 25. ఆశీర్వచనములు. 26 నాయిక కేళీగృహము చేరినపిదప 
చెలులు వెడలిపోవుట అను నీ 26 వర్ణనాదులు శృంగార నైషధశృంగార 
శాకుంతలములందులేవు. వీనిని మొట్టమొదట పెద్దన మనుచరిత్రమునందు.జేర్చి 
యీవిషయమున దరువాతి ప్రబంధకవులకు మార్గదర్శియయ్యెను. రామరాజభూషణుం 
డు వసుచరిత్రమునందు వీని నన్నింటిని గ్రహించెను. ఇట్లుపెద్దన మనుచరిత్రమునందు 
స్వబుద్ధిచే (బ్రవేశ పెట్టిన వర్ణనలును గథాసన్నివేశ కల్పనములును దరువాత 
(ప్రబంధవర్ణనలలో జేరి సంప్రదాయముగా స్థిరపడినవి. 

నాటకరీతులు 


మనుచరిత్రము (శ్రవ్యకావ్యమే యైనను బెద్దనామాత్యుండు దీనియందు 
బాత్రచితణము, పాతోచితభావ, పాత్ర మనోభావ చేష్టాదికములను, 
చతుర్విధాభినయముచే డెలుపుట, సంభాషణములు, అశ్వాసాద్యంతము లందు 
పాత్రప్రవేశ నిష్రమణాదు లనునట్టి దృశ్యకావ్యసంప్రదాయములను గూడ సరసరీతిని 
సంభుటించి దీనిని రమణీయము గావించెను. వీనికి గ్రంథమునుండి కొన్ని 
యుదాహరణములు. 


ఆహార్యాభినయము : 


“ముడిచిన యొంటికెంజడ మూయు మువ్వన్నె మెకము తోలు కిరీటము” 
మున్నగు సిదోచిత వస్తా ద్యలంకారములను ధరించి ప్రవరునింట ప్రవేశించిన 
సిద్ధవర్ణనము; లలాటమున గంగమట్టి, చెవుల మణికుండలములు, అరుణాంశు 
కోత్తరీయపు వలెవాటు, సరిలేని రాకట్టుజాళువా మొలకట్టు, కాశికాముద్రయిడిన 
యుంగరము, ధవళధవళములగు జన్నిదములతో వరూధిని క్రీడోద్యానమునం 
'బ్రవేశించి, మాయాప్రవర వేషమునుధరించిన గంధర్వవర్ణనము; జడలు మలంచి 
చాళ్ళిముగ సన్నపుబాగ లడంగజుట్టి” వేటకు బయలువెడలి స్వరోచికి ముందునడుచు 
రాజపుత్రుల వర్ణణము; నీలిదిండ్లు కట్టి సెలకట్టియవిండ్లు పట్టి నొసళ్ళ పై నిడిన 
జుంజురు పిల్లసిగలతోడి వాగురికుల వర్ణనము మటియు వనమున కేగుటకుముందు 
ఘనసారపంక మొక్క లతాంగి తెచ్చిన ముట్టి, బ్రేలనే చుక్కబొట్టు పెట్టి, రత్నపాదుక 
లిడ నిల్చి తొడుగ కవ్వలికి నడుగుపెట్టి, సగముకొణికిన యాకుతో నంతికోద్యానమున 
కేగిన విరహిణియగు వరూధిని వర్ణనము; తురుము పై జెంగల్వపూదండ చేర్చి 
ఘనసారమున సూసకము ధరించి, చందుర కాని వలిపపు వలువపై ముక్తాదామరశన 
నలంకరించి మణులసొమ్ములు మట్టుపజచి, డాకాల ఘల్లుఘల్లున బెండంబు 
గండుమీలు గదల నల్లన స్వరీచియున్న శయ్యాగ్భృహములో ప్రవేశించు మనోరమ 
వర్ణనము మున్నగునవి నాటకపరిభాషలోని పాత్రచిత్రణమునకును, ఆహార్యాభినయము 
(ఆహార్యాభినయో నాట్యోచి తాలంకార ధారణమ్‌) నకును నుదాహరణములు. 

ఆంగికాభినయము : 


“నే నిట్టి మాహాత్యముల నీశ్వరానుగ్రహంబున నల్పకాలమునంగనుగొంటి” 
నని సిద్ధుడు పలుకగా ఆశ్చర్యముతో గూడం గొంత యవిశ్వాసమును మది గలుగగా, 
తత్ర్రకటనము పెద్దలయెడనవినయ మని తలచి “ఈష దంకురిత హసనగ్రసిష 
గండయుగళుం” డగుచు బ్రవరుండు తన శంకను సవినయముగా విన్నవించు 
కొనుటయు, మణియు తాను హిమాలయమునకు వచ్చు టాదిగాగల తన కథను 
బ్రవరు దెజిగింపగా- 


TEEPE 


తన కనుగవ మెజుగులుబ్బ దాటంకములున్‌ 
జనుగవయు నడుము వడకగ 
వనిత సెలవాఅనవ్వి........... ” (ప్రవరునితో బలుకుటయు 


“ఇంతలు కన్నులుండ దెరు వెవ్వరి వేడెదు భూసురేంద్ర!” యని యభినయ 
హస్తముతో నర్మగర్భముగా బలుకుటయు, మతియు- 


= 


“చంచల దృగంచలప్రభ లతని (ప్రవరుని) ముఖాంబుజంబునం బొలయ 
వలయు మణిగణచ్చాయాకలాపంబు లుప్పరంబెగయ గొప్పు చక్కంజక్కుచు జక్క 
వగిబ్బలుం బోని గబ్బిగుబ్బలం జొబ్బిల్లు కుంకుమరసంబునం బంకిలంబు లగు హార 
ముక్తాతారకంబుల నఖకోరకంబులం గీటి తీరువడం జేయుచు బలిత వనతరు 
కుసుమకేసరంబులు రాల్బు నెపంబునం బయ్యెద విదిల్చి చక్కసవరించుచు నంతంతం 
బొలయుచెలులం దలచూపక యుండ దత్తరంబునం జేసి బొమముడిపాటుతో 
మగడిమగిడి చూచుచు జిడిముడిపాటు చూపుల నంకురించు జంకెనల వారించుచు” 
ప్రవరునిజేరి వరూధిని పలుకుటయు; ప్రాంచద్భూషణ బాహుమూలరుచితో బాలిండ్లు 
పొంగారంబైయంచుల్‌ మోవగం గౌగిలించి” వరూధిని యధరంబానించుట, 
“హాశ్రీహరీ” యని బ్రాహ్మణు డోరమోమిడి తదీయాంసద్వయంబంటిపొ” మ్మంచుం 
ద్రోయుటయు నామె యతని జుఅచుఅ జూచుటయు, మటియు ప్రవరుని దొలుత 
జూడగనే వరూధిని “రుళరుళ తృటకసూచిత వేగపదార విందయై లేచి కుచంబులుం 
దుఖుము లేనడు మల్లలనాడ నయ్యెడం బూచిన యొక్క పోకనునుబోదియ జేరి 
విలోకనప్రభావీచికలం దదీయ పచవీకలశాంబుధి వెల్లిగొల్పుట! చజియు వరూధిని 

చెలులు జలక్రీడలు సలుపుచుండంగా వాడిన మోముదమ్మి తెలివాలికకన్నులు విన్నబోవ 
వారితో జలం బులాడక చింతచే” నెన్నాసల్‌ కరమునందిడి తీరనిషజ్ఞయై యుండుట, 
తన్ను జలంబాడ బిల్బువారి 'నాకహస్తపు మొక్కున నాడుడంచు చూడక చూచు చూడి 
మెయి వరూధిని దెసలు పరికించుచుండుటి యను నిట్టివాక్యము లన్నియును 
నాంగికాభినయమున కుదాహరణములు. మనుచరిత్రమునిండ నిట్టి వెన్నియేనియుం 
గలవు. ఇవ్విధమున ఏపాత్ర యేసమయమున నెట్టియు డుపుల నెట్టియలంకారముల 
ధరింపవలెనో, యెట్టి మనోభావము నెట్టి యాంగికాభినయముతో (బ్రకటింపవలెనో 
తెలిపి పాత్రలచే నాటకములోవలె నట్లే చేయించెను. 

సాత్త్వికాభినయము క్ర 

(ప్రవరుని జూచిన వరూధినికి “గుబ్బమెలుంగు చన్గవ గగుర్పొడుచుట, మైం 
బులక లంకురితములగుట, సారంగమదంబు లేజెమటం జారి లలాటము డిగ్గి చెక్కుల 
డిగ్గట, లేనడు మల్లలనాడుటయు మున్నగు వానిచే బెద్దన సాత్త్వికాభినయమును జెప్పెను. 
ఇట్లే _వీణవాయించుచు జిలిబిలిపాట ముద్దులునటింపగా వరూధిని ప్రబంధములు 
పాడుట వాచికాభినయ మనవచ్చునేమో? 

పాత్రోచితభాష : 

నాటకము నందువలె మనుచరిత్రము నందును గొంతవజకు బెద్దన 
పాత్రోచితభాషను వాడెనని చెప్పవచ్చును. దేవవేశ్యయైన వరూధినిచేత 'ననవిల్తు 
శాస్తంపుమినుకు లావర్తింప జేయుట, 'సశీరర స్వర్గసుఖము ల నగ్గింపజేయుట, 
వేదవిప్రుడగు బ్రవరునినోట “అరుణులు, దర్భలు అగ్నులు, యజ్ఞసామగగ్రిని, 
గార్హవత్యవహ్నిని మజియు (బ్రహ్మానం దాధిరాజ్యపదవి, (త్రయీధర్మములు 
మున్నగువానిని బ్రశంసచేయించుట కొంతవఅకు బాత్రోచితభాష యనవచ్చు నేమో? 
ముఖ్యముగా చతుర్థాశ్వాసమునందలి యాట వికులగు నెజకులనోట, “సీరాముసేన 
వాలుమెకంబులు, చెడుగజ్బల గుచ్చిన నంజుడు మంటల దగిలి నెయ్యి జొటజొట 
వడియును, ఇల్టిపోతులు, జోళ్ళుగట్టి పోరు” నని యిట్లుచెప్పించుట నిస్సందేహముగా 
బాత్రోచిత భాషలో సంభాషింపజేయుట యనవచ్చును. ఇందలి 16-24 వణకు 
గల పద్యము లన్నియు నిట్టివే. వీనిలో బెద్దన సంస్కృతసమాసముల నుపయోగింపలేదు. 
సంస్కృతపదములు గూడ నొకటిరెండే వాడెను. 

సంభాషణములు : 

నాటకములందు పాత్రలు సంభాషించుటమూలమున గథ విస్తరింప బడునట్లు 
మనుచరిత్రమునందును బెద్దన పాత్రల సంభాషణమూలమునం గథా విస్తరణమును 
గావించెను. ఇట్టి సంభాషణములిం దనేకములుగలవు. ఇట్టి వానిలో మిగుల మనోహర 
మైనది వరూధినీప్రవరుల సంభాషణము. ప్రవరసిద్దుల సంభాషణము గృహస్థాశ్రమ 
ధర్మములతో గూడినదై యద్భుతావహమైనది. వరూధినీమాయాప్రవరుల సంభాషణము, 
స్వరోచిమనోరమల సంభాషణము మఠియు స్వరోచిగంధర్వుల సంభాషణములు 
సామాన్యమైనవి. చక్రవాకీకలహంసముల ప్రబంధపాత్రలలో జేరవు. అట్లయ్యును 
వీనిసంభాషణము (పేమతత్త్వరహస్య బోధకమగుట రమ్యము. 

పాత్రప్రవేశాదులు : 

పెద్దన మనుచరిత్రమున (ప్రబదర్శించిన నాటకరీతులలో బాత్రప్రవేశ 
నిష్రమణవిధానము మిగుల ముఖ్యమైనదని చెప్పవచ్చును. ఇది ముఖ్యముగా మొదటి 
మూడాశ్వాసముల యాద్యంతములందును గోచరించును. 

ప్రథమాశ్వాసమును బ్రవరవర్ణనముతోబ్రారంభించి యతడతిథి జనార్చన 
తత్పరుడయి యుండగా నొకనాడు సిద్ధుడు వచ్చెనని పాత్రోచిత వేషముతో నతని 
ప్రవేశపెట్టెను. అతిథి సత్మారము ముగియగనే యిరువురును గూర్చుండి సంభాషణము 
జరుపుదురు. ఈ దృశ్యమునకు (బ్రవరుని గృహమే రంగస్థలము. ప్రవరుని పాదములకు 
బసరుపూసి సిద్ధుడు నిష్కమించును. పిమ్మట వెంటనే ప్రవరుండు హిమవంతమునకుం 
బయనించును, రంగస్థలము మీద పాత్రలు లేకపోవుటచే యవనిక పడినట్లు 
ప్రథమాశ్వాసము ముగియును. 

వహామాలయమునందుం౯ (బ్రవరుడుండంగా ద్వితీయదృశ్య మనందగిన 
ద్వితీయాశ్వాస మారంభమగును. ఇచటం బ్రవరునితోంబాటు పాఠకులు గూడ ననేక 
సుందరదృశ్యములను జూచి యానందింతురు. పాదముల పసరుకరిగి విచారముతోం 
(బ్రవరుండు తిరుగుచుండగా - తతనితంబాభోగధవళాంశుక యయి సహకారము 
క్రింది శశికాంత వేదికపై నాసీనయయి వీణవాయించు వరూధినిపాత్రను కవి 
ప్రవేశపెట్టును. వీరి సంభాషణానంతరము పావకప్రసాదలబ్ద పవనజవంబున 
నిజగ్భహోన్ముఖుండయి ప్రవరుండు నిష్షమించును. అతండు వెడలిపోంగా వరూధినియు 

నచ్చోట *నిల్వక పర్వతారణ్యముల నతనిని వెదకి కానక యిలు చేరుకొనును. ఈ 
విషయమును మాత్రము పెద్దన తృతీయాశ్వాసాదిలోం జెప్పెను. ప్రవరవరూధినులు 
పోవుటతో రంగస్థలము శూన్యమగుటచే 'దెజజాటిన ట్లీ ద్వితీయాశ్వాసము సమాప్తి 
చేయంబడెను. 

మాయాప్రవర పాత్ర ప్రవేశము : 

వరూధిని గారుడోత్కీర్ణ భవనమును, నామె క్రీడోద్యాన వాటికయు 
దృతీయాశ్వాసకథకు రంగస్థలములు. వరూధిని నాంటి దినశేషమును రాత్రినిం 
గోయిలలం గోపించుచు మదనుని మందలించుచు నెట్లెట్లో వేగించినది. కొండ మీంది 
పల్లెలలోంగృకవాకులు త్రిభంగినిం గూసినవి. ఆమెను జూచుటకై ప్రవరుడు తిరిగి 
రాంగలడని యాసగొలిపి. సఖులామె నుద్యానవనమునకుం గొనిపోయిరి. గంధర్వుం 
డును ప్రవేశించి మాయాప్రవరు(డయి వరూధినిని జూచుట కువ్విళ్ళూరుచు నొకచో 
నుండును? చెలులతో వరూధిని యుద్యానము6 జొచ్చును. సఖులు వనవిహార 
జలవిహారములను సలుపుచుందురు. వరూధిని వారితోం జేరక యొంటిగా నెన్నాసలు 
కరమునందిడి తీరనిషణ్ణయై పరధ్యానముతో దిక్కులు చూచుచు నూరకుండును. 
ఈసమయమునం గవి మాయాప్రవర పాత్రను జిత్రముగా నాటకరీతిని ప్రవేశపెట్టెను. 

“*రవిరుచిం ద్రనరేణు వ్రాతముల్‌ మించు వాత్యా 

నివహ నిహతితో నిందిందిర [శ్రేణు లాడన్‌ 

కువలయవునకుల్యా కూలవల్లీ వనీ నం 

భవము లగుచు మింటన్‌ బర్వు పుష్పాళ్ళలోనన్‌. 

పనిడితోర తోడి బాహు వల్లన నెత్తి 

సారెకుం బొదలపై6 జాచిచాచి 

me ” దేవపూజకు విరులు చిదిమెడి కపటభూసురుని వరూధిని చూచును. 

ఈకల్పన మెంత మనోహరము. పెద్దన వరూధినీ ప్రవరులకు నడుమ 
నిందిందిర (శ్రేణులతోడి వుప్పొళ్ళతెరను నిర్మించెను. తెరయీవల వరూధిని; 
తెరనురుగున దూరమున విరులు చిదుము వాయాప్రవరుండు నాటకమునందు. 

దెర మరుగునుండి రంగస్థలము పైం బాత్రప్రవేశపెట్టంబడును. ఇది కావ్యమగుటచేం 
బెద్దన తత్సద్భశమగు పుప్పాళ్ళయవనిక నుద్యానమునం గల్పించి, దాని మరుగునుండి 
మాయా (ప్రవరపాత్ర సందర్శనమును వరూధినికిం జేయించెను. ఇట్టి కల్పనము 
ప్రబంధములలో నరుదు. పిమ్మట, ఆశ్వాసాంతమున మాయాప్రవరుడగు గంధర్వుడు 
వరూధినికి నచ్చజెప్పి యూరార్చి, వరూధిని నింటనే విడిచి యామె యనుమతి గ్రహించి 
నిష్ర్రమించుటతో దృతీయాశ్వాసము ముగియును. ఇట్లు మొదటి మూడాశ్వాసము 
లందును. నొకేరీతిగా నాశ్వాసాద్యంతము లందు బాత్రప్రవేశ నిష్టమణములు నాటక 
రీతిని నిందు సంథఘటింప బడినవి. రంగస్థలములు కూడ నించుమించుగా 
మార్చబడినవి. _(ప్రథమాశ్వానమున (ప్రవర వరూధినులు, తృతీయమున 
మాయాప్రవరవరూధినులు, రెండే రెండు జంటపాత్రలతో గథ నడిపించుచు నొక్కొక 
యాశ్వాసాంతముతో నొకపాత్ర ముగిసి, _ క్రొత్తయాశ్వాసముతోం గ్రొత్తపాత్ర యొకటి 
రంగముమీదికి గొనిరాబడును. ప్రథమాశ్వాసమున సిద్దుడు క్రొత్తగా బ్రవేశపెట్టబడును. 
ఈయాశ్వాసము తోడనే యీతని పాత్రయు ముగియును.  ద్వితీయాశ్వాసమున 
వరూధిని క్రొత్తపాత్ర. నిజప్రవరునిపాత్ర యీయాశ్వానముతో ముగియును. 
తృతీయాశ్వాసమున మాయా ప్రవరుడు క్రొత్తపాత్ర, ఈ యాశ్వాసముతో గూడ నితనిపాత్ర 
ముగియును. (ప్రతి యాశ్వాసమునందును నొక పాతపాత్ర ఒక (క్రొత్తపా(త్ర 
నర్వసాధారణముగా నిర్వుర నంభాషణముతో గథ నడచును. తరువాతి 
మూడాశ్వాసములలో నీనియము గానరాదు. 


చతుర్జ్థాశ్వాసాదిలో స్వరోచిజన్మముతో వరూధిని పాత్రకూడ ముగియును. 
తర్వాత ప్రబంధాంతము వజకును మనుచరిత్రముననామె మనకు గోచరింపదు. 
చతుర్ధాశ్వాసమున హిమాలయపర్వతము నుండిరంగస్థలము మందరపర్వతమునకు 
మార్చబడును. ఇందన్నియును గ్రొత్తపాత్రలే. ్రాతవారొక్కరు నగపడరు. తర్వాతి 
ప్రబంధకధానాయకుడగు స్వరోచి వరూధినీపుత్రు డగుటయే గడచిన కథతో దీనికి 
సంబంధము. ఇందు (బ్రధాన పాత్ర స్వరోచి. పంచ మాశ్వాసమున స్వరోచివివాహము, 
షష్టాశ్వాసమున _ విభావసిక కళావతులతో స్వరోచికి వివాహము, సుతోదయము. 
వనదేవతతోడి సమాగమము. స్వారోచిషమను సంభవముతో మనుచరిత్రము 

సమాప్తమగును. కావున మొదటి మూడాశ్వాసము లందును మనుచరిత్రమున 
నాటకరీతులను బెద్దన యధికముగా సంఘటించెను. ఇట్టి నాటకరీతులాంధ్ర 
కావ్యములకు మిగుల గ్రొత్తలు కావు. అనువాదమగు తిక్కన విరాటపర్వము నందే 
నాటకరీతులు గలవనుట ప్రసిద్ధము. తర్వాత శృంగారనైషధ శృంగార శాకుంతలములం 
దివి హెచ్చెను. పెద్దన వీని ననుసరించి యంతకు మించి మనోహరముగా 
మనుచరిత్రమునందు వీనిని గూర్చెను. 

అల్లనానివాని యల్లిక జగిబగి 


ప్రబంధకవులలోం గొందఅను గూర్చి “అల్లసాని వాని యల్లిక జిగిబిగి, ముక్కు = 
తిమ్మనార్యుముద్దువలుకు, పాండురంగవిజయు పదగుంభనంబును......... "అను ప్రసిద్ధి 
గలదని తెలుపుటయే నేటివబికును పండితులకును బరిపాటియైనది గాని యిదియిట్టి 
దని సరిగా విప్పిచెప్పినవారు లేరు. కావున 'నల్లసానివాని యల్లిక జిగిబిగి యనుదాని 
యంతరార్థ మేమో? ప్రస్తుతము విచారింతుము. దీనిని గూర్చి తెలియుటకు బూర్వము 
కవిత్వమును గూర్చిన పెద్దనగారి యభిప్రాయమును దెలిసికొనుట యవసరము. 
మనుచరిత్ర పీఠికలో బెద్దన తన “చతురవచోనిధిత్వము” ను గూర్చి చెప్పుకొనెను. 
కవి చతురవచోనిధియైెయుండవలె ననుట పెద్దన యుద్దేశమైనట్లు దీనివలన 
మనకుదెలియును. కాని యింతకంటెను ముఖ్యమయిన పెద్దన యాశయము మన 
కతని చాటువుల వలన దెలియును. 


“ఘనతర మఘూర్జరీకుచయుగ[క్రియ గూఢముగాక ట్రావిడీ 
న్ననగతి తేటగాక నరచాటగు నాంధ్రవధూటి చాక్కపుం 
జనుగవలీల గూఢతయు జాటుదనంబును లేకయుండ జె 
ప్పిన నదివో కవిత్వమనివించు నగిం చటుగాక యుండినన్‌” 


ఈవిషయమునే పెద్దన గండపేండేరమునకై చెప్పిన యాశుపద్యమాలి కలోం 
గూడ 


ల్ల సొగనుకోర్కులు రావలె నాలకించినన్‌ 
జేతికొలంది గౌగిటము జేర్చిన చిన్నిపాన్ని మేల్‌ 
మూతల చన్నుదోయివలె ముచ్చటగావలె........... $3 


అని చెప్పుటచే కేవల గూఢతాగుణ విలసితముగాక, తేలికయగు వాచ్యమును 
గాక కవిత్వము స్పష్టముగా నుండి వినువారికి సొగసుకోర్ములను(భావములను) 
గలిగించునదిగా కవిత్వ ముండవలె ననుట పెద్దన ప్రధానాశయమని స్పష్టమగుచున్నది. 
కావున వినగానే సద్యార్ధము స్పష్టపడు నట్లును; నట్లయ్యును 'వగచాటయి తెలియదగిన 

భావములు స్పష్టాసృష్టముగ నుండు నట్లును రచించుటయే పెద్దన 'యల్లిక జిగిబిగి * 
యని తలంతును. ఈదృవ్చితో మనుచరిత్రమును బరిశీలింతంవేంని 
మనుచరిత్రమునందురెండు పద్యములు ముఖ్యముగా మనకు గోచరించును. అవి 
ద్వితీయాశ్వాసము నందలి (ప్రవరుని (ప్రథమషప్రశ్నమును వరూధిని తొలుదొల్త 
నర్మగర్భముగా నతని కొసగిన యుత్తరమును. 

“ఎవ్వతెవీవు భీతహరిటేక్షణ! యొంటి జరించె దోట లే 

కివ్వనభూమి, భూనురుడనేం (బ్రవరాఖ్యుడ ద్రోవ దవ్పితిన్‌ 

గ్రౌవ్వున నిన్నగాగ్రమమునకుం జనుదెంచి పురంబుజేర నిం 

కెవ్విధిగాంతు దెల్పగదవే తెరువెద్ది శుభంబు నీకగున్‌ 

మరియు, 

“ఇంతలు కన్నులుండం దెరు వెవ్వరి వేడెదు భూనురేంద్ర యే 

కాంతము నందు నున్నజవరాండ్ర నెపంబిడి పల్మరించులా 

గింతియకాక నీవెజబుంగవే మునువచ్చిన త్రోవచొప్పు నీ 

కింతభయంబు లేకడుగ నెల్లిదమైతిమి మాట లేటికిన్‌. 

ఈ పద్యములు మనుచరిత్రమునందు గడురమ్యములయి శాకుంతలమును 
గూర్చి- 

“కావ్యేషు నాటకమ్‌రమ్యమ్‌, నాటకేషు శకుంతలా 

తత్రాపి చతుర్జోంకః, తత్ర శ్లోకచతుష్టయమ్‌” 

అని చెప్పబడి నట్లు- 

ఆం(ధ్రకావ్యముల౯౬ (బ్రబంధంబు రమ్యమౌ 

నందు మనుచరిత్ర మద్వితీయ 

మందు రననిధాన మగుద్వితీయాశ్వాన 

మందుం బద్యయుగ్మం మమృతర్వురము 


అని చెప్పుట కెంతయుం దగియున్నది. ఈ రెండు పద్యములను బెద్దన 
చిన్నచిన్నవగు సావాన్యమగు మాటలతో 'బిగిజిగి గా నల్లెను సమాసముల 'గడవిడి 

వీనిలో లేదు. ఇందు రెండవదగు “ఇంతలు కన్నులుండ” నను పద్యార్థమును 
వ్యంగ్యమర్యాదలతో6 బండితులు గొందటథీవజకే కొంత దెలిపియున్నారు. అందు 
వరూధిని తన కామేంగితమును ప్రవరునకు ధ్వనిరూపమునం దెలిపెనని మాత్రము 
పెద్దలు తెలిపిరి. వానిని దిరిగి యిచ్చట వ్రాయుట యనవసరమే కాక చర్విత 
చర్వణమును నగును. ఇందలి 'యల్లికజిగిబిగి” ని విప్పిచూపుచు వానివలన 
దెలియవచ్చు నరచాటగు నర్ధములుమాత్ర మిటసంగ్రహముగా దెలుపుదును. వీని 
సామాన్యార్థము చాటుదనము లేనిదే యగుట నిట విడువబడు చున్నది. 


“అల్లికజిగిబిగి” గల యల్లసాని పెద్దన యీ రెండు పద్యము లందే ప్రథమ 
ద్వితీయాశ్వాసములలోని ప్రవరవరూధినుల వృత్తాంతము యావత్తును సంఘటించెను. 
వివరము తెలియకోరువారు (స్రవంతి సంచికలోని పెద్దన చతురవచోనిధిత్వము అను 
నావ్యాసమును జూచునది. వివరణమున కిటతావులేదు. గాన వీలయినంత 
సంక్షిప్తముగా విన్నవింతును ముందుగా “ఎవ్వతెవీ” వనువద్యము నందలి 
“యల్లికజిగిబిగి” చూపబడును. ఇది యిందలి “భూసురుడ” నే నను పదముతో 
నారంభమగును. 


భూసురుడన్‌+ఏ (ఏవార్థకము) నేను బ్రాహ్మణుడనే సుమ్మా, బెదరి చూడ 
నవనరములే దని భావము. ఏతద్భావ ద్యోతకమునకు జన్యస్థానము 
“భీతహరిణేక్షణములే.” కాన 'భృతహరిణేక్షణ' యనుసంబుద్ధి కాముకతను గాక స్తీ 
స్వాభావిక పరిస్థితినే దలపించుచున్నది. 

త్రోవదప్పి+తిన్‌ క్రొవ్వున నిన్నగాగ్రమునకుం జనుదెంచి పురంబు సేరన్‌- 
అని విడదీయుటచే సామాన్యముగా జనులుప్రయాణించు దారిని విడిచి, పాదలేప 
ప్రభావమున గగనమార్గమున తిండిమదముచే (కుడిచి కూర్చుండలేక) నిన్నగాగ్రమునకు 
జనుదెంచి పాదలేపము కరగుటచే మాపురంబు తిరిగిచేరనని తనకథ తెలుపుట 
లేదా త్రోవదప్పి యనగా వైదికనిష్టామార్గము నతిక్రమించి తీర్థయాత్రాభిలాషదచే 
జనుదెంచి మా పురము చేరనైతిననియు భావము. నగాగ్రమునకు జనుదెంచితి 
ననుటయే గగన మార్గమున పాదలేప ప్రభావమున వచ్చె ననుటకు సూచన. 

తెల్పగద+వే, ఇది వేగార్థమును దెలువును. త్వరగా బురమార్గము 
దెలుపుమనుట. ఇను డస్తాది కేగకముం దిల్లుచేరి, సంధ్యాది కృత్యములను దీర్చవలెను 

గదా! దీనిచే దా నిటనుండరా దనియు ద్వరగా గృహము చేరవలె ననియు (బ్రవరుడు 
ముందుగా దెలిపినా వాడయ్యెను. ఇట్లు గడుచిన్నచిన్న మాటలతో నల్లిబిల్లిగా బెద్దన 
యీ పద్యమునల్లి దానియందిట్లర్థ విశేషమున గల్పించెను. ఇందు స్పష్టతయును 
గూఢతయును గలదు. 

ఇక రెండవదగు “ఇంతలు కన్నులుండి ననుపద్యమును జూతము, ఒంటిపాటున 
నున్న జవరాండ్ర నట్లు పరపురుషుడును విశాలనేత్రములు గలవాడును నగుప్రవరుడు 
దారియను మిషపెట్టుకొని వచ్చి పలుకరించి నందులకు వరూధిని యతనిని 
మందలించుట యిందలి సామాన్యార్థము. ‘కమలముల వలె నింతలు కన్నులుగల 
ఓభూలోకదేవేంద్రుడా! అచ్చరలమును జవరాం[డ్రమునగు మే మొంటిపాటున నుండగా 
నీ విట్లు మిషతో వచ్చి మమ్ము పల్మరించుట, నిన్ను చూడగనే నీవు నన్ను నిర్భయముగా 
నేమేని యడుగు నంతకు నేను నీకులోంబడితి నని తన కాతనియందు 
గలకామేంగితమును దెలపుకొనుట యిందలి నర్మము లేక వ్యంగ్యార్ధము. ఇపుడు 
“అల్లికజిగిబిగి చే నరచాటుగా నున్న యర్ధవిశేషము తెలుప బడును. వరూధిని 
ప్రవరుని విడిచిమనలేని యంతగా కామించి యెటులేని నతని దక్కించుకొనగోరుటయు, 
పరస్త్రీ విముఖుడగు బ్రవరుండు విరాగియగుట నామెకోరిక నంగీకరింప కుండుటయు 
దుదకు మనుసుపట్టలేక వరూధిని యతని పైంబడి కౌగిలింపగా “పొ” మ్మనుచు 
నంసద్వయం బంటి త్రోచివేయుటయు నీద్వితీయాశ్వాసము నందలి కథాంశము 
దీని నీపద్యమున నరయుదము. 


ఇంతలు కన్నులుండ, భూసురేంద్ర, ఏకాంతమునందు నున్న జవరాండ్రను, 
ఎల్లిదమైతి మనుమాటలలో వరూధిని ప్రవరుని యందమును మెచ్చుచుం 
దనకామేంగితము నెటింగించుటయు, సమయానుకూలతను, భోగ్యమగు తన 
యౌవనముచే నతని లోభింపజూచుట యనుభావములు గర్భితములు. కాని తనయందు 
బ్రవరుండను రక్తిని దెలుపకుండుటచే “ఇది నెపంబిడి పల్మరించులాగు (విధము) 
ఇంతియ” ఇదినిశ్చయమని తలంచిన దగుటచే నతడు తనయింటిదారి 
యడుగుచువచ్చుట యామె కిష్టముగాదు. కావున బల్మరించులాగు (లావు:సామర్థ్యము 
క్వచిర్గకారోపః) ఇంతియ యనగా నింతపాటిదేనా? యని యాక్షేపము ప్రవరుడు 
దారినెపమున దమ్ముపల్మగింప వచ్చెననుటకు 'ఇంతియ కాక నీవెజుంగవే మునువచ్చిన 
త్రోవ చొప్పు” అని ప్రశ్న ఈయరణ్యమున నొకవేళ నింతి=న్రీయైనచో దాను 

మునువచ్చిన దాని యెజుంగ ననిన నమ్మవచ్చును. కాని పురుషుండవు. నీవెబుగవే? 
పల్మరించులాగింతియ? కాక నీవెజిగవే! 


ఏకాంతము నందున్న జవరాండ్రను పల్మరించి యాసగొల్పు లాగే కాన నా 
కాక (మదనతాపము) నీవెజుగవు కదా! నే నేమిచేతు నని, లేదా-నీవు కాకి యననేమో 
తెలియనివాండ వయితివని విచారము. (ప్రవరుడు మదనతాపము నెజుంగ డనియు, 
మజియు నాసమయమున వరూధిని తనకయి పొందుచున్న వలకాక నంతకంటె 
నెఖుగ దనియు దీని భావము. 


నెపంబిడి......... త్రోవచొప్పు : నెపంబిడి పల్మరించులా గింతియ కాక, అనగా 
నిట్లు మార్గపుమిషతో బల్మరించు ఇంతియకాక = ఇంతటిదే యగు గాక, అనగా 
నింతటితో విరమింతువు గాక. నీ వెఖుగవు+ఏ+మును వచ్చిన త్రోవ చొప్పు: 
ఎస్‌=అప్సరసనైన నేను, మును=ఇంతకుంబూర్వము, వచ్చిన త్రోవచొప్పు = స్వర్గము 
నుండి గగనమార్గమున నిట విహారమునకు, వచ్చినవిధము, నీవు - ఎజుగవు. 
“ఓ(బ్రాహ్మణుండా! నీవు మునువచ్చిన మార్గమున నీవెజుగంకుండుటే కాక, నేను 
మునువచ్చిన మార్గమున గూడ నీవెజుగ వనియు, కావుననే భూలోకము నందలి 


మీపురమునకు దేవలోకము దాననగు నన్ను దారియడుగ వచ్చితి” వని చమత్కారము. 

నీవెుగవు+ఏన్‌+మునువచ్చిన+త్రోవచాప్పు - 

ఒకవేళ నీవు మునువచ్చిన మార్గము నెఖింగి యుండియు మార్గపు మిషచే 
నన్నుబల్మరించి వచ్చినవాందవే యైనను, రూప విలాసాదులు గల యప్పరో యువతినగు 
నేను నీముందు (అభిముఖముగా) వచ్చి నిలిచితినేని నాయందమును గాంచి నీవు 
నిజముగనే మును (నీవు) వచ్చిన త్రోవచొప్పు నెరుగవు. అనగా దారి మజచి 
యిచ్చట మాతో నుండగోరుదు వని భావము. 

ప్రవరుని వైరాగ్యమును జూచి తన్ను గాదని త్రోసిపోం గలందేమో యని 
శంకించినదై - 

నీవెటుంగవు+ఏన్‌ +మునువచ్చిన +త్రోవచొప్పు, - 

దేవకామినినగు నేనువచ్చి రూప లావణ్యాదులతో నీముందుకు వచ్చినిలిచిన, 


త్రోవన్‌=త్రోయుటకు (తుమున్నార్థకము) చొప్పు నీవెటుంగవు; ఒకవేళ నబలనగు 
నన్ను ద్రోసిపో జూతువేని “ఏమును+వచ్చిన” త్రోవచొప్పు నీవెటుగవు. నాసఖులగు 


- 

రంభాదు లెనమండ్రును, నేనును, వచ్చి, నీముందు నిలిచితిమేని, మమ్మిందఅను 
గాదని త్రోసిపో జాలవు. పురుషుండ వైనను నీ వొక్కరుండవు. అబలల మైనను 
వేము తొమ్మండుగురము నుమా! అనునివిమొదలగు వరూధిని వృాద్గత 
భావపరంపరయు (ప్రవరుండామెను దోసి పోవుటయు మొదలగు ద్వితీయాశ్వాస 
కథాంశ మంతయు - ఇంతలు, కన్నులు ఉండ, తెఅవు ఎవ్వరి, వేడెదు - అను నిట్టి 
వ్యస్తములైన చిట్టి పొట్టి తెలుగుపదములతో బెద్దనానూత్యుండు “అల్లిక జిగిబిగి” చే 
ననేకార్థములు స్పష్టముగను నరచాటుగను దోచునట్లు రచించెను. ఇన్నియర్థము 
లను బెద్దన యూహించి యీపద్యమును ట్రాసెనాా యనుప్రశ్న మనకనవసరము. 
“అల్లికజిగిబిగి” గల కవులవాక్కులను నిట్టి యర్ధవిశేషములనేకము లనుసరించుచుండు 
ననుటకు భవభూతి మహాకవి వాక్కులే ప్రమాణములు. 


“*లౌకికానాంపహి సాధూనా మర్ధం వాగనుధావతి 
బుషీణాం వునరాద్యానాం వాచ మర్ష్టోనుధావతి” 
స్ట మనుచరిత్రమున నిట్టియల్లిక యితరపద్యములను గొన్నింటం గనవచ్చును. 


“ప్రాంచద్భూషణ” మను పద్యచతుర్ధపాదము; “కలంచునే సతుల మాయల్‌ 
ధీరచిత్తంబులన్‌” అను నర్ధాంతరన్యాసము, (ప్రవరుడు వరూధినిని 'పొమ్మంచున్‌ 
ద్రోసినపిదప నిది కలదు. ఇందలి 'కలంచునే? సతులమాయి లనుదానిని, 
కలంచున్‌+ఏ సతుల మాయ విడదీయ వచ్చును. అపుడు సామాన్య మానవస్తీల 
(వేశ్యల) మాయలవలెనే దేవతాస్త్రీల (వేశ్యల) మాయలు కూడ ధీరచిత్తముల గలంచ 
' జాలవని భావము. మణియు - పొమ్మంచున్‌ ద్రోచె కలంచునే - అనంగా 
నిదియంతయు నొక స్వప్నముగా భావించుచు ప్రవరుడు వరూధినిని ద్రోసె ననునర్ధము 
సిద్ధించును. మిగిలిన “సతుల మాయల్‌ ధీరచిత్తంబులన్‌ అని యర్థాంతరాన్యాసము 
కాగలదు. ధీరచిత్తములందు, సతుల= స్త్రీలే, మాయల్‌ గదా = మాయవలె మిధ్యలనుట 
(అనగా హుళిక్కి యనిభావము). ఇట్లే యితరము లూహ్యములు. 

సామాన్యముగా “నల్లికజిగిబిగి” కి “జిగి” యనగా, కాంతియనియు, 'బిగి? 
యనగా పటుత్వ మనియు నర్ధములు. కాని నేనుమాత్రము అల్లసాని వాని 'అల్లికజిగిబిగి” 
కి పై విధముగా నర్థము నూహించితిని. 

అన్యదేశ్యములు (ఉర్లూపదములు) 


నన్నెచోడుని కాలమునుండియే యాంధ్ర కావ్యములలో నన్యభాషా 
పదప్రయోగము 'ప్రారంభమయ్యెను. “నాయి, వెంచలు, కెలనము మున్నగు 
కన్నడపదముల నితడు విరివిగాం బ్రయోగించెను. తరువాత బాల్మురికి సోమనాథుం 
డును నిట్టి కన్నడపదములను వాడుటయే కాక, పండితారాధ్య చరిత్ర పర్వత 
(యాత్రవర్ణన) ప్రకరణమునందునానాదేశములకు జెందిన భక్తుల సంకీర్తనములను 
తమిళకర్ణాటకాది భాషలలోనే సోమనాథుండు కూర్చెను. తరువాత శ్రీనాథకవి 
కాలమునుండియు నాంధ్రకావ్యములలో నుర్జూభాషా పదములు కూడ వాడబడ డొడం 
గెను, 


శ్రీనాథ కవిసార్వభౌముండు “బికారు” లని భీమఖండము నందును, ఖుసిమీరన్‌ 
, నురధాణి, వురుముంజి మున్నగునవియు, సేబాన్‌ అనువదములను 
హరవిలాసమునందును ప్రయోగించెను. జక్కన విక్రమార్మచరిత్రమున “మజా అను 
పదమును వాడెను. గౌరన హరిశ్ళ్చంద్రోపాఖ్యానమున  'గస్తుతిరుగుటి అనుమాట 
కలదు. వరాహపురాణ కర్తలగు జంటకవులు ఉర్జూపదములు బూర్వులకంటె 
నధికముగ వాడిరి. “వృష్టి జోరున గురిసెన్‌' “తబలి డమాడమీ డిండిమ 
డిమడిధ్వానంబులు, మమ్ములూటీ సేయరాకు, కరి మయూర మరాళములకు నొయార 
మీనామిచ్చిన కేబులు ఘన విద్వానవైఖరులు, మనపొజు అను ప్రయోగములు 
వరాహపురాణమునందు గలవు. వీరు “జముకాణి మనుపదమును గూడ వాడినట్లు 
జ్ఞాపకము. 

పెద్దన కూడ నిట్లే తన పూర్వుల ననుసరించి మనుచరిత్రమునం గొన్ని 
ఉర్జూపదములు వాడెను. కాని కొందు భావించినట్లు ఉర్జూపదములను వాడుటలో 
మొదటివాడు మాత్రము కాండు వరాహపురాణకర్తలు వాడిన “నకీబులు, పొజు, 
జముకాణము” అను పదములనే పెద్దన కూడ మనుచరిత్రమునందు వాడెను. మతీయు 
“బచ్చనిహురుముంజిపని వాగెపక్కెరి యను సైంధవవర్ణన పద్యమున ఉర్టూపదము 
లనేకము లున్నట్లు చెప్పుచున్నారు. ఇవిమాత్రము కాక యిట్టిపదములతో బెద్దన చాటు 

వొకటి చాటుపద్యరత్నాకరమునం దుదాహరింప బడినది. ఇందు బారసీక భాషా 
పదములు విశేషముగ గలవు. నందితిమ్మన చాటువును నిట్టిదొకటి కలదు. పెద్దన 
ననుసరించి వసుచరిత్రకర్త మొదలగు ప్రబంధకవులును దమగ్రంథము లలో నుర్దూ 
మొదలగు నన్యదేశీయములను వాడిరి. ఇట్లాంధ్ర ప్రబంధముల యందు నుర్జూపదముల 
నెడనెడ బ్రయోగించుట యొక సంప్రదాయమయినది. 

. 'పెద్దనామాత్యుండు తాను మార్కందేయపురాణము నుండి [గ్రహించిన 
స్వారోచిషమనునంభవ కథను దన నంన్కృతాంధ్రభాషా పాండిత్యమును, 
ఛందోలంకారశాస్త విజ్ఞానాదులను దన చతురవచోనిధి త్వముతో జతపబచి 
రమణీయముగా రచించుట మాత్రమే కాక, సమకాలిక సంవుజీవితమును 
బ్రజారమణీయముగా రచించుట మాత్రమే కాక, (బ్రజాజీవితమును సూక్ష్మముగా 
బరిశీలించి తానుగడించిన నానావిధమగు లోకజ్ఞానమును గూడ సందర్భానుసారము 
యథావసరము వర్ణనాదులయందుం బ్రదర్శించుచు వచ్చెను. అట్టివాని వలన దెలియు 
విషయములు కొన్ని యిట దెలుపంబడు చున్నవి. 

1. శాసన స్తంభములకు మసిపూసి చదువుట : 

శాసనలేఖనము నన్నయకును బూర్వమునుండి యున్నట్లు మనకు జరిత్రలు 
దెలుపుచున్నవి. కాని వాని పఠనవిధానమును దెలిపినవారు పూర్వులలో నరుదు. ఈ 
విషయమును - 

1“అభిరతిం గృష్మరాయండు జయాంకములన్‌ లిఖియించి తాళన 

న్నిభముగ బొట్టునూరికడ నిల్చిన కంబము సింహభూధర 

ప్రభు తిరునాళ్ళకున్‌ దిగు నురప్రకరంబు కళింగమేదినీ 

విభు నవకీర్తి కజ్జలము వేమలుబెట్టి పఠించు నిచ్చలున్‌” 

అనుదానిచే నానాండును నవసర మగునపుడు శాసనస్తంభమునకు మసిబూసి 
శాసనమును జదువుచుండువా రనితెలిపెను. 

2, నిప్పుచేసి రగుల్మ్కొల్పుట : 

ఇప్పటివలె నిప్పుపెట్టెలు లేని యాకాలములో బ్రజలు చెకుముకి జాతిని 
లోహపు (ఉక్కు తునకతోం గొట్టి నిప్పును పుట్టించువారనియు, నట్టి నిప్పురవ్వను 


\ 

పిడుకలు మొదలగువాని నలిమీద నుంచి రాజంజేయు చుండిరనియు, నట్టి నిప్పురవ్వ 
క్రమముగా నంటుకొని (ప్రజ్వలించు చుండెడి దను వివరములను బెద్దన కృష్ణరాయల 
ప్రతాపాగ్నిని వర్ణించుచు “తొలుదొల్త నుదయాడ్రిశిల దాకి తీండ్రించు నసిలోహమున 
వెచ్చనై జనించె” నను బద్యమునందు దెలిపెను. 

8. ప్రజ్వలించు నగ్నిని జల్లార్చుట : 

కుండలు మొదలగువానితో నీరు గ్రుమ్మరించుట, చేంటలతోదుమ్మెత్తి 
పోయుట. బురదమట్టి వేయుట, కట్దలతోం గొట్టుట యను జతురుపాయములతో 
(గృహములు మొదలగునవి తగలబడి నపుడు) బాగుగా మండెడి యగ్గిమంటలను 
యంత్రములులేని పూర్వకాలమున జల్లార్చువారని “వేదండభయదశుండాదండ 
నిర్వాంత వమధువుల్‌పైంజిల్కు వారిగా” ననుసీసమునం బెద్దన తెల్చెను. మఖియు - 


4. పాలగచ్చు చేయుట : 
“కలయ వెల్లువగట్టి జలజం (బ్రవహించు 
శశికాంత వాంత నిర్భరము జలము 
మలయానిలముచే దుమారంబు రేగు సౌ 
గంధికంబుజంబు కలుకుదుమ్ము 
నిండారవిరనిన బొండుమల్లెల నుండి 
వడియు మరందంబుగుడరనంబు 
తొలికి మింటికిబొంగు దుగ్గపాథో రాశి 
కరడులమీద మీగడల మెజుగు 
తనకు రనవర్గములుగా సుధాకరుండు 
సారెసారెకుం గరములు సాచిసాచి 
యచ్చ తెలుపుగ నపుడు (బ్రహ్మోండమండ 
పంబు వెన్నెలనన్న నున్నంబు సేసె” 
తేటనీరు, మెత్తనియిసుక, బెల్లవుబానకము, మటియుజమురు నను 

ద్రవ్యములను గలిపి యాకాలమునం బెద్దపెద్ద మేడలకు దెల్లగా బాలగచ్చు చేయువారని 
యీపద్యము తెలుపుచున్నది. ఇందు జెప్పబడిన 'కజికుదుమ్ము' లేకమెత్తని యిసుక 
యిపుడు హైదరాబాదులో 'సివారి అని చెప్పబడుచున్నది. ఇది కొంచెము 
వెలయెక్కువగా నున్నను సున్నపుటంగళ్ళలో నెల్లవేళలను దొజకుచుండును. 

5. ద్రాక్షపందిరి : 

“ఐందవగ్రావా కల్పిత కాయమాన జటిల ద్రాక్షా గుళుచ్చంబులి ననువర్ణనను 
బెద్దన రాయలయుద్యానము నందుచూచి చేసినదే యనితోచును. 

అన్ని తీగలకును సామాన్యమగు బందిళ్లు వెదురుబొంగులు మున్నగువానితో 
వేయుదురు. కాని ద్రాక్షతీగ కట్లు కాదు. ద్రాక్షగుత్తులు మిగుల బరువుగా నుండును. 
కావున వాని బరువుచేం బందిరి కూలి పోకుండుటకై నేటికిని దజచుగా జాతికంబము 
నాటి వానిమీద గట్టిపందిరిని నిర్మింతును. ఇది వరూధిని యొక్క గారుడోత్మీర్ణ 
భవనమునందలి ద్రాక్షపందిరి కావున బెద్దన దానికి జలువజూతి కంబములను నిల్బెను. 

6. పైడిగోళ్లు : 

“కీర మనోజ్ఞ వాణి యొక కిన్నెర వీణియ మీటిమీటి యొ 

య్యారవు లీలనేంగి వనుధాధివుం గన్గానె జిల్గువయ్యదన్‌ 

వారముం జిక్క బెట్టెడు కుచాహితహన్తము పైడిగోళ్లు పొం 

సారతి సేయు దర్పకుని నంపెగముల్కులుం బోలె మించగన్‌” 

అను పద్యమునందు6 దనకాలపు ధనికాంగనలు కిన్నారలను (వీణ) 
వాయించునపుడు తీగలను మీటుటకయి వ్రేళ్ళకుం బైడగోళ్లు తొడుగుకొనువారని తెలుప 
బడినది. వీణ వాయించువారు నేడును వైేలికిం దీగయేని మటేదేని ధరించుట కలదు. 
వ్రేలికి నొప్పి కలుగకుండుటకును ధ్వని బాగుగాం గలుగుటకును వీనిని ధరింతురు. 


7. జెట్టి సాధనములు : 


1. మనుచరిత్రము ఆ.ర్‌.ప. 64 

“గుద్దున్‌ గోత్రాచలంబున్‌ గులగులలయిపోన్‌ గోతముల్‌ గుద్దు లీల” నను 
వాక్యముచే నాకాలమున జెట్టీలు సాధనము చేయుతథి గోనె సంచులలో జాలుపోసి 
యాగోతములను బిడిగ్రుద్దులు గ్రుద్దువా రను విషయము నిటదెలిపెను. ఇట్లే - 

“ఉరు నంధ్యాతప శోణమృ త్మవితమై యొప్పారు బ్రహ్మాండమన్‌ 


అను పద్యములవలన సూర్యోదయము వర్ణింపంబడినను నాకాలమున మల్లురు 
తాము పోరునభ్యసించు గరిడిపాలల నెజ్బమట్టితో నింపుచుండువారనియు, వారచ్చట 
సంగడము లనబడు లోహపు గుండ్ల నొకబుజము మీది నుండి యింకొక బుజముమీదికి 
' -నౌోత్తుచు మీదికి మోయువారను మల్లశాస్త్రవిజ్ఞానమును బెద్దన మనకు గొంత 
యందించెను. ఇట్టి యెజ్బమట్టితోం గూడిన పూర్వకాలపు గరిడీకూటములు కొన్ని 
నేటికిని గనవచ్చును. 
8. వైద్య విజ్ఞానము : 
ఇందీవరాక్షుని శాపవృత్తాంతము నందు - 
తే.గీ “కాయ బాలగ్ర హోర్య్వాంకములు నాల్గు 
శల్య దంష్టా జరా వృషనంజ్ఞ నాల్గు 
నైన యష్టాంగకము తావులార గల్లు 
వైద్య మెనిమిది నెలల నర్వమును నేర్చి” 
“ఇరుమూడు రుచుల దోషవు 
విరనత మానన్‌ జ్వరాది వృష్యాంతంబై 
వరగు చికిత్సయుల గని.................. ఖా 
అను వర్శనలచేం బెద్దన వైద్యశాన్త వరిచయమును దెలిపెను. 
ఇందు'జ్వరాదివృష్యాంత చికిత్స* యని చెప్పినట్లు తృతీయాశ్వాసములో పెద్దన 
చంద్రవర్ణ్షనములో వృషచికిత్స యనగా వాజీకరణతం(త్రమును సూచించెను. 
పొదరసమును మూలికలచే బంధించి పాలకుండలో నుంచి సిద్దముచేసిన గుటికలను 
కాముకులు రాత్రులయందును పుంస్త్వ వృద్ధికొఅికు సేవించుచుందు రనుట తెలుప 
బడినది. 
ర్‌ ఇట్లే గిజిగాడులను చిన్నపిచ్చుకలు రాత్రులయందుగూండ్లలో 
మిణుగురు బురువులను దీపములుగా నుంచుకొనుట, కుంభప్లవములసాయమునం 


పెద్దన లోకజ్ఞానము 351 


బ్రవాహముల నీదుట. నిక్షేపము లెత్తు రీతులు మున్నగు లోకజ్ఞానవివరములను 
వర్ణనలలో జేర్చి కవి చెప్పెను. ఇవిమాత్రము గాక గృహపరిశ్రమలను భారీపరిశ్రమలను 
గూడం బెద్దన కావ్యములలో నందందు దెలిపి యున్నాండు. 

10 ఘోరమగు ప్రమాణముచేయు స్రీలు తడివస్రములు కట్టుకొని నీరు 
గారుచున్న తలవెంట్రుకలు చేతబట్టుకొని రాజుముందు గాని దైవముముందుంగాని 
ప్రమాణము చేతురను లోకాచారమును కవి యిందు దెలిపెను. (మనుచరిత్రము 
ఆ.5-ప. 68) 

11. దంతపు పరిశమ : 

పదునాజివ శతాబ్దియందు దేశములో దంతపు పరిశ్రమ యభివృద్ధిలో “ 
నున్నట్లు - 

“తరుణాంగిళిచ్చాయ దంతపునరకట్టు లింగిలీకపు వింతరంగు లీని” 

(పీఠిక -5) 

“ రసలింగము నిడు తన వట్రువ (పేపనజ్జ్ఞ దంతవుబరిణిన్‌” (ఆ. 1.ప.78) 

“దంతపు దువ్వెన యనంగ ధవళిమ దోచెన్‌” (ఆ. 3ప.20) 

“పాటిత కరిదంత ద్యుతిపాటచ్చర గండవలక భాగంబులపై (ఆ. 3-192) 

పై వర్ణనలవలన దంతములను జీల్చి వానితో వీణమెట్లు, చిన్న చిన్న 
బరిణలు, దువ్వెనలు మున్నగు వస్తువులు సిద్ధము చేయుచుండినట్లు తెలియును. 
“పేపసజ్జ యనుటచే టబ్రేపబెత్తపు టల్లికపనులును నాకాలమున జేయబడు చుండెనని 
తెలియును. (12) 

13. మేదరులు : 

మేదరి వారు వెదురు బొంగులను జీల్చి వానితో నేటివలెనే చేటలు, జల్లెడలు 
వివాహములం దుపయోగించు మెట్టుబ్రాల పుట్టికలి, “ప్రాలగంపలు” మున్నగువానిని 
సిద్ధము చేయుచుండిరని ఈక్రింది వర్ణనములు తెలుపును. 

“చెట్టడచినం జేటె డేమిచెప్పన్‌ పులుంగుల్‌ (ఆ.4.వ-24) 

“అడవియెల్లెడం జూచిన ధరణినాథ 

జల్లెడలం బోలు లాగల నుల్లనిల్లు” (ఆ. 4.వ-25) 

“తదనంతరంబ హర్షము - 

పొదలు మదిన్‌ మెట్టా!ణాల పుట్టికల యెడన్‌ (ఆ గ్‌ వ-79) 


352 (ప్రబంధవాబ్బయవికానం 


14 వన్రముల వరిశ్రమ : 

స్త్రీలును బురుషులును ధరించు పలువిధముల వస్త్రము లీకావ్యమున నందందు 
వర్గింవబడి యుండుటచేం బెద్దనకాలమున నూలుబట్టలు వట్ట బట్టలు, 
వట్టుజముఖాణలు మొదలగునవి నేతవరిశమ యభివృద్ధియందుండెనని 
తెలియుచున్నది. పాముకుబుసము వలెనూదిన బాటు తెల్లని సన్నచేలములు, 
చెజగునందు బంగరు తీగెలతోంగూడిన యెజ్బని తలపాగలును, నిండుగాం 
దామరపూవులు నేసిన సన్నని పట్టువస్తములు, అరపడుగుతోజల్లెడవలె నెడముగా 
నేసిన పలుచని చొక్కాబట్టలును, వేయబడు చుండెనని క్రింది వర్ణనల వలన 
దెలియుచున్నది. 

“చం, చజ్జరఠాహికంచుకము రాయమడుంగుల నొత్తె జెమ్మనీ రుజ్జగిలెన్‌ 

వహించి మెయి నూదినబాజు దుకూలచేలముల్‌”(ఆ. 5. ప. 57) 

“మౌళింజుట్టై జెందిరిక చెజంగునన్‌ బనిడి తీగెలు నించిన జిల్లుపాగ” 
(ఆ.5.వ. 58) 

“కలయన్‌ గూర్మి జెమర్చునంగముల లగ్నంజైన నన్నంపు మం 

జుల కౌశేయము నందు మించు కమలస్తోమంబుచే జూచె నొ 


క్క లతాతన్వి................ లక శ వతతశ ల క ఏపని పటత పం వులివ పవన న టం 
(ఆ.5.వ.70) 

“వెన్నెల కొన్నురువుల బోరన న్నగు నరపడుగు జిలుగుకంచుకంబును 

వలువలన్‌ టీలు? (ఆ.5.వ. 71) 


“ప్రథమాద్రి నభయందు బఅచిన కెంబిట్టు 

జముభాణ మనగ రాగము జనించె(ఆ. 5.ప. 40) 

చీనాదేశము నుండిచిత్రవిచత్రము లయిన పట్టుబట్టలు, గొడుగు బట్టలు 
మున్నగునవియు, గోవానుండి జివాజి మొదలగు సుగంధ ద్రవ్యములును దిగుమతి 
యగుచుండెనను విదేశవ్యాపార విషయమును గూడ శ్రీనాథునివలెనే పెద్దనయుం 
దెలిపెను. 

“అలంబిత చీనాంబర ప్రాలంబమాలికా చిత్రితమ్ములగు 

నాతప(త్రమ్ములు మెజయ.......... (ఆ.5.వ 71) 

“విచిత్రనేత్రపేశల కౌశేయచీనాంశుక ధట్టంబులుం బెట్టినట్టి 

పెట్టియలును..................౬౬౬౭= ఆ.5.వ. 101) 

ఈ విధమైన విజ్ఞానమును మాత్రమే కాక పెద్దన విశేష భోగైశ్వర్యములతోం 
గూడిన రాయలనాంటి రసికజనులగు కట్టు, బొట్టు వేషభాషలు అలంకారములు 
మున్నగువానిని గూడ నందందుం గొంత తెలిపెను. ఇట్టి వివరములు ముఖ్యముగాం 
(ప్రవరవర్ణనమున బురుషుల వస్తధారణాది విన్యాసమును, మటియు వరూధినీ 
మనోరమాదుల వర్ణనము లందు స్త్రీల వ(స్తాద్యలంకారములకు సంబంధించిన 
వివరములను గననగును. ఎ 

స్త్రీలు ధవళాంశుకములును, చెంగావి వలిపములును ధరించుచుండిరి. వీరు 
పలుచని చీరల లోపల దట్టములు లేక అంగదట్టము లనబడు కావిరంగు పావడలను 
దజచు దాల్చ్బుచుండిరి.వాని చెందిర కావిరంగు సన్నని వలిపములనుండి వెలికి 
(బ్రకాశించు చుండెడిది. పుష్పాపచయమునకు గడంగినపుడు చెట్లకొమ్మలకు వెండ్రుకలు 
తగులుకొన కుండుటకై జడలు వేసికొనువారు. వస్త్రములు చిక్కుకొనకుండం జెరం 
గులచే జనుకట్టులు బిగించువారు 

గాజులు : 

రత్నకంకణములు, పాదముల వుల్లువుల్లను గండుమీలపెండెములు 
(నూపురములు), కాలివేళ్ళకు మట్టెలు, చెవుల హాటక తాటములు, చేతి 
(వ్రేళ్ళకుంగరములు, వజ్రాల కమ్మపంజులు, ముక్కుకు ముత్యాలముంగరలు, నడుమున 
ముత్యాలమోలనూలు, తారహారాదులు మున్నగు నాభరణములను స్త్రీలు ముఖ్యముగా 
నలంకరించుకొనుచుండిరి. కన్నులకాటుక, గోళ్ళకు గోరంటాకు, బుగ్గలందు 
వునసారమి(శితకనర్తూరికామకరికాప(త్రములు, నిందూరతిలకమును గాని, 
ఘనసారగంధమును గాని, చుక్కబొట్టుగా పెట్టుకొనువారు. శుభసమయము లందు 
గుంకుమతో సేసబొట్టు తీర్చి దిద్దు కొనుచుండిరి. రాజకుమారికలు, రాణులు 
మున్నగువారు పన్నీట జలకమాడి, కేశములకుం గాలాగరుధూమము లిచ్చి, తడియార్చి, 
జవ్వాజినూనియాతోం జిక్కులు విడదీసి, దంతపుదువ్వెనలతో దువ్వి కొప్పుచుట్టి , 
వానిలోం బచ్చకప్పురముతోం జేర్చి సిద్ధముచేయబడిన “ఘునసారసూసకము” 


Ll వన్రైలంకారణాదులను దెలుపు సీభాగమునకు మనుచరిత్రము నందలి 


2(27), 3 (9), 3(81, 3(66), 3(71), 8(83), 8(88), 4(68), 6(4), 6(5), 
6(8), 6(31) పద్యగద్యము లాధారములు. 

లలంకరించుకొనుచుండిరి. పన్నీటితో గదంబము చేసిన కస్తూరి మైపూతలకు 
గందపుబూతలను ధరించుచుండిరి. ముఖపరిమళమునకు 'మృగమద సౌరభవిభవ 
ద్విగుణితఘనసార సాంత్రవీటికి లను బుక్కిట దాలిచి నొక్కు చుండువారు. ఇట్టి 
విషయము లనేకములు మనుచరిత్రమునందు రమ్యముగా నెడనెడ దెలుపంబడియున్నవి. 
మాయాప్రవరుండువలె వాటుగాం దాల్చిన వసిడివ్రాత చెజంగు మిసిమితోడి 
యరుణాంశు కోత్తరీయము, బెడగారు నీర్మావిపింజె దోవతి, రాకట్టు జాళువామొలకట్టు 
మున్నగువానినిం జెప్పుట చర్వితచర్వణమే యగును. 

చతుర్థాశ్వాసము నందలి వేంటవర్ణనము నందుం బెద్దన తనకుం గల 
లోకజ్ఞానమును విశేషముగాం (బ్రదర్శించెను. ఈ వేంటవర్ణనము వలన మనకీ క్రింది 
విషయములు ముఖ్యముగా దెలియుచున్నవి. 

డేగలను బెంచువారు వాని వాడిగోళ్ళు తమకుంగ్రుచ్చుకొనం కుండుటకై 'అత్తెము’ 
లను పేరుగల తోలుతొడువులను (కవచములు) జేతికిం దొడుగుకొను చుందువారు. 
ఆకలి బాగుగా గలిగి వేటయందుం జొరవ కలుగుటకై మందొసగి వానికి వాంతి 
చేయించువారుట! ఈ విధముగాం జేయు వాంతికి 'పరిసెము లని తమ్ము చేత 
బట్టుకొనినవారి కన్నులనుడేగలు. పొడుచునను భయముచే వానిని బెంచువారు వానికిం 
గన్నులు గానరాకుండుటకు వాని మొగములకు దోలుతిత్తిని దిగవైచి యుంతురట! 
ఇట్టి మూతలను 'కనుగట్టు' లనువారు వేటకుక్కలను నిట్లే పసుపుగలిపిన నీటితో 
స్నానము చేయించెడివారు. క్రిమినాశమున కిట్లు చేయించుచుండిరి కాబోలు! 
అడవులందు దుప్పులు విషసర్పములను జొప్పదంటుల వలె జప్పరించి వేయునంట! 
మనుష్యులను జంపితినుట కలవాటుపడిన బెబ్బులు లితర మాంసమును దిననొల్లక 
మనుజులకొటికు వెదుకుచుండు నంట! ఇట్టి నరమాంసమున కలవడిన పులులకు 
'దొడ్లజనంబు” లనగా బశుపాలకులు మంత్రములచే వాకట్టు కట్టియుంచి యాహార 
సమయము నందుమాత్రము వాకట్టును దొలిగించు చుందురంట! ఒకనాండు పెంటవేసిన 
చోటికే మరునాండు వచ్చి పెంటవేయుట దుప్పిజాతికి సహజగుణమంట! వేంటకాండ్రు 
వీని పెంటికలు గలచోట బోనులుంచి వానిని బట్టుకొందుంరట! చిఖుతగండు కొంత 
గొతియల పై నుండి యెడమప్రక్క పైకివచ్చునట్లు దాటి వానిని (గ్రిందబడవైచి గొంతు 
క్రొన్నెత్తురులు మాత్రము క్రోలి పోవునంట ! కడుతులు (కణుతులు) లేక కడుజు 
లనునడవిజంతువు మేతసందడిలో నున్ననమయముం జూచి టేచు లనబడు 
నడవికుక్కలలో నొకటి యకస్మాత్తుగా దానివీంపెక్కి మూవురము కొటికి 

మాంసపుముక్కలు (క్రింద బడవేయు చుండునంట! అపుడు దాని తోడనున్న కుక్కలు 
కడుజునకు ముందువెనుకల బెనగుచు దాని నడగించుచు నామాంసపు ముక్కలను 
నేరికొని తినుచుండునంట! గాలి వీచు దిక్కును గనుగొనుటకు (అటవికులగు) వేటగాండ్రు 
మన్ను తూర్చెత్తించి పరీక్షింతురంట! వులినిజంపిన వేంటగాండ్రు వెంటనే 
దానిమీసములు కాల్చివేయు దురంట! అటుల గాల్చివేయని యెడల నాపులిమీసములను 
ముక్కలు చేసి పరమాన్నములోం గలిపి వండి పెట్టినయెడల తిన్నవారు చనిపోవుదు 
రనునమ్మకమే మీసములు గాల్బు నాచారమునకుం గారణమంట ! వేంటలో దగిలిన 
గాయములనుండి నెత్తురు కారుచుండుట చేతను, దప్పిచేతను గృశించి తూలుంవేంట 
కుక్కల దేహములమీదం (డప్పిక తీరుటకు) దడిదుప్పటులు కప్పుదురంట! 

మృగయానంతరము వేంటకాంద్రడవిలో మాంసమును వండుకొను పద్ధతిని 
సయితము పెద్దన వివరించి తన సర్వతోముఖ లోకజ్ఞానము (బ్రదర్శించెను. 

వంట చేసికొనుట కడవిలో పాత్రసామగ్రి లేకపోవుట చేత మృగములు, 
గరపనేలలో గుంటలుతోడి వానిలోగబ్బు లేక కమ్మతావులుగల నావురాకులు పజచి, 
గోతులు నిండునట్లు మాంసము నదిమిపెట్టి, దానికి సరిపోవునన్ని చింతకాయలను 
మాంనముమీద నంతటను బఅచియుంచి, యెసరునకు మారుగా వేడినీల్లను 
గుమ్మరించి, ఉప్పురాళ్ళు' చల్లి దట్టముగా గావుగప్పి దానిమీద నెండిన యేరుపిడుకలతో 
దాలులు పేర్చి, పిమ్మట నెల్లికొయ్యలను మధించి, మేకపెంటికల కంటించి నిప్పుచేసి 
యాపిడుకలను రగుల్మొపిలి యామాంసమును పచనము కావింతురంట! 

సామాన్యముగాందెలియరాని యిట్టి లౌకికవిషయములను సందర్భాను 
సారముగాందన కావ్యముఖమున లోకమునకుం దెలిపిన పెద్దనగారి లోకజ్ఞానము 
కడుంగడు ప్రశంసార్థము. 

మనుచరిత్రము - ఉపదేశము 


ఆం(ధ్రకవితాపితామహుండగు పెద్దనామాత్యుడు తనకావ్యముల మూలమున 
లోకమునకు బరమోపదేశమును గూడ జేయగోరి మనుసంభవ కథను జేపట్టి 
మనుచరిత్రమును రచించెను. 


“కావ్యం యశసే9_ర్థకృతే వ్యవహార విదే శివేతరక్షతయే 
నద్యపరనివృతయే కాంతానమ్మిత తయోవదేశయుజే” 


అను నాలంకారికో క్తిననుసరించి యేతత్మావ్య రచనముచేతం బెద్దన యమరకీర్తి 
నార్జించెను. శ్రీకృష్ణదేవరాయల యాదరాభిమానములకు6 బాత్రుడై యఖండైశ్వర్యముల 
ననుభవించినవాండాంధ్రకవితాపితామహుండు. ఈ కావ్యము“శివే౭_ తరక్షత దక్షమ”ను 
విషయమును బీఠికలోం “గలిధ్వంసకి పదముచేం గవియే తెలిపెను. కావ్యాంతరమున 
మూలమునలేని దశావతారవర్ణనమును జేసి పెద్దన విష్ణుభక్తిని బ్రతిపాదించెను. 
మూలమగు పురాణమునందు బ్రహ్మయే స్వారోచికి మనుత్వమును బ్రసాదించినట్లు 
కలదు. కాని స్వారోచి తపమునకు మెచ్చి సాక్షుత్మరించినవిష్ణువతని మనువుగాం 
జేసినట్లు పెద్దనకల్పించినట్లుకలదు. వైష్ణవ మతాభిమానియు, విష్ణుభక్తుండునగు కవి 
తన కావ్యమునందు విష్ణుభక్తిని ప్రతిపాదింపంగోరినవాడయి ప్రవరుండు 'వామనస్తుతి' 
పరత్వమునంబ్రతి దినము నిద్దురలేచు ననియు, వరూధిని పై పాటును సహింపక 
(ప్రవరుడు, “హాశ్రీహరీ!' యని యోరమో మిడెననియు నిట్లు సందర్భానుసారముగ 
స్వతంత్రించి మూలాతిరిక్తముగ విష్ణుభక్తిని సూచించుటతోం దృషప్తిపడక _ పెద్దన 
కావ్యాంతరమున దశావతారవర్ణనమును గావించి వైష్టవభక్తిని ప్రబోధించి దీనిని శివే£_ 
తరక్షతముగా నొనరించెను. ఇటులనే మనుచరిత్రమున బెద్దన సమయానుకూలముగా 
నందందుం (బదర్శించిన లోకజ్ఞానమును (బస్తుతమటుంచి యాయన చేసిన 
(ప్రధానోపదేశము ముందుగాం దెలుపబడును. 

“చత్వార స్తస్యవర్గాస్స్యు స్తే స్వేకంచ ఫలంభవేత్‌” అను సాహిత్య దర్పణ 
సూక్తిననుసరించి మనుచరిత్రమును బెద్దన ప్రథమవర్గ ఫలదముగా నొనరించెను. తన 
కాలమునకు దేశమున మహమ్మదీయరాజ్య విజృంభణముచే వైదిక కర్మానుష్టానమునకుం 
బదచ్యుతి గలిగి సంఘమునందు రాజస తామస శృంగారములకును, భోగాభిలాషకును, 


G 


ప్రబంధ వాబ్బయవికానం 357 


బహుభార్యా గ్రహణాదులకును బ్రధానస్థానము గలిగి యగ్రజాతులవారును బతనోన్ముఖు 
లగుచు నింద్రియజన్యానందమే (బ్రహ్మానందముగా భావించి కామపరాయణులయి 
స్వేచ్భా చారులగుచుండుట చూచి, పెద్దన తన కావ్యమునందు పై దుర్గుణములను 
నిరసించి, తిరిగి వైదికకర్మ (ప్రతిపాదితమగు నుత్తమ గృహస్థధర్మ ప్రబోధము 
నుద్దేశించియే 'మనుసంభవ'మును వస్తువుగా గ్రహించి మనుచరిత్రమును రచించెను. 
దీనికి విరుద్ధముగా, “కావ్యమంతయు గామపరమై కావ్య ప్రయోజనమును 
సంకుచితము చేసినది. తిక్కన పోతనాదుల వలె. పెద్దన కావ్యనిర్మాణమునకుం 


బరమార్థమును సంకల్పించి యుండలేదు. “అనితలచుట పొరపాటు. సత్యవిరుద్ధము. 


మకరాంక శశాంక మనోజ్ఞమూర్తియగు తన్ను జూచినదే తడవుగా 
గనువేదురుచేం గామించి ప్రార్థించియు: బ్రయోజనము లేక 'ననవిల్తుశాస్తంపుమినుకు 
లావర్తించుపని” యందాబాల్య శిక్షితయగుట కుయుక్తిచే నతని దక్కించుకొన గోరి 
“ఆనందో బ్రహ్మి యటన్న ప్రాంజదువు నావర్తించియు హతాశయై చేయునది లేక 
సిగ్గుమాలి పై బడిన వరూధిని ధీరచిత్తుడై ప్రవరుండు 'హాశ్రీహరీ' యని యోరమోమిడి, 
'సుదతీ చెప్పకు మిట్టి తుచ్చ సుఖముల్‌ మీసాలపైం దేనియ” లని త్రోసిరాజని పోయినట్లు 
వర్ణించుటచేం బెద్దన నాటి స్త్రీల (వేశ్యల) కామాభిలాషమును నిరసించినవాం డయ్యెను. 
వంచకుండగు గంధర్వునకు జయము గలిగినట్లు వర్ణించి పెద్దన వ్యభిచారమును 
ట్రోత్సహించెనని కొంద జారోపింతురు కాని యది సరికాదు. దీనిచే నాటి సంఘమున 
స్త్రీలలో వరూధినివలెనే పురుషులలో గంధర్వునివంటి కామాంధులు నుండిరనియుం 
బెద్దన తెలిపినవాం డయ్యెను. అంతేకాక మాయాప్రవర రూపధారియగు నీగంధర్వునకు 
మదనోన్మాదము కొంత తగ్గిన వెనుక మూలమునందు లేని 'శాపభీతి” ని పెద్దన 
మనుచరిత్రమునం గల్పించుట గమనింప దగినది. వరూధిని గర్భమును ధరించినపిదప 
గంధర్వుడు పోయెనని సంస్కృత పురాణమునను, నామెనోదార్చి, “పోయిరమ్మ'ని 
యనిపించుకొని పోయెనని తెనుంగుపురాణము నందును నుండగా- 

*అంత వియచ్చరు డభిమత 


_ మంతయు నమకూబుటయును నచ్చర గర్భ 
a 
1. ఆంధ్రవాబ్మయ సూచిక పుట 79 
2. మనుచరిత్ర. ఆ.కె.ప. 124 


358 (వబంధ వాజ్మయవికానం 


శాంత యటయును గనుంగొని 

యింతట నిచ్చోటు వాయ కే నింక యున్నన్‌” 
“వంచన యెతింగిన మణీ శ 

యించునొ నురకాంత................. ” (ఆ.౩.ప. 125) 


అని వంచకుండగు గంధర్వున కిట్లాక శాపభీతిని పెద్దన పనివడకల్పించి తాను 
గామాంధత్వమున గన్ను తెలియక చేసినపని 'తప్పేయని యతనికి బశ్చాత్తాపము 
గలిగినట్లు వర్ణించుటచే గంధర్వుని విజయమును బెద్దన యంగీకరింప కుండుటయే 
కాక, శాపభీతిచే నతని నటనుండి పారద్రోలుటచే, నెట్టి వారికిని వ్యభిచార మకార్యమని 
యుద్భోధించినవాందయ్యెను. మనుచరిత్రము నందలి స్వరోచివృత్తాంతము చేతంబెద్దన, 
బహుభార్యా ప్రియుడగు శ్రీకృష్ణదేవరాయలనే నిరసించినవాడయ్యెను. “(కృష్ణరాయల 
తండ్రియగు నరస రాజునకును దిప్పాంబ, నాగమాంబ, ఓబమాంబ - యనుమువ్వురు 
భార్యలుండిరి) రాయల భార్యలవృత్తాంతమును గూర్చి “ఈ రాజునకు ధర్మపత్నులు 
పన్నిద్ధరు గలరు. అందుముఖ్యులు ముగ్గురు” ......... అని “పెయిన్‌” అను 
విదేశీయుడును. రాయలకు భార్యలు పెక్కురున్నను నందు బెండ్లాడిన వారు నల్గురి 
ని న్యూనిజ్‌ అనువిదేశీయుండును వ్రాసిరంట. “మనుచరిత్ర, పారిజాతాపహరణము 
లందు చిన్నాదేవి, తిరమలదేవి నామములును, ఆముక్తమాల్యదలో 'అస్నపూర్ణాదేవి' 
నామమును గలవు. ఇట్లు రాయల బహుభార్యాప్రియత్వము ప్రసిద్ధము. ఆముక్తమాల్యద 
పీఠికలో నిండోలగంబుగాం దానుగన్న శుభస్వప్నము వినుపింపగా విద్వజ్ఞనంబును 
ల ప్రియోపభోగపరిశిష్ట భోగం బింపనుట యితోధిక బహు(్రేయసీ ప్రాప్తియు 
నీకు గృతి సెప్పనుత్తరోత్త రాభివృద్ధి యగు” నని స్వప్నఫలమును జెప్పినట్లు రాయలు 
స్వయముగా వ్రాసికొనెను. 

ఇట్టి రాయల బహుభార్యాత్వమును నిరసించుటకొజకే బవుభార్యా 
ప్రియుండును భోగాలాలసునకు స్వరోచి కథ తోడి మనుసంభవకథను పెద్దన 
గ్రహించియుండును. కృష్ణరాయలకు నీతిబోధించుటకే తిమ్మనకవి పారిజాతపహరణ 


1. ఆంధ్రకవితరంగిణి - సం 7 పు. 13 
2. ఆంధ్రకవితరంగిణి - సం 7 పు 35 

కావ్యమును రచించెనను బ్రైసిద్ధి కలదుకదా! స్వరోచియొక్క శృంగారవిహారముల 
నత్యంతముగా వర్ణించి పెద్దన పిదప చడ్రవాకిచేత- : 


“ముదమున నిమ్మహీశుం డొకముద్దియ చూడంగ నొక్క కాంతతో 

సదమదమై కడంగి రతిసల్పుట తెల్లమిగా నెతింగియున్‌ 

మది వివరించి రోయ కభిమానము దక్కిన వీరి కూటముల్‌ 

వదలక పెద్దసేసెదవు వందిగతిన్‌ దగ వీవిచారముల్‌” (ఆ. 6.ప. 69) 

“పలువురయందు నొక్కనికి బ్రాతియు, నొక్క్మనియందుం జూడ న 

గ్గలమగు పేమ పల్వురకుం గల్లుట యద్భుత, మట్లుగాన, ని 

వ్వెలదులయందుం గూర్మిపస వీనికి నేమియు లేదు, వీనియం 

దలవడం గల్లదీ జలరుహాక్షులకున్‌ బ్రియ మెవ్విధంబునన్‌” - (ఆ.6.ప.70) 

“తగులునెవ్వం డొక్కతరుణికి, నొకనికి 

మెలతవలచు నదియు మేలనంగ 

వచ్చుగాని, సెక్కు వనితలపైం గూర్శి 

గలుగుననుట బొంకుగాదె తరుణి” (ఆ.6.ప. 74) 

బహుభార్యాత్వము నిట్లు బహువిధముల నిరసింపజేసి ఏకపత్నీత్వమే నిజమైన 
ప్రేమతోంగూడిన దాంపత్య మనిచెప్పించి పెద్దన తాను గావ్యారాంభమున గొనియాడిన 
సోమిదమ్మ ప్రవరుల ధర్మదాంపత్యమే శ్రేష్టతమమని పునరుద్దాటించిన వాండయ్యెను. 
ఈమాటలు విని లజ్జితుండయ్యును మానరాని తమకంబున సుఖభోగముల 
ననుభవించుచుం దిరుగు స్వరోచికి హరిణోత్తంసునిచే మజిల - 


“హుంకారం బొనరించి వేతలగు డోహో ! నేను స్వారోచినే 
పంకేజాక్షులతోడ నెల్లపుదుం దర్చస్ఫూర్తిం గ్రీడింప ల 

జ్ఞాంకూరం బడగించినారు తలపోయన్‌ నాకు రోతయ్యె, మీ 

రింకన్‌ బోయి వరింపు డొక్కరుని, భోగేచ్చన్‌ నివారించితిన్‌” (ఆ.6-ప.79) 
“బరువన కింతులం దనకుం బల్వురంగూర్చుట భోగవాంఛ గా 

కరయగ నొండుగాదు, ధనమన్న ద్రువంబుగ నంగనాజనో 

త్మర నముపార్ణితం బటులుగావున వీనికిలే దిహంబునుం 

బరమును నన్ను నట్లపజుపం బనిలే దిది చెప్పనేటికిన్‌” (ఆ.6.వ-80) 
“ వీనివిధంబున వనితా 

ధీనుండనై పెంపుదక్కి తిరుగుచు నుండం 

గానే వెల్టినె ... ... ...” వ. 81 


అనియుద్భోధింపం జేసెను. మూలమునందు హంసహంసీ సంవాదము కూడ 
మతియొకటి కలదు.  వార్థక్యము నందును మనస్సును భోగములనుండి నివృత్తము 
చేయనివానికిం బరలోకము లేదని దీనిసారము. ఇది విని స్వరోచి తపము చేసి 
మోక్షమును బొందెనని మూలము. పెద్దన స్వారోచిషుని తపమును వర్ణింప దలచిన 
వాండగుట స్వరోచితపమును వర్ణింపక విడిచెను. ఆకారణమున దత్మారణమగు 
హంసహంసీ సంవాదమునుగూడ బెద్దన వదలవలసిన వాండయ్యెను. 
సారాంశము : 
తురీయాశ్రమమగు సన్యాసము కంటెను గృహస్థాశ్రమమే (శ్రేష్టము. 
ధర్మకర్మదీక్షా తత్పరుండై, యధ్యయనాధ్యాపన పరుండై నిత్యాగ్నిహోత్ర నైష్టికు౭డై, 
మాతృపితృసేవా పరాయణుండై ఏకనారీ వ్రతుందై, పరదారధనాదుల గోరక, 
నిరతాథిపూజా తత్పరుందై, జితేంద్రియుందైన సద్విప్రడు (బ్రహ్మానందాధిరాజ్య పదవీ 
ప్రాప్తం డగును. | 
బధిరపంగ్వంధ భిక్షుక బ్రహ్మచారి జటి పరివ్రాజకాద్యనానులకు నెల్ల గృహస్థుల 
డు కెలకులనున్న తంగెటిజున్నువంటి వాండగుట నితరాశ్రమములు గార్హస్ట్రమునకు 
సరిగావు. ఇట్టి గృహస్థుండు రూప యౌవన ధన సంపన్నుండై యుండి వైరాగ్యహీనుం 
డగునేని నకాముకుండై “ఇంద్రియ వశగతి జిహ్మాచరణైక నివుణచిత్తజ 
వశితాజిహ్మగముల పాలై” చెడును. “బ్రహ్మానందాధిరాజ్య పదవీచ్యుతు” డగును. కావున 
నేకపత్నీవ్రతుడయి ధర్మదాంపత్యమును నెజపు నియమవ్రతుండగు నుత్తమగృ్భహస్థునకు 
మోక్షము కరతలామలకము. ఏకనిష్టితమగు పరస్పరానురాగమే (ప్రేమము. కేవల 
కామాంధు డెట్టి పాపాచరణమునకును వెనుదీయండు. పాపఖీతితోం గూడినది కావున 
వ్యభిచారము స్త్రీపురుషుల కిరువురకును నింద్యము. ధర్మదాంపత్యమే యయినను 
బహువల్లభత్వము గ్తీకివలెనే, బహుభార్యాత్వము పురుషునకును నింద్యము. 

పలువురయం దొక్కనికిని, ఒక్కనియందు.6 బలువురకును (బ్రేమ యుండుట సంభవము 
కాదు. కావున బహునిష్టమగు ననురాగ మనురాగము కానేరదు. అది భోగవాంఛ 
మాత్రమే. కేవల వినోదమే కావున హాస్యాస్పదము. ఇట్టి దాంపత్యము సిగ్గుచేటు 
మాత్రమే కాక కర్మహానిని ధర్మహానిని మజియు నిహపరలోక హానిని గలిగించును. 
ధనద్రవ్యాదులచే భర్త వనితల యధీనుండయి మెలగునేని యది క్రీతానురాగ 
మనుపించుకొనునే కాని (పేమ యనబడదు. కావున ననితర దత్త చిత్తానురాగమే 
యుత్తమానురాగము. చిరకాలము భార్యాభర్తల చిత్తము లన్యోనము నిలచియుండునట్టి 
(ప్రేమయే ధన్యము. అట్టి దంపతులు ధన్యులు. అట్టి ధర్మదాంపత్యము విష్ణుభక్తియుతమై 
యిహపర సుఖదాయక మగును. ఇది మనుచరిత్రము మూలమున బెద్దనామాళ్యుం 
డొసగిన యుత్తమ సందేశము. ఉపదేశము. ఈపరమప్రయోజనమునుద్దేశించియే పెద్దన 
యీ కావ్యమును రచించెను. ఇట్టి యుత్తమసందేశము నొసగిన కావ్యములు లెక్కకు 
మిక్కిలి తక్కువ. ధర్మకామములకుంగల పరస్పర సంబంధము నిట్లుపాఖ్యానములచే 
విననింపుగం జెప్పి ధర్మాధీనమయిన కామమే యనుభవనీయమనియు6 దదితర 
మపేక్షణీయము కాదనియు వ్యంగ్యమర్యాదతో6 బ్రబోధించిన యల్లసాని పెద్దనచే 
(బ్రబంధజాతియే వన్నెమీరినది. అతడాంధ్రకవితా పితామహుండో ! పితామహుండో!! 

పెద్దనామాత్యుని పైంబూర్వకవుల 
ప్రభావము 


ఆంధ్రమునం (బ్రబంధరచన కుపక్రమించిన పెద్దన మనుసంభవకథను 
(గ్రహించుట కతండు సంస్కృత ప్రాధకావ్యకవులలో బ్రథముండగు భారవి రచించిన 
కిరాతార్దునీయము నాదర్శముగా గ్రహించి తెనుంగున నట్టి ప్రబంధమును రచింప 
గోరుటయే కారణమని వెనుక తెలుపబడెను. ఇది నిజమే కాని కవిత్వవిషయమున 
మాత్రము తనకుం బూర్వులగు ప్రసిద్ధాంధ్రకవులను పెద్దన యొరవడిగా (గ్రహించె 
ననుటకు మనుచరిత్రము నందలి కవిత్వమే నిదర్శనము. కవిత్రయము మొదలు 
శ్రీనాథుని వఅకును శ్రీనాధుడు మొదలుకొని తనవఅకును గల పూర్వకవుల 
గ్రంథములను బఠించి వానిలోని చక్కని పదములను, భావములను మణియు 
శైల్యాదులను, నందర్భాను సారముగా బెద్దనకవి మనుచరిత్రమునందు. 
బొందుపణిచెను. ఇట్లితరుల కావ్యమునుండిపద భావాదులను గ్రహించుటను ననుకరణ 
మనికొందటును, చౌర్యమని మణీకొందరును బలుకు చున్నారు. పెద్దనామాత్యుం 
డు స్వయముగా మనుచరిత్ర పీఠికలోని కుకవినిందలో నర్ధచౌర్యమును నిరసించెను. 
“కవి రమహరతి చ్భాయాం, అర్థం కుకవిఃి అని రాజశేఖరకవి నుడివెను. దీని 
ననుసరింయే “అర్ధపుం దెజవాటులొ తెగికొట్టువాండు కుకవియని పెద్దన పలికెను. 
ఇట్లు చౌర్యమును నిరసించిన యాంధ్రకవితాపితామహండు కూడ మనుచరిత్రమునం 
బూర్వుల భావాధికము నేల సంగ్రహించెనో తెలియరాకున్నది. పెద్దన కాలమునుండి 
యనుకరణము వ్యవహారములోనికి వచ్చినట్లును వసుచరిత్ర రచనానంతర మాంధ్ర 
కవులలో ననుకరణము పెచ్చు పెరిగినట్లును విమర్శకుల యభిప్రాయము. ఇట్టి 
యనుకరణము పెద్దనకుం బూర్వమున లేదని కాదు. కాని వారి గ్రంథములన్నియు ఏ 
సంస్కృత (గ్రంథమునకో యునువాదము లగుట. వీని యందలి యనుకరణాదులు 
పనివడి పరిశీలించిన గాని తెలియరావు. అనువాదములు కాని స్వతంత్ర కావ్యములలోని 
పూర్వకవుల ఛాయలు వెంటనే బయలుపడును. మనుచరిత్రాదుల యందలి పూర్వకవుల 
పదభావాదులు సులభముగా బయలుపడుట కిది ముఖ్యకారణము. 

పూర్వకవుల (గ్రంథములను విశేషముగా జదివినట్టి కవుల రచనలలో నభ్యాస 
పరిచయములచేం పూర్వకావ్యోక్తులు దొజలు చుండును. ఇదికాక, పూర్వకవులు తమకుం 
బూర్వులగు కవులయొక్క పదభావాదుల నుద్దేశపూర్వకముగా గూడ దమ కావ్యములం 
దువయోగించువారనియు, నట్లు చేయుట వలన దవమకావ్యములకు6 
బూర్వగ్రంథములకు6 గల గౌరవము కలుగుననియు, వారు భావించు చుండినట్లు 
పెద్దనాదుల తరువాతి వాండగు పిడుపర్తి సోమనాథుని బసవపురాణ పద్యకావ్యపీఠిక 
యందలి యీ క్రిందిపద్యము వలనం దెలియుచున్నది. 
“విరచించె జైమిని వేదపాద నవం 
బొక పాదమునను వేదోక్తి నిలిపి 
హరభక్తి వైదికంబని శ్రుతి లిడి చెప్పెం 
(బ్రతిభ సోమేశుం డారాధ్య చరిత 
నరవి శ్రీనాథుం డాచరిత పద్యప్రబం 
ధము చేసె ద్విపదలు తజచు నిలిపి 
యాతడు పద్యకావ్యము చేసె నైషధం 
దించిత హర్ష వాక్యముల బెట్టి 
సోమగురు వాక్యములంబెట్టి భీమసుకవి 
గరిమ బసవపురాణంబు గణనం జేసె 
గానం బూర్వకావ్యము చేరుగతి రచించు 
వారి కాదికావ్యోక్తులు వచ్చినెగడు.” 


దీనివలనం బూర్వకవు లనేకులు తమ గ్రంథములయం దాదికావ్యోక్తులుండుట 
గ్రేష్టమను తలంపుతో దమ [గ్రంథములను బూర్వకావ్యములకుం జేరువగా నుండునట్లు 
రచించుట యాచారమైనది. అట్లు చేయుటను వారు దోషముగా భావింపకుండుటేకాక 
గుణహేతువుగా గణించు చుండినట్లును దెలియుచున్నది. ఈ పూర్వకవుల యాచారము 
ననుసరించియే కాంబోలు పెద్దనయు మనుచరిత్రమునం దాది కావ్యోక్తుల నందందు 
నిలిపిచెప్పెననితోంచును. ఇదియే నిజముకాదేని గ్రంథచౌర్యమును నిరసించిన పెద్దన 
తాను పూర్వకవుల ననుకరించుట గాని, యట్టిగ్రంథమును శ్రీకృష్ణదేవరాయల వంటి 

విద్వత్మవి సార్వభౌముండు మెచ్చి బహుమానించుట గాని జరిగియుండదు. 

ఇపుడు మనుచరిత్రము నందలి పూర్వకవుల యనుసృతులుదాహరింపం 
బడును. వీనివలన నేయే పూర్వకవుల (గ్రంథములను బెద్దన (శ్రద్ధతో జదివి వాని 
నెంతవఅకునుపయోగించె ననువిషయము స్పష్టము కాగలదు. పెద్దన గారి 
బహుగ్రంథపఠనము గూడ దీనివలన దెలియంగలదు. ఇపుడు మనుచరిత్రమునందుం 
బూర్వకావ్యముల నుండి పెద్దనగ్రహించిన పదభావ శైల్యాదు లుదాహరింపం బడును. 
అట్టి వానిని గూర్చి చర్చించుచుంబోయిన (గంథవిస్తరణమగును కావున మొదట 
మార్వకాలములలోని భావములు చూవి వానితో నమానములగు 
మనుచరిత్రసందర్భములు తెలియబజతును. 


నన్నెచోడుని కుమారసంభవము : 
“అనురక్తి గడికొమ్ముగొన మేయు వల్లకీ 
కబళన కాషాయగండములను - (ఆశ్వా. 1.వ.81) 
“తొండముల్సాచి యందుగుజిగుళ్ళకు నిక్కు 
కరుల దంతచ్చాయ గడలుకొనగ - (మను.ఆ.2.వ 7) 
పెద్దన నీసము చివర ఈగీతమునందలి తరు పత్రాంతరములనుండి 
సూర్యకిరణములు భూమిపై (బ్రనరించు భావమువంటిది మాభుకావ్యమున 
గోచరించుచును. | 
మరకతమయ మేదినీషు భానో 
న్తరువిట పాంతర పాతినో మయూఖాః 
అవనత శితికంఠలక్ష్మీ 
మిహదధతి న్ఫురితాణు రేణుజాలాః (మాభం-నర్గ4. శ్లో. 56) 
పార్వతి నిటలరుచులను వర్ణించుచు - 
కొఅనెల నుధారనంబున 
గజవోవంగ నొరని కడిగి కౌముదితోం (గొ 
మెబుంగుల విదల్చి కొని పై 
మెజు౯గిడిన ట్లొావ్వు నగజ మృదునిలరుచుల్‌. (కుమా. ఆ.3.వ 69) 

శశిబింబ మణి హేమ సౌదామినీ చయో 
త్మర కాంతులన్నియు నరనితెచ్చి 

హావ భావ రూపలావణ్య సారముల్‌ 

త్రిభువనముల నేర్చి తెచ్చి నేర్చు 

సూవం దలంచి యాడురూపజుం డొనరించె 

ననినుతింప నొప్పు నగతనూతజ - (ఆ.3.ప.78) 

అని యిట్లు పార్వతిరూపమును బ్రహ్మ యపూర్వవస్తువులతో సృష్టించినట్లు 
నన్నెచోడుండు వర్ణించెను. తిక్కన కీచకుండు సైరంధ్రి సృష్టి నిట్లే వర్ణించును. పెద్దన 
మనుచరిత్రమునం (బ్రవరుని రూపమున (బ్రహ్మ “నేజిటేటి యనల్‌ తెచ్చి 
యపూర్వకముగా సృష్టి జేసినట్లు వర్ణించెను. 

విరహార్తయగు పార్వతికిం జెలికత్తె హితోపదేశము 

ఆడెడు నెమ్మి గన్గొానకుమమ్మ. బయల్పడ నాడు చిల్మతో 

నాడకుమమ్మ, తేటిగెడ నాడకుమమ్మ - వెన్నెలం 

జూడకుమమ్మ .................... ” (కుమారసంభవము. ఆ.5.ప. 131) 

ఇట్లే విరహార్తయగు వరూధిని జెలులు హిత ముపదేశించుటయందుం బై 
బద్యశైలిని పెద్దన గ్రహించెను. 

“పూంతపనిండి వంటి వలపుల్‌ పచరించు కులంబునీతికిన్‌ 

లేంతగదమ్మ యిత్తెజగు లేమ కులాంగనలెల్ల విన్న నీ 

చేంతకు మెత్తురమ్మ దయసేయక తిన్ననిమేను వెన్నెలన్‌ 

వేంతురటమ్మ! యింత కనువేదులు సెల్లునటమ్మ యింతికిన్‌ 

(మను. ఆ.3.ప. 39) 

పై పద్యములోని “యింత కనువేదుజు సెల్లునటమ్మ యింతికిన్‌” అను పెద్దన 


జ. 


భావము కుమారసంభవము నందలి పార్వతిని గూర్చిన (ప్రొఢాంగనల పలుకులనుండి 
(గహింపబడెను. 

-'ఇంత వలవంతతన మాడు వారికి దగునే? (కుమా.ఆ.5.ప. 21) 
ఈ 21వ పద్యమునందే నన్నెచోడుడు ఏలిదమున జేసి యెస్సని పోయెన్‌” 
అని వ్రాసెను భారతమున నన్నయ యెజ్బనలు '“ఎల్లిదము” అనియే వాడిరి. 


“కడు క్రొవ్వి రేకచక్రంబునవారల కేనింత యెల్లిద మేలనైతి” (ఆదిపర్వము 
ఆ.6.ఏ101) 


“ఏమిటనొక్కొ వారు గడునెల్లిదమై రిటునీకు నిచ్చటన్‌” (అరణ్యపర్వము 
ఆ.5.ప. 16) 

“ఎల్లిదమైతిమి మాట లేటికిన్‌” అని పెద్దన వరూధినిచే నిట్లే పలికించెను. 

కుమారస్వామి న్త్నన్యపానమును నన్నెచోడు డిట్లు వర్ణించెను. 

“తరమున గన్గవల్‌ పాలయం దల్లిముఖాబ్దిమునూచు నెమ్మనం 

బలరం గుచా(గ్ర మొయ్యన ముఖాబ్దమునం గబలళించి పీల్చు మై 

గురువులువాజం గేలబుడుకుం..............౬౬2౬-౬౭౭లల అలల క్‌ 
(కుమా.ఆ. 10.ప. 81) 


పిమ్మట పినవీరనయు బెద్దనయు గజాస్యుని బాల్యలీలల నిట్లే మణింత 
మనోహరముగ వర్ణించిరి. 


జననీస్తన్యము గ్రోలుచుం జరణకంజాతంబునం గింకిణీ 
స్వన మింపారగం దల్లి మేన మృదులస్పర్శంబుగాం దొండ మ 
ల్లన నాడించుచు. జొక్కువిఘ్నతి యుల్లాసంబుతో మంత్రిపె 
న గ (శృం.శా.ఆ. ప. 4) 
అంకము జేరి శ్రైలతనయా స్తనదుగ్ధము లానువేళ బా 
ల్యాంక విచేష్టం దొండమున నవ్వలిచన్‌ గబళింపంబోయి యా 
వంకం గుచంబుగాన కహివల్లభహారముం గాంచి వే మృణా 
ళాంకురశంక నంటెడు గజాస్యునింగొల్తు నభీష్టసిద్ధికిన్‌. (మను.చ. పీఠిక. ప. 4) 
శ్లో॥ దేయా ద్దేవోద్విరదవదనః శర్మ వః శైశవేయః 
పాయంపాయం కరవివరత శ్చాపలా చ్చూత్కృతేన 

ఆస్తే స్తన్యప్రచురవృషతైః భూషయ త్యంబికాయాః 
స్వే మూర్ధ న్యౌ రివకుచయుగం మౌక్తికైర్ముక్తదోషై ॥ 
కొండపర్తి శాసనము (నెం. 8)(తెలంగాణశాసనములు ౧౫౬ 1.) 


ఈ పై సంస్కృతళశ్లోకముతోం గూడిన కొండవర్తిశాసనము కాకతి గణపతి 
దేవుని కాలమునాంటిది. కొండవర్తిగ్రామము వరంగల్లు జిల్లా లోనిది. శాసనకాలము 
శా శు 1113 క్రీ.శ. 1191 కవిపేరు తెలియదు. 


అర్థము: మాతృస్తన్యపానము చేయుచు శైశవచాపల్యముచేత తొండము 
వివరములనుండి పైకెగజిమ్మిన ముత్తెలవంటి నిర్మలములగు స్తన్యబిందువులతో 
తనశీర్షమును వలెనే తల్లియగు పార్వతి యొక్క కుచంయుగము నలంకరించు దేవుం 
డు గజవదనుండు ముదము నొసంగునుగాక! 


న్తన్యపానము చేయుగజాన్యుని బాల్యచేష్టావిలాన మీశ్లోకమునందు 
చమత్మారముగా వర్ణింపబడినది. 


శృంగారశాకుంతల మనుచరిత్రము లందలి విఘ్నేశ్వరస్తుతి పద్యము లిట్టివే. 
ఈ మువ్వురుకవులును దమతమ ప్రత్యేక వ్యక్తిత్వములతో వీనిని రచించియున్నారు. 


2. నన్నయ భారతము : 

ఊర్వశీయర్ణునుల సంభాషణమున నర్జునుని ప్రత్యుత్తరము 

“క్రహ్రో యిమ్మెయి ధర్మ 

(దోహోక్తులు వలుకందగునె దోనం బదిగా 

దే హరిహరి మనమున దగవూపింపకనను బలుకరించు 

టుచితమె నీకున్‌” , (అరణ్యపర్వము ఆ. 1.ప. 365) 

మనుచరిత్రము (ఆ.2.ప.52) లోం బ్రవరుడు వరూధినితో నిట్లే పలుకును. 
మతియు “హా శ్రీహరీ!!! యని యతండు పలుకుటయు నిట్టిదే. 

8. ఎజ్బన భారతము : 

ద్రౌపదీ సైంధవుల ఘట్టము ప్రవరవరూధినుల ఘట్టము వంటిదే ఇందు 
గాముకుండు పురుషుడు. అనురాగము సైంధవైక నిష్టము. ఇందలి - 

“ఇన్నలినాక్షి యెవ్వతియొ యివ్విపినంబున నేకతంబ యి 
ట్లున్న నిమిత్త మేమియొ నురోత్తమకన్యయొ యక్షకాంతయో 
వన్నగ భామయో, మనుజభామిని గామి నిజంబ యిట్టి చె 
ల్వున్నదియే మహితలమునుగ్మలు లెవ్వరియందు నారయన్‌” 
(అరణ్య ఆ.6.ప. 147) 
“ఈకమలాన్య నాకు హృదయేశ్వరియైన (ద్రిలోక్యరాజ్యముం | 
జేకుజ నేలినట్లు వికసిల్లనె దర్పకవీరు బంటుగాం 
న. కాననే ప (ప. 149) 


అని ద్రౌపదిని జూచి సైంధవుండు తలంచింనట్లే ప్రవరునిం జూచి వరూధిని 
తల పోయును (మను.ఆ.2.ప. 35) 


మఖియు 

“మృగనేత్ర దారుణ మృగసమాకులమైన యివ్వనాంతరమున నేకతంబ 

యిట్లు నీయున్మికి నెయ్యది మూలము? ... .. ౨౫ (అరణ్య 
పర్వము) 

అను కోటికాస్యుని ప్రశ్న వరూధినిని గూర్చిన ప్రవరుని ప్రశ్నము వంటిది. 
తన యింటికి వచ్చిన సైంధవునితో ద్రౌపది - 

“.....భూవర తగు వింద వైతి కురువర్వుల యింటికి నట్లు గాపునన్‌ 


బరువడి నాసనక్రియయుం బాద్యము గైకొను మాదరంబుతో.....” (అరణ్య 
ఆ.6.ప. 162) 


అని పలుకుటయు, మటియు సైంధవుం డామెతో - 

తు అంబుజలోచన నీవుమాంకు జే 

యు నతిథిపూజ అన్నియును నొక్కటనై నం గొజింత లేదు వ 
చ్చినవియ జం ము cer aa (ఆరణ్య ఆ.6.ప. 164) 

అని పలుకుటయు; మనుచరి[త్రమున వరూధిని ప్రవరునితో - 

Ses మాయింటి విందవైతివి గైకొమ్మా... ఆతిథ్యంబున్‌” 
అనుటయు, ్రవరుండామెతో - 


“అండజయాన నీ వాసంగునట్టి సపర్యలు మాకునచ్చి” ననుటయు సమాన 
భావములు. 


4. ఎట్టన నృసింహపురాణము : 

దేవేంద్రు దప్స్పరసలతో - శ 

“మ్‌ క్రావ్వుచన్నుల మీదియున్మియ గదా వ్రతముల నరిగెడువారి యాస 

లీల మీకెమ్మోని గ్రోలుటకై కదా వడి సోమరస మానువారి తృష్ణ 

మీ యింపుంగూటమి మెజయుటకై గదా వనితల దొరగెడు వారి తిపుట” 
(ఆ.2.ప, 47) 

అను భావమును 


“ హయమేధ రాజసూయము లనబేర్చడ్డ సవనతంత్రంబు లుంకువలుమాకు” 
మటియు, 'యజ్ఞకోటులం బావనులౌటకున్‌ ఫలము మాకవుగిళ్ల సుభించుటే కదా! 
యను వరూధిని మాటలలో భంగ్యంతరమునం బెద్దన మనోహరముగంగూర్చెను. "పెం 
దరగల మోత మంగళమృదంగ మృదుధ్వనియై చెలంగగన్‌” (ఆ. 1.ప.71) 

మనుచరిత్రమున 'తరంగమృదంగ నిస్వనము' విని నెమళ్ళాడినట్లు పెద్దన 
వర్ణించెను. మణియు నృసింహపురాణము లోని చంద్రోదయ పద్యశైలిని పెద్దన 
మనుచరిత్రమున వేగుజుక్క పొడుపును వర్ణించుపద్యమున ననుసరించెను. 


“తిమిరభూతము సోకుతెరల జగత్రయీలలన దాల్చిన రక్తతిలక మనంగ” 
నాలుగుపాదములు నొకేరీతిని గలవు - (ఆ. 3.ప.84) “సకుంటుంబముగ వీగి 
చరమశైలము. జేరు తుహినాంశు దుముదారుడొర యనంగ” (మను-ఆ. 3.ప. 54) 


ప్రబంధపరమేశ్వరుని సూర్యోదయ వర్ణనమునందలి 'గృహదీపములు 
వెల్వెలబారుటి ననుసరించి పెద్దనయు నట్లే మనుచరిత్రమున వర్ణించెను. 
*. “* నరసస్నేవహభునంబు లాయత దిశానంనక్తముల్‌ కజ్జ్ఞల 
న్ఫురితోపాంతము లిష్ట భూరివిషయంబుల్‌ కామినీనేత్ర భా 


లు 

సురరోచుల్‌ దము నేడు ద్రుంచుకరణిన్‌ సుస్నిగ్ధరాగంబులై 


పరగంగా వెలవెల్లనయ్యె గృహదీపవ్రాతముల్‌ వేకువన్‌. (నృసింహ పురాణము 
ఆ. 3.ప. 113) 


“ఇను దస్తాద్రికిం బోవం గొల్లగొని నేం డేతేర దద్దీప్తి నం 

జనసంబంధజ బాంధవంబున రతిశ్రాంతాంగనానేత్ర శో 
ణనికాయంబుల డాంచి తద్ధవళిమన్‌ దాంబూనెనో చొప్పుమా 

ర్చ ననన్‌ వెల్వెలంబాటె దీపశికావ్రాతంబు శాతోదరీ (మను. ఆ.3.ప.56) 
ఈ రెంటికిని సామ్యము స్పష్టము. 

5. కేతన దశకుమారచరిత్రము : 


ఇందలి తృతీయాశ్వాసము లోని యవంతిసుందరీ రాజవాహనులకథలో 
రాజకుమారి సఖులతో నుద్యానవిహారము కేతెంచి, *“చూతపోత చ్భాయాభిరామం 
బగు సికతాతలంబుని విహరించుట కలదు. ఇదివరూధిని సహకార తరు తలోపవిష్ట 


. యగుటకు సూచన యనవచ్చును. కాని వరూధిని సహకారముక్రింద శశికాంతవేదిక 


నుండి వీణాగానము చేయుట యనుకల్పనమును పెద్దన తెలుంగు 

మార్మందేయపురాణము నుండియే గ్రహించెను. మార్కండేయ పురాణ 

న దుర్వాసుని తపోభంగము చేయుటకు హిమాలయమున కేతెంచిన 
పు వనునచ్చరలేమ - 


“చొచ్చి మునీశ్వరుం డున్నెడ 

యచ్చోటికి క్రోశమాత్ర మగుటయెజింగి చం 

చ చ్చూతలతాంతరమున 

విచ్చలవిడి చంద్రకాంతవేదిక మీదన్‌' (మా.పు.ఆ.1.వ.26) 
“ఎలమి గూర్చుండి యెలుగెత్తి యింపుమిగుల 
వట్టిమ్రాకులు చివురులువెట్ట నతివ 

పొడ. వచు వం అత అ= అ. (హ26) 


అను మారనకల్పన ననుసరించి పెద్దనకూడ వరూదినికథలో వరూధిని సహకార 
తరుతల శీతలశశికాంత శిలాతలమున గూర్చుండి వరూధిని యింపు దొలుకాడ 

వీణ వాయించుచు బాడినట్లు మనోహరముగ గల్పించెను. (మను.ఆ.2.ప. 26,27). 
సంస్కృత పురాణము వరూధిని కథలోగాని, *'వపునను నచ్చరకథలోగాని యిది లేదు. 
దీనిని *వపువు వృత్తాంతమున మారనకల్పింపగా బెద్దన దానిని వరూధిని కథలోనికి 
గైకొనెను. 


దశకుమార చరిత్రమున నవంతిసుందరికి రాజవాహనుండు కనుపించిన 
చందము వరూధినికి మాయాప్రవరుండు కనంబడిన దృశ్యమును జ్ఞప్తికెలయించును. 
ఇచటి పద్యశైలియు మనుచరిత్ర (ఆ. 3. 88వ) పద్యశైలియు నొకేరీతిగ నున్నది. 


“కీరంబులకు జన్మగృహమైన యెలమావి 
జొంపంబు లింపారం జూచిచూచి” (ఆ, 3.ప.97) 
“తిరిగితిరిగ” 'మసలిమసలి' 'నిలిచినిలిచి యనియిట్లే తక్కిన పాదాంతము 
లామ్రేడితములైయున్నవి 'కాంతలెల్ల చూపువేదురు గొని రాసుతుని జూచి” యనికేతన 
మతియు - 
“ఎవ్వరిసూనుం డీతం డితం డేందులవాం డిట వచ్చుటేమియో 
... వీనిపొం దెవ్విధి గాంతు... ” (ఆ.3.ప. 101) 
అనుమాటలు ప్రవరుని వరూధిని చూచినప్పటి యామెభావమును జ్ఞప్తికి 
దెచ్చును. 
“ఏమీ చీంకటివచ్చి, నేడు చొరచోటెచ్చోటలే కార్తిమై యీ మార్గంబునపొంత 
నీయరుగుపై  నిచ్చోటనిద్రింప మత్వామిన్‌....” (ఆ.5.ప. 98) 


అను నిందోలీ ద్వితీయపాద శైలిని, మాయా(ప్రవరుండు వరూధినితోం 
బలుకుటయంతం బెద్దన యనుసంధించెను. ఈ మందాకినిపొంత నీమునులతో 
నీవృక్షవాటంబులో , భామా నేతపమాచరింతు...” (మను. ఆ.8.ప.103) 


నవమాలికచెలికత్తె ప్రమతి యనువానిని గూర్చి. 
“నడచి డన్సినచంద మాననము నందుం 
గాననయ్యెడు నీకు నేకతము యిచట 

నేల తిరిగెడు రమ్ముమాయింటి కిష్ట 

సంపదలం బ్రొద్దుపుత్త మచ్చటన మనము” (ఆ.9.ప. 46) 


అని చతురముగాం బలికిన పలుకులరీతిం ప్రవరునిగూర్చి “కుందనము వంటి 
మేను మధ్యందినాత పోష్మహతి గందె...” నను వరూధినిపలుకులను జ్ఞప్తికి దెచ్చును. 


కానకకన్న కూతు : 
కానకకన్న కూతు కడుగారవ మొప్పంగి (ఆ. 9.ప.66) 


అనికేతన “ఇప్పుడే నశనంబుగానక కానకకన్న యిక్కనియ” - (ఆ.5.వ.27) 
అని పెద్దన యమకము గూర్చెను. తరువాత రామభద్రుండు 'కానకకన్న సంతానమయ్యె' 
నని యన్యార్ధమునం బాదార్థ యమకముగాం బెంచెను. 

బసవపురాణము : 

మనోరమాదులు జీర్ణమునిని గని పరిహాసము చేసినవిధము (మను. 
ఆ.4.ప.79,80) మూలమున లేదు. దీనిని పెద్దన కొంతవటికు బసవపురాణమునందు 


గంధర్వకాంతలు తపమునందున్న సదానందయోగిని పరిహసించుట ననుసరించి 
చేసినట్లు తోంచును. 


“శ్రీశైలమున నమంచిత నిర్హరప్ర 
దేశంబునను నమాధిన్గుడై యుండ 
బదనఖంబులు భువి బర్వివెల్లుచును 
విదితమై (క్రిందికి వేరులువాజ 

నలి గరస్థలినఖములు వెలుంగుచును 
దెలుసారి మీందితీగలభాతిం (బ్రబల 
నురు ముక్త కేశంబు లొడలు గప్పంగ 
ధర నీలగిరిమాడ్కి గురుమూర్తి దనర 


నంత వినోదార్భు లగుచు గంధర్వ 
కాంతులుంబతులు నక్కడ పోయిపోయి 
“తెల్లందీగల తోడ నల్లందనంబు 

నల్లది యెట్టిదో? ” యనుచు “దూరమున 

శిలయొకో శిలకు దీగలు గల్లుటెట్టు? 

లలి వృక్షమో వృక్షమే నాకులెవ్వి? 

ముది యెల్లు గానోవుం గదలంజాలకయ 

యదె యున్న దనుచు నంతంత వీక్షింవ” (బసవపురాణము) 
మతియు - 

“ముదలింప ముల్లునుబుచ్చియుC బెద్ద 

పదరడ్చి నట్లయ్యె ... ... == (బస.పు.పుట. 183) 
“ముల్లువుచ్చి కొజ్బడిచిన చందమయ్యె” నని (మను.ఆ.3.ప.34) 


ఉత్తరహరివంశము : 

నాచనసోముని యుత్తర హరివంశమునం బైలోకోక్తి యిట్లే కలదు. 

“ముల్లుపుచ్చి కొల్టిడచిన చందమయ్యె కమలానన యీవిరహా నలంబునన్‌” 
(ఆ.5.ప.98) పెద్దనయు దీని నిట్లే విరహవర్ణనములోం గూర్చెను. 

గంగావర్ణన పద్యమును నాచనసోముండు సానుప్రాస శైలిలో _(శబ్దధ్వని 
(ప్రధానముగా) రచించెను. ఈ శైలిని గొంత “అటంజని కాంచె భూమిసురుల” డను 
పద్యమునం బెద్దన యనుకరించెను. నాచనసోమునిపద్యమిది. 

“వనిచని కాంచె నంత బుషి నంహతి సారనకేనరాంతరా 

నన నరసాళినంగం దట చందన శాఖచలత్తరంగం గాం 

చననరనీజలార్హ యతినంచిత సైకతలింగ గంగ నం 

జనగిరిగాధగంధగజ నంగతశృంగ రథాంగ నత్తణిన్‌ (ఆ.1.ప. 106) 

నాచనసోముని విశాచవర్ణనము నుండి (ఆ.2.ప.122, 124,126) 
బీభత్సరసమును, “మిడిగ్రుడ్లు గూనివీంపులు, దగ్ధతాల నెట్టెముగం బ్రేవులు చుట్టి 
కపాలపాత్రలోంగ్రొమ్మెదడు, నెత్తురు, త్రిశూలము, వెడదకప్పెర, మెదడుపూత,” అను 
పెక్కు పదములను గ్రహించి యించుకమార్చి రాక్షస వర్ణనమున (ఆ. 4.ష.73) పెద్దన 
వీని నుపయోగించెను. 

ఇట్లే ఉత్తర హరివంశము చతుర్థాశ్వాసము నందలి హంసడిభకుల వేంటవర్ణన 
నుండి కొన్నిపదములను భావములను బెద్దన గ్రహించెను. మటియు 'మన్మథాంకములు, 
వందారు, మక్కళించు మున్నగు పదములను గూడ నాచన సోముని నుండి పెద్దన 
గ్రహించెను. 


శ్రీనాథునినుండి భావాదులను గ్రపహొంచినంత యెక్కువగాం బెద్దన 
యితరకవులనుండి గ్రహింపలేదు. శ్రీనాథుని కవిత్వరీతులు మనుచరిత్రము నందు 
గోచరించును. ఇట్టి పోలికలు నైషధాదులనుండి చూపంబడుచున్నవి. 


8. శృంగార నైషధము : _ 
కవితావిషయమునను, రచనావిదానమునను శృం నా. నందలి 


చతుర్భాశ్వాన మును, నందును నలదమయంతుల నంభావషణభంట్ట మును 
సర్వోత్మృష్టముగ నున్నది. మనుచరిత్రమునందును బైవిధముననే ద్వితీయాశ్వాసమును, 
నందును ప్రవరవరూధినుల సంభాషణమును సర్వోత్కృష్టముగాం బెద్దన రచించెను. 
కుమారసంభవము నందలి పార్వతీకపటవిప్రుల సంభాషణము ననుసరించి నైషధమున 
నలదమయంతుల సంభాషణమును; దీనిననుసరించి మనుచరిత్రమునందలి 
ప్రవరవరూధినుల సంభాషణమును గూర్చు బడినవి. ప్రబంధసంభాషణలు, 
“వక్రరీతులు, వ్యంగ్య వాసనా విలసితములు! (ఆశ్వా1, ప. 109) “తల్లి మదేక : 
పుత్రిక....... కా అను హంసయొక్క విచారపద్యము ననుసరించి 'నను నిముసంబు 
గానకయున్న' అను ప్రవరవిచారో సీసము రచింపబడెను. : 


ఆశ్వా. 2.ప. 49లో “నలినసంభవు వాహనపు వారువంబులు కులము సాములు 
మా” కను హంసవాక్యము ననుసరించి వరూధిని ప్రవరునకు దన్నెజింగించు కొనును. 
(మను. ఆ.2-43) 
ఆశ్వా 2.ప.67 : 
“ఇప్పటి నీతలంపుతెఅం గిట్టిద.... బాలికలచిత్తము లంబుతరంగలోలముల్‌” 
అని హంస దమయంతినిగూర్చి పలికినట్లే మనుచరిత్రలో గంధర్వుండు “ఒక్కొకయప్టు 
“ పద్మముఖు లొల్లమిచేతురు.... క్షణక్షణముల్‌ జవరాండ్ర చిత్తములొ” అని గంధర్వుం 
డు వరూధినినిం గూర్చి పలుకును. 


పెద్దనామాత్యునిపైం బూర్వకవుల (ప్రభావము 375 


ఆశ్వా. 2.వచ. 86 - 


“మిమ్మిరువుర దేవిదేవరను బోలో యని యున్నట్లే పెద్దన” దేవియుం దేవర 
వోలె నుండి ప్రవరుని తల్లిదండ్రులిలు దీర్చుచుండి రనెను. 


దీర్ధ సంభోధనాపద్ధతి నైషధమునుండియే మనుచరిత్రాది ప్రబంధములలోని 
కెక్కినది. ఇట్టివి నైషధమున ననేకములు. 

ఆశ్వా. 2.ప. 102 'సరసీజాసనవాహనాన్వయవతంసాహంసి 

“ 3.ప.68 ఓమిహికాంశువంశకలశోదధి కౌస్తుభరత్న భూపతి గ్రామణి' 

“5.ప. 145 - “కార్తికీతిథియామినీ కాలపూర్ణ చంద్రమండల సంకాశ 
చారువదన!” 

ఇట్టి దీర్భ సంభోధనల ననసరించియే పెద్దన కూడ మనుచరిత్రమున, 
“ఓచతుర్ధాస్యవంశకలశో దధిపూర్ణ శశాంక” అనుదీర్ధ సంభోధనలను రచించెను. 

ఆశ్వా. 2.ప. 107. 

“వనము వెలువడి పరివారజనము గొలువ 

వచ్చుంగ్రమ్మర నాత్మనివానమునకు” 

అని యుద్యానవనమునుండి వచ్చు నలునింగూర్చి చెవ్పంబడినట్లే 
స్నానానంతరము శిష్యులతో నింటికి వచ్చు (ప్రవరుని గూర్చి. 

“బ్రహ్మచారుల వెంటరా (బ్రాహ్మణుండు 

వచ్చునింటికిం బ్రజ తన్ను మెచ్చి చూడ” 

అని పెద్దన వర్ణించెను. మజీయు శృం నై. ఆ.8.ప 29లో నలుని సురనదీ 
తీర్ధస్నానాదులు వర్ణించుసీసము నందలి మొదటి రెండుస్థానములలో “అఘమర్షణస్నాన 
మాచరించె సంధ్యనారాధించె సవితగొలిచె ననికలదు. ఇట్లే ప్రవరుని నదీస్నాన 
వర్ణనమున అఘమర్షణస్నాన మాచరించు సాంధ్య కృత్యముందీర్చి సావిత్రిజపియించి” 
యని పెద్దన చెప్పెను. 

అశ్వా. 4.ప, 11- 

“వానిం బ్రశంస సేయందగు...? నను బద్యమునుబట్టి పెద్దన, 'వానిది 

భాగ్యవైభవి మను పద్యమును గూర్చెను. 

ఆశ్వా.5.ప. 68 - 

మందరాద్రిడిగ్గి మలకలుగాపాలు గిరినిక్షర్ధ వర్ణనము కలదు. 

తేగీ. (ప్రకట ఫణివేష్టి ఘృష్టి మార్గములుడిగ్గి 

మలకలై పాజున్గిరరామల జలంబు” 

దీనికి బూర్వము 62వ పద్యములో మందరాద్రికి 'సోపానములు” ఉథ్రేక్షింపం 
బడినవి. వీని ననుసరించి ప్రవరుండు వరూధిని గృహముచెంత కేగునపుడు “లోయకుం 
దలక్రిందుగా మలకలైడిగు కాలువ” ను “మణిపట్టభంగ” సరణిని గడురమ్యముగాం 
బెద్దన వర్ణించెను. 

ఆ.5.ప.92 

లో మన్మధునకు 'సేసకొప్పును మణియు (ఆ.6.ప48-60లో) మంగళ 
స్నానానంతరము ప్రొఢాంగనలు నలుని కేశపాశములు ధూపధూమములిచ్చి, 
కేశమంజరుల సన్నపు గోళ్ళచేం జిక్కువాపి సేసకొప్పు వెట్టి పూవులు ముడిచి 
యలంకరించినట్లు వర్ణింపంబడినది. దీని ననుసరించియే కాంబోలు! ప్రవరునకుం 
“దెగబాటెడు వెండ్రుకి లున్నట్లు పెద్దన వర్ణించెను. 

ఆ.6.ప.22 

ఈ సీసము పోలిక మనుచరిత్రమునం గొంత కలదు. “ఉపనిషద్వీధి 
విహరించుచున్ని” “అచ్చవెన్నెల చాయ నవవుళింపంగం జాలు” (శృం. నై.) 
“ఉపనిషత్తులు బోటువై యోలగింప (సరస్వతీవర్ణన) “ఆరకూటచ్భాయ నవఘళింపం 
గం జాలు” (జెషధసిద్దునివర్ణన) మనుచరిత్రము. 

ఆశ్వా.6.ప. 72 - 

క్‌ (గహరాజుగారావు రాణివానంజైన 

గంధర్వి యెవ్వాని కన్నతల్లి” 

అను పద్యశైలి ననుసరించి పెద్దన” కలశపాధోరాశి గర్భవీచిమతల్లి కడుపార 
నెవ్వానిం గన్నతల్లి” యను చంద్రవర్ణమును అవతారికలో గావించెను. 


“ ఆత్మ కుటుంబజంబాల మగ్గులు (శృం.నై.ఆ.ప7.ప. 58) “కుటుంబజంబాల 
పటలమగ్న మాద్భశ గృహమేధిమండలం” బని సిద్ధునితోం బ్రవరుండు పల్మును. 


పెద్దనామాత్యుని పైం బూర్వకవుల (ప్రభావము 377 


ఈ పద్యమునందు6 గలిరాజుభటులు వర్ణింపంబడిరి. 
“కుండబొజ్జల (క్రింద (ద్రిండుగా బిగియించి 
గడితంపు మడుగులు గట్టినారు 
బూజుపట్టిన దేహములపై దళంబుగా 
మలయజవంకంబు లలదినారు 
నునుబట్టతలలపై గనకంవు జెజగుల 
బట్టుచీరల మూయ జుట్టినారు 
కరము ట్రేలుడులైన కర్ణపాశంబుల 
దోరంవు పోగులు దొడిగినారు, 
వెలయ మృగనాభిగీర్బొట్టు వెట్టినారు 
పనిడిలాతాలు సేతుల బట్టినారు 
చండముద్రాధరులు నభోమండలంబు 
బూరటిల బట్లుకలిరాజు బొగడి పొగడి” (శృం.నై.ఆ.7.వ. 63) 
ఈ పద్యశైలి ననుసరించి మనుచరిత్ర చతుర్ధాశ్వాసములో - 
వినుమానములుగాగ వనతోడ బెనవెట్టి 
నెట్టెంబుగా (పేవుచుట్టి నాడు 
బండి కందెనచాయ బైనిమాలినమేన 
మెదడుగందవు రొంపి మెత్తినాడు. (ప.73) 


ఇతర పాదములందును నిట్లే 'పట్టినాడు" మోపినాడు, నిక్కినాడు. నెగడినాడు” 
అని పై పద్యము నందువలెనే కూర్చి రాక్షసవర్ణనము చేసెను. ఈ రాక్షసవర్ణనమునందు 
గలిమహారాజు వర్ణన (ప.93) నుండియు, బండి కందెనతోడ బ్రతివచ్చు మైచాయ, 
మిడిగ్రుద్లు వంటి వొక్కింత మార్పుతో గైకొనబడినవి. 

సప్తమాశ్వాసములో నింద్రాదులకు మార్గమధ్యమున నెదురైన కామ క్రోధ లోభ 
మోహాదుల నాస్తికభాషణములు కొన్ని మనుచరిత్రములో “త్రయీ ధర్మముల్‌ పాపంబుల్‌ 
రతిపుణ్య మంచు దర్శించిన వరూధిని వాదమును బోలి యున్నవి. 


378 (వబంధ వాజ్మయవికానం 


ఇందలి - 

“ ఏ కార్యంబు సుఖోత్తర 

మా కార్యము సేయనర్హ మగునెడ, సుకృతం 

బాకాంక్షింతురు సురతము 

నాకాంక్షింప రదియేమి యవనీవిబుధులొ” (శృం.నై.ఆ.7.ప. 69) 


అను పద్యభావము మనుచరిత్రములోని “ఎందే డెందము గందళించు నను 
పద్యభావమువంటిదే కదా! (ఆ.ప. 153) లోని కుక్కుటము కూయు విధానము కొంత 
మనుచరిత్రమున ననుసరింప బడినది. 


'కూసె విలసచ్చరమాచల కూలపక్కణ (గామటికా 

కుటీరశిఖరంబుల గుక్కుట చక్రవాళముల్‌ ” (శృం.నై.) 

“చెంతన్‌ గొండపై బల్లెలన్‌ గృకవాకుల్‌ మొరసెన్‌ 

గృహోపరి ౬.240232 లంజల లలల ” (మను. ఆ. 8.ప.55) 

“చంద్రాతపమున నేచందాన గురిసెనో 

ధారాళమగుచు నీహార వృష్టి” (శృం.నై. 8-168) 

దీనినే పెద్దన “సాంద్రచంద్రిక తుహినబాప్పములు' గురిసె” (ఆ. 3-27) నని 
భంగ్యతరమున జెప్పెను. 

“లతల (గ్రీనీడ తిలతండులితము లగుచు 

గాంత యూనిధికు రేజేనికరము లమరు” (శృం. నై. 8-174) 

“పుడమి తిలతండుల న్యాయమున వెలుంగి (మను. ఆ.2.ప.7) 

శృం.నై.ఆశ్వా.8.ప.201 - లోని చంద్రవర్ణనము నందలి - 


“ముక్కంటి తలపువ్వు, మున్నీటిలేబట్టి, సురలయాకటిపంట, యిరుల దాయ, 
కలువలవిందు” అనువానిని. గొని పెద్దన (మను.వీఠరిక 18) నీనము 
నాలుగుపాదములను రచించెను. ఇతరములగు గైటభారాతి డాకన్నుదమ్మ, 
జక్కవలగొంగ వలరాజువెల్లల్లి వనజబాంధవునుద్ది, (గవహాసార్వభాముడు, 


గాణ 


శ్రీమహాలక్ష్మి సైదోడనుభావముతో గీతమును రచించెను. నైషధములోని పై 


పెద్దనామాత్యునిపైం బూర్వకవుల (ప్రభావము 379 


పద్యభావములే మనుచరిత్రమున జంద్రవర్ణనముగా మారినవి. ఇట్లనేక భావములను 
పద్యశైలి మున్నగువానిని గ్రహించి మనుచరిత్రమున బెద్దన సొంతము చేసికొనెను. 
ఇట్లే శ్రీనాథుని యితర రచనలనుండియు బెద్దన భావాదులను (గ్రహించెను. 


9. భీమఖండము : (ఆ.శ్వా. 1.ప. 35) 

(భ్రాంతిమదలంకారము తోడి 'గిరినికుంజముల కుంజరపుంజ మను శంక 
కంఠీరవంబు లుత్మంఠనెగయి అను తమోవర్ణన .(ఆ.1.1-35) పద్య శైల్యాదులను 
బెద్దన' “ఉరూదరీకుహర సుష్తోష్ట శార్జూలముల్‌ రురవారి శోణితశంక ద్రావి (ఆ.౩-11) 
అను సాయం వర్ణనమున నుపయోగించెను. 

10. హరవిలాసము - 6,7, ఆశ్వాసములలో నఖంపచ, కసటువో, బీరెండ, 
నడికిరేయి - అను పదములు గలవు. వీనిని బెద్దనకూడ మనుచరిత్రమున వాడెను. 

“'పాండుసూనుండు గడపెను వజ్రియింట 

సగమునిద్రయును సగము జాగరమును' (హర. 7-136) 

దీనిని గ్రహించి వరూధినివిరహము నందు - 

“సగము గొతికిన యాకును సఖులు పిలువ 

. సగమొసగు నుత్తరము, దెల్విసగము మఅపు 

సగము నయి చింతచే సగమగుచు నరిగె” (ఆ. 3.ప. 66) 

అని పెద్దన చమత్కరించెను. _ 

“మాటుగా వైచిన మాంజిష్ట తెర యెత్తి పంజుమంచ డిగ్గె మంజుషోషు యను 
(హర. 7-187) పద్యశైలి మనుచరిత్రమున నప్సరసలు మాయాప్రవరుని గేలిసేసిన 
(ఆ.3ప. 109) పద్యమునందు గోచరించును. 

కాశీఖండము : (ఆ.శ్యా. 1.ప. 92) 

“దరవికచ వకుళ కురవక 

పరిమళ సంభారలోల బంభరమాలా 

తరత ఇచకారకన్‌ అతు క వెత అ అ మల అలీ కిర్‌ 


అను పద్యశైలియు, మనుచరిత్రములోని 

“ఉల్లల దలకాజలకణ 

పల్లవిత కదంబముకుళ పరిమళ లహరీ 

హ ల్లోహల మదబంభర 

మల్ల ధ్వను ... ... ౨౨౨౨౧ (ఆ.2-ప6) 

లను పద్యశైలియు6 దుల్యములు. 

ఆ.1-ప.90 “ఘనమైన రారాపు చనుదోయిరాయిడి 
నిరుపేద నడిమికి వెజపుచూప” 

సింధూర తిలకంబు చెమట చిత్తడిదాకి (కాశీ.ఖం.) 
ఘనమైనదాదాపుచనుదోయి రాయిడి 

తుంబీ ఫలంబు తుందుడుకుజెంద 

సింధూర తిలకంబు చెమ్మగిల్ల (మను పీఠిక-5) 

ఆశ్వా. 3-ప.124 -” ప్రతివారము గృహారామ సస్య క్షేత్ర 
పశువీక్షణము సేయబ్రాప్తు డెవ్వ'డను 

శివశర్మ విచారపద్ధతి మనుచరిత్రమునందు మాయాప్రవరుని 
“పై పరామరిక చొప్పడమింబక్వము దప్పి 

పండంబాతినపొల మెండంబాటి” 

గట్ట గావింప దక్షతలేమి నూరూర 

బందెలం బడిపోయె పశుగణంి = 

బను విచారమునకు మూలమువలె నున్నది. 

ఆశ్వా. 4-వ.9-సుతోదయువేళ (గ్రవాముల శుభస్తానన్నితి జ్యోతి 


శ్చాస్తప్రకారముగాం జెప్పంబడినది. కాళిదాసు కుమారసంభవమున నిట్లే చెప్పెను. 
స్వరోచిజన్మమును జెద్దన యిట్లే వర్ణించెను. 


స్త 


ఈ క్రింది పద్యశైలిని పెద్దన (ఆ.4-73) రాక్షసవర్ణనమునం దనుకరించెను. 
'తరుణేందుమౌళిపై ధారాంబుకుంభంబు 
నియమవ్రతంబుగా నిలిపినారు (కాశీ 4-66) 


'పెద్దనామాత్యుని పై6 బూర్వకవుల ప్రభావము 381 


తక్కిన పాదాంతముల నిట్లే 'పోసినారు. ఆర్చినారు. ఒసంగినారు అని కలదు. 
పెద్దన యిట్లే పాదాంతములం (గ్రియాపదములను గూర్చి నెట్టెంబుగాం జుట్టినాండు. 
మెదడుగందపు రొంపి మెత్తినాడు. అనియిట్లు ఏకవచనమునం జెప్పెను. 

'మన్మథాంతకు జటామకుటకోటికి నెవ్వం 

డవతంస కుసుమమాల్యత వహించె' (కాళీ. 4-195) 

“అనలాక్షు ఘనటజెటవనవాటి కెవ్వాండు 

మన్నెవెట్టు ననార్తవంపు6 బువ్వు (మను పీఠిక-18) 

ఈ క్రింది పద్యశైలిని వరూధినిచెలులు మాయాప్రవరుని మందలించిన 
పద్యమునం బెద్దన యనుకరించెను. 

“తగవుగా దనియె మంతనముండి వృత్రారి 

యనుచితం బనియె హుతాశనుండు” (కాశీ. 4-215) 

“అకట ! నిరయబుద్ధి వనిదూజటింగడు రంభ 

యాహా వివేకివౌ దనియె హరిణి” (మను. 3-109) 

ఆశ్వా. ర-ప. 161. 'జ్ఞానవాపీపయ స్నానక్రియావేళ 

చెలికత్తియలు నన్నుందలంతు రొక్కొ ! 
మదిలోన నేభంగి మటుగుచుండెద రొక్కా 
తల్లిదండ్రులు సంతతంబు నాకు (కాశీ. 5-161) 

అను తనవారికి దూరమైన సుశీలపలుకుల ఫక్కిని తనవారికి దూరమైన 
ప్రవరుని పలుకులయందు. బెద్దన కూర్చెను. 

“ నను నిముసంబు గానకయున్న నూరెల్ల 

నరయు మజ్జనకు డెంతడలు నొక్కొ ! (మను 2-17) 

“కొసరి వసంతకాలమునం గోయిల క్రోల్చి నభంగి నేడ్చె” నను కాశీ 
ఖండమునందలి ఏడ్చువర్ణనము (ఆ.5-167) తరువాతి ప్రబంధకవుల 'స్రీరోదని 
వర్ణనకు గొంత యొరవడి యయ్యె ననవచ్చును. 

12. క్రీడాభిరామము : 

ఇందలి గోవిందశర్మ యాకారము ననుసరించి మనుచరిత్రమున? జెద్దన 

(ప్రవరుని యాకారమును చిత్రించుట యిదివరలో6 జూపంబడెను. 

“వీటిపామరుల తంగేటిజున్ను పెద్ద యేనుంగుదంతపు పెట్టె మజియు 
“'యౌవనదర్చ నఖంపచంబులౌ కొమ్మలచన్ను లను ప్రయోగములు (క్రీడాభిరామమునం 
గలవు. మనుచరిత్రమునం 'దంగెటిజున్ను' దంతపుబరిణ. నకంపచస్తనదత్త పరిరంభణి 
మని పెద్దన ప్రయోగించెను. 

“కాకతమ్మకు 'సైదోడు నేక వీరి 

భైరవుని తోడుజోదు మైలారదేవుండని, (క్రీ.రా) 

'వేవెలుంగులదొర జోడు రేవెలుంగు” (మను) 

మాచల్లేవి 'నుమనోబాణాననామ్నాయ విద్యోపాధ్యాయి' అయినట్లు 
క్రీడాభిరామము నందు చెప్పంబడగా; మనుచరిత్రమునందు ప్రవరుడు వరూధినిని 
'కామశాస్తాధ్యాయిని నా వచించెద' వని యాక్షేపించెను. 

13. భోజరాజీయము : 

ఇందలి చాతుర్వర్ణ వర్ణనపద్యము ననుసరించి మనుచరిత్రలోం బెద్దన 
చాతుర్వర్ణములను వర్ణించినట్లు దోచును. 

“ఆచారమున (బ్రహ్మనైన నొక్కెడనొచ్చెవటుపంగంజాలు నద్బాహ్మణులును, 

పరశురామునినైనం బ్రథమవైముఖ్యంబు .నొందింపంజాలు రాజోత్తములును, 

నలకాధివతితోడనైన మచ్చరింకిచి కొననమ్మంగల మేటికోమటులను, 

చట్టు పైనైన రాజనమునం జెజకుగాం గావింపంగల మహాకర్షకలును..... 

జారనతులును నప్పురిం జాలంగలరు. (భోజ.ఆ. 1-47) 

అనంతామాత్యుని పై పద్యమునందు వలెనే “అచటి విప్రుల మెచ్చ రను 
(ఆ. 1-50) పద్యమున వరుసగా (బ్రహ్మను, భార్గవుని, అలకాధిపతిని జెప్పుచు 
గీతపదమున వేశ్యలను వర్ణించుచు బైపద్యమునకు మనుచరిత్రమునం బెద్దన ఉక్తివైచిత్రిచే 
నందముం గూర్చిను. 

“ అధిప పెలియా(శమస్థుల కందఅకును, విను గృహస్థాశమమువాండె 
వెలయునూత” (భోజ. 1-71) 


“'బధిరవంగ్వంధు.......... భూనురోత్తమ గార్హవత్యంబు నరియె” యని 

ఆశ్వా. 2.ప. 99లో - సంధ్యారాగవర్ణనమునం గీరముఖము. 

కింశుకము చూతాంకురముల వంటి యరుణపదార్థముల తోడను, ప. 101లో 
నంధకారమునకు మృగమదము, తమాలలతలు, యమునానది, అంజనము వంటి 
నల్లని వస్తుసముదాయము తోడను అనంతామాత్యుండు పోలిక చెప్పంగా మనుచరిత్రము 
నందును సంధ్యాతమస్సులను జెద్దనయట్లే వర్ణించెను. (మను.ఆ. 8.ప. 17,19) 

ఆశ్వా. 4.ప. 120 లో రత్నమండనుండు దన తల్లిదండ్రులను దలంచుకొని 
చింతించుపద్ద్ధతి ప్రవరుండు తనతలిదండ్రులను దలంచి చింతించుటను స్మరణకు 
దెచ్చును. మణియు నీచతుర్ధాశ్వాసము నందలి మునిని మోహించిన చాకెతకును 
మునికిని జరిగిన నంభాషణమును, మదన రేఖ యును రాకువూరికిం 
బురోహితునిపుత్రునకు జరిగిన సంభాషణమును మనుచరిత్రము నందలి ప్రవరవరూ 
ధినుల సంభాషణఘట్టము వంటివే. భావసామ్యమే వీనిలోం గలదు గాని మనుచరిత్రము 
నందలి కవితాచాతుర్య మిందు లేదు. 

14 విక్రమార్క చరిత్రము : 

ప్రథమాశ్వాసమున శృంగారశేఖరుండను రాజు సభ కేతెంచిన చంద్రగుప్తం 
డను విప్రుడు రూపురేఖలయందును బాండిత్యమునందును (బ్రవరాఖ్యుని గొంత 
బోలినవాండు (ప. 107,110,118) 

“నున్టిరలక్ష్మీరతి నుల్లనిల్లై ధరణీదేవోత్తముండు బురిన్‌ 

పర శిష్యప్రకర (ప్రబోధనకళా వ్యాఖ్యాన సౌఖ్యాత్ముండై” (ప. 114) 

అను వర్ణనకుం బాత్రుందైన యితండు పై గుణములలోం బ్రవరుని వంటి వాం 
దేకదా! 

దండనాయకుని పుత్రికయగు మదనరేఖ ప్రథమ దర్శనమున ఈవిప్రని బ్రేమించి 
“'క్రొన్నవింటివాండో. నలకూబరుండో నలుడోజయంతుండో” యని మనమునం 
గొనియాడును. దూతికగా వచ్చిన దాది కీతండు మొదట కొంత వఅకుం బ్రవరుని 
వలెనే “నియమవ్రతపరుల శూద్రరమణీరతికై బోధింప వత్తురా యిది తగునా?” 
యని మందలించును. శూద్రరమణి కాకున్న నితని కిష్టమేనంట! ప్రవరుం డచ్చరలేమను 
గూడ ధిక్కరించెను. వీరిరువురి “నియమవ్రతత్వము” న కింత తారతమ్యము కలదు 

.ఇతనిని రాజు పిలిపించి- 

“మరుచేం దొడిబడ కుండంగం గరుణింపు సరోజనేత్రంగావు మహింసా 
పరమోధర్మ యనంగల పరమార్ధ నిరూపణంబు భావించి మదిన్‌” (ప. 148) 

అని ప్రార్థించును. రాజుగారి యీ ప్రార్థనమును. 

“చేసితిజన్నముల్‌ తపముచేసితి నంటి దయావిహీనతన్‌ 

జేసినవుణ్యముల్‌ వలముసెందునె, పుణ్యము లెన్నియేనియున్‌ | 

జేసినవాని సద్ధతియె చేకుజు భూతదయార్ర బుద్ధికిన్‌” 

అను వరూధిని ప్రార్థనమును నొక్కతీరే కదా! ఇట్లు పరమార్ధముల ననుచితమగు 
రతిపరమున సమన్వయించుపద్ధతిని జక్కన మొదట చూపంగా బెద్దన మనుచరిత్రము 
దానిని మణింత ముందుకు గొనిపోయెను. 

రాజుగారి పై ప్రార్థనమునకు విప్రం డాక్షేపణము పలుకంగా, రాజతనితో 

“పారాశర్యవ్రముఖుల 

పారకృపామహిమ తేటవడ నింతులకున్‌ 

గోరికతీర్చుట వినమే 

వారి నదాచార గౌరవం బెడలె నొకో? (ప.153) 

అనుటను బట్టియే కాంబోలు ! పెద్దన వరూధినితో 

“వెలివెట్టిరే బాడబులు పరాశరువట్టి 

దాశకన్యా కేళి తప్పు చేని! 

అని పై విధముననే పలికించెను. 

ఆ.2.ప.123లో - ఎజుకువర్ణనము, రాజునకు వన్యములగుం గానుకలు 
పెట్టుట సూచింపంబడినది. 125, 26,83, పద్యములలో వరాహ వర్ణనము 130వ 
పద్యములో రాజును వేంటకుం బిలుచుటయుం గలవు. మనుచరిత్రము నందలి వేం 
టమొదట నిట్లేకలవు. ఇపుడీ రెండు కావ్యముల నుండియు భావసామాన్యము గల 
కొన్నిపంక్తు లుదాహరింపంబడుచున్నవి. 

“తొందములేని భద్రకరితో నెనయెనవనీవరాహమున్‌” (విక్రమార్క 8-75) 

“అప్పాలము వరాహపోతములు భూవర తొండములేని యేనుంగులొ” 

(మను.ఆ. 4.ప. 18) 
“ఘనమదహస్తి హస్తపరికంపిత సానుగతాగ వాటమున్‌” (విక్ర-5-74) 
కటకచరత్మనేణు కరకంపితసాలము' అని పెద్దన, 
“గంగాప్రవాహంబు కాంబోలునని వసి 
ష్టాదు లనుష్టాన మాచరింప, 
అమృతంబువెలువ యనినిలింపాదులు మునుకొని దోసిళ్ళముంచి కోల, 
తు ను యిట్టలంబుగ వెన్నెల నిట్టవాడిచె (విక్ర 6-69) 
“ఉరుదరీకుహర సుప్తోత్స శార్టూలముల్‌ 
రురవారి శోణితశంకంద్రావ (మను. 3-11) 
“పవమానప్రతిమాన సత్వజవశుంభ ద్వాహనారోహ ణో 
త్సవసంభావితులైన రాహుతులతో ... ... (విక్ర 7-12) 
అను జక్కనపద్యపు టెత్తుగడను గ్రహించి మనుచరిత్రమున 
“పవమాన స్లవమాన పంకజరజఃపాళీ పిశంగచ్చవీ 
పత nn ఖ్‌ (మను. 3-74) 
అని దీర సంస్కృతసమాసముతో నడిపించి పైంబద్య శైలిని 
పెద్దన పరిపుష్టము గావించెను. 
ఇది “ మృగమదసౌదభ ... మగువ పొలుపు దెలపు” మారుతముతోడి 
పెద్దన (ఆ.2-24) పద్యభావమునకు మూల మనందగి యున్నది. 
“ఆలికభాగంబున నెలవంక తిలకంబు కన్తూరివానన గున్తరింవ 
నిరమైన పచ్చకప్పురముతో బెరనిన తమ్ములమ్ముల తావి గుమ్మరింవ 


గంధవహనామ విఖ్యాతి గణనకెక్కు 

నించువిలు కాని వేగుకా దేంగుదెంచి 

యిగురుబోండులగమి రాక యెలుక వజచె” (విక్ర7-33) 

ఇందలి కస్తూరివాసనను, పచ్చకప్పురముతో బెరసిన తమ్ములపుతావిని 
సంగ్రహించి, యిగురుంబోండులగమి రాక యెజటుకపజచు గంధవహునితోం గూడ 

సమస్తభావము నందముగా నొకకందమున పెద్దన సంధించెను. 
15. సింహాసనద్వాత్రింశిక : 
ఇందలి మలయవతి వీణాగాన వర్ణనము కొంత వరూధిని వీణాగాన 
వర్ణనముతో సామ్యము గలిగియున్నది. 
“చిన్ని చన్నుల మీందం జేర్చిన వీణియ 
చేదోడుగా (శుతిన్టితులం దీర్చి 
నరిగమ వధనుల న్సప్తన్వరంబుల 
గమకంబు లయవిభేదముల నెజవి 
నాడామృతంబున ననిచిన క్రియందంత్రి 
'పెనగొని నఖకాంతి కొనలుసాగ 
రాగకదంబంబు రంజిల్లంజేయుచు 
“సాంద్రజవంబునన్‌ మతి నిజన్టితి నేర్చున, బేర్మి నత్యవృ 
త్తిం, ద్రుతబాణపాతనిరతిం, గళల, న్సరివత్తురెట్లు ప 
క్షీంద్రుండుంబన్నగేంద్రుండును, జంద్రుండు వెన్నయమంత్రి చంద్రుతో” 
(ఆ. 1.ప. 43) 
అను క్రమాలంకారము తోడి చిత్రకవిత్వ పద్ధతివంటిదే మనుచరిత్ర పీఠికలోని 
ఈ (క్రింది పద్యము 
“శ్రీ రుచిరత్వ, భూతి, మతిజిత్వరతాకృతి, శక్తి కాంతులన్‌ 
ధీరత, సారభోగముల, ధీనిధి యీశ్వరనారసింహుండా 
వారిజనాభశంకరుల వారికుమారుల, వారితమ్ములన్‌ 
వారియనంగు మామలను, వారివిరోధులం బోలు నిమ్మహిన్‌” 
తుదిరెండు చరణములలో గోపరాజు కంటెను బెద్దన యెక్కువ చమత్మరించెను. 
విక్రమార్ముః డింద్రకీలపర్వతమున కేగిన సందర్భమున గోపరాజు వర్ణించిన 
పద్యశైలిని ప్రవరుడు హిమాలయమున కేగినసందర్భమునం బెద్దన (గహించెను. 
“అటంజని కాంచె భూమీవరుం డర్జుననిద్ధి తపోనుకూలమున్‌ 
గుటిలకిటి ద్విపారిమదకుంజర సేవితసానుకూలమున్‌ 
జటులగుణచ్చటారటి త నంయమిరక్షణ వుణ్యశీలముం 
గటకమణద్యుతి ప్రకటకందరకూలము నింద్రక్రీలమున” (ఆశ్వ. 10-157) 

దీనిని బెద్దన 

“ఆటంజని కాంచె భూమినురుం డంబరచుంబిశిర నరజ్ఞరీ 

పటల ముహుర్ముహుర్లుక దభంగతరంగమృదంగ నిన్వన 

నుట నటనానురూవ పరివృల్లకలావి కలావజాలమున్‌ 

కటకచరత్మరేణుకరకంపితసాలము శీతశైలమున్‌” (మను2-3) 

పెద్దన దీనిని గోపరాజు వలెనే ప్రారంభించి యనుప్రానము లతో 
ముగించినను, “అంబరచుంబి” మొదలుగా నొకపెద్ద సమాసమును “శబ్దధ్వని” 
ప్రధానముగా విసరి పద్యశైలికిం బరిపుష్టి గలిగించెను. ఇందలి మృదంగనాదమునకు 
నెమిళ్ళునర్తించుట మాఘకావ్యమునం గలదు. 

“జలదపంక్తి రనర్తయ దున్మద, కలవిలాపివిలాపకదంబకం 

కృతసమార్దన మర్దలమండల ధ్వనిజయా నిజయా స్వనసంపదా” 

(సర్గ. 6. శ్లో, 31) 

ఇందలి భావమును గూడం బెద్దన పై పద్యమునం గొంత పొందుపఅచెను. 

16. నవనాథచరిత్రము : 

ఇందలి మీననాథసిద్ధుని వస్తాదుల ననుసరించి, మనుచరిత్రలో సిద్ధుని 
వస్తాలంకారాదులను బెద్దన వర్ణించుట యిదివరలోందెలుపంబడినది. రాజరాజ 
నరేంద్రుని వేంటవర్ణనమున, రాజునకు, మొదట మనుచరిత్రము నందువలెనే 
ఎజుకుటేని వర్ణనమునను రాజునకు బచ్చికస్తూరియు, బసివిజల్లులును, నేనుంగు 
తలలోని నెసంగు ముత్యములు. కానుక పెట్టుట, పొలమునందలి మృగములను 
వర్ణించిచెప్పుట, (పుట్టచెండులరీతిం బొదలు దుప్పులును) రాజును వేంటకుంబిల్పుట, 
(నెజవాడి ములుకులు నించిన గరుల తరకపంబును బెడిదంపు సింగిణియు) రాజు 
వేంటశ్ళంగారము చేసికొనుట, రాజు గుజ్జిముపై వెడలుట, పల్లంబు, డాలుపెట్టిన 
వజ్రాలపిడికరాచూరి, బిరుదుతలాటంబు వీలిజల్లెడలు మొదలగు పరికరములు 
నవనాథచరిత్రము నందును గలవు. ఈవర్ణనము పెద్దనకుం జాల నుపయోగించె 
ననితోంచును. మతియు నిందు జిత్రాంగి సారంగధరుని మోహించి. బలవంతము 
చేయు ఘట్టము, వరూధినీప్రవరుల ఘట్టమువంటిదే 

“అప్పుడుంపూంబోండి యంతరంగమున 

గప్పిన కామవికారంబు కతన” 

“మానంబు పేటెత్తిన మజచి చిత్రాంగి 

వానికి నడ్డమై వాకిట నిలిచి............ జ 

అను గౌరనపలుకులు పెద్దన చతురోక్తిలో - 

“అని చింతించుచు మీనకేతను ధనుర్భ్యాముక్త నారాచ దు 

ర్దిన సమ్మూర్భితమానసాంబురుహయై దీపించు పెందత్తజం 

బున బేటెత్తినలజ్ఞనం(ఘి కటకంబుల్‌ మోయ నడ్డంబు ని 

ల్చిన నయ్యచ్చరి” 

అన్నట్లు మారినది. 

గౌరన చేసిన వేంటవర్ణనము నుండి కొన్నిపంక్తు లుదాహరింపంబడుచున్నవి. 

రాజాశ్వవర్ణనము :- 

“పసిడిగుబ్బల మెత్త పట్టు క్రొమ్మెలుంగు 

లెసంగు కళ్లెమును బెంపెక్కిన పట్ట 

పట్టెడయును గచ్చుపల్లంబు డాలు 

పెట్టిన వజ్రాలపిడి కరాచూరి 

బిరుదుతలాటంబు బీలిజల్లెడలు 

పరగం బన్నినయట్టి పాదరసంబు 

కరణి భంజిళ్ళు త్రొక్కనిచోట్లం ద్రొక్కు 

తురగరత్నము నెక్కి తూర్యముల్‌ మెరయ” (నవనాథచరిత్ర. పు. 86) 

నునుచరిత్రము లోని గుజ్జిపు వర్ణనము (అ.4.ప.28) కొంత యిట్లే కలదు. 
ఇందు దేశామములు విశేషముగా గూర్చబడినవి. 

వేంట ముగిసిన పిదప మాంసభోజనము కడు సంగ్రహముగాం జెప్పంబడినది. 

“పలుతెఅంగులంబట్టి బారుమాంసములు 

వలయువారును దాను వరుసభుజించి” (పు.36) 

ఎజుకుటేని వర్ణనము, వనమృగవర్ణనము, రాజువేంట శృంగార వర్ణనము, 
వేంటకాండ్ర వర్ణనము దీర్శముగాం గలవు. 

17. గౌరనకవి హరిశ్చంద్రోపాఖ్యానము : 

ఇందు హరిశ్చంద్రుని వేట యించుమించు 80 పంక్తులలో (464-644) 
వర్ణింపంబడినది. . 

'కొదమసింగముం బోలు కుక్కలం దెచ్చి 

కుదియించి బంగారుగొలుసులం బట్టి” 

అని వేంటకుక్కలను గౌరన వర్ణించెను. 

బంటుపంతములిట్లు వర్ణింపం బడినవి. 

“కడగి సింహము మీందం గవిసిననైన 

నడుగుదీయక గుండెలవియ మోదెదము 

పులినైనం బైంబడి పొట్టేటి వలెను 

బలిమిమైం బొరలించిపట్టి వేయీడ్డు 

మెగసి మిన్నులంబాలు నిజ్టులనైన 

నిగిడి కూడంగబట్టి నేలకు వైతు 

మని బంటుపంతంబు లాడుచుం గొల్వ Ga పుట. 58) 

మనుచరిత్రము నందును- 

“సట లెత్తుకొని యొత్తు కిటినైన మోటాస 

పడియేయం బొడుతు నీపాదమాన” 

అను (ఆ.4.ప.384) సీసమున బంటు పంతము లిట్లే కలవు. పక్షుల వేంట 
కూడ గౌరన వర్ణించెను. 

“జాలడేగల మంచి జావడంబులను 

సాళువంబు మంచి జలకట్టియలను 

బెద్దపారణములం బెట్టుగా విడిచి 

గ్రద్దయులూకంబు గాకంబు కౌజు 

పులుంగులనన్నిటిం బొరిపుచ్చి తనిసి-- (పు, 64) 

మతంగకన్యలు తమ్ము కామింపుమని హరిశ్చంద్రుని బలవంతపెట్టి చేయి 
పట్టంబోవు వరూధినీప్రవరుల ఘట్టము వంటిది. మతంగకన్యల వీణావాదనము కొంత 
వరూధిని వీణావాదనమును బోలినది 

మఖియు మతంగకన్యలు రాజుచేతిని బట్టుకొనం బోంగా హరిశ్చంద్రుడు 
కోవించి, “బాలనాగముంబోలు కీలీన మ్మెట గేలంగీలించి, నతుల తనువులు 
జర్జరితములుగా” ట్రేసినట్లు గౌరన వర్ణించెను. 

ఈ గౌరనకల్పనను బట్టియే మనుచరిత్రమునందు మూలాతిరిక్తముగా, 

వృద్ధముని మనోరమను, “శనచేతి నాగబెత్తముగొని పసరమును గొట్టినట్లు కొట్టె” 
నని పెద్దన కల్పించియుండును. 

మణియు, 

“సన్నుతం బైనట్టి సత్యవ్రతంబు 

వెన్నతోనిడిన దావిభునకు మున్నె” 

“రెండు సో నాడిన రేవని రీతినుండ” (అని, గౌరన) 

ఇట్టివి మనుచరిత్రము నందును గలవు. 

18. శృంగారశాకుంతలము అ 

ఇందలి వినాయకస్తుతిని గూర్చియు నదివరకే వేంటనుగూర్చియు వివరించితిని. 

విశ్వామిత్రుని యొద్ద కేగిన మేనకవెంట నెనమండ్రుగురు చెలులున్నట్లు 
పినవీరన కల్పించెను. ఈ సంఖ్య పుష్పాపచయ పద్యముల (ఆ-2.ప. 136,37,38) 
వలనం దెలియును, దీని ననుసరించియే పెద్దన వరూధినితో రంభాదు లెనమండ్రుగురు 
సఖు లున్నట్లు కల్పించినట్లు తోంచును. 
మతియు, 

'కౌశికుని యంతవాం డూద్చె కచ్చడంబు (శృం. శా.ఆ. 2.ప. 143) 

“ఇనుపకచ్చడా ల్లట్టుకొను మునిముచ్చు లెల్ల” (పెద్దన) 

శార్జూలమును జూచి భీతహృదయులై శకుంతలాదులు.*... : 

ఓశార్జూలమృగేంద్రచర్మధర ! యోయుగ్రాక్ష యోయద్రిజాధీశా ! యి య 
పమృత్యువుం గడపరావే ... ...(ఆ.2.ప153) 

అని ఆక్రోశించినట్లు పినవీరన చెప్పెను మనుచరిత్రమున రాక్షసునకు వెజచి 
మనోరమయును- 

“ఓ రాజన్య మహేంద్ర! యోమణిగణ ప్రోతాసివాతాశన 

ప్రారజ్యత్మటి చక్ర! యోముషిరశార్డ ! క్రూరబాహార్గళా! 

యో రుక్మాచలకల్బ్ప! యోకవచిత వ్వూఢాంగ కావంగదే! (ఆ.4.ప.71) 

అని కూయిడినట్లు పెద్దన చెప్పెను. 

పినవీరభద్రుని వసంతవర్ణనము (ఆ.2-ప. 136) పద్దతియందును బెడ్డన 
వసంతవర్ణనము (ఆ.6-ప.27) పద్ధతి యందును సామ్యము గోచరించును. 

తృతీయాశ్వాసాంతమున దుష్యంతుడు శకుంతలచేత ననిపించుకొని పోవం 

దలంచినవాండై వీడ్కోలు గోరినట్లు పినవీరన చెప్పెను. 
మనుచరిత్రము తృతీయాశ్వానమునను మాయాప్రవరుండు వరూధినిచే 
ననుపించుకొని పోందలంచినట్లు పెద్దనయుం గల్పించెను. 
“గిరిజావిభుండు ముంగిట పెన్నిధానంబు 
కృత్తివాసుండు తంగేటి జున్ను” శృం. శా. (ఆ. 4-ప. 4) 
“కేలంకులనున్న తంగేటిజున్ను గృహమేధి 
యజమామం డంకస్థి తార్థపేటి” (మను.చ.ఆ. 1) 
19. వరాహపురాణము : 
పుష్పాపచయ రగడ (ఆ.8-ప 92) ను మొట్టమొదట నీసందర్భమున వాడిన 
వారీ జంటకవులే వీరి ననుసరించి, పెద్దన తిమ్మనాదులు నీసందర్భమున నిట్లే రగడలు 
వ్రాసిరి. పినవీరభద్రుండు శాకుంతలములో సేనావర్ణనమున రగడ నుపయోగించెను. 
ముక్తపదగ్రస్తము : (ఆ. 11.ప. 109) 
“ఈ రీతి బెనంగుచు నింద్రాది వైష్ణవి 
కబకుటంపరం జూచి వెజచి పబచి, 
పటచి వెండియు, ... చేరవచ్చు... వచ్చి...” 
మనుచరిత్రములోం (బ్రవరుని యాతిథ్య వర్ణనమును, జక్రవాకాంగనా 
విరహవర్ణనమునను బెద్దన యిట్లే ముక్తపదగ్రస్తములుగా సీసములను గూర్చెను. 
ఇట్లే 
“.. చాలను దుఃఖితేమనసి సర్వమసహ్య మటం టెజుంగరే' వరా.పు. (ఆ. 12 
ప.65) 
“.. అనాశ్వాసిత దుఃభితేమనసి సర్వమసహ్య మనానెటుంగనే' (మమ. 
ఆ.౩-ప.99) 
“కరి మయూర మరాళములకు నోయార మీనామిచ్చి ....” (వరా. పు) 
“అచటి భృంగముల కసితదీధితులు వడ్డికొసంగుచు' (మనుచ ) 
“ఎలయించి వేల్పుటేం డెక్కు నేనుంగునైన 
నోనంబు లోపలం ద్రోవంగము (వ.రా.పు.ఆ. 4.ప-75) 
“నట వెత్తుకొను యొత్తు కిటినైన మోటాస 
పడియేయం బొడుతు నీపాదమాని (పెద్దన) 

ఇందలి చంధ్రవర్ణన పద్యభావము (ఆ. 4.ప.-13) మనుచరిత్ర పీఠికలోని 
చంద్రవర్ణనను జ్ఞప్తికి దెచ్చును. 

కోడికూత : 

“జక్కవకవలకు రవిప్రాక్‌ 

దిక్కుధరం బెక్కుననుచుం దెలియం ద్రివాచన్‌ 

నిక్కముచేసిన తెజఖింగునం 

గొక్కొక్కొారుతులం గోడి కూయందొడంగెన్‌ 

ఇందలి “త్రివాచి యనునదే మనుచరిత్రలో (ఆ.4ప.164) '*ద్రిభంగి గా 
మారినది. 

ఇట్లు పెద్దనామాత్యుండు తనకుం బూర్వము ప్రసిద్ధములయిన సంస్కృతాంధ్ర 
కావ్యములను బాగుగాం బఠించి యందలి సుందరపదభావాదులను స్వకీయములు 
గావించుకొని, భారవి కిరాతారునీయము నందలి ప్రసిద్ధ కథాసన్నివేశ వర్ణనాదుల 
కవకాశమిచ్చి మనుసంభవకథను మార్మండేయపురాణమునుండి గ్రహించి, తనకుం 
బూర్వులగు ప్రసిద్ధాంధ్రకవుల కవితారీతులను బాటించుచు, 'శిరీషకుసుమ పేశల 
సుధామయోక్తులతో మనుచరిత్ర మహాప్రబంధమును రచించెను. ఇంతవజకుం జూపం 
బడిన యుదాహరణములే దీనికి దార్మాణములు. ఈ విషయమును ధ్రువపఅచుటకే, 
పెద్దనపై ంబూర్వ కవుల ప్రభావ మెంతగాం గలదో చూపంబడెను. అంతేకాని వీనిచేం 
బెద్దనపై ననుకరణ దోషము నారోపించుటకు కాదు. అనుకరణమును గూర్చి శ్రీమల్లాది 
సూర్యనారాయణ శాస్త్రిగారు తమ, సంస్కృతకవిజీవితము (పుట-108) లో “కాళిదాసు 
నంతటి మహాకవి కూడ నొకటిరెండు చోట్ల భాసు ననుకరించలేదా? ఇట్టి యనుకరణము 
కొంచెముగానో గొప్పగానో కవులయందు సాధారణముగా గనవచ్చునదే' యని 
యభిప్రాయ పడిరి. ఈమాట సంస్కృతకవుల కెట్లు వర్తించునో, యాంధ్రకవులకును 
నట్లే వర్తించును. అనుకరణము బొత్తుగాలేని యాంధ్రకవిని బేర్మొనందలంచినచో 
ఆదికవియగు నన్నయ యొక్కండే లభించును. కావునం గవికావ్యమునం దనుకరణము 
లుండుట తప్పదు. 

ఈ కారణముననే - 

'దృష్టపూర్వా అపిహ్యర్థాః కావ్యే రసపరి[గ్రహాత్‌ 

సర్వేనవా ఇవాభాంతి మధుమాస ఇవద్రుమాః 

అని ధ్వనికారుండు నుడువవలసిన వాండయ్యెను. 

ఛందస్సు, అలంకారము, వ్యాకరణము, మున్నగున వన్నియుశాస్తకారులవే, 
ఇంక 'భాషి పదిమందిది. కథలు పురాణేతిహాసముల లోనివే. కవికి మిగిలినవి 
భావములు, కథా[గ్రధనము, ఆభావములు సయితము చాలవజకు విషయము 
నాశ్రయించి పుట్టునవే. ఇంక కవికి మిగిలిన వేమి? అతండు చేయవలసిన దేమి? 
పైవానికి సంబంధించిన విజ్ఞానము నార్జించి కవి దాని నాత్మీయము చేసికొని 
తనవ్యక్తిత్వమును (బ్రడర్శించుచు రమణీయములగు వాగ్రచనలచే విషయమును 
రసవంతముగాం జెప్పుటయే కవికార్యము. కాంబట్టియే 

“త ఏవ పదవిన్యాసా స్తాఏ వార్థవిభూతయః 

తథాపి నవ్యంభవతి కావ్యమ్‌ గ్రంథనకౌశలాత్‌” 

అను అలంకారికోక్తి ప్రసిద్ధి కెక్కినది. ఇది ప్రత్యక్షర సత్యము. అయినను 
బ్రతిభావిహీనము లయిన కేవలానుకరణములు దుష్టములే యనుటలో సందియము 
లేదు. ఇట్టి వాంధ్రకవితాపితామహునందు మృగ్యములు. అతండు తాను గ్రహించిన 
పూర్వకవుల భావాదులను గూర్చునేర్చుతో నూత్నము లొనరించి కావ్యమం దంతటను 
దన “చతుర వచోనిధిత్వము, నన్వర్థము గావించుకొనినాడు. ఈకవి ముట్టినది ముత్యమై 
పట్టినది బంగార మైనది. అల్లసాని వాని యల్లిక జిగిబిగికి నందటు నబ్బుర 
పడవలసినదే. ఇది యిట్టిది కానిచో శ్రీకృష్ణదేవరాయల యంతటి రాజకవి 
యీకవిరాజును పల్లకి నూరేగం జేయునా? కావున మనుచరిత్ర ముత్తమము. ఆంధ్ర 
పంచకావ్యములలో నగ్రగణ్యమయి ప్రబంధకవితా ఫక్కి కాచార్యపీఠము నధిష్టించినది. 


రెందవ భాగము 

నాల్లవ ప్రకరణము 
నంది తిమ్మన 
(పారిజాతాపహరణము) 


నంది తిమ్మన కవి యార్వేలనియోగి బ్రాహ్మణుండు. ఆపస్తంబ సూత్రుండు. కౌశిక 
గోత్రుండు. నంది సింగయా మాత్యుండీ కవికితండ్రి. తల్లి పేరు తిమ్మాంబ. ప్రబోధ 
చంద్రోదయ వరాహపురాణకర్తలగు జంటకవులలో మలయమారుత కవియను ప్రసిద్ధి 
గల 'ఘంట సింగయ్య యితనికి మేనమామ. అఘోర శివాచార్యుండితని గురువు. ఈ కవి 
శివభక్తుండు శ్రీ కృష్ణదేవరాయలచేంజతురంతయాన మహాగ్రహార సన్మానముల నందెను. 
ఈ విషయములను తిమ్మనకవి తాను రచించిన పారిజాతాపహరణమను ప్రబంధాంత 
మునం దెలిపెను. శ్రీకృష్ణదేవరాయల యాస్థానమందలి యష్టదిగ్గజకవులలో నొకండయిన 
యీ నందితిమ్మనమహాకవి పారిజాతపహరణమును రచించి యల్లసాని పెద్దన వలెనే పోషకుం 
డగు కృష్ణరాయల కంకితమొసంగెను. తిమ్మన వాణీవిలాస మను కావ్యమును గూడ 
వ్రాసెనందురు. కాని యది లేదు. పెద్దన వలెనే తిమ్మకవి చాటుపద్యములును కొన్ని చెప్పెను. 


ముక్కు తిమ్మన నామము :- ఈ కవికి ముక్కు తిమ్మన యనియుం బ్రసిద్ధి 
కలదు. వసుచరిత్రము నందలి * నానా సూన వితాన వాసనల నానందించు సారంగి 
మను నాసికా వర్ణనమునుం గూర్చిన పద్యమి కవి వ్రాసి యుండుట వలన నీ కవికి 
ముక్కు తిమ్మన యను పేరు కలిగినట్లు విశ్వసింపంబడుచుండెను. కాని పై పద్యము 
తిమ్మకవి కృతము కాదనియు, దీనికి మూల మగు సంస్కృత శ్లోకము విద్యానాథా౭_ 
పరనామకుండగు అగస్త్య్యమహాకవి రచించిన 'నలకీర్తి కౌముది” యను కావ్యమునం 
గలదనియు దానికిది యాంధ్రీకరణమనియు శ్రీ టేకుమళ్ళ అచ్యుతరావుగారు" స్పష్టపబచిరి. 
కావున, ముక్కు తిమ్మన యను పేరు గలుగుటకుం బై పద్యముకారణము కాదనియు, 
నంది తిమ్మనకు విలక్షణమైన ముక్కుండుటచే నతనికా పేరు వచ్చియుండుననియు. 
నచ్యుతరావు గారభిప్రాయపడిరి. కవిచరిత్ర కారులును, పారిజాతాపహరణ పీఠికాకారులు 
శ్రీ దూశి రామమూర్తి శాస్రిగారును మజియు కవి తరంగిణి కర్తలును నిట్టి యభిప్రాయమునే 


1. ఇతనికి నంది మలయ కవి మేనమామ యని ప్రబోధచంద్రోదయ పీఠిక. 
2. ఆంధ్రవాజ్మయ చరిత్రము. ద్వి. భా.పు.206 

వ్యక్తము చేసిరి. కావున, నీ యూహ సమంజసమనందగి యున్నది. కాని కేవలము 
ముక్కుపెద్దగా నున్నంత మాత్రమున ముక్కుతిమ్మన యను పేరు రాదు. 


మతీ యొక తిమ్మన :- చిన్న ముక్కు గల తిమ్మనయు మతియొకండుండినకాని 
యిట్టి సాంకేతికనామము లేర్పడవు. ఈ దృష్టితోం బరిశీలింపంగా నంది తిమ్మనతోం 
బాటు మతి యొక తిమ్మకవియు రాయల యాస్థానమునకు రాకపోకలు జరుపుచుండినట్లు 
తెలియుచున్నది. కొప్పోలు గ్రామము నందు బొడ్డుచెర్ల పెద తిమ్మన, చినతిమ్మన యను 
గ్రామకరణములుండిరి. వీరిలో చినతిమ్మన కృష్ణ రాయలతోం జతురంగమాడు చుండెడివాండు. 
ఈయన రాయలనుంజతురంగములో నోడించి కొప్పోలుం(కొప్పులూరు) నగ్రహారముగాం 
బొందెను. ఈ చినతిమ్మన యార్వేల నియోగి, కౌశిక గోత్రుడు, గొప్ప కవి" చిన తిమ్మన 
వలెనే నంది తిమ్మనయు కౌశికగోత్రుందే. ఇరువురును కవులు; రాయల యాస్థానమునకుం 
దజచు రాకపోకలు సలుపువారు. కావున, వీరిని గుర్తించుటకు చిన తిమ్మన యని యొకరిని, 
ముక్కుతిమ్మన యని యొకరినిం బిలుచుచుండుట వలన తనకీ పేరు వచ్చి యుండును. 
ఇట్లు పిలుచుటకు నంది తిమ్మనగారి ముక్కు చిన తిమ్మన ముక్కు కంటె బెద్దదిగా 
నుండుటచే నతనికీ వ్యవహారనామము కలిగియుండునని మనము భావింప వచ్చును. 


కృతి రచనా కాలము :- శ్రీకృష్ణదేవరాయల యుగమునందలి యాం(ధ్ర 
ప్రబంధములలో నెల్ల మనుచరిత్రమే మొట్టమొదటిదిగాం బ్రసిద్ధి కెక్కినది. చిరకాలము 
వజకును నీ యభిప్రాయమే పండితలోకమున సర్వసామాన్యముగాంబ్రబలి యుండెను. 
కాని యాంధ్ర కవులచరిత్ర నిర్మాతలగు శ్రీ వీరేశలింగము పంతులుగారు మనుచరిత్రమును 
రచించి యాంధ్రకవితా పితామహుండని బిరుదొందిన యల్లసాని పెద్దన్నయే నూతన 
ప్రబంధ నిర్మాణమునకు “మార్గదర్శి యని తొలుత వ్రాసియుం దరువాత నందితిమ్మనను 
గూర్చి వ్రాయు సందర్భమున “ఇంచుమించుగా బారిజాతాపహరణము మనుచరిత్రము 
రచియింపంబడిన కాలమునందే రచియింపంబడినదగుట చేత హూణశకము 1520 వ 
సంవత్సరమునకు బూర్వముననే పారిజాతాపహరణము ముగింపబడిని దనిరి. కాని, 
యిట్లు నిశ్చయించుటకు వారు కారణముంజూపకుండిరి. తరువాత శ్రీ కుందూరు 


1. ఈ చిన తిమ్మనను గూర్చిన వివరములు వావిళ్ళవారు ప్రకటించిన మనుచరిత్ర పీఠిక 
VLVI పుటలలో శ్రీ వేటూరి ప్రభాకర శాస్రిగారు తెలిపిరి. 

2. ఆంధ్రకవుల చరిత్రము భా. 1 పీఠిక పు. ౫౫1 

8. ఆంధ్రకవుల చరిత్రము భా. 2. పుట. 52 

ఈశ్వరదత్తుగారు మనుచరిత్రను, పారిజాతాపహరణ పీఠికలను బరిశీలించి తిమ్మకవి 
వర్ణించిన కృష్ణరాయల విజయములలో 'కటక విజయము” పేర్కొనబడలేదనియుం గావునం 
బారిజాతాపహరణము ఆముక్తమాల్యద, మనుచరిత్రముల కంటె ముందుగానే వ్రాయంబడి 
క్రీ.శ. 1515 సం. అక్టోబరు నాటికే ముగింపంబడి కృష్ణరాయల కంకితము కావింపం 
బడెనని' యభిప్రాయపడిరి. 

ఈ విషయమును రాయవాచకము, కుమార ధూర్జటి కృష్ణరాయవిజయమను 
(గ్రంథముల సహాయమునను, మఠియుం బారిజాతాపహరణములోని విషయముల 
యాధారమునను విమర్శించి కటక విజయమును, 'కటకేశ సింధు మంధరకుధరా' మున్నగు 
వానిచెంగవియిందు సూచించెననియు, ఐనను సింహాచలము, పొట్లూరు ప్రశంసలును, 
యవనులతో రాయలకు జరిగిన పోరు సంగతులు నిందులేక పోవుట వలన, మనుచరిత్ర 
ఆముక్తమాల్యదలకంటె ముందుగానే పారిజాతాపహరణము రచింపంబడినప్పటికిని, 
మనుచరిత్రతోనే పారిజాతాపహరణమును రాయలకు గృతి యీాయంబదెననియు శ్రీ 
అచ్యుతరావుగారు “నిశ్చయించిరి. ఈ విషయమును శ్రీ అచ్యుతరావుగారితో నేకీభవించుచు, 
“కళింగవిజయమునుంగటక విజయమును స్పష్టముగందెలుపుచు “'కలబరగి విజయ 
ప్రసంగము నిసుమంతయుందలంపని కతన పారిజాతాపహరణము క్రీ.శ. 1515-20 
నడుమను, మనుచరిత్రము కలబరగి విజయానంతరము క్రీ.శ 1521లో విరచితము” 
లని శ్రీ దూశి రామమూర్తి శాస్త్రిగారు “నిర్ణయించిరి. 

శ్రీ శాస్త్రిగారు మనుచరిత్రముకంటెం బారిజాతాపహరణమే ముందుగా ప్రాయం 
బడినదను తమ సిద్దాంతమునకు బలము చేకూర్చుటకై కలబరగి విజయమును తిమ్మకవి 
ప్రశంసింపలేదను పై కారణమున కితరాంశముల బెక్కింటిని జతచేసి తమ పీఠిక యందు 
జూపిరి. వీరి యభిప్రాయములతో నేనేకీభవింపం జాలకుండుటచే శాస్త్రిగారి వాదముల 
నొక్నటొకృటిగాం గైకొని వానిని గూర్చి నా యభఖిప్రాయమును వెంట, వెంట దెలుప 
దలంచితిని. 

1. కలబరగి విజయమును గూర్చి పారిజాతాపహరణము తటస్థముగా నుండుట. 
దీనిని గూర్చి విచారించుటకుముందు రాయల విజయములనుంబ్రశంసించుచు తిమ్మన 
వ్రాసిన పద్యముచూపంబడుచున్నది. 


1. భారతి. 1925 జూలై సంచిక 
2. ఆంధ్ర వాజ్మయ చరిత్రము భా.2.పు. 211-214 
3. పారిజాతాపహరణము. పీఠిక పుటలు 5,7 


398 (ప్రబంధ వాజ్మయవికానం 


ప॥। ఉదయాద్రి వేగ యత్యుద్ధతి సాధించె వినుకొండ మాట మాత్రనె హరించె 
గూటముల్సెదరంగ కొండవీడగలంచె, బెల్లముకొండ యచ్చెల్లంజెతిచె 
దేవరకొండ యుద్వత్తి భంగముసేసె, జల్లిపల్లై సమగ్రశక్తి డులిచెం 
గినుక మోజి ననంతగిరి క్రిందుపడంజేసెంగంబంబుమెట్టు గ్రక్కున గదల్చె 


బలనికాయము కాలి మట్టులనె యడంచుం 
గటకమును నింక ననుచు నుత్మల మహీశుం 
డనుదినమ్మును వెజచు నెవ్వనికి నతండు 
రాజమాక(త్రుండె శ్రీకృష్ణరాయ విభుండు. 

ఈ పద్యమును బట్టి చూడంగా రాయల పూర్వ దిగ్విజయములను వర్ణింపంగోరిన 
కవి యిందర్భాంతరము గలిగి శ్లేష చమత్మారమున కవకాశమిచ్చు నుదయాద్రి మున్నగు 
ప్రదేశములనుం గొన్నిటిని మాత్రము గ్రహించి, పెద్దన పేర్మొనినట్టివియునగు జమ్మిలోయ, 
కోనసీమ, కొట్టాము, వడ్డాది మున్నగు వానినిం బేర్కొనక విడిచెను. ఇంత మాత్రము చేతం 
దిమ్మకవికి ఈ విజయములనుం గూర్చి తెలియదనవచ్చునా? అట్లే శ్లేష చమత్మారమునే 
ప్రధానముగా నుద్దేశించిన తిమ్మన 'కలబరగి” శబ్దము నందట్టి శ్లేష చమత్మారముం గల్పించు 
నవకాశములేక దానిని బేర్కొనక, విడిచి యుండును. మజియు నీశ్వర రాజు గుణవర్ణనము 
నందును. నరసరాజు విజయ వర్ణనము నందును. కృష్ణరాయలను కృష్ణావతారముగా 
వర్ణించుట యందును నంది తిమ్మనకవి శ్లేషప్రియత్వమును గనంబరచుట గమనింపం 
దగియున్నది. కావున 'కలబరగి” శబ్బమునందంతగా శ్లేషచమత్మారమున కవకాశము లేమి, 
దానిని తిమ్మకవి విడిచి యుండును. ఇంతేకాక, పెద్దన యైనను కలబరగి విజయమునుం 
బీఠికలోం ప్రశంసింపక ఆశ్వాసాంత పద్యములో 'కలబరగీ కటక క్షితి రక్షకి యని 
సంబోధనలో మాత్రమివిజయమును సూచించెను. ఒకవేళ తిమ్మనయు నట్లే చేయం 
దలచి విస్మరించియుండవచ్చును కదా! కావున 'కలబరగి” విజయము పేరొనంబడనంత 
మాత్రమున పారిజాతాపహరణము మనుచరిత్రము కంటెం బూర్వరచితమనుట యంత 
ప్రబలహేతువుకాదు. ఇదిగాక తిమ్మకవి యుద్దేశము చరిత్ర వ్రాయుట కాదు. కృత్యాదిలోం 
గవి సంప్రదాయము ననుసరించి కృతిపతి వంశావతారమును వర్ణించుటయు, మజియుం 
గృతిభర్త యొక్క కీర్తినిం జిరస్థాయిగా నొనరించుటకు నతని విజయములం గొన్నింటిని 
వర్ణించుట మాత్రమే యతని యుద్దేశము. అట్టియెడ ప్రతి విజయమును “తు-చి తప్ప 
కుండ వర్ణింపవలెనను నియమముకాని, నిర్బంధము కాని యే కవికేని యుండదనుట 


నంది తిమ్మన . ' 399 


తెల్లము. కావున, తిమ్మకవి “కలబరగి” విజయమును గూర్చి యెటింగియుండియు, దాని 
నుద్దేశ పూర్వకముగా విడిచెనని తలంపంబడుచున్నది. 


ఒకవేళ పారిజాతాపహరణమే మనుచరిత్రము కంటె ముందుగా వ్రాయంబదెనని 
యంగీకరించినను, నిది మనుచరిత్రముతోంబాటుగా నేకకాలమున రాయలకు గృతి 
యీయంబడెనను నచ్యుతరావుగారి యభిప్రాయమును వెనుకందెలిపి యుంటిని. ఈ 
విషయమున శ్రీ ఆచార్య లక్ష్మీరంజనము గారును శ్రీ అచ్యుతరావు గారితో నేకీభవించుచు 
“మనుచరిత్ర కృష్ణదేవరాయలవారి కళింగవిజయమును వర్ణించినది. కావున నీ 
(ప్రబంధములలో పారిజాతాపహరణమే ముందు వ్రాయంబడి యుండునని యూహింపం 
బడినది. అయినను నీ రెండు కావ్యములు గూడ కళింగ విజయానంతరముననే రాయలకు 
గృతి 'సమర్చింపబడిని వని వ్రాసిరి. 

దీనివలన పారిజాతాపహరణ మనుచరిత్రములు రెండును నేకకాలమునం గృతి 
యీయంబడినట్లు రూఢియగుచున్నది. ఇది సత్యమెయైనచోం దిమ్మకవియుం దన 
కావ్యమునందు. బెద్దన వలెనే కలబరగి విజయమును నిస్సందేహముగ నెటిగి 
యుండినందున మొదటంబేర్కొనకుండినను గోరినచోం గృతి యొసంగుటకు ముందైనం 
దిమ్మకవి, పై విజయమును దన కావ్యమునం జేర్చుటకుం దగిన యవకాశ మతని 
కుండెను. అట్లతండు 'కలబరగి” విజయమును జేర్చకుండుటచే దాని నుద్దేశ పూర్వకముగనే 
తన కావ్యమున విడిచియుండెనని స్పష్టపడుచున్నది కదా! కావున కలబరగి విజయము 
విషయమునందిమ్మకవి తటస్థమున నుండుట వలన పారిజాతాపహరణము మనుచరిత్రము 
కంటె ముందుగా వ్రాయంబడెనను వాదము సమంజసము కాదు, సహేతుకమునుంగాదు. 

2. “సంస్కృత హరివంశమున (68-76) అధ్యాయములలో విపులముగ వర్ణితమైన 
యీ కథను దిమ్మకవి యనుసరించి నటుల సంస్కృతాంధ్రీకృతులం జెతి యొక చేతంబట్టి 
పరిశీలించు వారికి సుగోచర మగుటంజేసియు, సూర్యాస్తమయ - చంద్రోదయాది వర్ణన 
ములందక్కందక్కుంగల (ప్రధాన కథాసందర్భముల నెందును గవి స్వాతం(త్యమును 
వహించినట్లు విశదము గామింజేసియు, నొక్కొకచో మూలమున నున్న దున్నట్లును, నొక్కొకచో 
సంగ్రహించియు ననుసరించినట్లు తెల్లమగుటం జేసియు నీ ప్రబంధము మనుచరిత్రాదులను 
సానలుతీరిన జాతి రత్నములను బోలునది కాదని చెప్పవలసియున్నది. 

పెద్దన కూడ తిమ్మన వలెనే మనుచరిత్రమునందు మూలము ననుసరించెననియుం 
దిమ్మకవి పారిజాతాపహరణ (ప్రధానకథా సందర్భములందుం బెద్దనకంటె నధిక 
స్వాతంత్ర్యమును వహించినట్లు మూలముతోం బోల్చి చూచిన, విశదమగు నని మాత్రము 
ప్రస్తుతము తెలుపుచు, మూలకథను గూర్చి తెలుపునపుడీ విషయమును వివరింతును. 


3.“ఈ ప్రబంధంబున మనుచరిత్రాదులందు వలె షస్ట్రంతముల పిదపం బట్టణ 
చాతుర్వర్ణ్య చతురంగబల, పుష్పలావికా వర్ణనాదులును, నాయికా విరహావస్తా చం(ద్ర- 
మారుతోపాలంభాది వర్ణనములును నగుపడకుండుటయు దీని ప్రాచీనతకు దృష్టాంతము 
గానోపును. తిమ్మకవి పై వర్ణనముల నేదో యొకసందు సేసికొని జొనుపుటకు యత్నించిన 
వాందును గాండు. తిమ్మకవి యిట్లు కావ్యము ననితర సాధారణముగ నిర్మించుటకు 
మూలానుసృతి యొకటియుం (బ్రబంధ రచనా సంవిధాన మక్కాలమునకుంజక్కంగ 
నేర్చడకుండు టొకటియు6 గారణములని తలంపవలసి యున్నది.” 


పుర చాతుర్వర్థ్యాది వర్ణనములు లేనంత మాత్రమున పారిజాతాపహరణము 
మనుచరిత్రము కంటె బ్రాచీన మైనదని చెప్పంజూచినచోం బట్టణ చతురంగబల వర్ణనలును, 
నాయికా- నాయక విరహావస్థా- శిశిరోపచార, చంద్ర మన్మథోపాలంభాది వర్ణనముగల 
శృంగార నైషధమును మటియు, బట్టణచాతుర్వర్థ్య చతురంగబల -పుష్పలావికా 
వర్ణనాదులను, నాయికా నాయక విరహావస్థా చంద్ర - మన్మథ - మలయాని లోపాలంభాది 
వర్ణనలు గల శృంగారశాకుంతలము కంటెను బారిజాతాపహరణమే ప్రాచీన మనవలసి 
యుండును గదా! ఇట్లే పురవర్ణనాదులు మాత్రము కలిగి, పుష్పలావికా వర్ణనాదులును, 
నాయికా విరహావస్మ్థా - చంద్ర మారుతోపాలంభాది వర్ణనములును లేని 'నిరంకుశ్లో 
పాఖ్యానము కూడ శృంగార నైషధాదులకంటెం (బ్రాచీన మనవలసి యుండును గదా! 
కావునం బై కారణము పారిజాతాపహరణము యొక్క ప్రాచీనతకుం బ్రమాణము కాం 
జాలదు. అల్లే యైన, నిష్టదేవతా స్తుత్యనంతరము తిమ్మకవి సుకవిస్తుతి కుకవి నిందాదులు 
చేయక కృతిపతి వంశావళీ వర్ణనము ప్రారంభించి యుండుటచే, నీ కవిని నన్న యాదుల 
కంటె బూర్వుండన వచ్చును గదా! కావున నిది సరి కాదు. ఇంక తిమ్మకవి పై వర్ణనల 
నేదో యొక సందుజేసికొని జొనుపుటకు యత్నించిన వాండుగాం డనుటయు, (బ్రబంధ 
రచనా సంవిధాన మక్కాల మునకు జక్కంగ నేర్చడ కుండెననుటయు నిట్టివే. తిమ్మకవి 
యీ వరకే యేదో యొక సందు చేసికొని చేర్చిన స్నానపానభోజన వర్ణనాదులును, గంధర్వాది 
వర్ణనలును, సూర్యాస్తమయ చంద్రోదయ వర్ణనములును, వన విహార పుష్పాపచయ 

జలకక్రీడాది వర్ణనములలో ననేకములు కథ కంత ముఖ్యావసరములు గాకుండ నుండం 
గా, నింక విరహ వర్ణనాదులను కూడ జొనుపుటకు కావ్యమునందు సందెక్కడిది? ఇంతేకాక 
విరహ వర్ణనాదులు సాధారణముగాం గవి గ్రహించిన కథ ననుసరించియు నాయికా 
నాయకుల ననుసరించియు చేయంబడుచుండుట కాని - చేయబడకుండుట కాని 
జరుగుచుండును. మనుచరిత్రమందైనను కవి కన్యకాకున్నను నప్పరస యగు వరూధిని 
విరహమును వర్ణించేనే కాని, కన్యయు - న వివాహితయునగు మనోరమ యొక్క విరహ 
వర్ణనము చేయలేదు. వివాహమునకు బూర్వ మందేనింబరమందేని యామెకు స్వరోచి 
యెడబాటు కథలోంగలుగ కుండటయే దీనికిం గారణము. ఇట్లే పారిజాతాపహరణమందు 
పూర్వ వివాహితయుంబ్రౌఢయు నగు సత్యభామ నాయిక. కలనైనంబతినెడబాసి యెజుం 
గనిది. వీరికి విరహమెక్కడిది? లేని విరహమును కవి వర్ణించుటెట్లు? అట్లయ్యును తిమ్మకవి 
యెట్లో సందు చేసికొని సత్యభామ పొలయలుక వర్ణనమునందే 'జలదాంత చంద్రరేఖా 
సద్భశాంగి యై పొరలె గాఢ మనోజ విషాద వేదని ననియు, 'బిసరుహ పత్రలోచనకుం 
బెల్లగు మోహము సంఘటిల్లె - - - * ననియు మతియు ' - - - - కోపవేగమున 
నగ్గలమైన మనోజు బాధలంబడి మద హస్తి హస్తగత పద్మిని యుం బలె సొంపు పెంపటి' 
నని యిట్లు నాయికా విరహామును వర్థింవక విడువలేదు. ప్రబంధ విధాన 
మాంధ్రసాహిత్యమున నిజమునకుంజాలవటకు నన్నెచోండుని కుమార సంభవముతోనే 
ప్రారంభమయ్యెను. నైషధాంధ్రీకరణముతో నీ ప్రబంధ స్వరూపము సంపూర్ణముగ గుదురు 
కొనెను. మనుచరిత్రాది ప్రబంధములకు నాంధ్రమున శృంగార నైషధ శృంగార 
శాకుంతలాదులే మార్గదర్శకము లనందగియున్నవి. మనుచరిత్రము పెద్దన స్వతంత్ర 
కావ్యమగుట శృంగారనైషధాదులకు రాని ప్రబంధఖ్యాతి దీనికి మొదట దక్కినది. కావున 
పారిజాతాపహరణ రచనా కాలమునకుం (బ్రబంధ సంవిధానము చక్కంగ నేర్చడకుండె 
ననుట సత్యదూరమే యగును. పారిజాతాపహరణము సర్వ ప్రబంధ రచనా సౌభాగ్యములు 
పొసంగి యున్నదని శ్రీ వేటూరి ప్రభాకర శాస్త్రిగారు తెలుపుచున్నారు. ' 

4. పారిజాతాపహరణ కథ విరివిగ వీరవృత్తమును విశదీకరించుటచేనిది 
మనుచరిత్రమున కంటెం బూర్వమనుట :- పారిజాతాపహరణము శృంగార రసప్రధాన 
ప్రబంధమని పలువుర యభిప్రాయము. శ్రీ శాస్రిగారును నిందు బ్రథాన రసము శృంగార 

మనియు, వీరాదులంగ రసములనియు6 దమ పీఠికలో వ్రాసిరి! ఇంచుమించుగా 
నైదువందల (500) పద్యములు గలిగి యైదాశ్వాసములతోంగూడిన నీ కావ్యమునందు 
చతుర్థాశ్వాసము చివణ 30 పద్యములలో యుద్యోగ వర్ణనమునుం బంచమాశ్వాసము 
మొదట 40 పద్యములలో యుద్ధవర్ణనమునుం గలదు. తక్కిన కథాభాగమునకు వీర 
రసముతోం బొత్తుగా సంబంధము లేదనవలెను. ఇట్టియెడ నీ కథ విరివిగా వీర వృత్తమునెట్లు 
విశదీకరించునో తెలియ రాకున్నది. 

5. కవిబ్రహ్మ యగు తిక్కన సోమయాజి నుండి ప్రారబ్ధమై వచ్చుచున్న స్వప్న 
వృత్తాంత మిందుంబరిత్యక్తము. కవిబ్రహ్మ కాలమునాండీ వృత్తాంతము రసవంతముగా 
నుండి యుండునేమోగాని యానంతరకాలిక కవుల కాలమునాండిది నీరసమైయే | 
యుందెడిదనియుంబరిశీలించిన విశదమగును. ఇట్టి స్వప్న వృత్తాంతముం గవులు తమ 
గ్రంథముల కపూర్వమగు గౌరవము నాపాదింపంగూర్చికొన్నదని నిపుణముగం బరిశీలింపం 
దెల్ల మగును. తిమ్మనార్యుండు తన గ్రంథమునకు గౌరవము- సందర్భశుద్ధి పాత్ర పోషణము, 
కథా చమత్కృతి, రచనా పాటవము, రసస్ఫూర్తి మున్నగు వాని మూలముననే 
సంపాదింపనెంచినవాండు గాని, లేని పోని పోకడల వలన సంగ్రహింప యత్నించిన వాం 
డుగామిం జేసి, యట్టి లాంఛనమును బరిత్యజించెననందగును. మటియుం బ్రబంధ 
వాజ్మయ సౌధ నిర్మాణమునకీ గ్రంథము శంకువగుటం జేసియు నిందట్టి స్వప్న వృత్తాంతము 
పరిత్యక్త మనందగు.” 

స్వప్న వృత్తాంతమునుం గూర్చిన శ్రీ శాస్త్రిగారి వ్రాత కేవల మపోహమని చెప్పవలసి 
వచ్చుచున్నది. ఆంధ్రకవుల కృత్యాది సంప్రదాయమును వారు చక్కంగా గుర్తించినట్లు లేదు. 
అట్లు గుర్తించి యుండిరేని యిట్టి విపరీతవాదమును చేసియుండరు. ఆంధ్రకావ్యముల 
యవతారికలలోని స్వప్నవృత్తాంతములు వారనినట్లు వట్టి 'లేని పోని పోకడలు” కావు. అంకిత 
పద్ధతిలో వీనికి సన్నిహిత సంబంధము కలదు. స్వప్ప్నవృత్తాంతము లొకవేళ పాఠకులకు 
విసువు పుట్టించుననుట కొంతవఅకు వాస్తవము కావచ్చును. కాని యివి తిక్కన కాలమున 
రసవంతముగ నుండి యుండుననుటయు, మతీయుననంతరకాలిక కవుల కాలమున 
నీరసములై యుండెననుటయు యథార్థము కాదు. కవిబ్రహ్మ తన భారతమున స్వప్న 
వృత్తాంతమును ప్రారంభించిన నాంటినుండియు ఆవసరమునుంబట్టి యాంధ్రకవులు దీని 
నవిచ్చిన్నముగం బాటింపుచునే వచ్చుచుండి రనుట తద్రచిత కావ్యావతారికల వలన స్పష్టపడుచునే, 


1. తెలుగు మెటుగులు,పీరిక - పు. 9,10 

యున్నది. కవి, తన కావ్యము కొరుల కంకితమొసంగుట, షస్ట్రంతములు మున్నగు కృత్యాది 
సంప్రదాయముల వలెనే, స్వ వృత్తాంత కథనము కూడ నొక ప్రాచీన సంప్రదాయము. 
స్వప్న వృత్తాంతముల ప్రయోజనమునుం దెలియవలెనన్న ఆంధ్రకవుల కావ్యాంకిత 
విధానమును దద్భేదములను గుర్తెటుంగుటెంతయు నవసరము. కావున, నవి యిట 
వివరింపబడుచున్నవి. 

 నంన్కృత కవులు అంకిత మిచ్చు నాచారము - కావ్యముల నంకితము 
చేయు పద్ధతి యాంధ్రకవులందే కాని, సంస్కృత కవులలో లేదను భావము తెలుంగు 
సాహిత్య విమర్శకులలో సర్వసామాన్యముగా వ్యాపించియున్నట్లు తోచును. ఆంధ్రకవులీ 
యాచారమును కన్నడకవులనుండి యరువు తెచ్చుకొన్నట్లు కొందజు తలంచుచున్నారు. 
కాని కన్నడ కవులును, నాంధ్రకవులును కావ్యరచన కుపక్రమించు కాలమునకే సంస్కృత 
కవులందుంగూడ నీ యంకిత విధాన మాచారములో నుండినట్లు సంస్కృత సాహిత్య 
చరిత్రల వలనం దెలియ వచ్చుచున్నది. ఇది యిటం గొంత యప్రస్తుతమైనను సంగ్రహముగం 
దెలుపంబడుచున్నది. ' స్ట 

అవంతివర్మ యాస్థానము నందుండిన కాశ్మీర శైవుండగు శివస్వామి యను సంస్కృత 
కవి 20 సర్గలు గల కప్ఫిణాభ్యుదయమను కావ్యమును వ్రాసి శివున కంకితము చేసినట్లును, 
ఈ కవి క్రీశ. 855-ప్రాంతమున నుండినట్లును దెలియుచున్నది!. నీతివర్మ యను కవి 
తన పోషకుండగు అతివర్మయను రాజుగారి వినోదము కొఅకు 'కీచక వధి” యను 
శ్లేషకావ్యమును వ్రాసినట్లు + తెలుపుకొనెను. 

తస్య సంభృతసత్మీర్తే రజవాన్నతి వర్శణః 
వినోదార్థ మిదం కావ్యం ప్రవృత్తం నీతివర్మణః (సర్గ 1. శ్లో, 25) 


౧ 


కావ్యాదిలో ఆలీన్పును' ర్భాజు, ప్రశంసయుం౭గలదు. 


భోజరాజు (ప్రేరణచే నతని యాస్థానకవి యగు ధనపాలుండను జైనకవి 
(నన్నయభట్టుకు సమకాలికుడు తలకమనపరి యను గద్య కథాకావ్యమును రచించెను. 
దీని యవతారికతీం: గవి భోజరాజు వంశమగు పాఠమార వంశమును వర్ణించి, పిదప 
నా కావ్యమును తాను రాజుగారి 'వినోదము కొబికు వ్రాసినట్లు తెలుపు కొనెను. 


1.History of sanskrit Literature byS.K.De Page .321 

2. It was probably composed sometime in 9th or 10th Century 
A.D.(Introduction P. XV. History of Sanskrit Literature by S.K.De). 

3. సంస్కృతకని జీవితము. పుటలు 345, 46 

“నిశ్శేష వాజ్మయ విదోల పి జినాగ మోక్తాః 
శ్రోతుం కథాస్సముపజాతకుతూహలస్య, 
తస్యావదాతచరితస్య వినోదహేతో 
రాజ్ఞ స్స్ఫుటాద్భుతరసా రచితా కధేయమ్‌. 
పీయూషజయదేవ బిరుదాంకితుండును వంగదేశీయుండును చంద్రాలోకమను 


నలంకార (గ్రంథకర్తయునగు జయదేవకవి క్రీ.శ. 1208-28 తాను రచించిన ప్రసన్న 
రాఘవ నాటకము నందు గవిత్వమును గూర్చి 
“న బ్రహ్మ విద్యా నచరాజ్య లక్ష్మీ, స్తథా యథేయం కవితా కవీనాం” 
లోకోత్తరే పుంసి నివేశ్యమానా పుత్రీవ హర్షం హృదయే కరోతి” 
అని చెప్పెను. కవిత్వము లోకోత్తరుండగు పురుషుని యందు (బ్రవేశపెట్టంబడి 
(ఈయంబడి) కవికిం బుత్రికవలె హర్షము కలిగించునని దీని భావము. కవిత పుత్రిక 
(కన్య) యనియు, నామె ఒక యుత్తమ పురుషున (వరున) కొసంగం దగినదను నీ భావము, 
అంకితమర్యాదను స్పష్టముగాం దెలుపందగి యున్నది." 
జయదేవుని విమ్మట నతని వలెనే కృతినిం గన్యగాం జెప్పుటయే కాక, 
అమృతానందయోగి (క్రీ.శ. 1258 ప్రాంతమువాండు తిక్కనకు సమకాలికుండు) తన పోషకుం 
డగు మన్వభూపతికోరికననుసరించి 'అలంకారసంగ్రహము'ను రచించి పోషకునకే యంకిత 
మొసంగెను. ఈ కవి గ్రంథావతారికలో వ్రాసిన యంకితమునుం గూర్చిన భాగము 
చాలవటకాంధ్ర కవుల యంకిత విధానమునుం బోలిన దగుట నా శ్లోకములు ప్రాయం 
బడుచున్నవి. 
అవతారిక :- 
“జగద్వైచిత్యజననజాగరూకపదద్వయం, 
అనియోగరసాభిజ్ఞమాద్యం మిధున మాశ్రయే.” సి 
1. నన్నయభట్టు కూడ నిట్లే రాజరాజు ప్రేరణచే భారతాంధ్రీకరకుం బూనుకొనెను. 
2. సంస్కృత కవి జీవితము పు. 428. 
3. తిక్కన కూడ నుత్తరరామాయణమున నిట్లే “ ఏ నిన్ను మామ యని యెడు, దీనికిం దగనిమ్ము 


భారతీకన్యక నా కీనర్దుండవగు - - ౨ దని మనుమసిద్ధి కోరినట్లు వ్రాసెను. 
4ఉ.మనుమసిట్ధ కాలము (క్రీ. శ. 1256-62) అగుటచే బై జయదేవ కు తక్కనకుం బూర్వుండనవలె. 

“సముల్లాస రసాకారాం తత్త్వకైరవ కౌముదీం, 

నమామి శారదాం దేవీం నామరూపాధి దేవతాం”. 

“ఉద్దామ ఫలదాం గుర్వీ ముర్వీ ముదధి మేఖలాం, 

భక్తిభూమిపతి శాస్తి శివపాదాబ్ద్బషట్పదః” 

“తస్య పుత్రశ్చాగమవిత్‌ సముద్ర బిరుదాంకితః, 

సోమసూర్య కులోత్తంసో మహితో మన్వ భూపతిః. 

అప్ఫచ్చదమృతానంద మాదరేణ కవీశ్వరమ్‌ 

వర్ణ రూపం కావ్య కృత్తిం రసాన్‌ భావాననంతరాన్‌. 

చాటు ప్రబంధ భేదాంశ్చ వికీర్ణాం స్తత్ర తత్రతు 

సంచిత్యై కతత్ర కథయ సౌకర్యాయ సతామితి 

మయా తత్రార్ధితే నేళ్ళమ మృతానంద యోగినా”. 

“నానావిధాంలంకృతి మచ్చవర్ణాం కన్యామివైనాం కవితాం వృణీష్వ 

అస్యాం యశస్సంతతి వృద్ధిరస్తు వివేకవిద్యాధర మన్వ రూప.” 

ఇంతవజకు.6 జూపంబడిన యుదాహరణములు సంస్కృతకవుల యందునుం దమ 

కావ్య కన్యకలను యోగ్యులగు కృతిపతుల కొసంగు నట్టి లేదా యంకితమిచ్చు నాచారము 
కలదని స్పష్ట పజచుటకుం జాలును. ఈ.యంకిత విధానమును సంస్కృత సాహిత్యమునందు 
కాళ్ళీర శైవులును, వంగదేశీయలును మటియు జైన కవులును నాచారములోనికిం దెచ్చి 
వ్యాప్తిచేసినట్లు పైయుదాహరణముల వలనం దెలసికొనవీలగుచున్నది. కాళిదాసాదుల 
కాలమున సంస్కృతకవులు రాజుల యాస్థానముల యందుండి వారిచే బహూకృతులగుచుం 
గావ్యములు రచించుచుండినను, నీ యంకితము చేయు పద్ధతి యపుడున్నట్లు తోపదు. 
బాణకవి మాత్రము హర్షచక్రవర్తి యందలి భక్తిచేం దాను హర్షచరితమును 
వానినట్లవతారికలో6 దెలియవఅచెను. ఇట్లు నంస్క్మృతమున నున్న అంకిత 
సంప్రదాయమును కన్నడ కవులును, ఆంధ్రకవులునుం దమతమ సాహిత్యములలో 
గ్రహించిరని తలంపంవచ్చును. ఇంకనాంధ్రకవుల కావ్యావతారికలననుసరించి వారి యంకిత 
విధానమును స్వప్నవృత్తాంత కథనమునుంగూర్చి వివరింపంబడును. 


1. సంస్కృత కవిజీవితము. పు. 436. 

ఆంధ్ర కావ్యములు అంకిత విధానం :- ఆది కవి నన్నయభట్టు భారతము 
మొదలుకొని యాంధ్ర కవులు రచించిన కావ్యావతారికలను6 బరిశీలింపంగా గృతిసమర్పణ 
విషయమున నాంధ్రకవులు కొన్ని సంప్రదాయములను పాటించుచుండుట గోచరించును. 
ఈ యాచారముల ననుసరించి యాంధ్రకావ్యములు నీ క్రింది కొన్ని తెగలుగా 
విభజింపవచ్చును. 

1. అనంకితములు. 2 అంకితతుల్యములు. 3. అనంకిత తుల్యములు. 
4. అంకితము లని యాంధ్రకావ్యములను స్టూలముగా నాలుగు విధములుగా విడ 
దీయవచ్చును. 


1. అనంకితములు : - ఆంధ్రకవుల గ్రంథములలో ననంకిత గ్రంథములు 
లెక్కకు మిక్కిలి తక్కువగాం గలవు. కేతన ఆంధ్ర భాషాభూషణ విజ్ఞానేశ్వరీయములు 
రెండును అనంకితములు. వీనిని కేతన యెవరికిని నంకితముంజేయలేదు. ఈ రెండును 
శాస్తగ్రంథములే. కవియే వీనిని స్వయముగా వ్రాయసంకల్పించి వ్రాసెను. ఇట్టి 
(గ్రంథములలో, నిష్టదేవతాస్తుతి, సుకవిస్తుతి, కుకవినిందలు, కృతి రచనా ప్రస్తావన, కవి 
వంశావళి మటియు పాండిత్యాదులు మాత్రముండును. అంకితగ్రంథములందు వలె వీనిలో 
షష్ట్యంతములు కాని, స్వప్న వృత్తాంతములు కాని, యాశ్వాసాంత పద్యములు కాని 
యుండవు. వీని యవసర మిట్టి యనంకితగ్రంథములందు లేకుండుటే దీనికి గారణము. 
ఆశ్వాసాంత గద్య, గద్య పద్యములలో దేనిలోనైన నుండవచ్చును. ఇది వీని స్వరూపము. 
కావ్యగ్రంథములలో గౌరనకవి హరిశ్చంద్రోపాఖ్యానమును వల్లభామాత్యుని క్రీడాఖి 
రామమును ననంకితములే. 

2. అంకితతుల్యములు : అనంకిత కృతులలో నంకిత తుల్యములు కొన్ని 
గలవు. అంకితములు కాకయు నంకితముల వలె తోచున విట్టివి. అంకితగ్రంథముల 
కృత్యాది సంప్రదాయము లెట్లుండునో వివరింపం బడును. అంకితసామ్య కావ్యములనం 
గా నంకిత గ్రంథావతారిక మర్యాద లనేకము గలిగియుండియు నెవరికిని నంకితము 
చేయంబడని గ్రంథములు. వీనియందు (పేరకుండు విధిగా నుండును. ఎవరిపేరంగాని 
యంకితములుకాని యంకిత తుల్య గ్రంథములకుం గేవల ప్రేరకుండు మాత్రముండును. 
కృతిభర్త యుండండు. 

నన్నయభట్టు భారతాందగ్రీకరణ విషయమున రాజరాజనరేంద్రుండు కేవల 
ప్రేరకుండే కాని కృతిభర్త కొండు. రాజరాజు నన్నయభట్టు పోషకుండగుట చేతను, మజియు 
కృతిసమర్పణసంప్రదాయములలో షస్ట్రంత పద్యములను, స్వప్న వృత్తాంతమును మాత్రము 
కాక తక్కిన తదవతారికలో గోచరించుచుండుటంజేసియు ననేకులు నన్నయభట్టు తన 
భారతమును రాజరాజునకంకిత మొసంగెనని భ్రమించుచున్నారు. కాని, యిది సరిగాదు. 
రాజరాజు కేవల ప్రేరకుండు. ఇట్టి యంకిత తుల్య కావ్యములందు. ట్రేరకునే కవి శ్రోతగాం 
జేసి షస్ట్రంతములు తక్క అంకిత కావ్యములలో వలెనే తక్కిన యాచారములం బాటించుట 
యాచారము. ఇష్టదేవతాస్తుత్యాదులను, పేరకుని వంశప్రశస్తియు, మజియు నాశ్వాసాద్యంత 
సంబోధన పద్యములు నిందుండును. ప్రేరకుండు కానీ, (శ్రోత కానీ - కృతిభర్త కాకుండుట 
చేత నిట్టి కావ్యములలో షస్ట్రంతములుండవు. కావుననే నన్నయభట్టు భారతావతారికలో 
షష్ట్యంతములను చెప్పలేదు. తెలియక చెప్పలేదనుకొనుట పొరపాటే యగును. 
షస్ట్రంతములు కన్నడము నుండి నన్నెచోండాదులు గ్రహించినట్లు మనవారు చెప్పుదురు. 
ఇది సత్యమే. పంపాదుల భారతాదులు నన్నయభట్టునకుం బూర్వముననే రచింపంబడి 
యుందెను. 


అవ్టభాషాకోవిదుండును, నకలభాషాకావ్యనంప్రదాయజ్ఞుండునుం దనకు 
సహాధ్యాయియునైన నారాయణభట్టు భారతాంధ్రీకరణ భారమును నిర్వహంచుటకుం దోడయి 
యుండెను. ఇట్టి యెడ నన్నయకుం గన్నడకావ్య సంప్రదాయము తెలియకున్నను నారాయణ 
భటైననుం జెప్పకుండునా? కావున నన్నయభట్టు కృతిసమర్చణ విధానమును చక్కగా నెఖిం 
గ కావుననే తన భారతము రాజరాజున కంకితము కాకపోవుట చేతనే షస్ట్రంతముల 
నుద్దేశపూర్వకముగాం జెప్పక విడిచెను. రాజరాజు కృతిభర్త కాండనుట కతండు నన్నయ 
భట్టుతో 

జననుత కృష్ణద్వైపాయన 

ముని వృషభాభిహిత మహాభారత బ 

ద్ధనిరూపితార్థ మేర్చడం 

దెనుంగున రచియింపు మధిక ధీయుక్తి మెయిన్‌. 

అని పలికెనే కాని దానినిం దనపేర వ్రాయు మని కాని, తన కంకితము చేయుమని 

కాని పలుకలేదు. నన్నయభట్టేని యట్లు చెప్పి యుండలేదు. పైగా “దేవి నీ యనుమతంబున 
- = -- నా నేర్చు విధంబున నిక్కావ్యంబు రచింయించెది ననెనే కాని రాజరాజున 
“'కభ్యుదయ పరంపరాభివృద్ధిగా' దానాకావ్యమును రచించినట్లు తెలుపలేదు. రాజాంకిత 
కావ్యములలో నిది యవసరము. ఇట్లు కేవల (ప్రేరకులను శ్రోతలుగాం జేసి వ్రాయంబడిన 
కావ్యములాంధ్రమున మణిలేవు. 


అనంకిత తుల్యములు :- అంకితములయ్యును కృతిభర్త సాక్షాత్తుగా లేక, 
పేరకులో, శ్రోతలో, కృతిభర్తకు, ప్రతినిధులుగాం జేయంబడిన కావ్యము లనంకిత 
తుల్యములు. ఇట్టి కృతులు దేవునకో లేక తత్తుల్యుండును, దివంగతుండునగు మహాపురుషున 
కో యంకితమియంబడును. ఇట్టి వానిలో దేవతాంకిత కృతుల యవతారికలలో బ్రేరకుం 
డు కవిని కృతిభర్త వలెనే కృతిరచనకుం బురికొలుపును. కాని దానినిం దనపేరంగాక 
యేదైవమునకో యంకితమిమ్మని కవినాదేశించును. కవియు నట్లే చేయును. వీని 
యవతారికల యందును కవి రాజాంకిత కావ్య మర్యాదల నన్నింటినిం బాటించును. 
గౌరన నవనాథచరిత్ర మి యనంకిత తుల్యకావ్యముల కుదాహరణము. దీని యవతారికలో 
ముక్తిశాంతభిక్షావృత్తి రాయందడొకనాండు కొలువుండి - 


అవిరళ యోగ విద్యాధికులైన 
నవనాధవరుల వుణ్య(ప్రవర్తనలు 
పరగ, శ్రీ గిరికవి వద్య బంధముల 
విరచించినాండది ద్విపద కావ్యమునం 
జెప్పింపవలయుం ట్రనిద్ధి వెంవలర 
గౌరన కవినిం బిలిపించి - 
“మన్నించి మాకొక్క మధురమై వెలయు 
నన్నుత నవనాథ చరితంబు ద్విపద 
కావ్యంబుగాం జెప్పి కమలజ విష్ణు 
సేవ్యవరానునకును శ్రీశైలవతికి 
శంకరునకు బాల శశిశేఖరునకు 
నంకితం బొనరింవు మనుచుం గర్పూర 
పూరితంబై తాంబూలంబు లొనంగి” 

గౌరవించినట్లును, కవియు సంతసించి శ్రీ మల్లికార్జున శ్రీ మహాదేవుపేర నవనాధ 
చరిత్రము నొనరించినట్లుం జెప్పుకొనెను. ఆశ్వాసాంతము నందును కవి యేదో విధముగా 
మల్లికార్జున దేవునితోం బాటుగా నెట్లో (ప్రేరకుండగు ముక్తిశాంత భిక్షావృత్తి నామమును 
గూడ స్మరించెను. పింగళిసూరన రాఘవపాండవీయము కూడ నిట్టిదే. రాఘవ పాండవీయము 
శ్రీ విరూపాక్షస్వామి కంకితము. ఆకువీటి పెద వేంకటాద్రి దీనికి బ్రేరకుండు. ప్రత్యక్ష (పేరకుం 
డగు వేంకటాద్రి ప్రభువు సూరనను బిలిపించి రాఘవపాండవీయమును విరూపాక్షస్వామి 
కంకితముగా రచింపుమని కర్పూరతాంబూలాదు లొసంగెను. అవతారికలో సూరన “ప్రత్యక్ష 
నియామకుండిగు పెదవేంకటా ద్ర వంశాభివర్ణనమును గావించి షష్ట్యంత పద్యములు 
మాత్రము కృతి భర్త యగు విరూపాక్షస్వామి పేర రచించెను. ఆశ్వాసాదులందుం బ్రేరకుని 
సేరు కలని వచ్చునట్లు కృతిభర్తను నంబోధించు వద్యము లిందు గలవు. 
ఆశ్వాసాంతపద్యములు కూడ విరూపాక్షస్వామినే సంబోధించుచునే వ్రాయంబడినవి. కాని, 
ప్రతి యాశ్వాసమునందలి చివణ పద్యమునందును (ప్రేరకుని నామము కూడ చేర్చుచు 
కృతి పతియగు విరూపాక్ష స్వామిని సంబోధించుచు వచ్చెను. ఇట్లు రాఘవ పాండవీయ 
మిట్టి యంకిత విధానమునందలి యాచారములను మిగులస్పష్టముగాం దెలుపుచున్నది. 


గౌరన కవి నవనాధ చరిత్రమునందు షస్ట్రంతములను ద్విపదలలోనే కూర్చెను. 
కాని సూరనవలె కృతిపతియైన మల్లికార్జునుని పేరంగాక కృతిడ్రేరకుడగు ముక్తి శాంత 
భిక్షావృత్తిరాయని పేరనే కూర్చుచు అభ్యుదయాభివృద్ధిని నేరుగాంగాక, చమత్మారముగాం 
గూర్చెను. షష్ట్యంతాదులు గల ద్విపద పంక్తులుదాహరింపంబడుచున్నవి. 

“వర శివనమయనిర్యాణ ధుర్యునకుం 

బర నమయధ్వాంతబాలభానునకుం 

బరమయోగాంబుధి పాద రేణునకు 

నిరుపమ శివతంత్ర నిర్మలమతికిం 

బావనునకు నర్వభాషావిశేష 

కోవిదునకు రాయగుణ శిఖామణికి 

దుర్వార జైన సింధుర మృగేంద్రునకు 

నర్వజ్ఞునకు ముక్తి శాంతరాయనికి 

ననవరతాభ్యుదయాభివృద్ధి యును 

వున తపోరాజ్య సౌఖ్యవ్రనిద్ధియునుం 


410 (వ్రబంధవాబ్మయవికానం 


గృవమిఅ నొనంగు శ్రీగిరి భర్త పేరం 
- (దివుర దానవు మద ద్వివసింహుపేర 


అని కథారంభము చేసెను. దీనివలన సర్వాంకిత కావ్యములందును. షస్ట్రంతము 
లవసరమనియు, కేవల ్రేరకుండు గలిగి యనంకితములగు నన్నయ భారతము వంటి 
కృతుల యవతారికలలో మాత్రమివి లేకుండుటే యాచారమని తెలియుచున్నది. 

కథా (శ్రోత నూరామాత్యుండట్టె 

కృతిపతి, కృతి, కవి, కృతికథా (శ్రోత, 

క్రితి జెప్పనొప్పదే శివభక్త నభల 

నని పాల్కురికి సోమనాథుడు దీక్షా ప్రకరణము” లోందెలిపెను. అనంకితతుల్యములలో 
నిట్లు రెండు భేదములు చూపంబడెను. అందు మొదటిదగు గౌరన నవనాథ చరిత్రము 
శ్రీశైలమల్లికార్డున దేవున కంకితము. ముక్తిశాంతభిక్షాపతి ప్రేరకుండు. (ప్రేరకుండు గ్రంథమును 
వాయించుటకు సంకల్పించి కవినిం బిలిపించి నవనాథ చరిత్రమును ద్విపదకావ్యముగా 
వాయుమని కోరి, కర్పూర తాంబూలాదు లొసంగి పంపెను. కవి ్రేరకునే శ్రోతగా 
నొనరించి కావ్యమును మల్లికార్డునున కంకితమొసంగి రచించెను. రెండవదగు పాల్కురికి 
సోమనాథుండు తానే పండితారాధ్య చరిత్రమును ద్విపద కావ్యముగా వ్రాయందలంచి 
దానికి మహేశ్వరుని యందు లీనమయిన బసవేశ్వరుని స్వయముగా కృతిభర్తగా 
నిర్ణయించుకొని సూరనార్యుని శ్రోతగాం గూడ నెన్నుకొనెను, ఈ విధానమునందు కవికి 
పూర్ణ స్వాతంత్ర్యము గలదు. మొదటి విధానమునందు కవి పరాధీనుండు. ్రేరకుని 
యాదేశము ననుసరించి కృతి రచించును. ఈ రెండు కావ్యములును ద్విపదకావ్యములగుట 
వలన వీనిలో షస్ట్రంతములు లేవు. ఇపుడంకిత కావ్యావతారికల సంప్రదాయము వివరింపం 
బడును. 

అంకిత కావ్యములు :- పైని వివరింపంబడిన పాల్మురికి సోమన, గౌరనల 
యంకిత కృతుల వంటివి తక్క తక్కిన ఆంధ్రకవుల కావ్యములు నరాంకితములనియు, 

దేవతాంకితములనియు రెండు విధముల గోచరించుచున్నవి. 

నరాంకితములు :- వీనిలో నరాంకిత కృతులను రాజాంకితములనియు గురు 
బంధు జనాంకితములనియు, నిరుతెజంగుల జెప్పవచ్చును. నన్నెచోండుని కుమార సంభవము 
గురువున కంకితము. పింగళి సూరన (ప్రభావతీ ప్రద్యుమ్నము పిత్రంకితము. మల్లారెడ్డి 
తన కావ్యములలో నొకదానిని దన యన్నగారికే కృతి నాసంగెను. 

ఇట్టి నరాంకిత కృతులు రాజాంకి తములైనను, లేక గురు, బంధు 
జనాంకితములైనను యవతారికలలో విశేషభేదము కనుపింపదు. రాజాంకిత కావ్యము 
లందు కృతిభర్తయే కవిని రచనకు, ట్రేరేపించి, యట్టి కావ్యమునుందన కంకితముగా 
రచింపుమని కోరును. గురు బంధు జనాంకిత కృతులలో గవియే కావ్య రచనకు సంకల్పించి 
యట్టి కావ్యమునకుందనగురువునో, బంధువునో కృతిపతి గాం జేసి కావ్యమును రచించును. 
ఈ మాత్రము భేదము తక్క యితర భేదములు వీని యవతారికల యందు గోచరింపవు. 
ఇట్టి నరాంకిత కృతులలో స్వప్నవృత్తాంతములు మచ్చునకేని యుండవు. ఇట్లే (ప్రత్యక్ష 
ప్రేరకులు గాని, [శ్రోతలుగాని కల దేవతాంకిత కృతుల యవతారికలందు గూడ స్వప్న 
వృత్తాంతము లుండవు. అనంకితములందసలే యుండవు. ఇంక మిగిలినవి దేవతాంకిత 
కావ్యములు. 


దేవతాంకితకృతులు వ- అనంకితములగు గౌరన నవనాధ చరిత్రము వంటి 
యొకటి రెండు కావ్యములును, మజియు బంధు జనాంకితములైన పింగళిసూరన (ప్రభావతీ 
ప్రద్యుమ్నము వంటి వొకటి రెండును విడిచి తక్కిన యాంధ్ర కవుల కావ్యావతారికలం 
బరిశీలించితిమేని కవి కావ్యమును రచించుటకుం బ్రేరకుండొకం డవసర మనుట 
తోపకపోదు. ఇట్టి ప్రేరకుండు ప్రత్యక్షముగాలేని కేవల దేవతాంకిత కృతులలో నాలోటు, 
దీర్చుటకుంగాను మన కావ్యావతారికలలో స్వప్ప వృత్తాంతము లవసరములుగా నెంచి 
పూర్వులగు తిక్కనాదులచేం గల్పితములయినవి. వానిని దరువాతి కవులందజును కృత్యాది 
సంప్రదాయములలో నొకటిగా౭ బాటించుచు వచ్చిరి. 


తిక్కన సోమయాజి తన భారతమును హరిహరనాధునకుం గృతిసేయ నిశ్చయించి 
స్వప్నమునదన తండ్రియు, హరిహరనాథుండునుసాక్షాత్మరించి తన్ను భారతరచనకుం 
బ్రేరేషించి తత్క్భృతివతిత్వమును హరిహరనాథుండర్థించినట్లు స్వవ్నవృత్తాంమును 
కల్పించిచెప్పెను. సంస్కృతరామాయణ కావ్యావతారికలో నాదికవి వాల్మీకి జాగ్రదవస్థ 

యందే తన (మైల బ్రహ్మదేవుడు సాక్షాత్మరించి రామకథను కావ్యముగాం జేయుమని 
చెప్పుకొని యుండుటయు, మటీయు నారదాదేశమునం దానుభాగవతమును రచించినట్లు 
వ్యాసుండవతారికలో వ్రాసియుండుటయుం దిక్కనామాత్యుని స్వప్నవృత్తాంతమునకుం బ్రేరక . 
మని మనమూహింపవచ్చును. వాల్మీక్యాదులు బుషులగుట బ్రహ్మాదులు జాగ్రదవస్థలోం 
దమకు సాక్షాత్మరించినట్లు తెలుపుకొనిరి. కవి బ్రహ్మ యంతవాండుగామి కట్టి ఘటన 
తనకు స్వప్నమునందు సంభవించినట్లు కల్పించుట మిగుల సముచితము. తిక్కన మార్గము 
ననుసరించి పిదప యెట్టనామాత్యుండును దీని నించుక మార్చి, ధ్యానసమాధి యందు 
నిమాలితాక్షుందైన తనకు దనతాత ఎజపోతసూరి సాక్షాత్మరించి నృసింహావతారకథను 


1. తిక్కన భారతరచనాసందర్భమున గురునాథునిందనకు లేఖకునిగా గ్రహించెననియు వ్రాయునపుడతని 
లేఖిని యాగకుండ నాశువుగాం బద్యములు చెప్పుదునని తిక్కన ప్రకృతినంబూనినట్లొక కథకలదు. ఈ కథ 
పుట్టుటకుం గారణము సంస్కృతభారత రచనానంతరము వ్యాసమహర్షి గణేశ్వరుని లేఖకునిగాం గ్రహించి 
నట్లును, ఆసమయమునం దన లేఖిని యాగకుండునట్లు చెప్పవలెనని విఘ్నేశ్వరుడు కోరినట్లును 
భారతావతారికలో నున్న దానినిబట్టి పుట్టి యుండునని నమ్మవచ్చును. ఆ శ్లోకములుదహరింపంబడుచున్నవి. 


“కావ్యన్యలేఖనార్ధాయ గణేశః న్మర్యతాంమునే 
ఏవ మాభావ్య తం(బ్రహ్మ జగామన్వంనివేశనమ్‌ 
తత స్పస్మార హేరంబం వ్యాన న్సత్యవతీ నుతః 
స్మృత మాత్రో గణేశానో భక్తచింతిత పూరకః 
తత్రాజగామ విఘ్నేశోవేదవ్యాసోయతః స్థితః 
పూజితశ్చోవవిష్టశ్చ వ్యాసేనోక్త న్వథా నధ. 
లేఖకో భారతస్యాన్య భవత్వంగణనాయక 
మయెవ ప్రోచ్య మానన్య మనసా కల్పిత న్యచ 
(శుత్వైత త్పావా విఘ్నేశో యదిమే లేఖినీక్షణం 


వ్యాసోలి_. వ్యువాచతం దేవమబుధామాలిఖ క్వచిత్‌ 

ఓమిత్యుక్త్వా గజేశోవి బభూవకిల లేఖకవొ 

(మహాభారతే ఆదిపర్వణి పదార్థాను క్రమణికా ప్రతిపాదక ప్రథమోధ్యాయః - శ్లో, 80-85) ఈ భాగము 
ప్రక్షిప్త్రమనుచున్నారు. ప్రక్షిప్తమేయెన నిదియును గథయే కావచ్చును. కథనుండి కథ పుట్టుట కాక్షేపణమేమి? కావున, 
తిక్కన గురునాథులను గూర్చిన కథ పై దాని ననుసరించియే ఆంధ్రుల లోంబుట్టి యుండును. 

'బ్రబంధముగాంగూర్చి దాని నహోబల నృసింహాస్వామి కర్పింపుమని యాదేశించినట్లు 
చెప్పుకొనెను. ఎజ్జిన యీ ధ్యానవృత్తాంతము కూడ తిక్కన స్వప్నవృత్తాంతమువంటిదే. 
నాచనసోమనాధుండునుం దన యుత్తరహరివంశమును హరిహరనాధునకుం గ్భతి యిచ్చెను. 
కాని దీని యవతారిక లభింపకుండుట నీకవి స్వప్పవృత్తాంతమును చెప్పెనో లేదో తెలియదు. 
ఇట్లే పోతనామాత్యుడు మడికి సింగన, కొణివిగోపరాజులును దమ కావ్యములను దేవతలకే 
యంకితము చేయుచు స్వప్న వృత్తాంతములను చెప్పిరి. 

స్వప్న వృత్తాంత కథన మిట్లాంధ్ర కవుల యందు కేవల దేవతాంకిత కృతులలో 
మాత్ర మిట్లొక యవశ్యాచారముగ వచ్చుచున్నది. కాని శ్రీరామమూర్తి శాస్తిగారనినట్లిది 
తిక్కననాండు రసవంతముగా నుండి యనంతర కాలమున విరసమని కవులచే పరిత్యజింపం 
బడె ననుట యథార్థము కాదు. 


ప్రబంధ యుగ కవులైనను దీనిని రసహీనమని పరిత్యజింపలేదు. ఆముక్త మాల్యదను 
రచించి, ఆంధ్ర విష్ణున కంకిత మియందలచిన శ్రీకృష్ణ దేవరాయ సార్వభౌముడు కూడ 
తన కాంధ్ర విష్ణువు స్వవ్నమున సాక్షాత్మరించి యాముక్తమాల్యద నాంధ్ర భాషలో 
రచింపుమని యాదేశించినట్లు మాత్రమే కాక తానా స్వప్నఫలమును నిండుసభలో నెల్లవారికి 
నెఖింంగించి, తతృ్సలితమును విచారించి వారి యామోదమునం గృతి రచనకు 
పక్రమించినట్లు వ్రాసి కొనెను కదా! స్వప్న వృత్తాంతము ప్రాచీన కవిసంప్రదాయాగత 
సదాచారమనియు, నది కేవల దేవతాంకిత కావ్యములందు మాత్ర మత్యావశ్యకమనియు 
దీని వలనం దెలియుచున్నది కదా! లేనిచో శ్రీ కృష్ణదేవరాయలును తన యాస్టానదిగ్గజ 
శ్రేష్ణులగు పెద్దన తిమ్మనలు పోని, లేని-పోని పోకడలచేతం దన కావ్యమునకు లేని 
గౌరవమును గూర్చందలంచి యుండెనని తిమ్మకవి యేని యాక్షేపించి యుండండా? 
ధూర్జటికవి మాత్రము తన కాళహస్తి మాహాత్యమును శివాంకితము చేయందలంచి తన 
గురువునకీ విషయమును దెలిపి యతని యామోదము వడసి కృతి రచన కుపక్రమించి 
నట్లు చెప్పెనే కాని స్వప్న వృత్తాంతమును చెప్పలేదు. గురువొక వేళ ప్రేరకుండై యుండం 
గా దాని నీ కవి భంగ్యంతరమునందన సంకల్పమును గురువామోదించినట్లు చెప్పి 
యుందెనేమో యని యూహింపవలసి వచ్చుచున్నది. లేదా తనకు6 బూర్వులగు శివకవు 
లెవ్వరును స్వప్న వృత్తాంతమును చెప్పకుండుటచేం దానును దీనిని గురువడ్డముగాం 
బెట్టుకొని మాని యుండెనని యైనందలంప వలసి యున్నది. కాని, యితని యనంతర 
కాలీనులగు రామరాజభూషణుడు శ్రీరామాంకితముగా రించిన హరిశ్చం[ద్రనలో 

పాఖ్యానమునందును, రుద్రకవి శివాంకితముగా రచించిన నిరంకుశోపాఖ్యానమునందును, 
మటియుంబదునాణఖవ శతాబ్ద్యంతమున శ్రీరామాంకితముగా రచించిన వైజయంతీ 
విలాసమునందును న్వవ్న వృత్తాంతములను చెప్పి ప్రాచీనకవి సంప్రదాయమును 
బాటించుచునే వచ్చిరి. ఇట్లు కవిబ్రహ్మయగు తిక్కన సోమయాజి భారతావతారికలోం 
బ్రారంభించిన స్వప్న వృత్తాంత కథనమును దరువాతి ప్రసిద్ధ్దాంధ్ర కవులలో ననేకులు 
సందర్భము నెజింగి దేవతాంకిత కావ్యముల యవతారికలందు మాత్రము బాటించుచు 
వచ్చిరే కాని వేలము వెల్టిగా నన్ని కావ్యములందును నందజు కవులును వీనినిం జెప్పి 
యుండలేదు. 


కావున, రాజాంకితము చేసిన పారిజాతాపహరణమునందుం దిమ్మనార్యుండు స్వప్న 
వృత్తాంతము నవతారికలోం జెప్పకుండుట వలన నతండు సంప్రదాయాభిజ్ఞుడని మాత్రము 
మనము గుర్తింప వచ్చును. కాని చెప్పకూడనిచోట దీనినిం బరిహరించిన మాత్రమున శ్రీ 
శాస్త్రిగారు భ్రాంతి పడినట్లు తిమ్మకవికిం గలిగిన ఘనత యెద్దియులేదు. ముఖ్యముగా 
(బ్రబింధవాజ్మయ సౌధనిర్మాణమునకీ గ్రంథము (పారిజాతాపహరణము) శంకువగుటంజేసి 
నిందట్టి స్వప్నవృత్తాంతము పరిత్యక్తమనందగుననుట శ్రీశాస్తిగారి వాదము బలహీనము. 
ఒక కావ్యము యొక్క యవతారిక యందు స్వప్పవృత్తాంతము చెప్పంబడుటయు జెప్పం 
బడకుండుటయు నది రాజాంకితమగుట, దేవతాంకిత మగుట యను విషయముపై 
నాధారపడి యుండుటనే కాని, యది ప్రబంధవాజ్మయసౌధనిర్మాణమునకు శంకువగుట 
పై గాని కాకుండటపైంగాని యాధారపడి యుండదనియు, నీ వాదముచేత మాత్రము 4 
మనుచరిత్రము కంటె, బారిజాతాపహరణము ప్రాచీనము కాంజాలదనియుం బీరికలోని 
వారి వాదములన్నియు నిట్టివే యనియు నొక్కి wis నీ చర్చయింతటితో 
విరమింపంబడుచున్నది. 


మనుచరిత్రమునకుంబిమ్మటనే పారిజాతాపహరణము రచింపంబడెను: - 


పారిజాతాపహరణము మనుచరిత్రము కంటె బ్రాచీన మనువాదము సరియైనది 
కాదని యింతకుంబూర్వము సవిమర్శకముగా నిరూపింపంబడినది. మనుచరిత్రము రచింప 
బడిన తరువాతనే పారిజాతాపహరణము రచింపంబడెనను గ్రంథస్థ విషయములను 
యాధారముగాంగొని వానిని మనుచరిత్రము నందలి కొన్ని యంశములతోం బోల్చి తెలపం 
బడును. ఇట్టి సంశయములను దీర్చంజాలిన యాధారములు నికరముగా మజియొక 
చోట లభింపనపుడు (గ్రంథస్థ విషయములనే ప్రమాణముగాం గొని చిక్కు విడందీయ 

యత్నించుట సరియైన పద్ధతియే యనుకొందును. కాలము తెలియని కవుల (గ్రంథము 
లందలి వర్ణనాంశములు, కథాంశములు మున్నగు వాని నాధారముగాం గొని చారిత్రకులు 
కాలనిర్ణయము చేయుచుండుట పరిపాటి. మనుచరిత్ర పారిజాతాపహరణములందలి 
రాయల ప్రశస్తి వర్ణనా పద్యములందలి యంశములను పోల్చిచూపియే పూర్వ విమర్శకులు 
పారిజాతాపహరణము మనుచరిత్రమున కంటె బ్రాచీనమను వాదమును లేవదీసిరికదా! 
కావున నీ యుభయ (గ్రంథముల యందలి విషయములను తిరిగి పోల్చి చూపియే 
మనుచరిత్రమునకుం బిమ్మటనే పారిజాతాపహరణము వాయంబడెనను యధథార్థమును 
నివేదింపందలచితిని. ఈ నా ప్రయత్నము యథార్థమునుం దెలుపుటకుద్దేశింపబడినదే 
కాని, మజియొక (క్రొత్త వాదమును లేవదీసి కలవర పఅచుటకు మాత్రము కాదు. 


మనుచరిత్రమే ప్రథమ (ప్రబంధమను ప్రసిద్ది మొదటి నుండియు బరంపరగా 
వచ్చుచున్నది. ఇట్లే రాయల యాస్థానమునందలి యష్టదిగ్గజ కవులలో పెద్దనామాత్యుండే 
ప్రథమ కవిదిగ్గజముగా నేటికిని సమస్త పండితులచే బరిగణింపంబడుచుండుట 
వాస్తవము. ఈ కారణముచేతనే పారిజాతాపహరణము మనుచరిత్రమునకుం దరువాతిదని 
చెప్పవచ్చును. కాని సత్యమును నిరూపించుట కివి మాత్రము చాలవు. రాయల 
యాస్థానమునందలి కవి దిగ్గజము లొకరిని మించి యొకరు తమ కావ్యములలో 
గవిత్వగుణవిశేషములను గనంబజిచి యతని మెప్పు పొందయత్నించుచుండిరనుట 
యందబు నొప్పుకొనిన మాటయే. తక్కిన దిగ్గజములమాట యెట్లున్నను పెద్దనయుం 
దిమ్మనయు విశేషించి తమ కావ్యములను కృష్ణరాయలకే యంకిత మొసంగి యుండుట 
వీరిరువురును దిగ్గజకవులలోనివారే యని యెల్లరు నంగీకరించియున్నారు. వీరిరువురి 
కావ్యములను సూక్ష్మముగాం బరిశీలించితిమేని తిమ్మనను మించి వ్రాయుటకుంబెద్దన 
యత్నించినట్లెచ్చటను, గానర్లాదు. కాని, పెద్దన మనుచరిత్రమును మించునట్లు తిమ్మన 
ప్రయత్నించినట్లు స్పష్టముగా గనుపించును. ఇట్టి ప్రయత్నము ముఖ్యముగాం 
బారిజాతాపహరణమునందలి కొన్ని వర్ణనల యందును గథాంశము నందును గోచరించును. 
ఈ విషయము మనుచరిత్రనందలి వర్ణనాంశ కథాంశముల యధారమున స్పష్టము చేయం 
బడుచున్నది. 


వర్ణనాంశములు :- వీణ వాయించుచు గానము సేయు స్త్రీల నిరువురును 
వర్ణించిరి. 

(ప్రబంధవాజ్మయవికానం 


“తరుణాంగుళీ ధూత తంత్రీ న్వనంబుతో 

జిలిబిలి పాట ముద్దులు నటింవ, ( మను ఆ.2.ప.27) 

“తన మృదుగీతికా వరిణత ధ్వనివైఖరిం బల్ము మంచు మిం 

చిన రహింజేతి వీణి యకుం జెక్కు గీంటుచు నేర్పుచున్నదో 
యన నఖ రాంకురంబుల నయమ్మున దం(డత్రులు మాటి గానమిం 
పానరంగం జేయు వాణి ..... (పారి. పీఠిక ప-5.) 


తంత్రీ స్వనముతోం గంఠన్వరము సరితూగుచుండినట్లు పెద్దన చెప్పగా 
తంక్రీస్వనము కంఠస్వరమునకు తీసిపోవుచుందంగా సమానముగా బల్ముమని చేతి 
వీణియకుం జెక్కులు గీటు నేర్చుచున్నట్లు తిమ్మన యుత్రేక్షించి పెద్దనను మించి 
యత్నించెననుట స్పష్టము. తరుణాంగుళీ ధూతతంత్రీస్వనములని పెద్దన చెప్పగా, 
నఖరాంకురంబుల నయమ్మున తంత్రులు మోటియని తిమ్మన వ్రాసెను. వ్రేళ్ళచేంగాక 
గోళ్ళచేతనే తంత్రులు మోటబడునని తిమ్మన పెద్దన లోపమును జూపి దానిని సవరించె 
ననిపించును. 


2. చంద్ర వర్ణనము నిరువురును జేసిరి : 


నే 


స 


నా 


కలశ పాథోరాశి గర్భ వీచిమ తల్లి కడుపార నెవ్వానిం గన్న తల్లి 
యనలాక్షు ఘనజటా వనవాటి కెవ్వాండు వన్నెవెట్టు ననార్త వంపుం బువ్వ 
సకల దైవత బుభుక్షా పూర్తి కెవ్వాండు పుట్టుగానని మేని మెట్ట పంట 
కటిక చీకటి తిండి కరముల గిలిగింత నెవ్వాండు దొగకన్నె నవ్వంజేయు 
నతండు వొగడొందు మధుకైట భారి మఅంది 

కళల నెలవగు వాండు చుక్కలకు టేండు 

మిసిమి పరసీమ వలరాజు మేనమామ 

వేవెలుంగుల దొరజోడు రేవెలుంగు (మను చరిత్ర పీరిక. ప.18) 


పద్యమునందలి పెద్దన భావములనే తిమ్మన క్రింది పద్యములలోం గూర్చుచు 


విశిష్టతకై వానిని శుద్ధాంధ్రములో వ్రాసెను. 


“వలిమల యల్లు వాండు తలవాంక ధరించిన పూవుగుత్తి, వే 

ల్పులగమి జీవగట్టి, యుడివోవని చల్వల టెంకి, వెన్నెలల్‌ 

మొలచిన పాదు, పాల్కడలి ముద్దుల పట్టి, - - - - - 
(పారిజాతాపహరణము. పీఠిక.ప. 6) 

“అమరుల బోనపుట్టిక, సహస్ర మయూఖుని జోడుకోడె, సం 

తమసము వేటు విత్తు కుముదంబుల చక్కిలిగింత, పుంశ్చలీ 

సమితికిం జుక్కవాలు, నవసారస లక్ష్మి దొలంగు బావ కో 

కములకుగుండెతల్లడము కైరవము మిత్రుడు తోచె తూర్చునన్‌ 

(పారి.ఆ.2. పద్యము 41) 

పెద్దన సీస పాదముల నాల్గింటిని మజియు చివతి పాదము నిట్లు రెండు పద్యములం 

గూర్చి, చుక్కవాలు, తొలంగు బావ, గుండెతల్లడమను నుడికారపు సొంపును, అచ్చ తెనుం 
గు సమాసముల కూర్చును ప్రదర్శించి పెద్దనను మించ యత్నించుట కననగును. 

8. ఈశ్వరరాజునిరువురును పీఠికలో వర్ణించిరి :- 

“బలమద మత్త దుష్ట పురభంజనుందై పరిపాలితార్యుందై, 
యిలవయి తొంటి యీశ్వరుండె యీశ్వరుందై జనియింప. 
(మను. ప.25) 
“తామస వృత్తిలేదు సతతంబును నుగ్రుండు కాండు. 
వ వాసి తొజంగ డీశ్వర 
క్మామహిళా మనోహరుని సాటియే యీశ్వరుందెన్ని భంగులన్‌ 
(పారి. ప.9) 
పెద్దన వలె తానును శ్లేషలో వ్రాయుటకుం దొరకొని తొంటి యీశ్వరుందే యీ 
యీశ్వరుండై జనించెనని పెద్దన చెప్పగా, ఈశ్వరుని కంటె నీశ్వరరాజునుగొప్పగా తిమ్మన 
చెప్పెను. “ఈశ్వరక్షామహిళా మనోహరుని సాటియె యీశ్వరుండెన్ని భంగుల? నని 
పెద్దనను సవాలు చేసెను. పారిజాతాపహరణమే ముందు వ్రాయంబడి యుండినచో 
నీశ్వరరాజును పెద్దన మనుచరిత్రలో తరువాత నట్లు వ్రాసి యుండునా? 

4. నరనింహారాజు వర్ణనము పెద్దన :- తిమ్మన లిరువురును కావించిరి. 
పెద్దన యతని దాన పరాక్రమాది గుణగణముల సామాన్య పద్ధతిలో "గావించి యుండం 
గా తిమ్మకవి యతని శాసనస్తంభములను, తులోపూరుష, దానములను మటియు 
విద్యాపురము, మానవ దుర్గసీమ, మధురాపుర శ్రీరంగపట్టణాదుల విజయములను 
చమత్మారముగా “వర్ణించెను. నరసింహరాయల విజయాదులలో నొక్క దానినేని పెద్దన 


1. మనుచరిత్ర. పీఠిక. ప. 29-30 
2. పారిజాతాపహరణము. పీరిక. ప. 12-13 

పేర్కొనలేదు. కావున నాతండు వానింగూర్చి యెబుంగడని కాని, నరసరాయలు పై 
విజయములు సాధించుటకు బూర్వమే మనుచరిత్రము వ్రాయంబడి యండెనని యెవరేని 
వాదింప సాహిసింపవచ్చునా? ఇట్టి వానినిం జెప్పుట కాని, చెప్పకుండుట కాని, 
కవులయిష్టము మోంద నాధారపడి యుండునే కాని యన్నియు బూసగ్రుచ్చినట్లు చెప్పవలెనను 
నియమముకాని నిర్భంధముకాని వారికి లేదు. కలబరగి విజయాదులం గొన్నింటిని పెద్దన 
చెప్పుట యుం దిమ్మకవి చెప్పకుండటయు నిట్టిదే. కాని పారిజాతాపహరణము ముందు 
రచింపంబడుట దానికిం గారణ మెంతమాత్రమును కాదు. మజియు నరసరాయల 
విజయములను పెద్దన విడువగాం దరువాత విశేషము కొకు తిమ్మన 
పారిజాతాపహరణమునం జెప్పియుండెననియు, నిట్లే కలబరగి విజయాదులను పెద్దన 
. చెప్పియే యుండుట చేతనే తిమ్మన వానినిం జెప్పక విడిచెననియుం గావున మనుచరిత్రము 
తరువాతనే పారిజాతాపహరణము రచిపంబడెననియు నేను నమ్ముచున్నాను. 


5. కృతిపతి యగు శ్రీకృష్ణరాయల నిరువురు కవులును వర్ణించిరి. రాయలకు 
వినిపించిరి. పెద్దన శ్రీకృష్ణదేవరాయల 'నచ్యుతాంశసంభవునిగా వర్ణించెను. ఇది “నా 
విష్ణుః పృథివీ పతి” యనుట వంటిది. రాయల భార్యలను గూడ పెద్ద యిట్లు వర్ణించెను. 

“ఆ విభుననంతరంబ ధ 

రావలయముం దాల్బెం గృష్టరాయండు చిన్నా 

దేవియు శుభమతి తిరుమల ' 

దేవియునున్‌ దనకుంగూర్చు దేవురులుగాన్‌.” 

చిన్నాదేవియుం దిరుమలదేవియు నిరువురును కృష్ణరాయలకుంగూర్చు దేవేరులుగ 
నుండ రాజ్యమేలు చుండెనని పెద్దన వర్ణించుటచే మనుచరిత్రము ప్రణయకలహ 
వృత్తాంతమునకు.6 బూర్వలిఖితమనియు.౬ దెలియుచున్నది. 


పెద్దన రాయల నచ్యుతాంశ సంభవునిగా మాత్రము చెప్పియుండంగాం దిమ్మన 
నాండు యాదవ కులమున జన్మించిన శ్రీకృష్ణందే నేండు శ్రీకృష్ణదేవరాయలై భూలోకమున 
నవతరించి నట్లు పెద్దన కంటె గొప్పగా శ్లేష చమత్మారముగా నభేదము చేసి వర్ణించెను. తకృృష్ణ 
రాయల దేవేరులను పీఠికలోం జెప్పలేదు. ఆశ్వాసాద్యంత పద్యములలోం దిరుమల దేవిని 


1. మనుచరిత్ర పీఠిక. ప. 31 
2. మనుచరిత్ర పీఠిక. ప. 38 
3. పారిజాఅఎబారణము. పీఠిక ప. 17-19 

రెండుసార్లును, మణియు చిన్నమదేవిని చతుర్ధాశ్వాసాదిలో నొక్కసారి పేర్మొనెను. ఇట్లు 
తిమ్మన పీఠికలో ననేక విషయములను విడుచుచు వచ్చెను. 


6. కృష్ణరాయల విజయములనొక 'సీసపద్యములో నుదయాద్రి, కొండవీడు, 
జమ్మిలోయ, కోన, కొట్టాము, కనకగిరి, కటకము మున్నగు అర్థాంతరము ధ్వనించు కొన్ని 
దేశములు మున్నగు వానిని గ్రహించి చమత్మారముగా వర్ణింపంగా, తిమ్మకవియుం దానును 
నట్టి యర్థాంతరము ధ్వనించు, నుదయాద్రి, వినుకొండ, కొండవీడు, బెల్లము కొండ, 
దేవరకొండ, జల్లిపల్లె, అనంతగిరి, కంబము మెట్టు, కటకములను దేశనామముల గ్రహించి 
యొకసీస పద్యమునం జమత్మారముగా వర్ణించెను. పెద్దన చెప్పిన వానిలోం గొన్నింటిని 
వీడి క్రొత్త పేర్లంగొన్నింటిని తిమ్మన గ్రహించెను. పెద్దన పద్యమునకుం దరువాతనే యీ 
పద్యమును తిమ్మన రచించెననిపించును. | 


ఇంతవటికుం జూపంబడిన యుదాహరణము లన్నియుం బీఠికలనుండి (గ్రహింపం 
బడినవి. ఇపుడు రెండు కావ్యములనుండి యిట్టి పోలికలు కొన్ని చూపంబడును. 
7. స్వారోచిషునకు విష్ణుసాక్షాత్మారమును వర్ణించు పద్యమును పెద్దన అంత్యాను 
ప్రాసశైలిలోం గూర్చెను. 
“నీలమేవుము డాలు డీలుసేయంగం జాలు 
మెటబుయగు జామన చాయ మేనితోడ 
నరవిందముల కచ్చులడంగించు జిగి హెచ్చు 
నాయతంబగు కన్నుదోయితోడ 
బలుగురాయని చట్టుపల వన్నె నొరవెట్టు 
హోంబట్టు జిలుగు రెంటెంబు తోడ 
నుదయార్మ బింబంబు నొజపు విడంబంబు 
దొరలంగ నాడు కౌన్తుభము తోడ.* 
తిమ్మకవియు నిట్లే యొకసీసపద్యమును బ్రాయందలంచి పారిజాతకుసుమమును 
దాల్చిన రుక్మిణి సొగసు నీ క్రింది సీసమున వర్ణించెను. 


“మగమోల నగ౭జాలు తెగంగీలుకొను వాలు 
గనుంగవ కొక వింత కాంతి యొదవ 


1. మనుచరిత్రము పీఠిక -ప. 37 
2. మనుచరిత్రము. ఆ. 6.ప. 102 

వలిజక్కువల పెక్కువలు దక్కువగ నిక్కు 
చనుదోయి కొక వింత చాయదోంచె 

నెలతుమ్మెదల దిమ్ము వెలింజిమ్ము చెలువమ్ము 
గలవేణి కొక వింత నలువు మోటె 

నలచెందొవల విందు చెలువెందు వెదచిందు 
మొగమున కొక వింత జిగి దొలంకెం." 


ఇందలి శైలీ సామ్యమును ముఖ్యముగా గమనించునది. ప్రథమ పాదమున పెద్దన 
నీల, డాలు, డీలు, జాలు అను పదములను 'లి కార ప్రాసముతోం గూర్చినట్లే తిమ్మనయు 
“ సీస ప్రథమపాదమునందే మిల, జాలు, గీలు, వాలు - అను పదములను గ్రహించి, 
“ల” కారాను ప్రాసమును సరిగా నాలుగు సార్లు కూర్చెను. తక్కిన రెండు పాదములలో 
పెద్దన ద్విత్వాక్షరములతో ననుప్రాసలను గూర్చినటులే తిమ్మనయు ద్విత్వాక్షరాను ప్రాసలనే 
కూర్చెను. నాల్గవ పాదమునందు పెద్దన బింబంబు, విడంబంబని బిందు పూర్వక హల్లుల 
కనుప్రాసము చెప్పినట్లే తిమ్మన కూడ నాల్గవ పాదమందే చెందొ, విందు, వెందు, చిందు 
- అను సానుస్వార వ్యంజనాక్షరములకే అనుప్రాసమును చెప్పెను. ఇంతేకాక, (ప్రథమ 
పాదమున మాత్రము పెద్దన నాలుగు ప్రాసలను గూర్చి తక్కిన మూడుపాదముల నీ 
సంఖ్యానియమమును బాటింపకున్నను తిమ్మన నాలుగు పాదములందును నాలుగేసి 
ప్రాసలను గూర్చుచు సంఖ్యానియమమును బాటించుచు సమతా గుణమును పాటించి 
పెద్దన యొక్క పై పద్యశైలి యందలి లోపమును సవరించెను. కావున పెద్దన పద్యములను 
జూచియే తిమ్మన తన పద్యమును వ్రాసెననుటలో నెట్టి సందేహమును లేదు. కావునం 
బారిజాతాపహరణమే మనుచరిత్రకుం దరువాతిది. 

8. 'చిబుసానం బట్టిన యనంగుని మోహన బాణమోయనన్‌” అని పెద్దన- 

“'సానంబట్టిన మకరాంకు శస్త మనంగి నని రమ్యముగా తిమ్మన సంగ్రహించెను. 

9. “క్షణ క్షణములు జవరాండ్ర చిత్తము లని పెద్దన స్త్రీలను గూర్చి చెప్పగా, 
దీనికి బ్రత్యుత్తరమో యనునట్లు తిమ్మకవి స్రీల పక్షమును వహించి 

1. పారిజాతాపహరణము ఆ. 1.ప 56 

2. మనుచరిత్రము ఆ. 6. ప. 31 


3. పారిజాతాపహరణము ఆ. 1.ప. 78 
4. మసుచరిఆము ఆ. 3. ప. 69 

“శరదంబుద చలచిత్తులు, వురుషులెపో' యని వ్రాసెను. 
10. కోడికూతను పెద్దన తిమ్మన లిరువురును దమతమ కావ్యములలో వర్ణించిరి. 


"సకలా శాగతి నర్మకోప నిరతి [శ్రౌత క్రియా రంభణా 

త్మక వర్గత్రయి కిన్‌ మదుచ్చరిత శబ్దజ్ఞానమే మూల మిం 

తకుం బోలన్‌ వినుండంచుం దెల్బుగతిం జెంతన్‌ గొండపై పల్లెలన్‌ 
గృకవాకుల్‌ మొరసెన్‌ గృహోపరిం ద్రిభంగిన్‌ భుగ్నకంఠ ధ్వనిన్‌.' 


వినన య్యెం గృకవారు కూజితములు ద్వేలంబులై సూరసూ 
త నవోద్యత్మర కుంచికా విఘటితధ్వాంతారక్రక్రియా 
స్వనముల్‌; కైరవిణీ ప్రసూన పృథక స్వాపక్రియా లోలికల్‌, 
దిన కృన్మార్గ నివారణ త్వరిత మందేహోగ్ర సింహధ్వనుల్‌ 

పెద్దన వలె తానును మత్తేభ వృత్తములను గృకహిక్ళ బ్బమునే గైకొని, పెద్దన త్రి 
భంగిగాం జెప్పిన కోడి కూంతను దానును ద్రిభంగులనే యన్య విధమున ధ్వని పరముగనే 
వివరించెననుట స్పష్టము “త్రిభంగి' నని మాత్రము చెప్పలేదు. 

11. కసటువో బీఖెండం గరంగి కజ్దిలనంటి గమగమ వలచు చొక్కపు జవాజీ 

అని పెద్దన వర్ణింపంగా 

గగన మణి ధగధగని కిరణముల మిగుల సెగలెగయు రవికాంత శిలా 
తపంబులం దెకతెకలుడుకెత్తి జాలు వాజంగరంగిన కజ్బ జవ్వాది కొలంకులంబడి 
- -- అని తిమ్మన వర్ణించెను. 

12. తుమ్మెద బాధను దొలంగించు కొనుటకు కనులు మూసి కొనిన సత్యభామను 
జూచి రంభాదులగు యనిమిషస్తీలును మానుషత్వమును గాంక్షించినట్లు తిమ్మన చెప్పిన 
“పద్యమునకుందమవ్యాఖ్య చివ విశేషాంశములను దెల్పుచు “ఇందలి యనిమిషకాంతలు 
మానుషత్వమును మనుష్య భావనచే సంఘటించి సంస్కరించెననితోంచెడి నని వ్రాసిరి. 

1. పారిజాతాపహరణము. ఆ. 1.ప.87 

2. మనుచరిత్రము ఆ. 3.ప. 55 

8. పారిజాతాపహరణము ఆ. ప. 

4. మనుచరిత్రము ఆ. 3.ప. 55 


ర్‌. పారిజాతాపహరణము ఆ. 2.వచ. 88 
6. పారిజాతాపహరణము ఆ. 4.ప, 14 

కాని యిది సమంజసముగాం దోంపదు ఈ రెండు సందర్భములును బూర్తిగా భిన్నములు. 
మనుచరిత్రమున వరూధిని మనుష్యునిం టబ్రేమించెనే కాని మానుషత్వమును గాంక్షింపలేదు. 
అట్టి (ప్రేమ వలనం గలిగిన సాత్విక భావములగు చిత్తరపు చూపుచే వరూధినికి గలిగిన 
యనిమేషస్థితి పోగా పెద్దన 'మానుషత్వము మెయిన్‌ జూపట్టెనా నొప్పై' నని యుత్రేక్షించెనే 
కాని వరూధినికి మానుషత్వము కలిగినట్లు చెప్పలేదు. ఇదిగాక మనుచరిత్రములో వరూధిని 
విరహబాధను భరింపలేక విసిగి తనువుం దొరంగుటకై మర్యత్వము నభిలషించినట్లును 
దానిని పొందలేకపోయె ననియు “ఎంత తపంబుసేసి జనియించిన వారొకొమర్య 
భామిను'లను పద్యమువలన స్పష్టపడుచున్నది. కావున దీనిననుసరించియే తిమ్మకవి తుమ్మెద 
బాధ భరింపలేక కనులు మూసికొనుటకుగాను మానవత్వమును గోరినట్లు చెప్పెనని 
భావించుచున్నాను. ఈ పక్షమున సందర్భములు కూడ సరిపోవును కదా! 

13. పుష్పాపచయ వర్ణనమును బెద్దన సామాన్య “రగడ'లో6 జేయగా తిమ్మకవి 
దానిని వృషభగతి రగడలో వర్ణించెను. తరువాత రాజభూషణుండును తిమ్మన వలెనే 
వృషభగతి రగడనే (గ్రహించెను. ఇట్టివింకను గలవు. పారిజాతాపహరణము నందలి 
సూర్యోదయవర్ణనము పెద్దన వేంగుజుక్క వర్ణనా పద్ధతి ననుసరించియు, ఉచ్చైశ్రవ వర్ణనము, 
పెద్దన చేసిన స్వరోచి యశ్వవర్ణనము నుసరించియు, మజియు నింద్రునితో యుద్ధము 
(ప్రారంభించుటకు ముందు సత్యభామను గరుడ వాహనముపై నుండి దింపి నట్లు తిమ్మకవి 
"వర్ణించెను. ఇది రాక్షసునితో బోరు సమయమున స్వరోచి వరూధిని యశ్వము పై 
నుండి దింపినట్లు పెద్దన చెప్పినదాని ననుసరించి యే రచించియుండును. 

ఈ యుదాహరణములు మనుచరిత్ర తరువాతనే పారిజాతాపహరణము రచింప 
బడెనను విషయమును స్థాపించుటకుం జాలును. ఐనను నీ రెండు గ్రంథములందలి 
కొన్ని కథాంశముల వలనం గూడ నీయంశము దృధపజుపంబడును. 

14. మనోరమ, కళావతి, విభావని - యను మువ్వురు భార్యలు గల 
దక్షిణనాయకుండగు స్వరోచివృత్తాంతమును పెద్దన మనుచరిత్ర చతుర్థాశ్వాసమునుండి 


1. పారిజాతాపహరణము ఆ. 5.ప. 4 
2.. మనుచరిత్రము ఆ. 4. ప. 114 


t 

వర్ణించెను. కృతిపతి యగు కృష్ణదేవరాయలును మువ్వురు భార్యలు గల దక్షిణనాయకుం 
డగుట పెద్దన యిట్టి కథను గ్రహించి యుండును. భార్యాత్రయముండినను కృష్ణరాయ 
'లితోధిక బహు ప్రేయసీ ప్రాప్తి నభిలషించు వాండుగా నాముక్తమాల్యదలోని స్వప్పవృత్తాంత 
ఫల కథనము వలనం దెలియుచున్నది. ఈ కారణమునం దిమ్మనగారు పెద్దనను 
మించనెంచి కాబోలు! అష్టభార్యలకు మణతియు షోడశసహ(స్ర భామినులకు వల్లభుండగు 
శ్రీకృష్ణుండు నాయకుండుగా గల పారిజాతాపహరణ కథను దన కావ్యమునకు వస్తువుగా 
గ్రహించి యుండునని తోంచును. ఇంతే కాక శ్రీకృష్ణరాయలకు శ్రీకృష్ణునితో నభేదము 
కల్పించి యతనికి మజింత నాహ్ల్హాదమును. గూర్చనెంచెను. 


15. స్వరోచి మువ్వురు కళత్రములకును సాపత్ష్య సహజమగు నీర్యాదులను 
వర్ణింపకుండుటేకాక, పెద్దన వారి కన్యోన్యస్నేహమును గూడ వర్ణించుట స్తీ స్వభావ విరుద్ధ 
మేకాక లోకవిరుద్ధమనియు గ్రహించి, ఆ లోపమును సవరింపందలచిన వాండయి 
తిమ్మనార్యుండు రుక్మిణీ సత్యభామల మనస్ఫర్థలను, మజియు సత్యభామ ప్రణయకోపము 
తోడి పారిజాతాపహరణకథను కావ్యవస్తువుగా గ్రహించి యుండును. ఈ కారణమువలన 
మనుచరిత్ర రచనానంతరమే పారిజాతాపహరణము రచింపంబడినట్లు తెల్లమగుచున్నది. 


16. ఇంతేకాక, కథారంభము నందును, తరువాతి కథాంశములందును, 
మనుచరిత్ర కథ యందలి ఛాయలు పారిజాతాపహరణ కథాంశములందు గోచరింపక 
పోవు కథారంభమునం (బవరునింటికి సిద్భందేతెంచి యతనికిం బాదలేపనౌషధము 
ప్రసాదించుటయు.6 దన్మూలమునం (బ్రవరుండు హిమాలయమునకును వరూధిని 
మందిరమునకునేగుటయు, నచ్చట వరూధినితోడి సంభాషణములు మనుచరిత్రము 
నందున్నటులే, పారిజాతాపహరణమునందును, శ్రీకృష్ణుని మందిరమునకు నారదు. 


' డరుదెంచుట యతనికిం బారిజాత కుసుమము నానంగుటయుందత్క్మారణమున 


శ్రీకృష్ణుండు సత్యామందిరమున కేగుటయు, నచ్చట సత్యభామతోడి సంభాషణమునుం 
గలవు. మూలకథలో లేకుండినను సూర్యాస్తమయాది వర్ణనలు మనుచరిత్రమునందు 
వలెనే రెండు మారులు కూర్చంబడినవి. మనుచరిత్రములో వలెనే వనవిహార పుష్పాపచయ 
జలకక్రీడా వర్ణనములు తిమ్మ కవియుంగావించెను. మణియు సంస్కృత కావ్యములలో 

భారవి కావ్యమును దృష్టి యందుంచుకొని పెద్దన మనుచరిత్రను నాంధ్రమున రచించెను. 
ఇంతవటికునుం జూపబడిన యనేక కారణముల వలన మనుచరిత్రము కంటెం 
బారిజాతాపహరణము ప్రాచీనము కాదనియు, నది మనుచరిత్రమునకుం దరువాతనే 
రచింపంబడి శ్రీకృష్ణదేవరాయలకుం గృతి యీ యంబడెననియు నిర్ణయించుచు నీ విషయము 
నింతతో విరమించుచున్నాను. 


1. ఈ విషయము ముందు వివరింపంబడును. 

ఎంరిజాతాపుహరణమునకు మూలములు 


' సంస్కృత హరివంశము మొదటి మూలము :- తన పారిజాతాపవరణ 
ప్రబంధమునకు మూలము హరివంశమైనట్లు తిమ్మకవి “హరివంశకథ లెల్ల నానుపూర్విగ 
నిట్లు విని కృతార్థుండ నైతి” నని జనమేజయునిచేం బలికించి స్వయముగా సూచించెను. 
దీని ననుసరించి పండితులు కొందదటు పారిజాతాపహరణ కథాదులను సంస్కృతహరివంశ 
కథాదులతోం బోల్చి చూచి తిమ్మన పై హరివంశ ప్రభావమును గూర్చియు నీ రెంటియందలి 
సాన్యు భేదములను గూర్చియుం తమతమ వ్యాసములందు చర్చించి చూపియున్నారు. 
ఇట్లే కావ్యమును గూర్చి చర్చించిన వారిలో బారిజాతాపహరణమునకుం బరిమళోల్లాస 
వ్యాఖ్యానమును రచించిన శ్రీనాగవూడి కుప్పుస్వామయ్యగారు, శ్రీ టేకుమళ్ళ 
అచ్యుతరావుగారు. సురభివ్యాఖ్యానకర్త శ్రీ దూసి రామమూర్తి శాస్తులవారు మణీయు 
ఆంధ్రకవి తరంగిణి కర్తలగు శ్రీచాగంటి శేషయ్య గారలును ముఖ్యులనవచ్చును. 


అధ్యాయ భేదము - మూలమైన సంస్కృత హరి వంశమునందు బారిజాతా 
పహరణ కథ 123 మొదలు 140 వజకుం బదియునెనిమిది యధ్యాయములలోం జెప్పం 
బడి యున్నదనియు నాకథనే గైకొని నందితిమ్మన కవి పారిజాతాపహరణ కావ్యమును 
వ్రాసెనని శ్రీ కుష్పుస్వామయ్య గారు వ్రాసిరి." వీరి ననుసరించి పిమ్మట శ్రీఅచ్యుతరావుగారు 
పారిజాతాపహరణకథ హరివంశమున సంపూర్ణముగ గలదనియు మజియు సుమారు 
పదునెనిమిది యధ్యాయములలో విపులముగ వర్ణింపంబడిన దనియు? వ్రాసిరి. కాని శ్రీదూసి 
రామమూర్తి శాస్త్రిగారు ఈ కథ సంస్కృత హరివంశమున 68-76 అధ్యాయములలో 
(మొత్తము 9 అధ్యాయములని నున్నదని) తమ పారిజాతాపహరణ పీఠికలో వ్రాసిరి. 
తరువాత శ్రీ శేషయ్యగారికి సంస్కృత హరివంశము లభింపకుండుట వలన వారు శ్రీ 
శాగస్తిగారి పైవాక్యములనే యుదాహరించిరి. కాని నాకు లభించిన నాగరిలిపితోడి 
“హరివంశమునందు పై నుదహరింపండిన యధ్యాయముల నెందునుగాక పారిజాతాపహరణ 
కథ యిందలి విష్ణ పర్వమునందలి 64 మొదలు 81వజకుంగల పదునెనిమిది 


1. పారిజాతాపహరణ పీఠిక. కుప్పుస్వామయ్యగారు 

2. ఆంధ్రవాబ్బయ చరిత్రము భా. 2.పు. 221 

8. ఆంధ్ర కవితరంగిణి. సం. 7.పు. 235. 

4. ఈ హరివంశము క్రీ.శ 1895లో బొంబాయి ముద్రణ యంత్రాలయమునందదధిపతియగు 
రామచంద్రపింగేయనువారు ముద్రించిరి. 

యధ్యాయములలోంగలదు ఈ కథ సంస్కృతహరివంశమునందు 124-135 వఅకుం 
గల పండైెండధ్యాయములలో నున్నట్లు ఉమాపతి ఉపాధ్యాయుని *పారిజాతాపహరణ 
సంస్కృత నాటక సంపాదకులు, ప్రకాశకులు మణియు ననువాదకులగు Sir George 
Griesson గారు తమ పీఠికలో వ్రాసిరి. ఇట్లు సంస్కృత హరివంశమున నీకథ యిట్లు 
భిన్నాధ్యాయముల యందుండుటకును గొన్నిటనిది 18 అధ్యాయములలో గొన్నిట 12 
అధ్యాయములలో మటికొన్నిట 9 అధ్యాయముల మాత్రముండుటకు6 గారణమేమో 
యూహింపనలవికాకున్నది. 


అధ్యాయసంఖ్య యందును పరిమితి యందును నిట్లు భేదము కనంబడుచున్నను 
హరివంశమునందు పారిజాతాపహరణకథ యన్నిటనొకే విధమునంగలదు. శ్రీ కుప్పు 
స్వామయ్యగారును శ్రీ అచ్యుతరావుగారును హరివంశ పారిజాతాపహరణ కథలను బాగుగా 
బోల్చి చూచి, యీ రెండు కథలందును గల సాదృశ్య విభేదములను స్పష్టముగాందమతమ 
వ్యాసములలోం జూపియున్నారు. శ్రీ అచ్యుతరావుగారు హరివంశకథను ముఖ్యాంశములను 
విడువక యథామూలముగం దమ “(గ్రంథములలో ననువదించియున్నారు. 


రెండుకథలు :- సంస్కృత హరివంశమునందు పారిజాతాపహరణ కథ రెండు 
రకముల గలదు. మొదటిది చిన్నకథ 64వ అధ్యాయములో ఈ కథ నరకాసుర వధాది 
పారిజాతమును హరించి ద్వారకకు జేరుకొనువఅకు గలకథ సంగ్రహముగా 73 
శ్లోకములలో6 గలదు. ఇందలి ముఖ్యవిషయము లివి- 


మొదటి చిన్నకథ :- నరకాసురుడు చెబిపట్టిన పదినాజువేల కన్యకల బంధ 
విముక్తలం గావించి తన్ను భర్తగా గోరువారిని ద్వారకకు బంపించి సత్యభామతో శ్రీకృష్ణుం 
డు గరుండునెక్కి స్వర్గమునకేగి ఇంద్రుని సత్కారములనంది, అదితిని దర్శించి కుండలము 
లర్చించి యామె యాశీర్వాదములనందుట. 


2.ఇంద్రాదులచే వీడ్కొలువంబడి సత్యభామా నపాతుండగు కృష్ణుండు 
నందనవనమును ప్రవేశించి యట పారిజాత తరువునుగాంచి పెకలించి గరుందుని 
మోందం బెట్టి సత్యభామతో ద్వారకకుం బయలుదేరుట. 


1.ఆంగ్లానువాదముతోం గూడ నీ నాటకము The Journal of the Bihar and Orissa 
Research Society. 1917 మార్చి సంచికలో బ్రకటింపంబడినది. 
2. ఆంధ్రవాబ్బ్మయ చరిత్రము భా. 2.పు. 221-234 

3. దేవేంద్రుం డిది విని శ్రీకృష్ణుండు దేవతలకుం బూజ్యుండని పలికి మిన్నకుండుట. 

4. కృష్ణుండు పారిజాతముతో ద్వారకం (బ్రవేశించుట 

ఇంతటితో నీకథ ముగియును. ఈ కథలో నారదుండు వచ్చుట, పారిజాత మొసం 
గుట లేదు. రుక్మిణి లేనేలేదు. ప్రణయకలహముగాని సత్యభామ పారిజాతమును గోరుట 
కాని లేదు. యుద్ధము లేదు. పుణ్యకవ్రతము లేదు. కృష్ణాసత్యలుస్వర్గమున కేగుట, 
కుండలముల నదితి కిచ్చుటకేగాని పారిజాతాపహరణమునకుంగాదు. శ్రీకృష్ణుందు 
పదియాలువేల కన్యకల వివాహమాడుటయు నిందు లేదు. 

రెండవపెద్దకథ :- పై కథ ముగియగనే 65-వ అధ్యాయము నుండి తిరిగి 
పారిజాతాపహరణకథ ప్రారంభింపంబడి 81వ అధ్యాయముతో సమాప్తమగును. ఈకథ 
మిగుల పెద్దది. 

1. కృతార్థుందై రుక్మిణీదేవితో రైవతకాద్రికేగి యుపవాసవ్రత సమాప్య్యనంతరమచ్చటి 
రుక్మిణీదేవి మందిరమున నామెతో సహాసీనుండై యుండంగా నారదుండు వచ్చుట. 
పారిజాతమును కృష్ణున కొసంగుట, అతండు దానిని రుక్మిణి కిచ్చుట; రుక్మిణి దానిని 
తలలో ధరించుట, నారదుడు పారిజాత ప్రభావమును వర్ణించుచు సపత్నులను 
సత్యభామను గూర్చి మాటలాడుట, సత్యభామ యావిషయమును చెలులు ద్వార విని 
పొలయలుక వహించుట, కోప వేషమును దాల్చి కోపగృహముం బ్రవేశించుట, కృష్ణుని 
రాక, పారిజాతప్రసూన వాసనలు ప్రసరించుట, తాళవృంతముతో సత్యభామకు విసరుట, 
సఖులను కనుసన్నలచే వారించుట, కృష్ణుని సత్యభామ నిందించుట, శ్రీకృష్ణుని ప్రతిజ్ఞ 
వృత్తాంతములును మఖియు సత్యభామగ్భహమునకు నారదుండువచ్చుట, సత్యభామ 
నమస్కరించుట, నారదాశీర్వాదము, శ్రీ కృష్ణనారదుల స్నానవృత్తాంతములన్నియును గలవు. 
వీని నన్నిటిని సామాన్యమయిన మార్పులతో (గ్రహించి తిమ్మకవి ప్రథమా శ్వాసమునందును 
మజియు ద్వితీయాశ్వాసాది యందును కొన్ని న్వతం(త్ర వర్శనలతోం గూర్చి 
పారిజాతాపహరణ (ప్రబంధములో మనోహరముగం దన 'ముద్దుపల్యులతోంజెప్పెను. 

పారిజాతాపహరణానంతర కథయగు సత్యభామ పుణ్యకవ్రతాచరణమును 
హరివంశమునం గడు వివరముగాం గలదు. దీనినిం గూడ తిమ్మనార్యుండు హరివంశము 
ననుసరించియే స్వకపోల వర్ణనలతో వర్ణించెను 

(వ్రతాచరణానంతరము రుక్మిణీ జాంబవతీ సత్యభామాదులకు నారదుండు 
బోధించినట్లు 77-81 అధ్యాయములందున్న పుణ్యకక్రవత విధాన ఫలాదులను గూర్చిన 

వివరములను దిమ్మకవి పూర్తిగా విడిచి వైచెను. 

ఆద్యంత కథలగు (పప్రణయకలవా పారిజాతావ హరణ (ప్రతిజ్ఞ మజియు 
పుణ్యకవ్రతములకు సంబంధించిన కథలను చాలవజకు హరివంశము ననుసరించి 
రచించిన తిమ్మకవి పారిజాతాపహరణము నందు ప్రధానమయిన పారిజాతాపహరణ 
కధకును నందలి యుద్ధ విధానమునకును హరివంశమునందలి యీ విశేషములతో 
సంబంధమున్నట్లు తోపందు. ఈకథాభాగమును తిమ్మకవి హరివంశవిషయములకు 
విరుద్ధముగా సంఘటించెను. ఈ కారణముననే కాబోలు శ్రీకుప్పుస్వామయ్య గారు మున్నగు 
వారు తిమ్మకవి పారిజాతాపహరణమును గూర్చి: క్రింది విధమున నభిప్రాయ పడిరి. 


"మూలగ్రంథములోని చాల భాగముల ననుసరించియే యీ కవివరుండు వ్రాసినను 
బెక్కుచోటులలో గథలను మార్చియు సంక్షేపము చేసియు బొత్తిగా వదలియు లేని 
వర్ణనాదులను విస్తరించియు పెంచియు భేదములు గావించెను. 


“ఇట్లు మూలమందలి కథాప్రణాళికను కథా విషయములను గొన్నిచోట్ల భాషా 
క్రమమును యధేష్టముగా తన గ్రంథమం దనుసరించినను, మరికొన్ని స్థలములలో 
మూలకథ కంటె భిన్నముగానే యీ కవి నిర్మించెని యీ క్రింది యుదాహరణములను బట్టి 
తెలిసికొనచ్చును* 

హరివంశమునందు శ్రీ కృష్ణునితో సాత్యకీ ప్రద్యుమ్నులు యుద్ధమునకు వెళ్ళిన 
ట్లుండగా పారిజాతాపహరణమున సత్యభామ మాత్రమే పోయినట్లుండుటను జూచి యిది 
తిమ్మకవి స్వతంత్రించి చేసిన మార్చనియు నిది పారిజాత కథయొక్క యుభయవిధ కథా 
సమన్వయ ఫలితమనియుం బలికిరి. ఇంద్రోపేంద్రులు సమానముగాం దేవేంద్రుండోడిపోయి 
శ్రీకృష్ణునకు నమస్కరించి నట్లు తిమ్మకవి మార్చె ననిరి. ఇట్టివే మరికొన్ని మార్పులను 
వీరు చూపిరి. హరి వంశమునందలి మొదటి కథలో శ్రీకృష్ణునితో సత్యభామమాత్రము 
స్వర్గమునకు వెడలినట్లుండుటను జూచి తిమ్మకవి యీ రెండు కథలను సమన్వయము 
చేసెననియు, మటియు మొదటి దగుచిన్న కథలో యుద్ధమే లేకుంటంజేసి, మూలము 
నందుకంటె భిన్నముగానున్న యుద్ధ విషయము లనియుం దిమ్మకవి స్వయముగాం గల్పించె 
ననియు శ్రీ అచ్యుతరావుగారూహించిరి. శ్రీ దూసిరామమూర్తిశాస్తిగారును దమ 


1. శ్రీ నాగపూడి కుప్పుస్వామయ్యగారి పారిజాతాపహరణ పీఠిక. పు. 11, 12 
2. ఆంధ్ర వాజ్మయ చరిత్రము భా.2.పు. 241 

పారిజాతాపహరణ పీఠికలలో మూలకథలోం దిమ్మకవి చేసిన మార్పులను దెలిపిరి. 
మూలమునందలి యుద్ధ కథను మార్చి స్వతంత్రముగా వ్రాసినట్లభిప్రాయపడిరి. తిమ్మకవి 
(ప్రథమాశ్వాసము నందలి నారదాగమనము మొదలు నారదగమనము వబకుంగల 
పారిజాతాపహరణ కావ్య కథాదులను మటియు పంచమాశ్వాసము నందలి సత్యభామ 
పుణ్యకవ్రత కథను గూడ సంస్కృతహరివంశము నండి (గ్రహించెననుట వాస్తవము. 

కాని హరివంశము నందలి ఇంద్రోపేం[ద్రుల యుద్ధ విషయములను తిమ్మకవి 
మార్చి స్వయముగా కల్పించి వ్రాసెననుట మాత్రము సత్యముకాదు. తిమ్మకవి తన కావ్యము 
నందు స్వతంత్రముగాంజేసిన వర్ణన లెన్నేని యుం గలవు. కాని యతండు స్వతంత్రించి 
చేసిన మార్పులను గూర్చి చెప్పవలెనన్న “శ్రీకృష్ణుని శిరస్సును సత్యభామ వామపాదమునం 
దొలంగం ద్రోసె నన్న దొక్కటియే ముఖ్యమయిన దనవలెను. ఇది యొకటి గాక తిమ్మకవి 
చేసిన మార్పులు చెప్పందగినవి లేవనియే చెప్పవలెను. ఇట్లు తిమ్మకవి పలుమార్చులను 
జేసినట్లు కుష్పుస్వామయ్యగారు మున్నగు విమర్శకులు వ్రాయుటకు గారణము సంస్కృత 
హరివంశమొక్కటియే తిమ్మకవి పారిజాతాపహరణ కావ్యమునకు మూలమైనట్లు వీరు 
(భ్రమించుటే. తిమ్మకవి తన కాన్యమునకు హరివంశమే మూలమని చెప్పలేదు. కాని, “హరివంశ 
కథలెల్ల నానుపూర్విగ నిట్టు విని కృతార్థుండ నైతి నని కావ్యాదిలో జనమేజయునితో బలికించుట 
జూచి పూర్వవిమర్శకు లనేకులిట్లు బ్రమకు గుతిగావలసిన వారైరి. 


హరివంశకథలోని యనేక విషయములను తిమ్మన పారిజాతపహరణములో 
బరిహరించెను. 


హరివంశమునందు 64వ అధ్యాయములోని పారిజాతాపవారణ కథను తిమ్మకవి 
గ్రహింపలేదు. 65వ అధ్యాయమునుండి ప్రారంభమైన పెద్దకథ మొదట 8 శ్లోకములలో 
గల రైవతకాద్రి యందలి రుక్మిణీ కృష్ణుల ఉపవాసవ్రత కథనుమాత్రము విడిచి యటనుండి 
నారదుడు సత్యభామ నాశీర్వదించు' వఅకును గల 67వ- అధ్యాయములోని 48వ 
శ్లోకము వజకును గ్రహించెను. మఅల చివరలో 75వ అధ్యాయములోని 15వ శ్లోకములో 
శ్రీకృష్ణుండు పారిజాతమును భూలోకమునకుం దెచ్చినదిమొదలు సత్యభామ పుణ్యకవ 
తాచర ణాంతము వఅకును గల కథాభాగమును గ్రహించి తిమ్మకవి పారిజాతాపహరణము 
పంచమాశ్వాసములోని 43వ పద్యమునుండి ఆశ్వాసాంతము వజకును వర్ణించెను. 


తిమ్మన పారిజాతాపహరణము ద్వితీయాశ్వాసములోని 28వ పద్యము నుండి 
పంచమాశ్వాసము నందలి 8-వ సద్యము వజకును6 గల కగాబాగమునకంగాని 

వర్ణనలకుంగాని సంస్కృతహరి వంశములోని కథతోం గాసి వర్ణణనాదులతోం గాని యెట్టి 
సంబంధమునులేదు. శ్రీకృష్ణుండదితికి కుండలములిచ్చుట హరివంశములోని మొదటి 
సంగ్రహకథలో6 గలదుకాని తిమ్మన గ్రహించిన రెండవదగు పెద్దకథలో లేదు. 


హరివంశము నందలి 67వ అద్యాయములోని 49వ శ్లోకము మొదలుకొని 75వ 
అధ్యాయమునందలి 44-వ-శ్లోకము వటకును, మణియు 76-వ అధ్యాయములోని 
16వ శ్లోకము మొదలు 81వ అధ్యాయాంతము వఖకును గల కథాభాగము నంతను 
పారిజాతాపహరణమున తిమ్మకవి (గ్రహింపక విడిచెనేకాని దానిని గ్రహించి స్వేచ్చగా 
. మార్చి వ్రాయలేదు. మొత్తము పదునెనిమిది యధ్యాయములలో 65, 66- అధ్యాయములను 
పూర్తిగను మతియు 67, 75,76 - అధ్యాయములనుండి కొంత కొంత భాగమును 
మాత్రమే హరివంశమునుండి నందితిమ్మన గ్రహించెను. ఈ భాగములోని సమాన 
భావములు గల శ్లోకములను, అట్టి పద్యములను శ్రీకువుస్వామయ్యగారును, 
అచ్యుతరావుగారును పోల్చి చూపియుండుటచే వానిని తిరిగి నేను చూపుటలేదు. 


విష్ణుపురాణము రెండవ మూలము :- సత్యభామతో శ్రీకృష్ణుడు స్వర్గమున 
కేగుట మొదలు దేవేంద్రుని యుద్ధమున నోడించి పారిజాతముతో ద్వారక ప్రవేశించుట 
వరకుంగల కథను తిమ్మకవి హరివంశము నుండి కాక, విష్ణుపురాణమునండి (గహించి 
వర్ణనలతో జేర్చి పారిజాతాపహరణము నందుం గూర్చెను. ఇట్లు చేయునపుడు కొన్ని 
చిన్న మార్పుల నందందు తిమ్మన కావించెను. 

ఈ పారిజాతాపహరణ కథ విష్ణుపురాణమునందు “శతాధిక షోడశ సహస్రకన్యా 
పరిగ్రహేంద్రలోక గమనాది శ్రీ కృష్ణ దివ్య చరితానువర్ణని” మను శీర్షికతోం గలదు. ఈ 
కథా భాగమును వెన్నెల కంటి సూరన పదునాజవ శతాబ్ది ప్రారంభమున నాంధ్రీకరించినట్లు 
' సాహిత్య చరిత్రలు తెలుపుచున్నవి. సూరన కవి కథలో గాని, వర్ణనలలోంగాని యెట్టి 
కల్పనలు చేయక యథామూలముగా నీ కథాభాగమును అష్టమాశ్వాసమున 105-145 
వజణకుంగల 40పద్యములలోం దెనుగించెను. ఇందు పారిజాతాపహరణ కథయంతయు 
నించుమించు హరివంశము 64వ - అధ్యాయమునందలి సంగ్రహకథను బోలియున్నది. 
కాని, యందు లేనివగు వనరక్షకులు శ్రీకృష్ణు నడ్డగించుట, సత్యభామవారికి గర్వోక్తులతోం 
బ్రత్యుత్తరమిచ్చుట, ఇంద్రుడు కోపించి, దేవతల చతురంగ బలముతో కృష్ణునిందాకుట 
యుద్దాంతమున నింద్రుండు కృష్ణుని వజ్రాయుధముతోం గొట్టగా నది నిష్టలమగుట, 
శ్రీకృష్ణుండు చక్రమును హస్తమునం దాల్బంగా, నింద్రాణి భయాకులిత మానసయె వచ్చి 

పుండరీకాక్షునకు వినయ వినమితోత్తమాంగ యగుచు పతిభిక్ష యొసంగుమని మొక్కి వేం 
డుట యనువిధమున పారిజాతాపహరణము నందువలెనే యుద్ధవర్ణనము గలదు. కృష్ణు 
డు ద్వారకలో నున్నంతకాలము పారిజాతవృక్ష మచ్చటనే యుండుటకు దేవేంద్రుడు 
సమ్మతించును. కృష్ణుండు పారిజాతమును దెచ్చి సత్యభామగృహోద్యానమధ్యమునం 
(బ్రతిష్టించి పదునాటువేలున్నూర్వురు కన్యకల నేకముహూర్తమున వివాహమయి 
యవ్విశ్వరూపుండందజకు నన్నిరూపంబులుగా౭ గామకేళీసుఖంబులు సంపాందించుచు 
| భార్యలందజవలనను సంతానవంతుండయి నట్లు విష్ణుపురాణమునందు. గలదు. 


విష్ణు పురాణ పారిజాతాపహరణముల నుండి సమాన వర్ణనలు కొన్ని చూపం 
బడుచున్నవి. 


శ్రీకృష్ణుండు పారిజాతమును బెకలించి గరుడునిపై నిడుకొని పోవుచుండగా వనరక్షకు 
లడ్డమువచ్చి యాడినమాటలు విష్ణు పురాణమున నిట్లు కలవు. 


“వనరక్షకు లడ్డముగాం జనుదెంచి ముకుందుంగాంచి శతమఖు సతిగై 


కొనంగం దగు దీని పువ్వులు, మనుజ సతులు ముడువనర్షమా తలపోయన్‌ 
(౪.8. 127) 


నీకు దేవ ధనంబు లేటికి నిర్జరేంద్రుండు విన్నం జీ 

కాకు సేయక కొంచుం బొమ్మని గారవింపండు గావునన్‌ 
నాకవల్లభుతోడ మైత్రి యొనర్చం గోరెదవేని యీ' 
పోకలెల్లను మాని నెమ్మదిం బొమ్మ నీ వని పల్మినన్‌ (128) 


వనజ నయనుం డొండేమియు 

ననక నగుచు నూరకుందె, నాదిత్యుల కి 

ట్లను సత్యభామ భావము 

మనమునం బెనంగొనంగ గఅకు మాటల తోడన్‌ (129) 


ఎక్కడి దేవేంద్రుడు మతి 

యొక్కడి పౌలోమి, వీరికీ భూజాతం 

బెక్కడి దీలోకములో 

నెక్కుడు వీరేల యైరి యెవ్వరి కంటెన్‌ (130) 

జలధిబుట్టిన యీ పారిజాతవృక్ష 

మభిల లోకమ్ములకు సమ మదియుంగాక 
నామగండు శౌరి మి శచీనాధు కంటె 
బల్లిదుండౌట యెలుంగరె యెల్లవారు - (131) 


నామగండు సకలలోక 

గ్రామణి దేవేంద్రుం దాది గాంగల దివిజ 
స్తోమములు గొలువ నుండుట 

యేమో పౌలోమి యెలుంగదే మఅచెనొకో. (182) 


తన మగండు బాహువిక్రమ 

ఘనుండయ్యె దునేనిం గృష్టుం గయ్యములో మా 

ర్కొని గెలిచి పారిజాతముం 

గొని పోవుంగాడ యేల గొణుంగులు తనకున్‌. (183) 


అను సత్యభామపలుకులు 

విని వనరక్షకులు పోయి విభుధేశకులాం 

గన యైన శచికిం జెప్పినం 

గినియుచు నద్దేవి వజ్రికిం జెప్పుటయున్‌.. (184) 


విష్ణు పురాణములోని పైభావములనే గైకొని తిమ్మకవి పారిజాతాపహరణము 
చతుర్ధాశ్వాసములో 55-60 పద్యములలో మనోహరముగాం గూర్చెను. 


ఇంద్రుండు శ్రీకృష్ణుని మింద వజము విసరి వైచిన పద్వము విషు పురాణమున 
ఫ్ర ష్‌ 5 అ 


నిట్లు కలదు. 


ఇట్లు 


“అంత బలాంతకుడు నముదంచిత బవహుబల(ప్రతాప 

దుర్దాంతగతిన్‌ నితద్విపకులాధిపపు నెక్కి నిలింవసేనతో 
నెంతయుం దీవ్ర కోపమున నేగి నముద్ధతశక్తితోడం గం 

సాంతకు మోందవైచె నముదగ్రరుచుల్‌ వెలుగొంద వ(జముల్‌ (138) 
వైచిన నది మాధవుని యందుం గృతఘ్నున కుంజేసిన యుపకారంబునుంబోలె 


నిషలంబయ్యెనని యిందుంగలదు. ఇంద్రుడు ప్రయోగించిన వజ్రాయుధమును లీలాశత 
పత్రమువలెం బట్టుకొనినట్లు తిమ్మకవి వర్ణించెను. హరివంశములో నింద్రుండు 

వజ్రాయుధముతోం గృమ్టనిం గొట్టండు. తిమ్మన దీనిని విష్ణు పురాణమునుండియే 
గ్రహించెను. పిమ్మట హరి చక్రమును ధరింపంగా శచీదేవి వచ్చి- 


“దేవ ముకుంద కృష్ణ జగతీధర కేశవ వాసుదేవ పు 

ణ్యావహ పద్మనాభ జలజాయతలోచన వాసుదేవ, యీ 
దేవవరేణ్యు తప్పులు మదిన్‌ బరికింపక భర్శ్భృభిక్ష నా 

కీవలయున్‌ జుమీ యనుచు నెంతయు మొక్కుచు విన్నవించినన్‌. 


శ్రీకృష్ణుండు కరుణించి యింద్రుని క్షమించినట్లు కలదు. ఇందలి శచీదేవి మొక్కుటను 
తిమ్మకవి ఇంద్రుడే మొక్కినట్లు మార్చెను. ఇది సమంజసమే. పారిజాతము ద్వారకలో 
నొకసంవత్సరము మాత్రముండునట్లును, సత్యభామ పుణ్యకవ్రతము సమాప్తియైన వెనుక, 
వత్సరాంతమున నది దేవలోకమునకు వచ్చునట్లు నదితి కట్టడచేయంగా నింద్రుండందుల 
కంగీకరించినట్లు హరివంశమునందుం గలదు. కాని విష్ణుపురాణమున నది శ్రీకృష్ణుండు 
ద్వారక నున్నంతకాలమును భూలోకమున నుండునట్లును, నతని పరోక్షమున నది (క్రమ్మజ 
స్వర్గమునకే వచ్చునట్లింద్రుండు కోరుకొనినట్లు గలదు. తిమ్మనయుం బారిజాతా 
పహరణమునం దీని నిట్లే విష్ణుపురాణానుసారముగాం జెప్పెను. ఇంతవజకు6 జూపం 
బడిన యుదాహరణముల వలన నీ పారిజాతాపహరణ కథాభాగము నందలి కొన్ని ప్రధాన 
భావములతోంగూడ తిమ్మకవి పారిజాతాపహరణమునందు గ్రహించెననుట స్పష్టము చేయం 
బడినది. సాత్యకి, ప్రద్యుమ్నులతోంగాక సత్యభామతో స్వర్గమునకేగె నను కథాభాగము 
హరివంశములోని సంగ్రహకథ యందును విష్ణుపురాణ కథ యందును సమానముగా 
+ గలదు. విష్ణుపురాణ కథ యొక్క చివటి శ్రీకృష్ణుడు షోడశసహనస్ర కన్యలను వివాహమాడుట 
“కలదు. ఇది హరివంశమున నిట్లులేదు. దీని వలన తిమ్మనార్యుండు తనపారిజాతాపహరణ 
కావ్యమునకు హరివంశముతోంబాటు విష్ణుపురాణమును, అందును వెన్నెలకంటి సూరన 
తెలుంగు విష్ణుపురాణమునుంగూడ మూలముగా (గ్రహించెనని స్పష్టముగాం దెలియుచున్నది. 
ఇతర (గ్రంథములు :- పారిజాతాపహరణమును రచించు సందర్భమున 
తిమ్మకవి సంస్కృతహరివంశమును మణియు సంస్కృతాంధ్ర విష్ణుపురాణములను 
(బ్రధానముగా గ్రహించుట మాత్రమేకాక, ఎజ్జన హరివంశము, పోతన భాగవతము మణియు 
రుద్రభట్టు విరచితమగు కన్నడ జగన్నాథ విజయములను (గ్రంథములను గూడ జూచి 
యుండినట్లు పారిజాతాపహరణమును బరిశీలించుట వలనం దెలియవచ్చుచున్నది. 

ఎట్బిన హరివంశము :- తెలుంగు హరివంశము నందు పారిజాతాపహరణ 
కథను ఎజ్జన 7-8 పద్యములలో వ్రాసెనని శ్రీచాగంటి శేషయ్యగారు" నుడివిరి. కాని 
యిది సరిగాదు. ఈ కథ--యించుమించు 67-107 పుటలలో 76 పద్యగద్యములలో 
నిందు గనుపించుచున్నది. ఇందలి ద్వారకాపుర నిర్మాణము, బంధుజనులను కృష్ణుం 
డాదరించుట, నారదుడు శ్రీకృష్ణుని మహిమలను వర్ణించుట యను విషయములను 
విడిచినప్పటికిని పారిజాతాపహరణ (ప్రధాన కథాంశములు 40. పద్యగద్యములలోం 
గలవనవచ్చును. విష్ణుపురాణమందుగల కథ యంతయును నించుమించుగా ఎట్టిన 
హరివంశమునందును గలదు. యుద్ధసమయమున నింద్రుండు శ్రీకృష్ణునిపై వజమువైవ 
గా నది నిష్టలమగుటయు మణతియు పారిజాతతరువు కృష్ణుండున్నంత కాలమును 
భూలోకమున నుండుట కింద్రుండనుమతించినట్లును విష్ణుపురాణ మందున్నట్లే ఎజ్జిన 
హరివంశమునం గలదు. ఇది యెట్లు పొసంగినదో తెలియదు. విష్ణుపురాణకథను గొంత 
ఎజ్జిన యిందనుసరించెనో లేక ఎలజ్జినకులభించిన హరివంశ ప్రతియందే యిట్లుండేనో 
చెప్పలేము. వెట్టినయే విష్ణుపురాణకథను గూడ నిందు గొంత సంఘటించెనని తలం 
చుటయే నమంజనమనుకొందును. ఏది యెట్లున్నను తిమ్మకవి దీనినింగూడ 
పారిజాతాపహరణ రచనా సందర్భమున జూచిన ట్లీక్రింది యొకటి రెండు విషయములవలన 
నూహింప వీలగుచున్నది. 


నరక వధానంతరము కృష్ణుండుచూచిన షోడశసహస్ర కన్యలను గూర్చి ఎజ్జన 

యిట్లు వ్రాసెను. 

“పదియాటువేలనూర్వుర, బొదలిన యెలజవ్వనంబు పొలివోవక యిం | 

పొదవెడు వారిం గని యె న మ్ముదితలు నద్దేవుదెస సముత్సుకు లగుచున్‌” 

ఈ భావమే పారిజాతాపహరణమున పదసామ్యముతోంగూడ నిట్లు కనవచ్చు 
చున్నది. 

హరి నరకానురుంగెలిచి యద్దనుజేంద్రుని యింట నున్నయ 

చ్చరల కొలంబువారి, నెజజవ్వనముం బాలి వోని వారి ద 

న్వరునింగం గోరువారి, లలనామణులం బది యాటువేవురం 

బరిణయమయ్యె నారదుని పంవున సౌఖ్యరసైక లోలుండై 


1. ఆంధ్రకఎ తరంగిణి. సం. 7.పు. 236 

ఇది గాక, హరివంశ, విష్ణు పురాణముల నెందును గానరాని సిద్ధసాధ్య గంధర్వాదుల 
వర్ణనమును శ్రీకృష్ణుని స్వర్గ ప్రయాణ మధ్యమునందు తిమ్మన వర్ణించెను. తెలుంగు 
హరివంశమున సత్యభామతోంగూడ గరుండు నారోహించి జనార్జనుండు. 

“మరుద్వను తపనేందు నిద్ధసాధ్య (ప్రధాన దివ్యధా 

మంబులెల్ల నతిక్రమించి, నురవరుల లోకములను 

జూచుచు వేడ్మనరిగి కనియె ననేక శతాశ్వ మేధ 

గథ్యుమై రమ్యమగు శతక్రతువు నెలవు 

గని ప్రవేశించినట్లు ఎజ్జిన చెప్పిన దాని ననుసరించి తిమ్మకవి యీ వర్ణనములం 
గూర్చెనని తోంచును. పారిజాతాపహరణము లోని 


“'మరలక జన్యభూమి నణుమాత్ర భయంబును లేని వీరుల 

ధ్వరము లనేకము ల్విధియుతంబుగం జేసిన భూనురేంద్రులు 

ద్భర భవపాశబంధములం ద్రుంచిన యోగికులావతంను లీ 

సురవుర కామినీ వదనచుంబన మాత్ర కృతార్థమాననుల్‌. 

అను పద్యమునందు “అనేక శతాశ్వమేధ గమ్యమై రమ్యమగు శతక్రతువు నెల 
వను యొజ్జ్బన భావమును తిమ్మకవి విస్తరించినట్లున్నది. నందనవనమున పారిజాత 
వృక్షమును గాంచి సత్యభామ దానినీ “తన సొమ్ము” సేంతకై చిత్త విభుని వేడెనని ఎట్టన 
వ్రాసెను. దీనినిం బట్టియే కాబోలు సత్యభామ గర్వోక్తులలో 'తెకతేర నిదియేమి యొకరి 
సొమ్మె యని పారిజాతమును గూర్చి 'సొమ్ము శబ్దమును తిమ్మకవి కూర్చెను. ఇట్లే శ్రీకృష్ణుం 
డు తాను బట్టుకొనిన యింద్రుని వజ్రాయుధ మతనికి దిరిగి యిచ్చుచు కొమ్ము నీ 
సొమ్మని నట్లును, మతియు “సొమ్ముననెద్ది యే ననంగ సొమ్మున కెవ్వండినని నట్లు తిమ్మన 
వ్రాసెను. ఇట్టివి కొన్ని పారిజాతాపహరణమును రచించు సమయమున తిమ్మకవి ఎజ్జన 
హరివంశమును గూడ చదివి యుందెనని తెలుపుచున్నవి. 


పోతన భాగవతము :- పోతన 'భాగవతము నందును నీ పారిజాతాపహరణ 
కథ కలదు. ఇది విష్ణు పురాణ కథ కంటెను జిన్నది. యుద్ధవర్ణనమును మిక్కిలి సంగ్రహముగం 
గొన్నిమాటలలోం జెప్పి, కథలో శృంగార రసమునకుం బ్రాధాన్య మొసంగెను. ఇందు షోడశ 


- pj ల గ 

సహస్ర కన్యల కృష్ణుండు వరించి పూర్ణకాముండదై రమించినట్లు పోతన క్రింది విధమున 
ర్హించెను. 

“అమిత విహారుం డీశ్వరుం డనంతుండు దానొకనాండు మంచి ల 

గ్నమునం బదాబువేల భవనంబులలోనం బదాటు వేల రూ 

పములం బదాజువేల నృపబాలల బ్రీతి పదాజువేల చం 

దముల విభూతి నొందుచు యథావిధితో వరియించె భూవరా! 


(23 


దానములందు సమ్మదవిధానములం దవలోక భూషణా 

హ్వానములందు నొక్క క్రియ నాలలితాంగులకన్ని మూర్తులై 

తా ననిశంబు గానంబడి తక్కువ యెక్కువలేక యుత్తమ 

జ్ఞాన గృహస్థ ధర్మమునం జక్రి రమించెం బ్రపూర్ణకాముండదై 

ఈ భాగవత పద్యముల ననుసరించియే పారిజాతాపహరణ కథారంభమున తిమ్మన 
క్రింది పద్యమును వ్రాసినట్లున్నది 

“ఏ యే వేళల నేసరోజముఖి యే యే లీలలం గోరుందా 

నాయా వేళల నాసరోజముఖి నాయా లీలలం దేల్చి యే 

బాయం జూచినం దానయై మెలంగుచున్‌ సౌభఖ్యాబ్ధి నోలాడు భో 

గాయత్తుండయి పెక్కు రూపముల మాయా, కల్పనా చాతురిన్‌. 

కావున గ్రంథరచనా సందర్భమున పోతనభాగవతము నందలి కథనుగూడ తిమ్మకవి 
చూచెనని తెలియుచున్నది. 


రుద్రభట్టు కన్నడ జగన్నాథ విజయము : హోయసల వంశపు రెండవ 
బళ్ళాలుని కాలమున ననంగా క్రీ.శ? 1190 లేక 1200 ప్రాంతమున రుద్రభట్టను కన్నడ 
కవి యున్నట్లు కర్ణాటకసాహిత్య చరిత్రలు తెలుపుచున్నవి. ఇతండు కన్నడ భాషలో 
జగన్నాథ విజయమను మహా ప్రబంధమును 18 ఆశ్వాస ములలో రచించెను. 
విష్ణుపురాణము 5,6 అంశము లందున్న కృష్ణ జన్మాది సాల్వ వధాంతము వజకుంగల 
శ్రీకృష్ణుని చరిత్రమే యందలి కథాంశము. ఇందు పారిజాతాపహరణ కథ కూడ 12వ 
ఆశ్వాసమునుండి 13వ ఆశ్వాసాంతమువటకు గలదు. తన గ్రంథమునకు విష్ణువురాణమే 
మూలిమైనట్లు కవి గ్రంథాదిలో జెప్పెను. క్‌ 

కతె విష్ణుపురాణం న 

త్మృతివేళ్లం సుకవిరుద్ర, నీ కృతిగె కథా 
పతి కృష్ణం కృతియుం భూ 

నుతమె, జగన్నాథ విజయమెనె మెచ్చదరార్‌ 


ఇట్లు కవి చెప్పుకొనినను నీ జగన్నాథ విజయము నందలి పారిజాతాపహరణ 
కథలో నారదాగమనము, పారిజాతకుసుమ ప్రదానము సత్యభామ ప్రణయకోపము, 
శ్రీకృష్ణానునయము, పారిజాతానయన ప్రతిజ్ఞాదులును మణియు నారదుని శ్రీకృష్ణుడు 
దౌత్యమున కింద్రుని యొద్దకు. బంపుట మొదలగు హరివంశ కథాంశము లుండుట 
వలన రుద్రభట్టు హరివంశమునుం గూడ నధికముగా ననుసరించెనని స్పష్టపడుచున్నది. 
విష్ణుపురాణ కథలో నారదుండుకాని, రుక్మిణి కాని లేనే లేరు. సత్యభామ పొలయలుకయు 
లేదు. ఈ విషయము లొక్క హరివంశమునందు మాత్రము కలవు. ఇంద్రోపేంద్రుల 
యుద్ధపద్ధతినిమాత్ర మీకవి విష్ణుపురాణానుసారముగ వర్ణించెను. విష్ణుపురాణ కథాంతమున 
శ్రీకృష్ణుండు షోడశసహస్ర కన్యల వివాహమాడినట్లున్న విషయమును రుద్రభట్టు కావ్యాదిలో 
వర్ణించెను. దీనినిం బట్టి చూడంగా నిందలి కథయంతయును తిమ్మనకవి పారిజాతపహరణ 
ప్రబంధమున నున్న క్రమముననే కలదని స్పష్టపడుచున్నది. కాలమునుబట్టి రుద్రభట్టు 
జగన్నాథ విజయము పారిజాతాపహరణ (ప్రబంధము కంటె రెండు మూండు శతాబ్బులకుం 
బూర్వవిరచిత మగుటచేం బైకన్నడ కావ్యమును తిమ్మనార్యుం డనుసరించినట్లు కొందజు 
అభిప్రాయపడిరి*. కాని, కథాభాగము నందలి యీ పోలికలనుబట్టి రుద్రభట్టునుం జూచియే 
తిమ్మన కవి పారిజాతాపహరణమును దెలుంగులో వ్రాసెనని చెప్పుటకు వీలులేదు. కారణ 
మేమనంగా రుద్రభట్టు తన కావ్యమునకు విష్ణు పురాణకథయే మూలమని తెలుపుచునే 
హరివంశపురాణకథ నధికముగా గ్రహించినట్లే తిమ్మకవియు.6 దన కావ్యమునకు 
హరివంశమే మూలమని సూచించియు విష్ణుపురాణకథ నధికముగా ననుసరించెను. ఈ 
విషయము వెనుక స్పష్టము చేయంబడెను. ఇట్లు వీరిరువురకును హరివంశ, 
విష్ణువురాణములు రెండును బ్రధానములుగా నుండుట వలన వీరి కావ్యముల యందు 
గథాసామ్యమును భావసామ్యమును గోచరించుటకుం బ్రధాన కారణ మనందగి యున్నది. 
హరివంశ కథలో మొదట శ్రీకృష్ణుండు పదియాబువేల కన్యల వివాహమాడినట్లు చెప్పం 
బడ లేదుగదా! విష్ణుపురాణము నందును నీ వివాహము పారిజాత వృక్షాపహరణము 

1. శ్రీ.బి.వి. రావుగారి వ్యాసము. భారతి 1952. (మార్గశిర మాసపు సంచిక) 

పిదప చెప్పంబడినది కదా! కావున, జగన్నాథ విజయమును జూదనిచో తిమ్మన నీ 
వివాహమును కథారంభమునం జెప్పుటకుం గారణమేమి? యని యడుగ వచ్చును. దీనికి 
సమాధానము లేక పోలేదు. హరివంశ కథమొదట నిది చెప్పంబడకున్నను సూచితమయి 
యున్నది. జనమేజయుని ప్రశ్నయు, వైశంపాయనుని కథారంభవాక్యములను 
బరిశీలించితిమేని యీ విషయము విశదము కాగలదు. 

“ప్రాదుర్భావే మునిశ్రేష్ట మాథురే చరితం శుభమ్‌, 

శ్రుణ్వన్నైవాధిగచ్చ్భామి తృప్తిం కృష్ణస్య ధీమతః, 

ద్వారకాయాం నివసతః కృతదారస్య షడ్గుణమ్‌, 

చరితం (బ్రూహి కృష్ణస్య సర్వంహి విదితం తవ! 

ఓ వైశంపాయనా! మథురానగరము లోని శ్రీకృష్ణుని చర్యలనన్నిటిని విని 
సంతోషించితిని. ద్వారక యందు కృతోద్వాహుండైన శ్రీకృష్ణుని చరితము వినంగోరెదను. 
తమకంతయుం దెలియునుగాన నాకు నివేదింపుండు అని జనమేయుండు కోరెను. అతం 
డు కోరినది కృతదారుండయిన కృష్ణుని చరితము. ఇట నొక మాటు మధురానగరములోని 
శ్రీ కృష్ణుని చర్యల నన్నింటిని విని సంతోషించితి నను దానినే తిమ్మన 'హరివంశకథ లెల్ల 
నానుపూర్వికముగా విని కృతార్థుడనైతి ముని వరేణ్య' యని జనమేజయుండు పలికినట్లు 
వ్రాసెను. కాని శ్రీ శేషయ్యగారాంధ్రకవి తరంగిణి సప్తమ సంపుటములో నూహించినట్లు 
జనమేజయుండిప్పటికే హరివంశ కథలెల్ల వినెనని తిమ్మన యభిప్రాయము కాదు. 
మధురలోని శ్రీ కృష్ణుని కథలన్నియు జనమేజయుండిప్పటికి విని యుండెనని యే 
దీనియభిప్రాయ మైనట్లు స్పష్టమగుచున్నది. పై యాక్షేపణమును దెలిపి హరివంశ మధ్యమున 
గల పారిజాతకథకు సంబంధించిన తొమ్మిది యధ్యాయములును (బక్షిప్తములయి 
యుండుననిరి. కాని, వీరీ యూహ సమంజసమని తోచదు జనమేజయుని పై ప్రశ్నకు. 

“జనమేజయ కృష్ణస్య కృతదారస్య భారత, 

నిబోధ చరితం చిత్రం తస్యైవ సదృశం (ప్రభో 

(ప్రాప్తదారో మహాతేజోవాసుదేవ ప్రతాపవాన్‌, 

రుక్మిణ్యా సహితో దేవ్యా యయౌరైవతకం నృప 

ఉపవా సావసానం హి - - - ------ [న 

1. హరివంశము అధ్యా. శ్లో. 1,2 


lag) 


2. హరివంశము విష్ణు పర్వము. శ్లో, 3-5 

“జనమేజయా! కృతదారుండైన దామోదరుం డొకనాండు రుక్మిణీ దేవితోం గూడ 
రైవతకాద్రికిం బోయి, యచ్చట నామెతో నుపవాస దీక్షం బూనెను. ఉపవాసానంతరము 
చా ఆడా కాలా ” అని చెప్పిన వైశంపాయనుని పలుకుల వలన శ్రీకృష్ణుండు 
పారిజాతాపహరణమునకుం బూర్వమే కృతదారుండైనట్లు తెలియుచున్నది. విష్ణుపురాణాదు 
లందు వలె కథాంతమున గూడ శ్రీకృష్ణుండు షోడశసహస్రకన్యల వివాహమాడినట్లు 
హరివంశమునం జెప్పంబడలేదు. కాంబట్టి దీని బట్టి శ్రీకృష్ణుండు పదియాబువేల కన్యల 
వివాహమాడిన విమ్మటనే పారిజాతము నపహరించెనని తెలియుచున్నది. కావున 
హరివంశమును ముఖ్యముగా ననుసరించిన తిమ్మనయు మొదటం బైవివాహమును 
జెప్పి, పిమ్మట కథారంభము చేసియుండెనని తలంపవలసి యున్నది. జగన్నాథవిజయమును 
జూచియే దీనిని మొదట ప్రాసెనని చెప్పవలసిన యగత్యము లేదు. 

కథాంశముల యందుమాత్రమే కాక, వర్ణనాంశముల యందును వీరికిం బోలిక 
లున్నట్లు దెలుపుచున్నారు. అట్టి వానిలో నివి ముఖ్యములు 
సిందూర వసన మంకళె 
దొందు సితాంబరమనుఏట్టు నిర్మళ నిర్మో 
కంద దళెద నాకన్యకె 
యందను నభి నయిసి దందమేం లలితాంగీ!' 


ఓ లలితాంగీ! సిందూర వసనమును విడిచి యొక సిత దుకూలమును దట్టి 
కుబుసమును దాల్చిన నాగకన్యక నభినయించు యీ నీయందమేమి? యని దీని యర్థము. 
ఆమె వేషమును గని సత్యభామను గోపకారణ మడుగుట సందర్భము. తిమ్మకవి యీ 
పద్యమును 

అని వగల మిగులంబొగులుచు, జనితామర్షమునం గోపసదనంబున కున్‌ 

జనియెను లతాంగి హరిచందన కోటరమునకు నాగతరుణి యుంబోలెన్‌ 

ఇందునిభాస్య మైతొడవు లేల ధరింపవు నున్నగావు లీ 

వెందును మానలేవు తెలుపేటికి గట్టితి - - - - - ------- బై 

అను పద్యములలో ననుకరించె నందురు. కానీ, “నాగకన్యకె యని కన్నడమునను 


1. జగన్నాథ విజయము ఆశ్వా. 12.ప.87 
2. పారిజాతాపహరణము ఆశ్వా. 1.ప.98,115 

“నాగతరుణి” యని తెలుంగునుంట మాత్రము చూచి యిట్లనుట సమంజసము కాదు. ఈ 
రెండు పద్యములకు సందర్భములు వేలు. “ఎట్టి బట్టలను విడిచి తెల్లబట్టలను గట్టి కుబుసము 
దాల్చిన నాగకన్యకవలె' నండుట కేమిహేతు వని యడిగినట్లు కన్నడమునం గలదు. తెల్లని 
వస్త్రములను ధరించిన సత్య తెల్లని కుబుసమునుదాల్చిన నాగకన్యక యందము 
నభినయించుచున్నట్లుండెనని యిందలి భావము. కాని, తిమ్మకవి సత్యభామ కోపముతో, 
హరిచందన కోటరమునకు నాగతరుణివలె నేగెననిచెప్పెను. ఈ రెంటికిని 'నాగతరుణియను 
శబ్దము నందుందక్క పోలిక యెక్కడిది? ఇచ్చట మాత్రము కాక యింతకు6 బూర్వము 
నను 'అనవిని వ్రేటు వడ్డ యురగాంగనయుంబలె నేయి వోయ భగ్గనదరికొన్న భీషణ 
హుతాశనకీల యనంగ లేచి- - - - - - ? యని సత్యభామ కోపమును వర్ణించుచు 
'నురగాంగని శబ్దమును వాడియే యుండుట దానినే యిచ్చట భంగ్యంతరమునం జెప్పెను. 
ఇదికాక తిమ్మన సత్యభామ కోపగ్భహ ప్రవేశము నట్లు వర్ణించుటకు గారణము దీనికి 
సన్నిహితముగా నున్న మూలములోని శ్లోకమే ప్రేరక మనం దగియున్నది. 

దందహ్యమాన జ్వలనేనవర్థతా ఈర్య్యానముత్సేన గత(ప్రభేన 

(కోధాన్వితా (క్రోధ గృహంవివిక్తం వివేశ తారేవ వునం నతోయం 

సజలమగు మేఘమందుం ట్రవేశించు తారవలె వివిక్తమైన కోపగృ్భహములో 
సత్యభామ ప్రవేశించెనని హరివంశము. ఈ యుపమానము రుచింపక తిమ్మన దీనినిం 
బైవిధమున బారిజాతాపహరణములో మార్చెనని తోచుచున్నది. కాని, జగన్నాథ విజయము 
ననుసరించె చెప్పినట్లు కనుపించదు. ఇట్లే సిందూర వస్త్రమును విడిచి శ్వేతాంబర మేల 
ధరించితి? వను భావము కూడ హరవంశ మందే కలదు. 


కిమర్థం కౌంకుమం వాసోమహారజత మేవ చ 

నాను గృహ్షాని నుశ్రోజి శుక్లం వాసోను గృవ్యాతే. 

వానస్యేతే తవాభీష్టే మహారజత కౌంకుమే 

దేవాభి గమనాదూర్భ్వం శుక్లం నేష్టంపి తత్‌ (స్రియాః 

కించానాభరణంగాత్రం నుగాత్రి తవ కథ్యతామ్‌. " 

దీనినే తిమ్మకవి పారిజాతాపహరణమున గ్రహించెను. జగన్నాథ విజయమున 
దేవేంద్రుండు కృష్ణుని పై వజమును విసరంగా, దాని నతండు మిణుగురు పురువును6 
బట్టినట్లు వేగముగాం బట్టెనని చెప్పెను. 


1. హరివంశము విష్ణుపర్వము అధ్యా 65 . శ్లో, 29-31 

పాళెపిం నిడిల్లు కెండద 

మళెయం కరెవెనకదిండె బర్చుదనాగళల్‌ 

ఫుళిలనె పిడిదం మించుం 

' బుళువం విడివంతె వజజమం దనుజహరం.? 

మెజయుచు నగ్ని వర్షమునుగురియుచు ధ్వనించుచు వచ్చుచున్న వజ్రాయుధమును 
శ్రీకృష్ణుండు వేగముగాం దన పిడికిటిలో మిణుంగురు బురువును వలెం బట్టుకొనె నని దీని 
భావము. దీనినే తిమ్మకవి 

“కని నమ్మోమునం తిన్న నవ్వు దొలంకం గంసారి నిశ్శంకందా 

ర్యుని నడ్డంబుగం ద్రిప్పి వేగ రవితేజోదున్స్నహ న్ఫూర్తిమైం 

దను డాయన్నత కోటిం గేలి శతవపత్రక్రీడం బట్టెం గటా 

క్ష నిరీక్షాగతి నందకత్సరుకిజాంకం. బైన హన్త్నంబునన్‌ 


తను డాయవచ్చిన శతకోటిని శతపత్రమును వలే లీలగా గృష్టుండు పట్టినట్లు 
చెప్పెనందురు. ఇంద్రుండు వజ్రము వైచుట సంస్కృత హరివంశము నందు లేదు. కాని 
ఇంద్రుడు కృష్ణునిపై వజ్రమును వైవగా నది కృతఘ్బునకు జేసిన మేలు వలె 
నిష్టలమయ్యెనని విష్ణుపురాణము నందును, 'స్తంభించి పోయెనని ఎట్టిన హరి వంశము 
నందును గలదు. కాని, దానినిం గృష్టుండు పట్టుకొనినట్లు వీనిలో లేదు. కావున, నొకవేళ 
రుద్రభట్టును జూచియే తిమ్మన యీ కల్పనను జేసియుండునని తోంచుచున్నది. ఐనను, 
తిమ్మనార్యుండు నూరంచులు గల శతకోటిని నూరుదళములు గల లీలాశతపత్రము వలెం 
గ్రీడా ప్రాయముగం బట్టెనని చెప్పిన యుపమాన మతిమనోహరముగ నున్నది. 


వీని యన్నిటి కంటెను నీరెండు (గంధములలోని యుద్దొద్యోగ వర్ణనమున 
నింద్రసహాయార్థమై దిక్పాలకులు కూడ కృష్ణునితో యుద్ధమునకు సిద్ధపడి వచ్చినట్లుగా 
నీయిరువురు కవులును జెప్పుచు నొక్కొకరి నొక్కొక్క పద్యముచే వర్ణించి యుండుట చేతను, 
మణియు నీ వర్ణన హరివంశ, విష్ణుపురాణాదులలోం గానరాకుంట చేతను తిమ్మ కవి 
తనకు బూర్వండగు రుద్రభట్టు జగన్నాథవిజయము నందలి పారిజాతాపహరణ కథను గూడ 
జదివి యుండెనని తప్పక యొప్పు కొనవలసి వచ్చుచున్నది. ఆంధ్ర భారత యుద్ధపర్వము 
లందును యోధులిట్లొ కరొకరు యుద్ధమునకు సిద్ధపడి వచ్చుట వర్ణింప బడియున్నను, నీ 


2 జగన్నాథవియము. ఆ. 13.ప.107 
3. పారిజాతాపహరణము ఆ-5 ప.86 

యిరువురు కవులును మూలమునందు లేని విధమున అష్టదిక్పాలకులు యుద్ధమునకు వచ్చుటను 
జెప్పుట' మాత్రము కోక యొకే పద్దతిలో ్రత్యేక పద్యములలో వర్ణించి యుండుట వలన 
నంది తిమ్మన పై రుద్రభట్టు ప్రభావము కొంత కలదని చెప్పేక తప్పదు. 

రుద్రభట్టు చేసిన అష్టదిక్సాలుర వర్ణనమునుండి మచ్చునకు నొకటి రెండు 
పద్యములు చూపంబడుచున్నవి. 


యమ వర్ణనము :- 


క్షే భృకుటీ బద్ధాంధకారం నిజతను రుచి యం గెల్వ, నేత్రారుణాంశు 
ప్రకరం మాణిక్య మౌళిద్యుతిగె మలెవ, దంష్టా స్ఫులింగోత్మరం కో 
ప కృశానూళ్ళాళియం తూళ్ళువ మహిషమ నేతీర్బ దండాయుధం గొం 
డ కాళస్వాంత నుజ్జుంభిత రణరభస (భ్రాంత నీతం కృతాంతం 


2. కడుమించెం బంతు దంష్లావళి పొళెయ సిడిల్లెండ వెంబంతు కన్గళ్‌ 
కడుగెంపం తాళ్ట సంవర్తన జలధర వెంబంతు రూపొందగుర్వం 
కుడి రౌద్రం బెత్తు కాయ్సేరువ సమరరసోద్రేక దిం ముద్గరాస్త్రం 
బిడి దుగ్రాటోపమం బీరువ నరరథదొళ్‌ తోజువీతం నిశాటం 1 
కడమ పద్యములు నిట్లే కలవు. తిమ్మకవి పద్యములు వీని కనువాదములు కావు. 
భావసామ్యమేనియు నంతగా వీనిలో లేదు. ఐనను విషయసామ్యమునుం బట్టియే తిమ్మకవి 
జగన్నాధ విజయమును జదివి యుండవచ్చునని తలంపంబడుచున్నది. 
సంస్కృత జగన్నాథవిజయము :- ఇది యిట్లుండగ సంస్కృతము నందును 
రుద్ర భట్టను పేరుగల కవియే జగన్నాథ విజయ మనుపేరిట గ్రంథమును వ్రాసినట్లును, 
మటియు వెంకనామాత్యుండను నింకొక కవియు జగన్నాథ విజయమును రచించినట్లును, 
దెలియుచున్నది”. కాని, వీరి దేశ, కాలములను గూర్చిన వివరము లేమియుం దెలియవు 
ఒకవేళ సంస్కృతజగన్నాథ విజయములే యీ రుద్రభట్టును గన్నడమున జగన్నాథ 
విజయమును రచించుటకుం ట్రేరేపించి యుండెనేమో తెలియదు. నందితిమ్మనయు వీని 
నెటుంగునో యెలుంగడో! 
సర్వసేనుని హరివిజయము :- ఇదిగాక ధ్వన్యాలోకకర్తయగు ఆనందవర్ధనుండు 


1.జగన్నాథవిజయము - ఆ. 18. ప.68, 69 ఈ సందర్భమున పారిజాతాపహరణ 
పంచమా శ్వాస నందలి 69-85 పద్యములు చూచునది. 
2. History of Classical Sanskrit Literature by M. krishanmachariar. P. 307 

సర్వసేనుం దనుకవి 'హరివిజయమును” రచించెననియు, నందు పారిజాతాపహరణ కథ 
తిమ్మన పారిజాతాపహరణము నందు వలెనే సత్యభామానునయము మతియు 
పారిజాతాపహరణ వృత్తాంతమును కలదని యీ క్రింది వాక్యములోం దెలిపెను. 

ఇతి వృత్తవశాయాతాం కథంచి [ద్రసా౭_ నను గుణాం స్థితిం త్యక్వా పున రుత్రేక్ష్యా-.. 
ప్యంతరాభీష్ట రసోచిత కథోన్నయో విధేయః యథా కాలిదాస ప్రబంధేషు, యథా సర్వసేన 
విరచితే హరివిజయే. ' 

లోచనవ్యాఖ్యాత దీని నిట్లు వివరించెను :- 'రఘువంశేల. జాదీనాంరాజ్ఞాం వివాహాది 
వర్ణనం నేతి హాసేషు నిరూపితం. హరివిజయే కాంతానునయనాంగత్వేన పారిజాతహరణాది 
నిరూపిత మితిహాసేషు దృష్టమపి' దీని వలన సర్వసేనుని హరివిజయకూడ 'జగన్నాథవిజయము” 
వంటిదే యనియు, నిందును సత్యభామానునయము, పారిజాతాపహరణమును గలవని 
తెలియుచున్నది. హరివిజయ, జగన్నాథవిజయముల నామసామ్యము గమనింపం దగియున్నది. 
ఈ సర్వసేనుని హరి విజయమును హేమచంద్రండు కూడ పేర్మొనెను.? ఆనంద వర్థనుండు 
కూడ నొక హరివిజయమును రచించెనటి రత్నకాంతుని హరివిజయము సవ్యాఖ్యానమొకటి 
కలదట.* వీనిలో సర్వసేనుని హరివిజయమును జూచి యొకవేళ తిమ్మకవి తెలుగులో 
పారిజాతాపహరణమును రచించి యుండ వచ్చునని శ్రీమాన్‌ వేదాల తిరువేంగళా 
చార్యులవోరనుమానించిరి. ఇది యసంభవ మనరాదు. 

సంస్కృత పారిజాతాపహరణములు :- పారజాతాపహరణ కథతోడి జగన్నాథ 
విజయ, హరివిజయములు మాత్రమే కాక యీ పారిజాతాపహరణకథను గ్రహించి 
నంసన్కృతకవులనేకులు నందితిమ్మననకు. బూర్వమునను, నమకాలమునను, 
బరమునందును మహాకావ్యములుగను, జంపువులుగను, నాటకములుగను రచించిరి. 
ఇంచుమించుగా నెనమండుగురు కవులీకథను దమ కావ్యవస్తువుగా గ్రహించుటం జూడగా 
సంస్కృత కవులకు బారిజాతాపహరణ కథ మిగుల యిష్టమైనదని తెలియుచున్నది. 
రాఘవ పాండవీయ కర్తయగు కవిరాజు పది సర్గలలో 'పారిజాతాపహరణ కావ్యమును 
రచించెను. కవిరాజు రచించిన పారిజాతాపహరణమును భోజరాజు తన శృంగార 
ప్రకాశికలోం బేర్మొనెను'. నారాయణకవి యీ కథను గొని, యమక కావ్యమును "రచించెను. 


1. ధన్యాలోకము । ఉద్యో. 3. పు. 248 1 
2. History of Classical Sanskrit Literature. M. Krishanachariar ౧. 460 
3. History of Classical Sanskrit Literature. M. Krishanachariar p. 740 
4. History of Classical Sanskrit Literature. M. Krishanachariar p. 755 
5. ఆంధ్రధ్వన్యాలోకము. పు. 381. (అధోజ్ఞాపిక) 

6. History of Classical Sanskrit Literature . P. 189 

7.. History of Classical Sanskrit Literature . P. 285 

శేషకృష్ణ కవి పారిజాతాపహరణ చంపువును రచించెను. *గోపాలదాసు (1095 ఎ.డి), 
పతిధరుండు శ్రీ కృష్ణదేవరాయల యాస్థాన సంస్కృతకవి యగు *దివాకరుండు తంజావూరు 
రఘునాథనాయకుని గురువగు కుమార తాతాచార్యులుో మతియు కవి చంద్రోదయుండు 
మున్నగు పలువురీకథనుగైకొని నాటకములుగా వ్రాసిరి. రఘునాథనాయకుండు కూడ 
పారిజాతాపహరణమును సంస్కృతమున “*రచించెనట! వీరిలో కవిరాజు, గోపాలదాసు 
ఉమాపతి ధరు౭డను వారు తిమ్మకవికిం బూర్వులు. దివాకరుండు సమకాలికుండు మిగిలిన 
వా రతనికిం దరువాత నున్నవారు. సంస్కృతమున నీ కథ మిగుల ప్రచారమున నుండుట 
జూచి కాంబోలు తిమ్మకవియు దీనినే కావ్యవస్తువుగా గ్రహించి యుండును. మటియు నీ 
కన్న డాంధ్ర కవులిరువురును దమకుం బూర్వము సంస్కృతమున రచింపంబడిన హరివిజయ, 
జగన్నాథ విజయ, పారిజాతాపహరణాదులం జూచియే తమ తమ ప్రబంధముల రచియించి 
యుందురు. తిమ్మకవి కన్నడ కావ్యమును గూడ చూచి యుండును. 


ఉమావతి పారిజాతావహరణ నాటకము :- వీనిలో 'నుమాపతి ఉపాధ్యాయుని 
పారిజాతాపహరణ నాటకము మిగుల జిన్నది. అంకవిభజన మిందులేదు. ఏకాంకిక 
యనందగి యున్నది. ఇందు సంస్కృత శ్లోకములతోం బాటు మైథిలీ మాండలికములో 
పాటలు కూడ రాగతాళములతో వ్రాయంబడి యున్నవి. కథ హరివంశములోనిదేయైనను 
గవి యిందు సుభద్రార్షునులను గూడ పాత్రలుగా నిర్మించెను. అర్జునుడు కృష్ణునకు 
యుద్ధసహాయకుండు సత్యభామతో పాటు సుభద్రగూడ పుణ్యకవ్రత మాచరించి, అర్జునుని 


1. History of Classical Sanskrit Literature . P. 654 
2. History of Classical Sanskrit Literature . P. 300 
3. History of Classical Sanskrit Literature . P. 347 
4. History of Classical Sanskrit Literature . P. 298 
5. History of Classical Sanskrit Literature . P. 230 
6. History of Classical Sanskrit Literature. P. 230 


7. కృష్ణరాయలు తన దేవేరి యెడ వహించిన (యనుచితమగు) ప్రణయకోపము నివారించుటకు 
తిమ్మకవి యత్నించెనను కిం వదంతి యున్నటులే, పారిజాతాపహరణ నాటక కర్త యగు నీయుమా 
పతికవియుం దన పోషకుని 'యనుచిత ప్రవర్తనను’ సరిదిద్దుటకు గొన్ని పద్యములను వ్రాసి, వ్యంగ్యముగా 
రాజుగారికి గర్తవ్య ముపదేశించిన ట్లొకగాధ యున్నట్లు తెలియుచున్నది. 


8. ఈ నాటకమును సంపాదించి ఆంగ్లేయానువాదముతో సవా Sir George 601601 
1.0.1. E. గారు 'The Jounral of the Bihar and Orissa, Research Soci- 
ety'- 1917 మార్చి సంచికలో సంపూర్ణముగాం బ్రకటించిరి. 

నారదునకు దాన మొసంగుట యిందలి విశేషము. కవి యిందు సత్యభామపాత్రను 
దాత్తముగాం జిత్రించెను. నారదుండు శ్రీకృష్ణునకు బారిజాతము నొసంగి దాని ప్రభావమును 
వర్ణించుసమయమునకు సత్యభామ చెలికత్తెతోం గూడ నచటికే వచ్చుచు, మరుగు నుండి 
చూచుచు, దాని ప్రభావమును విని, సంతోషించి తప్పక. దానిని కృష్ణుండు పెద్దది యగు 
రుక్మిణీదేవికే యొసంగుననియు, నది సమంజసమే యగుననియుంబలుకును. పిమ్మట 
క్రమముగా చెలిదుర్చోధచే మాత్సర్యమును వహించి, కృష్ణుని సన్నిధి కేగి, “తలనొప్పి” 
నభినయించుచు నటనుండక వెడలి పోవును. 

సత్యభామ కోపవేషము మున్నగునవి తిమ్మన పారిజాతాపహరణమునందు వలెనే 
కలవు. రెంటికిని హరివంశమే మూలమగుటచే నందందు భావసామ్యమును గోచరించును. 
అనునయ సందర్భమునందలి యొకటి రెండు విషయములు ప్రత్యేకముగా గమనింపం 
దగినవిగా నున్నవి. 


సత్యభామ కోపమును గృష్ణుండనునయింప యత్నించుచుండంగా నామె, తన 

దురదృష్టమును నిందించుకొనుచు మూర్చిల్లును. అపుడు 
'హాధిక్‌! సందేహే పాతితా మయా తదుపసర్పామి ప్రియామ్‌” అని పలుకుచు 

జాలితో నామెను సమిపించును. అట్లు సమీపించి యామె చెంతనున్న చెలిని నివారించి 
మెల్లగా సత్యభామ చరణతలములను స్పృశించును. దీనిని “సఖీం సంజ్ఞయానివార్య విజ్ఞా 
పయిత్వా చరణతలం పరిమృశతి” అను దానిచేం గవి సూచించెను. అపుడామె మూర్చ 
నుండి కొంత తెప్పరిల్లి తన యడుగులు తాకినది చెలికత్తెయే యను భావముతో 

"The touch of your hands is not the same as usual' "అని పలుకుచు 
గనులు దెజచి కృష్ణునింజూచి మటల ముసుంగిడుకొని కూర్చుండును. కృష్ణుండు “బద్దాం 
జలి యె “ప్రియే! ప్రసీద - మానిని” అని వేడుచుం బాడును. ఆ పాటలలో నొకదాని భావ 
మిట్లుండును. 

Disdairful one ! concese my suit, show myself kind to me, Give 
me they jeweller lotus-foot my diaden to be' 


“మానిని! నా ప్రార్థన నంగీకరించి నన్నను (గ్రహింపుము. భూషితమైన నీపద 


1. ఈ వాక్యము మైథిలీ భాషలో నుండుట ఆంగ్లానువాదము వ్రాయంబడినది. ఇట్లే ముందరను 
(వాయంబడును. 

పద్మమును నాకుం గిరీటముగాం బ్రసాదింపు మని “బద్ధాంజలి యై యామె కోపము 
నుపశమింపం శ్రయుటకు శ్రీకృష్ణుడు వేండుచు. బాడును. పరిశీలింపంగా కృష్ణుండు 
| సత్యభామ పదము' సెంటుట, 'బద్ధాంజలి యగుట, నీ పద పద్మములను శిరోభూషణముగా 
నొసంగు మనుట- యనుభావముల' ననుసరెంచియే' తిమ్మక్షవి , _ శ్రీకృష్ణునిచే సత్యభామ 
పాదములకు (మొక్కించి యుండునని తోచుచున్నది. కావున, . తీమ్మన కవి యకపణనక 
నాటకమును గూడ జదివి యుండును. 


" నందితిమ్మన కవివరుండు పారిజాతాపహరణ (ప్రబంధమును రచించుటకుంగాను 
పూర్వ విరచితములగు సంస్కృతాంధ్ర హరివంశ, విష్ణుపురాణములు, పోతన భాగవతము, 
మతియు సంస్కృత జగన్నాథవిజయము మున్నగు గ్రంథములను శ్రద్దతో బరిశీలించి, 
పెద్దన మనుచరిత్రమును గూడ బరికించి, యన్నింటి యందలి కథారీతుల, కల్పనా 
పద్ధతుల, మజియు వర్ణనావైచిత్రుల సరససమ్మేళనముతో మనోహరమగు పారిజాత 
ప్రబంధము నాంగధ్రమున రచించి రాయల ఆదరానురాగముల కర్షండయ్యెను. 
ఆంధ్రప్రబంధములందు దీనికి (బ్రత్యేక స్థానము కలదు. 

శ్రీచాగంటి శేషయ్యగారి యభిప్రాయము :- తిమ్మనార్యుని పారిజాతా 
పహరణమున కిట్లు హరివంశాది మూలములు స్పష్టముగ గోచరించుచుండంగా శ్రీచాగంటి 
శేవయ్యగా రిటీవల నంన్భృత హరివంశము నందలి 68-76 వణకుంగల 
పారిజాతాపహరణ కథతోడి తొమ్మిది యధ్యాయములును ఫప్రక్షిప్తములై యుండునని యొక 
విపరీతాభిప్రాయమును 'వెలిబుచ్చిరి. తమ యూహ కుపబలముగా వారుకొన్ని కారణముల 
నూహించి కనంబజఅిచిరి. అవి .యిట్లుండును. 


1. తిమ్మన పారిజాతాపహరణ ప్రథమాశ్వాసము నందలి కథ యంతయును, 
ద్వితీయా శ్వాసమున సాయంకాల వర్ణన మారంభమగు వజకును గల కథయును, 
మథియుం బుణ్యకవ్రతాంశమును సంస్కృత హరివంశమునందు గూడ నున్నవని న 
శ్రీ దూసిరామమూర్తి గారి పీఠిక వలన వారికి దెలియుట. 


2. ఈ కథా భాగములే తిమ్మన పారిజాతాపరహణమున. శృంగార రసాల 


వాలములయి యుత్తమములుగా నుండుట. 


.3. సంస్కృత హరివంశము నాంధ్రీకరించిన నాచన సోముండీకథ నాంధ్రీకరింపక 
వదలి వైచుట, మఖియు మూలానుసారముగ నాంధ్రీకరణ మును సాగించిన యెళ్టాప్రెగ్గడ 


1. ఆంధ్ర కవితరంగిణి. సం. 7.పు. 235 - 240 


f 

భాగవతము నందు వలెనే క్లుప్తముగ నీ కథను వ్రాయుట. 


4. హరివంశకథలెల్ల విన్న పిమ్మట జనమేజయుండు పారిజాతాపహరణ' వృత్తాంతమును * 
విపులముగ వినంగోరి మజలం బ్రశ్నించినట్లు కావ్యాదిని - “తిమ్మన సూచించుటయు, 
సంస్కృతమున 68-76 అధ్యాయములు హరివంశమధ్యమున నుందుట అంతకుం 
బూర్వము హరివంశకథలన్నియుం బూర్తి కాకుండుట. 


5. భారతశేషము హరివంశమయినట్లే హరివంశ శేషము పారిజాతాపహరణ-+ a 


మని పై పద్యము వలన ద్యోతకమగుచున్నది. అట్లయినచో నీ పారిజాతాపహరణ 


కూ 


వృత్తాంతము హరివంశ మధ్యమున నుండుట, సంభవింపదు. 


6. వైశంపాయనుండు మొదట పారిజాతాపహరణ వృత్తాంతము క్లుప్తముగాం 
జెప్పగా నప్పుడే జనమేజయుం డాకథను సవిస్తరముగం దెలుపుమని యడిగినట్లు 
తలవచ్చును. కాని యా పక్షములో 'హరివంశ కథలెల్ల. . . = విని యనుటకుం ట్రసక్తి 
యుండదు. 

7. భాగవతము వలెనే క్లుప్తమైన కథ గలిగియున్న సంస్కృత హరివంశప్రతియే 
ఎజ్జినకు లభించి యుండుట చేతనేదాని నతందట్లాంధ్రీకరించి యుండుననియుం గావున 
సంస్కృతమందలి 68-76 అధ్యాయములలోం గొంత తప్పక ట్రక్షిప్తమైయుందునని 
యూహింప వీలుండుట. ఐనను నుత్తర దక్షిణదేశము లందలి తాళపత్ర ప్రతులను బోల్చి 
పరిశోధించు టవసరమని వీరనిరి. 


_ 8. హరివంశమునం దొమ్మిది యధ్యాయయములలో నున్న కథను భాషాంతరీకరించె 
ననుటకంటె నాయధ్యాయములు ప్రక్షిప్తములని తలంచుటయే యుచితమని వీరభిప్రాయపడిరి. 


మతీయు౯ బైనం జూపంబడిన. మొదటి యాజు కారణముల నాధారముగా గొని 
వీరిట్లభిప్రాయపడిరి. 


“ఎజ్టాపెగడ యాంధ్రీకరించిన స్వల్ప భాగమే. మొట్టమొదటి సంస్కృత 
హరివంశమున నుండెననియు, దానింగై కొని తిమ్మనార్యుండు తన స్వకపోలకల్పనలతో నీ 
యుత్తమకావ్యమును వారివంశశేషముగా రచించెననియునాతరువాత నెవ్వరో 
పండితావతంసుండీ కథ యందు బాత్రోచితములు కావనియో, నసమంజస లనియో : 
తనకుందోచిన భాగములను మార్చి శ్లోకములుగా రచించెననియు; నవి క్రమముగా. 
హరివంశమునం జేరి యుండుననియుం దోంచుచున్నది. 

శ్రీ శేషయ్యగారు చూపిన పై కారణములన్నియు6 గేవల మనుమానములే కాని 
యథార్థములు కావు. వీనిలోం గొన్ని వీరు స్వయముగా సంస్కృత హరివంశమును జూచి 
యుండక పోవుట వలనను మణియు తిమ్మనకుం బూర్వమునందును సంస్కృతమున 
నిట్టికథతోడి కావ్యనాటకాదులు కలవని విని యుండమి చేతను గలిగినవి. తక్కినవి 
యూహామాత్రములు కావున నిట్టి వానిని తిరిగి యొక్కొకటిగాం గైకొని యుత్తరము లొసం 
గం దలచిన గ్రంథము చాల పెరిగిపోవును గాని వీనికి సమిష్టిగను సంగ్రహముగను 
సమాధానము వ్రాయంబడు చున్నది. 


సత్యభామ ప్రణయకోపాది వృత్తాంతమును మథియుం బుణ్యక వ్రతాంశములు 
సంస్కృత హరివంశము నందును, ఇంద్రోపేంద్ర యుద్ధమునుం బారిజాతాపహరణమును 
విష్ణు పురాణాంధ్ర హరివంశాదులయందును౯ గలవనియును, వాని నా యా మూలముల 
నుండి (గ్రహించి యథావసర (ప్రబంధ వర్ణనలతో ముక్కు తిమ్మన తన ముద్దు పల్ముల 
తోంబారిజాతాపహరణమును రచించెనని వెనుక నిరూపింపం బడినది. పారిజాతాపహరణ 
విమర్శకులలో హరివంశపురాణములోని యధ్యాయములు ్రక్షిప్తములని యూహించిన 
వారు శ్రీ. శేషయ్యగా రొక్కరే, తక్కిన పండితులందటును తిమ్మన సంస్కృత హరివంశము 
ననుసరించె ననియే యంగీకరించిరి. నాచనసోమన హరివంశపురాణములలోని యన్ని 
కథలను దెనింగింపం బూనుకొన లేదు. తన కిష్టమైన కథలను గొన్నిటిని మాత్రము 
(గ్రహించి తన యిష్టానుసారముగ రచించెను. ఈ సందర్భమున నాచన సోమన, ఎజ్టాప్రెగడల 
హరివంశములలోని ఉషానిరుద్ధుల కథాభాగములం బోల్చ్‌ చూచిన నీ కథలు తమ తమ 
యిష్టానుసారముగ వ్రాసిరి కాని మన యిష్టానుకూలముగ వ్రాసి యుండలే దనుట 
స్పష్టపడును. సోమన ఎజ్జన లిరువురును హరివంశకథలనే వ్రాసినను, బాణాసురవధకథను 
వీరిరువురు నొక్క తీరుననే వ్రాయకుందుటకుం గారణ మేమైయుండునో? మూలానుసారముగ 
నాం(ద్రీకరణము సాగించిన ఎట్టన పారిజాతాపహరణకథను సంగ్రముగ వ్రాసి యుండుటచే 
నతనికి సంగ్రహకథగల సంస్కృతహరివంశ (ప్రతిలభించే ననుటయు, నాయధ్యాయములే 
ప్రక్షిప్తము లనుటయు, యుక్తి యుక్తముగాం దోంపదు. ఏలయన, నీహరి వంశ 
విమ్దువర్వమందే 90-96 వజఅకుంగల వజనాభ (ప్రభావతులకు సంబంధించిన 
రసవంతమగు కథను గూడ ఎజ్జినామాత్యుండు తెనింగింపక వదలి వైచెను. నాచన 
సోముండును దానిని గ్రహింపలేదు. మూలానుసారముగాననువాదము సాగించిన ఎట్టిన 
దాని నాంధ్రీకరింపక విడిచినందున నీ కథ కూడ ప్రక్షిప్తమని యందామా? లేక నీ వజనాభ 

వధ కథను పింగళిసూరన కవి “ప్రభావతీ ప్రద్యుమ్నమను రసవంతమగు ప్రబంధముగా 
రచియించి యుండుటం జూచి సూరన ప్రబంధకథ నెవరో సంస్కృతము చేసి, సంస్కృత 
హరివంశమునం జేర్చి యుందురని తలంపవచ్చునా? అట్లే తలంచితిమేని సూరనకుం 
బూర్వము క్రీ.శ. పం[డ్రెండవ శతాబ్దిని రవివర్మ కృతమగు “ప్రద్యుమ్నాభ్యుదయ'మను 
సంస్కృత నాటకము మాట యేమగును? ఎట్టన హరివంశమునందలి వజనాభుని కథను 
తెనింగింపక పోవుటంజేసి, హరివంశమందలి యుషానిరుద్దుల కథనే సూరన మార్చి వ్రాసి 
క్రొత్తపేరు పెట్టెనని కొందలును, కళాపూర్ణోదయ కథ వలెనే ప్రభావతీ ప్రద్యుమ్నకథయు 
' కేవల కల్పితమని మటికొందలును భ్రమించిరి. కాని తరువాత శ్రీ పురాణ పండ 
మల్లయ్యశాస్రిగారు వ(జనాభుని కథయంతయును సంస్కృత హరివంశ పురాణమున 
గలదని యాంధ్రలోకమునకుం జాటి చెప్పిరి. కావున, అనువాదములనుం జూచి 
మూల[గ్రంథముల శంకించుట న్యాయముకాదు. 


నందితిమ్మన పారిజాతాపహరణమును రచించుటకుం బూర్వమే యీ కథతోడనే 
సంస్కృతమున కవిరాజు ఉమాపతి ఉపాధ్యాయుండును పారిజాతాపహరణనాటకముల 
రచించి యుండిరి. ధ్వన్యాలోక కర్తకు బూర్వముననే సర్వసేనుండు వ్రాసిన 'హరివిజయము” 
నందితిమ్మన పారిజాతాపహరణ కథయంతయు నిట్లే కలదని ధ్వన్యాలోకము వలనం 
దెలియుచున్నది కదా! “కన్నడ జగన్నాధ విజయము (క్రీ.శ. 1200ప్రాంతము) నందును నీ 
కథయంతయు నున్నట్లు తెలియుచున్నది కదా! కావున సంస్కృత హరివంశములోని 
పారిజాతాపహరణ కథ యంతగాని, కొంతగాని |ప్రక్షిప్రము కాదనియు, నందలికథనే 
తిమ్మకవి తన కిష్టమయినంత యందుండి (గ్రహించె నని మనవి చేయుచు నీ ప్రసంగమును 
విరమించుచున్నాను.. 


1. కన్నడమునందుమాత్రమే కాక మహారాష్ట్రము నందును మోరోపంత్‌ మటియు శ్రీధరుండను కవులు 
సంస్కృతహరివంశమునుండి తమ భాషలోనికి ననువదించిన (గ్రంథములలోని పారిజాతాపపారణ కథ యందును. 
ఆదిలో సత్యభామ ప్రణయ కోపమును, అంతమునం బుణ్యక (ప్రత కథయుం గలవని తెలియుచున్నది. 

తిమ్మన పారిజాతాపహరణ కథ వస్వైక్యము (?) 


పెద్దన మనుచరిత్రము నందు వస్యెక్మము లేదనియు బారిజాతాపహరణమునందు 
వస్వెక్యము కలదనియుంబూర్వ విమర్శకుల యభిప్రాయము కాని నిజమునకు. బారిజాతాప 
హరణము నందును వస్పైెక్యమున్న దనరాదు. వరూధినీ ప్రవర- మాయాప్రవరుల కథ, 
స్వరోచి వృత్తాంతము మటియు స్వారోచిషమనువుచరిత్రము అను మూండు కథలు 
మనుచరిత్రమునం దున్నట్లే తిమ్మకవి పారిజాతాపహరణము నందును సత్యభామా ప్రణయ 
కోపాననునయమను పారిజాతాపహరణ ప్రతిజ్ఞ ఇంద్రో పేంద్రయుద్ధ మను పారిజాతాప 
హరణ కథ మతియు సత్యభామ పుణ్యకవ్రతాచరణ మను మూండు కథలు గలవు. 
సంస్కృతాంధ్ర విష్ణుపురాణములందును, ఆంధ్ర హరివంశమునందును మటియు 
సంస్కృతాంధ్ర భాగవతములందును గల పారిజాతాపహరణకథయందు శ్రీకృష్ణుని స్వర్గ 
ప్రయాణము మొదట పారిజాతమును భూలోకమునకుం తెచ్చు వఅకుం గల కేవల 
పారాజాతహరణ వృత్తాంతము మాత్రమే కలదు. ఇది కేవలము వీర రసప్రధానము. 
విష్ణుపురాణాదులన్నిటను సమానముగాంగల కేవల పారిజాతాపహరణ కథ యొక ప్రత్యేక 
కథయనుట నిస్సందేహము. 

ఒక్క సంస్కృత హరివంశము నందుమాత్రమే పై కథకు మొదట పారిజాతపహరణ 
హేతువగు సత్యభామ పొలయలుక కథయు మతియు6 జివర యందు పుణ్యకవ్రత మను 
రెండు కథలధికముగాం గలవు. ఇట్లు మొత్తము మూండు కథ లయినవి. వీనిలో 
బారిజాతాపహరణ హేతువగు సత్యభామ (ప్రణయ కోపకథను తదంతర్గతముగనే 
భావింపవచ్చును. కాని పుణ్యకవ్రత కథమాత్రము పారిజాతాపహరణ కథాంతర్భూతముగా 
కాదు. ఇది తదనంతర వృత్తాంతమగు (ప్రత్యేక కథ. ఈ దృష్టితో జూచినపు డివి మూ 
డుగాక రెండే కథ లగుచున్నవి. ఐనప్పటికిని హరివంశమున నీ రెంటికిని పరస్పర 
సంబంధము కల్పింపబడి యవి రెండును నొకేకథగాంగూర్చంబడినవి. కథాదిలో సత్యభామ 
కోపోపశమనార్థమై శ్రీకష్ణుండు చేసిన ప్రతిజ్ఞయే పారిజాతమును ద్వారకకు గొని వచ్చుటకు 
గారణమైనట్లు చెప్పంబడి నప్పటికిని; సత్యభామ పుణ్యకవ్రతము చేయుటకొజికే యది 

భూలోకమునకు దీసికొని రాబడినట్లు తరువాతి కథలోం జెప్పంబడుట వలన సత్యభామ 
పుణ్యకవ్రతము కూడ పారిజాతహరణకథలోని ముఖ్యభాగమేయని తెలియుచున్నది. 
ఇంద్రో పేం[ద్రుల యుద్ధమును వారించి శ్రీకృష్ణునకు బారిజాతములను వత్సరకాల 
పర్యంతము ద్వారకకు గొని పోవ ననుమతి నొసంగినదేవమాతయగు అదితి వాక్యములే 
దీనికి ప్రమాణములు. 


“ఉపేంద్ర ద్వారకాంగచ్చ పారిజాతం నయస్వ చ 

వధ్వా సంప్రాపయసే న్వశ పుణ్యకం హృదయేస్థితం. 

పుణ్యకే సత్యయాప్రాప్తే పునరేష త్వయాతరుః 

నందనే పురుషశ్రేష్ట స్థాప్య స్థానే యథోచితే 

ఏవమ స్తితి కృష్ణేన దేవమాతా యశస్వినీ | 

ఉక్తా ధర్మగుణైర్యుక్తా నారదేన మహాత్మనా. 

తతోభివాద్య పితరం మాతరం చ జనార్దనః 

హేంద్రం సహశచ్యాథ ప్రతస్థా ద్వారకాంప్రతి” 

సత్యభామ తలపెట్టిన పుణ్యక వ్రతముకొఅకుం బారిజాతమును ద్వారకకుం గొనిపోయి 
(వ్రతాచరణాననంతరము (తిరిగి స్వర్గమునకుందెచ్చి యథాన్థానమున దాని నుంచునట్లు 
దేవమాత కృష్ణునిం గోరినట్లు మూలమునం గలదు. తల్లి యాజ్ఞననుసరించి శ్రీకృష్ణుం 
డును “సంవత్సరే తతో యాతేకేశవో£ మరనత్తమః పారిజాతంవునః న్వర్గ 
మూవ యతృర్వభావనో (వ్రతసమాహ్యనంతరము వత్సరాంతమునం బారిజాతమును గొనిపోయి 
- నాకమునే పునస్థాపన మొనరించినట్లు హరివంశమునం, చెప్పంబడినది. దీని వలన 
పారిజాతమును ద్వారకకుందెచ్చుటకును బుణ్యకవ్రతమునకును పరస్పర సంబంధమున్నట్లు 
స్పష్టమగుచున్నది. ఇంతే కాక సత్యభామ గృహోద్యానమునందుం బారిజాతము సుస్థాపితము 
చేయంబడంగా నామె సంతోషించి పుణ్యకవ్రత సన్నాహము చేయుచుండంగా శ్రీకృష్ణుండు 
నారదుని స్మరింపంగా నతండు వచ్చి దానిని యథావిధిగా జరిపించినట్లు హరివంశమునం 


గలదు. వీని నన్నిటినింబట్టి మూలమున పుణ్యకవ్రతమును పారిజాతహరణకథలోనిదిగాం 


1. సంస్కృత హరివంశము. అధ్యా. 75 శ్లో, 38-41 
2. సంస్కృత హరివంశము ఆ 76. శ్లో. 26 

గూర్చంబడుట సువిదిత మగుచున్నది. 


కావున హరివంశమున బారిజాతహరణ ప్రతిజ్ఞ, పారిజాతహరణము మథఖియుం 
బుణ్యకవ్రత మనునీ మూండు వేజువేలు కథలును పరస్పర సంబంధము కలిగి వస్వెక్యము 
తోడి యొకే కథగా నున్నవి. 


తిమ్మకవి తన కావ్యమునందు మొదటి రెండు కథలకు మూలము నందువలెనే 
సంబంధమును దెలిపి వస్వెక్యమును బాటించెను. కాని పుణ్యక వ్రత కథకుమాత్రము తత్పూర్వ 
వృత్తాంతమగు పారిజాతాపహరణ కథతోడి సంబంధమును ద్రెంపివైచి దాని నొక ప్రత్యేక 
కథగానే పారిజాతాపహరణ (ప్రబంధము పంచమాశ్వాసమునం గూర్చెను. 


రుక్మిణిమందిరమున శ్రీకృష్నుండామెతో ద్యూతవినోదమున నుండగా నారదుడు 
వచ్చి యిచ్చిన పారిజాతకుసుమమును శ్రీకృష్ణుండు రుక్మిణీదేవి కొసంగుట చేతం జెలరేగిన 
సత్యభామ పొలయలుక, శ్రీకృష్ణుని పారిజాతహరణప్రతిజ్ఞతో నుపశమించినది. అట్టి 
శ్రీకృష్ణుని ప్రతిజ్ఞ దేవేంద్రుని యుద్ధమునం గెలిచి తెచ్చిన పారిజాతబూరుహమును సత్యభామ 
పెరటిచెట్టుగ నాటుటతో నెఅవేజినది. ఇంతటితో నందితిమ్మన (ప్రారంభించిన 
పారిజాతాపహరణ ప్రబంధకథ సమాప్తి నొందినది. తిమ్మనార్యుండు దీనినిట్లే చెప్పెను. 

“పేయనియు, దాను గూడి తదీయ మంది 

రమునకేగి నుఖాలాపరచన మెజయం 

(బ్రితిన వచ్చెంగదా యిదె పారిజాత 

మనుచు నర్పింవ నద్దేవి వార్షమంది.” 

'ప్రాణనాథునిం బ్రస్తుతించి దానిని నిజగ్భహారామ మధ్యమున నాటించి యనుదినము 
నర్షపూజన మొనరించు చుండెను. అది గని పదియాటువేవురు సతులును “ఐక్యములైన 
మోహసంగతులి తోడి సత్యాకృష్ణుల దాంపత్యమును బ్రస్తుతించిరి. “సత్యభామాగ్భహారామ 
నిత్యమైన, పారిజాతంబు విస్మయాపాదియగుచు” నానావిధ మహిమల (బకటించుచు 
నుల్లమునం గోరు కోరిక లెల్ల నొసంగుచుండెనని చెప్పి తిమ్మకవి తాను బ్రారంభించిన 
పారిజాతాపహరణ కథను పంచమాశ్వాసము నందలి 52వ పద్యముతో సమాప్తి చేసెను. 
అనంతరము 'సంస్కృతహరివంశ కథాంతమున నున్న పుణ్యకవ్రత కథనుంగూడ తన 
కావ్యమునం జెప్పందలంచి 58వ వచనమున నారదపునరాగమనముతోం (గొత్తగా 
నీరెండవకథ నారంగిందెను. ఈ కథను ఆరంభించిన విధమే కనిదీనినిం బ్రత్యేకకథగా 

వ్రాసెననుటను దెలుపంజాలి యున్నది. 

ఇవ్విధంబున నభీష్టఫలసిద్ధి సంతోషితస్వాంతులును నిఖిలలోకైక సంస్తూయ మాన 
మహామహిమోదాత్తులునై నిరంతర సౌఖ్య వర్థిష్టులగు నాసత్యాకృష్ణులను జూచువేడుకం 
గ్రమ్మజ నొక్కనాండు నిజతను ప్రభాప్రభావాపహసిత శారద నీరదుండగు నారదుండరుగు 
దెంచి' జిష్ణు భూజంబుందన పెట్టు చెట్టుం జేసిన యామె భాగ్యమును గొని యాడి 
“సవతులనుకాదు త్రిభువనేశ్వరి యనంగంబొలుచు పౌలోమిగెలిచితి వతుల మహిమి 
నని యా మెనుబ్బించి తబ్బిబ్బు చేసి - 

అతులిత తావకీన మహిమాతిశయోచితమైన వుణ్యక 

ప్రత మొనరింవగావలయు వారిజలోచన నీవు, నయ్యరుం 

ధతియును గౌరియు న్మచియుం దత్పరబుద్ధి నొనర్చు వేళంజూ 

చితిమును, తద్విధం బెలుంగంజెప్పెద నేనిపు డానుపూర్విగన్‌. 

అని ప్రేరేపించి వ్రతవిధానమునుం దత్భలసిద్ధిని బోధించి యామెతో దానిననుష్టింపం 
జేసినట్లు తిమ్మకవి పారిజాతాపహరణమున వర్ణించెను. ఈ విధానమును6 బట్టిచూడ 
నిందలి పుణ్యకవ్రతకథ మొదటి పారిజాతాపహరణముతో నెట్టి సంబంధములేని రెండవకథ 
యని యనేకాంశములవలనం దెల్ల మగుచున్నది. 


సత్యభామ పారిజాతమును గృహోద్యానమున నాటించి తత్పభావమునం 
బ్రాణనాథునితో నిరంతరసుఖలీల నుండగాం గొంతకాలమునకు నారదుండు వారిని జూచు 
వేద్మతో స్వయముగా సత్యభామయింటికి వచ్చెనే కాని, సత్యభామ పుణ్యకవ్రతమును దలపెట్టి 
యుండంగా మూలములో వలెం గృష్టనిచే స్మరింపంబడి రాలేదు. నారదుం డామె 
సౌభాగ్యమును జూచి దాని కనుగుణముగాం బుణ్యకవ్రత మాచరించుట కామెను బురికొల్చెనే 
కాని యట్టివ్రతము నత్యభామచేతం బూర్వోద్దిష్టము కాదు. నారదుండై నను 
జిరకాలానంతరము కుతూహలముతో వారిని జూడవచ్చెనే కాని, వ్రతము చేయింపవలెనను 
నుద్దేశముతో వచ్చినట్లు లేదు. కవియును నట్లు చెప్పలేదు. అట్లు వ్రతానుష్థానమునకుం 
దలవని తలంపుగా నామెను ట్రేరేపించి తద్విధానము నామెకుం గ్రొత్తగా బోధించెను. 
పారిజాత ప్రతిష్ట వజకుంగల నాలుగున్నర యాశ్వాసములలో నెచ్చటనుం గవి పుణ్యకవ్రత 
నామమునేనియు స్మరించియుండక పోవుటచేం దిమ్మ నార్యుండు తనకావ్యమున నీ కథను 
జేర్చుట కిట్లొక పథకము వేసికొనవలసిన వాండయ్యెను. ఒకవేళ నీ పుణ్యకవ్రతము వర్ణింపం 

బడిన పద్యములన్నిటిని విడిచివైచి పారిజాతాపహరణకావ్యమును ముద్రించినప్పటికిని యీ 
కావ్య మసమగ్రమని యెవ్వరునుం బలుకం జాలరు. మూలమైన హరివంశమునందిది 
యంతయును నొకకథగానే కలదు. కాని, తిమ్మన తనకావ్యములో నీరెంటిని రెండు 
ప్రత్యేక కథలుగనే వ్రాసెనుగాని వీనికి వస్యెక్యతను సంఘటించి యొక్క కథగా గూర్చం 
జాలక పోయెను. పారజాతావహరణమందును మనుచరిత్ర ప్రబంధము నందువలెనే 
వస్వ్వైక్యములేదు. 

తిమ్మకవి దీనిని ట్లేలవ్రాసెనో కారణము విచారింపవలసియున్నది. దీని నొకకథగాం 
గూర్చకుండుటకుం గారణ మతని యసమర్ధత కాదు. పుణ్యకవ్రతకథను ప్రత్యేకకథగా 
వ్రాయుటకు గారణము తత్పూర్వమైన ఇంద్రోపేంద్రుల యుద్దముతోం గూడిన 
పారిజాతహరణ ప్రధానకథాభాగము నతండు హరివంశము నుండి గ్రహింపక పోవుటయే. 
దేవేం[ద్రుని యుద్ధమున గెలిచి శ్రీకృష్ణుడు పారిజాతమును దెచ్చిన ట్లాంధ్ర హరివంశమునో 
లేక విష్ణుపురాణాదులనో యనుసరించి యీకథాభాగమును వర్ణింపనెంచి యట్లు కావించెను. 
ఈకారణమున దేవమాత యింద్రోపేంద్రులయుద్ధమును నివారించిన విషయమును 
" మతియు దానితోంబాటు సత్యభామ పుణ్యక వ్రతాచరణమునకై పారిజాతమును గొనిపొమ్మని 
యదితిచెప్పిన యంశమునుకూడ విడిచివేయవలసినవాండయ్యెను. అదితి విషయమును 
జెప్పకుండ వ్రతమునుంగూర్చి చెప్పుటకు వలనులేకుంట విధిలేక కవియిట్లు రెంటిని విడిచి 
వైచెను. ఈ కారణమున నింతకుంబూర్వము కవియెచ్చటనుం బుణ్యక వ్రతమును 
ముచ్చటించుటకు వీలుచిక్కక గొప్పచిక్కులోం బడిపోయెను. ఐనను గావ్యాంతమున దానినిం 
గూడ చెప్పందలచిన వాండగుటం బ్రత్యేక కథగా మఅలనెత్తుకొని ముగింపవలసిన వాండై 
యట్లొనరించెను. 

పారిజాతాపహరణ రచనోద్దేశము మతియు 
మూలకథలో తిమ్మకవి చేసిన మార్పులు 


మూలముగా గ్రహించిన హరివంశ కథలోం దిమ్మనార్యుం డనేక మార్పులను గావించి 
తన కావ్యములోం జేర్చెనని వూర్వ' విమర్శకులలో ముఖ్యులగు శ్రీనాగవూడి 
కుష్పుస్వామయ్యంగారు, శ్రీ టేకుమళ్ళ అచ్యుతరావుగారు మటియు శ్రీదూసి రామమూర్తి 
శాస్త్రి గారును దెలుపుటయే కాక, వారీ రెండింటికిం గల సాదృశ్యభేదములను వివరముగా 
జూపి, వాని యౌచిత్యానౌచిత్యములను గూర్చియు. గొంతం జర్చించియున్నారు. ఇట్టి 
భేదములను నే నీవజకే శ్రీకుప్పుస్వామయ్యగారి ననుసరించి వెనుకం జూపి యుంటిని 
ప్రస్తుతము వీనిలో ముఖ్యమగు వానిని గొన్నింటిని నాకుం దోచినట్లుగా నిచ్చటం దెలుపం 
దలంచితిని. 


సత్యభామ ప్రణయ కోపమునకు సంబంధించిన హరివంశకథయందు మాత్రమే 
ముఖ్యముగా మూండునాలుగు మార్పులను తిమ్మకవి గావించెను. ఇతరరత్ర కూడ హరివంశ 
కథలో మార్పులు తిమ్మన చేసినట్లు చెప్పంబడునవి యథార్ధమునకుం గవి చేసిన మార్పులు 
కావు. అవి విమర్శకుల యూహలు మాత్రమే పారిజాతాపహరణ ప్రబంధమునకు 
సంస్కృతహరివంశ మొక్కటే మూలమని వారు తలంచుటయే యిట్టి యపోహలకు దారితీసిన 
దనుటసత్యము. ' 

మొదటికథలో శ్రీకృష్ణుండు సత్యభామ ననునయించువిధానములో స్వతంత్రించి 
తిమ్మకవిచేసిన మార్పు మిగులంబ్రధాన మయినది. మిగిలినవి సామాన్యములు. అవి క్రిందం 
జూపంబడుచున్నవి. 

1. ఇతరోపాయముల వలన కోపశాంతి చేయంజాలక చివఅకు శ్రీకృష్ణుండు 
సత్యభామ పాదములకు (మొక్కగా నామె యతనిశిరమును వామపాదముచేం దొలంగం 
దోయుట. 

2. సత్యభామ తాను తపమొనరింప6 బోవుదునని పలికి శ్రీకృష్ణునియనుజ్ఞ 
గోరినట్లుండగా, మరణముచే మెప్పింతుననినట్లు తిమ్మకవి వ్రాయుట. 

3. ఉపవాస వ్రతానంతరము రైవతకాద్రిపై రుక్మిణి మందిరమున నామెతో 
నేకాసనమున నుండగా నారదుండు వచ్చినట్లు మూలమున నుండగా ద్వారకలో రుక్మిణీ 

మందిరమున ద్యూతవినోదమున గృష్ణుండుండంగా నారదుండు వచ్చినట్లు తిమ్మన కల్పించుట. 


4. సత్యభామ తన గృహోద్యానమునకేగి శౌరికడ కేగిన చెలి తిరిగి రాక 
యాలసించినందుకుం గారణము లూహించి తర్మించుట. 


5. అనంతర కథయందు శ్రీకృష్ణుండు నారదుని మొదట దూతగను, బిదప వార్తా 
హరునిగను దేవేంద్రనికడ కంపినట్లు మూలమున నుండగా నారదుని గేవల వార్తావహునిగా 
నొకమారు మాత్రము కృష్ణుండు పంపినట్లు తిమ్మకవి వ్రాయుట. 


ఈ మార్చులతోంబాటు కృష్ణుని భార్యలను మతియు నారదుండాడిన మాటలను 
సత్యభామకుం జెలికత్తె వివరించి చెప్పినట్లు మూలమునలేకున్నను రసోత్సాదనమునకై 
సత్యభామకు నామెచెలితో నొక మనోహరసంభాషణమును తిమ్మన కల్పించెను ఇవికాక, 
కావ్యవర్ణనములను గొన్నిటిని గవి పారిజాతాపహరణమునందు జేర్చెను. 


ఈ మార్పులు, చేర్పులు మున్నగు వానిని బట్టి చూడంగాం దిమ్మకవి కొన్ని 
ప్రథానోద్దేశములతోం బారిజాతాపహరణమును రచించినట్లు తోచుచున్నది. అవి యిటం 
జూపంబడును. 

1. వీరరస ప్రధానముగానున్న హరివంశకథను శృంగారరస ప్రధానముగా 
రచించుట. 

2. తన కావ్యమును మహాకావ్యలక్షణ లక్షితముగాం జేయుట. 

3. ఇంద్రోపేంద్ర సమానత్వమును మటియు శివాధిక్యమును బోధిరచునట్లు 
మూలమునందున్న కథకంటె భిన్నముగా విష్ట్వా(కృష్ణాధిక్యమును బోధించు వైష్ణవ 
ప్రబంధముగా వ్రాయం దలపెట్టుట. ( 

4. మావుకవి సంస్కృతమున వ్రానిన శిశుపాలవధ కథాసన్నివేశములు, 
వర్ణనాంశములు మటియు కవితాచమత్కృతి గల కావ్యమును దెనుంగులో వ్రాయం 
బూనుట- ఈ దృష్టితోం బారిజాతాపహరణమును బరిశీలించినచో నా కావ్యమును దిమ్మన 
యట్లేల రచించెనో యనుట స్పష్టము కాంగలదు. కావున, తెలుంగున నే దేని ప్రబంధమును 
వ్రాయందలంచిన తిమ్మనార్యుండు 'పారిజాతాపహరణ' కథనే కావ్య వస్తువుగా నేల గ్రహించె 
నను విషయమును మొదట నాలోచింపవలసి యున్నది. 

శ్రీకృష్ణదేవరాయలభార్యకు నంది తిమ్మన యరణపుంగవి యనియు బ్రణయ 
కలహముచే రాయల యెడబాటునందిన రాణికి రాయలతో మజల సంయోగము కలిగింపం 

(= 
దలంచి తిమ్మన సత్యభామా శ్రీకృష్ణుల పొలయలుకను వర్ణించుచుం బారిజాతాపహరణమును 
రచించెను నను కథ యొకటి పూర్వము నుండియు (బ్రచారమునందున్నది. ఈ కారణము 
సయుక్తికముగ నుండినను, కథ వినుట కింపుగానున్నను నిందలి సత్యాసత్యములు 
యథార్థముగా దెలియు నవకాశము లిపుడు లేవు. కొందటు దీనిని విశ్వసించుచున్నారు. 
మతికొందబు దీనిని గేవల కిం వదంతిగా భావించుచున్నారు. నందితిమ్మన అరణపు కవి 
యనుట పుక్కిటి పురాణమని శ్రీ వీరేశలింగము పంతులుగారు కవుల చరిత్ర రెండవ 
భాగములో వ్రాసిరి. పారిజాతాపహరణ కావ్యరచనకు హేతువుగాం జెప్పంబడుచున్న 
కృష్ణరాయల ప్రణయకలహకథ కేవల రసికజన కల్పితమని ర్ట అచ్యుతరావుగారు 
భావించిరి. తిమ్మన అరణవు కవి కాండనియే “శ్రీ చాగంటి శేషయ్యగారుకూడ 
నభిప్రాయపడిరి. పెద్దల యభిప్రాయము లిట్లుండగా నీకింవదంతిని గ్రుడ్డిగా నమ్ము 
టెట్లు? కావున, పారిజాతాపహరణ రచనానంతర మెవరో యిట్టి కథను గల్పించి 
'ప్రచారమునకుం దెచ్చి యుందు రనియే తలంపవలసి యున్నది. ఇంచుమించుగా నిట్టి 
కథయే సంస్కృత పారిజాతపహరణ నాటకకర్త యగు ఉమాపతి ఉపాధ్యాయునిం గూర్చియుం 
ప్రచారమున నున్నట్లు వెనుకం దెలిపి యుంటిని. ఈ కథయు దాని వంటిదే కావచ్చును. 
కావున తిమ్మన పారిజాతాపహరణమును రచించుటకు6 గారణము. పై కథ కాదనియు, 
మాఘకావ్యమువంటి కావ్యమును దెనుంగున రచింపం దిమ్మన యుద్దేశించుటే యతండు 
పారిజాతాపహరణమును వ్రాయుటకు6 బ్రధానకారణముగా నేను విశ్వసించుచున్నాను. 


మాఘకావ్య - పారిజాతాపహరణములు :- మాఘకావ్యము ననుసరించియే తిమ్మన 
పారిజాతాపహరణమును వ్రాసెనని భావించుట కీరెండు కావ్యములందును గల పోలికలే 
ప్రబల కారణములు. ఈ రెండు కావ్యములందును నాయకుండు శ్రీ కృష్ణుండే. 
మాభుకావ్యమున శిశుపాలవధ యెట్టిదో పారిజాతావవారణమున దేవేంద్రుని 
పరాభవించుట లేక జయించుట యట్టిదే. భారవికవి గ్రహించిన కిరాతార్జునీయ కథకంటెను 
జిన్నదగు శిశుపాలవధ కథను (గ్రహించి వర్ణనలను గూర్చి సంస్కృతమున మాఘుడు 
' మాఘకావ్యమును (బ్రాసినట్లే, పెద్దన మనుచరిత్ర కథకంటెను జిన్నదగు పారిజాతాపహరణ 
కథనుజేపట్టి వర్ణనలను బెంచి తెలుగులో దిమ్మన పారిజాతాపహరణమును రచించెను. 
శిశుపాలవధలో మాఘకవి శ్రీకృష్ణునియందు విష్ణుత్వము నారోపించిట్లే, తిమ్మకవియుం 


1. ఆంధ్రవాజ్మయ చరిత్రము పే. 2. పు. 210 
2. ఆంధ్రకవి తరంగిణి సం. 7. శ్లో. 228 

క్ష 


బారిజాతొవహరణమున గృష్టుని యందు విష్ణుత్వము నారోపించెను. కథను కథాక్రమమును 
మటియు వర్ణనల ననుసరించి పరిశీలించినను నీ రెండు కావ్యములందును సాదృశ్యము 
లనేకములు గోచరించు ననుట నిస్సంశయము. 


ఈ రెండు కావ్యముల యందును గథా ప్రారంభమున నారదుడు శ్రీకృష్ణుని 

యొద్దకు వచ్చుట; శ్రీకృష్ణుని స్తుతించుట, యతనిచే సత్మారము లందుట సమానముగా 
ద్ద మై 

గలవు. హరివంశమున నీసందర్భమున నారద వర్ణనము, ముని సత్మారాదులు వర్ణింప 
బడకున్నను తిమ్మకవి వీనిని మాఘకావ్యపద్ధతిలోందన కావ్యమున వర్ణించెను. ఇందు 
కొకటి రెండుదాహరణములు చూపంబడుచున్నవి. మాఘకావ్యాదిలో నారదవర్ణనము 2-11 
శ్లోకములలో దీర్ధముగాం గలదు. అందలి కొన్ని భావములు మాత్రము చూపంబడును. 

“దధాన మంభోరుహ కేసరద్యుతీ 

ర్హటాశ్ళరచ్చంద్ర మరీచి రోచిషమ్‌” 

“అ జస్ర మాస్ఫాలితవల్లకీగుణ 

క్షతోజ్వలాంగుష్టనఖాంశుభిన్నయా, 

పురః ప్రవాళై రివ పూరితార్థయా 

విభాన్త మచ్చ స్ఫటికాక్షమాలయా. 

*రణద్భిరాఘట్టనయా నభస్వతః 

పృధగ్వి భిన్న శ్రుతిమండలై స్వరైః 

స్ఫుటీ భవ ద్లామ విశేష మూర్చనా 

1. రణద్భిరితి పునః న భస్వతః వాయోః, అఘట్టనయా ఆఘాతేన పృథగ సంకీర్ణం, రణద్భిః 
అనురణనోత్పద్యనమానైరిత్యర్థః “శ్రుత్యా రబ్ధిమను రణనం స్వరి- ఇతి లక్షణాత్‌ తదుక్తం సంగీత రత్నాకరే - 
శ్రుత్యనంతర భావీయః స్నిద్ధణ నురణనాత్మకః, స్వతోరంజయతి (శోతు శ్చిత్తం సస్వర ఉచ్యత' ఇతి. 
శ్రుతిర్నామస్వరారంభకావయవః శబ్ద విశేషః తదుక్తం- “ప్రథమ (శ్రవణాచ్చబ్ద శ్రూయతే ప్రాస్వమాత్రకః, 
సాశ్రుతిసంపరిజ్ఞేయా స్వరావయలక్షణే'తి, విభిన్నాని ప్రతినియతసంఖ్యయా వ్యవస్థితాని మండలాని సమూహా 
యేషాంతైః విభిన్న శ్రుతి మండలైః (శ్రుతి సంఖ్యానియమే దత్తిలః చతుశ్చతు శృతుశ్చైవ షడ్డ మధ్యమపంచమాః 
, ద్వేద్వేనిషాద గాంధారౌ త్రిస్తీ బుషభ దైవతావి' తి తదుక్తం- “శ్రుతి భ్యస్స్యు స్ప్వరాషద్డర్ష భగాంధార మధ్యమాః 


, పంచమోధైవత శ్చాథ నిషాద ఇతి సప్తతే, తేషాం సంజ్ఞా సరిగమ పదనీత్యపరామతా' ఇతి. తై స్స్వరైః, - - 
_-— యస్యాం తాం మహతీం నిజవీణాం (మల్లినాథుని వ్యాఖ్యానము) 

మవేక్ష మాణం మహతీం ముహుర్ముహుః అశేష తీర్గోపవృతా:ః కమండలో ర్నిధాయ 
పాణావృషి ణాభ్యు దీరితా 
ఈ నారదవర్ణనము నందలి భావములే యధికముగా గ్రహించి తిమ్మకవి నారద 
వర్ణనమును మనోహరముగ గూర్చెనని క్రింది పద్యమును జదివిన తెలియును. 
సరిగమ పధనిస సంజ్ఞ స్వరంబుల 
మహతి నభో వాయునిహతి మొరయ 
భాగీరథీపయః పరిపూర్ణ మణికమం 
డలువు హస్తంబునం జెలునుమిగుల, 
'ప్రణవమంత్రా వృత్తి పావన స్ఫటికాక్ష 
వలయంబు కర్ణ శష్ములిక వేల. 
దేహకాంతు లకాలచంద్రి కల నీన 
జడలు మోక్షద్రుపల్లవశంక సేయ 
గగనముననుండి వచ్చె నాకస్మికముగ 
నారివేరంపుం దపసి దైత్యారికడకు. 
ఇట్లువచ్చిన నారదునిగని హరి పీఠమునుండి లేచి అర్వాది సపర్యలచేం బూజించి 
స్వహస్త దత్తాసనాసీనునిం గావించి, పిమ్మట మునియనుజ్ఞచే నంబుదశ్యాముండును కాంచన 
పీఠమున నాసీనుండై, 
“'హరత్యఘం సంప్రతి హేతురేష్యతం 
శుభస్య పూర్వాచరితైః కృతంశుఖైః 
శరీరభాజాం భవదీయ దర్శనం 
వ్యనక్తి కాలత్రితయే౨.పి యోగ్యతా” 
విలోకనేనైవ తవామునా మునే 
కృతః కృతార్గోస్మి నిబర్జితాం హసా, 
మాదర్శనముచే గృతార్భుండనైతినని కృష్ణుండు నారదుని బ్రశంసించుటయు; నారదుం 
డు కృష్ణునితో 
ఇతి బ్రువంతం తమువాచ ్రతీ 
నవాచ్యమిత్ధం పురుషోత్తమి త్వయా, 

త్వమేవ సాక్షాత్మరణీయ ఇత్యతః 

కిమస్తి కార్యం గురుయోగినా మపి. 

“పురుషోత్తముండవగు నీవిట్లు పలుక తగదు. నిన్ను సాక్షాత్మరించుకొనుటకే నేను 
వచ్చితినని పలికి శ్రీకృష్ణుని తాను పలుభంగుల స్తుతించినట్లు మాఘకవి వర్ణించెను. 
తిమ్మకవియుం బారిజాతాపహరణమున 'నీ సందర్భమున నీ పద్ధతినే యథాక్రమముగ 
ననుసరించెను. ఇట నీ రెండు కావ్యములలోని 

నిజౌజ సోజ్ఞా సయితుం జగద్రుహా 

ముపాజహీ థాన మహీతలం యది, 

సమాహితై రప్య నిరూపిత స్తతః 

పదందృశ స్సాః కథమిాశ మాద్భశాం.” 

ద్వారక వైకుంఠపురం 

బీరుక్మిణి లక్ష్మి మోర లిచ్చట నునికిన్‌ 

సారెకు గొలువంగ వత్తును 

గోరికతోంగంనహార! ముకుంద ! మురారీ! 

ఇట్టి భావసాద్భృశ్యము మింకనుం గలదు. దీని నింతటితో విడిచి యనంతర కథాదుల 
యందలి సామ్యము తెలుపంబడును. 

అజ్ఞానాంధుండగు శిశుపాలుడు మాఘకావ్యమున ధర్మజ, భీష్ముల నధిక్షేపించి, 
శ్రీకృష్ణుని గొల్లండని నిందించినట్లే ప్రణయ కోపాంధయగు నత్యభామయుం 
బారిజాతాపహరణమున రుక్మిణీనారదుల నాక్షేపించి, శ్రీకృష్ణుని పసులకాపరియని 
నిందించును. శిశుపాలుని ప్రాణహరణమును6 గొంత వణకు. బారిజాతాపహరణముగా 
నిందూహింప వచ్చునేమో! 

వర్ణనాంశములందును నీ రెంటియందును నిట్లే సాదృశ్యము గోచరించును. శ్రీకృష్ణుని 
యింద్ర ప్రస్థపుర ప్రయాణమధ్యమున మాఘకవి రైవతకాద్రివర్ణనము' చేసినట్లే, శ్రీ కృష్ణుని 
స్వర్గప్రయాణ మధ్యమున మేరుపర్వతమును దిమ్మకవి వర్ణించును. యాదవస్తీల వన, 
జలవిహారాది శృంగారవర్ణనలు మాఘకావ్యమునం జేయంబడినట్లే రంభాదులతోడి సత్యా 

1. అశ్వా. 1.ప. 45-51 

2. మాఘము .సర్గ. 1. శ్లో, 37 


) 

కృష్ణుల-వన, జలవిహారాది శృంగారవర్ణనములు పారిజాతాపహరణ కావ్యము నందును 
వర్ణితములైనవి. మాఘమునందు వలెనే పారిజాతాపహరణమునందును జిత్రబంధ గర్భ 
కవిత్వము చేర్చంబడినది ఇట్టి పోలికలనుంట్టి చూడంగా మాఘకావ్యమును ప్రధానముగా 


దృష్టియందుంచుకొని తిమ్మకవి పారిజాతాపహరణకావ్యమును దెనుంగున రచించెననుట 
నిశ్చయము. 


తిమ్మన యితరకవులవలె స్వవిషయమును వబీఠికలోం జెప్పుకొనక (గ్రంథాంతమున 
నొకసీస పద్యమునం దన్నుగూర్చియుం బోషకునిగూర్చియు మఖియు నతనివలనం దాను 
పదసిన సన్మానాదులనుం గూర్చియు (గ్రంథకర్తృత్వమునుం గూర్చియుం జెప్పుకొనెను. ఇట్లు 
చెప్పుటయు సంస్కృతకవుల సంప్రదాయమైనట్లు గోచరించును. శ్రీహర్షకవి నైషథకావ్యము 
చివజ 22వ - సర్గయందిట్లు తెలుపుకొనెను. 

“తాంబూలద్వయ మాసనంచ లభతే యః కాన్యకుబ్దేశ్వరాత్‌ ల్‌ 

యః సాక్షాత్మురుతే సమాధిషు పరబ్రహ్మప్రమోదార్డవం; 

యత్మావ్యం మధువర్షి ధర్షిత పరాః తర్మేషు యస్యోక్తయః 

శ్రీ శ్రీహర్షకవేః కృతిః కృతిముదే తస్యాభ్యుదీయాదియమ్‌.” 

మూలమునందు శ్రీకృష్ణునిస్నానము, కృష్ణ-నారదుల భోజనము చెప్పంబడినది. 
వీనిని తిమ్మన తెలుంగు వరాహపురాణములోని వర్ణనముల ననుసరించి తానును వర్ణించెను. 
శ్రీ కృష్ణుని దూతగా నారదుడు పోయినపిదప రాత్రియైనట్లు హరివంశమున దెలుపం 
బడినది. * ఇట్లే సూర్యోదయానంతరము శ్రీకృష్ణుండు యుద్ధమునకు భయలుదేరినట్లును 
మూలమునం జెప్పంబడినది. తిమ్మకవి సూర్యాస్తమయాది సూర్యోదయపర్యంత 
కాలవర్ణనము మూలమునందు వలెనే రెండుమారులు పెంచి వర్ణించెను. 65వ * 
అధ్యాయమునుండి ప్రారంభమగు హరివంశములోని పెద్దకథలో కృష్ణుండు గరుండునెక్కి 
నిమేషమాత్రమున స్వర్గమున కేగినట్లు కలదు. కాని యిందు దీర్భ ప్రయాణము చెప్పం 

1. నారదోథమునిర్గత్వా మహేంద్ర సదనం ప్రతి తాం రాత్రి మవసత్తత్ర దదృశేచ 
మహోత్సవం. హరివంశము (అధ్యా. 69. శ్లో. 1) 

2. అథ విష్ణు ర్మహా తేజోముహూర్తాభ్యుదితే రవౌ మృగయా వ్యపదేశేన యయౌ 
రౌవతకంగిరమ్‌. (ఇచట నుండియే కృష్ణుండుయుద్ధమున కేగెను.) అధ్యా 73 శ్లొ.1 

బడలేదు. దీనికి ముందున్న సంగ్రహకథలోం గృష్ణుండు దేవలోకాదులను సిద్ధసాధ్యాదులను 
జూచుచు దేవేంద్రుని నగరమున కేగెనని చెప్పంబడినది. "వీనిని తిమ్మకవి దీర్భముగా 
వర్ణించెను. ఇట్లు పారిజాతాపహరణమునం దిమ్మన చేసిన వర్ణనములు స్వకపోల 
కల్పితములయినను వానికి సందర్భములు మూలమున సూచింపంబడియే యున్నవి. 
ఒక్క వన, జల విహార వర్ణనములు మూలమున లేనే లేవు. వీనినిం గవి క్రొత్తగాం 
గథలో జేర్చి పెంచెను. యుద్దోద్యగ వర్ణనమంతయును కవి కల్పించినదే. ఇట్లు తన 
కావ్యమును మహా కావ్యలక్షితముగాం జేయుటకే తిమ్మకవి వానిని దీర్హముగ వర్ణించెను. 
అయిదాశ్వాసముల (ప్రబంధమునం దించుమించు రెండున్నరాశ్వాసము లిట్టి వర్ణనములే 
యాక్రమించినవి. 


తిమ్మనకవి తాను అఘోరశివగురు శిష్యుండననియు మతియు శివ పరాధీనమతియు 
నైనట్లు కావ్యాంతమునం జెప్పుకొని నప్పటికిని పారిజాతాపహరణ కావ్యమును మాత్రమతం 
డు వైష్ణవమతానుకూలముగను విష్ణుపారమ్యబోధకముగను రచించెను. మూండు 
విషయములవలన మన మోవిషయమును గ్రహింపవచ్చును. అవి సంస్కృత హరివంశము 
నందులేక, పారిజాతాహరణమున నూత్నముగా నందితిమ్మన చేర్చిన విష్ణుస్తవములు. 
మణియు హరివంశమునందుండి తిమ్మకవివిడిచిన శివస్తవములు; మణియు నాద్యంత 
కథలను హరివంశమునుండి గ్రహించి మధ్యగల పారిజాతాపహరణ (ప్రథాన కథయను 
నింద్రోపేంద్రుల యుద్ధవర్ణనాదులు విష్ణుపురాణమునుండి గ్రహించుట యనునవి. ఇపుడివి 
వివరింపంబడును. _ - స : 


“ద్వారక వైకుంఠపురం బీరుక్కిణిలక్ష్మి మీర లిచ్చటనుంటి-నను నారదుని 
వాక్యములచే శ్రీ కృష్ణుందే విష్ణువని కవి మొదట సూచించెను. పిమ్మటం (బ్రథమాశ్వాస 
పంచమాశ్వాసములందు నారదునిచేం గృష్టుని విష్ణువుగా నుతింపంజేసెను. వీనికిం 
దోడుగా సంస్కృతహరివంశము 72 వ- అధ్యాయమునం గల కశ్యపకృత దీర్గరు[ద్ర 


1. విషయం సమతి క్రమ్య దేవయోశ్చంద్ర సూర్యయోః 

యయౌ వాతజవః పక్షీ జనార్దనవళోస్థితః 

సమేరుగిరి మాసాద్య దేవగంథర్వ సేవితం 

దేవసద్మాని సర్వాణి దదర్శ మధు సూదనః 

విశ్వేషాం మరుతాం చైవ సాధ్యానాంచ నరాధిప | భాజమానాన్యతి క్రామ న్నాశ్వినోశ్చ 

పరంతప ఓ 
ప్రాప్యపుజ్యతమాన్‌ లోకా న్లేవలోకమరిందమ ? శక్ర సద్మ సమాసాద్య ప్రవివేశ జనార్దనః 

(అధ్యా. 64 శ్లో. 47-50) 

స్తవమును మఖియు 74వ అధ్యాయమునందలి శ్రీకృష్ణకృత శివస్తుతిని దిమ్మ నార్యుండు 
పూర్తిగా విడిచి వైచెను. మణియు హరివంశమునందలి పారిజాతాపహరణ (ప్రధాన 
కథలోంబారిజాతము నిమ్మనియడుగుటకు నారదుని దూతగానంపుట- యుండుటచేతను, 
యుద్ధమున నింద్రోపేంద్రులు సమానముగాం బోరుచుండంగా నదితివచ్చి యుద్ధమును 
వారించి, యొక సంవత్సరముకొఅకుం బారిజాతమును ద్వారకకుం గొని పొమ్మని 
చెవ్పినట్లును, మణియు గృమ్మండు యుద్భమధ్యమున విశాంతినమయుమున 
రుద్రునాహ్వానించి, స్తుతించి, యతని యనుగ్రహమును బడసినట్లునుం గలదు. ఇవియన్నియు 
నింద్రోపేంద్రుల సమానత్వమును నిరూపించుటవలనను, మజియుం గృష్టుని కంటె 
శివాధిక్యమును బోధించునవిగానుండుట వలనం దిమ్మనార్యుం డీభాగముమొత్తమును 
హరివంశమునుండి విడిచివైచి విష్ట్వాధిక్యమును బోధించునట్లున్న విష్ణువుపురాణమునందు 
శ్రీ కృష్ణుండింద్రునోడించి పారిజాతమును దెచ్చినట్లున్నకథను (గ్రహించెను. యుద్దా 
రంభమునకు6 బూర్వము శ్రీ కృష్ణుండింద్రునకు నమస్మరించినట్లు కలదు. తిమ్మన 
యావిధమున నెచ్చటనుం గృష్టునిచే మొక్కింపకుండుటే కాక, యుద్ధముననోడిన దేవేంద్రుండు 
శ్రీకృష్ణుని పాదములపై, వ్రాలినట్లు కల్పించెను. మటియు స్వర్గమున కేగిన కృష్ణునకు 
"స్వాగత మొసంగి, దివిజాగ్రణి యతని 'యడుగుల మోద వ్రాలె ననెను. తిమ్మన యింద్రునిచేం 
దన కావ్యమునం గృష్టునకుం బదేపదే (మొక్కించెను. వీనినన్నిటినిం బట్టిచూడంగాం దన 
కావ్యమునందు విష్ట్వాధిక్యము నిరూపించుటకే తిమ్మన కవి విష్ణుపురాణము నుండి 
పారిజాతావహరణ (ప్రధానకధను (గహించియుండెనుట స్పష్టపడుచున్నది. తాను 
శివపరాధీనమతియయ్యుం దిమ్మకవి పారిజాతాపహరణ(ప్రబంధము నిట్లు విష్ట్వాధిక్య 
బోధకముగా రచించుట కేవలము పోషకుండగు శ్రీకృష్ణదేవరాయలను సంతోషపజచుటకే 
యని యూహింపంబడుచున్నది. 

శ్రీకృష్ణదేవేంద్రుల పాత్ర పోషణమును గూర్చి శ్రీ అచ్యుతరావుగారు “దేవేంద్రుని 
గుఖించిన యీ ప్రసంగమంతయు తిమ్మకవి కల్పితమే. తిమ్మకవి దేవేంద్రుని పాత్రను 
చాలవటకు చెరిచెను. మూలకథలో నున్నదానిని తన యిచ్చవచ్చినట్లు మార్చి కృష్ణుని 
కుత్మర్షయు నింద్రుని కపకర్షయు గలుగునట్లు చేసె” నని వ్రాసిరి. కాని పై వివరణము 
వలన నిది తిమ్మనకవి పై గేవలారోపణమని తెలియుచున్నది. దేవేంద్రుని పరాజయము 
తిమ్మకవి కల్పితము కాదు. ఇది విష్ణువుపురాణమునందును. ఎజ్జిన హరివంశము నందును 

నిట్లే కలదు.  విష్ణుపురాణమునం బతిభిక్షవేండుచు శచీదేవి కృష్ణునకు మొక్కినట్లుండగా 
తిమ్మకవి తాను శ్రీకృష్ణున కుత్మర్షకల్పింపందలపెట్టిన వాండగుట నింద్రుని చేతనే 
(మొక్మించెను. తిమ్మకవి చేసిన మార్చీ మాత్రమే. అతండు శ్రీ కృష్ణుని పాత్రనుత్మృష్టముగం 
జిత్రింప నెంచినవాండు కావుననే తద్విరుద్ధమగు హరివంశకథాభాగమును ద్యజించి తదను 
కూలముగనున్న విష్ణుపురాణ కథాభాగము నీ సందర్భమున (గ్రహించెను. కావున దేవేంద్రుని 
పాత్రను జెజచినది తిమ్మకవి కాదు. మతీయు శ్రీ కృష్ణునిపాత్ర నుత్కృష్టముగాం జిత్రించుటే 
తదభీష్టమగుట కవి దాని నట్లేచిత్రించి కృతార్థుండయ్యెను. 

సారిజాతాపహరణమును తిమ్మన శృంగారరస (ప్రధానముగా నొనరింపందలం 
చినవాండు కావున మూలమునందు లేని రంభాదులతోడి శ్రీకృష్ణుని వన, జల విహార 
క్రీడల గల్పించి వర్ణించెను. ఇట్టివే మజికొన్ని వర్షనలంజేయుటయే కాక, సత్యభామను శ్రీకృష్ణుం 
డనునయించిన విధానము ముఖ్యముగామార్చి వ్రాసెను. ఈ సందర్భమున మూలమునందు 
లేనివిధమున 'నురస్థలంబు జన్నుల నెదురొత్తి మక్కువ ననుం బిగికౌగిటం జేర్చవేంటికే” 
యని కృష్ణుండన్నట్లును, మటియు కృష్ణుండు సత్యభామ చీరచెఅంగొడియంబట్టగా. నామె 
చేవిరిదమ్మితో వ్రేయనుంకించి జకించినట్లును, దుదకుం గోపమును జల్లార్పంజాలక కృష్ణుం 
డామె పాదములకు మైొక్కినట్లును, ఆమె యతని శిరమును వామపాదమునం దొలంగం 
ద్రోసి నట్లును తిమ్మకవి కల్పించి వర్ణించెను. ఇట్లే “అలి నీలాలక! నీవు నీపతి రహస్య 
క్రీడలం దేలుచో' నను పద్య భావమును నాదరుని చే బలికించెను. అనంతరము కృష్ణుం 
డు, 'ఉద్దీపిత మన్మథరాజ్య ప్రాపితుందై 'నను భవదీయదాసుని - - - - * యను పద్య 
భావమును బలికినట్లు తిమ్మకవి వర్ణించెను. ఇవి యన్నియు కవి శృంగార రస పోషణమునకే 
తన కావ్యమునం గల్పించెనని యూహించుట యుక్తము. 


రెండు ఆక్షేపణలు :- ఈ సందర్భమున తిమ్మన చేసిన యితర శృంగారవర్ణనల 
సంగతి యెట్లున్నను, నతండు బ్రహ్మచారియగు నారదునినోట రుక్మిణీ కృష్ణుల రతి 
రహస్యక్రీడలను బలికించుటయు మణియు శ్రీకృష్ణునిశిరమును సత్యభామ కాలితోం 
ద్రోయించుట యను రెండుకల్పనలను కవికావించిన క్షమింపరాని యపరాధములుగా 
పండిత విమర్శకులు పరిగణించియున్నారు. ఇది వాస్తవమే. సామాన్య దృష్టితోం జూచిన 
నివి యిట్టివిగనే గోచరించును. కాని, తిమ్మకవి యీ మాత్ర ముచితానుచితముల నెటు 
గని పాండా? యను నందేహము కలుగక పోదు. సామాన్యులకు గూడ నివి 
యనుచితములుగాం దోంచునట్లుండగా, తిమ్మకవి కేల యనుచితములుగాం దోంపకుండెనో 

యరయవలసి యున్నది. ఈ దృష్టితోం బరిశీలింపంగా మన కవులు తమబ్రంధముల 
నిర్మించటలోం బ్రసిద్ధిసంస్కృతకవుల మహాకావ్యముల నాదర్శములుగాంగొనిన వారగుట 
వారి సంప్రదాయములనుంగూడ బాటింప యత్నించూకు కాళిదాస, మాఘ, శ్రీహర్షాదులగు 
ప్రసిద్ధ సంస్కృత కవుల మార్గముల గొన్నిటిం దమ కావ్యముల యందనుసరించి ' 
యుందురని తోచును. సంస్కృతకవుల సంప్రదాయముల ననుసరించి తిమ్మకవి చేసిన 
పై రెండు దోషములం బరిశీలింతము. అందుమొదటిది నారద వాక్యౌచిత్యము, 


“అలినీలాలక! నీవు నీపతి రహస్య క్రీడ వర్తించువే 

ళ లతాంతాయుధ సంగరంబునకు నుల్లాసంబుగల్పించు ను 
జ్వల దీపాంకురమై రతిశ్రమతనూ సంజాత ధారాళఘ 
ర్మలవంబు ల్లొలంగింపగా సురటియె రంజిల్లు నిచ్చా గతిన్‌, 


ఇవి పారిజాత సుమప్రభావమును వర్ణించుచు నారదుడు రుక్మిణితో నాడిన మాటలు. 
మూలమగు హరివంశమునందే యీభావములుకల శ్రోకములుకలవని శ్రీ అచ్యుతరావుగా 
రీక్రింది శ్లోకముల నుదాహరించిరి. ” 


1. రతిశ్రమస్వేద వినాశహితు 
ర్హవోదభారానయనే చహేతుః 
నమారు తఃస్యా ద్యదిచారుగాత్ర 
న మేభు కాలో మమవల్లభస్యాత్‌ 

2. ఏవం విధేమ ప్రియనంగమేషమ 
రతావసానే యదుపైతి వాయుః 
రతి(శమస్వేదహరస్సు గంధి 

న్తతః వరం కిం నుఖమస్తిలోకే. 


ఈశ్లోకముల నుదహరించి మూలమునందలి భావములనేయనుకరించుటచేత 
తిమ్మకవి దోషము కొంత తగ్గెననియు, ఐన నీమహాకవి యిట్టి ప్రసంగమును బొత్తుగ 


విడిచిన బాగుండి యుండునని వీరభిప్రాయపడిరి. 
STITT UT NE Le టు 

కాని వీరుదహరించిన పై శ్లోకములు నాకు లభించిన బొంబాయి ప్రతిలో లేవు. 
“ప్రదీప కర్మ రాశ్రౌచ కరోతి కమలేక్షణ” అను వాక్యము మాత్రము కలదు. అచ్యుతరావుగారు 
' కూడ తమ మూలానువాదములో నీవాక్యమును మాత్రమే తెలిగించిరి. పై శ్లోకభావము 
నాంధ్రీకరింపలేదు. ఈ శ్లోకములను వీ రెటనుండి గ్రహించిరో తెలియదు. కొన్ని హరివంశ 
ప్రతులందు మాత్ర మిశ్లోకములు లేవనుట స్పష్టము. హరివంశమున నీ భావములున్నను 
లేకున్నను సుప్రసిద్ధ సంస్కృతకవులలో నిట్లువర్ణించు సంప్రదాయము కలదు. 

సంస్కృత నైషధక్యాములో హంస దమయంతితో 

1“స్తువర్ణశైలా దవతీర్య-తూర్ణం 

స్వర్వాహినీ వారికణావకీర్లైః 

తం వీజ యామః స్మరకేళికాలే 

పకైర్చపం చామర బద్ధ సభ్యేఃి. 

స్పరకేళికాలమునందు నలునకు పక్షచామరములతో వీచుచుందు నని శ్రీ హర్షుం 
డు పలికించెను. తిమ్మకవి పద్యముకూడ నిట్టిదే. కాని శ్రీహర్నుండు తిర్యగ్దంతువైన హంసతోం 
బలికించుటయు, తిమ్మన నారదునితో బలికించుటయు నొకటి కాదనవచ్చును. కాని 
నానాదేశరాజులతో నిండిన దమయంతి స్వయంవరసభలో సాక్షాత్సరస్వతీదేవి నోటితో 
నిట్టివాక్యము లనేకములు శ్రీహర్నుండు పలికించెను. వానిని శ్రీనాథమహాకవియు 
నాంధ్రీకరించెను. వానినుండి యొకటి రెండిట నుదహరింపంబడుచున్నవి. 


"స్రాలితి! లలి న్మలిమ్లుచుల పోలిక నీరతికేళి జన్మ ని 

" ర్మృలతర ఘర్మబిందుమయమౌక్తికమండనముల్‌ హరించుంగ్రా 

కలస గతిన్‌ జలద్దధి రసాంబుధి తుంగతరంగ మాలికా 

వలి పృషతచ్భ్చటాచమరవాల కదంబిత మారుతౌఘముల్‌. 

తిమ్మకవి పద్యము సరిగాం బైపద్యము వంటిదే కదా! దీనిని బ్రహ్మయిల్లాలగు 
సరస్వతీదేవి క్రౌంచ ద్వీపాధిపతిని దమయంతికిం జూపుచుం బలికినది. ఆప్పటికి నింక 
నామె యవివాహిత. ఇట్టి పద్యములింకను నైషధమునం గలవు. 


1. నైషధము సర్గ. ౩. శ్లో. 22. శ్రీనాథుండిందలి “స్మరకేళికాలే' యను దానిని మార్చి “'మైశాఖవేళలం” 
దని తెలింగించెను. 
ల శృంగారనైఎధము ఆ. 5. ప. 56. 

'భావజకేళివైభవము పట్టున నీచిగురాకు మోవి యా 
శీవిషనాయకుం డితండు సేవయొనర్చు టనర్థకారిగా 

దో వనజాక్షి! యయ్యమృతమున్నది నీయధరంబులోననే 
లా, వెజవన్‌ నుధారనమునందు విషంబు పరిన్ఫురించునే. 


పూవుల భూరి సౌరభము పూని భరంవడి యేగుదెంచుబ్బం 
దావన నంచరిష్ణుండు నదాగతి పాంథుండు దవ్చి పెంవునన్‌ 
(ద్రావంగలాండు బాలుని విధంబునం జిత్రకగంధ సారవం 
కావిలమైననుం గువలయాక్షి! భవద్రతి వర్మతోయమున్‌. 


ఇట్టి భావములు సంస్కృతమహాకవుల కావ్యములనుండి శ్రీనాథుం డాంధ్ర 
సాహిత్యములోనికిం దెచ్చెను. కవిసార్వభౌమునిం దరువాతిమహాకవులాతనిననుసరించి 
రనియుం జెప్పవచ్చును. ఇది సరస్వతీదేవి సంగతిగదా! తిమ్మకవి నారదునితో కృష్ణుని 
సమక్షమునం బలికించె నందురేమో? తిమ్మన మాఘకావ్యమును దృష్టియందుంచుకొని 
పారిజాతాపహరణకావ్యమును వ్రాసెనని వెనుకం దెలిపితిని. మాఘకవి నారదునితోడ 
శ్రీకృష్ణున కెట్లు చెప్పించెనో చూడుండు. 

"హృడయమరివధోదయాదు దూఢ 

ద్రఢిమ దధాతు పునః పురందరస్య 

ఘనపులకపులోమజాకుచాగ్ర 

ద్రుతపరిరంభనిపీడ నక్షమత్వం' 

“ఓ కృష్ణా! శిశుపాలుని వధించి ఇంద్రునిభీతి నివారింపు'మనుట కిదియా మార్గము? 
కావున నిది సుప్రసిద్ధమైన సంస్కృతకవుల వర్ణనాసంప్రదాయ మనుట స్పష్టము. 
ఈసంప్రదాయమును మొదట శ్రీనాథమహాకవియు నతని పిదప నందితిమ్మనయుం దెనుం 
గు సాహిత్యమునకు సంక్రమింపంజేసిరి. ఇది వాస్తవమునకు దోషమేయైన నాదోషము 
సంస్కృత మహావులదే కాని తిమ్మకవి. స్వయంకృతాపరాధము మాత్రము కాదు. సంస్కృత 
మహాకావ్యముల నాదర్శముగాగ్రహించి యందలి సంప్రదాయముల ననుసరించుట వలన 
నతనికి నిది సంక్రమించినది. 

1. శృంగారనైషధము. ఆ. 5.ప.28 

2. శృంగారనైషధము. ఆ. 5.ప.99 

3. మాఘము సర్హ. 1- శ్లో. 74 

ఇంక సత్యభామపదతాడన మను రెండవదోషమునకుం గూడ తిమ్మన యెంతవజకు 
బాధ్యుండో కనుగొందము. 

త్రీ కృష్ణుండు బద్ధాంజలియై సత్యభామను కోపముపశమింపుమని పాడుచు నాడుచు 
వేండినట్లు తిమ్మనకుం బూర్వండగు ఉమాపతి ఉపాధ్యాయుండు తనపారిజాతాహరణమున 
బ్రాయుటం జూచితిమి. ప్రణయకుపితలగు రాణులపాదములకు రాజులు శిరమంటించి 
మైక్కుట సంస్కృతసాహిత్యమునం గ్రొత్తకాదు. ఈ సంప్రదాయము ననుసరింపని నాటిక 
సంస్కృతమున లేదు.పాదములకు (మైొక్కినపతిని వెంటనే క్షమింపక రాణులు 
వెడలిపోయినట్లును బిదప పశ్చాత్తప్తచిత్తలై తమకోపము నుజ్జగించినట్లును వర్ణించుట 
సంస్కృతనాటికాకర్తల సంప్రదాయము. ఇది వారిదృష్టిలోనొక కవిసమయము వంటి దన 
వచ్చును. ఇది యిట్లున్నను శిష్టనాటికల నెందునుం బదతాడనము చెప్పబడినట్లు లేదు. 
కాని క్రీ.శ 10వ శతాబ్దిలో శ్యామలకుందను కవి వ్రాసిన 'పాదతాడితకి మను 'చతుర్భాణి'లో 
మండనసేనిక యనువేశ్య విష్ణునాగుండను రాజోద్యోగిని తలపైం దన్నును. విటాదులసభలో 
దీని విచారము జరుపంబడును. మందన సేనిక యట్టి పశువుపైం దన పాదముంచినందుకు, 
(బ్రాయశ్చిత్తము చేసికొన వలెనని కొంద అందురు. ' విష్ణునాగుందే యామెపాదము 
నొత్తవలెనని కొందజు తీర్మానింతురు. “మకుట తాడితకి 'మను నిట్టి నాటకమొకటి 
బాణుడు రచించెననందురు. ఇట్లు నాయికలు శిరస్తాడన మొనరించు సంద్రాయము 
కూడ సంస్కృతమున కలదని పాదతాడితకాది గ్రంథనామములే తెలుపంజాలి యున్నవి. 
ఐన నిట్టియాచారము శిష్టనాటికలందు గోచరించదు. 

ఐనను సంస్కృతకావ్యకవులలో నీసంప్రదాయము కొంతవఅకున్నదని చెప్పవచ్చును. 
ప్రత్యక్ష పదతాడనమును చేయించక దానిని సూచించుట వారి సంప్రదాయ మైనట్లు తోచును. 
కాళిదాసు కుమార సంభవములోని యీ వర్ణనను జూడుండు. 

చరణము గైసేయుచు నొక 

తరుణి సఖీ యీ పదమున ధవు ముకుటసుధా 

కరుం దన్ను మనంగ ను మక్రొ 

వ్విరి సరి మార్పులకు లేక వేసె నిజసఖిన్‌.* 

పార్వతీ దేవికి వివాహాలంకారము చేయునమయమున నామె చరణము 


1. Vishnu Naga should rub and shampoo her dis - honoured foot 
2. కుమార సంభవమునకు యథామూలాంద్రీకరణ పద్య కృతి వివాహాలంకార ఘట్లము. 

నలంకరించుచు దానితో భర్తయగు నీశ్వరునిశిరమున నున్న చంద్రుని దన్నుమనినట్లు 
మహాకవి కాళిదాసు వర్ణించెను. ఈశ్వరుని తలమింది చంద్రుని దన్నుట యన నీశ్వరుని 
తలందన్నుటే కదా! 

మటొక సంస్కృతకవి ప్రణయకుపితయగు పార్వతీ దేవిని జూచి త్రిభువనగురుం 
డగు ఈశ్వరుడు భయసం(భ్రమములతో నామెపదములకు నమస్మరింపంగా వంచిన తల 
యందలి గంగను గని యామె కాలితోం దన్నెనను భావము నీ శ్లోకమునం గూర్చెను. 

“ప్రణయకుపితాం దేవీందృష్ట్వా ససంభ్రమవిస్మితః 

త్రిభువన గురుర్భీత్యా సద్యః ప్రణామపరో౨ి_ భవత్‌, 

నమితశిరసో గంగా లోకే తయా చరణా హతా 

అవతు భవత స్ర్యక్ష స్యైత ద్విలక్ష మవస్థితం”' 

సాహిత్యదర్చణ దశమపరిచ్చేదమున నుదాహృతమయిన యీ క్రింది శ్లోక మెవరిదో 
తెలుపంబడ లేదు. ( 

“దాసే కృతాగని భవత్యుచితః ప్రభూణాం 

పాద(ప్రహార ఇతి నుందరి నాత్రదూయే, 

ఉద్యత్మతోర పులకాంకుఠ కంటకాలై 

ర్యచ్చిద్యతే మృదు పదం నను సావ్యథామే” 

నను భవదీయదానుని మనంబున నెయ్యపుం గిన్మ ౮ బూనితాం 

చిన యది నాకు మన్ననయ, చెల్వగు నీ వద పల్లవంబు మ 

త్తను వులకాగ్ర కంటకవితానము దాంకిన నొచ్చు నంచు నే 

నని యెద నల్క మానవుగదా యికనైన నరాళకుంతలా!” 

అను తిమ్మనగారి పద్యము పై శ్లోకమున కను వాదమే యనుట స్పష్టము. తిమ్మకవి 
వ్రాసిన పద్ధతిలోనే సత్యభామ పద తాడనాదులలతోడి పారిజాతాపహరణము నొకవేళ 
నెవరేని సంస్కృతమున వ్రాసియుండిరేమో యను సందియము దీనివలనం గలుగు చున్నది 
ఏమో! చెప్పలేము. 

తరుణి పదతాడనమును నాయకుని పులకాంకురములను దెలుంగు కావ్యములలో 
మొట్టమొదట నన్నెచోండుండే చెప్పెను. 


1.ఈ శ్లోకము ముంజుండను నామాంతరము కల వాక్చతి రాజు దని దశ రూపక వ్యాఖ్యలో ధనికుం 
డుదాహరించెను. 

తరుణి పదాహతిం బతిమై 

నురుతర పులకాంకురంబు లొగినెగసెం 
దచ్చరణ స్పర్శన సుఖవి 

స్ఫురణ న శోకాత్ముండగుట సూచించు క్రియన్‌. 


ఇది విటీవిటాదుల చర్యల వర్ణించు సందర్భములోనిది. నన్నెచోండుని యనంతరము 
దీనిని తిమ్మనయే తిరిగి పారిజాతాపహరణమున నుత్తమనాయికానాయకుల పక్షమునం 
జెప్పెను. ప్రణయకలహమునందు నాయికా పాదతాడనమును గావ్యములలో వర్ణించుట 
సంస్కృత కవుల కావ్య సంప్రదాయములలో నొకటి యైనట్లును శృంగార పోషణ కిదియొక 
మార్గమైనట్లును అందలి కావ్య శ్లోకము వలన నూహింప వీలగుచున్నది. 


“సాలక్షకేన నవపల్లవకోమలేన 

పాదేన నూపురవతా మదలాలసేన 

యస్తాడ్యతే దయితయా (ప్రణయావరాధాత్‌ 

సో9_ంగీకృతో భగవతా మకరద్వజేన.” 

ప్రణయకుపిత యయిన నాయికచేం బదతాడితుండైన నాయకుండు మన్మథునకుం 
బబ్రియుండగునని దీని భావము. దీని ననుసరించియే కాబోలు! సత్యభామాపద తాడితుం 
డైన కృష్ణుండు 'ఉద్దీపిత మన్మథరాజ్య ప్రాపితుండయినట్లు ఈ క్రింది పద్యమునం జెప్పెను. 

కోపన పదహతిం గుహనా 

గోపాలుండు గాంచి మెయి గగుర్పొడువంగ ను 

ద్దీపిత మన్మథ రాజ్య 

ప్రాపితు(డై పలికెం గూర్మి బయలుపడంగన్‌. 


ఇట్లు సంస్కృత కవులయుం దత్మావ్యములయు పరంపరాగత ప్రాచీన సంప్రదాయము 
ననుసరించి పారిజాతాపహరణమునందలి సత్యభామ ప్రణయకలహమున శృంగారరస 
పోషణమునకై శ్రీ కృష్ణప్రణామ, సత్యాపదతాడనాదులను వర్ణించెనే కాని, కావ్యౌచితి నెలుం 
గక కాదు. ఆధునిక విమర్శనాదృష్టిలేని ప్రాతకాలములో నిట్టివి యుచితములుగానే 


1. నన్నెచోండుని కుమారసంభవము ఆ. శ్వా, 8.ప. 174 

పరిగనింపం బడుచుండెడివి. కానిచోం బారిజాతాపహరణకావ్యమునుం బేరోలగమున విన్న 
శ్రీకృష్ణ దేవరాయలును బెద్దనాదులును నివి మిగుల నసభ్యములని యాక్షేపించి యుండరా? 
అట్టికథలు పుట్టి యుండవా? శ్రీ కృష్ణ దేవరాయలు తిమ్మన నగ్రహారాదులచే సన్మానించిటయు 
“ముక్కు తిమ్మనార్యు ముద్దు పల్కు, అనునానుడి గలుగుటయు నిది యానాటి యుత్తమకావ్య 
శ్రేణికి జెందిన దనుటకు6 బ్రమాణములే యగును. కేవలాధునిక విమర్శక దృష్టితో 
జూచిన సమస్తాంధ్రకావ్యములందును నేవో యిట్టి దోషము లొకటి రెండు గోచరింపక 
పోవు కాని, సంస్కృతకావ్య సంప్రదాయదృష్టితోం జూచినపు డవి యాకాలమున 
గుణములుగనే భావింపంబడుచు సంస్కృత కవులనుండి తెలుంగు కవుల లోనికిని, 
సంస్కృతకావ్యములనుండి యాం(ధ్రకావ్యముల లోనికిని ప్రబబంధములలోనికిని 
సంక్రమించిన వనియు6 గావుననే మన ప్రసిద్ధకవుల కావ్యములయందును మనకీ నాండు 
గుణములతోంబాటు దోషములును గనవచ్చుననియు మనము తెలిసికొనంగలుగుదుము. 
నారద, శ్రీకృష్ణ, సత్యభామల పాత్రములను దిమ్మకవి చెజిచెనను మాట వాస్తవమే 
యినయెడల నది, యతండు సంస్కృతకవుల సంప్రదాయానుసరణము నకు బాటుపడుట 
వలనం గలిగిన దని మాత్రము తలంంపవలసి యుండును. 
పారిజాతాపహరణము నందలి ప్రబంధ గుణములు :- పురాణేతి 
హాసముల నుండి గ్రహింపంబడిన కథను “శృంగార రస ప్రధానముగ అష్టాదశ వర్ణనములతో 
నాలంకారిక శైలీ చమత్కృతులతో విస్తరింపంబడిన కావ్యము సామాన్యముగం బ్రబంధమని 
వ్యవహరింపంబడుచున్నది. 
కథ:- ప్రబంధ కథ నాయికానాయకుల పరస్పరానురాగముతోం బ్రారంభఖించి 
క్రమముగా వారి వివాహముతో ముగియవలెనను నభిప్రాయమొకటి తరచుగా 
నాంధ్రలోకమున వ్యాపించియున్నది. శ్రీ కట్టమంచి రామలింగారెడ్డి గారు *చూపిన 
(పబంధముల కథాసారమును బట్టి చూచితిమేని పారిజాతాపహరణమునందలి 
యితివృత్తము (ప్రబంధకథ యనిపించుకొనంజాలదు. ఇందలి సత్యభామా ప్రణయ 
గోపాపనయ కథ కాని, పారిజాతాపహరణ కథకాని, మణియు పుణ్యకవ్రత కథగాని, 
లేదా యీ మూడును జోడింపంబడిన పారిజాతాపహరణ (గంథమునందలి సంపూర్ణ 
కథగాని ప్రబంధముకాదు. కాని ప్రబంధ కథ యిట్టిదిగా నుండవలెనను నియమ మెచ్చటను 
1. వీరరసము కూడ ్రబంధమునం బ్రధానరసముగా నుండవచ్చు నని “పరతత్వరసాయన' ప్రబంధ 


పీఠికలో శ్రీ కోరాద రామకృష్ణయ్యగారు వ్రాసిరి. 
2.కవిత్వ తత్వ విచారము. పుట. 58 

నున్నట్లు ప్రత్యేకముగ గోచరింపకున్నను దండ్యాచార్యాదుల మహాకావ్యనిర్వచనములోని 
“విప్రలంభైర్వివాహైశ్చ కుమారోదయ వర్ణనైక అను వాక్యము చేతనే నాయికా నాయకుల 
వివాహసుతోదయ వర్ణనముతోం బ్రబంధము సమాప్తము చేయంబడ వలెనను సూచన 
లేక పోలేదు. ఈ దృష్టితో జూంచిన, పారిజాతాపహరణ కథ ప్రబంధకథ కాదని 
తేలుచున్నది. ఐనప్పటికి నిందలి వస్తువు హరివంశ విష్ణు పురాణాదుల నుండి గ్రహింప 
బడిన దగుటచే నొక విధమున నిది ప్రబంధకథయే యుగుచున్నది. 

రసము :- ఇందలి ప్రధానరసము కలహాసూయాదుల వలనంగలిగిన విప్రలంభ 
శృంగారము. తన యందు కంటె నెక్కుడగా పారిజాత ప్రసూన ప్రదానముచే సపత్ని 
యందనురాగము6 టబ్రకటించెనను నసూయ మూలమున శ్రీకృష్ణునియెడ సత్యభామ 
వహించిన పొలయలుక మాత్రమిందు వర్ణితము. కాని నిజమున కిందు నాయికానాయకులకు 
వియోగ మంతగాలేదు. మజియు విప్రలంభోచితములగు దశావస్థలు నీకావ్యమున వర్ణింపం 
బడలేదు. విప్రలంభానంతరము సమాగమము సూచింపంబడెను. అనంతర కథలో 
వనవిహార జలవిహారములందును శృంగారము విస్తరింపబడినది. మొత్తము మోదం 
బారిజాతాపహరణమునందలి శృంగార మితర ప్రబంధముల యందలి శృంగారము కంటె 
విలక్షణమైనది. 


వర్ణనలు:- అష్టాదశ వర్ణములలో 1. నగర 2. సముద్ర 3. "బుతు 4. మధ్యపాన 
5. సురత. 6. వివాహ 7. పుత్రోదయ 8. మంత్ర 9. దౌత్యము లను తొమ్మిదియు 
నిందులేవు మిగిలిన పర్వత, చంద్ర, సూర్యోదయ, వనవిహార, జలవిహార, విప్రలంభ, 
ప్రయాణ, యుద్ధ దోర్వీర్య వర్ణనములను తొమ్మిది వర్ణన లిందుంగలవు. అష్టాదశ వర్ణనము 
లన్నియు నుండవలెనను నిర్భంధము లేకుండుట వలన వర్ణనలనుం బట్టి చూచిన నిందు 
ప్రబంధలక్షణములు కలవనియే చెప్పవలెను. 


నాయికా నాయకులు :- ప్రాఢధీరలగు సామాన్యలు కాని, ముగ్గలగు 
కన్యకలుగాని యాంద్ర ప్రబంధములందు తరచు నాయికలుగాం గోచరింతురు. మనుచరిత్రమున 
నీ రెండు తెజింగులగు నాయికలునుం గలరు. పారిజాతాపహరణ ప్రబంధ నాయిక యగు 
సత్యభామ ప్రాఢయు ధీరయు నగు స్వీయ స్వాధీన పతిక, స్పష్టాపరాధియెన పతిని గని 
యీమె “వినయ మృదుల వక్రోక్తులి చే గాక పరుష స్పష్టోక్తుల చేతనే యుల్లసము 


1. వన వివోర వర్ణనమున షదృతురువులు పేర్కొనంబడినవి. 

లాడగల దీర స్వభావురాలు. ప్రగల్భధీరవలె నపరాధియగు పతిని నెపమున నలయించుటే 
కాక ముసుంగిడికొని మోమేని చూపక, యలయింపంగలదు. ప్రగల్భాధీర వలె తన 
కోపమును నివారించు కూరిమిపతినిం 'ద్రోచి పిదప వచ్చి యతని నూరార్చు స్వభావ 
మీమె యందుం గనరాదు. కాని యవసరమగుచోబంకజ శ్రీసుఖమైన మోముపయిం 
జేల చెజింగిడి కలకంఠవధూ కలకాకలీధ్వనితోం బ్రాణ విభు కట్టెదుట నశ్రులోడ్చుచు 
నధీరవలె రోదనమునుం జేయం గలదు. శ్రీ అచ్యుతరావుగా రీమెను ఖండిత నాయిక 
యనిరి. కాని, ఖండిత లక్షణము లీమెకుం బట్టినట్లు లేదు. ఇట్లు స్వీయనాయికగాం గల 
ప్రబంధము తెలుంగన నిది యొక్కటియే యనవలెను. శంకరకవి హరిశ్చంద్రోపాఖ్యానము 
నందలి చంద్రమతికూడ స్వీయయేయయినను, నామెయందుం (బబంధనాయికాలక్షణము 
లున్నవనరాదు. 


నాయకుందడగు శ్రీకృష్ణుండు దైవ-మానవగుణ సమ్మిశణమున రూపొందిన 
ధీరోదాత్తుండు. పదునాటువేల యెనమండుగురు భార్యలుగల దక్షిణనాయకుండు 
“స్పష్టాపరాధపిశునుండు పష్టవధఢూకోపుండు' నగుట ధృష్టూయకుని చిన్నెలు కొన్ని-యితని యందున్న 
వనవచ్చునేమో? శ్రీకృష్ణుని వంటి నాయకుం డితర ప్రబంధములందుంగనరాండు. 

ఇట్లు వస్తు - నాయక- రస - వర్ణనాదులం దితర ప్రబంధముల కంటెం 
బారిజాతహరణమునందుం (బ్రత్యేకత గోచరించుచున్నను నిది ప్రబంధమే యనుట 
నిస్సందేహము. తిమ్మకవి శ్రీకృష్నుణి లీలామానుషత్వ జగన్నాటక సూత్రధారిత్వమును, 
మటియు భక్తపరాధీనతను, సత్యభామ యొక్కమానినీత్వమును - ఆలంకారిక మర్యాద 
ననుసరించి చక్కంగా బోషించెను. మూలమునందు లేని కలహ సంభ్రమ పరత్వమును 
స్పష్టముగం జెప్పి నారదుని పాత్రనుగూడ నీ కవి రసవంతముగాం జిత్రించెను. 


చక్కని తెలుంగు నుడికారములతో, ముద్దు పలుకులతో సరసమగు సంభాషణములు 
గూర్చి వర్ణనములందు సంస్కృత శైలిని గొన్నిచోట్ల నచ్చ తెనుంగు శైలినిం దన రచనను 
సాగించి తిమ్మనార్యుండు పారిజాతాపహరణమునొక రసవప్రత్సబంధముగా నిర్మించెను. 
అట్లయ్యును మనుచరిత్ర మందంతటను వరూధినీ ప్రవరుల సరససంభాషణముతోడి 
ద్వితీయాశ్వాసమత్యంత మనోహర మైనట్లే పారిజాతాపహరణమునందంతటను సత్యభామా- 
శ్రీకృష్ణుల సంభాషణముతోడి ప్రథమాశ్వాసము మధురాతి మధురము. ఈ భాగమును 
కవి ప్రత్యేక (శ్రద్ధతో మృదుమధురపద సంఘటిత మొనరించెనని వేజచెప్ప నవసరములేదు. 
ఈ యాశ్వాసమున కవి పాండిత్య 'ప్రదర్శనమునకుం: బ్రయత్నింపక, నిత్య వ్యవహారమున 

సాధారణముగ గస్తీ -పురుషు లుపయోగించు చిన్న చిన్న వాడుక పదములనే పాత్రోచితముగం 
(బ్రయోగించి రసోత్పత్తిం గావించెను. ముఖ్యముగా సత్యభామయు, నామె సఖియు 
నుపయోగించిన భాష స్త్రీ స్వభావోచితమైన లోకోక్తులతోను నుడికారములతోను గూడినదై 
కవిరచనాచాతుర్యమును జాటంజాలి యున్నది. 


నాటకీయత :- ఇందలి కథాకల్పనమును గూర్చి వ్రాయుచు శ్రీ వేటూరి 
ప్రభాకరశాస్త్రిగారు పారిజాతపహరణ కథాకల్పన మొక ప్రశస్త నాటకకథా కల్పనమనిరి.. 
ఇందలి ప్రతియాశ్వాసము నించుక భేదముతో నొకయంకముగాం జెప్పుచు దీనిని 
నాటకముగా 'నారదవిజయిమని కాని, “శచీగర్వభంగ'ి మని కానిం బేర్కొనందగునని శ్రీ 
ప్రభాకరశాస్తిగా రభిప్రాయపడిరి. వాచ్యేతివృత్తమగు పారిజాతాపహరణమనకు6 జాటున 
ధ్వనిగా దేవేరితోడి శ్రీకృష్ణదేవరాయల ప్రణయకలహమను నింకొక యితిచృత్తమును 
వెలయించుచున్న ధ్వని ప్రధానమైన యుత్తమ ప్రబంధముగా శ్రీ శాస్త్రిగారు దీనినిం బేర్మొనిరి. 


సాంఘిక విషయములు :- ప్రబంధములు అవి వ్రాయంబడిన కాలపు సాంఘికా 
చారములను దెలిసికొనుట కంతగా నుపయోగింపవని శ్రీ సురవరము (ప్రతాపరెడ్డిగారు 
తమ 'సాంఘికచరిత్ర లో నుడివిరి. పెద్దనామాత్యుండును శ్రీ కృష్ణదేవరాయలును దమ 
* కావ్యములందు స్వానుభూతములైన ప్రపంచ విజ్ఞానము ననేకస్థలములం జేర్చుచు. వచ్చిరని 
యుం బారిజాతాపహరణమున మాత్రము సమకాలపు చరిత్రాంశములు కథాభాగములోం 
దరచి తరచి వెతకినను గానవరావనిరి.* కాని, సూక్ష్మముగాం బరిశీలించితిమేని 
చరిత్రాంశముల మాట యెట్లున్నను, బారిజాతాపహరణమునందును సమకాలపు 
సాంఘికాచారములు తిమ్మన చేసిన వర్ణనలో లేకపోలేదు. పారిజాతాపహరణము , 
సామాన్యప్రజల జీవితచ్చాయలకంటె నాకాలమున మహారాజులనుభవించిన రాజభోగములు, 
వారి యంతఃపురము నందలి రాణులకై భవోపేత జీవితవిధానము, రాజమర్యాదలు, 
మజికొన్ని యితర విషయములును బారిజాతవహరణమును బరించిన వారికి6 
దెలియవచ్చునట్లు కవి యిందు6 గూర్చెను. ఈ కావ్యమునందలి శ్రీకృష్ణుని వర్ణనము 
లందనేకములు తన్నామధారియుం గృతివతియునగు శ్రీకృష్ణరాయలకుం గూడ 
ననువర్తించుననుటలో సందియుములేదు. ఇట్టి సూచనలు గ్రంథమునందలి యన్ని 


1. తెలుంగు మెటుంగులు - పుట 86 
2. ఆంధ్రవాజ్మయచరిత్రము భా-2. పుట. 257 

యాశ్వాసములందును గోచరించును. 

(స్త్రీల భోగములు :- సర్వకాల సర్వావస్థల యందును రాణులుపట్టువస్తములనే 
ధరించుచుండిరి. కోపవేషమును దాల్చిన సత్యభామ, మాసినదే యైననువెలిపట్టు వలిపమునే 
కట్టినట్లు కవి వర్ణించెను". శ్రీ కృష్ణుండు కోపవేషముతో నున్న సత్యభామనుంవీటికారుచుల్‌ 
కెందలి రాకుమోవిం దులకింపంగం జేయక యున్మియే? మని ప్రశ్నించుట వలన నాటిస్త్రీలు 
తమలపువిడియములను సేవించుచుండువారని తెలియును. మజియు పరిమళము కొఅకు 
స్త్రీలు రాత్రివేళ నిద్రాసమయమునకుంబూర్వము 'కమ్మనికస్తురిగుళికలు పుక్కిట నుంచి 
నమలుచుండెడివారని యీ క్రింది వర్ణనము వలనం దెలియును- 

“కమ్మకస్తురిగుళికలు తమ్మిలేమ 

నిదుర మంపునం బుక్కిటనించి మేలు 

కాంచి వేకువ నుమిసెనాం గమల ముకుళ 
కోటరంబుల నెలదేంటి కొదమ లెగసె.” 


అంతఃపురములందు కీర, శారికా - మయూరాదులను బెంచుచు దాస దాసీ 
జనములు వానికి నాటలును, మాటలును నేర్చుచుండువారు. శ్రీ కృష్ణుండు సందర్శింపం 
బోయిన సమయమున కవిచేసిన యదితి వర్ణనమునుC బట్టి చూడంగా నాకాలమున 
వయోవృద్ధలగు 'రాజమాతిలకు గూడ నంతిపురమున విశేషగౌరవస్థానముండినట్లు తోం 
చును. రాజమాతకోడండ్ర తొడలపై గాళ్ళుకల చాంచి పరుండగా వారామెయడుగు 
లొయ్యొయ్యన నొత్తుచుండువారు. వినోదమునకుం బరిచారికలు ప్రక్కన నుండి కతలు 
సెప్పుచుండెడివారు. ఈ విధమున శ్రీకృష్ణదేవరాయల యంతఃపురస్తీల వైభవములు కొన్ని 
పారిజాతాపహరణమునుండి తెలియ వీలగుచున్నది. 

శ్రీ కృష్ణుని వర్ణనముల ననుసరించి శ్రీకృష్ణరాయల భోగ భాగ్య వైభవములు కూడ 
నూహింపవీలగుచున్నది. 

ఘటికాసూచకములగు ఘంటారవాంతర నిర్ణీతములయిన శంకధ్వనులు విని, 
కొలువు చాలించి రాయలంతిపురమున కరుగు వారు. అప్పుడు రాజుగారి చిత్తము నెటింగి 
యుడిగంపు పద్మముఖులు కొందజు రాజునెదుట నిలిచి యుండ నొకభామ యతని 
పాదముల పయిండి పావలు తొడుగును. అపుడు రాజుగారు మజ్జన శాలకేగి, భూషణాదుల 

నుజ్జగింతురు. అంత నొక్కచంద్రానన కంకణ మృధు ధ్వనులెసంగ సంపెంద నూనె నంటును. 
ఒక యంగన పెన్నెజులు విప్పి, విదిర్చి నఖాంకురముల దువ్వి పన్నీరుచల్లి గంథామలకము 
వెట్టును. చెలులు కొందజు బంగారుకుండలతో జలమందీయ నొక లతాంగి 
యొయ్యారముగ స్నానము చేయించును. ఒక్క కాంత తడియొత్తును. ఒకర్తు శిరసార్చును. 
వేటొకర్తు వెన్నెలనిగ్గులు వెదజల్లు మడుగులందించును. ఒకతె యలంకరించును. చందన 
మొక్కతె యలదును. ఒకసుదతి కపురంపు సురటితో విసరుచుండ నొకయింతి 
నిలువుటద్దము నెదుట నిలుపును. ఇట్లు కృష్ణదేవరాయలు స్నాన భోగము ననుభవించు 
చుండు వాండని తెలియుచున్నది. ఏమి?రాయలిట్లు (స్రీ జనములచే స్నానము 
చేయించుకొనువాండా యని యాశ్చర్యపడనవసరము లేదు. రాయల ప్రణయకలహకథ 
వంటిదే తదనంతర కథ యొకటి 'కవిజీవితము' లందుదహరింపంబడినది' ఈ కథ 
యొక్క యుద్దేశము వేటుయినను, దీని వలనం గృష్టరాయలు స్త్రీజనము చేత నభ్యంజన 
స్నానము చేయించుకొనువాండనుట కూడ స్పష్టముగాం దెలియుచున్నది. మజియు శ్రీకృష్ణుం 
డు రుక్మిణీ సత్యభామలతో వినోదమునకు జూదమాడినట్లు తిమ్మకవి చేసిన వర్ణనము 
వలన శ్రీకృష్ణదేవరాయలకు చతురంగపుటాలయందలి కుతూహలము సూచింపంబడినది. 
ఇట్లే శ్రీకృష్ణుని శయ్యామందిర వర్ణనము ననుసరించి కృష్ణరాయల శయనాగార 
వైభవమూహ్యము. శ్రీకృష్ణుని వైతాళికులు మేల్కొలుపుటనుం బట్టి కృష్ణరాయల యంతః 
పురాచార మెటు౭గందగియున్నది. 

స్వర్గపురికే గిన శ్రీకృష్ణునకు దేవేంద్రుడు స్వాగతమొసంగిన వర్ణన ననుసరించి 
శ్రీకృష్ణదేవరాయలకు సామంత రాజులు చేయు స్వాగత మర్యాద లూహింపందగియ్యువి. 
అంగవస్త్రమును నడుమున బిగించి నేలపై సాగిలంబడి కిరీటము పదముల సోక, దేవేంద్రుం 
డు శ్రీ కృష్ణుని యడుగుల మిద వ్రాలి, స్వాగతమర్యాదలు సలిపినట్లు తిమ్మకవి వర్ణించెను. 
దీనివలన శ్రీ కృష్ణరాయలును సామంతుల వలన నిట్టి మర్యాదలందు చుండెడి వాందని 
యూహింపవచ్చును. రాయచూరు విజయానంతరము రాయలమైత్రిని గోరుచు బీజాపూరు 
ఆదిల్నా పంపిన రాయబారితో సుల్తానువారు కోరిన ప్రకారము తాము సంగ్రహించిన 
వస్తువులను, రాయచూరును, తిరిగి యిచ్చివేయుదు మనియు, అయితే-సుల్లాను వారు 
స్వయముగా రాయలవారి పాదములను స్పృశించి ముద్దు పెట్టు కొనవలెననియు 
రాయలవారు కోరియుండుటి పై యూహను బలపఅచును. 


1. కవిజీవితము పు. 181-182 
2. శ్రీ కృష్ణదేవరాయల చరిత్రము. పు.98 

ఇతరములు :- చతుర్ధాశ్వాసమునందలి జలక్రీడావర్షనమున రంభాదులు 
జీర్ముబండలు దిగజాటినట్లు వర్ణించుటం జూడ, నిది యానాటి స్త్రీల వినోద (క్రీడలలో 
నొకటిగా నుండెనని తెలయుచున్నది. కృష్ణరాయల కాలమునందును యుద్ధమునందు 
గాయపడిన సైనికులను కొయ్య పీటలపై ంజేర్చి వారి యావాసములకుం జేర్చువారనుట! 
'ప్రహార మూర్చాపరవశులను నభ్రగంగా పానీయంబుల సేదదీర్చి ఫలక గర్భంబులకుందాల్చి 
నిజనివాసంబులకుం జేర్చి కొనునాప్తసేవక వర్గంబు - - -” అను వర్ణణము వలనం 
దెలియవచ్చుచున్నది. మజియు సమయమును దెలుపుట కాకాలమున ఘంటా ధ్వనులును, 
శంఖధ్వనులును6 గావింపంబడుచుండెడివనియు; మదనోత్సవములు, వసంతోత్సవములు 
జరుపంబడుచుండెననియు నేటేట శ్రీకృష్ణదేవరాయలొనర్చు వశంతోత్సవము లందు 
నానాదేశములనుండి వచ్చినకవులు తమతమ కావ్యములను వినిపించి, రాయల సన్మాలముల 
నందుచుండిరనియు. బారిజాతాపహరణ ప్రబంధము వలనం 'దెలియుచున్నది. 


తతత 

నందితిమ్మనపై(బ్రాచీనాంధ్ర కవుల ప్రభావము 


పారిజాతాపహరణ ప్రబంధ స్వరూపనిర్మాణమునకు నంది తిమ్మనకవి 
సంస్కృతమునందలి భారవి మహాకావ్యము నాదర్శముగా (గ్రహించి యించుమించు, ౨ 
నట్టి వర్ణనాంశములతోం దన, కావ్యము నాంధ్రమున రచించెను. ఇందలి కథయును, 
గొన్ని ముఖ్య భావములును హరివంశవిష్ణుపురాణాదులలోనివే యయినప్పటికిని, తిమ్మకవి 
స్వతంత్ర వర్ణణములుగాం దలంపంబడు కొన్నిటికి బ్రాతిపదికలనందగిన . వర్ణనాదులు 
ప్రాచీనాంధ్రకవుల (గ్రంథములలో గోచరింపకపోవు. నన్నెచోండుండు మొదలు వరాహ 
పురాణకర్తల వరకునుంగల ప్రాచీనకవుల మనోహరభావములను, పదములను గొన్నిటిని 
మేలుబంతులుగా గ్రహించి పారిజాతాపహరణమున వానిని 'ముద్దుపలుకు” లతోం గూర్చెను. 
ఇట్టి వానికి ంగొన్నియుదాహరణములిటం జూపంబడుచున్నవి. 

స నారదవర్ణనము :- పారిజాతాపహరణమున నందితిమ్మన చేసిన 'సరిగమపదనిస 
సంజ్ఞ స్వరంబుల మహతి నభోవాయునిహతి మెజియి అను సీసపద్యమునుందలి నారద 
వర్ణనము కడుమనోహరము. ఇందలి భావములు కొన్ని మాఘకావ్యముననే యున్నట్లు వెనుకం 
జూపంబడెను. ఐనను, నీవర్ణనమునందలి భావములు కొన్ని తిమ్మనకుం బూర్వులగు 
నాంధ్రకవుల [గ్రంథములందును గలవు. 

శృంగారనైషధములోని నారదవర్ణనమున షా 

“ఆవహ సంవహాద్యనిలఘట్టనముల శతతంత్రి మూర్భనాస్వరములీన 

- - - -పరమ యోగీశ్వరుడు మోక్షపదమువోలె" ననియు, 

కాశీ ఖండమునందలి అగస్త్యముని వర్ణనమున ఫా 

“లీల రుద్రాక్ష మాలిక దక్షిణ శ్రవశ్శష్కులీ శిఖయందు సంతరించి” 
అని శ్రీనాథుండు వర్ణించెను. మజియు వరాహపురాణమునందు 

“అచ్చోటం దపమాచరింపంగం  దీక్షాయత్తచిత్తంబునన్‌ 

విచ్చేసెన్‌ సురమౌని నారదుండు పాణి న్వీణ తంత్రుల్‌ నభ 


1. శృంగారనైషధము ఆ. 3. ప. 6 
2. కాశీఖండము ఆ.2. ప. 64 

స్వచ్చారంబున మూర్భనా స్వరవిశేషంబుల్‌ వెదల్బల్లంగా 

నిచ్చన్‌ మెచ్చుచు దేహచంద్రికలు రాకేందుచ్చవిన్‌ మాఅంగాన్‌” 

అని నారదుడు వర్ణింపంబడెను... పై వర్ణనలుకూడ నారదవర్ణనమునం దిమ్మకవి 
కుపయోగించెననుట స్పష్టము. 

1) ఏ మేమో” కలహాశునుండచటికై యేతెంచి యిట్లాడెనా? అని సత్యభామ చెలిని 
ప్రశ్నించిన పద్యశైలి మిగుల మనోహరము. ఐన నిట్టి పద్య పుటెత్తుగడ పూర్వాంధ్ర కవులలో 
లేక పోలేదు. 

1. “ఏమేమి? రఘురామతమ్ముందవె - - - - - అని తిక్కన 

2 “ఏమేమో? మదినోటికండసెడి దేవేంద్రాదులు ద్యృత్తులై 

నామాందం జనుదెంచిరే - - - - - 
“ఎట్టెట్టా? శివుగల్చె నంటి విక మా యీతన్వి తన్‌ గల్వంగా ” నని నన్నెచోడుండు. 

3. “ఏమేమి? యని విన్నమాటయ వినున్‌ - - - - - - “అని శ్రీనాథుండో 

4. ఎట్టెట్టూ? మునిభార్య నన్ను వినదే యీ మాట నిన్నాడంగా' నని 
వరాహపురాణకర్తలు.* 

ఈ పూర్వుల శైలినే తిమ్మకవి చేపట్టి పై పద్యమును రచించెను. 

11 సత్యభామ ప్రణయకోపమును దీర్చుటకు శ్రీకృష్ణుండామె పాదములకు 
నమస్మరించినట్లు తిమ్మకవి వ్రాసెను. ఇట్టి ఘట్టములు పూర్వాంధ్రకవుల కృతులందునుం 
గొన్ని కనవచ్చును- 

1. ప్రణయక్రోధము దాన యొక్కమెయి సంభావించుం బాదాంబుజ 

ప్రణతిం గ్రమ్మణం దీర్చు నేర్చి ధరణీపాలుండు సాకూతభా 
షణముల్‌ వీనుల నించు మన్మథ కళాస్వాతంత్ర్య మానందపూ 
రణ మార్గంబున జెల్లనిచ్చు రమణీరాగాబ్ధి పూర్ణేందుందై 


. 1. వరాహపురాణము ఆ. 1ప.89 
2. నిర్వచనోత్తరరామాయణము ఆ. 10.ప. 17 
3. కుమారసంభవము. ఆ. 10. ప. 138 
4. శృంగారనైషధము. ఆ.2.ప. 105 
ర్‌. వరాహపురాణము. ఆ. 2. ప, 141 
6. నిర్వచనోత్తరరామాయణము. ఆ.8.ప. 28 (శ్రీరాముండు సీత పొలయలుకను పాదనతిచేందీర్చునని) 
= తిక్కన 

2 మానము ప్రోదియె నియతి మాత్రముగాం బొడవై ధరిత్రి నె 
వ్వానికి వ్రాలకున్న గరువంపు శిరంబును వంచంజూచును 
న్మానమహత్వ ధన్యుందగు మానిసియైనను రోషవిభ్రమ 
భూనట నాభిరామలగు పొల్తుల పాదతలంబుచే రువన్‌! 
8 దాస్యము నిన్నరే కుసుమధన్వుం డొకండును పాక్షిగా సరో 
జాస్య! వహించినాండ వినుమప్పుడ (మొక్కుటలేదు వి 
శ్వాస్యుండగాన మొక్కుంగొను స్వన్తటినీ సలిలాభిషేక సా 
రస్య పవిత్ర మస్తకము వ్రాల్చెద నీపదయుగ్మకంబుపై* 
4 ----- ఒందిన వేడ్మల నోలలార్చి నను 
బ్రాణమిత్తు నటంచు పద శిరోమహిత మాణిక్య కాంతులు 
మలయుచు దివ్య పదన ఖమణిపంక్తిపయి బిత్తరింప గదిసి మొక్కిన - ఎనీ 
ప్రణయకోవమును దీర్చుటకై యిట్లు భర్తలు తమభార్యల పాదములకు 
నమస్మరించుట పురాణయుగ కవుల కావ్యములందును సంప్రదాయముగం గనవచ్చుచున్నవి. 
దీనినే తిమ్మనయుం బాటించెను. పాదతాడనము మాత్ర మితరాంధ్రకావ్యములనెందును 
నీసందర్భమునం గనరాకున్నది. కాని, గౌరన హరిశ్చంద్రోపాఖ్యానము నందు మాత్రము 
. కేవల క్రోధరసవర్ణనమున నిట్టిది గోచరించుచున్నది. తానుబంపిన మతంగ కన్యకల 
నవమానించిన హరిశ్చంద్రుని కడకు విశ్వామిత్రుడు కోపముతో వచ్చును. హరిశ్చంద్రుం 
డతని పాదములకు మొక్కంగా, ముని యతని తలందన్నును. అట్లు తాడితుండై హరిశ్చంద్రుం 
డు మునికి ననునయవాక్యములు పలికినట్లు కలదు. దీనిని గౌరన యీ క్రింది వాక్యములలో 
వర్ణించెను. 


“అనుచు దేవియుం దాను నతిభీతి నెదురు చని బహురత్న పుష్పములం బూజించి 
మొక్కిన దట్టించి మునినాథుం డతనిం దక్కక దలవట్టి తన్నెం దన్నుటయునదరక బెదరక 


1. నృసింపురాణము ఆ.2.ప. 48. (ఇంద్రుండు రంభాదులతోం బల్కును. తిమ్మన దీనిని ప్రత్యక్షముగం 
జూపెను. 

2. శృంగారనైషధములో దమయంతితో నలుడు ఆ. 8.ప. 44 

3. నవనాథచరిత్రమున రాజనరేంద్రుండు చిత్రాంగికి మొక్కును. 

నాత్మలోం దాల్మివదలక వగవక వనజాప్తకులజుందనఘాత్మ నీ కోమలాంఘై పద్మమ్ము 
ఘనవజ మకుట సంగతమైన యట్టినామస్తకంలు మిన్నక సోకి నొచ్చె నేమి తప్పాదలె నా 


యెడం జెప్పుమనినీ. 


వ్రాసిన 


iv) సత్యభామ ననునయించుచు శ్రీ కృష్ణుండు పలికినట్లు తిమ్మన స్వతంత్రించి 
- / 

“పలుకులం దేనెలుట్టిపడం బల్మవు నేం డిదియేల వాలు గ | 

న్నుల నునుసిగ్గు నూల్మొనం గనుంగొనవేల యురస్థలంబుం జ 

న్నుల నెదురొత్తి మక్కువ ననుంబిగికౌంగిటం జేర్చవేంటికే 

చిలుకలకొల్మి! యెవ్వరెడసేసిరి నీకిటులేల చింతిలన్‌.” 


“పడతీ! నీ మధురాధరామృతము నీబాహాపరీరంభముం 

బడయన్‌ ధన్యుండంగాక యుండిన ననుం బాటించి యొక్కింతనీ 
నిడువాలుంగదడకంటం జూడుమనుచున్‌ - - - - - 

అను పద్యములందలి శృంగారభావములు మూలములైన 

హరివంశాదులలో లేవు. కాని, శృంగారనైషధ నవనాథచరిత్రములందు ప్రణయ 


కుపితలగు భార్యలభర్తలిట్లే యనునయించుట చూడనగును. 


“చూడవేంటికి నిడువాలుసోంగమిల, సూడుపట్టంగం జాలెడు చూపుంగొనలం? 
బలుకుపలుకున నమృతంబు చిలుకుచుండ, బలుక వేంటికిం జిలుకల కొలికికాన! 
కోపంబింతయును జ్ఞగించి సుమనః కోదండ నారాచధా 

రాపాణింధమమైన నీ ధవళనేత్ర జ్యోత్నమైం జల్లవే 

తాపంబాఅంగం గౌంగిలించుకొనవే తధ్యంబు నీబంటనే 

యోపుంస్మోకిలవాణి! యో శశిముభీ! యోపక్వబింబాధరీ 1”? 


1. హరిశ్చంద్రోపాఖ్యానము. భా. 1.పంక్తులు. 1079-1087 
2. శృంగారనెషథము. ఆ.వి.ప. 50-51 

నవనాథచరిత్రమున రాజనరేంద్రుడుచిత్రాంగి ననునయించినట్లే యించుమించుగ 
తిమ్మన పారిజాతపహరణమున శ్రీకృష్ణుండు సత్యభామననునయించును. భావముల 
నేకములును రెండింట సమానములు. 
“శృంగారమలవడంజేయక చెలుల 
సంగడిమెలంగక చనవుగాంజదువు 
శుకముంగై కొనక మించులు దొంగలించు, 
ముకురంబు చూడక మురియుచునడచు 
రాయంచ నొల్లక రత్నవిపంచి 
వాయించ సొగయక వాసన మిోణు 
పరువంపుంబూబంతి పట్టక ప్రోది, పురినెమ్మి 
Pree యాటయింపులును గైకొనక-’ 
అను నవనాథచరిత్రములోని భావములే పారిజాతాపహరణమున - 


“కనకపంజర శారికలకుం జక్కెరవెట్టి చదివింపరేలొకో సకియలిపుడు 
కనతాళగతుల మందిరమయూరంబుల నాడింపరేలొకో యతివలిపుడు ' 
క్రొవ్వాడిగోళ్లం దంత్రులు మాటి వీణియల్వలకింప రేలొకో భామలిపుడు 
కలికిరాయంచ బోదల నెల్ల నెలయించి నడిపింపరేలొకో పడంతులిపుడు” 
అను సీసపాదములుగా మారెనని తోచును. 

“జగతీతలంబున శయనింపనేల, తగు హంసతూలికా తల్పంబు గలుగం 
గడుమైల పుట్టంబు గట్ట నీకేల, మడంక మాయని తులాంబరములు గలుగ 
ఎలనాగ నీకు నేనే చనవొసంగ నెలంత నేం మిట నీకు వెర్గంద 

నలంగ గారణమేమి యలపూవుబోణు, లలుగుదురొకవేళ నాత్మనాయకుల 
వల పొత్తి చూడ భావంబునం దలంచి, కలకంఠి నిను దక్కం గలనైన నొండు 
వెలంది పొందెజటుంగం బూవిలుతుండు సాక్షి ----- - 


అలికులవేణి నీయలుక దీరినను, దళుకు సుపాణి ముత్యముల పేరిత్తుం 

బద్మాక్ష్మీ నీ ముఖ పద్మ మెత్తినను ------------------౮ 


సుదతిరోనాదెస చూచి నవ్వినను ------------------- 
బడతి నీవొక తియ్యపల్కు పల్మినను ------------------- 
గలకంఠి నీవు నన్‌ గౌంగిలించినను - - - = - - -- 


బ్రాణమిత్తు నటంచుం బదశిరోమహిత, మాణిక్యకాంతులు మలయుచు దివ్య 
పదనఖమణి పంక్తి పై బిత్తరింపం, గదిసి (మొక్కిన దనకపటంబు నెరప 
నిది దజీయనుచు నా యిభరాజగమన, గొదుకుచుం బొరలి కన్లొలం కులంజూచి 
యుసురని బిట్టు నిట్టూర్పులు నిగుడ, ముసుగు వాయంగం బుచ్చి మోమరవాంచి 
యెయ్యనం గరపద్మమూంతగా లేచి, యయ్యవని పునితో, నతివ యేడ్చుచును.! 
ఇంతకుం బూర్వము శ్రీకృష్ణుండు సత్యభామతో “నురఃన్టలంబుంజన్నులనెదురొత్తి 
మక్కువ ననుంబిగి కౌంగిటం జేర్చ వేంటికే' యనినట్లు సారంగధరునితోం జిత్రాంగి- 
“చక్కని నాగుబ్బ చన్నుల మొనలు, దాకొని నీ యురః స్థలమున నొత్తి 
తూ కొన సౌఖ్యంబు దొరకదు గాక - - ---- = = 22 
అని పలవించును. ఈ శృంగార వర్ణనమునుం దిమ్మకవిశ్చంగారనైషథ, నవనాథ 
చరిత్రములననుసరించి పారిజాతాపహరణమునంగల్పించె ననితోంచును. 
౪) దేవదూతయే నలుండని తెలినినవ్పటి దమయంతి నంతోషము 
శృంగారనైషథమున నిట్లు వర్ణితమైయున్నది. 
ఆనందభావ్పధారల, వానకుంబులకముల యుదృ్భృవమునకుం దగన 
మ్మానిని గదంబలతికకుం దానెచ్చెలిగాంగనుండెం దదవనరమునన్‌. 
మఖియును, 
“అర్థియను మాట చెవి సోంకినంతమాత్రంజాదు కోంబులకించెనజ్జన విభుండు 
ప్రావృషేణ్యపయోధర (ప్రభవమైన, గాలిననిచిన నీవ వృక్షంబువోలె.” 
దగ్గుపల్లి దుగ్గనకవి దీనినిట్లు వర్ణించెను. 
1. నవనాథచరిత్రములోని ప్రణయకోపానయమునందలి యీ భావములే పారిజాతాపహరణము 


ఆ.1.ప. 115-120 లలో వర్ణింపంబడినవి. 
2. శృంగార శైషధము. ఆ. 3. ప. 48 

“కాలమేఘుగర్జితంబులకు ననిచిన కదంబశాఖ యుం 
బోలె వులకితాంగి టై - - - - - 1. 
ఈ వర్శనముల ననునరించియే కాంబోలు నత్యభామ నంతోషమును 
ప్రథమాశ్వాసమున | 
“అని వలుకునంబుదశ్యాముని గర్జితమధుర వాక్యముల నత్యమా 
నిని నీ పలతిక వోలెంగను పట్టె నఖీమయూరికలు చెలరేంగన్‌” 
అని తిమ్మనార్యుండు వర్ణించెను. 
Vv) విష్ణువు మందర పర్వతమును శృంగార కందుకము వలె నెత్తెనని 
హరవిలాసమున 
“ఎత్తె శృంగార కందుకం బెత్తినట్లు 
కైటభారాతి మందరక్షాధరంబు” 
అని శ్రీనాథుండు చేసిన వర్ణనము ననుసరించి కాంబోలు శ్రీకృష్ణుండు దేవేంద్రుని 
శత కోటింగేలిశతపత్ర క్రీడంబట్టె నని చెప్పి యుండును. 


vకీ) నాచన సోముని యుత్తరహరివంశమునుండి కూడోనంది తిమ్మన కొన్ని తెలుం 
గు నుడికారములను (గ్రహించెను. జంకెనలు, నయగారితనంబులు, నొడికారి తనంబు, 
తలవువ్వువాడదు. మతియు “ఒకింత లేతనగవానన పద్మము గారవింపినను 
నిత్యాదిప్రయోగములు నాచన సోముని నుండి తిమ్మన (గ్రహించెను. మటియు 'లాతులగాం 
దలంపకు నలంపకు చాల నలంగియుండగన్‌' -అనుసోముని వాక్యమునకును, పారిజాతా 
పహరణములోని 'వల్లవీకింకర! చాలుచాలు నుడికింపకు లేని కూరుములొ అను తిమ్మకవి 
వాక్యమునకును శైలి సామ్యుముగో చరండేను. ఇంతే కాక “మృడాని ముఖవికాసంబు 
విలాసంబునకు విలాసంబొసంగనేసంగిన” నను నుత్తరహరివంశ భావమును బోలినదే 
“చక్కందనమున కొకవింతచక్కందన” మను తిమ్మన భావము. 


Vi) రోదనవద్యము :- ప్రబంధములలోని రోదన పద్యములలో 


1. నాచికే తూపాఖ్యానము ఆ.2.వచ. 111 


2. హరవిలాసము. ఆ.6.ప. 46 

“ఈనునంబుట్టి డెందమున హెచ్చిన శోకదవానలంబుచే 

గానిలియేడ్చెంబ్రాణవిభుకట్టెదుటన్‌ లలితాంగి వంకజ 

శ్రీనఖమైన మోముపయింజేల చెఅంగిడి బాలపల్లవ 

గాన కషమాయంకంఠకలకంఠ వధూకలకాకలీధ్వనిన్‌” 

అను తిమ్మనకవి పద్యమత్యంతమనోజ్జమైనట్లభిజ్ఞుల యభిప్రాయము “ముక్కుతిమ్మన 

ముద్దు ముద్దుగానేడ్చె' నని తెనాలి రామకృష్ణుండభిప్రాయపడినట్లు చెప్పుదురు. కాని 
యేడుపుంబద్యమునకు మూలము శ్రీనాధుని శృంగారనైషథమనితోంచును. 'బాలపల్ల వేత్యాది 
సమాసమంతయునైషథము నుండి (గహింపంబడినదే. ఆవాక్యములు క్రిందం జూపం 
బడుచున్నవి. 


“లీలోద్యానమునందు సరన రసాల కోమల కినలయాస్వాదన కషాయ 
కంఠ కలకంఠకామినీ కుహూకారకోలాహలంబువీతెంచిని 

“వేడి యులు నిగుడంగ వెక్కివెక్కి యేడద్వందొడంగె లతాంగి వృథ్వీశు 
(మోల మృదుల పరివేదనాక్షరోన్మిశమథుర, కంథకామవికార కాకలిక యలర”.? 

పై వచనములోని దీర్చ సమాసమునకుం బద్యములోనిమధుర (కల) కాకలిక 
శబ్దములను జేర్చి యొకేసమాసము చేసి నందితిమ్మన ముద్దుముద్దుగాం బై పద్యమును 
రచించెను. నైషధములో సమాసమంతయు వచనమున నుండుటచే గాంబోలు తిమ్మన 
పద్యమునకుం గలిగిన కీర్తి దానికి రాలేదు. 


19 శ్రీ కృష్ణుని స్నానభోజనములను దిమ్మకవి కొంత దీర్ణముగా వర్ణించెను. స్నాన 
వర్ణనము వరాహపురాణమునందుం గలదు. ఆ వద్యభావములనే తిమ్మన కవి 
యైడుపద్యములలో ట్రాసినట్లుతో(చును. పోలికలరయుటకు రెండు గ్రంథములనుండియు 
ంబద్యము లుదహరింపంబడుచున్నవి. 


“భృంగాకములు నంపెంగనూనియలుగంథామలకములు దివ్యాంబరములు 
తాళవృంతములు నద్దము లడపంబులు తొడవులు జిలుంగు పావడలు విరులు. 
వన్నీరు కన్లూరి పచ్చ కవ్వురము. గంథము చాదు జివ్వాది తట్టువునుంగు 
రవల పావలు చామరంబులు రత్నకంబళ్ళు నీరాజన భాజములు 


1. శృంగారనైషధము ఆ.2.వచ. 139 (కాశీఖండము ఆ.6.వచనము 82లో కూడనిట్టి సమాసమే 
కలదు) 


2. శృంగారనైషధము ఆ. 2.ప.లి.7 ' 

మొదలుగా గల వన్తు నముత్మరములు కరముల ధరించి వెడలిరి నరసిజాక్షు 
లాధవళరత్నగర్భంబునందు. బూర్జచం[ద్ర బింబంబువలన నచ్చరలువోలె 
రసములన్నియు శృంగార రసము కాంగం జేసి మాణిక్యము నను రాజీవనయన 
లివ్విధంబునం బుట్టి మహేంద్రునమ్మఖంబున నిలచి తచ్చాననమున” 
పై సీసపద్యమునందుం గ్రిందిగీంటుంచిన స్నాన వస్తు సముత్మరమును తిమ్మకవి 
వరాహపురాణము నుండి గ్రహించెను. ఇంక స్నాన వర్ణనము. 
“ఒక విలాసిని నకనకనైన కౌను గంపింపనంటె సంపెంగ నూనె 
యొకలేమ చెమట పయోధరంబులకెలంకులం దోపంగుంకుమ నలుంగు పెట్టె 
నొకబాలకడియంబులొయ్యనొయ్యన పలుకంగ గంథామల కంబు పెట్టె 
నొకతన్వి దోర్మూలయుగళంబురుచులు మిన్నులు వ్రాకంబన్నీటజలకమార్చె 
నొకచకోరాక్షి నిజకరద్యుతులు మోదగప్పి చంద్రికవన్ని యగాంగ దుప్ప 
టమునందియొత్తె నొక హంసగమన సురటి/విసరుచు నఖాగ్రమున నాజవిప్పెనెజలు 
ఒక రమణి యిడియె వస్త్రము, లొకభామిని భూషణంబు లొసంగెను గంధం 
బొక యింతి యిచ్చె నంతట, ముకురం బొక చంద్ర వదన ముందటం బెట్టన్‌ 
అవని పాలనీకు నన్య తేజంబులు, బడిసివేం తలనినపగిదిం బడిని 
పాఅంజల్లి రబ్బపత్రేక్షణలు పళ్లె, రములలోని పద్మరాగమణులు.”] 
వరాహపురాణములోని పైమూండు పద్యములనే గ్రహించి తిమ్మన పారిజాతాప 
హరణములో నైదు పద్యములుగాం గూర్చెను. సీసపద్యములోని మూండు చరణములను 
దిమ్మన మూండుపద్యములుగా వ్రాసి, తక్కిన భావములను మణిరెండు పద్యములలో 
రచించెను. ఆ పద్యములివి. 
“కంపనలీనమై ననందు 6గౌననియాడంగుచద్వయంబున 
ర్తింపలలాటరేఖ చెమరింపంగ హారలతాగుళుచ్చముల్‌ 
తుంపెనులాదడంగం కణ మృదుధ్వని తాళగతింజెలంగంగా 


నంపెంగ నూనె యంటె నాకచం[దద నిభానన కంనవైరికిన్‌. 


తామరదోయిలోం దగిలిదాంటెడు తేంటులంబోలంబెన్నెలుల్‌ 


1. వరాహపురాణము ఆ. 4.ప. 124-126 

వేమటు చేతులంబిడిచి విప్పివిదిర్చిన నఖాంకురంబులం 
గోమలలీల దువ్వి తెలిగొజ్జంగి నీరెండంజల్లిచల్లి గం 
ధామలకంబులుట్టై నొక యంగన కాళియ నాగభేదికిన్‌. 
చెలువల్గొందజు హేమకుంభములతోం జేసే నొనంగనివ్వని 


ర్మల దోర్మూల రుచుల్వెలింబొలియం దోరం బైన చన్గ్లోయి నం 
దొలయన్వేనలి జాజనిక్కియరమేనొయ్యారమై (వ్రాలంగా 
జలకంబార్చెలతాంగి యోర్తు యదువంశస్వామికి న్వేడుకన్‌. 


వరాహపురాణములోని స్నానానంతర వస్తాలకారాదులను తిమ్మన కూడ 
రెండుపద్యములలో వర్ణించెను. 


చెం[దికపూ వన్నెజిలుంగు దువ్వలువనుదడియొత్తె నొక్కకాంతాలలామ 


కొనగోళ్ల నెలులునిక్కులువాపి మెలపునశిరసార్చి నొక్కలేంజిగురుంబోండి 
వెన్నెలనిగ్గులు వెదచల్లెడు మడుంగులందిచ్చె నొక్కరాజీవనయన 
నవరత్నమయ భూషణ వ్రజంబులు మేనగీలించెనాకరాజకీ రవాణి. 
విరులసరులిచ్చె యొక యరవిందగంధి, యలందెంజందన మొకధవళాయతాక్షి 
సుదతి యొక్కతె కపురంపు సురటి విసంె, నిలువుటద్దంబు నొక యింతి నిలిపెనెదుట 
కలికి నిడువాలుంగన్నుల, తళురులు, మణిదీపశిఖలుందడంబడలక్ష్మీ 
నిలయునకిచ్చిరి కొందలు నెలంతలు మౌక్తిక విచిత్ర నీరాజనముల్‌” 


అని యిట్లు తిమ్మకవి చేసిన స్నానవర్ణనమంతయు వరాహపురాణములోనిదే కాని 
యిందొక్కటేనియు6 (గ్రొత్తవిషయములేదు. 


స్నానాలంకారము విమ్మట నలుండు నిలువుటద్దము నందుంజూచినట్లు 
శృంగారనైషధమునం గలదు. 


“కాచితి గావున న్నిలువుటద్ధమునందునిజాన్యబింబమున్‌ 


దీనిననుసరించి కృష్ణుండు నిలువుటద్దమును జూచినట్లు తిమ్మన వర్ణించెను. 


1. శృంగారనైషధము ఆ.6.ప. 60 

(ప్రబంధవాజ్మయవికానం 


భోజన వర్ణనము :- స్నానవర్ణనము వలెనే భోజనవర్ణనమునుంగూడంజాలవఅకు 


వరాహపురాణమునుండియే తిమ్మకవి గ్రహించెను. ఆ పద్యములుదోహరింపంబదును. 


అతివినయంబునన్‌ సరిసిజాక్షులు గొందజు పళ్ళిరంబుపె 


ట్టితిమని పిల్వంగా ంబడిబడిం జనుదెంచినవారివెంటన 

ద్భుతకర నృత్తగీత రసపూరపరిఫ్లత మానసంబుతో 

హిత పరివారముల్‌ గొలువనేగి మహీపతి భుక్తిశాలలోన్‌, 
కట్టినచీనాంశుకంబుల పింజెలు మొరయు మట్టెలమోద విరియంబడంగ 

నాణి ముత్తియుముల హారగుచ్చంబులు చన్నుగుబ్బల మిందంజౌకలింపం 
దులకించు వజ్రమండలములు మెటుగు జెక్కులమీద నిండు వెన్నెలలుగా 
హరినాణముల మోందం గరకంకణముల దీప్తులు పదార్థంబులతోన తొరుగ 
నిందు వదనలు వద్దింప బుషిమణీ ప్రభూతపరిపక్వబహుభక్ష్య భోజ్యలేహ్య 
చోష్యపానీయముల చవింజాక్కిచొక్కి సారెసారెకుం బొగడుచు నారగించె.”! 
తిమ్మకవియు భోజనవర్ణనము నిట్లేకావించుచు సీసపద్యపు టెత్తుగీతిని బూర్తిగా 


నిట్లే గ్రహించెను చూడుడు. 


“అతనికి సత్యభామయుమురాసురవైత్రియు నాతిథేయస 

త్కృతులొనరించి యుండంగ సతీమఖులిద్దలు పళ్లెరంబులె 

ట్టితిమని విన్నవించినందటిల్లతయు న్టలదంబు యామినీ 

పతివెనుకొన్న క్రైవడిందపస్వియుం దామును భుక్తిశాలకున్‌. 

శాకపాకంబుల చవులు వక్కాణించు గతింగంకణంబులు గల్లుమనంగ 
నతివేగమిదుందు మోరనుమాడ్మిమేఖలా కీలితరత్న కింకిణులు మొరయం 
గలమాన్నరుచితోడంగలహించుజాదదువ్వలువపింజెలు ఫెళఫెళ యనంగ 
నారిగింపుండు మోరలని ప్రియంబాడెదు పొలుపున మెట్టియల్‌ గలకరింప. 
నలరుంబోందులు వడ్డింపనచటంగలహ భోజియును దాను బహుభక్ష్యభోజ్యలేహ్య 


1. వరాహపురాణము ఆ. 4.ప. 132,33 


నందితిమ్మనపై6 (బ్రాచీనాంధ్ర కవుల ప్రభావము 489 


చోష్య పానీయములు మధుసూదనుండు స్తారెంగొని యాదుచును వేడ్మనారగించె,” 


భోజనానంతరమున శ్రీకృష్ణుడు 'గంధోదకంబులితో బాంధవులతోడంజేతులను 
వార్చెననియు, వారి కందబజకును కప్పురపు తాంబూలము లిప్పించినట్లును తిమ్మకవి 
వర్ణించెను. ఇట్టి వివరములు శృంగారనైషధమునంగలవు. 


“ఇట్లు శుచియు మృష్టంబునుబద్యంబును నగు భోజనంబుసేని 'పెండ్లిదొరలు 
“నుగంధోదకంబులంి జేతులు దొదని వార్చిముఖవాననంబుంగైకొని “కర్పూర 
తాంబూలంబులు” పరిగ్రహించి - - - - - 3 


ఇట్లే స్నానభోజన వర్ణనమును విశేషించి వరాహపురాణమునుండి యథాతథముగం 
దిమ్మనార్యుండు (గహించెననుట స్పష్టపడుచున్నను దీనిని గ్రంథచౌర్యముగం బరిగణింపరాదు. 
ఏలయన, వరాహపురాణకర్తలగు జంటకవులలో ఘంటసింగన యను మలయమారుతకవి, 
కవికి మేనమామయు; మథియు సింగన కవికి నందిమల్లయ కవి మేనమామ యగుట 
యే కాక సగోత్రీకుండగు స్వవంశజుండునగుటచే 6 జిన్న తనంబునుండియు వారికవిత్వమును 
వినుచు వారియందు, ముఖ్యముగా మేనమామ యందుగల గౌరవమువలన నిశ్శంకముగా 
వరాహపురాణములోని పద్యముల ననుకరించి యుండునని మనము తలంపవలసి యున్నది. 
ఇదియే నత్యమై యుండును. వరావావురాణకర్తలును దమ(గంధమునందుం 
జిత్రబంధగర్భకవిత్వమును వ్రాసినట్లే తిమ్మకవి కూడ పారిజాతాపహరణము చివ 
నారదస్తుతిలో వారిననుసరించి చిత్రబంధ గర్భకవిత్వమును వ్రాసెను. 


చర్చాసారాంశము :- అల్లసాని పెద్దన మనుచరిత్ర ప్రబంధమును రచించి 
శ్రీకృష్ణదేవరాయల కంకితముంగావించినట్లే, యతని పిమ్మట అష్టదిగ్గజకవులలోంబ్రసిద్దుం 
డయిన నంది తిమ్మనయుందానునొక ప్రభలధము రచించి రాయలకంకితము చేయం 
దలంచి పారిజాతాపహరణ ప్రబంధమును రచించెను”. భారవికిరాతార్జునీయము వంటి 
ప్రబంధమును దెనుంగున రచింపనెంచి మమసంభవకథను పెద్దన గ్రహించినట్లే, 
మాఫుకావ్యమునాదర్శముగా (గ్రహించి కావ్యనిర్మాణముచేయందలంచి తిమ్మకవి 
తదనుకూలమగు పారిజాతాపహరణ కథను హరివంశము నుండి (గ్రహించెను. కృత్యాదిలో 


గ్గ 
1. శృంగారనైషధము.ఆ. 6.వచ. 140. | 
2. పారిజాతాపమరణరచనకు హేతువుగా వ్యాప్తిలో నున్న కథలోని వృత్తాంతముకూడ 


ఏతద్రచనకొకకారణము కావచ్చును. 


490 (ప్రబంధవాజ్మయవికానం 


నల్లసాని పెద్దన చెప్పినట్లు, తిమ్మకవి యంకితమును గూర్చి చెప్పియుండక పోవుట వలన, 
నీకావ్యమును రచించిన విమ్మట తిమ్మకవి తలవని తలంపుగా దానిని రాయల 
కంకితమిచ్చినట్లు కొందటు తలంచుచున్నారు. కాని, యిదిసరికాదు. తిమ్మన 
మొదటినుండియుందన కావ్యమును రాయల కంకితమిచ్చు తలంపు తోనే రచించెనని 
పారిజాతావ వారణమే తెలువుచున్నది. వారివంశమునందలి శివమావోత్మ్య 
బోధకమగుపారిజాతపహరణ (ప్రధానకథను విడిచి, తిమ్మన విష్ట్వాధిక్యతను బోధించు 
విష్ణుపురాణకథను గ్రహించి తన కావ్యమధ్యమున సంఘటించుటయే యిందుకు." 
దార్మాణము. తాను “శివపరాధీనమతి” యయ్యును. తిమ్మకవి వైష్ణ్వవమతావలంబియగు 
శ్రీకృష్ణదేవరాయలను సంతోషపజచుటకే మూలమగు హరివంశకథ కంటె భిన్నమగు 
యుద్ధకథతోందన పారిజాతాపహరణమును వైష్ణవప్రబంధముగా నొనరించెను. 


తాను శివభక్తుడయ్యుం దనకావ్యమున విష్టుస్తుతి నధికముగాంగావించి 
యుండుటచేత దిమ్మకవి వరమత సహనత్వము, మటియునద్ద్వైత బుద్ధియు 
స్పష్టమగుటనిజమే యైనను, రాయల చెంతం బెద్దనకున్న చనువుకాని, నిర్భయత్వముకాని 
మేటియు వ్యక్తి స్వాతంత్యముకాని తిమ్మనకు లేకుండినట్లును దెలియుచున్నది. రాయలుకృతి 
రచింపుమని పెద్దనను గోరినపుడు'ఊరకకృతుల్‌ రచియింపుమటన్నశక్యమే? యని 
ధైర్యముగా నుత్తరమిచ్చుటచేతం దనవ్యక్తిగత స్వాతంత్ర్యమును ప్రకటించుకొనెను. ఇట్లే 
యతని కంకితముగా-గచించిన మనుచరిత్రప్రబంధమునందుస్వరోచి బహుభార్యాత్వమును 
నిందించునట్లున్నమూలమునందలి కథను రాయలేమనుకొనునో యని జంకి యొండు 
విధమున కూర్చుకొనలేదు. దాని నట్లే నిర్భయముగా రచించెను. తానును వైష్ణవమతాభిమాని 
యగుట పెద్దన యట్లుచెప్పుధైర్యము కలిగి యుండెనేమో! కాని తిమ్మన తానుశైవుండగుటచేం 
గాంబోలు శివాధిక్యమును మూలములోని కథాభాగమును విడిచి రాయల ప్రీతికొటికు . 
విష్ణుపురాణముకథను గ్రహించి యాభాగమును రచించెను. ఇంతేకాక మూలములోని 
రుద్రస్తుతి శివసుత్తులను విడుచుటే కాక, ఈశ్వరరాజు ఈశ్వరుందేయని పెద్దన చెప్పంగా 
ఈశ్వరుండీశ్వర రాజుకు సాటిరాండని తిమ్మకవి చెప్పి, రాయలను సంతోషపెట్టంజూం 
చెను. వీనిని బట్టిచూడగా, నంది తిమ్మన రాయల యనుగ్రహము సంపాదించుటకు 
విశేషప్రయ్నతముం జేయుచుందన వ్యక్తి స్వాతంత్యమును గూడవిడిచి కొనినట్లు తోం 
చును. ఇట్లు చేయనిష్టములేనివాండగుటచేతనే కాంబోలు ధూర్జటికవి శైవ ప్రబంధమును 
రచించి దానిని కాళహస్తీశ్వరున కంకితము చేసెను. 

కావ్యస్వరూపనిర్మాణమున మాఘకావ్యమును ప్రధానాదర్శముగ (గ్రహించినను, 
కవితా విషయమున దిమ్మకవియుం బెద్దన వలెనేయాంధ్ర కవులనే యాదర్శముగ గ్రహించెను. 
కవితావిషయమున శ్రీనాథుని శృంగారనైషధమును, నందిమల్లయ ఘంటనింగనల 
వరాహపురాణమును మళియుం బెద్దన మనుచరిత్రమును (బ్రధానాదర్శములుగా (గ్రహించి 
యుద్లోద్యోగవర్ణనమున రుద్రభట్టు కన్నడజగన్నాథవిజయపద్యములంగొన్నిటినిం గూడ 
ననుకరించెను. శ్రీకృష్ణుండు సత్యభామననునయించు విధానము నందొక్కచోందప్ప 
మూలకథలో నెట్టి మార్చులును దిమ్మకవిచేయలేదు. కవిస్వతంత్రించి చేసిన స్వర్ణప్రయాణ, 
సూర్యాస్తమయాది వర్ణనలు సంస్కృత శైలితోం గూడి ప్రథమాశ్వాసమునందలి తెలుంగు 
కవిత్వము వలె మనోహరములు కావు. పారిజాతాపహరణమునందలి కథవలెనే 
కథాభాగమునకుంజెందిన భావములనేకములును మూల(గ్రంథములలోనివే యైనను, 
(బథమాశ్వాసము నందలి ప్రణయకలహకథను నందితిమ్మన కవి సందర్భోచితమును, 
రసోచితమును పాత్రోచితమునైన చక్కని తెలుంగు శైలిలో నుడికారాదులతో మూలమునకు 
మెటుగు పెట్టి ముద్దుముద్దుగ వర్ణించి “ముక్కుతిమ్మనార్యు ముద్దుపలు'కను ప్రసిద్ధికి భాజనుం 
డయ్యెను. ఆంధ్రప్రబంధముల యందలి యత్యుత్తమ సాపాతీఖందములలోం 
బారిజాతాపహరణములోని సత్యభామాప్రణయ కలహవర్ణన వొకమటపురాని 
మధురఘట్టము! ఇది మనుచరిత్రము నందలి వరూధినీ ప్రవరుల ఘట్టముతో సర్వవిధముల 
సరితూగందగినది. 

శీకషదేవరాయలు - ఆముక్తమాల్యద 
అపో కయోల్య 


ఆముక్తమాల్యదయను నీ ప్రొఢప్రబంధము ప్రాచీననాంధ్రసాహిత్యమందంతటను 
(బ్రత్యేకవిశిష్టతకలదిగానున్నది. ఆముక్తమాల్యద'యను దీనినామమే నవ్యము. ఇందలివస్తువు 
కూడ నిట్టిదే. పీఠికయందలి కవి వాక్యానుసారము “ప్రియాపరిభుక్తభాక్కథ” అనంగా - 
శ్రీరంగనాథుడు “మును దాల్చిన మాల్యమిచ్చు'న ప్పిన్నదానిని రంగమందుంబెండ్లాడిన 
కథ యీ కావ్యము నందలి ప్రధానవస్తువు. దీనికింబూర్వ రచితములయిన మనుచరిత్ర 
పారిజాతపహరణ కథలవలె నీ కథ సంస్కృత వురాణముల నుండిగాక (ద్రావిడ 
(ప్రబంధమునుండి (గహింవబడినది. రన విషయమునను నిదిపై వాని వలె 
శృంగారరసప్రధానముకాదు. శాంతరసాంతర్భ్ఫూత భక్తి రసమిందంగిరసము. రచనా 
విధానమునందును మనుచరిత్రాదులవలె ద్రాక్షాపాకమునందుంగాక యీ ప్రబంధము 
నారికేళపాకమునం గూర్చంబడినది. “ఆరూడగద్యవ ద్యాది వచవబందమవూరిత 
సంస్కృతభూయిష్టరచని యిందలి మొదటి నాలుగాశ్వాసములందు విరివిగను, దరువాతి 
రెండాశ్వాసములందు విరళముగను గోచరించును. శైలియోజొగుణభూయిష్టమగుట 
మాత్రమే కాదు. ఇందడుగడుగునందడంబడుచుండు కఠినసంస్కృత శబ్దబాహుళ్యము 
పూర్వకవులలో శ్రీనాథుని కావ్యములంగొన్నిటను, దరువాత కవులలోందెనాలిరామకృష్ణుని 
పాండురంగమాహాత్యమునందు మాత్రము కొంత గోచరించునుగాని యితరాంధ్రకవుల 
కావ్యములనిట్టి కఠిన సంస్కృతపదము లింతయధికముగాంబ్రమోగింపంబడలేదనుట 
వాస్తము. ఇందలి భావములను గల్పనా చమత్కృతులును ప్రత్యేకత గలవి. గ్రంథమందలి 
వర్ణనలు బహుళములు. దీర్ధములు. ఇట్లివి ప్రబంధావసర సామగగ్రి నంతయు 
గలిగియుండుటే కాక, విశిష్టా ద్వైతమతసిద్ధాంతముల కాలవాలమై యోగశాస్తమునకుం 
దావలమై రాజనీతికినిదానమై, లౌకిక పారలౌకికానందసంధాయి యనందగియున్నది. 
మటియు నిందెడనెడ వైద్యశాస్త్ర, జ్యోతిశ్శాస్త్ర, రసాయనశాస్త్ర, వ్యవసాయశాస్త్ర, సంగీతశాస్త్ర, 
యుద్ధశా[స్త గజశాస్త్ర, తర్మవేదాంతాదిశా[స్త విజ్ఞానమును నిముడ్చంబడియాశ్చర్యము 

గొల్చుచుండును. ద్రావిడదే శవుస్తీ వురుమల స్నానపానభోజన విధానములు, 
వస్తధారణాద్యాచారవ్యవహారములతోంబాటు నృపతి వెలియంతిపురముగా నెన్నయెలం 
గబానంగృతిం జెప్పవలతు” లు నాంటి వేశ్యల నీతినియమకళావై దువ్యములకు 
నికషోవలమయి ప్రాపంచిక విజ్ఞాన ప్రదమునం గూడనిదియ(గ్రస్థానమలంకరింవం 
దగియున్నది. ఇంతేకాదు. ఆముక్తమాల్యదప్రబంధరూపమున సంధానితమయిన యొక 
“సంగ్రహవిజ్ఞాన కోశ మనందగియున్నదనుట యతిశయోక్తికాదు. రాజుమొదలు 
రెడ్డివజికును, (బ్రాహ్మణుడు మొదలుచండాలుని వజకును గల నానాజాతుల జీవితము 
లిందభి వర్ణితములు. యోగులతోంబాటు భోగులకును, జారులతోంబాటు చోరులకును 
నిందుస్థానమొసంగంబడినది. ఆకసములోనికి దూసికొని పోయినయతి సూక్ష్మములగు 
మధురాపురవుంగోట కొమ్ములపంక్తులు సూర్యరశ్మిలో నువలక్షితములయినట్లే, 
యిరులన్ననోయను తమిస్రి ంబాడటుసీమంబ్రాకులాడు 'మరులుందీంగొ సయితమికవి 
మనోనేత్రములకు మణుంగువడంజాలదయ్యెను. ఈ కావ్యమిట్టి గుణవై శిష్ట్యము 
గలదగుటనిది ముద్రితమయిన తొంబది సంవత్సరములనుండియుంబండి తులగు 
నాంధ్రవిమర్శకా(గ్రసరులందటు నీయాముక్తమాల్యదను గూర్చి వ్యాసరూపమునను, 
బీఠికారూపమునను బ్రత్యేకగ్రంథరూపమునను, మటియు సాహిత్యచరిత్రలయందును 
విమర్శనలు సాగించుచునేయున్నారు. గ్రంథమందలి ప్రత్యేకాంశములనుగూర్చి మాత్రము 
కాక, సమగ్ర గ్రంథమును గూర్చి 'విపులవిమర్శలు ప్రాసినవారీ కావ్యము యొక్క నామమును 
గూర్చియుంగర్హ్భృత్వమును గూర్చి, నిందలి వస్తురసాలంకారశైలీసంవిధానాదులను 
గూర్చియు, నుపాఖ్యానములు, మూలగ్రంథములు, లోపాలోపములు, పదప్రయోగములు, 
వ్యాకరణవిశేషములు, మతవిజ్ఞానాదులు, పాత్రపోషణము మున్నగునానావిషయములను 
గూర్చి చర్చించిరి. వీరివిమర్భలయందొకటి రెండు (క్రొత్తవిషయము లున్నను, 
సాధారణముగా మొదటి వారు చెప్పిన విషయములనే తర్వాతివారు చెప్పుచువచ్చుటచే 
నివి యించుమించు నొకే విధముగా గోచరించును. వానినన్నిటిని దిరిగియిటం జెప్పం 
బూనుట చర్విత చర్వణమే యగును. కావున ముఖ్యమని తలంచిన వానిని మాత్రమే 


యిందుందెలుపప్రయత్నింతును. 
a 


1. శ్రీ వేదము వేంకటరాయశాసస్తిగారు శ్రీవావిళ్ళ వేంకటేశ్వరశాస్తులు, శ్రీ మేడేవల్లి 
వేంకటరమణాచార్యులు; త్రీ టేకుమళ్ళ అచ్యుతరావుగారు; ఆముక్తమాల్యదపర్యాలోకనము; ఈ (గంథమునకు 
శ్రీ ఈయుణ్జివేంకట వీరరాఘవాచార్యుల వారి భూమిక. 

(గంథనామము :- ఈ ప్రబంధమునకు “ఆముక్తమాల్యద” యనికవి 
నామకరణము చేసెను. కవి, 'ఎన్నిను గూర్తునన్న'యను పీఠికలోని పద్యము చేతను, 
కథాప్రారంభము నందలి “నావిన్నవింపంబూను నాముక్తమాల్యదామహాప్రబంధంబునకుం 
గథా ప్రారంభమెట్టిదనిన' యనువాక్యము చేతను, మణటియు నాశ్వాసాంతమందలి 
“'కృష్ణరాయమహిరాణ్ఞామాస్మదాముక్తమాల్యది నను వాక్యము చేతను, దీని నామము 
ఆముక్తమాల్యద అనియే స్పష్టము చేసెను. అయినను నిందాముక్తమాల్యదా శ్రీరంగనాథుల 
వివాహాకథ మాత్రమే కాక, యామెపెంపుడు తండ్రియగు విష్ణుచిత్తుని కథయు, కథతో 
నంతగా సంబంధములేని ఖాండిక్యకే శిధ్వజసంవాదము, యామునాచార్య చరిత్రము, 
చండాలబ్రహ్మ రక్షస్సంవాదమను మజిమూండుపాఖ్యానములు కూడంగలవు. 


ఈ యైదుకథలనుజేర్చి “ఆముక్తమాల్యది యనుచేరితోంగవియీ కావ్యమును 
రచించెను. కాని షష్ట్యాశ్వాసపరిమితమగు నీ ప్రబంధమున “ఆముక్తమాల్యద” కథ 
పంచమాశ్వాసము మొదటి నుండి మాత్రము ప్రారంభమయి (గ్రంథాంతమున ముగియు 
చున్నది. ఇందును షష్ట్యాశ్వాసము నందించుమించు 90 పద్యగద్యములలో చండాలబ్రహ్మ 
రక్షస్సంవాదము కలదు. కథాప్రారంభమునుండి చతుర్జ్థాశ్వాసాంతము వజకును, 
నాశ్వాసాంతపద్యములందుందక్క నాముక్తమాల్యద పేరైన నొండెడంగానరాదు. మొత్తము 
(గంథమునందలి కథాభాగమునందుంబంచమాశ్వాస ములోని 94వ వద్యమునం 
దొలిసారియు, మతియు షష్టాశ్వాసమునందలి 104వ పద్యమున రెండవసారియునిట్లు ' 
రెండుమారులుమాత్రమే యాముక్తమాల్యద నామము కవిచేం బేర్కొనంబడెను. ఈ 
కారణముచేతనే కాంబోలు నీగ్రంథమునకుందరువాత “విష్ణుచిత్తీయము” అను 
నామాంతరము ప్రసిద్ధికి వచ్చెను. గ్రంథకర్త దీనిని విష్ణుచిత్తీయమను నామముచే 
(గ్రంథమందెచ్చటను బేర్కొనలేదు. తుది రెండాశ్వాసములందు మాత్రమాముక్తమాల్యద 
కథయుండి, గ్రంథములోని యాజాశ్వాసములందును విష్ణుచిత్తుని కథ కొలదిగనో 
. గొప్పగనోయుండుటచేంగాబోలు దీనికి విష్ణుచిత్తీయమనుపేరు వచ్చెను. “కృష్ణరాయల 
పేరునిడి నీవురచియించితివి తొల్త విష్ణుచిత్తీయమనంగి నను చాటువు వలన దీనికింబెద్దన 
కాలముననే విష్ణు -చిత్తీయమను బేరుండినట్లు తెలియుచున్నది. కాని యీ పద్యము 
విశ్వసభీయముకాదని పెద్దలనిరి. తరువాత నప్పకవియు దీనిని విష్ణుచిత్తీయమనియే 
బేర్కొనెనూ కానియింతకుంబూర్వమే కృష్ణరాయల కూతురగు మోహనాంగి తాను రచించిన 

మారీచీ పరిణయమను కావ్యమునందు - 

“అకలువషమాధురీకవితరై. యలసానికవీశుంబోలెనన 

ల్లికజిగి, ముక్కుతిమ్మకవి లీలనుముద్దగుంబల్ము పాండురం 

గ కవిగతిన్‌ బద(క్రమము గల్గు కవిత్వముతోడ విష్ణ చి 

త్తు కథరచించుమజ్జ నకుందోరపు దిత్తినుతించి (మొక్కెదన్‌.” 

అని యిట్లు కృష్ణరాయలు విష్ణుచిత్తుకథనే కావ్యముగా రచించినట్లు చెప్పినట్లు 
తెలియుచున్నది. (ఈ గ్రంథమిపుడముద్రితస్థితిలో నున్నదని తెలియుచున్నది) దీని వలన 
గ్రంథకర్త దీనికి, “ఆముక్తమాల్యద'యనియే నామముంచినను విష్ణుచిత్తీయమను నీ రెండవ 
పేరుకూడ కృష్ణరాయల కాలమునుండియే వాడుకలోనికి వచ్చెనని చెప్పవచ్చును. 
ఆముక్తమాల్యయందాముక్తమాల్యదకథ మొత్తము 150 పద్యగద్యములలోంగలదు. విష్ణు 
చిత్తునికథ యాజాశ్వాసములందును గోచరించుచున్నను నితని వృత్తాంతము మొత్తము 
113 పద్యగద్యములలో మాత్రమేకలదు. తక్కినయుపాఖ్యానము లింతకంటెనుబరిమితిలోం 
జిన్నవి. కావుననే కృష్ణరాయలు దీనికి 'ఆముక్తమాల్యది యనునామముంచియుండును. 
ఇది కాక యీ కథ గల మూలగ్రంథమునందు విష్ణుచిత్తుని కథవేటుగనుండి 
యాముక్తమాల్యదకథ'* గోదావైభవిమను పేరుతోంగలదు. ఈ కారణమునను 
గోదాకల్యాణమునే ప్రబంధముగా రచింపంగోరి కవిదీనికి “ఆముక్తమాల్యదియను 
నామకరణము చేసియుందును. గోదావిష్ణుచిత్తుల కథలే యిందు6ంబ్రధానములగుట నీ 
రెందునామములు నీ ప్రబంధమునకుందగియున్నవి. 
కర్త్రత్వము:- ఆముక్తమాల్యద కృష్ణరాయలే రచించినట్లు గ్రంథము నందు 

స్పష్టముగం జెప్పంబడియుండిననుపెద్దనయే రచించెనను గొన్ని చాటువులు మొదలగువానినిం 

బట్టియు (గంథమునందలిపాండిత్య స్ఫోరకములగు విషయములననుసరించియు నీ 
గ్రంథము కృష్ణరాయలు రచించినది కాక దీనికర్త పెద్దనయని కొందలు వాదించిరి. ఈ 
విషయమునంజర్చలధికముగా సాగినవి. ప్రతివాదులును బ్రబల ప్రమాణములను 
జూపుచునితరములతోంబాటా ముక్తమాల్యదలోని 'తారుణ్యాతిగచూతనూత్నఫలముల్‌' అను 
పద్యము రాయల కర్త్శృత్వమును స్థాపింపంజాలియున్నదనియు నిట్టి పద్యమునురాయలవంటి 
మత్స్యభుక్కగు భోగికాక పెద్దనవంట్‌ బ్రాహ్మణుండు రచింపంజులండని సిద్ధాంతీకంంచిరి. 

ఇది బాగుగనే యున్నది. కాని (గ్రంథకర్త్షృత్వమునుస్థిరపణచుటకు శ్రీకృష్ణదేవరాయల 
వంటి గాఢవైష్టవ సార్వభౌముని, విష్ణుభక్తుని మనవివమర్శకులు చేంపలు దినువాందని 
చెప్పుటకు వెనుదీయరైరి. క్ష్మత్రియుండయినంతమాత్రమునం జేంపలు తినవలెనా? ఇది 
విచార్యము. మత్స్వభుక్కుమాత్రమే యట్టిపద్యములను వ్రాయవలెనను నీమములేదు. 
మాంసభోజిగాని పెద్దనగూడ మృగయావర్ణనాంతరమువేంటకాండ్రు పచ్చిమాంసము 
నెట్టులుడికించుకొని తినినది వివరముగా (వాయలేదా? అంతమాత్రమునం బెద్దన 
కూడనట్టి వాందే యనవచ్చునా? కావునం “తారుణ్యాతిగ” అను పద్యమురాయల 
కర్తృత్వమునునిక్కచ్చిగా స్తిరపణుపంజాలదు. కావున క్షత్రియుండును యుద్దనిపుణుండును 
గాని సామాన్యకవి వ్రాయంజాలండని చెప్పందగిన యితర పద్యములు గ్రంథమునందున్న 
నట్టివానిచే రాయల కర్తృత్వమును బలపజచి యతనికి,'మత్స్వభుక్కనుగళంకమును 
దుడిచివేయుటమేలు. ఇట్టి పద్యము లాముక్తమాల్యదలో వెదకినదొరకకపోవు అట్టివి 
కొన్నియిటనుదాహరింపంబడుచున్నవి. 
ఆ.1.ప. 52 

“మలంచిపయోజకో శములమాడ్మినొనర్చిన పద్మరాగపుం 

గలశపు టెజ్బిడాల్చామిడికంబులతో నవరంజియోడుబి ఆ 

ల్లలనల వైజయంతముంజలంబునం గెల్వంగదంశితంబులై 

నిలిచినయట్లు మాడువులనేకము లుల్లసిలున్‌బురంబునన్‌. 

ఆ.2.ప.9 ;- 

“అడుగున నుండియున్బదిలమై చదలంటెడు కోటనొప్పు ప్రా 

ల్పెడనికడంకదంచనవుంజేతుల గంగనుకాసెందూఅంగా 

నడుమనయుండంజేనియలనాకపురిన్‌నరికై పెనంగిలా 

వెడలంగంబట్టి వేయుటకు నెత్తెనననను మల్లుపోరునన్‌”. 

ఆ.4.ప.31 
“వరోరాపారమహౌవువంచకముం జెక్కుల్సేయంగా నేర్చనా 
ధారావంచకధావనం జెలంగు గంధర్వంబు ద్రొక్కించు బఐ 

ల్చీరంవున్నెజరౌతుంగీకటశరాళీ వారవాణీభవ 

ద్టోరుద్రాంతకృపాణి కాద్వితయ విద్యు(ద్దంధి నింగొల్చెదన్‌. 
(ఆ.5.ప.85) 

“తలిరుంగైదువు జోదునానతివధూధై ర్యంవుబెన్లోటకం 

దళితాహర్ముఖయం(త్రకారుంలుకన్నా నాంటి కింద్రెళ్ళంగో 

మలమాంర్హాండమరీచి దీపకళికోవ్మంజూండియేయుందళ 

ద్దళపాధోరువాలోహనాళ కుహరోద్యచ్చంచ రీకాశ్మముల్‌ొ” 

ఈ నాలుకు పద్యములయందలి భావనావిధానము గమనింపందగియున్నది. 
ఇందువర్ణింపంబడిన యంశము లపూర్వములుగావు. సమస్తకవులును వర్ణించునట్టివే. కాని 
యీ వస్తువులనే యాంధ్రకవియు నిట్లు వర్ణించియుండలేదనుట నిర్వివాదము. ఈ 
వస్తువులను యుద్ధప్రియుండును, యుద్దనిపుణుండును. నిరంతరము యుద్దములను 
గూర్చియాలోచించు వీరక్షత్రియుండు మాత్రమే యిట్లూహించి వర్ణింపంగలండు. ఇందలి 
మొదటి రెండు పద్యములును పురవర్ణనకు సంబంధించినవి. అందు మొదటి దానిలో 
మాడువుల మిందంబద్మరాగశకలములు ఎట్టిడాల్ళ్‌మిడికలుగను. అపరంజి మోడుబిల్లలు 
కవచములు గనుకవికీ భాసించి మాడువులు శిరస్తాణములు దాల్చి, దంశితములయి 
యుద్ధమునకు సన్నద్ధమయినిల్చిన యోధులవలెంగవికన్నులకు గోచరించెను. ఇట్లే 
రెండవపద్యమునందు ఆకాశగంగ నాకవురియను మల్లుడు నడుమునకు బిగించిన 
కాసెవలెను, మధురాపురపుంగోటపై నున్న ఫిరంగులు ఆపురమను మల్లుని చేతలవలెను 
దోచి, వీరిరువురుమల్లు పోరుసల్పుచుండంగా మధురాపురమను మల్లుండు తన చేతులు 
రెండవమల్లుని కాసెయందుంగూర్చి పైకెత్తి పట్టినట్లు కవికి భాసించెను. మూండవపద్యము 
సామాన్యము గా౭గవులందటును జేయుదశావతరములలోని కల్మ్యవతారవర్ణనము. ఇందు 
గవి యశ్వగతిని పంచధా వర్ణించుటే కాక యాకవికియను రౌతు తన రెండుచేతులందును, 
రెండు పట్టాకత్తులు దాల్చి సాముచేయుచు బోయలబాణములను దప్పించుకొనుచుండ 
నా కత్తులతోడి బాహువు లేయతనికిం గవచముగా నుపయోగించుచున్నట్లును గవి వర్ణించెను. 
నాల్గవపద్యము గోదాదేవి విరహవర్ణనము ఇందుయుద్ధసమయున సేనాపతులయాజ్ఞచే 

ఫిరంగులను దీపములచే ముట్టించి, వానిలోహనాళముల నుండి జాతిగుండ్లను జిమ్మి 
పెద్దకోటలనెట్లు కూలంగొట్టి ధ్వంసముచేయుదురో యావిధానమును గవి యిందు 
' వర్ణించెను. ఇట్లీ కవికి మేడలు దంశితములయి యుద్ధమునకు నిలిచిన యోధులవలెను, 
పురము పోరుచున్న మల్లుని మాడ్మిని కల్మ్య్యవతారము గుట్టము నెక్కి రెండుకత్తులతో 
సాముచేయుచుంబోరుచున్న రౌతురీతిని, మజియుం బ్రాతఃకాలము యంత్ర కారుని వలెను, 
మార్తాండమరీచి దీపకళిక కరణిని, పద్మమములు లోహనాళకుహరముల విధమునను, 
దుమ్మెదలు నల్లని జాతిగుండ్లవలెను భానించుట చూడ నీయాముక్తమాల్యద 
కవియుద్ధప్రియుండును, యుద్ధవీరుండును నగు శ్రీకృష్ణదేవరాయసార్వభౌముండే కాని, 
యితరుందు కాండని న్పష్టముగాందెలియుచున్నది. కావున నా ముక్తమాల్యద 
కృష్ణరాయకృతమనుట నిస్సందేహము. 

ఆముక్తమాల్యద రచనాకాలము :- మనుచరిత్ర పారిజాతపహరణములు 
రచింపంబడిన పిమ్మటనే యాముక్తమాల్యద కృష్ణదేవరాయలచే రచింపబడెననుటలో 
నభిప్రాయభేదములేదు. ఇంతే కాక యాముక్తమాల్యద పుట్టుటకు “గవి కర్ణరసాయమును” 
కారణమని తెలుపునొక 'యితిహాసముగూడ శ్రీ గురజాడ రామమూర్తి పంతులుగారు 
తమకవిజీవితములందు దాహరించుటయే గాక, “కవి కర్ణరసాయనము”నందలి శైలీమార్దవ 
మాముక్తమాల్యదలో లేకున్ననునందలి కల్పనా చమత్కృతులును, శాస్తసంప్రదాయములును, 
పాండితీవిశేషములును నాముక్తమాల్యదయందును గలవని పండితాభిప్రాయమైనట్లును 
నందే వ్రాసిరి. మనుచరిత్రమును రచించిరాయలకంకితము చేసి పెద్దన పొందిన 
విశేషసన్మానమును గూర్చి వినియే నృసింహకవి “కవి కర్ణ రసాయనము”నురచించి దానిని 
గృష్టరాయలకుంగృతి యిచ్చు తలంపుతొ విద్యానగరమున కేగినట్లీ వైతిహ్యము 
తెలపుచున్నది. ఈ యైతిప్యాము నిజమయినదే యగునని పలువురంగీకరించి యున్నారు. 


ఈ ప్రసిద్ధి ననుసరించి మనుచరిత్ర, పారిజాతాపహరణము, మతీయు౯గవి 
కర్ణరసాయనములు రచింపం బడిన వెనుకనే కృష్ణరాయలాముక్రమాల్యద రచించెనని 
స్పష్టమగుచున్నది. ఇదియిట్లుండంగా నాముక్తమాల్యద వీఠరికలోంగృష్ణరాయలు 
“కళింగదే శవిజిగీషామనీషన్‌ దండెత్తి పోయి విజయ వాటింగొన్ని వాసరములుండి శ్రీకాకుళ 

నికేతనుండగునాంధ్ర మధుమధను సేవింపంబోయి వారివాసరోపవాసంబచ్చటం 
గావింపనప్పుణ్య రాత్ర చతుర్ణయామంబున” ఆంధ్రవిష్ణువుతనకు స్వప్నమున సాక్షాత్మరించి,” 
“దేశభాషలందుందెలుంగెలెస్స్సోయను ఖ్యాతిగాంచిన తెలుంగు బాసలో గోదాకల్యాణకథను 
గావ్యముగా రచించి వేంకటపతికంకితము సేయుమని యాజ్ఞాపించునట్లును మజునాం 
డుదయమునిండోలగముండియాశుభస్వప్నంబును వారికిందెలుపంగా వారు, “సాహితీ 
సమరాంగణ సార్వభౌమకృష్ణరాయేంద్ర కృతి వినిర్మింపుమని” యామోదింపంగాందానీకృతి 
రచించినట్లు వ్రాసికొనిన దానిని బట్టి 'శ్రీ కృష్ణదేవరాయలు క్రీ.శ 1519 జనవరి నెల 27 
తేదినాండు శ్రీకాకుళాంధ్ర విష్ణువు నొద్ద హరివాసోపవాసరము చేసి యానాండే 
“ఆముక్తమాల్యద” రచనకుపక్రమించినట్లు విమర్శకులు నిర్ణయించిరని శ్రీయచ్యుతరావుగారు 
వ్రాసిరి. ఆంధ్రకావ్యము లందలి స్వప్నవృత్తాంతములను గొందబు ప్రత్యక్షసత్యమని 
నమ్ముచున్నారు. కొందజు వీనిని వెణ్టిమొజ్టి (వ్రాతలనికొట్టి వేయుచున్నారు. వీనిని నమ్మువారు 
నమ్మని వారిని దమ(వాతలలోంగోపవగించుటయు.ంగలదు. , కాని యాంధ్రకవుల 
“స్వప్నవృత్తాంతసంప్రదాయము”ను-నందితిమ్మనను గూర్చియు వ్రాయుసందర్భమున నేను 
సోదాహరణముగా వివరించితిని. కావున వీనిని కవి సంప్రదాయముగాగ్రహించుట యొప్పు. 
ఇంతమాత్రమున రాయల కపచారముచేయుటకాంజాలదు. ఆముక్తమాల్యద పీఠికయందే 
కాక గ్రంథమందలి “దశావతార” పద్యములందును మనుచరిత్రషష్థాశ్వానములోని 
దశావతారపద్యములు గ్రహింపబడియుండుట వలన మనుచరిత్రము ముగింపంబడిన 
విమ్మటనే యాముక్తమాల్యద (వాయంబడెననుట నిన్సంశయము. కలబరగి 
యుద్ధానంతరమనంగా క్రీ.శ. 1521వ సంవత్సరమునకుం బిదపనే మనుచరిత్రము వ్రాయం 
బడినట్లు విమర్శకులు నిర్ణయించియుండంగా నాముక్తమాల్యద క్రీ.శ. 1519 జనవరిలోనే 
ప్రారంభింపంబడెనని చేయంబడిన నిర్ణయము విశ్వసనీయముకాకున్నది. కావునంబైతేదీనాండు 
కృష్ణరాయలాముక్తమాల్యద రచనకుపక్రమించెననుటకన్న నాసమయమున శ్రీకాకుళాంధ్ర 
విష్ణువు సన్నిధిలో ఆముక్తమాల్యద కావ్యరచనకు సంకల్పించి యుండెననియు, మనుచరిత్ర 
2పారిజాతాపహరణములను గృతి నందిన యనంతరమా శుభసంకల్పము కావ్యరూపమును 


1. ఆంధ్రవాజ్మయ చరిత్రము. భా. 2 
2. పారిజాతాపపహరణములోని సత్యభామ శీలము నాముక్త మాల్యదతొంగవి చిత్రముగం 
బరిశీలించియున్నాండు. ఆశ్వా 5.ప-74 . 


500 ప్రబంధ వాజ్మయవికాసం 


దాల్చెననియు భావించుటయే సత్యసమోపము కాగలదని భావించుచున్నాను. 


ఆముక్కమాల్యదకుం వవూల(గండములు :- ఆముక్తమాల్యదయును 
గోదాకల్యాణమును దెనుంగున వాయం౭దలంచిన శ్రీకృష్ణరాయ సార్వభొముండు 
ఆముక్తమాల్యదయందు గోదావిష్ణుచిత్తుల చరిత్రములరెంటి నింబ్రధానేతి వృత్తములుగా 
నొనరించి వీనికిందోడుగా 1. ఖాండిక్య కేశిధ్వజసంవాదము 2. యామునాచార్యచరిత్రము. 
3. చండాలబ్రహ్మ రక్షస్సంవాదమునను మటిమూండు ప్రాసంగికకథల కవకాశము గల్పించి 
యిందుంజేర్చి పురబుతువిరహాది ప్రబంధవర్ణనలతోను, రాజనీతి వర్ణనాదులతోను బెంచి 
కఠిన సంస్కృతశైలితో నారికేళపాకముతో నా ముక్తమాల్యదయను వైష్ణవ భక్తిప్రతిపాదకమగు 
మహాప్రబంధము ననితరతుల్యముగా నాంధ్రమున రూపొందించెను. ఇందలి మొదటి 
రెండు కథలకు బరస్పరసంబంధముకలదుగాని తరువాతి మూండు పాఖ్యానములకుం 
(బధానకథయగు గోదాచరిత్రముతో నంతగా సంబంధము లేదు. 

గోదా(ఆండాళు) విష్ణుచిత్తులిరువురును ద్రావిడ దేశమునం బ్రసిద్ధలయిన 
వన్నిధద్ద జాళ్వారులలోనివారు. వన్నిద్ద జాళ్వారులచరిత్రమును మొట్టవాుదట 
గరుడవాహనపండితుండు (క్రీ.శ. 11,12 శతాబ్దులు) “దివ్యసూరిచరిత” మను పేర 
సంస్కృతభాషలో 18 సర్గల మహాకావ్యముగా రచించెను. పిమ్మట దీనిననుసరించి క్రీ.శ. 
14వ శతాబ్దిలో “గురుపరంపరాప్రభావ” మనుగ్రంథము ద్రావిడభాషలో వ్రాయంబడినది. 
ఈ రెండు గ్రంథములును ఆముక్తమాల్యదకుంబూర్వవిరచితములు. “ఇవిగాక ప్రపన్నామృత” 
మను మణతియొక సంస్కృత గ్రంథమును” ఆచార్య సూక్తి ముక్తావళి” యను దెనుంగు 
పద్యకాస్యములునుగలవు. “గోదావాజ్మయ”మను శీర్షికతో శ్రీ ఈయుణ్ణివేంకటవీర 
రాఘవాచార్యుల వారిటీవల 48 గ్రంథముల 'పట్టిక నొసంగియున్నారు. కాని వీని 
యందనేకము లిటీవల వ్రాయబడినవే. 

ఆముక్తమాల్యదకు వూల(గ్రంఢములను దెలివినవివర్శకులలో 
శ్రీవావిళ్ళవేంకటేశ్వరశాస్తులు ప్రపన్నామృతము దీనికిమూలమనిరి. గురుపరంపఠా 
ప్రభావము మూలమని శ్రీ మేడేపల్లివారును, శ్రీ టేకుమళ్ళవారును వ్రాసిరి. శ్రీ 


1. ఆముక్తమాల్యద పర్యాలోకన భూమిక .పు-86,87 

అచ్యుతరావుగారు దివ్యసూరి చరితమును గూడ నీ సందర్భమున సూచించి విడిచిరి. 
ఆముక్తమాల్యదకుమూలము “ఆచార్యసూక్తిముక్తావళి” యను శ్రీనంబూరి కేశవయ్యంగారి 
తెలుంగు పద్యకృతి యని “ఆముక్తమాల్యదపర్యాలోకనమునం దెలుపంబడెను. ఇట్లా 
ముక్తమాల్యదకు వివిధ (గ్రంథములు మూలములుగా భావింపంబడుచున్నను శ్రీ 
కృష్ణదేవరాయలు దివ్యనూరి చరితమను నంన్కృత(గ్రంఢథమును మజియు 
గురుపరంపరాప్రభావమను ద్రావిడ గ్రంథమును గూడ ముఖ్యమూల(గంథములుగా గ్రహించి 
గోదావిష్టు చిత్తులచరిత్రముల నాముక్తమాల్యదలోంగూర్చెనని నిశ్చయముగాంజెప్పవచ్చును. 
గోదావిష్ణుచిత్తుల చరిత్రములునుమటియు యామునాచార్య చరిత్రమును బైరెండు 
(గంథములందుంగలవు. విష్ణుచిత్తుని కథ రెండుగ్రంథములందునునించుమించు 
సమానముగాంగలదు. గోదాచరిత్రము మాత్రమి రెండు గ్రంథములలోంగొంత భిన్నముగాం 
గలదు. గురుపరంపరాప్రభావము కంటె గోదాచరిత్ర చిత్రణమునం గృష్టరాయలు దివ్య 
సూరిచరితమునే యధికముగా ననుసరించెను. ఇందులకుం గొన్ని నిదర్శనములు చూపం 
బడుచున్నవి. 


గురువరంపరాప్రభావమున మన్నారుకృష్ణుండు పాంద్యరాజుసభకుంబోయి 
వాదింపుమని విష్ణుచిత్తునకు “స్వప్నమున సాక్షాత్కరించి యాదేశించినట్లుకలదు. కాని 
ఆముక్రమాల్యదయందు స్వపష్నమునందుంగాక స్వామివారు ప్రత్యక్షమున నాదేశించినట్లు 
వ్రాయంబడియున్నది. గరుడ వాహనపండితుని దివ్యసూరి చరితమునందును స్వప్నవృత్తాంత 
మా సందర్భమున లేదు చూడుండు. 


*తఢోతిరాజాబవాువిత్తమార్శం శుల్కం నభాయాం ముదితో నిబద్య్య 
ఇత్యబ్రవీచ్చుల్మమిదం మహద్శిర్విచ్చేద్యతాంసద్దతి శంకయామే॥! 

తతన్తతా ధన్వివురే మురారిశ్రీ విమ్ణుచిత్తేన వటాగ్ర్యధామా 

'ప్రకాశయివ్యన్‌ పరమార్థజాతం జగద్ధితాయ న్వయమేవమాహ 

త్వమద్యగత్వామధురాం మహీశబద్ధంచవిచ్చేదయ తత్రశుల్మమ్‌ 

ఖనిత్రముద్రాకిణపాణినా తద్వేదార్థసాధ్యం కథమావారేహమ్‌ 


1. వావిళ్ళ వారి యాముక్తమాల్యదకు శ్రీ మేడేపల్లి వేంకటరమణాచార్యులవారి యుపాద్దాతము. పు. 32 
2. (11. దివ్యసూరి చరితమ్‌. సర్గ. 5. శ్లో. 54-57 

ఇతి బ్రువంతం తమువాచ దేవో వేదార్థ సారప్రతిపాదకత్వమ్‌ 

న త్వద్భరన్త ద్వివృజోమి యావద్గత్వా త్వమ ద్ర్యైవగృహాణ శుల్మమ్‌ 

శ్రీకృష్ణ దేవరాయలుకూడనిట్లే స్వామిచేంబ్రత్యక్షముగాం బలికించుట చూడనగును. 
గురుపరంపరా ప్రభావమును మాత్రమాముక్తమాల్యదకు ' మూలముగా గ్రహించినవారు 
కృష్ణరాయలు గోదాచరిత్రమునందొకటి రెండు ముఖ్యమగు మార్పులు స్వతంత్రముగా 
గావించినట్లు వ్రాసిరి. ఇట్టివానిలో భూదేవియే యాముక్తమాల్యదం(గోద)యైయవతరించెనని 
కృష్ణరాయలు వ్రాయుట మొదటిది. గురుపరంపరా ప్రభావమునందు లేని గోదా 
శ్రీరంగనాయకుల వివాహమాముక్తమాల్యదలో వర్ణింపంబడుట రెండవది. ఆముక్తమాల్యద 
చెలుల వృత్తాంతము మూండవది. ఈ మార్పులు పూర్తిగా శ్రీకృష్ణదేవరాయలు స్వయముగా 
మూలకథలోంగావించినట్లు విమర్శకులుతెలిపిరి. 

2. 'ఈమెలక్ష్మీ దేవ్యంశ సంభూతయని పూర్వకథ - - - - 

ఆముక్తమాల్యద భూదేవియనుట :- విష్ణుచిత్తుండుమన్నారు స్వామితో మనవి 
చేని కొన్నవ్వుడు చండాల(బవ్మారక్షన్సంవాదమునందలిగాన (వ భావమును, 
వరాహావతారమునందన వలన విన్న భూదేవియే గానోపచారముతో (దన్ను) సేవింప 
ఆముక్తమాల్యదయై వచ్చిన దని కథ మార్చి, ఆమె భూదేవ్యవతారమని చెప్పుట కేవలము 
చండాలబ్రహ్మ రక్షః సంవాదమున కిందు నవకాశముకల్పించుటకని తోంచెడిని.” 

శ్రీమేడేపల్లి వేకంటరమణాగాార్యుల వారును-దమ “యుపోద్దాతము” 88,39 
పుటలలో గురువరంవరావ్రభావముతోని గోదాదేవి కథకును, ఆముక్తమాల్యద 
(ప్రబంధములోనికథక్టును గల భేదములను గూర్చి తెలిపియున్నారు. వీరును బైరెండు 
మూండు మార్పులు పూర్తిగా రాయల వారే చేసినట్లు భావించిరి. 

కాని యిది సంపూర్ణసత్యము కాదు. భూదేవియే విష్ణుచిత్తునకుంబుత్రికగా 
జన్మించెననువిషయము. ఆమె జన్మసమయముననే దివ్యవాణి విష్ణుచిత్తున కెటింగించినట్లు 
'దివ్యసూరి” చరితమునందు స్పష్టముగా. జెప్పంబడినది. అందుగోదాదేవి జనన 
సందర్భమిట్లు వర్ణింపబడినది. వ 

2 “సమంతతో వీక్ష్య చరంస్తదంతరే నవప్రసూనాన్యపచిత్య కుత్రచిత్‌ 
స విష్ణుచిత్తస్తుళసీవనం ఖనిత్ర వక్రేణ నిఖన్య కల్పయన్‌ । 
1. ఆముక్తమాల్యద కర్షృత్వము పు. 24 
2. దివ్యసూరిచరితమ్‌. సర్గ. 9.పు. 55.56 శ్లో, 7-18 

శుభేముహూర్తె శుచిమాసి ఫల్లునీప్రతీత తారేతులసీవనాంతరే. 
భువో౨_ భవత్మాచన బాలకన్యకా సతాం తదాప్రేక్ష్య విసిష్మయే ముదా । 
అయోనిజేయం తులసీపదే కథం సుముద్గతా ప్రాగివ జానకీ భువః 
ఇతిస్మరన్‌ పాణితవేన ధారయన్‌ తమాలయంతీం స్వరుచాలేమంతతః 
తదా౭_ శరీరప్రభవాపి వాగభూత్పురామహీసూకరరూపిణోద్ధృతా. 
తమాహ సా విష్ణు మ భీష్టమాచరన్‌ కరోతు కింవాతవకింకరస్త్వితి | 
స్తవేనమాల్యేన చ యేర్చయంతి మాం దదామి తేభ్య స్ప్వవినాశి సంపదః 
ప్రసూనదానాం ఫలద్మోస్మిసూరి భిస్పవాదృతాన్‌సత్యగుణాంశ్చకారయే । 
ఇతి క్షితింసో౨. వదదాదిసూకర స్తదా (ప్రభృత్యాత్మగుణానురూపిణః 
అభావతో భూరభివర్ధకస్య సా నచావతీర్జా సుచిరం సముత్సుకా | 
ఇయం ధరిత్రీ తులసీవనోదరాత్సముత్ధితా సాద్య శిశుత్వమేయుషీ 
(ప్రసాదితుం సోత్ర సుమైర్ముర ద్విషం వివర్ణయైనా మితి సన్టిదేశ తం” 
తులసీ వనమునంద యోనిజగా లభించిన శిశువును గ్రహించి విష్ణు చిత్తుం 
డాశ్చర్యచకితుండగుచుండంగా నశరీరవాణి పూర్వము వరాహావతారమున విష్ణువు భూదేవి 
నుద్ధరించుటమున్ను గాంగల విషయమును దెలిపి యాభూదేవియే యివుడిట్లు 
శిశురూపమున జనించినది కాన శ్రీ విష్ణువును స్తోత్రసుమములచేంగానముచే ) సంతుష్టునిం 
జేయుటకై యీమెను నీవు పోషింపుమని విష్ణుచిత్తునాదేశించినట్లు గరుడవాహనపండితుం 
డు స్పష్టముగా వర్ణించెను. కృష్ణరాయలు సందర్భమును మార్చి మన్నారుకృష్ణునిచే 
విష్ణుచిత్తునకుం బై విషయమునే చెప్పించెను. ఆముక్తమాల్యద భూదేవి యని చెప్పుటవలన 
వరాహపురాణోక్తమగు చండాలబ్రహ్మ రక్షస్సంవాదము నాముక్తమాల్యదలోంజేర్చుటకుం 
గవి కవకాశము కలిగినమాట వాస్తవమే కాని యీ మార్పు మాత్రము రాయలు స్వయముగాం 
జేసినది కాదు. 
వరాహపురాణమునందుందన్నుద్ధరించిన వరాహస్వామినింజూచి - 
“వార్రాహపురుషం దేవం విజ్ఞాపయతి సాదరా 
ఉద్ధృతాస్మి త్వయా దేవ! రసాతల గతాహ్యహమ్‌. 


1. వరాహపురాణము ఆధ్యా. 124.శ్లో. 26-29 


504 (ప్రబింధవాజ్మయవికానం 


శరణం త్వా ప్రపన్నాహం త్వ దృక్తా త్వం గతిః ప్రభుః 
కిం కర్మ కర్మణా కేన కిం వా జన్మపరాయణం 
కథంవాతుష్య తే దేవః పూజ్యతే కేన కర్మణా 
తవాహం కర్తుమిచ్చామి యచ్చముఖ్యం సుఖావహమ్‌. 
నచ మేస్తివ్యథా కా చి త్తవ కర్మణి నిత్యశః 

నగ్గాని ర్నజరా కాచిన్న జన్మ మరణే తథా” 


భూదేవి ప్రశ్నించిన పై వాక్యములనే గ్రహించి గరుడవాహన పండితుడు వీనికి 
గోదాదేవి జననమును మొట్టమొదట ముడిపెట్టెను. కృష్ణరాయలీ విషయమును దివ్యసూరి ' 
చరితమునుండి ఆముక్తమాల్యదలో (గ్రహించెను. అనంతరము భూదేవి వరహస్వామినడిగిన 
ప్రశ్నలలో నొకదానికి సమాధానముగా నా స్వామి 139వ యధ్యాయమునందు చండాల 
(బ్రహ్మరాక్షసులకథను భూదేవికి వినిపించెను. 

తండ్రికట్టిన మాలలను గోదాదేవి కొప్పునం జుట్టికొనుట, యొకనాండు విష్ణుచిత్తుని 
కంటంబడుటమున్నుగా “ఓయీ! ఆమె యెవ్వరో నీవెటుంగనివాండవగుటచే నిట్లానర్చితివి. 
ఆమె లోకరక్షణార్థమయి యీ విభూతియం దిట్టి రూపముతో నవతరించిన లక్ష్మి నీ 
భాగ్యవశమున నీకు లభించెను. ఇటనుండి నీవు నిర్మించుమాలికలను మొదటనామెకొప్పున 
నలంకరించి పిమ్మట మాకుందెమ్ము. ఆమెదాల్చిన మాలికయే మాకు స్పృహణీయము. 
ఆమె శరీరసంపర్మములేని ్రజము నేనొల్లినని విష్ణుచిత్తునితోం బలికినట్లు గురుపరంపరా 
(ప్రభావమునందు6 గలదు. ఈ విషయమంతయు నాముక్తమాల్యదలోంగృష్టరాయలు 
విడిచెను. దివ్యసూరిచరితమునందుంగూడ నీ విషయము బొత్తుగా లేదు. 


గోదాదేవినఖులు :- గోదాదేవి భూదేవి యగుటచేం బూర్వజన్మ స్నేహమువలన 
మరాళికా, ్రగ్విణీ, ఏకావళీ, హరిణీ, మనోజ్ఞ అను నామములు గల నాగకన్యకలీమెతోం 
గూడ నీవిల్లిపుత్తూరు గ్రామములో (బ్రాహ్మణ గృహముల యందవతరించి గోదాదేవికి నెచ్చెలు 
లయియుండిరని యాముక్తమాల్యదలోం గృష్టరాయలు చెప్పెను. గురుపరంపరాప్రభావమునందు 
గోదాదేవి చెలుల వృత్తాంతము లేకుండుట నిదియంతయును గృష్టరాయలుకల్పించునట్లు 


శ్రీ మేదేపల్లి వారభిప్రాయపడిరి'. 
చక డల తతత డా న్య త =! 
1. ఆముక్తమాల్యద. ఉపోద్దాతము. పు.39 

సరిగా నాముక్తమాల్యదయందున్నట్లు లేకున్నను చెలులవృత్తాంతము “దివ్య సూరి 
చరితము” నందునుంగలదు. బాల్యమునందును యౌవనమునందును గోదాదేవికిం 
జెలులున్నట్లు గరుడవాహనపండితుండు వ్రాసెను. 


“విహృత్య సా జానుయుగేన కందుకం నిహత్య వర్యాయవిలోలపాణినా, 

నమాంబునంనక్తవిలోలకుంతరాక్రమేణ చిక్రీడ నఖీజనాన్వితా” 

ఇట్లు బాల్యమున గోదాదేవి సఖులతో నానా విధక్రీడలుసల్పినట్లు దివ్యసూరి 
చరితమునంగలదు. కాని యాముక్తమాల్యదశైశవమును గాని, బాల్యమును గాని రాయలు 
వర్ణింపలేదు. 

2జ్రబ్రో గురుజానాద్భీతా వినేతుం విరహవ్యథామ్‌ 

సాక మాళీజనైర్లోదా చంపకారామమాసదత్‌: 


విరహార్తయెన గోదసభీజనము తోంగూడి చంపకారామమున విహరించినట్లు వర్ణింప 
బడినది. ఈవిషయమును సఖుల సంభాషణమునం గృష్టరాయలు సూచించెను. 


*గోదయా విష్ణువిశ్లేషవేదనానోద నైషిణ్రీ 

కస్యాపి భువి విప్రస్య కన్యాభావమవాపయా 

ఇట్ట ముత్తష్యమానాం తాం సా కృశాంగీమాభాషత 
అనుగ్రహాఖ్యా మురజిచ్చామరగ్రాహిణీ సఖీ. 


శృణోమిత్వమపి స్నేహాద్యది సత్యమభాషథాః 

కింన పృచ్చతి వృత్తాంతం సమదుఃఖసఖో జనః. 

మురజిచ్చామరగ్రాహిణి యగు “అనుగ్రహ” యను నీ దేవకన్య విష్ణువిరహార్తయగు 
గోదావిరహవ్యథాపనోదనార్థమయి యొకానొక బ్రాహ్మణుని యింట కన్యకగా జన్మించినది. 
గోదయొక్క విరహకారణమును దెలిసికొన శ్రీరంగనాథుని యొద్దకు దూతికగా నేగి 

1. దివ్యసూరిచరితమ్‌ సర్గ. 9. శ్లో, ౩7 - 

2. దివ్యసూరిచరితమ్‌ సర్గ. 10. శ్లో. 58 

3. దివ్యసూరిచరితమ్‌ సర్గ, 10.శ్లో, 67-70 

గోదావిరహము నెతింగించి గోదను వివాహమగుటకు రంగనాయకుని యంగీకారము 
పడసివచ్చును. ఇట్లు విష్ణుచామరగ్రాహిణి బ్రాహ్మణ గృహమున నవతరించి గోదకుం 
బ్రియసఖిగా నుండె నను “దివ్యసూరి చరితము” నందలి విషయమును గొంత మార్చి 
నాగకన్యకలు బ్రాహ్మణగ్భృహమున జనించి యాముక్తమాల్యదకు సఖులయిరని కృష్ణరాయలు 
వర్ణించెను. కావున నాముక్తమాల్యదలోని చెలుల వృత్తాంతము దివ్యసూరిచరితము 
ననుసరించియే రాయలు కల్పించెననుట స్పష్టము. 
ఇంతేకాక గోదాదేవి కోరికపై నామెకు విష్ణుచిత్తుండు అష్టోత్తరశతరంగధామములను 
గూర్చి చెప్పుచు శ్రీరంగధామమాహాత్యమును వర్ణింపంగా వినియామె- 
గురుం సవినయా౭_వాదీద్లోదా కౌతూహలాత్సునః 
కులకన్యాః ప్రపద్యేరన్‌ కథం నాథమథోక్షజమ్‌” 
అని జనకుని బ్రశ్నింపంగా - 
*ఇత్యుక్త స్తనయామాహ గురుర్గోప్యస్మరాతురాః, 
మార్గశీర్షవతాచారాద్వల్లభం కృష్ణమాప్పువన్‌. 
త్వమప్యాచర తన్వంగి! మార్గ శీర్నే మహద్ర్వతమ్‌ 
ముదిత్తస్తేన భవతీం ముకుందో౨ి_౦గీకరిష్యతి. 
అని విష్ణుచిత్తుందే యామెకు రంగనాథుని భర్తగాంబడయుటకు వ్రతవిధానము 
నుపదేశించినట్లు దివ్యసూరిచరితముగలదు. దీని నించుకమార్చి కృష్ణరాయలు :- 
అనిన వారలు పల్కిరా యదువతంస 
(మెందుంజన్నాండు వినురంగమందెనిల్చె 
వేగపాటేల? యతండనీ విభుండగుటకు 
నర్చనాదుల నివ్వీటి హరిభజింపు. 
అని పై విషయమును సఖులచే నాముక్రమాల్యదకుంజెప్పించెను. 
ఆముక్తమాల్యదా వివాహము :- విష్ణుచిత్తుండాముక్తమాల్యదను శ్రీరంగమునకుం 
గొనిపోవ నతడామెను దనలో నంతర్భానము చేనికొన్నట్లు మాత్రముండంగా 


1. దివ్యసూరిచరితమ్‌ సర్గ. 10. శ్లో, 42-44 

శ్రీకృష్ణదేవరాయలాముక్తమాల్యదలో లౌకికరీతిం జూపుటకు వివాహమును గల్పించి 
వర్ణించినట్లు 'విమర్శకాభిప్రాయము గలదు. ఆముక్తమాల్యదావివాహవర్షనము 
గురుపరంపరాప్రభావము నందు లేకపోవుట చేత నిది రాయలే యాముక్తమాల్యదలోం 
గల్పించినట్లు కొందు పండితులు భావించిరి. కాని దివ్యనూరిచరితమునందు 
గోదాస్వయంవరమును మతియు వివాహమును గరుడవాహనపండితుందు హర్ష 
నైషధమునందలి నలదమయంతుల స్వయంవరవివాహములను వర్ణించినట్లే కడు దీర్హముగను 
మనోవారముగను వర్ణించెను. ఇంతే కాక గోదాశ్రీరంగనాఢుల వివావాము 
శ్రీరంగమునందుంగాక, కురుకాపురము” నందు జరిగినట్లు పై గ్రంథమునంగవి 
వర్ణించెను. దీనికిం గొన్ని నిదర్శనములు చూపంబడుచన్నవి. 


గోదాదేవి చేత దూతికగాంబంపంబడిన “అనుగ్రహ” ముఖమున గోదావిరహమును 
దత్సందేశమును వినిన పిమ్మట శ్రీరంగనాథుండామెతో దమ వివాహమును గూర్చియిట్లు 
చెప్పెను. 

*భట్టనాథశఠకోపపద్మభూముఖ్య తద్గురు సమాశ్వాసనాత్‌, 

ప్రస్తుతే౭_ధికురుకం స్వయంవరే తత్మరగ్రహమహోభవిష్యతి, 

ఇత్యు దీర్యభగవాననుగ్రహాం తన్ముదేమృగమదాభిమోదినీమ్‌ 

హల్లక ప్రజమనుత్త మాదదా దంగులీయమపి నామము ద్రితమ్‌.” 


విష్ణు చిత్తుండును గోదాదేవితోంగురుకాపురమునకుం బోయినట్లు - 

శ్రీ విష్ణుచిత్తవిబుధో దుహితు స్పమిక్ష్య 

పంచాయుధోభ్యుదయపల్లవితం వయశ్చ 

భావం చ కందళితరాగభరం ముకుందే 

తస్మైపునర్భగవతే తనయామదిత్సత్‌ ॥ 

సజ్యాయసా శఠజితానుమతస్తదగ్రే 

1. ఆముక్తమాల్యదాకర్తత్వము. పు. 25 

2. దివ్యసూరిచరితము క్రీశ. 11వ శతాబ్దికి జెందినదిగాందలంపంబడుచుండుట చే 12వ శతాబ్దినిం 
బుట్టిననైషధముదీని తరువాతిదిగా భావంపంబడుచున్నది. 


3. ఈ కురుకాపుర మెద్దియో సరిగా తెలియుటలేదు కాని యిది శ్రీరంగము మాత్రముకాదు. 
4. దివ్యసూరిచరితము సర్గ. 12. శ్లో, 59, 60 

గోదాకరగ్రహమహోత్సవమాతితంసుః 

పాంద్యేశ్వరేణ సహవల్లభదేవనామ్నాా 

శిష్యేణ చ స్వసుతయా కురుకాం ప్రతసే” 

అని కవి వర్ణించెను. ఈ స్వయంవరమునకు అష్టోత్తర శతధామవాసులగు 
నర్చాకృతులగు విష్ణువులు కురుకాపురికే తెంచిరి. శ్రీవిల్లు బుత్తూరివటధామ నాథుండునిందుం 
గలండు. కురుకాపురస్వామియుంబ్రత్మేకముగా వర్ణింపంబడెను. స్వయంవరానంతరము 
శ్రీరంగనాథుండు(బ్రహ్మాది సురముఖ్యులు వెంబడింపంగా గరుడవాహనారూధుందడయి ' 
విష్ణుచిత్తునింటి కేగి-గోదతో వివాహయైనట్లు 'తోంచును(?) వివాహానంతరము గోదతోం 
గూడ గరుదడవాహనుండై నిజధామమునకు బయలు దేటిబ్రహ్మాదులతోంగూడనేగెను. 

“అథాధిరుహ్యాధిపతిం ఖగానాం, స గోదయాసాక ముపాస్యమానః 

ముకుందబృందారకభక్తబృందై:, ప్రతిష్ట తే స్మప్రతిరంగథామ” 

శ్రీరంగనాథుందు జామాతృవేషము తోడనే శ్రీరంగమునకుంబ్రమాణము 
చేయుచుండెను. 

“ఇత్యూచివాంస్తారర్యవూాయాధి రూఢో జామాతృవేషోచిత భూషణ శ్రీ: 

అతివ్టతాస్మై భగష్టాన్‌ నభార్యః వురోహితేనాత్మ భువానుయాతః॥। 

స్వధామమగుశ్రీరంగము చేరుకొనినపిదప బ్రహ్మాదులను శ్రీరంగనాథుండు తమతమ 
నివానములకుంబంపుటతో “దివ్యసూరిచరితము” నందలి గోదావైభవ” మను 
గోదాకల్యాణకథ సమాప్రమగును. 

గత్వా రంగపురీం వ్యసర్ణయ దసౌ రంగేశ్వరో గోపురే 

ప్రత్యానృత్యగిరావృషాచలపతిం హాసాది భాద్రీశ్వరమ్‌, 

లోలాపాంగనిరీక్షణాదుపవనక్షోణీధరే శంశిరః 

కంపేనాపి చ శారజ్ఞపాణిమితరాన్‌ భ్రూసంజ్ఞయా చాచ్యుతాన్‌” 

ఆలోకేనాబ్బయోనింగిరిదుహితృపతిం కేళిసల్లాపభంగ్యా 


1. ఇట విష్ణుచిత్తుండనుటకు మారుగా, “శఠారియను నామము తఅచు ప్రయోగింపంబడినది. 
ఇది విష్ణుచిత్తునకు నామాంతరము వలెనున్నది. 

నిర్దేశేనాంగులేశ్చ త్రిదశపతిముఖాన్‌ దిక్పతీన్‌ సర్వదేవాన్‌ 

విష్వక్సేనా ననేన క్షితపతి తిలకాన్‌ వల్లభాదీన్‌ విసృజ్య 

శ్రీరంగీ భక్తవర్ణెస్సహ హరి రగమత్తారరూపం విమానమ్‌” 

అని యిట్లు వివాహవర్ణణమును గరుడ వాహనపండితుండు ముగించెను.దీనినిం 
బట్టి చూడంగా నాముక్తమాల్యద వివాహవర్ణనమున శ్రీకృష్ణరాయలు మొదట 
గురుపరంపరాప్రభావము ననుసరించి శ్రీరంగనాథుండు ఆముక్తమాల్యద సౌందర్య 
మోహితుండై తమకమాప లేక యామెనుం దనదివ్యశుద్ధాంతసేమకుందార్చినట్లు చెప్పి, 
తాను దివ్యసూరిచరితమునందు వలె గోదారంగనాయకుల వివాహమును గూడ వర్ణింపం 
దలంచుటచే బిదపమాయాకన్యను గల్పించెను. పిమ్మట దివ్యసూరిచరితమునందలి 
“'స్వయంవరము' ను విడిచి తక్కిన వానిలోంగొంతమార్చు కావించి వివాహము విష్ణుచిత్తుని 
గృహమునందే జరిగినట్లును, వివాహానంతరమాముక్షమాల్యదతోంగూడ శ్రీరంగమున కరిగి 
బ్రహ్మాదులను వీడ్కొలిపి సుఖముండెనని లౌకకరీతిని వర్ణించెను. ఆ ముక్తమాల్యదలో 
విష్ణు చిత్తుని చెంతకు (బ్రహ్మాదులనుంబిల్లనడుగంబంపుటయును. మతియు వివాహమునకై 
శ్రీరంగనాథుని విష్ణుచిత్తుండు విల్లిపుత్తూరికి రప్పించుటయును శ్రీ కృష్ణదేవరాయలు కుమార 
సంభవమునందలి పార్వతీపరమేశ్వరుల వివాహఘట్టమును గూడ మనసున నుంచుకొని 
వర్ణించి యుండునని తోంచును. ఇట్లాముక్తమాల్యదయందలి ప్రధానకథలగు గోదావిష్ణుచిత్తుల 
చరిత్రములను గృష్టరాయలు దివ్యసూరిచరితము, గురుపరంపరాప్రభావములనురెండు ప్రసిద్ధ 
(గ్రంథముల నుండి (గ్రహించి, తనయిష్టాను సారముగొన్ని మార్చులుగావించి పురవర్ణనాదులను 
గొన్నిటిని జేర్చి, విశిష్టాద్వైతమతప్రచారమునకుపకరించు మజిమూండు పాఖ్యానములతోం 
గూడ నాముక్తమాల్యదయను బ్రైంధ ప్రబంధము నాంధ్రమున రచించెను. 


ఉపాఖ్యానములు: యామునాచార్య చరిత్రము :- ఇందలి చతుర్ధ్థాశ్వాసమున 
వర్ణింపంబడిన యామునాచార్య చరిత్రమునకుంగూడంబై రెండు గ్రంథములే మూలములు. 
యామునుందు వివాదమునందు జయించు పర్యంతముంగల మూలగ్రంథములోని కథను 
రాయలు యథేచృ్చముగా మార్చి యాముక్తమాల్యదలో వర్ణించెను. పాండ్యరాజు సోదరిని 
యామునుందు వివాహమాడుటకాని, పుత్రునకు రాజనీతినుపదేశించుటగాని మూలమున 
లేక రాయలచేతనే కల్పింపంబడినవి. 

ఖాండిక్య కేశిధ్వజసంవాదము: 

ఈ సంవాదమునకుంబ్రధాన కథలగు గోదావిష్ణుచిత్తుల చరిత్రముతో “బ్రత్యక్ష 
సంబంధము బొత్తుగా లేకున్నను దీనిని పాండ్యరాజునకు విష్ణుచిత్తుడు సభలో 
వినిపించినట్లుగొంత సంబంధము గల్పించియాముక్రమాల్యదలోం జేర్చెను. భాండిక్య 
కేశిధ్వజసంవాదము విష్ణుపురాణములోని షష్టాంశములోని, 6,7, అధ్యాయములనుండి 
(గ్రహించెను. “ 

భాండిక్య కేశిధ్వజసంవాదము సంస్కృతాంధ్రవిష్ణుపురాణములందలి షష్టాంశ 
మందలి షష్టసప్తమాధ్యాయములలోం గలదు. ఆంధ్ర విష్ణువుపురాణమునందు వెన్నలకంటి 
సూరన దీనిని యథామూలముగాంగాక స్వేచ్చగా ననువదించెను. 


ఖాండిక్య కేశిధ్వజుల పూర్వుల నామములందును భాండిక్య కేశి ద్వజుల 
బంధుత్వమునందును సంస్కృతపురాణమునందుంగంటెం దెలుగు పురాణమునం 
గొంతభేదము గోచరించుచున్నది. నిమికులజుండైన ధర్మజునకు మిత్రధ్వజ బుతధ్వజులు 
పుత్రులయినట్లును, ఖాండిక్య కేశిధ్వజులుక్రమముగా మిత్రధ్వజ బుతధ్వజు పుత్రులయి 
యన్నదమ్ములకొడుకులయినట్లు సంస్కృతపురాణమునంగలదు. తెలుంగు పురాణమునందు 
ధర్మద్వజుని పేరు లేకుండటయేగాక నిమికులజుందైన ఆమితధ్వజునకు భాండిక్య కృతధ్వజు 
లిరువురును పుత్రులయినట్లును గృతధ్వజని పుత్రుండు కేశిద్వజుందైనట్లును, చెప్పంబడుటచే 
నిట ఖాండిక్యునకుంగేశిధ్వజుండు ' సోదరుండు కాక సోదరపుత్రుండగుచున్నాండు. 
ఆంధ్రపురాణము సంస్కృతపురాణమున కనువాదమయ్యును నీ భేదమునకుంగారణము 
తెలియరాదు. ఆముక్తమాల్యదలో ఖాండిక్యకేశి ధ్వజసంవాదమును సంస్కృతపురాణము 
నుండియే కృష్ణరాయలు గ్రహించినవాం౭డైనను గేశిధ్వజుని తండ్రిపేరు బుతధ్వజుండని 
కాక, *కృపధ్వజుండినియుం *గృతధ్వజుండనియుమార్చెను. ఈ కృతధ్వజ నామమాంధ్ర 

1. ఆముక్తమాల్యద ఆ. 3.ప. 14 

2. ఆముక్తమాల్యద ఆ. 3.ప. 16 

పురాణమునుండి రాయలు (గ్రహించెనని తోచును. తక్కిన నామములును, విషయమును, 
సంస్కృత పురాణమునుండియే యాముక్తమాల్యదలో (గ్రహింపంబడెను. ఇందలికథను 
సంగ్రహముగా వివరింతును. 

కేశిధ్వజునిచే నోడి భాండిక్యుండరణ్యవాసముననుండంగా యజ్ఞమద్యమున నైన 
పశుహానికిం బ్రాయశ్చిత్తమును ఖాండిక్యునిచే నెటింగి కేశిధ్వజుండుయజ్ఞసమాప్యనంతరము 
- ఖాండిక్యునకు గురుదక్షిణనీయరాంగా నాత్మవిద్యబోధింపుమని కేశిధ్వజుని ఖాండిక్యుండడుగగా 
సంగ్రహసంవాదానంతరము కేశిధ్వజుండు ఖాండిక్యునకు యోగముపదేశించుట. 

ఈ సంవాదమునకు ఆముక్తమాల్యద ప్రధానేతి వృత్తములగు గోదావిష్ణుచిత్తుల 
చరిత్రములతో నెట్టి సంబంధము లేకున్నను దీనిని విష్ణుచిత్తుండు పాంద్యరాజునకు సభలో 
వినిపించినట్లు కల్పించి తన ప్రబంధములోం జేర్చుకొనెను.. భాండిక్యకేశిధ్వజసంవాదము 
సంస్కృత విష్ణుపురాణషష్టాంశము యొక్క షష్టాధ్యాయము చివ 48 శ్లోకములందును 
సప్తమాధ్యాయమున 104 శ్లోకములందున మొత్తము 152 శ్లోకములలోం గలదు. 
దీనినంతను గృష్టరాయలాముక్తమాల్యద తృతీయాశ్వాసమున 14-89 వజకుంగల 76 
పద్యగద్యములలో వ్రాసెను. 

ఆముక్తమాల్యదలోని ఖాండిక్య కేశిధ్వజసంవాదమును గూర్చి పరిశీలించిన 
విమర్శకులందటును దీనిని గృష్టరాయల స్వతంత్రరచనగా భావించియున్నారు. శ్రీ మేడేపల్లి 
వేంకటరమణాచార్యులవారు తమ యుపోద్దాతము 58వ పుటలో నీ సంవాదములోని 
65,73 పద్యములు రెండును విష్ణుపురాణములోని శ్లోకములకు సరియైన యనువాదములని 
మాత్రముచెప్పుచు వ్యాఖ్యానమునందు శ్రీరామస్వామిశాస్తులు తెలిపిన విషయము తిరిగి 
తెలిపిరి. దీనవలనంబయి రెండుపద్యములు తక్క తక్కిన 74పద్య గద్యములను వాదములుగా 
వనియు రాయల స్వతంత్రరచనమనియు వీరియభిప్రాయమనుట స్పష్టము తరువాత వ్రాసిన 
వారును శ్రీ మేడేపల్లి వారిననుసరించియే తజచుగా వ్రాసియుండిరి. 

కాని సంస్కృత విష్ణువుపురాణముతోం బోల్చిచూడంగా నాముక్తమాల్యదలోని యీ 
సంవాదమునందలి 16,17, మతియు 19-23,27,32-46 మణియు 50,57,59 
సంఖ్యలు గల 26పద్యములు మాత్రమి భాగమునం గృష్టరాయలు సొంతముగాం 
గల్పించిరచించెను మిగిలిన 50 పద్యగద్యములు సంస్కృతవిష్ణుపురాణములోని శ్లోకములకు 
యథామూలానువాదములుగానున్ననవి. కథారంభమునుండి ఖాండిక్యుండు కేశిధ్వజుని 
గురుదక్షిణగా యోగమువదేశింవుమని వశ్నించుటవజకుంగల కథాభాగము 

సంస్కృతపురాణమున 48 శ్లోకములలో మాత్రము కలదు. దీనిని రాయలాముక్తమాల్యద 
తృతీయాశ్వాసములో (14-60) 47 పద్యములలో వ్రాసెను. వీనిలో 23 పద్యములు 
రాయల స్వతంత్రకల్పనకు సంబంధించినవి. తక్కిన 24 పద్యగద్యములును 
ననువాదములు. ఇట్లే కేవలసంవాదభాగము సంస్కృతమున 104 శ్లోకములలోనుండం 
గా రాయలవారు వీనిని (60-89) 30 పధ్యగద్యములలో వ్రాసిరి. ఇందుమూండు 
పద్యములు మాత్రము రాయలసొంతము. తక్కిన 27 అనువాదములు. ఈ 27టిలో 8 
సీసపద్యములును, 5 పెద్దవచనములుగూడనుంటచేం జూచుటకీ' భాగము సంగ్రహాను 
వాదముగాంగనంబడుచున్నను నిందు విషయమేమియు విడువంబడకయథా మూలముగా 
ననువదింపంబడెను. సంస్కృతమున 84-104 వఅకుం గల 20 శ్లోకములను మాత్రము 
సంక్షిప్తముచేసి (86-89) వఅకుం గల నాలుగు పద్యగద్యములలో నాముక్తమాల్యదలోం 
దెనింగింపంబడినవి. 


తుది గద్యము చివజలో నీ భక్తియోగమునకునంతరాయము కలిగినచో 
నదిపునర్ణన్మమును గలిగించియంతమున ముక్తి నొనంగు ననియు నిదియూ 
భక్తియోగమునందుంగల లోపమని తెలిపి, గీతలో భగవంతుండర్జ్హునునకు భోదించిన 
శరణాగతధర్మమే నిరపాయమైనదని బోధించి పరిణతాంతఃకరణుండగు నాపాండ్యరాజునకు 
విష్ణుచిత్తుండు మూలమంత్రపూర్వకముగా ద్వయము” ప్రసాదించి యతనిని పనా 
గావించెనని చెప్పి కృష్ణరాయలీభాగమును. ముగించెను. 


ఆముక్తమాల్యదలోని ఖాండిక్య కేశిధ్వజనంవాద భంట్టము సంస్కృత 
విష్ణుపురాణమునందలి భాండిక్యకే శిధ్వజ సంవాదమునకు యథామూలానువాదమే యనుటకు 
నిదర్శనముగను గృష్టరాయల యనువాదపద్ధతిని జూపుటకును రెండు గ్రంథములనుండియుం 
గొంతభాగమిటనుదాహరింపంబడుచున్నది. 


.భాండిక్యకేశిధ్వజ సంవాదమునందు మొదట వారి కథయుంబిదప (కేవల) 
సంవాదమును గలదు. ఈకథాభాగమునందు హోమధేనువధవర్ణనమును మతీయు 
మంత్రాలోచనమును స్వతంత్రముగాంగల్పించి వర్ణించి యీ భాగమును మూలములోం 
గంటెంబెంచెను. అయినను మూలములోని విషయ మేమాత్రమును విడిపోకుండ శ్లోకములను 
గొంతవజకు స్వేచ్చగాననువదించెను. కొన్నిటి నుదాహరింపంబడును. 

తతో రాజాహతాంజ్ఞాత్వాధేనుం వ్యాఘేణబుత్విజః 

ప్రాయశ్చిత్తం న పప్రచ్చ కిమత్రేతి విధీయతే! (14) 

తేచోచుర్న వయం విద్మః కశేరుః పృచ్చ్యతా మితి 

కశేరురపి తేనోక్త న్రధెవ ప్రాహభార్ణ్లవమ్‌ (15) 

శునకం పృచ్భరాజేం[ద్రనాహం వేద్మి నవేత్స్యతి 

న గత్వా తమ పృచ్చ్ళచ్చ సోప్యాహ శృణుయన్మునే॥ (16) 

న కశేరు ర్న చైవా హం నచాన్యః సాంప్రతం భువి 

వేత్యేక ఏవత్వచ్చడత్రుః ఖాండిక్యో యోజితన్వ్వయా॥ (17) 
సీ. “విన్న వించుటయు బుత్విజులంబ్రాయశ్చిత్తమ 

డిగె, రాజడిగిన నడుగు మనిరి. 


వారు కసేరువుందారెటుంగకపోయి 

యతండును శునకుని నడుగు మనియె, 
నతండు దానునెటుంగ నని పల్కి 

నృప విను మా బుత్విజులపిందు నాకసేరు 
నేనునలుంగలేమింక నొక్క యేమెకా 

దిలమటథి యెవ్వాండు నెటుంగం డెవ్వం 
దేని సప్తాంగములు నీకు నిచ్చి చెట్లు 
వట్టి పెన్రాల తిప్పలు వట్టి తిరుగు 
నట్టి ఖాండిక్యుందొక్కండ యరయనెతింగె 


నే నెజుంగు, వేడు మది కర్ణమేని యనిన”. 


1.ఆ.3.ప. 24 


514 (ప్రబంధవాజ్మయవికానం 
“ప్రహస్యతా నాహనృపః స ఖాండిక్యోమహామతిః 
స్వల్పకాలం మహీరాజ్యం మాద్చతైః ప్రార్థతే కథమ్‌” (45) 
ఏకమేతద్భవంతోత్ర అర్థసాధన మంత్రిణః 
పరమార్థః కథం కోత్ర యూయం నాత్ర విచక్షణాః (16) 
చం॥అనవుడు నల్లనవ్విమనుజాధిపుండిట్లను మోరలర్ధసా 
ధన పరతంత్ర కోవిదులు దక్క మహాసుఖదాయి మోక్షమా 
ర్గనయ విచారకోవిదులు గారతి చంచలరాజ్యలక్ష్మియే 
మని చని వేండు వాండంబరమార్థము వేడక యమ్మహామతిన్‌. (ప. 58) 


ఈ కథా భాగమునిట్లు కొన్ని స్వతంత్రకల్పనలతో ననువదించుచుం గృష్టరాయలు 
ఆత్మ విద్యోపదేశముతోడి సంవాద భాగమును (60-89) 30 పద్యగద్యములతో 
మూలానుసారముగా ననువదించెను. చివరశ్లోకములంగొన్నిటిని మాత్రము సంగ్రహించెను. 
మూలమునందు లేక రాయలు స్వయముగాంజెప్పిన విషయమిందొకడునులేదు. ఈ 
సంవాదభాగము విష్ణ పురాణషష్థాంశములోని సప్రమాధ్యాయముతో నారంభమై 
యధ్యాయాంతమున ముగియుచున్నది. ఈ భాగము ననువదించునపుడు రాయలు 
కందము, గీతము వంటి చిన్న పద్యములలో నొకటి రెండు శ్లోకముల చొప్పునం 
దెనిగించినను, సీసపద్యమునకు 4,5 శ్లోకముల వంతునను నొక్కొక వచనములో 7 మొదలు 
15 శ్లోకముల వజకును ననువదించుచు వచ్చెను. మూలములోని వదములనే 
పలుచోట్లగ్రహించెను. కొన్నియుదాహరణములు - 


“ఇత్యుక్త్వాసముపేత్యైనం స తుకేశిధ్వజం న్భపమ్‌ 
ఉవాచ కిమవశ్యం త్వం దదాసి గురుదక్షిణామ్‌ 
బాధమిత్యేవ తేనోక్తః ఖాండిక్య స్తమథాబ్రవీత్‌ 
భవా నధ్యాత్మవిజ్ఞానపరమార్థవిచక్షణః 
యదిచేద్దీయతే మహ్యం భవతా గురునిష్క్రయః 
తన్మేశప్రశమాయాలంయతృర్మతదుదీరయ. 

న ప్రార్థితం త్వయా కస్మాన్మ ద్రాజ్యమపకంటకమ్‌ 

రాజ్యలాభాద్వినా నాన్యత్‌క్షత్రియాణామతి ప్రియమ్‌. 


ఈ నాలుగు శ్లోకములొక సీసముగాం గూర్చంబడెను. 


“విడుందని వీడు వెల్వడివచ్చి భాండిక్యుం 
దారాజుంగనుంగొని గారవమున, 
“గురునిష్కియంబు నిక్కువముగా నొసంగెదే” 
యని పల్కి “యిత్తుందధ్యముగి నన్న 
“అవనీతలేంద్ర! నీ వధ్యాత్మరతుందవు 
దక్షిణగురున కీందలంచి తేని 
సకల భవక్షేశసంక్షయం బెయ్యది 
యవ్విద్య బోధింపు'మనిన నవ్వి 
“అహహ! నిష్కంటకాస్మదీయాధిరాజ్య 
మడుగనొల్లక యిదియేటి కడిగి తిపుడు? 
క్షత్రియులకెల్ల రాజ్యంబు కంటె మతి(ప్రి 
యంబు గలదె? యటన్ననిట్లనియె నతండు. 
కేశిధ్వజ నిబోధత్వం మయా న ప్రార్థితం యతః 
రాజ్యమేతదశేషంతే యశ్రగృద్ధ్యంత్యపండితాః। (2) 
క్షత్రియాణా మయం ధర్మో య్మత్పజాపరిపాలనం 
వధశ్చ ధర్మయుద్ధేన న్వరాజ్యవరివంధినాం॥ (3) 
యత్రా శక్తన్య మేదోషో నైవాన్యపహృతో త్వయా 
“వినుకేశిధ్వజ! ధాత్రి వేడమికి నావేదించెదన్సేతు, వ 
జ్ఞునకుంగాక వివేకి కేల జనియించున్‌ లౌల్యమెందున్‌? రణం 


బునంబాడిన్‌ రిపుగెల్చువాండియుంబ్రజాపోషంబు ధర్మంబు రా 
జునకైనైన నశక్తు త్వద్విజితరాజ్యున్నన్నవుంబంలునే? (6) 

రాజ్యేగృద్ధం త్య విద్వాంసో మమత్వాహృతచేతసః 
ఆహంమాన మహాపానమదమత్తా న మాదృశః। (7) 


తతః ప్రహృష్టః సాధ్వీతి ప్రాహ కేశిధ్వజో నృపః 
దీనికిం దెలుంగు- 

“ఆసపడుదురెబుధులు రాజ్యమున మమత 

మానని జదాత్ముల?ట్ల హంమానపాన 

మత్తులకె కాక యదియేల మాదృశులకు? 


ననిన హర్షించి మెచ్చి యజ్ఞనకుండనియె (63) 

అనేకజన్మసాహప్రీం సంసారపదవీంవ్రజన్‌ 

మోహశ్రమంప్రయాతో సౌ వాసనారేణుగుంఠితః” (19) 

ప్రక్షాల్యతే యదా సోన్య రేణు రాజ్ఞానోష్టవారిణా 

తదా సంసారపాంథస్య యాతి మోహగ్రమః శమమ్‌!! (20) 

“జని సాహస్ర బహుప్రయాణమగు, సంసారంపు 6ద్రోవన్సదా 

జనుచుండున్లన మోహభేదమల మన్సంసారి పాంథుండు వా 

సనలం ధూళిముసుంగుంగాంగ; నెపుదేన్‌ జ్ఞానంపుటుష్టోదకం 

బునందతాళ్లన సేయు; వాని కపుడ మ్మోహ(శ్రమంబున్లనున్‌” un (70) 
అనంతుని స్థూలరూపము విష్ణుపురాణమునందిట్లు వర్ణింపంబడినది. 

“ప్రసన్న చారువదనం పద్మపత్రోపమేక్షణం | 

సుకపోలం సువిస్తీర్ణలలాటఫలకోజ్వలం”| (79) 

సమకర్ణాంతవిన్యస్తచారుకర్ణ విభూషణం 

కంబుగ్రీవం సువిస్తీర్ణశ్రీవత్సాంకితవక్షసమ్‌” 1 (80) 

వలీవిభంగినా భగ్ననాభినా చోదరేణ వై 

(ప్రలంబాష్టభుజం విష్ణు మథవాపి చతుర్భుజమ్‌ n(81) 

సమస్థితో జంఘంచ సుస్థిరాంఘ్రికరాంబుజమ్‌ 
చింతయేత్‌ బ్రహ్మభూతం తం పీతనిర్మల వాససమ్‌ ॥(82) 
కిరీటచారుకేయూరకటకాది విభూషితమ్‌ 
శార్దశంఖగదాఖద్గచక్రాక్షవలయాన్వితమ్‌ 11 (88) 
ఈ శ్లోకములనే కృష్ణరాయలీ క్రింది సీసముగాం గూర్చెను. 
1సీ॥ శరదిందు చకచకస్మయ జిత్రసన్నాస్యు 
దొడ్డకెందమ్మి కందోయి వాని, 
నతిక్రమ గల్లభాగాభోగఫాలాధ్యు 
మకరాంకరత్న కర్ణికలవానిం 
గాంబవోద్య్లీ విడంబివృత్త శిరోధి, 
సిరిపొల్చు మచ్చపేరురము వాని 
నతనాభియుతవళిత్రితయశాతోదరు 
| జానులంబిచతుర్భుజముల వాని 
కరివరరవోరురుచిరజంఘరమణీయు 
సమతంబొందిన పదపల్లవముల వాని, 
హైమవసనుం, గిరీటహారాంగదాది 
కవితు శంఖరథాంగాదులలరు వాని. (85) 


మణియు 


శ్రీ విష్ణు నీగతింజింతింపవలయుం దన్మయుండగు యోగిక్రమంబుతోడ, 

నొకృయంగమె మున్ను చిక్కలోభావించి యది దృధంబగుటయు నవలియంగ 

కము మతిచింతిపంంగాందగు నట్టియ భ్యాసంబువలన నయ్యవయవములు 

నడచిన నున్నమానక యెద్ది యేనియుం జేయుచున్నను మదింబాయండేని 
తే.గి యతని సామ్యంబు గని ముక్తుండగు సురాది 

భేదసంజన కాజ్ఞాన మేదంబిదప 

నలము(రు)కల్యాణగుణముల హరికిం దనకు 

లేని భేదమెవ్వాండు కల్పింపంగలందు? (ఆ.8.ప.86) 


వ్‌ 18 (ప్రబంధ వాబ్బయవికానం 


ఈ పద్యము నందలి భగవద్దానవిధానమును గూర్చి వివరించుచు శ్రీమేడేపల్లి 
వేంకటరమణాచార్యుల వారీయంశము శ్రీమద్భాగవతమున ద్వితీయస్మంధ ద్వితీయాధ్యాయ 
మునంగలదని తెలుపుచు నందలి, 8,9,13, శ్లోకములను, మఠియు విష్ణుపురాణము 
నుండి యొక శ్లోకమును నుదాహరించిరి." వారు దాహరించిన భాగవతశ్లోకములందుం 
బైపద్య భావము కొంతమాత్రమే కలదు గాని, విష్ణుపురాణమునందలి క్రింది శ్లోకములందుం 
బూర్తిగంగలదు. 

“చింతయేత్తన్మయోయోగీ సమాధాయాత్మమానసమ్‌ 
తావద్యావద్దృఢీభూత్వా తతైవ నృపధారణాం 184 
వదతస్తిష్టతో న్యద్వత్‌ స్వేచ్చయా కర్మ కుర్వతః 
నాపయాతి యదాచిత్తాత్‌ సిద్ధాంమన్యేత తాంసదా 1185 
తదేకావయవం దేవం చేతసోపి పునర్చుధః 
కుర్యాత్తతోల_ వయవిని ప్రణిదానపరో భవేత్‌” (88) 
తద్భావ భావనాపన్నః తతో సౌపరమాత్మనః 
భవత్యభేదభేదశ్చ తస్యాజ్ఞానకృతో భవేత్‌ 1193 
విభేదజనకే జ్ఞానే నాశమాత్యంతికే గతే 
ఆత్మనా బ్రహ్మణో భేదమసంతం కఃకరిష్యతి” 94 
ఇట్లా ముక్తమాల్యదలోని ఖాండిక్యకేశి ధ్వజసంవాదమునందలి (60-89) 30 
పద్య గద్యములును సంస్కృత విష్ణుపురాణము ఆఅవయంశములోని యేడవయధ్యాయము త 
నందలి యించుమించు వందపద్యములకు సరియైన యనువాదమగుట స్పష్టముగా 
దెలియుచున్నది. కొన్ని వద్యములను మాత్రమే మూలశ్లోకములతోంగూడనిట 
నుదాహరించితిని. తక్కినవి యిట్లే పోల్చిచూచుకొనందగును ఈయధ్యాయములోని 
63శ్లోకములనుమాత్రమే వెన్నెల కంటి సూరన తెనింగించి, తక్కిన 40 శ్లోకములను దెనింః 
గింపకవిడిచెను. . ఇట్టి జ్ఞానబోధకమగునుత్తమ సంవాదమును సూరన పూర్తిగా దెనిం 
గింపకుండుట చేతనే కాంబోలు విష్ణుభక్తుండగు కృష్ణరాయలీఖాండిక్య కేశిధ్వజో పాఖ్యానమును 


సమగ్రముగను మూలానుసారముగను గడు దక్షతతో వ్యర్ధపదములు లేకుండందెనింగించి 
మ మట ge య ea 
1. ఉపోద్దాతము. పు. 60 


ఖాండిక్య కేశిధ్వబోపాఖ్యానము 519 


యాముక్తమాల్యదలోం జేర్చుకొని యుండెనని తోంచును' కృష్ణరాయల యనువాదమును 
సూరన యనువాదమును బరస్పరము పోల్చి చూచినచో రాయలపద్యములే పైం 
జేయియనిపించును. ఈ భాగమునంగృష్టరాయలు స్వతంత్రించి చేసిన హోమధేనువధ 
వర్ణనమును మథియు మంత్రాలోచనపద్య కల్పనయు మనోహరమై లోకజ్ఞానసమన్వితము లై 
శ్లాఘాపాత్రముగానున్నవి. 

చండాలబ్రహ్మరక్షస్సంవాదము :- విష్ణువుపురాణము నుండి భాండిక్యకేశిధ్వజ 
సంవాదమును గ్రహించి మొదటి ప్రధానకథకునాయకుండయిన విష్ణుచిత్తుని కథతో 
సంబంధము కల్పించి తృతీయాశ్వాస మునందుంగూర్చినట్లే, శ్రీ కృష్ణదేవరాయ 
లీప్రబంధమునందలి రెండవ ప్రధానకథకు నాయికయగు ఆముక్తమాల్యద చరిత్రముతో 
సంబంధము కల్పించి చండాల బ్రహ్మరాక్షససంవాదమను మాలదాసరికథను విష్ణుపురాణము 
వలెనే విష్ణుమాహాత్యమునే బోధించు వరాహపురాణము నుండి గ్రహించి యాముక్తమాల్యద 
షష్టాశ్వాసమునందు సంధానించెను. యామున చరిత్రమును గూడ దివ్యసూరిచరితము 
నుండి గ్రహించి దీనికిని విష్ణుచిత్తుని తోడనే సంబంధము కలిగించి చతుర్ధాశ్వాసమునందుం 
గూర్చుట వెనుకందెలుపంబడెను. | 

పురాణకథ మార్పులు :- ఈ చండాల(బ్రహ్మ రక్షస్సంవాదకథ సంస్కృత 
వరాహపురాణమునందు 139వ అధ్యాయమునందుంగలదు. అధ్యాయాంతమున 
“ఇతివరాహపురాణే భగవచ్చాస్తే సౌకరే చండాల బ్రహ్మరాక్షస సంవాదే సౌకరమాహాత్యం 
నామైకోన చత్వారింశదధిక శతతమో౨. ధ్యా” అని కలదు: . ఈ యధ్యాయమునందలి 23-28 
శ్లోకముల వకు గానభలమును దరువాత 32-104 వణకు చండాల 
(బ్రహ్మరాక్షససంవాదమును గలదు. దీని నుండి రాయలు గ్రహించినది కడుస్వల్పము మాత్రమే. 


1. “ఇందు కథతో సంబంధములేని ఖాండిక్య కేశి ధ్వజసంవాదమును దీసికొనివచ్చి యొకరీతి 
సంబంధముంగల్పించి వ్రాసినది కవి తనకు యోగశాగ్రము నందున్న ప్రవేశమును వెల్లడి చేయుటకేయని 
యూహింపవచ్చు” నని శ్రీ మేడేపల్లివారు పోద్దాతము (పు. 52) ల్లో వ్రాసిరి. ఇట్లు వ్రాయుటకుంగారణము ఈ 
సంవాదమును కవి విష్ణుపురానమునుండి యేనవదించెనని తెలియక పోవుటయే విష్ణుపురాణము నందు లేక 
కవియిందు స్వయముగాం దెలిపిన యోగశాస్త్రవిషయమించుకయూలేదు. 

2. లక్ష్మీ వేంకటేశ్వరముద్రణాలయ కల్యాణప్రతి. 1845 శతాబ్దము. ఈ కథ వరాహపురాణము 44వ 
సర్గలో నున్నట్లు శ్రీ మేడేపల్లి వారు తమ 'ఉపోద్దాతము' పు. 39లో వ్రాయుచుంగొన్ని శ్లోకములను గూడ 
నుదాహరించిరి. కానియిట్లే ప్రతియందుంగలదో తెలియదు. తెలుంగు వరాహపురాణమునందుంగవులించిమించు 
110 అధ్యాయములను దెనింగించిరి. కాని అందుమాలదాసరి కథ కానరాలేదు. నాకు లభించిన పై 
ముద్రితప్రతిలోని 44వ అధ్యాయమునందు జామదగ్య్యు ద్వాదశీవ్రతమాహాత్యము చెప్పంబడియున్నది. 


; 520 (వ్రబంధవాజ్మయవికానం 


సౌకరతీర్థమాహాత్యమును వరాహస్వామి వలన వినినవిదప సౌకరక్షేత 
మాహాత్యమును వినంగోరిభూదేవి 138వ యధ్యాయమునందనేక ప్రశ్నలడుగగా 
వరాహస్వామి 'సుమనోగంధి మాహాత్యాదులను దెలిపి గానఫలమును జెప్పుచుండంగా 
విని, 

“అహోగీతప్ర భావో వై యస్త్వయా కీర్తితో మహాన్‌ 

కేచ గీతప్రభావేణ సిద్ధిం ప్రాప్తా మహౌజసః” 

అని ప్రశ్నింపంగా సమాధానముగా వరాహస్వామి చండాల బ్రహ్మరాక్షససంవాద 
కథనిట్లు (ప్రారంభించెను. 

“తత్రైవ చాశ్రమే భద్రే చాండాలః కృతనిశ్చయః 

దూరాజ్ఞాగరణే యాతి మమ భక్తౌ వ్యవస్థితః 

గాయమానశ్చగీతాని సంవత్సరగణాన్నహూన్‌ 

శ్వపాకః సగుణజ్ఞశ్చ మద్భక్తెవసుందరీ 

కౌముదస్యతు మాసస్య శుక్షపక్షేతు ద్వాదశీ 

సుప్తే గతే జనే జాతే వీణామాదాయ చంక్రమత్‌ 

జాగ్రం తత్ర స చండాలో గృహీతో బ్రహ్మరాక్షసః 

అల్పప్రాణో శ్వపాకోవై బలవాన్‌ బ్రహ్మ రాక్షసః” 

తరువాతంజండాలుండు విష్ణునన్నిధినిందాను గాన, జాగరణ(వ్రతమును 
ముగించుకొని వచ్చిన పిదప దన్ను భుజింపుమని వేండుటయు, సత్యప్రభావమును జెప్పి 
తాను తప్పక తిరిగి రాగలనని శపథము చేయంగా రాక్షసుండు 'పోయి రమ్మినుటయు, 
మాట మేరకు వ్రతము ముగించుకొని తిరిగి వచ్చిన యతనింజూచి, సంతోషించి 'రాత్రి 
జాగరణఫలమిచ్చినచో నినుంజంపక విడుతనిని రాక్షసుండు చెప్పంగాంజండాలుండందులకు 
నిరాకరింపంగా, నేకయామఫలమును, బిదప నేక గీత ఫలమును నిచ్చితివేని నేను ధరింతు 
ననుటయుంగలదు. ఆ రాక్షసుని పలుకులు వినియే దుష్కర్మవలన నీ కీ రాక్షసత్వము 
కలిగెనో తెలుపుమని యడుగంగాందాను పూర్వజన్మమున “విష్ణుశర్మ యను బ్రాహ్మణు 

డననియు, యజ్ఞమధ్యమున శూలబాధచే మరణించుటచేత నా దోషమునం దనకు 
రాక్షనజన్మకలిగెననియు విష్ణుగీత ఫలమునొాసంగి తన్ను తరింపంజేయుమనియుం 
(బ్రార్ధించును అపుడు - 

“బాధమిత్యేవతద్వాక్యం రాక్షసంప్రాబ్రవీత్తదా 

ఏతస్య మమ గీతస్య సుస్వరస్య ఫలంతు యత్‌. 

దదామి రాక్షసత్వం చేన్ముచ్యసే శుద్ధమానసః 

యత్తుగాయతి సంయుక్తం గీతకం విష్ణుసన్నిధౌ 

తారయతి దుర్గాణీత్యుక్త్వా దత్తవాన్‌ ఫలమ్‌” 

పిమ్మట రాక్షసుండు స్వస్వరూపమును బొంది యటనుండి వెడలి పోంగాంజండాలుం 
డట్లే విష్ణుగానము చేయుచు నంత్యమున (బ్రహ్మత్వమును బొందినట్లును బురాణమునందుం 
గలదు. ఇందు సత్య(ప్రభావవర్ణన మధికముగాం గలదు. గాని యితరవర్ణనలుగాని, 
(బ్రహ్మ రాక్షసునకుంజండాలుండెతింగించిన ధర్మసూక్తులు గాని, వానికి రాక్షసుండొసంగిన 
('ప్రత్యుక్తులు మున్నగునవిగాని బొత్తుగా లేవు. వామనావతార ప్రనక్తియుం, 
జండాలవర్ణనమును దద్భక్తి వర్ణనమును (బ్రహ్మరాక్షసవర్ణనమును వటవృక్షమును, కురుగుడి 
వైకుంఠుని ్రసక్తియును, '“మంగళకైశికి” యనురాగనామమును బురాణమున లేవు. 
వ్రతసమాప్తి చేసి వెంటనే తిరిగిరాకున్న “విష్ణువుతో నితర దేవతలు సరి రాంగలరని 
చెప్పువాడు పొందు పాపమును బొందంగల”నని మాల దాసరి ప్రమాణముచేయుట 
పురాణమునలేదు. 


ఇంతేకాక “సోమశర్మ” యను బురాణమునందలినామము నొకదానిని మాత్రము 
గ్రహించి, బ్రహ్మరాక్షసుని పూర్వజన్మవృత్తాంతమును గృష్టరాయలన్యధా కల్పించెను. 
గీతప్రభావమున రాక్షసుడు స్వస్వరూపమునొందుటయే కాక వైష్టవభాగవతుం 
డుగామారినట్లును రాయలు వర్ణించెను. ఇట్టివనేకములు క్రొత్తగాంగల్పించి వర్ణనాత్మకమగు చక్కని 
1. మంగళకైికి, న్యగ్రోధపాపము, మాలదాసరియాముక్తమాల్యదలో జేసిన, శ్రీమన్నారాయణునన్య 
దేవతలతో సమానముగాం జూచిన వాని మహాపాతకమును బొందుదు ననుశపథము మున్నగు నవియు మజియు 


రాక్షసుండు (బ్రావ్మాణుండై నిలిచి తన పూర్వజన్మవృత్తాంతమును జండాలునకు వినిపించినట్లును 
వరాహపురాణముననున్నట్లు శ్రీ మేదేపల్లివారు తమ, “ఉపోద్దాతము . పు. 40. లోంగథాసంగ్రహమున వ్రాసిరి (?) 

సరళమగు తెలుంగు శైలిలో ననేక లోకోక్తులతోం గృష్టరాయలీభాగమును 88పద్యగద్యములలో 
రసవంతముగా వర్ణించెను. | 

ఈ చండాల(బహ్మరాక్షస సంవాదకథకు నాముక్తమాల్యద ప్రధానకథయగు 
గోదాదేవికథతో బొత్తుగా సంబంధము లేకున్నను రాయలొకవిధముగా సంబంధము కల్పించి 
దీనినిందుం జేర్చినట్లుపూర్వవిమర్శకులనేకులు వ్రాసిరి. కాని యీ సంబంధము కృష్ణరాయలు 
కల్పించినది కాదనియు, దివ్యనూరి చరితమునందు వరావాస్వామి వలన 
గానమాహాత్య్యమును వినిన భూదేవియే గీతములచైే విష్ణువునర్చించుటకు గోదారూపమున 
నవతరించినట్లును స్పష్టముగాం జెప్పంబడుట వెనుక చూపితిని. గానము మున్నగు వానిలో 
నేవిధమగు నుపాసనవలన నీవు సంతోషింతువని వరాహరూపవిష్ణువడుగుటయు, నట్లతని 
కిష్టమయిన దానిని తాను చేయంగోరినట్లు భూదేవి పలుకుటయు వరాహ పురాణము 
నందే యిట్లు కలదు. 

123వ అధ్యాయమున సుగంధ పత్రపుష్పమాల్యాదులం దన్నర్చించు భక్తులకు. 
బునర్జన్మము కలుగదని చెప్పిన “సుమనోగంధమాహాత్యము”ను విని 124వ అధ్యాయములో 
భూదేవి మజల నతని నిట్లు ప్రశ్నించెను. 

“వారాహం పురుషం దేవం విజ్ఞాపయతి సా ధరా 

ఉద్ధృతాస్మిత్వయాదేవ రసాతలగతా హ్యహమ్‌. 

శరణం త్వాం ప్రపన్నాహం త్వద్భక్తా త్వం గతిః ప్రభుః 

కిం కర్మ కర్మణా కేన కింవా జన్మపరాయణం 

కథంవా తుష్యతే దేవ పూజ్యతే కేన కర్మణా 

తవాహంకర్తు మిచ్చామి యచ్చ ముఖ్యంశుభావహం 

నచ మేస్తి వ్యథా కాచిత్‌ తవ కర్మణి నిత్యశః 

నగ్గాని ర్నజరా కాచిన్న జన్మమరణే తథా. 

ఈ భూదేవి వాక్యముల ననుసరించియే గరుడవాహన పండితుండు భూదేవియే 
" గోదయై యవతరించెనని చెప్పెనేమో! ఇంతే కాక బుతూపస్మరణమును గూర్చి చెప్పుచు 
వరాహస్వామి. | 

మాసేషు సర్వేష్వపి ముఖ్య భూతో 

మాసో భవాన్‌ గ్రీష్మ ఏకః ప్రసన్నః 
పశ్చేద్భవంతం వర్తమానం చ గ్రీష్మే 

తేనైవ సర్వం దుఃఖమేతుప్రశాంతిం 

ఏవం గ్రీష్మేవరారోహే మమ వచైవార్చనం కురు 
నజన్మ మరణం యేన మమలోకే గతిర్భవేత్‌ 
ఏవం వర్నాస్వపి ధరే మమకర్మ చ కారయేత్‌ 
నిషృతా భవ తే బుద్ధిః సంసారే చ న జాయతే. 


అని యిట్లు వసంత గీష్మాది బుతువులందాయా బుతుసంబంధములగు 
పుష్పములతో సమంత్రకముగాం దన్నర్చింపవలెనని వరాహస్వామి భూదేవికి బోధించును. 
ఏకార్యములు విష్ణువునకు సంతోషకరములో యట్టివానిని తాను చేతునని ధరవెనుకం 
దెలిపెను. కావున నిదియును భూదేవియే గోదయనుకల్పనకు మటియొక హేతువనితోం 
చును. ఇట్లు దివ్య సూరిచరితమునందుం జెప్పంబడిన విషయమునే కృష్ణరాయలు గ్రహించి 
యాముక్తమాల్యదలోం జెప్పి వరాహపురాణములోని మాలదాసరి కథను గూడ నీ 
సందర్భమున వర్ణించెను. 

ఇంతేకాక వరావావురాణమునకు వైవ్షవమతము నందును (ద్రావిడ 
ప్రబంధములందును నధిక స్థానముకలదని తోచును. పన్నిద్దారాళ్వారుల వైభవము 
వర్ణింపంబడిన 'ద్వాదశసూరి చరితము” నందును వరాహస్వామి ప్రసక్తి కనుపించుచున్నది. 
ఇందలి నాల్గవ సర్గలోని ' శ్రీ శఠకోపసూరి వైభవము” నందలి 34వ శ్లోకములో - 

సూతికాగృహ మాసాద్య తస్మెజ్ఞానమధోక్షజః 

వరాహమూర్తిర్భగవాన్‌ జాయమానాయసందదా. 

వరాహమూర్తియగు భగవానుండు సూతికాగృహమునంభబ్రవేశించి పుట్టిన శిశువునకు 
జ్ఞానము ప్రసాదించినట్లు చెప్పంబడినది మజియు గోదాస్వయంవరమునకై కురుకాపురమునకే 
తెంచిన అష్టోత్తరశతధామపతులలో వరాహమూర్తి కూడనున్నట్లు గరుడవాహన పండితుం _ 
డు వర్ణించెను. 

శ్రీ ముష్టనామనగరే మణిమౌక్తికాఖ్య 

కల్లోలినీపృషతతారకి తోపకంఠే 

ఆస్తేవరహవపు రత్ర కటీతటోద్య 

చ్చంభారిక స్సుముఖిదందకదైత్యహంతా. " 

= ౫. విష్ణువు వామనావతారమున నిల్చిన స్థలమునకుంగొంత దూరమున నివసించినట్లా 
ముక్తమాల్యదలోం జెప్పంబడినది. వరాహపురాణమున నిట్లు లేదు. వామనమూర్తికూడ 
గోదాస్వయంవరమునకు వచ్చినట్లు పై కవి వర్ణించెను. 


[ప 


2 వీక్షస్వవామనపురీవరమాళి దీర్భ హేమాకృతి |ర్హుహిణసప్తతివందితోయః...... 

ఈ తిరుక్కురుంగుడి నంబినే మాలదాసరి “ఈకుఅంగటియా కురుగుడివైకుంఠుని 
బాడివత్తువతముగ” ననినట్లు కృష్ణ్ణాయలాముక్తమాల్యదలోం జెప్పి వరాహపురాణకథలో 
జేర్చెను. దీనినీ దివ్యసూరి చరిత్రము నుండియేరాయలు గ్రహించియుండును. మతియు 
బ్రహ్మరాక్షసుని చేతంబట్టువడక పూర్వపు మాలదాసరి కథతో నత్యంతసామ్యముగల శ్రీ 
పాణనాధసూరివైభవము విష్ణుచిత్తగోదావైభవములకు నడుమ సప్తమ స్సర్గలో గరుడ 
వాహనపండితుండు కూర్చెను. మాలాదాసరి చరిత్రముతో సామ్యము గల కొన్ని పంక్తులు 
మాత్ర మిట నుదాహరింపంబడుచున్నవి. 

అథ తత్ర కులేంతిమే 'రమారమణోరస్థలలాంఛనాంశజః 

సమజాయత పాణసంజ్ఞక స్సుకవిః కార్తిక మాసివైదభే. 

జననీ జఠరాదుపేయివాన్‌జగతీం రంగకటాక్షగోచరః 

నచకార కదాపి రోదనం భగవన్నామ పదాని కీర్తయన్‌ 

వచసాసంస్తు తద్గుణావలిర్మ న సా ధ్యాతతదం[ఘ్రిపంకజ: 


నిజపాణితరేనవల్లకీం కలయన్‌ యో భజతిస్మ రంగిణం 


స్థిరభక్తితయా విడంబయన్‌ శ్వపచం కైశికగానలంపటమ్‌* 
హృదిరంగపతిం గతిం పరా మపనీపద్యత గాయకా(గణీః 


1. సర్గ. 12.శ్లో,35 వరాహస్వామికి పుట అడుగునజానప్పిరాన్‌ అను ద్రావిడనామము 
తెలుపంబడదినది. 

2. వామన పురీవరమాళియనంగా “తిరుక్కురుంగుడినంబి' యని పుట అదడుగునం దెలుప 
బడినది. . 

3. ఈయన పన్నిద్దజాళ్వారులలోనివాండే కులమున మాలదాసరి వలె నేయంత్యముం 
డు. (దావిడమున నతనికి తిరుప్పాణాళ్వారని పేరు. మునివావానయోగియనియు 
గాయకసార్వభౌముండనియుం బ్రసిద్ధి కలవాండు 


4. కైశికగానమువరాహపురాణములో లేదు. 

నహిరంగముపేత్య దక్షిణం నరితన్సహ్యాభువన్తటాంతికమ్‌. 
అధిమద్య నిశం న రంగిణం సమగాయన్య్మణి వీణ యాన్వహమ్‌ 


ఇతని మధురగానమును రంగభర్తయే కాక రమయు ననురక్తితో నాలకించునది. 
ఒకనాండామె యాభక్తుని నిజాంసములపై ఉండి లోనికి దేవలసిన దని రంగనాథునిం గోరెను. 
రంగనాథుందట్టేగావించెను. ఈ భక్తుండ తని యంసభాగమునుండియే శ్రీరంగస్వామి చరణాది 
కిరీటవర్ణనము పదిపద్యములలోం జెప్పెను. ఈ తిరుప్పాణళ్వారు చరితము శ్లోకములలోం 
దెలుపంబడినంతవఅకుంబూర్తిగా వరాహపురాణము మణియు నాముక్రమాల్యదలలోని 
మాలదాసరి చరితమును బోలినదే కదా! ఇతండు సాక్షాత్సురాణ పురుషుండనందగియున్నాం 
డు. దివ్యసూర్షిచరితమునందలి భట్టనాథ (విష్ణుచిత్త) చరితమును గోదాచరితమును మటియు 
యామునాచార్య చరిత్రమునుగూడ నాముక్తమాల్యదలో వర్ణించిన కృష్ణరాయలు తన ప్రబంధము 
నందుంటైవారివంటివాండే యగునీ 'తిరుప్పాణాళ్వారు' చరితమును గూడ వర్ణింపందలపెట్టియు 
నింతకంటెంగొంతయెక్కుడు కథకలిగి సంవాదరూపమున నుండి విశిష్టాద్వైతమున 
విజ్ఞానబోధకవకాశము గలిగి ప్రధానమగుగోదాదేవి కథతో నింతకంటె సన్నిహితసంబంధము 
కలిగిన చండాల (బ్రహ్మరాక్షససంవాదమును వరాహపురాణమునుండి యిందుకవి కూర్చెనని 
యూహింప వీలగుచున్నది. ఆంధ్రవరాహపురాణమును దన తం(్రియంకి తము 
గొనియుండుటచే రాయలు దానిని బాల్యమునుండియు నాదరముతోంబఠించుచు, 
సంస్కృతపండితుండును విష్ణుభక్తుడు నగుటచే నాంధ్రీకరింపంబడని భాగమును 
సంస్కృతమున జదివియుండువాండగుటచే నందలి కథలు రాయలకు సుపరిచతములే. 
కావుననే పై ఆళ్వారు కథవంటి కథనుసంస్కృతపురాణము నుండి కవి సులభముగా గ్రహింపం 
గలిగెననితోంచును. అతనికి వరాహపురాణముపైంగల యభిమానముగూడ దీనికి 
దోడ్చడెననవచ్చును. 


మాలదాసరికథనిట్లు వరాహపురాణమునుండిగైకొని యందు గైశికిగానమును, 

కురుగండి వైకుంఠునినామములను దివ్యసూరిచరితము నుండి చేర్చుచుంబౌరాణికకథకును 
ద్రావిడ వాతావరణము కల్పించి గోదాచరిత్రములోంజక్కంగా నిముడునట్లు వ్రాసెను. 
కథయందు వాస్తవికవాతావరణము సృష్టించుటకై బ్రహ్మరాక్షసునకుం 'గుంభజాను' వను 

విచిత్రనామకరణము చేసి యతండు 'సాలకటంకటేయుండిని చెప్పి వరాహపురాణము 
నందలి బ్రహ్మరాక్షసునకు శ్రీమద్రామాయణోత్తర కాండమునంబ్రసిద్ధులగు హేతిప్రహేతులను 
రాక్షసకుటుంబముతో సంబంధము కలిగించెను. రాక్షసరూప చేష్టావర్ణనాదులచేతహాస్య 
బీభత్సభయానకరసము నిందు కవి సృష్టించెను. ఇట్లు క్రొత్తలు కల్పించినను మూలకథ 
యందలి మాలదాసరికథలో రాయలెట్టి * మార్చులునుగావింపలేదు. కాని బ్రహ్మరాక్షసుని 
పూర్వవృత్తాంతమును మాత్రమాముక్తమాల్యదలోంబూర్తిగామార్చి వాయంబడినది. 
సోమశర్మయనునామమొకటి తక్కందక్కిన వృత్తాంతమంతయును రాయలుకల్పించి 
వర్ణించినదే. 
సోమశర్మయను విప్రుడు తాను జేయుయజ్ఞము సమాప్తినందకుండంగనే 
శూలవ్యాధిచే మరణించుట వలన బ్రహ్మరాక్షసుండై పుట్టెనని మూలకథలో నుండంగా నతం 
డు పరదేశమున న్యాయాన్యాయమార్గముల విత్తమార్జించి యజ్ఞము చేయు కోరికతో 
నిజదేశమున కొకసాతును గూడిపయనించుచుండంగాంగని పెట్టుకొని యుండిన 'కాకశ్మశ్రుం 
డిను భయంకరాకారుండగు చోరుండొకండు మార్గమధ్యమున నతని సమస్తమును దోచుకొనం 
గా సోమశర్మ చోరుని గుర్తించి గ్రామమున మొఅపెట్టుదుననంగా విని చోరుండతనిం 
జిదుకంగొట్టి ప్రాణావశిష్టునిగా విడిచిపోంగా నతని బంధువు సమయమునకు వచ్చి 
1కావడినిడికొని పోవుచుండంగా భయజ్వరభాధితుందగు సోమవర్మకుం జోరుని 
భయంకరాకారము కన్నులంగట్టినట్లుండి యారాక్షసరూపము వచ్చెనని కృష్ణరాయలు 20 
పద్యములలో నతని పూర్వజన్మ వృత్తాంతమును గూర్చి వర్ణించెను. సోమశర్మ పిశాచత్వమును 
బొందుటకు మూలములోంజెప్పబడిన “'యజ్ఞభంగి వృత్తాంతము రాయలేల యన్యధా 
కల్పించెనో యరయవలసియున్నది. ఆలోచింపంగా నీమార్చునకుంగారణిమిట్లు తోం 
చుచున్నది. తృతీయాశ్వాసమునందలి “ఖాండిక్య కేశిధ్వజసంవాదము” నందుంగేశిధ్వజుని 
యజ్ఞము హోమధేనువధచే మధ్యమున భంగమయినట్లు రాయలిదివజలో వర్ణించి 
యుండుటచేతం దిరిగి మూలానుసారముగా సోమశర్మ యజ్ఞమున రోగబాధచే మరణించుట 
వలన నడుమనే భంగమయ్యెనని చెప్పినచో నది చర్వితచరణముగా నుండంగలదను తలంపుతో, 
| గృష్టరాయలీ సందర్భమున మూలము ననుసరింపక నూత్నకారణమును గల్పించెనని తోం 
చును. ఇంతకంటె నీమార్చునకు వేలుకారణము తోంపదు. కావునంబునరుక్తిని మాని 
కావ్యమునురసవంతమొనర్చుటకే రాయలీ మార్చు చేసెనని తలంప వలసియున్నది. 

కాశీఖండము :- ఈ ఘట్టమున సోమశర్మసాతుననుసరించి పోవుచుండంగా 
మార్గమధ్యమునదోచుకొనంబడి, కొట్టంబడినట్లు కల్పించుటంబట్టి చూడంగా నీ కల్పనమును 
గృష్టరాయలు శ్రీనాథుని కాశీఖండము నందలి సప్తమాశ్వాసము (పు. 486)లోని మహానందుం 
డను విప్రుని చరిత్రము ననుసరించి కల్పించినట్లు స్ఫురించును. సోమశర్మమహానందుల 
వృత్తాంతములలో సామ్యమధికముగా నుండుటయే యిట్టియూహకుంగారణము. 
సోమశర్మమహానందులిర్వురును విప్రులు. మహానందుండునుసోమ శర్మ వలెనేయధికధన 
కాంక్షాపరుండు. సోమశర్మ ధనసంగ్రహము కొఅకు దురన్న దుర్జానములను గ్రహించుటకు 
బుయిలోదనట్లే మహానందుండును దురన్నదుర్దానీములను గొనుట యందతనిని మించినవాం 
డు మహానందుండొక చండాలుని వలనం గాశియందలి గంగాతీరమున విశేషధనమును 
దానముగా గ్రహించి భార్యాపుత్రులతోంగూడ నొకసాతును గూడి పయనించు సమయమున 
మార్గమధ్యమున దోచుకొనంబడెను. ఈ సందర్భమున నొకటి రెండు పద్యములు 
కాశీఖండము నుండి యుదాహరింపంబడుచున్నవి. 


“తాను నిల్లాలుంగొమ్మయుం దనయయుగము 
మొలల దీనారముల జాళెములు వహించి 
సాతుంగూడి చనంగందస్మరులు దాంకి 
నలుగురంబట్టి ధన మెల్లనొలచికొంద్రు 

ఒలచి కొని యాదొంగలిట్లని వితర్మింతురు. 
ధను హేరాళ మబ్బెనీతండు బళాయి 

వీడు ప్రాణాన కలిగిన వెదకి వెదకి 


వ। 


మనలంబరిమార్చుంగా కేల మనంగనిచ్చు 
నితనివధియింతమని నిశ్చయింతురపుడు”. 
ఆముక్తమాల్యద నుండియు సోమశర్శకు సంబంధించిన మొదటి రెండు పద్యము 
లిటంజూపంబడుచున్నవి. సోమశర్మ వెంటనున్న 'సాతు దొంగల పైందిరుగంబడంగాం 
గొంత ఘర్షణ జరిగెను. అపుడు సోమశర్మ- 


పల షత 


1. ఆశ్వాసము. 7.ప.252-254 

('ప్రబంధవాబ్మయవికానం 


“కవవటుడించి యేంగునుకంగా సురెంగొంకుల దార్చికూలుడు 


న్నివిడిన బొజ్జపై మిగులనిద్దపు దోవతిగట్టి డొల్లిదొన్లి రా 


డివివి పనంగవల్లువము (దైెంచి -= = = == == ౨౨ శ్రి? 


సోమశర్మయు మహానందుని వలెనే వరాలముల్లై (వల్లువము) మొలలోం 


గట్టుకొనినట్లు వర్ణింపంబడెను. 


“నోరి ననినుండ కేనో 

రోరియకట మానమివపూరనె మనియున్‌ 

దూరము వోయితివే సా 

మ్మేరీతిని నీకు దక్కునే కానీరా. 

అని నోరిసనిచే సోమశర్మబళాయి కొట్టంగా దొంగలు, 

అనిన నలంతిగంగోలోకయతండు రెడ్డి 

రాజుంగను నని కొదయుందీర్చంగమగిడి 

యంతవరియును బైవ్రజకలికి పాణి 

పోవవాండును వెడపోట్లు వొడిచి చనియె” 

అన్నట్లు సోమశర్మ బ్రదికియున్నందమకుం బ్రమాదమని జడిసిచోరుండతని 


మడియింపందలంచినట్లు ఆముక్తమాల్యద యందును వర్ణింపంబడెను. 


ఈ వుట్టమున 'సాతు” “వెలివాడి '“దోహరి” “మాలి మున్నగుపదములు 


భయ(గ్రంథములందును గోచరించుచున్నవి. ఇంతేకాక యాముక్తమాల్యదలోని 
యామునాచార్యచరిత్రము నందలి పూర్వపాంద్యరాజు వర్ణనమునందలి 


అతండు రాజ్యంబుంబాలించు నవసరమునం 


దనవశంబైనయట్టి యత్తామైపర్టిం .. 
గలుగు నలపుట్టరాని ముక్తామణివర 


కులము మాహేశ్వరులకంధరలకుందీటె 

అను పద్యరచనకుం గాశీఖండపీఠికలో వీరభద్రారెడ్డిని వర్ణించుచు శ్రీనాథుడు 
చెప్పిన యీ క్రింది సీసపద్యము రాయలకు స్ఫోరకమయ్యెనని తోంచును. 

ధరియింప నేర్చిరి దర్భవెట్టిన వ్రేళ్ళ 
లీలమాణిక్యాంగులీయకములు, 

కల్పింపనేర్చిరి గంగమట్టియమోందం 
గస్తూరికాపుండ్రకంబునొసల 

సవరింపనేర్చిరి జన్నిదంబుల (మోలం 
దారహారములు ముత్యాల సరులు 

చేర్చంగ నేర్చిరి శిఖలనెన్నడుములం 
గమ్మని క్రొత్త చెంగల్వ విరులు 

దామములు వెండిపసిండియుందదంబదంగ 

(బ్రాహ్మణోత్తముల గహారముల యందు 

వేమభూపాలు ననుజన్మువీరభద్రు 

ధాత్రి వాలింపగౌతమి తటమునందు 


పాంద్యరాజు కూడ లింగములు దాల్చిన విప్రులక(గ్రహారము లిచ్చి నటులింతకుం 
బైపద్యమునందే చెప్పెను. మజియు నాముక్షమాల్యదలోని షష్టాశ్వాసమునందలి 
వటవృక్షవర్ణనకుసంబంధించిన “కాంచెన్‌ వైష్ణవుండర్ధయోజన జటాఘాటోత్థశాఖోపశాఖాంచ” 
త్తనుపద్యశైలి కాశీఖండప్రథమాశ్వాసములోని వింధ్యవర్ణనకు సంబధించిన “కాంచెన్‌గాంచన 
గర్భసంభవుం డుద గ్రగ్రావకోటిస్టలచ్చంచన్నిర్ణర వేణికా నివహ” మను పద్యశైలినింబోలినది. 
నారికేళపాకవుతోంగూడి దీర్చ్సన మాన భూయివృ ములయిన వద్యములు 
కాశీఖండమునందింకనుగలవు. మొత్తము మోందనాముక్తమాల్యదరచనాసందర్భమునం 
గృష్టరాయలు శ్రీనాథుని కాశీఖండమును దృష్టిలో నుంచుకొనెనుట నిస్సందేహము. కావునం 
బైబ్రహ్మరాక్షసుని పూర్వజన్మవృత్తాంతము కాశీఖండమునందలి మహానందుని వృత్తాంతము 
ననుసరించి కొంతమార్చిపెంచివ్రాయంబడెనని తలంచుచున్నాను. 


530 (పబంధవాజ్మయవికానం 


ఇట్లా ముక్రమాల్యదయందలి తృతీయ టప్రాసంగికకథయనందగిన చండాల 
(బహ్మరాక్షససంవాదమును ముఖ్యముగా వరావహపురాణమునుండి (గ్రపహొంచినను 
దీనియందుంగొన్నిమార్పులు కావించి, “దివ్యసూరిచరితిమను సంస్కృతమహాకావ్యమునుండి 
కొన్ని విషయములను (సోమశర్మచోళమండలములోని వాండైనట్లు రాయలు కల్పించెను, 
(గ్రహించి దీనికిద్రావిడ ప్రబంధవాతావరణమును గలిగించి యాముక్తమాల్యదకథలోం 
జక్కంగానదికెను. ఇందుటబ్రహ్మరాక్షసుండు పేర్కొనిన శఠకోపరామానుజాచార్యుల 
వృత్తాంతములును దివ్యసూరిచరితమునందుండుటచే వీరు కాలముచే వరాహపురాణము 
నందలి బ్రహ్మరాక్షసునకుంజూలకాలము తరువాతి వారైనను వైష్టవమత వాతావరణమును 
సుష్టుగాంబ్రబంధమునందుంగల్పించుటకే కవి యాచార్య పురుషులనామములిందుంజేర్చెను. 
కాని చరిత్ర తెలియక కాదు. ఏలన వీరి వృత్తాంతములు కూడ గోదాచరిత్రమును 
రాయలుగ్రహించిన దివ్యసూరిచరిత్రమునందే యుండుటచే రాయలువీరిచరిత్రము నెజుం 
గని వాండు కాండు. ఇట్లే యామునాచార్యుండు పాండ్యరాజు సభలోవాదించినట్లు 
కృష్ణరాయలుచెప్పుట యతండు చేసిన మటియొక తప్పుగాంగొందజు భావించిరి. ఇది 
చారిత్రకముగందప్పేయైనను నీ తప్పురాయలెటింగి చేసినదే కానియెజుంగక చేసినదికాదు. 
దివ్యసూరిచరిత్రమునందును గురువరంవరాప్రభావము నందునుయామునుని 
వృత్తాంతములో నతండు చోలరాజుసభలో వాదించినట్లే కలదు. ఈ రెండు గ్రంథములను 
గూడ రాయలాముక్తమాల్యదకు మూలముగా గ్రహించియుండుటచే యామునిని 
వృత్తాంతమును రాయలు బాగుగా నెజింగి యుండెననియే తెలియుచున్నది. ఆయినను 
యామునాచార్యుని వృత్తాంతమును బాండ్యరాజసభలో వాదించిన విష్ణుచిత్తుని 
వృత్తాంతముతో ముడిపెట్టి యాముక్తమాల్యదలోంజెప్పనుద్దేశించిన రాయలు, ఇతండును 
బూర్వపాంద్యునిసభలో వాదించినటులుద్దే శపూర్వకముగాంగల్పించినదే కాని వేజుకాదు. 
దివ్యసూరిచరితమును ననుసరించి వాదమునందన పురోహితుని జయింపంగా యామునా 
చార్యునకర్ధ రాజ్యము నొంసగిన చోళరాజు వైష్ణ్టవుండైనట్లు అందలిం 


“శ్రీ వీరనారాయణనామకృష్ణో దేవోదయాపూరిత దృష్టిపాతః అర్బాకృతిర్య 
(తకరోతివానం తవః ఫలంచోళధరాధి వన్య” “ఆఅధాగమచ్చోళవతిర్జిదృక్షుశ్రీ రాజ 
నారాయణ వానుదేవ” మనువాక్యములు తెలుపుచున్నవి. యామునాచార్యుండుశైవుం 
1 దివ్య సాగచరితమ్‌. సర్గ. 16 శ్లో2.మతియు.3] 

డయిన రాజును వైష్ణవునిగా మార్చినట్లు కృష్ణరాయలు చెప్పందలంచిన వాండగుటచేతను, 
గొంత శైవమతనిందకూడంజేయందలంచి యుండుటచేతను మజియుం జోళరాజు వైష్ణవుం 
డగుట చేతను, మూలము లోని యామునాచార్యుని వాదప్రకరణమును బూర్తిగా మార్చి 
యతండు చోలరాజు సభలోంగాక శైవుండగు పూర్వపాండ్యుని సభలో వాదించినట్లు 
(వానితనయుద్దే శమును నెఅవేర్చు కొనెనని తలంవవలెను. తానువ్రాయునది 
చరిత్రగ్రంథముకాక ప్రబంధమగుట రాయలిట్టి మార్చులిందు స్వేచ్చగాంగావించెను. 


ఇట్లా ముక్తమాల్యద యందలియితివృత్తమే యొక్క గ్రంథము నుండియు గ్రహింప 
బడినది కాదు. దివ్యసూరిచరితమను సంస్కృతమహాకావ్యము, గురుపరంపరాప్రభావమను | 
'ద్రావిడగ్రంథము, వరాహపురాణము, విష్ణుపురాణమునను నాలుగు ప్రసిద్ధగ్రంథములు 
దీనికి మూలములగుటచే నీ ప్రంధమునందలి వస్తువు ప్రఖ్యాతము. విష్ణుచిత్తుని చరిత్రము 
నందును, ఖాండిక్యకే శిధ్వజ సంవాదమునందును దక్కందక్కినకథలలో రాయలు 
తనయిష్టానుసారము కొంతమార్చి స్వకపోలవర్ణనము లధికముగాంగావించుచు రచించి 
యుండుటచే నిది మిశ్రప్రబంధముగా రూపొందింపంబడినది. 


ప్రబంధరచనతోంబాటు విశిష్టాద్వైతమతప్రచారమును గూడంగవి యుద్దేశించిన 
వాందగుటంబై కథలను (గ్రహించి, శాంతరసాంతర్బూతమగు భక్తిరసమును బధాన 
రసముగను, శృంగారాదుల నంగరసములుగనుగావించి శ్రీకృష్ణదేవరాయలా ముక్తమాల్యద 
యను (బ్రబంధమును విరచించెను, 


ఆముక్తమాల్యదలోని (వ్రబంధవర్ణనలు :- ఆముక్తమాల్యదలోం 
గృష్టరాయలు కథలతో బాటు వర్ణనలకుంగూడనించుమించు సమప్రాధాన్య మొసం 
గెను. పీఠికాదులను విడువంగా మొత్తముగ్రంథమున 785 పద్యగద్యములుండును. 
వీనిలోనించుమించు 500 పద్యగద్యములలో రాయలు నానావర్ణనలను గూర్చెను. 
కావున (గంథమున సగమున కంటెంగొంతయధికభాగమునే వర్ణనలాక్రమించినవి. 
ఇట్టివానిలోంబ్రబంధమునకు లాక్షణికులు చెప్పినయష్టాదశవర్ణనలో౭ జేరందగినవి కొన్ని 
మాత్రమే. విలిపుత్తూరు, మధురాపురవర్ణములును, గ్రీష్మ వర్షశరద్వసంతవర్ణలును, 
మంత్రాలోచన రాజనీతులును, నాయకా యౌవన, విరహవర్ణనములును, మజియు 
వివాహవర్ణములును నిట్టివి. ఇవియీ కావ్యమునందలిప్రధానవర్ణనములనందగియున్నవి. 


532 ప బంధ వాజ్మయవికానం 


వీనికి సంబంధించిన పద్యపంఖ్యలు క్రిందంజూపంబడుచున్నవి. 

1. బుతువువర్ణనము వా గ్రీష్మము = 27ప్క వర్శ్షర్తువు = 60ప, శరత్తు = 47ప; 
వసంతము = 46ప; మొత్తము - 180 పద్యములు 

2. మంత్రాలోచనము - 155ప; రాజనీతి 82ప; మొత్తము - 97 పద్యములు 

3. పురవర్ణనము - విలిపుత్తూరు - 80ప; మధురావర్ణన = 36ప; శ్రీరంగవర్ణనము 
= 2ప్మ మొత్తము- 68 


4. విరహవర్ణనము - 32+11 మొత్తము - 48 
5. నాయికాయౌవన (సౌందర్య) వర్ణనము మొత్తము - 30 
6. వివాహవర్ణనము 20 మొత్తము - 20 


ప్రధాన వర్ణనలపద్యసంఖ్య 438 

ఇతర వర్ణనలు :- మత్స్యధ్వజవర్ణనము, పూర్వపాండ్యరాజవర్ణ్లనము, విష్ణుచిత్తుని 
మధురాప్రయాణము, దశావతారవర్ణనము, బ్రహ్మరథోత్సవము, జైత్రయాత్ర, ఉద్యాన 
వర్ణనము, వ్రతవర్ణనము, మాలదాసరి (బ్రహ్మరాక్షసుల వర్ణనము, వనవర్ణనము, 
వటవృక్షవర్శనము, చండాలరాక్షనులపోరాటము, కాక శ్మశువనుచోర వర్భనము 
సోమశర్మరూపవర్ణనము, శ్రీరంగదేవాలయ, శ్రీరంగనాయకవర్ణనము లితరములు. 
ఇవియన్నియు నించుమించు 55 పద్యములలోంజేయంబడినవి. వీనిలో దశావతారవర్ణము 
మాత్రము 16పద్యములలోంగలదు. గోదాదేవివ్రతము పద్యములలో వర్ణింపంబడినవి. 
తక్కినవి మిగులంజిన్నవి. ఇట్లా ముక్తామాల్యదయందుంబ్రధానాప్రధానవర్ణనలు సుమారు 
500 పద్యగద్యములలోంగల వనుటస్పష్టము. 


పై సంఖ్యలను బట్టి చూడంగా నా ముక్తమాల్యదలో బుతువర్ణనమునకుంబ్రథమ 
స్థానము, రాజనీతికి ద్వితీయస్థానము, పురవర్షనమునకుందృతీయ స్థానమును 
గృష్ణరాయలొసంగుట స్పష్టపడుచున్నది. విరహవివాహ, నాయికాయౌవన వర్ణనలను గలిపి 
చూచినచో శృంగారవర్ణనల పద్యసంఖ్య 90కి మించును. పుర, బుతువర్ణనములందును 
గొంత్కశృంగారమును రాయలు చొప్పించెననుట విశదమే. ఈ (ప్రధాన వర్ణనలను గూర్చి 
యించుక తెలుపుదును. 


1. బుతువక్భనము :- బుతువర్ణనమునకుంబ్రబంధమునం బ్రథమ స్థానమొసం 


ఆముక్తమాల్యదలోని (వ బంధవర్శనలు 533 


గంబడుట పైనందెలువంబడెను. ఈ (వబంధములందలి వర్భనలితరాం(ధ్ర 
కవులప్రబంధవర్ణనలను బోలినవి కాక విశిష్టములుగా గోచరించును. ఇందలి బుతు 
వర్ణనముకూడ నిట్టిదే. వీని యందుంగవి స్వానుభవములను, సమకాలిక విషయములను 
గూడం జేర్చుచు వర్ణించుచు వచ్చెను. ద్వితీయాశ్వాసమునందలి గ్రీష్మ వర్ణనము నందు 
సామాన్యమగు వేడిమిని వర్ణించుటమాత్రమేకాక తన్నివారణమునకై (ప్రజలనుసరించు 
నుపాయములను గూడ వర్ణించెను. అధ్వనీనకృత కూపపంక్తులు, ప్రపాపాలికలు 
చలిపందిళ్ళలో కాగులలో నీరు నింపియుంచి గురుగులతో ముంచి పాంధథులకు 
దాహోపశాంతి చేయుచుండుట, భాగ్యవంతులు పగలెల్ల నదబావులలోందమ ప్రియురాంద్రతో 
జల(కీడలు సలుపుచు రాత్రింబండువెన్నెలబయళ్ళలో నారికేళాసవములను గ్రోలి “మొంటొల్లె” 
దాల్చిన తమ (వియురాం[డ్రతో నిదురించి నుభింతురనుట, విటులు తవు 
ప్రియురాండ్రముఖమునందలి ఘర్మవారినుశీరపు తాళవృంతములతో విసరియార్చుదు 
రనుట, (గ్రామగ్రామము నందును సామంతులకొజకు వేయంబడినచలువ చప్పరములు 
గుంపటిలోం దామరల వలె నుండుననుట, “తారుణ్యాతిగచూతనూత్నఫలముకీ' అనుట 
మున్నగు వర్ణనము లిట్టివి. ఇవియన్నియు రాయలయొక్క లోకజ్ఞానమును దెలుపం 
జాలియున్నవి చతుర్థాశ్వాసమునందలి వర్షవర్ణణమునందును కవియిట్లే తనలోకజ్జ్ఞతను 
వెల్లడించెను. అత్తవారిండ్లలో నుండి స్రీలు కాన్బునకుంబుట్టినింటి కింబోదురనుట. ఆరణ్యక 
శాఖా మంత్రధ్వనిని వినిన స్త్రీలు సుఖప్రసవమును గాంతురనుట, స్తన్యపానము చేయు 
శిశువులకుంగ్రమముగా “పాలపంద్లు' రాలి పిదప దంతపంక్తి మొలచుననుట, పిట్టలు 
పట్టుకొనువారు నోటిలో నుండలు వేసికొని గొట్టములతో వానిని పిట్టల పైంబడునట్లు 
ఊదుదురనుట, పండిన మేడిపండ్ల నుండి దోమల గుంపులు బయలు వెడలుననుట, 
మంటి మిద్దెలలో నివసించు వారికి వర్షాకాలమున పైనున్న మన్ను వర్షముచేంగరంగి 
యింటిలోంబడుచుండుట చేత రాత్రులందు నిద్రాభంగమగుచుండుననుట, సేద్యమునకై 
కర్షకులు బురదమడులను ద్రొక్కునెడబంగారు పొట్టలుగల 'నీరుకట్లై లను నీటిపాములు 
వారిపాదములకుంజుట్టుకొను చుండుననుట, వానలలోం6 దడిసిన వంట చెఅకులు 
సరిగానంటుకొనక పోవుట మొదలగు వానిచేస్తీలు పడునాయాసమును గవి (126-128) 
లోకనవాజముగా వర్ణించెను. ఇవియన్నియుం గృవ్షరాయల లోకజ్ఞానమును, 
సూక్ష్మపరిశీలనాశక్తినిం బ్రకిటించును. ఇవికాక వర్షబాధకు సత్రమున నొకచోంజేరిన ప్రజలు 

అశ్వనపతి, నరపతి, గజపతుల విషయమయి వాదింతురను సమకాలికరాజకీయ 
విషయమునులను గూడ నిందుకవి సూచించెను. కవితనకు గలజ్యోతి శాస్ర 
పరిచయమునుగూడ నిందలి కొన్ని వర్ణనలలో స్పురింపం జేసెను. (గ్రీష్మ వర్షా 
వర్ణణములనందువలనే శరద్వసంతవర్ణనము లందును దనకుంగల లోకజ్ఞానమును 
వర్ణనలలో నిముడ్చుచు వచ్చెననుటకు నిదర్శనములనేకము చూవవచ్చును. 
ఇవిమాత్రముకాక, కృష్ణరాయలీ ప్రబంధమునందలి పై బుతువర్ణనము నందు వీనికి 
గొన్ని చోట్ల విష్ణువుతోడను, గొన్నిట లక్ష్మీదేవి, కాళికాదులతోడను నభేదము చేసియుం 
గొంతసంబంధము కల్పించియు వర్ణించెను. బుతుధర్మములకిట్లు విష్ట్వాదిదేవతలతో 
నభేదము కల్పించి వర్ణించిన యాంధ్రప్రబంధములు తజచు గనరావు. ఆముక్తమాల్యద 
యందలి బుతువర్ణనములలో విష్ణ్వాదులతో సంబంధపజచి చెప్పంబడిన "పద్యములు 
పదిపదునేనుకలవు. వీనిలో వర్షర్తువు (98,112) లో నీబుతువును గవిమహాకాళికగను, 
ఐంద్రజాలికునిగను దర్శించెను. తక్కిన పద్యములలో నీ బుతుసంబంధవస్తువులను 
శ్రీలక్ష్మిగనో, శ్రీమహావిష్ణువుగనో లేక వారితో సంబంధము గలయట్లో వర్ణించెను. 
ఒకటిరెండు పద్యములు మాత్రముదాహరింతును. 

“తనియం బచ్చమెలుంగు గోంచియు మణీధన్వోజ్వలాషాఢముం 

గొని పుట్టంగొడుగబ్బ నెమ్మిపురి యాకులిప్పి శబ్దంబు మిం 

చ నతస్ఫారరజోబలిత్వముననుబ్బ స్ఫూర్తిమిన్‌ దన్ని వే 

ఘననీలాంగుండు గాంచెం బాదసలిలౌఘంబున్‌ మరుత్సృష్టములన్‌”. 

ఇందుమెఅపులతోందను, ఇంద్రధనుస్సు మున్నగువానితోడను గూడిన వర్షాకాల 
మేఘుని బసుపుగోంచిమున్నగు వానిని ధరించిన వామన మూర్తిగాంగవి వర్ణించెను. 

సాంధ్య రాగలహరి సామిరంజితములై 

తిరిగమింట నిదురదెలిసినట్టి 

యిందిరాధిపతికి నెత్తుక కర్పూర నీ 

రాజనంబులన శరద్ధనములు. 


తత డా 
1.ఆశ్వా 4.(వర్పర్తు) ప.96,101,103,105,112, శరత్తు - ప. 137,139,143, 144, 
159,163,173,ప. వసంతము. ప. 124,186, పద్యములిట్టివి గ్రీష్మ వర్షనమున నిట్టివి కనరాలేదు. 

ఇందు శరత్కాల మేఘములు నిద్ర మేల్మన్న విష్ణుమూర్తికి ంబట్టుకర్పూరనీరాజనముల 
వలెంగవికిందోంచెను. 


కొలనం గరి దంపతులు పద్మకళికలొకటి 
కొకటి యీ నెత్తమకరంద మొలకనమరె 
నవి శరత్పద్మనిలయకు నెలమితోడం 
. గవల నభిషేకమునకెత్తు కడవలనంగ. 
ఆజ శరత్తు మహాలక్ష్మిగను, కరిదంపతులు పద్మములనెత్తుట లక్ష్మికభిషేకము 
చేయుటగను కవికిస్ఫురించెను. 
సాంద్రమకరంద సృష్టిరసాతలంబుం 6 
దొరంగు పువ్వుల భువియుంబూధూళినభము, 
విక్రమత్రయి మాధవుడాక్రమించె 
నురువిరోచనజనితమహోష్మముడుగ. 


ఇందు మాధవనామాంతరముగల వసంతుడు (త్రిలోకములను మూండడుగులచే 
నాక్రమించిన |(త్రివిక్రమునివలెంగవికి భాసించెను. 


ఇట్లు బుతువును మణియుందత్సంబంధములగు వస్తువులను దేవతాదులతో 
సమన్వయము చేసివర్ణించుట ఆంధ్రప్రబంధముల యందుం(గొత్త యనందగినది. 
సాధారణముగా కవులు వర్శాలక్ష్మి, శరల్లక్ష్మి వసంతలక్షియనుటగోచరించును. కాని 
యాముక్తమాల్యద యందువలెనిట్టి ప్రత్యేకవర్ణనము లాంధ్రప్రబంధములనంతగా 
గోచరింపవు. ఆయిన నీపద్ధతి రాయలు స్వయముగా నూహించిసృష్టించినది; సంస్కృత 
పురాణము లందును గావ్యములందును నేవం విధవర్ణ్శనాసం'ప్రదాయముకొంత 
కనవచ్చుచున్నది. . 


విష్ణుపురాణపంచమాశ్వాసమునందలి దశమాధ్యాయమున శరత్మాలము యోగులతో 
సమన్వయముచేసి వర్ణింపబడినది. ఇందుకు గొన్నియుదాహరణములు - 

మయూరమౌ నినస్తస్థుః' పరిత్యక్తమదావనే 

అసారతాంపరిజ్ఞాయ సంసారస్యేవయోగినః. (8) 

ఉత్సృజ్య జలసర్వస్వం విమలాః సితమూర్తయః (4) 

తత్య జుశ్చాంబరం మేఘాః గృహం విజ్ఞానినోయథా (4) 

సర్వత్రాతిప్రసన్నాని సలిలాని తథా భవన్‌ 

జ్ఞాతే సర్వగతే విష్ణా మనాంసీ వసుమేధసాం (11) 

ఆముక్రమాల్యదకు మూలములలో మొదటిదిగా నెన్నందగిన గరుడవాహనపండితుని 
దివ్యసూరిచరితము పదునొకండవసర్గలో వసంతమున వనవిహారముకొరకు నుద్యానమున 


కేగిన శ్రీరంగనాయకస్వామిమాధవుని పరిమాధవునిగా దర్శించినట్లు కవి వర్ణించెను. 
తత్ర నర్వనుమనో మనోహరం శోభమాన వనమాలికాంచితమ్‌ 
వంచబాణ జనకం జనార్ట్సనన్న్వం యథా పరమబోధి మాధవమ్‌. (4) 


ఇట్లు సంస్కృత కవుల నంప్రదాయముననునరించియే శ్రీకృష్ణరాయలు 
ఆముక్తమాల్యదలోని బుతువర్ణనమున విష్ట్వాదులతో దానికింగొంత సమన్వయము కల్పించి 
మణీకొంత యధికముగా వర్ణించెను. కవివిష్ణు భక్తుండగుటయు నాముక్తమాల్యద వైష్ణవ / 
ప్రబంధమనందగియుండుటయు నందీ వర్ణనలు మిగులనుచితములయి విలసిల్లుచున్నవి. 


రాజనీతివర్భనము :- ఖాండిక్య కేశిధ్వజులసంవాదమునందు ఖాండిక్యుని 
సమిపమునకుంగేశి ధ్వజుందేతెంచిన సమయమునందనమంత్రులు మున్నగువారితో 
ఖాండిక్యుండు మంత్రాలోచనము జరిపినట్లు విష్ణుపురాణము నందొకటి రెండు శ్లోకములండు 


మాత్రముండంగా నాముక్తమాల్యదలో శ్రీకృష్ణరాయలు దీనిని బెంచి 15 పద్యములలో 
1. ఈ శ్లోకములకు వెన్నెలకంటి సూరన తెలుగు పద్యములు 
“అడవులలోనముదంబులు విడిచి మయూరములు మౌన్వవృతుళ్లనుండెన్‌ గడునొప్పని 
సంసారములు దిగిన యోడాంద్రులూరకుండినకరణిన్‌!! | 
నీరదములులేక నిర్మలాకారమై యాకసంబు చూడనతిశయిల్లె, విగ్రహంబువెల్ల విడిచి సౌమ్య 
జ్ఞానయుక్తుడైన దివ్యయోగింబోలె॥ 
సలిలంబు వినిర్మిలమై పాలుపారెను విష్ణుభక్తిపూతంబై నిశ్చల యోగవిద్యా పెంపునం 
జెలువెందుడు యోగివరుల చిత్తములగతిన్‌. 

హృద్యముగా వర్ణించెను. చతుర్థాశ్వాసము చివర యామునాచార్యుండు తనపుత్రునకు 
రాజ్యమర్చించి రాజనీతిని బోధించినట్లు కల్పించి 82 పద్య గద్యములలోంగడు దీర్ణముగా 
వర్ణించెను. ఈ వర్ణనమంతయు రాయల స్వకపోలకల్పితము. మహాభారతమునందలి 
రాజనీతి యిందుంగొంత గ్రహింవంబడినను గృవ్సరాయలు విశేషముగా దీనిని 
స్వానుభవమును జతచేసి వర్ణించెను. ఇతర విషయములతోంబాటు రాయలిందు “దుర్గా 
ధిపత్యమును మజియు మంత్రిత్వమును రాజు యోగ్యులును స్వామిభక్తిపరాయణులగు 
(బ్రాహ్మణునకే యొసంగ వలెననియు నిట్టి యాధిపత్యమున కితరుల నియోగింపరాదనియు” 
నొక్కి వక్మాణించుట యిందలి విశేషము. ఇందుంగృష్టరాయలుపదేశించిన రాజనీతి 
యంతయును శ్లాఘ్యమయి యనుసరణీయముగ నున్నది. 


వురవర్జనము :- ఇందలి ప్రథమాశ్వాసమున విలిపుత్తూరును, ద్వితీయాశ్వాసమున 
మధురానగరమును వర్ణింపంబడినవి. కృష్ణరాయలు చేసినపురవర్ణనమితర కవుల 
ప్రబంధములలోని పురవర్ణనలకంటె విశిష్టముగానున్నది. మేడలు, చాతుర్వర్ణములు, 
వేశ్యలు, పుష్పలావికలు, కోటలు, తోంటలు, భటఘోటకాదులేయిందలి వర్ణితవిషయము 
లయినను వీని వర్ణనమునందాను వర్ణించుప్రజలవేషభాషలు, ఆచారసంప్రదాయములు 
మున్నగు వానిని దేశకాలపాత్రానుసారముగ వర్ణించెను. విల్లిపుత్తూరు పాంద్యనగరములోని 
దగుట కవి యిందు ద్రావిడస్రీపురుషులస్నానపానభోజనాదులను గన్నులంగట్టి నట్లు 
వర్ణించెను. (ద్రావిడ దేశమున విరివిగా నుండు నారికేళవృక్షములను, 
నారికేళ,కదలీ,పనస,పూగ ఫలాదులను నాగవల్లీ దళములను, చెజకుందోంటలు మున్నగు 
వానినిజక్కంగా వర్ణించెను. మావితోపులలోని పురాతన తీర్ధకుండములలోని యంతరదామర 
ప్రాచి మున్నగు వానిని గూడ సూక్ష్మముగంబరిశీలించికవియిందు వర్ణించిప్రబంధమునందు 
ద్రావిడదేశవాస్తవిక వాతావరణమును గృష్టయలుచక్కంగాంగల్పించెననుట నిస్సందేహము. 
ఈ వర్ణనము లందతిశయోక్తులునుగ్రేక్షలు నధికముగానున్నను స్వభావోక్తులుకూడ లేకపోలేదు. 
“శయపూజాంబుజముల్‌ ఘటిందడబడ”నను పద్యమును హృద్యము. “తలపక్షచ్చట 
గ్రుచ్చిబాతువు” లను పద్యము భ్రాంతిమదలంకారమునకుంజక్కని యుదాహరణము. ఈ 
విలిపుత్తూరువర్ణనము దీర్భమయినను మనోహరము. కాని ద్వితీయాశ్వాసమునందుం 
గృష్టరాయలు గావించినమధురాపురవర్ణనము దీనియంతమనోహరమన వీలులేదు. ఇందలి 
భావనావిధానమవూర్వమేయటైంనను నతిశయోక్తులునుత్పేక్షలిందది కములై నవి. 

మధురాపురవర్ణనమునందలి వర్ణనలలో ననేకములు పురము నాకసమునంటె నను 
నతిశయోక్తిపై నాధారపడిన మేడలయౌన్నత్యముననుసరించిచేయంబడినవి. 5,9-15 
వజకుం గల 8 పద్యములిందులకుదాహరహరణములు. దూరపుటుత్షేక్షలతోంబాటు 
భాషయుగఠినమగుటచే నీ వర్ణనలు విసుగుగలిగించునవిగాన్నువి. “వీటివాకిటి చోటనే 
విడువకెపుడు సోమరవులు చుట్లు వెట్టుచునుందు రనియు, పురోగ్భహలక్ష్మి మదన చేతులతో 
విష్ణుపదమెత్తును” అనియు నిట్లనేక కల్పనలు గావింపంబడినవి. ఇట్టివర్ణనలను గృష్టరాయలిందేల 
చేసియుండెనోయని యాలోచింపంగా నిట్టి వర్ణనలే కొన్ని “దివ్యసూరిచరితము” నందలి 
ద్వితీయసర్గములో కాంచీపురవర్ణనము నందును గోచరించినవి. ఈ వర్ణనలొకవేళ రాయల 
కిట్టి వర్ణనోత్సాహమును గలిగించియుండనోపును. కొన్ని యుదాహరణములు. 


యత్రోన్నతానాం మణి గోపురాణా మంశుప్రవాహై రరుణాంబుపూరామ్‌ 
యత్నేన జానంత్యమరస్రవంతీం సురాంగనాకాంచనపుందరీకైః। 311 


కాంచీపురగోపురముల యెట్టని కాంతులు నాకస్రవంతినరుణాంబుపూరముగాం 
జేయుచున్నట్లు కవియిందువర్ణించెను. ఆముక్తమాల్యదలోని యీ క్రింది పద్యకల్పనయు 
కూడ నిట్టిదేయనవచ్చును. 


“గితికొను గోపురాగ్ర పరికీలితపంకజరాగరశ్మింగ 

ట్లైెబయగు చాయంబొల్బు దివసేంద్రుండుసక్కనమింటంబోవుచో 

మటచివిధాత పాటలిమ మధ్యమసంధ్యకుం జేయలేనియా 

కొణంతయుందీర్చుకొందొగరు కొల్పినకైవడిపట్టణంబునన్‌” 

మతియును - 

యత్సౌధపంక్తి ర్లగనస్రవంత్యా స్వశ్ళంగభాజాకలయా సుధాంశోః 

భోగివ్రజే నాపి విడంబయంతీశంభుః కిలైకామపతిం సమీపే 1154 

యత్రాగ్రహారాధ్వరధూమలేఖాం కాదంబినీం నూనమవేక్ష్య మోదాత్‌ 

తన్వం త్య కాలేపి చ తాండవాని శిఖావళాలోలకలాపభారాః 11 | 

తన్వంత్యేకాలేపిచతాడవాని శిఖావళాలోలకలాపభారాః 1 

కుర్వంతి కేకాః శిఖినస్సలీలం, కాలం వినా కాలవలాహకానామ్‌।। 711 

మజియు పంచమసర్గమునందు కుక్కుటకూట మనుపురవర్ణనమునందును నిట్టి 
వర్ణనలు కలవు. 


ఆముక్తమాల్యదలోని (వబంధవర్శనలు 539 


హర్య్వేషు యత్రా కలితాస్పదానా మనంగసంగ్రామకలాకులానాం 

అపాకరోతి (శ్రమమంగనానా మవర్యసింధూర్మిసమిరపోతః 11411 

ధన్వినవ్యపురమను విల్లిపుత్తూరు వర్ణనములోని శ్లోకము - 

మనస్వినీనాం మణిసౌధభాజాం ముఖేందుమందస్మితచం ద్రికాభిః 

చక్రేవియత్సింధుసముద్భవానాం కుతూహలం యత్ర కుముద్వతీనాం 11211 

ఇందే మధురాపురవర్ణనమున- 

నిశాసుసౌధాగ్రనివాసినానాంవామాళ కానాం వదనేందుబింబైః 

సంపర్మమాసేదుషి యత్ర చంద్రే నరోహిణీ వేత్తి పతిం స్వకీయం 11401 

ప్రాభాకరంబింబముపైతి యత్ర ప్రాసాదవాతాయనద్భృశ్యమానమ్‌ 

తదంతర (క్రీడనతత్సరాణాం మనస్వినీనాం మణిదర్పణత్వమ్‌ 11421 

యత్సాధవాతాయనతః |ప్రవృత్తావిభాతి కాలాగరుధూమరేఖా 

కారాగృహావాసభయేన నూనం పయోదమాలేవ పలాయమానా 14311 

ఇట్టి వర్ణనలిందింకనుగలవు. ఈ దివ్యసూరిచరితమును గూడ రాయలాముక్తమాల్యదకు 
మూలముగా గ్రహించి యుంట నీ పై శ్లోకములను గూడ రాయలు చదివి యుండియట్టి 
కల్పన లాముక్తమాల్యదలోని మధురాపురవర్ణనమునం గావించినట్లు తోచును. 


ఆముక్తమాల్యదయం దిట్లు పురబుతువర్ణనములును, మంత్రమును, విరహ 
వివాహవర్ణ్శములును ముఖ్యముగా (గహింపంబడినవి. తనయోదయ, ప్రయాణ 
యబుద్భములను గొంత వర్ణింవంబడెననవచ్చునే మో? తక్కిన వనజలకేళీ రవి 
శశివర్ణనములును, శైలసముడ్ర దూత్యవర్ణనములు బొత్తుగా విడవంబడెను. కథలో వీనికి 
బొత్తుగాంబ్రసక్తిలేకుండుటే యిందుకుంగారణము. తలంచినచోం గృష్టరాయలు రవి 
శశివర్ణనములు చేయుటకు వీలుండెనుగాని కవి వీనిని గూడ గ్రహింపలేదు. ప్రబంధమునకుం 
జెప్పంబడిన పదునెనిమిది వర్ణనముల నెట్లో గ్రంథమునంప్రవేశపెట్టుట కంటెందానుగ్రహించిన 
పురబుతు రాజ నీత్యాదులనే రాయలు దీర్షముగానిందు వర్ణించి తృప్తిచెందెను. 

శృంగారరన ము వా ప్రధానమగు భక్తిరసము (గంథమందలి కథాభాగ 
మందంతటను గలదు. విష్ణు చిత్త, ఆముక్తమాల్యద మాలదాసరులకథలు భక్తిరసమునకు 
నిధానములు. శృంరారరసము ఆముక్తమాల్యద చరిత్రముతోడిపంచమ షష్టాశ్వాసము 
లందధికముగను బురవర్ణనాదుల ందుంగొలదిగను బోషింపంబడినవి. ఈ (గ్రంథమునందలి 

| 
శృంగారము కూడ విశిష్టమైనది. వివాహమునకు పూర్వమిందు నాయిక యొక్కతయే 
మనకు గోచరించును. నాయకుండామె మనోనిష్టితుండు మాత్రము. షష్టాశ్వాసము 
నందునునాయిక యగు నాముక్తమాల్యద శ్రీరంగనాయకుని ప్రథమపర్యాయము సందర్శించి 
వృష్పాంజలినవుర్పించు నమయముననామె మౌనమును వపొంచెనేకాని 
తనయభఖిలాషమాయనకు. దెలిపియర్థింపదయ్యెను. తన్నుసందర్శించిన విష్ణుచిత్తుని 
కుశలమును బ్రశ్నించిన శ్రీరంగభర్త యామె నామాత్రముయినను బలుకరింపలేదు. 


ఆమె సౌందర్యమునకు ముగ్దుండై స్వామి యామెను నిజాంతఃపురమునంజేర్చినట్లు 
కవి వర్ణించెను. ఇట్లు కృష్ణరాయలీప్రబంధమున నాయికయొక్క విప్రలంభ 
శృంగారమునేయధికముగా వర్ణించిపోషించెను. (గ్రంథాంతమున వివాహసమయమున 
మాత్రము నాయికానాయికలిరువురు నొక్కచోంగనుపింతురు. 


ఆముక్తమాల్యదయనురాగము సామాన్య ప్రబంధనాయిక శృంగారము వలెం 
గేవలము దైహికముగాదు. ఆమెయయోనిజ. అనురక్తమయినది భగవంతుడగు 
శ్రీరంగనాయకుని యందు. రంగనాయకుండును సామాన్యనాయకులవంటి నాయకుండు 
కాండు. ఇట్టి విశిష్టనాయకు నీమె(ప్రేమించినది వినుకలిచేతనే. అట్టి విశుద్ధానురాగము 
పూర్వజన్మ సంస్మారఫలితము. ఆమె భూదేవ్యపరావతారమని విల్లిపుత్తూరు నందలి 
వటపత్రశాయి విష్ణుచిత్తునకెణింగించెను. ఆమె సత్యభామయని చెలులగు నాగకన్యలు 
తెలిపిరి మన్నారుకృష్ణుని కొణకుందండ్రి సిద్ధము చేసియుండిన పుష్పమాలికల రహస్యముగాం 
దనకొప్పున ధరించి కూపోదకమునందనరూపము చూచుకొని మురిసిపోవుచుండెడిది. ఇది 
యామె బాల్యమునంగావించిన యుర్చావిదానము.  యౌవనవపన నఖుల 
యుపదేశానుసారము మార్గశీర్షమాసము ముప్పది దినములును దినమునకొక గీతమును 
(ప్రబంధమును) పాడి స్వామియగు శ్రీరంగనాయకునింబతిగాంగోరి వ్రతమాచరించినది. 
తానుకోరిన శ్రీరంగభర్తను భర్తగాంబడసి ధన్యత్వమునందినది. ఇదియంతయుంజూడ 
నాముక్తమాల్యదయనురాగము కుమారసంభవములో హిమవంతునికింబుత్రికగా జనించి 
పరమేశ్వరుని యందనురక్తమయిన పార్వతీదేవి అనురాగమును బోలినదనిస్పష్టపడుచున్నది. 
కావుననాముక్త మాల్యదయందుంబోషింపంబడినది భక్తి శృంగారము. బసవపురాణమున 
సోమనాథుడు 'భక్తిశ్చృంగారమును బోషించెనని డా॥ చిలుకూరినారాయణరావుగారు 

తెలిపిరి. కుమారసంభవమునంగాళిదాసు పార్వతీపరమేశ్వరుల సంభోగశ్ళంగారమును 
గూడంగడు దీర్ణముగా వర్ణించెను. కృష్ణరాయలు దీనిని బ్రబంధాంత సీసపద్యమున సూచించి 
విడిచెనేకాని వర్ణింపలేదు. కావున నాముక్తమాల్యద కథలో విప్రలంభశ్ళంగారమునే రాయలు 
విశేషముగాంబోషించెను. ఈ విరహమునందైనను శీతలోపచారాదులు వర్ణితము కాలేదు. 
ఉపాలంభదంభమున శ్రీరంగనాథుని యందలి తన గాఢానురాగము నాముక్తమాల్యద 
చెలుల కెటింగించెను. ఇట్లీ శృంగారవర్ణనము విశిష్టమయి, విశుద్ధమయి వెలయుచున్నది. 
(బ్రహ్మరథోత్సవవర్ణనమును నాముక్తమాల్యద జననమునకుం బూర్వపుటుద్యానవనవర్ణనమును 
శృంగారము ననవనరముగా వర్ణించి రాయలనౌచిత్యమును గావించెనని 
శ్రీయచ్యుతరావుగారు విమర్శించిరి. వీరియభిప్రాయము సమంజసముగనే తోంచుచున్నది. 
వేశ్యాపుష్పలావికాదులవర్ణనమున శృంగార మవసరమున కంటెం గొంత హెచ్చైనది. 
గ్రీష్మవర్ణనమున భాగ్యవంతుల భోగానుభవవర్ణనము గొంత సభ్యత్వపు మేర మోణినది. 
ఇట్టివికొన్ని విడిచి చూచిన నీప్రబంధమునందలి శృంగారము విలక్షణమైనదనుట 
నిస్సంశయము. ఈ కావ్యము నవరసభరితము. వీరరసమొకటి మిగులందక్కువ. 
పాత్రపోషణ :- ఇందలి ప్రధానపాత్రలన్నియు విలక్షణములు. పురుషపాత్రలలో 
విష్ణుచిత్తుండపర ప్రవరాఖ్యుండనందగియున్నాండు. అతండు పరస్త్రీ పరాజ్బ్ముఖుండు. అతం 
డు గృవాన్సండయ్యు. “అబుద్దేక్షుధనుఃవద్రి” యనికవిచేంబొగడొందెను. 
అతిథిసంతర్ప్చణమునంబ్రవరునకేమి తనుదీసిపోండు. అతని భార్య పేరు తెలియదుకాని 
యీమెయు “అన్న పూర్ణకునుద్దియౌ నతని సతి” యగు సోమిదమ్మకుంబెన్నుద్ధియనం 
దగినది. విష్ణుచిత్తుండు పుత్రికావిరహము నెజుంగలేక దానిని తాపముగనో యున్మాదముగనో 
భావించినట్లు కృష్ణరాయలు వర్ణించుటను విమర్శకులు లోపముగనే భావించిరి. ఇది 
నిజమేకాని యాముక్తమాల్యదా శ్రీరంగనాథుల వివాహవిషయము, చివరకు రంగనాయకులు 
పిల్లనడుగంబంపు పర్యంతము నతనికిందెలియకుండనుంచ నిశ్చయించెను. ఈ కారణముచే 
నాముక్తమాల్యద స్వామికుద్దేశింపంబడిన మాలికలంగొప్పున ముడుచుకొను విషయమొక 
నాండు విష్ణుచిత్తుడు చూచినట్లున్న మూలము నందలి విషయమును విడిచి పుచ్చెను. 
వటపత్రశాయి చేతంగూడనామె భూదేవియని మాత్రము చెప్పించెనే కాని, “శ్రీ రంగనాథున 
కామెనిచ్చి వివిహము చేయు”మని గురుపరంపరాప్రభావమునందువలెం జెప్పింపలేదు. 

ఆమెను రంగనాథుండు తన శుద్ధాంతమునంజేర్చుకొనిన పిమ్మట “మాయాకన్యక” గూడ 
గనరాకపోంగా విష్ణుచిత్తుని కూయిని కవివర్ణించెను. చివరకు వివాహమును గూడ వర్ణింపం 
దలంచిన వాండగుట నిట్టి మార్పులు కృష్ణ్ణూయలుద్దేశపూర్వకముగాంగావించెను. 


మత్స్వుధ్వజుండు మొదట భోగలాలసుందు గానుండి నను దుదకు విష్ణుచిత్తుని 
యుపదేశమున విష్ణుభక్తుండయ్యెను. ఖాండిక్యకేశిధ్వజు లిరువురును, ధీరులు. భగవద్భక్తులు 
మొదట బద్ధశత్రువులైనను బిదపమిత్రులయి యొకరికొకరు గురువులును శిష్యులునునయి 
మోక్షార్డులయిరి. యామునాచార్యుండు వైష్ణవ మతోద్ధరణమున విష్ణుచిత్తునకు దీటయినవా౭డే 
గురుభక్తి సంపన్నుడు. _తరువాతంబూర్వపాండ్యరాజు చెలియవిని వివాహమైక్షతియ 
ధర్మమునవలంబించి రాజభోగములతోంబాటు విషయలాలసుండుగా నుండినను 
నాప్తవాక్యము ననుసరించి శ్రీరంగనాయకుని పాదపద్మముల సందర్శించి విరక్తుండయి 
సకలమును దృణము వలెంద్రుటిలో విసర్జించిన ధీరుండు. దాసరి భక్తాగ్రేసరుండు. ఇతం 
డంత్యజుండయ్యు నధికజ్ఞానసంపన్నుండు. విష్ణుచిత్తుడు భగవంతునకు మాలాకైంకర్యము 
చేసి తరించినట్లే, మాల దాసరికూడ గాన కైంకర్యము చేసి తానుతరించుట మాత్రమేకాక 
తనగానవ్రత ఫలమునంగొంత యొసంగి సోమశర్మ (బ్రహ్మరాక్షసత్వమును బాపియతనిని 
వైష్టవునిగా నొనర్చి తరింపంజేసిన మహాత్ముండు. బ్రహ్మ రాక్షసుండును మాలదాసరి యొక్క 
సత్యవాక్యపాలనమున కచ్చెరువంది ప్రదక్షిణించి మొక్కి యతనిని హింసింపకుండుటే కాక 
యతనికి భక్తుండునునయ్యెను. కడకుందరించెను. 


స్త్రీలలో నాముక్తమాల్యదయే యీ ప్రబంధము నందలి ప్రధాన పాత్ర. ఈమెనుగూర్చి 
ప్రత్యేకముగా వ్రాయనవసరమలేదు. ఈమె విష్ణుభగవానునకత్యంత ప్రియమగుగానము 
చేనతని నర్చించి యతనిని బ్రీతుని జేయుటకేజన్మించినది. అతనియందేయనురక్తయయి 
యాతని గుణకీర్తనము చేసి యతనినే చేరుకొనిన పవిత్రమూర్తి. ఆంధ్ర ప్రబంధముల 
యందలి స్తీ పాత్రలలో ఆముక్తమాల్యద విశిష్టమైనది. 

ఇతర స్త్రీలలో బూర్వపాండ్య రాజు భార్య గణనీయురాలు. తాను విష్ణుభక్తురా 
లయ్యును వీరశైవభక్తుండగుటయే కాక వైష్టవమతవిద్వేషియగు భర్తయందుంబతి భక్తివాడని 
పతివ్రత శీలయగు పవిత్రహృదయ తన విష్ణుభక్తివ్రతాదుల రహస్యముగా ఛర్వర్తించు 
కొనుచునే వతిభక్తి నేమరకయుండెను. యామునాచార్యునినభకు రప్పించు 


ఆముక్తమాల్యదలోని (వ బంధవర్భనలు 543 


నుపాయమొనరించి భర్తనువిష్ణుభక్తునిగావించి సంతసించెను. రాయలీమె పాతివ్రత్యమును 
మనోహరముగా వర్ణించెను. 


ఈ ప్రబంధమందలి పాత్రలలో గుణసాదృశ్యమధికముగా గోచరించును. ఇందు 
వర్ణితములయిన పాండ్యరాజద్వయము తక్క తక్కిన వారగు విష్ణుచిత్త యామునాచార్య 
చండాల వైష్ణవ, ఆముక్తమాల్యదలను వారందటును మొదటి నుండియు విష్ణుభక్తులు. 
“ముకుందాన్న దేవోస్తి శాస్తబధిరులు” ఆజ్ఞాకైెంకర్య, అనుమతి కైంకర్యములనండు 
ద్వివిధకైంకర్యపరులు. వీరిలో విష్ణుచిత్తయామునాచార్యులిరువురును బాంద్యరాజుల సభలలో 
వాదించి, విశిష్టాద్వైతమతాభివృద్ధి కావించిన వైష్టవాచార్యులు జీవితమధ్యమునంగొంత 
భిన్నమార్గము నవలంబించినను దిరిగి జీవితాంతమున ఆప్తవాక్య(ప్రేరితుండైయామునాచార్యుం 
డు కూడ మోక్షామార్గావలంబియయ్యెను. విష్ణుచిత్త చండాలవైష్టవు లిరువురును 
విష్ణుకైంకర్యము చేతందరింపందలంచి విష్ణుచిత్తుడు మాలికాకైంకర్యము నవలంబించ 
కృతార్థుండయినట్లే మాలదాసరి గానకైంకర్యమునవలంబించి తరించెను. ఆముక్తమాల్యద 
విష్ణుచిత్తుని వలె మాలికాకైంకర్యమును గూడంగావించినను బ్రధానముగా మాలదాసరివలె 
గాన కైంకర్యము చేసి విష్ణుప్రసాదసిద్ధి నపేక్షించియే జన్మించి భగవంతునే భర్తగాంబడసెను. 
ఖాండి క్యకేశిధ్వసులును గొంతవఅకుం బైవారిలో6 జేరందగినవారే. ఇందొకరు 
కర్మమార్గమునను మతియొకరు జ్ఞానమార్గము నను దురీయపురుషార్థము సాధించినవారు. 
పాండ్యరాజులిరువురును విమ్ణుభక్తులయి తరించిరి. కర్మవైకల్యదోషమున చివర 
బ్రహ్మరాక్షసజన్మ మెత్తిన సోమశర్మయను విప్రుండును దాసరి యొసంగిన పుణ్యఫలమున 
వైష్ణవ భాగవతుండైతరించెను మోక్షప్రాప్తియే వీరియందరిపరమ ధ్యేయము. ఇట్లు 
లక్ష్యమొక్కటియైనను మార్గములు వేజుగుటచే వీరి చరిత్రలును భిన్నములయి ప్రత్యేక 
పాత్రలుగాంబ్రబంధమునందు వీరు గోచరింపంగలుగుచున్నారు. 

“'మధ్ళుక్త జనవాత్సల్యం పూజాయాంచాను మోదనం 

స్వయ మభ్యర్చనంచై మదర్ధే దంభవర్ణనం” 

మత్మఢాశ్రవణే భక్తిః సర్వనేత్రాంగవి క్రియా 

మమాను స్మరణం నిత్యం యచ్చమాముపజీవతి, 

భక్తిరష్ట విధాహ్యేషా యస్మిన్‌ మ్లేచ్ళేపివర్తతే 

సవిప్రేంద్రస్సచ శ్రీమాన్‌ స య యస్య చపండితః. 

అని చెప్పంబడిన అష్టవిధ భక్తులకీ యాముక్తమాల్యదా (ప్రబంధ మును 
శ్రీకృష్ణదేవరాయలు దాహరణ(గ్రంథముగా రచియించెనన వచ్చును. ఈ దృష్టితోంజూచిన 
నిది మోక్షమార్లోపదేశియగు నత్యుత్తమవైష్టవప్రబంధముగనున్నది. అర్థకామములు మానవ 
జీవితపరమార్థములుగావనియు, ధర్మమ్లామున మోక్షమును సాధించుటయే మనుష్య 
జీవితమునకు బరమలక్ష్యమని మనకీబ్రంధము పదేశించుచున్నది. 


శైలీపాకాదులు :- శ్రీ కృష్ణదేవరాయలు తన యాదరము నత్యంతముగా జూం 
గొనిన యల్లసాని పెద్దన మనుచరిత్రములోని “శిరీషకుసుమపేశలసుధా మధురోక్తులి 
నుగాని ముక్తు తిమ్మన పారిజాతాపహరణప్రబంధము నందలి “ముద్దుపల్ములను గాని 
యేకారణముననో ఆముక్తమాల్యదలో నాదరింపండయ్యె. కథాభాగము లందు నీ 
ప్రబంధమునందెలుగు శైలియే యధికముగ గోచరించినను మొత్తము మింద నీగ్రంథమున 
సంస్కృతకవులలో “తృతీయ పంధి నవలంబించిన మురారి వలె నాంధ్రప్రబంధకవులలో 
మూండవమార్గము నవలంబించెననితోంచును. అర్థకాఠిన్యముతోంబాటుగ నుచ్చారణ 
కాఠిన్యముగలిగి నిఘంటుశరణ్యములయిన సంస్కృతపదములకును, నట్టిపదములతోం 
= గూర్చంబడిన దీర్గసంస్కృతసమాసములనే యీ కవి యధికముగా నాదరించెను. కావున 
నోజోగుణమును నారికేళపాకము నిందధికముగా గోచరించును. ఇట్టి పద్యముల పట్టిక 
నాముక్తమల్యద పీఠికలో శ్రీ వేదము వేంకటరాయశాస్తిగారొసంగియున్నారు. అట్టివానిలో 
ఖనటత్‌ 1 (3) స్యందనస్థితి 4 (27) చనికాంచెన్‌ 7(27) కాంచెన్‌ వైష్టవుండు6(15), 
అద్భావాక్‌ 4 (6) మరుదూఢ 5 (118), స్వరఖరుతా 4 (104); ద్విద్వయోపాయ 2 (39) 
మొదలగునవి కొన్ని యుదాహరణములు. ఇట్టివన్నియు 'పాషాణములు వంటిపద్యములు. 


అర్థభావములటుండవీనిలోం గొన్ని పద్యములను సామాన్యభాషాపరిచయము 
గలవారును నుచ్చారణా దోషములేకుండంజదువుటయుంగష్ట మే. ఇట్టి ప్రొఢశైలి 
నవలంబించుట మాత్రమే కాక శ్రీ కృష్ణరాయలీగ్రంధమునందితరాంధ్రకవులు తఅచు 
ప్రయోగింపని సంస్కృతాంధ్రపదములు శతాధికములు ప్రయోగించుట చూడంగా 
నిఘంటువులందు మాత్రముండి యాంద్రవాజ్మయమునంబ్రవేశపెట్టంబడని యపురూపము 
లగు సంస్కృతపదములకును, మతియు నాంధ్రదేశీయుల వ్యవహారము నందు 
మాత్రముండి తజచు (గ్రంథస్థములు చేయంబడని తెలుంగు మాటలకును దనగ్రంథమునం 
(బ్రయాగము కల్పించి యీ రూపమున నాంధ్రభాషకు శబ్దపుష్టియుం బదపౌష్మల్యమునుగలిగింప 

సంకల్పించి కృతకృత్యుండయ్యెనని తోచును. అట్టివి కొన్ని క్రిందనుదాహరింపంబడుచున్నవి. 

కృష్ణరాయల ప్రత్యేక పదప్రయోగములు :- సంనృతములు, దంశితములు 
కవచితములు) పాత్రములు (వేశ్యలు) అందర (శృంఖలము) మాణి బంధము 
(సైంధవలవణము), వైయాత్యము (ప్రొఢిమ), బొమడాయడాత్మూట శబ్దములు, నిర్విషము 
(అమృతము) వీవధములు 'కావళ్ళు' రోపము (బాణము) స్వధితి (గొడ్డలి) మతియు 
శాలిక్షేమతండులములు, పాదూవాహు, నక్తంకర, డింగరీలు, దేవాయుధములు, కృచ్చము 
మున్నగునవి. 


తెలుంగుమాటలు :- బొమడికము, బాసికము (ఊరుమూలము) తల్లియొజు, 
కవఅలు, దంచనపుంజేతులు, మదన చేతులు, అంకవన్నెలు, బంటొల్లె, (పెరరేషన్‌) తపారపు 
జుంగులు, (తమిళము) ఏపిరి, విలుమంది, కసీసపురెంటెంబు కసచేరులటెక్కి కందనకాయ, 
ఎడకాండ్రు, నిమితకాండ్రు, వానకాళ్ళు, తెండి, మలకవాలు (పాదరక్షలు) సడింపుంబ్రాలు, 
వంటపుట్టిలు, నల్లప్రజ, వంటి ప్రత్యేక పదములును మతియు బొండ్లములు, అగపలు, 
గూనలు, గండపట్టెలు, చాకిరేవులు, గరిగ, కాంగు, చట్టి, లంచము, చాపట్టు,మాత్రసంచి, 
టంకసాలవాటులు, జాలె, లోహండికావళ్ళు, నేతిలడ్డిగలు, తడుకు, గబ్బు, తడకుపెండెము, 
కళ్ళము, పొల్లకట్టు, నీరుకట్టెలు, జమ్ముగూడలు, పిసికిళ్ళు, పునాసలు, తూపరాణి, మరులుం 
దీగె, పొట్రేను, ఉత్తరేను, కసింద, కొరిందపొద, గరిసెలు, చిగిరింత, కావిత్రోవ, 
కపోణిపోటులు, జెట్టి, కోలగగ్గెర, గోసంగి, ఈలపెట్టు, కొంకులు మున్నగు చదువురాని 
సామాన్యప్రజల నిత్యవ్యవహారములోని పదములను గృష్టరాయలు గ్రంథస్థము కావించెను. 
ఇట్టి సామాన్యపుందెలుంగు మాటలు కూడ నాముక్తమాల్యద వంటి ప్రాఢధప్రబంధమునం 
గలవని చెప్పిన దానినిం జదువని వారెవ్వరును నమ్మంజాలరు. ఇవికాక పారివిళంగాయలు, 
బారాది, రింగణా, జాటుందనము. వాదను, వాల్లకల్లోలము, పౌజుమున్నగు 
నన్యదేశీయములను గూడయథావకాశముగా నిందుంగృష్టరాయలు ప్రయోగించెను. 
వ్యాకరణప్రయోగములు మున్నగువానిని విమర్శకులు తెలిపియే యున్నారు. ఇట్టి 
విశేషములనన్నిటి నింబట్టి చూడంగాంబెద్దనాదుల వలె నొకటి రెండు ప్రయోజనముల 
నుద్దేశించి కాక శ్రీకృష్ణదేవరాయ సార్వభౌముండాముక్తమాల్యదా (ప్రబంధమును 
బహుళప్రయోజనముల సాధింవ నిశ్చయించి రచించెనని తోచుచున్నది. ఈ 
ప్రబంధమునిట్లు కఠిన పాకముతో నతిప్రాఢముగా రచించుటయు, మజియుంబ్రధాన 
కథతోనంతగా సంబంధించని వివిధ కథలను, రాజనీతి మున్నగు దీర్ణవర్ణనలను జేర్చి 

రచించుటను గొందజు దోషములుగాంబరిగణించిరి. ఇది యెట్లున్నను నీ ప్రబంధమును 
గృష్టరాయలీ విధమున రచించుటకుంగారణ మేమైయుండునో మణియు నీ కావ్యరచనా 
సందర్భముననే యే సంస్కృతాంధ్రకవుల కావ్యముల నాదర్శముగా గ్రహించెనోయను 
విషయమును గూర్చియాలోచించి కవి వృదయమును జక్కంగాందెలియ 
యత్నించుటప్రస్తుతము కా౭జాలదు. కావున నేత |త్సబంధపఠనానంతరము నాబుద్ధికిం 
దోంచిన కొన్ని విషయముల నిట ప్రమాణముగా వివరింపప్రయత్నింతును. 


ఆముక్తమాల్యద రచనా కారణము లేదా ఆముక్తమాల్యద పైం 
బూర్వకవుల (ప్రభావము. 


ఆముక్తమాల్యదామహాబ్రంధమును దాను తెలుంగు భాషలో వ్రాయుటకుంగారణము 
నాప్రబంధవీఠికలోని స్వప్నవృత్తాంతములో శ్రీకృష్ణదేవరాయలు మనకుందెలిపెను. 
శ్రీకాకుళాంధ్ర మదుమథనుండు స్వప్నమునసాక్షాత్మరించి తానిదివణకు రచించిన 
సంస్కృత(గ్రంథములను గవితా భంగిమను బ్రశంసించి, గీర్వాణభాషలోంగావ్య రచన చేసి 
మెప్పువడసిన నీ కాంధ్రమునంగృతి చెప్పుట సాధ్యమా! మా ప్రీతి కొబకుగోదాకల్యాణకథను 
దేశభాషలందు లెస్సయయిన తెలుంగునంజెప్పుమని సెలవీయంగాందాను పండితామోదము 
పడసి యీ కృతి రచించినట్లు రాయలుపీఠిలోందెలుపు కొనెను. కాని యీ ప్రబంధమునెట్లు 
చెప్పవలెనను విషయమిందు సూచింపంబడలేదు. పై స్వప్నవృత్తాంతమును గేవల కవి 
సంప్రదాయము గ్రహించి దీనిని బరిశీలించినచో నీ (క్రింది విషయములు మనకు 
' స్ఫురించును. 

శ్రీ కృష్ణదేవరాయలనేక కావ్యములను సంస్కృతమున రచించిన విమ్మటం 
దనయాస్థ్థాన కవివతంసులగు పెద్దన తిమ్మనల ప్రబంధములను గాంచి తాను గూడనొక 
ప్రబంధమును దేశభాషలో రచింపవలెనను సంకల్పమాయనకుంగలిగెను. ద్రావిడ 
కర్టాటాంధ్రములు మూండును దెలిసినవాండు గావుననే దేశభాషలో వ్రాసిన బాగుండునని 
యాలోచింపంగా వీనిలోందెలుంగు లెస్స యనితోంపంగా నందే వ్రాయ నిశ్చయించెను. 
ఐననిదివణకు సంస్కృతమందే తప్ప తెనుంగున కావ్యరచన చేయకుండుటనది తనకు సాధ్యమో 
కాదోయని కొంతశంకించి, సంస్కృతమునంగావ్యరచనగావించినవానికి దానితో నత్యధిక 
సంబంధము కలిగి తత్సమపదబహుళమయిన యాం(్ర భాషలోంల గృతిరచించుట 
సాధ్యముకాదనునిర్ణయమునకు వచ్చి, తన యీ సత్సంకల్పమును బెద్దనాదులకు6 దెలుపంగా 
వారు దానిని సంతయుతో నామోదించి ప్రోత్సహించిరి. 

ఇట్లు తెలుంగు భాషలోంబ్రబంధమును వ్రాయుటకు నిశ్చయించిన మోందందన 
కావ్యమునకుం గావలసిన కథా వస్తువును గూర్చియాలోచించెను. రాయలు పరమవైష్టవుం 
డు. తాతాచార్యులకు శిష్యుండు. ద్రావిడప్రబంధములను దజచు వినుచుండువాండు. విష్ణు 
భక్తులగు వైష్టవమతము వారు ప్రతిసంవత్సరము మార్గశిరమాసములో (ద్రావిడ 
ప్రబంధములో నొక్కటియగు గోదా విరచిత తిరుప్పావై (ప్రబంధ పారాయణము 
చేయించుటయు నంత్యమునగోదాకల్యాణమును వినుటయు సంప్రదాయము. కావున నీ 
కథ రాయలకుంజిరపరిచతమయినదిగా మనము తలంపవచ్చును. అందుచే 
'గోదాకల్యాణము' నితివృత్తిముగాంగైకొనిన బాగుండునని _తలంచెను. కాని యాకథ 
మిగుల చిన్నది. ప్రబంధరచనకు సరిపోదు. కావుననామెజనకుండగు విష్ణుచిత్తుని చరిత్రమును 
దోడుచేసిచూచెను. ఇది విశిష్టాద్వైతమతబోధకుంగూడనుపకరించునని భావించిసంతసించెను. 
కానీ యీ రెండు కథలు జోడించినప్పటికినిం దగినంత గ్రంథమగునట్లు తోంచలేదు. 
అపుడు పైకథలుగల 'దివ్యసూరిచరితము నందును మతియు “గురుపరంపరాప్రభావము” 
నందును గల యామునాచార్యచరిత్రమును గూడ (గ్రహించినను రాయలకు 
సంతృప్తికలుగలేదు. విష్ణుపురాణవరాహపురాణములపై రాయలకభిమానము మెండనుట 
యాముక్తమాల్యదా(ప్రబంధవమే మనకుందెలువును. ఈ రెండు వురాణములును 
విష్ణుమాహాత్యమునేబోధించును. అందునువరాహపురాణంధ్రీకృతిని రాయలజనకుందే 
కృతినందియుండెను. ఆంధ్రపురాణమును జదివియందులేని భాగములను రాయలు 
సంస్కృతవురాణమునంజదివి కొనువాండని తెలియవచ్చును. ఇదికాక గోదాదేవి 
జననకథయందే 'దివ్యసూరిచరితము”న వరాహస్వామి ప్రశంసము గానమహిమయుం 
దెలుపంబడి యాపురాణమునందలి “చండాల(బ్రహ్మరాక్షససంవాదము” దానిచే సూచింపం 
బడెను. ఆకథయును విష్ణుమహిమాబోధకమగుట దానిని గూడ రాయలు గ్రహించి పిమ్మట 
విష్ణుపురాణమునుండి ఖాండిక్యకే శిధ్వజసంవాదమును గూడ గ్రహించి సంతృప్తినందెను. 
ఇట్లు కృష్ణరాయలు తన (ప్రబంధమునకనేక గ్రంథముల నుండి యితివృత్తిమును 
గూర్చుకొనెను. కావున మొదట తాను జెప్పందలంచినది గోదాకల్యాణమేయైనను నది 
యిట్లు వింత రూపమునుదాల్చెను. తెలుంగున (బ్రబంధము వ్రాయవలెనను నుద్దేశముతో 
నది విశిష్టాదై వ్రతమత (ప్రచారకముగాంగూడనుండవలెనను మతియొక యుద్దేశము కూడ 
కృష్ణరాయలకేర్పడెను. 

రెండవ వద్ధతిలో వరాహవురాణమునందు భూదేవివరాహస్వామి నడిగిన 
భగవత్రీతికరమగు నర్చావిధానములగు ్రశ్నలకుసమాధానముగా నీయాముక్తమాల్యద 
రూపొందెననితోంచును. అచ్చట భూదేవి యడిగినప్రశ్నలలోని ముఖ్యపంక్తుల 

మాత్రమిటనుదాహరింతును. వరాహపురాణము నందలి 124, మణియు చండాల 
(బ్రహ్మరాక్షస సంవాదమునంగల 138వ అధ్యాయము నందును నీ ప్రశ్నలుగలవు. 


ఇబభాహ్మణన్య చ కింకర్మ క్షతియన్య చ కింభవేత్‌ 
వైశ్యః కింకురుతేకర్మ శూద్రః కిం కర్మ కారయేత్‌ 
యోగో వైప్రావ్యతే కేన, తపోవా కేన నిశ్చితమ్‌ 

కిం చాత్ర వలమాప్పోతి తవకర్మపరాయణః(124) 
గాయమానన్య కింపుణ్యం _వాద్య మానన్య కిం ఫలమ్‌ 
నృత్యతః కింభవేత్పుణ్యం, జాగతో వా వలంనుకిమ్‌ 
గోదాతు రన్నదాతుర్వా జలదాతున్తు కిం ఫలమ్‌ 


సంమార్దనే వేవనే వా_గంధవుష్టాదిదానతః 
ధూపదీపాదినైవేద్యాత్‌ కిం వలం నముదీరితమ్‌ _ 


అన్యేనకర్మణా చైవ జవయజ్ఞాణీదినాథవా 

కాం గతిం ప్రతిపద్యంతే యేశుద్ధమనసోజనాః 

తవ భక్తనుఖార్ధాయ తద్భవాన్‌ వక్తుమర్హని. (138) 1 

138వ అధ్యాయములోని ప్రశ్నలలో దేవతా క్షేతమునందు జలసేచన, మార్దన, 
లేపనాదులకు ఫలమును దెలిపి, పిమ్మటగాన ఫలమును దెలుపంగోరి వరాహస్వామి 
139వ అధ్యాయములో చండాల బ్రహ్మరాక్షససంవాదమునుదాహరించెను. గాని తక్కిన వాని 
కుదాహరణ కథలు తెలుపలేదు. గోదాకల్యాణమును బ్రబంధముగాం జెప్పంబూనినరాయలు 
దివ్యసూరిచరితమున తెలుపంబడిన ప్రశ్నోత్తరముల వివరమునకు వరాహపురాణమును 
జూడంగానందుంబైప్రశ్నలన్నియును గోచరించెను. గానమహిమకుదారింపంబడిన 
మాలదాసరికథనుగ్రహించి యందలి తక్కినప్రశ్నలకందుదాహరణ కథలు లేకుంటచే 
రాయలు తానువానినిపై గథలతో వివరింపందలంచిన వాండై యందలి దేవతాక్షేత్ర 
సంమార్జనలేపన జలసేచనాది కైంకర్యములకును, మజియు గంధపుష్పాది కైంకర్యమునకును 
విష్ణుచిత్తుని కథను మజియు “బ్రహ్మాణస్య చింకింకర్మ క్షత్రియస్య చ్యచ కిం భవేత్‌” అను 

ప్రశ్నకు సమాధానముగా యామునాచార్యచరిత్రమును గూడ దివ్యసూరిచరితమునుండి 
(గ్రహించెను. (యామునాచార్యుండు సద్రాహ్మణుండయ్యు క్షత్రియధర్మము నవలంబించి 
భోగలాలసుండై స్వధర్మమును విస్మరింపంగా, బ్రాహ్మణుండగువానికి రాజ్యపాలనాదులు 
ధర్మము కాదని రామమిథ్రునిచే బోధింపంజేసి తిరిగియతనిని స్వధర్మవర్తిని గావించిన 
కథయగుటచే నీ కథ యేది బ్రాహ్మణుని కర్మయో, ఏది కాదో బోధించును) యోగజపము ' 
యజ్ఞాదుల ఫలితమును మతియు ‘క్షత్రియస్య చ కింకర్మ *' యను దానిని వివరించుటకును, 
ఖాండి క్యకేశిధ్వజుల నంవాదమును విషవురాణమునుండియు(గ్రపాంచి యిట్లా 
ముక్తమాల్యదా (ప్రబంధమును గూర్చెననియును జెప్పవచ్చును. ఖాండిక్య కేశిధ్వజుల 
సంవాదము నిందుగ్రహించుటకును, గొంత వజకు విష్ణుచిత్తుని చరిత్రము వంటిదేయగు 
యామునచరిత్రమును గూడంజేర్చుటకు మొదటి మార్గమునవలంబించిన హేతువులీ 
రెండవమార్గమున నంతకంటె సంతృప్తికరముగా గోచరించుచున్నది. ఆముక్తమాల్యద 
శ్రీరంగనాథుల కథను మాత్రము చెప్పుడునని తెలిపిన కవియాముక్తమాల్యద 
యందాయాకథల నాయాగ్రంథములనుండి యేల గ్రహించెననుటకు మాత్రమే యీరెండు 
పద్ధతులును సూచింపంబడెను. ఇట్టి కథలనొకప్రబంధముగా రూపొందించుటకై 
కృష్ణరాయలు మనుచరిత్రము నాదర్శముగ గ్రహించి కథా సంవిధానములయందీ 
రెండుగ్రంథములకును గల సామ్యము తెలుపంబడును. 
ఆముక్తమాల్యదా మనుచరిత్రలు (సంవిధానసాదృశ్యము) 

పెద్దన మనుచరిత్రము 

ఇతివృత్తము రసము, వర్ణనములు మున్నగువానిని బట్టి చూచిన నీ రెండు 
[గ్రణథముల స్వరూపము పూర్తిగ వేఖయి పరస్పరసంబంధము లేనివిగా స్థూల దృష్టికి . 
గోచరించినను,' ప్రథమాంధ్రప్రబంధమగు మనుచరిత్రము ననుసరించియే యాముక్తమాల్యద | 
యందలి కథా సంవిధానముగావింపేబడెననుట స్పష్టము కాకపోదు. ఈ విషయమును 
వ్యాసరూవమున నిరూపింపంబూనినగడుదీర్హమగును గావున వీని యందలి ప్రధాన - 


విషయములయందలి సాదృశ్యము మాత్రము పట్టిక రూపమున నీ డ్రిందడజావం, 
బడుచున్నది. | 

మనుచరిత్రము 
1. అరుణాస్పదపుర వర్ణనము 
ప్రవరుని గుణశీలవర్శనముఅతిథి 
సత్మారము 
3., ప్రవరుని భార్య వంటచేయుట 
4. ప్రవరసిద్దుల సంవాదము. గృహస్థా 


రం 


శ్రమ ధర్మమే థ్రేస్టమను సిద్ధాంతము. . 


5. సిద్ధానుగ్రహమునంబ్రవరుని 
హిమాలయగమనము. 

6. హిమాలయ వర్ణనము 
వవరవరూగదినుల నంవాదము 
విషయానందముకంటె (బ్రహ్మానంద 
ముత్తమమనుసిద్ధాంతము 


8. అగ్నిప్రసాదమునంబ్రవరుండు నిజ 
పురికింజేర్చంబడుటచేం (బ్రవరుని 
సిద్ధాంతము సత్యమని బుజువగుట. 

9. వరూదినీ విరవాము చెలుల 
యూరడింపు 

10. వరూధినీ మాయాప్రవర సంవాదము. 


11 వమవాయా(వవరుందు వరూరద్దిని 

నంగీకరించి విషయ సుఖలోలుండై 
. యుండుట. 

12. వరూధినీ వంచనమునకు భఖీతుండై 
అనురాగమును వీడి వరూద్దినికి 
ధైర్యము బోధించి మాయాప్రవరుండు 
వెడలి పోవుట. 


(ప్రబంధ వాజ్మయవికానం 


ఆముక్తమాల్యద 


. శ్రీ విల్లిపుత్తూరి వర్ణనము 
2. విష్ణుచిత్తుని గుణశీలవర్ణనము. అతిథి 


సత్మారము. 


. విష్ణుచిత్తుని భార్య వంటచేయుట 
. విషచిత్తుండన్య మతముల వారితో , 


వాదించుట. విష్ణువే పరదైవతమనియు 
మోక్షదాతయనియు సిద్ధాంతము 


. స్వామి అనుగ్రహమున విష్ణుచిత్తుండు 


మధురాపురికేగుట. 


6. మధురాపుర వర్ణన 
yA ఖాండిక్యకే శిధ్వజసంవాదము, కర్మయోగ 


మార్గముల కంటె “శరణాగత భక్తి ” 
నిరపాయముగావుననుత్తమ మను 
సిద్ధాంతము. 


. వరాలమూటి' తెగిపడుటచే విష్ణుచిత్తుని 


సిద్ధాంతము సత్యమనిబుజువగుట. 


“ ఆముక్తమాల్యదా విరహము నఖుల 


యూరడింపు. 


10.యామునాచార్యుని రాజన భోలోని 


సంవాదము. 


11.యామునుండు పాండ్యుని సోదరిని 


బరిణయమాడి విషయ సుఖలోలుడై యుండుట. 


12.ఆత్మవంచనము నెతింగి విరక్తుండయి 


రాజ్యమును వీడి కొడుకునకు రాజనీతి 
బోధించి యామునా చార్యుడు వెడలి 
పోవుట. 


ఆముక్తమాల్యద పైంబూర్వకవుల (ప్రభావము 


183. స్వరోచి జననము 

14. మనోరమ తన దీనావస్థను స్వరోచికిం 
దెలుపుట. 

15, స్వరోచిరాక్షసుల యుద్ధము. 


16. న్వరోచి బాణముచే రాక్షనుండు 


స్వస్వరూపము నొంది యిందీవరాక్షం 


సుడుగమారుట. 

17. రాక్షసుండు తన పూర్వ వృత్తాంతమును 
స్వరోచికి వినిపించుట. 

18. కలహంసీ చక్రవాక్యాదుల సంవాదము 

19. తనపుత్రికను వివాహముచేసుకొమ్మని 
గంధర్వుడు స్వరోచితోంబలుకుట 


20. దేవాపియను గంధర్వుడు బంధు 
వులతోం బిల్లనడుగంబారర్షి యొద్దకు 
వచ్చుట. 

21. స్వరోచినిందీవరాక్షుండు స్వగృహము 


నకుం గొనిపోయి కూతునిచ్చి పెండ్లి 


చేయుట. 

22. వివాహవర్ణనము 

28. స్వారోచికి విష్ణుసాక్షాత్మారము. 

24. దశావతారస్తుతి. 

25. సూర్యోదయసూర్యాస్తమయాది సమయ 
వర్ణనమధికము. 


ఇందలి 20,21 గుర్తులుగల వివాహ విషయములను గృష్టయలు అతత ననుసరించికాక 


13. ఆపక జననము, 

14. విష్ణుచిత్తుడు తనపుత్రికదీనావస్థను 
వటపత్రశాయికిందెల్పుట 

15.మాలదానరి (బవ్మారాక్షనుల 
పోరాటము. సాతుదొంగలతోంబోరుట 
(మూలమున లేకున్నను కనీవిని 
వర్ణించెను) 

16.మాలదాసరిగానఫలదానముచే (బ్రహ్మ 
రాక్షసుండు స్వస్వరూపము నొంది 
సోమశర్మగామారుట. 

17. బవ్మారాక్షనుండు తన మూర్వ 
వృత్తాంతము మాలదాసరికి వినిపించుట 

18.దాసరి బ్రహ్మరాక్షసుల సంవాదము. 

19.తనపుత్రికను శ్రీరంగనాథుని సన్నిధికిం 
గొనిపోయిన శుభమగునని స్వామి 
విష్ణుచిత్తునితోం బిలుకుట. 

20.బ్రహ్మాదులు పిల్లనడుగుటకు విష్ణుచిత్తుని 
యొద్దకు వచ్చుట. 


21.విష్ణుచిత్తుండు శ్రీరంగనాథుని తన 
యింటికి రప్పించి కూంతునిచ్చి పెండ్లి 
చేయుట. 

22.వివాహ వర్ణనము ' 

23.విష్ణుచిత్తునకు విష్ణుసాక్షాత్కారము. 

24.దశావతారస్తుతి. 

25.బుతువర్ణనలధికము. 


కుమార సంభవము ననుసరించి యాముక్తమాల్యదలో వర్ణించెను. 

552 : (ప్రబంధ వాజ్మయవికానం 


పై పట్టిక వలన నీయుభయగ్రంథముల యందలి కథా సంవిధానమునకు 
సామ్యమధికముగానున్నదనుట స్పష్టము. కథావస్తువు భిన్నమయినను నీ ప్రబంధముల 
బాహ్యస్వరూపమొకేవిధమునం దీర్చ్పంబడియున్నది. ఇట్లు ప్రబంధస్వరూపనిర్మాణము 
నందేకాకయాముక్తమాల్యద కథా ప్రారంభమును, విష్ణుచిత్తవర్ణనపద్యములలోంగొన్నియు, 
దశావతారవర్ణనములోని పద్యములుగొన్నియు రాక్షసుండు సోమశర్మగామారుపద్యమును, . 
కృష్ణరాయలు మనుచరిత్రములోని పద్యములననుసరించియే రచించినట్లు గోచరించు 
చున్నవి. వానినిటనుదాహరింతును. 

మనుచరిత్రకథను పెద్దన అరుణాస్పదపురవర్ణనముతోం 'బ్రారంభించి, యందలి 
వప్రములు అంబరమును చుంబించుచుండెననియు 'మహికంఠ హారతరళస్పూర్తిన్‌ 
విడంబించుచునార్యావర్తదేశంబున నరుణాస్పదంబనుపురమొప్పుచుండెనని వర్ణించినట్లే 
కృష్ణరాయలా ముక్తమాల్యదను విల్లిబుత్తూరు పురవర్ణనముతోం (బ్రారంభించి “మిన్నులతో 
రాయులు సువర్ణసౌధముల నెందుంజూడంజెన్నాంది శ్రీ విలుబుత్తూరు సెలంగుం 
బాండ్యనగరోర్వీరత్న సీమంతమె' అనితానునువర్ణించెను. మటియుంబెద్దన చేసిన 
ప్రవరాఖ్యవర్ణనము ననుసరించి చేయంబడినదే యాముక్తమాల్యదలోని విష్ణుచిత్తవర్ణనము. 
పురవర్గనమునుజేసిన విదవ “ఆపురింబాయకుండు.” అని ప్రారంభించియతని 
గుణగణములను నాలుగైదు సమాసములలోంజెప్పి నాల్గవపాదమునంబ్రవరాఖ్యుని పేరు 
చెప్పినట్లే, కృష్ణరాయలు కూడ విల్లిబుత్తూరుపురమును వర్ణించినపిదప, “అందుండు....” 
అని పద్యమును టబ్రారంభించి విష్ణుచిత్తుని గుణగణములను నాలుగైదు సమాసములలో 
వర్ణించి నాల్గవపాదములో నతని పేరు చెప్పిముగించెను. ఇట్లే మనుచరిత్రములో 
నిప్రవరునియతిథిసత్మారమును బెద్దన“తీర్థసంవాసులేతెంచినారని విన్న నెదురుగా నేగు 
దవ్వెంతదైైని నేగి తత్పదముల కెజంగియింటికిందెచ్చుందెచ్చి నద్భక్తినాతిథ్య 
మిచ్చు”సీసపద్యమునంజెప్పినదానినింబట్టి కృష్ణరాయలు గూడ భాగవతసత్మారమును, 
“ఎదురేగిసాష్టాంగమెరంగి పాద్యంబిచ్చి” యను సీసపద్యముచేతనే వర్ణించెను. ప్రవరుం 
డు “సాలగ్రామమున్నుగాంగొనండని పెద్దనయనినట్లే కృష్ణరాయలును “న్యాయార్జితవిత్తమ్మున” 
భాగవతార్చనముచేయుచుండెననియు మటీయు 'వండనలయదువేవురువచ్చిరేని యని 
"ప్రవరుని భార్యను గూర్చిపెద్దన చెప్పినట్లే విష్ణుచిత్తుని భార్యవంటచేయునని కృష్ణరాయలు 

వర్ణించెను. “అతిథులేతేరనడకిరేయైనంబెట్టు” ననుదానిననుసరించి చేయంబడినదే 
యాముక్తమాల్యదలోని ” ఆనిష్టానిధిగేహసీమ నడురేయాలించినన్‌” అను పద్యకల్పనము 
మణియు “ఈ విధమున నభ్యాగత సేవాపరతంత్ర. . ౨ అను పెద్దన పద్యమువంటిదే 
“ఇత్తెఅంగుననవైష్టవోత్తముండ”ని కృష్ణరాయలు వ్రాసినపద్యము. మతియు 
న్‌ “అర్థచం(ద్రుని తేట నవళించు లలాట 
వట్టి దీర్చిన గంగమట్టితోడం 
జెక్కుటద్దములందుజిగివెల్లువలుచిందు 
రమణీయ మణికుండలములతోడం 
బసిండి (వాత చెజంగు మినిమిదోంపజెలంగు 
నరుణాంశు కోత్తరీయంబు తోడ 
నరిలేని రాకట్టు జాళువా మొలకట్టు 
బెడంగారునీర్మావిపింజెతోడ, 
ధవళధవళములగు జన్నిదములతోడం 
గాశికాము[ద్రయిడిన యుంగరముతోడ 
_శాంతరనమొల్కు బ్రహ్మతేజంబుతోడం = 
(టబ్రవరుండయ్యె వియచ్చరప్రవరుండపుడు”. 5 
_ అను గంధర్వుడు మాయాప్రవరుండుగా మారినట్లు పెద్దనవర్ణించి సీసము 
ననునరించియే కృష్ణదేవరాలయలును బ్రహ్మరాక్షసుండు సోమశర్మగా మారిన 
(క్రిందిపద్యమునువ్రాసెను. 
సీ॥ స్నిగ్ధత్రిభాగమండిత శిరళ్ళిఖతోడ, 
హిమధవళోపవీతములతోడం 
బుణ్యషద్వితయోర్థ్వపుండ్రవల్లులతోడం 
దులసికాబ్దప్రవాళములతోడం 


554 (ప్రబింధవాజ్మియవికాసం 


గౌపీనకటిసూత్ర కాషాయముగితోడ 
జలపూర్ణశుభకమండలుతోడం 
బసిండి జిగితోడ బ్రహ్మవర్చసమువొల్చు 
భాగవత లక్ష్మితో ధూమపటలనుండి 
వెడలుశిఖవోలె నమ్మేను వెడలిచూడం 
జూడవైష్టవుండై నిల్చెసోమశర్మ. 
ఇట్లే ఆముక్తమాల్యద ఆ.2.ప.38 (బ్రాహ్మణవర్ణనము నందలి (బ్రాహ్మణవర్ణనము 
మనుచరిత్రములోని ప్రవరవర్ణనను గొంత పోలినదే. ఇందలి “ఆహరిధనదేశులైన వల 
హస్తము సాంపరువారి ధారకు” ననునది. “ఏ భూపాలుండీ వచ్చినన్‌ సాలగ్రామము 
మున్ను గాంగొనండ”నిప్రవరుని గూర్చి పెద్దన చెప్పిన దానివంటిదే. ఇట్లే (ఆ.2.ప79) 
ఎక్కడి రాజ్యవైభవములను పద్యము నెత్తుగడ “ఎక్కడి మూరు” అను పెద్దన పద్యశైలినిం 
బోలినది.  మథియు (ఆ.6.ప.45) “నీ చెఅంబాసిపోయి రజనీచర” యను బద్యశైలి 
మనుచరిత్రములోని “ఏలర యీ చలంబుడిది యేలర” అను పద్యమును జ్ఞాపకముచేయును. 
మటియ్నను, 
మీవంటి భాగవతులుంబావనులుగంజేయరేని మతిగతియేదీ 
మావంటివారి కింక = - - - - -- = == ఆఆ ఆ ఆ 
అను (ఆ.6.ప.55) పద్యము మనుచరిత్రములోని 
“మౌనినాథ! కుటుంబజంబాలవటల 
మగ్నమాదృశగృవామేగి మండలంబు 
నుద్ధరింవంగనౌషధ మొండు కలదె? 
యువ్మదంట్రింరజోవేశ మొకటి తక్క 


అనుదానివంటిది. మనుచరిత్రము పీఠికనుండి దశావతారవర్ణనాదుల నుండియు 
గొన్ని వద్యములు కృష్ణరాయలాముక్తమాల్యదలో గ్రహించినట్లు విమర్శకులీవటికే 
తెలివియున్నారు మనుచరిత్ర వష్యాశ్వానమునుండి రాయలు (గ్రహించినట్లు 

పండితులింతవజకుం దెలిపిన, 102,104, మటతియు 118 సంఖ్యలు గల పద్యములు 
మాత్రమే కాక యిందలి 108,109, మణియు 115 పద్యములను గూడంగొంత 
మార్చిరాయలాముక్తమాల్యదలో గ్రహించెను. ఈ పద్యములీ రెండుగ్రంథములనుండి 
యు నిట నుదాహరింపంబడుచున్నవి. 


కూర్మావతారవర్ణనము :- 
“చటులకృపీట సంస్థితరసాస్థలివీడకయుండగారయి 
చ్చుటకును బోలెశంఖమణి శుక్తికదంబమునుగ్గుగా విశం 
కట చరమాంగమంథగిరి ఘట్టనంజేసిఘరట్టమై కృపా 
పటిమ జగంబుంబ్రోచునల ప్రాక్కమఠంబునినున్‌ భజించెదన్‌. 
(మను. -ఆ. 6.ప. 108) 
“జలపూర్ణప్లవమానమృణ్మ్యయమహీసంరక్షకై గారయీ 
బలె ముక్తామణిశుక్తి శంఖనికురంబంబెల్లంజూర్ణ్దంబుగా 
జలభిద్వ్వజసదృజ్ని జోపరిపరిబ్రామ్యన్మహామందరా 
చలసంఘృష్టిఘరట్టమైన కమఠస్వామిన్నినుంగొల్బెదన్‌. (ఆముక్ష. ఆ.4.ప.20) 
వరాహావతారవర్ణను - 
“ఉరుతరవిక్రమస్ఫురణను బ్బిన నీరుపరిచ్చిదాముఖం 
తరమునం దోరమై యెగయు ధారనజాండము గాజుకు ప్పెతో 
సరియనంగాదలాతల రసాతలసీమలుసించి ధాత్రి ను 
ద్దరణ మొనర్చినట్టి నిను నాది వరాహమునాగ్రయించెదన్‌, (మను. ఆ.6.ప. 109) 
“ఒకమటథిబుడ్డగింప విలయోదకముల్‌ పయికుబ్బి చిప్పద్ర 
చ్చుకొనిమహాభ్రవీధింజన, సూకరతన్మెయి వెంచి, వెండి క్రిం 
దికింగయి (వాలు తత్సవిలనిర్మల ధారనదః పరస్ఫుర 
'త్పకృతికి నీయజాండమును బంగరు ముంగరగా నొనర్చవే. (ఆము.ఆ.4.ప. 21) 

ఈ రెండు పద్యములయందును జలము(బహ్మాండములను జించుకొని పైకిం 
బోవువజకుంగల వర్ణన మొకటియే. కాని తరువాతి రెండు చరణములలో రాయలు జలము 
క్రిందికి వచ్చుటను గూడవర్ణించెను. ఇది మనుచరిత్ర పద్యమున రాయలు చేసినమార్చు; , 
మటథియు - 

“కాలుతుందా దృగృ్భవద్భాహుకువిశయష్టి 

నెద్దిగిరివోలెంగడుపులో వృద్ధింబొందం 

బగిలి రాకాసి దేహంబు మొగపుముత్య 

మయ్యె ముంగామురారి రంగైమురారి” (మను.ఆ.6.ప. 115) 

అను నీ పద్యభావమునే రాయలు ఆముక్తమాల్యద పీఠికలో గౌమోదకి వర్ణనమున 
(గ్రహించెను. చూడుండు. 

“యాదవసార్వభౌమ భయదాయతబాహునియుక్తింజేసి యెం 

దేదనుజేంద్ర సాళ్వపురహేమమణీవరణంబు సంగతం 

బైదివినాత్మకంకణములందొకకంకణమయ్యెనట్టికౌ 

మోదకి మోదకీలితసముజ్జ్వల కల్పకమాలంగొల్చెదన్‌. (ప.7) 


కులశయష్టివంటి. శ్రీకృష్ణుని బాహువునకుంగౌశియను రక్కసుని దేహము ముంజేతి 
కంకణము రీతినయ్యెనని మనుచరిత్రమునంజెప్పంబడంగా సాల్వుండను రక్కసుని పురపుం 
గోట శ్రీకృష్ణుని కౌమోదకికి నొకమణి కంకణము వలె నయ్యెననియాముక్తమాల్యదలో 
మనుచరిత్రముననుసరించి కల్పింంబడెనని స్పష్టముగాంగన వచ్చుచున్నది. 


ఆముక్తమాల్యదలో ననుకరణములు వెదకినను గానరావని కొందబు వ్రాసిరి. 
కాని వీరి వాక్కులతిశయోక్తులు. పెద్దనననుకరించుట' యిందుంగలదు. _ ఇెత్తరకవుల 
ననుకరించిన వంతగాలేవన వచ్చును. మందం జూపంబడినయుదాహరణము లన్నిటి , 
వలను శ్రీ కృష్ణదేవరాయలాముక్తమాల్యదా ప్రబంధస్వరూవమును మనుచరిత్రము 
ననుసరించి నిర్మించినట్లు స్పష్టపడుచున్నది. , 

పారిజాతాపహరణ ప్రభావము :- ఇట్లా ముక్తమాల్యదను పురవర్ణనముతోం 
బ్రారంభించి ప్రవరాఖ్యుని వంటి వాందే యనందగిన విష్ణుచిత్తుని చరిత్రమును వర్ణించిన 

మనుచరిత్రమునందు వలెనే నానాసంవాదములను గూర్చి మనుచరిత్రము ననుసరించి 
రచించియున్నను గ్రంథసమాప్తి మాత్రము పారిజాతాపహరణ (ప్రబంధము ననుసరించి 
కావించెననితోంచును. పారిజాతాపహరణము చివర వివాహకథ వర్ణింపంబడకున్నను 
మంగళకరమగు సత్యభామ పుణ్యకవ్రతము వర్ణింపంబడినది. పుణ్యకవ్రతసమాప్యనంతరము 
(గ్రంథమును కవియిట్లుముగించెను. 

“నిజపురికేగుదెంచి ధరనీధరుందప్పుడు భోజరాజ ధ ; 

& ర్మజకురునాథముఖ్యమహిమండల నాథులందక్కుంగల్లు బం 

ధు జనులం గల్పకద్రుమజనూతన దివ్య విభూషణాంబర 

వ్రజము లొసంగి వీడ్మొని నిరంతరసౌఖ్యరసైకలోలుండై 


తోంటలలోనను సరసీతీరకుంజ సదనసలులను 

భోజకన్యాసరిద్రాజ హంసము సత్యభామాశుకీ కేళిపంజరంబు 
షోడశసహగ్రకామినీస్తోమధేనుకారిరంసామదోత్మటవారణేం ద్ర 
మనంగసౌఖ్యాంబుధిని నోలలాడుచుందెం గృష్టుండభిలావనైక వర్థిష్ణుండగుచు, 


ఇట్లే యాముక్తమాల్యదయందును గోదాదేవి (ప్రతవర్భనా నంతరము 
తత్మల్యాణవర్ణనము చేసి పిదపం గృష్టదేవరాయలును బైవిధముననే తిమ్మన వలెనే 
శుభాంతముగావించెను. - 


సీ; లలనచేనిష్టతోలాజులువేల్పించి 
శార్జి మెప్పించెను, సప్తపదులు 
తెజవంగూడియరుంధతీ ధర్శనముంజేసె 
బ్రహ్మరుదాదిగీర్వాణ కోటి 
యర్ప్చించునుడుగరు లనుకంప.గైకొని 
యనిచెంబ్రసాదభాజనులంజేస్‌ 


యాత్మపట్టణన. కతివైభవంబున 

నతివందోడ్మొని విజయంబుచేర్చి (చేసి) 
నవ్యాకన్యా_తటో ద్యాన చందనద్రు 
కుంజముల నీలకుంతలంగున్తరించి 


కంతుసామాజ్యమేలించి కరుణంజిత్త 
మొలయ జగ ములంబాలించుచున్నవాండు. 


అని శ్రీరంగనాథుండాముక్త్రమాల్యదతో సౌఖ్యాంబుధినోలలాడుచు జగములం 
బాలించుచుండెనని వర్ణించి ముగించి తన ప్రబంధము ముగించెను. దీనిచే శ్రీ 
కృవ్ణదేవరాయలాముక్తమాల్యదను మనుచరి(తము ననునరించి (ప్రారంభించి 
పారిజాతాపహరణము ననుసరించి ముగించెనని స్పష్టపడుచున్నది. 


పాల్కురికి సోమనాథుని వండితారాధ్య చరిత్రవ్రభావము :- 
ఆముక్తమాల్యదను బ్రబంధముగా రూపొందించుటకు మనుచరిత్ర పారిజాతాపహరణముల 
నాదర్శముగా గ్రహించినట్లే, దీనిని వైష్టవమతప్రబంధముగా సంఘటించువిషయమున 
శ్రీ కృష్ణదేవరాయలు తనకు మిగులయూర్వుండై శైవమతప్రచారమునకు విశేషకృషినొనర్చిన 
పాల్కురికి సోమనాథకవిని మజియు నతని పండితారాధ్యచరిత్రమునుగూడ నాదర్శముగ 
గగ్రహించెనని తోంచును. ద్విపదఛందస్సులో జానుతెనుంగులో శైవమత ప్రచారమునుద్దేశించి 
వ్రాయంబడిన పండితారాధ్య చరిత్రమునకును “ఆరూఢగద్య పద్యాది ప్రబంధపూరిత 
భూయివ్ట్మనంనృతరచనితో వైవ్షవమత[(ప్రచారము నుద్దేశించి వ్రాయంబడిన 
యాముక్తమాల్యదకును బోలికలు కలవనుటయాశ్చర్యమునే కలిగించును. కాని యిది 
వాస్తవమనుటలో సందేహములేదు భాషా ఛందస్సులవిడిచి యీ రెండుగ్రంథములను 
బరిశీలించితిమేని సామ్యతస్పష్టముగా గోచరించును. వీరశైవమతస్థాపకుండగు బసవేశ్వరుని 
చరిత్రమును ద్విపద పురాణమార్గమునరచియించిన విమ్మట తన్మతబోధమును 
గావ్యమార్గమునం గావింపనుద్దేశించి పాల్కురికి సోమనాథుండు పండితత్రయములో మిగులం 
బ్రసిద్దుండును వెలనాటిచోడుని సభలో వాదించి ఖండించి వీరశైవమత సిద్ధాంతమును 
(ప్రచారముచేసిన మల్లికార్జున పండితారాధ్య చరిత్రమును గ్రహించి దానినింబ్రబంధ 
సామ్యముగ ద్విపదకావ్యముగ రచియించెను. ఈ పండితారాధ్య చరిత్రమునతండు 
దీక్షాపకరణము, పురాతన (భక్త) ప్రకరణము, వాదప్రకరణము, మహిమాప్రకరణము, 


ఆముక్తమాల్యద పైంబూర్వకవుల (ప్రభావము 559 


పర్వతప్రకరణములుగా విభాగించెను. మతియుంబరమతవాదములను ఖండించి స్వమత 
సిద్ధాంతములను స్థాపించువిషయమునంగొన్ని మార్గములనవలంబించెను. ఇట్లు కొన్ని 
పద్ధతులనేర్చ్పజచుకొని సోమనాథుండు తన పండితారాధ్యచరిత్రమును వీరశైవమతాను 
యాయులకొక ప్రమాణగ్రంథముగా నిర్మించెను. 


ఈ దృష్టితోంజూచితి మేని శ్రీ కృష్ణరాయలు రచించిన విష్ణుచిత్తీయప్రబంధము 
పండితారాధ్య చరిత్రవంటిదే యని మనకుందోంపక పోదు. ఆంధ్రకావ్యనిర్మాణోద్దేశముతోం 
బాటు కృష్ణరాయలును దనకావ్యముచే విశిష్టాద్వైతమతసిద్ధాంతబోధనమును గావించుట 
గరాఢడలక్ష్యముగాంగలిగియుండాను. కావున సోవునాడుందు కనంబఅచిన 
మార్గమునుగమనించి రాయలు పన్నిద్దరాళ్వారులలోంబెజియాళ్వారని ప్రసిద్ధిగాంచి 
పాండ్యరాజు సభలో వాదించి పరమతఖండనము చేసి వైష్ణవమతసిద్ధాంతములను 
స్థాపించినవాండగు విష్ణుచిత్తుండను వైష్ణవాచార్యుని చరిత్రమును గావ్యవస్తువు గా (గ్రహించెను. 
పండితారాధ్యచరిత్రమును “పూనలలోదారమువలెంబురాతన భక్తవితతిచరితలతొ 
ననుసంధించి సోమనాథుడు రచించినట్లే కృష్ణరాయలును విష్ణుచిత్తుని చరితమును 
“బూసలలో దారమువలె ఖాండిక్య కేశిధ్వజులు యామునాచార్యులు, ఆండాలు, మటియు 
మాలదాసరియుమన్నగు భక్తవితతి చరితలతో ననునంధించి విష్ణుచిత్తీయమును 
(బ్రబంధముగా రచించెను. తన ప్రబంధమును గృష్టరాయలు దీక్షా, పురాతన, వాద, 
మహిమా పర్వతప్రకరణములని వండితారాధ్యచరిత్రననునరించి (ప్రత్యేకముగా 
విభజింపకుండినను నీ విషయములన్నింటిని మార్గాంతరమున నాముక్తమాల్యదలో 
(గ్రహించెను. విష్ణుచిత్తయామునాచార్యులు పాంద్యరాజు సభలో వాదించుఘట్టమును 
వాదప్రకరణముగా మనము (గ్రహింపవచ్చును పరమతఖండన స్వమతస్థాపనమునకు 
వాదము ముఖ్యము కావున దీనికి రాయలు దన గ్రంథమున నదికస్థానమొసంగెను. 
దీక్షాప్రకరణమునందిది యాముక్తమాల్యదలోంబ్రత్యేకముగా 6గన రాకపోయినను 
విష్ణుచిత్తుండు పాంద్యరాజునకు ద్వయమునుపదేశించి, విశివ్టాద్వైతమత దీక్షనొసంగినట్లు 
రాయలువర్ణించెను. ఇట్లే పండితారాధ్యము నందలి మహిమాప్రకరణమునకుంటబతిగా 
విష్ణుచిత్తీయమున, విష్ణుచిత్తుని వాదముసత్యమనునట్లు వరాలమూట తనయంతందెగి 
వడుటయు, యామునాచార్యుని వాదాంతమున అశ్వతృమునుండి యంత ర్వాణి 
వినిపించుటయు మజియు మాలదాసరి గానఫలదానమహిమచే (బ్రహ్మరాక్షసత్వమును బాసి 
సోమశర్మయను వైష్ణవుండుగా రూపొందుటయును నాదిగాంగల వైష్ణవభక్తమహిమలను 

గృవ్మరాయలాముక్తమాల్యదలో వర్ణించెను. ఖాండిక్యకేశిధ్వజ, చండాలవైఫవులను 
బురాతనభొక్తులచరితములనిందుంగూర్చెను. వండితారాధ్యచరితమునందలి 
పర్వతప్రకరణమునంబండితారాధ్యుండు తన శిష్యుండగుదోనయ్యతోంగూడి శివక్షేత్రమగు 
శ్రీశైలమున కేగుటయు, శిష్యుండగు దోనయ్యతో మల్లికార్డునస్వామికిందన భక్తిని నివేదనము 
చేయించుటయు స్వామి పండితారాధ్యుని కుశలమడుగుటయు మణియుం బండితుని 
ఆత్మగర్భస్టునిం జేసికొనుటయను విషయములు ప్రధానముగా సోమనాథుండు వర్ణించెను. 
దీని ననుసరించియే ఆముక్తమాల్యదయనంబడు విష్ణుచిత్తీయమునందు, విష్ణుచిత్తుం 
డాముక్తమాల్యదతో విష్ణుక్షేత్రమగు శ్రీ రంగమున కేగుటయు, వినతాసుతునిచేందన రాక 
స్వామికి విజ్ఞాపనము చేయించుట, శ్రీరంగనాథస్వామి విష్ణుచిత్తుని కుశలమడుగుట, 
మటియు నాముక్తమాల్యదనుస్వామితన శుద్ధాంతమునంజేర్చికొనుట, (శ్రీరంగనాథుం 
డాముక్తమాల్యదను తనలోలీనమొనరించుకొనినట్లే గురుపరంపరప్రభావమునంగలదు). 
యనువిషయములను గృష్టరాయలు[గ్రంథాంతమున వర్ణించెను. ఇట్టి సామ్యములను 
బట్టి చూడంగా నీయాముక్తమాల్యద[గ్రంథస్థ విషయముననుసరించి సరిగాం బండితారాధ్య 
_ చరితమునుబోలినదేయనియు యామునాచార్య మాలదాసలరులకథలచే నాముక్తమాల్యదను 
రాయలొకయతుకుల బొంతగాంజేసెనని పలుకువారివాదము పరిపూర్ణసత్యము కానేరదనియు 
వానినిందు రాయలుసహేతుకముగాంజేర్చెననియు స్పష్టమగుచున్నది. ఇట్లీగ్రంథముననేక 
వృత్తాంతములతో6 విరచించుటయందలి యుద్దేశముకూడబోధవ డుచున్నది. 
పండితారాధ్యచరిత్రమునందలిపురాతన భక్తులలోనిదగు “మంగయక్కరని” యను 
సుందరపాండ్యునిభార్య తన భర్తను శైవునిగాంజేయుటకుంతిరుజ్ఞానసంబంధరునకుం 
దోడ్చడినట్లు శ్రీచిలుకూరి నారాయణరావు గారు తనయుపోద్దాతములోం దెలిపిరి. 


ఆముక్తమాల్యదలో శైవమతానుయాయియగుపూర్వపాండ్యుండగు తన భర్తను 
వైష్ణవునిగాంజేయుటకు యామునాచార్యునకుందోడ్చడి నరాణి యిట్టి దేకదా! ఇట్లు 
కథావిషయముననే కాక కృష్ణరాయలితరవిషయములందును నాముక్తమాల్యదలో 
సోమనాథుని మార్గమునేయవలంబించెను. 


వాదవద్ధతి :- పరమతఖండనమునకుం బండితారాధ్యచరిత్రలో సోమనాథు 
డవలంబించినమార్గమును గూర్చి శ్రీ చిలుకూరినారాయణరావుగారు తమయుపోద్దాతము 
లోనిట్లు వ్రాసిరి. “పరమత ఖండనమున కీతండవలంబించిన పద్ధతి లో నొకవిశిష్టతయున్ఫది. 
ఆతండొక్కొకవాదమును దీసికొని దానిస్వరూపమును ముందుగాందెలిపి, తరువాత 

వేదవాక్యలములనుదాహరించి, ఆవాక్యముల కావాదమెట్లువిరుద్ధముగానున్నదో స్పష్టముచేసి, 
తరువాత పురాణేతిహాసములనుండి యైతిహ్యములననుసంధించి దానిని దుక్కుతుక్కుగా 
ధూళికెగురంగొట్టుతాండు. ఆవాదపద్ధతి సంపూర్ణముగా నైయాయికపద్దతిననుసరించి * 
ఉంటుంది. 


వాదవిషయమునంగృష్టరాయలు సోమనాథుని యంత యెక్కువగా నౌద్ధత్యమును 
జూపకుండినను నాముక్తమాల్యదలోసరిగా సోమనాథునిపై పద్ధతినే యవలంబించెనని 
తెలియుచున్నది. కృష్ణరాయలు గూడ ౧బరమతఖండనమున నొక్కొకవాదమును గైకొని 
దానిన్వరూవమును ముందుగా. దెలివి తరువాత (శుతి వాక్యప్రమాణమును 
జూపుచువచ్చెననుట కీ పద్యములనుదాహరించుచున్నాను. 


సీ అందులోనొకమేటి కభిముఖుందైయాతం 
డనినవన్నియును మున్ననువదించి, 
తొడగి యన్నిటికన్ని దూషణంబులు వేగ 
పడక తత్సభయొడంబడంగంబల్మి 
ప్రకృమాటలనెన్న కొక్కొక మాటనె 
నిగ్రహస్థానమనుగ్రహించి 
(క్రందుగా రేంగినంగలంగకందఅందీర్చి 
నిలిపియమ్మొదలి వానికి నెమగిడి 
మటి(శ్రుతిస్మ్కృతి సూత్రసమాజమునకు 
నైక్యకంఠంబుగల్సించి యాత్మమతము 
జగమెజుంగంగ రాద్ధాంతముగ నొనర్చి 
విజితుగావించి దయ వాని విడిచిపెట్టి. 
కం॥ నీ వేమంటివి రమ్మం 
చావలివానికిని మగిడియట్లనె వానిం 
గావించి; యొకండొకండు రా 
నా విప్రుడు వాదసరణి నందలి గెలిచెన్‌ 
అను నిత్యాదిపద్యములేతార్మాణము. ఈ పద్ధతినిరాయలు సోమనాథుని 
నుండియేనేర్చెననవచ్చును. పండితారాధ్యచరిత్రములోని ద్వితీయమగు వాది ప్రకరణమున 
రాజసభలోంబండితుండు జైనవైదికులను గూర్చి వాదించుచు- 

*... ఎట్లనిన నెజియ బుగ్వేదాదినిమగసూక్తులను 
మెజయ 'సఈక్షతేమాన్నులో కాంశ్చ 
లోకపాలాంశ్చి నాలోలతనంతం 

బోక “సఈక్షతే లోకాన్‌ సృజాయే 

తి యనంగ నీశ్వరదృష్టిమాత్రమున 

నియతి జనించిన నిఖిల లోకములు 

భగ్నంబు నొంద *న బ్రహ్మా; నవిష్ణుర్‌ 
నాగ్నిర్షసూర్య నానట్లు పురాణ 


అలి రిల లలి లి లిలిలి థి రి తిథి లి ల థి ఛి ధి దితికి థి తిధి లి లలి రి రిల లలి తథ 


శ్రుతి “ఏకవవరుద్రో” యన మతియు 

నతిరతి నేకమేవా ద్వైతి మనియు. 
నిండియొక్కండ రుద్రుండవెండి 

రెండవు వాండు లేకుండుట వినవె? 

అనియిట్లు వేదవాదినోడించి కర్మవాదినిం జూచి, 
వెజకర్మవాదినీ పేరు - దానింకం 
దతితతింగర్మ వాదంబొనీమతము? 


అని పలికి రెండవవానితో వాదనకు దొరకొని అతనినివిడిచి కాలవాదిని, ఆ 
పిమ్మట వేదాంతవాదినింజూచి 


అది యెట్టులనిన వేదాంతమార్గంబు 

హృదయ నిశ్చయము నీవెలబుంగక (బ్రమని 

వనటమై నీవు 'జీవళ్ళ్శివో జీవి 

యనియెదె? శివునవిద్యా బద్భుంజేసి 

అనిగద్దించి, “నీ వేదవాదముల్‌ నిలుపువేదాంతొయని చెప్పి సాంఖ్య మతవాదినింగని- 
. * కాదేని, నీసాంఖ్య వాదైకమతని 

పాదనంబగుంబూర్వపక్షంబు వినుము 
వికృతంబుజడమ నంవిత్తు దాననుచుం 


(బకృతి వాదంబుంబెంపక(ప్రథానంబు 

జగదాది రాజన, సాత్విక తామ 

స, గుణ సామ్యావన్ధ సంవిత్స్వరూవ .... 
నకల (ప్రపంచంబు జనియించుననుచుం 
బ్రకట్‌ంచినీయుక్తింబల్మెదు వినుము 

శ్రుతి “నదాపశ్యంతినూరయో యనంగం 

(బ్రతి “సూరయోయ్మత్పవ శ్యంతి” యనంగ 
అనంతరము యోగవాదమును నిరసించుచు - 
మొదలోజ్ఞానాదేవమోక్షు నామోక్ష 
వదమునిద్ధింవదు భక్తిహీనులకు 

అని యీ విధముగా వాదించినట్లు సోమనాథుడు వ్రాసెను. 


ఆముక్తమాల్యదనుండి వెనుకంజూపంబడిన పద్యములును మణియు నీ క్రింది 
పద్యములును సరిగాసోమనాథుని వాదపద్ధతి మాత్రమే కాక కొంతవజకు విషయ 
సామ్యముకలవిగాం గూడ గోచరించుచున్నవి. 


సీ; ఆదినారాయణుండా యినొక్మండ; బ్రహ్మ 
లేడు మహేశుండు లేండు; లేదు 
రోదసి; లేడు సూర్యుండు, లేడు చంద్రుడు 
లేవునక్షత్రముల్‌; లేవు నీళ్ళు 
లేదగ్ని యట్లుండలీలనేకాకిత 
చనదు పెక్కయ్యెదననుచునయ్యెం 
జిదచిద్దయంబు సొచ్చి యని ఛాందోగ్యంబు 
దెలిపెడు నంతరాదిత్య విద్య 
నర్ములోంబుందరీరాక్షుండదతందయగుట 
కక్షిణీ యని యష్టదృక్ష్యదశశ 
తాక్షవిధిరుద్ర శక్రాదులందు నొకండు 
కామికా[శుతి యే విలక్షణతందెలిపె. 

పండితారాధ్యుండొనరించిన వాదమునుండి చూపంబడిన పంక్తుల చివర నతండు 
యోగవాదమును నిరసించుచు, భక్తిహీనులకు మోక్షపదము సిద్ధింపదని సిద్ధాంతము 
కావించినట్లు పైనంజూపంబడెను. ఆముక్తమాల్యదలోని విష్ణుచిత్తునివాదము చివరనతం 
డు కూడ ఖాండిక్యకే శిధ్వజసంవాదము చేత యోగమార్గమును దెలిపి యోగమునకు 
విఘ్నము గలిగిన పునర్దన్మము కలుగునను దానిని నిరసించి మోక్షసిద్ధికిశరణాగతి భక్తియే 
నిరపాయమార్శమని నిద్భాంతీకరించినట్లు కృవ్ణరాయలు కూడ (వ్రాసెను. 
పండితారాధ్యచరితములో వలెందానును యోగ మార్గమును నిరసించి భక్తి మార్గమును 
బోధించుటకే కృష్ణరాయలాముక్తమాల్యదలో ఖాండి క్యకే శిధ్వజ సంవాదమును 
విష్ణుపురాణమునుండి గ్రహించియోగమును ముందుగాబోధించెను. పిదప దానిని నిరసించి 
భక్తిమార్గమును సోమనాథునివలెనే బోధించెను. మళియు శివతత్త్వసారమునుండి 
చాలభాగమునున్నదున్నట్లు ద్విపదలుగా మార్చి సోమనాథుండు పండితారాధ్య చరిత్రమునం 
జేర్చి కొనినట్లే విష్ణుపురాణములోని ఖాండిక్యకే శిధ్వజసంవాదమునుండి విశేషభాగమును 
దెలుంగు పద్యములుగామార్చి ఆముక్తమాల్యదలో శ్రీకృష్ణదేవరాయలు చేర్చుకొనెను. ఈ 
యుద్దేశముతోడనే రాయలు విష్ణుపురాణశ్లోకములననువదించియుండును. కానిచో 
వందలకొలంది పద్యములను స్వయముగా రచించిన రాయలు వీనిని దెలిగించిగ్రంథమున 
వాసికొననేల? యోగమును బోధించుటకు వరాహపురాణమునందును కథలును 
*సంవాదములును గలవు. చండాలబ్రహ్మరాక్షససంవాదమును వరాహపురాణమునుండి 
గైకొనక విష్ణుపురాణము నుండి ఖాండిక్య కేశిధ్వజసంవాదమునే యేలగ్రహించియుండును? 
ఈ ప్రశ్నకు సమాధానము లేదు. కాని యాలోచింపంగా ఖాండిక్య సుకేశులను రెండుపేర్లును 
2 పండితారాధ్య చరిత్రమున సోమనాథుండు పేర్మొనియున్నాండు. పండితారాధ్యచరిత్రములోని 
ఖాండిక్య సుకేశులకును విష్ణుపురాణమునందలి యా నామముల వారికిని సంబంధము 
కనరాదు. అయినను వీనిన జదువంగానామసామ్యముచే రాయలకు ఖాండిక్య కేశిధ్వజుల 
సంవాదము జ్ఞాపకమునకు వచ్చియుండంగా దానిని విష్ణుపురాణము నుండి గ్రహించి 
తన(ప్రబంధమునంగూర్చెనని యూహింపవీలగుచున్నది. 


1. వరాహపురాణము. అధ్యా. 5. విప్రలుబ్ధసంవాదము. 

2. వామనపురాణాంతర్గతమగు శివభక్తుడైన “'సుకేశియను శూలి భక్తుని కథను పండితారాధ్యుడు 
శుద్ధలింగప్రసాదులమహిమయను ప్రసాదమాహాత్యమును జెప్పుచు దీక్షాప్రకరణము తో నుదాహరించెను. 
(పం.చ.పు. 107-114) ఇందే వాదప్రకరణము నందు 'ాండిక్య ఆసురాణీయాహ్వయమూలకథ...” అని 
ఖాండక్యుని నామము పేర్మొనంబడెను. 

వాదముచివర శివపరమోత్తమత్వమును సిద్ధాంతించి దానిని బుజువుచేయుటకు 
“గౌరీశుమోందదైవంబు లేండని తలయిచ్చి పడయుదును” “శివమోందనొకండు గలం 
డన్న నాయటఅకాలెత్తి వానినడుందలందనుదు” నని పండితుడు శపథము చేసినట్లు 
పాల్కుర్మిసోమన (వ్రాసెను. ఈ విధానమును గృష్బరాయలాముక్తమాల్యద లో 
విష్ణుచిత్తాదులవాదమున గ్రహింపలేదు. విష్ణుపరమోత్తమత్వమును మాత్రము విష్ణుచిత్తాదులు 
సిద్ధాంతీకరించిరి. వారిట్టి శపథములు చేయలేదు. కాని కృష్ణరాయలుస్థానాంతరమున 
నేర్చుతోం జెప్పించెను. మాలదాసిరి కథలో దన్నెదిరించి వితండవాదమునకు దొరకొనిన 
(బ్రహ్మరాక్షసునితరవిధమున జయింప మాలదాసరికి నప్పటికి ననువుగాక “విష్ణువుతో 
నన్యదైవముల సరియెన్నువాండు పోవుపాపమునకుంబోయిన వాందడనగుదు” ననియతండు 
శపథము చేసిపోయినట్లును, వ్రతము నెజవేర్చుకొన మజిలివచ్చిన యతనికింగొండవంటి 
రాక్షసుడు పాదములపై వ్రాలి నమస్మారములొనరించినట్లును గృష్టరాయలాముక్త 
మాల్యదలొగల్పించెను. (బ్రహ్మరాక్షసుని చేతంబట్టుపడినపుడే దాసరితలపోయినట్లయ్యెను. 
కానియతండు విష్ణువు మిందశపథము చేసిపోయి తిరిగిరాంగా సత్యవ్రతమునకు 
మెచ్చిరాక్షసుండతని హింసించు భావమును విడిచెను. దీనిచేతనతండు తలయిచ్చి తిరిగి 
పడసినట్లే యయ్యెను. రాక్షసుండతని కాళ్ళపైంబడుటచే మాలదాసరి యతనినోడించి 
తలనుగాలందన్నిట్లేయయ్యెను. మాలదాసరి విష్ణునామముతో శపథము చేయుటకాని 
రాక్షసుండతని కాళ్ళు (మొక్కుట కాని వరాహపురాణకథలోంగనరావు. ఈ రెండినింగృష్టరాయలే 
ప్రబంధమునం గల్పిచెను. ఈ కల్పనలకుంగారణము పండితారాధ్యుని పై శపథములే 
కారణములని యూహింపవచ్చును.ఇవి మాత్రము కాకమళథికొన్ని పోలికలీ రెండు 
గ్రంథములకును గోచరించును. అట్టి విపుడుదాహరింపంబడుచున్నవి. 


శా(న్రవ రిజ్ఞానము :- సోమనాథుందు వైదువ్యమును లోకజ్ఞానమును, 
బసవపురాణపండితారాధ్య చరిత్రములందు ప్రస్ఫుటితము చేసెను. హఠయోగము, 
రసవాదము వైద్యము, శకునశాస్త్రము, వేశ్యావర్ణనము, సంగీతము, చోరవిద్య, 
శిశుపోషణము, కోటలనిర్మాణము మున్నగు వానికి సంబంధించిన యెన్నో విషయములను 
సోమన విస్తరించెను. ఇట్లే కృష్ణరాయలును, యోగము, రసవాదము, వైద్యము, జ్యోతిషము, 
వ్యవసాయము, చోరచర్య వేశ్యలచేష్టాదులు, స్త్రీపసవ, శిశు సంబంధవిషయములు, కోటలు 
విధ్వంసము, సంగీతము, రాజనీతి మున్నగు వానినెన్నిటినో నాముక్తమాల్యదలోం 
బ్రదర్శించెను. 

నంధివిశేషము :- కొంతమట్టుకు లక్షణవిరుద్ధములయిన సంధివిశేషములు 
సోమనాథకృష్ణరాయలిరువురిలో సమానముగాంగనవచ్చును. ఇట్టి సంధులను గూర్చుటకు 
రాయలు సోమనాథుని ప్రయోగములను గొన్నింటిని బ్రమాణములుగా గ్రహించియుండును. 


సోమనాథుండు కృష్ణరాయలు 
ఇకార సంధి 
1. వెండి+ఈల్గువారు=వెండీల్గువారు(బస. 216) 1. _ నింగి+ఇటు=నింగిటు 2.(53) 


2.కాకి+అఅపులు = కాకజపులు (బ. 102) 2 నిట్టతాడువంటి +అతివ= 


తెలివి+అగువాండు= తెలివగువాండు (బ. 185) నిట్టతాడువంటతివర్‌(58) 
తత్సమాకారము : 
8. అంత +అర్ధము =అంతర్థము(బ. 155) 3. గంగ +అనుకాసె=గంగనుకాసె 2.(9) 


చేష్ట+ఉడిగె=చేష్టుడిగె 4 (118) 


రంగభర్త +అంచు =రంగభర్తంచు -6(108) 


స్తీవాచకము : 

దుగ్గళవ్వ+అనియె= దుగ్గళవ్వనియె(బ. 111) 

క్వార్థకము : 1 

4.బల్చి+ఈండే=బల్బీండే (బ. 57) 4. చించి+ఇచ్చువారి=చించిచ్చువారి. ఆ. 6. 
ఆంది+ఈన్‌= అందీన్‌ ఆ.6(25) 

అల్‌లోపము : 

5,పణ్డూలు. (బ 181) ర్‌, ఇంకరెణ్ళాళ్ళుచూచి 3(39) 

6.అన్నులుకు = (అను+ఉలుకు(పంచ1.124) 6. పుట్టున్నీగెద. పుట్టున్‌+ఈగెద. 6(54) 

బహువచనము : 

7. అందలాలు (పం.చ. 2.397) 7. కళ్ళ్లానశూర్చవాత 


పొట్లాట(బ. 77) 


(సూ.లు,ల,న-లు పరంబగునపుడు నామంబుల తుదిమువర్ణకమునకు 
లోపంబును తత్పూర్వ స్వరంబునకు దీర్హంబును విభాషనగు) కాననిది సాధువు. 

కొన్నిలోకోక్తులు 
సోమనాధుడు కృష్ణరాయలు 


1.ఉప్పాలికియినుమడియైనయట్టి వడువు 1. ఉప్పుచిందియినుమడిమగుట 
(పం.చ. 1.387) 


2. కుంపటిలోనందామరదుంపమొలచునె (బ. 154)2. కుంపటిలోందామరలు 
3. సోడంబుతోముక్కు మోడుగాంగోసి (బ.240) 3. సోణాలంటఘేణాచ్చిదన్‌. 
భాషాపాండిత్యము : 


పైని జూపిన విధమున సోమనాథ కృష్ణరాయ గ్రంథముల యందే కాక వీరివ్యక్తిగత 
యోగ్యతలయిన పాండిత్యాదులందును సన్నిహితసాదృశ్యము గోచరించును. (శ్రుతి స్మృతి 
పురాణేతిహాసాది మతసంబంధవిజ్ఞానమిరువురిలో గలదు. సోమనాథునియందిది హెచ్చు. 
ఇదికోక యోగ వైద్య, రసవాద, జ్యౌతిషశాస్తాది విజ్ఞానమున, నానాదేశాచారములు, 
నానామతసిద్ధాంతములు, నానావిధాహారవిహార, వేషసంప్రదాయ విజ్ఞానములును 
నిరువురకును గలవు. సోమనాధుడు, ఆంధ్ర, కర్ణాట, తమిళ, మహారాష్ట సంస్కృత 
భాషలయందుంబాండిత్యముగలవాండు. ఒక్క మహారాష్ట్ర భాష రాయలకు దెలియునో 
లేదో కాని తక్కిన భాషలలోంగృష్టరాయలకును విశేషపాండిత్యము గలదు. 

పండితారాధ్యచరిత్రమును గూర్చి తమయుపోద్దాతము (పు. 94,95) లో డాక్టరు 
నారాయణరావుగారు “భవికవుల ఆంధ్రగ్రంథములలో మహాభారతమెట్టిదో శివకవుల 
గ్రంథములలో సోమనరచించిన పండీతారాధ్యాచరిత్రమట్టిదని చెప్పడమతి శయోక్తికానేరద”ని 
వ్రాయుచు భారతపీరికలోని “ధర్మతత్త్వజ్ఞులు ధర్మతత్వంబని, వేదాంతవిదులు వేదాంత 
మనియు” నను పద్యమునుదాహరించి యాలక్షణములన్నియుంబండితారాధ్య చరిత్రమునకుం 
గలవనియు అభిప్రాయపడిరి. సంపూర్ణముగాం గాకున్నను శ్రీ కృష్ణరాయల యాముక్త 
మాల్యదకూడం జాలవజకు నిట్టిదేయనందగియున్నది. సోమనాథుడు “జానుతెనుగు 
విశేషము ప్రసన్నత” కని పలుకంగాం కృష్ణరాయలుసార్వభౌముండగుట చేంగాంబోలు 
“దేశభాషలందుందెలుంగులెస్స యని సాధికారముగా దీర్మానించెను. సోమనాథుని గూర్చి 
నారాయణరావు గారీకవి వాచకుండనియు వర్ణనలు చేయునపుదొకటి రెండు విషయములను 
దెలిపి తక్కినవానిని వ్యంగ్యమునకు విడిచి పెట్టక, తాంబట్టిన విషయమును సంపూర్ణముగా, 

సవిస్తరముగా వర్ణించిననేగానియతనికిం దృప్తిలేదనియుననిరి. _వర్ణనలవిషయమునం 
గృష్టరాయలు కూడ నిట్టివాండే యనుట కాయనచేసిన బుతువర్ణనలు. రాజనీతి వర్ణనలే 
చాలును. ఇట్లీ మహాకవులిర్వురిగ్రంథములయందును, వారి యోగ్యతల యందును 
సామ్యము బహుళముగా గోచరించును. ఇరువురును భిన్నమతానుయాయులై తమతమ 
మతబోధను గావ్యరూపమునంగావించిరి. వీరిలో సోమనాథుని పండితారాధ్యచరితము 
నాదర్శముగ (గ్రహించి రాయలాముక్తమాల్యదను రచించెను. కావుననే యాముక్తమాల్యద 
యిట్టి రూపమును దాల్చెనని తోచుచున్నది. 

ఆముక్తమాల్యదా శైలీపాకములు - (సంస్కృత కావ్యములు) 

ఆముక్తమాల్యదా (వ్రబంధమునందలి కవితాశైలి యత్యంత ప్రాఢమై 
సంస్కృతపదభూయిష్టమగు నారికేళపాకమున నొప్పుచున్నది. దీనికిం బూర్వమున రచింపం 
బడిన యాంధ్రకావ్యములలో నాచనసోముని యుత్తరహరివంశమును, శ్రీనాథకవి 
సార్వభౌముని శృంగారనైషధ, కాశీఖండములును వీనివలెంబ్రౌఢములయి నారి కేళపాకమున 
వెలసినవి. ఆముక్తమాల్యదయపూర్వపదప్రయోగవిశిష్టమై పైవానికంటెను బ్రౌఢముగ నున్నది. 
సాధారణముగా నాంధ్రప్రబంధకవులు ఇష్టదేవతాస్తుత్యాదులతోల గూడిన పీఠికలను మతియు 
నాశ్వాసాంతపద్యములను మిగులంబ్రౌఢముగా వ్రాయుట పరిపాటి. కానిముఖ్యముగా 
నాముక్తమాల్యదయందలి మొదటి నాలుగా శ్వాసములయందలి రచనయించుమించు 
దాని 'పీఠికిలోని రచనను బోలి కొన్ని యెడలనంతకంటెను గఠినశైలిలో వ్రాయంబడినది. 
ఈ గ్రంథమును గృష్టరాయలిట్లతి కఠినశైలిలో రచించుటనొకదోషముగా విమర్శకులు 
పేర్కొనిరి. ఇది నిక్కువమే. ఈ శైలీకాఠిన్యమే యీ ప్రబంధమునకధికవ్యాప్తి లేకుండం 
జేసినది. పండితులు కూడ వ్యాఖ్యానసాహాయ్యము లేనిదే దీనిని బూర్తిగనర్థముచేసి కొనుట 
యసాధ్యముగా నున్నది. అయినను దీనిని కవియింత ప్రాఢముగను, నారికేళపాకముగను, 
రచించుటకుంగారణమూహింపవలనియున్నది. ఆలోచింపంగా నంన్మృతపంచ 
కావ్యములలో భారవి మాఘములను, దరువాతి కావ్యములలోనైషధమును గ్రమముగాం 
'బ్రౌఢ, ప్రాఢతర, ప్రాధతమకావ్యములను బ్రసిద్ధికలదు. 

భారవి మాఘాదులు :- రచనావిధానమును బట్టి కిరాతార్దునీయమునందలి 
మొదటి మూండు సర్గలరచన కఠినపాకము గలిగి పాషాణత్రయమనంబడుచున్నది. 

శిశుపాలవధముకూడ రచనా విషయమున సర్వవిధముల భారవిని బోలియంతకంటెను 
(బౌఢమయినది. ఇందుసంస్కృతపదజాలము *“సంపూర్ణణముగా నుపయోగింపంబడినట్లు 
ప్రసిద్ధికలదు. పదప్రయోగవిషయమున “బాణోచ్చిష్టం జగత్సర్వం” అనుఖ్యాతి కాదంబరికిని 
గలదు. ఇంతేకాక యీ మూండు కావ్యములందును బుత్వాదివర్ణనములతోంబాటు 
రాజనీతివర్భ్ణనమును కలదు. ముఖ్యముగా మాభుకావ్య ద్వితీయనర్గయందు 
రాజనీతిమనోవారముగా వర్ణింవంబడినది. కాదంబరియందు శుకనానుండు 
బోధించినరాజనీతి సంస్కృతసాహిత్యమున మిగులంబొగడ్త కెక్కినది. 


వార్న్షనైవషధము :-హర్షనైషధమున వివాహవర్ణనము కూడంగలదు. ఇందలి 
పదునేడవసర్గలో నైయాయిక, మిమాంస పౌరాణిక, స్మృతిప్రామాణికాది బహుమత 
ఖండనమిందొనరింపంబడినట్లు శ్రీ మల్లాదివారు వ్రాసిరి. శాస్తీయమగు నిట్టి 
_ చర్చయిందుండుట చేతనే కాంబోలు శ్రీ.వి.వరదాచారిగారు దీనిని “శాస్తకావ్య” 
మనవచ్చుననిరి* “నైషధం విద్వదౌషధమ్‌” అను ఖ్యాతి దీనికి శైలీపాకముల ననుసరించి 
కలిగినదే. సర్గాంతములందు స్వవిషయమునీ కవిశ్లోకములచేతనే తెలుపుకొనెను. 
ద్వాదశసూరిచరితము మొదటినాలుగు సర్గలచివరను గరుడ వాహనపండితుండిట్లే 
స్వవిషయును శ్లోకములయందే తెలిపెను. 


ఇట్టి సంన్కృత(ప్రొఢకావ్యములలో భారవియందలికథా సన్నివేశాదులను 
ముఖ్యముగా నాదర్శముగ (గ్రహించి పెద్దనయు, మాఘమునందలి సన్నివేశములను 
వర్ణనాదుల నాదర్శముగాంగొని నందితిమ్మనయు నిదివజలో మనుచరిత్ర పారిజాతాపహరణ 
ప్రబంధముల నాంధ్రమున రచించిరి. 


పారిజాతాపహరణము భివరలోంజిత్రకవిశ్వమునుగూడం దిమ్మన పై 
కావ్యములననుసరించి రచించినవ్నటికిని యీ యిరువురుకవులును భారవి మాఘుల 
ప్రాధశౌలిని గాని నారికేళ పాకమును గాని యంతగా నాదరింపక తమకావ్యములను 
మృదుమధురవదనంభుంటితము చేని, (ద్రాక్షాపాకముతో వెలయించిరి. 


1. నవసర్గగతేమాఘేనవశబ్లో నవిద్యతే ! 
2. A History of the samskrita Literature by V. Varadachari M.A.P.83 

సంకుసాలనృసింహకవి తన కావ్యమునంటబ్రౌఢకల్పనలు చేసి రాజనీతిని గూడ వర్ణించియున్నను 
సంస్కృతకవుల ప్రొఢశైలీరీతుల నాంధ్రమున నంతగా వెలయింపలేకపోయెను.కావున శ్రీ 
కృష్ణరాయలు భారవ్యాదుల వంటి ప్రాఢశౌలీగ్రధితములగు స్వతంత్రకావ్యములాంధ్రమున 
లేనిలోటును దీర్పనిశ్చయించి, భారవి, మాఘ, శ్రీహర్ష మురార్యాదుల పదప్రయోగ 
బాహుళ్యమును శైలీకారిన్యములను ముఖ్యముగ నాదర్శముగగ్రహించి నారికేళపాకమున 
నాముక్తమాల్యద యనునతిప్రాఢప్రబంధము నాంధ్రమున రచించినట్లూహింపవలసియున్నది. 
కాకున్న దీనినింతకరినపాకముగంగవి రచించుటకుంగారణము కానరాదు. కావునంగుమార 
సంభవము లోని పార్వతీ వివాహవర్ణణము వంటి ఆముక్తమాల్యద వివాహ వర్ణనమును, 
భారవి 'మాఘాదులందు వలె రాజనీతిని, మణియు నైషధకావ్యము నందలి “స్మృతి 
ప్రామాణికాది బహుమతఖండనము మున్నగు వానినొకచోంగూర్చియట్టి కఠిన శైలిలో 
నారికేళపాకమున నాముక్తమాల్యద ప్రాఢకావ్యము నద్వితీయప్రతిభాపాండిత్యములతో రచించి 
యాంధ్రభాషా సాహిత్యములను బటిష్టముగావించి కృష్ణరాయలు కృతకృత్యుండయ్యెను. 


1. ఆంధ్రీకృత శిశుపాలవధమునందును రాజనీతి 80పద్యములలో వర్ణింపంబడినది. 
ఆముక్తమాల్యదయందును రాజనీతి 80పద్యములలో వర్ణింపంబడెను. 

ధూర్దటికవి - కాళహస్తి మాహాత్వము 
శ్రీ కృష్ణరాయల యాస్థానమందలి యష్టదిగ్గజకవులలో నొకండని ప్రసిద్ధింజెందుట 
యేగాక రాయల కాలముననుండియతనిచే విశేషసత్మారములను గాంచినట్లు రూఢిగాం 
దెలియుచున్న నీధూర్భటి కవి కాళవాన్తిమావోత్యమను నాలుగాశ్వాన ముల 
మహాప్రబంధమును మణియు 'గాళహస్తీశ్వర శతకమును రచించి కాళహస్తీశ్వరునకే 
యంకితముకావించెను. ఈ కవి శివభక్తుండనుటకితండు రచించిన కాళహస్తి మాహాత్యమే 
ప్రమాణము. దీని ఆశ్వాసాంతపద్యముల నీకవి తాను కాళహస్తీవ్వరుని భక్తుండననియు, 
భవపరాజ్ముఖుందిననియు సింగమ రమానారాయణ జక్కయ నారాయణ తనూ భవుం 
డననియుందెలిపి కొనెను. ఇతనిగ్రన్థముల నుండి యీ కవిని గూర్చిన వివరములింతకంటె 
మనకుందెలియరావు. కాని “కృష్ణరాయవిజయ (ప్రబన్గకర్తయగు కుమారధూర్జటి యను 
నితని పౌత్రుండును, కుమార ధూర్జటి పుత్రుండును మతటియొక కాళహస్తి మాహాత్య గ్రన్గ్థ 
కర్తయు నగు రాజలింగ కవియు, నితని పుత్రుండును రత్నావళీపరిణయకర్తయు నగు 
వేంకటరాయకవియుందమ తమ (గ్రస్టములలోందమ పూర్వుండగు ధూర్జటి మహాకవిని 
(బ్రశంసించిరి ధూర్జటి కవి తనకు బెదతాతయైనట్లును నతండు “స్తుతిమతియైన 
యాంధ్రకవిధూర్జటి పల్ములకేల కల్లెనో యతులితమాధురీ మహిమను వాక్కులచే 
రాయలసభలోం బొగడొందియతనిచేసత్మారాలందియుండెననియుందెలి పెను. తక్కిన 
యిరువును ధూర్జటి కవి శ్రీకృష్ణదేవరాయలచే విశేషసన్మానములందినట్లును తామతని 
వంశీయులయినట్లును సగర్వముగాంజెప్పుకొనిరి. వీరిగ్రన్థముల వలన ధూర్జటికి పాకనాటి 
యార్వేల (బ్రాహ్మణుండును కాళహస్తి పురవాసుండును, భారద్వాజగోత్రుండు నాపస్తంబసూత్రుం 
డునని తెలియుచున్నది. 
అంకితవిధానము :- కృత్యంకితప్రదానమున ధూర్జటికవి సంప్రదాయము 
సాధారణము కంటెంగొంత భిన్నమగు స్వతంత్రమార్గము నవలంభించెను. సాధారణముగా 
దేవతాంకిత కావ్యావతారికలలో “స్వవ్నవృత్తాంతమును వర్ణించుటయాం(ద్రకవుల 
యాచారము. తిక్కన నుండి శ్రీ కృష్ణదేవరాయల వజికుంగల యాంధ్రకవులీ యాచారమును 
బాటించుట వెనుకందెలుపంబడినది. రామరాజభూషణాదులగు తర్వాతికవులును దైవాంకిత 
1. ఈ శతకము ధూర్దటి కృతము కాదని కొందటు. శైలినింబట్టి చూడదీని ధూర్జటి రచించెనని తోచును. 

కృతులలో స్వప్పవృత్తాంతములను వర్ణించి యుండిరనుట విదితమే, కాని యీ విషయమున 
ధూర్జటి మహాకవి విశిష్టమార్గము నవలంబించెను. ఈ మార్గమపూర్వము కాళహస్తి 
మాహాత్యమును గాళహస్తీశ్వరస్వామికేయంకి తము చేసినప్పటి కిని, పూర్వాంధ్రకవులవలె 
ధూర్జటి యిందు స్వప్న వృత్తాంతకథనమునకుంబూనుకొనక స్వతంత్రమగు నూతనమార్గము 
నవలంబించెను. ధూర్జటి మహాకవి తానొకకావ్యమునువ్రాయందలపెట్టి మొదట 
నిష్టదేవతాస్తుతిచేసి, పిదప కావ్యకన్యకుంగాళహస్తి పతియగు నీశ్వరుండే తగిన వరుండని 
స్వయముగా నిశ్చయించుకొనెను. ఇట్టి తనయభిప్రాయమును బిమ్మట నిజగురునకెటిం 
గించి యతని యామోదమును బడసి, యనంతరము సంప్రదాయానుసారముగా 
షస్ట్రంతపద్యములు వ్రాసెను. ఆపద్యములుదహరింబడుచున్నవి. 

“ఈ రీతినిష్టదేవ నమారాధనమాచరించి యన్మత్మృతిక 

న్యారత్నమునకు విద్యాపారంగతుండైన వరునింబరికించిమదిన్‌. 

“వాగర్భంబులు (శోతృవక్తలు జగద్వంద్యుండునదై్వైత వి 

ద్యాగోష్టిన్వివరింవనీశ్వరుండకాదా మత్పబంధాధివ 

త్యాగణ్యార్దుండు వేటొకండు గలండే యామాట లేలంచుంజే 

తోగమ్యుండగుకాళహన్తివతి నాథుంగానమర్థించితిన్‌. 

“ఈ శుభకావ్యరత్నమున కీశు నధీశునిం జేసినన్‌ మహా 

దేశిక సార్వభౌముండు మదింబ్రమదంబు వహించి ధూర్జటీ! 

నీ శివభక్తి కావ్యనరణింగడు ధన్యతంబొంద నవ్యభా 

షా శతధానిగుంభన రనన్ఫితి నొప్పుదలిర్పంజెవ్పుమో” 

“అని గురుందనువమకరుణా వనధియనుగ్రహముసేయవర మౌనిమనో 

వనజ వనరాజహంనము ననుభవగోచరుంగృతీశు యేనభివర్ణింతున్‌” 


అని చెప్పి, నరాంకితకావ్యములందుంగృతిపతియగు నృపతికి, దేవతాంకిత 
కావ్యముల యందుం గృతిపతియగు దైవమునకు, లేదా కృతిరచనా పేరకునకును గవులొసయగ 
స్థానమును ధూర్జటి కవి యిందు తన దేశిక సార్వభౌమునకొసంగి యతందు తన 
యభిప్రాయము నామోదించుటయే గాక శివభక్తి ప్రధానమగు కావ్యమును “నవ్యభాషా 

శతథా నిగుంభనరసస్థితి నొప్పుదలిర్పంజెప్పమని తత్మావ్యరచనా విధానమును గూడ 
నాదేశించినట్లును దెలిపి కావ్యరచనకుపక్రమించెను ఈ కృత్యంకిత పద్ధతి మిగుల నవ్యము. 
(వ్రబంధలక్షణములు :- శ్రీ కాళహస్తి మాహాత్యము భక్తిరసప్రధానమగు 
సత్ర్రబంధము కాళహస్తి శ్వరుండగు నీశ్వరుని మాహాత్యమును, తత్‌ క్షేత్రమాహాత్యమును 
బోధించునదగుటచే వస్తువును బట్టి యిది క్షేత్రదైవత తీర్థమాహాత్యములను దెలుపు 
స్థలపురాణము వంటివి కాని సంస్కృతపదజటిలమగు ప్రొఢకవితారీతులచే ధూర్జటి దీని 
నొక రసభరితమగుకావ్యముగ రచించియుంటచే నిది సత్ర్రబంధమనందగియున్నది. 


మనుచరిత్రాది ప్రబంధకథలతోం బోల్చి చూచినప్పుడిందలి కథలలోనే యొక్కటి 
యుంబ్రబంధసంబంధిగోచరింపదు. ఐనను బ్రబంధములయందుండవలసిన యష్టాదశ 
వర్ణనలలోంబెక్కింటిని నిపుణముగ, సందర్భానుసారముగంజేర్చి దీనినొక ప్రబంధముగనే 
రచించెను. కాళహస్తి, ఉడుమూరు మధురాపురము మున్నగు పురవర్షనలును, 
సముద్రవర్ణనము, కైలాసశైల (ఆ. 4.ప. 152-156) అగస్యుని తపోవర్ణనమున గ్రీష్మ వర్షా 
హేమంతర్తువర్ణనలును, ద్వితీయ, చతుర్ధాశ్వాసములందు సూర్యాస్తమయాది సూర్యోదయ 
పర్యంతకాలవర్ణనమును, ప్రథమా శ్వాసమునంబార్వతీపరమేశ్వరుల కైలాసవిహారవర్ణనము, 
ద్వితీయచతుర్థాశ్వాసములలోయుద్ధవర్ణనమును, సరస్వతీ దేవియొక్క తందెయొక్కయు 
దౌహృదవర్ణనలు, సుతోదయమును, తిన్ననివేంట, చెంచులు మద్యపానాదులును, మున్నగు 
కావ్యవర్ణనలిందుకాననగును. ఇవి కాక యిందలి యితర వర్ణనలలో మాయాజంగమ, 
మాయాకిరాత, శివబ్రాహ్మణ స్వరూప వర్ణనలును, సువర్ణముఖరీ, ఆటవికస్తీ పురుష, 
నేత్రచికిత్స, దుర్చిక్ష వారస్తీధర్మ, శిశు, పోషణ, బాలక్రీడా వటవృక్షవర్ణనాదులు, హృద్యములు 
మటియు నీకావ్యమునందలి వర్ణనములందనేకములు లోకజ్ఞానపూరితములు. ఈ 
వర్ణనములు సాధారణముగా సంస్కృతపదజటి లమగు ప్రాఢధప్రబంధశైలిలోంగావింపం 
బడినను గథాకథన సందర్భమున మాత్రము కవి చక్కని జాతీయములతోంగూడిన సరసమగు 
తెలుంగు శైలినేయవలంబించి యక్కావ్యమును ద్రాక్షాపాకవిలసితముగనొనరించెను. కావున 
వర్ణనాదులనుంబట్టియు రచనావిధానముననుసరించియు నిదిప్రబంధమనుటలో సంశయము 
లేదు. ఇందలి వస్తువును, బ్రధానరసమును, బట్టియు దీనిని భక్తి ప్రబంధమనికాని మాహాత్య 
ప్రబంధమనికాని చెప్పవచ్చును. ఇట్టి మాహాత్య(ప్రబంధమునకీ శతాబ్దమున ధూర్జటియే 

మార్గదర్శి యననొప్పును. పిమ్మట నీమార్గముననుసరించి రామకృష్ణుండు పాండురంగ 
మాహాత్యమను విష్ణుభక్తిప్రబంధమును రచించెను. 

ఇందలి కథలు :- నారాయణవన పురాధిపతియగు యాదవ భూపతికి 
గాళహస్తీశ్వరుండు శివభక్తి కలిగించి యతనిచే గాళహస్తీశ్వరున కాలయనిర్మాణము 
చేయింపందలచి మాయాజంగమస్వరూపమున నేగి యతనికిం గాళహస్తిమాహాత్యమును 
దెలుపుట యిందలి ప్రధానమగు నితివృత్తము. . 


ఇట్లీ ప్రబంధమున వర్ణింపంబడిన కథలించుమించు పది. వానినన్నిటినిగని 
యిష్టదేవతాస్తుతి యందలి మొదటిపద్యమునందే సూచించియున్నాండు. 

“శ్రీ విద్యానిధియె మహామహిమచేంజెన్నై వసిష్టాజలూ 

తావాతాశన సామజాటవికగోత్రాదేవనత్మీర రా 

జీవాక్షీయుగ యాదవాధిపులకున్‌ శ్రేయస్మరంబైన యా 

ర్యా వామాంగము దివ్యలింగము మదీయాభీష్టము దెల్పెడున్‌. 

పై పద్యమునం బేర్కొనినన వసిష్టాదులకథలన్నియుంబ్రబంధమున ధూర్జటి కవి 
వర్ణించెను. ఇంచుమించు పది భిన్నకథల సంపుటమగుటచే నీ కావ్యమున వస్ట్వైక్యమున్నట్లు 
గోచరింపదు. ఐనను నిందలి కథలన్నియును గాళహస్తి మాహాత్యబోధకములేయగుటచే 
నిందువస్వైక్యము బొత్తుగా లేదని చెప్పుటకు వీలులేదు. ఈ విషయమ్ముననిది శ్రీనాథుని 
హరవిలాసమును బోలిన శైవప్రబంధమనందగియున్నది. హరవిలాసమునందు వలెనే 
యీ కాళహస్తి మాహాత్యము చివజ యందు తిన్నని పూర్వజన్మ వృత్తాన్తమున 
కిరాతార్జునీయకథ నం(గవాముగా వర్థింవం౭బడి నది. ధూర్జటి కవి కాళహాన్తి 
మాహాత్యమునందా శ్వాససంఖ్యను దగ్గించి యొకొక్కయాశ్వాసమునందును బెక్కుకథలను 
కుదించెను. ఇందలి ప్రథమాశ్వాసమున యాదవభూనాధుని కథ, మటియుంగాళహస్తీశ్వరుని 
లింగాకారమున నుదృ్భవింపంజేసిన వశిష్టునికథ సువర్ణముఖరీనామమున భూమికి 
| గంగనవతరింపంజేసిన యగస్త్యుని కథలును గలవు. కాళహస్తీశ్వరుని గొల్చిన బ్రహ్మకు 
బుభువు జన్మించిన కథయుం గాళహస్తిశ్వరనామమునకు హేతువులైన లూతా కాళసర్ప, గజముల 
కథలును ద్వితీయాశ్వాసమునం గలవు. కన్నప్ప నత్మీరులకథలు తృతీయాశ్వాసమునందును 
వేశ్యాపుత్రికల కథయు మతియు “లూతావాతాశన సామజాటవికుల పూర్వజన్మకథలును 

జతుర్ధాశ్వాసమునందు కవి కూర్చిను. ఇందలి పై కథలలో కన్నప్పనత్మీరుల కథలు 
మనోహరములు. ఈ రెండు కథలను దృతీయాశ్వాసమునం గూర్చి కవియింపుగా వర్ణించెను. 
కావున కావ్యమందెల్ల నీతృతీయాశ్వాసమత్యంత మనోహరమైన దనుట నిస్సందేహము. 

మూలము:- కాళహస్తి మాహాత్యమునకు ధూర్జటి కవి మూలమును దెలుపలేదు. 
కాని పెదకాళహస్తి మాహాత్యమును రచించిన యితని ప్రపౌత్రుండగు రాజలింగకవి తన 
గ్రన్ధాదిలో. 


“విను కాళహస్తి మహిమం 
బనుపమమై వెలయ మును షడధ్యాయికథన్‌ 
దెనుంగునం గావ్యముగ నెన 
ర్చెను బెదధూర్దటి కవీంద్ర శేఖరుందనఘా” 


అను పద్యమున ధూర్జటి కవి కాళహస్తి మాహాత్యకథకు మును నాపేరట వెలసిన 
షడధ్యాయి కథ మూలమయినట్లు తెల్పెను. 

స్మాందవురాణమునందలి వైష్ణవ ఖండమున వేంకటాచలమావ్మోత్యమను 
భాగమునందలి ముప్పదియవ అధ్యాయము మొదలు ముప్పది యయిదవ అధ్యాయము 
వరకును కాళహస్తి మాహాత్యము కథయు, సువర్ణముఖీనది యుత్పత్తి కథయుంగల దనియు, 
నీభాగమాజధ్యాయములలో నుండుటచే నిదియే లింగరాజు చెప్పిన షడధ్యాయి కథయై 
యుండు ననియు 'శ్రీ టేకుమళ్ళ అచ్యుతరావుగారు వ్రాసిరి. ఈ షడధ్యాయికథను 
మూలాధారముగా (గ్రహించి మణికొన్ని కథలను జేర్చుకొని ధూర్జటి కవి కాళహస్తి 
ప్రబంధమును వ్రాసెనని శ్రీఅచ్యుతరావుగారు పై గ్రంథముననే తెలిపిరి. కథకు 
సంబంధించిన కొన్ని ముఖ్యాంశమునులను మాత్రమే స్మృందపురాణము నుండి గ్రహించి 
యనేక స్వతంత్రకల్పనలతోను, స్వతంత్రవర్ణనలతోను, ధూర్జటి తనకాళహస్తిమాహాత్యమునొక 
నవీనగ్రంథముగా రచించెననియు అచ్యుతరావుగారుతమ యభిప్రాయమునెతింగించిరి. 
కాళహస్తి మాహాత్య్య(ప్రబంధము ద్వితీయాశ్వాసములోని చెలది 'కాళసర్ప' గజముల సాయుజ్య 
కథ మణియు తృతీయాశ్వాసము నందలి కన్నప్పయను తిన్నని కథలును పాల్కురికి 
సోమమనాథుని బసవపురాణము నందే సంగ్రహముగాంగలవు. బసవపురాణమందలి పై 


1. ఆంధ్రవాజ్మయ చరిత్రము.భా ? పుట 334 


576 ప్రబంధవాజ్మయంవికానం 


కథలకును కాళహస్తి మాహాత్యమునందలి కథలకును గొంతభేదమున్నప్పటికిని, 
బ్రధానాంశములలో సామ్యమేయధికముగాం గలదు. ధూర్జటి కవివర్ణనలను బెంచి దీనిని 
మనోహరముగా వర్ణించెను. కన్నప్పకథ _తమిళపెరియ పురాణమునందును, నత్మీరుని 
కథ తమిళమునందలి తిరునాళ యాండాళపురము నందును నున్నట్లు "శ్రీ. వి.జి 
కృష్ణమాచార్యులు ఎం.ఏ.గారు ప్రాయుచున్నారు. ఈ ప్రబంధము ద్వితీయాశ్వాసములోని 
సరస్వతీబ్రహ్మలకథకును, మతియు చతుర్జ్థాశ్వాసములోని మధురాపురవేశ్యాపుత్రికల 
వృత్తాంతమునకును మూలములు దెలియవు. 

ఇట్లు కాళహస్తి మాహాత్యప్రబంధమునందలి ప్రధానేతి వృత్తాంతమునకు 
స్మాందపురాణము నందలి కాళహస్తి మాహాత్యముతోంగూడిన షడధ్యాయిక ప్రధానమూల 
మనియు. దక్కిన కథలలో గొన్నిటికి బసవపురాణకథలును, తమిళపురాణ కథలును 
గొంతమూలము లయినట్లును దెలియుచున్నది. ఇందలి చతుర్థాశ్వాసము చివజ తిన్నని 
పూర్వజన్మవృత్తాంతమును వివరించుచు ధూర్జటి కవి కన్నప్పయనుతిన్నండు పూర్వజన్మమున 
నర్జునుండయి నట్లు వ్రాసెను. ఈ కల్పనము నవ్యమయినట్లును ధూర్జటి కవియే దీని 
గల్పించినట్లును శ్రీ.వి.జి.కృష్ణమాచార్యులు గారు తమ వ్యాసమునందు లిఖించిరి. కాని 
తిన్నడు పూర్వజన్మమున నర్జునుండను విషయము కన్నప్ప నాగుని గూర్చిన 2శ్రమిళ కథలోం 
గూడకలదు. అభిదాన చింతామణి లోని నత్మీరుని కథయు కాళహస్తి పురాణములోని 
నత్మీరుని కథయు నించుమించు నొకే తీరుగలవు. కైలానదర్శనమునకేగుచు 
నత్మీరుడుకాళహస్తిలోని “సోన్‌ ముఖరి” (సువర్ణముఖిరి) నదిలో స్నానమొనర్చినట్లు పై 
కథయందు గలదు. ఇదికాక “కరుణైక ప్రకాశదేశికన్‌, అనుకవి “తిరుకాళత్తిపురాణము” 
ను తమిళమునందు రచించినట్లు అభిదానచింతామణి పు. 828 లోందెలుపంబడినది. కాని 
యీ గ్రంథము నాకు లభింపలేదు. ఈ తమిళపురాణమునుజూచినచో ధూర్జటి కవి 
కాళహస్తి మాహాత్య్యమును గూర్చినవిశేషములు మజటికొన్ని తెలిసియుండెడివేమో? ఇట్లు 
వివిధ మూలములనుండి వివిధ కథలను గ్రహించి కాళహస్తి మాహాత్యమునురచించిన 


1. ఆంధ్రసాహిత్య పరిషత్పత్రిక-సం.పు. 47. సంచి. 2-3, కాళహస్తి మాహాత్యము ఇతివృత్తి 
పరిశీలనము అనువ్యాసము. 
2. అభిదానచింతామణి ఎ.సింతారవేలు మొదలియారు. పుట. 330-331, నశ్మీరునికథయు 
నిందట ఎు.915-17 సంగ్రహముగాంగలదు. 

ధూర్జటి మహాకవికి నేతత్మావ్యన్వరూపనిర్మాణాదులందు శ్రీనాథకవిసార్వభౌముని 
హరవిలాసమును మటీయు శ్రీ కృష్ణదేవరాయల ఆముక్తమాల్యదయు మార్గదర్శకములైనట్లు 
తోచును. ఈ విషయమిప్పుడు వివరింపంబడును. 

హరవిలానకాళహన్తి మాహాత్యములు :- ధూర్జటి కవి కాళహస్తిమాహాత్యమును 
బోలిన మాహాత్యకావ్యములు సంస్కృతమున నున్నట్లు తోంపదు. రాజశేఖర కవి 
హరవిలాసమును రచించినట్లు “సంస్కృత జీవితము” తెలుపుచున్నను నాగ్రంథమిపుడు 
లభించుటలేదు. కావున కాళహస్తి మాహత్యమువంటి కావ్యము సంస్కృతమున లేదనియే 
చెప్పవలెను. ఈ కారణమున ధూర్జటి కవి పెద్దనాదుల వలె సంస్కృత కావ్యములనాదర్శముగా 
(గ్రహించి పురాణకథలను గ్రహించి ప్రబంధనిర్మాణము చేసిన విధమున గాక తనకుం బూర్వమున 
రచింపంబదిన ప్రసిద్ధాంధ్రకవుల కావ్యముల నాదర్శముగా గ్రహించి కాళహస్తి మాహాత్య్య 
(ప్రబంధము నాంధ్రమున రచించెననితోంచును. ప్రబంధపరమేశ్వరుని నృసింహపురాణమాంధ్ర 
వాజ్బయమున క్షేత్రమాహాత్య[గ్రంథములలో మొదటిదిగా గోచరించును. ఇందహోబిలక్షేత్ర 
మాహామాత్యము వర్ణింపబడినది. అయినను కథావస్తువును బట్టి చూడగా నీ రెండు 
గ్రంథములకును సామ్యముగోచరింపదు. కాని తరువాత శ్రీనాథకవిసార్వభౌముండు భీమఖండ 
కాశీఖండములను రెండు గ్రంథములును గ్రమముగా ద్రాక్షారామ, కాశీక్షేత్రముల 
మాహాత్య్యములను దెలుపునట్టివే. ఇట్లీరెండుగంథములును క్షేతమాహాత్యములగుట వలన 
కాళహస్తి మాహాత్యమువంటివనందగినను కథావస్తువునందు వీనికిని దూర్చటి ప్రబంధము 
నకునుసామ్యం కనరాదు. కాని శ్రీనాథుని హరవిలాసక్షేత్రమాహాత్యము కాకున్నను నీశ్వరుని 
మహిమావిశేషములను దెలుపుభిన్నకథలతోంగూడిన శైవప్రబంధమగుట దీనికి కాళహస్తి 
మాహాత్మ్యముతో కథావస్తువు నందు పైవానికంటె సన్నిహితసాదృశ్యము గోచరించును. 
హరవిలాసమునకు మూలమొక (గంథముగాక యిందలి చిబుతొండనంబికథకు 
బసవపురాణమును, గౌరీకల్యాణకథకుంగాళిదాసుని కుమారసంభవమును, దారుకావన విహార, 
హాలాహలభక్షణకథలకుయురాణ కథలను మజియు సప్తమాశ్వాసమునందలి కిరాతార్డునీయకథకు 
భారవి కవికిరాతార్డునీయమును మూలములుగా (గ్రహింపంబడెననుట విదితము. 


ఇట్లు భిన్నమూలములు కలవైనను హరవిలాసమునందలి కథలన్నియు నీశ్వరుని 
మహిమలనే తెలుపునవిగా నున్నవి. ధూర్దటికవియు శ్రీనాథుని వలెనే భిన్నమూలములనుండి 

కాళహస్తిక్లేతము యొక్కయుందత్ర్రభువగు కాళహస్తీశ్వరుని యొక్కయు మాహాత్యము 
నెఖిగించు ననేక కథలను (గ్రహించి వానినొక శైవప్రబంధముగాంగూర్చెను. ఇంతే కాక 
హరవిలాసమునందలి మొదటి కథయగు సిరియాళచరిత్రను నందీశ్వరుండ మిండజంగమ 
దేవరదూపమునవచ్చి చిఖుతొండనంబిభక్తి పరీక్షించినట్లే కాళహస్తి మాహాత్యమునందలి 
మొదటి కథలో శ్రీకాళహస్తీశ్వరుండు మిండజంగమరూపమున వచ్చి నారాయణ 
పురాధిపతియగు యాదవరాజు భక్తిని పరీక్షించును. మథియు నీ రెండు శైవప్రబంధబుల 
తుదను గిరాతార్డునీయకథ వర్ణింపబడుట గమనింపం దగినది. ఇట్టి సామ్యములను బట్టి 
కాళహస్తి మాహాత్య(ప్రబంధ నిర్మాణమునంగొంత వణకు శ్రీనాథుని హరవిలాసము 
నాదర్శముగా గ్రహించెనని నిస్సంశయముగాం చెప్పవచ్చును. 

ఆముక్తమాల్యదా, కాళహస్తి మాహాత్యములు :- హరవిలాస కాళహస్తి 
మాహాత్యములకుం బోలికలు గోచరించినట్లే ఆముక్తమాల్యదా కాళహస్తి మాహాత్యములకును 
గొంతసామ్యము గోచరించును. ఆముక్తమాల్యద విష్ణుభక్తి ప్రతిపాదక ప్రబంధమగుటయు. 
గాళహస్తి మాహాత్యము శివభక్తి ప్రతిపాదక ప్రబంధమగుటయు నీరెండింటికిని 
సామ్యమున్నట్లు స్ఫూలదృష్టికి వెంటనే తోంపదు. ఐనను సూక్ష్మముగాం బరిశీలించిన నీ 
రెంటింకిని గొంతపోలిక స్పష్టపడగలదు. ఈ విషయమును శ్రీఅచ్యుతరావుగారు తమ 
వాజ్మయచరిత్ర ద్వితీయభాగమునం జర్చించుచు “శ్రీ కృష్ణదేవరాయలు రచించిన 
ఆముక్తమాల్యద యీ కవి కంఠీరవమునకు (ధూర్జటికి) ప్రతివస్తునిరూపణ మందు 
గొంతసాహాయ్యము చేసినదని నాతలంపు.” అని వ్రాయుచు నీరెంటికినిం గలపోలికలను 
రెండు మూండు పుటలలో విస్తరించిరి. శ్రీ కృష్ణదేవరాయలు విష్ణుభక్తి ప్రబంధములను 
రచింపగా దానికి బోటిగా ధూర్జటి కవి శివభక్తి ప్రధమగు కాళహస్తి మాహాత్యమును 
రచింపంగోరి ఆముక్తమాల్యద యందువలెనే ప్రధానకథతో నంతగా సంబంధింపని 
వేజువేలు కథలతో ధూర్జటి కవి యీ ప్రబంధమును గూర్చినట్లు వీ రభిప్రాయపడిరి. 
క 


1. ఆంధ్రవాజ్మియ చరిత్రము బా. 22.పు337-40. కాని ఈ రెండు (గ్రంథములలో నేది 
మొదట వాయంబడినదో నిరూపించుటకుందగిన యాధారములుకనరావు. ఆముక్తమాల్యద, ఆశ్వా. 
5.పద్యం. 120 లో రాయలుకన్నప్ప, 'కథను బేర్మొనెను. ఆశ్వా. 6.ప62లో “బేలదినేతి మాటయను 


పదముకలదు. 

ఇదిగాక శ్రీకృష్ణదేవరాయలు ద్రావిడ ప్రబంధమునుండి గోదావిష్ణుచిత్తుల కథయు మణియు 
యామునాచార్యుల చరిత్రమును (గ్రహించి, ఖాండిక్యకేశిధ్వజుల వృత్తాంతమును 
విష్ణుపురాణమునుండియు, మాలదాసరికథ వరాహపురాణమునుండియు (గ్రహించి 
ఆముక్తమాల్యద ప్రబంధమను విష్ణుభక్తి ప్రబంధముసంతరించెను. 

ధూర్శటికవియు కాళవాన్సి మావోత్య” నువర్శముఖరీవృత్తాంతములను 
స్మాందపురాణంబునుండియు, చెలది, కాలసర్పగజములు, మతియు కన్నప్పయను భక్తు 
డు శివసాయుజ్యము నందిన కథలను బసవపురాణము నుండియు గ్రహించి, నత్మీరుని 
కథను తమిళపురాణము నుండి గ్రహించి (కన్నప్ప కథకూడ తమిళమునంగలదు) శివభక్తి 
ప్రతిపాదకమగు కాళహస్తి మాహాత్యప్రబంధమును రచించెను. కావున శ్రీనాథకవి 
హరవిలాసమును మణియు శ్రీకృష్ణదేవరాయల ఆముక్తమాల్యద యను వాని నాదర్శముగా 
గ్రహించి ధూర్జటి కవి కాళహస్తి మహాత్మ్యమును రచించినట్లు స్పష్టపడుచున్నది. ఐనను పై 
రెండు గ్రంథములలోనేయొక దానినిగూడ కాళహస్తి మాహాత్యము సంపూర్ణముగాం బోలిక 
లేనిదై యీ ప్రబంధయుగమున మనుచరిత్రాదుల వలెనే ప్రత్యేకవైశిష్ట్యము కలదిగా 
నున్నది తన పోషకుందడగు శ్రీ కృష్ణదేవరాయల యాముక్తమాల్యదకు బ్రత్యర్థిగా 
వైవప్రబంధమగు కాళహస్తి మాహాత్యమును రచించి. దానిని కాళహస్తీశ్వరునకే 
యంకితముచేసి యాత్మగౌరవము నిలుపుకొనిన ధూర్జటియు, నిట్టివానినిం భన 
యాస్థానకవులలో నొకనిగా గౌరవించి సన్మానించిన కృష్ణ్ణాయలును ్రశంసార్దులః: 

రనము :-కాళహన్తిమాహాత్యమునందు. భక్తిరసము నంగిరసముగ్యాా' జేసి 
శృంగారాద్భుతాదులనుకవి యంగరసములుగా నొనర్చుచు దీనిని మిగుల రసభరితముగా 
రచించెను. ఇందలి యన్నికథల యందును భక్తిరసము ప్రస్ఫుటముగా గోచరించును. 
తక్కినయంగిరసములలో6ప్రధమాశ్వాసములోని యాదవరాజు పరిచారికావర్ణనమునను, 
ద్వితీయాశ్వాసము నందలి సరన్వతీ శతానందుల యేకాంతక్రీడా వర్ణనమును, 
తృతీయాశ్వాసము నందలి ఉడుమూరి చెంచెతల వర్ణనమునందును, మజియుం 
జతుర్ధాశ్వాసములోని వేశ్యావర్ణనాదులందును గవి శృంగారరసమును సభ్యమార్గమునం 
బోషించెను. ఇట్లు (బ్రహ్మపుత్రుండగునుగ్రునకతని సోదరులతో యుద్ధవర్ణనమునను 
మతియుంగిరాతార్జునుల యుద్ధవర్షనమందునువీరరసమును, ద్వితీయాశ్వాసమున 

పోలికలనులోని శవములపై మూగిన భూత భేతాల పిశాచాదుల చేష్టాదివర్ణనమున భీభత్స 
భయానకములు, వశిష్టాగన్వ్యులు బవ్మాలత పోవర్భనమున శాంతరనమును, 
దమపూజవ్యర్థమయి పోవుచున్నందులకు విచారించు గజసర్పముల దుఃఖసందర్భమునం 
గరుణ రసమును, “హస్త మస్తక సంయోగము” చేసి మాయాజంగము దాసికిందిరిగి 
యొప్పటివలెంగచభారము కల్పించుటయందును, మణతియుందన కన్నుపెకలించి కన్నప్ప 
శివుని కంటికి చికిత్స చేయుట యందద్భుతరసమును ధూర్జటి కవి కాళహస్తి మాహాత్యమునం 
బోషించి నవరస భరితముగా నొనరించెను. 


కొన్ని విశేషములు :- ఈ కవి సందర్భానుసారముగా కర్ణాటక ద్రావిధ 
భాషాపదముల నుపయోగించి కావ్యమునందలి రసౌచిత్యములను బెంపొందిచుటమాత్రమే 
కాక తనకాభాషలతోండి పరిచయమును గూడవెల్లడిచేసెను. కర్ణాటక పద(ప్రయోగమునకు 
'బిజమాజదేవరు యను ప్రథామాశ్వాసమునందలి సీసమును, ద్రావిడ ప్రయోగమునకుం 
దృతీయాశ్వాసములోని “ఉణ్ఞామలజగదంబికి” యనుకందమునందలి మణ్చాస, పెణ్టాస 
యను వదములు దావారణములు. అమృత (ప్రాయమనుటకు “దివిషదన్న 
ప్రాయవాగ్గుంభసంపత్మావ్య” అనియు చంద్రరేఖావతంసు ననుటకు 'ఖేశరేఖావతంసు” 
సంస్కృత ప్రయోగములను, మజియు యముండనుటకు 'జీవులం గొట్టురట్టునకొడిగట్టు 
వేల్పు అనియు సరస్వతికి 'చదువులమ్మ యనియు నీ కవియపురూపములగు ప్రయోగములు 
కొల్ని కావించియున్నాండు. ఇవికాక తొడుకపోవు, తొంగుండెడువంటి యపురూప 
పదటప్రయోగములు మతికొన్ని గోచరించును. జాతొప్పున, చిందమృతము, ఈందీంది 
వంటిసంధులు కొన్ని యున్నను వీని సంఖయత్యల్పము. 

క రాతప్పకుందంగో “చేత తడియారదిపుడు” నోటిమాట నోరన యుండంగ 
చాపకట్టుగం గూలన్‌, (గ్రుక్తిల్మింగు, ఓరంతప్రొద్దు, రాక్కొారొక్కములు, ఎంగిలి మంగలము, 
పదిలక్షలు, కూడుగ్గంబట్టు మున్నగు జాతీయములును; కుమర్మరికొకయేడును, 
గుడికొక్కపెట్టు, ఆడంబోయిన తీర్థమెదురైనరీతి, అలిగి పజిపుపైంబడినగతి, వంటిలోకోక్తులు 
నీకవిశైలికెంతయు సొగసుంగూర్చుచుండును. అలంకారములలో నీకవిస్వభావోక్తుల యందె 
యధికాదరముంగనంబఅచినను శ్లేషాలంకారమునందును గొంత ప్రీతిని ప్రకటించెను. 
శబ్బాలంకారములలో నంత్యాను ప్రాసముపై ధూర్జటికవి యధికానురాగమును జూపుట 
చూడనితనకిక పోతనామాత్యుని పైనధికాఖిమానమున్నట్లు తోంచును. కాళహస్తి 
మహాత్యమునందలి వర్గనలించుమించు స్వతంత్రములే. ఇందితరుల యనుకరములు 

లేవనియే చెప్పవచ్చును. ఐనను పూర్వకవులయందీ మహాకవికింగల యాదరము వలనం 
గాబోలు కొన్ని చోట్లంబూర్వకవుల ఛాయలు స్పష్టాస్పష్టముగ గోచరించును. కాళమహాత్య 
ప్రథమాశ్వాసమునందలి మాయాజంగమస్వరూపవర్ణనమగు “అడుతునెత్తమ్మున నపరంజి 
పావాలు, కరునంగేదాక కంకణం'బనుసీసమున పెద్దన సిద్ధునిపోలికలు రేఖామాత్రముగం 
గాంచనగును. ఇట్లేకాళహస్తి మాహాత్యచతుర్ధాశ్వాసములోని మాయాకిరాత విశేషవర్ణనము, 
హరవిలాసము సప్తమాశ్వాసమునందలి మాయా కిరాతవర్ణనముతోంగొంత సామ్యము 
కలిగియున్నది. అట్టి పంక్తులు మాత్రముం జూపంబడుచున్నవి. 


“జడకొప్పుకేకి పింఛపుంద్రాటిచుట్టగా బిసరుహాహితరేఖ పీంెగాంగ 
సెగలు చల్లెడు కన్నుజేగురు బొట్టుగా, శ్రుతి ఫజియౌషధలతి గాంగ 
(కామా. 178.ప) 
చారుసుధాధామశకలావతంసంబు పెడకొప్పుపై నుండు పీకెగాంగ 
వునలలాటంబునంగను వట్టుకనుచిచ్చుగైరికద్రవతిలకంబుగాంగ 
భుజమధ్యమునంగ్రాలు భుజగహారంబులు గురిజపూసల గుబ్బసరులుగాంగ 
(హ.వి.ఆ.7.ప. 41) 
మజీయుకాళహన్తి మాహాత్మ్యము ద్వితీయాశ్వాసము నందలి (బ్రహ్మదేవుని 
ఆ(శ్రమవర్ణనలు పినవీరభద్రుని కణ్వాశ్రమవర్ణన బోలినది. 
“తల్లిగానని లేడి పిల్లకుం జన్మిచ్చి పెంచు బెబ్బులి తన బిడ్డయట్ల 
దైవికంబున గూండు దప్పినేలను బడ్డ రాచిల్మబోదలం బ్రోచుంబిల్లి. 
యెందచేంగ్రాగిన కొండకోయిలందెచ్చి యెలమావినీడల నిలుపు గోతి 
యెడంబాసిపోయిన పిడియేనుంగులంగూర్చి కరి విరహంబు కేసరిహరించు 
స్తనితములకెగపడివచ్చు శరభములను 
బట్టియొయ్యనథాత్రి పైంబెట్టికాచు 
గందభేరుండపక్షులుంగలిగి యజుని 
యా(శ్రమము శాంతరసరూపమయ్యెనపుడు 
“వృద్ధనింహమునకు విహరింపం దొండబూ, కైదండగానిచ్చు గంధగజము, 
వులిక్రొత్త యీనిన పొదరింటిలోనికి, బురిటాలి తగవుంగాంపోవువరిజి. 

శరభంబు కొనగోళ్ళ శిరముడువ్వంగ జొక్కి కనుమోద్చుసుఖనిద్ర గండకంబు. 
సింవాకిశోరంబు చేరవచ్చిన వింతలేక చన్నిచ్చు బాలెంతకరిణి. 
ఎలుకతోడుతంజెరలాడునెనసి పిల్లి 

నెమ్మి బురి విచ్చి నిలిచిపింఛమ్ము నీడ 

భుజగ కన్యకనాడించుం బూని నమలి 

యనఘ కణ్వమునీంద్రు పుణ్యాశమమున 

ఇట్లే 

శివునపేక్షించిన చిత్తంబు చిత్త 

జాయత్తమై విటులపై నాసపడునె 

హరునిభవహరు శ్రీకాళహస్తి నిలయు 

వినుతియొనరించు జిహ్వికమనుజతతికిం 

బ్రియముంజెప్పంగం బోవునె నయము మోతీ 


" వారిధర్మోపదేశంబువలదు తల్లి.(కా.మా.ఆ. 4.ప. 39) 


అను పైపద్యము పోతనగారి భాగవతమునందలి “మందారమకరందమాధుర్య” 


మను పద్యమును బోలినది. మజియు 


“ముట్టవిచిత్త జాతు శరముల్‌ దెలికన్నులు, రాజకీరముల్‌ 

ముట్టని పక్వబింబములు మోవులు, చన్నులు మిండతుమ్మెదల్‌ 

ముట్టని పుష్పమంజరులు, మోములు రాహువు దంషికాగ్రముల్‌ 

ముట్టని చంద్రులింతు లులిముట్టని లింగము తాటచిత్రమే. (కా.మా.ఆ. 4.ప. 47) 
ఈ పద్యము కాళిదాస మహాకవి 'అనావ్రాతం పుష్పం” అను సుప్రసిద్ధ 


శ్లోకముననుసరించి వ్రాయంబడినదనిచెప్పిన నసత్యములేదు. ఇట్లు కాళహస్తి మాహాత్మ్యము 
నందు బ్రసిద్ధులగు కొందు పూర్వకవుల యనుకరణములు కనంబడుచున్నను వీని సంఖ్య 
కడు స్వల్పము. (ప్రబంధకవులలో నింత తక్కువగా నితరులననుసరించినకవులు తక్కువే 
యనవలె. ఇంచుమించు 750 గద్యపద్యములతోంగూడిన యీమహాప్రబంధమును 
మధురవాగ్గుంభనలచే స్వతంత్రవర్ణనాదులతో రసవంతముగా రచించి శ్రీకృష్ణదేవరాయ 
సార్వభౌముని మన్ననలనంది యనంతరకవులకీ భక్తిప్రబంధ మార్గమున ధూర్జటి కవి 
మార్గదర్శియయి చిరయశో విరాజితుండయ్యెను.................... 

ఐదవ ప్రకరణము 
మాదయగారిమల్లన - రాజశేఖర చరిత్రము 


అష్టదిగ్గజములని ్రసిద్ధినందిన ఆంధ్రకవులలో మాదయగారి మల్లనయు నొకం 
డు పెద్దన, తిమ్మనలతోంబాటు మల్లనకవియు శ్రీ కృష్ణరాయల యాస్థానమునందున్నట్లు 
“రాయవాచకము” మటియు కుమారధూర్ణటి విరచితమగు “కృష్ణరాయవిజయము'న 
రూఢి గా౭దెలుపుచున్నవి. తన యే కైకకావ్యమగు “రాజశేఖర చరిత్రము” నీకవి 
కృష్ణదేవరాయలకుంగాక యతని మంత్రి తిమ్మరుసు మేనల్లుండగు నాదెండ్ల అప్పయమంత్రికి 
గృతియిచ్చుటకుం గారణమూహ్యము. రాజశేఖర చరిత్రమును మల్లన క్రీ.శ. 1515 సం[॥కుం 
బూర్వమే రచించి, యటుపిమ్మట రాయలయాస్థానమునంబ్రవేశించి యష్టదిగ్గజకవులలో 
స్థానముసంపాదించుకొనెనని శ్రీ శేషయ్యగారు తెలిపిరి." ఇదియే సత్యమగునేని 
మనుచరిత్రాదులప్పటికింకను వ్రాయంబడకుండుటచే రాయలకాలపుం ప్రబంధములలో 
మల్లన రాజశేఖరచరిత్రమే ప్రథమ ప్రబంధమనవలసియుండును. కాని యట్టి ఖ్యాతి దీనికి 
లేదు. ఇంతేగాక రాజశేఖరచరిత్ర రచనానంతరమే రాయలస్థానమున జేరిన మల్లనకవి 
యామోద నెట్టి గ్రంథమును వ్రాసినట్లును తెలియవచ్చుటలేదు. అష్టదిగ్గజకవిగానీ 
కవిరాయలయాస్థానమున నేమిచేయుచుండెనను సంశయము కలుగక మానదు. కావున 
రాయలయాస్థానమందుండి ధూర్జటి కవి కాళహస్తి మాహాత్య్యమును రచించి ఈశ్వరాంకితము 
చేసినట్లే మల్లన కవి కూడ రాజశేఖరచరిత్రమును వ్రాసి నాదెండ్ల అప్పయమంత్రికింగృతి 
యిచ్చి యుండునని తోంచును. కావున మనుచరిత్రాదులకుంబిమ్మటనే రాజశేఖర చరిత్రము 
రచింపంబడియుండునను కొందును. ఈ యూహకుందగిన యాధారము లేకున్నను నిందు 
సత్యముండియుండును. లేకున్న దీనికే ప్రథమప్రబంధఖ్యాతి కలిగియుండును కదా! 


రాజశేఖరుండను రాజకుమారుండు తాను గాంచిన కాంతిమతి యనురాజకన్యను 
(బ్రేమించి వివాహమగుట రాజశేఖరచరిత్రమునందలి కథావస్తువు. వీరేశలింగము 
పంతులుగారు మున్నగు వారిందలి కథకు మూలముకలదా? లేకయిది కల్పితమా? యను 
విషయమును గూర్చియాలోచించినట్లులేదు. కాని శ్రీటేకుమళ్ళ అచ్యుతరావు గారు మాత్రము 
ఈ విషయమునంబ్రత్యేక (శద్ధవహించి పరిశోధించి రాజశేఖర చరిత్రము కల్పిత 
ప్రబంధమనినిర్ణయించిరి. ఇందలి కథాకల్పనమును గూర్చిన వారి యభిప్రాయమిట 


పొందుపజఖుంపబడుచున్నది. 
1. కవితరంగిణి సం-7 

“ఈ (గంథమందలి కథేతివృత్త మేపురాణము నుండి గాని, ఏకథాకోశమునుండి 
గాని తీసుకొనంబడినదో తెలియరాలేదు. అనేక పురాణములను, కథాసరిత్సాగరాది కథారాగము 
వలను బరిశోధించితిని. కాని, ఈ కథకు మాతృకను గనుగొనలేక పోయితిని. బండారు 
తమ్మయ్యగారు సైతము దీనిమూలకథ యెచ్చటను గానంబడలేదనియే తెల్పిరి. కావున నీకథ 
కవికల్పిత మనియే యిప్పటి వణకూ వాదింపవలసియున్నది. ' “ఈ కథ నీ కవినూతనముగాం 
గల్పించినను ప్రశంసాపాత్రములగు నంశములు గోచరింప” వనిమటౌకవాక్యమిందే కలదు. 
వీరు దీనిని కల్పితప్రబంధమనిననాటి నుండియు నిదికల్పిత ప్రబంధవేయను 
నభిప్రాయమాంధ్రసాహిత్యలోకమున స్థిరపడి నేటికినిది యిట్టిదిగనే తలంపంబడు చున్నది. ' 
శ్రీ తాపీధర్మారావుగారు నీ గ్రంథమును గూర్చియిట్లే వ్రాసిరి. ఆ పంక్తులివి. 

“అదెలాంటి కృత్రిమరత్నం ఆవుతుందో చూదాం అని మాదయగారి మల్లన్న 
(రాజశేఖర చరిత్రకర్త) స్వతంత్రించాడు. ఆ సంస్కృతం నుంచి ఆపాటికథనయినా ఎందుకు 
తీసుకోవాలి. అంతామనమేకల్పించకూడదా కథని అని ఈయన తెలుంగులో మొట్టమొదటి 
స్వతంత్రప్రబంధాన్ని వ్రాశాడు. నీసానలతీతినదేపాటో నామాయారత్నం ఎలాంటిదో చూడు 
అన్నాడు.” 

“రాజశేఖర చరిత్రం కేవలకల్పితకథేగాని అంతది(గ్బమను కలగంజేసేదికాదు? 
అని వీరితరువాతి పుటలోంగూడ వ్రాసినారు. పై పంక్తులవలన రాజశేఖరచరిత్రము 
తెలుంగులోమొట్టమొదటి స్వతంత్రప్రబంధమనుట మాత్రమే కాక యిది రామరాజభూషణుని 
వసుచరిత్రకుందరువాత వ్రాయంబడినదనియు శ్రీ తాపీధర్మారావుగారి యభిప్రాయమైనట్లును 
దెలియుచున్నది. 

రాజశేఖరచరి(త్రము కడ కల్పితముకాదు :- రాజశేఖరచరిత్రము 
కల్పితప్రబంధముకాదు. ఇందలి కథ పాచీనవే ఐననిది పౌరాణికముకాదు. 
రామాయణభారతాదులందును నీ కథ లేకుండుటచే నీకథ ప్రసిద్ధమునుగాదు. కథా 
సరిత్సాగరాదికథారాగములందును నీ కథ కనరాలేదని శ్రీ అచ్యుతరావుగారును వ్రాసిరి. 
కానియిది యంతసత్యముకాదు. రాజశేఖర చరిత్రము కథ కథాసరిత్సాగరమునందును 
గలదు. కాని అందలి నాయికానాయకుల నామములు పూర్తిగ వేజుగానుండుటచే నీరెండు 
కథలకుంగల సామ్యము గుర్తింప సామాన్యముగా వీలుగాదు. 


1. ఆంధ్రవాజ్మయ చరిత్రము భా. 2.పు. 305 
2. కొత్తపాళి పుట. 162 

మాతృక : జక్కన విక్రమార్క చరిత్రము మల్లనకవి రాజశేఖర చరిత్రకథకు 
ముఖ్యమూలముగాం గనంబడుచున్నది. ఇందలి సప్తమాశ్వాసారంభమున రాజశేఖరు 
కథ కొలది భేదముతో సమగ్రముగంగలదు. కథానాయకుండగు రాజశేఖరునియొక్కయు 
డూతికయగు చతురిక యొక్క్మనామములును మజియు యోగిని వృత్తాంతమును 
దివ్యజ్ఞానము గల చిలుకయు నిందుగలవు. తక్కినవారి నామములు భిన్నములుగా గలవు. 
రాజశేఖరుని నామము గూండ మల్లనకవి మార్చి యుండినయెడల రాజశేఖరుని కథ 
మాతృకయని గుర్తించుట సాధ్యముకాకుండెడిది. 

మూలకథ :- జక్కన విక్రమార్మచరిత్రమునందలి రాజశేఖరుని కథ యిట 
సం[గ్రహముగాందెలుపంబడుచున్నది. 

ఈకథకునందర్భము :- కళావతియను నాగలోక కన్యకయొక్క మౌనవ్రతమును 
భంగముచేసి యామెచే రెండవసారిపలికించుటకయి విక్రమార్ముండు “కప్పురపుంబరణికి, 
నిజమంత్ర శక్తిచే బ్రాణం పోసియుబుసుపోకకై యొక కథ చెప్పుమని కోరంగా నీ క్రింది 
కథంజెప్పును 

వంచ'కమను పురమును విక్రమకేసరియను రాజుపాలించుచుందెను. ఆయన భార్య 
ఉమావతీ మహాదేవి. ఆరాజదంపతులకు రాజశేఖరుండను పుత్రుండు కలిగెను. 
రాజశేఖరుండు వితృమార్గముననుసరించు ఉత్తమక్ష్మత్రియుందు. ఒకనాందతండు 
స్వసైన్యముతో వనమునకు వేంటకేగెను. వేంటాడుచుంబోయి పోయి పార్వతీదేవి మందిరము 
నొకదానిని గాచి దేవికి మొక్కి యాచెంతరాచిలక తోడ సంభాంషించుచున్న యొక యోగినినిం 
గని సమిపించెను. యోగిని యా చిలుక యటువదినాలుగు విద్యల నెజవాది యనియు 
త్రికాలవేది యనియు జెప్పి రత్న పంజరముతోంగూడ రాజశేఖరునకిచ్చెను. 

అంతరాజశేఖరుండు దేవ్యాలయసమిపలతాగృహమున విశ్రమించి చిలుకను 
జూచి తన భావిఫలప్రాప్తినింబ్రశ్నించెను. అది యిట్లుచెప్పెను. 'సత్యధర్ముందను అవంతీ 
పురాధీశ్వరుని కూతురగు కర్పూరమంజరి నీకు భార్యకాంగలదు. వైవాహవార్తయు 
నిప్పుడేరాగదు' అప్పుడు చతురిక యను చెలికత్తె దూతికగా వచ్చి రాకుమారునకు 
(మొక్కికూర్చుందెను. ఆమెను జూచి చిలుక - 

వలుకుల నేర్చునంజెవులవండువు చేసితివింత సేవు నా 

వలుకు శిలాక్షరంబుగ శుభంబది శీవ్రుముగాయగ నంతయుం 

దెలియం౭గజెవుమింక భవదీయనమాగమన (వ్రనంగమున్‌ 

1. దీనికి ఆవంచక మనియు నావణంతరము కలదు. 

జలజదళాక్షి యేమిటి కియజల్లకు వచ్చియు ముంతదాంపంగన్‌ 

అని ప్రశ్నింపవినియాశ్చర్యమంది యాసుందరి యిట్లు విన్నవించెను. “సత్యధర్ముం 
డవంతి దేశాధిపతి. అతని రాణి లీలావతీదేవి. వీరి కిగర్పూరమంజరియను తనూజకలదు. 
ఆమె సకలవిద్యలు నేర్చినయందకత్తె. ఒకనాండు చెలులతోంగూడ మన్మథ పూజకైయామె 
శృంగార వనమున కేగెను. అచ్చట చిలుకకుంబురాణకథలు చెప్పుచున్నయొక శారికను 
జూచెను. రాజపుత్రిక దానిని సమిపించంగానది యామె చేతంజిక్కెను. రాజకుమారిదాని 
కళాకుశలత్వమునకుంగారణమడుగగా, దాను సరస్వతీ దేవి చేతి చిలుక చేతంబెంపం 
బడితిననియుం ద్రికాలవేది ననియుం జెప్పెను . అది వినిన కర్పూరమంజరి తనకుంగాం 
బోవు పతినిగూర్చి ప్రశ్నించెను. ఆవంచకరాజసుతుండగు రాజశేఖరుండామెకుభర్తకాం 
గలండని చెప్పి యాగొరవంక యతని గుణరూపాదులనామెకు వినిపించెను. 

శారిక వలన నిట్లు మోవృత్తాంతము విని రాజపుత్రిక విరహబాధకుంగులికాంగా, 
శీతలో పచారము లొనరించియు, నంతకంతకు విరహతాపముహెచ్చుట కాంచి, 
చెలులీవిషయము నామె తండ్రియగు సత్యధర్మవిభునకటింగింపంగా నారాజుమిమ్ముతోడ్య్మొని 
తేరనన్నుబంపె? ననిచతురిక తాను వచ్చిన కార్యమును రాశేఖరునకుందెలిపెను. 

రాజశేఖరుడు సంతోషించి సపరివారుండై చతురిక ననుగమించి అవంతిపురాంతి 
కోద్యానమున విడినియుండంగా చతురిక యరిగి యావార్త రాజకుమారికకుం 
దెలిపియలరించెను. సత్యధర్మవిభుండదివిని సముచితభంగినేగియల్లునెదుర్కొని తెచ్చి 
తనపుత్రికయగు కర్పూరమంజరినిచ్చి వైభవముతో వివాహమొనరించెను. ఇట్లు వివాహితుం 
డై రాజశేఖరుడు భార్యతోంగూడ ఆవంచకపురికరిగి సుఖముండెను. ఈ కథచివర 
శుకశారికల వివాదమునకు సంబంధించిన కథలు రెండు కలవు. అందుపురుషులు 
పాపాత్ములనుటకు శారికచెప్పిన కథ మొదటిది. స్త్రీలే పాపాత్ములనుటకు శుకము చెప్పిన 
కథ రెండవది. ఈరెండు కథలును రాజశేఖరుని కథతో సంబంధించినవే. రాజశేఖరుని 
వివాహకథమాత్రము జక్కన కవి చక్కని వర్ణనలతో శృంగారప్రధానముగా 74 పద్యములలో 
వ్రాసెను. 

కథానరిత్సాగరము :- జక్కన వర్ణించిన రాజశేఖరుని కథ తెలుంగు విక్రమార్మ 
చరిత్రమునకు మూలమనందగిన సంస్కృత గద్యపద్యాత్మక విక్రమార్శచరిత్రమున లేదు. 
సంస్కృతమున కేవల గద్య విక్రమార్మచరిత్రమునొకటి కలదు.కాని అది నాకు లభింపలేదు. 
దాని యందునీ కథ లేదనుకొందును. పరిశీలింపంగా నా రాజశేఖరుని కథను జక్కన 
కవి కథాసరిత్సాగరమునందు త్రివిక్రమసేనునకు బేతాళుండు చెప్పిన సంగ్రహకథను గ్రహించి 
కొంత మార్చి పెంచి విక్రమార్మచరిత్రమునం జేర్చెనని తోచును. బేతాలపంచవింశతియనునది 


మాదయగారిమల్లన - రాజశేఖర చరిత్రము 587 


తెలుంగుననుగలదు. కొజవిగోపరాజువ్రాసిన “సింహాసన ద్వాత్రింశిక” బేతాళపంచవింశతి 
ననుసరించిన దేయైనను దానియందీ కథ లేనే లేదు. కాని వీనికి మూలమనందగిన “కథా 
సరిత్సాగరము” నందు రాజశేఖరుని కథనుబోలిన సంగ్రహ కథ యిట్లు" కలదు. 

కథా నందర్భము :- త్రివిక్రమసేనుని మౌనముభంగము చేసి యతనితో 
మాటలాడించుటకుబేతాళుండీ కథ చెప్పి సమాధాన మడుగును. 

కథ :- పాటలీపుత్రమును విక్రమకేసరియనురాజుపాలించుచుందెను. ఆయన 
యొద్ద దివ్యజ్ఞానము గలదియు సర్వశాస్త్ర కోవిదమునగు చిలుక విశుద్ధచూడామణి యనునది 
శాపముచే నాజన్మమెత్తినది యొకటియుండెను. వాని యుపదేశమున రాజతనూజుండు 
తనకుందగిన దానిని మగధరాజకూతురును చంద్రప్రభ యను దానింజెండ్లాడెను. ఆమెకును 
అట్టిది సర్వవిజ్ఞానశాలిని సోమికయనుపేరి గొరవంకయొకటి యుండెను. 

ఈ కథయే జక్కన విక్రమార్మచరిత్రములో రాజశేఖరునికథగా మారెను. ఈ రెండు 
కథలు నొకటేయనుటకీ రెంటి చివజయందును శుకశారికవివాదమున పురుషులే 
పాపాత్ములనుటకు గొరవంకయు, స్త్రీ లే పాపాత్ములనుటకుం జిలుకయుంజెప్పిన రెండు 
కథలును (నామములందు మార్చు కలిగి) నొకే విధమునం గలవు. 

కావున కథాసరిత్సాగరములోని విక్రమకేసరి కథయు, జక్కన విక్రమార్మచరిత్రములోని 
రాజశేఖరునికథయును నొక్కటియే యనుట నిస్సంశయము. రాజశేఖరుండు విక్రమకేసరి 
పుత్రుండని జక్మనచెప్పెను, దీనివలన కథా సరిత్సాగరము లోని విక్రమకేసరి కథ 
జక్మనవిక్రమార్మచరిత్రములోని రాజశేఖరుని కథకును మథియు నీజక్కన రాజశేఖరుని కథ 
మాదనగారిమల్లన రాజశేఖరచరిత్రము కథావన్తువునకును నుత్తరోత్తరముగా 
మూలములయినట్లు స్పష్టపడినది. మల్లన కవి తాను గ్రహించిన విక్రమార్క చరిత్రమునందలి 
రాజశేఖర కథయందు గొన్ని మార్పులను జేసి వర్ణనలనుగూడ యథావసరంగా జేర్చి రాజశేఖర 
చరిత్రమును మూండాశ్వాసముల ప్రబంధముగా యించుమించు 520?” గద్యపద్యముతో 
రచించెను. మూలకథలో మల్లన కవిచేసిన మార్పులలో ముఖ్యమయిన వీక్రింద తెలుపం 
బడుచున్నవి. 

జక్కన మల్లనల రాజశేఖర కథలలోని సామ్యవై షమ్యములు: 


ఈ రెండు కథలలో నాయకుండురాజశేఖరుందే. మల్లనకవి నాయకుని నామమే 
1. కథాసరిత్సాగరము. (తెలుంగు) లంబ. 12. తరం. 10. బేతాళుని కథ. 3 


2. మల్లన రాజశేఖరచరిత్రమున దాదాపు 850 పద్యగద్యములున్నటులాంధ్రకవి తరంగిణి 
సప్తమసంపుటములో వ్రాయుట విచార్యము. 

గంథమున కొసగెను. - రాజశేఖరుని “పురమవంచి” యనియు '“ఆవంచికి మనియు 
మల్లన కవి వ్రాసెను. విక్రమార్క చరిత్రముననిది “పంచక” పురమని మొదటంజెప్పం 
బడినను కథచివజలో 


సాంపున నిమ్మెయింబెండిలి, నంపతిలన్‌ నత్యధర్మజనపతి చం(ద్రుం 
ఉంపంగ నావంచక పురి కింపలరం గుమారుండరిగె నింతియు దానన్‌. 


జక్కనయు దీని 'నావంచక పురి మని పేర్మొనెను. పంచకమను మొదటి పేరునుగాక 
మల్లన కవి “యావంచక”మను ద్వితీయ నామమును దనకావ్యమునగ్రహించెను. 
దూతికగానేగిన చెలికత్తె పేరు జక్కన వలెనే మల్లనయు 'జతురికి యనియే చెప్పెను. ఇవి 
కాక నాయిక పేరును, నామె తల్లిదండ్రులపేర్లును, వారిపట్టణ నామములను మజియు 
నాయకుని తల్లిదండ్రులనామములను మల్లన పూర్తిగా మార్చి క్రొత్త పేర్లుంచెను. ఇట్లు 
మార్చుటకు బ్రత్యేకకారణముగాని ప్రయోజనముగాని గోచరింపదు. 


రాజశేఖరుని చరిత్రను మల్లన తానొక ్రత్యేకప్రబంధముగా రచింపనెంచినాం 
డనుట (ప్రబంధవర్ణనలగొన్నిటి నిం జేర్చుట మాత్రమే కాక నూతన కల్పనలచేంగథను గూడ 
గొన్ని చోట్లపెంచవలసినవాండయ్యెను. 


కథారంభమున మల్లన కవి మూలమునందులేని రాజశేఖరుని జన్మవత్తాంతము 
గ్రొత్తగాంగల్చించి యతని జననీజనకులు సంతానకాంక్షులై ఈశ్వరారాధనముచేయగా 
నీశ్వరుండు ప్రసాదించిన ఫలమును భుజించుటచే రాణి గర్భవతియై రాజశేఖరునిం 
గనినట్లు చెప్పెను. రాజశేఖరుండను పేరుగల రాకుమారుండును రాజశేఖరుని వరము 
వలనంబుట్టినట్లు కల్పించుట మిగుల సమంజసముగానున్నది. నిరంకుశోపాఖ్యానము 
నందు నిరంకుశుని జన్మవృత్తాంతమిట్లే కలదు కానియది దీనికిందరువాతిదగుట రుద్రకవియే 
మల్లన ననుసరించి దానిని వర్ణించియుండును. 


రాజశేఖరుడు వేంట కొణకరణ్యమునకేగినట్లు మూలమున నుండగా 
రాక్షసావహృతయగు మునికన్యను రక్షించుటకేగినట్లు మల్లన కల్పించెను. అష్టాదశవర్ణనలో 
యుద్ధవర్ణనము నాయకాభ్యుదయవర్ణనమును ముఖ్యములే. కావున తదవకాశమును 
గల్పించు కొనుటకుంగాను మూలమున లేని యీ యుద్ధమును కవి కల్పించెను. దీనివలన 
సామాన్యవ్యసనమగువేంట కొఅకడవికేగుట కంటె ముని కన్యకా ప్రాణరక్షణమున కేగినట్లు 
చెప్పుటచేతను మతీయు బరాక్రమముచే రాక్షసుని జయించెననుటచేతను కవినాయకునకు 
. గుణోత్మర్షను గలిగించినవాండయ్యెను. దీనిచేం గొంతగ్రంథముకూడంబెరిగెను. 

శారికయుంజిలుకయు వర్ణింపగా విని నాయికా నాయకులొండొరుల యందను 
రక్తులయి దూత నవాయమున వివాహితులయి నట్లు మూలమున నుండగా 
నన్యోన్యవీక్షణముచే నాయికానాయకులు దూతసహాయమున వివాహహితులయినట్లు మల్లన 
కవి కల్పించెను. ఈ కల్పనమువలన జలవిహారాదిశ్చంగారవర్ణనకవకావము కవికి 
లభించుట తప్ప కథకుంబ్రత్యేకప్రయోజనమెద్దియుం గలిగినట్లు తోంచదు. ఏలయన 
నాయికానాయకులొకరితో నొకరు సంభాషించుట గాని అన్యోన్యవృత్తాంతములెజుం 
గయత్నించుట గాని కవిచెప్పలేదు. తుదకు పరస్పరానురాగ ప్రకటనము చేసికొనినట్లు 
గాని కవి వర్ణించియుండలేదు. రాకుమారుడు చిలుకనడిగియు రాకుమారి 
చతురికాముఖమునను పరస్పరవృత్తాంతాదులందెలిసికొనినట్లును దూతల ముఖముననే 
వివాహసంఘటనము జరిగినట్లును మల్లనకవి వర్ణించెను. పరస్పరవీంక్షణముతక్క తక్కిన 
విధానము మూలమునందున నిట్లే కలదు. చిలుకరాయబారముమొకటి మల్లనయధికముగాం 
చేర్చెను. మూలమునందు శుకశారికలు రెండుంటవలన నాయిక రాజశేఖరుని 
వృత్తాంతమెణీంగి యతని యందనురక్తయయినట్లు వర్ణింపంబడెను. మల్లన శారికను 
విడిచివైచి చిలుకనుమాత్రము గ్రహించి యుండుటచే కాంతిమతి రాజశేఖరునిగూర్చి 
తత్పూర్వమణుంగుటకు వీలులేకుండుటచే దన విహారమునకు వచ్చి యతనింబ్రత్యక్షముగం 
జూచి(పేమించెననుట యీ యన్యోన్యవీక్షణ కల్చనమునకుంబ్రయోజనమని భావింపవలసి 
యుందును. 


ముఖ్యమైన మటీయొక మార్చు కాంతిమతి జన్మవృత్తాంతకల్పనము. తన 
ప్రబంధమున “శాపవృత్తాంతమును” వర్ణించుటకే కవి దీనిని జెప్పెనని శ్రీఅచ్యుతరావుగారు 
వ్రాసిరి. కాని యీ కల్పనమువలన నాయిక పూర్వజన్మమున గంధర్వపుత్రికయని చెప్పం 
బడుట వలన నిది'నాయికా గుణోత్మర్షకుం గొంతకారణమయ్యెనని యూహింపవచ్చునేమో! ! 
ఈ శాపవృత్తాంతకల్పనమువలన (గ్రంథము మిగులపెంపొందుటమతొక ముఖ్య 
ప్రయోజనము. ఇవికాక మటికొన్ని చిఖుమార్చులను గూడ మల్లనకవి కావించెను. 


రాజశేఖరునకుం దలంచిన మాత్ర యిష్టభోజనములొసంగు దివ్యమణి నొకదానినిదేవి 
ప్రసాదించినట్లు కవి యధికముగాం .గల్పించెను. అరణ్యమునందున్న రాజశేఖరుండే 
మణిప్రభావమున ంబుట్టిన సుందరులు పసిండి పళ్లెరములు పెట్టి భోజనపదార్థము 
లొయ్యారముగ వడ్డింపగా భుజించినట్లు కవివర్ణించెను. దివ్యమణి (ప్రభావమున 
వసుంధరులు వడ్డింపగా నరణ్యమున దురయుండు సపరివారముగా భోజనసుఖాదు 

లనుభవించినట్లు వరాహపురాణము నందును గలదు. మల్లన వరాహపురాణముననుసరించి 
దీనినింగల్పించియుండును. 


ఇవిగాక రాజశేఖరుండరణ్యమున దేవకిమొక్కుట, యోగిని యతనికిశతికాలవేదియగు 
చిలుక నొసగుట. చిలుక రాజశేఖరునకు రాజకన్యక వృత్తాంతమును జెప్పి యామె 
గుణరూపాదులను వర్ణించుట మజియు చతురికదౌత్యమను విషయము జక్క్మనల మల్లనల 
కథలలో నమానములు. కథానాయిక ' వయన్యలంగూడి శృంగారవనమునకు 
రతికాంతునినోమగాంబోయిన సందర్భమున ద్రికాలవేదియగు శారిక రాజశేఖరుని 
గుణసౌందర్యముల వర్ణంప విని నాయికయతని యందనురక్తమయినట్లు విక్రమార్క చరిత్ర 
కథలోనుండగా; కథానాయిక వయన్యలతో ఉత్సవమను పేరిట కేళివనమునకు 
గౌరినోమంజని విహారము సలిపి తిరిగి వచ్చునపుడు రాశేఖరునిగాంచి పప్రేమించినట్లు 
మల్లన వర్ణించెను. దీనవలనమల్లనకవి రాజశేఖరచరిత్రమునకు జక్కన విమ్రార్మచరిత్రమే 
మూలమనుట సుస్పష్టము. ఈ రెండుగంథముల నుండియు రచనాసాదృశ్యముగల 
యొక్కొక్క పద్యమునుదాహరింపంబడుచున్నవి. * 

నుబంధువానవదత్తము :- రాజశేఖరచరిత్రమను ప్రబంధమును రచించు 
నందర్భమున నుబంధువానవదత్తమను సనంన్మృతకావ్యము మల్లన కవిదృష్టి 
యందుండినట్లును గోచరించును. స్వప్నదర్శనమునం బరస్పరానురక్తులయిన నాయికా 
నాయకులు చిలుక(శారిక) సహాయమున వివాహితులగుట సుబంధువాసవదత్తలోని 
ప్రదానకథావస్తువు. ఈకథకూడ బృహత్మథనుండి (గ్రహింపంబడినట్లు సంస్కృతవాజ్బ్మయ 
చరిత్రతెలుపుచున్నది. సుబంధుకవియు మూలకథలోని వాసవదత్తయను నాయిక పేరొకటి 
మాత్రము తప్ప తక్కిన పేర్లన్నియుంబూర్తిగ మార్చి యొకనూత్నకథగా దానిని 
రూపొందించెను. మల్లన కవియు మూలకథలోని నాయకుని నామమొక్కటి మాత్రమట్లే 
(గ్రహించెను. నాయిక నామమును మాత్రము మార్పు చేయక తనకావ్యమునకునాయిక 
పేరుతో “వాసవదత్తియని సుబంధు కవిపేరుంచినట్లే మల్లన కవియు నతని ననుసరించి 
యే కాబోలు! నాయకుని నామమొక్కటి మాత్రము మార్చుచేయక, తన (ప్రబంధమునకు 
నాయకుని పేరుతో “రాజశేఖర చరిత్రిమని నామకరణము చేసెననితోచుచున్నది. సుబంధుకవి 
స్వప్న సందర్శనముచే నాయికానాయకుల అనురాగమును చెప్పగా, జక్కన గుణరూప 


1. వరాహపురాణము ఆ.4.ప, 122-34 
* పోలిక పద్యములు వ్యాసము చివబయందీయంబడినమి 

శ్రవణముచేయజెప్పెను. వీనికంటె విశ్వసనీయముగాంజేయుటకు మల్లన ప్రత్యక్షదర్శనముచే 
నాయికానాయకుల యను రాగమును జెప్పెను. ఈ మూండు విధములచే నాయికా నాయకులకు, 
ప్రేమోదయము ప్రబంధసంప్రదాయముగా నున్నది. నాయికనాయకుని కడకు చిలుకను 
దౌత్యమునకుంబంపినట్లు సుబంధుకవి కల్పింపగా మల్లనకవి నాయకుడు నాయిక యొద్దకు 
దూతను బంపినట్లు కల్పించెను. కావున మల్లనకవి రాజశేఖర చరిత్ర రచనా సందర్భమున 
సుబంధువాసవదత్త కావ్యమును గూడ నాదర్శముగ గ్రహించినట్లు తోంచును. 


కొన్ని విషయములు :- రాజశేఖరుడు తాను జూచిన రాజకన్యకవృత్తాంతమును 
మణివలనను చిలకవలనను దెలిసికొనినట్లు శ్రీ శేషయ్యగారు' రాజశేఖరకథాసంగ్రహమున 
వ్రాసిరి. కాని యిదిసరికాదు. చిలుక వలనమాత్రమే రాజశేఖరుండు రాజకన్యక వృత్తాంతమును 
దెలిసికొనెను. దేవియొసంగిన మణి దివ్యమణియేయైనను దానికి భోజనపదార్థములు 
సమకూర్చుశక్తియే కాని చిలుకవలె (త్రికాలవేదిత్వశక్తియున్నట్లు మల్లన కవియెచ్చటను 
జెప్పియుండలేదు. 


రాజశేఖరకథాకల్పనమును విమర్శించుచు శ్రీ అచ్యుతరావుగారు* “కాంతిమతి 
స్వయముగాందన చెలికత్తెను దన ప్రియుని యొద్దకుబంపుట యనుచితమని తోచుచున్నది. 
పూర్వకవులిట్లు నాయికకు స్వాతంత్ర్యమిచ్చియుండలేదు. తన ప్రియ వయస్య తన విరహబాధను 
జూచి యోర్వలేక దౌత్యమునకు బంపుటయో, లేక నాయికనాయక తలిదండ్రులు తమ ప్రియతనూజ 
విరహతాపశమనము కొణకు రాజకుమారుని యొద్దకు సందేశము బంపుటయోయున్నది గాని 
యీగ్రంథమునందున్నట్లు నాయిక స్వయముగా నాయకుని యొద్దకు జెలికత్తెను బంపి తన 
హృదయనిర్వేదనివేదనము జేసికొనుట యపూర్వము. ఇట్టివి స్వల్పదోషము” అని వ్రాసిరి. 

అచ్యుతరావుగారిట్లు వ్రాయుటకు “తమ రాకుమారియతనింజూచి విరహార్తయై 
వృత్తాంతమారయ తన్ను బంపెనని రాజశేఖరునితోం జతురిక యనుచెలికత్తె పలికిన మాటలే 
కారణము. చతురిక రాజశేఖరునితో తన్ను రాకుమారియే పంపెనని చెప్పిన మాట మాత్రము 
వాస్తవమే కాని యది యథార్థమయినట్లు తోంచదు. తరువాతి కొన్ని వాక్యములవలన 
నీవిషయము నందలి సత్యము తెలియవచ్చుచున్నది. కొలనిగట్టున రాజశేఖరుని జూచి 
తదనురక్తయై చెలులతో నిజగృహమున కేగిన కాంతిమతికిం దనచెలులతోం నొక్కర్తు 


1. ఆంధ్రకవితరంగిణి . భా. 7 
2. ఆంధ్రవాజ్మయ చరిత్ర. భా.2 
83. రాజశేఖర చరిత్రము ఆ. 3.ప. ౩7 

దౌత్యమునకేగిన సంగతి బొత్తుగాందెలియదని యామెవఏకాంతభాషణము'లోని “సఖీజనుల 
యెఅంగి,” 'తత్పురమును పేరు నెతింగిన“ఎవ్వరిబంపుదున్‌ తెలియి మణియు “చెలులకు 
నామనోరథము చెప్పిన నేమని గేలింబుత్తురో?” అనుమాటవలన నతిముగ్ధయయిన 
రాకుమారి లజ్జచేతను గొంకుచే తను దన హృదయము చెలులకు దాచియుంచినట్లు 
స్పష్టపడుచున్నది. చెలులకే తన హృదయమును దాచియుంచిన కాంతిమతి చతురికను 
ప్రియునియొద్దకు దూతగాంబంపుటెట్లు? కావున నాయిక స్వయముగా ప్రియునియొద్దకుం 
జెలిని దౌత్యమునకుబంపెననుట యధార్థముకాదు. మటేమనినంగొలని గట్టునుండి 
కాంతిమతినిం దోడ్మొని గృహమునకే తెంచునపుడు “సఖులుం గుజగుజలాడి” రనుటకు 
ఫలితముగా రాజకన్యక మానసికావస్థనెజింగి చతురయగు చతురికయే రాజశేఖరుని 
వృత్తాంతమెటింగి వచ్చుటకై వెనుకనిల్చి మార్గమధ్యము నుండియే మలి రాశేఖరుని 
యొద్దకుస్వయముగా నేగెనని తోంచుచున్నది. కవి దీనినిట్లే వర్ణించెనని తోంచును. అట్లు 
పోయిన చతురిక తన మాటలందు రాజశేఖరునకు విశ్వాసము కలిగించుటకుంగాను 
రాజకుమారియే తన్నటకుంబంపినట్లు చతురముగాం బల్మెనేగాని యామాటసత్యముకాదు. 
కావున యిది దోషముకాదు. 


కొన్ని పోలికలు: 

మనుచరిత్రలోని ప్రవరుడు :- రాజశేఖరచరిత్రము ద్వితీయాశ్వాసము 
నందలి శాపవృత్తాంతవర్ణనములోని అరుణాపురనివాసియగు ముకుందుండను విప్రుని 
గుణగణంబులు సరిగా మనుచరిత్రమునందలి ప్రవరుని గుణగణంబులను బోలి 
చదువునపుడు ప్రవరాఖ్యుని జ్ఞప్తికిందెచ్చును. తృతీయాశ్వాసములో విప్రభార్యను మల్లన 
సోమిదమ్మ యనెను. 

వరావావురాణము :- ఇందలి దివ్యమణియు6 దత్మల్పిత భోజనాదులను 
వరాహపురాణములోని దుర్ణయునికథలోని దివ్యమణివృత్తాంతమును బోలినదనివెనుకం 
దెలుపంబదెను. 


కళావూర్జోదయము:- రాజశేఖరచరిత్రప్రభావము కొంత సూరన కళా 
పూర్ణోదయముపైం బడినట్లీ క్రింది విషయములవలన దెలియుచున్నది. 

1. రాజశేఖర చరిత్రము ప్రథమాశ్వాసమున విశంకటుండను రాక్షసుంనియొద్ద 
కాళీదత్తమగు లోహమయ కంఖాణము కలదనియు దానిపై నెక్కి వాండు గగనమ్ధామునం 


1. రాజశేఖర చరిత్రము ఆ.8.ప. 95,99 
౨. రాజశేఖర చరిత్రము ఆ. 3.ప. 83-84 

జరించుచుండుననియు మల్లన కల్పించెను. మణిస్తంభుడిట్లే మామయొసంగిన మరసింహము 
పై నెక్కి గగన మార్గగామియగుచుండినట్లు సూరన కళాపూర్ణోదయమున గల్పించెను. 

2. తృతీయా శ్వాసమునందలి శాపవృత్తాంతములోని లతాకనక మంజరులను 
కన్యకలిరువురు నొక్కపుష్పమంజరి కొజకుం దగువు లాడుదురు. వీరికలహసంభాషణము' 
కళాపూర్ణోదయములోని నిజరంభామాయరంభలకలహమునకుం బ్రేరకమే కాక కొంతవబకు 
మూలమనందగియున్నది. ఇందలి పదజాలమును శైలిని సూరనగ్రహించెను. 

(వభావతీ వద్యుమ్నము* :- మల్లన కవి రాజశేఖర చరిత్రమునచిలుక 
రాయబారమును వర్ణించెను. శృంగారనైషధమున హంసదౌత్యమివజకుంగలదు. మల్లన 
తరువాత పింగళిసూరనయుం ప్రభావతీ ప్రద్యుమ్నంబున, శుచిముఖి యను హంసదౌత్యము 
నధికముగా వర్ణించెను. “'సూరన్నకవి హంసము మల్లన్న గారి చిలుకకు శిష్యురాలు 
కాదగినది.* 

మల్లనకవిత్వము మృదుమధుర పదగుంభనము కలదయి చక్కని నుడికారముల 
తోండ గూడి కడు(శ్రావ్యముగనుండును. కృత్యాదిలో నీకవి కవిత్వవిషయమునందన 
యభిప్రాయమునిట్లు వెల్లడించెను. 

“చెప్పవలె కవితరసములు 

చిప్పిలనప్పప్పబళిబళలియన, లేదా 

యెప్పుడు చేయక యుండుట 


1.రాజశేఖరచరిత్రము ఆ. 3.ప.44-52(2) ఆంధ్రసాహిత్యచరిత్రసంగ్రహముపులి102 
2. మల్లన కవి రాజశేఖర చరిత్రమునందు చిలుక తన్ను గూర్చి రాజుతోనిట్లు చెప్పుకొనెను. 
“రామ ప్రాభవమైంధవాధిపకుమారాసింధు భూపాల! 
న్నేమోకామదిలోందలంపకు వచోహే వాకకాకోదర 
స్వామిన్నాకుంత్రికాలవేదియని భాషాదేవిపేరిచ్చె నా 
రామారత్నము చేతిరాచిలుక నేర్చన్‌ నేర్చితిన్‌ సర్వమున్‌” 
జక్కన కవి రాజశేఖరునికథలో శారిక తన్ను గూర్చి రాకుమారికతో నిట్లు చెప్పుకొనెను. 
“వెలయన్‌ గాదిలి పుత్రీచందమున వేవేభంగులంబ్రోచుచున్‌ 
బలుకుందొయ్యలిచేతి రాచిలుక పెంపన్‌ బెర్గి నానాకళా 
కలనా లీలం ద్రికాలవేదిని యనంగాం జిత్రకాంతోపలో 
జ్వలకాంతారలతాంత వాటికలలో వర్తింతుంగాంతా మణీ” 
శె. ఆంధ్రసాహిత్వచరిత్రసంగ్రహము పు. 102 

యొప్పుసుమి సుకవియెంత యుచితజ్ఞుండొకో!” 
గాధార్థప్రతిపాదన క్రమకళాకౌశల్యముల్లే కవా 

చాధక్కార్భటి తోడందామ తముమరమూయంచుంగైవారముల్‌ 
ప్రొఢింజేయుచుం బ్రాజ్ఞులన్నగుచు గర్వగ్రంథులై యుండున 
మ్మూఢస్వాంతుల మెచ్చకుండుట యసమ్మోదంబు మాబోంట్లకున్‌.” 


అర్థప్రతిపాదన క్రమమెజుంగక కవ్షిత్రాకౌశల్యము ల్లేక కేవలవాగాదంబరముతోం 
గూడిన కవిత నితరులు మెచ్చకుందుదనియు,ంనట్టి కుకవులు తమకవితను 
దామేపొగడుకొనుచు గర్వగ్రంథులయితిరుగుచుందురనియుం, గావున సుకవి యగువాం 
డు పరులు బళిబళియని మెచ్చునట్లు రసములు చిప్పిలునట్లును గవిత చెప్పవలెనని మల్లన 
కవి యభిప్రాయము. దీనికిందగినట్లుగా రాజశేఖరచరిత్రమునందలి కథ యెట్లున్నను నిందలి 
కవిత్వము మాత్రము రసములు చిప్పిలుచు హృదయాహ్లోదకరముగ నుండును. 
మల్లనకవి రాజశేఖరచరిత్రమునందు చిలుక తన్ను గూర్చి రాజుతో నిట్లు 
చెప్పుకొనెను. 
రామ(ప్రాభవమ్రైంధవాధివకుమారానింధూభూపాల! న 
న్నేమోరామదిలోందలంపకు వచో హేవాకకాకోదర! 
స్వామిన్నాకు (త్రికాలవేది యనిభాషాదేవి పేరిచ్చెనా 
రామారత్నము చేతిరాచిలుకనేర్చన్‌ నేర్చితిన్సర్వమున్‌ 
జక్కన కవిరాజశేఖరునికథలో శారిక తన్నుగూర్చి రాకుమారితో నిట్లు చెప్పుకొనెను. 
వెలయన్‌ దాదిలి వుత్రిచందమున వేవేభంగులంబోచుచుం 
బలుకుందొయ్యలచేతి రాచిలుక పెంపన్‌ బెర్గినానాకళా 
కలనాలీలం(ద్రికాలవేదిని యనంగా చిత్రకాంతావలో 


జ్ఞ్వ్వలకాంతారలతాంతవాటి కలలో వర్తింతుంగాంతామణీ! 

- అయ్యలరాజు రామభద్రకవి రామాభ్యుదయము 


రామాభ్యుదయ ప్రబంధకర్తయగురామభద్రుని యింటి పేరు అయ్యలరాజువారు. 
ఇతండాటువేలనియోగి బ్రాహ్మణుండు, ఒంటిమిట్ట రఘువీర శతకకర్త యగు తిప్పయమనీషికిం 
బపొత్రుండు, పర్వతయ్యకుంబౌత్రుందు. అక్కయామాత్యునకుంబుత్రుండు. పరవస్తు 
ముమ్మడివరదాచార్యులశిష్యుండు. వైష్ణవ మతాభిమాని. శ్రీరామ భక్తుండు'. ఇతడు 
కౌండిన్యసగోత్రుందని హంస వింశతి మున్నగు కొన్ని గ్రంథముల వలనందెలియవీలగుచున్నది. 
ఈ కవి రామాభ్యుదయమను ప్రబంధమును రచించి శ్రీకృష్ణదేవరాయలయల్లుండగు 
రామరాజునకు మేనల్గుండగు గొబ్బూరు నరసరాజుకుం గృతియొసగెను. తరువాత 
వసుచరిత్రమును గృతినందిన తిరుమలరాయలుకూడ గొబ్బూరున రసరాజునకు మేనమామయే. 
కాని సాహిత్యకారులందజును వానినింబుక్కిటి పురాణములేయని త్రోసివైచిరి. 

శ్రీకృష్ణదేవరాయల యాస్థానమునందలి అష్టదిగ్గజకవులలో రామభధ్రుండొకందను ప్రసిద్ధి 
పరంపరగా వచ్చుచున్నది. _ కాని తన ప్రసిద్ధ గ్రంథమగు రామాభ్యుదయము నీ కవి 
కృష్ణరాయల జీవితానంతరమిరువది యిరువది యైదు సంవత్సరముల పిదప రచించి 
దానిని గొబ్బూరినరసరాయల కంకితమిచ్చి యుండుటవలన నీకవి యష్టదిగ్గజములలోనివాండు 
కాండని శ్రీ వీరేశలింగము పంతులుగారు మొదలగువారు నిశ్చయించిరి. రాయల 
జీవితకాలమున రామభద్రుండిరువదియైదేంద్ల వాండయి బాలకవిగానుండి యుండునని 
విమర్శకులయభిప్రాయము. ఇదియే విశ్వసనీయము. 

సకల కథాసారసంగ్రహము :- ఈ కవి అష్టదిగ్గములలోనివాండు కాకుండినను 
రాయలుజీవించియున్న సమయమున కొంతకాలము అతని యాస్థానమున నుండి కృష్ణరాయల 
కోరికపై “సకల కథాసారసం(గ్రహ” మను (గ్రంథమొకటి రచించెననియు'నది పూర్తికాక పూర్వమే 
రాయలవారుపరలోకగతుండగుటచే నాగ్రంథమును రాయలకంకితము చేయక తత్రేరణచేం 
దానాగ్రంథమును వ్రాసినట్లు కృత్యాదిలోందెలుపుకొనెననియు శ్రీవీరేశలింగం పంతులుగారు 
మతియు కొమజ్ఞాజు లక్ష్మణరావు పంతులుగారు మున్నగు వారు తెలిపిరి. కాని 
సకలకథాసారసం[గ్రహక్షర్త రామాభ్యుదయకర్తకాండనియు, నతండు కాశ్యపగోత్రుండగు 


1. రామాభ్యుదయ ప్రబంధాసాంతగద్యములలో నీ విషయములు కవి స్వయముగాం దెలుపుకొనెను. 

వేతొకరామభద్రుండనియు శ్రీచాగంటి శేషయ్యగారు సోదాహరణముగాందెలిపిరి'. ఈ రెండు 
(గంథములలోనిగద్యలు వేజుగానుండుటయు, నిరువురిగోత్రములు భిన్నములగుటయు మజియు 
“సకల కథాసారసంగ్రహ” కర్త కృత్యాదిలో ఎలకూచి(బాలసరస్వతి)నీ చిత్రకవిత్వాదులను 
ప్రస్తావించుటయు మతియు నీ గ్రంథమునందు పెద్దనాదుల ప్రనిద్ధ పద్యములకుం 
బ్రతిబింబములనందగు పద్యములధికముగా నుండి యిది గుణశూన్య* మగుటయు నీగ్రంథకర్త 
యగు రామభద్రుడు రామాభ్యుదకర్త కంటె భిన్నుండని శ్రీశేషయ్య గారు నిర్ణయించిరి. వీరి 
నిర్ణయము యథార్థమని తోంచును. సకల కథాసార సంగ్రహములోని గద్యము వీరియభిప్రాయమునే 
బలపజచుచున్నది. గద్యలో కవి తన సూత్రమును, గోత్రమును మాత్రమే తెలిపెను. గాని తన 
తండ్రిపేరు గాని, తాతముత్తాతల పేరుగాని, యింటి పేరు గాని తెలుపుకొనలేదు. ఇందు ఒంటిమిట్ట 
యొక్ళగాని వీరరాఘవశతకము యొక్కగాని ప్రస్తావన బొత్తుగాలేదు. ఈ కారణమువలనను నీ 
సకల కథాసాగసం(గ్రహకర్తయగు రామభద్రుండు భిన్నుండనుట స్పష్టము. 

ఈ రామభద్రుండు కూడ రామభద్రప్రసాదలబ్ధ కవిత్వుండగుటయు మణతియు 
(గ్రంథమునందు 'కానకకన్న సంతానంబువంటి రామాభ్యుదయ (గంథమునందలి పద్యముల 
వంటి పద్యములుండుట చేతను అయ్యలరాజు రామభద్రుండే “సకల కథాసారసంగ్రహిమును 
రచించెనని శ్రీ వీరేశలింగం పంతులుగారు మున్నగువారు భ్రమించుటకుంగారణములయ్యెను. 
కాని “అటంజనికాంచె భూమి విభుండంబరచుంబిత వింధ్య”మను పద్యమును నీ కవి 
మనుచరిత్రలోని పద, సమాసాదులతో (గ్రహించినట్లే యీ కవిరామాభ్యుదయములోని 
యర్ధభావములను కానకకన్న సత్స్ఫూనుండు నేటికింగానక కన్న సత్ఫ్సూనుండయ్యె? నను పద్యమున 
సం(గ్రహించెనని భావించుటయే యుక్తము. ఈ రెండవ రామభద్రుండే పెద్దనాదులనుండి 
గ్రంథచౌర్యమొనర్చి తన గ్రంథమున వేసికొని యుండుననియే శ్రీ శేషయ్యగారును భావించిరి 
కావున సకల కథాసారసంగ్రహకర్తయగు రామభద్రుడు రామాభ్యుదయకర్తయగు రామభద్రుం 
డు కాడనుటయే విశ్వసనీయము. 

రామభద్రుందష్ట దిగ్గజములలోని వాండు కాండనుట విమర్శకులంగీకరించినవారైనను 
నతండు రాయల యవసాన సమయమున గొంతకాలము రాయల యాస్థానమున నుండెనని 
విశ్వేసించిరి. కాని సకల కథాసారసంగ్రహాకర్తయతండు కానట్లు స్పష్టపడుచుండుట వలన 
నితనికి శ్రీకృష్ణరాయలతోంగాని యతని యాస్థానకవులతోంగాని బొత్తుగా సంబంధము 

1. ఆంధ్రకవితరంగిణి. సం. 10.పు. 11.13 
2. "This isall illiterate poem of no merit whatever, fasts are superier are stolen 


from better authors" D.P. Brown. 
8. కవితరంగిఉ జం. 10.పు. 15 

లేకుండెనని తెలియుచున్నది. ఇంతేకాక తన కీర్తికేకైక కారణమైన రామాభ్యుదయ 
ప్రబంధమొక్కటి మాత్రమే రామభధ్రకవి రచించెనని దెలుయుచున్నది. 


రామభద్రునింగూర్చి రామాభ్యుదయ రచననుంగూర్చియుంగొన్నికథలు ప్రచారములో 
నున్నట్లు వెనుకందెలిపియుంటిని. రామభద్ర కవి బహుసంతాన వంతుండుగానుండుటచే 
నితనినిం విల్లడామభద్రుండని పిలుచుచుండు వారంట. దారిద్ర్యభాదితుండణ్టు నితండు 
స్వకుటుంబపోషణార్థము సకుటుంబముగా బయలుదేతి విద్యానగరము చేరినట్లును, 
“మోహాపదేశ తమోముద్రితములైన కనుదమ్ముల హిమాంబులునుపరా” దను' పద్యమును 
రచించి భట్టుమూర్తి శిష్యునకిచ్చుటచే రామరాభూషణుండితని కవిత్వపాండిత్యముల మెచ్చి 
యతనిని రాయలయాస్థానమునం బ్రవేశపెట్టినట్లొాక కథ తెలుపుచున్నది. తరువాతం 
గొంత కాలమునకు రామభద్రుని యేడ భట్టుమూర్తి యీర్య్యచే వైరము వహించియతనినెట్లేని 
యవమానింపనిశ్చయించి, రామభద్రుందేదేనికావ్యమును రచించితెచ్చినచోం దానందు 
తప్పుపట్టుదునని భట్టుమూర్తి సభలోంబలుకుట వలన రామభద్రుడు రామాభ్యుదమును 
శ్రీరామచంద్రస్వామియొకరాత్రికాలమున వ్రాసియోయగా రామభద్రుండు దానిని సభలోం 
జదువుచుండగా నందలి “'సింహనఖాంకురచ్చిన్నవారణ కుంభజనితముక్తా ఫలశిర్మరిలి 
మను వనవర్ణనములో దోషము చూపందలచి భట్టుమూర్తి తానే రామభద్రునిచేతం 
బరాభూతుండైనట్లుంను, రామభద్రుడతని శిరోవేష్టనముపైందన పాదముంచినట్లుబైకథ 
వలననే దెలియుచున్నది. కాని యీకథలెంత మాత్రమును విశ్వసనీయములుకావు. ఈ 
యిరువురు కవులును గొంతకాలము సమకాలికులుగా నుండిరని మాత్ర మి కథవలనం 
దెలియవచ్చుచున్నది. 


రామాభ్యుదయము :- గొబ్బూరి నరనరాజు ప్రార్థనముననునరించి 
తానాగ్రంథమును రచించి యతని కంకితమొసగినట్లు రామాభ్యుదయకృత్యాదిలో 
రామభద్రుండు తెలిపెను. ఈ కవి వర్ణించినంత దీర్ణముగాంగృతిపతి వంశావతారము 
వర్ణించిన కవులు తెలుంగులో మిగులతక్కువ. పూర్వయుగమునందు కేతనకవియుం 
గృతిభర్తయగు తిక్కనవంశమునిట్లే దీర్హముగా వర్ణించెను. రామాభ్యుదయమునే కవి కీ.శ 
1550 ప్రాంతమున రచించినట్లు శ్రీ శేషయ్యగారు నిశ్చయించిరి. 


రామాభ్యుదయములోని కథ మిగుల ప్రాచీనము. ఆదికావ్యమగు వాల్మీకి 
రామాయణములోనిదే, సీతారాములే యిందలి కథానాయకులు. ఈ విషయములను 
బట్టి చూచితిమేని దీనిని ప్రబంధమనుటకంటెంగావ్యమనుటయే సమంజసమని తోంచును. 

వాల్మీకి రామాయణము కరుణరస ప్రధానమగుటయే బహుజన సమ్మతము" కా ని 
రామభద్రకవి రామాయణ కథయందనేక శృంగారవర్ణనలను జేర్చి శ్లేషయమకాను 
ప్రాసాదులతోం గూడిన ప్రొఢశైలితో నానా పదగుంభనములతో6 దన రామాభ్యుదయము 
నొాకమహాప్రబంధముగాం దెలుంగున రచించెను. ఇది సంస్కృత కావ్యప్రకియకుం 
జెందినకావ్యమని వ్రాసిరి. ఐనను రామాభ్యుదయము ప్రబంధమే యనుట నిస్సంశయము. 
దీనిని మొల్ల రామాయణముతోం బోల్చి చూచితి మేని యీ విషయము స్పష్టము కాకపోదు. 
ఈ కవులిరువురు పదునాఅవ శతాబ్దిలోనివారే. ఇరువురును రామాయణ కథనే 
కావ్యవస్తువుగా గ్రహించిరి. అట్లయ్యును నీ రెండు కావ్యములకు రచనావిధానమును బట్టి 
చూచిన భేదమధికముగాంగనవచ్చును. 


మొల్లరామాయణము-రామాభ్యుదయము :- మొల్లరామాయణము నందామె 
కాలమును నిర్ణయించుటకుందగిన యాధారములు లేకుండుటచే, నామెను గూర్చిన 
వ్యాప్తిలోనున్న కథలనుంబట్టి యీకవయిత్రి కృష్ణరాయలకాలమున నున్నట్లు సాధారణముగాం 
దలపంబడుచున్నది. ఆమెరామాయణ (గ్రంథముయొక్క రచనా విధానమునుంబట్టి చూడం 
గా రామాభ్యుదయముకంటె మొల్లరామాయణము ముందుగా రచింపంబడినట్లూహింప 
నవకాశము కలదు. మొల్లరామాయణమునందును గొన్ని చోట్ల శ్లేషయమకాదులున్నను 
మొత్తముమీందనిది సులభమగుకావ్యశైలిలో రచింపంబడుటయు మటియు రామాభ్యుదమునందు 
శ్లేషయమకానుప్రాసాదులకుంబ్రాధాన్య మొసంగబడి యిది ప్రాఢప్రబంధశైలిలో వ్రాయం 
బడుటయుంబైవిధమున నూహించుట కొక ప్రబలకారణము. ఇంతే కాక మొల్ల తన 
రామాయణమున (బ్రధానముగా బాలకాండాదిషట్మాండలుగా  విభజించెను. మొల్లతన 
రామాయణమునిట్లు కాండములుగా విభజించినదయ్యు, మజల యిందలి మొదటి ఐదు 
కాండములనొక యాశ్వాసముగను ఆఅవదగు యుద్ద కాండమును మూండాశ్వాసములుగను 
విభజించినట్లు ఆశ్వాసాంతగద్యము వలనం దెలియవచ్చును, రామభద్రుండు తన 
రామాభ్యుదయమునందు 'కందముల ప్రసక్తినింబూర్తిగా విడిచివైచి తన గ్రంథమునెనిమిది 
యాశ్వాసములుగ మాత్రము విభజించుచు దీనికిం ప్రబంధస్వరూపమునొసగెను. రామాయణ 
కథను గావ్యముగా నిబంధించిన యీయిరువురు నుత్తరరామాయణ కథను బరిహరించి 
తమగ్రంథములను శుభాంతముగ నొనరించిరి. 


1. వాల్మీకి రామాయణ వ్యాభ్యాతయగు గోవిందరాజు (క్రీ.శ. 1600)సూత్రమిది. శృంగారరస 
ప్రధానప్రబంధమనుట యేగాక సీతారాములు ప్రబంధనాయికా నాయకులనియు వ్రాసిరి. 

కృత్యాదిలో మొల్లతాను ఛందోవ్యాకరణ లక్షణాలంకారాదులను గాని 
నిఘంటులగాని యెజుంగననియు, శ్రీరామునింగొని యాడుటకు6 జదువుకంటె భక్తియే 
ప్రధానమనియు నుడివెను. ఇది వినయోక్తియెనంగావచ్చును. తనకంటె బూర్వముతెలుం 
గున (స్రీలు గ్రంథరచన చేయకుండుటయుందానే యిట్టి సాహసమునకుంబూనిన 
ప్రథమాంధ్రకవయిత్రియగుటయు బండిత ్రకాండులగు పురుషకవులు తన కవిత్వమనం 
దప్పులు పట్టుదురేమోయని జంకిచెప్పినట్లుగను చెప్పవచ్చును. ఏదియెట్రైనను నిట్లు 
చెప్పుకొనుట మాత్రము ప్రబంధకవుల త్రోవకాదు. తమపాండిత్యప్రశంసనేదో విధమున 
గొలందిగనో గొప్పగనో కృత్యాదిలోంజేసికొనుటయే ప్రబంధకవులసంద్రాయము. ఈపట్టున 
రామభద్రకవి ప్రబంధకవుల మార్గము ననుసరించి పీఠికలో. 


“క్రితి పయియెవ్వండైననగుంగీర్తియ సొమ్మునృపాలకోటి కిం 
గృతిపతి యైనవాందె కృతకృత్యుండు గాననొనర్చుసప్తసం 
తతులకునెక్కుడండ్రు కృతి దాశరథీద్ధకథాసుధాచమ 
తృృతకృతి రామభద్ర చెవికింజవి కొల్పు భవత్మనిత్వముల్‌.” 


గొబ్బూరి నరసింహరాజుచేందన కృతి చమత్కృతిని మతియుం గవిత్వశ్రవణ 
పేయత్వమును బొగడించు కొని ప్రబంధకవులపట్టికలోం చేరినవాండయ్యెను. 


ఇట్టి పోకడలం బోవకుండుటయే గాక “గూఢ శబ్బవితతి కొట్లాట పనియెల్ల మూం 
గ చెవిటి వారి ముచ్చటగు” నని తనకుంబూర్వులగు కావ్యప్రబంధకవుల సంస్కృత 
పదబాహుళ్యరచనను కృత్యాదిలో మొల్ల నిరసించెను. ఈమె ప్రబంధకవయిత్రి కాదనుటకీ 
'పైమాటయే చాలును. ప్రబంధకవుల ప్రధానలక్ష్యములలో 'గూఢశబ్ద వితతి కొట్లాటపని” 
యునొకటి కదా! 

కావ్యవర్ణనలు మొల్లరామాయణమునందు మిగుల స్వల్పము. బాలకాండమునందలి 
అయోడద్యావురవర్భనము, దశరథ వర్భనము,కౌనల్యాదుల దౌహృదవర్భనము, 
అయోధ్యాకాండలోని సూర్యాస్తమయాది, సూర్యోదయపర్యంతకాల వర్ణనమును, 
అరణ్యకాండములోని సీతాసౌందర్య వర్ణనమును, కిష్మింధకాండమునందలి  వర్శ్షర్తువర్ణన, 
శ్రీరామ విరహవర్శనలును, మజియు నుందరకాండములోని మహేం(దశైల, 
సముద్రవర్ణనములును బ్రధానములు. యుద్ధవర్ణనము కలదని ప్రత్యేకముగాం జెప్పనవసరము 
లేదు. పై వర్ణనలలోనయోధ్యాపురవర్ణన మొకటి కొంతదీర్ణము. 

రామభద్రకవి తన రామాభ్యుదయమున నానాప్రబంధవర్ణనలుంజేర్చి దానిని 
శృంగారరస ప్రధానబ్రబంధముగా రచించెను. భార్యలతో దశరథుని వనవిహార 
జలవిహారులు, వేశ్యలును, తమ శృంగారాదులం బ్రకటించి బుపష్యశృ్ళంగుని తోడితెచ్చుట. 
సీతారాముల వివాహము పురస్రీలు రాముని చూడవచ్చుట, శయ్యాగ్భృహము, చెలులు 
సీతనుశయ్యామందిరమునకుం దోడ్మొని తెచ్చి యొక రొక్కరేమరలిపోవుట, రాముని 
నర్మోక్తులు మతియు సంభోగ విప్రలంభశ్ళంగారాదులను విషయములను రామా 
భ్యుదయమున నధికముగా రామభద్రుడు వర్ణించుటయే యతండు దీనినిశ్ళంగార 
రన(వ్రధానముగా రచించెననుటకు(బమాణము. తక్కినకావ్యవర్శ నములతోం 
బురశైలార్ణవబుతు సూర్యాస్తమయ చంద్రోదయ చంద్రోపాలంభాదులును, మృగయా 
వర్ణనమును, మంత్రదౌత్యప్రయాణాదినాయకాభ్యుదయ వర్ణనాదులునిందు గలవు. 


కథా నంఘటనము :-వర్ణనాదులచే మాత్రముగాక రామాయణకథను రామభద్రుం 
డు రామాభ్యుదయమున వర్ణించిన విధానము ననుసరించి చూచిన నిది ప్రబంధమే యనుట 
సువ్యక్తముకాంగలదు. 


రామాయణకథనంతను ఎనిమిదియాశ్వాసములలో వర్ణించిన రామభద్రకవి 
నీతాకల్యాణానంతరము రామచంద్రుడు వరశురాముని జయించుటయను 
బాలకాండకథను మాత్రము వర్ణనాదులతోంబెంచి రామాభ్యుదయములోని మొదటి 
నాలుగాశ్వాసములలో _ వర్ణించెను. తక్కిన ఆశ్వాసములలోన నయోధ్యాకాండాదిగా గల 
ఐదుకాండముల కథను కవి సంగ్రహించి గ్రంథమును ముగించెను. ఇట్లు చేయుటలో 
అయోధ్యారణ్యకాండముల కథ పూర్తిగను మటియు సుగ్రీవ పట్టాభి షేకపర్యంత 
కిషింధాకాండకథ పంచమాశ్వాసమునందున, తదాది లంకాదహనము వటజకు గల 
సుందరకాండకథ షష్టాశ్వాస మునందున మతియు సప్తమాశ్వాసములందు మిగిలిన 
శ్రీరామపట్టాభి షేకపర్యంతకథను రామాభ్యుదయమున రామభద్రుడు సంఘటించెను. ఈ 
కథా సంవిధానముననుసరించి చూడమొదటి నాలుంగాశ్వాసములందు వర్ణన లధికముగను 
గథ స్వల్పముగను, గడపటినాలుంగాశ్వాసములలో గథ యథికముగను వర్ణన లల్పముగను 
కవిసంఘటించెననుట స్పష్టముగుచున్నది. దీనినింబట్టి చూడ రామాయణకథను బ్రబంధముగ 
రచింపనెంచిన రామభద్రుండు తన కావ్యమును సర్వలక్షణ లక్షితముగాంజేసి యెట్లు 
రసవంతముగా నొనరింపవచ్చునను విషయమును జా(గ్రత్తగా నాలోచించి మొదటి 
నగము(గంథమున (బ్రబింధవర్ణనలను శ్లేషయమకాది కవితాచమత్కృతులతోడి 

ప్రాధకవిత్వరచనముం జేయుచు; దక్కిన సగము గ్రంథమున సహజమగు సులభశైలిలో 
కథను వర్ణించుకొనుటకు నిర్ణయించుకొనిన వా౭డై సీతారాములవివాహము వటకు మాత్రము 
గల మొదటి నాలుగాశ్వాసములలో సమస్తప్రబంధ వర్ణనలను శ్లేషయమాకాద్యలంకార 
శైలిలోం ప్రొఢముగా రచించి తర్వాతి నాలుంగాశ్వాసములను సామాన్యకావ్యశైలిలో 
నిపుణముగ వ్రాసి వర్ణనాబాహుళ్యముచేం గథకుభంగము కలుగకుండునట్లు కావ్యము 
రసవంతమగునట్లునుంగావించెను. దీనివలననే యతని కావ్యనిర్మాణనై పుణ్యము 
ద్యోతితమగుచున్నది. 


రామాయణ కథలో రామభద్రుడు ప్రత్యేకముగంజేసిన మార్పులు స్వల్పము. 
రామలక్ష్మణాదులు వల్మములు ధరించియే అయోధ్యనుండియరణ్యవాసమునకు వెడలినట్లు 
సంస్కృతరామాయణముననుండగా గుహుని యాగశ్రమమునకుంజేరిన పిదప వీరు 
వల్మలధారులయి ముందుకు నడచినట్లు రామభద్రుడు వర్ణించెను. లక్ష్మణుడు శూర్పణఖ 
నాసిక ఛేదించినట్లు రామాయణములోనుండగా శ్రీరాముండే స్వహస్తములతో నా పనిచేసినట్లు 
రామభద్రుడు చెప్పెను. ఈ రెండుమార్చులకును బ్రత్యేకకారణము గోచరింపదు. రాము 
డే శూర్పణఖ ముక్కుకోసెనననుటచే నతని పాత్రకుంగొంత న్యూనత కలిగినట్లు మనకు 
దోంపవచ్చును. కాని స్తీ యగు తాటకినిరాముండే వధించియుండుంగా నతండు 
శూర్పణఖనట్లు చేయుటలో _దోషముండజాలదని భావించి రామభద్రకవి యట్లుచెప్పి 
యుందెనేమో ! ఇవిగాక శరభంగదర్శనము, అగస్యదర్శనమును మొల్లరామాయణనమున 
లేవు. రామభద్రుండు వీనిని గూడ వర్ణించెను. దశరథుం డయోధ్య నేలుచు సంతానచింతతో 
వశిమృనియాదేశమున బువ్యశళ్ళంగుని రవ్చించి యజ్ఞము చేయుచుండెనను 
విషయమునంతను మొల్ల ఒకే సీసముములోంజెప్పెను. వేశ్యలు పోయితోడ్మొని వచ్చుట 
మున్నగు విషయములను మొల్లబొత్తుగాంజెప్పలేదు. ఈ విషయమును రామభద్రుం 
డుమిగులపెంచి వేశ్యలవనవిహారజలక్రీడాదులు మున్నగు వానినించుమించు 60 
పద్యములలో వర్ణించెను. దశరథుని వేంటనుగాని శాపప్రాప్తినిగాని మొల్ల చెప్పలేదు. 
ఇట్టివే మఠతికొన్ని విషయములను రామభద్రుండు వర్ణించెను. యుద్ధకాండము 
ద్వితీయాశ్వాసమునందు కాలనేమియను రాక్షసుని మాయాకృత్యములను మతియు 
హనుమంతుండతనిని సంహరించుటను మొల్ల కొంత దీర్భముగ వర్ణించెను. ఈ 
కాలనేమివృత్తాంతమును రామభద్రుండు విడిచివైచెను. యుద్ధకాండము మూండాశ్వాసములో 
యుద్ధరంగము నుండి పారిపోయిరావణుండు పాతాళహోమము చేయుచుండగా వానరులు 

దానికి విఘ్నముకలిగించినట్లు మొల్ల వ్రాసెను. రామాభ్యుదయమున రావణునికి బదులుగా 
ఇంద్రజిత్తు పాతాళహోమముచేయుట చెప్పబడెను. రాయబారమునకేగిన అంగదుండును 
మజియు యుద్ధసమయమున సుగ్రీవుండును రావణుని తలందన్ని కిరీటమును బడవైచి 
వానినవమానించినట్లు రామభద్రకవి కల్పించి తనకావ్యమున హాస్యరసమునకుంగూడ 
కొంతస్థానము నొసగెను. 


శైలి :- రామాభ్యుదయమునందలి కవితాశైలి మనుచరిత్ర పారిజాతాపహరణాదు 
లందున వలెనే రెండు విధములనొప్పుచున్నది. మొదటి నాలుగాశ్వాసములయందలిశైలి 
వర్ణనాత్మకమై సాలంకారమై సంస్కృతపదగుంఫనావిలసితమై ప్రాఢధమయి నారికేళపాకమున 
నొప్పారుచున్నది. ద్వితీయభాగమనందగిన కడపటి నాలుగాశ్వాసములలోని కథాశైలి 
కథాకథనాత్మకమై సహజమై సరసమై సంస్కృతసమాసవిరళమై చక్కని లోకోక్తులతోడను 
నుడికారములతోడనుం గూడి ద్రాక్షాపాకమున చెన్నొందుచున్నది. పెద్దనాదులు తమ 
కావ్యమునంగొన్ని యెడలశ్లేషకవిత్వము _ గొలదిగా వ్రాసినను యమకమునాదరింపరైరి. 
రామభద్రకవి వీనినధికముగ నాదరించెను. ఈ విషయమున నితనిపైం బూర్వకవులలో 
నన్నెచోడుని ప్రభావము కొంతవఅకు నాచనసోముని ప్రభావము విశేషముగను గలిగినట్లు 
తోచును. పదగుంఫనలకు రామాభ్యుదయము పాండురంగమాహాత్యము వంటిదని 
శ్రీవీరేశలింగము పంతులుగారు కవుల చరిత్ర రెండవభాగమున వ్రాసిరి. వేంటవర్ణనాదులం 
గొన్నిటి మాత్రము రామభద్రుడు పెద్దననుగొంతయనుకరించెను. తిమ్మనాదుల 
కవితాఛాయలు స్వల్పముగ నటనట స్ఫురించును. తరువాతికవులలో పింగళి సూరన 
స్వల్పముగను, రామరాజభూషణుండును మటియు చేమకూర వేంకటకవియు నితని 
కవితాశైలి ననుసరించిన జాడలు రామాభ్యుదయమునంగనవచ్చును. 


రామభద్రునికవితాచమత్కృతికి చతుర్భాశ్వాసమున విశ్వామిత్రుడు చేసిన 
సీతాసౌందర్య వర్ణనమంతయుంజక్కని యుదాహణమనందగియున్నది. 


“ఎలదీవతోండి జానకి, కలభాషిణియలరు రూపుకలిమింగడురం 
జిలు శరధివెడలి వెలిగెడు నలచక్కెర వింటిని యమ్మోయనంగన్‌” 
“ఆ కరియానవే నలియనంతవిలాసము మాధవోదయం 
బాకమలాయతాక్షిమధురాధరసీమహరిప్రకారమా - 

కోకిల వాణి మధ్యమునం గూడిన దంతియ కాదుతానురా 

మాకృతిందాల్చె నీ చెలువమంతయు నాయమయందు జొప్పడున్‌.” 
“చొక్కపుంబనిండిన నక్కులం జక్కుల జెక్కు లకృలిడి కొప్పు న్‌ లాంబుముక్కు, 
ముక్కు కనకగంథఫలీసారకంబు, కంబు, కలితరేఖావిలాన మంగళముగళము. 
“ఆలికంబుమించుంగ్రొన్నెల, నలికంబు శ్రీలనేలునలకగళంబుల్‌ 
వలినమ్ముల మరునడిదవు వలనమ్ములగెలచు మానవతి వీక్షణముల్‌ 


పద్యములశ్లేషయమకాను ప్రాసాదులతోంగూడిన రామభద్రునికవితా చమత్కృతికిం 
గొన్ని యుదాహరణములు. రామభద్రుని ఈ చమత్మ్కారశైలినే చేమకూరవేంకట కవి 
పుణికి పుచ్చికొని విజయవిలానమునదానినింగడు వ్యావ్లికి ందెచ్చెను. కౌనల్య 
దౌహృదవర్ణనమునందలి 


హరిమధ్యయనుట వరమంధరగామినులందు వర్ణనా మాత్రమగున్‌. 
బరమార్భము కొనల్యాంబురుహోక్షికి విమ్దగర్భ మునంయబూనుటచేతన్‌. 


అనుపద్యము రామభద్రునిశ్లేషచమత్కృతికి మథియొక చక్కని యుదాహరణమనం 
దగియున్నది. పంచమాశ్వాసముమొదలుగాం గల (గ్రంథమంతయుం జెవికింజవియగు 
“సరస కవిత్వముతోనొప్పారుచుండును. శిశుపోషణవంటి స్వభావవర్ణనములునిందుగలవు. 
సంస్కృతశైలితోం బాటుగానెడనెడచ్చతెలుంగు శైలిని గూడంబాటించుచు. రామభద్రుండుగా 
రామాభ్యుదయమును సర్వలక్షణసంపన్నమగు నొక రసవత్ర్రబంధముగనొనరించెను. 

కొన్ని విషయములు - కొన్ని యాక్షేసణలు : రామాభ్యుదయమునందు కవియొకటి 
రెండు పట్టులబెచిత్యభంగము చేసెనందురు. వృద్ధుండగు దశరథునకుం భార్యలతో 
వనజలక్రీడలను కవివర్ణించె ననుటయు, మటియు దశరథుని పుత్ర విరహశోకమును 
గవి యమకాద్యలంకారములతో వర్ణించెననుటయు నిట్టి వానిలో ముఖ్యములు. కాని 
యందు మొదటి యాక్షేపము నిరాధారము కౌసల్యాదులను వివాహమైన విమ్మట 
ననతికాలమున వచ్చిన వసంతబుతువునందు నిజభార్యలతో దశరథుండు వనవిహార 
జలవిహారముల కేగినట్లు రామభద్రుండు వర్ణించెను. అనంతరము పెక్కు వేలేండ్లకు 
దశరథుండు పుత్రకామేష్టి చేసిన మిందట రామాదులు పుత్రులుగా జన్మించిరి. కావున 
వనవిహారకాలమునకు దశరథుండు నిండు జవ్వనమున గండు మోతి యుందెనేగాని వృద్ద్ధుం 
డుకాండు. 


దశరథుని విలాపమును రాభద్రకవి “కానకకన్నసంతానంబు గావునంగానక గన్న 

. సంతానమయ్యే” మొదలగు పద్యములలో సాలంకారముగ వర్ణించెననుట వాస్తవమే. ఇందు 
“హొయనుగాధినందన మభారినిశాట మదాపహారిభాహా !” యను పద్యమునందు తిక్కన 
ద్రోణపర్వములోని యర్జునుని పుత్రశోకపద్యమును రామభద్రకవి యనుకరించినట్లు 
కవిత్వత్తత్వవిచారమునందే తెలువంబడినది. కావున కవిబ్రవ్మాయుగు తిక్కన 
ననుసరించిరామభద్రకవి యాపద్యమును రచించెనని స్పష్టపడుచున్నది. కావున శోకము 
నిట్టలంకారవుతో వర్ణించుట దోవవేంద్దైనచో నిందు కవిబ్రవ్మాయు 
భాగస్వామియగుచున్నాండు. దుఃఖమునుగూడ నలంకారపద్ధతిని వర్ణించుట ప్రాచీనాంధ్ర 
కవులందేగాక సంస్కృతకవులయందును సంప్రదాయమైనట్లు తోంచును. 


నైషధకావ్యమున నలదౌత్యఘట్టములో వెక్కివెక్కియేడ్చు దమయంతి “అశ్రుబిందుచ్యుతిని 
శ్రీహర్షక్రవి నలునిచే నెట్లు వర్ణింపంజేసేనో యనుటకీ శ్రీనాథుని పద్యమును జూచిన చాలును. 


కాంతయ(శ్రుబిందుచ్యుతికై తవమున 
దివిరి బిందుచ్యుతక కేలిందవితె దీవు, 
సారె సారెకు నాదుసంసారమును న 
సారముగంజేయంగ మనసార సారనయన” 


ఇందు తన ప్రాణప్రియయగు దమయంతి దుఃఖాశ్రుచ్యుతి నలునకు అలంకార 
శాస్త్రమునందలి బిందు చ్యుతకకేలి వలెం తోచిన వట! ఇట్లు దమయంతి దుఃఖవర్ణనమున 
శ్రీహర్షక్రవి తన యలంకారపాండిత్యమును (బ్రకటించుట మాత్రమేకాక సంసార - ససార 
శబ్దముల 'బిందుచ్యుతకేలికి” లక్ష్యములను గూడంజూపించెను. ఇది సంస్కృతకవుల 
వర్ణనాసంప్రదాయము. నైషధములోని యీ విలాపమువంటిదే రామాభ్యుదయములోని 
విలాసమనందగును. అంతకంటెగొంతయర్భసౌలభ్యముకలది. సంస్కృతకవుల యా 
సంప్రదాయమునే తిక్కనాదిభారతకవులును పెద్దనాదిప్రబంధకవులునుంబాటించుచు వచ్చిరి. ' 
ఏడ్పుపద్యములను బ్రత్యేకశ్రద్ధతో రచించుచుట తెలుంగు కవులసంప్రదాయమైయున్నది. కావుననే 
పెద్దన, తిమ్మన, రామరాజభూషణాదుల రోదనపద్యము కూడ పై సంప్రదాయమునకుం 
జెందినవే, కావున నిట్టివాని ననౌచిత్యములనుటకంటె కవి సంప్రదాయములుగా (గ్రహించుట 
సమంజసము. కుంభికుంభముక్తాఫలములవంటి యసత్యవిషయముల నెన్నిటినో పూర్వకవి 
సంప్రదాయములని మనమాదరించుటలేదా; మళియు శోకమును గూడ శ్లేషయమకాను 
ప్రాసాద్యలంకారములతోల'గట కటా! దాశరథి సముత్మటకరీంద్ర కటకలితదానధారార్ధ్థకలిత 
మార్గగామి......... కటకలితదానధారార్ధ కటకతటుల?” ననిరామభద్రకవి వర్ణించినట్లు 

వర్ణించుటే ఆంధ్రకవి సంప్రదాయమైయున్నటులీ క్రింది గౌరనకవి ద్విపదపంక్తుల వలననుం 
దెలియుచున్నవి. 


“పతింబాసియును నిన్నుంబట్టినా పట్టి 
పుట్టక పుట్టిన పుట్టుభోగికినిం 

బుట్ట బోగికిం బగ పుట్టనేమిటికి? 
హా లోహితాన్య వంశైక విస్తార? 


అని శ్లేషయమకానుప్రాసాదులతోంజంద్రమతి యేడ్చుచు సర్పమునుదలచి. 


“శుతిబాహ్యుడిలంబుట్టు (గ్రుడ్డు తామసుండు 
గతిచెడ్డ చెడుగు తెక్కలిబొక్కలాండు 
బదవిహీనుండు జగత్రాణభక్షకుండు.” 


అని శ్లేషలతో దూజుచు నేడ్చుట మాత్రమేగాక కొడుకును దలంచి 


“నా తోండజెప్పవే నాతోడునీడ 

యేమందు నింకనెట్లేమందు విధిని 

నేమందు వెట్టిన నెనంగు (ప్రాణమ్ము” 

అని యిట్లు ప్రతిపదళ్లేషాదులతో విలపించును. సామాన్యమగు  ద్విపదలలోం 
గావ్యరచనకుంబూనిన గౌరనకవియే చం(ద్రమతిదుఃఖమునిట్లు వర్ణించియుండగా 
ప్రొఢప్రబంధమున అయ్యలరాజు రామభధ్రుండు దశరథమహారాజు శోకమును న్లేషాదులతో 
సమాసాదులతో వర్ణించుటలో నాశ్చర్యమేమున్నది. కావున సంస్కృతకవులందువలెనే 
ఆంధ్రకవులందును శోకమును గూడనిట్లు శేషాద్యలంకారశైలితోగాని “బాలపల్లవగ్రాసకషాయ 
కంఠకలకంఠవధూకలకాకలీధ్వని” తోంగాని “కాంభోజిరాగవిపంచికారవసుధా పూరంబు 
తోరం”బగునట్లు గాని, లేదా! భూపాలరాగాదులతోంగాని సరసముగా ముద్దుముద్దుగా నేద్చినట్లు 
వర్ణించుట “సంప్రదాయముగా నున్నట్లు గ్రహించి యిట్టివానినిం గవి సంప్రదాయముగా 
గ్రహించుటెంతయు నుచితము. మహాకవులందరును నిట్టిలోపమునకు గుతిీయెనవారే. 
కావున నొకరిబొగుడుటయు మతియొకరిని దెగుడటయు న్యాయముకాదు. కాబట్టి వీనిని 
“కవిసంప్రదాయము'గా గ్రహించుటలెన్స. 


నంన్మృతరామాభ్యుదయము :- రామాయణకథను న 
పలువురు పలువిధనామములతోంగావృములుగా రచించిరనుట సర్వరిధితమే, స కృతము 

నందును రామాయణకథను 'రామాభ్యుదయి మనునాముతోరామభద్రునకుంబూర్వమే 
కొందటు కవులు 'నాటకములు'గా వ్రాసిననట్లు తెలియవచ్చుచున్నది. ధ్వన్యాలోక కర్తయగు 
ఆనందవర్థనాచార్యునకు6 బూర్వుండగు యశోవర్మ '“రామాభ్యుదయి మను పేరుతో 
రామాయణకథను 6 అంకముల నాటకముగా వ్రాసెనంట! దీని ప్రశంస ధ్వన్యాలోకమునం 
గలదు. ఎస్‌.కె.డే.గారు కూడ దీనిని గూర్చి వ్రాసిరి. ఆర్‌. రామమూర్తిగారు ఇందలి 
కథాదులను గూర్చి యొక వ్యాసమును బ్రకటించిరి. *సాహిత్యదర్చణమునందు విద్యానాథిం 
డొక రామాభ్యుదయ కావ్యమును బేర్మొనినట్లు శ్రీమల్లాది సూర్యనారాయణ శాస్త్రిగారు 
తెలిపిరి. *మజియు క్రీ.శ. 15వ శతాబ్టిప్రథమార్థమున రామదేవవ్యాసుండనుకవి 
'రామాభ్యుదయి మను రెండంకముల నాటకమును వ్రాసెననియు, ఎస్‌.కె.డేగారు వ్రాసిరి, 
కృష్ణమాచార్యుల “ప్రాచీన సంస్కృత వాజ్బయచరిత్రము” వలన సంస్కృతమునం 
రామాభ్యుదయము” లితరు లనేకులును రచించినట్లు తెలియుచున్నది. 'రాఘవాభ్యుదయ' 
మనుపేరుతోంగూడ పలువురు కవులు సంస్కృతమున రామాయణ కథను కావ్యములుగా 
వ్రాసిరనియుంబైగ్రంథముల వలననే తెలియుచున్నది. నన్నయభట్టు కూడ తెలుంగున 
రావువాభ్యుదయమెొకటి (వ్రానినట్లాంద్రకవుల చరిత తెలుపుచునేయున్నది. 
తాళ్ళపాకఅన్నమాచార్యుని దౌహిత్రుండగు దేవణూరి వేంకటాచార్యుండో లేక యతని 
తండ్రియగు కొండమాచార్యుండో రామచంద్రో పాఖ్యాన' (ప్రబంధమును దెనుంగున వ్రాసినట్లు 
రేవణవారి వేంకటాచార్యుని “శకుంతలా పరిణయము'లోని గద్యవలనందెయుచున్నది. ఈ 
రామచంద్రోపాఖ్యానకర్త వేంకటాచారియని వీరేశలింగమువంతులు గారును, 
కొండమాచార్యుండని శ్రీచాగంటి శేషయ్యగారును అభిప్రాయపడిరి*. అయ్యలరాజు 
రామభద్రుని రామాభ్యుదయమే తెలుంగునయట్టి పేరు గల మొదటి గ్రంథమైనను ప్రాచీన 
సంస్కృతకవులనేకులా పేరుతోడనే తమ గ్రంథములను నాటకములుగను గావ్యములుగను 
రచించిరని పై యుదాహరణముల వలన స్పష్టపడుచున్నది. రామభద్రకవి పై6 
బయిగ్రంథముల ్రభావమేమి గలదో లేదో చెప్పలేము. కాని ఒక విషయము మాత్రము 

చెప్పవచ్చును. రామభద్రుండు తన గ్రంథమునకుంపైన సంస్కృతకవుల గ్రంథనామమముల 
ననుసరించియే 'రామాభ్యుదయ మని పేరు పెట్టి యుండెననుట నిస్సంశయము. 


పూర్వకవుల ప్రభావము : అయ్యలరాజు రామభద్రకవి విశేషముగా నితరకవుల 
ననుకరించినట్లు తోంపదు. ఐనను రామాభ్యుదయ రచనా సందర్భమునం బూర్వాంధ్రకవుల 
లో గొందజీతని దృష్టి యందు లేక పోలేదు. సంస్కృతమహాకావ్యములందు శ్లేషయమక 
కవిత్వమధికముగాంగలదు. ఇట్టి కవితనాంధ్రకావ్యములలోం బ్రవేశపెట్టయత్నించినవారిలో 
నన్నెచోందనాచనసోమనాథులనువాదయుగమున ముఖ్యులు. నన్నెచోడుని కంటె నాచన 
సోముండు శబ్దాలంకార ప్రధానమైన ప్రొఢశైలికధిక ప్రాధాన్యమొసంగెననుట కుత్తరహరివంశమే 
ప్రమాణము. _ ప్రబంధకవులలో బెద్దన తిమ్మనలును దమకావ్యములందు శ్లేషకవిత్వము 
పై నించుక యాదరముకనంబబచిరి. శ్రీకృష్ణదేవరాయలు పైవారికంటెనాముక్తమాల్యదలో 
శ్లేషలనధికముగాంగల్చించుటే కాక దానిని మిగుల ప్రొఢశైలిని రచించెను. ఐన నితని 
కవితలోంబదకాఠిన్యమధికము. ధూర్జటికవి కాళహస్తి మాహాత్యమునందలి కవిత ప్రాఢశైలిలో 
నున్నప్పటికిని తనకవితలో మాధుర్యతాగుణమధికము. మల్లన కవి రాజశేఖరచరిత్ర 
కవిత్వము గడబిడలు లేక నరళశైలిలో సరనముగా సాగినది. రామభద్రుందే 
యుభయవిధకవితను దన రామాభ్యుదయమునం బ్రదర్శింపనెంచిన వాడై యందలి మొదటి 
నాలుగాశ్వాసములండు శ్లేషయమక కవిత్వమునకును బ్రౌఢశైలికిని బ్రాధాన్యమొసంగుచుం 
దరువాతి యాశ్వాసములో సహజమగు సరసకవితామార్గముననుసరించెను. ఇట్లే కవి 
రామాభ్యుదయ (ప్రథమార్థభాగమునం బెద్దనాదులకంటే శ్లషేయమకచమత్కృతి కధిక 
ప్రాధాన్యము నొసంగి తరువాతి వాండగు రామరాజభూషణునకును విజయవిలాసకర్తకును 
నీ విషయమున గొంత వణకు మార్గదర్శియయ్యెననందగును. 


శ్రీకృష్ణరాయల ప్రభావము :- ఈ కవి రామాభ్యుదయ పీఠికలోని ఇష్టదేవతాస్తుతిని 
శ్రీకృష్ణరాయలననుసరించె యొనరించెను. ఆముక్తమాల్యద పీఠికలో వలెనే రామాభ్యుదయ 
పీఠికలో రామభద్రకవియు, వేంకటేశ్వరుని, ఆదిశేషుని గరుత్మంతుని, ఆలిమేలు మంగను, 
మతియు విష్ణుపంచాయుధములనిష్ట దేవతలుగా నుతించెను. అలివేలుమంగను 
కృష్ణదేవరాలయలు పేర్కొనలేదు. సుదర్శనాది విష్ణుపంచాయుధముల శ్రీకృష్ణదేవరాయ 
లైదుపద్యముల వేజుగా స్తుతించి యుండ రామభద్రుండీ యెదింటి నొకే పద్యమున నుతించెను. 
ఈ కవి రామభక్తుండగుట శ్రీరామచం ద్రచరణాబ్దద్వయీసర్వదాకైంకర్యప్రియుండగు 
నాంజనేయునిగూడ నిషదెవముగా స్తుతించెను. పిమ్మట హనుమద్భక్తుండగు రామరాజభూషణుం 
డిట్లీ కావ్యాదిలో హనుమంతుని నిష్టగేనతగా నుతించెను. 

హనుమంతునిసముద్రలంఘనమును వర్ణించుచు 

“పవనజుజంవూనంభవ, వవనమువడింగడలింబాయవడగనడచిమవా 

వివరమునకుంజొరంబడి పవనాశనకోటి నాశవజచి గమించెన్‌” 

అను రామభద్రకవి పద్యమునకు ఆముక్తమాల్యద పీఠికలోని 

“ఖనటత్పయోబ్ళి వీక్ష్యర సాత లాన్యోన్య విండీకృతాంగ భీతాండజములను 
“పతగసమ్రాట్పతత్ర ప్రభంజనములను జ్ఞప్తికిందెచ్చును. మటియు “సూత్ర పట్టిన మాల్కం 
జూత్మవెలుంగి ననియు 'సూటిమింటికి నేలకుసూత్ర పట్టి ప్రయోగములాముక్తమాల్యద 
ననుసరించినవె. 


పెద్దన పోలికలు : రామాభ్యుదయ ద్వితీయాశ్వాసములోని దశరథుని వేంట 
వర్ణనము మనుచరిత్రమునందలి మృగయావర్ణనము ననుసరించి చేయంబడినది. దశరథుం 
డు కొలువుదీరి యుండంగా బోతుదొరబిడ్డలు వచ్చి పులిగోరులు పేరతేనే మున్నగు 
నాటవికవస్తువులు కాన్మపెట్టి, వనమృగముల వర్ణించి రాజుకువేంటటతమకము పుట్టింపం 
గా నొక సాహిణినలంకరించి తెచ్చిన తురంగమునెక్కి వేటకుక్కలు మొదలగువానితో 
బోయలు వెంబడింపగా రాజు వేంటకేగినట్లు రామభద్రుండు వర్ణించెను. ఈ సందర్భమున 
ఎద్బువేంట, తెరవేంట, గంటవేంట మున్నగువానిని వర్ణించి రామభద్రుండు తన 
లోకజ్ఞానమును వెల్లడించెను. ఇందలి వేంటకాండ్ర పంతములు మున్నగునవన్నియు 
మనుచరిత్రమును దలయెంచును. రామాభ్యుదయపీఠికలోని 'చిగురుంగొమ్మయుంజేవయై చెలం 
గ నిను ప్రయోగముకూడ పెద్దనననుసరించినదే. 


చతుర్ధాశ్వాసములోని “కళవెచ్చంబోని నిర్మల చంద్రబింబంబు, పరభృతంబంటని 
సరసకిసల, మను సీతావర్ణనము కాళిదాసమహాకవి అభిజ్ఞానశాకుంతలమునందలి 
“అనాఘ్రాతంపుష్పం!' అను శకుంతలావర్ణన ప్రసిద్ధ శ్లోకముననుసరించినది. ద్వితీయా 
శ్వాసములోని 'ఇడిరమ్మాని కుపాయనంబులు మనోభీష్టంబుగాంబూరియన్‌ వడలుంజక్కెరకజ్జె 
కాయలును లడ్వాలుక్కెర.... లను పిండివంటల వర్ణనము శ్రీనాథమహాకవి ననుసరించి 
చేయంబడినది. 


ఇట్లు రామాభ్యుదయమునందు బూర్వకవుల పోలికలు కొన్ని గోచరించినను నితని 
యందితరకవుల యనుకరణము తక్కువేయనవలెను. రామభద్రకవి రామాయణకథను 
(గ్రహించి యథానుకూలము శృంగారవర్ణనలను జేర్చి శ్లేషయమకాదికవితా చమత్కృతులతోడి 

ప్రొఢశైలిలో రామాభ్యుదయమను చక్కని ప్రబంధమును స్వతంత్రపద్ధతిలోందెనుంగున 
రచించెను. ఇందలి గుణవిశేషములచే రామభద్రుండును అష్టదిగ్గజకవులలో నొకండుగా 
లెక్కింపబడెను. ఐనను గథ మిగుల ప్రాచీనమగు రామాయణకథయే యగుటచేంగాబోలు 
పెద్దనాదుల ప్రబంధములకుంగలిగిన వ్యాపకముగాని (ప్రసిద్ధి గాని రామాభ్యుదయమునకుం 
గలుగలేదు. కథాచమత్కృతియిందు లేకుండుటే దీనికింగారణముగా నూహింవ 
వలసియున్నది. కవితాగుణమున రామాభ్యుదయము గూడ పెద్దనాదుల (ప్రబంధముల 
పిదప నెన్నదగినదయి ఆంధ్రసారస్వతమున నాదరణీయ స్థానమును బోందియున్నది. 

పింగళి సూరనార్యుని ప్రబంధత్రయము 
రావవపాండవీయము 


ఆంధ్రవాజయమున స్వతంత్రకావ్యప్రక్రియను బహుముఖముల విస్తృత 
మొనరించుచు, నవ్యమార్గముల వెలయించిన మహాకవులలో సూరనార్యుండొకండు. ఈకవిని 
యోగి బ్రాహ్మణుండు; ఆపస్తంబసూత్రుండు యజుశ్ళాభీయుండు; గౌతమ గోత్రుండు. 
అబ్బమ, అమరన -అతని తలిదండ్రులు, అన్నమాంబ భావనామాత్యులు మాతామహులు; 
అమలాంబా-సూరనార్యులు పితామహులు; పింగళియను గ్రామనివాసియులే బేకియను 
గ్రంధర్వస్తీని దాసిగా నేలినవాండగు గోకనామాత్యుండితని వంశమునకు మూలపురుషుం 
డు సూరన పితృపితామహులు నిడుమానూరను నగ్రహారమున నుండినట్లును, తరువాత 
నితని తండ్రి కర్నూలు మండలములోని నంద్యాలకు దగ్గరగా నున్న కృష్ణరాయసముద్రమనెడి 
యగ్రహారమున నివసించినట్లు తెలియుచున్నది. సూరన కర్నూలు మండలము నందలి 
ఆకువీడు,నంద్యాల మొదలగు సంస్థానముల ప్రభువుల నాశ్రయించి ప్రసిద్ధుండయ్యెను. 
ఈ కవివతంసుండు రాఘవ-పాండవీయమను ద్వ్యర్థి కావ్యమును ఆకువీటి ప్రభువగు 
పెదవేంకటాద్రిప్రేరణమున రచించి శ్రీ విరూపాక్ష స్వామికింగృతి యొసంగెను. పిమ్మట 
కళాపూర్ణోదయమును నంద్యాల కృష్ణభూపతి కంకితముగా రచించెను. అనంతరము, 
ప్రభావతీ ప్రద్యుమ్నమును రచించి, స్వర్గీయుండగు తన తండ్రికింగృతి యొసంగి యతని 
క్రీర్తినిలోకమున వెలయించెను. ఇవి గాక గరుడపురాణ, గిరాజాకళ్యాణములు కూడా ఈ 
కవి రచించెను. కాని యవి యిప్పటికిని లభ్యములు కాలేదు. ఈ కవి రచించిన 
రాఘవపాండవీయాదులు మూండును సుప్రసిద్ధములు. వీనిలో రాఘవపాండవీయము క్రీశ. 
1545 వ సంవత్సరప్రాంతమునను గళాపూర్జోదయము 1550 సం॥ ప్రాంతమునను, 


అ1. పింగళివారి పేకి కథను వ్రాయుచు పంతులు * ఈ పింగళివారి పేకికథను జనులీ 
ప్రాంతములయందిప్పుడు సహితము వాడుకగా ంజెప్పుకొనుచున్నారు. అని యాంధ్రకవుల చరిత్రమున 
వ్రాసిరి. వరంగలు జిల్లాలోని కాజీపేట రైలుస్టేషనుకు సమీపమునంగల “మడికొండ'యను 
గ్రామమునందును బింగళివారను నియోగి బ్రాహ్మణులిప్పుడునున్నారు. ఈ గ్రామమునందు బింగళి 
పేకికథ యిట్లే పూర్వము నుండియుం బ్రచారములోనున్నది. 

మణియు ప్రభావతీ (ప్రద్యుమ్నము1560 ప్రాంతమునను రచింపబంబడినట్లు శ్రీచాగంటి 
శేషయ్యగారు ఆంధ్రకవితరంగిణి పదవ సంపుటములో వ్రాసిరి. శ్రీకృష్ణదేవరాయల 
యాసాన్థమునందలి యష్టదిగ్గజకవులలో సూరనకవియు నొకండుగా నుండెనను బ్రసిద్ధి 
నేంటికిం గలదు. కాని ఇతండష్టదిగ్గజముల లోనివాండు కాండనియు, క్రీ.శ. 1560 
ప్రాంతమున నుండిన వాండనియు శ్రీ వీరేశలింగము పంతులుగారు నిశ్చయించిరి. 
సాధారణముగా నీ కాలమునే యనేకులంగీకరించిరి. కాని దీనికి 'వ్యతిరేకాభిప్రాయములును 
గొన్ని కలవు. అట్టి వన్నియు సూరన పదునేడవ శతాబ్దివాండై నట్లు తెలుపుచున్నవి. కాని 
లోకప్రసిద్ధినింబట్టియు బహుజనాభిప్రాయము ననురించియు, సూరన క్రీ.శ. 1560 
ప్రాంతము వాండై, రామరాజభూషణకవికిం గొంతపూర్వుండుగా నుండెననుటయే నమ్మం 
దగియున్నది. ముఖ్యముగా సూరన రాఘవపాండవీయమీ యభిప్రాయమునే బలపజచును. 


సూరన కృతులు వాని ప్రత్యేకత : సూరనార్యుని గ్రంథములను గూర్చి 
తెలుపుటకు. బూర్వమతండు రావఖువపాండవీయాదుల నేల రచించెనో తెలిని 
కొనవలసియున్నది. ఇందు రాఘవపాండవీయమును రచించుటకుం గారణము. “భీమన 
తొల్లిచెప్పె నను పద్యముచే గొంతకవియెటింగించెను. కళాపూర్ణోదయమును గూర్చియుం 
(బ్రభావతీ ప్రద్యుమ్నమును గూర్చియు గొంత తెలిపి యున్నాండు. వీనిలో మొదటిది 
ద్వ్యర్థి కావ్యము. రెండవది కల్పనాకథతోంగూడిన కావ్యము. మూండవది 
'ప్రబంధథక్మికింజెందెననుట ప్రసిద్ధము. వీనినీ కవి యిట్లేల రచించెనో కారణము 
తెలిసికొనవలసియున్నది. ఈ విషయము బెద్దనాదులచే వ్రాయంబడిన ప్రబంధముల నొకసారి 
పునః పరిశీలించుటవసరము. ఈ వణకుందెలుపంబడినట్లు సంస్కృత పంచకావ్యములలోం 
గుమారసంభవముననుసరించి పూర్వయుగముననే నన్నెచోడుడు కుమారసంభవమును 
రచించెను. పంచకావ్యముల పిమ్మట వాని వలెనేంబ్రసిద్ధమైన హర్షనైషధమును శ్రీనాథుం 
"1 కళాపుర్ణోదయము క్రీ.శ 1610 ప్రాంతమున ప్రాయంబదెనని శ్రీ. బ్రహ్మయ్యశాస్రిగార 
యభిప్రాయము శ్రీ వింజమూరిరంగాచార్యులుగారు దీనినంనిగీకరించిరి. కళాపూర్ణోదయము 1614 
(ప్రాంతమున బుట్టెనని సరస్వతీ ముద్రాలయ ము ద్రితకళాపూర్ణోదయ పీఠిక. కళాపూర్ణోదయముకృతి 
ప్రధాన కాలము క్రీ.శ. 1620 ప్రాంతమై యుండునని శ్రీ మల్లాది సూర్యనారాయణ శాస్త్రిగారు 
కళావూర్ణోదయమునకుం దాము వ్రాసిన పీఠికలో మట్ల అనంతభూపాలుని “సిద్ధవటి 
శాసనమునాధారముగాంజూపుచు, నిర్ణయమొనరించిరి. కాని సూరన, పదునేడవ శతాబ్దివాండను 
నీవాదమంత విశ్వసనీరూముగాందోపదు 

డాంధ్రీకరించెను. పెద్దన ప్రధానముగా కిరాతార్డునీయము ననుసరించి మనుచరిత్రమును, 
తిమ్మన మాఘకావ్యము ననుసరించి పారిజాతాపహరణమును, శ్రీకృష్ణదేవరాయలు 
మాఘాదుల (ప్రొఢశైలిని ముఖ్యముగా ననుసరించుచు ఆముక్తమాల్యదను రచించి 
యుండిరి. మాదయగారి మల్లనకవి కొంతవజకు సుబంధుకవి వాసవదత్త- 
ననుసరించుచు ఆంధ్రమున రాజశేఖర చరిమును రచించెను. రామభద్రుండు రామాయణ 
కథనే (ప్రబంధీకరించెను. ధూర్జటి రామకృష్ణుల కావ్యముల వంటి మాహాత్యకావ్యములు 
ప్రాచీన సంస్కృత సాహిత్యమున నున్నట్లు తోంపదు. హరి విజయాదుల వంటివి కొన్ని 
యీశ్వరాదుల మాహాత్యమును దెలుపునవేయైనను నవి రాక్షసవధను వర్ణించునవై తెలుం 
గులోం బ్రబంధపరమేశ్వరుని నృసింహపురాణము వంటి వనందగియున్నవి. కావున, 
ధూర్జటి రామకృష్ణులు శ్రీనాథకవి వారవిలాన, కాశీఖండాదుల ననుసరించి 
తమకావ్యములు గొంత విశిష్టముగా రచించిరనవలెను. ఇట్లు, సూరనకాలమునకే 
సంస్కృతము నందలి సుప్రసిద్ధికావ్యముల వంటి కావ్యముల లించుమించు తెలు 
గున వెలసినవి. "శాకుంతలము వంటి నాటకము లొకటి రెండు తెలుంగులోగావ్యములుగ 
రూపొందెను. కాని పంచకావ్యముల వలెనే సంస్కృత సాహిత్యమున మిగులం 
బ్రసిద్ధములైనవి. కథాకావ్యములు, ఆఖ్యాయికలు మణియు ద్వ్యర్థికావ్యములు మాత్రమే. 
ఆఖ్యాయిక ఆంధ్ర కవులనాకర్షించినట్లు లేదు. మిగిలినవానిలో6 బాణునికాదంబరిని 
తిక్కన తాతయగు కేతన తెనింగించియుండి నట్లాంధ్ర సాహిత్యచరిత్రలు తెలుపుచున్నవి. 
తొల్లి భీమకవి తెనుంగున రాఘవపాండవీయమును రచించినట్లు తానుపెద్దలు చెప్పం 
గావింటినని సూరనయే రాఘవపాండవీయకృత్యాదిలో. దెలిపెను కాని కేతన కాదంబరి 
కాని, భీమన రాఘవపాండవీయము కాని లభ్యములు కాక పింగళిసూరన నాటికే 
నష్టప్రాయములయ్యెను. ఇవి యేరీతిని వ్రాయంబడి యుండేనో కూడనెవ్వరికిని దెలిసినట్లు 
లేదని “భీమనతొల్లి చెప్పెనను పెద్దల మాటయె కాని యందు నొండేమియునే 
యొడన్నిలుచుటెవ్వరుంగాన” రని సూరనామాత్యుండే తెల్లముం జేసెను. సంస్కృతమున 
బాణభట్టు కాదంబరి సుప్రసిద్ధ కథాకావ్యము. ఈ కవి తాను దీనిని “అలబ్ధివైదగ్ధ్య 
విలాసముగ్ధయా ధియా నిబద్ధేయ మితి ద్వయీ కథా” బృహత్మథ వాసవదత్తయను 


1. చిన్నది యగు మేఘదూతము' వంటిదూత కావ్యముల మనవారు ప్రత్యేక కావ్యములుగా వ్రాయక, 
హర్షుననుసరించి, ప్రబంధముల నడుమ దౌత్యఘట్టములను గూర్చిరని చెప్పవచ్చును. 

కథాకావ్యముల రెంటిని మించి రచింతుననుటచేం గాదంబరికిం బూర్వము సుబంధు 
వాసవదత్త గుణాధ్యుని బృహత్మథయు సుప్రసిద్ధ కావ్యము లుండెననుట స్పష్టము. వీనిలో 
బృహత్కథ పైశాచీప్రాకృతభాషా విరచితము. నానాద్భుతకథావిచిత్రబృహద్దంథము. 
వాసవదత్త “ప్రత్యక్షర శ్లేష ప్రంబంధమను ప్రసిద్ధి కలది. ఐన నిందలి కథ కాదంబరి 
కథవలె మనోహరము కాదు. కావున బాణకాదంబరి వంటికథాప్రబంధమును మతియు 
సుబంధు బాణ భట్టుల వలెనే వక్రోక్తినిపుణుండగు కవిరాజు రాఘవపాండవీయము వంటి 
- ద్వ్య్యర్ధికావ్యమును మటల క్రొత్తంగా నాంధ్రభాషను వెలయించి యట్టి కావ్యములు తెలు 
గున లేని లోపమును దీర్చ సూరనార్యుండు బద్ధకంకణుండయ్యెనని యూహింపందగియున్నది. 

కవిరాజు - నూరనలు - సంన్క్మృతాంధ్ర రాఫువ పాండవీయములు : 
కవిరాజపండితుని యందుంబింగళి సూరనార్యున కధికాదర ముండినట్లు తోంచును. ఇతం 
దు కదంబరాజులలోని వీరకామదేవరాజు ప్రోత్సాహమున రాఘవ-పాండవీయమను ద్వ్యర్థి 
కావ్యమును సంస్కృత భాషలో రచించెను. ఈకవి క్రీ.శ. 1078 ప్రాంతమువాందని 
“సంస్కృత కవి జీవితము” తెలుపుచున్నది. రాఘవపాండవీయమే సంస్కృతమున మొదటి 
'ద్వర్థి కావ్యమువలెనున్నది. దీని కృత్యాదిలో కవి చేసిన కావ్యరచన ప్రతిజ్ఞ యిట్లున్నది. 

“ప్రాయః ప్రకరణైక్యేన విశేషణవిశేవ్యయోః, 

వరివృత్యా క్వచిత్సద్వదుప మానోప మేయయోః, 

క్వచిత్పదై శ్చ నానార్థెః క్వచిద్వడక్రోక్తిభంగిభిః 

నిధాన్యతే మయా కావ్యం శ్రీరామాయణభారతమ్‌” 

రామాయణ భారతకథలను జోడించుటకై యీ కవి యవలంబించిన 
శ్లేషమార్గములను పై శ్లోకమున వివరించెను. ఇంతే కాక శ్లేష కావ్యము నిర్మించుట 
కష్టతరమని పలుకుచు, నట్టి ద్వ్యర్థి కావ్యమునే నిర్మించిన తనఘనతంగవి యిట్లు 
తెలుపుకొనెను. 

“పదమేకమవి శ్లిష్టంవక్తుంభూయాన్‌ వరిశ్రమః 

కథాద్వయైక్యం నిర్వోధుం ధరాయాంపతితో౭ ధికః? ” 

1. దీనికంటెను బూర్వము ధనంజయుని రాఘవపాండవీయము క్రీ.శ. 1123 - 1140 కి నడుమ 


(బ్రాయంబడెననియు, కవిరాజు రాఘవపాండవీయము క్రీ.శ. 1182-87కి నడుమ వ్రాయంబడెనని శ్రీ. సుశీల్‌ 
కుమార్‌ డేగారు వ్రాసిరి. 

శ్లిష్టపదమొకటి చెప్పుటయే మిక్కిలి పరిశ్రమతోంగూడిన దనియు, రెండుకథల 
నైక్యముంజేసిచెప్పుటత్యంత కష్టమనుట పై శ్లోకాభిప్రాయము. 

పింగళి సూరనార్యుండును రాఫువపాండవీయము కృత్యాదిలో నీకవిరాజు 
ననుసరించియే మటికొన్ని శ్లేషనియమములనేర్చఅచుకొని, 

“ఆంధ్రభాషా నంసన్కృతాభిభాషా శ్లేష యొక్కొక్క చోట నొక్కొక్క చోట 

నుచితశబ్ద శ్లేష యొక్కొక్క చోట నర్భశ్లేష యొుక్క్మొక్కతతిని ముఖ్య 

గౌణవృత్తి శ్లేషవుటన యొక్కొక్క తతి నర్భాన్వయము వేజెయగుచునునికి 

శబ్బాన్వయవిభేద నంగతి యొక్కొక్కతజినివి యొక్కొక్క తజిని రెండు 

మూండు గూడుట యనసముజ్వ్వలముగాంగ 

నాకుందోంచిన గతింబెక్కుంబోకలమర 

రామభారతకథలు పర్యాయ దృష్టిం 

జూచు సుమతులకేర్పడ నాచరింతు 

నని చెప్పెను. కవిరాజు కేవల సంస్కృతభాషలోనే ద్వ్యర్థికావ్యమును నిర్మించుటచే 
నతండు శ్లేషలను మాత్రము కొన్నింటిని జెప్పెను. సూరనార్యుండట్లుంగాక తత్సమతద్భవ 
దేశ్యపదసముదాయము తోంగూడిన ఆంధ్ర భాషలో ద్వ్యర్థి కావ్యరచనకుం దగినట్లు మటికొన్ని 
శ్లేషనియమములను స్వతంత్రించి కల్పించుకొనవలసిన వాండయ్యెను. ఈ క్రొత్త శ్లేషరీతులను 
“నాకుందోచినగతిం బెక్కుంబోకలమరి అను సూరన మాటలే, వాని నతండే స్వయముగాం 
గల్పించుకొనె ననుటను దెలుపుచున్నవి. ఇంతేకాక రాఘవపాండవీయమునందే- 

“రెండర్భంబుల పద్యమొక్కటియు నిర్మింపంగశక్యంబుగా 

కుండుందద్గతింగావ్య మెల్లనగునే నోహో! యనంజేయదే 

పాండిత్యంబున నందునందెనుంగు కబ్బం బద్భుతంబండ్రు ద 

క్షుండెవ్వాండి ల రామభారతకృతుల్‌ జోడింపభాషా కృతిన్‌. 

అని కవిరాజు వలెనే చెప్పుచు, యతి ప్రాసనియమములు సంస్కృతమందు కంటె 
నధికముగం గల్గిన తెలుంగు భాషలో దీనిని రచించుట మణింత కష్టసాధ్యమనియుం 

దెలిపెను. ఈ పై సామ్యముల వలనంబింగళి సూరన, కవిరాజు రాఘవపాండవీయమునా 


దూ 


దర్శముగాంగొని యంతకంటె నసాధ్యమగు రావువపాండవీయ ద్వ్యర్థికావ్యము 
నాంధ్రభాషలో సంఘటించెనని స్పష్టపడుచున్నది. సూరనద్వ్యర్థి, కావ్యము'కవిరాజు 
ద్వ్యర్థికనుసరణమేకాని, యనువాద మెంతమాత్రమునుగాదు. 

ఇట్లు ద్వ్యర్థికావ్యరచనము నందు మాత్రమే కాక, ప్రభావతీ ప్రద్యుమ్నమును రచించి, 
తన తండ్రికి గృతి యిచ్చుట యందును సూరనకీ కవిరాజే మార్గదర్శకుండయ్యెనని యు 
దోంచును. అది యెట్లన నీకవిరాజు *తన తండ్రియగుకీర్తి నారాయణుని ప్రీతికై 
పారిజాతాపహరణమును రచించెనంట. సూరనార్యుండు ప్రభావతీ-ప్రద్యుమ్నమును తన 
తండ్రి ప్రీతికై రచించి, తండ్రికే కృతి యొసంగెను. ఇంతేకాక నీ యిరువురుకవులలో మజియొక 
గుణసామ్యము గోచరించును. రాఘవ పాండవీయమును శ్లేషకావ్యముగా రచించి విశేష 
ప్రసిద్ధి వడసిన కవిరాజు తరువాత రచించిన *పారిజాతాపహరణమునందు శ్లేషకవిత్వమును 
వ్రాయలేదు. సూరనార్యుండు నిట్లే రాఘవ-పాండవీయమను శ్లేషకావ్యము తరువాత 
రచించిన కళాపూర్ణోదయ ప్రభావతీ ప్రద్యుమ్నములందు శ్లేషలనంతగా నుపయోగింపలేదు. 
ఇట్లు 'బ్రథమ కావ్యమును శ్లేవషలో దానీ, యనంతర కావ్యములందు 
శ్లేషలనుపయోగింపకుండుటను, సూరన కవితను విమర్శించిన వారు, దాని నతని కవిత 
యందుం[గ్రమపరిణామముగాం బరిగణించిరి! 

సంస్కృతకవియగు కవిరాజునకును బింగళి సూరనార్యునంకుంజూపంబడిన పై 
కొన్ని పోలికలను బట్టి సూరనార్యుండు రాఘవపాండవీయద్వ్యర్ధి రచించుట యందును, 
తన కావ్యమును జనకుని |ప్రీతికై రచించుట యందును అనంతరకావ్యములను 
శ్లేషబహుళముగా వ్రాయకుండుటకును కవిరాజేయితని కాదర్శకవిగానుండెనను, 
విషయమును స్థాపించుచున్నవనుట నిస్సంశయము ఇల్లే సూరనపై “సంధ్యాకరనంది” 
యను మథియొక కవిప్రభావమును గొంత కలిగినట్లు తోంచును. 

నంధ్యాకరనంది నూరనకవి :- సంస్కృతద్వ్యర్థి కావ్యనిర్మాతలలో వంగదేశీయుం 


దగు సంధ్యాకరనందియే 'ప్రథముందని తెలియుచున్నది. ఈ కవి “రామచరితిమను ద్వ [లి 


1. ఈ కావ్యమునే యనుసరించి తెలుంగులో పింగళిసూరనార్యుండు రాఘవపాండవీయము రచించెను. 
(సంస్కృత కవిజీవితములు .ఉ. 408) 

2. సంస్కృత కవిజీవితము. ప. 408 

3. ‘Kaviraja also wrote another poem, Parijatapa Harana in ten ౧20103, 
but it goes not emply "Slesha" History of Sanskrit Literature by S.K.De) foot 
notes to page 340 


616 (ప్రబంధవాజ్మయవికానం . 


కావ్యమును బదునొకండవ శతాబ్దిలో రచించెను. ఇందు శ్రీ రామచంద్రుని చరితముతోం 
బాటు తన కాలము వాండగు రామభూపాలుందను రాజుచరిత్రమును గూడ 
జోడించిగ్రంథమంతటను వర్ణించెను. 'ఇందీకవి యర్ధద్వయ కల్పనకై యర్ధద్వయము గల 
శబ్బములుపయోగించుటే కాక పదసముదాయమును వేబువేజు విధముగా విజచుట వలన 
గూడ రెండర్ధములను గల్పించెను. పింగళిసూరన కవియు రాఘవపాండవీయమునందుం 
బదసముదాయమును వేటువేటు చోట్ల నిలిపి చదువుటచేత నర్ధద్వయము కలుగునటు 
లనంగా సభంగశ్లేషలను విశేషముగాంగలల్పించెననుట ప్రసిద్ధము. కావున నిట్టి శ్రేషలను 
గల్పించుట యందు సూరనకు సంధ్యాకరనంది కూడంగొంత మార్గదర్శకుండయ్యెనని 
యూహింపనగును. ఇట్లు శ్లేషకల్పనమున నీ కవి సూరనకుంగవి రాజు తరువాత 
ద్వితీయమార్గదర్శి యెనట్లే రెండు భిన్నకథలను జోడించి, హరిశ్చంద్రనలో పాఖ్యానమువంటి 
శ్లేషకావ్యమును నిర్మించుట యందీ సంధ్యాకరనందియే భట్టుమూర్తికిని మార్గదర్శకుం 
డయ్యెననియుం దోంచును. 


నూరన రాఖవువపాండవీయు నిర్మాణము నంన్కృత కవులపై 
యఖండవిజయము సాధించుటే :- 


సంస్కృతసాహిత్యమునందు క్రీ.శ పదునొకండవ శతాబ్ది నుండి ప్రారంభమై విశేష 
ప్రచారమును గాంచిన నట్టి ద్వ్యర్థి కావ్యప్రక్రియనాంధ్ర భాషయందు నిర్మించి, యట్టి 
కావ్యము లాంధ్రమున లేవను లోపమును దీర్చి, యాంధ్రభాషా సాహిత్యమునకు సంస్కృత 
పండితులదృష్టిలో సమాన గౌరవమును గలిగించు పవిత్రోద్దేశముతో సూరనార్యుండు 
కవిరాజురావువపాండవీయమును బ్రథమాదర్శముగను మజియు సంధ్యాకరనంది 
రామచరితమును ద్వితీయాదర్శముగను గ్రహించి యాంధ్రభాషలో రాఘవపాండవీయమను 
ద్వ్యర్థిప్రబంధమును బ్రథమముగా నిర్మించి సంస్కృతకవులతోడి స్పర్థలో గెలుపొంది 
యాంధ్రసాహిత్య గౌరవమానాంటి సంస్కృత పండిత కవులలో నధికతరమొనరించెను. 
ఆంధ్రభాషాగౌరవమును బెంచెను. భాషను పటిష్టతరమొనరించెను. తరువాతి కవులకీ 
విషయమున మార్దదర్వకుండయ్యెను. 

రాఘవపాండవీయద్వ్యర్థి కావ్యనిర్మాణమునందు సూరనార్యుండు కృతకృత్యుండగుట 
యానాటి నంన్క్సృతకవుల పైనాం(ద్ర కవులు విజయ ధ్వజవెత్తుట వంటిది. , 


హత by device of punning and of splitting up of word units in 
different ways' (History of Sanskrit Lit. by S.K.De. page 339 'This device of 
handing different fales or thems in the same poem has been quite fruitful in 
Sanskrit. p. 340 of the above book) 

కావ్యనిర్మాణమునకు గీర్వాణభాష యొక్కటియే యోగ్యమైనదనియు, నితరభాషల 
యోగ్యములనియు, నొక్క సంస్కృత భాషయందుందక్కనే యితర భాషయందు 
శ్లేషకావ్యములు చిత్రకావ్యములు నిర్మించుట, సాధ్యముకానిపని యనియు, నానాంటి 
సంస్కృతకవిపండితులు సగర్వముగా జెప్పుకొనుచుండిరి. ఈ యభిప్రాయమానాండే కాక, 
యాంధ్ర సాహిత్యరూపమును, నాంధ్ర భాషాశక్తిని దెలియలేని కేవల సంస్కృతసాహిత్యముల 
యుందీనాండును పాదుకొని యున్నది. దీనికి దార్మాణముగా నిటంగొన్ని 
పంక్తులుదాహరింపం బడుచున్నవి. 


"we have no early slesha Kavya in which the figure is used for 
its own sake. Its cultivation must have received an inpetus from its 
systematic elaboration in the works of subandhu and Bana, and we 
find in the present period (the later Mahakavya) its extreme employ- 
ment as a device spread over the entire extent of poem which by its 
contrivance, is made to have a two fold or even three fold application 
to totally different themes. Such playing with the languae producing, 
incredible feats of verbal jugglery, is possible because of the special 
advantage afforded by sanskrit by its flexibility as well as complexcity 
of grammatical founds by the susceptibility ofits words toa large number 
ofrecondite meanings and delicate subtleties, by the different words 
of compounding words, and by diverse ways in which the syllables 
comprising a word or a line can be disjoined. Such adaptibility is 
perhaps not found in the language but itis clear that this misplaced 
but astounding efforts have only a nominal claim to be called poetical 


compositions", 


ఈ యిరువదవ శతాబ్దీలోని సంస్కృతాంగ్లభాషాసాహిత్యవేత్త యగు బెంగాలీ 
పండితుండే యొక్క సంస్కృత భాషలోందక్క యేయితర భాషయందును ద్వ్యర్థి, త్వ్యర్థి 
కావ్యరచన యసాధ్యమను దృఢాభిప్రాయమును కలిగియుండంగా, సూరన కాలము నందనం 
గా క్రీశ షదునాబవ శతాబ్దియందలి సంస్కృత పండితులిట్టి విపరీతాభి[ప్రాయముంగల 
వారై తెలుంగు మున్నగు దేశభాషల నవహేళనము సేయుచుండిరని తలంచుటలో 
నెట్టివైపరీత్యమును లేదని భావింతును. నన్నయభట్టు మహాభారతము నాంధ్రీకరింపనడుము 


1. History of Sanskrit Leiterature by 5.1. De Page 335-36 

కట్టిన నాటి నుండియు బ్రబంధయుగాంతము వజకును సంస్కృతాంధ్రపండితుల 
మధ్యనవిచ్చిన్నముగా ఘోరమగు భాషాసాహిత్యసంబంధి సమరము సాగుచుండినట్లు నేను 
దృఢముగా విశ్వసించుచున్నాను. 


ఈ ద్వంద్వయుద్భమునందలి, యిరువక్షముల వారి ధ్వనులపుడప్పుడు 
భయంకరముగ వినవచ్చుచునే యున్నవి. ఆంధ్రభారతనిర్మాణోద్యమము భారత 
ఘోరరణము వంటిదని నన్నయ భట్టుగారే ఘోషించిరి. ఈ ప్రథమసంగ్రామమున నన్నిట 
సమర్య్థుండగు నారాణ భట్టును చేందోడు వాదోడు గొని మొదటి విజయమాంధ్రులకు 
సాధించిపెట్టినవాండు నన్నయ భట్టుగారే. ఐన నది సమగ్ర విజయమనిపించు కొనలేదు. 
తరువాతం గవి బ్రహ్మ ప్రబంధపరమేశ్వరులీ (ప్రథమ యుద్ధమునందు సంపూర్ణ విజయము 
సాధించిరి. క్రమముగా నాంధ్రులు సంస్కృత పురాణాదుల ననువదించుకొని సంతసించిరి. 
కాని సంస్కృత పండితులు సామాన్యులా? అహోబలపండితుని వంటివాంరే “ సంస్కృత 
పురాణ పఠనాక్షమాణాం తచ్చ్రవణే౭_ ప్యలాలసానాం ముముక్షూణాం శూద్రాదీనాం ప్రాధాన్యేన 
జ్ఞానోపయోగీ న్యంధ్రపురాణాని భవంత్యేవేతి” అనియిట్లాంధ్ర పురాణాదులు ముఖ్యముగా 
శూద్రాదులకుమాత్రమే జ్ఞానము కలిగించున వగుచున్నవని పలుకగా, నితర సంస్కృత 
పండితులసంగతి యూహింప వీలగునా? “తెలుంగంచుం జెవింబెట్టలేమి యుడుపం దేం 
గల్లునేమందిల” నను విన్నకోట పెద్దన మొజ తెలుంగు కావ్యములనిన గౌరవమేమాత్ర 
మాండ్రేతరులగు నంస్కృత పండితులకు లేకుండెనని తెలుపుట లేదా? కవి 
సార్వభౌమునంతటి వాందే వారి యొత్తిడి కొకప్పుడు నిలువలేక * నా కవిత్వంబు నిజము 
కర్ణాటభాష” పొమ్మని విసింగి యూరకొనవలసిన వాండయ్యెను. కావుననే తరువాత 
శ్రీకృష్ణదేవరాయల యండదండన నిలిచి యాంధ్ర సాహిత్యమును బదే పదే యాక్షేపించు 
గీర్వాణపండితులకు వాకట్టుంగట్టు పవిత్రోద్దేశము తోడనే యనువాదమార్గమును విడిచి 
వారుగొప్పంగాం జెప్పు కొను పంచమహాకావ్యాదుల వంటివేయగు మనుచరిత్ర, 
పారిజాతాపహరణము, ఆముక్తమాల్యద, కాళహస్తి మాహాత్యము, పాండురంగ మాహాత్యము 
వంటియు ద్దంథముల నేకధాటిగా నిర్మించి పెద్దనాదులు ప్రతిపక్షాలకూపిరి యాడకుండునట్లు 
వారి నాశ్చర్యమున ముంచి యెత్తిరి. ఆంధ్రభాషాసాహిత్యగౌరవమును సుస్థిర మొనరించు 
భారమును” అష్టదిగ్గజము”లనంబడు కవి తల్లజులు నిజస్మంధా(గ్రములు వహించిరి. ఈ 
కవిదిగ్గజములధాటికి వీరి (ప్రతిపక్షులు తట్టు కొనలేకపోయినను బైకి గాంభీర్యమును వీడక 
“మా రాఘవపాండవీయమువంటి ద్వ్యర్థికావ్యములు మోకున్నవా? శ్లేష కావ్యములు లేనే 

లేవు కదా! కాదంబరి వంటి యద్భుతకథాకావ్యము మి భాషలో నున్నదా? మా 
సంస్కృతమును విడిచిన మోకు గతియేది? మి భాషకట్టి శక్తి యెక్కడిది? అని యిట్లే 
. వేవో క్రొత్తయాక్షేపణలు చేయమొదలిడియుందురు. ఇట్టి యాక్షేపణలకు సమాధానములు 
గానే సూరన రాఘవపాండవీయమను ద్వ్యర్థి కావ్యమును, కళాపూర్ణోదయ కథా కావ్యమును, 
ప్రభావతీప్రద్యుమ్నమను 'కావ్యనాటకమును నప్రతిమాన ప్రతిభాపాండిత్యములతో నిర్మించి 
యీ మార్గమున సంస్కృత కవులను మించె ననిపించుకొనెను. భట్టుమూర్తి వసుచరిత్ర 
శ్లేషకావ్యమును,హరిశ్చంద్రనలోపాఖ్యాన ద్వ్యర్థిని రచించెను. వసుచరిత్రమునకు ముగ్యలై 
సంస్కృత కవులే దానినిందమ భాషలోనికి మార్చుకొని యాశ్చర్యచకితులైరి. తెలగనార్యుండు 
తెగువతో వారితత్సమపదములను (గుణాధ్యుండు సంస్కృతాదిభాషలనువలె) పరిత్యజించి 
యచ్చతెనుంగులో యయాతి చరిత్రము నిర్మించి యాశ్చర్యము గలిగించెను. ఈ ప్రబంధ 
శరపరంపరను జూచి సంస్కృతవాదులు నిర్విణ్ఞులై తమ వాదము నించుమించుగా 
నుపసంహరించుకొనవలసి వచ్చెను. 


సూరనార్యుని రాఘవపాండవీయనిర్మాణమునకుం బురికొల్పిన 'పరిస్థితులిట్టి వని 
తలంపవచ్చును. సమర్యండు కానంగవి దానిని దక్షతతో నిర్వహించి పండితుల 
ప్రశంసలందుకొనెను. అంతేకాని శ్లేషకవిత్వముపైంగల ప్రీతిచేంవింగళి సూరన మొదట 
శ్లేషకావ్యమును రచించెననియు6 దరువాత శ్లేషకవిత్వము మంచిది కాదని తెలసికొని 
కళాపూర్ణోదయాదులలో దానిని విడిచివైచెనని తలంచుట యెంత మాత్రము సమంజసము 
కాదు. లేకున్నం గళాపూర్ణోదయముతరువాతం దిరిగి మజియొక కల్పిత కావ్యమును వ్రాయక 
పూర్వుల వలెనే పురాణప్రసిద్ధమగు గాథతో బ్రభావతీ ప్రద్యుమ్నమును వ్రాసియుండుట చేత 
నప్పటికి సూరనకుం గేవల కల్పిత కావ్యములు మంచివి కావను నభిప్రాయమేర్చడియుండె 
ననియు దలంపవలసి యుండును. కావున నిట్టి విమర్శమార్గములు ప్రశస్తములు కావు. 


యథార్థమేమన మూడు భిన్నమార్గముల నవలంబించి మూడు కృతుల రచించి, 
సూరన సంస్కృత కవుల నెదిరించెను. అందు మొదటి మార్గము శ్లేషకవితామార్గము. 
రెండవది కథాకల్పనామార్గము, లేదా కేవల కల్పితకథాప్రబంధమార్గము ఇంక మూండవది ' 
కావ్యనాటకీ' రచనా మార్గము లేదా శ్రవ్యనాటక రచనా మార్గమన వచ్చును. 


1."In order to appriciate the Kavya, therefore, it is necessary to realise 
the condition under which it was produced and the environment in which it 
flourished" 
History of sanskrit Literature by S.K.DE.P.19 

ఈ రాఘవపాండవీయమును ద్వ్యర్థిప్రబంధముగా వెలయించుటకు సూరన 
మూలకథలోం గావించిన మార్పులు నిందవలంబింపంబడిన శ్లేష భేదములు, వర్ణనాంశములు, 
వ్యాకరణ విశేషాదులనుగూర్చి పలువురు విపులముగా జర్చించి యున్నారు." కావున వాని 
నన్నింటిని దిరిగి యిటం దెలుపుట చర్వితచర్వణమే యగును. 


? సంస్కృత సాహిత్యమునందున్న రాఘవ పాండవీయము వంటి ద్వ్యర్థి కావ్యము 
నాంధ రామాయణ భారత కథలను (గ్రహించి యర్థద్వయకల్పన కనుకూలమగు రీతిని 
మూలకథలలో.6 గొంత విడిచియు. గొంత కల్పించి కొనియు నష్టాదశ వర్ణనలలో 
వసంతబుతువర్ణనాదులను బరిమితముగాం గూర్చుచు నానా విధశ్లేష కల్పనలతో। దన 
యఖండశ్లేషకల్పనానై పుణ్యమున దీనినేకార్థ ప్రబంధము వలె మనోహరముగా రచించి 
(ప్రబంధరచనమున నూత్న మార్గమును వెలయించి రామరాజభూషణాదులకు 
మార్గదర్శకత్వమును వహించెను. సంస్కృత భాష తక్క నితర భారతీయ భాషలు సాధింపలేని 
ద్వ్యర్థిప్రబంధనిర్మాణమే నాంధ్ర భాషలో సాధించి చూపి ఆంధ్ర భాషయు సంస్కృత 
భాషవలెనే శక్తి మంతమని సూరన లోకమునకు జాటెను. భాషను మణతీంత పటిష్టము 
గావించెను. ఆంధ్రసాహిత్యము యొక్క గౌరవమును బ్రాచీన సంస్కృతాంధ్ర కవిపండితుల 
దృష్టిలో హెచ్చించి సూరనార్యుండు సఫలీకృతమనోరథుండయ్యెను.* శ్లేష కవిత్వము, శ్లేష 
కావ్యము శ్లాఘ్యము కాదందుమేని అది సంస్కృత సాహిత్యమును, కవిరాజు మున్నగు 
వక్రోక్తి నిపుణులను విమర్శించుటేయగును గాని ఆంధ్ర సాహిత్యమును గాని సూరనార్యునిం 
గాని విమర్శించుట కా౭జాలదని తెలుపుచు నీ విషయము విరమింపంబడుచున్నది. 


కళావూర్గో దయము :- కళాపూర్ణోదయము పింగళిసూరనార్యవిరచితమగు కల్పిత 
కథా ప్రబంధము. ప్రబంధ యుగమునందు మాత్రమే కాక ఆంధ్రసాహిత్యమందంతటను 


1. రాఘవ పండవీయము పీఠిక వావిళ్లవారి ముద్రణము; హరిశ్చంద్రనలో పాఖ్యాన పీఠిక పే. 
76,77 వసుచరిత్ర విమర్ణము పే. 90 

2. పార్వతీ రుక్కిణీయము; రాఘవ పాండవ యాదవీయము రాఘవనైషధీయము మున్నగునవి 
సంస్కృతము నందలి ద్విసంధాన త్రిసంధాన కావ్యములు. 

3. We should judge him (Bana) on his own merits, and not by any 
standard which he does not profess to follow. It is useless to expect things 
which he does not aim at, but it is necssary tofind out in what he is truely 


efficient. 
History of Sankrit Literature by S.K.D.E. P. 237. 

నిది యద్వితీయము, అపూర్వము. నిఖిలసూరిలోకాంగీకారతరంగిత కవితావైభవుండగు 
సూరనార్యుండు రాఘవపాండవీయమను ద్వ్యర్థికావ్యము రచించిన యనంతరము సకల 
లక్షణలక్షితంబగు నొక్క సరస ప్రబంధమును నిబంధింపం గోరి నంద్యాలకృష్ణభూ విభు 
ప్రోత్సాహమున, అపూర్వ కథా సంవిధానవైచిత్రీ మహనీయంబును, శృంగార రసప్రాయం 
బును, బుణ్యవస్తు వర్ణనా కర్ణనీయంబును నగు కళాపూర్ణోదయమను మహాకావ్యమును 
నిర్ణిదసారన్యలీలాచిత్రంబుగ నుధీవర్గంబు లోహో!యన నిర్మించెను. కవితా 
కళాచమత్కృతితోం బాటుగ నీ కావ్యము నందుకవి తన యనల్పకథాకల్పనాశిల్ప 
చాతుర్యమును ముఖ్యముగా (బ్రదర్శింప నుద్దేశించెను. కావుననే యీ కవి పెద్దనాదుల 
వలెం బురాణేతిహాసములనుండి కావ్యకథను గైకొనండయ్యెను. సంస్కృతమునందువలెం 
దెలుంగున కల్పిత కథా కావ్యములు లేని లోపము దీర్చుటకు నడుము కట్టి యామహాకవి 
తన కావ్యమునకు వలయుకథను దానేకల్పించుకొని కళాపూర్ణోదయమును స్వకపోలకల్పిత 
కథానంవిధానము గల (వబంధముగ నిబందించెను. ఇట్టయ్యును బూర్వకవి 
సంప్రదాయమును బూర్తిగా నుల్లంఘింప నిచ్చలేనివాండగుటచేం గాంబోలు సూరన యిందలి 
తుంబురు, నారదుల కలహ వృత్తాంతమును మాత్రము లింగపురాణము నుండి గ్రహించి 
తన కావ్యహారమునం గూర్చి సంప్రదాయగౌరవమును ప్రబకటించెను. కానిచో కథనంతయు 
స్వయముగా గల్పించుకొనిన కవివర్యుండు చిన్నదియుం[బధాన కథతొ నంతంగా 
సంబంధింపని యీ కథను బురాణము నుండి గ్రహించి యిందుం జేర్చుటకు వేలు 
కారణము కన్పట్టదు. తన కల్పిత కథయందు వాస్తవిక వాతావరణము గల్పించు బుద్ధితో 
నీ కవి పై లింగపురాణ కథనుమజియు సరస్వతీ బ్రహ్మలయు, లక్ష్మీ విష్ణులయు, 
| Pr ar బౌరాణిక స్రీ స్త్రీపురుష నామముల నీకథలోం (బధానాప్రధానముగం 
గూర్చి యుందెనని యైనను జెప్పనొప్పును.పుణ్యవస్తు సంకీర్తనము మతటియొక కారణము 
. కావచ్చును. 


సరస్వతీచతుర్ముఖుల ప్రణయప్రసంగసముద్భూతమగు కళాపూర్ణునికథ యిందు 
వర్ణిత మగుటచేం గవి దీనికిం గళాపూర్ణోదయమని నామకరణము చేసెను (బ్రహ్మ సరస్వతికి 
వినిపించిన కళాపూర్ణుని కథయే యిందు ప్రధానముగా దోచుచున్నను న్‌ కావ్యమున 
మొదటి నాలుగా శ్వాసములందును గళాపూర్షుని పూర్వజన్మవృత్తాంతమగు మణికంధరుని 
వృత్తాంతమును గళాపూర్ణుని రాణియగు మధురలాలస పూర్వజన్మ వృత్తాంతమగు కలభాషిణి 
కథయు మణికంధరునితో మేళవించి యద్భుతములగు నవాంతరకథలతో దేవ, మానవ, 
తిర్యగ్దంతు పాత్రలతో వర్ణింపంబడినది. చతుర్ధాశ్వాసముమొదలు అష్టమాశ్వాసమువణకుం 


622 (పబంధవాజ్మయవికానం 


గల యుత్తరార్థ కావ్యకథలో మధుర లాలసాకళాపూర్గ్ణుల జననాది వివాహ పర్యంతకథ 
నానాప్రబంధవర్ణనలతోం జిత్రవాగృంగిని వర్ణితమైనది. ఈ కళాపూర్ణోదయకథ 
నద్భుతావహముగను, ఆకర్షణీయముగను జేయంగోరి కళాపూర్ణుని జననీజనకులగు సుగాత్రీ 
శాలీనులనంబడు సుముఖాసత్తి మణిస్తంభులయు; మణి కంధరుని తపోభంగ వృత్తాంతమును 
సత్య, మిథ్యారంభానలకూబరులయు, అభినవకౌముదీశల్యాసురులయు; యజ్ఞశర్మ అను 
అలఘువ్రతుని యొక్కయు. దద్భార్యల యొక్కయు బుత్రుల యొక్కయు, సత్త్వ దాత్ముండను 
మహారాష్ట్ర దేశాధీ శ్వరుండగు సుగ్రహుని యొక్కయు, మణిహారము యొక్కయు, 
మధురలాలస పితరులగు రూపానుభూతి మదాలసల యొక్క కథలనిందుంగవి చిత్రముగ 
వర్ణించెను. ఈ (గ్రంథమును జదువ నారంభించినపుడే విషయము తరువాత నెట్లుగం 
బరిణమించునో 'యూహించి తెలియరాకుండు నంత చిత్రముగను జిక్కుగను కవి యిందలి 
విషయములను గూర్చెను. ఇంతేకాక వైష్ణవమతాభిమానియగు కృతిపతి మెప్పు కొణకు | 
వైష్ణవ క్షేత్ర, తీర్ధ వర్ణనములను, లక్ష్మీనారాయణ సంవాదంబును యోగశాస్తవిషయాదులను 
గూడనిందుం జేర్చుచు గళాపూర్ణోదయమును బుణ్యవస్తుమహనీయముగను జేసెను. ఈ 
కావ్యమును శృంగార రసప్రాయముగా నొనరింతునని చెప్పియున్నను. నవరసములను 
గవియిందు6 బోషించెను. శృంగారమువలెనే యద్భుతహాస్యశాంతములను, వీరమును 
నిందధికముగ వెలయింపంబడినవి. ఈ కథాకావ్యమును ప్రబంధరీతిని రచింపం దలం 
ంచిన వాండగుటచేం గవియిందుం బురవర్ణనాదులనంబడు నష్టాదశవర్ణనములలో. బెక్కింటిని 
యథానందర్భముగ జేర్చెను. ద్వారాకాపురసాంగోపాంగవర్షనము, కలభాషిణి 
యుద్యానడోలావివారవర్షనమును, మణికంధరునియా[(శమమును వర్ణించుట 
మున్నగునవియును రంభాదుల రతిని వర్ణించుటయును, ప్రీగా మారిన మణిస్తంభుని 
గర్భదౌహృదములను వర్ణించుటయును, కళాపూర్ణోదయవర్ణనమును, మధురలాలసా యౌవన 
సౌందర్య వర్శనమును, విరవాశీతలోవ చారవర్శన, వివావావర్శనాదులును, 
వసంతబుతువువర్ణన మున్నగునవి యిట్టివి. ఇందలి ప్రకృతి వర్ణనములు మనోహరములు. 
ఈ కావ్యమునందలి సుగాక్రీశాలీనుల వృత్తాంతవర్ణనమును సూరనార్యుండుత్తమకవితా 
శైలిలో స్వభావమధురముగం జిత్రించుటేకాక వీరల యనురాగవర్ణనమునందుగూఢముగను 
వ్యంగ్యముగను గవి కృత్రిమాలంకారరహితమగు నిసర్గకవితయే రమణీయమగు 
నుత్తమకవిత్వమను విషయమును బోధించెనని పెద్దలు చెప్పుదురు. తక్కిన వానిలో రంభా, 
మాయారంభలను సవతుల కయ్యమును సూరనార్యుండు విశేషలోకజ్ఞానముతో స్రీ 

స్వభావోచితముగ సందర్భోచితభావభాషాచమత్మారముగ వర్ణించి తన మానవస్వభావ 
పరిశీలనా శక్తినిం బ్రదర్శించెను. ఈ సందర్భమున గస్తీలోక వ్యవహారములోని లోకోక్తులను 
నుడికారముల నధికముగా6 (బ్రయోగించి శైలీసౌొందర్యమును సంతరించుకొనెను. 
సుముఖాసత్తివార్థక్యయౌవనముల మిగుల నౌచిత్యముతోనొప్పునట్లుగ వర్ణించెను. 


కళాపూర్ణోదయము నందిట్లుత్తమ కవితాచాతుర్యమును (బ్రదర్శ్భించుచునే సూరన 
యిందు జిత్ర కవిత్వమునందును, యమకానుప్రాసాది శబ్బాలంకారముల పట్లను 
విశేషప్రీతిని గనంబజచెను. కథా ప్రారంభమునందలి ద్వారకాపురవర్ణనము నందును కల 
భాషిణి వర్ణనమునందును (ఆ 1. ప.19, 26,31) యమకానుప్రాసాదిశబ్ద చిత్రములం 
(బ్రదర్శించెను. మజియు6 (బ్రథమాగమాదులు రాజాశ్రయమును గోరి రాజసభలో 
“మాయమ్మానస నీవే రాయల వై కావదేవ రాజే జేజే ” యని పలికిన పద్యమును 
సంస్కృతాం(ధ్రభాషాశ్లేషతోం గూర్చెను. కాని యీ సందర్భమున సూరనార్యుండు 
రాఘవపాండవీయమునందుం జూపని శ్లేషచమత్మారము నీకళాపూర్ణోదయము నందు 
(బ్రదర్భించునుత్మంఠతోగాబోలు దేశకాలపాత్రములను మఅచినట్లు దోంచును. ఈ కళాపూర్ణుని 
కథ ద్వాపరయుగమున శ్రీకృష్ణుండు ద్వారకను బాలించు కాలమునకు సంబంధించినదిగా 
నీకావ్యమునం గవియే వర్ణించెను. అట్టి యెడం గళాపూర్ణుని కాలము వాందే యగు 
మదాశయుని సభలో బ్రథమాగముండు ఆంధ్రగీర్వాణభాషా శ్లేషవైచిత్రినిం జూపెననుట 
యెట్లు పొసంగును? “తావిను వారికి సరవిగ” నను (172) పద్యముమొదటినుండి 
చదివినందెనుంగు పద్యముగను దుదినుండి చదివిన సంస్కృతమగునట్లుగను కవి కూర్చెను. 
కథాకాలమును బట్టిచూడ నపుడాంధ్రభాష యున్నట్లు చెప్పుట సత్యదూరము. కావున 
నిటంగవి కథా కాలమును విస్మరించెననుట యధథార్థము. అపూర్వశ్లేషసంఘటనా కుతూహలు6 
డగు సూరనకా సమయమునందనతో నభేదముస్సురించి తనకుంగల యాంధ్ర గీర్వాణ 
భాషాశ్లేషవైచిత్రీ ఘటనా చాతుర్యమును బ్రథమాగముని ఆగమముఖమునం బ్రదర్శించెననుట 
వాస్తవము. ఇట్లీ కావ్యమునం జిత్రకవితా నైపుణ్యమును సూరన కొంతయధికముగనే 
ప్రదర్శించియున్నను మొత్తంమాంద నిందలి కవిత తిక్కన భారత కవిత్వము వలె శైలీ 
వేగముతోను, సహజతాగుణముతోను నొప్పారు చున్నదని చెప్పవచ్చును. దీనియందు 
కంటె నుత్రమ కవితాశక్తిని సూరన (ప్రభావతీ ప్రద్యుమ్నమునం బ్రకటించెను. ఇట్టి 
కొన్నిలోపములను విడిచి చూచితిమేని కళాపూర్ణోదయము ఉత్తమ కథాప్రబంధమనం 
దగియున్నది. ఈ కావ్యమున కాంధ్రవాజ్మయమున నీనాండు లభించిన యున్నత స్థాన 

మిందలి యపూర్వకథాకల్పనా శిల్చమును. బట్టి కలిగినదని గ్రహింపందగియున్నది. 


శ్లేషకావ్యమగు ఠాభువపాండవీయమును, గల్పిత కథాకావ్యమగు నీ 
కళాపూర్ణోదయమను రెండు కావ్యములను శ్లేషకీర్తికాముండై నవ్యమార్గమున నిర్మించినట్లు 
వానియందలి కృత్యాది పద్యములే తెలుపుచున్నవి. 


రెండర్భంబుల పద్యమొక్కటి యు నిర్మింపంగ శక్యంబుగా 
కుండుందధద్గతింగావ్యమెల్ల నగు నేనోహోయనం జే యదే 
పాండి త్యంబున చన నల సయ తన 


నీ చేనొక్క మహాప్రబంధముంగడు న్నిర్దిద్ర సారస్యలీ 

లాచిత్రంబగు దానినో యన ! వాలాయంబుం జేయించుకో 
మాచిత్తంబున వేద్మయుండు నది నీ మాధుర్య ధుర్యోరు వా 

గెచిత్రి నవలంబు చేయుము. నుధీవర్గంబులోహోయనన్‌ (కళా.ఆ. 1.ప. 13) 


జనముల్‌ మెచ్చగ మున్రచించితి నుదంచదై వఖరింగారుడం 
బును శ్రీరాఘవపాండవీయము గళాపూర్జోదయంబు న్మణి 
నైెనుంగుం గబ్బములెన్నియేనియును.............౬౬౭౬౬౬౬౭౬22౪ 


ఇట్లీ రెండు కావ్యములను వాగ్రైచిత్రితో, న పూర్వకథా సంవిధానవైచిత్రితో నీ కవి 
వతంసుండు “సుభీవర్గంబు లోహోయన” నిర్మించి యుండగ బండితులు కొందటు 
శ్లేషోక్తినైప్రణ్యమునకు మెచ్చితాఘవపాండవీయమును బంచకావ్యములలో జేర్చిగౌరవించిరి. 
కాని “ఊహించి తెలియరాకుండ సూరపరాజు శ్రమం గళాపూర్ణోదయము రచించె” నన్నట్లు 
ఇందలి కథ మిక్కిలి చిక్కుగానుండుటచేతనో లేక యిది కల్పితకావ్యమను కారణముననో 
సమకాలికులు గాని తరువాతివారు గాని కళాపూర్ణోదయమునాదరించి నట్లులేదు. ప్రభావతీ 
'ప్రద్యుమ్నమునకుం గూడ విశేషప్రసిద్ధి కలిగినట్లులేదు. కావునం బూర్వము సూరనార్యుని 
కీర్తికంతయును రాఘవపాండవీయ కృతి యొక్కటియే హేతుభూతముగ నుండెను. కాని 
కాలము తాజుమాథైనది. గ్రంథములు ముద్రితములైనవి. ఆంధ్రవ్షిమర్శకులపై నాదరము 
'హెచ్చినది. పూర్వపరిస్థితులు తలక్రిందులైనవి రాఘవపాండవీయమునకుం గొంత లాఘవము 
కలిగినది. కళాపూర్ణోదయ(ప్రభావతీ ప్రద్యుమ్నములకఖండ ప్రసిద్ధి ప్రాప్తమైనది. 


రావువ పాండవీయము 625 


మాఘకావ్యము పూర్వమెంత యొక్కుడుగం బొగడం బడెనో యాధునిక యుగమున నది 
యంత యొక్కువంగం దెగండం బడుచున్నదని డా. సుశీలికుమార్‌డే గారి మాట నేంటి 
కాలమున రాఘవపాండవీయముపట్ల సరిపోవుచున్నను గళాపూర్ణోదయ ప్రభావతీ 
(వద్యుమ్నుల విషయమున మాత్రము వివరీతమ్రానది. వూర్వులకవియెంత 
అనాదరణీయములైనవో యాధునికుల కవియంత యాదర పాత్రములైనవి. ఈ వింశతి 
శతాబ్ది ప్రథమపాదము నడుమ వెలువడి బహుళప్రచారము గాంచిన కవిత్వ తత్త్వ విచారము” 
సూరనార్యుని యీ రెండు కృతులను జుక్కలలోనికెత్తిచూపినది. తరువాత నితరులును 
వీనిని గూర్చి వ్రాయదొర కొనిరి. సూరనను గూర్చియు * బ్రత్యేక గ్రంథములు చిన్నవి 
పెద్దవి కొన్ని ప్రకటితమైనవి. ఈ గ్రంథకర్తలగు విమర్శకులందజును సూరన (గ్రంథములను 
బరిశీలించియుంబరిశోధించియు వానియందలి గుణదోషములను దూర్చారబట్టిరి. ఇతర 
విషయములతోంబాటు కళాపూర్ణోదయము నందలి కథాకల్పనపు మల్పులను గూర్చియు 
దెల్పిరి. ఈ సందర్భమునం గళాపూర్ణోదయమునందలి గుణాగుణములు కొన్నింటి నిం 
గూర్చి యించుమించు ఒకేవిధమగు నభిప్రాయముల వెలిపుచ్చుచు గుణముల నధికముగాం 
బొగడిరి. దోషముల నట్లే తెగడిరి. ఇట్టి వీరి వ్రాతలను బట్టి చూడంగా సూరనార్యుండీ 
కళాపూర్ణోదయము నిట్లేల నిర్మించి యుండెనో యను విషయము నెవ్వరును గ్రహించి 
యున్నట్లు దోంపదు. కావునం బూర్వవిమర్శకులుతెలిపిన యంశములలో ముఖ్మమైనవి 
కొన్ని ముందుగ నిటం జూపి పిమ్మట సూరన కళాపూర్ణోదయమును నవ్యముగను 
భవ్యముగను గుణదోషభూయిష్టమగునట్లేల రచింపవలసిన వాండయ్యెనను విషయము 
సకారణముగా€ దెలుపంబడును. 

కళావూర్ణోదయమును గూర్చిన పూర్వ విమర్శకుల యభిప్రాయములు :- 

il కళాపూర్ణోదయము పరివర్తనగ్రంథము కాదు; కవి యొక్క స్వసృష్టి. 

2. పింగళి సూరనార్యుండు కథాకల్పనమునందుం గ్రొత్తత్రోవ త్రొక్కెనేకాని వర్ణనా 
విషయమునందన పూర్వులయందలి స్వాభావిక వర్ణనలనే యనుసరించెను. 


1. But Magha's work, though not great, has been distinctly undervalued in 
modern times, as it was once over valued, History of Sanskrit Literature. p. 191. 

2. శ్రీ రామంలింగారెడ్డిగారి కవిత్వ తత్త్వ విచారము; శ్రీ టేకుమళ్ల అచ్యుతరావు గారి పింగళిసూరన 
యను ఆంగ్రభాషా గ్రంథమును; శ్రీ వింజమూరి రంగాచార్యుండు గారి పెంగళిసూరనార్యుండు, అను విమర్శనము; 
శ్రీ పింగళి లక్ష్మీకాంతముగారి The source of Prabhavati Pradyumnamu దా. శ్రీ. జి.వి. 
కృష్ణారావుగారి “516165 10 Kalapurnodayam" అను ప్రత్యేక పరిశోధనాత్మకమగు విమర్శన గ్రంథము 
మున్నగునవి యిట్టివి. 

& కథా కల్పనము కవిత్వమున నొక ముఖ్యాంగమగు నను విశ్వాసముతో సూరన 
స్వకపోల కల్పిత కథను వ్రాయుటకు సాహసించెను. 


4. పెక్కు చిక్కులు కలదై యీ కథ మిక్కిలి దురవగాహముగ నున్నది. 

5. కాలక్రమమును బట్టి చూచిన నీకథకు నాదిమ భాగము పంచమాశ్వాసములోని 
సరస్వతీ చతుర్ముఖుల లీలాకేళి. అనంగా సామాన్యకవులు వ్రాసియుండినం 
బంచమాశ్వాసము ప్రథమాశ్వాసమై యుండును. కథ పూర్తిగాం జదివి తీరవలయును. 
సూరన తనకావ్యమున అనంతర జన్మవృత్తాంతమగు కలభాషిణి కథతో నారంభించెను. 

6. కళాపూర్ణోదయము మొత్తము మింద విషయమునం బ్రబంధసంబంధికాదు. శైలి 
యందచ్చటచ్చట నా వాసనలందాల్చిన యది. : : 

7. ఆజవ యాశ్వాసము యొక్క యంత్యభాగము మొదలు గ్రంథసమాప్తి పర్యంతము 
తుచ్చమైన ప్రబంధధోరణిని (శృంగారమార్గమున) నేకారణము చేతనో వ్రాయంబడినది. 

8. షష్టాశ్వాసములోని 189 వ. పద్యము వణకు నుండునంత ప్రొఢముగం 
దరువాతి భాగములులేవు ఈ గ్రంథమంతటితో సమాప్తి చేసి యున్నచో సమ్మాన్యతరమై 
యుందెడిది. తుదకు మధురలాలసాపరిణయాదులు వర్ణింపంబడకున్నను దత్పూర్వకథచే 
ననూహ్యములే కావున వానిని బొందించియుంట పునరుక్తిం బోనిది. ప్రధానాఖ్యానముతో 
' నైక్యము వీని కత్యల్పము. అట్లుండియు నీ నిరర్ధక ప్రస్తావనకుంగవి యేలప్రవర్తించి నాం 
డనుట చింతనీయము. 

9, కళాపూర్ణోదయమున నైదుకుం దక్కువకాని విధముల శృంగారము వర్ణింప 
బడియున్నది. 


10. నాటకరీతిని సంభాషణాదులచే వృత్తములం (బ్రకటించుట యందు వ్ర 
(గంథమసద్భశము. కాలక్రమమును బాటింపక నాటకరీతిగాం బాత్రములచేం గథను 
బెంపొందించుటలో సూరన్న యద్వితీయుండు. 


కళాపూర్ణోదేయమునందలి గుణదోషములను గూర్చిన విమర్శకుల పై 
యభిప్రాయములలో ననేకములు విషయములం గూర్చిన వివరములే కాని విమర్శనలు 
కావు. వీని నన్నింటిని గూర్చి చర్చించుట కిట నవకాశము చాలదు. కావున 
కళ్తాపూర్ణోదయము ప్రథమాంధ్ర కథా కావ్యమనియు సంస్కృతమునందున్న కాదంబరివంటి 
కథా కావ్యములాంధ్రవాజ్మయము నందు లేని లోపమును దీర్పంబూని సూరనార్యుండీ 

కథా ప్రబంధమును రచించెనని తెలుపుచుం గథాకావ్యస్వరూవమును మాత్రము 
సం[గ్రహముగాం దెలుపుదును. అలంకారగ్రంథములనుండి కథాకావ్యలక్షణములు వెనుక 
విపులముగా జూపి యుండుటచే డా॥నోబెల్‌ గారి వాక్యములలో సంగ్రహముగాందెలుపం 
బడును, 


" The subject matter of the Katha is more or less invented story, 
The tenor of Katha is much more stereotyped in its out lines. The 
theme or rather the description is given: the seizing ofa girl 2 strugele 
caused by it, the seperationof the two lovers and finally as a matter of 
course, the triumph of the hero, i.e. the happy union of the hero with 
his beloved wife. It is obvious that the poet's imagination takes a 
prominent part as regards the formation of the plot with in the pre- 
scribed main points of the whole. 


In the Katha he should give in the begining either another story, 
well developed, and then in an easy manner the connecting link in 
order to come to the main tale or he should (without giving another 
story before) arrange the story in Sanskrit and in another (language) 
but in the latter case, not in prose (the Katha) the end of which is the 
winning ofa girl where in the whole sringara rasa (the sentiment of 
_ love) isrightly developed. 
డా॥ సుశీల్‌ కుమార్‌డే గారు మణికొన్ని విశేషములిట్లు తెలిపిరి. 


The general scheme appears to consist of the falling inlove ofa 
passionate hero with a heroione of the fair and frial type, and their 
final union after a series of romantic adventures, in which all the narra- 
tive motifs of a dream vision, taking parrots, masic steed, curnrox 
transformation and voice in the air are utilised all this is eked out 
lavishly by the romantic commonplaces of the Kavya, by highly 
flavoured descriptions of cities etc. 


క! 

పరిశీలించి చూచినచో నీ గ్గుణములన్నియుం గళాపూర్ణోదయమున గలవనుటలో 
సందేహము లేదు. కాదంబరిలోని కథ కూడ మిక్కిలి *చిక్కులతో6 గూడినదనుట విదితమే. 
కళాపూర్ణోదయ కథ ప్రబంధ సంబంధి కాదనుటంత సత్యము కాదు. ఇందలి మొదటి నాలు 
గా శ్వాసములలో కలభాషిణి మొదట మణికంధరుని పిదప నట్టి వాడేయగు నలకూబరునిం 
(బ్రేమించి రంభామనోహరాకారుందగు మణికంధరుని సమాగమము పొంది తిరిగి ద్వారక 
చేరిన కథ యిందుం బ్రధానముగ వర్ణింపంబడినది. మటొక రీతిం జెప్పందలంచినం దాను 
మనమునం గోరిన మణికంధరుని కలభాషిణి పొందుట యిందలి కథ, సుగాత్రీ శాలీనుల 
(పేమవృత్తాంతమును, వారి యెడంబాటు, తిరిగి నుముఖాసత్తిమణి స్తంభులుగా 
వారొండొరులం గలిసి కొనిన వృత్తాంతము కూడం గలభాషిణి కథలో జోడించి కవియిందు 
వర్ణించెను, పంచమాశ్వాసము మొదలు అష్టమాశ్వాసము వజకుం గలభాగములో నాయికా 
నాయకుల జననము, మధురలాలస వెనుకటి రెండు జన్మల వివరములు లేదా మధురలాలస 
జన్మవృత్తాంతము, మధురలాలసా కళాపూర్ణులపరస్పరానురాగము, విరహము, వివాహ, 
వృత్తాంతాదులు వర్థింవంబడినవి. ఇవి (వ్రైబంధ కథలు కాక మటేవిం? 
కళాపూర్ణోదయమునందొకప్రబంధము కాక రెండు ప్రబంధములు కలవన వచ్చును. అందు 
జతుర్థాశ్వాసాంతము వఅకుం బ్రథమ ప్రబంధమనియు, ననంతర కథతోడి కావ్యము 
ద్వితీయ(ప్రబంధ మనియు (గహింపవచ్చును. ప్రథమ కథ నుండి సుముఖాసత్తి 
మణిస్తంభులను, స్వభావసిద్ధ అలఘువ్రతులను గ్రహించియుత్తరకథలోని మధురలాలసా 
కళాపూర్ణులే పూర్వకథలోని కలభాషిణీ మణికంధరులని చెప్పి కవి ఈ రెండు కథలకైక్యము 
కలిగించెనే కాని యిందు రెండు ప్రబంధములు కలవనుట సత్యదూరము కాదను కొందును. 
కావున కళాపూర్ణోదయము కాదంబరి ననుసరించి రచింపబడిన (ప్రథమాంధ్ర కథా 
(ప్రబంధము. కాదంబరి గద్యమున నుండుటయుం గళాపూర్ణోదయము పద్యకావ్యమై 
యుండుటయు మటియు నిందలి కథ కాదంబరి కథ కంటె నెక్కుడు చిక్కుగా నుండి పెక్కు 
అవాంతర కథలు గలదిగా నుండుటచే నీరెంటికిని బోలికలు స్టూలదృష్టికి సులభముగ 
గోచరింపవు. ఈ రెండు కావ్యకథలకును భేదము విశేషమయ్యును దగ్గటి పోలికలు 
గలవు. ఈ రెండును ఒకే అచ్చున సిద్ధము చేయంబడినవే. వీని యందలి ప్రధాన 
విషయములలో సామ్యమధికము అట్టి పోలికలు కొన్నియిట సంగ్రహముగా జూపం 
బడుచున్నవి. 


ల అదా జకాతపాతంతలులనా దన. 


1. Though the tale (Kadambari) is more intricate than the Vasavadatta, 
the form is similar to that of the composition just described. 

కాద ౦బరికళాపూర్జోదయములు 


ఈ రెండు కావ్యముల కథలు పూర్తిగా వేజగుటచేం గళాపూర్జోదయమునకుం 
గాదంబరి మూలమనుటకు వీలులేదు. కాని యీ రెంటియందలి సన్నివేశములు 
మున్నగునవి కొన్ని సమానములగుటచేంగళాపూర్ణోదయము నందలి కథాకల్చ్పనలు 
కాదంబరిననుసరించి చేయంబడినవనుట నిస్సందేహము. డా.జి. వి.కృష్ణారావుగారురెండు 
గంథములలోని సామ్యములంబెక్కిట్‌ నిం జూవి యుంగాదంబరిలో6 జిలుక 
యొక్కటిమాత్రముండంగాంగళా పూర్ణోదయమునందుంజిలుకలు రెండు కలవను భేదమును 
మాత్రము ముఖ్యముగాం జూపియది దీనికి మూలము కాదని త్రోసిపుచ్చి మిన్నకుండిరి. "కాని 
కథను మా్యతము విడిచి కేవల కథాకల్పనామార్శ ములను గమనించినచోం 
గళాపూర్జోదయమునకుంగాదంబరియే మూలమనందగినంత సంబంధము గోచరింపకపోదు. 
అయిననుదాను కథాకల్పనమునంగాదంబరి నాదర్శముగ (గ్రహించినట్లు సులభముగ 
నొరులకుం దెలియరాకుండు విధమునంజాతుర్యముతో కవి దానిననుసరించెను. మూండు 
జన్మముల కథ, శాపవృత్తాంతములు. 2కథలోంజిక్కులు, గుడి, చిలుక, వాహనములు 
మున్నగునవి, రెండుకథలయందును సామాన్యముగ నెల్లరకును సులభముగ గోచరించునవే. 
కాని వీనిని బట్టిమాత్రమే సామ్యభేదముల నిర్ణయింపంబూనినచో విపరీతఫలితమే కలుగును. 
కావున బాణకవిని సూరన యెట్లనుసరించినది యిపుడు తెలుపంబడును. 


కథాకల్పనము నందలి సామ్యభేదములు : కాదంబరి యందు దేవలోకములోని 
మునికుమారుండు శాపముచే భూలోకమున మంత్రి కుమారుండై పుట్టి, పిమ్మట చిలుకయైనట్లు 
బాణకవి కల్పింపంగా కళాపూర్ణోదయమునందు దేవ లోకములోని చిలుక శాపముచే 
భూలోకమున వేశ్యపుత్రికయైపుట్టి పిమ్మట మంత్రికుమారియైనట్లు సూరన తలక్రిందుగా 
కథను గల్పించి తిర్యర్భంతువగు చిలుకను ప్రత్యక్షకథారంగమునుండి తొలగించి 
దానిస్థానమును మాటలు రాని పసిబిడ్డయగు మంత్రిపుత్రిక కొసంగి కథకందము గూర్చెను. 
పసిబిడ్డను మాటలాడించుటకే యందులేని మణిహారమిందధికమయ్యెను. పుండరీకుండు 
లక్ష్మీ(దేవికన్న) కుమారుండు కళాపూర్ణోదయములోని చిలుక సరస్వతీ దేవి పెంపుడు చిలుక, 


1. Stories n Kalapurnodayam. 
2. చర్విత చర్వణములగునిట్టి స్వల్పవిషయములను విడిచి యీ రేండు కావ్యములయందలి 
కల్పనామార్గమునందలి సామ్యములు మాత్రము నిరూపింపందలంచితిని. 

సూరన కూడ కళాపూర్ణోదయము (ప్రధానకథయగు సరస్వతీ చతుర్ముఖులకేళికథతోంజిలుకకుం 
గొంత ప్రాధాన్యమొస౮ాను. కాని దానికిం గథలోంబ్రత్యక్షముగాంబ్రవేశము లేదు. బాణునివలెనే 
భూలోక కథతోంగూడ నొకచిలుకను ప్రవేశపెట్టంగోరి రెందవచిలుకను స్వర్ణలోకవార్త వినుటకుం 
(బ్రవేశపెట్టెను.కాని దానికీ కథలోంబ్రాముఖ్యములేదు. దీనిని గథనుండి తొలగించినను 
కథాగమనమున కెట్టి లోటును రాదు. మణికంధరుని తపమును భంగముచేసిన తరువాత 
గూడ సిద్ధుండు దూరదృష్టినుపయోగించి వారు పొదరింటంగ్రీడించుచుండుటను కలభాషిణికిం 
దెలిపెను. కావునంగాదంబరిలో వలెనే యిందును జిలుకనుబ్రవేశపెట్టకోరియే సూరన 
యీరెండవ చిలుకను ట్రవేశపెట్టెను. 


2. కాదంబరిలో మూండవ జన్మమున వైశంపాయనుండను జిలుక తన మిత్రుం 
డగు (చంద్రావీదుండను) శూద్రకుండనురాజున భలోందన వృత్తాంతమును, 
రాజవృత్తాంతమునుమఖీయు నితరులవృత్తాంతమును వినిపించును. కళాపూర్ణోదయములో 
మూండవ జన్మములో (కలభాషిణియను) మధురలాలస (చిలుక) తన కాంబోవు భర్తయగు 
కళాపూర్ణుండను రాజు సభలోం దన కథను, రాజు కథను, మణియు నితరుల కథలను 
వినిపించును. 

3. మాటలాడుచిలుకను మాతంగకన్యక రాజసభకుంగొని తేగా నదికథలు చెప్పినట్లు 
కాదంబరిలో నుండంగా చిలుకను మాటలాడించుమణిహారమును మళయాళబ్రాహ్మణుండు 
రాజసభకుంగొని తేగా బాలిక కథలు చెప్పినట్లు కళాపూర్ణోదయములోంగల్పింపంబడెను. 

4. కాదంబరిలో జాబాలి ముని చెప్పిన తనకథ విని చిలుకకు మనుష్యజ్ఞానమును 
పూర్వజన్మజ్ఞానమును గలుగంగాందానే వైశంపాయనుండైనట్లు చిలుక తెలిసికొనును - 
కళాపూర్ణోదయములో నలఘువ్రతుండు తెచ్చిన హారమని హృదయమును స్పృశింపంగా బాలికకు 
మనుష్యభాషణమును బూర్వజన్యజ్ఞానమును గలుగంగాందనే కలభాషిణియుంజిలుకయునైనట్లు 
బాలిక తెలిసికొనును. 


> 


5. వైశంపాయనుండను శుకము పద్యముచే శూద్రకుండను రాజునాశీర్వదించి 
కాదంబరిలోనాశ్చర్యము కలిగింపంగా కళాపూర్ణోదయములోంబ్రథమాగముందను విప్రం 
డుపద్యముతో రాజునకు హితోపదేశమొనర్చి యాశ్చర్యము కొలుపును. 


6. చంద్రాపీడుండు మరణించి శూద్రకుందను రాజై విదిశానగరమును 
బాలించుచుండినట్లు కాదంబరిలో నుండంగా మణికంధరుండు మరణించి కళాపూర్డుం 

డను రాజైక్రముకకంఠోత్తరపురమును బాలించుచుండినట్లు సూరన కల్పించెను. 


7. శాపముచే మరణించిన చంద్రాపీడ వైశంపాయనుల దేహములు రక్షింపం 
బడినట్లును శాపావసానమున నవిమజల ప్రాణవంతములైనట్లు కాదంబరిలోంగలదు. . 
రంభాశాపముచే ఖడ్గహతిని మరణించిన కలభాషిణి దేవికృపచే మజల (బ్రదికినట్లు 
కళాపూర్ణోదయమునంగలదు. 


8. తన (ప్రేమనర్థించిన వైశంపాయనుని చిలుకవై పుట్టుమని కాదంబరిలో మహాశ్వేత 
శపించును. తన (ప్రేమవృత్తాంతమును బయటపెట్టిన చిలుకను వేశ్యయైపుట్టుమని 
కళాపూర్ణోదయములో సరస్వతీదేవి శపించును. 

9. పుండరీక చంద్రాపీడుల మరణమును గూర్చిన యాకాశభాషితము వినంగనే 
వథత్రలేఖ, ఇంద్రాయుధమను నశ్వముతోంబరుగెత్తియచ్చో దనరని లోం(గ్రుంకి 
యదృశ్యమైనట్లును, పిమ్మట సరస్సులో నుండి కపింజలుండు లేచివచ్చినట్లును, 
గాదంబరిలోంగలదు. సరస్వతి యిచ్చిన వరమును గూర్చి సుగాత్రి చెప్పిన మాట వినంగనే 
శాలీనుండు పరుగెత్తి శతతాళదఘ్నహ్రదములోనికి నుజికియదృశ్యుందైనట్లును, వేంటనే 
సుగాత్రియునందుదూంకి విమ్మట మొనలి([గ్రక్కంగాంబయటపడి లేచి వచ్చినట్లు 
కళాపూర్ణోదయమునంగలదు. 


10. సరోవరము నుండి లేచివచ్చిన కపింజలుడు మహాశ్వేతతో పుండరీకుని 
దేహముంగొని పోయినవా౭డు చంద్రుండనియుందానేకపింజలుండననియు6 జంద్రాపీడ 
పత్రలేఖల' శాపవృత్తాంతములం దెలుపుటయు, మజియు నట్లు మహాశ్వేతచేశప్తందైన 
. వైళంపాయునుండే వృండరీకుండనియు.6 దౌలివినట్లు కాదంబరిలోంగలదు. 
కళాపూర్ణోదయమున మృగేంద్ర వాహనాలయముంజేరిన కలభాషిణికి, “నేనే సుముఖాసత్త” 
నని చచ్చి బ్రతికి సద్యోయౌవనము నందినస్త్రీ చెప్పును. నేనేయాశాలీనుండనని మణిస్తంభుం 
డు సుముఖాసత్తితోంజెప్పును. ఆమాయానలకూబరుండను నేనేమని మణికంధరుందు 
కలభాషిణికిం జెప్పును. 

11. పుండరీకుని మరణానంతరము మహాశ్వేత తిరిగియతనింగలసికొనంగోరి 
ఈశ్వరాలయమునొద్ద తపమొనర్చుచుండును. సుగాత్రి (సుముఖాసత్తి) తనపోయిన భర్తను 
శాలీనుని (మణిస్తంభుని) గలియంగోరి మృగేంద్రవాహనాలయము పొంతయోగాభ్యాసము 
చేయుచునుండుట. ఇట్టి వీ రెండుర్రథములయందును జాలంగలవు. 

12. కాదంబరి కత కంతటికిని అచ్చోదసరోవరమును (ఈశ్వరాలయము) బాణుం 
డు కేంద్రస్థానముగా నొనరించెను. కలాపూర్ణోదయకథకును ముఖ్యముగా గలభాషిణి 
కథకంతకును సూరన మృగేంద్రవాహనాలయమును గార్యస్థానముగా నొనరించెను. 


13. ఈ రెండు గ్రంథముల కథలును బూర్వోత్తరభాగములు కలవిగానున్నవి. 
అచ్చోదసరోవరము చెంతనే మహాశ్వేతమొదంటబుండరీకుని గలిసికొనెను. 

వైశంపాయనుండు (పుండరీకుండు) అచ్చోదసరస్సునే చేరి పూర్వజన్మ స్మృతిచే నచ్చటనే 
యుండిపోవును. చంద్రాపీడుండునిట్లే యీ సరోవరము చెంతనే మొదట మహాశ్వేతను 
గలసికొనును. తిరిగి తన మిత్రుండగు వైశంపాయనుని వెదకుచునచ్చటకే చేరును. 


చంద్రాపీడుని మరణవృత్తాంతమును వినియతని తలిదండ్రు బకత వచ్చి యక్కదనే 
యాగ్రమ మేర్చజచుకొని నివసింతురు. 


కళామార్శోదయుములో నిట్లే వొదట నుముఖానత్తివుణినంభులు 
మృగేంద్రవాహనాలయము చెంతనే కలసికొందురు. కలభాషిణి సుముఖాసత్తి నిచ్చటనే 
కలియును. తరువాత సుముఖాసత్తికలభాషిణి మణికంధరమణిస్తంభులు నిచ్చటనే మలం 
గలసికొని యొండొరుల వృత్తాంతము లెజుంగుదురు. మణిస్తంభుండు దూరశ్రవణాది 
శక్తులను, మణికంధరుండు కవిత్వమును, సుముఖాసత్తి యౌవనమును, శల్యాసురుండు 
వరమును నిచ్చటనే పొందిరి. అభినవకౌముదియు నిచ్చటనే దేవ్యనుగ్రహమును బొంది 
తరువాత కళాపూర్ణుని వర్ణించెను. 


అలఘువ్రతుండును నీయాలయము చెంతకే' చేరీ కళాపూర్ణుని వృత్తాంతమును 
వినగోరి తపముచేయును. మణిహారమతని కిచ్చటనే లభించును. 


ఈ విధమున ననేక విషయములీయుభయ (గ్రంథములందును సమానములు 
గాంగనంబడుచుండుటచే సూరనార్యుని కళాపూర్ణోదయము పై బాణకవికాదంబరి యొక్క 
ప్రభావమత్యంతముగాంగలదనియు దానిని సంపూర్ణముగా ననుసరించుచునే మఠికొంత 
కథను సృష్టించుకొని కాదంబరివంటి కథాప్రబంధము నాంధ్రమునం[గ్రొత్తగా రచింపం 
బూనియే కళాపూర్ణోదయమునంబూర్వకథా సంవిధానచాతుర్యముతో రచించెనని దృఢముగా 
దెలియుచున్నది. ఇంతేకాకుండా యీ రెండు గ్రంథముల ప్రారంభమును, ముగింపును 
నొకే విధముగానుండుటయుంబై యభిప్రాయమునే మణతీంత దృఢపజచును. బాణకవి 
కాదంబరి కథను ఆదినుండికాక, పుండరీక చం ద్రాపీడులయొక్క తృ తీయజన్మవృత్తాంతముతో 

(చిలుక, శూ(ద్రకుండు) బ్రారంభించి, కథయొక్క ఆదిమభాగమును దరువాతం 
చెప్పివుండరీకమవోశ్వేతల యొక్కయు. గాదంబరీ చంద్రావీ డులయొక్కయుం 
బరిణయవృత్తాంతములతో గ్రంథసమాప్తిగావించెను. సూరనార్యుండును నిట్లే చిలుక యొక్క 
ద్వితీయజన్మమగు కలభాషిణి వృత్తాంతముతోం గళాపూర్ణోదయమును (బ్రారంభించి. 
కథాదిమభాగమును మధ్యమున దెలివి మధురలాలసా కళాపూర్ణుల పరిణయ 
వృత్తాంతముతో గ్రంథమును ముగించెను. ఈ కారణము చేతనే కథాకావ్య నియమముల 
ననుసరించి చివరి రెండున్నరయాశ్వాసములలో విరహవివాహాది శృంగారవర్ణనములను 
గావించుచు నిందుశ్చంగారరసమును విస్తరించెను. ఈ భాగమేప్రబంధ ధోరణిలో 
బడినదనియు, నూరనయిట్లేల దీనిని రచించియుండెనో యనియు విమర్శకులు 
విచారమును వెలిబుచ్చిరి. ఈ కావ్యమిట్లే వ్రాయందగినదగుట కాదంబరి ననుసరించి 
క్రొత్తకథ యించుమించు దానివంటిదేయగుంబెద్ద కథను గల్పించుకొని, యష్టాదశవర్ణనలతో 
శృంగారమార్గమున ననితరతుల్యముగ దీనిని నిర్మించి సూరన నూత్నకావ్యహారముచే నాంధ్ర 
సరసస్వతి నారాధించి తనయాశయ సిద్ధినందంజాలెను. 


బాణునిమార్గమును నంన్మరించి సూరనగ్రహించెను : బాణకవి కాదంబరి 
మార్గమును గొంత సంస్కరించి సూరన కళాపూర్ణోదయము నందుగ్రహించెను. కాదంబరి 
కంటెను గళాపూర్ణోదయమును మణింత చమత్మారముగను రసవంతముగ సృష్టింపం 
దలపెట్టుటయే సూరన యిట్టి మార్చులొనరించుటకుంగల కారణము. కాదంబరిలోం 
ప్రముఖపాత్రమై ప్రధాన కథకస్థానమాక్రమించిన తిర్యద్దంతువగు చిలుకను కళాపూర్ణోదయ 
కథకు మూలమగు సరస్వతీచతుర్ముఖుల కథయందుమాత్రము గ్రహించి దానిని స్వర్గములోనే 
వదలివైచెను. కథయందు వాస్తవికతాగుణము నధికముగాంగల్పించుటకై కథను 
మానవపా(త్రలతోనే చెప్పదలంచి దానిస్థానమునుత్తరకథ లోంబని పాపయగు మధుర 
లాలసకునొసంగెను. ఆమెకు దివ్యజ్ఞానమును మాటలాడుశక్తినిమణిహార సాహాయ్యమునం 
గలుగం జేసెను. కాదంబరి యందు బాణుండు చిలుక కొసంగిన ప్రాముఖ్య మోహారమునకు 
సూరన యొసంగెను. మణిహార కల్పనతోంబాటు కళాపూర్ణోదయకథయు విశేషముగా 
బెరిగెను. కళాపూర్ణుని కథ భూలోకమున వెలయుటకు ముఖ్యకారణమిహారమే. సూరన 
కల్పననుసరించి బ్రహ్మచెప్పిన కళాపూర్ణునికథ నెజింగినవారు సరస్వతీ (బ్రహ్మలును 
జిలుకయును సరస్వతీ శాపమున భూలోకమునంగలభాషిణియై జన్మించుటచే దానికి 
దివ్యజ్ఞానముతోంబాటు పూర్వజన్మస్మృతియు లుప్తమయ్యెను. రంభ యీ కథను జిలుకవలన 

వినెను. నారదుండు దివ్యజ్ఞానమున నెటింగెను. బ్రహ్మచేసిన నియమమున వీరీకథ నెవ్వరికినిం 
జెప్పనిచ్చగింపరైరి. కావుననే యత్యద్భుతశక్తిగల యీహారమును సూరనార్యుండు 
కవిబ్రహ్మయె సృష్టించెను. హారముతోంబాటు మధురలాలస మేనమామ యగు సుగ్రహుం 
డు సత్త్వదాత్ముండును మటియు నితని తపమునకు మెచ్చి మణిహారముతో శ్రీకృష్ణుండును 
నీ కథలోంజేరిరి. నుగ్రవునకీయంబడియునది తిరిగి శ్రీకృమ్మనే చేరెను. 
పూర్వభాగకథానాయకుండనందగిన మణికంధరునకు శ్రీకృష్ణునిచేతను మణికంధరుని చేత 
నలఘ్యువ్రతునకును బహూకరింపంబడి, తరువాత నుత్తర కథానాయకుండగు కళాపూర్ణునిం 
జేరి చివరకు మధురలాలసకంఠము నీహారమలంకరించెను. ఇట్లీ యద్భుతమణిహారము 
కళాపూర్ణోదయముసండలి పూర్వభాగోత్తర భాగకథలను జమత్మారముగా జోడించుటయే 
కాక కళాపూర్ణుని కథను లోకమున వెలయింపంజేసినది. ఈ మణిహారపుంగూర్చు 
సూరనార్యుని నేర్పును, అద్భుతికజ్బనాశక్తిని వేనోళ్ళంజాటును. 

బాణకపి దేవలోకములోని మునికుమారుని భూలోకమునందు మొదటి 
మానవునిగను, పిమ్ము దిర్వ్యాతికింజెందిన, దివ్యజ్ఞానముతోడి సంభాషణాశక్తి గల చిలుకగాం 
జేసి సండరీకుని మూండస జన్మ మగు నీశుకవృత్తాంతముతోడనే కాదంబరి కథను బ్రారంభించి 
యీ భాగమును జిలుకతో దనే చెప్పించెను. తరువాత గత జన్మవృత్తాంతము వైశంపాయన 
చంద్రాపీడుల కధలును గొంతగొంత చెప్పించి, మధ్యములో6 జంద్రాపీడమహాశ్వేత 
సంభాషణముననతని మొదటి జన్మకథను ముగించి, పిదపంగథారంభమునం బ్రారంభించిన 
తృతీయజన్మకథయగు చిలుకకథను శాపవిముక్తిపర్యంతముంజెప్పించి పుండరీకచంద్రాపీడుల 
మూండు జన్మల కథలను ముగించెను. బాణుందవలంబించిన యీ మార్గభుత్తమమైనదిగనే 
కనిపించును. దీని వలనం గథాప్రారంభమునందలి శూద్రకుండు శూద్రకుండుగను చిలుక" 
చిలుకగానే మార్చులేక యుండి కథాంతమున శాపవిముక్తినింబొంది, తమ తమ 
పూర్వరూపములను బొందివివాహితులయినట్లు కథ సహజపద్ధతిని కల్పితమైనవి. 
పుండరీకుని మరణానంతరమతని దేహము చంద్రలోకమునకుంగొంపోంబడి భద్రపజచం 
బడినట్లును, వైశంపాయనుండు, శాపముచేంజిలుకగా మారినట్లును గలదు. చంద్రాపీడుని 
దేహమాశ్రమమునందే రక్షింపంబడుచుండెను. శాపాంతమునందిరిగి వీరి మృతదేహములు 
సజీవములయ్యెను. కథలోంగొన్ని చిక్కులున్నను నీబాణకవిమార్గమున సహజముగను, 
మనోహరముగను విశ్వసనీయముగను గోచరించును. 


'పైంగాదంబరి మార్గమును సంస్కరించి సూరనార్యుండు దేవలోకములోని చిలుకను 

రెండుసార్లు మానవజాతిలో జన్మింపంజేసి యతని మార్గమును వ్యుత్మమపద్ధతి గ్రహించెను. 
ఈ కారణముననుదిర్యగ్గంతువగుంజిలుకచే గధ చెప్పింప నిచ్చలేక యాద్యమగు 
శుకజన్మవృత్తాంతమునంతయు స్వర్గలోకముననే నడిపించెను. కావున జిలుకయొక్క 
రెండవజన్మవృత్తాంతమగు కలభాషిణివృత్తాంతముతోంబ్రారంభించి చతుర్ధాశ్వాసముతో నీ 
ద్వితీయ జన్మవృత్తాంతమును ముగించెను. చిన్న చిన్న విషయములను గూడ వివరముగాం 
దెలిపెను సూరనకలభాషిణి జన్మవృత్తాంతము మనకుందెలియ నీయలేదు. యౌవనదశ 
యందే పాఠకులకు బరిచయముగావింపంబడెను. వేశ్యాకులమునంబుట్టి నదగుటచేంగాం 
బోలు, తజ్జన్మవృత్తాంతమును దెలుపక విడిచెను. ఇది సమంజసమే. కాని సూరన 
కళాపూర్ణోదయ కథను బాణునివలెం దృతీయ జన్మవృత్తాంతముతో నారంభింపకపోవుటచే 
కథామధ్యమున నాయిక మృతి యావశ్యకమయ్యెను. మరణింపనిదే మధురలాలసగా 
మారుటెట్లు? కావునం జతుర్థాశ్వాసముచివర, మొదట మణికంధరునిచే దేవికి బలియొసం 
గంబడెను. దేవ్యనుగ్రహమున వెంటనే బ్రదికి ద్వారక చేరుకొనెను, సుమారు 
వత్సరద్వయము జీవించియుండి అనంతరము (బ్రహ్మవరముననుసరించి మధులాలసయై 
జన్మంచి తృతీయ జన్మకథకు నాయికయయ్యెను. మణికంధరుండు కూడ శల్యాసురుని కత్తి 
దెబ్బచే మరణించి, దేవి వరమున గళాపూర్ణనామమునంబుట్టి సద్యోయౌవనమునంది 
యనంతర కథానాయకుండయ్యెను. సుముఖాసత్తి మణిస్తంభులను అలఘువ్రతాదులను, 
మణిహారముతోంగూడం దరువాతికథలోనికి గహింపబడుట తప్పనిసరియయ్యెను. 
ద్వితీయజన్మకథలోని యనేక పాత్రములును, మణిహారము, మణికంధరుని వీణా, 
మున్నగునవి తృతీయజన్మకథయగు మధురలాలసా కళాపూర్ణుల కథలోంజేర్చవలసి వచ్చెను. 
ఇది యంత సమంజసముగా లేదు. సూరనప్రథమ జన్మ కథయగు శుకశాపవృత్తాంతమును 
బంచమాశ్వాసాదిలోంజేర్చి కధాదిభాగమును మధ్యభాగముగంజేసి నట్లే, బాణకవి మార్గము 
ననునరించి తృతీయ జన్మవృత్తాంతముతోడనే కథను ప్రారంభించి యీ ద్వితీయ 
జన్మవృత్తాంతమగు కల భాషిణి వృత్తాంతమును గూడం గాథా మధ్యమునంజెప్పి 
యుండినచోంగల భాషిణి మణిస్తంభుల మరణములను గవియిట్లు ప్రత్యక్షముగా జెప్పవలసి 
రాకపోయెడెది. నాయికోనాయకుల మరణమును గావ్యమునంబ్రత్యక్షముగం జెప్పరాదని 
లాక్షణికమతము. అట్లు చెప్పినను దిరిగి వెంటనే జీవింపంజేసినచో దోషముకాదందురు. 
కలభాషిణి దేవికి బలియైన సందర్భమునంగవియామెను' వెంటనే (బ్రతికించి ద్వారకకుం 
బంపెను. అచ్చట రెండేండ్లు మాత్రమే జీవింపంజేసెను. ఇట్లుగాకదేవికి బలియైన వెంటనే 
యామె మధురలాలసగా జన్మించినట్లుచెప్పియుండిన బాగుగానుండెడిది. మణికంధరుం 

డు తరువాతనే జన్మించియుండినను నతడు సద్యోయువకుండైనట్లు కల్పింపం 
బడియుండుటచే వీరివివాహసంబంధమున కెట్టి యంతరాయమును గలిగియుండెడిదికాదు. 
కావున నీ నిరీక్షణ మలఘువ్రతుని తపస్సు ఫలించుటకు రెండేండ్లు పట్టునట్లు చేయవలసి 
వచ్చేనేమో ! ఇది యే నిజమైయుండును. ఏలయనం గలభాషిణి దేవికిబలియెన వెంటనే 
మధురలాలసగాంబుట్టియుండిన యలఘువ్రతుని హారమామెను జేరువరకామె వయస్సు 
రెందేండ్తుదాటియుండి యామెమాటలాడనేర్చియుండెడిది అట్టి బాలికచేంగథలు 
చెప్పించుటలోంజమత్మారముగొంతతగ్గుననికవి భావించెనేమో తెలియదు. కావున మూం 
డవజన్మకథతోం (బ్రారంభించి ప్రథమ ద్వితీయజన్మ కథలను మధ్యలోం దెలిపి తిరిగిమూం 
డవ జన్మకథను వివాహవృత్తాంతముతో' ముగించి యుండినంగొన్ని స్వల్పలోపములు 
పరిహారమయియుండెడివి. ఈ కలభాషిణి కథను గావ్యముననెచ్చట వివరంచిన 
బాగుండెడిదో కవి చక్కంగా నెజుంగును. దీనిని గవియే స్వయముగా సూచించియున్నాం 
డు. కళాపూర్ణుని సభలో మధరలాలసముందుగాం దన మొదటి జన్మమునందానుచిలుకగా 
నున్నప్పటి సరస్వతీ శాపవృత్తాంతమును లేదా కళాపూర్ణోదయము ప్రధానకథను దెలిపిన 
పిమ్మట, సరస్వతి శాపము ననుభవించుటకు దాను ద్వారకాపురిలో వేశ్యగాం బుట్టితినని 
చెప్పి యారెండవ జన్మవృత్తాంతము. “నించుకయుందప్పకయుండ' వినిపించినట్లు (ఆ.5.ప. 
71-72) సూరనార్యుండే తెలిపియున్నాండు. ఈ కథనీ విధమునంగూర్చి చూచినచో దీని 
ప్రారంభావసానాదులు సరిగా బాణుని కాదంబరివలెనే యుండంగలవనుటలో 
సందేహముండదు. కాని తన కావ్యమునకు సమగ్ర నవ్యతనాపాదించుటకుంగవిభిన్న 
మార్గము ననుసరించుచుం గళాపూర్ణోదయమను “అపూర్వ కాదంబరి” నంతకంటెను 
గొన్నిరెట్లు చమత్మారమును; అద్భుతమును గలుగునట్లు మిక్కిలి చాతుర్యముతో నభేద్యముగ 
నీ కథననేకచిత్రవిచిత్రోపాఖ్యానములతో హారములోని మణులవలె నందముగం గూర్చి 
కళాపూర్ణోదయమను నీయపూర్వకావ్యహారమునాంధ్ర భారతి కంఠముననలంకరించెను. . 


ఈ కళాపూర్ణోదయము కథ “తొలుత ys వచ్చినది యనియు” 
“వాజ్ముఖ ప్రతిబింబ వర్ణనము” దీనికి మూలమనియు బ్రహ్మచెప్పిన కథయేయిందలి “ప్రధాన, 
కథాభాగం” బనియుం జెప్పుచు “శ్రోతృజనాపేక్షానుసారంబునందత్త న్నిమిత్తో 
పాఖ్యానంబులచేత నిదియుకొంత విస్తారంబు నొందంగల” దని (బ్రహ్మముఖముననే 
కవియిందలి పంచమాశ్వాసముతో 60వపద్యము మొదలనేకపద్యములలోందా నీ కథనెట్లు 
వివరింపందలంచినది మొదలగు విషయములను దెలియంజేసెను. సరస్వతి యడిగిన ప్రశ్నకు 


కళావూర్జ్వోదయము 637 


బదులుగా “ నిదిమునుపునునది వెనుకయుంగా వెలయు” నని బ్రహ్మ చెప్పెను. ఇట్లే 
యీ యైదవయాశ్వాసము మొదట సరస్వతీచతుర్ముఖుల శృంగారకేళి వృత్తాంతమును 
బిదపంగళాపూర్ణుని కథయును గవి క్రమముగా వర్ణించెను. చతుర్థాశ్వాసాంతము వజకుం 
గలకలభాషిణి కథలోంగలభాషిణి, రంభ సుముఖాసత్తి మణిస్తంభులను నలుగురు మాత్రమే 
ప్రధానకథలోని పాత్రములు. శ్రీకృష్ణనారదమణి కంధరాది పాత్రములనంతరకల్పితములు. 
ద్వారక, మృగేంద్రవాహనాలయము, అనంతశయనము చెంతంగల మణికంధరుని 
తపోవనములు నీ కలభాషిణికథకు6 (బ్రధాన కార్యస్థానములు. కాళ్మీరమునందలి 
శారదావీఠము సుగాత్రి శాలీనుల కథకుంబ్రథమ రంగము. నారదతుంబురుల 
కలహవృత్తాంతము; రంభామాయారంభలయు నలకూబరమాయానలకూబరుల 
కలహవృత్తాంతములు, సుగాక్రీ శాలీనుల కథయు, శీల్యాసురుని కథయును నిందలి 
ప్రధానోపాఖ్యానములు. ఇందుసుగాత్రీశాలీనుల కథ కళాపూర్ణుని కథకు మూలము. తక్కిన 
రెండును సరస్వతీ శాపమును గలభాషిణి యనుభవించిన వివరములను దెలుపునవి. 
అలము(వతుని భార్యల కథ, సుగ్రహునికథ మున్నగునవి కళాపూర్చుని కథలోని 
యుపాఖ్యానములు. అంగదేశమునందలి కాసారపురక్రముక కంఠోత్తరపురములిందలి 
(ప్రధానకథాస్థానములు. మహారాష్ట్రపాండ్యచోళ కేరళదేశాదులును నిందుంబ్రసక్తములయినవి. 
ఇట్లు సూరనార్యుందే కథనొక పట్టణమునకుం గానియొక్కగ్రామమునకుంగాని సంబంధింపం 
జేయక నుత్తరమునం గాళ్ళీరము మొదలు దక్షిణమున ద్రవిడదేశము వణకుంగల సమస్త 
భారతదేశమునకు సంబంధించినట్లు మిగులంజాతుర్యముతో నిర్మించి యతిసమర్థతతో 
నిర్వహించెను. ఈ మహాకవి యనల్బ్పకల్పనాశక్తిని దెల్పుటకీ కథయే చాలును. ఇంత 
పెద్దకథను అసంఖ్యాకములగు దివ్యమర్య దానవ తిర్యగాదిపాత్రములతో నానందాద్భుతము 
లడుగడుగునంగలుగునట్లు సృష్టించుటెంతయు దుస్సాధ్యము. ఒకకొన్ని లోపములున్నను 
నిదిప్రశంసనీయము. 


చౌషష్టికళలు : కళాపూర్ణ శబ్దమునకు బూర్జశశి (నిజవదనమున) యని సరస్వతీ 
దేవియర్ధము వివరించెను. బ్రహ్మ దాని నంగీకరించెను. ఈ యర్థమున “ కళాపూర్ణోదయ” 
మనునామమోకావ్యమునకు నెట్టివిశిష్టార్థమును గూర్చునో స్పష్టముగాం దెలియదు కళల 
యొక్క సంపూర్ణోదయమని కొందజు దీని యర్థము నూహింతురు. కవియేయంతరార్థముతో 
దీనికీ నామమొసంగియుండెనో! కళల యొక్క పూర్ణోదయమను నర్థమునే యీ కవి 
యుద్దేశించెనని తోంచును. కవిత్వము సంగీతము నాట్యశిల్పాది లలితకళలిందుం గలవు. 

ఇంతేకాక బాగుగా నాలోచించితి మేని యీ కావ్యము నందుమహాకవి సూరన చతుష్పష్టి 
కళలలోం బెక్కింటి నిందలి కథలో నిపుణముగంగూర్చి యుస్నాండు. ఈ చతుష్పష్టికళలలోని 
వనంబడు, ఆగమము, కావ్యము, అలంకారము, నాటకము, గాయకత్వము, కవిత్వము, 
దేశభాషా 'లిపిజ్ఞానము, లిపికర్మయు,” అవధానము, మల్లశాస్తము, జలస్తంభము, 
వయనస్‌స్తంభము, వశ్యము, ఆకర్షణము,పాదుకాసిద్ధి (ఆకాశగమనము) "*వాక్సిద్ది, 
మణిమంత్రాదులు మరియు దూరదృష్టి దూరశ్రవణములు, దివ్యదృష్టి మున్నగు వాసిని 
కవియిందు ఉద్దేశపూర్వకముగాం గూర్చి యుండును. కాకున్న రమారమి వింశతికళలీ 
కావ్యమున నెట్లు ప్రసక్తములయియుండును. ఈ కారణముగా గూడంగవి దీనికిం 
గళాపూర్ణోదయమను నామమొసంగి యుండును. 


కడాకల్పనమునందలి కొన్ని విశేషములు : కళావూర్జోదయమును 
గల్పింపసమకట్టిన సూరనార్యుండు కృత్యాదిలోం జెప్పిన దానిని బట్టి ముఖ్యముగా 
నాలుగుగుణములచే నీ కావ్యమునలంకరింపందలంచినట్లు తెలియును. అందుపూర్వకథా 
సంవిధాన వైచిత్రీమహనీయంబుగం జేయుట మొదటిదియు ముఖ్యమైనది కూడ. 
శృంగారరనప్రాయంబుగను బుణ్యవన్తువర్భనాకర్భనీయంబుగను, మతియు 
మహాకావ్యంబుగను జేయందలపెట్టుట తక్కినవి. వీనిలో నపూర్వకథా వైచిత్రి యే 
ముఖ్యాతిముఖ్యమగుట దీనిని నిర్వహించుట కెట్టి పథకము నేర్చజచు కొనియుండునని 
యాలోచింపంబాఠకుల నడుగడుగున కద్భుతరనమున ముంచి యెత్తుచుంగథా 
సంవిధానవైచిత్రిని ంజూపుటకో యన నీకవియిందొకే విధమగు సన్నివేశములను 
సంఘటనలను వస్తుపరికరములను మున్నగు వానినింగల్పించుట స్పష్టమగుచున్నది. అట్టివి 
కొన్నియిట నుదాహరింపంబడుచున్నవి. 

1. రంభానలకూబరులు విమానము పైనాకాశమార్గమునంబోవుచుంగల బాషిణి 
యుద్యానవనసమిపము నుండి యేగుట. కలభాషిణి వారిని జూచి వారిమాటలు వినుట. 
నారదుందాకాశమార్గమున విమానము పైవచ్చి కలభాషిణి యుద్యానవనమున దిగి యామెతో 
సంభాషించి శిష్యురాలిగాం గైకొనుట. 


1 కలభాషిణి దేవాలయము ముందటి శిలాస్తంభము మింది లిపిని జదువుట 
2. మణికంధరని దండకము నొకసారి కలభాషిణి ధారణచేయుట 
3. సుముఖాసత్తికిది దేవ్యనుగ్రహమునం గలిగినది. 

2. దేవర్షియగుటచే నారదుండు. దివ్యజ్ఞానము కలిగియుండుట మణిస్తంభుండు 
దేవ్యనుగ్రహమున దూరదృష్టి దూరశ్రవణ శక్తులు సంపాదించుట. 


సుగ్రహుండు దివ్యజ్ఞానాదుల నొసంగు హారము నార్జించుట కానియది యతని 
కుపయోగపడకుండుట. 


మధురలాలస బాల్యమునందును యౌవనమునను, ఈవోర(ప్రభావముచే 
దివ్యజ్ఞానమును బొందియపూర్వకథలను దెలుపుట. 

3.మణికంధరనలకూబరులు రూపసామ్యము విశేషముగాం గలిగియుండుట (రంభా 
మనోహరాకారుండైన మణికంధరుందేలకో రంభను మెప్పింపంగోరి తనతపమును ధారవోసి 
తరువాత నలకూబర రూపమున ధరించెనని చెప్పబడెను!) 


4. కలభాషిణి నారదుని వరప్రసాదమునను, మణికంధరుండు నిజతపః 
ప్రభావమునను కామరూపములను ధరించుట ఒకరి మోసమునొకరు తెలియకుండుట 
తెలిసి యిరువురును సంతోషించుట. 


5. సుముఖానత్తికి నవయౌవనము దేవి యెదుట మరణించుటచేతను, 
మణిస్తంభునకు మామ యిచ్చిన మణిచేతను, వయస్తంభనము సమకూడుట. సుముఖాసత్తి 
మణిస్తంభులకు నభిమత స్రీత్వపురుషత్వముల పరివర్తనము నుముఖాసత్తినత్య 
వాక్రభావమునంగలుగుట. 

6. కళాపూర్ణుని కథాశ్రవణకు కుతూహలము నలకూబరునకు, కలభాషిణికి, 
అలఘువ్రతునకును హరియు రాజసభలోని యితరులకును గలుగుట. 

7. కామమోహితుండగు సిద్ధనిచే వెన్నాడంబడుచున్న కలభాషిణి మణికంధరునిం 
(మాయానలకూబరుని) చే రక్షింపంబడుట. పిమ్మట నామె నలకూబర భ్రాంతిచేనతనిం 
గూడుట. 

కౌముది మణికంధరునిచే రక్షింపంబడుట. పిమ్మట కళాపూర్ణుండై జన్మించినయతని 
నామె భర్తగా వరించుట. 


8. స్రీలలోంగలభాషిణికిని బురుషులలో శాలీనునకును నేదో యొక రూపమునందే 
చిత్తము హత్తుకొని, తదితరరూపములు రుచింపకుండుట. 


9. వయస్తంభనమణి, మణిశలాక, ఖడ్గము, విల్లంబులు అసాధారణ 
మహిమోపేతము లగుట. 3 

10. నీకు మరుజన్మమున రాజ్యప్రాప్తికాంగలదని మృగేంద్రవాహనమణికంధరుని 
తోంబలుకుట. 


నీ కోర్కి వేటొకచోట సిద్ధింపంగలదని యాదేవి యే యలఘువ్రతునితోం బలుకుట. 


నీ కోర్మినాశిష్యుండగు స్వభావసిద్ధుని వలన నీడేరంగలడని దత్తాత్రేయుండు 
మదాశయునితోం బల్కుట 


నీ కోరిక యిప్పుడు నెబివేజదు. నేను ద్వాపరమున ద్వారకలో నీకోరిక నెలవేర్చం 
గలనని శ్రీవిష్ణువు నారదునితోంబలుకుట. 


11. దేవిపైం బెట్టిన యొట్టు నుల్లంఘించుట చేతంగుపితమైన దేవికోపముచే 
మణిస్తంభకలభాషిణులాకాశమున కెగురంగొట్టంబడి మణికంధరుని తపోవనమునంబడి 
కీడుంబొరయకుండుట. దేవియనుగ్రహముచేం గలభాషిణి పునర్జీవితయై యెగిరిపోయి 
ద్వారకలో సుఖముండుట. 


దేవ్యనుగ్రహముచే నలఘువ్రతుండు 'పెనుగాలిచే నెగురంగొట్టంబడి కళాపూర్జుని 
సభయందుంబడి బాధపొందకుండుట 


12. నిజరంభ నిజనలకూబరుని గుర్తించుటకుందానతనికిం బూర్వమేకాంతమున 
వినిపించిన కళాపూర్ణుని వృత్తాంతము నెటింగింపుమని కోరుట. 


మణిస్తంభుండే శాలీనుండను యాధార్థ్యము నెజుంగుటకై తానతనికిం బూర్వము 
రహస్యముగాం జెప్పిన విషయమును దెలుపుమనికోరుట. (భావికథలో మాయారంభను 
గుర్తించుట కనువుపడంజేయుటకే యామెకు సూరనార్యుండు ఆకాశగమన శక్తిని 
కలిగింపకుండెను. ఇట్లే నారదుండు కలభాషిణికిం గళాపూర్ణుని వృత్తాంతమెణింగించు 
సమయమున మణికంధరునింగవి యనుట నుండితొలిగించి తన కల్పనాచాతుర్యమును 
బ్రకటించెను. ఇట్లే మణికంధరుండు కాశ్మీరదేశమునందలి శారదా పీఠమున కేంగిననాం 
డే (?) సుగాత్రి శాలీనులు మడుగులో దూంకి కానరానట్లు కవి వర్ణించెను. అనంతరము 
వారిని శక్తిగుడిదగ్గఅ కలనికొను నందర్భమున బభ్లార్యాబ్లోర్తలుగ వారిని 
గుర్తింపకుండనుండుటకే యిట్లు పూర్వపరిచయము వారితోనతనికి లేకుండంజేసెను). 


13. సుగాత్రి శాలీనులు మడుగులో దూంకి కానరాకుండియు (బ్రతుకుట, సుగాత్రిని 
మొసలి మింగి రేవున వెడలంగ్రక్కుట. 


యజ్ఞశర్మ భార్యలు సముద్రమున దూంకి కానరాకుండుట, వారినొక పెద్దచేంపమింగి 

నీటితోంటైకిం జిమ్మగా నొక విమానమునంబడి బ్రతుకుట మున్నగు విషయములు. 

14. శాపములు, వరములు, తపములు, కలహవృత్తాంతములు మున్నగు 
సమానసంఘటనలు కావ్యమునందింకనుగలవు. సూరనార్యుండొకే గ్రంథము నందిట్టి 
'పరస్పరసామ్యముగల కల్పనల నేర్చజచుకొని వర్ణించుచు గంథమునందభిరుచి తగ్గని 
విధమున గథను నిర్వహించి తనయసాధారణ ప్రజ్ఞను es వలసి 
యుండునేమో! 


రసాదులు : శృంగారరసముకు రంభామాయారంభామణికంధరుల ఘట్టము, 
సుగాత్రీ, శాలీనులయనురాగఘట్టము. అనంతర కథలో మధురలాలసాకళాపూర్ణుల 
పరస్పవానురాగఘట్టమును నుదాహరణములు. శల్యాసురుని ప్రేమ ఘట్టమునందు 
శృంగారమేకపక్షనిష్టితము. ఈ ఘట్టము నందలి శృంగారమునకు వీరరసముతోడను, 
రంభా మాయారంభా మణికంధరుల ఘట్టమునందలి శృంగారమునకు హాస్ష ్వరసముతోడను, 
కవిసాంకర్యమొనరించి శృంగారవర్ణనమునందు వైచిత్రితోంబాటు కొంతనవ్యతనుగనం 
 జజిజెను; ఈ రెండు ఘట్టములలోని శృంగారమించుమించు రసాభాసతుల్యమేయైనను 
వీనిని గవి ప్రత్యేకతతో వర్ణించెను. అభినవ కౌముదీ శల్యాసురులశృంగారము మలినము. 
మాయారంభా మాయానలకూబరుల శృంగారము మలినమైనను వీరికి బరస్పరానురాగ 
మున్నట్లు తరువాత కవి స్పష్టము చేయుటవలన నిందలి దోషము కొంత తగ్గెననవచ్చును. 
ఎట్టెనను నీ రెండు ఘట్టములయందలి శృంగారముత్తమమనరాదు. నిజరంభదేవేంద్రునాజ్ఞ 
పాలించుటకు వచ్చినదే కాని యామె మణికంధరుని యందనురక్తమయికాదు. ఈ 
శృంగారమంతయును ధర్మబద్ధము కాకుండుట యనుత్తమము, కళాపూర్ణోదయమునండలి 
శృంగారమునకు నుగాక్రీశాలీనుల యను రాగభుట్టముత్తమోదావారణము. వీరి 
యనురాగమాంగికమైన కామము కాదు. ఆంతరంగికమైన పవిత్రానురాగము. ఇతరాంధ్ర 
(ప్రబంధములందది యద్వితీయము; అనుపమానము. అభినవకౌముదీ కళాపూర్ణుల 
శృంగారము కూడ నిట్లే ఉత్తమ భంగినిం బోషింపంబడినది. మధురలాలసా కలహల 
శృంగారమన్ననో యాలంకారికసంప్రదాయానుసారముగా విస్తరింపంబడినదీ. ' వీరి 
శృంగారము విశుద్ధమే. అయినను సంప్రదాయమును బాలింపవలసిన వాందైకవి యీ 
ఘట్టమునందలి శృంగారమును విభావానుభావాదులచే విస్తరించుచు సంభోగాంతవర్ణనలతో 
శాస్త్రీయముగబోషించెను. కావుననే విమర్శకులు కొందణీ ఘట్టమునందలి- శృంగారము 
తుచ్చమనిరి. ఎట్లైనను వీరిశ్చంగారము సర్వసాధారణమగు ప్రబంధనాయికానాయకుల 

శృంగార సదృశమేకాని యిందెట్టి విశేషముకాని నవ్యతకాని _గోచరింపదు. కృత్యాదిలో 
నీ ప్రబంధమును శృంగారప్రధానమనక శృంగారరసప్రాయముగా నిర్వహింతునని చెప్పిన 
తనప్రతిజ్ఞను బ్రశంసనీయముగం బాలించెను. 

కళావూర్ణోదయము శృంగారరరసప్రాయమనియే కవి చెప్పియుండుటచే 
నిందుశ్ళంగారము ప్రధానరసము కాదని చెప్పనవసరము లేదు. ఆదినుండి యంతము 
వలకు ననేకాద్భుత విషయవర్ణనలను కవి యిందుం గూర్చుటచే నిందలి యంగిరస 
మద్భుతము. శాంత వీరహాస్యరసాదులిందంగరసముగాం బోషితములైనవి. ప్రబంధకవులలో 
హాస్యము నింతయధికముగాం బోషించినవారు తక్కువ. పూర్వాంధ్రకవులలో గౌరన యిట్లే 
హాస్యరసమును గొంతయధికముగాం బోషించెను. మొత్తము మింద సూరనార్యుండే 
కావ్యమునందు నవరసములకును సముచితస్థానమొసంగెను. 


నైకాద్భుతకథాకల్పనానల్పముగా నిర్మించుటతోంబాటు కళాపూర్ణోదయమును 
సూరనార్యుండు పుణ్యవస్తువర్ణనాకర్ణనీయంబుగను జేయందలంపూనెను. సరస్వతీ చతుర్ముఖుల 
శృంగారకేలీవిలాసోద్భూతమును (బ్రహ్మముభోద్గతమునగుట నీ కళాపూర్ణుని కథ యే 
పవిత్రమైనట్లు కవియే తెలిపెను. దీనికి దోడుగాంగావ్యాదిలో బ్రహ్మమానసపుత్రుడగు 
నారదమునిని, శ్రీమహావిష్ట్వవతారమగు శ్రీకృష్ణభగవానుని బాత్రములుగాం బ్రవేశపెట్టియు, 
ద్వారకాపురి, అనంతశయన ప్రాంతతపోవనమును, మహిషాసురమర్దనియగు మృగేంద్ర 
వాహనాలయమును, మభియుంగాశళ్ళీరమునందలి శారదా పీఠమును నీకథకుంబ్రధాన 
కార్యస్థానములుగా యొనరించి కవి దీనిని మజింతపుణ్యవంతముగా నొనరించెను. ఇంతేకాక 
యనంత పద్మనాభక్షేత్రము, దక్షిణకైలాసమగు శ్రీశైలక్షేత్రమును, మాహురీపురమునందలి 
దత్తాత్రేయస్వామి క్షేత్రమును మటియు నితరపుణ్యతీర్థ దైవతావర్ణ్సనమునిందుం 
'బ్రసక్తాప్రసక్తముగం జేర్చికవి దీనిని నిజముగనే పుణ్యవస్తువర్ణనాకర్ణనీయంబుగను నిర్మించెను. 
తానద్వైతుండగు శైవుందైనను గవియిందు విష్ణు క్షేత్రములనధికముగ వర్ణించి కృతిభర్తృ్రీతి 
కొణకు విష్ణుభక్తినధికముగ బోధించెను. కావున నీ కళాపూర్ణోదయముకేవల వినోదాత్మకమేకాక 
విష్ణుభక్తిబోధకమయి రక్తిభక్తులకు నాలవాలమగుట నత్యంతప్రశంసనీయము. 


సారాంళము:- మవోకవి వింగళి సూరన ఆం(్రవాబజ్బయమునందు 
ద్వ్యర్థికావ్యములు చేని లోపమును దీర్చ సంకల్పించి కవిరాజ సంస్కృత రాఘవ 

పాండవీయము ననుసరించి యపూర్వ శ్లేషకవితానై పుణ్యము తోందెనుంగున రాఘవ 
పాండవీయద్య్వ్యర్థి కావ్యమును రచించి, సంస్కృతాంధ్రకవిపండితుల ప్రశంసలంది కొనెను. 
ఇట్లే కల్పితకథాకావ్యములు లేని లోపమును బూరింప నిశ్చయించి యీ కవి బాణుని 
కాదంబరి ననుసరించి కల్పిత కథతో మొట్టమొదటి కథా ప్రబంధమగు కళాపూర్ణోదయమును 
గడునపూర్వముగ నాంధ్రభాషలో నిర్మించెను. ఈ రెండును సూరనార్యుండాంధ్ర వాజ్మయమున 
నిర్మించిన నవ్యకావ్యప్రక్రియలు. కళాపూర్ణోదయము ప్రస్తుతస్వరూపమును దాల్బుటకును. 
మజియునందలి గుణదోషములకును నది బాణకాదంబరి ననుసరించి (ప్రథమాంధ్ర 
కథాప్రబంధమగుటయే కారణమని వెనుక నిరూపింపంబడెను. కవి యంతప్రతిభావంతుం 
డైనను గేవలము నిరాధారములైన గాలియూహలను (బ్రోవుచేసి యొక నూత్నకథ 
నపూర్వముగంగల్పింపంజాలండు. పూర్వుల యాదర్శముననే క్రొత్తమార్గములను గవి 
సృష్టించుకొనును. కావున కళాపూర్ణోదయ కథాకల్పనమున సూరన పూర్వుల గ్రంథములలోని 
కథ పట్టులంగొన్నిటినా దరింపక తప్పలేదు అట్టి పూర్వగ్రంథముల ప్రభావమును 
దెలిసికొనవలసియున్నది. కాని యీ విషయమును వివరించుటకు మున్ను కళాపూర్ణోదయ 
సంస్కృతానువాదమును గూర్చి సంగ్రహముగా గొంత తెలుపుదును. 

నంన్మృతకళావూర్ణోదయము : సూరన కళాపూర్ణోదయమును 'కలభాషిణి” 
మున్నగు నామములతోంగొందబు తెలుంగున వచనకావ్యముగా వ్రాసియుండుటవిదితమే. 
కాని యిటీవలనే యిది సంస్కృత భాషలోని కనువదింపంబడియుండుట పలువురకుం 
దెలియదు. రాజమహేంద్రవరమున ఎ.డబ్య్యూ సంస్కృత కళాశాల వైస్‌ ప్రిన్సిపాల్‌గారగు, 
విద్వాన్‌, శిరోమణి, శ్రీయరసూరి మల్లికార్జున రావు 'పి.ఓ.యల్‌. గారాంధ్రే తరులకు 
సూరన మహాకవియొక్క యీ రమ్యరచననందింపంగోరి క్రీ.శ. 1956 లో “సంస్కృత 
కళాపూర్ణోదయ” మను పేరుతో మూలమునకు మిగుల దగ్గజగా నుండునట్లు 
వచనకావ్యముగాంజకృని సరళశైలిలో సరసముగా నెనిమిదియాశ్వాసములలో సంస్కృతీకరించి 
నాగరలిపిలో ముద్రింపజేసిరి. ఇందు 262 పుటలు కలవు. యథామూలానువాదమే 
యనవచ్చును. కళాపూర్ణోదయఖ్యాతి నిది యాంధ్రేతరులలో విస్తరింపంజేయంగల దనుట 
సత్యము. ఇందులకీ గ్రంథకర్త అభినందనీయుడు. 

కళాపూర్ణోదయము కథాకల్పనము - కొన్ని యంశములకు మూలములు 


"కళ్తాపూర్ణోదయకథకు మూలములను గనుంగొనుటకును దీనిపై నితర గ్రంథముల 
(ప్రభావమును గుర్తించుటకును బూర్వ పండితులనేకులు కృషి సలిపియింతవఅకనేక 
_ విషయముల నెతింగించియున్నారు. అట్టి వానిని ముందుగ సంగ్రహముగం దెలిపి, పిమ్మట 
నా బుద్ధికిం దోంచిన (క్రొత్త విషయములనుదాహరింతును. 


ప్రబోధచంద్రోదయ నామముననునరించి కళాపూర్శ్ణోదయమను నామ 
మోగ్రంథమునకొసంగంబడెను. మార్మండేయపురాణమునందలి మదాలసనామము వంటిదే 
మధురలాలస పేరనియు, మజియు మదాలసకథలోని పోలికలును గొన్ని కళాపూర్ణోదయ 
కథలోం గలవు. స్త్రీలు పురుషులుగను బురుషులు స్త్రీలుగను మారి సంతానమునుగన్న 
కథలు భారతమునంబెక్కు కలవనియు, ఆనుశాసనికపర్వము _ ప్రథమాశ్వాసమునందలి 
భంగ్వాసనరాజు కథ యిందలి స్త్రీ పురుష రూపపరివర్తన కథకుమూలము. లింగపురాణము 
ఉ.భా. 1,2,3 అధ్యాయములలోని నారదతుంబురుల కలహవృత్తాంతమును సూరనకొలది.. 
మార్పులతో గ్రహించెను. మనుచరిత్రములోని వరూధినీ గంధర్వుల సమాగమము, మనోరమ 
ఇందీవరాక్షుండను (గంధర్వ) రాక్షసునిచే వెన్నాడబడుటకు నిందుంగొన్ని పోలికలు కలవు. 
కాళహస్తిమాహాత్యము ద్వితీయాశ్వాసములోని సరస్వతీ శతానందుల ప్రణయవృత్తాంతము 
ఇందలి సరస్వతీ (బ్రహ్మలప్రణయవృత్తాంత కల్పనకుంగవినిం (బేరేపించియుండును. 
కథాసరిత్సాగరములోని పుష్పదంతుని శాపవృత్తాంతము యొక్క ప్రభావమిందలి సరస్వతీ 
చతుర్ముఖుల వృత్తాంతము మటియు శుకశావవృత్తాంతము పైంగలదు. 
కథాసరిత్సాగరములోని శ్రీదత్తుని కథకును శాలీనుండు నీటిలో మునింగిన కథకును గొంత 
పోలికకలదు. 

నానా దేశస్త్రీల ప్రత్యేక సౌందర్యమును గూర్చి చెప్పంబడిన, క.స.లోని స్నేహప్రభుని 
కథ శాలీనునిశ్చంగారకథకు మూలము కావచ్చును. ఈ స్నేహటప్రభుని కథకు డా.సి.జి. 
కృష్ణారావుగారు తమ గ్రంథమున వివరణము నొసంగి, కళాపూర్ణోదయమున బ్రహ్మ చెప్పిన 


Ek సంకల్పసర్వోదయము (13వ శతాబ్ది ఉత్తరార్థము) చైతన్య చంద్రోదయము (1572) 
అమృతోదయము(1615) అను పేరుగల సంస్కృతనాటకములు మతీకొన్ని గలవు. పైవానిలో మొదటిది 
మాత్రము కళాపూర్ణోదయనున కంటెంబూర్వపుది. 

కథను సరస్వతి 'వివరించు పద్ధతిని సూరన దీని నుండి (గ్రహించి యుండుననిరి. 
ఆశ్చర్యచూడామణి యందలి మాయావీతాదుల కల్పన మిందలి మాయా రంభ 
మాయానలకూబరుల కథధవబకు మూలమనవచ్చును. అను పై విషయములు కొన్ని 
పూర్వవిమర్శకులచే నిప్పటికించెలుపంబడినవి. 

కాని పైంగొన్ని గ్రంథముల ప్రభావము మాత్రమే కాక, కళాపూర్ణోదయము కథపై 
మజటథికొన్ని సంస్కృతాంధ్ర గ్రంథముల ప్రభావము గలదు. అట్టివానినుండి ముఖ్యములగు 
పోలికలను నేను గ్రహించిన విధమున నీదిగువ నుదాహరించుచున్నాను. 

కుతూహలుని ప్రాకృత లీలావతి :- ఈ కావ్యము నందలి వివరములు వెనుక 
దెలిపియుండుటచే నిపుడు కళాపూర్ణోదయముతోడ దీనికింగల సామ్యము మాత్ర మిపుడు 
చూపంబడును. 

లీలావతి కళాపూర్ణోదయ కావ్యముల ప్రధాన కథయందును, సన్నివేశములందును. 
కొన్ని నామములందును మటీయుం బాత్రములు మున్నగు వానియందును 
సామ్యముగోచరించును. ఈ రెండును గథాప్రబంధములు; పద్యకావ్యములు. మొదటిది 
ప్రాకృతభాషయందును రెండవది తెనుంగునను వ్రాయంబడినది. కథా కావ్యములుసంస్కృత 
భాషయందు వ్రాయంబడినపుడు మాత్రము గద్యమందును. అన్యభాషలయందైన పద్యమునను 
వ్రాయవలెనని యాలంకారిక నియమము. కావుననే యీ కవులిరువురును బాణుని 
వలెగద్యమునంగాక పద్యమున వ్రాసిరి. శాపవశమున భూలోకమునకు వచ్చి సింహళేశ్వరుని 
భార్యయైన శారదాశ్రీయను విద్యాధరాంగన పుత్రికయగు లీలావతిని సాతవాహన రాజు 
పెండ్లాడుట లీలావతియందు బ్రధానముగా వర్ణింపబడినది. 


కళాపూర్ణోదయమునందును శాపమునంబుట్టిన మధురలాలసను కళాపూర్జ్చుండు 
వివాహమగుట ప్రధానముగ నుత్తర భాగకథలో వర్ణింపంబడినది. లీలావతికావ్యమునం 
(బధానకథయగు లీలావతీ సాతవాహనుల వివాహమే కాక మహానుమతి మాధవానిలులయు, 
కువలయావతీ చిత్రాంగులయు6బేమ వివాహవర్ణనముగలవు. కళాపూర్ణోదయమునందును, 
మధురలాలసాకళాపూర్ణుల వివాహమేకాక, కలభాషిణీ మణికంధరులయు, సుగాత్రీ 
శాలీనులయు శృంగార వర్ణనములును నధికముగాంగలవు. శాపవృత్తాంతములు, 


1. కథాసరిత్యాగరము లం. 12ప. 8.లోని బేతాళుని మొదటి కథయందును సంకేతములు గొన్నియిట్లే 
వివరింపంబడినవి. 

అద్భుత విషయములులీలావతియందునుగలవు. కళాపూర్ణోదయము నందు వలెనే 
యిండును దేవదానవమానవ పాత్రములునుగలవు. తపోవర్ణనలు తద్భంగవృత్తాంతములు 
మున్నగునవియుంగలవు. లీలావతి యందలి పాత్రములలో రంభానలకూబరులును గలరు. 
(చంద్రలేఖయను) వేశ్య (పాశుపత) సన్వాాసి, (భీషణాసురుండను) రాక్షసుండును, పార్వతీ 
(పరమేశ్వరుల) దేవ్యాలయము ఆశ్రమము, వీణాగానము, విమానయానము డోలావిహారము 
మున్నగునవి యీ రెండు కావ్యములందును గలవు. లీలావతి కావ్యములోని మహానుమతి 
విపులాశయులను నామములుక్రమముగాంగళాపూర్ణోదయమునందలి రూపానుభూతి 
మదాశయుల నామములను బోలినవి. 


కైలాసపర్వతమునం బార్వతీపరమేశ్వరుల యెదుట వసంతశ్రీ శారదాశ్రీ యను 
విద్యాధరకన్యకలు వీణవాయించుచుందురు. గణేశుయావేశముతోంజేయునృత్యమును జూచి 
నవ్విన శారదాశ్రీని కోపించి గణేశుండామెను నీచయోనింబుట్టమని శపించును. వారువేడు 
కొనంగా గణేశుండు శాంతించి శాపమును మార్చి, ఆమె మనుష్యలోకమునంబుట్టి సుఖపందలను 
భవించి పిమ్మట తిరిగి విద్యాధరిగా మారంగల దని శాపవిముక్తినిం బ్రసాదించును. లీలావతి 
యందలి పైశాప, శాపవిముక్తి విధానములు, కళాపూర్ణోదయమునందలి సరస్వతీ చిలుక 
కిచ్చిన శాపమును, బ్రహ్మయిచ్చిన వరమువంటివి. గణేశుండు శారదాశ్రీకి నీకుంగోరినవరుం 
డు లభించునని వరమిచ్చుట కళాపూర్ణోదయమున నారదుండు కలభాషిణికి 'నీవు మున్ను 
కోరినరంభా మనోహరాకారుని గూడుదు వని యాశీర్వదించుట వంటిది. వసంతశ్రీ తనకు 
నలకూబరుండు వరుండు కావలెననికోరుకొనుట కలభాషిణి నలకూబరుని(బ్రియునిగాం 
గోరుకొనుటవంటిది. 


విపులాశయుండను రాజు విరక్తుందై తన రాజ్యమును బ్రాహ్మణుల కొసంగి తపము 
చేయుట, కళాపూర్ణోదయమునందు మదాశయుండను రాజు తన రాజ్యమును గళాపూర్ణున 
కొసంగియతనిని సేవించుచుండుటయు సమానవిషయములు. దేవేంద్రుడు పంపంగా రంభ 
విపులాశయుని తపము భంగము చేయుట. కళాపూర్ణోదయమున దేవేంద్రుడు పంపంగా రంభ 
మణికంధరుని తపమును భంగముచేయుటయు నొక్కరీతివి. కువలయావలి యుద్యానవనమునం 
బూలుకోయుచు నాకసమున దివ్యవిమానమును చూచుట, అందున్న సుందరపురుషుని చిత్రాంగుం 
డను గంధర్వకుమారుని జూచి యతని యందాసక్తయగుటయు, కళాపూర్ణోదయమునందుం 

గలభాషిణి గృహోద్యానమున విహరించుచు, దివ్య విమానమును జూచుట, అందున్న 
సుందరపురుషుని నలకూబరుని జూచి యతనియందనురక్తయగుటయు నొక్క తీరువి. 


కళాపూర్ణోదయమునందలి మణిహారము వలె దివ్యశక్తి సంపన్నము కాకున్నను, 
లీలావతి కావ్యమునందును, కథతో నధికసంబంధముగల యమూల్యమణిహార మొకటి 
కలదు. ఈ హారమును మొదట మహానుమతి తనమనోహరుండగు మాధవానిలుని 
చెలియగు మాధవీలత కొసంగును. పిమ్మట నది విజయానందునకు లభించును. దానిని 
పట్టిసుడను మంత్రి తెచ్చి సాతవాహనునకొసంగును. సాతవాహనుండు దానిని లీలావతికి 
బహుమానముగాంబంపును,. ఈ హారమును మహానుమతి చూచి తన (ప్రియుడు 
జీవించియున్నటుల తెలిసికొని మరణప్రయత్నమును మానును. ఈ సంగతి తెలిసి 
లీలావతియు మరణోద్యోగము నుండి విరమించును. ఇట్లీ మణిహారము కథలోరెండు 
ప్రాణములను గాపాడి నాయికా నాయకులపుననృ్నమాగమహేతువగును. ఈ 
లీలావతికావ్యమునందలి మణియొక విశేషమేమన, సాతవాహనహాలునకు దేవతలు (?) 
దివ్యమహిమలు వివాహానంతరము కట్నముగా నిత్తురు. సిద్ధరాజతనికంతర్థాన శక్తినాసం 
గును. యక్షాధిపతి యగునలకూబరుండు అక్షయకో శమునుబహూకరించును. గంధర్వరాజు 
ఆకాశగమనశక్తి నొసంగును. హంసుండను విద్యాధరరాజు సాతవాహనునకు 
వయస్తంభనరసాయనమును (Agelesselixir) (బసాదించును. ఈ విధముననే 
కళాపూర్ణోదయము నందును మణిహారము దివ్యజ్ఞానాదులను దివ్యమహిమలు కలిగి కథలోం 
బ్రాధాన్యము వహించియున్నది. 


'మణిస్తంభునకు దూర(శ్రవణాది దివ్యమహిమలును మరసింగము సాయమున 
నాకాశయానశక్తియుంగల్పింపంబడినవి. మామగారే యితనికి వయస్తంభనమణిని గూడనొసం 
గొను. 


కళాపూర్ణోదయము ప్రాకృత లీలావతి కావ్యముతో విశేషసామ్యము కలదిగా నున్నదను 
విషయమును బైనంజూపంబడిన నిదర్శనములు నిరూపించుచున్న వనుట నిస్సందేహము. 


1. సుబరాధు వాసవదత్త కథాప్రబంధము నందును వాసవదత్తాకందర్చ కేతులు యంత్రాశ్వముపై 
స్వారి చేసి పాటలీపుత్రము నుండి హిమాలయ ప్రాంతమున కేంగినట్లు కలదు. వాసవదత్త నుండి దీనిని 
మాదయగారి మల్లన గ్రహించీ రాజశేఖర చరిత్రమునందు రాక్షసునకు లోహమయయంత్రాశ్వమును గల్పించెను. 
కళాపూర్ణోదయమున సూరన మరసింగమును అనంగా యంత్రసింహమును సృష్టించెను. 

కావున సూరనార్యుండు కథాకావ్య ప్రక్రియ యందు బాణకవి కాదంబరిని (ప్రధానాదర్శముగా 
(గ్రహించి, కథాసన్నివేశ కల్పనమునందుం గాదంబరితోంబాటు లీలావతి కావ్యమును 
' గూడముఖ్యముగా గ్రహించుచు ననేక నూత్న కల్పనలతో స్వతంత్రు(డై కళాపూర్ణోదయ 
కావ్యమును నారెంటిని మించునట్లు పూర్వముగం దెలుంగున నిర్మించెననుట నిర్వివాదము, 
నిశ్చయము. 


మనుచరిత్రము : ఈ సందర్భమున నొకమాట. కళాపూర్ణోదయము నందలి 
మాయారంభా మాయానలకూబరుల కథ వణకు నాశ్చర్యచూడామణి యందలి మాయాసీతాదుల 
కల్పనము మూలమనవచ్చు నని డా. శ్రీ.జి.వి.కృష్ణారావుగారనిరి. మాయారూపకల్పనము 
వఅకాశ్చర్య చూడామణి కల్పనమిందలి కల్పనకు మూలము కావచ్చును. కాని 
యాశ్చర్యచూడామణి యందలి సన్నివేశము కళాపూర్ణోదయము సన్నివేశము కంటెంబూర్తిగా 
వేజైనది. ఈ రెంటికిని సందర్భసామ్యము మృగ్యము. కావున సన్నివేశ కల్పనమున నీ 
సందర్భమున సూరనయధికముగా మనుచరిత్రమునే యనుసరించెనని తోచును. ఈ 
రెండు గ్రంథములందలి మాయారూప కల్పనకుంబ్రయోజన మొక్కటే. 


మనుచరిత్రమునందుందాను వలచిన వరూధినిని వంచనచేం బొందుటయే 
గంధర్వుని మాయాఫప్రవరరూపధారణకుం బ్రయోజనమైనట్లే కళాపూర్ణోదయమునందును 
తాను వలచిన నలకూబరుని వంచనచేంబొందుటయే కలభాషిణి మాయారంభ 
రూపధారణకు6ం(బ్రయోజనము. వురాణకథననునరించి పెద్దన ఏకవక్షముననే 
మాయారూపధారణను జెప్పంగా సూరనార్యుండుభయ పక్షములను వంచనను గల్పించి 
మటింతయాశ్చర్యమును గల్లించెను. 


ఆశ్చర్య చూడామణి యందు మాయారామాధిరూపములను ధరించిన వారు 
ముగ్గురునుదానవులే. సీతాపహరణమే యీవంచకుల ముఖ్య ప్రయోజనము. వీరిలో 
మాయారాముండు సీతతో విమానమునందా కమునను, మాయారాముండు లక్ష్మణుని 
యొద్దను మటియు మాయాసీత శ్రీరామునితోడను మువ్వురు మూండుచోట్లవేటువేటుగా 
నుందురే కాని, ఏకత్ర మువ్వురొకే సమయమున నుండరు. మాయారూపములతో వీరు 
మువ్వురును వేర్వేజుగా సీతారామలక్ష్మణుల మువ్వురను వంచింతురు. తాము ముగ్గురును 
మాయారూపములతో నుండి యెదుటి వారిని వంచించుచున్న విషయ మాముగ్గురు 
మాయావులకును దెలియును. ఇట్లు చూచితిమేని యొక మాయారూపధారణముచేత నెదుటి 
వారిని వంచించుటయందు మాత్రమున దక్కనాశ్చర్యచూడామణి కళాపూర్ణోదయములందలి 


కళావూర్జోదయము 649 


యీ సందర్భమున సందర్భసామ్యమెంత మాత్రమును లేదు. ఇంక మనుచరిత్ర 
కళాపూర్ణోదయములందన్ననో మాయా రూపధారణముతోం బాటు ప్రయోజనమును ఫలితము 
నించుమించు రెండిటి సమానములైయున్నవి. ఈ రెంటియందును వరూధిని వలెనే 
రంభయునచ్చరకాంతయే. కవివలెనే మణికంధరుండును గంధర్వుండే. కళాపూర్ణోదయమునం 
గలబభాషిణి యెక్కువగాంగలదు. ఈమె భూలోకాప్పరనయనందగిసది. తమ 
మనోహరులమాయారూపముచే వంచించి తమకామేచ్చను దీర్చుకొనుటయే యీ రెండు 
(గంథములందును మాయారూపములను ధరించుటకు ప్రయోజనము. ఇంక వంచనచే 
వీరీ రెండు కావ్యములందును బొందినఫలితములనరయుదము. 


మనుచరిత్రమున గంధర్వుండు వరూధిని యందు గాఢముగా నాసక్తుందైనట్లే 
కళాపూర్ణోదయమున మణికంధరుండను గంధర్వుడు (తపోభంగానంతరము) గాఢముగా 
నాసక్తుందయ్యెను. కాని కవియను గంధర్వునియందు వరూధిని యనురక్తకాక (ప్రవరుని 
యందు గాఢానురక్తయైనట్లే మణికంధరుని యందు 'రంభయనురక్త కాక నలకూబరుని 
యందు గాడానురక్తతై యుండెను. వరూధిని తన చెంత కేతెంచి (ప్రవరుని 
రూపసౌందర్యమును జూచియతనిని జూచినదే తడవుగ గాఢముగా టబ్రేమించియతని 
సమాగమమున కువ్విళ్ళూరుచున్నటులే కల భాషిణి తన చెంత కేతెంచిన నలకూబరుని 
రూపసౌందర్యమును గాంచినదే తడవుగా గాఢముగం ట్రేమించి యతనిసమాగమమున 
కువ్విళులూరుచుండెను. తానుగోరిన వరూధినింబొందుటయే యామెకిష్టుండగు 
ప్రవరునిరూపమును ధరించెను. తానుకోరిన నలకూబరునింబొందుటకే యతని 
(పేయసియగు రంభరూపమునామె ధరించెను. తానుమున్ను వలచిన ప్రవరుండేయని 
రూపసామ్యముచే మాయాప్రవరుని గూడి వరూధిని తన్నుమున్ను వలచిన గంధర్వునే 
పొందంగలిగెను గాని ప్రవరుని బొందలేక పోయెను. ఇట్లే తాను మున్ను వలచిన 
నలకూబరుందేయని రూపసామ్యముచే మాయానలకూబరుని గూడి కలభాషిణియు “మున్ను 
తన్ను వలచిన గంధర్వునే పొందంగలిగెను గాని నలకూబరుని బొందంజాలకుందెను. 
మణికంధరుండు రంభకత్యంత ప్రియుండగునలకూబరరూపమున నామెను బొందంగోరియు 
(అనంతరము) తానుమున్ను కోరినకలభాషిణినే పొందంగలిగెను గాని రంభను 
బొందలేకపోయెను. మళియుందనరూపమునతనమందను రక్తకాని వరూధినికిం బ్రవరుం 

1. రంభకేవలము దేవకార్యము నిర్వహించుట తన విధిగా భావించి మణికంధరుని తపము భంగము 
చేయవచ్చినదే కాని మణికంధరుని యందనురాగము కలిగిరాలేదు. కావుననే యతనికౌంగిట నుండియు రంభనల 
కూబరునేస్మరించెను. 

2.ఈ సంగతి యామెకుం బిమ్మట దేవిగుడి యొద్దందెలియును. 


650 (ప్రబంధవాజ్మయవికానం 


డత్యంతప్రియుందని తెలిసి, తద్రూపమును ధరించి కవియామెయనురాగమునకుంబాత్రు౭డై 
సుఖించినట్లే, తనరూపమునందనయందనురక్తకాని రంభకు నలకూబరుందత్యంతముం 
గూర్చువాండని యెణింగి, తద్రూపమును ధరించి, మణికంధరుండామె యనురాగమునకుం 
బాక్రుండై సుఖింపంగలిగెను. 

మనుచరిత్ర కళాపూర్ణోదయములందలి మాయారూపకల్పనప్రయోజనముతోంబాటు 
తత్సలితము లిట్లు మక్కికిమక్కిగా సరిపోవుచుండుట చేత కళాపూర్ణోదయమునందలి 
మాయారూపకల్పనమున కిదివరలోందలంపంబడుచున్నట్లు శక్తిభద్రుని ఆశ్చర్యచూడామణి 
యందలి మాయారూపకల్పనము కాక పెద్దనార్యుని "మనుచరిత్ర కల్పనమునే సూరన 
మూలముగాగ్రహించియుండెననుట స్థిరపడినది. 


పారిజాతాపహరణము : పారిజాతాపహరణము కూడ కళాపూర్ణోదయము నందలి 
కొంతభాగమునకు మూలమనందగియున్నది. ఈ రెండు (గంథములలోని ప్రథమాశ్వాసకథకు 
ద్వారాకానగరమే కార్యస్థానము. నారదుండు శ్రీకృష్ణునిసన్నిధికేంగుట రెంటి యందును గలదు. 
పారిజాతాపహరణ కథకు హేతువగు 'కలహబీజము' ను నారదుండందలి ప్రథమాశ్వాసమున 
నాంటినట్లే కళాపూర్ణోదయ ప్రథమాశ్వాసము నందే యిందలి రంభామాయారంభాదుల 
కలహబీజమును ఆరంభించెను. 


ఇంతమాత్రమేకాదు. కళాపూర్ణోదయము సప్తమాశ్వాసాంతమునంగవి కల్పించి 
వర్ణించిన యభినవకౌముదీమధురలాలన లప్రణయకలవామును, కళాపూర్ణుండు 
వారిపొలయల్మలు దీర్చువిధానము, ప్రతిజ్ఞ మున్నగువానిని బారిజాతాపహరణము నందలి 
సత్యభామ (ప్రణయకోపవర్ణనమే మూలమనందగియున్నది. పారిజాతాపహరణమున 
కులము, రూపము, మగని కూరిమి మున్నగు గుణములు రుక్మిణీ సత్యభామల 
మనస్పర్థలకుంగారణమైనట్లే కళాపూర్ణోదయమునందు 'గానము అభినవ కౌముదీ 
మధురలాలసల మనస్పర్థలకు హేతువైనది. తనవీణ కళాపూర్ణుండు (మణికంధరుండు) 
మధురలాలస స్వరమునకు సరిపోలంగలదను మాటచే దానిని దెప్పించి యామె కొసంగం 
దలచినట్లు సూచించుటయే (అందలి పారిజాతకుసుమప్రదానమువలె) యభినవకౌముదికిం 
గోపహేతువైనది. పారిజాతాపహరణమునందలి చెలికత్తెల వలెనే యభినవకౌముది 
చెలులామె నేకాంతముగం గొనిపోయికోపము తెచ్చుకొమ్మని బోధించిరి. ఆమె కోపముచే 


1 మనుచరిత్రకథ మాయప్రవరుని విషయమును మార్మండేయపురాణములోనిదేయైనను 
నాంధ్రవాజ్మయమున నీకథను ప్రసిద్ధమొనరించిన వాండు పెద్దనయే యనుట సత్యము. 


కళావూర్జోదయము 651 


మౌనము వహించి భర్తకుం గేవల సపర్యలాచరించుచుండెను. పతికి మాత్రము శయ్య 
సవరించి తలగడముందానుపసిం గద్దెపైం గూర్చుండి “యాకు మడచియొసంగుచు” 6 
శుష్క వినయ భక్తి పాతివ్రత్యవిధులి నతని వంచింపందొడంగినది. కళాపూర్ణుండామె 
వాలకమును గహించి “మానిని నీమనమున ననుమానముమాని మనుమను'మని 
"ద్వ్యక్షరికందములో బ్రతిమాలెను లేచి వచ్చి పతి నాతిపదాబ్దములు పట్టెను. ఆమె చరణంబు 
లెడంగా దరల్బుకొన్నది. అగశ్రుకణములొలికించినది. 


కళాపూర్ణుండా వీణ నెటులైన సాధించి తెచ్చినీకేయిత్తునని వాగ్భానముచేయంగా 
నామె యలుకమానినది. రాజుగారామోకాళ్ళమాందంబడి' అష్టదిగ్దనపతి దారమౌళి 
మణిసంతతితోంబద భూషలు చేయించి యిత్తునని ప్రతిజ్ఞ చేసి యామెచింతమాన్సెను. 
ఈ ప్రతిజ్ఞదిగ్ణయయాత్రకు హేతువైనది. ఈ కల్పనము రుక్కిణికింబారిజాతకుసుమ మొసం 
గిన వార్తవిని యలిగిన సత్యభామకుం బారిజాత వృక్షమే తెచ్చిపెరటి చెట్టున నాటింతునని 
శ్రీకృష్ణుండు చేసిన ప్రతిజ్ఞను బోలినకల్పనమే. ఇందలి దిగయదండయాత్ర పారిజాతాప 
హరణము నందలి స్వర్గదండయాత్ర ననుసరించినది. కాని నందితిమ్మన సత్యభామచే 
శ్రీకృష్ణునకు బదతాడనము చేయించినను 'వామపాద పాదమునందొలంగం ద్రోచెలతాంగి” 
యని సరసముగనే ముద్దు ముద్దుగా జెప్పెను. కాని సూరనార్యుండంతపని చేయింపకున్న 
ను గళాపూర్జ్చుండు పెద్దభార్య కాళ్ళు పట్టుకొనెననియు, చిన్నభార్య “కాళ్ళమాందంబడెనని 
చెప్పుట విరసమునే తోంపంజేయుచున్నది. మొత్తము మిందనీ కళాపూర్ణమునందలి పై 
కల్పనలు రెండును బారిజాతాపహరణము ననసరించినవనుటయందు సంశయము లేదు. 


ఆంధ్రకావ్యములలో మనుచరిత్ర పారాజాతాపహరణాదులను గళాపూర్ణోదయము 
నందలి కథాకల్పనమునంగొన్ని సన్నివేశములకు ఒరవడిగా గ్రహించి వానితో సమానములగు 
కథ వట్టులనిందంతకంటాం జమత్మారముగను నద్భుతముగను భేద్యముగను 
గల్పించియుండినట్లే యిందలి కథలన్నిటి యందును నన్నివిధముల నుత్తమోత్తమముగా 
నెల్లరచే భావింపబడుచున్నట్టిదగు “సుగాత్రి శాలీనుల” కథా ఘట్టము తోంగూడనిందలి 
సకల కథను ఈ మహాకవి సంస్కృతనైషధకర్తయగు శ్రీహర్షమహాకవి జీవితగాథనుండి 
(పొంచి, ' తనయ(వతిమానవ తిభావభావముననాకథ కాయువుపోని దానిని 
బైకథారూపముననిందుంబొందుపఅచె ననితోంచుచున్నది. ఏదో యొకటి రెండు 


1. ఇట్టి ఏకాక్షరద్వ్యక్షరచిత్ర కవిత్వమునకాంధ్ర కావ్యములలో వరాహపురాణకర్తలగు జంటకవులు 
గురువులు. 

విషయములలోమాత్రము సామ్యము కనంబడుట కాక యిందలి యనేకవిషయములకును, 
మటణియు నిందలి కొన్ని యితరాంశములతోడను విశేషసామ్యమో “శ్రీహర్షుని గాధ” యందు 
గోచరించుచుండుటే యట్టియూహకుంబ్రబలకారణము. ఆంధ్రకవులలో శ్రీనాథపెద్దనాదులు 
జీవితాదులను గూర్చి కొన్నిగాధలు వ్యాప్తియందున్నటులే సంస్కృతకవులలో వాల్మీకి, 
కాళిదాస శ్రీహర్నాది మహాకవుల జీవితగాథలును బ్రచారమునంగలవు. అందుచే శ్రీహర్షుని 
గాథను రాజశేఖరసూరి తన “ప్రబంధకోశిము నందువర్ణించి యున్నాండు. ఈ గాధయే 
కళాపూర్ణోదయ కథకుమూలము వలెనున్నది. 
కళాపూర్ణోదయ కథకు మూలము - శ్రీహర్షకవి గాథ (?) 


కళాపూర్ణోదయము కథలోని యనేకాంశములను, అందును సుగాత్రీ శాలీనులకథను 
సూరనార్యుండు ముఖ్యముగా నైషధకర్తయెన 'శ్రీహర్షకవి జీవితగాథి ననుసరించి కల్పన 
చేసియుండునని భావింపవచ్చును. నైషధ కావ్యమునుండి కొన్ని కల్పనలనూ గూడంగవి 
కళాపూర్ణోదయము నందు (గ్రహించియున్నాండు. ఇవిస్టలాంతమునంజూపబడినవి. 
ప్రస్తుతము శ్రీహర్షుని గాథ కళాపూర్ణోదయము కథాకల్పనకుందోడ్చడిన విధమునుగూర్చి 
మాత్రము తెలుపంబడుచున్నది. శ్రీహర్షుని జీవితగాథను* రాజశేఖరసూరి క్రీ.శ 1347 
లో రచించిన “ప్రబంధకోశి” మనుకావ్యము నందువ్రాని యున్నాడు. ఇందలి 
ప్రధానాంశములను యథావసరముగాం దెల్పుచు వానిని గళాపూర్ణోదయము నందలి 
నమానాంశములతో సమన్వయించియవి వీనికెట్లు మూలములనందగియున్నవో 
చూపయత్నింతును. పై గ్రంథమునందు శ్రీహర్షుని గాథయిట్లు ప్రారంభమగును. 

శ్రీహర్నుని తండ్రియగు శ్రీహీరుండు వారణాసిరాజగు జయంత చంద్రుని 
ఆస్థానమందొక విద్వాంసుండుగా నుండియొకప్పుడు రాజసభలోని 'ఉదయనుండి ను 
మజథియొక విద్వాంసునిచేంబరాజితుందైయాయవమాన ఖేదమున నవమానితుండై యతనిపై 
వైరము పూని, తనయవసానసమయమున శ్రీహర్షునితో “నన్నోడించిన వానింగెల్చిపగ 
సాధింపుము అని యాదేశించెను. 

ఉదయనవండితుని గెలుచునుద్దేశముతో శ్రీహర్నుండువరదేశముల కేగి 
పలువురొజ్జలకడ తర్మవ్యాకరణాలంకార సంగీత గణిత జ్యౌతిషమంత్రాది సకల విద్యలను 
సమ(గ్రముగ సాధించును. 


1. దీనిసారాంశమును శ్రీవేదము వేంకటరాయశాస్త్రి గారు తమ వ్యాఖ్యతోంగూడిన శృంగారనైషధము 
“అవతారిక మొదట 5 నుండి 8 పుటలలో సంగ్రహముగా వ్రాసిరి. 

అనంతర మొకవత్సరకాలము చింతామణి మంత్రమును జపించి సిద్ధినొంది 
శారదా దేవిచే యమోఘవాగాది వరములు పడసి కొంతకాలమునకుం గాశికేగి యచ్చట 
ఉదయనపండితు'ని చేత “జితోస్మి యనిపించును. 


శ్రీ హర్షుని గాథలోని పైకథా భాగము కళాపూర్ణోదయము నందలి 'నారదతుంబురుల 
కలహకృత్తాంతము నందు నారదుడు వైకుంఠమున విష్ణుసభలో తుంబురునిచే నవమానితుం 
డై గానవిద్యలో నతనిని జయించుటకై ద్వారకకేగి జాంబవతి రుక్మిణి సత్యభామ మతియు 
శ్రీకృష్ణుండును నను పలువురొజ్జలకడ నాక్కొక యేడు గానవిద్యనభ్యసించి నిపుణుండై 
పిమ్మట వైకుంఠమున కేగి తుంబురుని గెలిచె నను కథవంటి దనుట స్పష్టము. దీనిని 
బట్టి శ్రీవార్ష్నగాథయందలి పై వృత్తాంతమును బోలిన నారదతుంబురుల 
కలహవృత్తాంతమును సూరనార్యుండు లింగపురాణమునుండి గ్రహించి (గానబంధు వను 
నులూకమునొద్ద నారదుడు సంగీతము నేర్చుట. ఉలూకమున గరుడుందగునట్లు వరమొసం 
గుట మున్నగు విషయములను విడుచుచు) శ్రీహర్షుని పై కథాభాగము ననుసరించి దానిని 
సంస్కరించి కళాపూర్ణోదయమునందుం జేర్చియుండునని తోంచును. లేకున్న కల్పిత కథతోడి 
కళాపూర్ణోదయమునం బ్రత్యేకముగ నీ నారద తుంబురుల కలహగాథ నొకదానిని మాత్రము 
పురాణము నుండి గ్రహించి యిందుం జేర్చుటకు వేలుకారణమగుపడదు. కథలో 
నారదుని ప్రవేశపెట్టందలంచినచోం గవి యీ కలహవృత్తాంతమునే గ్రహింపవలసిన 
యవసరము లేదు. శ్రీహర్షుని గాధననుసరించి కళాపూర్ణోదయము ప్రధానకథను గల్పింపం 
దలంచియుండుటచేతనే నారద తుంబురుల కథను కవి యిందుంజేర్చెనని తోంచును. 
శ్రీహీర శ్రీహర్నులను నారదునిగను ఉదయనవండితుని తుంబురునిగను మన 
మూహింపవచ్చును. 

శ్రీహర్షుని విద్యాభ్యాసానంతరవృత్తాంతము గాధలో నిట్లు కలదు. విద్యముగించు 
కొని శ్రీహర్నుండు చింతామణి మంత్రమును జపించి సాక్షాత్కరించిన శారద వలన 
“అమోఘవాగా'ది వరములనందెను. అనంతర మతండు రాజగోష్టులలో మెలంగుచు నలౌకిక 
ప్రతిభోన్నతములయిన ప్రస్తావములు సేయుచుండెను అతని కవితా ప్రసంగము లితరులకు 
దుర్చోధముగ నుండెను లోకగోచరము కాని యయ్యతి విద్యచే హర్షుండు ఖిన్నుండై 
భారతీ దేవిని ప్రత్యక్షీకరించుకొని “అమ్మా! అతిప్రజ్ఞయు నాకుంజెలుపేయైనది. ఇతరులకు 
బోధపడునట్టి వాక్కును నాకిమ్ము అను వేడెను. దేవి “అట్లయిన నర్ధరాత్రమునందలను | 
నీటితో దడుపుకొని పెరుగు త్రావుము పిమ్మట నిద్రింపుము. కఫాంశ మవతరించుట చేత 

నించుక బుద్ధిజాడ్యమును బొందుదువు.” అని వచింపంగా నతండబ్లే చేసి బోధ్యవాక్నాయెను. 
పిమ్మట ననేక గ్రంథములను రచించి కాశికింబోయినట్లు కలదు. 


శ్రీహర్షుని గాధలోని యతని కవితాపాండిత్యాదులకు సంబంధించిన పైభాగము 
ననుసరించి సూరనార్యుండు సుగాత్రీ శాలీనుల కథను కళాపూర్ణోదయము నందుం 
గల్పించియున్నట్లు తోంచును. దీనితోం బాటు నైషధములోని శ్రీహర్షుని వృత్తాంతమునుగూడ 
(్రహించియుండెను. హర్షుడు నైషధములో స్వప్నవృత్తాంతము నిట్లు చెప్పుకొనెను. 

కాళ్ళీరభూమిలో శారదాపీఠమున (శేషాహియంశమున) శ్రీహీరుండను ధరామరుం 
డు పుట్టుననియు, అతనికి మామల్లదేవి యను భార్యయందు చింతామణి మంత్ర 
చింతనమునం బుత్రుండు కలుగుననియు, ఆకాశవాణి యతనికి శ్రీహర్నుందను నామ మొసం 
గుననియు అతండు సమస్త విద్యలు నేర్చిన సుకవి కాంగలండనియు సరస్వతీదేవి నలునితోం 
జెప్పినట్లు శ్రీహర్నుందే' తన కావ్యమునం దెలిపెను. శ్రీహర్షుని యనంతరగాధలో నతండు 
కాళ్ళీరమునందలి శారదాపీఠమునకు రాజాజ్ఞచే నేగినట్లును గలదు. సుగాత్రీ శాలీనులకథ 
మనకుందెలిసినదే. కావున శ్రీహర్షునకు సంబంధించిన పై విషయములు సుగాత్రీశాలీనుల 
కథాకల్పనమున సూరన యేవిధమున (గ్రహించెనో యనునదే ప్రస్తుత మాలోచనీయము. 
ఈ దృష్టితో బరిశీలించితిమేని కాళ్ళీరమునందలి శారదాపీఠము జన్మస్థానముగాం గలిగి 
చింతామణి మంత్రజపమును శారదవరప్రసాదమున నఖండ కవితాపాండిత్యములు పడసి 
మొదట అమోఘవాక్కులతో రాజాస్థానములలోం గవితాప్రసంగము లొనర్చియు నవి 
దుర్చోధము లగుటచేనాదరణము లేనివా౭డై విదవ శారదానుగ్రవామునం 
బాండి త్యాతిశయము తగ్గిపోయి బోధ్యవాక్కయి యాదరణీయుందైన శ్రీహర్నుని 
కవితాపరిణామమును వ్యంగ్యకథరూపమున దన గావ్యమునం జిత్రింపందలపెట్టి 
సూరనార్యుండు సుగాత్రీశాలీనుల కథను దీని ననుసరించి సృష్టించెను. కావుననే 
సుగాత్రీశాలీనుల కథను కాళ్ళీరము నందలి శారదాపీఠమునకు మార్చెను. ఇది యదార్థము 
కాదేని సుగాత్రి జన్మస్థానమును కాళ్ళీర శారదాపీఠముతోడనే యేల సంబంధింపంజేయవలె? 
ననుటకు సమాధాన మేదియు లభింపదు. మామల్లదేవి శ్రీహీరులకు చింతామణి మంత్ర 
చింతనమునం బుత్రుండు పుట్టుననియు, ఆకాశవాణి యతనికి శ్రీ హర్షుండని నామకరణము 
చేయుననియు, అతండు సమస్త విద్యలను నేర్చిన సుకవి కాంగలండని సరస్వతీ దేవి నలునితో 
జెవ్పినట్లున్న నైవధములోని వార్నుని జన్మవిధానము ననునరించి నూరన 

కళాపూర్ణోదయమునందు; శారదా పీఠమునందలి పూజారి బ్రాహ్మణునకు శ్రీహర్షుని నామమును 
గ్రహింపనట్లే సూరన యతని పితరుల నామములను గూడ విడిచెను. సరస్వతీదేవి 
అనుగ్రహమున సుగాత్రి యనుపుత్రిక జన్మించినట్లును ఆమె పతివ్రతయై వంశమును ద్దరింపం 
గలదని జన్మసమయమున సరస్వతీదేవి (ఆకాశవాణి) పలికినట్లును, కళాపూర్ణోదయమునం 
గల్పింపంబడెనని స్పష్టపడుచున్నది. 

కవిత్వ పాండిత్యములకుం గాణాచియగు కాశ్మీర శారదాపీఠమునంబుట్టిన సుగాత్రి 
(అచ్చటనేపుట్టిన శ్రీహర్షుని) కవితా సుందరియే. శ్రీహర్నుండే శాలీనుండు. శ్రీహర్షుని కవిత్వమును 
శ్రీహర్నుండును వేజుకాదు. కాని సూరన కథలో శ్రీహర్షుని శాలీనుండుగను, అతని కవితాసుందరిని 
సుగాత్రిగను వేజువేటు వ్యక్తులుగా గల్పించుట సముచితమే. శ్రీహర్షుండు సంతత 
కవితాప్రియుండగుటచే సుగాత్రికి భర్తయె యిల్లటపుటల్లుందైనట్లు కవి కల్పించెను. 
అనంతరగాధలో మొదట నతని కవిత్వ మెవ్వరికిని బోధవడకుండగానతండు 
శారదయను[గ్రహమున బోధ్యవాక్కయినట్లున్నవిధానము నాధారముగంజేసి కొని సూరన సుగాత్రీ 
శాలీనుల యొక్క కాశ్ళీరమునందలి విచిత్రదాంపత్య ఘట్టమును జిత్రించెను. 

శారదాప్రసాదలబ్ధయగు శ్రీహర్షుని కవితాసుందరినే యతని యర్ధాంగియగు సుగాత్రి 
గా జిత్రించుట తెలిపితిని. కావున రాజసభల కేగి శ్రీహర్షుడలౌకిక ప్రతిభోత్సన్నత కవితాప్రస్తావనలు 
చేయుటయు, వానిని సభాసదులాదరింపకుండుటచే నతండు భిన్ను(డుగా నుండెననుటను బట్టి, 
బాగుగా నలంకృతయయి సుగొత్రి భర్హృసన్నిధికేగు చుండుటయు నతండామె 
నాదరింపకుండుటయు, దానిచే నామె ఖిన్నయగుచుండినట్లును సూరన కల్పించెను. తరువాత 
శ్రీహర్నుండు సరస్వతీ దేవిని ప్రార్థించుట, ఒకనాంటి మధ్యాహ్నము శాలీనుండు తోంటలో 
నుండంగా వర్షము కురియుట *ఇది తల తడియుటకే కల్పింపబడియుండును. సుగాత్రి యటకేగుట. 
తరువాత నాభరణాదులందొలగించి సహజసౌందర్యముచే మగని ఆదరణ నందుట మున్నుగాం 
గల కథను కవి కల్పించియుండును. ఇల్లే యితరసామాన్య విషయములసయిత మెజుంగవచ్చును. 
కావున శ్రీహర్షుని జీవితగాధ ననుసరించి యతని కవితా పరిణామ వృత్తాంతము నెటింగించు నీ 
సుగాత్రి శాలీనుల కథను సూరనార్యుండు కళాపూగోదయమునం గల్పించియున్నట్లు నేను 
భావించుచున్నాను. సుగాత్రిశాలీనుల కథలో సూరన కవిత్వస్వరూపమును విమర్శించెనని పలుకు 
నట్టి విమర్శకుల యభిప్రాయముకూడ దీనిని బలపఅచును. 


1. దీనికంటెను దరువాత శాలీనుండును సుగాత్రియుమడుగులో దూంకిన సందర్భములో శ్రీహర్షుని 
దేవి తలతడుపుకొమ్మని చెప్పినదానికి మిక్కిలియనుకూలముగనుండంగలదు. దీనికింకొంతప్రయోజనమునుగథలో 
సిద్ధించును. 

ఈ సుగాత్రి శాలీనుల కథను రమ్యముగా నొనరిందటకు సంస్కృత కవులలో శ్రీ 
హర్షుని వలెనే ప్రసిద్ధుండయిన భారవి మహాకవిగాధను గూడ శాలీనుని తోంటపనులకు 
అత్తగారు నియమించుట యను కల్పనచేత నీకథలోనిపుణముగం జేర్చేననియుం దోంచును. 
భారవి కవి తండ్రి యాదేశము ననుసరించి శ్వశురగ్భృహనివాసము చేయుట మొదట గౌరవింపం 
బడుట తరువాత ఊరక తినికూర్చుండ “వట్టిగొడ్డుతాకట్టి గు నతని నత్తమామలు పొలము 
పనులకు నియమించుట; అతండట్లే చేయుచు గవితారచనముతోం బ్రొద్దుపుచ్చుచుందుట; 
ఈ కాలమున భార్యయతనికిందోడగుచుండుట యనునవి భారవి గాథలో ముఖ్యాంశములు. 
ఇవి సుగాత్రిశాలీనుల కథయందును గోచరించును. 


శ్రీహర్షుని గాధలోం జివర కతండు కాశికేగినట్లు కలదు. దీనితో శ్రీహర్షుని 
జీవితమునందు యీ ప్రథమఘట్టము పూర్తియగును. ఇట్లితండు కాశికేగినట్లున్నదానిని బట్టి యే 
కాంబోలు సుగాత్రీ శాలీనుల కథయొక్క యీ ప్రథమభాగము చివరన నతండు శతతాళదఘ్ను 
(ప్రదమున దూంకినట్లు చెప్పి కవి యీ ఫుట్టమును ముగించెను. (శ్రీహర్షుని కవితాసుందరియగు) 
సుగాత్రియు వెంటనే హ్రదమున దూంకి భర్తననుగమింప యత్నించెను. కాని వెంటనే యతనిని 
గలిసికొనలేకపోయెను. కాని కవిత్వము కవి నుండి వేజయి. యుండంజాలనట్లే సుగాత్రియు 
శాలీనుండును బిమ్మట కొంతకాలము శక్తి గుడియొద్ద (ఒండొరుల నెణుంగకున్నను) సుముఖాసత్తి 
మణిస్తంభులుగా నొకేచోట నుండిరను కల్చనము గమనింపందగినది. 


శ్రీహర్నుని గాథలోని యితర విషయములను: బట్టి కళాఫూర్ణోదయములోని 
అనంతరకథాకల్పన మూహింపందగియున్నది. శ్రీహర్నుండు చింతామణి మంత్రమును 
గంగాతీరముననుండి వత్సరకాలము జపించి మంత్రసిద్ధుండయి శారదా దేవిని ప్రత్యక్షముచేసి 
కొని యమోఘవాగాది వరములను బొందుట, ఖందన ఖండఖాద్యాది (గంథములనురచించి 
కొంత ప్రసిద్దుండగటు మున్నగు వానిని బట్టి కళాపూర్ణోదయములో శాలీనుండు శక్తిగుడిచెంత 
దేవినారాధించియు, సాహసకార్యములు నెజపియు, మణిస్తంభుండను సిద్ధండగుట 
దేవ్యనుగ్రహమున దూరదృష్టి దూరశ్రవణ శక్తులనందుట మున్నగు కథగాంగల్పింపంబడినట్లు 
(గ్రహింపందగును. అమోఘవాక్కును సూరన సుముఖాసత్తికిం జెప్పెను. శ్రీహర్నుండు ఖండన 
ఖండఖాద్యాది కృతులు రచించుచుచుం గవితాసుందరితోంగూడినవాండయ్యె నని తెలుపుటకే 
సూరన సుముఖాసత్తిమణిస్తంభలు ఒక్కచో నుండియు నొండొరులను గుర్తింపకుండినట్లు 
కల్పించెనని యూహించునది (శ్రీ హర్షున కఖండఖ్యాతి నైషధకావ్య కల్పనముచేతనే 
కలిగెను. అనంతర జీవితమున శ్రీహర్నుండు కవితా సుందరియె తానై తానేకవితా 
సుందరియై నరన్వతీదేవ్యనుగ్రహమున నిజకవితాకళకు నికషోపలమగు నైషధ 

మహాకావ్యమును రచించి వెంటనే యఖండ కీర్తి నార్జించెను. నైషధకావ్య రచనానంతరమున 
శ్రీహర్షకవి జీవితమున జెప్పందగిన విషయము లెవ్వియు నంతగా లేవు. జీవితాంతమున 
శ్రీహర్నుండు సన్వ్యసించి గంగా తీరమున కేగినట్లు గాధలోంగలదు. ఈ యనంతర 
వృత్తాంతము నాధారముగం జేసికొని సూరనార్యుండు కళాపూర్ణోదయమునందలి సుముఖాసత్తి 
మణిస్తంభులకు కళాపూర్ణుండు జన్మించిన సద్యోయౌవనుండగు పర్యంతము గల కథను 
గల్చించెను. అదియిట్లు గ్రహింపందగును. అట్లు శక్తిగుడి చెంత కొంత కాల మున్న 
వెనుక సుముఖాసత్తి మణిస్తంభులు మజిల తమ్ముభార్యాభర్తలుగా గుర్తించి తరువాత 
(సరస్వతీ దేవ్యనుగ్రహమున) సుముఖాసత్తి మణిస్తంభుండై మణిస్తంభుండు సుముఖాసత్తియె 
(శ్రీహర్నుండు చింతామణి జపలబ్ధ కవితావిశేషము కలవాండగుటచే శాలీనుని 
అనంతరకథలో నతనికి మణిస్తంభుండనియు, శ్రీహర్షుని  ముఖమునం దాసక్తిగలిగిన 
యతని కవితయేయగు సుగాత్రికి సుముఖాసత్తియనియు సూరన పేళ్ళిడుటకుం 
గారణమైయుండునుం స్తీ పురుషుల రూపములను పరస్పరము మార్చుకొని యుండి 
సుముఖాసత్తివలన మణిస్తంభుడు కళాహపూర్ణునింగనినట్లు సూరన కథ కల్పించెననుట స్పష్టము. 
ఇచట శ్రీహర్షుని కవితాశక్తియనుస్త్రీ కవియగు శ్రీహర్నుండే యయ్యె ననియు,ననంగా పుంభావ 
సరస్వతిగా మారెననియుం బురుషుందగు శ్రీ హర్షుండు స్వయముగాంగవి తా యోషారూపము 
ధరించి పుంభావసరస్వతివలనం గళాపూర్ణోదయమును నైషధమహాకావ్య కళాఖందమును 
సృష్టించెననుటయే యిందలి యంతరార్థము. వినోదాశ్చర్యములను గలిగించునట్లు కేవల 
చమత్కారము కొఅకు సూరన యీ 'కళాపూర్ణోదయి” చిత్ర కథను గల్పించెనని తలంపరాదు. 
ఈ కళాపూర్ణోదయ కథచే కేవల వినోదాత్మక కథలను విడిచిన మహాకవి పింగళిసూరనార్యుం 
డు 'సంస్కృతం మహాకావ్యకళాపూర్ణోదయిమనందగు నైషధమహాకావ్యావతరణమును 
మణియుందత్మర్తయగు శ్రీహర్ష మహాకవి యొక్క పవిత్ర జీవితమును వ్యంగ్యముగా బోధించు 
మహదాశయముతో నీ కళాపూర్ణోదయ మహాకావ్యమును రచించి తనయనల్చ్ప 


1. రామాయణ భారత బృహత్మావ్యముల పిమ్మట కాళిదాసు కావ్యత్రయమే సంస్కృతమున మహాకావ్య 
(ప్రక్రియకు ఆద్యోదాహరణములు. కాళిదాసే సంస్కృత మహాకావ్య (బ్రహ్మ. పిమ్మట ఈ మార్గమును భారవి 
మాఘులు విస్తరించి తరువాతి వారికి మార్గదర్శకులయిరి. పై కవులు మువ్వురేపంచకావ్య ప్రష్టలు తరువాత 
ననుకరణములే యధికము. నైషధము కూడ పంచకావ్య ఫక్కికే చెంది పంచకావ్యముల తరువాత నత్యంత 
ప్రసిద్దమైనది. కొాందజునైషనమును కూడ పంచకావ్యములలోంబరిగణింతురు. కాళిదాసు ప్రారంభించిన మహాకావ్య 
(ప్రక్రియను పరాకాష్ట నందించిన వాండు శ్రీ హర్షుడు. నైషధము సంస్కృతకావ్యకళాపూర్ణోదయమైనది. దీని 
తర్వాత నింతప్రసిద్ధి గల (గంథము పుట్టలేదు. 

కథాకల్పనానైపుణ్యమునే కాక వ్యంగ్య కావ్యనిర్మాణ సామర్ధ్యమును గూడ ప్రకటించెననుట 
సమంజసము. 
కళాపూర్ణోదయ కథ శ్రీహర్షుని గాథ ననుసరించి కల్పింపంబడినదేయనుట 

కతనిగాధనుండియే మజియొక ప్రబలనిదర్శనము చూపంబడుచున్నది. కళాపూర్ణోదయమను 
(గంథనామము కూడ శ్రీ హర్షుని బిరుదనామముననుసరించి కల్పింపబడినదే, శ్రీహర్షమహాకవి 
పోషకుండగు జయంతచంద్రునకు 'ఊహవదేవి యను పేరుగల ఉంపుడుగత్తె (భోగస్త్రీ) 
యుండెను. ఆమె యందగత్తెయే కాక విద్వాంసురాలును. విదుషియయ్యును నామె గర్వితురాలు. 
“కలభారతి యామె ప్రసిద్ధనామము. శ్రీహర్నుండు “నరభారతి”"యనుప్రఖ్యాతి వహించియుండెను. 
అతని కీర్తిని మత్సరముచేత నామె యోర్వకుండెను. ఒకనాండామె సత్మారపూర్వకముగా 
శ్రీహర్నుని రావించి నీ వెవరవని యడుగంగా నేను “కలా సర్వజ్ఞుండ” నని శ్రీహర్నుండు 
బదులుపలికెను. అతని సర్వజ్ఞత్వమునకు భంగము కలిగింపనెంచి, 'అటైన నాకొక పై జారుజోడు 
కుట్టితెమ్ము” అని కల భారతి నుడివెను. కలాసర్వజ్ఞుండగు శ్రీహర్నుండు డందులకంగీకరించి 
యింటికేగిపోంక పొత్తులతో ముచ్చెలుకుట్టి తెచ్చి యామెపాదములకుందొడిగి తన బిరుదమును 
నిలపుకొనెనంట. పిమ్మట ఆమె కుచేష్టను రాజునకెతింగించి శ్రీహర్నుండు సన్యసించి గంగాతీరము 
నాశ్రయించెను. 

పైగాధలో రాజుగారి భోగస్త్రీ కిం “గల భారతి” యనియు శ్రీహర్నునకుంగళాసర్వజ్ఞుం 
దనియు (బ్రసిద్ధినామములన్నట్లు తెలుపంబడినది. 'కళాసర్వజ్ఞా' బిరుదమును బట్టియే 
సూరనార్యుండు తన గ్రంథమునకుం గళాపూర్ణోదయ'మనియు “కలభారతియు (వేశ్య యొక్క, 
బిరుదమును బట్టియే కల భాషిణికిని (వేశ్యకు) సూరనార్యుండు నామకరణము చేసి 
యుండుననుట విశ్వసనీయము. కలాసర్వజ్ఞుండను నామమువంటి నామమును కల్పించుట 
మాత్రమే కాక శ్రీహర్నుని సర్వజ్ఞత్వము కంటెం గొంత భిన్నమయి యంతకంటె 
నత్యాశ్చర్యకరమగు సర్వజ్ఞత్వశక్తిని మధురలాలసా కళాపూర్గ్ణులకుంగలిగించు టకై సూరన 
మణిహారవృత్తాంతమును గథలోం గల్పించియుండుననియు నూహింపవచ్చును. 

ఇంత వజకుంజూపంబడిన యంశములు మాత్రమేకాక కళాపూర్ణోదయమునందలి 
యితరాంశముల వంటివి శ్రీహర్షుని గాథలో ననేకములు గలవు. అవి యిటంజూపం 
బడుచున్నవి. శ్రీహర్నుండు కాశికింజేరి “నేను చదివి వచ్చితి” నని రాజగు జయంత 
చంద్రునకు వార్తపంపంగా దనతండ్రి నోడించిన యుదయన పండితునితో నతని కెదురువచ్చి 

“రాజు నమస్కరించెను. ఆ సమయమున రాజస్తుతిగా శ్రీ హర్షుండు చెప్పిన యద్భుతళ్లోక 
మోక్రింద నుదాహరింపబడుచున్నది. 

“గోవింద నంద నతయా చ వపుః (శ్రియాచ =. 

మాన్నిన్‌ నృపే కురుత కామధియం తరుణ్యః 

అన్తీ కరోతి జగతాం విజయే న్మరః స్తీ 

రన్తీ జనః వున రనేన విధీయతే స్రీ” 

ఈ శ్లోకార్థమును గూడ శ్రీహర్నుండే స్వయముగా వివరింపంగావిని సభవారును 
రాజును సంతసించిరంట! పిమ్మట శ్రీహర్నుండు తన తండ్రి వైరిని వాదమునకు హెచ్చరింపం 
గా నా వాది “దేవా, వాదిసింహమా! భారతీసిద్ధుండవు. నీకు సముందెవండు అధికుం 
డులేండని వేజిచెప్పవలెనా? ” అని పలికి జితోస్మి” అనెనంట. ఇరువురకును జెలిమికావించి 
శ్రీహర్షుని రాజు గొప్పగా బహుమానించెనట! పైశ్లోకము చివర రెండు పాదములందును. 
కవియుద్దేశించిన యర్థము వేఖైనను నీ మహాకవివాక్కులలో నర్ధాంతరము ధ్వనించుచున్నది. 
దీని యర్థమిచ్చటనే ముందుతేలుపంబడును. 


ఈ (ప్రస్తావనను బట్టియు, మజియు నుదయనపండితుండు శ్రీ హర్షుంని గూర్చి 
చేసిన “వాది నింహమా, భారతీ నిద్భుండా” అను సంబోధనలను బట్టియుం 
గళాపూర్ణోదయమునందలి కథకొంత కల్పింపంబడినట్లు తోంచును. ఇందలి భారతీసిద్దుం 
డు మున్నగు వానిని గ్రహించి సూరన కళాపూర్ణోదయమున సుగాత్రి తండ్రి సిద్ధుండయి 
సింహముతోం గూడంగొంతకాలము నీటిలో నుండి తపమొనర్చుచున్నట్లును శ్రీహర్షుని 
గాధలోని “చింతామణి” మంత్రమను మాటవలన నీ సిద్దుండు శాలీనునకు వయః 
. స్తంభనమణిని నరసింగమును నొసంగినట్లును, అది మొదలు శాలీనుండు మణిస్తంభుం 
డను సిద్దుండుగా మారి సింహవాహనుండై దేవిగుడి చెంతనుండి _ సిద్ధులకై యామె 
నారాధించుచుండినట్లును సూరన కల్పించి యుండును. అనంతరగాధలో శ్రీహర్నుండొక 
గుడిచెంత రుద్రజపము చేయుచుండినట్లు కలదు. స్వభావసిద్ధుండను నామముకూడ 
- భారతీసిద్ధుండను దానివంటిదే కదా! 


పై శ్లోకము తుదిచరణములగు. 
ఈ అన్తీ కరోతి జగతాం విజయే న్మరః న్తీ 
రస్తీ జనః వునరనేన విధీయతే Eu 

అనువానిలో జగద్విజయమున స్మరుండు స్త్రీలను అస్తములుగాం జేయుచుండం 
గానీ రాజు అస్ర్తీజనుల ననంగా నస్తపాణులగు శత్రుయోధులను స్త్రీలను జేయుచున్నాం 
డనిమాత్రమే కాక మన్మథుండు స్త్రీని 'అస్త్రీ కరోతి” అనంగా స్త్రీలను బురుషులనుగాం 
చేయుచున్నాండనియు రాజు అస్తీజనము ననంగా పురుషులను స్త్రీలనుగాంజేయుచున్నాం 
దనియు నర్ధాంతరము ధ్వనించుచున్నది. దీనినింబట్టి కళాపూర్ణోదయములోని తర్వాతి 
కథలో స్రీయగు మణిస్తంభునిగను అస్రీజనుండగు మణిస్తంభుని 'స్తీయగు సుముఖాసత్తిగను 
మార్చి కథాచమత్కృతిని గలిగెంచెనని తోంచును. 

తరువాత శ్రీహర్షుడు రాజాజ్ఞచే దివ్యరసంబును మహాగూఢవ్యంగ్య కావ్యమునగు 
నైషధమహాకావ్యమును రచింపంగా రాజు సంతోషించి దానినింగని పోయి. కాళ్ళీరమునందలి 
పండితులకుంజూపుమనియు, “అచ్చటి విద్యాపీఠమునందు సాక్షాత్తుగా వెలసిన శారదాదేవి 
చేతనుంపుము. ఆ దేవి తన చేతనుంచిన పొల్లుప్రబంధమును దూరముగ విసరివైచును; 
సారముగలదానిని శిరఃకంపసంజ్ఞచే నంగీకరించును; దివి నుండి విరులవాన 
కురియునుగదా! ” అనిపలికెనంట, శ్రీ హర్షుండు కాళ్ళీరమున కేగి తన కావ్యమును పండితులకుం 
జూపి దేవిచేతనుంచగా నామెదానిని విసరివైచెనంట. శ్రీ హర్షుడు కారణమడుగంగా సరస్వతీదేవి 
“ఓయీ నీవు పరులమర్శములను వెల్లడించువాండవు. పదునొకండవసర్గలో నన్ను విష్ణుపత్నిగాం 
'ప్రకటించితివి. మజచితివా? దానంజేసి నేను నీ పుస్తకమును బాజవైచితిని” అని వాగ్దేవి పలుకం 
గా శ్రీహర్నుండు “నీవు ఒకానొక యవతారమునందు నారాయణునిం బతిగాంజేసి కొంటివి. 
పురాణములందుంగూడ విష్ణుపత్నివని చెప్పంబడియున్నావు. అట్టినీవు నిజమునకే అలిగినం 
గళంకము తొలంగునా? అని పలుకంగా వాగ్దేవి స్వయముగా నాగ్రంథము నందుకొని 
యంగీకరించి పండితులలో దానింబొగడెనంట ! దీని చేతను మటియుందరువాత కాళ్ళీరపురాజు 
నైషధకావ్యము శుద్ధమయినదని జాబు వ్రాసియిచ్చుట చేతను నైషధకావ్యమునకు లోకములోం 
'బ్రచారము కలిగినట్లు రాజశేఖరసూరి గాధలో వివరించెను. ఇట్లు కాళ్ళీర పీఠమునందలి 
శారదాదేవి చేతితో గ్రహించి యంగీకరించుటచే నైషధకావ్యము లోకములో బ్రచారమునకు 
వచ్చెనని చెప్పంబడిన దానిని బట్టి సూరనార్యుండును కళాపూర్ణోదయకథలో దనగ్రంథమునకుం 
'బ్రసిద్ధి ప్రచారాలను గోరి యంతకంటెను జమత్మారముగా సుగాత్రి శాలీనుల పవిత్ర చరిత్రమును 
లోకమున వెలయింపంగోరి సరస్వతీ దేవియే యొకనాంటిరాత్రి శారదా పీఠనివాసుల స్వష్టములందు 
సాక్షాత్కరించి, యాపుణ్య దంపతుల చరితముతోంగూడిన (గ్రంథము ననంగా 
'గళాపూర్ణోదయ'కావ్యమును స్వయముగాందన చేతి మిందుగాంబంచి పెట్టెననియు, ఉదయమున 

నంద గృహములందును నిజముగనే యట్టిగ్రంథము లుండెననియుం గడుచిత్రముగంగల్పించి 
దీనిచేందన కళాపూర్ణోదయము (ఉత్తరభాగము మాత్రమైయుండును. పూర్వ కథలోని 
ప్రముఖపాత్రమగు మణికంధరుండు గూడ సుగాత్రీ శాలీనులకథను జదువుచుండంగా విన్నట్లు 
కళాపూర్ణోదయములోం జెప్పంబడినది) కళాపూర్ణోదయము నైషధముకంటె నత్యంతశుద్ధమైనదని 
కథలో యుక్తిగాం జూపించి ప్రచార బీజమునా కావ్యమునందే సూరన కంటెను గ్రంథము చివర 
ఫలథ్రుతిం జెప్పి వానికింబ్రసిద్ధి గోరుట కలదు గాని యితరాంధ్ర కవులెవ్వరును నిట్లు కథలోనే 
దీనిని జిత్రముగాంజెప్పినవారు లేరు.తక్కిన ప్రబంధములు ప్రఖ్యాతములగుటచేంగాంబోలు వారి 
కిట్టి యవకాశముగాని యభిప్రాయముగాని కలుగకుండ వచ్చును. సూరన క్రొత్తగా నిట్లు చెప్పుటకు 
నైషధప్రచారగాథయే కారణమైయుండును. 


పై గాథలో గ్రంథస్వీకారసమయమున శ్రీహర్నుండు తనమర్శములను బ్రకటించుటచే 
సరస్వతీదేవి యలుకంబూనినట్లుండంగా సరస్వతీ దేవి యలుకను మథింత చిత్రముగాం 
జెప్పందలంచి కాంబోలు! సూరన తన (గ్రంథములో సరస్వతీ (బ్రహ్మల యేకాంత 
వినోదఘట్టమును గల్పించి పైగాధలోని సరస్వతియలుకను పొలయలుకగా మార్చి 
యుండును. ఆమెను బ్రసన్నురాలిగాం జేయుటకు బ్రహ్మ వినోదకథను జెప్పినట్లును 
గల్పనచేసి ప్రధాన కథయగు కళాపూర్ణునికథకుంబునాదివైచెను. బ్రహ్మ చెప్పిన ఈ కథయే 
కళాపూర్ణోదయ కథ కంతకును మూలము. ఇది సూరనార్యుని స్వతంత్ర సృష్టియే. తనమర్శ్మ 
మును బ్రకటించుటచేం గోపించి నైషధకావ్యమను సరస్వతి నేలపై విసరివైచినట్లు పై 
గాధలో నున్న దానినిబట్టి; సూరన సరస్వతీ చతుర్ముఖుల కేళికథలోంబరమేష్టి దంతక్షతముచేం 
గలిగిన తన యవ్యక్తమధురధ్వనిని దానిపుట్టుకకుంగారణమైన మర్శ్మమునురంభముందుం 
(బ్రకటించెనను గారణమునం బెంపుడు చిలుకను వేశ్య(కలభాషిణి) గాంబుట్టుమని 
భూలోకమునం బడవైచినట్లు కల్పించియుండును. తరువాతంజెప్పంబడిన (బ్రహ్మవరము 
దాని యనంతరజన్మమగు మధురలాలసకథాకల్పనకుం గారణమయ్యాను. 


శ్రీహర్షుని యనంతరగాధలో వేర్వేఖిండ్ల చేటిక లిరువురు బావినీళ్ళ కొకు వచ్చి 
తోడుకొనుటలో ముందువెనుకలను గూర్చి చిరము సాంగోపాంగముగా దేశభాషలో 
జగడమాడి మొత్తులాడినట్లును, దాని నా గుడిబావి చెంత రుద్రజపము చేయుచుండిన శ్రీ 
హర్షుండాలకించినట్లును గలదు. 

' దీనినింబట్టియే వేర్వేఖు లోకముల (స్వర్గమర్య వేశ్యలు (రంభాకలభాషిణిలు) 
ఇరువురొక్క నలకూబరునికొజికుచిరము సాంగోపాంగముగా దేశభాషయగుందెలుంగులో 

జగడమాడి మొత్తులాడుటకు సిద్ధపడినట్లు సూరనార్యుండు కల్పించియుండును. 


పై గొధలో జగడమాడిన న్రీలిరువురునురాజునొద్ధ వెొఅపెట్టుకొనం 
గాసాక్ష్యముక్షుణకు శ్రీహర్షుని రాజసభకుందెప్పింపగా నతండు నాకు దేశభాష రాదు. వా 
రేమనుకొనినదియు నాకుందెలియదు. వారి మాటలను మాత్రమువింటిని అని చెప్పగా 
నామాటలనే చెప్పుమని రాజుకోరంగా వారి మాటలన్నియు బొల్లెనంబోకుండ శ్రీ హర్షుం 
డు రాజునకు వినిపింపంగా నతని ధారణాశక్తికి రాజాశ్చర్యచకితుందైనట్లును నొక కథ 
కలదు. దీనిని బట్టి సూరనార్యుండును గళాపూర్ణోదయకథలో నిట్టియద్భుతధారణాశక్తి 
కెట్టియోజనము లేకున్నను (దండకము నొకదానిని గల్పించి కావ్యములోంజేరందలంచి) శ్రీ 
హర్షుని వలెనే ఏకసంథాగ్రహణశక్తిని కలభాషిణికి6 గల్ఫ్పించి, కృష్ణుని సభలో మణికంధరుం 
డొకమారు మాత్రము చదువగా వినిన దండకమును మజల కలభాషిణిచేం జదివించెను, 
కలభాషిణి డోలావిహారమునకును దగిన ఘట్టము శ్రీహర్నుని జీవితఘట్టమునంగలదు. 
ఒకనాండు శ్రీహర్నుండు పసిడిచేరుల తూగుటయ్యెలలో నూగుచుండ జిగీషచే వచ్చిన శంకర 
శిష్యుల నోడించిన విషయము నిది స్ఫురింపంజేయును. 


ఇంతవటికుంజూపంబడిన యనేకోదాహరణములవలన రాజశేఖరసూరి తన 
(ప్రబంధకోశమున వివరించిన శ్రీహర్షమహాకవిగా గాధను ప్రధానమూలముగా (గ్రహించిన 
మనోరంజకములగు నూత్నకథలను, మణియు సరస్వతీ చతర్ముఖుల రహస్య 
వినోదమనుప్రధానకథను మున్నగువానిని తన బుద్ధి బలముచే విచిత్రముగా నొక పెద్దకథగాం 
గల్పించుకొని కళాపూర్ణోదయమను సాటిలేని కథాప్రబంధమును శ్రీ హర్షమహాకవి 
జీవితగాధను దదంతర్గతముగా ననుసంధించుచు మహాగూఢ వ్యంగ్యకావ్యముగాందెలుం 
గున రచించి మించెను. కళాపూర్ణోదయమునందు కాళశ్ళీరమునందలి శారదాపీఠమునందలి " 
పూజారి బ్రాహ్మణునకు సరస్వతీ వరప్రసాదమునంబుట్టిన సుగాత్రియను సుముఖాసత్తివలన 
శాలీనుండను మణిస్తంభునకుంగళాపూర్ణుండు జన్మించి మధురలాలసతో వివాహమై 
రాజ్యమేలుచు సుఖముండిన కథ వాచ్యముగను, మతియుంగాశళ్మీరమునందలి 
శారదాపీఠమును విద్వాంసుండగు (శ్రీ హీరపండితునకు) బ్రాహ్మణునకుం జింతామణి 
మంత్రచింతనమున జన్మించిన శ్రీ హర్షుడు కళాసర్వజ్ఞుండై కవితాసుందరిని వరించి 
తత్స్వరూపుందై కవితాకళాపూర్ణమగు నైషధమహాకావ్యమును మధురలాలసయను కీర్తికాంతను 
వరించి కవితా సామ్రాజ్యమేలుచు సుఖముండిన కథాంతరము వ్యంగ్యముగను సూరనార్యుం 
డు కళాపూర్ణోదయమునందు నిపుణముగ వర్ణించెను. కావున రాఘవపాందవీయము. 


కళావూర్జోదయము 663 


భాషా శ్లేషకావ్యమైనట్లే యీ కళాపూర్ణోదయము కథాశ్లేషవ్యంగ్య కావ్యమని రూఢిగాం 
జెప్పవచ్చును. ఈ గుణవిశేషముచేం దన కాదర్శమై బాణకవి కాదంబరిని గూడ 
కళాపూర్ణోదయము మించినదనుట నిస్సంశయము. కేవలము కథాంశమునందలి 
యేకదేశమాత్రసాదృశ్యము ననుసరించి కొందటిది షేక్సియర్‌ మహాకవి 00౫౫66) of 
Errors వంటిదని చెప్పి సంతోషింతురు. కాని యిది దానికన్నను నెన్నియోరెట్లు మిన్నగా 
నెన్నందగియున్నది. ఇట్టి యపూర్వమగు నుత్తమకావ్యమును స్వతంత్రముగాందెనుగుననిర్మించి 
యాంధ్రసాహిత్య గౌరవము నత్యధికముగావించిన పింగళసూరనమహాకవి యాంధ్రుల 
కభివందనీయుండు. 
కళాపూర్ణోదయుపై నితర [గ్రంథముల ప్రభావము 

ఇంతవబకుం జూపంబడిన గ్రంథముల (ప్రభావమేకాక కళాపూర్ణోదయ కథపై 
దరితరములగు ననేకగ్రంథముల ప్రభావముకూడ మనకు గోచరించును. ఈ కావ్యముపై 
శ్రీహర్షుని ప్రభావమత్యధికముగా 6గలదనుటకు ముందుగా దానినుండిసూరన గ్రహించిన 
యంశములు వివరింపంబడుచున్నవి. 

నైషధము :- నైషధకావ్యము నుండి శ్రీనాథుని యితర కృతుల నుండియు 
గళ్లాపూర్ణోదయకథాకల్పనమున సూర్య నార్యుండు గొన్ని విషయములు గ్రహించెను. నైషధము 
తృతీయాశ్వాసమున దమయంతిని వరించివచ్చిన యింద్రాదులు దమయంతి యొద్దకు 
దూతగాంబోవలసినదని నలుని కోరంగా నలుడు కపటముగా “వివిధ రక్షాధికృత 
పాలితంబులైన రాజశుద్ధాంతభవనకక్ష్యాంతరంబునే ప్రకారంబునం బ్రవేశింతు” (66) అని - 
పలుకంగా దేవతలతనికి నొరులు గుర్తింపకుండుటకై 'తిరస్మరణీ” విద్యయుపదేశించి “పొమ్ము 
కార్యని ద్ధియయ్యెడు” మని వీడ్కొలివిన విధముననునరించి నూరనార్యుండు 
కళాపూర్ణోదయమునందు రాణులు తన్ను గుర్తించినచోందనముందు సత్యము వచింపరని 
కపటోద్ధేశముతోంబల్మిన కలభాషిణికి స్వప్రయోజనార్థియగు నారదుడు (అన్య ప్రయోజనము 
నపేక్షించియు) కామరూపశక్తి నొసంగెనను కల్పనము చేసియుండును. దమయంతికిం 
గూడ నింద్రాదిదేవతలు కామరూపధారణశక్తిని వివాహానంతరవరముగాంబ్రసాదించినట్లు 
కలదు. కాని యీ శక్తినామెయుపయోగించుకొనినట్లు లేదు. 

నలదౌత్యము (ఆ.కె.ప 113) నందు “ఒక్కచో నుండియును....... చేరి మిధ్యా 
పరస్పరాశ్లేషకలన సత్యపరిరంభభేలనాక్తులయిరి” అనియిట్లదృశ్యుండయి దమయంతి 
యవంతిపురములో నామెచేరువనే యున్న నలునింగనలేక భ్రాంతిచే, కనుపించిన నలుని 

గౌంగిలింపంబోయి దమయంతి సత్యమునే కౌంగిలించినట్లును నలుండునునట్లే మిథ్యా 
దమయంతి భావనచే సత్యదమయంతినే కౌంగిలించినట్లును, అట్లయ్యును యాథార్థ్యమును 
వారిరువురును నెబుంగనట్లొక యద్భుతకల్పనము చేయంబడినది. ఈ నైషధకల్పన 
ననుసరించియే సూరనకవియు సత్యరంభా (్రాంతిచే మణికంధరుండు మిధ్యారంభను, 
= సత్యనలకూబర (భ్రాంతిచేం గలభాషిణి మిధ్యానలకూబరునిం గూడినట్లును, అందలి 
వాస్తవికతను వారిరువురునప్పుడెలటుంగనట్లద్భుతముగా విరుద్ధకల్పనముచేసెనని తోంచును. 


స్వయంవరసమయమున వంచనామతులయి యింద్రాదులు నలరూపధారులై 
నలుని చెంగటనుందురు. కళ్తాపూర్ణోదయమున నిట్లే మాయారంభ మాయానలకూబరులు 
పిమ్మట వాస్తవరంభానలకూబరుల చెంతంగ్రమముగా నుందురు. వాస్తవనలుని 
గుర్తించుటయు మొదట దమయంతికి శక్యముకానట్లే వాస్తవరంభను గుర్తించుట 
మణికంధరునకును, వాస్తవనలకూబరుని గుర్తించుట రంభకును మొదట శక్యముకాక 
పిమ్మట యుక్తిచే సుసాధ్యమయ్యెను. ఈ సందర్భమున యుక్తిమార్గము కూడనైషధము 
నందలి దమయంతి పొలయలుక నుండియే సూరనార్యుండు (గ్రహించినట్లు తోంచును. 

కవి సంప్రదాయము ననుసరింపంగోరి హర్షుండష్టమాశ్వాసమున దమయంతి 
ప్రణయకలహమును గల్పించెను. ఇందుకళావతియను చెలి నలదమయంతుల 
'రహస్యవార్తను” బ్రణయకుపితయగు దమయంతి వలన నెటుంగంజాలక దానిని నలునిచేతనే 
చెప్పింతునని పంతముపూని నలుని యొద్దకేగి యామె కోపకారణమెజింగి వచ్చితినని 
యతనితో యుక్తిగాం బలుకును. అనంతరసంభాషణములో నలుండు మిన్నెటిపొందామర 
తెచ్చి బహూకరించుటచే దమయంతి యతనిని నలరూపధారియగు నింద్రునిగా శంకించి 
కోపించెననియు, తానే తత్త్వనైషధుందైనట్లు శయ్యారహస్యంబులు తెలిపి యామెశంకం 
దొలిగింపవలెననియు నలునితోం గళావతిపలుకును. అపుడు తనకును దమయంతి 
కినిమాత్రమే తెలిసిన రహస్యప్రసంగములను దెలిపి నలుండు తానే వాస్తవనలుండైనట్లు 
నిరూపించుకొనును. ఈ యుక్తి ననుసరించియే వాస్తవనలకూబరుని గుర్తింపంగోరిన రంభ 
తనకును నలకూబరునకును మాత్రమే తెలిసిన “కళాపూర్జ్చుని గూర్చిన రహస్యప్రసంగము” 
దెలుపుమని ప్రశ్నించినట్లును నలకూబరుండు దానిని దెలిపి తానే సత్యనలకూబరుందైనట్లు 
సూరన కల్పించి యుండును. మణియు, మణిస్తంభుందే శాలీనుందని గుర్తించుటకు 
సుముఖాసత్తియు నతనివలనందాను మునుపు చెవిలోంజెప్పిన రహస్యముతెలుపంగోరినట్లును 
కళాపూర్ణోదయమునంగల్పింబడినది. 


ఇంతేకాక కలభాషిణి మొదట మణికంధరుని (పేమించియుండెననియు, 

నారదశావభయము మున్నగు కారణములచేనట్టి తనకోరికదుస్సాధ్యమని 
భావించిమిన్నకుండి, పిమ్మట నతని యాకారసామ్యముచే నలకూబరుని యందాసక్తభైైనట్లు 
కళాపూర్ణోదయకథలో సూరన కల్పించెను. ఈ కల్పనకు నైషధములోని (ఆ.2.ప.54) 
యీ క్రింది పద్యమే మూలమనవచ్చును. 


“వినుకలికూర్మిజిక్కి వృథివీ భువనంబున కుండిగంగనే 

యనువునులేక రంభయను నచ్చరలేమ నలున్‌ వరింపయబూ 
నినతన కోర్క నొక్క మెయినిండంగంజేయుటకై భజించెందాం 
గొనకొని వేల్పులందు నలకూబరుందచ్చుభనామవాననన్‌.” 


దీనికి మూలమగు సంస్కృత శ్లోకము (సర్గ. 3.శ్లో.26) ను నిట్టిదే. నలనామ 
సామ్యముచే రంభనలకూబరుని వరించెననుటయిందలి భావము. కనుక కలికూర్మిచే 
మణికంధరుని గోరియున్న కలభాషిణి రూపసామ్యముచే నలకూబరునింబ్రేమించినట్లు 
సూరనకల్పించెను. రంభానలకూబరుల నిరువురను సూరన కళాపూర్ణోదయమునం 
బాత్రములుగా గ్రహించుటయు గమనింపదగినది. మజియు దమయంతి మధురస్వరమును 
గోలంజాలని దేవతలు తత్రాయంబులైన గంధర్వుల వీణానాదమును వినుచుం 
దమలోకమున కేగినట్లు కూడ నైషధము (ఆ.7.ప.85) నందుంగలదు. ఈ భావము 
కూడంబైదానిని బోలినదే. దీనిని సూరన కలభాషిణీ సిద్ధులు మొట్టమొదట కలసికొనిన 
సందర్భమునంబ్రయోజనాంతరముతో నుపయోగించుకొనెను. మణికంధరుండు తపము 
చేయుచుండుటచే నెప్పటివలెనతని గానమును వినంజాలకపోవుటచే గానమునందతనితో 
సమానయైన కలభాషిణి గానమును వినుకుతూహలముతోందానచటకి వచ్చినట్లు సిద్ధు 
డు కలభాషిణితోంబలికినట్లు కళాపూర్ణోదయమునం గల్పింపంబడినది. 


కళాపూర్ణోదయము నందు వలెనే కాళ్ళీరమునందలి శారదాపీఠము ప్రశంస 
నైషధము (ఆ.6.ప. 25) నందునుంగలదు. ఇందిది శ్రీహర్నుని జన్మస్థానముగాంజెప్పం 
బడియుండంగా సూరన దీనిని సుగాత్రి జన్మస్థానమైనట్లు కథలో గ్రహించెను. 


మణిస్తంభుండు స్త్రీగా మారుటమున్నగు కల్పనలకును సూరనను ట్రేరేపించినది 
కూడ నైషధమేయని తోంచును. ఇందలి షష్టాశ్వాసము (ప.27) లో “సుద్యుమ్నుండను 
రాజు సుదతియై యెవ్వానింబ్రథమసీమంత గర్భమునంగాంచె” నను దానిచే సుద్యుమ్నుం 
డు (శివశాసనమున) స్రీయె బుధునివలనంబురూరవుని గనినకథ సూచితమైనది. ఈ కథ 
భారతములోనిదే యైనను దీనిని సూరన దృష్టికిందెచ్చినది నైషధమేయనవచ్చును. 

సుద్యుమ్నుని కథలోని వివరముల కొజకు భారతమును జదువుచునింతకంటెను గొంత 
చిత్రముతోంగూడిన! భంగాస్వనుని కథను గూడంజూచి సూరన వీని ననుసరించియే 
యింతకంటెనద్భుతముగ సుముఖాసత్తి మణిస్తంభుల పరస్పరస్త్రీత్వ పుంస్త్వ పరివర్తనములను 
గల్పించియుండును. నైషధకావ్యము సుప్రసిద్దమగుటనేత తఠనపాఠనసమయమునం 
(బ్రభావితుండై సూరనయిట్టి కల్చ్పనములం గళాపూర్జోదయమునంగల్పించి యుండునని 
తలంపవచ్చును. ఇట్లే హరవిలాస కాశీఖండములనుండియుంగొన్ని విషయములు సూరన 
గ్రహించెను. 


హరవిలానము :- ఇందలి చిజబుతొండనంబి చరిత్రమునందు తుంబురుండను 
ప్రమథుండు భార్యతోంగూడ విమానములో గగనమార్గమునంబోవుచుంజిట్టమిడంగా 
దూర్వాసుని జింకపిల్ల బెదరును. దీనికి దూర్వాసుండు కోపించి యతని గర్వమణంచుటకై 
“మనుష్యుండవై భూలోకమునంబుట్టు” మని తుంబురుని శపించును. (ఆ. 1.వచ. 3.ప. 4) 
ఇట్లు ముని శాపమనుభవింపం బుట్టినవాండే, చిటుతొండనంబి. ఈ విషయముతోనే 
శ్రీనాథుడు హరవిలాసకావ్యమును బ్రారంభించెను ఇట్టి హరవిలాసకథననుసరించియే 
సూరన కళాపూర్ణోదయకథను బ్రారంభించెననితోంచును. ఇందు మొదట దూర్వాసుని గథలోం 
ద్రివేశపెట్టియనంతరము భార్యతోంగూడ తుంబురుడు విమానమున నేగుచు, 
స్వల్పాపరాధమునకు మునిశాపమున గుజియయ్యెనని చెప్పంబడినక్రమముననే 
కళాపూర్ణోదయకథారంభమున మొదటనారదుండును బిదప నలకూబరుని గూడి 
విమానమున నేగురంభయును బ్రవేశపెట్టంబడి పిమ్మట స్వల్పారాధమునకై యామెగర్వమణం 
చుటకు నారదుందామెను శపించినట్లు కవిచెప్పుట గమనింపందగియున్నది. అమోఘమగు 
నారదునివాక్యమును మనము శాపముగానే (గ్రహింపవచ్చును చిలుక శాపవృత్తాంతము, 
కథానరిత్సాగరము నందలి వువృదంతుందను వమథుని శాపవృత్తాంతము 
ననుసరించినదనుట విదితమే. 

కాశీఖండము :- “మహతి ధరియించి యొకతనుమధ్యతన్ను ననుసరించుచు 
గాంధర్వమభ్యసింప” (ఆ. 1.ప. 90) నారదుండు వింధ్యమును జూడంబోయినట్లు శ్రీనాథకవి 
వర్ణించెను. మొదటమణికంధరుండును బిమ్మట కలభాషిణియునిట్లే మహతిమోయుచు 


1. భంగాన్వనుండను రాజు న్తీగా మారినంతానము గాంచినకథ భారతము 
(ఆను.ప.ఆ, 1.పు. 27-30)లో గలదు. “పురుషులు పురంధ్రుల సంగతియందు సంస్పర్శసుఖంబునతిశయం 
బెవ్వరికింగలుగు”నని ధర్మరాజడిగిన ప్రశ్నకు సమాధానముగా భీష్ముండీ కథ వినిపించెను. 

నారదుని వెంబడి ఏగినట్లు సూరన కళాపూర్ణోదయమునం గూర్చెను. 


ఇందు (ఆ. 5.వచ. 366) గౌరీ దేవి'చెలికడ పేరు “ మధురభాషిణి” యని కలదు. 
ఇది కలభాషిణి నామమును బోలినది. కుసున “యను కన్నడ ప్రబంధమున 
“కలబాషిణి””యును జెలికత్తెకలదు. కాశీఖం జ న ల న 
దివోదాసునిపాలనమున నున్న కాశీ పట్టణమున అధర్మము ప్రచారము చేయుటకు 
విష్ణువుతోంగూడ నేగినలక్ష్మీదేవిని భర్తపరివ్రాజికంగా జేసి “విజ్ఞాన కౌముది” యను నామ 
మొసంగెను. కళాపూర్ణోదయములోని “అభినవకౌముది” పేరునునిట్టిదే, 


ఇందొక రాక్షసుని కాళికోపించి “ఉపహ్హూనియూదంగా వెచ్చని రుంయూనిల ముప్పతిల్లి 
యతనిని'చొప్పసొరువాకుంబలె” విను వీధింగొనిపోయినట్లు (ఆ. 6.ప.228) కలదు. 
మృగేంద్ర వాహనమహిమచే వీచిన పెనుగాలి అలఘు(వ్రతుండాకసమున కెగిరిపోయి 
కళాపూర్ణునిసభలోంబడినట్లు సూరనవర్ణించెను. కాశీఖండము పంచమాశ్వాసమునందు 
శ్రీనాథుండు20 పద్యములలో యోగనిరూపణము చేసియుండంగాంగళాపూర్ణోదయము 
పంచమాశ్వాసమునందు సూరన 40పద్యములలో'శిశువు’ చే యోగశాస్త్రము బోధింపం 
జేసెను. ( 

న్వప్నవానవదత్తము :- కళాపూర్ణోదయము సప్తమాశ్వాసము చివర కవినాయికా 
నాయకులకుంబణయకలహమును గల్పించి వర్ణించెను. ఇందుంబ్రప్రథమమునం 
. బొలయలుక వహించిన అభినవకౌముదికిం బూర్వజన్మమునం దానొక చోటనుంచిన 
తనవీణను దెచ్చియిత్తునని కళాపూర్ణుండు వాగ్టానముచేసి పిమ్మట యట్లే తెచ్చి యిచ్చును. 
ఈ సందర్భమునందలి వీణావృత్తాంతమును సూరనార్యుండు భాసుని స్వప్నవాసవదత్తము 
లోని వత్సరాజు వీణావృత్తాంతముననుసరించి కల్పించెనని తోచును 

కథానరిత్సాగరము :- కళింగసేన వత్సరాజులకథలో (లం. 6.5.7) వత్సరాజును 
గోరియున్న కళింగసేన యొద్దకు మదన వేగుండను విద్యాధరుండు తనవిద్యాప్రభావముచే ' 
వత్సరాజు రూపమును ధరించి నమ్మించి యామెను గాంధర్వమునంబెండ్లి యాడును. 
కళింగసేన వత్సరాజురూపముతో తన యొద్దనున్న మదనతో నిద్రించుచుండంగా 
' యౌగంధరాయణునితో వత్సరాజచ్చటికివచ్చును. మదనవేగుందు నిజరూపమున 
గగనమార్గమున వెడలిపోవును. అంతట మేలుకొనిన కళింగసేన యెదుటికి వత్సరాజేగం 
గా “ఏమి మంత్రితో వచ్చితివి?” అని ప్రశ్నించును. దీనిచే దనయొద్దనంతకుముందున్నవాం 
డు వత్సరాజేయని యామెనిశ్చయముగా నమ్మియుంట తెలియవచ్చును. ఇది సరిగా 


ts 


"668 | (ప్రబంధ వాజ్మియవికానం 


కళాపూర్ణోదయమునందు తానునిజరంభతోనే యుంటినని మణికంధరుండును, 
దానువాస్తవనలకూబరునితోడనే యున్నట్లు కలభాషిణియు నమ్ముట వంటిది. 

బేతాళుని 8వ కథలో (లం. 10.త. 14) కడలిమధ్యమున రతనాల ధ్వజస్తంభము 
లేచినట్లును దాని సమీపమున సత్త్వశీలుండు (ఇదిసత్త్వ దాత్ముని పేరువంటిది) 
చండసింహుడను రాజును నీటిలోమునిగిపోయి, లోపలనున్న) పార్వతిగుడిలోని దేవతకు 
(మొక్కి దివ్యకన్యను జూచినట్లును ఆకన్య సత్త్వశీలుని బెండ్లాడి చండసింహునకు “అపరాజిత 
మను గత్తియు జరామృత్యుహరమైనపండును నిచ్చినట్లుకలదు. ఉద్యానవనములోని బావిలో 
మునుగంగాంజందసింహుండు తన పట్టణములోని బావిలోందేలును. ఈ ఘట్టము శాలీనుం 
డు మడుగులో దూ౭కిస్వభావసిద్దునిచే ఖడ్గము వయస్తంభనమణి మున్నగునవి యొసంగం 
బడి యతనిచేంబంపంబడిన దానిని బోలినది. 

ఏకవీరుండను చోరునికథలలో(లం. 12.త. 21బేతాళుని 14వకథ) అయోధ్యరాజు 
ఆతిథ్యమిత్తునని చెప్పితనయింటికిం గొనిపోయి యాసనమున నుంచి నేలమాళిగలోనికేగును. 
అప్పుడు లోపలినుండి యొకదాసి వచ్చి రాజుతో “ నీ వెట్లీమృత్యు వాతంబడితివి. ఏకవీరుం 
డు వీండు వెలికివచ్చి పాపమాచరించును. నిశ్చయముగా విశ్వాసమాతుకుండు, 
కాననిటనుండక తక్షణమే తప్పించుకొనిపొమ్ము” అని బోధించును. కళాపూర్ణోదయములో 
సుముఖాసత్తి వచ్చి మణిస్తంభుని సంగతి చెప్పియిట్లే బోధించును. 

బేతాళుని 15వ కథలో (లం.త. 12.త,22) మనఃస్వామియను విప్రకుమారుండు 
యోగగుళికను నోటధరించి కన్యామణి రూపమును బొంది శశిప్రభయను రాజకుమారి 
కనుజేరును. ఈ మాయాకన్యనొక మంత్రి కుమారుడు పెండ్లాడును. అతని పెద్దభార్యయగు 
మృగాంకవతితో నీమాయాకన్య ఏకశయ్య నుండి యామెకు సుద్యుమ్నుండు స్రీయె 
పురూరవునింగన్న కథ చెప్పి “ఈ తీరున దేవతామణి మంగ్రౌషధ ప్రభావమున నొకానొకప్పుడు 
పురుషుండు స్రీయగును. స్త్రీయే బురుషుండగును. ఇట్లు అట్టి గొప్పవారికింగూడ 
కామసంయోగము ఘటిల్లును” అని పలుకును. ఇందలి యీ మాటలే కళాపూర్ణోదయమున 
స్రీనింబురుషునిగను బురుషునీ సస్తీగను మార్చునుద్దేశమును గలిగించియుండెనేమో? 
ఇతరత్రస్తీలు పురుషులుగా మారుట కుదాహరణములు తక్కువ. 

గుణస్వామి యను జూదరి విప్రుని (లం. 12.త. 25.కథ. 18) కథలోంజంద్రస్వామి 
యొక యోగివలన నుపదేశముపొంది విధిప్రకారమొకయేటియందలి నీటిలో మునిగి 
కొంతకాలము “ఇష్టసంపాదన” మను విద్యనుగోరి మంత్రము జవించుచుండును. 


కళావూర్జోదయము ' 669 


కళాపూర్ణోదయమున శాలీనునిమామయునిట్లే నీటిలోపలి భాగముననుండి చిరకాలము 
యోగాభ్యాసము చేయుచుండును. 

చంద్రప్రభుని కథలో (లం. 12.త. 26.కథ. 19) నీశ్వరుండు బాలుని తల్లికిని, తల్లి 
తల్లికిని మటియు నా పట్టణమేలు రాజునకు,సూరప్రభునకు నొకేనాంటిరాత్రి కలలో వచ్చి 
బాలుండగుచంద్ర ప్రభుని గూర్చి వారికిం దెలుపును. కళాపూర్ణోదయమునందు సరస్వతీదేవి 
కాళ్ళీరములోని శారదాపీఠపు నగ్రహారస్థులందజస్వప్నములోనొకేనాంటి రాత్రి వచ్చి సుగాత్రీ 
శాలీనుల పావిత్య్యమును గూర్చి చెప్పును. (గ్రంథమునుగూడ నొసంగును. 

2. పాల్కురికి సోమనాథుని బసవవురాణము :- ఇందలి చతుర్ధా 
శ్వాసములోని తిరునీలకంఠునికథలోంగుమ్మరిగుండయ్య కథ యొకటి కలదు. కుమ్మరి 
గుండయ్య వేశ్యయింటికి వెడలివచ్చెనను స్వల్పకారణమును బురస్మరించుకొని భార్య కోపించి 
నాంటి నుండి తన్ను ముట్టుకొన భర్తను వారించును. అది కారణముగ నీ యౌవనదంపతులు 
ఒకచోటనే యుండియు నెనుబదియేండ్ల ముదుసలు లగువజకునొండొరులంగలియక 
వియోగమును బాలింతురు. అట్టివార్థక్యమున నీశ్వరుని యనుగ్రహమున దండగుండమున 
మునింగి యౌవనులుగాంబైకి వచ్చి సంసారసుఖములనుభవింతురు. కళాపూర్ణోదయమున 
స్వల్పకారణమున భార్యపైంగోపించి భర్త శతతాళదఘ్నహ్రదమునదూంకంగా భార్యయు 
నట్లే చేసి, చిరకాల వియోగానంతరము దేవ్యనుగ్రహమున నవయౌవనమునందిన 
సుముఖాసత్తి, మణిస్తంభన శక్తిచే నిత్యయౌవనుండుగానున్న మణిస్తంభునింగలిసికొని 
సంసారసుఖముల ననుభవించును. 

3. జక్కనవిక్రమార్మచరిత్రము :- ఇందొక శిలాశాసనమునుగూర్చి చెప్పం 
బడియున్నది. ఇది కళాపూర్ణోదయమునందలి మృగేంద్రవాహనాలయము ముందరి 
శిలాశాసనమును బోలినది. . 

“సర్వసర్వంనహా చక్రావతంనమై 

జయలక్ష్మి వెలయు నుజ్జయిని యందు 
శ్రీ మన్మహాకాళికామందిరాంగణ 

న్ధలి నగాధం బైనకొలని కెలన 
న(భ్రంకషాభోగమగు మజ్జి కొమ్మను 

గట్టిన ట్రేలెడునుట్టి యెక్కి 
చిత్రంబుగందదీయ నూ(త్రంబులైదును 

వరోరాని చేందైవ్వంగొనివైచి 

యాజలాశయమధ్యంబు నందునున్న 
యు(గ్రశూలా(గ్రమునంబడనోవువాండు 
నకలసామాజ్యవైభవోత్సవము నొంది 
తత్పురం బేలు, నిది దేవతావరంబు. (ఆ.2.ప.44) 
ఇది 
శిల(వానినయదియని, 
చతురతవి(ప్రుండొకండు ప్రనంగవశము నం 
జదివెను నొగినీ పద్యము, 
లదియొణలుంగంగవలయునచటి కేంగెదభట్టి” (45) 
సింహాసన ద్వాత్రింశిక (భాగ. 2.ఆ. 10.ప. 155) యందును నిట్టి శాసనము పేర్కొనం 
బడినది. కళాపూర్ణోదయమునందుంగొలనిలో మానికపుంగంబమున్నట్లాక కల్పనకలదు. 
అట్టి స్తంభపుంబ్రశంసయే విక్రమార్మచరిత్రము ద్వితీయాశ్వాసముంనగలదు. - 
కం॥“కృతకమరాళ నమేతా 
గత నమరెడు నడిమిమానికవుంగంబముతో 
నుతకాంచన సోపాన 
ప్రతతులతో నొవ్వనొకనరసి తూర్పు దరిన్‌. (కళా.ఆ.5.ప. 14) 
విక్రమార్మచరిత్రము :- 


అఖిల తీర్థస్వామి యగు పాపనాశన 

నామతీర్థము నందునట్టనడుమ 

నగ్ర కవితమణివీటమైనయట్టి 

శాతకుంభమయోజ్ఞ్వలన్తంభమొక టి 

నంభవంబందు వానరారంభ వేళ 

కర్ణికో దీర్ణసౌవర్ణకమలమనంగ (ఆ.2.వ. 102) 

4. గోవరాజు సింహానన ద్వాత్రింశిక :- కొండరులు విక్రమార్ముని దేవతకు 
బలి యాయ సమకట్టి బా 

“మెచ్చుంగాంగ నిట్టి మెకము సాళించెద 

ననుచుంజండిమంత్ర మొనరం జెవ్పి 

పూజకుండొకండు భూమోశు తలంద్రుంవ 

బెడిదమైన వాడియడిద మెత్తె. 

అతని (ప్రభావమునం బరా 

హతరయై, తద్దుణముమెచ్చియయ్యెడ నాదే 

వతయడిదముగొని మతినా 

తతమగు రోషమున వానితలందెగనడిచెన్‌.” (భా.2.ఆ.10.వ.30-31) 

ఈ పూజారి యంబురంబున దివ్యాకారుందై నిల్చును. 

కళాపూర్ణోదయమునంగలభాషిణి తల తెగవేయుటకుం గత్తియెత్తిన సిద్ధుని చేయిపట్టి 
దూరము విసరెననుట యించుమించు నిట్టిదే. మజియు నీ సింహాసన ద్వాత్రంశికయందే 
గౌలికుండను విటుండు దారుయంత్రగరుడిని నిర్మించుకొని విష్ణుమూర్తి వలెనాకాశ మార్గమున 
సులోచనయను రాజపుత్రిక మేడలో వ్రాలును. ఇది మణిస్తంభుండు మరసింగమునెక్కి 
యాకాశమార్గమునంగలభాషిణితోంటలో వ్రాలుటవంటిది. 

ఇందే వసంతోత్సవమునకుద్యానమున కేంగిన విక్రమార్మునకు “విదూషకుండొక్కచోం 
జోద్య భేద్యంబుగా” మామిడి చెట్టు పైంబద్యము చెప్పియొక యాకుపై(వాసి యాయంగ 
రాజది చదివి చిలునవ్వుతో “జాణవవుదు”వని మెచ్చుకొని నట్లుకలదు. కళాపూర్ణోదయమున 
డోలావిహారము చేయు కలభాషిణిని మణికంధరుండు పద్యరూపమున వర్ణింపంగా విని 
నారదుడు. “భళిరా! సత్మవివౌదు” వని మెచ్చుకొనుటయుంబైదాని వంటిదే. ఈ 
సింహాసనద్వాత్రింశకలో నేడవబొమ్మ చెప్పిన పద్మావతీ రత్నోద్భవచంద్రకేతులకథలోను, 
మణియు బొమ్మచెప్పిన సుశ్రుతుని తీర్థయాత్రకథయందును గళాపూర్ణోదయమునందు 
వలె శిలాశాసనములు గలవు. మజియుంగొఅవి గోపరాజు సింహాసన ద్వాత్రింశికలోం 
గవిచే రాజసభలోంజిత్రకవిత్వము చెప్పించెను. 

5. మల్లన కవి రాజశేఖర చరిత్ర :- రాజశేఖర చరిత్రమునందు రాక్షసునకుం 
గాళీదత్తమగు లోహమయకంభాణమొకటి యున్నట్లును దానిపై నతండాకాశయానము 
చేయుచుండినట్లును జెప్పంబడినది. కళాపూర్ణోదయములోని సిద్ధుని మరసింగమిట్టిదే. 
మణియు నిందే లతాకనకమంజరులను గంధర్వయక్షకుమారికలకు “పుష్పమంజరి” 
నిమిత్తమునం గలిగిన కలహము. వారివాదులాటయుం, గళాపూర్ణోదయమునందలి 
మాయారంభల వాదులాటకు మూలమనందగియున్న్చది. సంభాషణావిధానము కూడనట్లే 
విఫులముగం గలదు. (ఆ. 3.ప. 44-52) = 

6. మత్స్య పురాణము :- ఇందు శుక్రుండు తపము చేయుచుండంగ దానిని 
జెజచుటకు ఇంద్రుండు తనకూంతురగు జయంతిని పంపును. శుక్రుడు జయంతితోం 
గూడి యున్న సమయమున బృహస్పతి శుక్రుని రూపమును ధరెంచి రాక్షసులషుభ్యమున 

నుండును. అతనినే వారు నిజమైన శుక్రుండని తలంచుచుండిరి. ఇంతలో శుక్రుందచ్చటికి 
వచ్చును. మాయాశుక్రనిజశుక్ర లిరువురును “నేనే నిజమైన శుక్రండనన నేనే నిజమైన 
శుక్రుండనని కలహింతురు. రాక్షసులు వారిలో వాస్తవశుక్రు నెణుంగలేకుండిరి. చివరకు 
బృవాన్పతి అంతర్భానమునొందును. కొంతవణకు కళావూర్జోదయమునందలి 
నలకూబరమాయానలకూబరుల ఘట్టము పై దానివంటిదేయనవచ్చును. 

7. భోజరాజీయము :- ఇందలి 6వ ఆశ్వాసములోని చర్మకారుని కథలో 
హేమవతీపురమునేలు అంగీకరుందను రాజునకుంబుట్టిన శిశువు ఒకవి(ప్రునకు 
అన్నదానఫలము వినిపించినట్లు కలదు. ఈ విషయము కళాపూర్ణోదయమునందు 
లఘు(వతునకు మధురలాలసకళాపూర్ణుని కథ వినిపించుటకుం బూర్వభాగ కథను 
గొంతపోలియుండుటచే దానినిట సంగ్రహముగాందెలుపుచున్నాను. 

అన్నదానవ్రత శీలుండగు విప్రుండొకండు అన్నదాన ఫలమును దెలియంగోరి 
(బ్రాహ్మణులనడుగును. కాశికేంగిన పార్వతీదేవి వలనందెలియవచ్చునని యుపదేశింతురు. 
అతండట్లే కాశికేగి పార్వతిని చాలాకాలమారాధించుచుండును. “అన్నదానఫలమునాకును 
దెలియదు. హేమవతీ పురమునేలు అంగీరుండనురాజునకుంబుట్టనున్న శిశువు దానిని 
నీకెజింగింపంగలదు. పొమ్మని దేవి ఆనతి యిచ్చెను. అతండట్లేయటయేగిపుట్టిన శిశువునే 
కతముననడుగంగా నన్నదానఫలమును, తన పూర్వజన్మవృత్తాంతాదులను నెలింగించెను. 
కళాపూర్ణోదయమున నన్న దానవ్రతశీలుండగు నలఘువ్రతుండు కళాపూర్చునికథయెజుం 
గంగోరి మృగేంద్రవాహనను గూర్చి తపము చేయుట. “దీనిని నీవు మజియొక చోట వినం 
గలవిని దేవిపలుకంగా నతందు కళాపూర్చుని సభలోంబడి యచ్చట శిశువుచే నాకథను 
వినెనను గల్పనయిట్టిదే కదా! భోజరాజీయము (ఆ.6) లోని వంజరుని కథలో నతనిమూం 
డు జన్మలవృత్తాంతమును వర్ణితమైనది. 

8. ప్రబోధచంద్రోదయము :- ఇందలి పంచమాశ్వాసారంభమునందు దూరదృష్టి 
దూర(శ్రవణములను యోగోపవర్గంబులు మోహునికింబిల్ల (సంతానము)లైనట్లు వర్ణింప 
బడినది. దూరగమన, దూరశ్రవణమును సింహాసనద్వాత్రింశికలో (జతుష్పష్టికళలలో బేర్మొనం 
బడినవి. కళాపూర్ణోదయమునందు దూరదృష్టి దూరశ్రవణములను మణిస్తంభునకు సూరన 
కల్పించెను. పాదలేపప్రభావమున దూరగమనశక్తిని పెద్దన చెప్పెను. నన్నయ భట్టుచే 
బ్రాయంబడెనను చాముండీ శ్వరీయమునందుంబాదుకాసిద్ధిచే రాజునకాకాశగమనము 
గల్పింపంబడినది. 

ఇంతవజకు.6 దెలుపంబడిన అనేకోదాహరణముల వలనంగథా (ప్రబంధము 
లాంధ్రమున లేనిలోపమును సూరనార్యుండుతీర్చస మకట్టి, బాణకవి కాదంబరిని 
గావ్యన్వరూవ నిర్మాణమునకును, ప్రబంధకోశము నందలి శ్రీహర్నుని గాధను 
గథాకల్పనమునకుంబ్రధాన మూలములుగా (గ్రహించి, కుతూహలుని లీలావతికావ్యము, 
లింగపురాణము, కథాసరిత్సాగరము, నైషధము, మనుచరిత్రము, బసవపురాణము 
'మార్మండేయపురాణము, మత్స్యపురాణము, పారిజాతాపహరణము, రాజశేఖరచరిత్రము, 
సుబంధువానవదత్తము, హరవిలాసము, కాశీఖండము, మహాభారతమునందలి 
యానుశాసనికపర్వము, (ప్రబోధచంద్రోదయము, విక్రమార్మ చరిత్రము, సింహాసన 
ద్వాత్రింశిక, భోజరాజీయముమున్నగు ననేకగ్రంథములయందలి కొన్నికొన్ని 
కల్పనములను ఆధారముగాం జేసికొనియద్భుతమును నపూర్వమును నగు నూత్నకథను 
గల్పించుకొని, యెడనెడశ్లేష, చిత్ర కవిత్వములంజేర్చుచు నవరస భావాలంకారాదులతోం 
గథాశ్లేషవ్యంగ్య కావ్యముగ నీ కళాపూర్ణోదయమును నిర్మించి యాంధ్రసాహిత్యమున 
మటియొక నూత్నకావ్యప్రక్రియకుం బ్రథమాచార్యుండయ్యెననుట స్పష్టము చేయంబడినది. 
కళాపూర్ణోయదమున కనుకరణములంతగాలేవు. . ఇట్టి కల్పితకథాకావ్యరచనమును 
సుసాధ్యము కాదు. అయినను పదునేడవశతాబ్దికింజెందిన రాజవోలు సుబ్బరాయకవి' 
దీనిననుసరించి “జయవిజయాభ్యుదయమ”ను నాజాశ్వాసముల కల్పిత ప్రబంధమును 
రచించెను. | 
సూరన కళాపూర్ణోదయము వలె వ్రాయునుద్దేశముతో నీ కావ్యమును తాను 
'వ్రాసినట్లీకవియే యీ క్రింది కృత్యాదిపద్యములోం జెప్పుకొనెను. 
మ॥ వునుండా పింగళి సూరపాఖ్యకవి లోకద్రేష్టుండెంతో రహి 
న్మును జెప్పెన్విదితాంధ్ర భాషను గళాపూర్జోదయ(గ్రంథము 
న్వన వీధిన్‌ గజబృందముల్చనిన త్రోవం జీమ లిచ్చారతిం 
జనునేతద్ధతి నే నానర్తుం గృతిశేషాద్రీశుకారుణ్యతన్‌.” 


1. ఆంధ్రకవితరంగిణి భా. 11.ప. 178-183 

ప్రభావతీ ప్రద్యుమ్నము 

సూరనార్యుని కృతులలో బ్రభావతీ ప్రద్యుమ్నము మూండవదగు తుదిరచనము. 
ఇది రాఘవపాండవీయము వలె శ్లేషకావ్యము కాక, కళాపూర్ణోదయము రీతింగల్పితకథా 
కావ్యమునుగాక “హరివంశకథా(శ్రయి మగునుత్తమ ప్రబంధము. హరివంశమున రెండవ 
వర్వమగు విష్ణువర్వము నందలి వజనాభవృత్తాంతమను (ప్రభావతీ ప్రద్యుమ్నుల 
(పణయగాధయిందలి యితివృత్తము. కాని ప్రభావతీ ('ప్రద్యుమ్నులకథ నెజ్టాప్రగడ 
హరివంశమునందును, నాచన సోముని ఉత్తరహరివంశమునందును లేక పోవుటచేత 
హరివంశపురాణమునందలి ఉషానిరుద్ధుల కథయే కవిచేనిట్లు వ్రాయబడియుండునని 
భావించి; కళాపూర్ణోదయము వలెనే ప్రభావతీ ప్రద్యుమ్నముకూడంగల్పిత కావ్యమేయని 
తలంచిరి. హరివంశపురాణమునందలి కథను ప్రబంధరీతిని రచించిన వారిలో మొదటివాం 
డు నందితిమ్మన కవి. కారణమేమోతెలియదుకాని నందితిమ్మన పారిజాతాపహరణకథను 
గాని (ఎజ్టాప్రగడ యీ కథను విష్ణుపురాణరీతిని సంగ్రహించెను.) సూరన గ్రహించిన 
ప్రభావతీ ప్రద్యుమ్నకథనుగాని యాంధ్రహరివంశయుత్తర హరివంశకర్తలనువదింపరైరి. 
కావుననే ప్రభావతీ ప్రద్యుమ్నుల కథ హరివంశపురాణాంతర్గము కానట్లు పండితులు 
కొందలు తలంచిరి. కాని యీ కథయంతయును సంస్కృతపురాణమునందుంగలదని 
శ్రీ పురాణపండమల్లయ్య శాస్త్రిగారు తరువాతం దెలిపిరి. హరివంశ పురాణమునందలి 
ప్రభావతీ ప్రద్యుమ్నుల కథనే గ్రహించి క్రీ.శ. 12వ శతాబ్దిని రవివర్మ యనురాజ 
కవి“ప్రద్యుమ్నాభ్యుదయ*” మనుపేరితో నొకనాటకమును సంస్కృతమున రచించియున్నాం , 
డు. ఈ నాటకమును గూడ సూరన ప్రభావతీ ప్రద్యుమ్నమునకు ద్వితీయమూలమని శ్రీ 
పింగళి లక్ష్మీకాంతముగారు తెలుపుచు మూలగ్రంథములకును, సూరన (ప్రబంధమునకును 
గల గుణతారతమ్యమును విమర్శనాత్మకముగా నొక (గంథరూపమున విరచించిరి. : 
హరివంశపురాణ కథను సూరన ప్రధానముగా గ్రహించి యందులేని చిత్రపటదర్శనమును 
రవివర్మనాటకమునుండి కొంతమార్చుతో గ్రహించిమణికొన్ని విషయములను నూత్నముగం 


1. పై హరివంశకథనే గ్రహించి సాహిత్య దర్పణకారుండు విశ్వనాథ పంచాననుండుకూడ “ప్రభావతీ” 
నాటకమును రచించినట్లు సాహిత్యదర్పణము వల్లనే తెలియుచున్నది. (ఆంధ్రసాహిత్య దర్భణము పుటలు 
176,197, 203) ఇందలి పాత్రలలో బ్రభావతీ ప్రద్యుమ్నులు,వజ నాభుండు మున్నగు వారు కలరు. కాని యీ 
నాటక మిపుడు లేదు. 


2. The 50.03 of Prabhavathi pradyumnam. 

గల్పించుకొనియు మాతృకలకంటె రసాతిశయముగ నీ ప్రబంధమును నిర్మించెను. వజనాభు6 
డను దానవుండు తపముచే బ్రహ్మను మెప్పించి యమరావధ్యత్వమును, దనయాజ్ఞలేక 
పరులకుంటబ్రవేశింపరాని వజ్రపురమును వరములుగాంబదసి, దేవతలను బాధించుచు 
స్వర్గమున కేగి దేవేంద్రుని వలనంద్రిలోకాధిపత్యమును గోరును. దేవేంద్రుండు 
ద్వారకకేంగి వజ్రనాభునివృత్తాంతమును శ్రీకృష్ణునకెజింగింపంగాం దన తండ్రియగు 
వసుదేవుండు అశ్వమేధదీక్షితుండయి యుండుటం దెలిపి యజ్ఞానంతరమతని వధోపాయము 
నిరువురమాలోచింతమని చెప్పి శ్రీకృష్ణుండింద్రుని వీడ్మొలిపె. అనంతరము దేవేంద్రుడు, 
కశ్యప పుత్రులగుటచేం దనకు సోదరులగు శుచిముఖి మున్నుగాంగల హంసలకుంగార్య 
విధానముపుదేశించియచటవార్తలు వెంటవెంట నందించుచుండుటకును, ప్రభావతీ 
ప్రద్యుమ్నులకుంబరస్పరరానురాగము సంఘటింపంజేయుటకును వజపురికింబంపెను. 
శుచిముఖియను విద్వాంసురాలగు హంస వజనాభపుత్రియగు ప్రభావతికి శ్రీకృష్ణుని సుతుం 
డగుంబ్రద్యుమ్నునకును పరస్పరానురాగమును సంఘటించుటే కాక, భద్రుండనునటుని 
నాట్యదర్శనమునందు వజనాబునకుంగుతూహలము కలిగించెను. ఈ సమయమునం 
బ్రద్యుమ్నుని వజనాభుని వధకు నియోగించి గదసాంబులను యాదవులను మణియు 
భద్రనటునిందోండు చేసి వజ్రపురికింబంపెను. _శుచిముఖి భద్రనటుల సాహాయ్యముతోం 
(బద్యుమ్నుండు ప్రభావతిని, గదసాంబులు వ(జనాభునిసోదరవుత్రికలగు చంద్రవతీ 
గుణవతులను గాంధర్వమున వివాహమాడిరి. పిమ్మట శ్రీకృష్ణుని సందేశము ననుసరించి 
ప్రద్యుమ్నుడు వజనాభుని జన్యమున వధించెను. ఇది హరివంశకథాసారము. 


రవివర్మ తాను రచింపందలచినట్టిది నాటకమగుటచే6 బైపురాణకథను గొంత 
సంస్కరించి గ్రహించెను. అట్టివానిలో శుచిముఖియను హంసిపాత్రను విడుచుట 
ముఖ్యమయినది. చిత్రపటకల్పనము మణతీయొకటి. పై మార్చులకనుకూలముగ మతీకొన్ని 
మార్పులను గూడ నాటకకర్త కావింపవలసివచ్చెను. హంసు౭డను చారణవిభుని చేతను, 
భద్రనటునిచే తను శుచిముఖిపురాణమున నిర్వహించిన కార్యములను జేయించుట; 
కలహంసియను దానిని ప్రభావతికిం జెలిగా సృష్టించుట యనునవియు యిట్టివి. ఈ నాటకకథతో 
భద్రుడు తన కార్యముతోంబాటు శుచిముఖి కార్యభారమునంతయు నించుమించుగా 
నిర్వహించును. వజ్రనాభునకు భద్రుండను నటుని వృత్తాంతము నెతింగించుటతో హంసుని 

పాత్రప్రయోజనము పూర్తియగును. కథారంభమున దేవేంద్రుడు ద్వారకకుంబోయి 
వజనాభునివృత్తాంతము తెలిపినట్లు పురాణమునందుండంగా రవివర్మ యేకారణముననోగాని 
దేవేంద్రునికి బదులుగా నాటకమున నారద పాత్రను గల్పించెను. 

సూరనార్యుందు పురాణమునుండి శుచిముఖి పాత్రనుగ్రహించి (ప్రబంధకథలో 
భద్రనటుని ప్రాధాన్యమును తగ్గించి ప్రధాన కథా సూత్రము నించుమించుగా శుచిముఖితోడనే 
నిర్వహింపంజేయుచు శుచిముఖిపాత్రమున కధికప్రాధాన్యము కలిగించెను. శుచిముఖి 
దౌత్యముతోంబాటు చిలుకరాయబారమును గూడంగవియిందుం[గ్రొత్తంగాంగల్పించి " 
శుచిముఖిదౌత్యమున కధికగౌరవము నాపాదించెను. ్రభావతికలలోంబార్వతి ప్రత్యక్షమై " 
నీకు మగని ఘటియించితినని పలుకుచుంజిత్రఫలకముననొక కొమరుంబ్రాయపువాని వ్రాసి . 
యితండ నీవల్లభుండు ప్రద్యుమ్నుడని చెప్పియిచ్చిన చిత్రపటము మేల్మనిన పిమ్మట వాస్తవమే 
యయినట్లు రవివర్మ చిత్రఫలకవృత్తాంతమును మార్చెను. కేవల రాక్షసపుత్రికయగు 
ప్రభావతిని ప్రబంధనాయికగా నొనరించుట కిష్టములేక యామెపార్వతి వరమున 
జనించినట్లు కల్పించి నాయిక పాత్ర కుత్కర్షమును గల్పించెను. ఇట్లే కేవల 
చిత్రపటదర్శనమును ప్రభావతియనురాగమునకు హేతువుగాంజేయక పార్వతీదేవి 
యనుగ్రహమును నాయికా నాయకుల పరస్పరరానురాగమునకు ముఖ్యహేతువుగా 
సూరనార్యుండు కల్పించి వారియనురాగమునకు. బావిత్యతననుసంధించెను. కావునం 
బైమార్చులు చిన్నవే యైనను నౌచిత్యదృష్టితోం గావింపంబడినవి. నాటకమునందలి 
కలహంసి యను (ప్రభావతి చెలిని సూరన 'రాగవల్లరి యనునామముతో బ్రబంధమున 
గ్రహించెను. కూరిమిచెలిగా నుండి ప్రభావతి యనురాగము నీసఖివృద్ధి పొందించినది 
కావున రాగవల్లరి యను నామమౌచిత్యవంతము. వజనాభుని సమక్షమునంబ్రద్యుమ్నాదులచే 
నీ కవి రామాయణగాధను గాని రంభాభిసరణమును గాని ప్రదర్శింపంజేయక 
గంగావతరణాది నాటకములాడించి యౌచిత్యమును బ్రకటించెను. ఈ విధమున సూరన 
మాలకథలోని యనౌచితినింబరిహరించుచుందన కథా నిర్వహణ నైపుణ్యమునకు నిదర్శముగా 
నీ ప్రభావతీ ప్రద్యుమ్నమను ప్రబంధమును రచించెను. 


ఈ ప్రబంధమునందలి'శుచిముఖి యను హంసరమణి పాత్రము తక్కినవానివలెం 

బురాణమునుండియే (గ్రహింపబడినదైనను దీనిని సూరన సర్వాంగసుందరముగా దిద్ధి 
తీర్చి యిందలిపాత్రములన్నింటి కిని మకుటాయమానముగను నిజపాత్రచిత్రణచాతురికి 
నికషోపలముగను జిత్రించెను. పురాణమునందలి శుచిముఖి కింతటి బుద్ధి వైభవముగాని, 
. వాగ్వైదగ్థ్య్యము కానిలేదు. నైషధమున నలదమయంతులకు దౌత్యము నెఖివి 
పరస్పరానురాగము సంఘటింపంజేసిన హంసమొదటిది. ఈ శుచిముఖి రెండవది. ఇట్లిది 
ద్వితీయమైనను నద్వితీయము. సూరనార్యుని శుచిముఖి శృంగారనైషధములోని 
సువర్ణహంసమే సువర్ణ భాషణశిక్షనెజిపిన ఆదిమగురువు. కాని యీశిష్యురాలు గురువును 
గూడమించినది. నైషధహంసము నలినసంభువు వాహనము మోచువారువముల లోం 
బేరులేని యొకానొక హంసము. ఈ హంసమన్ననో పద్మజునితేరు తివుచు సారంధరాఖ్యుం 
దన మరాళవిభుని బిడ్డ. వచోనిపుణత్వవైభవమునశుచిముఖియను నన్వర్థనామముచే 
నొప్పునది వాణిపెనుపంగంబెరిగి తద్విమల శిక్షచే విమల విద్య నెల్ల విశేషముగ నేర్చిన 
దేయెనను భారతీదేవి ముంజేతి పలుకుంజిలుకకు సబ్రహ్మచారిమాత్రమే. శుచిముఖి యంత 
మాత్రము కాక వాగ్గేవత దిద్ది తీర్చిన కవి. భారతీ దేవి ముంజేతి చిలుకతో వాదునకుం 
గవిత చెప్పి “* ఉపమాతిశయోక్తి కామధేను” బిరుదము నందినది. శాస్త్రప్రసంగములు 
సలిపి సిద్దాంతములు నిలుపుటకే కాక వజనాభుని సభలోనిది కావ్యనాటకాలంకారగానమదన 
శాస్త్రపరిచయమహిమంబు “పురే!” యన నెఅపినది. నైషధహంసము వలెంగేవలము 
మదనతంత్రజ్ఞ మాత్రము కాక శుచిముఖిరాజ్యతంత్రము నెటింగినదిట్ట. ఇంద్రోపేంద్రులకే 
యిది యుపాయములువదేశించినది. సాచివ్యము నెఅవి కార్యములుసాధించినది. 
సూరనార్యుని పాత్రౌచిత్యగుణపోషణమునకు శుచిముఖి పరమావధి. 
ప్రభావతీప్రద్యుమ్నము నందలి కథయొక్కటిగనే కన్ఫట్టినను గళాపూర్ణోదయము 
నందు వలెనే దీనియందును మూండు కథలు కలవు. కళాపూర్ణోదయమున మదురలాలసా 
కళాపూర్ణుల వివాహగాధముఖ్యమైనట్లే ప్రభావతీ ప్రద్యుమ్నుల పరిణయగాధ ప్రధానము. 
కలభాషిణీ మణికంధరులయు, సుగాత్రీ శాలీనుల యొక్కయుం గథలు కళాపూర్ణునికథలో 
నంతర్గతములైనట్లే యిందలి వజనాభదేవేంద్రుల వైరవృత్తాంతమును గదసాంబులకుం 
జంద్రవతీ గుణవతులతోడి వివాహవృత్తాంతములును బ్రధాన కథాంతర్గతములు. మూం 
డు కథలకును నైక్యతసంధించి కళాపూర్ణోదయమున కథాకల్పనాశక్తినిం బ్రదర్శించినట్లే 
కథాత్రయమునకును వస్వైక్యము చెడకుండ నిర్వహించి సూరన తన కతా నిర్వహణశక్తినిం 

బ్రకటించెను. 


ఇంతేకాక కళాపూర్ణోదయమునందలి మణికొన్ని విషయములతోడను, నిందలి 
విషయములకుంగొంత సామ్యము గోచరించును. సుగాత్రి శాలీనుల కథలోంగలలో సరస్వతి 
ప్రత్యక్షమై సుగాత్రిశాలీనుల పుణ్యకథతోడి గ్రంథములను గ్రామస్థులకుంబంచి యిచ్చుటయు, 
ఉదయమున నా కల వాస్తవమైనట్లు గ్రంథములో నుండినట్లు చెప్పినట్టే యిందలి ప్రభావతీ 
స్వప్నవృత్తాంతము చెప్పంబడినది. మూలమున లేకున్నను సూరనయిందుంగూడంజిలుకను 
గల్పించెను. * కళాపూర్ణోదయమునందు ద్వారకలో నున్న కృష్ణుని యొద్దకు నారదుడు 
రా౭గానిందులో దేవేంద్రుండు వచ్చును. సంస్కృతమున మాఘము నందును తెలు 
గులో దిమ్మనపారిజాతాపహరణమునందును, గృష్టుని చెంతకు నారదాగమనముతోంగథ 
ప్రారంభమగును. కళాపూర్ణోదయమున రూపధారణమున సామ్యత చెప్పంబడినట్లే యిందును 
వజపురియందలి నాట్యప్రదర్శనమున వేషధారణమున రూపసామ్యము కల్పింపంబడినది. 


రెండు కావ్యములందును పొలయల్క వర్ణనము కలదు. ప్రభావతీప్రద్యుమ్నములోని 
(ప్రభావతీ కోపకారణము రంభామణి కంధరుల ఘట్టములోని రంభ 'నలకూబరుని' 
స్మరించెననుటను బట్టి యిందు గల్పితమైనది. సుగాత్రి సరస్వతి వరమునంబుట్టినట్లు 
చెప్పంబడినట్లే యిందును మూలమున లేకున్నను బ్రభావతి పార్వతివరమున జనించినట్లు 
కల్పింపంబడినది. ఇట్టి సామ్యములనుబట్టి చూడసూరనార్యునకిట్టి విషయములను 
వర్ణించుటయందుంబ్రీతి మెండైనట్లు తోంచును. 


ప్రభావతీ ప్రద్యుమ్నమునందు నాటకీయత మిక్కిలి యధికము. నాటకాను 
కూలములగు కథపట్టులు, సంభాషణాశైలి మున్నగునవి సముచితముంగగూర్చంబడినవి. 
“ప్రభావతీ ప్రద్యుమ్నమును (బ్రబంధమనుట కంటె నాటకమనుట మేలు” అని పండితుల 
యభిప్రాయము. నాటకరీతులుండుటే కాక యిందు వజ్రనాభుని సమక్షమున నాటకమే 
ప్రదర్శింపబడినది. కాన నీ ప్రబంధమునందుం గూడ నాటకము కలదనుట యథార్థము. 
ఇందలి శైలి సులభగ్రాహ్యమై మృదుమధురపదసంఘటి తమై కవిత్వము రసవంతమగుటయే 
కాక యిందలి కథానిర్వహణమును, పాత్ర స్వభావోన్మీలనమును, మానవస్వభావవిజ్ఞానమును 
మున్నగునవి ప్రశంసనీయములు. ఈ కవివరుండు రచించిన మూండు (గంథములును 
మూండు ప్రత్యేకమార్గములకుంజెందినవిగా నుండి సూరనార్యుని నానాముఖ ప్రజ్ఞా 

పాటవములకు నిదర్శనములుగనున్నవి. 


ఈ దృష్టితోంబరిశీలించిన నీయుగకవులలో నితండద్వితీయుండనుట యతిశయోక్తి 
కాదు. ఆంధ్రవాజ్మయము నందంతటను నవ్యకావ్యప్రక్రియలనిట్ల త్యధికముగం బ్రవేశపెట్టిన 
కవిమతి యొకండులేండు. ద్వ్యర్థికావ్యశాఖకును, కల్పితకథాకావ్యశాఖకును, దరువాతి 
వారి కితండే యాచార్యవీఠము. రావువపాండవీయమును శ్లేషవక్కిని రచించి 
సూరనకావ్యములోంగావ్యమును జోడించెను. కల్పిత కావ్యమగు కళాపూర్ణోదయమునం 
గథలోంగథను (వ్యంగ్యముగ) జోడించెను. ఇట్లే ప్రభావతీ ప్రద్యుమ్నమునందుంగావ్యములో 
నాటకమును జోడించెను. 

ఇట్టి ప్రతిభాపాండిత్యకవిత్వప్రజ్ఞావిశేషములు ఇతరాంధ్ర కవులలో నరుదు. ఇది 
యీ మహాకవి ప్రత్యేకత. ఆంధ్రవాజ్మయమునకిట్లపారసేవ చేసిన మహాకవి పింగళి 
సూరనార్యునకు ఇవియే నాసమర్చించు నమోవాకములు. 


రామరాజభూషణ కవి - వసుచరిత్రము 


రామరాజభూషణుందను నీ మహాకవి రచించిన వసుచరిత్ర మహాప్రబంధము 
పంచకావ్యములలో నొకటి గాంబ్రసిద్ది కెక్కినది. రామరాజభూషణుండు రాయలయాస్థానము 
నందలి అష్టదిగ్గజములలో నొకండుగా నుండెనను ప్రతీతి కలదు. కాని యితండు తన 
కృతులలో నొకదాని నైనను శ్రీకృష్ణదేవరాయలకుంగృతి యీ యకుండుట మాత్రమే కాక 
కృష్ణరాయల యల్లుండగు నళియరామరాజునాస్థానమునం గొంతకాలముండి 
చాటుప్రబంధముల చేతను “బహుసంస్కృతాంధ్రకృతులం బల్మాబుమెప్పించి' రత్నహార, 
హయ, వేదం డాగ్రహారాది సత్మారములనంది, రామరాజభూషణ” బిరుదునామాంకితుండగుట 
చేతను, రామరాజు సోదరుండగు తిరుమలదేవరాయలకు క్రీ.శ. 1577-80 ప్రాంతమున 
వసుచరిత్రము నంకిత మిచ్చియుండట చేతను, నీ కవి కృష్ణదేవరాయల యాస్థానములో 
నుండలేదనియు, అష్టదిగ్గజకవులలోని వాండు కా౭డనియు శ్రీ. వీరేశలింగం పంతులుగారు 
తెలిపిరి. పంతులు గారి యీయభిప్రాయమును బండితు లనేకులంగీకరించియున్నారు. 
కాని వసుచరిత్ర పీఠికలో శేషాద్రి రమణకవులును వస్తుచరిత్రవిమర్శనము నందు శ్రీ 
వజ్ఞల చినసీతారామశాగస్తిగారును రామరాజభూషణుండు మొదట కొంతకాలము 
కృష్ణరాయలయాస్థానమునందుండి యుండునని యభిప్రాయవడిరి. కాని యీ 
యభిప్రాయమును విశ్వనించుటకుందగిన యాధారములు కనరావు. కావున 
రామరాజభూషణకవి శ్రీకృష్ణదేవరాయల యాస్థానము నందుండి యుండుంననుటయే 
విశ్వసనీయము. 

రామరాజుభూషణునియింటి పేరు ప్రబంధాంకము వారు. సూరపరాజపుత్రుండు 
తిమ్మరాజపౌత్రుండు. శ్రీ రామభక్తుండు. శ్లేషకావ్య, ద్వ్యర్థి కావ్యములను రచించి 
ప్రనిద్భండైన యితని సంస్కృతాంధ్ర భాషాపాండిత్యమిదమిత్సమని చెప్పవలసిన 
యగత్యములేదు. సాహిత్యరసపోషణుండు. సంగీతకళారహస్యనిధి - యగుట మాత్రమేకాక 
రామరాజభూషణుండు వ్యాకరణ శాస్రజ్ఞుండు అలంకార శాస్త్రవేత్త జ్యోతిశ్శాస్తాదిపరిజ్ఞానము 
కలవాండు. ఆశుకవిత్వము నందును, అవధాన కవిత్వ, చిత్రకవిత్వాదులందును అందెవేసిన 
చేయి. ఇట్టి కవితా పాండిత్యప్రతిభానంపన్నుండగుట చేతనే యీ కవివతంసుండు 

వసుచరిత్రము వంటి యద్వితీయ శ్లేషకావ్యమును హరిశ్చంద్రనలోపాఖ్యానము వంటి 
ద్వ్యర్థికావ్యమును మణియు “నరస భూపాలీయి మను కావ్యాలంకార సం[గ్రహమును 
రచించి ఖ్యాతింగాంచెను. 

రామరాజు భూషణుండిట్లు మూండు (గ్రంథములు వ్రాసినట్లు ప్రసిద్ధియున్నను నరస 
భూపాలీయము కర్త రామరాజుభూషణుండు కాండనియుందత్మర్త యగు “మూర్తి కవి భిన్నవ్యక్తి 
యనువాదమొకటి యాధునిక కాలమున బయలుదేరెను. ఇట్టి వాదమును శ్రీ గిడుగు 
రామమూర్తి పంతులుగారు ప్రారంభింపంగా శ్రీ పూండ్ల రామకృష్ణయ్యగారు దానినిం 
బలపటచిరి. ఉద్భటారాధ్య చరిత్రకర్త (తెనాలి రామలింగకవియు బాండురంగ 
మాహాత్యకర్తయగు) తెనాలి రామకృష్ణకవియు భిన్నవ్యక్తులను వాదము వంటిదే మూర్తి 
కవియు రామరాజభూషణుండును భిన్నులను వాదము, నరసభూపాలీయగద్య యందలి 
వేంకటరాయ భూషణ సుపుత్రుండగు మూర్తి కవిప్రణీత మైనట్లు వ్రాయంబడి యుండుటయు, 
వసుచరిత్ర, హరిశ్చంద్రనలోపాఖ్యానముల కృత్యాదిలో నవి సూరపాత్మజుండగు 
రామరాజభూషణునిచే రచింపంబడినట్లు వ్రాయంబడియుండుటయు మూర్తి కవి 
రామరాజభూషణుని వలెందాను శ్రీరామభక్తుండనని చెప్పుకొనకుండుటయు, వీరిరువురును 
భిన్నులను వారి వాదమునకు మఖ్యాధారములు కాని, తరువాత శ్రీ వీరేశలింగము 
పంతులుగారీ వాదమును బరిశీలించి యీ యిరువురు కవులును ప్రబంధాంకమువారే 
యగుట యిరువురును6 దిమ్మరాజ పౌత్రులగుట, యిరువురును హనుమకత్రసాదలబ్ధ 
కవితావిభవులగుట మణియు నాంధ్ర కౌముది కర్తయగు లక్ష్మీనరసింహాచార్యులు. 
“ముప్రత్యయాభావస్య అల్లసాని పెద్దనార్యశి ష్యేణ భట్టుమూర్తిమహాకవినావిరచితే వసుచరిత్రే” 
యని యిట్లు వసుచరిత్రమును బట్టుమూర్తి రచితమైనట్లు వ్రాసియుండుట మున్నగు మటికొన్ని 
వమాణములను జూవి, బభిన్నవాదమును ఖండించి, వీరిరువురు నొక్కరే 
యనునైక్యవాదమునునెలకొల్పిరి. పిమ్మట కళాప్రపూర్ణ శ్రీవజ్ఞలచినసీతారామశాస్త్రిగారు 
“వసుచరిత్రవిమర్శని మందీ విషయమును విమర్శించి, భిన్నవాదములన్నింటి ని 
సప్రమాణముగా ఖండించి, మూర్తి- రామరాజభూషణులొక్కరే యని సిద్ధాంతీకరించిరి. 
ఇపుడందబటునీ యైక్య వాదమునే యంగీకరించుంచున్నారు కావున, మూర్తి, 
రామరాజభూషణులిరువురునొక్కరే కావున, నరసభూపాలీయము, వసుచరిత్రము మటియు 
హరిశ్చంద్రనలోపాఖ్యానములు మూండును, రామరాజభూషణ విరచితములు, మూర్తి 
శుభమూర్తి, శారదామూర్తి, భట్టుమూర్తి యనునవి రామరాజభూషణుని మొదటి నామములు. 

రామరాజభూషణుండనునది యతనికి అళియరామరాజు వలన లభించిన బిరుదనామము. 
వేంకటరాయభూషణ బిరుదాంకితుండగు సూరపరాజితని తండ్రి. నరసభూపాలీయ 
రచనాకాలమున రామరాజభూషణుడు హనుద్భుక్తుండుగా నుండి, వసుచరిత్ర కాలమునకు 
శ్రీరామభక్తుండునై, హరిశ్చంద్రనలోపాఖ్యానము రచించునప్పటకి శ్రీ వేంకటేశ్వరస్వామి 
యను(గహమునకును బాత్రుండయ్యెను. విద్యాభ్యాసానంతర మికవి తొరగంటి 
దుర్గారాజ్యాధిపతియును, అళలియరామరాజు మేనల్లుండునగు నరసరాజు పోషణమునం గొంత 
కాలముండి, క్రీ.శ. 1555 ప్రాంతమున 'నరసభూపాలీయము' నతని పేర రచించి, యతనికిం 
గృతినొసంగెను. పిదప క్రీ.శ. 1565 వణకు నితండళియ రామరాజు నాశ్రయమందుండి, 
యతనిచే నగ్రహారాది సత్మారములందెను. ఈ కాలమున బహుసంస్కృతాంధ్ర కృతులచేనీకవి 
పోషకుందగు రామరాజును మెప్పించి యున్నట్లు వసుచరిత్ర కృత్యాది వలనందెలియుచున్నది. 
యాగ్రంథములేమమయ్యెనో తెలియదు. తల్లికోట యుద్భమునందు రామరాజు 
మరణానంతరము క్రీ.శ 1569-70 ప్రాంతమున పెనుగొండలోంబట్టాభిషిక్తుండయి, 
జీర్ణకర్ణాటకరాజ్యము నుద్ధరించిన తిరుమలదేవరాయల నీకవి యాశ్రయించి, (క్రీ.శ1577 
తరువాత తను 1580 కిం బూర్వమునను వసుచరిత్రమున తనకిం గృతి యొసంగినట్లు 
వసుచరిత్రకృత్యాదిపద్యముల యాధారమున విమర్శకులు నిర్ణయించి యున్నారు. 
వనుచరిత్ర రచనా నంతరకవి యఖండ కీర్తియుతుండగుట మాత్రవే కాక, 
అతులైశ్వర్యసంయుతుండునై పారలౌకిక సుఖసాధనాయత్తచిత్తుందై, యీ రామభక్తాగ్రగణ్యుం 
డు తటాక దేవాలయాదులు, రామనామాంకితముగా నిర్మించి హరిశ్చంద్రనలోపాఖ్యానమును 
రచించి శ్రీరామచంద్రునకే యంకిత మొనరించి తరించెను. ఇంక నీ మహాకవి గ్రంథముల 
స్వరూపస్వభావములను గూర్చియు, నీ పదునాఅవ శతాబ్ది ప్రారంభములలో వాని ప్రత్యేకతను 
గూర్చియుం దెలుపబడును. 

నరసభూపాలీయ మాంధ్రమునందలి ప్రసిద్ధాలంకారగ్రంథములలోనొకటి. 
పూర్వయుగమున విన్నకోట పెద్దన కవి రచించిన కావ్యాలంకార చూడామణియే 
ఆంధ్రాలంకారగ్రంథములలో మొదటిది. నరసభూపాలీయము విద్యానాథుని ప్రతాప 
రుద్రీయమునకాంధ్రకృతి. అందలి నాటకప్రకరణమును విడిచి తక్కిన లక్షణ భాగము 
నంతయు రామరాజభూషణుండు తెనింగించెను. ఇందలి లక్షణ భాగమిట్లనువాదమే యైనను 
లక్ష్యములన్నియు నీ కవి నరసభూపాలుని పేర స్వయముగా రచించెను. ఈ 
భాగమునందలి కవిత్వమించు మించు వసుచరిత్ర కవిత్వమునుబోలుచు మిగుల 

రసవంతముగా నుండును. కృత్యాదిలోంగవి యీ(గంథమును “అలంకార ప్రబంధమని' 
పేర్మొనెను. ఇందలి లక్షణపద్యములను విడిచి లక్ష్యభాగమును మాత్రము చదువుచు 
బోయినచో నిందుకథలేకున్నను ప్రబంధముల కవసరములగు రసభావా లంకారాదుల, 
నుత్తమ కవిత్వమునుండుటచే6 బ్రబంధము వలెనే హృదయా హ్లోదకరముగ నుండును. 
ఇంతమాత్రమున దీనిని బ్రబంధమనంజాలము. “గావ్యాలంకార సంగ్రహ వివరణమి ను 
పేరుతో శిరోమణి శ్రీ సన్నిధానము సూర్యనారాయణ _ శాస్త్రిగా రొకవిఫుల వ్యాఖ్యను 
రచించి దీనికీర్తి నినుమడించిరి. 

వసుచరిత్రము రామరాజభూషణుని యశోవిభూషితునింగావించిన యుత్తమ శ్లేష 
ప్రబంధరాజము. ఈ పదునాజవ శతాబ్ది ప్రబంధయుగ ప్రథమ భాగమున రచింపంబడిన 
కావ్యములలో మనుచరిత్రము వలెనే యీ యుగచతుర్భభాగమున రచితములైన 
ప్రబంధములలో నిది యత్యంత (ప్రసిద్ధము. ఆం(ధ్రవాజ్మయము నందీ రెండుప్రబంధములకు 
నడుమను దదనంతరకాలమునను బ్రబంధములు పుంఖానుపుంఖములుగాం బుట్టియున్నను 
మనుచరిత్ర వసుచరిత్రములకుంగలిగిన ప్రనిద్ది యితర (ప్రబంధములకుంగలుగ 
లేదనవచ్చును. ఆంధ్రమునందు కవులు కాగోరువారు మొన్నమొన్నటి వణకును మొదట 
మనుచరిత్రమును, బిమ్మట వనుచరిత్రమునుచదవువలెనను నియముండెడిది. 
మనుచరిత్రతోం ప్రారంభమైన ప్రబంధరచన వసుచరిత్రతోంబరిణతింజెందినది. 
మనుచరిత్రము తరువాత వెలసిన యనేకప్రబంధములకు మనుచరిత్ర మార్గదర్శకమైనట్లే, 
వసుచరిత్ర దానితరువాతి ప్రబంధములలోంబెక్కింటి కాదర్భమైయను కరణీయమైనది కావుననే 
దీనికిం బ్రతిబింబములుగాం దరువాత పిల్ల వసుచరిత్రలు కొన్ని పుట్టినవి. వసుచరిత్రగూడ 
పెద్దనగారి మనుచరిత్రముననుసరించియే వెలసినదైనను నిందలి శ్లేషచమత్మారములును, 
సానుప్రాసశైలి మ్నుగునవి తర్వాత కవుల నధికముగా నాకర్షించినవి. 


ఆంధ్రమునంబ్రబంధరచనకుం బూను కొనిన రామరాజభూషణుండిట్లు వసుచరిత్ర 
మనుశ్లేష ప్రబంధమును మటియు హరిశ్చంద్రనలోపాఖ్యానమను ద్వ్యర్థి ప్రబంధమునే 
యేలరచింపవలసిన వాండయ్యెనో యను విషయమ నాలోచించితిమేని వీని ప్రత్యేక 
ప్రాశస్యమును నీకవి యొక్క కావ్యరచనోద్దేశమును మనకుసరిగా బోధపడును. దీనినిసరిగాం 
దెలిసి కొనవలె నన్న మనుచరిత్రము మొదలు వసుచరిత్రము వజకును రచింపంబడిన 
(ప్రముఖ ప్రబంధముల నొక సారిపునః పరిశీలించుట యవసరము. పెద్దనామాత్యుం 
డాంధ్రకావ్యములలో శృంగారనైషధశృంగారశాకుంతమును, సంస్కృతకవులలో భారవి 

కిరాతార్దునీయమును ముఖ్యముగా దృష్టియందిడుకొని, మనుచరిత్రమును రచించి పెద్దపేరు 
సంపాదించెను. పెద్దన మనుచరిత్రమును, మాఘకవి శిశుపాలవధ, నాదర్శముగా గ్రహించి 
(తిమ్మన) పారిజాతాపహరణమును రచించి ప్రసిద్ధండయ్యెను. శ్రీ కృష్ణదేవరాయలును ముక్కు 
తిమ్మనవలెనే పై రెండు కావ్యములను (బ్రధానాదర్శముగాంగొనియతి(ప్రాఢ శైలిలో 
నాముక్తమాల్యదను రచించి యజరామరుండయ్యెను. కాళహస్తి మాహాత్య, పాండురంగ 
మాహాత్యములను మాహాత్య(ప్రబంధములను ప్రాధముగారచించి, యొకరు సూక్తిమాధురీ 
మహిమకును, మతియొకరు 'పదగుంభనము నకును బ్రఖ్యాతి గాంచిరి. మాదయగారి 
మల్లన రాజశేఖర విలాసమును రసవ్మార్షరితో రచించెను. రామాభ్యుదయకర్త శ్లేష 
యమకాదిచమత్కారమును గొంతంబ్రకటించెను. వింగళిసూరన కవి ప్రభావతీ 
ప్రద్యుమ్నమునందు సామాన్యప్రబంధమార్గమునే యవలంభించినప్పటికిని, సంస్కృతమున 
కవిరాజు రచించిన రాఘవపాండవీయముననుసరించి, యాంధ్రమున రాఘవ పాండవీయమను 
ద్వ్యర్థి కావ్యములను రచించి యీ యుగమున నూత్నమగు ద్వ్యర్థి కావ్యప్రక్రియను 
బ్రప్రథముగా నెలకొల్పి, యనంతరీయులకు మార్గదర్శియై యఖండ కీర్తి నార్జించెను. 
ఇంతేకాక సంస్కృతమునందలి బాణకవి కాదంబరి కథాప్రబంధముననుసరించి 
యాంధ్రమునందొలిసారిగ “కళాపూర్జోదయమును కల్పిత ప్రబంధము నపూర్వముగ 
రచించెను. కాని దీని వలన సూరన కాకాలమున విశేషప్రసిద్ధి లభించినట్లులేదు. “ఊహించి 
తెలియరాకుండునట్లు సూరన కళాపూర్ణోదయము వ్రాసెనను, చాటూక్తియు 'కేవలకల్పనా 
కథలు కృత్రిమరత్నము లను రామరాజభూషణుని నిరననోక్తియు నీ విషయమును దెలుపం 
జాలును. దీనినిం బట్టి ప్రథమప్రబంధకర్తయగు పెద్దనకును బ్రథమ ద్వ్యర్తి ప్రబంధకర్తయగు 
వింగళినూరనకును దక్కిన వారికంటె విశేష ప్రశస్తి లభించెననుట స్పష్టము. 
ఇదిరామరాజభూషణునకుంబూర్వపుస్థితి. కాళిదాసుని కుమారసంభవము ననుసరించి 
నన్నెచోండుండాది యుగముననే కుమార సంభవమునాంధ్రమున రచించెను. సంస్కృతమునం 
బంచ కావ్యములో మిగుల (వనిద్ధ్దమగునై షధకావ్యమును శ్రీనాథఢమవహోకవి 
శృంగారనైషధమను పేరుతోందెనింగంచెను. కాళిదాసు మహాకవి యభిజ్ఞాన శాకుంతలము 
ననుసరించి పినవీరభద్రుండు వూర్వయుగమునను, విక్రమదేవవర్మ ప్రభావతీ 
(ప్రద్యుమ్ననాటకము ననుసరించి సూరనయు నాంధ్రమునంగావ్యములు వెలయించిరి: 
ఇట్లంచుమించు భారవి, మాఘము నైషధము, శాకుంతలనాటకము, రాఘవపాండవీయము 
మున్నగు ప్రసిద్ధ సంస్కృకావ్యనాటకములలోని కథపట్టులు వర్ణనలు, ప్రొఢరచన, యమక, 

శ్లేషబంధకవిత్వాదులును మున్నగునవిగలిగి పై భారవ్యాదులతోడి కొనంజాలు 
నుత్తమప్రబంధములు రామరాజభూషణునకుం బూర్వమే యాంధ్ర వాజ్మయమున 
నవతరించెను. మజియు సంస్కృత కథా ప్రబంధములలోంగాదంబరి కథకంటెను 
నత్యద్భుతమగు కథతోడికళాపూర్ణోదయమాంద్రమున నుద్భవించెను. కాని యిందలి 
కవిత్వము మాత్రము కాదంబరి కవిత్వము వంటిది కాదు. ద్వ్యర్థి కావ్యమును గూడ 
పింగళి సూరనయే తెనుంగులోనికిం దెచ్చెను. ఇంతకుమించిన మహాకావ్య ప్రక్రియలు 
సంస్కృతమునందైనను మటిలేవు. ఇట్టి స్థితిలో నపారపండితు(డు మహాకవి, లాక్షణికుండునై 
రామకృష్ణండేమిచేయవలెను? ఎట్టి కావ్యమును వ్రాయవలెను. ఇందేవిధానమును జేపట్టి 
కావ్యరచన చేసినను నది యనుసరణమో, యనుకరణమో కాకతప్పదు కదా! అట్లని 
భట్టుమూర్తికావ్యము హప్రాయుట మానుకొనునా! ఆ మహాకవి యేదేని నూత్నమార్గము 
లభించునేమోయని సంస్కృతసాహిత్యము వైపు మజల నొకమాటు దృష్టి సారించెను. 
భట్టికావ్యశాస్తకావ్యము కాని, సుబంధుకవి వాసవదత్తవంటి శ్లేషకావ్యముకాని, యాంధ్రమున 
బుట్టకుండుటనటతండుగమనించెను. శాస్తకావ్యమగుట భట్టి కావ్యమతని నంతగా 
నాకర్షింపలేదు. కాని నరసభూపాలీయమునందే తన శ్లేషకవితాపటి మను రుచి చూపిన 
భట్టుమూర్తికి “ప్రత్యక్షరశ్లేషమయ ప్రపంచ విన్యాస నిధింప్రబంధం చక్రే సుబంధుః” అని 
సుబంధువే చెప్పుకొనిన యా కావ్యమునందలి శ్లేషకవిత్వమాకర్షించినది. నరన 
భూపాలీయమునందు '“బాణువేగంబు నను పద్యమున ననేక సంస్కృత కవులంబేర్మొనిన 
యీ కవి యేలనో సుబంధునింబేర్కొనకున్నను బాణకవిని పేర్కొనుట చేతనే యితండు 
సుబంధునింగూడ పేర్కొనిన వాండయ్యెను. ఏలన, బాణసుబంధులొకే కోవకుంజెందినవారు 
వక్రోక్తినిపుణులు. 

'నుబంధు ర్చాణభట్టశ్చ కవిరాజ ఇతి త్రయః 

వక్రోక్తి మార్గనిపుణాశ్చతుర్జో విద్యతే నవా” 

అని రాఫువ పాండవీయకర్త కవిరాజును, 

“బాణస్సుబంధుః కవిరాజనంజ్ఞః విద్యామహామాధవపండితశ్చ, 

వక్రోక్తిదక్షాః కవయః పృథివ్యాం చత్వార ఏతే న హి వంచమో9£.స్తి”. 

అని విద్యామాధవ కవియుంజెప్పియుంటచేంబూర్వకవులలో బాణ సుబంధు 
లిరువురును దరువాతి వారిలో కవిరాజ విద్యా మాధవులును వక్రోక్తిదక్షులని ప్రసిద్ధిం 

జెందిన వారగుట తెలియుచున్నది. కావున, బాణసుంధులిరువురును రామరాజభూషణునా 
కర్షించిరని తలంప వచ్చును. వీరిలో మూండవవాండగు కవిరాజును పింగళి సూరన 
యనుసరించినట్లు వెనుకందెలుపంబడెను. పై శ్లోకము నందలి బాణసుబంధులు వక్రోక్తి 
(శ్లేష నిపుణులు. కవిరాజవిద్యామాధవులు ద్వ్యర్థి కావ్యకర్తకూడ. విద్యామాధవుండు (క్రీ.శ. 
1126-1138) పార్వతీ రుక్మీణీయమునురచించెను. అందుకవి ప్రతిజ్ఞావాక్యమిట్లునది. 

“హిమాద్రికన్యానహితం మహేశం, లక్ష్మీనమేతం మధునూదనం చ, 

స్తోతుం తదుద్వాహకద్యర్థి చిత్రప్రబింధ లక్ష్యాద హముత్సహిష్యే.” 

ఈ కవి తన ద్వ్యర్థి ప్రబంధమును 'జిత్రప్రబంధి మనెను. రామరాజభూషణుం 
' డునిట్లే హరిశ్చంద్ర నలోపాఖ్యానావతారికలో '- - - -యేను పురాతన పుణ్యశ్లోకచక్రవర్తి 
చంద్రహరిశ్చం[ద్ర నలకథాయుగ యుగపదనునంధానబంధురరసానుబంధంబగు 
చిత్రబ్రబంధంబు నిర్మింపంబూని యున్న సమయంబుని నని తన ద్వ్యర్థి కావ్యమును 
జిత్రప్రబంధమనెను. 

ఇట్టి కవిరాజ, విద్యానాధుల మార్గముననుసరించి పింగళి సూరన ద్విసంధాన 
కావ్యమునాంధ్రమున రామరాజభూషణున కించుక పూర్వమే వెలయించెను. కాని, 
బాణసుబంథుల వంటిశ్లేషల నాంధ్రకవులంతగా వెలయింపరయిరి. నన్నయ నన్నెచోడాదుల 
కావ్యములందును శ్లేషలు లేకపోలేదు. కాని, యవి శ్రీనాథుని శృంగారనైషధమునందుం 
గొంత ప్రాముఖ్యమునుగాంచెను. _ పెద్దనాదుల ప్రబంధములందును శ్రేషకవనము 
లేదనరాదు. ఐనను వారుదానినొక యలంకారదృష్టితో మాత్రమే వాడిరి కాని, వారి 
కావ్యములను మనము శ్లేషకావ్యములనుట లేదు. ఇదియే వారి కావ్యములందు శ్లేషకుం 
గల య(షప్రధానతను దెలుపును కదా! శృంగారనైషధ మునందు పంచనళీయమున 
శ్లేషకొంతయధికముగా౭గలదు. కావున, వసుచరిత్రమునకుంబూర్వమున సుబంధు 
వాసవదత్తనుబోలు శ్లేషకావ్యమాంధ్రమునం బుట్టలేదనుట నిశ్చయము. కావున 
రామరాజభూషణుండు తన వంతుకు మిగిలిన యీశ్లేషమార్గము జేపట్టియాంధ్రమునమణి 
యొక నూత్నకావ్యప్రక్రియను మునుముందుగా వెలయించి తానును పెద్దనాదులవలె 
మహాయశస్సు నార్జించుటయే కాక సంస్కృత సాహిత్యసరస్వతి వలెనే సంపూర్ణాలంకృతయైన 
యాంధ్రసరస్వతికింగల నీ యావంతలోపమును బూరించి మాతృభాషాబుణవిముక్తుండు కాగోరి 
యాంగద్రమున శ్లేష కావ్యరచనకుం బూనుకొనెను. మతియు నీకాలమున సూరన 
రాఘవపాండవీయమాంధ్రమున ద్వ్యర్థి కావ్యముతోంబాట శ్లేషకావ్యమునకును బ్రాముఖ్యము 

హెచ్చించెను. ఈవదునాజఖవ శతాబ్ద్య్యంతమున నంన్కృత సాహిత్యమునందును 
శ్లేషకవిత్వమునకుండిన యాదరము తదితరమునకు లేనట్లు తోంచును. ఈ విషయము 
రత్నఖేటశ్రీనివాసదీక్షితుల (క్రీ.శ. 1528-1608) 'ఖైష్మీపరిణయ' కావ్యమునందలి 
కవిత్వమును, కావ్యమును గూర్చిన యభిప్రాయములు స్పష్టముచేయును. ఈ కవియును 
రామరాజభూషణుని వలెనే శతావధాని, దినైక ప్రబంధనిర్మాణదక్షుండగుట మతియొక 
విశేషము కావ్యమును గవితను గూర్చిన యీ కవి యభిప్రాయములు సంస్కృతకవి జీవితము 
నుండి గ్రహించి, యిటవ్రాయంబడుచున్నది. 

“శిష్టా నభంగా నద్వర్శా నిర్గోషా నద్గుణామృదుః 

నానాభంగీవిలాసాచేత్మృతి ర్వికృతి రన్యథా”. 

“నర్వాలంకారయుక్తావి నశ్లిష్టా వనితేవసా 

వాణీమనోజాతనుఖం(ప్రొఢానాం న తనోతిపి” 

శిష్టముకాని కృతి వికృతి యనియు, అలంకారయుక్షమైనను అశ్లిష్టవాక్కు ప్రాధులకు 
సుఖము కలిగింపదనియు నీ కవియభిప్రాయము. కావున రామరాజభూషణుండు 
న్లేషచమత్కృతి తోంగూడిన యొక కృతి నాంధ్రభాషలోం (గ్రొత్తగా వెలయింప నిశ్చయించెను. 
ఆంధ్రమున నది ప్రబంధ యుగమగుట తానును బ్రబంధమునే వ్రాయవలెను. (ప్రబంధము 
బాయందలంచు కవి యాంధ్ర (ప్రబంధ) కవితా పితామహుందడగు పెద్దననే యనుసరింపక 
తప్పదు. కావున పెద్దన మనువు కథను బ్రబంధముగా నిబంధించుటచేం దానతనితో 
స్పర్థించు వాడై వసువు కథను (గ్రహించెను. పెద్దన మార్గమునే యనుసరించు వాండైనను 
నతని మనుచరిత్రమునకు దనకావ్యము పైంజేయిగా నుండవలెనను పట్టుదలతో 
రామరాజభూషణుడు భారతమునుండి కడుచిన్నదగు ఉపరిచరవసువు కథను (గ్రహించి, 
మనుచరిత్రము, శృంగార శాకుంతల, శృంగారనైషధముల యందలి కథ పట్టులను, 
కల్పనలను, వర్ణనలను బోలిన కథ పట్టులు మున్నగు వానిచే కథను బెంచి దానికి 
సంస్కృతము నందలి బాణసుబంధుల శ్లేషలవంటి శ్లేషకవనమును జతచేసి, తన సంగీత 
కళారహస్యనిధిత్వము సాహిత్యరసపోషణానైపుణ్యమును దోడుచే వసుచరిత్ర మనుపేరుతో 
నొక యపూర్వసువర్ణాలంకారమును రూపొందించియాంధ్ర ప్రబంధశారద నలంకరించెను. 

వసుచరిత్రమును మాత్రము వ్రాసి యూరకుండినచో ద్వ్యర్ధికావ్యరచనాదక్షత 
యందుందాను పింగళిసూరన కుందీసిపోయిన వాండు కాక తప్పదను నభిప్రాయముతోం 


గాంబోలు రామరాజభూషణుండు ద్వ్యర్థి కావ్యరచనకుంబూని, కృతకృత్యుండత్యాను. 


688 ప్రబంధ వాజ్మయవికాసం 


తనకావ్యము సూరన కావ్యమును మించినదిగా నుండవలెనను నుద్దేశముతో నితండు 
సూరనవలె విశేషసామ్యము గల రెండు కథలను గ్రహింపక అల్పసాదృశ్యముగల 
నలహరిశ్చంద్రుల (వీరిరువురును షట్చక్రవర్తులలోనివారు) కథాద్వయమును జేపట్టి తన 
యనల్ప శ్లేషకల్పనా ప్రాగల్భ్యము ప్రకటమగునట్లు వానిని జమత్మారముగా జోడించి చెప్పుట 
మాత్రమే కాక, రాఘవపాండవీయము నందంతగాం గనరాని యష్టాదశ వర్ణనలనుగూడనే కార్ధ 
కావ్యములందువలె నవలీలగా౭ గూర్చుచు రాఘవపాండవీయము కంటె ప్రాఢతరముగా 
బట్టుమూర్తి హరిశ్చంద్ర నలోపాఖ్యానమును రచించి యాంధ్రకవి దిగ్గజములలోన భ్యర్షిత 
స్థానము నలంకరించెను. 

హరిశ్చంద్ర నలోపాఖ్యానమాంద్రవాజ్మయమునం గొత్తయే కాని, సంస్కృత 
సాహిత్యమున వీరి కథలతోంగూడిన ద్వ్యర్థి కావ్యములేదన రాదు. కాని వీని స్వరూపములు 
భిన్నముగా నున్నవి. “నలహరిశ్చం[డ్రీయి” మనువిలోమశ్లేషకావ్యమొకటి తిన్నల్వేలి 
పుస్తకాగారము నందున్నట్లు 'సంస్కృతకవిజీవితము' (పు. 496) లోందెలుపంబడుటే కాక 
యందుండి రెండు శ్లోకములుదహరింపంబడినవి. కవినామముకాని, కాలముగాని 
తెలియదు. నలహరిశ్చంద్రీయము నందలి శ్లోకములను మొదటి నుండి చదివినపుడు 
నలార్థము, తుది నుండి మొదటికి జదివి నపుడు హరిశ్చం[్రార్థము నిచ్చును. ఉదా :- 


“నిజమోంతి ప్రజానారీనలోంచ్చన్సదమో౭౬_ జని 

యః శ్రియశ్చంద్ర ఇన శ్చ గోప్తాగోన్సర్వవూరి” 

ఈ క్రింది శ్లోకమన్నిపాదములు ననులోమవిలోమ పదధ్ధతినిం జదివినను 
రెండర్భములు తెలుపును. 

“లీలాకలో మధ్యమలోకలాలీ, త్యాగీనుఖీ ముగ్గముఖీను గీత్యా 

నభాప్రయా నజ్ఞన యాప్రభాన, నహాన యాతత్ర తయా నహీ న.” 


ఈ (గంథకాలము తెలియక పోవుటచే రూఢిగా రామరాజభూషణుడు దీని నెణీం 
గి యుండునని చెప్పవీలులేదు. ఎజుంగం డనియుం జెప్పంజాలము ఒకవేళ నీ 
“నలహరిశ్చంద్రీయము” నెతింగి యుండియే తానును నలహరిశ్చంద్రుల కథను (గ్రహించెనేమో 
తెలియదు. 


రామరాజభూషణుండాంధ్రకవితాపితామహుడగు పెద్దనామాత్యుని యడుగుజాడలలోనే 
నడచునతని మనుచరిత్రమును మించునట్లును మజియుం బింగళి సూరన చూపిన ద్వ్యర్థికావ్య 

ఫక్కిననుసరించుచునే యతని రాఘవపాండవీయము కన్న మిన్నగా నుండవలెననునుద్దేశము 
తోడను మజియుందనకుంబూర్వమాంధ్ర కవులు ప్రయత్నింపని సంస్కృతశ్లేషకావ్య ఫక్క్మినిం 
గూడ నాంధ్రమున నెలకొల్పందలచియు నపూర్వముగా వసుచరిత్రము, హరిశ్చంద్ర 
నలోపాఖ్యానము - లను కావ్యములను గ్రమముగా రచించెను. వీనిలో వసుచరిత్ర 
రచనా విధానమును గూర్చిన ముఖ్యవిషయములు ముందుగాం దెలుపంబడుచున్నవి. 


'వసుచరిత్రముకథకు మూలము భారతమాది పర్వములోని “ఉపరిచరవసు” 
వృత్తాంతము. ఇది మిగులం జిన్నది. చేదిదేశాధీశుండగు వసురాజువేంటకేంగి తపమొనర్చుట 
- అతని తపమునకు మెచ్చి, దేవేంద్రుడతని తోంజెలిమిపాటించి వచ్చి, కమలమాలయు, 
వేణియపష్టి - యనువానిని బహూకరించుట. వసురాజు యింద్రమాలను ధరించి, వేణు 
యష్టికి నేంటేంట నింద్రోత్సవముచేయుచుండుట- ఇంద్రుని వరమున నేవురు పుత్రులను 
గాంచిరాజ్యము చేయుచు సుఖముండుట. శుక్తిమతిమహానదినిగా మించి నిరోధించిన 
కోలాహలపర్వతుని వసురాజు పాదమునం దొలంగంద్రోయుట-తనకుపకారముంజేసిన 
వసురాజునకు శుక్తిమతి తనకుంబర్వత సమాగమమున జనించిన వసుప్రందుండను పుత్రుని, 
గిరిక యనుకూంతును, సమర్పించుట. వసుపదునకు సైన్యాధిపత్యమిచ్చి వసురాజు గిరికను 
ధర్మపత్నిగా గ్రహించుట యనునవి మూలకథలోని వృత్తాంతములు. 


భారతము నుండి యింతచిన్న కథను గ్రహించి మనుచరిత్రము వలెనే 
ఆజాశ్వాసముల మహాప్రబంధమును శృంగారరసప్రధానముగా నిర్మింపనెంచెను. ఈ 
చిన్న కథనైనను రామరాజభూషణుడు భారతమునుండి గ్రహించుట చూడ, నిది 
“'మహాకావ్యకథపురాణేతిహాస ప్రసిద్ధమై యుండవలె నని సంస్కృతాలంకారులు చేసిన 
యనుశాసనమును బాలించుటకు మాత్రమే యని తోంచెడిని. ఏలన, నిట్లు తాను గ్రహించిన 
చిన్న కథనైన యథాతథముగా నుంచి, పెంచక యిందలి ముఖ్యవిషయముల ననంగా 
నించుమించుమొదటి భాగములోని సగము కథను విడిచి వైచి, యా భాగములోని 


1. వసు చరిత్రము ముద్రితమైన పిదప నాంధ్రపండితులనేకులిందలి గుణదోషములనుంగూర్చి 
విమర్శింపందొడిగిరి. ఈ సందర్భమున వ్యాసములు, మాత్రమేకాక ప్రత్యే విమర్శ గ్రంథములు వసుచరిత్ర పై 
బయలుదేరినవి. ఇట్టి వానిలో థ్రీ వెన్నేటిరామచంద్ర రావుగారి 'మను-వసుచరిత్ర రచనా విమర్శనము” మొదటిది. 
దీనిపై శ్రీకాశీభట్ల బ్రహ్మయ్యగారి 'మనువసుప్రకాశికా విమర్శనా” రెండవది మటియు, కళాప్రపూర్ణ శ్రీవరుల 
చిన సీతారామశాస్త్రిగారు వ్రాసిన వసుచరిత్ర విమర్శనము’ మూండవది. ఈ వసుచరిత్రవిమర్శనముత్తమాత్తమము. 
ఇందువారు రామరాజభూషణునకును చరిత్రమునకును సంబంధించిన సమస్త విషయములను సమగ్రముగా 
సవిమర్శముగాం జర్చించి యున్నారు. 

సగముకథను విడిచివైచి, యాభాగమును “అన్యథా వా ప్రకల్పయేత్‌' అనునాలంకారిక 
వచనానుసారముగా నన్యవిధమున స్వయముగా గల్పించుకొనెను. మూలకథలోని 
యనంతర వృత్తాంతమగు వసురాజువనగమన రేతస్థలన వృత్తాంతాదుల, నౌచిత్యపోషణ 
దృష్టితో స్వీకరింపనే లేదు. (గ్రహించిన యితి వృత్తము మొదటంగల వసురాజు మృగయా 
తపోవృత్తాంతములు. రెంటిని పరిత్యజించెను. ఈ కారణమున నింద్రుండు విమానాదుల 
నొనంగుటకు నృలాంతరమునకు మార్చవలని వచ్చుటచేం గోలావులు 
నెగమిటినసమయమున నింద్రుండు మెచ్చి విమానమొసంగినట్లును, వివాహాలంకార 
సమయమున గమలమాలయు, వివాహానంతరము కట్నములిచ్చు సమయమున 
వేణుయష్టినిం[ద్రుడు వసురాజు నకొసంగినట్లు కవి కల్పించెను. ఈ మార్చుమిగుల 
నౌచిత్యవంతము. మూలమునందు, జెప్పంబడిన యింద్రోత్సవముల వృత్తాంతమును 
బూర్తిగా విడిచెను. ఇట్లే యౌచిత్య దృష్టితో వసురాజింద్రుని వరమున గిరికను బెండ్లాడుటకుC 
బూర్వమే యేవురుపుత్రులంబడసెననుటను జెప్పకవిడిచెను. దీని వలన, రామరాజభూషణుం 
డు మూలములోని చిన్న కథను విస్తరించుటకు మాటుగా మరింత చిన్నదిగా నొనరించి 
(గ్రహించెనని తెలియుచున్నది. కావున, మహాకావ్యమునందు కవి మిక్కిలి చిన్న కథను 
(గ్రహించి దానిని తన కల్పనలచే దానినలంకరింప వలెననుట భట్టుమూర్తి యభిప్రాయమైనట్లు 
స్పష్టమగుచున్నది. దీనినే వసుచరిత్ర కృత్యాదిలో రామరాజభూషణుండు 

“కేవలకల్పనాకథలు కృ(త్రిమరత్నము లాద్యసత్మధల్‌ 

వావిరిపుట్టురత్నముల వారిత నత్మవి కల్పనా విభూ 

షావహపూర్వవృత్తములు సానలందీరిన జాతి రత్నముల్‌ 

గావున నిట్టి మిశ్రకథగా నొనరింపుము నేర్చుపెంవునన్‌.” 

అను పద్యమునందు స్పష్టముంజేసెను. దీనిచే దనకు బూర్వము నవీన 
కావ్యప్రక్రియకు మార్గదర్శకులయి సుప్రసిద్దులయిన పెద్దన, సూరన యను కవివతంసుల 
మనుచరిత్ర కళాపూర్ణోదయముల భట్టుమూర్తి యాక్షేపించెను. మార్మండేయపురాణము 
నుండి పెద్దకథను యథాతథముగ మనుచరిత్రమందు గ్రహించెననుటయు, పింగళిసూరన 
పురాణేతిహాస ప్రసిద్దమగు పూర్వవృత్తమును గ్రహింపక, కేవల కల్పితమగు కృత్రిమ కథను 
మహాకావ్యమునందు గ్రహించెననుట యుంబైపద్యమునందలి నిరసనము. రామరాజ 
భూషణుని పైపద్యభావమును విమర్శకులు కొందటెగతాళిచేసిరి. కాని, యాలంకారిక 
(శ్రేష్ణుండగు రామరాజభూషణుండిందు, దండికావ్యాదర్శమునందలి మహాకావ్యలక్షణమును 

దద్వ్యాఖ్యాతల వివరణముననుసరించి కల్పితకథలు మహాకావ్యములందు నిషేధించెనని 
తోంచును. ఆపంక్తులీ వరకుందెలుపంబడినవైన దిరిగియిట నుదహరింపంబడుచున్నవి. 
“ఇతిహానకథోద్భూత మితర ద్వా నదాశ్రయమ్‌ 
అను దండిమహాకావ్య నిర్వచనము నందలి 'సదాశ్రయ” శబ్దమును వ్యాఖ్యాతలు: 
“సదాశ్రయమితి అనేన 'కల్పిత వృత్తాంతస్య మహాకావ్యే వర్ణనమ్‌ ప్రతిషిద్ధమ్‌”. 
అని వివరించి మహాకావ్యములందుం గల్పితకథలకు నిషేధములదెలిపిరి. మతియు 


“ఇతరద్వా' అని దానిని 'ఇతరద్‌ రామాయణ మహాభారతాది వ్యతిరిక్తమ్‌ అపి ఏతేన 
అసత్యవృత్తమ్‌ మహాకావ్యే నవర్ణనీయమ్‌' అని వివరించెను. 


ప్రఖ్యాత కావ్యములందితిహాసాదులనుండి కథ కొంతగాని, అంతయుంగాని (గ్రహించి, 
కవి దానిని స్వవాక్కులచేం బూరింపవలెననుట సంస్కృతాలంకారికులమతము. ఈ 
యాలంకారికమతమునే రామరాజభూషణుడు పై పద్యమునందు వివరించెనని తోంచును. 
తన యీ అభిప్రాయమును భట్టుమూర్తి వసుచరిత్రమునందు సంపూర్ణముగాం బాలించెను. 
పెద్దనార్యుండు మార్మండేయవురాణమునుండి పెద్దకథను (గ్రహింవంగాం దాను 
భారతేతిహాసమునుండి చిన్నకథను గ్రహించెను. పెద్దన స్వారోచిషమనుసంభవకథనంతను 
గ్రహింపంగాందాను '“ఉపరిచరవసువు కథలోని యాద్యంతభాగములను విడిచి, మధ్యకథను 
గొంతమాత్రము (గ్రహించెను. దానిని స్వకీయ కల్పనచే వర్ణనలచే నలంకరించుచు,వసుచరిత్ర 
కావ్యమును 'సానల దీరిన జాతిరత్నము'గా నిర్మించి యాంధ్రసరస్వతి నలంకరించెను. 


కథా కల్పనము :- మనుచరిత్రమునకుం బోటిగా భట్టుమూర్తి వసుచరిత్రము 
నాజాశ్వాసముల శృంగారప్రబంధముగా రచింపనెంచెను. కాని గ్రహించిన చిన్నకథయందుకు 
సరిపోదు. కావున, దీనిని కవి నూత్నకల్పనలచేతను వర్ణనలతోండను బెంచవలసినవాం 
డయ్యెను ఈసమయమునంగవి పూర్వప్రసిద్దములగు శృంగారనైషధ, శృంగార శాకుంతల 
మను చరిత్రములను ముఖ్యలక్ష్యములుగా నుంచుకొనినట్లు శ్రీ వజ్ఞల చినసీతారామ 
శాస్త్రిగారు “వసుచరిత్రవిమర్శనము రెండవభాగము మొదట 'అనుసృతులను” శీర్షిక క్రింద 
నిచ్చిన ఐదు పుటల పట్టిక వలనందెలియుచున్నది. అట్టివి కొన్ని యిటజూపంబడుచున్నవి. 


1. కథాకావ్యములందు తప్పనిసరిగా కథకల్పితము కావలెననుటయే యాలంకారికుల మతము. 
సంస్కృతమునందలి కథా కావ్యములు గద్యకావ్యములులగుట వీనికీ నిషేధము వర్తించలేదేమో? 

మూలకథలో తల్లి యర్చింపంగా గిరికను వసురాజామెను వివాహమాడినట్లుగలదు. 
ఈ వివాహవిషయమును బ్రబంధమార్గమున విస్తరరింపం దలంచి వివాహాఫూర్వకథాభాగమును 
నాయికానాయకుల ప్రథమసమాగమము, పరస్పరానురాగము, ఎడబాటు, విరహము, దౌత్యము 
పిల్లనడిగించుట, వివాహము అను ముఖ్యభాగముల (కిందను వివాహానంతర వృత్తాంతభాగమున 
గిరిక, తల్లిదం(డ్రులచే నంవంబడి వనురాజుతో నధిష్థానపురమునకేంగుటయు, 
వారిసమాగమోత్సవములను భాగముల క్రిందను విభాగించు కొనెను. ఈ పథకమును 
జూడగా గిరికావసురాజుల వివాహవృత్తాంతము ప్రధానేతివృత్తాంతముగాం గల యీ 
ప్రబంధమునందలి కల్పనలను గవి శృంగారనైషధ -శృంగార శాకుంతల మనుచరిత్రల 
ననుసరించి చేసెనని స్పష్టపడుచున్నది. 'పై మూడు గ్రంథములనుండి మాత్రమేకాక యిందలి 
కల్పనలలో నొండు రెండుకుమార సంభవ, కాదంబర్యాదుల నుండియుగ్రహింపంబదినవి. 


మూలకథలో మొదట వసురాజువేంయుందపమును బేర్కొనంబడినవి. రామరాజు 
వీనిని వర్ణించుట కవకాశముఉండెను. కాని యింతకుంబూర్వమే వరాహపురాణాంధ్రకర్తలు, 
పినవీరభద్రకవి, మజియుంబెద్దనామాత్యుండును వేంటను దీర్ణముగా వర్ణించి యుండుటచేత 
తానును వేంటను వసుచరిత్రమున వర్ణించుట చర్విత చర్వణమే యగునని వేంట 
వృత్తాంతమును కవివిడచి, నైషధ కావ్యములోని నలుని యుద్యానవన విహారము ననుసరించి 
వసురాజు వనవిహారమునుగల్చించెను. విహారవర్ణనమే సరసముగానుండును గదా! ఇట్లీ 
యుద్యానవిహారము నైషధము ననుసరించినదే యైనను, వసురాజు కొలువుదీరి యుండం 
గా వనపాలకులు వచ్చి రాజునకుం బుష్పఫలాది కాన్మలొసంగుట యుద్యానసౌందర్యమును 
వర్ణించి రాజునకు వనవిహారేచ్చ కలిగించుట మున్నగు వర్ణనలుమనుచరిత్రము నందెజకు 
టేండు వచ్చి, యాటవిక వస్తువులు కాన్మలిడి స్వరోచిని వేంటకుంబురికొల్పుట ననుసరించి 
చేయంబడినవి. వసురాజు సకల వాగ్విశారదుడనుట స్వరోచి జంతు భాషా పరిజ్ఞానము 
గలవాండనుటను బోలిన కల్పనము. 


వనవిహారమున నున్న రాజునకు గిన్నరమిధునము గోచరించి యాశీర్వదించి 
కోలాహల పర్వతము వైపునకేగంగా వసురాజునచ్చటికేంగి నర్మసఖునితో విహరించుచు 
మధుర గానధ్వనిని వినుటయుంబిమ్మట గిరికను జూచెనను కల్పనలు బాణుని కాదంబరి 
లోంజంద్రావీడుండు వనమున విపొంచుచుండ గిన్నరమిధునమును జూచి దాని 
ననుసరించుట, నది “అచ్చోది సరోవరము వైపునకేగి వెడలిపోవుట, చంద్రాపీడుండచ్చటి 
కేంగి దివ్యగానము నాలకించి ముందుకేంగి గానము చేయుచున్న మహాశ్వేతను జూచుట 

వంటిది. ఇట్టి కల్పనము చరిత్రమునం బ్రవరుండు వరూధినినింజేరబోవు సందర్భమునందును 
గలదు కాని యిందు “కిన్నెర మిధునము” గోచరింపదు. 


వసురాజు కోలాహలము పైవిహరించుచు, దానిని వర్ణించుట ప్రవరుండు 
హిమాలయమున విహరించుచు దానిని వర్ణించుట వంటిది. ఇందలి నర్మసఖ కల్పనము 
శాకుంతలములోని విదూషక పాత్రము ననుసరించినది. కాని, యీ విధూషకుండు 
మాఢవ్యుని వలెం గేవల హాస్యకారుండు కాక, సంస్కృతనాటికలలోని విదూషకుని వలె 
రాజునకు శృంగార కార్యసాధకుడుగా నున్నాండు. . 


నర్మనఖుని మాయాయతి వేషధారణము: 


మనుచరిత్రము నందలిమాయా గంధర్వవేషమును బోలినది. శుక్తిమతినిం 
గోలావాలు.6డు బలాత్మరించు వంట్టము మూలములోనిదే థైంనను, నిది 
యుత్తరరామాయణమునందలి రంభా-రావణుల వుట్టమువంటిది. గిరికావృత్తాంత 
కథనము, వసురాజుతరువుల మాటున నుండి గిరికాదుల సంభాషణములు వినుట, 
బయల్చ్పడి గిరిక రాజువైపుం జూచుచుంబోవుట, గిరికకు బుద్దులు చెప్పుట మున్నగునవి 
శాకుంతలము ననుసరించి యిందు6 గల్పింపంబడినవి. 


తల్లియాజ్ఞందెలిపి, గిరికను కలహంసియను చెలితోడ్మొని పోవుట, కాదంబరిలో 
దల్లియాహ్వానమును దెలిపి, చెలిమహాశ్వేతను బుండరీకుని కడనుండి కొనిపోవుట వంటిది. 


ఇందు దేవేండ్రుండు కోలాహలుని చెంతకేంగి వసురాజునకు గిరికనిచ్చి వివాహముంజేయు 
మని వివాహనిశ్చయముసేయుట, వివాహసమయమున నింద్రాదులే పెండ్లి కొడుకు వైపు 
పెత్తనము వహించుటమున్నగునవి కుమారసంభవము నందలి గిరిజా -శంకరుల 
వివాహమునకు సప్తర్షులు హిమవంతుని యొద్దకుంబార్వతి నడుగం బోవుట, వివాహమున, 
నింద్రాదిదేవతలీశ్వరుని వైపు కార్యకర్తలుగా నుండుటను బోలిన కల్పనము, గిరికాపార్వతు 
లిరువురును గిరికన్యలే. కుమారసంభవమున హిమాలయపర్వత రాజు యీశ్వరుని మామ. 
ఇచట హిమాలయపుత్రుండగు కోలాహలపర్వతుండు వసురాజునకు మామగారు. 


ఇందు, రామరాజభూషణుండు కళావూర్జోదయమునందువలెం గొన్ని 
యద్భుతవిషయములను గూడంగల్పించెను. మాయాయతివచ్చి గిరికా- మంజువాణులను 
నమ్మించి, గిరికను వనురాజు వివాహమాదునని తెలువుచు,'మర్జూ” యంచు 
మిథ్యామంత్రశక్తినిం బ్రదర్శించి, వసురాజును రప్పించుట, మనుస్తంభుండను యతి 

కలభాషిణి చెంతకేంగి మణికంధరనలకూబరాదుల వృత్తాంతాదులను దన దూరగశ్రవణాది 
శక్తులచే నెజింగించుట మున్నగు దానిని బోలినది. ఇట్లే మంజువాణి యాకాశగమనము 
మంచపాళికలలో నొకటి నుండుట మున్నగు యద్భుతవృత్తాంతములను కవి యిందు. 
గూర్చెను. 

మంజువాణి రాజుమెడలోమణిహారము వేయుటయజూచి, వసురాజు- 

“ఈ హారంబొకమాటు విమ్మటికి నేనెచ్చోటనో కన్నయ 

ట్లూహంబయ్యెడి నీ యమూల్య మణిహారోత్తం నముంజిత్ర క 

న్యాహారంబును దారవైఖరి నొకండై తోంచె నీహారమా 

నీహారాద్రి జకన్యహారమగు సందేహంబులేదెంతయున్‌ (ఆ. 4.ప.97) 


అనుకొనుట శిశువుగా నున్న మధురలాలసమెడలో మణిహారము వేయంబడంగా 
“ఈ హారమును దిరిగి చూచితిననుటయు, మునుపటి జన్మమున దీనిని గుజుతుగాం 
జూచితిని. అదె యిది యని పల్మిన మాటలను గొంతజ్ఞప్తికిందేకపోదు. ఈ రెండిటి 
సందర్భములు వేజనుట నిస్సందేహము ఐనం గొంత సామ్యము స్ఫురింక పోదు మజీయుం 
బింగళి సూరనకవి కళ్తాపూర్ణోదయమున మధురలాలస, సత్త్వదాత్తుండు, మున్నగు పాత్రలను 
గేవల మనోభావాదుల ననుసరించి కల్పింపంగా, నంతకంటె నద్భుతముగా నుండునట్లు 
నదులకును గొండల కునుబ్రాణముపోసి తన ప్రబంధమునందుంబాత్రములుగా నొనరించి, 
వానిచే శ్లేషచమత్మారములతోం బలికించెను. 


ఈ కొన్ని యుదాహరణముల వలన రామరాజభూషణుండు, పేరునకు మాత్రము 
భారతమునుండి గిరికావసురాజుల వివాహవృత్తాంతమును (గ్రహించి, తత్పూర్వ 
ప్రనిద్ధములగు కుమారసంభవము, శృంగారనైషధము, శృంగార శాకుంతలము, 
మనుచరిత్రము, కళాపూర్ణోదయాదులందలి మనోహరములగు కథ పట్టులను కల్పించుకొని, 
'పైందెలుపంబడిన యాంధ్ర కావ్యములయందును, సంస్కృత నైషధాదుల యందలి 
మనోహరమగు వర్ణనల వంటి వర్ణనములను గూర్చుచు, బైకావ్యముల యందలి 
వీణాగానము, రోదనము కోడికూత వున్నగు (వనిద్భ వద్యములకు. 
(బ్రతిపద్యములనునృష్టించుచు సంస్కృత కావ్యమలలోని, ముఖ్యముగా నైషధకావ్యము 
నందలి శ్లేషచమత్మారములును “చ్యుతాక్షరాది శబ్ద చమత్మారములను, యమకాను ప్రాసాది 
శబ్దాలంకారములను, అర్థాలంకారములను గల్చ్పించు రసభావాదిపోషణముంజేయుచు, 

నపూర్వరీతిగా వసుచరిత్రమను శ్లేషప్రబంధము నద్వితీయముగా రచించెను. వసుచరిత్రము 
నందలి వర్ణనలత్యంత ప్రశంసనీయములుకాని, యిందలి కథయందుంబసకానరాదని 
పూర్వవిమర్శకులందటు నే కరీతిని బల్కుటకుంగారణమిదియే యనవచ్చును. . 
సామాన్యకథాసూత్రమునందు “బూర్వప్రసిద్ధకావ్యములందలి వర్ణన రత్నముల నపూర్వభంగిని 
ప్రత్యేక శైలితో గూర్చుటయే వసుచరిత్ర కర్త యుద్దేశము కా కథంజెప్పుట యెంత మాత్రమును 
గాదు. ఇందలికథావస్తువును గూర్చి చర్చించు శ్రీ శేషాద్రి రమణకవులు వ్రాసిన పంక్తులను 
మనుచరిత్ర పీఠిక నుండి యిటంజూపుచున్నాను. 

“వసుచరిత్ర కేవలము లక్ష్యగ్రంథము. అందుంగథా పరికరమ్ములు చాలినన్నిలేవు. 
శబ్బాలంకారములు శ్లేష వైదగ్ధ్య్యము, వర్ణననైపుణ్యము, పదాడంబరము మాత్రము 
కానవచ్చును. ప్రతి పద్యము నూతన భావమును వెల్లడించును. రాసము వెదజల్లును. 
భాషా మాధుర్యము తేటవడును, గాని యాపద్యరత్నములంగథానూ(త్రమున 
[గ్రుచ్చువీలులేదు. భట్టుమూర్తి సాపిత్యరసపోషకుండు, _సంగీతరహన్యకళానిధి 
వసుచరిత్రములోని ప్రతిపద్యము నాయంశమునే వెల్లడించును. సాహిత్యరసపోషణకు 
రనపోషణమున కేమి కొజంత? భట్టుమూర్తి సాహిత్యసముద్రమును మధించి 
పద్యరత్నములను (బ్రోగుచేసెను సానబట్టైెను. క్రొత్త మెజుంగులు వెలయించెను. 
సాహిత్యపీఠమును బాలించు భారతికి రత్న సమూహము నొసంగెనే కాని, కథాసూత్రమున 
నందచందముగ గ్రుచ్చి యొసంగం జాలకపోయెను? వీరి యా యభిప్రాయమెంతయు 
సమంజసము.కాని భట్టుమూర్తి కథ చెప్పుటకుంగాక వర్ణనలు, కల్పనము, కవితా 
సౌష్టవాదులచే రసవ్యంజకత్వమునకే వసుచరిత్ర ప్రబంధము నుద్దేశించి నట్లుతోంచును 
'కథ చెప్పుట కవిపని కాదు. కథ కావలసిన వారు దానినిం బురాణేతిహాసములందుం 
చదివి కొందురు. కవి ముఖ్యముగా రనవ్యంజకత్వమునకే కావ్యమునందుం 
(బయత్నింపవలె'నను ధ్వన్యాలోక కర్తయగు “ఆనంద వర్ధనుని” యను శాసనమును 
వసుచరిత్రమునందుంబ్రత్యక్షముగాం బాటించెనని తలంతును. 

వసుచరిత్రమునందు కథతక్కువగుటచేంగవి యిందు ప్రబంధవర్ణనములధికముగాం 
జేసి యున్నాండు. పూర్వకావ్యములగు శృంగారనైషథ, శృంగారశాకుంతల, మనుచరిత్రములందు 
సమానవర్ణనములు కొన్ని యున్నను వీని యందొక దాని యందుంగన రాని వర్ణనలు 
కొన్ని మలతియొకదాని యందుంగనవచ్చును. రామ రాజభూషణుడు పూర్వకావ్యములకంటె 
వసుచరిత్ర ముత్తమముగా నుండవలెనను బట్టుదలతో వ్రాసిన వాండగుటచే బైమూండు 
కావ్యములందును గల వర్ణనములన్నియు నించుమించుగా గ్రహించి, వసుచరిత్రమునందు. 

గూర్చెను. ఇట్లు పూర్వవర్ణనలను గేవలమనుకరింపక పలుతావుల వానికి మెజుగు పెట్టుచు, 
వసుచరిత్రమునందు గ్రహించెను. వసుచరిత్ర విమర్శనమునందు శ్రీ శాస్రిగారిచ్చిన పట్టి 
కనుజూచిన, నీ విషయము స్పష్టమగును. కావున, రామరాజ భూషణుండే యే కావ్యముల 
నుండియే వర్ణనాంశములను (గ్రహించెనో,యో క్రిందంజూపంబడుచున్నది. 

అష్టాద శవర్ణనములలోంబుర శైలవసంతవర్ణనములు, దౌహృదసుతోదయాది 
వర్శనములు, నాంటకా-నాయుక విరవావర్శనములు, నూర్యోదయ, 
సూర్యాస్తమయ,చం[ద్రోదయాది వర్ణనములు, వనవిహార -జల క్రీడాది వర్ణనములు, 
సంభోగవర్భనములును ముఖ్యముగా వనుచరిత్రమునంగావింపంవబడినవి. పై 
పురవర్షనాదులు కొన్ని సాంగోపాంగములు ఇవి కాక, నాట్యవర్థనలు, నాయికా 
జన్మవృత్తాంతకథనము,నాయకవిరహము, ఆకాశయానము, తండ్రి కూంతురుకు బుద్ధులు 
చెప్పుట మొదలు వర్ణనలు కొన్ని ప్రత్యేకముగా శృంగార శాకుంతలము నుండి గ్రహించి, 
వర్ణింపంబడినవి. వసురాజునంతిపురమున మంజువాణీ తిరస్మరణీయ స్థితి, గిరికను 
జూచి పురస్తీలు లజ్జించుట మున్నగు వర్ణనలు కొన్ని శృంగారనైషదము ననుసరించి 
వసుచరిత్రమునందుంజేయంబడినవి. నాయికాగాన వర్ణనము, కోనవర్ణనము, నాయికాగ్భహ 
వర్ణనము, మాయా యతివేవవర్భనము, విరవాభారముచే నాయిక శరీరము 
విడువసాహసించుట, చెలులు నాయిక నోదార్చుట, వధువును వివాహవేది కకుందెచ్చుట, 
తెరతీయుట, కన్యాదానము, మంగళసూత్రము కట్టుట, తలంబ్రాలు, సప్తపాదములు, 
ఆశీర్వచనములు మున్నుగాంగల కొన్ని వర్ణనలు కేవలము మనుచరిత్రము ననుసరించినవి. 
కోడికూత యీనాల్గు కావ్యములందును వర్ణింపంబడెను. రోదన వద్యమున 
రామరాజభూషణుండు నంది తిమ్మన కవి ననుసరించెను. ఇందలి యితర వర్ణనములనేకము 
లించుమించు సకలప్రబంధసమానములు. నాసికావర్ణనపద్యము ప్రసిద్ధము. ఇతర వర్ణనము 
లనేకములు “వసుచరిత్ర విమర్శనము” పట్టికలో వివరముగా నీయంబడినవి. 


ఇట్లు శృంగారనైషధ, శృంగారశాకుంతల, మనుచరిత్రముల ననుసరించి 
కథపట్టులను గల్పించుట, వర్ణనాంశములను గ్రహించుట మాత్రమే కాక, పై గ్రంథముల 
యందలి పద్యభావములను గొన్ని యెడలను, శైలి మున్నగువానినిం గొన్ని యెడల 
ననుసరించుచు, రామరాజభూషణుడు పద్యములను గూడరచించి, వసుచరిత్రము నందు 
చేర్చుకొనెను. మజియు, సంస్కృతనైషధము నుండి, శ్రీనాథకవి యాంధ్రీకరింపక విడిచిన 
కొన్ని శోకములనను వదించుచు, వసుచరిత్రమునంజేర్చుకొనెను. ఇట్టి పద్యములననేకములు 

“వసుచరిత్రములోని యితర కావ్యానుసృతు లను పేరుతో శ్రీ శాస్త్రిగారు “వసుచరిత్ర 
విమర్శనము నందుంజూపిరి. అట్టి పద్యముల సందర్భములు కొన్ని యిటందెలుప6 
బడుచున్నవి. 


మనుచరిత్రమునందు సాహిణి స్వరోచికి అశ్వము నలంకరించి, యెదుట నిల్చు 
పద్యముననుసరించి, సారధి రథమునాయితముం జేసి వసురాజు యెదుటికిం దెచ్చెనను 
పద్యమును, మనుచరిత్రమునందలి కోనవర్ణనము ననుసరించి కోనవర్ణన పద్యమును, 
, వరూధిని వీణవాయించు పద్యము ననుసరించి గిరికా వీణావాదన పద్యమును, వరూధిని 
ప్రవరుని సమ్మతింప జేయుటకై పలికిన 'వెలివెట్టిరే బాడబులను సీసము ననుసరించి 
శుక్తిమతిని సమ్మతింపంజేయుటకై కోలాహలుండు పలికిన “అనుభూతి ఘటియింపదయ్యె 
నే చదలే” అను పద్యమును మణియు నిట్లే మనుచరిత్రలోని పద్యముల ననుసరించి 
వసుచరి[త్రలోని పద్యములనురామరాజభూషణుందడు రచించెను. ఈ సందర్భమున 
మనుచరిత్రములోని 

“అనుటయు6బ్రవరుండిట్లను 

వనజేక్షణ యిట్లువలుకవరున యె వ్రతులై 

దినములు గడపెడు విప్రుల 

జనునే కామింపమది విచారము వలదే” 

అనుపద్యము ననుసరించి, భట్టుమూర్తి యీ క్రింది పద్యమును వ్రాసినట్లు శ్రీ 
శాస్త్రిగారు (పు.80లో) చూపియున్నారు. 

“మతింగ్రీడారతి గల్లెనేని నకలక్ష్మా వుణ్యదేశాళింగాం 

చితపన్నూర్తి మెయింగృశించి వనరాశింజెందు మాబోంట్లను 

ద్ధతిచేం (గ్రమ్మంగ నేల? నీకుం గఅవే తారుణ్యలావణ్యజృం 

భిత రంభాదినిలింపభామలన భూభృన్మా లిరాగాంధుందై” 

పై రెండు పద్యములకును సందర్భములు సమానములైనను, దీనిని మనుచరిత్ర 
పడ్యముననుసరించి రామరాజభూషణుందు రచించినట్లు తోపడు. ఈ పద్యము శృంగార్జైషనము 
నండు హంస నలునితోందన్నువిడువుమని పల్మిన యీ క్రింది పద్యమున కనుసృతియని తోంచుచున్నది. 

“హింనయె నీకు వేడయగు నేని కృపాశ్రయుడైన యీ నరో 

హంనముంజంవనేల? కజవాతరవాత వనుంధరాధిపో 


(ప్రబంధ వాజ్మయవికానం 


త్తంన! విజృంభమాణ భుజదర్చనిరంకుశ సాహన(కియా 

మాంనల చిత్తవృత్తులయి మత్తిలి యుండు నరాతి భూపతుల్‌ (ఆ..ప. 107) 

మనుచరిత్రమున నిందీవరాక్షుండను గంధర్వుండు స్వరోచితోందన్న సురభావము 

పొందినప్పటియనుభవమును జెప్పు 

“అ(భ్రమండలిమోచునందాక నూరక పెరిగినట్లామేను నరవరేణ్య 

యవి భూధరసాను వందాంక నూరకవజచి నట్లౌ మేనుపార్థి వేంద్ర 

యబ్బ భూభవనంబు నిందాక నూరక యెగచినట్లే మేను జగదధీశ 

యహిలోకతల మంటునందాంక నూరక పడినయట్లౌ మేను ప్రభువతంన 
(ఆ.5.వ.24) 


అనుసీసపాదములననుసరించి రామరాజభూషణుండు వసుచరిత్రమున మంజువాణి 
తన, యాకాశగమనానుభవమును జెప్పు నీ క్రింది సీసపంక్తులు రచించెను. 


“బడి వాయ కిలనగ (ప్రతతితోటివ్వున నెగితి నట్లై తోచు మగువ లార, 
పైపై నమోరణార్భటి నింగిభోరున నరచిన నట్టై తోంచు నతివలార 
నిఖిల భూముల జవనికవావదారున నెదిరి నట్లై తోచు నింతులార 
చనంజనవెడదయై శశిమేను గ్రక్కున బెరిగి నట్ట తోంచుందరుణలార” 


మటియు నైషధ కావ్యమునుండి కొన్ని శ్లోకభావములను గ్రహించుటే కాక, 
శ్రీనాథకవి యాంద్రీకరింపక విడిచిన కొన్ని నైషధ శ్లోకములకు6 బద్యములు వ్రాసి రామరాజ 
భూషణుందడు (గ్రంథమునం జేర్చుకొనెననియు, శ్రీనాథుండు నైషధమునందలి 
“విరళోదయస్యనరస్య” యను నట్టి శబ్దవైచిత్రిని స్వేచ్చగా ననువదించి, యందలి 
శబ్దవైచిత్రినింజూపలేదనియు, రామరాజభూషణుండట్టి శబ్ద్బవైచిత్రిని వసుచరిత్రములోని 
“స్వైరవిహారథీరలగు సారసలోచనలున్న చోటికిన్‌ “భోరనలాంతివారుచొరంబోయిన 
చోరసభంగ మంచు” అను పద్యమునందు, మణియు 'జాతికి నెల్ల రాజపరిచర్య' యను 
పద్యమునందు గనంబఅచెను. ఆంధ్రకవిత్వమునట్టి శబ్ద వైచిత్రమును తొలుదొల్తజూం 
పినవాండు రామరాజభూషణుండే. 

వసుచరిత్రమునందలి శుక్తిమతీ కోలాహలుల సమావేశము, కపటయతిస 
మావేశము, మంజువాణి వసురాజుల సంభాషణము, మున్నగు సందర్భములందుత్తమ 
మగుశ్లేషలను సంఘటించెను.  మజియుం జంద్రమన్మథాద్యుపాలంభనము నందును 
గవి తన శ్లేషకవితా ప్రావీణ్యమును సరసముగాంబ్రదర్శించియున్నాడు. 

కవి యిందునాటకరీతులను గూడసంఘటితముంజేసెను. విదూషకుని పాత్ర సృష్టియే 
దీనికి మొదటి నిదర్శనము. వసురాజు వృక్షముల చాటున నుండి గిరికాజన్మ వృత్తాంతమును 
వినుట, పోలేక తల్లి యాజ్ఞచే, గిరిక, మిషచేసానురాగయై వసురాజు వైపుంజూచుచుం 
బోవుట, పాత్రల సరససంభాషణములు మున్నగునవి యిందలి నాటకరీతులకుం గొన్నియు 
దాహరణములు విదూషకుని సంకేత వాక్యమును బురస్మరించుకొని వసురాజు గిరికాదులు 
జూడవచ్చునప్పటి వర్ణనము నాటకములందు స్తోత్రపాఠములతోం దెరమరుగు నుండి 
రంగస్థలము మిోదికి రాజపాత్రము ప్రవేశించు రీతిని దెలుపునదిగా నున్నది. వసురాజు 
ప్రవేశమునుకవియిట్లు మనోహరముగా వర్ణించెను. 


“ఇది నంధింపంగ వేళ యంచు వసురాజేంద్రుండు నీరంధనీ 

రదవారి ప్రతినీరవెల్వడిన తారాభర్తలీలన్‌ లతా 

చ్చద నంఛాదికం బానినిల్చెనెదుటన్‌ సారంగ రాగ(భ్రవత్‌ 

మద భృంగీరుతి వందిమాగధ కథామాధుర్య ముం దెల్పంగాన్‌” 

ఈ క్రిందిపద్యము కూడ నిందలి నాటకీయతకు నుత్తమ మైన యుదాహరణము. 
“హరదంభోరుహలోచనల్‌ గగనరంగాభోగరంగత్తమో 

భరనేపథ్యము నొయ్యనొయ్య నడలింపన్‌ రాత్రి శైలూషికన్‌. 

వరుసన్‌ మౌక్తిక పట్టమున్‌ నిటలమున్‌ వక్తంబునుందోంచెనా 
హరిణాంకా కృతి వొల్చెరేకయి నగంబై బింబమై తూర్చునన్‌.” 

ఇట్టి పద్యములు మజికొన్నియు నిందుంగలవు. 


ఇట్లు రసాలంకారాదులతోంబాటు నాటకరీతులను గూడ నందందు సరసముగం 
బ్రకటించుచు, నాటకములందు మాత్రమే తఅచు గనిపించు విదూషక పాత్రమును జేర్చి 
రామరాజభూషణుండీ వసుచరిత్రమును మిశ్రప్రబంధముగా రచించెను. విదూషక పాత్రము 
కేయూరబాహుచరిత్రము నందు మంచన కవి తెలుంగు కావ్యములలో మొదట ప్రవేశపెట్టెను. 
అనంతరము పినవీరభదుని శృంగారశాకుంతలము నందును గోచరించును. ఇట్లు 
విదూషకుని పాత్రము సంస్కృత నాటకాలనుండియాంధ్ర కావ్యములం బ్రవేశించెను. 
రామరాజభూషణుందును వినవీరన ననుసరించి వసుచరిత్ర ప్రబంధము నందు 
విదూషకపాత్రనుసృష్టించెను. ఇంతకుంబూర్వము పెద్దనాదుల ప్రబంధములంగొన్నిట 
నాటకరీతులు స్వల్పముగ నున్నను వింగళిసూరన (ప్రభావతీ ప్రద్యుమ్నమున నివి 
విశేషముగాం గలవు. విదూషక పాత్రవలెనే మంజువాణి దౌత్యమునుగూడ భట్టుమూర్తి 
తన ప్రబంధమునందు కల్పించెను. దూతపాత్రము సంస్కృతము నందుంగాళిదాసు కాలము 

నుండియు గోచరించును. మేఘదూత కావ్యమున నచేతనమగు మేఘము దూతగాం జేయం 
బడినది. రామాయణమునందే హనుమద్దౌత్యము కలదు. సుబంధు, వాసవదత్తలో 
శుకదౌత్యము కలదనవచ్చును. ఇందు శుకము నాయకుని నాయకునొద్దకుంగొని పోవును. 
హర్షనైషధమునందలి హంస దౌత్య-నలదౌత్యముల ప్రసిద్ధములు. దీనిని శ్రీనాథుం 
డాంధ్రీకరించుటచే నిట్టి తిర్యద్దంతు దౌత్యమాంధ్ర కావ్యములంబ్రవేశించెను. మాదనగారి 
మల్లనరాజశేఖర చరిత్ర కథకు మూలమగు జక్కన విక్రమార్మచరిత్రమునందలి రాజశేఖరుని 
శుక-శారికలును జతురిక యనునాయిక చెలికత్తెతో దూతకార్యము నెఅపును. మల్లన 
కవి రాజశేఖరమున శుకరాయబారమును జతురిక దౌత్యమును గలదు. పింగళిసూరన 
కవి ప్రభావతీ ప్రద్యుమ్నములోని శుచిముఖియను హంసదౌత్యమాంధ్రమునం (బ్రసిద్ధము. 
వీని ననుసరించి రామరాజభూషణుండు వసుచరిత్రమునందు మంజువాణీ దౌత్యమునుకు 
గల్పించెను. ఈ ఘట్టమును శ్లేషనైపుణ్యముతోం జమత్మారముగా కవి చిత్రంచెను. మంజువాణి 
యాకాశగమనము, వసురాజు (మంచ) పాంచాలి కలలో నొకటిగా మారి యదృశ్యయై 
యుండుటతో౭ బాటు రామరాజభూషణుండామె, గిరిక యొక్కహారమును వసురాజున 
కొసంగినట్లును వసురాజొసంగిన యంగుళీయకమును గొనిపోయి, గిరికకిచ్చినట్లును జెప్పి, 
యా కావ్యమునందు హారాంగుళలీయ పరివర్తనము నాయికా, నాయకుల యనురాగ 
చివ్నాముగా నిందంంటప్రవే శపెట్టెను. వోరనవుర్పణము మంచనశే 
యూరబాహుచరిత్రమునందును గలదు. ఆఘట్టము వసుచరిత్రము నందలిహారసమర్చణ 
" ఘట్టము వలెనే యద్భుతావహమైయున్నది. అది యిట్లుండును. రాజగు కేయూరబాహు 
నిద్రించు సమయమున, కళావతి యనుచెలి, నాయికయగు మృగాంకావళితో శయ్యా 
గృహస్తంభమునకు నమర్చి యుంచిన, యంత్రసహాయమునం బ్రవేశించును. రాజుమేల్మొని, 
రాకుమారినింజూచి, యాశ్చర్యచకితుండగును. మృగాంకావళి తన మెడలోని హారమును 
దీసి, యతని కంఠమున వేయును. రాజామెను బట్టుకొనంగా, నామె విడిపించి కొని, 
కంబము మాటునకేంగి యదృశ్యయగును. ఈ వృత్తాంతము వసుచరిత్రమందలి 
వృత్తాంతము వలెనద్భుతావహముగా నున్నను, నిందు నాయికయే స్వయముగా నాయకునకు 
హారము సమర్పించును. శృంగార శాకుంతలము కాళిదాసునాటకము ననుసరించినదే 
యగుట, నిందంగుళీయక వృత్తాంతము కలదు. ఇందును నాయకుండగు దుష్యంతుండే 
యంగుళీయమునొసంగును. కళాపూర్ణోదయము నందును మణిహారవృత్తాంతము కలదు, 
కాని యిందలి సందర్భము పూర్తిగావేలు. సంస్కృతమునంగాదంబరిలో మహాశ్వేత, 

పుండరీకున, కతండు పరధ్యానమున నుండంగా దన హారమునతని కొసంగి యతని 
జపమాలను దానే (గహించును. చంద్రాపీడుండును, తనహారమును కాదంబరి భవనమున 
వదలిపోవును. కుతూహలుండను కవివిరచితమగు ప్రాకృతలీలావతి కావ్యమునందు 
మాధవానిలుండను సిద్ధరాజకుమారుండు మహానుమతియను నాయకి వ్రేలికంగుళ్రీయకము 
నుంచును. మాధవానిలుని చెలియగు మాధవీలతకు మహానుమతి తన కంఠహారమును 
బహూకరించును. ఈ కావ్యమునందే సాతవాహనుండు సింహళరాజపుత్రికయగు 
లీలావతికొక హారమును బంపును. దానికిం బ్రతిబహుమానముగా లీలావతి సఖి, 
సాతవాహనున కంగుళీయమును బంపును. ఈ విధమున 'హారాంగుళీయములు రెండును 
నీలీలావతి కావ్యమునందుమాత్రమే యేకత్రగోచరించును. ఇట్టి హారాంగుళీయ 
పరివర్తనమును నాయికా, నాయకుల యనురాగచిహ్నముగా రామరాజభూషణుండే, 
ఆంధ్రప్రబంధములందు మొదటి సారిగాంబ్రవేశపెట్టెను. ఈ పరివర్తనమును దూతిక ద్వారా 
కలుగంజేసెను. రామరాజభూషణుని తరువాతి (ప్రబంధకవులు కొందటీ విషయము 
వసుచరిత్రమునుండి (గ్రహించిరి. రామరాజభూషణుడు వసుచరిత్రప్రబంధము 
నపూర్వముగను ననితర తుల్యముగను నిర్మింపందలంచి, పూర్వ ప్రనిద్దములగు 
సంస్కృతాంధ్ర కావ్యముల యందలి మనోహరములగు కథ పట్టులతోంగల్బనలతోం గవితా 
సౌష్టవముతో శ్లేష(యమకానుప్రాసాది చమత్మారముతో నద్భుతవృత్తాంతములతో సకల 
సంస్కృతాంధ్ర కావ్యసంప్రదాయసమ్మేళన చమత్కృతితో నతి ప్రొఢముగా మనుచరిత్రము 
నకు టబ్రతిస్ఫర్థిగా నీ వసుచరిత్రమనుశ్చంగార ప్రబంధము నద్వితీయముగా రచించి, 
యీ యుగమున నొక నూతన కావ్యప్రక్రియను బ్రారంభించి, యనంతర కవుల 
కాదర్శప్రాయుండై పండితుల ్రస్తుతులకు6 బాత్రుండయ్యెను. శ్లేష ప్రచురములగు 
(ప్రాధకావ్యములు సంస్కృతమునందువలె, నాంధ్రమున లేవను కొజంతను దీర్చెను. 
వసుచరిత్ర రచనముతో గీర్వాణసాహిత్యమునందలి సమస్త ప్రౌఢకావ్యప్రక్రియలునాంధ్రమున 
నవతరించెను. కుమారసంభవము, దశకుమారచిత్రము, మణియునైషధము వంటి ప్రసిద్ధ 
సంస్కృత కావ్యములాంధ్రమునందును వాదరూపమునం బురాణ యుగమునందే వెలసెను. 
అభిజ్ఞానశాకుంతలాది నాటకములకు నాంధ్రకావ్యములు కూడననువాదయుగమునే 
యవతరించెను. స్వతంత్ర కావ్యయుగమగునీ ప్రబంధయుగమున భారవి, మాఘముల 


1. శ్రీరాముండు సీతకంగుల్రీయమును బంపుటయు, సీత తన చూడామణిని రామునకు బంపుటయు, 
రామాయణము నందేకలదు. కాని, వీని ప్రగూజనమువేటు. 

వంటి (ప్రాఢకావ్యములును, గాదంబరిని మించిన యద్భుత కథాకావ్యములును, 
రాఘవపాండవీయము వంటి ద్వ్యర్థికావ్యములు సుబంధు వాసవదత్త (హర్షనైషధము) 
వంటి శ్రేషప్రధాన కావ్యములును, మాహాత్యకావ్యాదులును, ఆంధ్రసాహిత్యసర స్వతి 
కపూర్వాలంకారములై యవతరించి, యాంధ్రసాహిత్యమునకు సర్వనిధముల సంస్కృత 
సాహిత్యముతో సమానగౌరవ స్థానమును సంపాదించి పెట్టెను. సమస్త భారతీయులకును 
సమానాదరణీయముగా నున్న సంస్కృతసాహిత్యముతో సర్వవిధముల సరితూగగలది 
ఆంధ్రసాహిత్యమొక్కటేనని నిర్భయముగాం జాటించి చెప్పవచ్చును. కన్నడమునందుం 
గాని తమిళము నందుం గాని, ఉత్తర భారతదేశపు సాహిత్యముల యందెందేని 
సంస్కృతాంధ్రములందున్నయీ ప్రౌఢసాహిత్యప్రక్రియ లన్నియును లేవనుట యథార్ధము. 
ఆంధ్రకవితాపితామహుండీయుగమున మనుచరిత్రరచనతో నారంభించిన యీ స్వతంత్రప్రాఢ 
సాహిత్యనిర్మాణోద్యమమును సాహిత్య రసపోషణ చక్రవర్తి యగురామరాజు భూషణకవి 
వసుచరి[త్ర నిర్మాణముతోంబరిసమాప్తి నందించెను. వసుచరిత్ర వెనుకంజెప్పందగిన 
నూత్నపద్యకావ్యప్రక్రియ యొక్కటేనియుంబుట్టినట్లు లేదు. పుట్టలేదనియేంజెప్పవచ్చును. 
ఇంకనుందెలుంగు లోనికిందేవలసిన నూత్న కావ్యప్రక్రియ సంస్కృతసాహిత్యమునందే 
లేకుండుటే దీనికిం బ్రధాన కారణము కాని, సర్వసాధారణముగా భావింపంబడుచున్నట్లు 
తరువాతి యాంధ్రకవుల ప్రతిభాహీనతగాని, దేశదౌర్భాగ్యము గాని దీనికి, బ్రధానహేతువు 
కాదు. ప్రాచీనయుగపుటాంధ్ర కవులు కాని, ప్రబంధకవులు గాని, శబ్దాలంకారములలో 
నొక్కి యనుప్రాసమునాదరించి నంత యధికముగా నితరములగు యమకాదుల 
నాదరింపలేదు. బంధగర్భకవిత్వాదులను మణియు ననులోమ-విలోమ, యేకాక్షరాది 
చిత్రకవిత్వమును రసభావాదులకును, గథకును, నంతరాయము కలుగ కుండునట్లా 
శ్వాసాంతములందో కావ్యాంతముననో క్వాచిత్మముగ చవిచూపుచు వచ్చిరేకాని సంస్కృతమునందు 
వలె సంపూర్ణయమక కావ్యములను గాని, అనులోమవిలోమ కావ్యములను గాని, రచింపం 
బూనరైరి. సంస్కృతము నందలి 'నలహరిశ్చంద్రీయము విలోమ ద్వ్యర్థి కావ్యముగా నుండినను, 
రామరాజభూషణుండిట్టిదేయగు నలహరిశ్చంద్రో పాఖ్యానద్వ్యర్థిని సూరన, ననుసరించి 
చమత్కృతితోంగొంత నవ్యతను ప్రకటించుననవచ్చునేమో? అచ్చతెనుంగు కావ్యమగు యయాతి చరిత్రమును 


ఫణి భట్టు పరతత్వరసాయనమువంటి వేదాంతప్రబంధములను నొకటి - రెండు చారిత్రక ప్రబంధములును 
మను- వసుచరిత్రలకు మధ్య పుట్టినవే. 


రామరాజభూషణ కవి - వసుచరిత్రము 703 


శ్లేషకావ్యముగనే రచించెనుగాని, అనులోమవిలోమ ద్వ్యర్థిగా రచింపలేదనుటే దీనికి నిదర్శనము. 
ఆంధ్రకవులిట్టి చిత్రకవిత్వము నధికాదరము లేనివాండగుట చేతనే రామరాజభూషణుని తరువాతి 
కవులలోంబలువురు గత్యంతరము లేక రామరాజభూషణుని వసుచరిత్రముననుసరించుచు6 
గావ్యములు ప్రాయవలసినవారైరి. 

కావుననే తరువాత “పిల్ల వసుచరిత్రములు” పుట్టనారంభించెను. అష్టదిగ్గజకవులనం 
బడువారిలో నెవరికిష్టులయిన వారిని వారనుకరింపంజొచ్చిరి. 

పిల్లవసుచరిత్రలనుగూర్చి “వసుచరిత్ర విమర్శన, మాజివభాగమునందు శ్రీ శాస్త్రిగారు 
వివరించియున్నారు. వసుచరిత్రములోని కల్పనలను గథపట్టులననుసరించిచెప్పంబడిన తర్వాతి 
కొన్ని ప్రబంధములకుం బిల్ల వసుచరిత్రములను బ్రసిద్ధికలదు. ఇవి వసుచరిత్రమునకుబుత్రికల 
వంటిది. కనుపర్తి అబ్బయామాత్యుని 'కవిరాజమనోరంజనమిను పురూరవచరిత్రము (క్రీశ. 
1600 ప్రాంతము), అడిదము సూరన 'కవి జనమనోరంజనము” (క్రీశ. 1760) మతిీయు 
అకలంకము కృష్ణ కవిశకుంతలా పరిణయము (క్రీశ 1800) లకు బిల్ల వసుచరిత్రలను 
బ్రసిద్ధి కలదు. కొందజు తిమ్మకవి (క్రీశ 1700ప్రాంతము) రసిక జనోమనోభిరామమును 
గూఢంబిల్ల వసుచరిత్ర మందురు. ఇల్లే సురభి మాధవ రాయకవి చంద్రికాపరిణయము (క్రీశ. 
1650) ప్రాంతము) కూడ వసుచరిత్రకుం బ్రతిబింబమే. ఇవికాక రామాయణ, భారతములకు 
బాలరామాయణ-బాలభారతముల వలెనే, వసుచరిత్రమునకుం దరువాత లఘువసుచరిత్రము 
కూడ బయలుదేరినది. దీనికి గూడ బిల్లవసుచరిత్రమనియేపేరు. వసుచరిత్రములోని 287 
పద్యములతోంబ్రధానకథ విడువకుండ నిదియేకాశ్వాస ప్రబంధముగాంగూర్చంబడినది. 
ఆశ్వాసాంతగద్యమున నిదిరామరాజభూషణువిరచిత మైనట్లే కలదు. కాని, దీనిని 
రామరాజభూషణుండు సంక్షేపరూపమునంగూర్చలేదనియు, వసుచరిత్రము నందుంగల 
గౌరవాతిశయముచేం దరువాత నెవ్వరో దీనినిట్లుంగూర్చి యుందురని శ్రీ వజ్ఞల 
చినసీతారామశాన్రిగారు తెలిపిరి. వీరియభిప్రాయము సరియైనదిగానే తోంచును. 
. ఇందలిపద్యములకు సంబంధించిన వివరములు “వసుచరిత్రవిమర్శనము'నందుంబట్టిక 
రూపమునంజూపంబడినది. వసుచరిత్రమునకిట్లు, పిల్ల వసుచరిత్రములు తరువాత 
వెలయుట యే దీనికి నా కాలమునంగల ప్రసిద్ధిం దెలుపంజాలును. కాని, దీనికిట్లు 
విల్లవనుచరిత్రములు పుట్టుట మాత్రమేకాక వసు చరిత్రము రచించవంబడిన 

కొంతకాలమునకే, అనగా క్రీ.శ. 1600 ప్రాంతమునకే వసుచరిత్రమునకు సంస్కృత, 
తమిళ-భాషాంతరీకరణములుకూడంబుట్టైననుట దీని ఘనతను వేనోళ్ళంజాటునుగదా! 
ప్రసిద్ధ పండితులగు అప్పయదీక్షితుల వారి శిష్యుండగు కాళహస్తికవి దీనిని సంస్కృతములోని 
కనువదించెను. సంస్కృతవసుచరిత్ర మాంధ్ర వసుచరిత్రమునకనువారమే యని శ్రీ మల్లాది 
సూర్యనారాయణశాస్తిగారు కూడ 'సంస్కృత కవి జీవితము” నందుం దెలిపిరి. దీనిననుసరించి 
తరువాత 'పేరుసూరి” యనుకవి సంస్కృతమున వసుమంగళనాటకమును రచించెననియు, 
“అలంబుత్తాడుమయ్యకి అనుకవి వసుచరిత్రమునరవభాషలోనికనువదించెననియు, ఆచార్య 
శ్రీ నిడదవోలు వేంకటరావుగారు వసుచరిత్ర చత్తుర్ధ ముద్రణ పీఠికలోం దెలుపుచు వీనినుండి 
కొన్ని పద్యములను గూడ నుదహరించిరి. వసుచరిత్రములోని కొంతభాగమిట్లే 'కావలివారి 
చేతంబద్యరూపమున నాంగ్లములోనికింగూడ _ననువదింపంబడినది. వసు-గిరికా 
పరిణయమును యక్షగానము (క్రీ.శ. 1876) కూడ నముద్రితము. కలదని శ్రీ 
నిడదవోలువారే తెలిపియున్నారు. ఈ (గ్రలథములన్నియు వసుచరిత్రకీర్తినింజాటుచున్నవి. 
ఇట్టియుత్తమ ప్రబింధముపైం గూడం గొన్ని యాక్షేపణలు లేకపోలేదు. అట్టి వానిలో 
బెక్కింటికి వసుచరిత్ర విమర్శకర్తలును దదితరులును సముచిత సమాధానములను 
సూచించియున్నారు. వానిని గూర్చియిటందడవంజూంచుట చర్విత చర్వణమే యగును 
గాన వాని విషయమునిట మాని సాహిత్యరసపోషణుండును, సంగీత కళారహస్యనిధియగు 
రామారాజభూషణుని కవిత్వమర్థగాంభీర్యవంతమై హృదయ రంజకమగు చుండుటే కాక, 
సానుప్రాస, సరస పదసంఘటి తమునయి “వీనుల విందైయమృతపుసోనల పొందై యమంద 
సుమచరదళినీగానము క్రందై” యాంధ్రులకు 'రసానంద బ్రహ్మ, మగు చుండు ననిపలుకుచు 
నీ వసుచరిత్ర ప్రసంగము నింతటితో విరమించుచున్నాను. 

'హరిశ్చంద్ర నలోపాఖ్యానము ,. 


ఇది రామరాజభూషణుని కావ్యములలోంజివరిది. షట్బక్రవర్తులలోని వారగు 
హరిశ్చంద్రుని యొక్కయు నలుని యొక్కయుంజరిత్రములిందు శ్లేషకవిత్వవ క్కిని 
జోడింపబడినవని దీనినామమే తెలువుచున్నది. రావువ-పాండవీయము వలెనే 
నిదియునుద్వ్యర్థి (ప్రబంధము. తిరిగి తానును ద్వ్యర్థికావ్యమునకుంబూనుకొనుటం జూంద, 
పెద్దనతోంబోటింజేయుటకై వసుచరిత్రము రచించినట్లే, పింగళ సూరనను మించంగోరి, 
దీనిని రామరాజభూషణడు రచించెనని తోంచును. సూరన కవి చాలవజణకుంబరస్పర 
సామ్యముగల రామాయణ -భారతకథలను గొని, వానిని శ్లేషకవిత్వసామర్థ్యముచే జోడించి, 
యట్లు రెండర్భముల కావ్యమును రచించుచుట కష్టసాధ్యమని పలికెను. రామరాజభూషణు. 
డదియేమంత కష్టమైన పనికాదని తెలుపుటకో యనునటులట్టి ప్రస్తావన మేమియుం 
జేయకయేపరస్పరసామ్యమంతగాలేని రెండు భిన్నకథలను జోడించి, తన యసాధారణశ్లేష 
నైపుణ్యముచే హరిశ్చంద్రనలోపాఖ్యానమును రచించెను. ఇది మిగులంగష్టతరమేయైనను, 
నీకార్యమును భట్టుమూర్తి యవలీలగా సాధించెను. రాఘవపాండవీయమున వర్ణనలను 
గడుస్వల్పము జేసి యుండ, రామరాజభూషణుండు ఏకార్థకావ్యములందు వలెనే 
ద్వ్యర్థికావ్యమునందును, అష్టాదశవర్ణనలలోం బెక్కింటిని హృద్యముగా౭ గూర్చి చేర్చెను. 
ఇదీ యీ రెంటికినిం గల తారతమ్యవిశేషము. రావువ-పాండవీయము కంటె 
హరిశ్చంద్రనలోపాఖ్యానమే ప్రొఢతరము. ఐన నీ సంధానకావ్యఫక్కికిం బింగళిసూరనయే 
మార్గదర్శి. ఈ యుభయకావ్యములందును, అర్థద్వయ సాధనకై కల్పింపంబడిన శ్లేషలను 
బట్టిచూచినచో రాఘపాండవీయమే ్రశస్తమైనదని పండితుల యభిప్రాయము సూరన 
' కవి సభంగాభంగశ్లేష నధికముగాంగూర్చుచు పద్యములను వేటు వేలు చోట్ల విలిచి 
చదువుట' వలన రెండర్భములు వచ్చునట్లు “చవుత్కృతి వుత్కృతి' గా 
రాఘవ-పాందవీయము నొనరించి యుండంగా; భట్టుమూర్తి రెండర్భములుగల శబ్దములను 
విశేషముగా నుపయోగించుచు, హరిశ్చంద్రనలోపాఖ్యానమను ద్వయార్ధకృతిని రచించుటే 
యిట్టి యఖభిప్రాయమునకుంగారణము. అర్ధద్వయముగల శబ్దములచే సిద్ధించు నర్ధద్వయము 


1.దీనికి, వజల చినసీతారామశాస్రిగారే కూలంకష విమర్శనమనందగు సుదీర పీఠికను రచించిరి. 

వలనం గలుగు నానందము కంటె, నేకార్థక పదసుఘటిత వాక్యమును భిన్నస్థానముల 
విజిచి చదువుట వలనంగలుగు నానందమధికమనుటలో సందేహములేదు. ఇట్టి సభంగ 
శ్లేషలు పాఠకుల నానందపరవశులుగ మాత్రమేకాక, నాశ్చర్యపరవశులుగ నొనరించి వారిచే 
గవి “పాండిత్యమునోహో” యనంజేయును. ఇట్లనుట వార్చింద్ర నలోపాఖ్యానము 
రాఘవపాండవీయము కంటెందక్కువ దనుట కాదు. ఈ రెండు కావ్యములను రచించుట 
యందు, నీయిరువురు పడిన శ్రమసమానమే యనందగును. సభంగ శ్లేషలను సంఘటితముం 
జేయుటయందు సూరన (శ్రమయెంతటిదో, అసమానకథాద్వయమును జోడొరిచుటకై 
భట్టుమూర్తి పడినపాటునునంతటిదే ఇంతేకాక, హరిశ్చంద్ర నలోపాఖ్యానమునం గొన్ని 
"యెడల నొకయర్థమునంగథార్థ బోధకములుగను, రెండవయర్థమునంగేవల వర్ణనములు 
నుండునట్లు పద్యములను రచించెను. ఈ సందర్భములలోని శ్లేషలుసభంగశ్లేషలవలెనే 
నానందాద్భుత జనకములగుచు, కవిపాండిత్యము 'నౌరా!” యనిపించుననుట నిజము. 
కావున నీ ద్వ్యర్థి కావ్యద్వయమును సమానాదరణీయములని నా భావము. హరిశ్చంద్ర 
-నలోపాఖ్యానము రాఘవ-పాండవీయము ననుసరించినదే యైనప్పటికిని, యిందు 
భిన్నసన్నివేశసందర్భములతోంగూడిన, అసమాన కథాద్వయమును జోడించి తన 
సార్థక్యమును నిలుపుకొనుట మాత్రమేకాక, ద్వ్యర్థి కావ్యప్రక్రియలో నవ్యమార్గమును గనం 
బఅచి యీ విషయమునదరువాతి వారికి సూరన వలెనే తానును మార్గదర్శకుం 
దనిపించుకొనెను. సమానసన్నివేశములధికముగాంగల రెండుకథలను జోడించు 
మార్గమునాంగ్ర కవులకు సూరనార్యుండు చూపించెను. ద్వ్యర్థికావ్యరచనకు 
సమానవృత్తాంతములతోంగూడిన కథల కొజకు వెదకి కొనపనిలేదు. పరస్పరసామ్యము 
లేనికథల తోనే ద్వ్యర్థి కావ్యము నిర్మింపవచ్చునని భట్టుమూర్తి యుపదేశించెను. తరువాతి 
కవులు వీరి ఇరువురి మార్గముల ననునరించి యచలాత్మజావరిణయము, 
యాదవదమ్మీయము, మజియు నైషధ పారిజాతము వంటి ద్వ్యర్థికావ్యమును 
సమానాన మానకథద్వయముతో రచించిరి. తరువాతి కవుల కొందబు నూరన 
రామరాజభూషణుల మ్లాద్వయమును జోడించి, యాదవ రాఘవపాండవీయము వంటి 
(త్ర్యర్ధికావ్యములనుంగూడ నాంధ్రమున వెలయించిరి. ఈ విధమగు ద్వ్యర్థి, త్ర్యర్థి కావ్యముల 
సంస్కృతాంధ్రముల యందుందక్క తక్కిన దాక్షిణాత్య, యౌత్తరాహ్యసాహిత్యము లందున్నట్లు 
తెలియరాదు. 

సంస్కృత రాఘవపాండవీయకర్తయగు కవిరాజపండితుండు తనద్వ్యర్థి కావ్యమునుం 
గూర్చి యింట్లుచమ క్యరించెను. 

రమారామాయనీ యైషా భారతీ సైవభారతీ, 

అర్థనారీశ్వరీమయీమూర్తి రేకత్ర శోభతామ్‌”. 

ఈ కవిరాజు వచించినటుల ద్వ్యర్థి కావ్యములు వాస్తవమున కర్థనారీశ్వరమూర్తులే 
యనందగును. శ్లేషకావ్యమనియు, నిది యనుత్తమ మనియు సాధారణముగా దలంపం 
బడుచున్నది. కాని, శ్లేషమునందలి యర్థద్వయము ధ్వనిప్రధానకావ్యద్వయరూపమై 
వెలయునని కళాప్రపూర్ణ శ్రీవజ్ఞల చినసీతారామశాస్త్రిగారి యభిప్రాయము. 

మొదట హనుమద్భక్తుండును బిదప రామభక్తుండునైన రామరాజ భూషణుడు 
వారిశ్చం[ద్రనలో పాఖ్యానమును రచింవంబూని యుండగా బవననందనుందు 
వటురూపమునసాక్షాత్మరించి, “శ్రీరామభూషణ! నీ హరిశ్చంద్రనలకథాయుగనిబంధ 
చిత్రబంధమును రఘుభర్త పేర నంకితము అని యుపదేశించి యదృశ్యుండయ్యెను. 
అతని యుపదేశానుసారమిోకావ్యమును రచించి, రామరాజభూషణుండు శ్రీరామచంద్రునకే 
యంకితముంజేసెను. ఈ కావ్యము నిట్లు దైవాంకితముజేయువాండు కాన, 
రామరాజభూషణుండు తిక్కన నాటి స్వప్నవృత్తాంత సంప్రదాయము నిందుంబాటించెను.. 
దీనికింబూర్వపు నరసభూపాలీయమునందుంగాని వసుచరిత్రమునందుంగాని, కవిస్వవ్న 
వృత్తాంతమును. జెప్పలేదు. అవి నరాంకితము లగుటయే యందులకుంగారణము. 
దీని వలన స్వప్నవృత్తాంతములు పనికి మాలినవని కాని యవియొకరినింజూంచి మతి 
యొకరు చెప్పునవి కాక, దైవాంకిత కావ్యములందది యొక పవిత్ర సంద్రాయమనుట 
నిజము. 

హరిశ్చంద్రనలోపాఖ్యానమునందలి నలకథకు సంస్కృతభారత, సంస్కృతనైషధ 
కథలను ముఖ్యమూలముగా గ్రహించి, యర్థద్వయ సంఘటనానుకూలముగ నందుంకొన్ని 
యలంతి మార్చులు చేసి, యీ ప్రబంధమున నిబంధించెను. ఆంధ్ర భారత, 
శృంగారనైషధములలోని నలకథకు నీ ప్రబంధకథతో దగ్గజి సంబంధము కనరాదు. ఇట్లే 
యిందలి హరిశ్చంద్రుని కథకు రామరాజభూషణుడు గౌరన ద్విపద హరిశ్చంద్రోపాఖ్యాన 
కథను మూలముగాగ్రహించెను. కొందజు తలంచినట్లు హరిశ్చంద్రనలోపాఖ్యానకథకు 
మార్మండేయపురాణ కథకాని స్మాందపురాణకథగాని మూలముకాదని శ్రీ శాస్త్రిగారు తెలిపిరి. 
గౌరనకథనే మూలముగా గ్రహించినను గథాద్వయనిర్వహణమునకైకవి యిందుంజంద్ర 
మతిని మోసగించిన దొంగపేరు పుష్మరుండని క్రొత్తగాం గల్పించి, గౌరనకథలోని కొన్ని 
కథపట్టులను విడుమీచు కథను నడిపించెను. కొన్ని యెడల నొక కథలోని వర్ణణలనుం 

జేయుచు రెంవకథలోని భాగమును నడుపుచు వచ్చెను. ఐదాశ్వాసముల యీ 
చిన్నప్రబంధమునందుంబరస్పరసామ్యమంతగాలేని రెండుకథలనునడిపించుచునే 
రామరాజభూవషణుందేకార్థకకావ్యమునందు వలెనే అష్టాదశకావ్యవర్శనలను 
మజీకొన్నివర్శనలను గూడ నివుణముగను, మనోవారముగను గావించెను. 
అపష్టాదశవర్దనలలోం బుర వర్ణన, వసంతర్తు వర్ణన, ఉద్యానవర్ణన, అరణ్యవర్ణన, ఆశ్రమ 
వర్ణనము విరహ వర్ణనము, సూర్యాస్తమయాది సూర్యోదయపర్యంత వర్ణనము, 
దమయంతీ-చంద్రమతుల నఖశిఖపర్యంత వర్ణనములు ముఖ్యములు. ఇతర వర్ణనలలో 
హంసవర్ణనలు వృక్షదోహదాది వర్ణనము, సెలయేటి వర్ణనము; కోడికూతవర్ణనములు - 
మనోహరములు. 


ఈ కావ్యములోని నలకథ యందలి పంఛనైషధ వర్ణనమును కవి, నైషధము 
ననుసరించి చేసెననియు, నిందలి (ఆ. 2.ప111) సత్యనలవర్ణనవాక్యమున దేవతాచతుష్టయ 
వరముగాను, నలవరముగాను, ఐదర్భములుండునట్లు రామరాజభూషణుండు 
వర్ణించెననియు, నిది సంస్కృతాంధ్ర నైషధములోని యింటి వర్ణనలకంటెంగడు ప్రొఢముగా 
నున్నదనియు శ్రీ శాస్త్రిగారు తెలిపిరి. వసుచరిత్రమునందు వలె యిందును నైషధానుసృతులు 
కలవు. హరిశ్చంద్రుని వేట వర్ణనమును నలుని యుద్యానవిహారవర్ణనముతో జోడించి 
(ఆ.1.ప21-30) కవి మిక్కిలి చమత్మారముగా వర్ణించెను. ఇట్టి మనోహర వర్ణనముల 
కుదాహరణములు హరిశ్చంద్రనలోపాఖ్యాన పీఠికలో జూంపంబడినవి. ఈ కావ్యము పింగళి 
సూరన రాఘవపాండవీయము కంటెం (బ్రౌఢతరమని శ్రీశాస్తిగారి యభిప్రాయము. కవియొక్క 
శ్లేషకవిత్వ నైవుణ్యమునకుం గీటురాయి యనందగియున్నది. ఆం(ధ్రమునందలి 
శ్లేషకవితమునందితని స్థానమద్వితీయము. వసుచరిత్రహరిశ్చంద్ర నలోపాఖ్యాన రచనముచే 
నీ కవి యాంధ్రభాషా సార్వతములకుంజేనిన సేవయపారము. ఇట్టి మహాకవి. 
రామరాజభూషణుండాంధ్రులకుంజిరస్మరణీయుండు. 

కొన్నిమాటలు : వసుచరిత్రమునందలి యనుసృతులను గూర్చి “వసుచరిత్ర 
విమర్శనము” నందనేక గ్రంథములనుండి యనేకోదాహరణములు చూపంబడినవి. కావున, 
నట్టి వానిని దిరిగి యిటంజూపుట చర్వితచర్వణమే యగును. కావున, నింతవజకుదెలుపం 
బడని యనుకరణములు కొన్ని మాత్రమిటందెలుపంబడును. 

రామరాజభూషణుండు గిరికాసౌందర్యమును బురుషుండగునర్మసఖునిచే రాజునకు 
వినిపింవంజేసెననియు, నిదియనౌచిత్యమనియ  నాక్షేపణకలదు. నన్నెచోండుని 

కుమారసంభవమునందు హిమవంతుని యొద్దకుంబంపబడిన సప్తర్షులు పార్వతినింజూచి 
వచ్చి, యామె రూవ విభ్రమవిలాన సొందర్యములను, ఆరోపాణ్యవరోపాణులి 
వర్ణించిచెప్పినట్లు కలదు. కాళిదాసు కుమార సంభవమునందును నిదికలదు. కావున, 
దీని ననుసరించియే వసుచరిత్రమునందు వసురాజు చేంబంపంబడిన నర్మసచివుండు గిరికా 
సౌందర్యమునుగాంచి వచ్చి, గిరికాసౌందర్యమంగాంగముగా వర్ణించిజెప్పిన నట్లు కల్పించి 
యుండెనని (గ్రహించితిమేని యిదిపూర్వకవి సంప్రదాయమగుట, అనౌచిత్యము కాదనితోం 
చును. 


వసుచరిత్రము నందు రాజుతో విదూషక పాత్రను కవి కల్పించెను. ఆంధ్ర 
కావ్యములలోనికి విదూషకపాత్రము సంస్కృత నాటకముల నుండి కాక, దండి 
దశకుమారచిరత్రము నుండిమొట్టమొదట (ప్రవేశించెను. కేతన దశకుమారచరిత్రము 
తృతీయాశ్వాసమునందలి 'అవంతిసుందరీ - రాజవాహనుల కథలోనుద్యానమునందుం 
జెలులతో విహరించుచున్న అవంతి సుందరినింజూచుటకు రాజవాహనుండు పుష్పోద్భవుండను 
సఖుండు తోడురాగా, మధుసహాయుండైన పుష్పబాణుండునుంబోలె చొత్తెంచినట్లు కలదు. 
ఇందే, తల్లివచ్చుటచే 'రాజకుమారి పోవలసి వచ్చుటచే6 బోలేక యట నుండి 
'కోమలిపల్మాటును బెడమరిచూచుచు, నేటికినెదురీదు మాడ్మినింటికింబోయి నట్లు వర్ణింపం 
బడెను. రామరాజభూషణుని కల్పనము నిట్టిదే కదా! ఐన,నీ ఘట్టము వసుచరిత్రము 
నందు ముఖ్యముగా శృంగారశాకుంతలము ననుసరించి చేసెనని తోంచును. 


శృంగారనైషధము షష్టాశ్వాసమునందు నలునకు వివాహసయమున మామగారు 
చింతామణి దామకము, కామగమనమగు రథంబు మున్నగు నవి యిచ్చినట్లు చెప్పం 
బడినది. కావున, దీనినింబట్టియే వసుచరిత్రమునందు, ఇంద్రుండిచ్చిన కమల మాలిక,వేణి 
యష్టియు వివాహసమయమునకు మార్చి చెప్పెననితోంచును. 


శృంగారశాకుంతలము ద్వితీయాశ్వాసములో దుష్యంతుండు తరులచాటునుండి 
వెలువడుట యిట్లు వర్ణింపంబడినది. 


“భూవల్లభుండప్పల్లవా ధరలంగనుంగొని లీలావ్యాజంబున నీరాజవదన 
లాశ్రమసదనంబునకుంజనకండ నెతింగించుకొననిది యవసరంబని (మాని చాంటువిడిచి 
జవనిక వాయందట్టినం బొడసూపు బహురూవితెజంగున మటుంగుపడియున్నతా 
నన్నలీసలోచనలకుంగోచరుండై నిలిచి - - - - - * నట్లు వర్ణింపంబడెను. 


(ప్రబంధ వాబ్మయువికానం 


“ఇది సంధింపంగ వేళయంచు వసురాజేంద్రుండు నీరంద్రనీ 

రదవారి (ప్రతిసీరవెల్వడెడు తారాభర్తలీలన్‌ లతా 

చ్చంద సంభాదికం బాసి నిల్చెనెదుటన్‌. లా ఆ ఆ జ 

అనురామరాజభూషణుని వర్ణనము పినవీరభద్రునకు ననుసరించినదే. ఇట్లే 
శృంగారశాకుంతలములోని, 

“క్రకచధారాకరోరంజైన కక్కుల క్రొవ్వాడి కొడవంటంగోయ రాదు. 

వ. మూరివోవంగం బ్రాంకిన మోహల తను” (ఆ.రిప. 89) 

ఇందలి తక్కిన సీసపాదముల చివరవేయరాదు. సేయరాదు, తీయరాదు. అనికలదు. 
వసుచరి(త్రములోని - 

'మోహాపదేశతమోముద్రితములైన కనుదమ్ముల 

హిమాంబువునుపరాదు” అనుపద్యశైలి పై దాని ననుసరించినదే యని తోంచును. 

వరాహపురాణములోని - 

“కనుపట్టెనొకచోట గండభేరుండంబునొక వంకశరభంబులుద్భవించె' (ఆ. 1.ప. 
146) 

ఇందలి తక్కిన పాదములలో - ఒక దిక్కు ఒక చాయ, ఒకచక్కి ఒకమూల, 
ఒకపక్క ఒకగొంది అను పర్యాయపదములు కలవు. 

వసుచరిత్రములోని - | 

“ఒక చాయననపాయపికగేయ సముదాయమొక సీమనానామయూర - - - - 
అను పద్యము 

'పై వరాహపురాణ పద్యశైలినిందలపించును. 

ఇట్లే వసుచరిత్రమునందలి “మౌనిదిశలాకర్ణించి మజ్ఞాయనన్‌' అనునది 
వరాహపురాణ అష్టమాశ్వాసములోని “ముని మజ్జాయంచు నుద్భాహు౭డై' యను దానిని 
జ్ఞప్తికిందెచ్చును. 

పెద్దన రామరాజభూవణులు :- ప్రబంధముల పేరు వినంగానే మనుచరిత్ర- 
వనుచరిత్రలతో బెద్దన రామరాజభూవణులు మునుముందుగా మనముందు 
సాక్షాత్మరింతురు. ఈ పదునాజవ శతాబ్ది ప్రబంధకవితకే గాకగాఆంభ్రప్రబంధకవిత్వమున . 

కంతకును వీరాచార్యపురుషులగుట యే దీనికి గారణము. మనుచరిత్ర రచనచేం బెద్దన 
మొట్టమొదట స్వతంత్రాంధ్ర మహాకావ్యమును ప్రబంధకవితా సంప్రదాయములను 
వెలయించి ప్రబంధరచనకుబథమాచార్యుండయ్యెను. _పారిజాతాపహరణాదులు తమ 
ప్రత్యేకతను నిలుపుకొనుచునే మనుచరిత్రముననుసరించెను. తరువాత రామరాజభూషణుండు 
ప్రబంధ వాజ్మయ (రంగ) ముపై నవతరించి పెద్దన యడుగుజాడలలోనేనడచుచు 
మనుచరిత్రము వంటిదేయయి, యంతకంటెను గుణవిశేషసంపన్నమగు ప్రబంధమును 
నిర్మింపనెంచి గురువుతోనే గ్రుద్దులాటకు నడుముకట్టెను. మనుచరిత్రమునందలి 
కథపట్టులను, వర్ణనాదులను గ్రహించియు నందలిపద్యములకు మెబుంగుపెట్టి యందులేని 
శ్లేషకవితా చమత్మృతలతోం బ్రబంధమును రచించి, మనుచరిత్రమునకు పోటీగా వసుచరిత్ర 
మనిపేరు పెట్టెను. సానలందీర్చి, దిద్ది దానినొక జాతి రత్నముగారూపొందించెను. 
సమకాలీనుల చేతను దరువాతి వారిచేతను సెబాసని పించుకొనును. వసుచరిత్ర వ్యాఖ్యాత, 
యితనినిం గారణజన్ముండనెను. (ప్రబంధకవితకు ద్వితీయాచార్యుండయ్యెను. సంస్కృత 
మహాకావ్యనిర్మాతలలో భారవి, మాఘకవులిరువురిట్టి వారే. భారవి కిరాతార్డునీయమును 
రచించి సాంకేతిక కవితాసంప్రదాయమునకుంప్రథమాచార్య పీఠము నలంకరించెను. 
తరువాత మాఘకవి, భారవి యడుగా జాడలలోనే యతనికిరాతార్డునీయమును మించునట్లు 
శిశుపాలవధ కావ్యమునురచించి. భారవి ప్రారంభించిన సంప్రదాయకవిత్వమును బరిణత 
స్థితికిందెచ్చి ద్వితీయాచార్యుండయ్యెను. 

" He (Magha) does not seek out an original path for himself, but 
is content to immitate, and out strip if possible, his predecessor 
(Bharavi) by a more tretious display of elavateness of ingemity". 

రామరాజభూషణుండును, నిట్లే పెద్దన ననునరించుచునే, యతనిని 
మించయత్నించుచు విశేషకవితా చమత్మృతులతో వసుచరిత్రమును రచించి పెద్దన 
(ప్రారంభించిన ప్రబంధకవితా సంప్రదాయమును పరిణతినొందించెను. ఇతనిమార్గము, 
తరువాతి వారి నత్యంతముగా నాకర్షించెను. అనుయాయులధికమై యనుసృతులు 
బయలుదేరెను. మామఘుని యనంతరమున సంన్కృతకవులధికముగా మాథబనే 
యనుకరించిరి. 

1" The extent of his influence on his successors, in whose esti- 
mation he stands even higher than Kalidasa and Bharavi, indicates the 
fact that itis Magha, more than Kalidasa and Bharavi who sets the 
standard of later verse-making, but the immense polrularity of his poem 
also shows that there is always a demond for poetry ofa little lower 
and more artifcial kind. 

ఇల్లే వసుచరిత్రమునందలి కవితాచమత్కృతికి ముగ్గులై, దానికి గలిగిన ప్రసిద్ధినిం 
బట్టియు రామరాజభూషణునిందరువాత కవులు తిక్కనాదుల కంటెను, బెద్దనకంటెను 
నధికముగా గౌరవించిరి. భట్టుమూర్తి చూపిన మార్గమే (ప్రామాణికముగా (గ్రహించి, 
వనుచరిత్ర వద్యములకుం(బతివద్యములను వాయుటే కాక, వనుచరి(త్రకుం 
(బ్రతిబింబములుగాం బిల్లవసుచరిత్రలను సృష్టింపంజొచ్చిరి. 


రామరాజభూషణుండిటు పెద్దన నటు సూరనను ఢీకొని, పెద్దపేరు గడించెను. 
అనంతరకవుల కాదర్శప్రాయుండదై యనుకరణీయుండయ్యెను. ప్రబంధయుగోదయమునకు 
శృంగారనైషధము వేగుచుక్కకాగా, శృంగారశాకుంతలము తొలికోడి కూతయయ్యెను. పెద్దన 
ప్రబంధయుగమునకుదయభానుండయ్యెను. పెద్దన, రామరాజభూషణులు (ప్రబంధయుగ 
వాసరమునకు రవి, శశులై వెలుంగులు వెదంజల్లి దీప్తివంత మొనరించిరి. ఈ 
కాంతిపుంజద్వయము కన్నులు మిటుమిట్లుంగొలుప, నితికర్తవ్యతామూఢులయి, యనంతర 
ప్రబంధకవులు కొందజుసూర్యుని ముందతీ చుక్కలవలె రాణింపరైరి. చంద్రుననుసరించు 
నక్షత్రములవలెంగొందజు ప్రబంధసత్పథముపై మినుకు, మినుకు లాడుచు, అస్తిత్వమును 
గొంతనిలువంబెట్టికొనిరి. 


1. History of Sanskrit literature by 5.1. Dey p. 194 

తెనాలి రామకృష్ణకవి - పాండురంగమాహాత్మము 


ఆంధ్రపంచకావ్యములలో నొకటిగా౭ బరిగణింపంబడు పాండురంగమాహాత్యమను 

ప్రొఢ(ప్రబంధమునురచించిన కవి తెనాలి రామకృష్ణుండు. రామయపండితుండు లక్ష్మమయుని 
తనిపితరులు. ప్రథమశాఖాబ్రాహ్మణుండు. కౌండిన్యగోత్రుండు. సుదక్షిణాపరిణయము 
రచించిన తెనాలి అన్నయకవియు శ్రీ శ్రైలమాహాత్యకర్తయునగు తెనాలి శ్రీగిరిక కవియు 
నీరామకృమ్ణునకు సోదరులైనట్లు తెనాలి రామభద్రకవి రచించిన ఇందుమతీ 
పరిణయపీఠికవలనందెలియుచున్నది. రామకృష్ణుని గురువు భట్టరు బిక్కాచార్యులు 
ఉద్భటారాధ్య చరిత్రమును రచించి ఊరదేచమంత్రికిం గృతియొనగిన తెనాలి 
రామలింగకవియు నీరామకృష్ణకవియు నొకరాలేక భిన్నవ్యక్తులా? యను విషయమున 
నభిప్రాయభేదముకలదు. ఈ యిరువుర మతములును గురువులును బిరుదములు 
భిన్నముగా నుండుటచే వీరిరువురు వేజిని కొందజుతలచిరి. కాని వీరిరువుర గృహనామ, 
గోత్రనామ జననీజనకుల నామములును సమానములగుటచే వీరభిన్నులనియే పలువురు 
భావించుచున్నారు. 'వీరిరువురనేక వ్యక్తిగా భావించుటకు ఉద్భటారాధ్య చరిత్రమునకును 
రామకృష్ణకవి కర్తృకములగు ఘటికాచల మాహాత్య్య, పాండురంగమాహాత్యములకును, 
గవిత్వవిషయమునం గల దగ్గటిపోలికలు మటియొక ప్రబలకారణము ఈ మూండు 
(గ్రంథములకుంగల యిట్టి పోలికలనేకములు శ్రీ బులుసు వెంకటరమణయ్యగారు 
పాండురంగమహాత్యమునకు “ గ్రంథపరిచయ” మనుపేరుతోం దామువ్రాసిన పీఠికలోం 
' జూపియున్నారు. కావునరామకృష్ణకవి మొదట శైవుండుగా నుండి యేలేశ్వరుల శిష్యుండై 
రామలింగనామముతో నున్నకాలమునను దృటారాధ్యచరిత్రమును రచించి యటుపిమ్మట 
భట్టరుచిక్కాచార్యులకు శిష్యుండై వైష్టవమతమును స్వీకరించి విష్ణుభక్తి ప్రతిపాదకములగు 
ఘటికాచల మాహాత్య పాండురంగమహాత్యములను రచించియుండుననియుంబలువురు 
విశ్వసించుచున్నారు. 


1. శ్రీ వీరేశలింగమువంతులుగారు, గురిజాడరామమూర్తిగారు, మానవల్లిరామకృష్ణకవి. 
వేటూరిప్రభాకరశాస్తిగారు బులుసువేంకటరమణయ్యగారు మఠటియు చాగంటి శేషయ్యగారు మున్నగు వారు 
నీయిరువుర కభేదము నంగీకరించిరి. 

రామకృష్ణుని కాలమును గూర్చియు నభిప్రాయభేదము కలదు. రాయలయాస్థానము 
నందలి యష్టదిగ్గజకవులలో రామకృష్ణుండొక్కండై యుండెనను ప్రతీతి పూర్వమునుండియుం 
గలదు. రామకృష్ణకవి, 16వ శతాబ్బాంతమునందును 17వ శతాబ్బారంభమునందును 
నుండెననుటకు సందేహము లేదనియు, అప్పయదీక్షితుల తోడి సమకాలికుండయిన 
రామకృష్ణకవి కృష్ణరాయల యాస్థానమున నుండలేదనుట నిశ్చయమనియు శ్రీ 
వీరేశలింగముగారుకవులచరిత్ర ద్వితీయభాగమున వ్రాసిరి. ఈ విషయమున శేషయ్యగారు 
“ఉద్భటారాధ్యచరిత్ర లభింపకపూర్వము రచించినదౌటచేనాంధ్ర కవుల చరిత్రమున 
రామలింగకవి కృష్ణదేవరాయల యాస్థానముననుండియుండడని వ్రాసియున్నారు. 
ఉద్భటారాధ్యచరిత్రమును బట్టి రామలింగకవి కృష్ణదేవరాయల కాలమున నున్నాండనుట 
స్పష్టము దేచమంత్రికిని, గోపమంత్రికినింగల సంబంధమును బట్టియామంటత్రుల మూలమున 
రాయలయాస్థానమున రామలింగకవికింబ్రవేశము కలిగి యుండవచ్చుననియు, 
రాయలుజీవించియున్నంతవజకురామలింగకవి యాతని యాశ్రయముననున్నాండనియుం 
దలంచుటకు విరుద్ధమేమియుంగాన్పింపదు. ఇతండు 1520 -1530 నడుమం 
బదిసంవత్సరములురాయలయాస్థానముననుండియుండు”నని వ్రాసి యున్నారు“. 
ఉద్భటారాధ్యచరిత్రమును బట్టి చూడంగా రామకృష్ణుండు కృష్ణరాయల కాలముననుండెనను 
శేషయ్యగారి యభిప్రాయమంగీకరింపందగియున్నది కాని యితనికి గోపమంత్రి మఖీయు 
దేచమంత్రి మూలమున క్రీ.శ. 1520 సం॥ నాంటికే రాయల యాస్థానమునంబ్రవేశము 
లభించియుండునను వీరియభిప్రాయము సమంజసమనితోంపదు. ఏలన రామలింగకవి* 
ఉద్భటారాధ్యచరిత్రమును క్రీ.శ. 1525 ప్రాంతమున దేచమంత్రికిం గృతియిచ్చినట్లుగా 
శ్రీ శేషయ్యగారే వ్రాసిరి. కానియింతకుంబూర్వము రామలింగకవికి దేచమంతత్రి 
గోపమంత్రులతో సంబంధమున్నట్లు నిదర్శనములు కనరావు. కావున 1520 లోనే 
దేశమం(త్రాదుల మూలమున రామలింగకవికి రాయలయాస్థానమునం(బ్రవేశము 
లభించెనను వీరి యూహ ఆలోచింపందగియున్నది. రామకృష్ణుడు 1520-1530 
నడుమరాయలసభలో నుండుట నిజమైనచో నీ మధ్యకాలమునందాను రచించిన 
ఉద్భటారాధ్యచరిత్రమును దేచమంత్రికింగృతి యిచ్చుటయు బదేళ్ళ కాలములోంగృష్టరాయల 


1. ఆం(ధ్రకవితరంగిణి సం.8.పు 10 
2. ఉద్భృటారాధ్యచరిత్రము క్రీ.శ. 1535 నం॥ (ప్రాంతమున రచింవంబడినట్లు 
బులుసువేంకటరమణయ్యగారు “గ్రంథపరిచయ” మనుతమ వ్యాసమున వ్రాసిరి. 


తెనాలి రామకృష్ణకవి - పాండురంగమాహాత్యము 715 


కొకగ్రంథమేని రచించి కృతి యొసంగకుండుట కునుగారణముల నూహ్యములు. కావున 
రామకృష్ణుడు రాయలయాస్థానమునందుండెననుట సత్యమని తోంపదు. 


రామకృష్ణకవి (క్రీశ. 1495-1500 ప్రాంతమున జన్మించి 1525 ప్రాంతమున 
నుద్భటారాధ్యచరిత్రమును రచించి 1550 ప్రాంతమునంబాండురంగవిజయమును 1560 
ప్రాంతమున వుటికాచలమాహాత్యమును రచించి విమ్మటంగొలది కాలములో 
మరణించియుండు నని శ్రీ శేషయ్యగారుఅభిప్రాయపడిరి. ఈ విషయమునే గూర్చివ్రాయుచు, 
ఉద్భటారాధ్యచరిత్రమును క్రీ.శ. 1535 ప్రాంతమునశైవుండుగా నున్నపుడు రామకృష్ణుం 
డు రచించి తరువాత వైష్ణువుండుగా మాఖినపిదప ఘటికాచలమాహాత్యమును రచించి 
1565 (ప్రాంతమున పాండురంగమహాత్యమును రచించియుండుననియు నితండు 
1505-1580 కి మధ్య కాలమున జీవించియుండుననియు శ్రీబులుసు వెంకట 
రమణయ్యగారు అభిప్రాయపడిరి. ఇట్లు రామకృష్ణుని జీవితకాలమునుగూర్చియు 
గ్రంథరచనాదులను గూర్చియు భిన్నాభిప్రాయము లింకను గలవు. గురువరాజురెందవ 
కుమారుండగు చినసంగరాజు శాసనములగుథించి వ్రాసిన యొక వ్యాసములో ఆచార్య 
నేలటూరి వేంకటరమణయ్య గారు పెదనంగరాజు శాననమేదియు నింతవఅకు 
లభించకున్నను నతండు తన తమ్ముండగు చినసంగరాజువలె నే కదపమండలమున నెచ్చటనో 
క్రీ.శ. 1519 వ సంవత్సరమున నుండియు రాజ్యపాలనముసేయుచుండెననుట నిశ్చయము. 
కావున నాతని వ్రాయసకాందైన విరూరివేదాద్రిమంటత్రి కంకిత మిోయంబడిన పాండురంగ 
మాహాత్యము కృష్ణరాయలవారి రాజ్యకాలము తుదనో, తరువాత తన చిరకాలమున 
కోవిరచితమయ్యెనని యూహించుచున్నాను. పై చెప్పిన శాననములనన్నిటిని 
సమకూర్చియాలోచించిన నీయూహసత్యమునకు దూరము కాజాలదని తలంచెద” నని 
వ్రాసిరి. కాని పై చినగంగరాజు ప్రమాది సంవత్సరశాసనము శా.శ. 1441 నాటిది 
కాదనియు 1501 వసంవత్సరమునాటిదనియు శ్రీ శేషయ్యగారు సకారణముగాందెలుపుచు 
పాందురంగవిజయకృతి ప్రధానకాలము 1550 ప్రాంతమని నిశ్చయించుట యుచితమనిరి. 
పాండురంగమాహాత్య చతుర్థాశ్వాసమునందలి. 

గిరికానుబద్ధబుద్ధిను 

పరిచరునిబోలు నొక్క పన్నగ మొకనాం 

డురవడినెచ్చట నుండియొ 

మురమర్దను దివ్యభవనమున కేతెంచెన్‌ 


అను పద్యమువలన వసుచరిత్రము వ్రాయంబడిన పిమ్మటనే పాండురంగ 


716 (ప్రబంధవాజ్మయవికానం 


మాహాత్యము రచింపబడినట్లు తలంపవీలగుచున్నది. అష్టదిగ్గజములని (ప్రసిద్ధిచెందిన 
కవులలో నీతందు (రామకృమ్మండం) 'కడవటివాండు. ఈతండు 
కృష్ణదేవరాయలకాలములోలేడని ఆంధ్రసాహిత్య చరిత్ర సంగ్రహమున వ్రాయం 
బడినయున్నది. ఈ యూవా సమంజనమనితోంచును. కావునరామకృష్ణకవి 
అష్టదిగ్గజములనంబడు కవులలో దుదివాందైయుండి రామరాజభూషణుని వసుచరిత్రము 
వ్రాయంబడిన తరువాతనే రామకృష్ణకవి పాండురంగమాహాత్యమును వ్రాసి వేదాద్రి మంత్రికిం 
. గృతియిచ్చెనని తలంచుట సమంజసము. 


పాండురంగమాహాత్యము :- రామకృష్ణకవి కీర్తిలతకు నేకైక కారణమైనదియతని 3 
పాండురంగ మాహాత్యము. దీనికే పుండరీకచరిత్రమను నామాంతరము కలదు. 
పాండురంగ మాహాత్యమనునామమే (బ్రసిద్ధమైనను దీనియందు పుండరీకుండను భాగవతుని 
చరిత్రమును మజియుం తత్‌క్షేత్రాధిపతియగు పుండరీక విభుని చరితము వర్ణిత మగుటను 
“పుండరీకచరితి మనుపేరుతెలుపంజాలియున్నది. రామకృష్ణకవి పాండురంగ మాహాత్యము 
ధూర్జటి కాళహస్తి మాహాత్యము ననుసరించి వ్రాయంబడినట్లు తోచును. పాండురంగ 
మాహాత్యమనుపేరు కాళహస్తి మహాత్యము వంటిదైయిదియొక క్షేత్రమాహాత్యమును దెలుపు 
న్థలపురాణమనందగియున్నది. (గంథమునందలి యితి వృత్తమును బట్టి చూడనిది 
యిట్టిదేయనుట నిస్సంశయము. కాని కవి యిందుభాగవతుల చరితమును గూడ చేర్చి 
కావ్యవర్ణనములం బెక్కింటిని సందర్భానుసారముగాంగూర్చుచుజక్కని ప్రొఢశైలిలో 
నానారసాలంకారములతో రచించుటచేత నీ పాండురంగమాహాత్యము ప్రౌఢప్రబంధమను 
ప్రఖ్యాతింబడయుటయే కాక ఆంధ్రవంచకావ్యములలో నొకటి గాంబరిగణింపం 
బడుచున్నది. శైవప్రబంధమగు ధూర్జటి కాళహస్తి మాహాత్యమును దృష్టియందిడు కొనియే 
రామకృష్ణకవి వైష్ణవ(ప్రబంధమగు నీపాండురంగమహాత్యమును రచించెననుట స్పష్టము. 
కాళహస్తి మహాత్యము కంటెంబలుతావుల ప్రాఢతరమైన యీ ప్రబంధమునురామకృష్ణకవి 
కదళీపాకవిలసితముగా నొనరించెను. కాళహస్తి మాహాత్యమునందు దూర్జటి కవి 
కాళహస్తిక్షేత, కాళహస్తీశ్వర, సువర్ణముఖరీనదులను క్షేత్రదైవత, తీర్థమాహాత్యము లనేకత్ర 
వర్ణించుచుందదుత్పత్తి, తన్మాహాత్యబోధక కథలచే విస్తరించుచుంబ్రబంధమునుసంతరించి 
నట్లే రామకృష్ణుండును బుండరీకక్షేత్ర, పుండరీకవిభుండగు పాండురంగవిఠలేశ్వర, ఖైమీ 

1. ఆచార్య శ్రీ ఖండవల్లి లక్ష్మీరంజనముగారు. తెనాలి రామలింగకవియు. రామకృష్ణకవియు 


భిన్నులనియే వీరియభిప్రాయము. శ్రీమల్లాది సూర్యనారాయణశాస్త్రి గారియభిప్రాయముననుసరించి, 
పింగళిసూరన 1626 ప్రాంతమువాండగుటచే సూరనయే కడపటివాండనందగుననిరి. 


తెనాలి రానుకృష్ణకవి - పాండురంగమాహాత్యము T17 


తీర్థములను క్షేత, దైవత తీర్థమాహాత్యము లనేకత్ర సమ్మేళనము చేసి, తదుత్పత్తి తన్మాహాత్య 
బోధకములగు కథోపకథలచే విస్తరించుచు పాండురంగమాహాత్యమను వైష్ణవభక్తి 
ప్రబంధమును ప్రాధశైలిలో గ్రథనము చేసెను. దివ్య, మానవ, తిర్యగ్గంతువు మూండును 
బాత్రలుగా (గహింపంబడుట యీయుభయ (గంథములందును సమానము. రెంటి 
యందును భక్తి యంగిరసముగను శృంగారాదు లంగరసములుగను పోషింపంబడినవి. 
ఇట్టి బక్తి (వబంధశాఖ నాం్యద్రమునందొలుతొల్త వైబింధవరమేశ్వరుండం 
నృసింహపురాణము చేతం (బ్రారంభింపంగా శ్రీనాథ కవిసార్వభౌముడు భీమఖండ, 
కాశీఖండ, హరవిలాసములచేత దానిని విస్తరించెను. ఐనను వీరి పై రచనలయందు 
ప్రబంధ లక్షణములకంటెం బురాణలక్షణములేయధికముగా నుండుటచే వీనికి 
బ్రబంధప్రఖ్యాతి కలుగలేదు. కాశీఖండము ప్రొఢశైలీ విలసితమగుటంగొందలు దీనిని 
ప్రబంధముల పట్టికలో జేర్చుటయుంగలదు. ఏదియెట్లున్నను విలక్షణ మగు నిట్టి భక్తి 
వాజ్మయ శాఖనొక దాని నాంధ్రవాజ్మయునంగ్రొత్తగా వెలయించిన వాండు కవిసార్వభౌముడే 
యని నిస్సంశయ మయినను నిట్టి కావ్యములలోని పౌరాణిక లక్షణములను తగ్గించి 
కావ్యలక్షణముల హెచ్చించుచు మాహాత్యములను పేరుతో బ్రబంధయుగమున 
మొట్టమొదట భక్తి ప్రబంధశాఖను బ్రచారముచేసినవాండు ధూర్జటి కవియేయన నొప్పును. 
పిమ్మట ధూర్జటి కాళహస్తిమాహాత్య్యమునే యాదర్శముగ గ్రహించి, దానికింబ్రతిస్పర్ధిగా 
పాండురంగమాహాత్మ్య, ఘటికాచలమాహాత్యములను గ్రహించివైష్ణవ భక్తి ప్రబంధశాఖను 
రామకృష్ణుండు నెలకొల్పెను. ఇది రామకృష్ణుని ప్రత్యేకత. దీనినింబట్టి చూడగాం 
బురాణయుగమునందు నన్నయ వైదికమత(ప్రచారమునకును, దిక్కన అద్వైత 
మతప్రచారమునకును పాల్కురికి సోమనాథుండు వీరశైవమతప్రచారమునకును, రంగనాథుం 
(గోనబుద్ధారెడ్డి) డుమున్నగు వారు వైష్టవమతప్రచారమునకును శ్రీనాథుండు 
శైవమత(వచారమునకుంగావ్యకళ నువయోగించుచు వచ్చినట్లే, వదునాజవ 
శతాబ్ది ప్రబంధకవులగు పెద్దన, శ్రీకృష్ణదేవరాయలు, పింగళిసూరన, రామకృష్ణుండు మున్నగు 
వారు వైష్ణవమతప్రచారమునకును, ధూర్జటి కవి, మాదయగారి మల్లన మున్నగువారు 
శైవమత ప్రచారమునకును (బ్రబంధకావ్యకళ నుపయోగించు చుండిరనుట స్పష్టపడుచున్నది. 
వసుచరిత్ర మజియు దానిననుసరించి తర్వాత వ్రాయంబడిన కొన్నిటియందు మాత్రము 
మత ప్రచారదృష్టి లుప్తప్రాయమగును. శ్లేష, చిత్ర కవిత్వాదులు ప్రాధాన్యము వహించుట 

కననగును. పాండురంగమాహాత్యము అయిదాశ్వాసముల ప్రాఢప్రబంధము. ఇందలి 
యితివృత్తము *స్మాంధపురాణము నుండి[గ్రహింపబడినట్లు “స్కంధ పురాణ వీరనిధి 
కౌస్తుభరత్న మనుకృత్యాది పద్యమునందు కవి సూచించి యున్నాండు. శ్రీనాథుని 
కాశీఖండాదులకును స్మంధపురాణమే మూలం. స్మంధపురాణాంతర్గమగు “పుండరీక 
విభుచరితము'ను కవి తానెట్లు కావ్యరూపమున వెలయింపందలచిన విషయమును గృతి 
పతి వాక్కులలోంగృత్యాదిలోంగవి యీక్రింది పద్యములలోందెలిపెను. 

“యశముగలిగించు నీ మృదు విశదోక్తులంబౌండరీక విభుచరిత చతు 

రశభువన వినుతముగ శుభ వశమతి నాపేరనుడువు వరతత్త్వనిధీ.” 

“స్మంధపురాణ నీరనిధికౌన్తుభమై ప్రభవించుదేవకీ 

నందను నత్మధోద్యమమునవ్య కవిత్వ కళాకలాపమున్‌ 

కుందనమున్‌ వుటించి కడుం[గ్రొత్తగు సొమ్మొనరించి విష్ణుసే 

వందులకించు నప్పరమ వైష్ణవ కోటినలంకరింపుమా!” 

స్మంధపురాణమను సముద్రమున కౌస్తుభరత్నమవంటి దైన దేవకీనందనుని సత్మథకు 
కవి తన యొక్కనవకవిత్వకళయను కుండనము జేర్చి దానినొక క్రొత్త సొమ్ముగాంజేసి 
దానిచే పరమ వైష్ణవ్రులనలంకరింపవలసినదని కృతి పతియాదేశము. ఈ యభిప్రాయము 
“అవారితసత్మవికల్పనావిభూషణావహపూర్వవృత్తములు సానలందీరిన జాతి రత్నము” లను 
రామాజభూషణుని (ప్రసిద్ధ వాక్యమునకుం (బ్రతిధ్వని వంటిదనుట స్పష్టము. ఇట్లు 
పురాణేతిహాస ప్రసిద్ధమగు పూర్వవృత్తముస్వీయ వాక్చల్పనలచేంగవి యలంకరించి మిశ్రకథగా 
రచించినదే ప్రబంధమని రామరాజభూషణుని యభిప్రాయము. ఈ దృష్టితో 
బరికించినపుడిందలి కథ మను చరిత్రాదిప్రబంధకథల కంటె భిన్నమైనను బాండురంగ 
మాహాత్యము కూడ ప్రబంధమే యనుట నిస్సంశయము. భక్తిరసప్రధానమగుట యదిభక్తి 
ప్రబంధము. పాండురంగమాహాత్యము స్థలపురాణమనియు నిది సమ(గ ప్రబంధము 
కాదనువారును గొందటు కలరు. ప్రబింధలక్షణములు దీనియందు గలవని 


వారంగీకరింతురు. కాని దీనిని సమగ్ర ప్రబంధముగా నంగీకరించుటయే సమంజసము. 
కలదనియు, నిది తెలుంగు పాండురంగమాహాత్యమునకు మూలము కాదనియు తెలుంగు గ్రంథమునను 
సరించి తరువాత వ్రాయంబడిన దనియు శ్రీబులుసు వెంకటరమణయ్యగారు తమ పీఠికలోం 
దెలిపియున్నారు. 

రామకృష్ణు(డే కావ్యమును దానెట్లు రూపొందింపందలచినదియు, నెట్లు 
రూపొందించినదియు స్వయముగా స్థలాంతరమున కథాశ్రోతయగు శౌనకు వాక్యములతో 
స్పష్టమొనరించెను. 

'దయనిధి! విర్ణలేశ్వరుండు దైవత రత్నము; భైమి తీర్ణర 

త్నము, నలపౌండరీకవనుధాతలమన్నది క్షేతరత్న మో 

త్రిమణుల నూక్తి నూత్ర వితతన్‌ గుది గ్రుచ్చితి మధ్రవోవిధే 

యమగుచు నున్మినక్షవలయాకృతి యొప్పునెప్పుడున్‌” 


పాండురంగమావోత్యము నందలి (వధానేతి వృత్తము తీర్చద్దైవత 
క్షేత్రమాహాత్యమనుట పై పద్యము చేతందెలుపుట మాత్రమేగాక, తీర్ధక్షేత దైవతములను 
నీత్రిమణులనుతన సూక్తి సూత్రములగుది గ్రుచ్చి అక్ష మాలాకృతిగాం దానీకృతిని రచించినట్లు 
రామకృష్ణ కవి స్పష్టపబచెను. మణిహారమనక అక్షవలయమనుట కావ్యము విష్ణుభక్తిబోధకమై 
పవిత్రమని తెలుపుటకే పురాణయుగమునంబాల్మురి సోమనయు బసవపురాణముననిట్లే 
చెప్పెను. “రామకృష్ణుండును దైవతరత్నమగు విఠలేశ్వరుని యొక్కయు తీర్థరత్నమగు 
ఖైమినది యొక్కయు మటియు క్షేత్రరత్నమగు పుండరీకస్థలము యొక్కయు మాహాత్యమును 
'నానాకథానిదానముగి గావ్యమున నిజసూత్రములచే నిబద్ధించి పాండురంగ మాహాత్య్యమను 
నపూర్వమణిహారము గ్రుచ్చి ఆంధ్రసాహిత్యసరస్వతి నలకరించెను. 

పాండురంగ మహాత్య్యమునందు కవి యనేక కథల ననుసంధించెను. వీనిలోం 
బుండరీకమునిచరితము నిగమశర్మోపాఖ్యానము, రాధాదేవి వృత్తాంతము, సుశీలయను 
పతివ్రత కథ, అగస్త్యుని శిష్యుండగు ఆయుతుని చరిత్రములు, ముఖ్యములు, చిన్నకథలలో 
సుశర్మ వృత్తాంతమును శుకము కథయుంగొంత విస్తరింపంబడినది. వీనియన్నిటిలో 
శ్రీన్సృసింహ క్షేత్రప్రభావమునకు దహరింపంబడిన నిగమ శర్మోపాఖ్యానము రసభరితము 
రామకృష్ణుని యుత్తమ కవితా శక్తికిని కపక్షపలమనందగిన యీ “నిగమ శర్మవృత్తాంతమాంధ్ర 


1. ఆశ్వా. 2.ప.166 


2. పూరితంబైయొప్పు పూసలలోన-దారంబు క్రియంబురాతనభక్షవితతి 

చరితంబులలోపల సంధిలబసవ-చరితమే వర్ణింతుసత్పతియనంగ. 

3. విమర్శకాగ్రేసరులగు “శ్రీ రాళ్ళపల్లి అనంతకృష్ణశర్మగారి “నిగమశర్మఅక్క” అను వ్యాసమున 
రామకృష్ణుని పాత్రపోషణ సామర్థ్యాదులు స్పష్టపటుపబడినవి. 

పాటకలోకమునంగడు ప్రసిద్ధము. నిగమ శర్మ అక్కను రామకృష్ణుండొక ఆదర్శాంధ్ర కుటుంబినీ 
రత్నముగాందీర్చి దిద్దెను. పెద్దనామాత్యుని ప్రవర, వరూధినులవలె, నందితిమ్మన కవి 
నారదసత్యభామలవలె, పింగళి సూరన సుగాత్రి శాలీనుల వలెనే తెనాలిరామకృష్ణుని 
నిగమశర్మయు, నతని యక్కయు నాం(ధ్రప్రబంధసాహిత్య లోకమునందలి సజీవ పాత్రలు. 
గుణశీలాదులనుంబట్టి చూచినచోంబ్రవరశాలీనాదులతోందులదూగకున్నను ఆంధ్రుల 
హృదయములందు నిగమశర్మయు నుచితస్థానమునుపార్ణించుకొనినవాండే. అతండు 
గౌరవనీయుండు కాకున్నను దయనీయుండే. నిగమశర్మ అక్కయొక్క సమయోచిత సంభాషణ 
చాతుర్యము, సయుక్తిక ప్రవర్తనములు మనలనాశ్చర్యచకితులంగావించునట్లే “కొత్తగాం 
జేయించుకొనిన ముక్కెరకై విలపించు నాయాడుబిడ్డయమాయక దుఃఖము మనకు 
జాలిగొల్చక మానదు. మనుచరిత్రమున ద్వితీయాశ్వాసమును. బారిజాతాపహరణమునం 
(బ్రథమాశ్వాసమును నత్యంతహృద్యములు అయినట్లే పాండురంగ మాహాత్మ్యము నందలి 
తృతీయాశ్వాసమును మిగుల రమ్యము. తృతీయాశ్వాసము రమణీయమనుటచే, 
దక్కినవిరమ్యములు కావనుటకాదు. ఇందలి యైదాశ్వాసములను గూడ రామకృష్ణుండు 
తన కమనీయ వాగ్గుంభనలకాటపట్టు గావించెను. గ్రంథమంతయునుం. దొణుకుబెణుకు 
లేని యకుంఠితమగు గంభీరశైలిచేం గ్రాలుచుండుట యీపాండురంగ మాహాత్యము 
యొక్క ప్రత్యేక విశిష్టత. మనుచరిత్ర పారిజాతపహరణ ఆముక్తమాల్యదమున్నగువాని యందు 
వలె శైలీద్వైవిధ్యముగోచరింపదు. కథాకథనసందర్భమునందు వలెనే సామాన్య 
విషయములను జెప్పునప్పుడునునీ కవి తన శైలీ గాంభీర్యతకును, ఉక్తి చమత్కృతికిని, 
పదగుంభనావిధానమునకును న్యూనత రానీయండు. పాండురంగ మాహాత్యము . 
ప్రథామాశ్వాసమంతయు నిందులకుదాహరణ మనవచ్చును. ఇందు కథ లేనేలేదనవచ్చును. 
తీర్ధ, క్షేత్ర, దైవతములు మూండును నొక్కెడంగల దివ్యక్షేత్రమును గూర్చి శౌనకాదులు 
సూతునడుగుటయు, కుంభసంభవుండు పూర్వము కుమారస్వామి నిట్లేయడుగగా నతం 
డగస్తునితోంగూడ కైలాసమునకేగుట, ఆసమయమునం బార్వతీయు నీశ్వరుని నీ విషయమే 
ప్రశ్నింపంగా నతండట్టి క్షేత్రమును గూర్చి చెప్పంబోవుచుండగా గుమారుండు ప్రవేశించి 
యా విషయమునే ప్రశ్నింపంగా నీశ్వరుండు పార్వతీ కుమారులకిరువురకునుంబౌండరీక 
మాహాత్యము వినిపింపంబూనుట యనునది ప్రథమాశ్వాసమునందలి విషయము. ఈ 
విషయము మిగుల సామాన్య మగుటచేం బుర, నగ, ప్రయాణ, బుతూద్యానవన 
విహాగనర్ణనలవంటి వర్ణనలను గొన్నింటిని నిందు-గబ్బించి యీ 'ప్రథమాశ్వాసమును గూడ 

రామకృష్ణుండురమణీయముగా నొనరించెను. ఇంక సామాన్య విషయమును గూర్చి 
చెప్పునప్పుడు గూడ శైలీగాంభీర్యత తగ్గకుండుటకుంగొన్ని యుదాహరణములు. 
ఆశ్వా. 1 - 
“మమునీయర్థమ వేండుచున్నయది యువ్మన్మాత యోపుత్ర! యీ 
యమకున్నీకు నెజుంగంజెప్పెద వినుండూహించి యేతచ్చరి 
త్రము సర్వంబు కరోదరనృటికరత్నశ్రీంబ్రకాశింప గో 
వ్యముసేయందగు దీని విన్నపిదపన్‌ బ్రాణంబుగా దాచుచున్‌.” 
అశ్వా .2 పౌండరీకక్షేత్రమునంజేసిన అన్నదానాదులకు ఫలమధికమను 
సామాన్యవిషయమును రామకృష్ణుడీక్రింది పద్యములలోం జెప్పును. 
“వినవె యజ[న్రమున్‌గుతవవేళ క్షుథార్తుల కోటింగూర్చినే 
తనెనరువెట్టి వండ కలథాతపుంగూడు పనిండి పప్పు బో 
జన మిడి యొండుచోంబడ యంజాలెడు పుణ్యమగణ్యమైఖంటి 
ల్లునెలత ! పొండరీకమపాలో మెదుకొక్కటి పెట్టు వానికిన్‌ 
“నియతింబాతిక యెత్తుకాంచనముగానీ వెండిగానీ జగ 
త్త యపూజ్యంబగు పాండురంగవసనతిన్‌ దానంబు గావించు పు 
ణ్యయుతుండుండు నఖండలీలంగల ధౌతాహార్యవర్మాత్మక 
(పియగేవహాంబులలో భవాంతరమునన్‌ బృథ్వీధరేంద్రాత్మజా!” 
“స్రావారాజిన రాజింగంబళతతిన్‌ బట్టాంబరాళిన్‌ దయా 
ప్లా వన్నిగ్ధమతిన్‌ జలిన్‌ గృపణ విప్రశ్రేణి పైంగప్పుచో 
నేవాందేనియుంబౌందడరీకమహివాండిందు ప్రభాకందళ 
శ్రీ విభాజి యశంబులంబొదవు ధాత్రీ దిజ్నిభస్సీమలన్‌॥ 


ఇట్టి సామాన్యభావములను బదగుంభనలతో మెటుంగు పెట్టి గంభీర్యముగా 
వచించుట రామకృష్ణకవి వలె నితరులకు సాధ్యము కాదేమో! ఇట్టి పద్యములనేకము 
లింకను సుశీల కథయందును, జిలుక కథ యందును, గప్ప పాముమున్నగు వాని 
వృత్తాంతములందును లభించును. చక్కని భావనలు, సరసకల్పనలు, వర్ణనలు ,సంభాషణలు 

మున్నగు వానితోంగూడిన రసవత్తరకవిత్వమునకు నిగమశర్మోపాఖ్యానమంతయును జక్కని 
యుదాహణరము. 


పౌండరీకక్షేత్రమున బాలళ్ళ.-దై పాండురంగవిద్ధలుండైభక్తజనాభీష్టములు నొసగుచు 
శ్రీమహావిష్ణువు వెలయుటకు హేతుభూతుండు పుండరీకముని. ఇతని రూపసంపద 
యెట్టిదోయెలుంగరాదు. కాని గుణశీలాదులందుంగొన్నిట మనుచరిత్రమందలి ప్రవరుని 
మణికొన్నింట నాముక్తమాల్యదియందల "ఎత్తుని బోలినవాండగుచు హఠయోగ 
రాజయోగాది మర్మజ్ఞుండగుటచేతను .”, ్రసంపన్నుందగుటచేతనుంబైయిరువుర 
మించినవాండు వారి వలెనేయితండును ధీరశాంతుండు ప్రవరునకుం బితృభక్తి లేదనలేము 
కాని దానినిం బెద్దనవర్ణింపలేదు. వారి పుత్రవాత్సల్యమునే పెద్దన వర్ణించెను. వృద్ధులగు 
తల్లిదం[డ్రులింట దేవియుదేవరవోలెనుండి ప్రవరునికాపురమును వారు దిద్ది తీర్చుచుండిరి. 
విష్ణుచిత్తుని తలిదండ్రులనుగూర్చి రాయలుతెలుపనేలేదు. కాని పుండరీకుని మాతృభక్తిని 
పితృభక్తిని రామకృష్ణుండు వివరముగా వర్ణించెను. జననీజనకులకు స్నానపానభోజనాదులను 
(బ్రత్యహము బుండరీకుందే స్వయముగాం। ,బృంచుచుండెను. అడుగునెడంబులిజన్నేనియుం 
దెచ్చియిచ్చుచు వారినోమనగాయ.. _గానోము చుండెడువాండు. పరలోకప్రాప్తలయిన 
తల్లిదండ్రుల యస్థులను గంగంగలిపి, గయలో వారికి బిండగాసంగి స్వకళత్రము వలనం ' 
బరుష సంతానముంగని పిత్యాణవిముక్తండయ్యెను. ప్రవరాదులను గూర్చియిట్టి వివరములు 
మనమెజుంగము. విష్ణుచిత్తునివలెనే పుండరీకుండును గోవిందపదార్చారసపాకవిదుండు. 
అనర్చిత తదిరుండు ప్రాయపుంబ్రొద్దుకొంత పడమర తిరుగంగా ఘోరతపమొనరించి గోపాల 
వల్లభుని యుల్లమును వెన్నవలెంగరగించి యాదేవకీ తర్గకమును దనపర్ణశాలకు 
రప్పించుకొనిన పరభక్తశిఖామణి. పరమభాగవతులగు సురకర్మంది హిరణ్యదైత్యసుత 
వ్యాసాదుల యున్నత శ్రేణికింెందందగినవాండు. తనపితృభక్తికి, తపోజ్ఞానశక్తికి మెచ్చి 
సాక్షాత్మరించిన శ్రీవల్లభుని స్వార్థము వేడక సకలజనులకు మోక్షసామ్రాజ్యమునొాసంగుచుం 
దనపేరవెలయు నాపౌండరీకక్షేత్రముననిలిచి యుండునట్లు వరంకోరిన మహాత్ముడు 
పుండరీకుండు. రామకృష్ణుండితని చరిత్రమునిట్లు కడుమెలకువతోం చిత్రించెను. 


రాధాదేవివృత్తాంతము రసవంతము లోకకల్యాణముకొణఖకు యదుగంశమున 
నవతరంచిన విష్ణుమూర్తి మనోరంజనమునకై విరించిచే సృజింపంబడి యామె తపశ్శక్తిచే 
నతనిపతిగాంబడసెను. ఈ ఘట్టమునందలి శృంగారౌచిత్యమును గవిచక్కగాంబోషించెను. 
సుశీలయను సాధ్విచరిత్రమునందు కథయంతగా లేకున్ననుంగపటవటుని రూపమున 

హరియామె భక్తినిం బరీక్షించుటను నల్పవిషయము. నిజకవితా చమత్కృతిచేంగవి 
మనోహరముగా వర్ణించెను. సుశర్మయను వ్యాధుని కథ మిగుల చ్నిన్నదేయైనను నిది 
నిగమశర్మ కథను బోలినది. అతిపాపియగు నిమగశర్మ నృసింహక్ష్మేత సమిసమునం 
బ్రాణములు వీడి క్షేత్రమాహాత్యముచేంబరమపదనివాసియయ్యెను. సుశర్మకూడ నిట్లే 
ఘోరపాపియయ్యు సంగమతీర్థమున స్నానమాడుటచేందత్తీర్థ మాహాత్యముచే విష్ణులోకము 
ప్రాప్తించెను. చివజదగు అయుతుని వృత్తాంతము సగమువఅకు దగ్గుపల్లిదుగయ కవి 
రచించి నచికేతూపాఖ్యానమందలి నాచికేతుని వృత్తాంతమును బోలినది. నాచికేతుని 
తండ్రియుద్దాలకుండు. ఇతండు బ్రహ్మమానసపుత్రుండు. ఈయన తపమాచరించుచు 
బ్రహచర్యాశ్రమము నెజిపుచుండగా నొకనాండు పిప్పలాదుందనుముని యేతెంచి, వివాహమాడి 
దేవపిత్యూణ ముక్తుండవు కమ్మని ఉద్దాలకునకు బోధించును. కాని ఉద్దాలకుండు 
“పుత్రపొత్రకళత్రాది పోషణార్ధసంతతోదిత చింతాతి సంకులంబు. చాలగార్జస్ర్రథర్మంబు 
సంయమిోాం(ద్ర హర్షకరమైన(బ్రహ్మచర్యంబు సరియె” అని పలికి వివాహమాడుటకు 
నిరాకరించెను. ఇంతేకాక “ఆర్యజనో పేక్షితంబైన సాంసారిక ధర్మంబునునాక్మధర్మంబని 
మదీయాంతరంగం బంగీకరింపొదని గార్హస్ట్రమును దిరస్మరించెను. పిప్పలాదుడు 
వెడలిపోయెను. పిమ్మట నొకనాండు (బ్రహ్మ స్వయముగా నుద్దాలకుని యొద్దకేతెంచి 
వివాహమాడి వంశముద్ధరింపమనును. అపుడుద్ధాలకుండు మునుపటివలెనే బ్రహ్మ చర్యంబు 
మోక్షసంపాదకంబు బ్రహ్మచర్యంబు విడువగారాదు నాకు అని పలికి వివాహమొల్లననెను. 
అంత (బ్రహ్మ “ నా వాక్యంబు లతిక్రమించితివి గాన - - - - నీకు నొక్కయాశ్చర్యంబుం 
జెప్పెద. తొలుత నీకుద్భవించిన కుమారుండు మళీ నిన్నునుదమతల్లినింబెండ్లి చేయం 
గలవాండని నిర్దేశించి యంతర్జితుండయ్యెను. ఉద్దాలకుండు ఘోరపతమొనర్చుచుండును. 
పిమ్మటంగొంతకాలమునకు నుద్ద్ధాలకుండు బ్రహ్మనిర్దేశమున చంద్రవతియను రాజకన్యతో 
వివాపొతుండై భార్యాపుత్రులతో గృహస్థ ధర్మము నిర్వర్తించుచు సుఖముండుట 
“నాచికేతూపాఖ్యానము నందలి ఉద్దాలకునికథ. 


పాండురంగమాహాత్యము చివజంగల అయుతుని వృత్తాంతముపై ఉద్దాలకుని 


1. నాచికేతూపాఖ్యానము ఉపనిషత్తులందును భారతమునందును నున్నట్లు చెప్పుకొనుచున్నారు. దానినే 
దుగ్గనకవి (గహించినట్లును జెప్పంబడుచున్నది. కాని ఈ నాచికేతుని వృత్తాంతము సంన్కృత 
వరాహపురాణమునందు అనేకాధ్యాయములలో మిగుల విస్తరింపంబడి కనవచ్చుచున్నది. ఈ నాచికేతు 
వృత్తాంతముతోనే యించుమించుగా వరాహపురాణము ముగియును. 

వృత్తాంతమును బోలినదే. అయుతునియుతులను బ్రియతముని పుత్రులు అగస్యమహాముని 
శిష్యులు. వీరి వినయాదిగుణములచే సంతుష్టుండయి అగస్యుండు వారికి వివాహం చేయ 
నిశ్చయించి బ్రహ్మకడకేగి యతని పుత్రికల గాయత్రి సావిత్రియనువారలంగొనితేగా నయుతుం 
డు వివాహమొల్లనని నిరాకరించును. అగస్తుండిరువురను నియతునకుంబెండ్లిచేయును. 
అయుతుని ఆశ్రమమునుండి వెడలనడచును. హిమాలయప్రాంతమున కేగి అయుతుం 
డిట్లు విచారించెను. 

“జడలంట చుట్టం! గట్ట గడవసమట! మేనంగప్పంగాషాయమంటే ! 

యడవులనవయు తవన్వికింగడు సౌఖ్యమెకోరునతికిం గలయిక తగునే, 

నెయ్యుంఉట్టి వనికి నియుతుండు తగుగాక, గృహితకంటెవేజెకీడు గలదె? 

గురుహితంబుంబూని యురింబడనే నోప, ననుచు బ్రహ్మచర్యమయుతుండొంది”. 

అయుతుండిట్లు విచారించి తీవ్రబ్రహ్మచర్యమును బూని ఘోరపతమొనరించు 
చుండగా దేవేంద్రుడు కపట (బ్రాహ్మణవేషమున నతని కడకేగి గృహస్థుండవైపితాణ 
విముక్తుండవు కమ్మని బోధించును. వీరిరువురకు జరిగిన సంభాషణములో నయుతుండు 
గృహస్థాశ్రమమును నిరసించుచునిట్లు పలుకును. 

“మునిజన భాగదేయమగు మోక్షము పక్షములేక పల్మునీ 

వనవువిచార! సారెగొనియాడెడు బూడిద బొట్టువోనియీ 

చెనటి గృహన్థ ధర్మమది; చిమ్మెట నింగమె? గాజురత్నమే? 

కనకశలాటుకాధమము కల్పవలంబె? చలంబు లేటికిన్‌.” 

దేవేంద్రుడు విసిగి యతని తపోభంగము చేయుటకై కామధేనువు నచట 
విడిచిపోవును. దానిమూలమున నయుతుండు వాదూలమునిశాపమునకు గుఖీ యయ్యెను. 
గృహమేధి ధర్మంబును నిందించుట జేసి యతనికిట్టిగతి పట్టెనని తెలిపి వాధూలముని 
యతనితో భేకంబవై శ్రీ నృసింహదేవునిసేవింపుచుండు మనియు దుర్భరాంగనయందు 
సంతానప్రాప్తి కలిగిన మోందట శాపవిముక్తి కలుగుననియుంబలికెను అయుతు6 
డట్లేమండూకమై యుండి మతియొక మునిశాపవశమున భేకస్త్రీలుగా మాటిన కన్యకుబ్దవిభుని 
కన్యకను మణఠణియు నామె చెలులను భార్యలుగాంబడసి, రాజకన్యకయగు దుర్చురాంగనయందు 


సంతానమునుగాంచి శాపవిముక్తుండై మోక్షమునందెను. ఇది అయుతుని వృత్తాంతము. 
ఇంచుకభేదముతో ఉద్దాలకుని వృత్తాంమునే పోలినది. ఈ కథాద్వయమును గృహస్థధర్మమే 

వేషఘ్టమమను విషయమును బోధించును. ఈ అయుతుని వృత్తాంతమునందు రామకృష్ణకవి 
దేవేంద్రాయుతలసంభాషణలను, సఖులతోడి రాజకన్యక యొక్క వనజలవిహారవర్ణనాదులను 
జేర్చి మనోహరముగా వర్ణించెను. కాళహస్తిమాహాత్యమునందు సర్బగజలూతాదులగు 
జంతువులు శివసాయుజ్యమునందుట వర్ణింపబడినట్లే యీపాండురంగమహాత్యమున 
సమ్మారనమున కాకము, నుపలేపనంబున హంసము, రంగమున విచిత్ర శుకము, 
దీపాంకురప్రకటనంబునంబాము, పదవపద్మతీర్ధాను భవంబు సరవుయు, నూదస్య 
పరిషేచనంబున ధేనువును జన్మాంతరమునవిష్ణుసాయుజ్యము నందిన కథలు వర్ణింపబడినవి. 
వీనిలోం జివజకథయే నుశీలకథ, తక్కినవానిలో చిలుక, పాముకథలలోం గవి 
సందర్భోచితములగు చక్కని వర్ణనలు కొన్ని చేర్చెను. 


పాండురంగమాహాత్యమునందలి యుపాఖ్యానములలో రసదృష్టితోంజూచిన 
మకుటాయమని చెప్పదగిన నిగమశర్శవృత్తొంతమునందలి పూర్వభాగమనగానింటియందలి 
యాభరణాదులనూచమట్టుగాందోచుకొని యతండిల్లువెడలిపోవువజకుంగల కథ సరిగా 
శ్రీనాథకవి కాశీఖండమునందలి గుణనిధియను విప్రకుమారుని వృత్తాంతమును బోలినది. 
ఈ గుణనిధి కడుపాపియయ్యును శివరాత్రి నాంటి రాత్రి శిాలయసమోపద్రేశమున హతుందై 
శివలోకమునుంబ్రాపించి జన్మాంతరమునంగళింగ రాజపుత్రుండై యనంతరజన్మంబునం 
గుబేరుండయ్యెను. 


గుణనిధి కాంపిల్య నగరమునకుంజెందిన వేదవిప్రని యేకైక పుత్రుండు. సౌందర్యరేఖ 
నితండు. 'దర్చకుని తోడుజోడు” తండ్రియతని నాచార్యునొద్దంజదువబెట్టెనుగాని యీగుణనిధి 


“ద్యూతక్రీడారతుండై యతండు కితవులును దానునాసాయంబా 
ప్రాతన్స్నమయము దిరుగన, పేత నిజాచారుండగుచు నెల్లెడ వీటన్‌ 
(బ్రాహ్మణాచారంబుపరివోనకము సేయు, నగ్నిహోత్రవిధానమన్ననలుగు 
నంధ్యాభి వందన (శ్రద్ధ యుజ్ఞనసేయు, గీతవాద్యవినోదకేలందగులుం 
బాషండ భండదుర్భాషలావర్తించు, ద్యూతకారులతోడి యుద్దివడయు 
ధాతువాదుల మోదందాత్పర్యమొనరించు. జెలిమి వాటించునాస్తికులతోడ 
నటుల మన్నించు హర్షించు విటులంజూచి పీఠమరులకొనరించుంబెద్ద జికము 
కౌలటేయులంబాటించుగారవించు, శిష్టకుల దీక్షితుని పట్టి సిగ్గువిడిచి” 

నిగమశర్మ కళింగోద్భవుండు. ఇతనికి అక్కయుసోదరులును గలరు. ఇతని తండ్రియు 
వేదముల్‌ వోసిన గాదె? నిగమశర్మవనితా మానససూనపాయకుండు. ఇతండు సకల 
నిగమ రహస్యములను గనియు దార్తీయ పురుషార్థమనకే మనసు దార్చెను. చక్కగా 
నలంకరించుకొని పులుగడిగిన ముత్తెమువలెంబురిని వాలుచుండును. గుణనిధివలెనే 
యీతందును. 


“ఉహ్హనిహోమాగ్ని నూందనొల్లండు గాని విరహజ్వరార్తియై వెచ్చ నూర్చు 
సంధ్యకుం '్రార్థ నాంజలి ఘటింపండు గాని, యెరంగునీర్యాకషాయి తలకర్ణి 
నాగమవాదంబు తీరుగా దనండు గాని, విటవాదములు తీర్చువేగలేచి 
కంబుభృత్సాదోకంబుగ్రోలండు గాని యౌవతాధరసీధువాసి చొక్కు 
పుణ్యచిహ్నంబు లపఘనంబున ఘటింప సిగ్గుపడుగాని కరనఖ శిఖరలసిత 
జాతనూతృక్షతాంకముల్‌ సమ్మతించు నారజము మోరి యాదుర్విహారహారి” 


రామకృష్ణుండిట్లు నిమగశర్మను గుణనిధి కంటె శృంగార పురుషునిగా వర్ణించెను. 
గుణనిధి అయథార్థనాముండయినట్లే నిగమశర్మాభిధానము నిగమశర్మయందును నేతి 
బీరకాయవలె సయథార్ధగాథందాల్చెను. ఇరువురును ద్యూతక్రీడావ్యసనులయి యోడిన 
ధనంబులకై గృహాభరణాదులనాధివెట్టు నుట్టివారే. ఇరువురును వివాహితులే. గుణనిధిని 
సన్మార్గమునకుం (ద్రిప్పుట కతని తల్లి హితోక్తులొనరంచును. నిగమశర్మకతని సోదరి 
హితమును బోధించును. వీరిరువురి హితవాక్కులయందును సమానభావములు 
గోచరించును. గుణనిధి తల్లి పుత్రునితో. 


“సచ్చోత్రియులు ననూచానులు సోమపీథలునైనకులము పెద్దలందలంచి 
రాజమాన్యుండు సత్యరతుండు వినిర్మలాచారవంతుండు నైనజనకుదలచి 
భాగ్యసంపదంబుణ్య పతిదేవతలలోన నెన్నంగ, దగియెడు నన్నుదలంచి 
వేదశాస్తపురాణ విద్యానిరూఢులైవాసికెక్కిన తోడి వారిందలంచి 

చెడ్డయింటి చెదారమై శివుని కరుణ నివ్వటిల నిర్వదేనేండ్ల నిన్నుందలంచి 
పదియునార్వత్సరంబుల భార్యందలంచి గోరతనములు మానురా! కొడుకుంగుజ్జ” 
అని పలికినట్లే నిగమశర్మ అక్కయు నతనితో 

“పరమేష్టి నుండి నీతరము దాంకవిశుద్ధ తరమైన వంశంబుందలంపవైతి 

తణిందక్మియున్న యీ తల్లిదండ్రులంజాల పజిచవై సంతోషపజచవైతి - 
నగ్నిసాక్షిగంబెండ్రియాడిన యిల్లాలి నిల్లాలితాకారనొల్లవైతి 

ధర్మశాస్త్రార్థవిత్తముల విత్తములచే నలరించినవిఖ్యాతి నందవైతి 
శీలమఖిలంబు నిది పిల్లి శీలమనుచుంజదువులవియెల్లంజిల్మల 
చదువులనుచు తోడివారలునవ్వనాతోడ! యేల బేలవైతివి?యీ గుణంబేల నీకు” 


అని మందలించును. రామకృష్ణుండిందు శబ్దాలంకార శైలినవలంబించెను. 
శ్రీనాథకవియు గుణనిధి తల్లిచేం పద్యము తరువాత బైనిట్లే పలికించెను. “అఖిలకల్యాణ 
గణగుణాయత్తయత్త మామ యౌదార్యతేజః క్షమా మహిమాతులుండు యశో 
మహిమాతులుండు, తనయ! యేలయ్యకైకోవు వినయబుద్ధి?” గుణనిధి దుష్ప్రవర్తనములం 
గన్నులారంజూచియెజింగిన యతని తండ్రి తన భార్యయగు దీక్షితాయానింగని కోపముతో 
గొడుకుదుర్ణయములందలపోయుచు. 


“ఏడంబోయెనొకదా మేడలో మంజిష్టి ! పెనుబండువుననైనం బెట్టంజాలం 

తౌకట్టు వడదెయింతకు వైశ్యగృహమున కనక కర్మిరిల భృంగారకంబు? 

పట్టుసూత్రమయంబు పసిడి యొడ్డాణమే యిగురుంబోండి కటీరమెక్కెనొక్కొ! 

శశికాంతపీరికాస్తంభలీలారత్న సాలభంజిక యెందుసాంగెనాక్కొ! 

ఎచటనున్నది యొకొరత్నఖచితమైన, హంసతూలికడోలావిహారతల్ప 

మూంచముట్టుగనీవు నీ యొంటి కొడుకు బాడుచేసితి గృహమునిర్భాగ్యురాల” 

పలికిన పై పద్యమును మటియు 'దర్శనంబిచ్చె నెద్దానింగోమటి' యను 

సీసపద్యమును గూడ ననుసరించుచు, నిగమశర్మ మాతృకాభూషణాదుల నపహరించి 


పోయినపిమ్మటందల్లిదండ్రాదులు మున్నగు వారిశోకమును క్రింది పద్యముచే. వర్ణించెనని 
తోంచును. 


“శోకించు వృద్ధభూసురుందాత్మ పితృదత్తదర్భముద్రికకుం జిత్తంబుగలంగి 
యత్తగారిచ్చిన హరిసుదర్శనపుంబేరునకు ముత్తయిదువ వనటంబొందు 
(గ్రొత్తంగాంజేయుంచుకొన్నముక్కరకు చైయడలు దుర్వారయై యాండుబిడ్డ 
జామాతవెతంబొందు వ్యామోహియై నవగ్రహకరవేష్టనభ్రంశమునకు 
'నెంతదుర్చుద్ధి యెంతదుర్రాంతియహహ! సర్వధనమునద్దురాచారశీలుం 
డూంచ ముట్టుగ నిలుదోంచి యుతికి చనుట, యెలుంగరో గాకయవ్వేళయెలు కగలదె” 

ఇట్టి భావసామ్యమిారెండింటను గొంతగోచరించుచుండుటచేత రామకృష్ణుండు 
గుణనిది వృత్తాంతమును జదివియే నిగమశర్మోపాఖ్యానమునంతకు మిన్నగా 
రసాతిశయముగా రచియించి యుండునని తోచును. గుణనిధికి తల్లి హితోపదేశము 
చేయును. ఇట్లే కంసాలి రుద్రకవి నిరంకుశోపాఖ్యానమునందలి నిరంకుశునకుంగూడ నతని 
తల్లియు నిట్లే నీతులబోధించును. ఈ నిరంకుశుండుగూడగుణ శీలాదులచేగుణనిధి 
నిగమశర్మలను బోలినవాండే. పాండురంగమాహాత్యమునందు మాత్రము నిగమశర్మకు 
అక్క హితోపదేమొనరించును. ఇందునిగమశర్మకు అక్క వారకాంతల పొందు తగదని 
బోధించు భాగము మహాభారతము విటారపర్వములో సుదేష్ణ తన తమ్ముండగు కీచకునికి 
హితము నుపదేశించుటను జ్ఞప్తికిందెచ్చును. సైరంధ్రిని మోహించిన తమ్మునితో సుధేష్ట 

“లలితంబులగు మట్టియలచప్పు డింపార నంచకైవడి నడనల్లవచ్చి 

యెడమేని నెత్తావి సుడియంగంబయ్యెద సగముదూలించిపై మగుండందిగిచి 

సోలెడు వెలందీంగ లీలంగ్రాలుచు వింత చెలువంబుదలకొనంజేరనిలిచి 

తెలిగన్ను, గవకునెచ్చెలియైన లేంతనవ్వాలయంగసరసంపుంబలుకు పలికి 

మెఅయు చెయ్య్వుల రాగంబు మేకొనంగ నెడంద సొగయించుమాటలనెలమి మిగుల 

నిన్ను ననురక్తిం గొలుచు నన్నెలంతలుండ, నీరసాకార సైరంద్రింగోరందగునె?” 

సైరంద్రి తోడిపొత్తు తన తమ్మునకుంబ్రాణ హాని హేతువగునను భీతిచే 
సుధేష్టసైరంద్రి పొందును మాత్రమేనిందించెను కాని యితర నెలంతుల పొందును 
నిషేధంపలేదు. ఇట్లే నిగమశర్మ అక్కయు ధననష్టభీతిచే వారాంగనల పొందును మాత్రము 
నిందించెనే కాని వలయుబోవేయిమంది విప్రకన్య కలనేని వివాహమాడుననుటేకాక 
గృహస్థులకు కులసతులకూటమి నింద్యముకాదనుచు 

కామవికారమాత్మ నవగాఢత దాల్చిన యేని నిర్భర 

శ్రీ మెజయంగరూపగుణశీల కులోన్నతిగల్లువిప్రక 

న్యామణులన్‌ సహస్రమయినన్‌ వరియించి రమింపరాదె, యే 

మో మునులే గృహస్థులు? రమియించుట యెగ్గేకులాంగనాతతిన్‌ 

అని తమ్మునకు నొక్కిచెప్పెను. ప్రకరణమునుంబట్ట్‌ ఇందలి భావమించుక వేజినను 
నివి సుధేష్టపలుకులకు ్రతిధ్వనుల వలెనున్నవి. తరువాత సుధేష్ట “జారపొందు 

హృదయమునకింపు గాదనియు దమ్మునకు బోధించును. నిగమశర్మ అక్కయుందన 
తమ్మునకు 'వారకాంతలం. దడవినవచ్చుంగీడి ని చెప్పుచు వేశ్యలకపటానురాగమును 
వర్ణించును.కాని యీసందర్భమునందలి తిక్కన రామకృష్ణుల బోధనాపద్ధతులు భిన్నములుగ 
నున్నవి. కావున స్తీ సందర్భమున రామకృష్ణుడు ధూర్జటి కవి ననుసరించి వేశ్యల మాయలను 
వర్ణించెనని తోచును. (క్రమముగాంబాండురంగకాళహస్తి మాహాత్యముల నుండి 
యాపద్యములు చూపంబడుచున్నవి. 


నర్మగర్భోక్తులు నక్కటక్కులు వింతనయగారములు బహునాటకములు 
పిలుపిచ్చవిద్యలు పీంక వన్నియలును బెలుచందనంబులు ప్రేలదములు 
వక్ర భావంబులు వలకారిబాగులు వలసియొల్లములు వట్టిపసలు 
కేరడంబులు సాళగింపులు కిల్మిషాక్రీడనంబులునడగించువగలు 


బాసపోసనములు విడంబములు భ్రమలు లేని మచ్చికలవియాదియైన వివిధ 
దుర్గుణంబులప్రోవులు ద్రోహమతులు “వారకాంతలందడవినవచ్చు. గీడు” అను 
నీభావములన్నియు వేశ్యలకు సహజములైనట్లు ధూర్జ్దటికవి వర్ణించెను. ఈ విషయమును 
మాణిక్యవల్లియను వేశ్యమాత తనపుత్రికలకు బోధించును. 
“మణిమంత్ర తంత్రమున్‌ మందులు మాయలు సరసభాషలు వృథా సంభ్రమములుం 
దెచ్చుకోలేడ్పులు నిచ్చకంబులు వట్టియాసలుండక్కులు వలసగతులు 
నలుకలుందరి తీపురాసలుం బ్రియములు, నగవులు బిగువులు నయము భయము 
బలిమియుంజలిమియు బాసలు ననుపులుందిట్టులుంగొట్టులు దిట్టతనముం 
జాయవాటులు సన్నలు గాయకములు, మెచ్చులును దచ్చనలు పొరపొచ్చెములును 
దనవులును వారకాంతావిలానములకు జలజలోచనలార! నైనర్గికములు.” 
ఇట్లు ధూర్జటికవి వర్ణించిన వేశ్యల కల్లబొలిప్రేమ చేష్టలనే రామకృష్ణకవి అట్టివేయగు 
వేలుమాటలలో వర్ణించెను. ధనముతో గృహమునుండి పలాయనమైన నిగమశర్మను దారిలో 
దొంగలు కొట్టి దోచుకొనటయు, కాంపువా౭డొకండతనిందనయింటి కిం గొనిపోయి 
గాయములకు చికిత్స చేయుటయు రామకృష్ణుడు వర్ణించెను. అనంతామాత్యరచిత 
భోజరాజీయపంచమాశ్వాసమునందలి (188-189)వ, పద్యములలో కరచరణంబులు 
ఖండింపంబడిన రాకుమారుని చేరువతోంటవాండొకడు దయతోనింటికిందెచ్చి మందుచేసి 
గాయములుమాన్ని, ఆహారమిడిసాకినట్లు చెప్పంబడినది. 


730 (ప్రబంధ వాజ్మియవికానం 


కాచి మందు వెట్టి, కడుపారనశనంబు దెచ్చియిడుచు నల్ప, దినములందు 
బుండులెల్లమాన్చి పూదోట లోనన, యొక్కయిల్లు గట్టి యునిచెనతని (189) 


ఈ భావమును దొంగలు కొట్టిన నిగమశర్మకు కాపుఉపచారముచేయుటలో పెంచి 
న్వభావనిదృ్భముగా లోకజ్ఞానముతో వర్ణించెను. వముజియు ఆముక్తమాల్యద 
షష్టాశ్వాసమునందలి (బ్రహ్మరాక్షసుని పూర్వవృత్తాంతమందితనిని దారిలో దొంగలు కొట్టి 
దోచుకొనుటయు నతనితోంబాటు దొంగలదెబ్బలచే గాయపడినమణికొందబు తమతల 
మోంది గుద్దియదెబ్బలచే నైన గాయములందు “పాంతమని* యిడుకొనినట్లును, 
కొంగవాల్నజకులనంగుళములంబట్టుకొని వానినంట గుట్టించుకొనుటకై వైద్యుని కొకు 
వెదకుచున్నట్లును కృష్ణరాయలు వర్ణించెను. రామకృష్ణుండు నీ రెండువిషయములను 
సంగ్రహముగా నిగమశర్మకథలో వర్ణించెను. అనంతర వృత్తాంతములోందన్ను జూచివలచిన 
కాంపుటిల్లాలితో “నళీకవిశిష్టులండగు నిగమశర్మ మోహాంధుందైదుష్టచేష్టలందొరకొని “నరకే 
నతికోదోషో మరణే నతికింభయు” మన్న చదువు చదివియున్నవాండగుట 
'గాలిగంగవుజాతరయల జడితోగుడినుండి గుడిజాళ్ళు తీయుకరణి మిత్రద్రోహమని 
యెంచక ఆకాంపుకోడలితో లేచిపోవును. ఈ సందర్భమున రామకృష్ణుడు కాంపుటిల్లాలి 
కామవికారచేష్టలు సర్వసమయము నందలి పామరస్రీల యలంకారములు, శక్తి జాతరలలో 
భక్తుల సాహసకార్యములు మున్నగునవి హృద్యముగా వర్ణించెను. కాపుటిల్లాలు కాలధర్మము 
నందిన వెనుక నిగమశర్మ యొకప్లవకన్యతోంగూడి దానియందులబ్ధిసంతానుందై పిదప 
వారును నగ్ని కీలలకాహుతికాంగానతందు మతిచెడి తిరుగుచుంబోయి పోయి 
నృసింహక్షేతసమిపమున6బ్రాణములు విడుచును. అంతయమదూతలతని బంధించి 
బాధించుచుంగొనిపోవుచుండ నిగమశర్మయాక్రోశించుట, విష్ణుచక్రమతని రక్షించుట, 
విష్ణుదూతలు వచ్చి వైకుంఠమునకు గరుడవాహనముపై గొనిపోవుటయు, నతండచ్చట 
'కుముదు'డనుపేరుతో హరిపార్వచరులలో నొకండుగా నుండుటయు వర్ణింపంబడినది. 
కాశీఖండమునందును గుణనిధి మరణానంతరమతనిని యమభటులు పట్టుకొనంగా 
శివదూతలు వచ్చి రక్షించి శివలోకమున కీతనింగొనిపోవుట మున్నగు విషయములను 
శ్రీనాథకవియువర్ణించెను. ఈ నిగమశర్మోపాఖ్యనము పౌండరీకక్షేత్రమునకుం జేరువనున్న 
నృసింహక్షేత్ర మాహాత్యమును దెలుపుటకుద్దేశింపంబడినది. ఈ క్షేత్రప్రభావ మత్యధికమని 
బోధించుటకై నిగమశర్మనధమాధమునిగా రామకృష్ణ కవి చిత్రించెను. గుణనిధినింగేవల 
బ్రష్ణునిగానే శ్రీనాథుండు వర్ణించెను గానినిగమశర్మను గుణభ్రపష్టునిగను నీతిభ్రష్టుడనిగను 

జాతి భ్రష్టుని గనురామకృష్ణుండు చిత్రించెను. పాండురంగమాహాత్యము ధూర్జటి కాళహస్తి 
మాహాత్యమాదర్శముగా వెలసిన దైనను నీనిగమశర్మవత్తాంతమునందు తత్పూర్వప్రసిద్ధి 
కావ్యములగు కాశీఖండము, (క్రీడాభిరామము ఆముక్తమాల్యద మున్నగు వానిలోని వర్ణనల 
వంటి వర్శనాదులగొన్నింటింజేర్చుచు నీయుపాఖ్యానమును రమణీయముగను 


రసవంతముగను రామకృష్ణుండు వర్ణించెను. 


పాండురంగమాత్యము కథావన్తువునుబట్టి క్షేత్రమాహాత్యమును దెలుపు 
స్థలపురాణమువంటిదైనను రామకృష్ణుండు దీనియందుంబ్రబంధలక్షణములనధికముగాం 
జేర్చుచు దీనినొక ప్రొఢప్రబంధముగా నిర్మించెను. శాంతరసాంతర్భూతమైన భక్తిని 
ప్రధానరసముగను శృంగారరౌద్రభయానకాద్భుతములనంగ రసముగను గవియిందు 
నిపుణముగంబోషించెను. ఇందలిపుందరీక చరిత్రము నందు శాంతరసమును, నిగమశర్మ 
రాధాదేవి వృత్తాంతములందు శృంగారమును క్షేత్రపాలుండగు కాలభైరవుండగు నభశ్చరుం 
డగు ఖేచరునిపై కుజికి విమానమునుంగూలదన్ని యతనినేలకీడ్సి చంపనుంకించుట యందు 
రౌద్రమును వాధూలముని శాపముచేం జిత్రవర్ణమండూకముగా మాతిన అయుతుని 
చరిత్రమునందును, శుకసర్పాదులకథలలో నద్భుతమునుమరియు సుశీల కథలో 
భక్తిరసములును బోషింపంబడినవి. నిగమశర్మకథలోని శృంగారముదాత్తము గాకున్నను 
రాధాదేవి శృంగారమును గవి యుదాత్తముగను బవిత్రమంతముగను బోషించెను. 

కావ్యవర్ణనలలోంబ్రథమ తృతీయాశ్వాసములలోని కాశీపురవైకుంఠపురవర్ణనలును, 
ప్రథమాశ్వాసములోనిమాల్యవంత వర్ణనమును, బ్రథమ ద్వితీయాశ్వాసలలోని కైలాసగిరి 
వర్ణనమును, ప్రథమాశ్వాసమునందలి కుమారస్వామి కైలాసప్రయాణవర్ణనమును, ప్రథమ 
చతుర్థాశ్వాసములలోని బుతువర్ణనలును, తృతీయాశ్వాసములోని క్షీరసాగరవర్ణనమును 
మజియు ప్రథమాశ్వాసమునందలి పార్వతీపరమేశ్వరులయుద్యానవనవిహారమును, 
పంచమాశ్వాసమునందలి కన్యాకుబ్ద రాజపుత్రిక యొక్కయు నామె చెలులయొక్కయు వన, 
జలవిహారమద్యపానాది వర్ణనములును హృద్యములు. రాధాదేవి సౌందర్యమును 
గడుదీర్ణముగను నాపాదమస్తకము కవి సాంగోపాంగముగాం బ్రబంధధోణిలో వర్ణించెను. 
పై వర్భనలలో కాశీవురవర్ణ్సనము (ఆ. 1.వ.99-119)ను బార్వతీవరవేశ్వరుల 
ఉద్యానవిహారము(ఆ. 1.ప. 179-191)ను, సముద్రవర్ణనము (ఆ. 8. 142-150)ను, 
రాధాదేవి వర్ణనము (ఆ.8.ప. 179-202)ను మతియు రాధాతపోవర్ణనము నందలి 
హేమంతాది శరత్పర్యంత బుతు (ఆ. 4.ప. 4-44) వర్ణనములును దీర్ధములేకాక 

మనోహరమలు ఇతర వర్ణనలలో మతంగమున్యాశ్రమ వర్ణనము. మిట్టమధ్యాహ్నవర్ణనము, 
ఆటవిక స్త్రీల వర్ణనము, తుంగభద్రావర్ణనము, కుమారవాహనమగునెమలి గుల్టిము 
నడకలవర్ణనము, భోజనవర్ణనము, స్నానవర్ణనము, శ్రీకృష్ణవర్ణనము (ఆ.2.ప. 32-50) 
దశావతారస్తుతి, విష్ణుస్తుతి, నారదవర్ణనము రాధాపుండరీకుల తపోవర్ణనము, వేటవర్ణనము, 
(ఆ.4.ప. 14-16) మున్నగునవి ప్రశంసార్షములు. ఇందు దశావతారవర్ణనాదులు కొన్ని 
మిగులంట్రౌఢశైలిలోంగూర్చబడినవి. ఆముక్ర్తమాల్యదలోంగృష్టరాయలు రెడ్లను వర్ణింపం 
గా రామకృష్ణుడు కాశీపురవర్ణనమునందలి చాతుర్వర్ణములలో వెలమలను (ఆ. 1.ప.112) 
వర్థించెను. ఆగన్వ్యుండు లోపాము[ద్రతోస్వామినులకేగుచు మార్గమధ్యమున 
మాల్యవంతనగాదులను జూవుచువర్ణించి చెవ్వ్చుట పారిజాతావ వారణమున 
స్వర్గ ప్రయాణమధ్యమున శ్రీకృష్ణుందు మేరుపర్వతాదులను సత్యభామకుంజూపుచు 
వర్ణించుటను జ్ఞప్తికిందెచ్చుట నెమలి గుజ్జిపు నడకలవర్ణనము శృంగారనైషదమునందలినలుని 
గుజ్జిపు నడకల వర్ణనము వంటిది. కాన్య కుబ్దరాజకుమారియు సఖలును హరిదాసమను 
చిత్రవర్ణమండూకమును బట్టుకొనుట నైషధమున దమయంతి సువర్ణ హంసమును 
బట్టుకొనుటవంటిదిగాందలంపవచ్చును. కాని రామకృష్ణుండీ వర్ణనమును జమత్మారముగా 
వర్ణింపక సంగ్రహముగా ముగించెను. ఇట్టివి కొన్ని యిందలి వర్ణనములందలి విశేషములు. 


ఇందలి పాత్రలలో6 బుండరీక నిగమశర్మలయెొక్కయు సుశీల యను 
సాధ్వియొక్కయు శీలములను రసానుకూలముగం బోషించి కావ్యాచితినింబెంపొందించెను. 
ఇట్టి ప్రబంధోచితగుణములిందు వెలయింపంబడుటచే నిదియుత్తమ (శ్రేణికింజెందిన 
ప్రబంధమనుట యతిశయోక్తి కాదు. శైలి విషయమున “'బాండురంగ విజయ 
పదగుంభనము” అదియిందెట్లు ప్రదర్శింపంబడెనో దిజ్మాత్రముగం దెలుపంబడును. 


రామకృష్ణుని కవితాధార నిరర్శళమయినది. ఎట్టి ప్రొఢశైలితోం గవి 
పాండురంగమాహాత్యము నారంభించెనో దానిని గ్రంథమందంతటనుదుదివణకునేక రీతిగ 
నిర్వహించెను. మనుచరిత్ర. పారిజాతాపహరణ, ఆముక్తమాల్యద కావ్యములందువలె రెండు 
రకములశైలి పాండురంగమాహాత్యమునందు గోచరింపదు. చక్కని కథ పట్టులున్న 
ఘట్టములందు వలెనే సామాన్యములగు విషయములను గూర్చి వాయునపుడును 
బాండురంగవిజయు పదగుంభనము ప్రత్యక్షమగుచునే యుండును. అర్ధకాఠిన్యముతోం 
గూడ పద్యములనేకము లిందున్నను ఆముక్తమాల్యద యందువలె పదకార్మశ్యమందు 
కనరాదు. బిరుసుందనమే కానిరామకృష్ణునితైలిలోంబెడుసుందనము గోచరింపదు. ఇతని 

వద్యము చిక్కందనముతోం చాటు చక్కదనమునుగూడ నంతరించుకొనినది. 
యతిప్రాసలకొఅకుందెచ్చుకొనిన వ్యర్ధపదములెక్కడనో కాని చిక్కవు. పద్యములనడకలోం 
గుంటుందనము కాని వెలితిగాని లేక నిండుందనముతోంగూడి సరసముగా నుండును. 
పరస్పర సామ్యమంతంగా లేని ప్రత్యేకవైలక్షణ్యముగలశైలితో సీసవద్యములను 
నడిపించుటయందు రామకృష్ణుడు సిద్ధహస్తుండు. ఇతని కవిత్వమునందడుగడుగునను 
నూత్నకల్పనలో, లోకోక్తులో, పదచమత్మారమో భావచమత్కారమోయేదో యొకటి 
స్ఫురించుచుండును. కద్రూజాంగదుండు తత్తాద్భక్‌, నీటికెంపు, మరుత్ఫలము, కొమ్ముతేజు 
త్రిముఖాస్తము, భుజా భోజను, వీణాముని, త్రాటిగట్టు, రసవతి, నెట్టికసీల, వార్మణి, 
గోచికట్టు వలాయతనము, వరుణదంతావళము, రాతికొడుకువంటి నూత్నవద 
కల్పనములును మాబుమూలపదములంబ్రయోగించుటయు రామకృష్ణునకు మిగులనిష్టము 
మతియు శ్రీకృష్ణుండనుటకు మందప్రోయాండ్రకూరిమి మ్రానిదండనియు గోపికలనుటకు 
“పసిగాంపువయసాకె'లనియు, బ్రహ్మయనుటకు తొలుకారు కలంకపులుగు మావురావుత్తనియు 
నిట్లీకవియచ్చతెనుంగుం బదములను జమత్మారముగంగూర్చుచుండును. కంపలంబడ్డ కాకినై 
కాళులదోవతియయ్యె చుక్కతెగి పడినవడువున తేనెపూసిన కత్తి, శాకాయలవణాయవా, 
కూటిబీదతోడుతప్పును. వాసికి మంగలికత్తి మ్రింగుట, గుడి(మింగు వానికి దలుపు 
లప్పడములు కాకుండునే, ఓమనంగాయలంగానొముచు, పుండువంటి చలివంటి లోకోక్తులు, 
సామెతలతని కవితయందులెక్కకుమిక్షిలి. 

ఉపమ,రూపకము, ఉత్రేక్ష స్వభావోక్తులు తఅచుగను, శ్లేషలు కొలదిగను 
కన్పట్టును. అతిశయోక్తులంతగానుండవు. అర్భాలంకారములతోంబాటు రామకృష్ణుండు 
యమకానుప్రాసాది శబ్దాలంకారములను గూడతజచు వాడుచుండును. యమకమును 
జమత్మారముగ నుపయోగించుటకుం గొంతవటికు చేమకూర వేంకటకవికి రామకృష్ణకవి 
కూడ మార్ష్గదర్శిదైనట్లు తోంచును. “ఈ గంగానది తీరము లీగంగా కలువల 
చెలిగిలిగింతల నలువగు టాలన్‌ బిసాళినలువ గుజాలన్‌, మండువేసవి వాసవి మనుపుకాం 
పు, నువ్వు బువ్వును నవ్వుచునివటిల్లు సుల్లక్షిత నాసికాశిఖరంబును, పొండరీకమక్షేమ 
గుణాభిరామ మనంగావినగాం గనంగా దగుందగు” ననురామకృష్ణుని ప్రయోగములు కొన్ని 
యిట్టి యూహకాధారములు. ఇంతేకాక “చేరలన్‌ గొలువంగవచ్చుంగన్నులు చెదరకజికాలం 
గన్ను వచ్చిన విధాన” ననురామకృష్ణుని ప్రయోగములవంటివే 'కన్నులాచేరల గొల్వవచ్చు 
వివ్వచ్చులచేతికిం గన్నున్‌గలవంచు నెంచిరను చేమకూర వేంకటకవి ప్రయోగములు. 


ప్రబంధ వాజ్మియవికాన 0 


రామకృష్ణుడు తన కవిత్వపాండిత్యములను గూర్చి కృత్యాదియందుకృతిపతి 
వాక్యములలోందెాలి పెను. ఇతండం సంస్కృతమును దెనుంగుగను, దెనుంగును 
సంస్కృతముగను జేయంగలచతురమతి. ఆశు, మధుర చిత్ర, విస్తరములను జతుర్విధ 
కవితములందును మేటి శైవవైష్ణవ పురాణావళి నానార్థరచనాపటి స్టైక రమ్యమతి. ఆ(గ్రశాఖికా 
కోకిలము. సరసకవి. సరసార్థబోధలీలు నా హేలాపరిష్మారశారద. ఈ చివతీ విశేషమును 
బట్టి పాండురంగమహాత్యమునందలి పుండరీకచరిత్రమునందు సరసార్థబోధను 
నిగమశర్మోపాఖ్యానమున దైవఘటనను సుశీల కథ యందుహేలయనంగా దైవలీలను, 
మతియునయుతుని వృత్తాంతమునందు పరిష్కారమనగాం (నలంకారముకాక) (బ్రహ్మచర్య 
గృహస్మ్థాశ్రమమలలో గృహస్థధర్మమే శ్రేవతరమనియు, గృహన్యనకే మోక్షము 
కరతలామలకమనియు విషయపరిష్కారమును రామకృష్ణకవి కావించెననితెలియుచున్నది. 
కావున రామకృష్ణుండు “సరసార్థభోదఘటనా హేలాపరిష్మారశారదరూ పమనుట” అన్వర్థము. 
ఇంతేకాక పుండరీకుని తపోవర్ణనమునందు రామకృష్ణుడు తనకుంగల యోగశాస్తమంత్ర 
శాస్త్రవిజ్ఞానమును నితర తర్మశాస్త్ర పరిచయమును బకటించెను. 


పాండురంగమాహాత్యమునందితర కవుల పోలికలు మిగుల తక్కువ. కొన్ని చోట్ల 
మహాకవి కాళిదాసు పోలికలు పొడకట్టును. 


పాపట తెజువునడిగి నాపాపుట ముక్తావల (ప్రచారంబైరా 


ధాప్ఫథు వక్షోరుహములపై పై బ్రథమోదబిందు పటలమునిగిడెన్‌. (ఆ. 4.ప.27) 
అను పద్యము కాళిదాసు కుమారసంభవము లోని 


న్ఫితాఃక్షణం వక్ష్మను తాడితాధరాః వయోధరోత్సేధనిపాతచూర్ణితాః 
వలీషుతస్యాః న్గలితాః (వ్రపేదిరే చిరేజనాభింప్రథ మోదబిందవః 


అను శ్లోకముననుసరించినది. పై శ్లోకమునకు రామకృష్ణుని పద్యమనుసరణనేగాని 
యనువాదముకాదు. మటియు 


“నిమ్నాభిముఖమైన నీటికెవ్వాడోవుం ద్రెప్పి యొప్పగు చోటం దిరుగుంజేయ? 
(ఆ. 5.వ. 229) 

అనునదియు కుమార సంభవమునందలి 

“క ఈప్పితార్థన్థిర నిశ్చయంమనః వయశ్చనిమ్నాభి ముఖం ప్రతీపయేత్‌” 

అనుదానిని బోలినది. ఇట్లే కాళిదాసు శాకుంతలములోని 

“కిమివహిమధురాణాం మండనంనాకృతీనాం'” అనా(ఘ్రాతంపుష్ప'మను శ్లోక 
భాగముల ననుసరించినవి. పాండురంగమహాత్యములోని 


“ప్రకృతి మధురంబులకు వేషరచనలేల? “అనాఘ్రాతపుష్పము చందంబగుమేని 
ననువాక్యములు. 


పాండురంగమహాత్యమున శ్రీనాథ పోతన, పెద్దన, పద్యముల పోలికలను, 
స్వల్చ్బముగంగన వచ్చును. కొన్ని యుదాహరణములు 

“మారుతాహతిరాలు నారికేళఫలాళిని డిసి జల్లించుపుంద్రేక్షురసము 

చిలుకపోటులచేతం జరిగిన సహకారఫలములందొారంగెడి పచ్చితేనె 

చిక్రోడ దంష్టలు చెక్కుసుగంధియనంటి పండ్లను గాలునవ్యసుధయుం 

బాకవేళా రంభపరిపాటిందమయంతంబగిలిన పనస గొబ్బండ్ల చే స 

మేకమై కాలువలు గట్టియేక హేలంబరంగనందలి క్రియ్యాటపసిమితేటం 

బండునవ్వట ముక్కాంరుంబసిండి గారు, సరసధాన్యంబు మంచి రాజనపుంజేల 
(పాం.మా.ఆ. 1.ప. 118) 

అనునీపద్యశైలి మనుచరిత్రమునందలి 

సద్యోవినిర్భిన్న సారంగనాభికా హృతమై పిసాళించు మృగమదంబు 

కసటు వో బీజెండంగరగికట్టలనంటి గమగమవలచుచొక్కపు జవాజి 

పొరలెత్తి ఘనసారతరువులం దనుదాన తొరగిన పచ్చకప్పురపు సిరము 

గొజ్జంగి పూంబొదన్‌గురియంగం బటికంపు దొనలనిండినయట్టి తుహినజలము. 


అను పద్యశైలినింబోలినది. ఈ రెండు పద్యములందలి భావము వేటు. ఇట్లే 
ఫలరసాదులచేతంబైరులు పండుటను మంచన కవికేయూరబాహు చరిత్రమునందలి 
పురవర్ణనలోంజెప్పెను. మజియు6బ్రతిదిన ప్రయాణంబుల నలసటంజెందిన లోపాముద్రాదేవి 
వర్ణనమగు. 


నఖరాగ్రలూనాన స్వేదకోరకంబర్భకషాయదృగంచలంబు 
ప్రబలనిశ్య్వాససౌరభతర్చితమదాళి శోషిత శ్రవణ శిరీషయు తము 

దర్శిత మధ్యవృత్తస్రస్త మృదునీవియప్రమత్త పయోధరాంబరంబు . 

సంతప్త శర్యరాసహపదన్యాసంబు నచల రజోధూమలాలకంబు (పాం. మా.ఆ, 1. అ. 129) 

అను పద్యము మనుచరిత్ర తృతీయాశ్వాసమునంటలి 
నవాసానఖంవచస్తనదత్తవరిరంభ మామూలపరిచుంబితాధరోష్ట 
మతిశయ(ప్రేమకల్పితదంతనంబాధమగణితగ్గానిశయ్యా నిపాత 


అను పద్యశైలిని జ్ఞప్తికిం దెచ్చును. ఐన నీ రెండు పద్యముల సందర్భములు 
భిన్నములు. రాధాదేవి తపోవర్ణనమునందలి 


“ననలగ్రాందొడిమ యొత్తిన గంటగిలు మన్తకంబెట్టు లోర్చెనో కజకు జడలు” 
(పాం.మా.ఆ. 4.ప, 387) 
అను పద్యము భాగవతమునందే సత్యభామాయుద్ధవర్ణనమునందలి 
వీణచక్కంగం బట్ట వెరవెజుంగని యింతి బాణాసనంబెట్లు వట్టనేర్చె” 
అను పద్యము వంటిది. మజియుంబాందురంగ మాహాత్యమునందలి 
“ఏ దేవుండింతకునింతథై యంతకు నంతయై గుజిలేక యతిశయిల్లు 
(ౌరుమా.అ.కవకటు 
అను పద్యమును పోతన గారి “ఇంతింతైవటుండింతయై' యను పద్యమును జ్ఞస్తికిం 
దెచ్చును. 
పాండురంగమాహాత్యమునందు శ్రీనాథుని పోలికలు కొన్ని శ్రీబులుసు వేంకట 
రమణయ్యగారు తమ పీఠికావ్యాసము పు84లోం జూపియున్నారు. 


ఇట్టి పోలికలు కొన్ని తక్క రామకృష్ణుని కవితయందుంబూర్వులయను 
కరణములంతగా గోచరింపవు. ఈ మహా కవిభావములును బదగుంభనమును స్వతంత్ర 
మార్గమునకుంజెందినవి. కవిత్వమహత్వము చేతనే నీ పాండురంగమాహాత్యమాంధ్ర 
పంచకావ్యములలో నొకటిగాం (బ్రసిద్ధి గాంచి తెనాలి రామకృష్ణ కవికినాంధ్ర 
సాహిత్యప్రపంచమున శ్వాశత కీర్తినిసముపార్టించి పెట్టినది. 

రామకృష్ణుని యితర కృతులు : పాండురంగమాహాత్యమే రామకృష్ణకవి సుప్రసిద్ధ 
(ప్రబంధమయిను నితండింకను బెక్కుగంథములు రచించినట్లు తెలియుచున్నది. 
ఉద్భటారాధ్య చరిత్రము. ఘటికాచల మాహాత్యములు కూడ నితండు వ్రాసినట్లీ వజకుం 
దెలుపంబడెను. ఇవికాక లింగపురాణము. ఆది పురాణము ప్రతిపద్యశిరః కంపము, 
కందర్చకేతు విలాసము, హరిలీలావిలాసము, ఇందుధర విలాసమను గ్రంథములను 

గూడరామకృష్ణ కవి రచించియున్నట్లు తెలుపంబడుచున్నది. కాని యీ గ్రంథములె వ్వియు 
లభింవకపోవుట వలన వీనినిం గూర్చిన నిజానిజములు తెలియురావు. 
“పాండురంగవిజయమొకటి రామకృష్ణుడు రచించినట్లు కొందటు తలంచుచున్నారు. 
అట్టి పేరు గలగ్రంథము దొకకపోవుట వలనం బాండురంగమహాత్యమే పాండురంగ 
విజయమయి ఉండునని కొందజూహించుచున్నారు. కాని “పాండురంగవిజయము' లోనివని 
చెప్పంబడుచున్న పద్యము లేవియుం బాండురంగమహాత్యమునందుంగాన వచ్చుట లేదు. 
కావున నీరెండు గ్రంథములు నొక్కటే యనుటకుంగాని భిన్నములనుటకుంగాని 
యాధారములు తక్కువ. పాండురంగ విజయ, పాండురంగ మాహాత్యములు నొక్కటేయను 
నిశ్చయ బుద్ధితో శ్రీచాగంటి శేషయ్యగారు'రామకృష్ణకవి పాండురంగ విజయకృతి ప్రధానము 
._ 1550 ప్రాంతమని నిశ్చయించుటయే యుచితి మని వ్రాసిరి. కాని శ్రీకృష్ణదేవరాయల 
కూతురగు మోహనాంగి యను కవియిత్రి తాను రచించిన “మారీచ పరిణయమాను 
కావ్యమునందు విష్ణుచిత్తుకథను రచించిన తన జనకునకు నమస్మరించుచు 

“అకలుష మాధురీ కలితయై యలసాని కవీశుంబోలెన 

ల్లిక బిగి, ముక్కుతిమ్మకవి లీలన్‌ ముద్దగుంబల్కు పాండురం 

గకవిగతిన్‌ పదక్రమముగల్లు కవిత్వముతోడ విష్ణుచి 

త్తుకథ రచించు మజ్జనకుందోరపు బత్తి నమస్కరించెదన్‌.” 

అని వ్రాసినట్లు తెలియుచున్నది. దీనినిబట్టి అలసాని పెద్దన, ముక్కుతిమ్మనలకుం 
బాండురంగకవి నమకాలికుండై యుండినట్లును ఆముక్తమాల్యదకుంబూర్వవేం 
పాండురంగవిజయము రచింపంబడి యుండుననియు (పాండురంగకవి పదక్రమమనుట 
పాండురంగవిజయపదగుంభన మనుట వంటిదే కదా!) దలంపవీలగుచున్నది. కావున 
నీ రెండు గ్రంథములును భిన్నములని తలంప వలసియుండునేమో. 

ఉద్భటారాధ్య చరిత్రము :- రామకృష్ణుండు శైవుండైరామలింగమను పేరుతో 
నున్నపుడు ఈ గ్రంథమునురచించి 1525-1535 నడుమ ఊరదేచమంత్రికిం గృతియొసం 
గెను. ఉద్భటారాధ్యుని చరిత్రమును, శివప్రభావమునుదెలుపు మజికొన్ని కథలతోడను 
గూడిన యీ పద్యకావ్యము వస్తువునుబట్టి పాల్కురికి సోమనాథుని పండితారాధ్యచరిత్రము 
వంటిదనవచ్చును. ఇది మూండాశ్వాసములకావ్యము. శివాంశచే జన్మించిన యుదృటుం 
డు ముంజభోజుండను రాజునకు గురువుగా నుండి యతనినుద్ధరించుటయు, మతీియు, 

నుదృటుని దేహత్యాగానంతరమతని కళేబరమునకు దహనసంస్మారము కావింపంగాంగలిగిన 
ధరామముచేం విశాచరూవులగం గందర్వులనేకులు శివశావ విముక్తులయి 
గంధర్వరూపములను దాల్చిస్వర్గమునకేగుట మొదలుగ నుదృటారాధ్యచరిత్రమిందువర్ణింపం 
పడినది. ఈ కథాంశమును బట్టి చూడంగా బాల్బురికి సోమనాథుని బసవపురాణము 
దీనికి మూలమని తెలియుచున్నది. ఈ ఉద్భటునికథయంతయు బసవపురాణము 
సప్తమాశ్వాసములో 32 ద్విపద పంక్తులలో సంగ్రహముగాంగలదు. ఆ పంక్తులిట 
నుదాహరించుచున్నాను. 
“అది గాక బల్లకియును పురంబునను - నుదుబటుండననొప్పు నొక్కభక్తుండు 
వరభోజరాజను నరనాయకునకు - గురువయి శివదీక్షంగరుణించిమణి యు 
వేదశాస్తార్థ నంపాదితయుక్తి - నాదేశమున నన్యవాదంబు లణంచి 
క్షోణిశునకుంబాడు జొమ్మవ్వనాంగం - (బ్రాజేశ నద్భక్తి పరులుగాన 
' నతివయుందాను నమంచిత భక్తి - గతినిరంతర నుఖన్టితిందేలుచుండ 
మనుజులత్యద్భుత మానసులగుచు6 - బనువుచు నిట్టి సద్భాహ్మజోత్తముండు 
కులహీనులును దాను గూడియున్నాండు - తలంపంగంబెద్దలు దారయభ్ళువిని 
ననుచునబ్బోజరాజునకెతింగింప - వినియుండొల్లిటి యట్లకొని యాడు చుండం 
బరమేశ్వరుండు నుదృట్టయ్యగారి - వరభక్తిమహిమ యివ్వనుమతి లోన 
నరుదుగా మెజయింతునని యమ్మహాత్ముం- గరమర్థితోం దన్నకాండూర్చుకొనుచు 
దహన క్రియలు సేయం దత్సమిపమున - మహినెదురే చూచు మట్టీ భూతములు 
ఎగిది యొక్కటి సాలకేణ్యూరు నచటి - పాగడాంకి కైలానమున కిప్మ వోవ 
నందొక్క భూతమాహారార్థమేగి - వందుచు మబుపూంట వచ్చి భూతముల 
గానక యేడ్చుచుంగటకటా! యనుచు -మానకవాచర్వమహియెల్ల నద్రువ 
గూయిడనిదియేమొకో యంచుజనని - కాయంబు భోజుండు గ్రక్కునవచ్చి 
యెవ్వరేడ్చిన వారలేమికారణము - నెవ్విధంబునంగాని యేడ్చుడుగ వన 
“వినవయ్య పండ్రెండు వేలేండ్లనుండి - మనుజేశయుద్భటు మరణంబుంగోం 
యేడునూరమట్టినెలమి భూతములు - నేడకునేంగక యెదురు నూచుచును 

నుండె నేనేంగితి నుదరాగ్నింజేసి - యుండంగజాలకొక్కొండ చిక్కితిని 
'పెనుపొందగాం గూటి పేదదొడ్డప్పె - నని యాడుమాట నాయంద నంధిల్లె 
నెలమినొక్కట సాలకేద్నూరుభూత - ములు నుద్బటునిం శాలుపొగదాంకందడవ 
కైలాసమునకేంగగతి చెడితాన - భూలోకమునం జిక్కిపాగిలెదం దండ్రి! 
గ్రచ్చజ నీనంగంగాచి నక్కలకు - నిచ్చిన యట్లయ్యె నీడితకీర్తి 

మతఠియేల వేయును నెజయంబండించి - యజపడిగ్గిన యట్టులయ్యె నుర్వీశ 
మును వెల్లవేగియుం దినికి చాబిడ్డం - గనినచందంబయ్యె జనపాల తిలక 
తివిరి నిండంగముంచి యవియంగంద్రోచు - నవివేకి వైతిబేరాసగాంజేసి 
యింతకాలంబుంట యది వృధయయ్యె - జింతింపకెట్లు ధరింతు భూనాథ 
యింకనైనను గట్టిలిందు వైపించు - బొంకు గాదేంగెదం బొగదాంకందడవ 
వినుమునేంగైలాసమున కునేంగుటకు - జనులకు నెల్ల దృష్టముగ నీయున్న 
వటము వేళులతోన వడింబెటికి కొని - యిటనందణును జూడనటయేగుదాన 
ననవుండు బౌరులత్యద్భుతంబంద - జనాథుండొంగాక యనుచుహర్షించి 
(గ్రక్కునమలయజకాష్టముల్వేర్చి - యక్కజంబంద దివ్యాంబరావలులు 

పేని మువ్పిరిగొని పేరిన నేతి - లోనించి యాయగ్నిలో దరికొల్పి 

భుగులు భుగుల్లనంబొగ మట్టి మింది కెగయులోనన, దిగదిగంబఅతెంచి 
భోజుండు దన మిత్ర పుత్ర భాందవులు-నాజనావళియును నా మట్టీ ప్రాంక 
భూతంబులై హాగపలయంగుకడవ - ఖ్యాతిగా మట్టివృక్షముంగూడంబెటికి 
కొనుచు నక్షైలానమునకేంగె భోజ - జననాథజనయూథ సహితంబుగాంగం 
దెల్లమోయుదృటదేవుని మహిమ - ముల్లోకముల ధరావల్లభ వినవె.” 


శివభక్తుల మహిమందెలుపుటకయి యీ యుద్భటుని కథ బసవపురాణమునందు 
దాహరింపంబడినవి. పండ్రెండు వేల యేండ్ల నుండియు మల్టి నాశ్రయించియున్న 
భేతములుదృటునింగాల్పుపొగదాంకినంతంగైలాసమున కేంగుట యిందలి సారాంశము. 
ఇంత చిన్న కథను గ్రహించి రామలింగకవియించుమించుగా నెనిమిది వందల 
పద్యగద్యములతో దీనిని మూండాశ్వాసముల శైవప్రబంధముగా రచించెను. ఇట్లు చేయుటకై 


740 (ప్రబంధ వాజ్మయంవికానం 


కావ్యానుకూలముగా రామకృష్ణుండీ కథను బెంచెను. కొంతకథనంత్యమున మార్చెను. 
ముంజబోజుని కథ కొంతస్వయముగాంగల్పించుకొని యెడనెడంగావ్యవరనముల 
సందర్భానుసారముగంగూర్చుచుంగవి దీని నాకభక్తి ప్రబంధముగ నొనరించెను. పార్వతీ 
పరమేశ్వరు లేకాంత విహారముననుండంగా నటుకేంగిన గంధర్వులు భూతములుగా శపింపం 
బడుటయు శాపావధియు, భోజుండను రాజును నతని గురుండగునుదృటుందును 
భూలోకమునంబుట్టంగలరనుట యుంబ్రథమాశ్వాసమునంజెప్పంబడినవి. శివభక్తుండగు 
ప్రమథేశ్వరుండను రాజుసంతానహీనుండై చింతించుచు దివ్యవాణీ ప్రబోధితుందై 
విశ్వేశునారాధింపసభార్యుండై కాశికింబయనించుచు మార్గమునంగుల గురువగు కౌండిన్య 
నాశ్రమమునవిడియుట, కౌండిన్యుండారాజునకుంగాశికేంగినంగోర్మి ఫలించునని కాశీ 
మహాత్య్యమును దెలుపుచుమదాలసుండను దుశ్చరితుండగు బ్రాహ్మణకుమారుని కథ (ఈకథ 
చాలవజఅికుం బాండురంగమావోత్మ్యమునందలి నిగమశర్మ కథను బోలినది) 
వినుపించుటయు, రాజు కాశింబ్రవేశించుటయు ద్వితీయాశ్వాసమున వర్ణింపంబడినది. 
రాజుకాశిలోందవ మొనరించి యీవ్వరాను(గహట్రాతుండై నిజవురింజేరుట. యీ 
రాజదంపతులకు మంజభోజుండీశ్వరాంశమున జన్మించి రాజగుట, ఈశ్వరుని మానసపుత్రుం 
డై భూలోకమునందలి ముదిగొండయందవతరించిన యుదృటుండు ముంజభోజునకు 
గురువైశివదీక్షనాసంగుట; పిమ్మట శివాజ్ఞననుసరించి యోగశక్తిచే శరీరముంజాలించుట; 
రుద్రభూమియందలి యతని కళేభరము పొగసోకి భూతములకధిపతియగు వజదం్షుం 
డొక్కండుదక్కందక్కిన భూతము లెల్లశాపవిముక్తినంది ప్రమథులై కైలాసమున కేంగుట; 
వ(జ్రదంష్షునాక్రందనము వినిభోజుండు వచ్చి కారణమెతింగి యీశ్వరునింబ్రార్థించి 
సాక్షాత్మారమునొందిన శివునిచే నాభూతమునకు శాపవిముక్తినిం బ్రసాదింపంజేసి, పిమ్మట 
నీశ్వరాజ్ఞచేంజిరకాలము రాజ్యమేలుచు సుఖముండుటయుందృతీయాశ్వాసమున వర్ణింపం 
బడినవి. భోజుండు నిజభక్తిమహిమచే భూతమునకు శాపవిముక్తింగలిగించుట యనునది 
మూలమునకు విరుద్ధముగా నున్నది. కాని భోజునిమహిమను లోకమున వెలయించుటకుం 
గవి దీనినిట్లు మార్చెనని తోంచును. సంస్కృతమున భోజన ప్రబంధమొండుకలదు. అందీ 
భోజునికథ యీ విధముననే చెప్పంబడియుండెనేమో తెలియదు. 

ఈ(ప్రబంధమునకు “ఉద్భటారాధ్య చరిత్ర” మనిపేరైనను నిందుద్భటుని 
చరిత్రముకంటె నధికముగాంబ్రమథేశ్వరుని యొక్కయు నతని పుత్రుండగు ముంజభోజుని 
యొక్కయు చరిత్రమే కలదు. బసవపురాణమున నితని పేరు ముంజభోజుందడని కాకభోజుం 
డని మాత్రము కలటు. ఉద్భటారాధ్య చరిత్రము తృతీయాశ్వాసమథృమయమున (122-156) 

మాడత్రముద్భటుని చరిత్రము విశేషముగంగలదు. ప్రథమ ద్వితీయాశ్వాసము లందు. 
గొలదిగాంగలదు. తక్కిన కథయంతయు నేదోవిధముగ భోజునకు సంబంధించిన ఇందలి 
ద్వితీయాశ్వాసమునం గాశీమాహాత్యమును దెలుపునట్టి మదాలసుని కథయించు మించు 
180 పద్యగద్యములలో వివరింపంబడినది. ఈ కథయు నిందలి వర్ణనములునుగొన్ని 
నిగమశర్మకథను నందలి వర్ణనములను బోలినవగుటచే నిటంగొంతవివరింతును. 


మదాలనునివృత్తాంతవు :- నూర్యవంశజుండగు చంద్రకేతుండను 
రాజుకుంతలదేశమునందలి రత్నగర్భపురి నేలుచుండెను. ఆరాజునకు 'ధీనిధి యను 
వేదవిప్రుండు పురోహితుండు. చతురాగమంబులు సకల శాస్తంబులు నామూలచూడమౌనట్లు 
తెలిసినవాండు. విద్యా దివిషద్దురు(డు. అతండు మానితముగ “మింటిదయ్యముల నేలకుం 
దెచ్చి' కుమారుంగావించెను. పుత్రునకు మదాలసుండను నామముంచెను. అతండుపిమ్మట 
నిజముగా పదాలసాత్ముండేయయ్యెను. తండ్రియితనిని వేదాదికంబులగు విద్యావిషయంబు 
లభ్యసింపంజేసెను. పిమ్మట వయసు వచ్చిన కొడుకునకు6 జంద్రకళ యను చంద్రవదనను 
వివాహమొనరించెను. కానియామదాలసుండు నవయౌవనము నందు - 


“చతురామ్నాయ విహారముల్‌ మజచె శాస్త్రక్రీడ చాలించె మా 
నితపౌరాణిక వాక్యసంశ్రవణమున్‌ నిర్భూతముంజేసె శ్రీ 

నుతవాత్స్యాయన కూచిమారమతముల్‌ చూచెన్‌గులాచార సం 
గతికిన్‌ దూరము చేసె నెమ్మనము దుష్మర్ముందుపాజుండొగిన్‌” 


ఆకారవిశేషమున “శంబరారి యనంగం జూవట్టు” నాభూదేవాత్మజుందు, 
“'నెరవెండ్రుకలు దువ్వినిలువుకొప్పు ఘటించి కుసుమదామము మోందంగుస్తరించి కటిం 
దాళిగోణాముకడచుంగ ధరంజీరుచుండంగా 'గౌరవంబీనికవికిసింగారమొదవ” నవీననభాంక 
విలాసలక్ష్మి తోంగూడిన మేనునమ్ము కొని నతండు వీధులంగ్రుమ్మరుచుండును. బ్రహ్మవిద్యా 
విదూరుందైన యాబ్రాహ్మణుండు జూదమన్న మదియందుంబాదుకొల్పును; పరధనంబన్న 
నపహరింపంగోర్తునూ పరమదేభగామినులతో నతండు క్రీడించునే కాని, కమియంబూచిన 
తంగేటి కరణి సకల బూషణాంచితగాత్రియై పొలుపుమిగులుచంద్రకళంగూడి సంసారము 
చేయంగోరండు. పరమకాముకముఖ్యుండగు నాధరణిసురుండు విధినిషేధము లందుంగలిగిన 
బోధయెడలి లజ్జ విడనాడి, మూసినముత్తెంబులౌ సరోజాక్షులనెందఅనో కలికిమిటారి 
కత్తెలుగంజేసెను. ఎందటో సతులపాతివ్రత్య సరణింజెఅచెను. ఇతండిట్టు విహరించు 


742 (ప బంధ వాజ్మయవికానం 


చుండినను గానక కన్న సంతానంబు గావుని నంబ యతని నౌంగాదనంగ నోడెను. వలదని 
వారింపంజలమెక్కు ననుశంకందండ్రి తానెటుంగని యట్లయుండెను. బంధువులు 
మనకెందులకని మిన్నకుండిరి. ఒత్తి చెప్పువారొక్కరును లేకుండుటచే నాయవనిసురుం 
డంతంతకుంబరచయయ్యను. 
“సాటమరించిన వీటి విటుల యల్మలు దీర్చుం 
బోరించుందమలోన వారసతుల 
పలుమాలుంగోడిపుంజులనుబోరాడించుం 
గామశాస్త్రప్రసంగములు చేయు 
నడిగించుమగనాండ్ర నర్థంబు వెదచల్లి 
కలవారిగృహములు గన్న వెట్టు 
సాముచేయును బోటుచందంబుగను గోర్కె 
కవికి బాగులు మోజినిలుపు ....... 
సంధ్య వార్వండు, వేల్వండు, చర్చసేయం 
డాగమంబులం దీర్థంబులాడం దుచిత 
తిథులనుపవాసముండండు, తిప్పకాయ 
చందములు తక్క భూసురనందనుండు. 


ఈ చందంబునంబరచై నీచగతిందిరుగు నతనిని నిఖిలజనం బులులచీచీ!? యనం 
దొడంగిరి. కాని రాజ్యమాన్యుండగు నతని పితను జూచియు “బ్రాహ్మణో నహంతవ్య” మను 
నీతినింబాటించియు నద్భురాత్ముండేమిసేసినను బౌరులతనింజంపుట కులోగుదురు. 
తగవుకాదని తల్లి సద్బుద్దులు బోధించెను. 

తండి ధర్మశాన్తముల యంతర్మర్మములు దెల్పివలదని వారించెను. 
సఖులుబోధించిరి. పెద్దలుపదేశించిరి. కానియిట్లెందరెన్ని చెప్పినను “మూండవ 
పురుషార్థమే” యిహంబుంబరంబుగా భావించి వారిహితోక్తులంబెడచెవింబెట్టెను. ఇట్లు 
“పాలవంటికులమాఅడింబోవంగనిచ్చి వీటిలో నారజమైచరించు కొడుకు దెసంగల్గుమచ్చికను 
దల్లిదండ్రులాత్మను విసుగు జనింప విడిచిరి. 

ఎవ్వరు నిట్లు తనను గాసునకైనం గొనకుంటచే నొకనాండు మదాలసుండు 

చుట్టంబులంబుట్టి నవారలంబరిత్యజించి” ఇరులోయననోయనునడ్మి రేయి” 
నొకశివాలయముంజొచ్చి యందలి 'దేవధని మపహరించి రేంగులు తంగేళ్ళనకయా కటికచీం 
కటిలో నడవి దారింబడిపొరు లెటుంకుండయెటకేనింబోయెను. పోయిపోయి 
కతిపయదినంబుల కతండు కన్యకుబ్దము చేరుకొనెను. వెంటందెచ్చిన దొంగసొమ్మునందొక 
బేహారి యొద్ద దాంచనుంచి, యాక్రొత్తపట్టణము ననతండు సాత్వికుండనం దిరుగుచుండెను. 
ఇట్లు సజ్జనుండు వోలెందిరుగుచుం దిన్న గానచటివారి మన్ననకుంబాత్రుందైయుండి, ప్రాం 
బడిన పిదప నచటి పణ్యయువతులకుంబసిండిపంపం బ్రారంఖించెను. ఇట్లుండనొకనాం 
డాకన్య కుబ్బమునందలి గాననాట్యకలాకుశలయగు గణికాపుత్రిక కనకలత యనునది శివుని 
భజింపందదాలయమునకేంగెను. అక్కడ నామెగానము నాలకించి, రూపమును దిలకించి, 
మదాలసుండు మోహావిష్ణుండయ్యెను. మదాలసుని విరహమును స్త్రీవిరహమును వెలం 
గన్నీళ్ళ వజకు వర్ణించెను. అతని విరహమును గాంచి “పరభావవేది యను మిత్రుండు 


“పలుకంబారకుమోసుధాంశు రుచికిన్‌ భ్రాంతంబుగా నీకు మో 
తలంపున్మంద సమిరణంబునకు వంతన్మూలకుంబోకు మో 
యలరుందావికి నింకనో ధరణి దేవాపత్య! నాసత్యమా 
కలకంఠిన్‌ నినుం గూర్తు నేర్తుమరలంగావింతుంగామోద్ధతిన్‌” 
అని ధైర్యపుమాటలు పలుకంగా మదాలసుండు - 

“అనవిని బాష్పధారలు నిజానన చంద్రునియందు మంచు రూ 
పునంబొడగట్ట భూమీపరపుత్రకుండు స్సురుమంచు వెచ్చనూ 
ర్చినిజసఖున్‌ మనోభిమత సిద్ధికరున్‌ ఘనసారశీతలున్‌ 
గనికడు ధీనుండై పలికె గద్గది కావిల కంఠ నాళుందై.” 


ఇట్టి మిత్రుగిప్రార్థనల నాలించి పరభావవేది దూతయై కార్యసంధాన మొనరించి 
మదాలసునిం గనకలతతోంగూర్చెను. దానితో సుఖముండుచు - 


“భజన చెడి దాని పొత్తున 

భుజియించెను మధువుం ద్రావెంబాలయంటె వెసన్‌ 
ద్యజియించెందగిన నడవడి 

కుజనుండై ధరణిసురుండు కుత్సిత బుద్ధిన్‌” 

కనకలతతోం గలసియిట్లు సుఖముండంగాంగల ధనమంతయుం గొంతకాలమునకుం 
గరగిపోయెను. అర్థహీనుండగు తన్నటనాదరించు వారులేకయా (బ్రాహ్మణాధముండు వేశ్య 
చేతంగూడ విడువంబడి యటనుండి వెడలిపోయెను. మజలనెటైనను ధనమార్జించి తిరిగి 
కనకలతను జేపట్టదలంచి యతండిట్లా లోచించెను. 


“కడియును గత్తియు నాచేం 

బడియుండిన యేని పద్మ భవునిల్లైనన్‌ 
వడింజొచ్చికన్నమున వెస 
వెడలింపనెమినుక కుండ వేదండంబున్‌.” 


ఇట్లాలోచించి ధనకాంక్షతో నేంగుచు వింధ్య ప్రాంతము ననడుచుచుమార్గముచే 
నొక చెట్టుక్రిందం దెలివి తప్పిపడిపోయెను. అపుడు విద్యాపాలుండను విప్రుండొకండు 
రాజసన్మానము నంది విశేషధనముతోంబోవుచు విశ్రాంతి కొణకా చెట్టు నీడకె వచ్చెను. 
పడియున్న మదాలసునిపై జాలింగొని తియ్యని జలముచే సేదదేర్చి బ్రాహ్మణుందడతని 
ప్రాణములు నిలిపెను. 


ఇట్లు తెప్పరిల్లి లేచికూర్చుండి మదాలసుం డాభూసురునితోం దనవృత్తాంతమును 
దెలుపుచు 'కాపురమునాకుంగడు పెద్దకంచియంతి యని చెప్పితాను శాస్తాభ్యాసమున 
కేంగుచుంటినని బొంకుచుందన్ను శిష్యుంగా నంగీకరింపుమని కోరెను. 

విద్యాపాలుండతని మాటలు నమ్మియందులకంగీకరించెను. అవ్పటి 
కినస్తమయమగుటచే సంధ్యాదికృత్యములు తీర్చివిద్యాపాలుండు తన బాలునితో ధనముతో 
నాచెట్టుక్రింద శయనించి నిద్రించెను. అపుడు నీచుండగు మదాలసుండు తనుంజాకుండం 
గంటబోచినాండనన్‌ వృద్ధబ్రాహ్మణునినతని తనయుందడగు బాలునింజంపి యతనిధనము 
నంతనుగైకొని,కనకలతను గలసికొనునుద్దేశముతో నాయర్ధరాత్రియే ప్రయాణము సాగించెను. 
దారితప్పికొన్నాళ్ళకతండు కాశికింజేరుకొనెను. అదిరాత్రి సమయమయిగాలియు వానయు 
నధికమగుటచే నతండు ముందుకుంబోలేక యొక్కచో నిద్రించి విషోరగదష్టుండై 
మరణోన్ముఖుండ్రైయుండంగా శ్రీ విశ్వనాథుందడతని దక్షిణకర్ణంబునందారకముపదేశించి 
స్వస్వరూవునింగావించి తనసరిగద్దియనుంచుకొనెను. పాపాత్ముండగు మదాలసుని 
ప్రాణములు హరింపవచ్చిన యమునకీశ్వరుండు కాశీమాహాత్యమునెటింగించి యచట 
లింగస్థాపనమొనరించినవారును నచ్చోటమరణించిన వారును ఘోరపాపవిముక్తులై తన 

స్వరూపమునొందుదురని తెలిపి పంపివేయును. 


ఇది కాశీమాహాత్య్యమును నెటింగించు మదాలసుని వృత్తాంతము. గుణరూపాదులచే 
నీ మదాలసుండు 'నిగమశర్మకునన్న యనందగినవాండు. నిగమశర్మచేసిన పాపములు 
చేయుటమాత్రమే కాక యితండు బాలహత్యకును, బ్రహ్మహత్యకును నొడిగట్టెను. నిగమశర్మ 
కూడ భూలేఖవరులంజంపినట్లుయమదూతలు పలికిరి. కాని కవి యిట్టి వివర్ణింపలేదు. 
కాని నిగమశర్మ కున్న తెగువయితని కున్నట్టుతోంపదు. స్వగ్రామమున నితండెంత 
సాహసముకనంబటిచినను, గన్యకుబ్దమునందు సానిదానితో సాంగత్యమున కితని సంధానకర్త 
కావలసివచ్చెను. నిగమశర్మ అక్క పాత్ర వంటి పాత్రమిందులేదు. కావుననీ యుద్భటారాధ్య 
చరిత్రమునందు మదాలసుని చిత్రించిన రామలింగకవియే యనంతరము ప్రాఢధవయః 
పరిపాకమున రామకృష్ణుండను పేరితో బాండురంగమాహాత్యమునందింత కంటెను 
గవితాప్రొఢిమ మెజయ నిగమశర్మ పాత్రను జి(త్రించెనని నిన్సంశయముగా 
నొక్కిచెప్పవచ్చును. కావుననేయిట్లీ రెండు కావ్యములయందలి పాత్రద్వయమునందే 
కాకయీవుట్టములలో భావసామ్యమును వదసాదృశ్యమునుగోచరించుచున్నవి. 
అట్టివానిలోంగొన్ని వర్ణనలు దృటారాధ్యచరిత్రము నుండి మాత్రము చూపుదును. వీనికిని 
బాండురంగ మాహాత్యములోని వానికిని సాదృశ్యమూహింపవచ్చును. ఒండురెండు పోలికలు 
మాత్రమిట రెండు గ్రంథములనుండియుంజూపంబడుచున్నవి. 

eee మింటి దయ్యములనేలకుం దెచ్చికుమారుగాంచెతత్‌ 

సత్‌ ” (ఉద్భటారాధ్యచరిత్రము - మదాలసుండు) 

“ఆ మహీసుర లేమకునతుల నిష్ట నింగి వేల్పుల నేలకు,నేలవేల్పు 

కొలము నింగికిం దెచ్చుచుంగొలువంబుత్రు, డొక్కడుదయించెం 

దత్కృపాభ్యుదయమహిమ” (పాండు.మహా - నిగమశర్మ) 

“'కటిందాళిగోణాము కడచుంగుధరం జీరి (ఉద్భటారాధ్య-మదాలస) 

“తాళిగోణపుంజుంగునేలంజీరి (పాండు-నిగమ) 

“'ఆరజంబుగంజరియించు నతండు మణియు’ (ఉద్భఆ - మదాల) 

“'ఆరజ మారియాదుర్విహారహారి (పాండు, మా-నిగమ) 

“హెచ్చిమూండవపురుషార్థమేయిహంబుం 

బరమునీంజాలి నదిగాంగంబదిల పజిచి” (ఉద్భ-మదాల) 
“'మనసుందార్తీయ పురుషార్థమునకెతార్చె' (పాండు-మా-నిగమ) 
“సరివారునవ్వంద్రిమ్మరి వేటికయ్యెదు,చాలింపుమనిరి సజ్జనులు (ఉద్భటా- 
మదాలస) 
“తోడివారలు నవ్వ నా తోడయేల బేల వైతివి? యీ గుణంబేల నీకు 
(పాండు-మా-నిగమ) 

“ఆరయంబాలవంటి కులమాజడింబోవంగనిచ్చి” (ఉద్భటా-మదాలస) 
“'పాలవంటికులంబుంగాడ్పజచియుథిక” (పాండు-మా-నిగమ) 
“కాపురము నాకుంగడుపెద్ద కంచియంతి (ఉద్భటారాధ్య-మదాలస) 
'కాంపుంగోడలు కంచంత కాయపురంబు (పాండు-మా-నిగమ) 
“మొదల టబ్రాహ్మణకర్మముల పట్టువదలించి 
జారుందైకులటలంజంకబెట్టి” 
తల్లిదండ్రులమాట తలమిాటి వర్తించి 

కైదువ ధరియించి జూదమాడి, 
చోరుందైశంకరు సొమ్ములు దొంగిలి 

హత్తివారాంగన పొత్తు దొడంగి, 
గంజాయి భక్షించి కలుద్రావినంజుడు 

నమలి కృతఘ్నుందైనట్టడవిని 
శాంతు వేదాంత విద్యా విచారనిపుణుడు 
నిరపరాధు మహీసురవరుని నతని 
పుత్రకునింజంపి తుది నిన్నుంబోలినాందు 
వీండు, నేనేమి యనువాండ విశ్వనాథ!” (ఉద్భటా-మదాలస) 
“లలనాజనోష్టలాలాజలా విలముగం 

గోరెమద్యము పేరికులమునెల్ల 
వావివర్తనలఠావావంత తలంపక 

కన్నిచ్చ వడరేంచెంగాను వికృతి 
జనులు ప్రువ్వంగం దిట్ట సడికోర్చి యార్జించెం 
బశ్యతో హరవృత్తింబసిండి ప్రోగు 
కన్న వెట్టి యుంద్రోవ గాచికొట్టియుంజంపె 
లెక్కకు మిగుల భూలేఖవరుల 
మజథియు నీ రీతిం గ్రూరుల మైత్రి వడసె 
నితర పాతకములు చేసె నెన్నియేని 
వీనింబొదువుండు కట్టుండు వ్రేయుండనుచు 
జముని దూతల బాధింవంజడినియతందడు” (పొండు-మా-నిగమ) 


ఇట్లుద్భటారాధ్య చరిత్రమునందలి మదాలసుని వృత్తాంతవర్ణనమునందును, 
బాండురంగమాహాత్యము నందలి నిగమశర్మోపాఖ్యమున వర్ణనము నందును 
సాదృశ్యమధికముగా గోచరించుచుండుటచేత నీ రెంటికర్తయు నొక్కందేయనుట స్పష్టము; 
నిన్సంశయము. కావునరామలింగకవియు రామకృష్టకవియు నొకేవ్యక్తి యొక్క 
నామాంతరములని రూఢిగాంజెప్పవీలగుచున్నది. మతీయునుదృ్భటారాధ్యచరిత్రము నందలి 
రామకృష్ణుని కవిత్వము క్రమపరిణతినంది పాండురంగమాహాత్యమునం టబ్రౌఢిమతోం 
బరుగులు పెట్టి 'పాండురంగవిజయు పదగుంభనం' బనుప్రస్తుతి కెట్లు పాత్రమైనదో 
యదియుంగూడం దెలియుచున్నది. 

ఉద్భటారాధ్యచరిత్రము భక్తిరసప్రధానము. ఇందలి మదాలసుని చరిత్రమునందు. 
గవి శృంగారరసమునంగముగాంబోషించెను. కవి దీని నొకప్రబంధముగా రచింపంగోరిన 
వాండగుట సమయానుకూలముగాంగావ్యవర్ణనము లయథోచితముగంజేర్చేను. అట్టివానిలో 
నైమిశారణ్య వర్షనము (ఆ.1.వ.53-50) కైలానశైలవర్షనము ఆ (76-81), 
వనంతర్హువర్ణనము (83-88), పార్వతీ పరమేశ్వరులవనవిహారము (89-95) 
వల్లకీపురవర్ణనము (140-162) ఈ పురవర్ణనమున సాంగోపాంగము సూర్యాస్తమయ 
వర్ణనము, (46-49,) మదాలసుని విరహవర్ణనము (167-175) అస్తమయాది 
సూర్యోదయపర్యంత కాలవర్ణనము (176-192) ప్రమధేశ్వరుని తపోవర్ణనము 
(ఆ.3.16-23), ప్రభావతీదౌహృదము (40-44) సుతోదయవర్ణము (45-50) 

రాజనీత్యుప్రదేశము (84-92), శరద్వర్ణనము (173-179)లు. మనోహరములు. ఇవి 
కాక గంధర్వ పిశాచ, వటవృక్ష్మ కాశీమావోత్య, వేశ్యా, శిశుపోషణ, శైశవ, 
యౌవనవర్ణనాదులితరములిందుంగలవు. 

ఇందలి తృతీయాశ్వాసమునందు భస్మధారణ, రుద్రాక్షధారణ, లింగధారణ 
విధులను, దన్మాహాత్యములును, మటియు శైవమత, శివభక్త, శివప్రాశస్యములును 
విశేషముగా శివాగమనములననుసరించి మంత్రవాక్యయుక్తముగా వర్ణితములయి 
యుండుట యిందలి విశేషము. ఇట్లిది యొకశైవప్రబంధమయ్యును. శైవప్రబంధమేయగు 
ధూర్దటికవి కాళహస్తిమాహాత్యము కంటె విశిష్టతగలదిగా నున్నది. కాళహస్తి మాహాత్యము 
క్షేత్రమాహాత్యమును (బ్రధానముగా వర్ణించుచుంగాశీ క్షేత్రమాహాత్య, ముంజభోజుని 
శివభక్యాదులను గూడవర్ణించును. ఇందలి భక్తులలో గాళహస్తిమాహాత్యమునందువలెం 
దిర్యగ్గంతువులులేవు. ఇది యీ ప్రబంధము యొక్క ప్రత్యేకత. 


749 


ఘటికాచల మాహాతము 


ఉద్భటారాధ్యచరిత్రము వలెనే ఘటికాచలమాహాత్యమును మూండాశ్వాసముల 
పద్యకావ్యము. నూటయెనిమిది తిరుపతులలో ఘటికాచలమొకటి. నైమిశారణ్యమందలి 
శౌనకాది మునులకు సూతుండు నారదభృగు సంవాదరూపమున ఘటికాచల మహాత్యము 
నెటింగించుట ఇందలి ప్రధాన కథావస్తువు. నైమిశారణ్యమునందలి శౌనకాది మునులకు 
సూతుండు నారదభృగు సంవాదరూపమున ఘటికాచలమాహాత్య్యమును మరియు 
ఘటికాచలముపై శ్రీహరి వేంచేసిన వృత్తాంతమును దెలియంజెప్పుట ఇందలి ముఖ్యకథ. 
ఈ ముఖ్యకథ స్వల్పమై యంత రసవంతము కాకుందుటచేంగాంబోలు కవి ఇందు వర్ణనల 
కెడమిచ్చునట్లు కథను పెంచివ్రాసెను. ఇందలి కథకు మూలమేదొ యందుందెలుపం 
బడలేదు. ఇందలి ప్రథమాశ్వాసమునందు నూటయెనిమిది తిరుపతులును గంగానది 
నదులును వర్థింపంబడినవి. మరియు బూర్వజన్మమున విశ్వామిత్రుని శాపముచే 
అయోధ్యాపాలకుండగు ధవలాంగుండనురాజు అకస్మాత్తుగాం గిరాతుండుగా మారి 
యరణ్యమున వేంటాడుచుంబోయి వనిష్టాశతమమునం (బ్రవేశించి యా ముని 
యనుగ్రహమునం దిరిగి పూర్వాకృతినిం బొందిన వృత్తాంతము వర్ణింపంబడినది. 
ద్వితీయాశ్వాసమున వసిష్ణుని జన్మాదివృత్తాంతము, తపోవృత్తాంతము, యోగముచే దేహము 
విడిచి బ్రహ్మపుత్రుడై పుట్టి సప్త్రబుషులలో శతకూట పర్వతమునం జిరకాలము తపము 
సల్పియు విష్ణు సాక్షాత్మారముంబొందలేక ఆకాశవాణి యాదేశమున, ఘటికాచలమునకు 
మునులతో నేగి ఘోరతపమొనర్చంగా శ్రీన్సృసింహదేవుడు ప్రత్యక్షమగుట మున్నగు 
వృత్తాంతములు కలవు. తృతీయాశ్వాసమునందు ఘటికాచలప్రాంతమున నివసించు 
ప్రాణికోటికి సమస్త శుభములుకలుగునట్లు నరసింహదేవుని వసిష్టాదులు ప్రార్ధింపనతం 
డంగీకరించి, తత్రాంతమును నివాస యోగ్యముగాం జేయుటకును హనుమగ్రామమను 
(గామమును నెలకొల్పుటకును "శ్రీ నృనిరంవాండు హనుమంతు నాజ్ఞావింవగా 
నట్లానరించుటయు. బిదప మునులట నివసించుచు విష్ణు కల్యాణ మహోత్సవ 
మొనరించుటతో నీ కావ్యము శుభాంతముగ ముగింపంబడినది. 

ప్రబంధముగా రచింపంగోరి కవియిందు కావ్యవర్ణనలు పెక్కు మార్చెను. ప్రథమాశ్వాసమున 
వైకుంఠపుర అయోధ్యపుర వర్ణనములును, క్షీరసాగర వుటికాచల వర్ణనములు 
సం([గ్రహముగాంజేయంబడినవి. భృత్వాశమవర్ణన మిందు నన్నయభట్టు కాళిదాసుల ' 
ననునరించియు న్వతం(త్రవద్భతిని మనోవారముగాంజేయంబడినది. ఇందలి 
ద్వితీయాశ్వాస మున 'ప్రబంధవర్ణనలధికముగాం జేర్చబడినవి. ఇందుమొదట వర్షర్తు 
వర్ణనమును, ఇంద్రుని యాజ్ఞచే వసిష్టాదుల తపముభంగముచేయుటకై పంపంబడిన 
రంభాద్యప్సరసలు వచ్చినసందర్భమున రంభో సౌందర్యవర్ణనము వసంతర్తువర్ణనము, 
రంభాదుల జలవిహార, వనవిహార, పుష్పాపచయవర్భ్శనములు (రగడ) మరియు 
సూర్యాస్తమయాదిసూర్యోదయపర్యంతకాలవర్ణనమును గావింపంబడినవి. అనంతర కథలోం 
గాంచీ పురవర్ణనము, పురప్రాకారసొధచాతుర్వర్ణ గజాశ్వ, వేశ్యాపుష్పలావికాదులతో గూడ 
సాంగోపాంగముగాం (బ్రబంధ వక్కిలో జేయంబడినది. తృతీయాశ్వాసాంత ము 
నలక్ష్మీనారాయణుల వివాహవర్ణనము సంప్రదాయానుసారముగా వర్ణింపబడినవి. ఇవి 
ఇందలి ప్రబంధవర్ణనలు. ఇతర వర్ణనలలో నారదవర్ణనము కొంత పారిజాతాపహరణము 
ననుసరించినది. గోవింద శర్మ భద్రాంగియను బ్రాహ్మణ దంపతులు గుణములచేంబ్రవరుని, 
నతని భార్యసోమిదమ్మను బోలినవారు. వీరి దేవతార్చనాతిథి సంతర్పణములు హృద్యముగ 
వర్ణింపంబడినవి. వడ్డన వర్ణన భోజన పదార్ధ వర్ణనలును గలవు. హరిశర్మయను విప్రం 
డు గుణముచేత స్వల్పముగను రూపము చేత నధికముగను నిగమశర్మను బోలును. తరల 
యను తరలాక్షిని మోహించి ఇతడు విరహ వ్యధననుభవించెను. విరహజనితములైన తరలా 
హరిశర్మ శృంగార చేష్టలు నిగమశర్మ కథలోని కాపుటిల్లాలి శృంగారచేష్టితములను దల 
పునకు దెచ్చును. కులమును, విద్యను, శీలమును, గట్టిపెట్టి విప్రుండగు హరిశర్మ తరల 
యనుదానిలో నివనించును. వీరి నంతానము వనిమ్మడు.నరనింవానుతి, 
విష్ణుస్తుతులధికముగాం గలవు. ఇట్టివర్ణనలచే భక్తిరస ప్రధానమగు ఘటికాచల మామాత్యము 
శృంగారము నంగరసముగాంజేసి సభ్యముగాంబోషించెను. 
పాండురంగమాహాత్యమునందలి పద, భావశైలి సాదృశ్యములు కొన్ని ఘటికా 
చలమాహాత్యము నందచ్చటచ్చట స్ఫురించుచుండినను నందలి వాగ్గుంభనముకాని, 
శైలిప్రొఢిమకాని భావచమత్మారముగాని సామెతల బాహుళ్యముకాని రచనా గాంభీర్యముగాని 
“ఇందంతగాంగానరాదు. ఘటికాచలమాహాత్యము తెనాలిరామకృష్ణ విరచితమని, 
ఆశ్వాసాంతగద్యలును అన్యకవివిరచిత కృత్యాది విషయములును దెల్పుచున్నవి. రామకృష్ణుం 

డీ కృతిరచించి తగిన కృతిభర్తలభింపనికారణమున దీనినింటనుంచి మరణింపంగాం 
దరువాత రామకృష్ణుని పౌత్రుడుకొనిపోయి దీనిని ఖందోజి విచిత్రరాయని కంకితమొసం 
గంగా నతండు తనయాస్మ్థాన కవిచే దీనికిం గృత్యాది పద్యములను వ్రాయించి కృతి గొనినట్టు 
లిందలి కృత్యాది పద్యములు తెలుపుచున్నవి. కృత్యాదిపద్యములనేని రామకృష్ణుని పౌత్రుం 
డు ప్రాయజాలకుండెనేమో అతని పేరెద్దియోయిందుం దెలుపంబడలేదు. 

వుటికాచల మాహాత్యము పాండురంగమాహాత్యమునకు నించుమించు 
ముప్పదియేండ్లు పూర్వము వ్రాయబడినట్లు శ్రీబులుసు వేంకట రమణయ్యగారును, 
పాండురంగమాహాత్యమునకుం బదియేండ్ల విమ్మట నిది రచియింవంబడినట్లు 
శ్రీచాగంటి శేషయ్య గారును దమయభిప్రాయములను బ్రకటించిరి. శ్రీ వేంకటరమణయ్య 
గారి యభిప్రాయముప్రకారమిది పాండురంగమాహాత్యమునకు6 జాలపూర్వమున వ్రాయం 
బడినట్లుతలతుమన్న తత్పూర్వము వ్రాయంబడిన ఉదృటారాధ్య చరిత్రమునకు 
దేచమంటత్రియు6 దదనంతరము చాల కాలమునకు వ్రాయంబడిన పాండురంగ 
మాహాత్యమునకు వేదాద్రి మంత్రులు కృతిపతులుగా లభించియుండగా నీ మధ్యకాలమున 
వ్రానిన ఘటికాచల మాహాత్యమునకు యోగ్యుండగు కృతివతి రామకృమ్ణునకేల 
లభింపకుందెనను సంశయముకలుగకపోదు. లేదా, వేదాద్రిమంత్రి వంటి యుత్తమకృతిపతి . 
తరువాత లభించినపు డతనికి రామకృష్ణుడు తానావరకు రచించి యింటనే యుంచిన 
కృతికన్య నాతనికొసంగక దాని నింట నట్లేయుంచి క్రొత్తగాంబాండురంగమాహాత్యమును 
రచించి యంకిత మోయనేల? యనుశంకపొడమును. కావున ఘటికాచల మాహాత్యము 
రామకృష్ణుడు పాండురంగమావోత్యమునకుంబూర్వమే రచించి యుండెననుట 
సంశయాస్పదము. ఇంక శ్రీశేషయ్యగారు చెప్పినట్లిది పాండురంగ మాహాత్యమునకుం 
బదియేండ్లపిదప రామకృష్ణునిచే వ్రాయంబడెననుకొంద మనిన పాండురంగమాహాత్యము 
వంటి రసవంతమైన మహోత్కృష్టప్రబంధమునురచించిన రామకృష్ణ కవి పదియేండ్ల 
పిదపక్షేత్రనామముల పట్టికల తోడంగూడిన యసారమగు కథనొక దానిని గ్రహించి 
రచనాగంభీర్యము కొణవదు వుటికాచలమాహాత్యమును రచించి యుండుటెట్లో 
నమ్మరాకున్నది. పాండురంగమాహాత్యమునకున్న ప్రసిద్ధిలో సగముపాలు దీనికి లేదు. 
అందలి వాగ్గుంభనము నిందంతంతే, పాండురంగ మాహాత్యమున సామెతలు 
కుప్పలుతెప్పలుగా నుండగా నిందొక్కటియుంగానరాదు. వసిష్టుని జన్మవృత్తాంతమొకటి 
తక్క యందు సొగసైనకథ మరిలేదు. ఇందలి ఐదువందల పద్యములలో మంచి పద్యముల 

సంఖ్య కడు స్వల్పము. కావున నీకృతినిం గూర్చియిదమిత్జమని తేల్చుట సులభముకాదు. 
ఇందలి కవిత్వమధికముగా ఉద్భటారాధ్య చరిత్రమునందలి కవిత్వమును బోలియుండును. 
కాని ఇందలి కథకంటె ఉద్భటారాద్యచరిత్ర కథయే రసవంతము. పాండురంగమాహాత్యము 
నందలి పదజాలమిందును6౯ గొంత కనవచ్చుచున్నను నందలి పదగుంభన గాని ఇట్టి 
కవితాప్రాఢిమకాని ఘటికాచల మాహాత్యమునందు మిగుల తక్కువ. కావున దీని నొక 
వేల రామకృష్ణుడే రచించి యుండిన నిది పాండురంగ మాహాత్యమునకుం బూర్వపురచనమే 
యనదగియున్నది. కాని దాని తర్వాత వ్రాయంబడినట్లుతోంపదు. అట్లేయైనం గృతిపతి 
దీనికి లభింపకుండెననుట సత్యముగాందోంపదు. కావున రామకృష్ణకవి యనంతరము 
నందతని మనుమడే ఘటికాచల మాహాత్యమును రచించి అందు ఉద్భటారాధ్య 
చరిత్రమునందలి పద్యములు కొన్ని రచించి చేర్చి ఆశ్వాసాంతములందు పాండురంగ 
మాహాత్యము నందలి రామకృష్ణుని గద్యచేర్చి యది తనతాత యగు రామకృష్ణుని 
కవిత్వమని చెప్పి ఖండోజికి దానినిం గృతి యిచ్చి కొంత ధనలాభమును బొందియుండునను 
శంకగలుగక పోదు. ఐననీ విషయమింకను నాలోచింపదగినది. 

సంకుసాల నృసింహకవి - కవి కర్ణరసాయనము :- పదునాజవ శతాబ్దపు 
ప్రొఢప్రబంధములలో కవికర్ణరసాయనము మొట్టమొదటిగా నెన్నదగియున్నది. దీనికర్తయగు 
నృసింహకవిని శ్రీ గురుజాడరామమూర్తి పంతులుగారు తమ కవిజీవితములలో 
శ్రీకృష్ణదేవరాయలతోంబాటు ప్రొఢప్రబంధకవిగా గ్రహించిరి. కవి కర్ణరసాయమునకు 
మాంధాతృచరిత్రమను నామాంతరముకలదు. ఈ రెండు నామములచే నీ గ్రంథమునందలి 
కవిత్వము రసవంతమనియు, నితివృత్తము మాంధాతృచక్రవర్తి జీవితమునకు సంబంధించిన 
దనియు. గవి తెలిపిన వాండయ్యెను. కవి స్వకుల గోత్రాదులను గూర్చిగ్రంథమందెచ్చటను 
దెలుపుకొనలేదు. ఆశ్వాసాంతగద్యలలోందాను శ్రీమదృట్టపరాశరదే శికేంద్రశిష్యుండగు 
నరసింహనామధేయుండైనట్లు మాత్రము కవి తెలిపెను. ఈ విషయమే కృత్యాదియందును 
మణియు నీ క్రింది గ్రంథాంత పద్యమునందును గవి తెలిపెను. 


“కవితా విచక్షణతగల 
కవికంఠవిభూవణముగ గైకొనవలయుం 
గవివరనృనంహవిరచిత 

కవికర్ణ రసాయనమను దీనిన్‌.” 


కవికర్ణరసాయనీయమను తన కావ్యము నీకవి కవితావిచక్షణత గల కవికంఠ 
విభూషణముని కొనియాడెను. ఇది యిట్టిదిగనే భావింవందగియున్నది. 
ప్రబంధములందుండవలసిన సమస్త వర్ణనముల నీకవి సాంగోపాంగముగ వర్ణించెను. 
(వ్రబంధవర్షనలవిషయమున కవికర్ణరసాయనము తరువాతికవులలోంబలువుర 
కాదర్శమయ్యెననవచ్చును. ఈ నృసింహకవినింగూర్చి ప్రచారము నందున్న గాధనుంబట్టి 
కవికర్ణరసాయనమును దెప్పించుకొని చూచిన పిమ్మటనే శ్రీకృష్ణదేవరాయలుదాని 
యాదర్శనమున వర్ణనా బాహుళ్యముతోం గూడిన ఆముక్తమాల్యద రచించినట్లు 
తెలియుచున్నది. 

పెద్దన, తిమ్మనలు తమ (ప్రబంధములను రాయలకంకిత మొనరించి' విశేషధన 
సన్మానమును బొందుట విని నరసింహకవి తానునుంగవి కర్ణరసాయనమును రచించి 
కృవ్ణదేవరాయలకుంగృతినిచ్చునుర్దే శముతో విజయనగరముంజేరి పెద్దనార్యు 
నాశ్రయించినట్లును, నతండీర్యాగ్రస్తుండై యతనికి రాయలదర్శనము చేయింపకుండగానీ 
కవితనగ్రంథములోని కొన్ని పద్యములనమ్ముకొని విసిగి శ్రీరంగమున కేగి తన కృతిని 
శ్రీరంగేశ్వరునకుంగృతియిచ్చినట్లును, బిమ్మట ఉద్ధతుల మధ్యంబేదలకుండతరమే'యను 
నీ కవి పద్యమును దనకూతురగు మోహనాంగిచదువగా విని రాయలవారు 
యావద్యత్తాంతమును నెణింగి విచారించినట్లును, బిదప నాకావ్యమును దెప్పించుకొని 
చదివి ఆముక్తమాల్యద'ను రాయలు రచించినట్లొక గాథ పూర్వము నుండియుంబ్రచారము 
నందుగలదు. 


శ్రీ వీరేశలింగముగారీ గాధ విశ్వసనీయముకాదనిరి. శ్రీరామమూర్తి పంతులుగారు 
దీనినిం బూర్తిగ విశ్వసించిరి. ఇది పూర్తిగా నమ్మందగిలేకున్నను గేవలకల్పితమనరాదనియు 
శ్రీచాగంటి శేషయ్యగారు కవితరంగిణి సప్త్రమభాగమున వ్రాసిరి. కాని రాయలవారికి 
మోహనాంగియను కొమరితలేదనియు, నందుచే నీ కథకు రాయలతో సంబంధమున్నట్లు 
కాన్పింపదనియు నఖిప్రాయపడిరి. కానిమోహనాంగిరచించిన 'మరీచిపరిణయ'” 
మనుప్రబంధపు వ్రాతప్రతియీవల లభించినట్లును దీని కృత్యాదిలో మోహనాంగి తాను 
శ్రీకృష్ణదేవరాయలపుత్రికనని స్పష్టముగాందెలుపుకొనినట్లును దెలియుచున్నది. కావున నీ 
కథ కొంత విశ్వాసార్షమైనట్లు భావింపందగియున్నది. కృత్యాదియందలి అంకిత పద్ధతియుం 
బై యూహనుబలపజచుచున్న్చది. “ప్రభు దురాత్ముల నెవ్వాండు ప్రస్తుతించు” ననికవి 
కృత్యాదిలో విశేషముగా రాజనిందచేసి యుండుటచే నీ గ్రంథమును మొదట కవి 
రాజాంకితముచేయందలచుటను సూచింపంజాలియున్నదని పూర్వవిమర్శకులు దెలిపిరి. 
ఇది సమంజసమే. ఇంతేగాక యిందలి కృత్యంకితవిధానము కూడ నీ గ్రంథము మొదట 
శ్రీరంగనాథస్వామి కంకితముగానుద్దేశింపంబడలేదనుటనే తెలుపుచున్నది. 


దేవాంకితయవతారికల యందుతజచు “న్వష్నవృత్సాంతము'ను వర్ణించుట 
ఆంధ్రకవుల సంప్రదాయము. (ప్రేరకుండో, ఆమోదకుండో వేలుగనున్న దేవాంకితకృతులలో 
స్వప్నవృత్తాంతము చెప్పంబడక పోవచ్చును. కవికర్ణరసాయనమునకుంట్రేరకుండులేడు. 
గ్రంథముదేవాంకితము. అట్లయ్యును నృసింహకవి యిందుస్వప్న వృత్తాంతమును 
జెప్పకుండుట ఆంధ్రకవిసంప్రదాయమునకు విరుద్ధమనుట స్పష్టము. కృతికర్త దీనిని 
మొదట నరాంకితమో రాజాంకితమో చేయసంకల్పించియుండుటచేతనే యిందు 


సంకుసాల నృసింహకవి - కవి కర్ణరసాయనము 755 


స్వప్నవృత్తాంతమును జెప్పకుండెననియు, రాజాంకితముచేయవలెనను దనప్రయత్నము 
విఫలముకాగా రాజానుగ్రహపాత్రము కాకున్నను. 

“జ్ఞానప్రాఢ మహాకవీశ్వర వచన్సంన్తూయమానుండు ల 

క్ష్మీనాథుండు మదల్ప వాక్యరచనాన్వీకర్తగా కుండునే” 


తనకావ్యము దైవానుగ్రహపాత్రము కాకపోదని వితర్మించి దానినిట్లే శ్రీ రంగస్వామికిం 
గృతి చేసెను. ఈ కారణముననే దైవాంకితమైన దీని కృత్యాదిలోం గవి స్వప్నవృత్తాంతమును 
జేర్చకమానెనని యూహంపవీలగుచున్నది. కావున నృసింహకవినిగూర్చి ప్రచారము నందున్న 
కఠ యథార్భమై యుండునని తోచును. ఈ కథవలన నృనింవాకవి శ్రీ 
కృష్ణదేవరాయలకాలములో నుండిన వాండనుట మాత్రమే గాక యతండీకావ్యమును 
మనుచరిత్ర, పారిజాతాపహరణములకు. బిమ్మటను, ఆముక్తమాల్యదకుంబూర్వమునను 
రచించియుండెననుట తెలియవచ్చుచున్నది. దీనికిందగినట్లు కవికర్ణరసాయనమునందు 
పెద్దన, తిమ్మనల పోకడలు కూడ గోచరించుచున్నవి.కావున నిది మనుచరిత్ర, 
పారిజాతావ హరణములకుంబిమ్మట రచింపంబడె ననుట నిన్సంశయము. కాని 
నంకుసాలనృనింవాకవి (క్రీ.శ. 1400 ప్రాంతముననుండునని శ్రీరాళ్ళవల్లి 
౮+౦' 2౯42ల? ౩11 కాని వీరియభిప్రాయమును గూర్చి చర్చింపుచు శ్రీ 
శేషయ్యగారు తిరుపతిదేవాలయము నందలి శిలాశాసనమున హరితసగోత్రుండైన 
భట్టపరాశరుండు పేర్కొనంబడినట్లును, క్రీ.శ. 1536 సం. శాసనకాలమయినట్లును దెల్లిపి, 
ఈ భట్టపరాశరుండే నృసింహకవికి గురువయియుండుననిరి. ఈ కవి కృష్ణరాయల 
కాలమువాండే యనువిషయమునిట్లు శేషయ్యగారు శాసనాధారమునను నిరూపించిరి. కావున 
నీ నృసింహకవి శ్రీ కృష్ణదేవరాయల కాలమువాండనుట నిస్సంశయము. 


ఈ నృసింహకవి తన కులగోత్రములను కావ్యముఖమునందెలుపు కొనలేదు. ఇతం 
డు బ్రాహ్మణుండనియు నియోగియనియు లోకమున వాడుక కలదు. ఈ వాడుకనుబట్టియు 
నితండు కావ్యాదినింజేసిన ఇష్టదేవతాస్తోత్రవిధానముననుసరించియు శ్రీ గురుజాడ 
రామమూర్తి గారీ కవి రామానుజసిద్ధాంత ప్రధానుందై యుండెనని యోగియై యుండునని 
యూహించిరి. వీరేశలింగము పంతులుగారీ కవిని నియోగియనిరి. ఇతండు శ్రీవైష్ణవుండో 
_ లేక వైష్ణవ మతాభిమానియైన బ్రాహ్మణుండో యయియుండునని శ్రీశేషయ్యగారూహించిరి. 


1. ఆం.సా.ప. పత్రిక. పింగళ పుట. 270-74 

ఇదియిట్లుండంగా నీ నరసింహకవి విశ్వబ్రాహ్మణుండను* వాదమొదకటియుగలదు. ఈ 
నృసింహ కవియింటిపేరు 'సంకుసాలియని సర్వసాధారణముంగా దలంపపడుచున్నది. 
కవితానున్సృసింహకవినని మాత్రము తెలుపుకొనెను గాని యింటి పేరెచ్చటను జెప్పుకొనలేదు. 
“సంకుసాలి యను గృహనామమును గూర్చివిమర్శకులెవ్వరును నాలోచించియుండలేదు. 
కావున వాడుకనుంబట్టి యే ఇతండు సంకుసాలనృసింహకవియనంబడు చున్నటు 
లూహింపవలసియున్నది. 


కవుల సం[గ్రహచరిత్రను రచించిన పెదగాడగంగయ్యగారు* నృసింహకవి 
యింటిపేరు సంకుసాల కాదనియు, టంకసాలనృ్ఫసింహ కవియనియుందెలుపుచున్నారు. 
కాని వ్యాసకర్త దీనికి(బమాణమును జూపియుండలేదు. కాని టంకసాలయను దానిని 
ముద్రాపకులుసంకుసాలయని మార్చినట్లు వీరు నుడువుచున్నారు. ఇందలి సత్యాసత్యములు 
గుర్తింపవీలుకాకున్నది. తాళవత్ర ప్రతులను బరిశోధించిన నొకవేళయిందలి 
నిజముదెలియవచ్చునేమో? టంకసాలయందు సాధారణముగా విశ్వ(బ్రాహ్మణులే 
పనిచేయుచుండిరనియు నృసింహకవి పూర్వులు టంకసాలయందుబని చేసియుండుట 
చేతనేటంకసాలియను గృహనామము వచ్చి యుండెననియుంబై గ్రంథకర్త యభిప్రాయపడెను. 


ఇదికాక యీ కవి గ్రంథాదిలోస్వాతిశయము దెలుపుకొనుటయు, స్వకుల 
గోత్రనివాసాదులను దెలుపుకొనకుండుటయు మటియు“పటికిస్సార్చినలీలి కట్లె వైచి తూం 
చు కొనంగు నను కవి కర్ణరసాయనములోని ప్రయోగములును నృసింహకవి విశ్వకర్శకులజుం 
డనుటకు6 బ్రబలనిదర్శనములని వీరువాదించిరి. కాని వీరియా వాదనకుంగారణము వీర్షికిం 
గల విశ్వబ్రాహ్మణకులాభిమానమే యయియుండునేమో యనుసందేహము వీరిగ్రంథమును 
జదివిన వారికిందోంపకపోదు. కావున తమ విశ్వబ్రాహ్మణవాదమున కనుకూలముగ నీవ్యాసకర్తలే 
ఒకవేళ సంకుసాలయను గృహనామమును టంకసాలియని మార్చిరేమో యనితోచును. 


కడప మండలమునంబులివెందల తాలూకలో సంకేసుల యనుగ్రామము 
కలదనియు, నందునరసింహస్వామి యాలయము గలదనియు, నాగ్రామమును బట్టి యీ 
కవిగృహనామమును,నాదేవునింబట్టి కవినామమునువచ్చియుండునని కొందబు 
తలచుచున్నారు. సంకుసాలయను గృహనామముతోం సుంకేసుల యనుదానికి సామ్యము 


1. కమలసం(గ్రహచరిత్ర పు. 17.37 టంకసాలనృసింహకవి యను వ్యాసము 
2. వెస్తియున్‌ హైన్మూలు ప్రధానాంధ్రోపాధ్యాయులుగా నుండిన విశ్వబ్రాహ్మణులు. 
తీవ్రవిశ్వబ్రాహ్మణవాడులైనట్లు వారిగ్రంథమువలన దెలియును. 

గోచరించుట వలన నీయూహ సమంజసముగా నున్న దనవచ్చును. తాళ్ళపాకఅన్నమాచార్యుని 
ప్రథ మవుతుయడగు నరసింగన్నయే యీ నృసింహకవిణైయుండునని శ్రీవేటూరి 
ప్రభాకరశాస్త్రిగారు వ్రాసిరి. కాని ఈ యిరువురును భిన్నవ్యక్తులని శ్రీ శేషయ్యగారు నుడివిరి. 
కవికర్ణరసాయనము (ప్రొఢప్రబంధము. శ్రీగురుజాడరామామూర్తి పంతులుగారు 
నృసింహకవిని ప్రాఢధాంధ్రప్రబంధకవులలోం బ్రథమునిగంబేర్శొనిరి. శ్రీకృష్ణదేవరాయల 
విమ్హచిత్తీయము, కామకవి నత్యభామాసాంత్వనము, గణవవరవు వేంకటవతి 
వేంకటేశ్వరవిలాసము, మటియు ధరణి దేవులరామమంత్రి దశకుమారచరిత్రములును 
కవికర్ణరసాయనమునకు6 బిమ్మట దానిననుసరించి పుట్టిన ప్రొఢాంధ్ర ప్రబంధములని 
శ్రీరామమూర్తి పంతులుగారు అభిప్రాయపడిరి. వసుచరిత్రముకూడనీ కోవకుంజెందినదేశ్లేష 
కవితారీతుల చేత విశిష్టమైనది. నృసింహకవి కృత్యాదిలోని భాషాదేవిస్తుతి యందలి “భాషా 
దేవి మత్రాఢ జిహ్వాసింహాసనమూనుంగాంత గృతియుక్తాలంక్రియా హంక్రియ” నను 
వాక్యముచేందనది ప్రాఢకవిత్వమని తెలుపుకొనెను. త్రివిధకావ్యములందు మిశ్రకావ్యమే 
మేలయినదని ఈతని యభిప్రాయమని యీ క్రింధి పద్యము వలన దెలియును. 
కావ్యముత్పాద్యమైనసత్మావ్యమింక, నుక్తకావ్యంబయేంబునరుక్తిందెచ్చుం 
గాన కవితాభిముఖుందైన కవి వరునకు, మి(శ్రకావ్యంబెకావ్యమై మెటుంగుదెచ్చు” 
అనువాదముగ కవులలోంబిల్లలమళ్ళి పినవీరభద్రుండు, ప్రబంధకవులలో 
రామరాజభూషణుండును నిట్లే మిశ్రకావ్యమునుంగొనియాడిరి. వినవీరభోద్రుని 
నృసింహకవియు, నృసింహకవిని రామరాజభూషణుడు నీ విషయముననుసరించిరి. 

1 గ్రంథాంతమున నృసింహకవి తన కావ్యము'కవికంఠవిభూషణ'మని పొగడుకొనెను. 
(గంథారరభమందును నిట్లే కవికర్ణరసాయన “పూర్వరచనా చాతుర్యమునెజయమెఅయు 
నన్వర్థనామం” బగు కావ్యమని భంగ్యంతరమునంబ్రస్తుతించెను. 

= “యతివిటుండు గాకపోవుటెట్లస్మదీయ 

కావ్యశ్ళంగారవర్దనాకర్ణనమున 

విటుడు యతిగాక పోరాదు వెస మదీయ 

కావ్య వైరాగ్యవర్ణనాకర్ణనమున” 

అనునది యీ కవిప్రతిజ్ఞ ఇది ప్రత్యక్షరసత్యము. కాకున్నను పరస్పర విరుద్ధములైన 
శృంగారవైరాగ్యములను-సమానశక్తితో వర్ణింపసమర్థుండనని కవియభిప్రాయము. ఈ భావము 

నీతి, శృంగార, వైరాగ్య త్రిశతిని సమానప్రతిభతో రచించిన భర్శృహరివలెనే శృంగార 
వైరాగ్యముల నత్యధికముగా వర్ణించి తన ప్రతిజ్ఞలను పాలించెననవచ్చును. ఈ 
శృంగారవైరాగ్యములను గావ్య పద్ధతిలో (బ్రౌఢోక్తులచే నానాలంకారయుక్తమున వర్ణించుటే 
నృసింహకవి పరమలక్ష్యము ఈజఉద్దేశముగలవాండగుటచే నీ కవి తన మాంధాతృ 
చరిత్రమునంగావ్యవర్ణనలకుం బ్రధానస్థానమొసంగి కథన ప్రయోగమొనరించి దానిని తన 
లక్ష్యనిద్ధికి సాధనమాత్రముగ గ్రహించెను. ఈ కావ్యమునందు కథచిన్నదిగను 
చమత్మారరహితముగనునుండుట కిదియేహేతువు. 


యవనాశ్వనృపతికి మాంధాతజనించి విద్యాభ్యాసానంతరము యౌవనమున 
పట్టాభిషిక్తుడై జైత్రయాత్ర చేసిసమస్త రాజులను రావణునిజయించి తిరిగి వచ్చి కుంతలపతి 
పుత్రికయగు విమలాంగిని వివాహహితుండై, పిమ్మట వశిష్టోపదేశమునంది తపమొనరించి 
విష్ణువుచే విష్ణుభక్తుని వరముగాం బడసి రాజ్యమేలుచుండెననుటయే మాంధాతృచరిత్ర 
కథాసారము. ఇట్టిసామాన్యకథను (గ్రహించి సమస్తకావ్యవర్ణనముల సాంగోపాంగముగం 
జేర్చి దీని నాజాశ్వాసముల మహాప్రబంధముగా కవి రచించెను. అష్టాదశవర్ణనములు 
కావ్యమునందుండవలెనని సంస్కృతాలంకారికుల యభిమతముకాంగా, నృసింహ కవి 
గ్రంథమున 45 వర్ణనలు కలవని రామమూర్తి పంతులుగారు లెక్కించి చూపిరి. ఇవికాక 
పుష్పలావికావర్ణనము వంటి సామాన్య వర్ణన లింకను గలవు. కవికర్ణరసాయనములోని 
వర్భనలనేకములు నన్నెచోడుని కుమారనంభవములోని వర్షనములంబోలినవే. 
కుమారసంభవమున లేక' కవికర్ణరసాయనమునం గలక్రొత్త వర్ణనలు కడు స్వల్పమే. ఐన 
ప్రబంధయుగమునందలి వర్ణనాబాహుళ్యముగల రచనలలోనిదియే మొదటిది. ఇది దీని 
ప్రత్యేకత, 
పెద్దన మనుచరిత్రమున కథావర్ణనములు రెంటికిని సమషప్రాధాన్యము నొసంగెను. 
తిమ్మన తన పారిజాతావహరణమును మవోకావ్యలక్షణలక్షితము చేయుటకై 
యథానుకూలముగంగొన్ని కావ్యవర్ణనములనిందుం జేర్చెను. నృసింహకవిపై వారివలెం 
గాక వర్ణనాత్మకమగు కావ్యమొకటి (శ్రావ్యముగ ప్రాయనుద్దేశించి తానుచేయందలచిన 
నానావిధకావ్యవర్ణనలకుంబొత్తు కుదుర్చుటకై మాంధాతృకథనూంతగా (గ్రహించెను. 
మాంధాతృచరిత్రము మనుచరిత్ర కంటెనెన్నియోరెట్లు గుణాధికమని గురజాడ శ్రీరామమూర్తి 
పంతులుగారు వ్రాసిరి. కవికర్ణ రసాయనము మొత్తము మింద మంచిదేయయినను, 
పెద్దనార్యకృతమయిన మనుచరిత్రముకంటె నేవిషయమునందును గుణాతిశయము గలది 

కాదని శ్రీవీరేశలింగంపంతులుగారి యభిప్రాయము. మనుచరిత్రము కవికర్ణరసాయనము 
కెవ్విధమునను దీసి పోనిదని శ్రీచాగంటి శేషయ్యగారు వ్రాసిరి. ఈ కావ్యమును గూర్చి 
విమర్శకుల కేకాభిప్రాయముకుదుర లేదు. కాని సూక్ష్మముగపరిశీలించితి మేని ఈ 
యిరువురు కవుల లక్ష్యములువేజు. మనుచరిత్రమునందలి కథాచమత్కారము కవి 
కర్ణరసాయనమునందు మృగ్యము. కవికర్ణరసాయనము నందుగల వర్గనానైపుణ్యము 
మనుచరిత్రమునంగానరాదు. ఇందలిప్రథ మాశ్వాసమున మాంధాతృజననకథయుం 
ద్వితీయాశ్వాస మునందద్వివాహ కథయుంగలదు. ద్వితీయాశ్వాసము మాంధాతృ 
జైత్రయాత్రావర్ణనమునకు ద్దేశింపంబడినది. కవియిందు మంత్ర, దూత, ప్రయాణాజి, 
నాయకాభ్యుదయములను భామహుండు చెప్పిన ఐదువర్ణనలు దీర్ధముగవర్ణించెను. ఇందు 
కథలేనే లేదనవచ్చును. చతుర్థాశ్వాసము జలవిహారాదివర్ణనలకుం గవియుద్దేశించెను. 
ఇందును కథలేదు. పంచమాశ్వాసమున మాంధాతృపూర్వజన్మ వృత్తాంతమల్పముగను 
వేదాంతోపదేశమత్యధికముగం గలదు. షష్టా శ్వాసమున తపోవర్ణనాదులును విష్ణువర్ణనము 
ముఖ్యములు. కావునకథాదృష్టితోంజూచిన నీకావ్యము నీరసము. కవికర్ణరసాయనమునందలి 
వర్ణనలనేకములు రసవంతములేట్టైనను నివి వినువెత్తించునంత దీర్భములు. 
ఇందలివేదాంతవర్ణనము విటుని యతిగాం జేయందగినది. కవియేచెప్పియుండుటచే 
నిదియెల్లరకు రుచించుననదికాదు. ఈకారణముననే మనుచరిత్రమునకున్న ప్రసిద్ధిగాని 
ప్రచారముకాని కవికర్ణరసాయనమునకులేదు. యుద్ధ, వేదాంతతపోవర్ణనములను విడిచి 
చూచిన తక్కిన వర్ణనలలో శృంగారమత్యధికము. తనశ్ళంగార వర్ణనలాకర్ణించిన యతికూడ 
విటుండుగా మారవలెననుట కవి యుద్దేశమగుట నీ వర్ణనలు చమత్మారములయ్యుంగొన్ని 
చోట్ల సభ్యతాగుణమునకు వెలిగాక పోలేదు. నవోధాసంగమమునందలి. 


“ముగ్గయగుగాక యేమింతముగ్గగలదె, బాలజఘనాంశుకంబింకనేలపెనంగ 
రాజవరునకురోజదుర్గములు రెందు, ంజేవడియెనట్టియింక[గ్రిందిసీమయెంత'” 
మటియువిటవిటి వర్ణనాదులలోని 

రూకలడుగుచుందుదింబచ్చ నాకుకైన, నొడంబడుచుహస్తగతమైనొడియనదచి 
దొడ్డబండాటమున గోకంద్రోసికొనుచు, గుడిసెజంతలు తెణువాటుగొట్టిరపుడు 
అనునిట్టి వొకటి రెండుదాహరణములు. 

ఇట్లేకవికర్ణరసాయన మొకవైపు ఆముక్తమాల్యద, వనుచరిత్రము వంటి 

పౌఢప్రబంధములకు మార్గదర్శకమగుచు మటొకవైపున శృంగారవర్ణనాత్మకములగు 
క్షీణయుగప్రబంధములకుంగూడ, గొంతవజకు మార్గదర్శకమయినట్లునుం దోంచును. 


కొన్ని పోలికలు : కవికర్ణరసాయనమునందలి మాంధాతృజన్మకథ యించుమించు 
రామాయణము నందలి శ్రీరాముని జన్మకథనుబోలినది.యవనాశ్వుండను రాజువేంటకేగి 
యొకముని యాశ్రమమును (బ్రవేశించి యజ్ఞానముచేం దన్ముని సంతానముగానున్న 
శ్వేతాండమును వికలమొనరించి మునిచే శప్తండగుట; సంతానచింతనంది యవనాశ్వుండు 
పుత్రకామేష్టిేచేయుట; మంత్రాక్షతలు చల్లిన కలశోదకమును హోతలు రాజునకొసంగుట; 
పిమ్మటమునిశాసమువలన రాజు (స్వయముగా) పుత్రవంతుండగుట; రాజు గర్భముపగిలి 
పుత్రుండు జనించుటయిందలి (ప్రత్యేకత తక్కినకథ యంతయు దశరథునకు 
శ్రీరామాదులుజనించుట వంటిదే. పూర్వజన్మమున క్రూరకర్ముండుగా నుండి శ్రీవిష్ణువునకు 
'దీషృప్రదానము చేసినపుణ్యముచే నీజన్మమున రాజుగా జన్మించెనను మాంధాతృ 
పూర్వజన్మవృత్తాంము వంటికథ భోజరాజీయము నందునుంగలదు. ఒక కిరాతుండు 
బ్రాహ్మణునకుందనమంచె పైనివాసము నొసంగి క్షుధానివారణమొనరించి తాను 
వ్యాఘహతుండై అన్నదానఫలమునందరువాతి జన్మమున రాజైపుట్టినట్లు అనంతామాత్యుం 
డు భోజరాజీయమునందు వర్ణించెను. షష్టాశ్వాసమునందలి మాంధాతృతపోవర్ణనము 
రంభాదుల తపోభంగయత్నము మ్నుగునవి ఎల్బిననృనింవా పురాణమునందలి 
హిరణ్యకశ్యపుని తపస్సును, రంభాదులతపోభంగయత్నము వంటిది. నాట్యశాస్త్ర 
ప్రపంచమందధికము మతియు నిందలివిష్ణుమూర్తి అంగాంగ వర్ణన గద్య కడుదీర్హముగ 
నృసింహపురాణమునంగలదు. ఈ వర్ణనను నృ సింహకవి పద్యములలోంగావించెను. 
రావణుని కొలువుకూటములోని మాడు రంయాయడన బంటుపంతములను 
నృసింహకవి భాస్మరరామాయణమునందలి రావణుని దండనాథుల బంటుపంతముల 
ననుసరించి కల్పించినట్లున్నది. 


కృత్యాదియందు నృసింహకవి నన్నెచోండ తిక్కనల ననుసరించి కావ్యవిచారము 
దీర్ధముగంగావించెను. పోతనవలె రాజనింద చేని తనకృతిని నృనింవాకవి 
దేవాంకితముకావించెను. 


ర I Tee 
1. కాశీఖండమునందు శివరాత్రి నాంటిరాత్రి గుణనిధి శివుని ఆలయములోని దీపమును సవరించి 
శివసాయుజ్యము నొందెను. 

కొన్నివద్యములు :- కవి కర్ణరసాయనములోని భావములను గొన్నిటిని నన్నెచోం 
డ తిమ్మనాదులనుండి (గ్రహంచినట్లు తోంచును. అట్టికొన్ని పద్యములీ దిగువ పోలికలతోం 
గూడనుదహరింపబడుచున్నవి. 


“మన్నించియిట్లు నన్నుం దన్ని యశోకుండుగంజేయు తలంపిదియొప్పున్‌ 

నన్ను దయచూచియింకనో, కన్నియవెసందిలకితాత్ముంగాంజేయందగున్‌, 

అను నరసింహకవిపద్యమునన్నెచోండుని కుమారసంభవములోని 

తరుణి పదాహతింబతిమై నురుతర పులకాంకురంబులొగినెగసెంద 

చృరణ స్పర్భనసుఖవి స్ఫురణ నశోకాత్ముందగుట సూచించు క్రియన్‌. 

అను పద్యము ననుసరించి రచింపంబడినట్లు తోంచును. ఇట్లేకవి కర్ణరసాయనము 
లోని 

“పొన్నలు నవ్వెంగ్రొన్ననల పుష్పరసంబునం గీసరంబులు 

త్పన్నజుగుప్పమైనుమి సెంబాటలముల్కు సుమోదయంబుచే! 

గన్నెజచేసెందిట్టె గలకంఠరుతంబులంజూతమున్‌ వృథా 

మున్నుగ నన్నిటం గడచి మోదుగుపువ్వుల విజ్ఞవీంగినన్‌.” 

అనువర్ణనము కూమారసంభవములోని 

పొన్నలు పూచెంబొన్నలొగిం బూవకముందఅంబూచెగోంగుతా 

పొన్నలుంగొండగోంగులునుబూవకముందఅం బూచె బూరువున్‌ 

పొన్నలుంగొండగోంగులును బూరువులున్నాగింబూవకుండంగా 

మున్న వనంబునంగలయ మోందుగులొప్పుంగం బూచెనావనిన్‌. 


అనువద్యముననుసరించి చేసినట్లున్నది. ఇట్లే పారిజాతాపహరణములోని 
కొన్నిపద్యములను నృసింహకవి యనుకరించినట్లు తోచుచున్నది. 


అసి మస మస మరసమయ, ప్రసభమద ప్రసృతి విసమరదురసురసమిసి 
త్యసు విసర గ్రసన రసోల్లసదసి రసనాలభుజద్భుజగునకున్‌ 

అను కవి కర్ణరసాయనములోని షస్ట్రంతపద్యము పారిజాతాపహరణములోని 
అనుహృదనుపవనవినర, (గ్రనన రన వ్యనన వశవికనదసిరననా, 

(పనరణ శయభణి విలనన, వినృమరమరువకిత నమర వీథీన్థలికిన్‌. 
షష్ట్యంత వద్యముననునరించి రచింపంబడినదిగా నున్నది. మజియు 
“తొక్కుడు వడ్డ భోగిగతి మోగి ఫృతాహుతింగొన్న యగ్ని య 
ట్లాక్కట నుండి, ౬... 0222000 కలలల లలల 

అను నరసింహకవి పద్యము నందితిమ్మన పారిజాతములోని 

అన వినివ్రేటువడ్డయురగాంగనయుంబలె, వేయివోయభ 

గ్గన దటింగొన్న భీషణ హుతాశన కీలయనంగ లేచి- 

అను పద్యమును వెంటనే జ్ఞప్తికిందెచ్చుచున్నది. మజియుకవికర్ణ రసాయనమునందలి 
ఇరువురయందు మున్నొకతెకిచ్చిన యొక్కతె యల్లునంచు మో 
యిరువుర లావు గాననగు నీ విరిగైకొనుండంచుంబల్లవుం 

డిరువుర ముందఅన్‌ బడంగనేసినం డత్మపటంబెఅంగి, మ 
మ్మిరువుర సాటి సేయందగునే యని యొక్కట నల్లిరిర్వురున్‌. 

అను పద్యముపారిజాతాపహరణమునందు పారిజాతమును గూర్చి 

ఇది భోజాత్మక కిచ్చినంగినుకతో నేమంచు నూహించునో 
మదిసాత్రాజితి, దానికేనివుడు (పేమంబంపినన్‌ దీనినె 

ల్లిద ముంజేసిన నాడదోచునాకో? యౌ లెమ్మిందు నే నున్మింజె 
ల్లదువోయేరికింబంపంగాననుచు ------------ 

శ్రీకృష్ణుండుచేసిన వితర్మమును స్మృతికిందెచ్చును. ఇట్లే నృసింహకవిదైన 
'గుతిగడవన్‌ మరందములు గ్రోలి మదంబున జొక్కువల్లభన్‌ 

మొఅగి పరాలినీ రతికి మోదమునంజని తొంటి యట్లకా 

నెలుంగక యుందందమ్మి విరియింటికి వచ్చిన భృంగ పల్లవున్‌ 
అనుకల్పనము, నందితిమ్మన యొక్క 

ఒక భృంగంబు మరాళినీమదన తంత్రోన్మాది ప్రాణేశ్వరిన్‌ 
మకరందాసవమత్తనబ్ద గృహసీమంబెట్టి తాంబోయి సం 

ఉ కథక్‌ పేర్చి ఇ 

అనుకల్పనము ననుసరించి చేయబడినది. ఇట్లే యితర కవుల పద్యములపోలికలను 
గొన్ని కవికర్ణరసాయనమునం గనుపించును. 

“వారణరాజయానకును వారముగుంతలమధ్యవీధి సిం 

ధూరము దూరమయ్యె, మగతుమ్మెదప్రోడలు గోడగించు రుం 

కారము కారమయ్యె, చెలికత్తియలంబలికించు వాక్య సం 

భారము భారమయ్యె మదింబర్విన నూతన కామవిక్రియన్‌.” 

అను నృసింమ కవిపద్యమునకుంజరిగొండధర్మన్నకవి *చిత్ర భారతము నందలి. 

హారముభారమై మణి గణాకరబంధురసౌధరంగసం 

చారము దూరమైతనువు సంగతి నొప్పెడు చందనాది శృం 

గారము క్రూరమై చెలియకైవడినెమ్మి యెనర్చు నట్టిరా 

కీరము వైరమైనిగిదెంగేసరి మధ్యకు నొక్కపెట్టునన్‌. 

పద్యమునకు శైలీస్వరూపభావములందు సన్నిహితసామ్యము గోచరించుచున్నది. 
ఇందెవరెవ్వరిననుకరించిరో నిశ్చయముగంజెప్పరాకున్నది. 

ఐన వీరిరువుర కంటెంబూర్వుండగు గౌరనకవి కూడ హరిశ్చంద్రోపాఖ్యానమున 


పై పద్యములవంటివేయగు ద్విపదలను వ్రాసి యున్నాడు. గౌరన ద్విపదపంక్తులే చరిగొండ 
ధర్మన పై పద్యమునకు మూలమువలె నున్నవి. అవి కొన్నియిటనుదహరింపంబడుచున్నవి. 
“బలవంతమగు విధిప్రాణేశుంబాప వలవంతంజెందిన వర వధూమణికి 
భారంబు హారంబు భాసురగంధ ! సారంబసారంబు సారసాకార 
తీరంబు దూరంబు తీవ్రసల్లాప కీరంబు క్రూరంబు కిన్నర మంజు 
నాదరు Pm హలము తతత ల 3 
1. ఈ ధర్మనకవి తెనాలిరామకృష్ణునకు సమకాలికుండో లేకయించుక తరువాత వాండో 
ఆయియుందునని వీరేశలింగపంతులుగారు వ్రాసిరి. కానియితండు (క్రీ.శ. 1504వ సంవత్సరప్రాంతమువాం 
దని యిటీవల పరిశోధకులు నిర్ణయించిరి. కాని ధర్మన కవికూడ తాను భట్టి పరాశర (ప్రభురంగ గురుశిష్యుం 
డనని కృత్యాదిలోందెలుపు కొనెను. ఈ సంకుసాల నృసింహ కవియుందాను భట్టహూశరశిష్యు డనని చెప్పుకొనుట 
గమనింపందగినది. 

గౌరన యిట్టి పంక్తులింకననేకము వ్రాసెను. తరువాతి ప్రబంధ కవులిట్టిపద్యముల 
నధికముగా రచించుచు వచ్చిరి. కవికర్ణరసాయనములోనిదేయగు 


“ఘనకుచకుంభ యుగ్మమిదిగైకొన నీక వియోగవార్థిలో 
నను మునింగించు భావమున నాజలజాయతనేత్ర శయ్యపై 
ననయము నల్మమైయకట యవ్వలి మోమయితైన నేమి నీ 
వినుత కటీతటీపులినవీధి వసింపంగ గల్లెంజాలిదే.” 

అనుకల్పన తెనాలి రామకృష్ణుని (ప్రసిద్ధ చాటువుంగా జెప్పుకొనంబడుచున్న 
“వరబింబాధరమున్‌ బయోరుహములున్వ క్రాలకంబున్‌ మనో 
హరలోలాక్షులు చూపకవ్వలి మొగం బైనంత నేమాయె? నీ 
గురుభాస్వజ్ఞఘనంబు క్రొమ్ముడియు మాకుంజాలదే గంగక 
ద్దరిమేలిద్దరి కీడునుం గలదె యుద్యద్రాజబింబాననా !” 


పద్యకల్పనయు సమానముగా నున్నవి. రామకృష్ణుని చాటువతని సొంతకల్పన 
మైనట్లే యింతవఅకు భావింపంబడుచున్నది. కాని చూడంగా నితండు కవికర్ణ 
రసాయనములోని పై పద్యమునకు మెటుంగు పెట్టెనని తోచును. రామకృష్ణుని పద్యమే 
(ప్రసిద్ధి వడసియుండుట నీ నృసింహకవి పద్యమున్నట్లే తెలియకమజుంగు పడిపోయినది. 
నృసింహకవి రామకృష్ణుని తరువాతి వాండనుట కాధారములు కనవచ్చుటలేదు. రామకృష్ణుం 
డు రాయలుకాలమువాండే యని శ్రీచాగంటి శేషయ్య గారు ప్రాసియున్నారు. రామలింగం 
డు. రామకృష్ణుడు భిన్నవ్యక్తులు కారనుటే వీరి యీ (వ్రాతకాధారము కాని 
పాండురంగమాహాత్యము నందురామకృష్ణుండాముక్తమాల్యదను మజియు వసుచరిత్రనాయిక 
యగు గిరికను బేర్మొని యుండుటచే రామకృష్ణుండు భట్టుమూర్తికించిమ్మటి వాండేమోయన 
వలసియుండునుకదా! 


ఇట్లు సంకుసాలనృసింహ కవిపెద్దన, తిమ్మనల ప్రబంధములకుందరువాత కవి 
కర్ణరసాయనమనుపేర వర్ణనాత్మకమును శృంగారప్రధానమగు ప్రొఢప్రబంధమును రచించి 
యిట్టి రచనావిధానమున శ్రీకృష్ణదేవరాయలు,రామరాజభూషణుండుమున్నగు వారికి 
మార్గదర్శియయ్యెను. కవిగ్రంథాంతమునం జెప్పుకొనినట్లు కవి కర్ణరసాయనము “కవితా 
విచక్షణ గల కవి కంఠ విభూషణముగి దలపందగియున్నది. 

పరతత్త్వ రసాయనమను ప్రబంధమును రచించిన కవి ఈశ్వరఫణిభట్టు. ఈ 
కావ్యము సదానందావధూత కంకిత మొసగంబడినది. కావ్యమును గురువున కంకిత మొసం 
గినవారిలో నన్నెచోడకవి ప్రథముడు. అవతారిక యందు వివరించబడిన కవి 
వంశక్రమముననుసరించి కాని సదానందావధూత వర్ణననువరించికాని, కవి కాలమును 
నిర్ణయించుటకెట్టి యాధారములు లేవు. పూర్వకవి స్తుతికి సంబంధించిన పద్యమున 
నన్నయ తిక్కనలంబేర్కొనినంత మాత్రమున తిక్కన తరువాత వాండని స్పష్టమైనను, 
పెద్దనాదులను స్మరించనందు వలన పెదనకు పూర్వీకుడని నిశ్చితముగ జెప్పవలను పడదు. 
ఐనను ఈ ప్రబంధమున పోతానామాత్యుని పోకడ లున్నందున కందుకూరి వీరేశలింగము 
పంతులు గారు ఈశ్వరఫణిభట్టును పూర్వ కవులలోంజేర్చవచ్చునని యభిప్రాయపడిరి. 
శ్రీ కోరాడ రామకృష్ణయ్య మరియు చాగంటి శేషయ్య గారును శ్రీవీరేశలింగము పంతులుగారి 
యభిప్రాయమును సమర్థించిరి. కావున సాధనాంతరములేమి ఫణిభట్టు పదునేనవ శతాబ్ది 
చివరిపాదమునకుంజెందినవాండనియే నిర్ణయించుట యుచితమని తోచుచున్నది. 
సదానందశతకమును రచించిన సదానంద యోగి యొంకడుగలడు. ఈశ్వరఫణిభట్టు 
గురువు మరియు శతకకర్త యగు సదానంద యోగి ఒక్కరో లేక వేర్వేరు వ్యక్తులో 
నిర్ణయించుటకుంగూడ సాధనసంపత్తి మృగ్యము. 


అవతారిక యందలి పద్యవర్ణనముననుసరించి కవి ఆపస్తంబ సూ[త్రుడనియు, 
గార్హస గోత్రుండనియు ఈశ్వరభట్టుకుమారుండనియు స్పష్టమగుచున్నది. 

పరతత్త్వరసాయనము వేదాంత వస్తు ప్రధానమైనదగుటంబ్రత్యేకముగం బేర్కొనంబడినది. 
సాధారణముగం బ్రబంధములందు శృంగారరసమే ప్రధానముగం బోషింపంబడును. వేదాంత 
విషయమున కెట్టి ప్రాధాన్యముండదు. ఈశ్వర ఫణిభట్టు వేదాంతముగ వివరించి నందువలన 
వేదాంత ప్రబంధముగ పరతత్త్వరసాయనమునకు సముచిత స్థానముగలదు. ఇట్టికావ్యరచనకు 
ప్రబోధ చంద్రోదయకర్తలు నందిమల్లయ్య ఘంటసింగనలు మార్గదర్శకులు అయినను 
మహాభారతానుశాసనిక పర్వము నందలి హరసనత్ముమారసంవాదభాగము ననుసరించుట 
చేత భారత (ప్రభావము కూడ నుండెననుటస్పష్టము. ఈ కావ్యమున కర్మయోగ ప్రకారము 

అనాత్మవివేకము, ఆత్మవివేకము యోగత్రయలక్షణము రాజయోగ (ప్రకారము. మున్నగు 
వేదాంత విషయములు వివరింపంబడినవి. నైమిశారణ్యకైలాసపర్వత వర్ణనములు; వసంత 
బుతువు, సూర్యాస్తమయాదివర్ణన వుట్టములు ప్రబంధోచితములుగనున్నందున 
నీకావ్యమును ప్రబంధమనియే పేర్కొనవచ్చును. తారక (బ్రహ్మరాజీయకావ్యమితరగతికిం 
జెందినట్టిదే. వేదాంత విషయ వివరణసందర్భమున సంస్కృత భారతమందలి పోకడలును, 
తిక్కన సోమయాజి భారతమునందలి ఛాయలు సూచ్యప్రాయముగం గలవు. 
మొదటినాల్లాశ్వాసములందు ఆత్మానాత్మాది విషయ వివరణముగావించి పంచమాశ్వాసమున 
పూర్వవిషయమును సింహావలోకనమొనర్చి యువనిషదర్ధ సారమగు రాజయోగ 
ముత్తమోత్తమమని బోధించెను. శాస్తవిషయమును చక్కని కావ్యమార్గమునం బ్రవేశపెట్టిన 
ఫణిభట్టు సఫలీకృత సంకల్పుండయ్యెననవచ్చును. 

ఫణిభట్టు వంశము పండిత, కవి వంశమైనందున అనేకులుభయభాషాకవులై 
నందున కావ్య కథ వారసత్వముగ పొందిన ధన్యుడు. గ్రంథమునందలి భాష సలక్షణమై 
యొప్పుచున్నది. తప్పులున్నను “హరికబ్బంబొగుటచేత సహృదయుల మెప్పునొందుననుట 
కవి వినయమును సూచించుచున్నది. అచ్చటచ్చట ఒక అనుపదమునకు 'వకవొకి 
యనురూపములు కన్చట్టుచున్నది. ఇట్టిరూపములు నేటికిని వ్యవహారముననున్నవి. 

కవిపండితుకుటుంబమువాండు కావున ఛందోవ్యాకరణాదిశాస్త్రమును చక్కగ 
నభ్యసించినవాండని, ఆతండుపయోగించిన మత్తకోకిలా గర్భితసీసము, దండకము 
మున్నగునవి రుజువు చేయుచున్నవి. 

ఈ విధముగ ప్రబంధమునంగల ఇతివృత్త ప్రాధాన్యముననుసరించి పూర్వప్రబంధ 
కవులలో ఫణిభట్టు సముచితస్థానము నొందుట కన్ని విధముల నర్హుఃడని తెల్లమగుచున్నది. 

రాధామాధవకవిగా సుప్రసిద్ధుండైన చింతలపూడి యెల్లనార్యుండు శ్రీకృష్ణదేవరాయల 
కాలమున నుండెనని విశ్వసించుటకుం దగిన యాధారములు గలవు. అచ్యుతదేవరాయలకడ 
కందాచారమును (వాయు నంజయతిమ్మరుసనునతండుండెను. ఆతని (పేరణవలన 
శ్రీరామచంద్రాంకితముగ శ్రీరామబ్రహ్మతారక రాజీయమును రచించెను. సాహిత్య 
సమరాంగణసార్వభౌముండగు శ్రీకృష్ణరాయల యాస్థానమునంగల కవివరేణ్యుల నితండు 
మెప్పించెను. రాధామాధవ కావ్యగౌరవమును బురస్మరించుకొని కృష్ణరాయలచే 
రాధామాధవుండని బిరుదమునందెను. రాధామాధవకవి కృష్ణరాయల యాస్థానమును 
దర్శించినపుడు, అల్లసాని పెద్దనామాత్యుడు “నగరు తగరు, తొగరు, వగరు” 
అనుపదములను బ్రాసస్థానములందుపయోగించి రామాయణభారతభాగవతపరముగాం 
బద్యములను జెప్పవలసినదని కోరంగా నతండట్లు గావించియాతని మెప్పుపొందెను. 


రాజాస్థానములను సందర్శించి, కవులను ప్రభువుల నాశుకవితచే మెప్పించి 
బిరుదసత్మారములను బడసినను, రాధామాధవకవి తన కృతులను దైవాంకితముగనే రచించెను. 
దీని వలన నాతని స్వాతంత్ర్యదృక్సథము. ఆత్మాభిమానము, దైవభక్తి వ్యక్తమగుచున్నది. అతండు 
తన్నుగూర్చి రాధామాధవకావ్యమునం జెప్పుకొనిన విశేషములననుసరించి యీతండు 
నియోగిబ్రాహ్మణుండనియు, ఆపస్తంబసూత్రుండనియు, శ్రీవత్సగోత్రుండనియు, కామయప్రభు 
లచ్చమాంబలపుత్రుందనియుందెలియుచున్నది. తారకబ్రహ్మరాజీయ మనుగావ్యమునం గవి 
స్వీయవంశానుక్రమణిక నొసంగలేదు. ఇంక నీతని సుప్రసిద్ధకావ్యమగు విష్ణమాయానాటకము 
నందవతారికయేలేదు. కావున కవి వంశవృత్తాంతమును గ్రహించుటకు రాధామాధవమునందలి 
పద్యమే ప్రధానాధారముగనున్నది. చింతలపూడియను గ్రామమే యితనియింటి పేరు. 
ఈ చింతలపూడి కృష్ణామండలములోనిది కావచ్చును. ‘గోదావరీ తీరవర్ణమునన్నయ వేం 
గి దేశవర్ణనమునుదలపించుటంజేసి” యీతండు గోదావరీ మండలమునకు జెందిన 
వాందని శ్రీకోదాడ రామకృష్ణయ్యగారూహించిరి. నామమునుబట్టి నంజ తిమ్మరుసు కన్నడ 
దేశమువాండని తెలియుచున్నది. అతనితోనితనికి బాంధవ్య సంబంధమున్నట్లు 
“బంధుసంభావని యనుపదము వలనం దెలియుచున్నది. 


రచనలు :- చింతలపూడి యెల్లనార్యునికృతులు మూండు కలవు. రాధామాధవము, 

తారకటబ్రహ్మరాజీయము; విష్ణుమాయానాటకము. 

రాధామాధవమను గావ్య మోతనిప్రథమకృతి 'రాధామాధవమచ్యుతాంకితముగాం 
బౌఢక్రియంజెప్పి తన్మాధుర్యంబునంగృష్టరాయ విభుమెప్పించి” రాధామాధవ బిరుదనామమంది 
నటులంగవి స్వయముగంజెప్పుకొనెను. కృష్ణరాయలవిద్వత్సభామంటపము భువన 
విజయముగా సంస్తవనీయమైన విషయముసుప్రసిద్ధమే. ఏతత్మీర్తి కాలవాలమష్టదిగ్గజములే. 
వారినిమెప్పించిన యెల్లనార్యుని హైఢకావ్యకళా పటుత్వము సంస్తవనీయమైనది. 
రాధామాధవమును ట్రౌఢక్రియం జెప్పినటుల కవియే వివరించెను. కావున గావ్యగౌరవము 
గణింపందగినది. ఈ కవీంద్రుయడీ కావ్యమును మదనగోపాలస్వామికంకితమొసంగెను. ఈ 
కవికి నరకృతి రుచింపదు. “భూములకగు భూనాయకులైనపరులను కృతిభర్తలుగా.గ్రైకొనలేనను 
కవివచనమే దీనికాదర్శము. తానై రాజసందర్శనము గోరలేదు. రసవత్తరమగు కావ్యమును 
రసజ్ఞుడంగు రాయలకును దిగ్గజములకును వినిపింపుమని మిత్రులు ప్రోత్సహించుటచే 
కవిసగౌరవముగా “మూరురాయరగండని”దర్శించి బిరుద ప్రధానము నందెను. తన్ను 
వలచివచ్చిన బిరుద్రమే కాని దానికై యతండు ప్రాకులాడలేదు. రాజసందర్శనమొక 
విచిత్రసన్నివేశము. 

జయదేవకవికృతమగు సంస్కృతకావ్యము ననుసరించి తాను రాధామాధవమును 
రచించినట్టులీ కవి యవతారికయందుందెలిపెను. ఈ జయదేవులెవరో! 


రాధామాధవసంబంధమును జిత్రించిన కావ్యములీ కవికిముందట లేవు. 
ఆంధ్రప్రదేశముననీ సంప్రదాయము ననుసరించిన వారిలోనితండాద్యుండు; మార్గదర్శకుండు. 
ఈ యుగమున వైష్ణవమునకు లభించిన యాదరణమే తత్మావ్యరచన కీతనింబ్రోత్సహించి 
యుండును. కొందజు విమర్శకులు నాటికింకను చైతన్యసంప్రదాయము ప్రబలలేదనియు 
సంస్కృత బ్రహ్మవైవర్తపురాణప్రభావ మారచనకు దోహదమొసంగి యుండవచ్చుననియు 
నూహించుచున్నారు “బ్రహ్మకైవర్తపురాణమున రాధమూల ప్రకృతిగను - శ్రీ శ్రీకృష్ణుడు- పురుషు 
డుగను గీర్తింపబడిర” ని శ్రీ నడకుదుటి వీరరాజుపంతులు గారు రాధామాధవ 
కావ్యవీఠికయందు వివరించిరి. యెల్లనార్యుని రాధాతత్త్వము పవిత్రమైనదిగా 
భాసించుచున్నది. సాధారణముగ రాధను “ఉపనాయికి గను, స్వైరిణిగను జిత్రించు 
చుందురు. మూలతత్త్వమును (ప్రతిపాదించువారు విజ్ఞులు మాత్రమే. చింతలపూడి 
యెల్లనార్యుండట్టివాడయినను నితండు రాధకుంటబ్రత్యేక వ్యక్తిత్వమును గన్చజచినాండు. ఈ 
మనోహరకావ్యరాజమును శృంగారరసాను ప్రాణితమైన భక్తిరస సుధాసాగరముగం జేసినా 
డు. మజియు వల్లవనాయకుండై సహస్ర గోపునితనయయగు రాధను దేవీమూర్తిగనే 

భావించియామెను వర్ణించుపట్టున (కవి సంప్రదాయానుసారము) పాదాది శిరుపర్యంతము ' 
నవయవవర్ణనము నొనర్చియున్నాండు. ఇట్టి భక్తి తాత్పర్యముచేతనే యీతనికింగవి 
తాదాత్య్యము కలిగి రాధామాధవము ప్రాప్తించిని దను వీరరాజుగారి క యెల్లనార్యుని 
తత్త్వమును జక్కంగా వివరించుచున్నది. 

సీతారాములు విష్ణుభక్తులకు నభీష్టదైవతములన్న విషయము సర్వాంగీకారము. 
అటులనే రాధాకృష్ణులు వారికి సీతారాములు విష్ణుభక్తులకు నఖీష్టదెవతములన్న విషయము 
సర్వాంగీకారమే. అటులనే రాధాకృష్ణులు వారికింజిరస్మరణీయులు. శ్రీకృష్ణునికి భార్యలెందతో 
యున్నను భక్తులు రాధానామస్మరణ మొనర్చి మైమజచుచుందురు. రాధి యందుంగల 
భక్తితత్వమే భక్తుల రాధాస్మరణవిధానమునకు మార్గదర్శకమైనది. 

యెల్లనార్యుని రెండవకృతి తారక (బ్రహ్మరాజీయము. నారాయణాశ్రముని 
సంస్కృత[గ్రంథమునకీ (గంథమాంగ్రీకరణముని “శ్రీ రామతారకరాజీయంబుపరమ 
భాగవతోత్తముండుప్రయాగ క్షేత్రవాసినారామాయణాశ్రములను మహాయతీశ్వరుండు 
సంస్కృతంబున రచియించె”నను నవతారిక గద్య వలనందెలియుచున్నది. 

తారకబ్రహ్మరాజీయ కావ్యమునందెన్ని యాశ్వాసములుగలవో తెలియదని శ్రీచాగంటి 
శేషయ్యగారు వ్రాసియున్నారు. ప్రాచ్యలిఖితపుస్తకభాండాగారము నందు నాలుగాశ్వాసముల 
ప్రతియొకటియు, రెండాశ్వాసముల ్రతియొకటియుంగలదని వారే ప్రాసియున్నారు'. 

ఈ కృతి యచ్యుత రాయలకడనుండిన నంజయతిమ్మరుసు కోరిక ననుసరించి 
శ్రీరామచంద్రునికంకితమొసంగంబడినది. అవతారిక యందుంబ్రేరకుని వంశవృత్తాంతము 
ను వివరించెను. గాని తననుగూర్చి యేమియుం దెల్పుకొనలేదు. కృతికర్తయు. ప్రోత్సాహకులును 
బంధువులు. అచ్యుతరాయలు ప్రతిసంవత్సరమొక్కొకప్రబంధమును రచింపంజేయువాం 
డంట. ఆకార్యమునంజయతిమ్మరుసు ద్వారమున యొల్లనార్యుండు నెఅవెర్చెను. దీనివలన 
యెొల్లనార్యుండు శ్రీకృష్ణదేవరాలయ తరువాత నచ్యుత రాయలయభిమానమును గూడంజూఅం 
గొన్నటులందెలియుచున్నది. ఈ కావ్యము శ్రీరామతారకమంత్రమాహాత్యమును గూర్చి 
తెల్పునైదాశ్వాసముల పద్యకావ్యమని శ్రీకోదాడవారి యభిప్రాయము.” 


1. కవితరంగిణి పు.6.భా. 9 
2. విష్ణమాయానాటకపీఠిక. 

శ్రీ చాగంటి శేషయ్యగారుదాహరించిన వ్రాతప్రతులందు నాల్గాశ్వాసములు 
మాత్రమేకలవు. నారాయణా[శ్రములు సంస్కృతమున రచించిన గ్రంథమలభ్యముగా 
వునమూలమును గూర్చి యెట్టివివరణములును దెలియవు. ప్రయాగక్షేత్రమునంబరాశరముని 
వామదేవునికిందారకబ్రహ్మమంత్రప్రభావము చెప్పును. రెండవయాశ్వాసమున నొకబ్రాహ్మణుం 
డు రామనామసంకీర్తనముచేం ప్రభావితుందైనయుదంతము కలదు. 

విష్ణుమాయానాటక మోతనిమూ౭డవ కృతి. పేరునకు నాటకమైననుజక్కని 
ప్రబంధమే. ఇందలి శృంగారవర్ణనలు, స్వభావపరిశోధనమునకు, ఇం[ద్రియనిగ్రహ 
పటుత్వపరీక్షార్థము నుపయోగపడినవే కాని శీలరహితప్రవర్తనననుసమర్థించునవిగా లేవు. 
ఇందుకథానన్నివేశములు చక్కంగాంగూర్చంబడినవి. ఈ కూర్చుశ్రీనాథంని 
హరవిలాసకావ్యమును స్ఫురింపంజేయును కథాసన్నివేశములకు యెల్లనార్యుండు చక్కని 
కూర్పును సాధించెను. హరవిలాసమునంగూర్పు సొంపుగొంత తగ్గినది. 


మొదటి రెండు గ్రంథములవలె విష్ణుమాయానాటకము సంస్కృత గ్రంథమునకను 
వాదముకాదు. పురాణప్రసిద్ధములైన కథలనాధారముంగొని విష్ణుమూర్తిప్రభావమును జాటు 
స్వతంత్ర గ్రంథము విపమాయయంతయు నాటకము వంటిదనియు నానాటకమునకు 
నూ్యతదారుండు విమ్మమూర్తియనియు6 గావుననే యీ వ్రబందమునకు 
విష్ణుమాయానాటకమని పేరు కలిగినదనియు వ్యక్తమగుచున్నది. _విష్ణుసాయుజ్యము 
నొందుటకై యహంకారభావమునుద్యజించుటయు (బ్రహ్మరుద్రాదులహంకారము వలన 
విష్ణుమాయగ్రహింపనేరక పరాజితులయి పశ్చాత్తప్తలయి విష్ణుమూర్తి దివ్యధామమును 
దరువాత [గ్రహింపగలిగిరనియు6గవి చక్కని కథలవలన నిరూవించెను. ఇందలి 
ద్వితీయాశ్వాసముప్రబంధము ననుసరించినది. లక్ష్మీ, (బ్రహ్మ, శివుండు, నారదుం 
డనునీనల్వురును గర్వముచేంగన్ను గానక చివరకు విష్ణుమూర్తి ప్రభావమును గ్రహించిన 
వారని నాలుగు కథలచేంజక్కంగాంగవి వివరించెను. 


ఈ కావ్యము చింతలపూడి యెల్లనార్యుని రచితమో కాదోయను సందియమొకటి 
బయల్పడినది. ఈ విషయమునంగోరాడ వారికిని చాగంటి వారికినభిప్రాయభేదము కలదు. 
కొన్ని ప్రతులయందుంగల విషయము నాధారముగ గ్రహించి శ్రీచాగంటి శేషయ్యగారు 
విష్ణమాయానాటకకర్త్షృత్వమును మడికి అనంతయ్య కొనంగినారు. శ్రీవేదము 
వేంకటరాయశాస్త్రీగారు కోరాడవారివాదమును సమర్థించిరి. కోరాడరామకృష్ణయ్య గారీ 
వాదమునుదత్మావ్య పీరికయందు విపులముగంజర్చించియున్నారు. 

విషమమాయానాటకము యెల్లనార్యుని కృతికాదనుటకు బలవత్సరమైన 
యాధారమవతారిక లేకపోవుటయే కొన్ని ప్రతులందు ఆశ్వాసాంతగద్యలు విభిన్నములు 
గానున్నవి. 

“ఇతి శ్రీమదనగోపాల వరప్రసాద లబ్ధికవితా విలాసభారద్వాజ గోత్రపవిత్ర 
అయ్యలామాత్య వుత్ర అనంతనామధేయషప్రణీతంబైన విమ్మమాయానాటకంబను 
మహాప్రబంధమునందు ద్వితీయాశ్వాస” మనికొన్ని ప్రతులందుంగలదూ వాదోపవాదములకీ 
వచనమేమూలకందమైనది. కాని ప్రాచ్యలిఖితపుస్తాలయమునందలి ప్రతులందు- 


“ఇతి శ్రీమదన గోపాలచరణకమలసేవాధురీణస తృళాపారీణకృష్ణ భట్టారక 
పౌత్రచింతలపూడి కామయప్రభుసపుత్ర సుకవివర్య రాధామాధవయెల్లనార్య (ప్రణీతంబైన 
విష్ణమాయానాటకంబునందుం బ్రథమాశ్వాసము” అని కలదంట. 

ప్రథమద్వితీయాశ్వాసాంత గద్యలిట్లు భిన్నముగనుండుటవలన (గంథకర్తృత్వమును 
గూర్చిన భిన్నాథిప్రాయములు పొడమినవి. అవతారిక లేని లోపమోవాదమునకు 
దోహదమొనంగినది. ఏమైనను నిదియెల్లనార్యప్రణీతంబనుట సాహసమేయైనను 
సమంజసముకాదు. 


రాధామాధవకవి కృతులను గూర్చి చర్చించితిమి. ఈరచనల వనలంగవిసాధించిన 
(ప్రయోజనమేమి? ప్రబంధకవులలో నీతనిస్థానమేమి? యనువిషయములు సమ(గ్రముగం 
బరిశీలనారములు. _ఆం(ధ్రవాజ్మయమున శ్రీనాథునిరచనలలో హరవిలాన వే 
స్వతంత్రకావ్యరచనావిధానమునకు నాందివంటిదని చెప్పవచ్చును. అతని యడుగుజాడలలో 
సంచరించికావ్యమునకు మెజుంగులు దిద్ధి కీర్తిప్రతిష్టల నార్జించిన యెల్లనార్యుండుధన్యజీవి.” 
ఆంధ్రకవులు పురాణములయందలి యభిమానకథలను స్వీకరించి స్వీయపాండిత్యమును 
రచనాచమత్కృతినిం (బ్రదర్శించుట యీాయుగ(వ్రత్యేకలక్షణము. అట్టి లక్షణము 
యెల్లనార్యునిలో జక్కంగాం బ్రతిబింబితమగుచున్నదనిచెప్పవచ్చును. (బ్రహ్మవై వర్తపురాణము 
నందుంగల కథలను రమణీయముగంజిత్రించినారు. యెల్లనార్యుండుస మకాలిక 
ప్రబంధకవులపోకడలను జక్కంగా నర్భముచేనికొన్నవాండు. శ్రీనాథునితోంబాటు 
ముక్కుతిమ్మరుసు రచనాశిల్పమును గూడంబాటించి విష్ణమాయానాటకకావ్యమునకుం 
గావ్యగౌరవమును గలిగించెను. విష్ణుమూర్తి మాయానాటకమును జిత్రించుటలోనేక 
సూత్రతను గలిగించెను. ఈ పట్టున యెల్లనార్యుని ప్రతిభావిశేషములు వ్యక్తమగుచున్నవి. 
వ్యాసుండు విష్ణుసంబంధి గాథలను నుడువుచుండగా గోవిందశర్మకుసంబంధి చిన 

యవాంతరకథను (బ్రవేశపెట్టి చదువరులకుగాఢమైన చిత్తవ్యాక్షేపముగలిగించెను. 
చిత్తవ్యాక్షేవ మును గలిగించుటలో నీ కవి చూవినటవ్రజ్ఞ యసాధారణము. 
ప్రబంధరచనామార్గమున యెల్లనార్యుని యీ కల్పనము విచిత్రమైనసృష్టియననగును. 

రచనావదృతి విషయమున శ్రీనాథుని వారవిలానము, తిమ్మనార్యుని 
పారాజాతాపహరణము తోడ్పడినటులే ప్రబంధేతివృత్త స్వీకరణలోంబోతనామాత్యుని 
భాగవతముకూడడఢటోడ్చడినదని చెప్పవచ్చును. తృతీయాశ్వాసమునందలి మార్మందేయుని 
వృత్తాంతమునకు భాగవతదశమ స్మంధాతర్గత మార్మండేయచరిత్ర మాదర్శకమైనది. 

నైష్టికుండగు (బ్రాహ్మణుడు రామనామస్మరణప్రభావమును గుర్తించిన వృత్తాంతము 
విష్ణుమాయానాటకమునంగూడంగలదు. 

లక్ష్మీనారాయణులు శివపార్వతులను గౌరవించిన విధము రాయలయాస్థానమునందలి 
రాజమర్యాదలవిధానమును దలపించుచున్నది. 


ఈ యాశ్వానమునంబూంబంతి యాడుచున్న మోపీనీ కాంతావర్షనము 
భాగవతమునందలి పోతనవర్ణను బోలియున్నది. పంచమాశ్వాసమున నారదుండు 
స్రీరూపమునొందిన వృత్తాంతము భాగవతమున లేదు. ఈ కథ దేవీ భాగవతమునం 
గలదు. దీనివలన యొల్లనార్యుండు తన [గ్రంథమునకుం దగిన ముడిసరకును వివిధ 
వురాణములనుండి (గపాంచియమూల్యాలంకారముగా మార్చినరీతి యిందు 
స్పష్టమగుచున్నది. 

వసుచరిత్రకుంబిల్లవసుచరిత్రలు బయల్వెడలి నటుల విష్ణమాయానాటకమునకుం 
దర్వాత విష్ణుమాయావిలాసము లెన్నియో బయలుదేటినవి. రోసనూరి వేంకటపతి 
ఎరగుడిపాటి వేంకటకవి విష్ణుమాయావిలాసకావ్యములను రచించిరి. 

శృంగారమల్దణచరిత్రమనునీ శృంగారప్రబంధమును రచించిన ఎడపాటి ఎజ్జినకవి 
శ్రీ కృష్ణదేవరాయల కాలములోనుండి ఈకావ్యమును రచించినట్లు తలంపబడుచున్నది. 
ఈ యూహకు కృత్యాదిలోని యీ క్రింది పద్యము కారణము. 

“ఇట్టి మహాప్రధానపరమేశ్వర మర్తినిగాన నీవు చే 

పట్టితిమేలు చుందిపురపాలక, కాళనమంత్రిచంద్రమున్‌ 

గట్టిగం గృష్టరాయజనకాంతునకీయకం దాని నట్టియా 

రట్టడియెన యెల్జికవి రాజితమల్హణకావ్యకన్యకన్‌, 


దీని వలన నీ మల్పణ చరిత్రము కృష్ణరాయలకాలమున రచింపంబడి యే 

కారణముననో యతనికిం గృతి యీయంబడకకవిచే దాచియుంపంబడిపిమ్మట చుందిపుర 
పాలకుండగు కాళనమంత్రికి, అంకితమోయంబడినట్లు తెలియుచున్నది. పై పద్యమున 
బేర్కొనంబడిన కృష్ణరాయజనకాంతుండు శ్రీకృష్ణదేవరాయలే యని నిశ్చయముగా జెప్పుటకు 
వీలులేదు. ఇతండు నంద్యాల కృష్ణరాజయి యుండుననిరి. ఈ యిరువురిలో నొకండు 
_ కాని వీరు కాకమభియొక కృష్ణభూపతికాని పై పద్యమునం బేర్మొనంబడి యుండవచ్చును. 
ఇదమిళ్ళమని చెప్పుటకు ఆధారములులేవు. కాని పై కృష్ణభూపతి శ్రీ కృష్ణదేవరాయలు 
కాకపోవచ్చునని యీ క్రింది ఆంధ్రకవి స్తుతి పద్యమువలన నూహింపదగియున్నది. 

వినుతు లొనర్తునాంధ్ర సుకవిప్రభు నన్నయభట్టుందిక్కయ 

జ్వను శివదేవు భాస్మరుని జక్కన నాచనసోము సర్వదే 

వుని భవదూరు వేము నలపోతనంబిల్లలమళ్టి వీరభ 

డ్రుని శరభాంకు వీరకవి ధూర్జటి గేతన భట్ట బాణునిన్‌. 

పై పద్యమునన్నయాదిపూర్వకవులతోం జేర్చి ఎజ్బన కవిచే నుతింపంబడిన్‌ 
సర్వదేవునికాము 1500-50; గాను, వీరకవి పోతరాజు వీరయ్య క్రీ.శ. 1560 కిం 
భూర్వుండనియు కవితరంగిణుల వలనందెలియుచున్నది. వీరిని మాత్రమేకాక ధూర్జటి 
మహాకవిని ఎజ్జన కవి పూర్వకవులతోం బాటు నుతించియున్నాండు. ఈ గ్రంథకర్తయగు 
ఎడపాటి ఎజ్జిన కృష్ణదేవరాయల కాలములోనివాందై యుండిన యెడల పై కవులను పూర్వకవి 

స్తుతిలోంజేర్చియుండడని తలంపవలసియున్నది. సమకాలికు లగుకవులనిట్లు తమ 
(గ్రంథములలో స్తుతించిన ఆంధ్రకవులు లేరనవచ్చును. కావున ఈ ఎట్జన ధూర్జటికవింకి 
జాలతరువాతివాడని తలంపవచ్చును. ఇంతేకాక యీకృతి కృష్ణదేవరాయలుకాలమునే 
వ్రాయంబడియుండలేదనుటకు కృత్యాదిలోని 


మలహణుభక్తులలోపలుం 
బొలుపుగనుతికెక్కి జగతింబూజ్యూండగునా 
మలహణుకథనాపేరిట 

జెలువుగ నంకితముచేసి చెప్పంగవలయున్‌. 


అని కాళనయడిగినట్లున్నపద్యము కూడ తోడ్చడుచున్నది. మజియు దీనితరువాత 
_ కవియేచెప్పినట్లున్న 

“అనచుంబసిందికోరబ్రియమారంగంగ(స్ర పువీది యంబుగాం 

చనమణి గంధసారఘనసారవిభూషణ వస్తసంపదన్‌ 

దనిపిన నాత్మలోపల ముదంబు వహించుచునా ప్రధోనచం 

ద్రునకును భక్తితోడం గృతి నూత్నగతిన్‌ సృజియింప నెంచితిన్‌,' 

అనికాళమంట్రిమల్హణచరిత్రము తన పేర చెప్పవలెనని బహుమానింపగా కవి 
యీ కృతిని వ్రాయందలపెట్టినట్లున్న నిట్టిపద్యములు ఇది శ్రీకృష్ణదేవరాయల కాలమున 
(బ్రాయంబడియుండలేదను ఊహానుబలపజచుచున్నవి. కావున ఈ ఎజ్జిన కవికాలము 
కొంత అనుమానాస్పదముగా నున్నది. 


తనకావ్యమున నీకవి శృంగారనైషధ శృంగారశాకుంతలములననుసరించి = 
శృంగారమల్దణచరిత్రమనిపేరు పెట్టును. శృంగారసావిత్రి యనుపేరుతో రఘునాథరాయలు 
సావిత్రీసత్యవంతుల కథనుప్రబంధముగా రచించెను. మల్షణచరిత్రకథను ఎజ్జిన కవిపూర్వుల 
వలెపురాణాదులనుండిగ్రహింపలేదు. నాయకుండగు మల్దణండు పురుషుండు గాక సుప్రసిద్ధుం 
డగు నొక సంస్కృతకవి. నాయికపుష్పగంధియను వేశ్య. ఈమే వేశ్యయైనను మల్పణుని 
యెడల కులస్రీవలె బద్దానురాగ భాసకవి మృచ్చకటికనాటకములోని దరిద్రచారుదత్తుని 
ప్రేమించిన వసంతసేనవంటి యుత్తమ శీలముకలది. వారి యనురాగమునకు శ్యాలకుని 
వలన యవరోధము కలిగినట్లే యిందు పుష్పగంధిమల్దణుల ప్రేమ జీవితమునకు వేశ్య 
మాతయే అవరోధమైనది. నిరంకుశోపాఖ్యానము నందు విత్తహీనుడైననిరంకుశుని 

వైజయంతీ విలాసమున నిర్ధనుడగు విప్రనారాయణుని వేశ్యమాత తణిమి వైచి నట్లే 
యీ(ప్రబంధమునందునుకవియు పండితుండునయి ధనహీనుండైన మల్హణుని పుష్యగంధి 
తల్లిపారద్రోలి ధనాశచేతనే తనయకు సంపన్నుడగు సెట్టి నిందెచ్చి పెట్టును. కాని 
మల్హణునేమనసారా ప్రేమించిన పుశ్యగంధి తన కొబికింటి ముందు వేచియున్న ప్రియునితో 
తమయనురాగము శాశ్వతముగ వర్ధిల్లుట కీశ్వరానుగ్రహము పొందంగోరి శివాలయమున 
చేరుకొందురు. మల్బణుడు భక్తిచేంజేసిన స్తుతికి మెచ్చి భవానీ భర్తప్రత్యక్షమై వారికిని వారి 
బంధువులకును కైవల్యమొసగును. భక్తాదులనంగములుగను కవిపోషించెను. ఈ మల్పణ 
చరిత్రమునందలి కథ యంతయును పాల్మురిసోమనాథుని పండితారాధ్యచరిత్రమున గలదు. 
పండితా రాధ్యచరిత్రము నందలి శివభక్తుడగు మల్దణకవి కథనే మూలముగా (గ్రహించి 
రసభావాదులతో వర్ణనలతో నొకశ్ళంగార ప్రబంధముగావిస్తరించెను. ఇందు శ్వేతకేతుని 
కథను ప్రాసంగికముగా కవివర్ణించెను. 


ఈ కథ కూడా పండితారాధ్యచరిత్రమున గలదు. ప్రబంధనాయకుండైన మల్పణకవిని 
కృత్యాదిలో సంస్కృతకవిస్తుతిలో మునుముందుగా బేర్కొనెను. 


ఈ (ప్రబంధము మొదట కథానాయుకుండగు మల్హణుని జన్మము కవి 
మాదనగారిమల్లన రాజశేఖర చరిత్రమును మజియు కమసాలి రుద్ర కవి నిరంకుశోపాఖ్యాన 
రీతిని వర్ణించెను. ఈ మూండు ప్రబంధముల నాయకులును తమపితరులకు లేక 
దైవవర(షప్రసాదమున జనించినవారే. మల్లనయు రుద్రకవియు న్వవ్నమున 
దైవముసాక్షాత్మరించి సంతానఫలము ప్రసాదింపంగా తత్ర్రబంధనాయకులు జన్మించినట్లు 
చెప్పగా నీ యెజ్ఞన కవి వారి కల్చనలమించినట్లుండవలెనని కాబోలు. కల్యాణపురమునందు 
యజ్ఞదత్తుడను విప్రుడు సంతానచింతచే కపింజలముని యాశ్రమముచేరి ముని యాజ్ఞచే 
దపముచేయగాం బరమేశ్చరుండు ప్రత్యక్షమై సంతానఫలము ప్రసాదించి నట్లును దానినతండు 
భార్యకీయగా నామెగర్భముధరించి సుతవతియైనట్లు కవికల్పించెను. పూర్వకల్పనలను 
మించినట్లు చేయంబడిన యీ కథాకల్పన వలన నీమల్బణచరిత్ర మొకవేళ పై రెండు 
ప్రబంధములకుC బిమ్మట వ్రాయబడెనేమో యనితోంచుచున్నది. పై కవులు తమ గ్రంథములకు 
రాజశేఖరచరిత్రము, నింరకుశోపాఖ్యానమని సామాన్యనామములిడగా నీకవి శృంగార, 
శబ్దమును విశేషణముగాంజేర్చి శృంగారమల్హణ చరిత్రమని నామమిడుటయు పైరెంటిలో 
కంటె శృంగారము నధికమముగా వర్ణించుట నిదివానితరువాత వ్రాయంబడియుండునను 
యూహనుబలవజచును. ఇందలి నాయికా నాయకులగు పుష్పగంధి మల్చణుల 


షు 

పరస్పరానురాగము తదితరప్రబంధములలో వలె వినుకలిచేతనో అకస్మాత్తుగనో కలిగినది 
కాదు. వీరి యనురాగము నితరతుల్యము, సహజము, క్రమపరిణతము. ఒకేగురువునొద్ద 
సంగీతసాహిత్యములను నేర్చుచు బాల్యము నండియు స(బ్రహ్మచారులై సహవాసము 
చేయుచుసంచరించు వీరికి స్నేహభావముగాఢమై యదియౌవనమున ననురాగముగా 
మారినది. కావున వీరి యనురాగమకృత్రిమము అవ్యాజము, అనివార్యము. 
వీరిప్రేమతత్త్వమును కవియిట్లు సూత్రీకరించెను. 

“చిన్నప్పటి (ప్రేమంబును 

గన్నెణికపువిటునిమోంది కాంక్షయుమనుజుల్‌ 

గన్నప్పటి చనుప్రేమయు 

నెన్నగమదిం బాయకుండునింతులకెందున్‌.” 

కావుననే 

“చెదరని యట్టి కోరికలు జెందిలినొందనియట్టి వేడ్మయున్‌ 

వదలని యట్టికాంక్షలును వన్నెదొరంగనియట్టి సొంపులున్‌ 

గొదవదనట్టిబాగులును గొందిక ప్రాయము నందె కల్లియా 

మదవతిం బాయం డెన్నడును మల్పణుండెంతటిభాగ్యవంతుడో?” 

అని యాపురమునందలి విటవిదూషకాదులు వీరి యన్యోన్యానురాగమున కాశ్చర్య 
పడుచుంగొని యాడుచుండిరి. ఇట్లుపురజనులాడు వార్తలు విని వేశ్యమాత 'ఎక్కడిబాపనయ్య 
యని బిలహణుని కంటగించుకొనమొదలిడెను. వీరి పరస్పరసాహచర్యమును జూచివీరి 
యనురాగమును పురజనులు కళంకితము చేయుచుందిరేకాని నిజమునకు వీరికి 
స్నేహమేకాని కామము లేనటులీ క్రింది పుష్యగ్రంథి మాటలవలనందెలియును. 

అనుజులుందల్లిదంద్రులునిజాప్తులుం బౌరులుబంధుకోటులున్‌ 

బనివదియే నిమిత్తమునంబల్మెదరింద అుంగూడివేద్శనె 

మ్మనమునం గల్లిసిగ్గు వనదిమానితి మింతియకాక కల్లినన్‌ 

మనములరట్టుచేసియింక మాన్చంగంగర్తలె యెన్ని భంగులన్‌” 


అనంతరము వారు అన్యోన్యానురాగసుఖంబులందనరు చుండిరి. 'పూతపసింది 
వంటి వలపుల్‌ పచరించు కులంబునీతకి, వ్యతిరేకముగా బాపనియందు బద్ధానురాగయైన 

కూతునకు మాతకులనీతులు బోధించును. కాళహస్తిమాహాత్యము తుది ఆశ్వాసమున 
వేశ్యమాత యిట్లేతన పుత్రికలకుంగుల ధర్మములుపదేశించును. 


గురువు మల్పణునకు పణ్యాంగ నారతి ధోష్యము లెతింగించును. నిగమశర్మ అక్కయు 
పాండురంగహాత్యమున నిగమశర్మకిట్లే బోధించును. పుష్పగంధియు మలహణుండు 
నొరులెటుగకుండ నుద్యానవనముంజేరి పొదరింటతడవుండి వెడలిరహస్యముగనిల్లు చేరు 
ఘట్టము తెలగన యయాతి చరిత్రములోనిది యయాతి శర్మిష్టలు పొదరింటికి రహస్యముగ 
చేరి విదవ రహస్యముగనే యిల్లుచేరుభుట్టమును బోలినది. వువ్చగంధిమల్తణు 
లీశ్వరానుగ్రహమునుగోరి శివాలయమునకేంగి కైవల్యముంబడసిరనుచివజి కథాభాగము 
శివభక్తి ప్రతిపాదకము. 

ఈ కథలో సందర్భముకల్పించి కళాశాస్తానుసారము స్త్రీపురుష జాతులు 
తల్లక్షణంబుకళాస్థానములు మున్నగు శాస్తవిషయముల నిందు వివరించెను. 
ప్రాబంధికవర్ణనములనేకములను యథోచితముగంజేయు శృంగారరస(ప్రధానముగా 
నీప్రబంధమును గూర్చెను. ఇందలి శైలి లలితమృదుపదఘటి తము. కూడుండు ఇందడవు, 
పుక్కించుమియువంటి ప్రయోగములిందుంకొన్ని గలవు. తెలుగుకవులలో పోతన, పెద్దన, 
భట్టుమూర్తి పద్యములనిందీకవి యనుకరించుటే కాక మాఘుడు, మటఖియు భర్తృహరి 
యొక్క సంస్కృతశ్లోకమునొకటి రెంటి ననువదించి ప్రబంధమున పేర్చుకొనెను. శృంగార 
మిందధికముగ వర్ణింపబడుట వాస్తవమే ఐనను కవియిందు మొదట నాయికా 
నాయకులపవిత్ర బాల్యస్నేహమును నంతమున వారిశివభక్తిని నిపుణముగ వర్ణించి 
యుండుటచే నీతెగకుం జెందిన శృంగారప్రబంధములలో దీనినుత్తమముగా భావింప 
వచ్చును. 

చరిగొండధర్మన్న యోగిబ్రాహ్మణుండు ఆపస్తంబపసూత్రుండు. కౌండిన్యగోత్రుండు 
తిమ్మనామాత్యుండను మాదమయును నితని జననీ జనకులు. “భట్టపరాశరరంగగురుంని 
కీయన శిష్యుండు శతలేఖిని సురత్రాణ. బిరుదాంకితుండు. ప్రాఢకవి. ధర్మనకవి 
చిత్రభారతమను పేరుతో నెనిమిదాశ్వాసముల ప్రబంధమును రచించి ఎనుములపల్లి 
పెద్దయూమాత్యునకుం గృతియిచ్చెను. ఈ (ప్రబంధమునందు నాయికా నాయకుల 
పరిణయకథను బ్రబంధవస్తువుగా (గహింపక గయోపాఖ్యాన కథవంటిదయి యంతకంటెను 
పిత్రమగు కృష్ణార్జునుల సంగ్రామకథను గ్రహించి ఈయుగమునందలి యితరప్రబంధకవుల 
కంటె వస్తునవ్యతను (బ్రదర్శించెను. ఇందు చతుర్ధనుండనురాజు తెలియకచేసిన 
యల్పాపరాధమూలమున శ్రీకృష్ణుండతని నెలదినములలో వధింతునని ప్రతిజ్ఞ చేయంగాం 
చతుర్ధనుని యపరాధము వివరములెటుంగక యే శరణాగతుండగు చతర్థనుని రక్షించుట 
కర్ణునుండువాగ్భానవెొొనరించును. ఈ కారణమున యాదవపాండవబలములకు 
ఘోరయుద్ధము జరుగును. ఈ యుద్ధముకూడ భారతయుద్ధము వలెనే పదునెనిమిది 
దినములు నడచినట్లను, శ్రీకృష్ణుండు ధర్మరాజును దక్కతక్క్శిన కౌరవపాండవులను చతుర్ధనుని 
సంహరించి యెల్లరను పునర్జీవితుల నొనరించినట్లు కృష్ణార్జునుల యిరువుర ప్రతినలును 
నెజవేజినట్లును వర్ణించి కవి దీనికిం జిత్రభారతమని పేరిడెను. ఈ నామము దీనికెంతయుం 
దగియున్నది. ఇంద్రుని పంపునందుల్యుండను మునితపము భంగముచేయుంట కేంగి, 
గుబ్బిమగునట్లు మునిచే శపింపంబడి చతుర్భనునకు వాహనమై ఆకాశమార్గమున 
ద్రిప్పియతనికిం లోకములు చూపి శాపవిముక్తి జెందుట; ఆకాశమార్గమున సంచరించు 
సమయమున గుజ్జము నోటి నురుగు అర్థ్యమువిడువనున్న కృష్ణుని హస్తమునంబడంగా నతం 
డుకోపించి చతుర్ధను నింజంపంబ్రతిన పూనుటయను పూర్వ కథమొదటి నాలుగా 
శ్వాసములయందును బంచమాశ్వాసము మొదట. గొన్నిపద్యముల యందును వర్ణితమైనది. 
పంచమాశ్వాసమున సందర్భము కల్పించి కవియిందు శ్రీకృష్ణునిమాహాత్య బోధకములగు 
పారిజాతాపహరణ, ఉషాపరిణయ కథలను కవి ప్రాసంగింకముగాంగొంత దీర్శముగానే 
వర్ణించెను. ఇంద్రుడు చతుర్భనున కెటిగించి నట్లున్నయిందలి పారిజాతాపహరణ 
వృత్తాంతము తిమ్మన పారాజాతావవారణకథకంటెం గొంత బిన్నమైనది. 


1. సంకుసాలనృసింహకవియుందానుభట్టపరాశరుని శిష్యుందైనట్లు చెప్పుకొనుటచే దర్శనకవియు 
నృసింహకవియు సమకాలికులయి యుందురు(?) 

ఆజవయాశ్వాసమున ధర్మరాజుమంత్రాలోచనము సహదేవుని దౌత్యమును వర్ణితము 
లయినవి. ఉభయబలముల (ప్రయాణము యుద్ధసన్నాహము మతియుం(బ్రథమ 
దివసయుద్ధమును సప్తమాశ్వాసము నందువర్ణింపంబడినవి. అష్టమాశ్వాసముమొదట నడిమి 
పదునాజుదినముల యుద్ధము నొక్కవచనములో సంగ్రహించిపిమ్మటం బదునెనిమిదవనాంటి 
యుద్ధమును దత్పర్యవసానమును వర్ణించి కవియీప్రబంధమును ముగించెను. 


ఈ చిత్రభారతమునందలి కథను చరిత్రాదిప్రబంధకథలకంటె భిన్నమగుటచేతను 
నాయికానాయకుల పరస్పరాను రాగము కాని తత్పరిణామము కాని యిందు వర్ణితము 
కాకపోవుటచే నిందునమ(గ (ప్రబంధలక్షణములు కనరావనియు గావున నిది 
మనుచరిత్రాదులు కంటెను బూర్వమే రచింపంబడియుండెననియుంగొందలుతలం 
చుచున్నారు. కాని యీ యూహసత్యమైనదిగా దోంపదు కాని నిజమున కిందుమనుచరిత్రాది 
(వ్రనిద్యవబంధములగల వర్శనలన్నియు నిందుంగలవు. పెద్ద నతిమ్మనాదులు 
అష్టాదశవర్ణనలలోంగొన్నింటిని విడిచిరి. కాని ధర్మనకవి అట్టి వర్ణనలలోనొక్కటి 
యునువిడిచినట్లు లేదు. (ప్రధానకథననుసరించి చిత్రభారతమునందలి ప్రధానరసము 
వీరమేయైనను, తుల్యముని తపోభంగముచేయవచ్చిన రంభాదుల వర్ణణమునను బ్రాసంగిక 
కథయంగు ఉషానిరుద్దుల పరిణయ కథయందును నీ కవి శృంగారమును ॥ 
సాంగోపాంగముగా వర్ణించెను. నవసరములను కవియిందుం బోషించెను. కావున నిది 
సమగ్ర లక్షణలక్షితమయిన ప్రబంధమనుటలో నెట్టి సందేహము నుండంగూడదు. 


చరిగొండ ధర్మకవి క్రీశ. పదునాజవశతాబ్టి యంతముననో పదునేడవ శతాబ్దియొక్క 
ఆదియందోనుండెనని కొన్ని గ్రంథాంతఃప్రమాణములం బట్టి శ్రీ వీరేశలింగముపంతులు 
గారు మొదట నిశ్చయించిరి. కానితరువాత లభించిన (కృతికర్త యగు బనుములపల్లి 
పెద్ద యామాత్యుని యేలికయగు) చితాబుఖానుని ఓరుగంటి శాసనమును బట్టిధర్మనకవి 
పదునాటివ శతాబ్దిప్రారంభమునందే యుండినట్లు చారిత్రకులు నిశ్చయించిరి. శేషయ్యగారు 
కూడ కవి తరంగణి 8వ భాగములో నీకవి కాలమును గూర్చి దీరచర్చకావించి 
చిత్రభారతము క్రీ.శ. 1503-1512 నడుమ రచితమయినట్లు అభిప్రాయపడిరి. ఈ 
కాలమే సాధారణముగవిశ్వసింపంబడుచున్నది. కాని ఈ ప్రబంధము నందు మనుచరిత్ర 
పారిజాతావ వారణములలోని పోలికలు విశేషముగను కళామార్శోదయ, 
నిరంకుశోపాఖ్యానముల పోలికలు కొలదిగనుగన్పట్టుచుండుటచేతంమనుచరిత్రాదుల 
పిమ్మటనే చిత్రభారతము వ్రాయంబడి యుండవచ్చునని సందేహము కలుగుచున్నది. 

ఇందలి తృతీయాశ్వాసమునందలి వేంట వర్ణనమంతయుం బెద్దన మనుచరిత్రము 
నందలి వేట వర్ణనము ననుసరించినదిగాం దోంచును. ధర్మనకవి వేంటవర్ణనము 
నించుమించు 45 పద్యములలో హృద్యముగా నొనరించెను. మటియునిందలి “ కలవు 
పులుంగులునేతులు గ్రక్కం(గొవ్వి యనుభావము మనుచరిత్రమునను దలంపించును. 
ఇందలి పంచమాశ్వాసము మొదట 10 పద్యములలో కవిచతుర్భన జననాధుని 
అభ్యంగస్నానమును వర్ణించెను. ఈ స్నానవిధానమించుమించు పారిజాతాపహరణ 
ద్వితీయాశ్వాసమునందలి శ్రీకృష్ణుని స్నానవర్ణనము ననుసరించి వర్ణింతమయినది. ఈ 
స్నానమంతయు రాజునకు అంతఃవుర వరిచారికలగు స్త్రీలే చేయించిరి. 
వీరాస్నానానంతరము రాజు “మేని పై గనుపట్టు తడినొత్తిరనుటయే కాక “చెలువ యొక్కతె 
వెలిపట్టు చేలంగట్టె” నని కవి వర్ణించుట చిత్రముగా నున్నది. ఇంతే కాక రంభాదుల 
జలవిహారమునందు బ్రసక్తిలేకున్నను కవియిందు స్త్రీల కళాస్థానములను వర్ణించెను. ఎడపాటి 
ఎెట్టిన కవియు మల్లణచరిత్రము నందు కళాస్థానములను బ్రత్యేకముగా వర్ణించెను. 
మనుచరిత్ర పారిజాతాపహరణాది ప్రబంధములలో కంటె నిందు శృంగారమధికముగా 
వర్ణింపంబడియున్నది. మతియునీ చిత్రభారతము నందలి ఆశ్వా. 3.ప. 42. 86,88 
ఆశ్వా,4.ప. 19) ఆశ్వా. 5.ప.148; ఆశ్వా 6.ప.135 లకు మనుచరిత్రము నందలి 
పద్యములతోంబోలిక కలదు. ఇట్లే యిందలి ఆ.5.ప.43 లోని నారద వర్ణనములోని 
“నాల్మపై నువ్వుగింజైన నాననట్టి యాదివేదంపుందపసి” యను ధర్మన వాక్యమునకును 
నిరంకుశోపాఖ్యానము ఆ.4.వ.18లో నారదుని గూర్చి * నాలుకపయిన్నువు 
గింజయునాననట్టి బల్తక్కరినారదుం” డను రుద్రకవి మాటలును నొక్కరీతివే. మజియునీ = 
చిత్రభారతములోని 

“సారస సంభవుండు సరసంబున నాడు రహస్య భాషద 

ర్వారిని బద్దకీరము ధ్రువంబుగ నందణి మ్రాలంబల్మంగా 

దూరమునందుసంతసము దూర్కొన నాయ్యనబుజ్జగించునా 

భారతినిల్చుంగావుత శుభస్థితినెప్పుడు మన్ముఖంబునన్‌. (పీఠిక. ప.5) 

రంభ అంగాంగవర్ణనముచేయు సందర్భమునందలి 

“కటి లవర్తనమయ్యుంగుంతలదేశంబు దలకూడె సుమనో వితానమహిమ 


నిష్ణురత్వంబుననెగడెడు చోళమండల మతిసౌభాగ్యమును వహించెం 

_ దప్పకచూడంగనుప్పతిల్లెడు నంగరాజ్యంబుబంగారు రాశియయ్యె 
గడువెక్కసంబైన కాంచీ ప్రదేశంబు సకల సంపదల కాస్థానమయ్యె 
శంబరారాతి యనుమేటి సార్వభౌముం 
డతివ యౌవన భూమి నెయ్యమున నేల 
మధ్యరాష్టంబునంద క్షేమంబుమిగుల 
నయ్యెనచ్చటి వివరంబు దయ్యమెలుంగు (ఆ. 8ప, ప. 85) 
ధరణి కుండిన పురీధవుండు చతుర్ధనుండను నొక్క రాజు 
మాయాహయంబు నెక్కియాకసవీధి నేతెంచు నప్పుడు. 
రార రాతల అగో కాత ద పరప త పురా (ఆ.6.ప. 127) 
ఆరం రారారా రారా బెంచినచిల్మంబట్టి చీ 
కాకు పడంగం జేయుట యకోమదిలోందల పోసి చూచినన్‌. (ఆ.6.ప. 129) 


అనుపద్యములవలన చరిగొండధర్మన్న పింగళిసూరన కళాపూర్ణోదయమును జక్కం 
గా నెటీంగి యుండెనని యూహింపనగుచున్నది. మజియుం దుల్యమునితో రంభపలికిన 
(ఆ.3.ప.79-81) భావముల మనుచరిత్రమున ప్రవరునితో వరూధిని పలికిన వాక్కులకు 
(బ్రతిధ్వనులుగానున్నవి. మతియుంగొన్నిచోట్ల శృంగారవర్ణనము సభ్యతేతరముగాంజేయం 
బడుటయే కాక ధర్మనకవి యీప్రబంధమునందు సరసమగు కవిత్వముతోంబాటు 
శ్లేషయమకానుప్రాస చిత్రకవిత్వప్రీతిని ఎడనెడంబ్రకటించెను. _ఇట్టియనేక కారణముల 
చేతనీ చిత్ర భారతము శ్రీ వీరేశలింగముపంతులు గారు వ్రాసినట్లు పదునాజవశతా్ది 
చివజయందో పదునేడవశతాబ్ది ప్రారంభమునందో ధర్మనకవి చేత రచియింపం 
బడియుండుననుటయే సమంజసమనితోంచుచున్నది. పండితులీవిషయమును గూర్చి 
పునరాలోచనము చేసి యొక నిర్ణయమును గావింతురు గాక! 

ఈ చిత్రభారతకథకు బ్రహ్మండపురాణముమూలమైనట్లు (ఆ. 1.ప. 11) తోంచును. 
కాని పీఠికలో గృతిభర్త కవితో 

“కావున విచిత్ర గతినలంకారనరణి 

మోజు రనములు సిప్పిలవొచ్చులొలుకం 

దెనుంగుగావింవు నాపేరననవు నుకవి 

దీరులరు దందంగా. జిత్ర భారతంబు (ప. 19) 

పలికిన వాక్యములననుసరించి యీచిత్ర భారతమును చరిత్రాదులవంటి 
స్వతంత్రగ్రంథమా? లేకసంస్కృతమూలమున కాంద్రీకరణమా? యను ననుమానము 
కలుగకపోదు. క్షేమేంద్రకవిసంస్కృతమునం “జిత్ర భారతమ”ను నాటకమును వ్రాసినట్లు 
తన బెచిత్యవిచారచర్చలోందెలుపుకొనెను. కాని యిపుడీగ్రంథము లేనట్లు సంస్కృత 
వాజ్మయచరి(త్రల వలనందెలియుచున్నది. వేటు చిత్రభారతమున్నట్లు తెలియకరాపోవుటచే 
ధర్మనకవి బ్రహ్మండపురాణములోని కథనే మూలముగా గ్రహించి స్వకపోల కల్పనలతోం 
బెంచి దీనినొక చక్కని ప్రబంధముగాందెనుంగునం జేసియుండెనని తలంపవచ్చును. ఇందలి 
కవిత్వము ప్రాఢమయ్యు సరళముగనున్నది. వర్ణనలు మనోహరములై కొన్నితరువాతివారికి 
అనుకరణీయములైనవి. మచ్చునకొక పద్యముదాహరింపంబడుచున్నది. 

హారము భోగమై మణిగణాకరబంధురసౌధరంగనం 

చారము దూరమై తనువు నంగతినొప్పెడు చందనాది శృం 

గారము క్రూరమై చెలియకైవడి నెమ్మియొనర్చునటి రా 

కీరము వైరమైనిగిదెంగేనరిమధ్యకు నొక్క పెట్టునన్‌. (ఆ.5.ప. 117) 

ఈపద్ధతిలో విరహమునువర్ణించిన వారిలో గౌరన కవియే ప్రథముండైనను నతం 
డు ద్విపదలు వ్రాసెను. ఇంతయేల ? ఆధునిక కవిత్వయుగకర్తలగు శ్రీతిరుపతివేంకట 
కవీశ్వరులకును ధర్మన కవిత్వమునచ్చినదనుట కంటె నితని కవిత్వమును గూర్చి 
వేజచెప్పనేల? 

శ్రీ తిరుపతి కవుల పాండవోద్యోగములోని 

“జెండాపై గపి రాజుముందు సితవాజిశ్రేణి సంధించివే 

దండంబు గొని తోలుస్యందనము మోందన్‌ నారి సారించుచున్‌ 

గాండీవంబు ధరించి ఫల్గునుండు మూకన్‌ జెండుచున్నపుడొ 

కందున్నీమొఅనాలకింపండు కురుక్షాపాలసంధింపంగన్‌. 

సుప్రసిద్ధపద్యరత్నమునకు ఈ క్రింది భీముని గూర్చిన 

ప్రళయార్మవ్రతిబింబమై మొగము దోవన్‌ చూవులన్‌ వష్నాకీ 

1. The industrions Kashmirian polymath శ్రమేంద్ర) Kshamendra towards 

the second half of the 114 centuary, metions a chitra Bharata (Nalaka) (జెచిత్య 


విచారము ఆధ్యా. 31- కవికంఠాభరణము composed by himsefl (Khemendra), which has 
not Survived.(History of Sanskrit literature by S.K.D.E.P. 465) 

లలుగ్రమ్మంగం గృతాంతదండమనంగేలన్‌ దందమొప్పంగమూం 
కలపై మారిమసంగి భీముండు మహోగ్రక్రీడ సూపంగ మా 
పలరక్తంబులుజాజినవ్విభుం దలంపన్‌ జూడంగా నేర్తురే? (ఆ.6.ప. 155) 
చరిగొండధర్మన్న పద్యమే (ప్రేరకమనుట స్పష్టము. ఇట్టి ధర్మనమహాకవులలో నొకం 
డనుట నిస్సంశయము 
చరిగొండ నరసింహకవియన నతండు శశిబవిందుచరిత్రమను పేరుతో నొక 
పద్యమును వ్రాసియుండెనని అప్పకవియుదాహరించిన పద్యముల వలెందెలియుచున్నది. 
చరిగొండ ధర్మనకవికి సోదరుందనుచున్నారు. 

పొన్నిగంటి తెలగనార్యుడు - యయాతి చరిత్ర 


తెలగనకవియయాతిచరిత్రము ఆంధ్రవాబ్బయమునందలి అచ్చతెనుంగు 
ప్రబంధములలో మొట్టమొదటిది. ఈ కవి భావనార్యుని పుత్రుండు, బ్రాహ్మణుండు. గోలకొండ 
ప్రభువును, తపతీసంవరణము కృతిపతియనగు ఇబ్రహీం కుతుబుషాహకడ సరదారుం 
డుగా నున్న అమోనుఖానునకు యయాతి చరిత్రమును మరింగంటి అప్పనగారి ప్రేరణమున 
తెలగనార్యుండు కృతి యొసంగెను. తెలంగాణలకవుల నొకండుగా తెలగన ప్రసిద్దుడు. 
"కాని తెలగన గుంటూరు మండలమువాండు కావచ్చునని కవితంరగిణి కర్త యభిప్రాయ 
పడిరి. అమోనుఖానుని ముఖ్యపట్టణమగు “పొట్లచెర్ల' తెలంగాణములోని పటన్‌చెరవనం 
బడు పొట్లచెర్వుకావచ్చునని శ్రీఖండవల్లి లక్ష్మీరంజనముగారు వ్రాసిరి. తెలగన 
తననివాసస్థానము కాసలనాడని కృత్యాదిలోందెలుపుకొనెను. ఏదియెట్లున్నను యయాతి 
చరిత్రముమునకు ప్రబంధయుగమునందే కాక ఆంధ్రవాజ్మయమునందంతటను (బ్రత్యేక 
ప్రాధాన్యము కలదనుట సత్యము. శుద్ధాంధ్ర ప్రబంధములలోనిది మొదిటిదగుటయే దీని 
ప్రతిష్టకు ముఖ్యకారణము. 

యయాతిచరిత్రప్రాధాన్యము :- తెలగన యయాతి చరిత్రమును రచించుటకుం 
బూర్వపు తెలుంగు కవులందలును దమకావ్యములను తత్సమశబ్దబహుళమగు 
ఆంధ్రభాషయందే రచించిరి. శ్రీనాధుని కాలమునుండియు నాంధ్రకావ్యములలో 
సంస్కృతశైలి ప్రాధాన్యము హెచ్చుచున్నది పెద్దనాదిప్రబంధ కవులలోనిది పరాకాష్ట నందినది. 
పురాణయుగము నందలి ఆంధ్ర కవుల(గ్రంథములన్నియు సంస్కృతపురాణాదులకు 
అనువాదములే యగుటచే నాంధ్రుల ప్రత్యేకో పజ్ఞకములనదగుస్వతంత్రకావ్యములాంధ్రమున 
లేని లోటు దీర్చిఆం(ధ్ర వాజ్మయుమును నంన్కృతవాజ్మయముతో దంల 
దూగునట్లోనరింపవలెనను గట్టి పట్టుదలతో పెద్దనాదులు మనుచరిత్రాది ప్రబంధములను 
సంస్కృత పదసమాసబహుళమగు తత్సమశైలిలో నిర్మించి యాంధ్రసాహిత్యమునకును 
నాంధ్రభాషకును సంస్కృతసాహిత్యగీర్వాణభాషతో సమానమగు గౌరవస్థానమును 
శాశ్వతముగా నర్జించిపెట్టినది. ఆంధ్రప్రబంధములు ప్రత్యేక యతిప్రాసాదినియమాధిక్యతచే 
సంస్కృతకార్యములను గూడమించునట్లుండుటచే వాని నాక్షేపించుటకు వీలులేక కొందణు 
సంస్కృతాభిమానులు వానిలోని భాషయించుమించుగా సంస్కృతమే కదా! యని 

యాక్షేపణచేసి యుందురు. ఇట్టి యాక్షేపణకు సమధానముగ తెలగన కవి తత్సమపద 
సహాయమును నిరాకరించి శుద్ధాంధ్రములో గావ్యమును రచించిఅచ్చతెనుంగులోగూడ 
నుత్తమకావ్యరచన చేయవచ్చునని నిదర్శనపూర్వకముగా నచ్చముతెలుంగు భాషయొక్క 
సామర్థ్యమును చాటియుండునని తోంచెడి.ది కాకున్నగుణాధ్యుండు సంస్కృత భాషను 
దేశభాషను పరిత్యజించి పైశాచీప్రాక్సృతమున బృహత్మథను విశేషశ్రమకోర్చి వ్రాసినట్టు, 
తెలగనార్యుండును ఆంధ్రభాషయందధిక సంఖ్యాకములయిన తత్సమ పదములను 
బహిష్కరించి, అల్ప సంఖ్యాకములగు తద్భవ దేశ్యపదములతో మాత్రము విశేషశమకోర్చి 
అచ్చతెనుంగు (ప్రబంధ నిర్మాణమున బూనికొని యుండును? తెలగన మెప్పుకొఅకిట్టి 
ప్రయానకు లోనయ్యెనని తలంపవచ్చును. గాని గుణాధ్యుండు బృహత్మథను 
పైశాచిప్రాకృతమున రచించుటకు ప్రబల కారణమున్నట్టే తెలగన యయాతి చరిత్రము 
నచ్చతెనుంగున (వాయుటకు గూడనొక (ప్రబలకారణముండి తీరునని నేను 
విశ్వసించుచున్నాను. సంస్క్టృతపదముల సహాయము లేనిదే తెలుంగున కావ్యము 
బ్రాయరాదనునొక అపోహనుగాని ఆక్షేపణనుగాని తొలంగించి యట్టిసామర్ధ్యము తెలుం 
గు భాషకును దెలుంగు కవులకును గలదని లోకమునకునుంజాటి తెలుంగు 
భాషయొక్కగౌరవమును తదితరులలో గూడ హెచ్చింపవలెనను డీక్షతో శ్రమబూని రచింపం 
దొరకొని తన పవిత్రోద్దేశ సాధనమున కృతకృత్యుండయ్యెనని తలచుటయే సత్యమని నా 
నిశ్చితాభిప్రాయము. ఈ సందర్భమున పోతన మహాకవి చెప్పిన 

“కొందలుకుందెనుంగుగుణమగుం 

గొందబకును సంస్కృతంబు గుణమగు రెండుం 

గొందఅకు గుణములగు నే 

నందఅమెప్పింతుం గృతులనయ్యె యెడలన్‌. 

పద్యమును బట్టి కొందఅకు తత్సమశైలియుంగొందఅకుందెనుంగు శైలియు 

మజికొందఅకు రెండును పబ్రీతికరములుగా నుండినట్లు తెలియుచున్నది. ఈ పోతన 
యభిప్రాయమునే కొఅవిగోపరాజు భంగ్యంతరమున నీ క్రిందివిధమునం జెప్పెను. 

“తెనుయగున దేటగా కథలు దెల్పిన కావ్యము పొందులేదు మె 

త్రనపనబాల దండ్రువిశదంబుగ నంన్కృతశబ్బ్దమూద చె 

వ్పిననవి దర్భముండ్లనుచుంబెట్టరు వీనులంగావునన్‌ రుచుల్‌ 

దనరందెనుంగు దేశియును దదృవముంగలయంగంజేప్పెదన్‌. 

దీని వలన నీగోపరాజు కాలమునకే యటుతెంనుంగును నిటుసంస్కృతమును అనం 

గాందెనుంగు కవులు కావ్యమును దెనుంగు శైలిలో వ్రాసినను దాని నెవరో యొక 
దాక్షేపించుచునే యుండినట్లు తెలియవచ్చుచున్నది. తెలుగులో కావ్యము వ్రాయదల్చిన 
కవికి తన కావ్యమును తెనుంగుశైలిలో వ్రాయవలెనా? సంస్కృతశైలిలో వ్రాయవలెనా? 
యనుభాషాసంబంధమైన యొక చిక్కుసమస్య తటస్థపడుచుండెననుట సత్యము. పెద్దనాది 
(ప్రబంధకవులు తమయాశయమునకనుకూలముగ సంస్కృతశైలినధికముగా నాదరించి 
గోపరాజు తాను దేశ్యములను తద్భవములు మాత్రమే (గ్రహించికావ్యము వ్రాతునని 
ప్రతిన పట్టియు తత్సమపదములను గూడవిశేషముగ గ్రహించెను. తెలగనార్యుండు నిట్లే 
ప్రతిజ్ఞ చేసిదానిని సమర్ధతతో నిర్వహించి కృతకృత్యుడయ్యెను. తెలంగనార్యుండు ప్రబంధ. 
రచనామార్గమున ఆంధ్రకవితా పితామహుని యడుగుజాడలో నే నడచినవాండయ్యు భాషా 
విషయమున స్వతంత్ర మార్గమును అవలంభించి పూర్వులకంటె భాషానవ్యతను 
కావ్యమందంతటను (బదర్శించి, ఆంధ్రవాజ్బయమున అచ్చతెనుంగు కావ్యమను 
నూతృకావ్యప్రక్రియను నెలకొల్పి తరువాతి వారగు కూచిమంచి తిమ్మన మున్నగు అచ్చతెనుం 
గు కావ్యరచయితల కాచార్య స్థానమును వహించెను. ఈ దృష్టితోంజూచినపుడు తెలగనార్యుం 
డు, అష్టదిగ్గజములనంబడు పెద్దనాది ప్రబంధకవులతో సమానుండుగా నాంధ్రుల కాదరణీయుం 
డగుట అతిశయోక్తికాదు. అష్టదిగ్గజకవుల తరువాత నీ పదునారవ శతాబ్దికవులలోంగాని 
తెలగనార్యుని వలె నవ్యకావ్యప్రక్రియనునెలకొల్చిన కవి మటియొకండులేండనవచ్చును. 

“మున్నెవ్వరు నొడువని యీ 

తెన్నిడికడుమోజీయచ్చతెనుంగుం గబ్బం 

జెన్నికమిఅింయగం జెప్పిన 

నిన్నుంబొగడంగం గలండెనెల తాల్చ్బయినన్‌.” 

“అచ్చతెనుంగుంబద్దెమొకటైనను గబ్బములోన నుండినన్‌ 

హెచ్చనియాడుచుందురది యెన్నుచు నేర్చునంబొత్తమెల్లని 

ట్లచ్చతెనుంగునన్నొడువనందుల చందమెలుంగు వారునిన్‌ 

మెచ్చరొ యబ్బురంబనరొ మేలనరో కొనియాడరో నినున్‌.” 


అని కృత్యాదిలోందన యచ్చతెనుంగుగబ్బమును గూర్చి వ్రాసికొని యున్నను వానిని 
మనము మరింగంటి యప్పనగారి ప్రశంసావాక్యములుగనే గ్రహింపందగును. కాని వీనిని 
బట్టి కేవలము పొగడ్తలను గోరియే తెలగన యీ కావ్యమును రచించెనని తలంపరాదు. 
మాతృభాషా సేవాదృష్టితోడను జాతిగౌరవము హెచ్చించుపవిత్రోద్దేశముతోడను నీ 

కవివరుండీ నవ్యకావ్య రచనోద్యమమున నగ్రగామియయ్యెనని భావించుటయే యుచితము. 


ఈ యయాతిచరిత్రమును రచించుసందర్భమున తత్సమపదముల పరిత్యజించు 
విషయమున కవి యొక నియమము నేర్చజచుకొనెను. కావ్యమునందు సంస్కృత 
పదములను సర్వత పరిత్యజించినను నామబిరుదంబులను మాత్రము తెనిగించి 
మార్చుచేయక సంస్కృతము నందే చెప్పందలచుటయే యీనియమము. 


“ఆనుంగునను మాటు పేళ్ళిడి 


పెనంచిన వినంగూడదనుచు బిరుదులుంబేళ్ళున్‌ 
మును వేల్పు బాసవెంబడి 
నునిచెదంగా దనకుండయ్యయుల్లములందున్‌.’ 


అనుపద్యమువలన కవినామబిరుదంబులందెనుంగుచేయుట తప్పుగ భావించి 
యుంటచేతనే యీనియమమును చాటించేనే కాని యనమర్శత వలనంగాదని 
తెలియుచున్నది. ఈ నియమముచేతనే కవితన యచ్చతెనుంగు6 గబ్బమునకు 
మనుచరిత్రాదుల వలేనే యయాతి చరిత్రమని సంస్కృతనామముంచెను. పిదవ 
కూచిమంచితిమ్మనయు అచ్చతెనుగు రామాయణాదులలో నీ నియమము నిట్లే పాటించెను. 
కాని పదునెనిమిదవ శతాబ్దియుత్తరార్థములో నున్నమరింగంటి వేంకటనరసింహాచార్యుం 
డను కవితాను రచించిన దుర్యోధనుని వివాహకథతోంగూడిన అచ్చతెనుంగు కావ్యమునకు 
- “చిలువపడిగెరేని పేరణ'మని పేరు కూడ అచ్చతెనుంమాటలతో నుంచెను. తెలంగ నార్యుం 
డైనను కావ్యమునందలి ప్రధానపాత్రముల నామమును మజియుంగృతి పతియొక్క 
బిరుదలములు మున్నగు వానినిందెనింగింపడయ్యెనేకాని సాధారణముగా గ్రంథమున 
వాల్మీకియనుటకు 'కనువినుకలినెలవుపుట్టు వనియు, ఆదిశేషుండనుటకు, కరువలిమేపుడు 
దొరి యనియు, స్మరహరుండనుటకు “వల దాచమేపుండు గంటివేల్పు' అనియు, నారదునకు 
'చివ్వకూటి తబిసి యనియు, సీత యనుటకుంచాలుపేరిటి ననబోడి” యనియుం 


బరశురామునకు రాచపగనేల వేలుపు అనియు, హిరణ్యాక్షుందనుటకు' పైడికంటిరాకాసిటేం . 


” దనియు నిట్లు నామములను దెనింగించిపర్యాయపదములుగాంగావ్యమున విరివిగ వాడెను. 
ఇట్లే తెలగనకవి చలి వనులు (శీతలోపచారములు); 'తెలివిసింగపు గద్దియలరాతెజగంటి 
దొర, “వార్వంపుటగ్గిపిల్లలుంబడబాగ్ని శిశువులు; “తలంపుటోపని యడపము,” మున్నగు 


= "- నచ్చతెనుంగు సమాసములను జమత్మారముగ, గూర్చుచు నేర్చుతోనీ కబ్బమును రచించెను. 


ఇట్లీ కవికూర్చిన యచ్చతెనుంగు నుడువుల కూర్చులు వెంటనే యర్ధస్ఫోరకములుగా 

నుండుటచేనిదియచ్చతెనుంగు కావ్యమైనను చదువుటకు మనోహరముగను రసవంతముగ 
నుండును పూర్వపండితులు పలువురు తెలగన కావ్యమును బలువిధములమెచ్చుకొనిరి. 
తెలగనయచ్చతెనుంగు కవిత్వము (శ్రుతి కటువుగాక మృదువుగాను బొందికగానునన్నదనియు 
నిదియచ్చతెనుంగు ప్రబంధములలో మేలైనదనియు శ్రీబహుజనపల్లి సీతారామాచార్యుల 
వారును, యయాతి చరిత్రముసర్వవిధములచేతను కూచిమంచితిమ్మకవి రచియించిన 
యచ్చతెనుంగు పుస్తకములకంటె (శ్రెష్ట్ణతరముగా నున్నదని శ్రీ వీరేశలింగముపంతులుగారును, 
మణియు నిందలి పద్యములు చాలవజణకుం జదువుచున్నపుడు సాధారణముగా నిది 
శుద్ధాంద్రమనుమాట కెడములేకుండధారాళముగా నుండునని యయాతి చరిత్ర 
పీఠికాకర్తలును (బ్రశంసించిరి. తెలగనకవిత్వమిట్టి పొగడ్తలకెంతయుందగియున్నది 
అచ్చతెనుంగునియమమునొక వైపున బాటించుచునే యీకావ్యమునందుశ్లేషచమత్మారమును 
గూడ నొకటి రెండు పద్యములలో నిపుణముగ కల్పించుట యీకవికి నచ్చతెలుంగు 
పదప్రయోగమునంగల సంపూర్ణాధికారము స్పష్టపడుచున్నది. ఇందలిశ్లేష చమత్కృతి 
గల రెండు పద్యములిటనుదాహరింపంబడుచున్నవి. 

"పలపలనైమ్రాను వడివండ్లుచూపెడు పుడుకుంజెట్లనువేండంబోవనేల 

మించుచూపుచునె నమ్మించి నిల్మడ యేదివసమొసంగెడు మబ్బుంగొసరనేల 

యొలివోయి యీలేక యొకపూంట వెట్టెడు తామర చెలిపట్టిందలంపనేల 

పొదలంగంబడుచుందాం దెరమజుంగున నుండి కసరెడు మున్నీటింబొసంగనేల. 

తెలివి గురికొల్చి నిచ్చలుపలుకుందియ్యం 

దనముగాన్పింప నొసంగెడు దారిచేత 

మిగులంబోలుపొందునట్టి యమిోనుఖాన 

యొడయండొప్పుల కుప్పయై యొనరుచుండ (ఆ. 1.29) 

ఏచిననిచిపూచికాచి పండినయమో 

న్చురము మేలితోంటల రసికాంచు 

ముసలి వారికైనంబసి బిద్దలకునైనం 

బండ్లువచ్చు నలరుంబ్రాయమొదివి. (ఆ. 1.37) 


1. ఈ పద్యము భట్టుమూర్తి నరసభూపాలీయము ఆ. 1.ప. 67 అగు “అప్పుపాలైన శుభ్రబ్దంబువెలయెంత 
. .... పండ్లిగిలించు కాకశాఖవెలయెంత..... అను కల్ప ననుసరించి చేయంబగినట్లు తోచును. 

ఇవికాక యమకాది శబ్ద చమత్మారములుకూడ కవియీ కావ్యమున కల్పించెను. 
ఈ క్రింది పద్యము నరయుండు. 


తెలివింబుడమిందగు క 

ల్వల రాయామైందనర్చువలరాయ! కడుం 

గలనైన వీంగెజుంగక 

కలనైన న్మెజయు పెంపుగల ముక్కంటి 1! (ఆ. 1.ప. 123) 


మజియు పంచమాశ్వాసములోని 106, 107, 122 పద్యములు నిట్టివే. 
అచ్చతెలుంగు నియమమును బాటించుచు స్వల్పముగ శ్లేషచమత్మారముతోచకని వర్ణలతో 
రసవంతముగ రచింపంబడిన యీ కావ్యము రమణీయము. 


యయాతి చరిత్రము క్రీ.శ. 1574 సం॥ తరువాతను 1581 కింబూర్వమునకు 
వ్రాయంబడియుండును. 


యయాతికథ భారత భాగవతముల రెంటనుగలదు. యయాతి కథనంతను కవి 
తన కావ్యమునకు వస్తువుగా (గ్రహింపలేదు. నలదమయంతుల కథను సంపూర్ణముగ 
(గ్రహింపక నలదమయంతుల స్వయంవరము వజకుంగల కథను మాత్రము గ్రహించి, 
యనంతరవృత్తాంతమును విడి శ్రీహర్షండునైషధమును రచించినట్లే తెలగనార్యుండును 
యయాతి మహారాజు శుక్రాచార్యుని తనయ యగు దేవయానిని వివాహమై దేవయాని 
యందును మణతీయు వృషపర్వుండను రాక్షసరాజుకూంతురగు శర్మిష్ట యందును లబ్ధ 
నంతానుందైన కథను మాత్రము (గ్రపాంచి, యయాతిని శుక్రాచార్యుందు 
శవించుటమున్నుగాం/గలయనంతరవృత్తాంతమును విడిచి యయాతి చరిత్రమును 
నీయచ్చతెనుంగు కబ్బమునుశృంగారరసప్రధానముగా రచించెను. అనంతరవృత్తాంతమును 
పరిహరించినట్లే కవిశర్మిష్ట వృత్తాంతమును గూడ విడిచి యొక్కయయాతి దేవయానుల 
వివాహవృత్తాంతమును మాత్రమే కావ్యవస్తువుగా గ్రహించియుండినం బాగుండెడిది. 
యయాతి శర్మిష్టలశృ్చంగారమును కవియిందలి పంచమాశ్వాసమున నించుమించు 120 
వద్యములలో వర్ణించెను. ఈ భాగమంతయును గేవల శృంగారమయము. 
ఆలంకారికసంప్రదాయము ననుసరించి విప్రలంభశ్ళంగారవర్ణనము నొనరించుటకు 
యయాతి దేవయానులకథల నవకాశములభింవక పోంగా వివ్రలంభనంబభోగ 
శృంగారములను విశేషముగాందనకావ్యమునం జేయందలచి శర్మిష్ట కథను గూడనీ కావ్యము 
చివ వర్ణించెనని తోంచెడిని. లేకున్ననీ శర్మిష్టయయాతుల శృంగారమో కావ్యమున కెట్టి 

గుణమును విశేషముగాందన కావ్యమునం జేయందలంచి శర్మిష్టకథనుగూడ నీ కావ్యము 
చివణ వర్ణించెననితోంచెడిని. లేకున్న నీ శర్మిష్ట యయాతులశృ్ళంగార మాకావ్యమునకెట్టి 
గుణమును జేకూర్చినది కాకపోంగాం గొంతకళంకము నాపాదించు నీవృత్తాంతమును 
తెలగనార్యుండిందేల చేర్చియుండును? యయాతి శర్మిష్టల శృంగార సంబంధము 
దాంపత్యధర్మబద్ధము కాదు. పైగా నామెతో 'వలరాచపనులు వెలిగాంగలిగిన సొంపులను 
నడపంగాందగునని, మామగారైన శుక్రాచార్యుల కట్టడి. ప్రస్తుత పరిస్థితి యందామె తన 
భార్యయగు దేవయాని దాసిమాత్రము. ఇట్టి స్థితిలోయవినునన్నేలిననెలంతకుంబెని 
మిటివైనవుడె నాకుం బెనిమిటివగు” దని శర్మిష్టయొక ధర్మమును దెల్పినమాత్రమునే 
యయాతి శుక్రాచార్యుండు చేసిననియమ మామెకెటింగించియు6 నామె యందు 
మోహముగొని విరహమునో ర్వలేక రాత్రినారుల కంటంబడకుండ నుద్యానముచేరియున్న 
తనయట్లనచ్చటికి వచ్చియున్న శర్మిష్టంగాంచికౌగిటం జేర్చి 'పూంబొదరింటలోని కింజని 
వదలుచు దిగబాటు జిలుంగువల్వల తోడి నందే యారాత్రి వేగించి యంతట 


“వలపుల టేండు సేయు కొదవంబడ కెంతయురాజు మోజలో 
నలరుచుంజూడ వచ్చెనన నంతటం బుట్టగుగట్లు మోందటన్‌ 

దెలివి దలిర్బందామరల దేవరతోంచిన టేండుంగొమ్మయున్‌ 

సొలపుల తోడుతన్‌ నగరుంజొచ్చిరి లోపలిదిడ్డి త్రోవచేన్‌. (ఆ. 5.ప. 151) 


ఇట్టి థర్మేతరమగుం (చౌర్య) శృంగారముతోంగూడిన శర్మిష్ట వృత్తాంతమును కూడ 
అనంతర శాపవృత్తాంతము వలెనే గ్రహింపకుండిన నెంతయుం బాగుండెడిది. ఇంతమాత్రమై 
కాక యిందలి ప్రధాననాయిక రాక్షసగురువగు శుక్రాచార్యుల పుత్రిక. పూర్వమే కచుని 
మనస్ఫూర్తిగంబ్రేమించి యతనిచే గురుపుత్రి యగుటచే నిరాకరింపబడినది. తరువాత 
ఉద్యానవనమునకు వచ్చిన యయాతినింజూచి తానైతన్ను పెండ్లాడుమని స్తీ 
స్వభావవిరుద్ధముగాం గోరుట మాత్రమే కాకస్వయముగాం దనతండ్రికిం దనవలపుందెలిపి 
యయాతితోందన వివాహమునకతని యామోదముంబడసినది. ఈమె మనుచరిత్రమునందలి 
వరూధినినిం గొంతతలపించును. రాక్షసపుత్రిక యైన శర్మిష్టయు యయాతి నేకాంతమునం 
జూచి “లోని గుట్టు విడిచి మించుకూరిమిం దానై పై కొంచువేండంగొసరిడాసినది. అతం 
డియ్యకొనక నగరికేంగెను, ఈ కావ్యమునందలి నాయికానాయకుల తెఅంగిట్టిది. 
విషయము భారతములోనిదే కావచ్చును. కాని కవి యీకధను కావ్యోచితముగంగొంత 
సంస్మరింపవలసి యుండెను. అతండట్లు చేయలేదు. పంచమాశ్వాసమున రాజు విరహమును 
శర్మిష్టవిరహమును, యిరువురకు శీతలోపచారములను మథివథి కవి వర్ణించెను. 
యయాతికి గూడ శీతలోపచారములను దీర్ణముగ వర్ణించుటమాత్రమే కాక యిట్టి చలి 

వనులను” రాజునకు |న్రీలగుచెలులతోడనే కవియిందుంజేయించెను. ఇట్టి 
శీతలోపచారములను 'రగడిలో వర్ణించుట యిందలి మతియొక విశేషము “రగడ” మొదట 
శివకవులచే భక్తివరమగు స్తోత్రాదుల కొణకు నువయోగింవ6 బడుచుండంగా 
వరహపురాణాంద్రీకర్తలు దీనిని శృంగారపరముగం బుష్పాపచయవర్ణకుపయోగించిరి. 
పెద్దననాదుల రగడను పుష్పాపచయవర్తనకే వాడుచు వచ్చిరి. కాని తెలగనకవి దీనిని 
చలిపనులను వర్ణించుటకునుపయోగించెను. అష్టాదశవర్గనలలో ననేకములిందు 
వర్ణితములైనవి. వీనిలో వివాహవర్ణణము ప్రత్యేకమైనది. యయాతి దేవయానుల 
వివాహమును తెలగనార్యుండు నాలుగుదినములు సంప్రదాయాను సారముగ జరిపించెను. 
ఇంత కుంబూర్వపు కవులిట్లు నాల్గుదినముల వివాహమును వర్ణించినట్లులేదు. ఇంతేకాక 
పెద్దనాదులెవ్వరును చెప్పని కొన్ని నూత్నసంప్రదాయములను కవి యిందు వివరముగ 
వర్ణించెను. ఈ వివాహవర్ణనమిందు దాదాపు 70 పద్యములలో దీర్హముగంజేయంబడినది. 


యయాతి చరిత్రమునందు. బ్రధానకథతోం బొత్తుగా సంబంధములేని రామాయణ 
కథను కవి జాబాలిమునిచే వందకంటెనెక్కుండు పద్యములలో యయాతికిం జెప్పించెను. 
ఇట్లే ప్రధాన కథతో నంతగాసంబంధలేని కచదేవయానుల వృత్తాంతమును నించుమించు 
50 పద్యములలో కవివర్ణించెను. ఈ కచదేవయానుల కథనిందుంజెప్పించుట యేమంత 
సముచితముకాదు. (ప్రధానకథ మిగుల చిన్నదే. యయాతి వేటకేంగి హరిణుల నొకదానిని 
దజుముచునేగి జాబాలి మునియాశ్రమముంజేరి రామాయణగాథ వినియేంగుచు దారిలో 
దేవయానిని నూతిలో నుండివెడలించివిదపనామెయొక్కయు నితరుల కొందటి 
వృత్తాంతములను విని రాజగృహమునకు వెడలి పోవుట. ద్వితీయపర్యాయము 
కలిసికొనినపుడామెను వివాహమాడుట యిందలి ప్రధాన కథ. దీనియందు గొన్ని ప్రాసంగిక 
కథలను రామాయణాదలను జేర్చి ఐదాశ్వాసముల శృంగారప్రబంధముగా రచించెను. 
ఇందలి యయాతివేంట వర్ణనము మనుచరిత్రలోని స్వరోచివేంట వర్ణనముననుసరించినది. 
వివాహానంతరము తల్లియుదండ్రియుపుత్రికకు బుద్ధులు చెప్పుట శృంగారశాకుంతల 
వసుచరిత్రముల ననుసరించినది. ఇట్లు పూర్వకవులననుసరించి కథపట్టులు కొన్ని కల్పించి 
నట్లే యిందలి కొన్ని పద్యములను గూడతెలగనార్యుండు పెద్దన తిమ్మన, రామరాజ 
భూషణాదుల ననుసరించుచు నందందు కల్పించెను. 

అద్దంకి గంగాధరకవి తపతీ సంవరతోపాఖ్యానము 


తపతీ సంవరణోపాఖ్యానమను నీ ప్రబంధమును రచించిన అద్దంకిగంగాధర కవి 
అద్దంకి వీర యామాత్యపుత్రుడు. కేదారగురు శిష్యుడు. నియోగి బ్రాహ్మణుడు తన కావ్యము 
నీకవి గోలకొండ సుల్తాను ఇబ్రాహీం కుతుబుషాకు (1550-81) అంకితమిచ్చెను. 
కవియితనిని “మల్మిభరాం” అని వ్యవహరించెను. మహ్మదీయ(ప్రభువుల కిట్లాంధ్ర 
కావ్యములను గృతి యొసంగిన వారిలో గంగాధర కవియే ప్రథముడు. ఇతని తరువాత 
పొన్నిగంటి తెలగన కవికూడ తనయయాతి చరిత్రమును అమోనుఖానుండను ముసల్మాను 
సరదారునకు గృతి యొసంగెను. ఇట్లు తురుష్మప్రభువగు మల్మిభరాం మరియు నతని 
సేనాపతియగు అమోనుండను తెనుంగు భాష నభిమానించియు, దెనుంగు కవులను బోషించియు 
మతసమరసభావమును వ్యక్తముచేసిరి. ఈ ఇభరామ భూపతి రుద్రకవికి చింతగుంట 
పాలెమనుగ్రామము నగ్రహార మొసంగినట్లున్న యొక శాసనశ్లోకమును శ్రీ వేటూరి ప్రభాకర 
శాస్త్రిగారు కందుకూరి రుద్రకవి సుగ్రీవ విజయ యక్షగాన పీఠికలో నుదాహరించిరి. 


అద్దంకిగంగాధర కవి *నవరసాలంకార భావాను బంధబందురంబుగా నొక్క 
ప్రబంధంబు నిర్మింప సమకట్టి మహాభారతము ఆది పర్వము సప్తమాశ్వాసమునందు అంగార 
పర్గుడను గంధర్వుండర్జునకు జెప్పిన తపతీ సంవరణోపాఖ్యాన 'కథను మూలముగా (గ్రహించి 
దానిని ” ప్రబంధోచితమగు రీతిని, బెంచి యెదాశ్వాసముల శృంగార ప్రబంధముగా రచించెను. 
భారతములోని కథమిగుల జిన్నది. వేటకేగిన సంవరుణుడొక పర్వత (ప్రదేశమున 
సూర్యపుత్రికయగు తపతిని జూచి యనురక్తుండగును. ఆమెయు నతనింజూచియనురక్తయగును 
గాని తండ్రి యాజ్ఞచేం దన్ను బెండ్లాడ వలసినదని చెప్పి యదృశ్యమగును. సంవరణుండట్లే 
సూర్యుని ఆరాధించి అతని యనుమతినిందపతిని వివాహమగును. ఇది భారతములోని 
తపతీ సంవరుణుల కథ. చూడగా నీకథ రామరాజ భూషణుని వసుచరిత్ర కథకు 
మూలమగు ఉపరిచరవసువు కథం కంటెజిన్నది. ఇట్టి చిన్నదగు తపతీ సంవరణుల 
వివాహకథను గ్రహించి కవి నైషధ కావ్యము నందలి హంసదౌత్యము ననుసరించి యా 
కథలో 'జిలుక రాయభారమును కల్పించి పుర,శైల వన బుతు వనజ విహారము, 


1. కులశేఖరుడను కేరళ రాజకుమారుడు క్రీ.శ. 10 లేక 12 శతాబ్బులలో తపతీ సంవగణమను 
నాటకమును సంస్కృతములో రచించెను. కాని యిందలి కథకును గంగాధర కవి తపతీ సంవరణ కథకును 
గొంత భేదము కలదు. 

సూర్యోదయ చంద్రోదయాదులు, చంద్రమన్మదాద్యుపాలంభములు మున్నగు విరహవర్ణనలు 
రతివర్ణ నాదులచేం బెంచియీ కథను ప్రబంధీకరించెను. మూలము నందు నాయికా, 
నాయకులకుం బరస్పరానురాగము కనుకలిచేంగలిగి నట్లుండగా గంగాధర కవి, 


“కనుకలి వినుకలి లోపల, వినుకలియే మిగుల మదన వేదనచేయున్‌ 
వినుకలి వలపుల గాదా, నలువుగ మజిమరులు కొనిరి నలదమయంతుల్‌.” 


అని చెప్పియుండును. నాయికా నాయకులను వినుకలి వలపులచే తనే మరులుకొనం 
జేసెను. దీనిననుసరించే కవి యిందలి ప్రథమద్వితీయ తృతీయాశ్వాసముల కథనంతను 
స్వయముగా గల్పించుకొని చతుర్ధాశ్వాసమునందు వేటకేగిన రాజు తపతిని జూచి తన్ను 
గాంధర్వమున వివాహము కమ్మని కోరగా నామె తండ్రి నారాధించి యతని యనుమతినిం 
దన్ను వివాహము చేసికొమ్మనగా రాజు సూర్యారాధనకు6 బూనుకొనెను. మూలకథను 
గూర్చి; పంచమాశ్వాసమున అరుంధతీ వసిష్టులు పోయి సూర్యసుతను దెచ్చి యయగా 
రాజామెను వివాహమైనట్లు వర్ణించి ప్రబంధమును ముగించెను. ఇందు కథ మిగుల 
తక్కువగుటచే నిందు వర్ణణములను పెంచవలసినవాడయ్యెను. తృతీయాశ్వాసము వరకు 
గల కథ యంతయు నైషధము ననుసరించి కల్పింపబడినదే. కాని యందలి కవితా 
చమత్మారమిందున్న దనరాదు. సంవరణుండు సూర్యునారాధించిన పట్ల మాత్రము శాంతము 
అంగరసముగాంబోషింపబడినది. తక్కుంగల కావ్యమంతయు శృంగార రసభరితము. 
కృత్యాదిలో కవి నవరసాలంకార బంధురముగా ప్రబంధమును వ్రాయతలపెట్టినను నిందు 
శృంగార శాంతములు రెండు తక్కయితర రసములు పోషింపబడినట్లులేదు. ఈ కావ్యము 
నందలిశైలి, శయ్య, పాకము పదగుంభనము మున్నగునవి ప్రశంసనీయములు. “తపతీ 
సంవరణము సరసమయినదయి మంచి కల్పన గలిగి దాదాపు వసుచరిత్రమును బోలి 
వరలుచున్నది.” అని శ్రీవీరేశలింగపంతులుగారే కావ్యమును ప్రశింసించిరి. కాని వసుచరిత్రము 
నందలి గుణములలోనే యొక్కటియునిందు సమగ్రముగా లేదను పండితాభిప్రాయము కూడం 
గలదు. ఈ అభిప్రాయమే సత్యమునకు సమిపముగా నున్నట్లు తోచును. 


ఇందలి చతుర్థాశ్వాసమున నాయికా నాయకులకు అన్యోన్య సందర్శనమును మొదటి 
సారిగా కవి వర్ణించెను. ఈ సందర్భమున సంవరుణుని జూచి నాయిక యోగమాయచే 
నద్భశ్యయగును. కనులబడి మాయమైన నాయిక కొరకు చెట్టుచెట్టు వెదకుచు నాయకుం 
డాద్రొవనట్లు తిమ్మరుచు ( 

“హారామాతిలకంబ హా మదవతీ హా పూర్ణచంద్రాననా 
హారాజీవదళాక్షి హా కరటి కుంభాభోగబ్బంబన్తనీ 
హారంజద్భుణమంజరీ యనుచు హాహా కారశబ్బంబుతో " 
నారాజన్యుడుంధా(త్రి బారలు నత్యంతానుతావంబునన్‌.” 


ఇట్లా హాకారములతో రాజు భూమిపై బడిపొరలు చున్నట్లు వర్ణించుటయే గాక 
కవి నాయికచే దరువాత, 


“ఏమిటికి విలాపించెదు భూమోన్గలి యందు బొరలిపొరలి 
నరోజశ్రీముష్టింధయమగు నీ మోమేటికి వాడె భువనమోహనరూపా.” 


అని నాయికచే నడిగించిన యీ విధానము జెచిత్యవంతముగం దోపదు 89వ 
పద్యమును నిట్లే సందర్భశుద్ధిలేనిది. ఇట్లే కవి యిందు తపతి కొరకు సంవరణునిచే 
మొదట స్వబుద్ధిచేతను విదవ తవతి బోధననునరించియు రెండు మారులు 
సూర్యునారాధించినట్లు వర్ణించుటకు గారణమగమ్యము. 


పంచమాశ్వాసము చివర నీకవి మలయాచల వర్శ్ణణమునకు దండకము 
నుపయోగించుట ఈ కావ్యము నందలి విశేషము, మొత్తము మోద(గ్రంధమంతయు 
ద్రాక్షాపాకముతో నలరారుచు రసవంతముగ నున్నదనుట నిస్సంశయము.కాని గ్రంథమునందు 
కథ న్వల్పమగుట వర్భనలత్యధి కమగుటయేకాక గంథమంతయు గేవల 
శృంగారవర్ణనామయగుట మున్నగు వానిచే దీనియందు క్షీణయుగలక్షణములు' స్పష్టముగ 
గోచరించుచున్నవి. 

గంగాధర కవి చిలుకరాయభార ఘట్టమున ముఖ్యముగా నైషధమును నితరత్ర 
మనువసుచరిత్రలను బారిజాతపహరణమును గొన్ని చోట్లననుసరించెననవచ్చును దుఃఖితే 
మనసి సర్వమసహ్యమటన్నపల్ములి ననువాక్యము, అటజనికాంచె జనవరాగ్రణి యంబరచుంబి 
కూలమున్‌ “అనునదియు మరియు నిగ్గువడుచున్న నాయికను నాయకుడు 
మిషచేత“నాక్కొాకయంగమంటి యక్కువజేర్చుట” మున్నగునవి మనుచరిత్రముననుసరించినవి. 
ఇట్లే 

“అయ్యెడనేటువడ్డ హరిణాంగనకైవడి విన్నంబోవుచున్‌ 

దొయ్యలి వెచ్చనూర్చి వరితోషముదక్కి తమోగృవాంబందో 

నాయ్యనంజేరనేంగి యటనొంటిని, జెక్కిటంజేయిచేర్చి య 


'అద్దంకి గంగాధరకవి తపతీ నంవరణోపాఖ్యానము 795 


క్షయ్య విషాదవు పొరలు శయ్య వయింబలు మారు వేదనన్‌.” (ఆ. 3.ప. 48) 

అనుపద్యకల్పనము పారిజాతాపహరణము నందు ప్రణయకుపితయైన సత్యభామ 
“అన విని వేటు వడ్డ యురగాంగన యుంబలె... చీకటిల్లగ కోపగ్భహమునం” బ్రవేశించుట 
అ గాఢ విషాద మనోజవేదనను శయ్యపై బారలుట ననుసరించి చేయబడిన దనుట 
స్పష్టము. ఇందలికృత్యాదిలోని 
“గంగాధర నుకవీంద్రయభంగుర భవదీయ వాక్య పదగుంభనముల్‌ 

గంగాధరమౌళినటద్గంగా తటి టనీతరంగగంభీరంబుల్‌ 

అను పద్యము క్రీడాభిరామము కృత్యాదిలోని 

“అహరంవధిన మయనృత్యత్తు హినాంశుధర(వ్ర చారధూతా(భ్రధునీ 

లహరీ (భ్రమ ఘుమవుమములవపహిం దిపయవల్లభన్నవాగ్ర్వైభముల్‌” 

అనుపద్యముననుసరించినది. 

తెనాలి అన్నయ సుదక్షిణా పరిణయము 


సుదక్షిణా పరిణయమను నిది యెదాశ్వాసముల శృంగారబ్రంధము. దీనికర్తయగు 
తెనాలి యన్నయుకవి దీనిని కోనేటి రామరాజు నొద్దయుద్యోగిగానున్న 
పులిజాలసోమయామాత్యునకుంగృతి యిచ్చెను. సుదక్షిణా పరిణయరచనాకాలము క్రీ.శ. 
1580 ప్రాంతమని శ్రీకం. వీరేశలింగము పంతులుగారును, 1560 ప్రాంతమని శ్రీచాగంటి 
శేషయ్య గారును భిన్నముగా నిర్ణయించిరి. ఇందలి కథాకల్పనా రీతినింబట్టియు, దీని 
నామకరణముననుసరించియు నీ గ్రంథము పింగళిసూరనప్రభావతీ ప్రద్యుమ్నము తరువాత 
రచింపంబడియుండునని నేను విశ్వసించుచున్నాను. ఈ విషయముముందు వివరింప 
బడును. అన్నయకవి పాండురంగమాహాత్యకర్తయగు తెనాలి రామకృష్ణకవిని మజియు 
శ్రీశైలమాహాత్య్యమును రచించిన శ్రీగిరిక కవికిని ననుజన్ముండు. రామకృష్ణుని వలెనే యన్నయ 
కవియు మొదట శైవుండుగా నుండియుంబిదప వైష్ణవుండైన ట్లితండు కృత్యాదిలో 
మొదటకందాళారంగాచార్యులను బిదప నోలేటి భీమేశ్వరుని గురువులుగాంజెప్పుటచేం 
దెలియుచున్నది. శైవమునకుంగాని వైష్టవమునకుంగానియే మాత్రము కథలోంటబ్రసక్తిలేకున్నను 
నన్నయ కవి తానుగ్రొత్తగా గ్రహించిన వైష్ణవమతాభిమానమునుబ్రకటించుటకుంగాను 
కథానాయకుండగు దిలీపుని శేషాచలవేంకటభర్తయాలయమునంబ్రవేశపెట్టి నమస్కరింపం 
జేసిమూండుపద్యములలో స్తుతింపంజేసి స్వామివారిచేనతనికి “నిజకంధరమందార 
మాల్యంబు ననుగ్రహింపంజేసి” యిటకుంజను దెంచితి వింకనీయభీప్పితంబు లెవ్వియైన 
"సఫలంబులగు నశ్రమంబునరత్నచూడు నిందు నిమి విజయకాంతాకరగ్రహంబుతోడన 
సుదక్షిణాకర పరిగ్రహంబొనరింపు సురధుండు నీక్షణంబునంబక్షిరాజదక్షత్వంబున 
సపురంబుగ నిజక్షమామండలంబున కరుగునీ వరుగు” మని వరప్రధానపూర్వకముగ 
నాజ్ఞయిప్పించి పంపించెను. ఈ కావ్యమునందు దిలీపుడు రత్నచూడుండను రాక్షసుని 
జయించుట, సుదక్షిణాకర పరిగ్రహంబొనరించుటయను నీ రెండేరెండు ప్రధానాంశములు 
గలవు. ఈ రెండు కావ్యములను గూడ దిలీపుడు శ్రీ వేంకటస్వామియనుగ్రహంబున 
సాధించినట్లు కవి యిందుం గల్పించి స్వామివారికింథలో నత్యంత (ప్రాధాన్యతను గల్పించెను. 
ఇంతేకాదు. దిలీపునికి భార్యగా దేవేంద్రుననుమతిచే “మన్మథ 'విభమోత్పన్న (యనంగా 
బ్రహ్మచేంగాక మన్మథస్పష్టమైన కథానాయిక) యగు సుదక్షిణను దిలీపుని ప్రతినాయకుం 


(ప్రబంధవాజ్మయంవికానం 797 


డగు రత్నచూడుండను రాక్షస్రజనకుని నుండి కోరంగా వేంకటభర్తయగు విష్ణుమూర్తియే 
గరుత్మంతుని బంపి సపురముగా నతనిని నిజనివాస శైలమునకాకర్షింపంజేసికొని 
రత్నచూడుని మరణపర్యంతము సుదక్షిణతోంగూడ దిలీపుని రక్షించి రాక్షసమరణాను 
క్షణముననే తిరిగి వైనతేయునితో నతనిపురియగుంజంపకావతిని సురక్షితముగా 
స్వస్థానమునంజేర్చించి సుదక్షిణా దిలీపుల వివాహమును సంఘటింపంజేసెను. కావున 6 
(ప్రభావతీ 'ప్రద్యుమ్నమున వ(జనాభవధకును, ప్రభావతీ ప్రద్యుమ్నుల యనురాగ 
వివాహములను (బ్రధానాంశములు రెంటికిని సూరనార్యుండు శ్రీకృష్ణుని సూత్రధారిగా 
నొనరించిన వజనాభవధకును, సహాయభూతునొనరించినట్లే యన్నయ కవియుందన 
కావ్యకథకు వేంకటభర్తను సూత్రధారునిగావించెను. మూలమగు హరివంశ కథననుసరించి 
యాకథను సూరన యట్లు వర్ణించెను. అన్నయకవి మూలకథలో వేంకటేశ్వరస్వామికి 
సంబంధములేకున్నను బ్రభావతీప్రద్యుమ్నము ననుసరించియే యిట్లు కథలోనతనిని 
గేవలము దైవముగాంగాక సుదక్షిణాపరిణయప్రధానకథకంతకును సూత్రధారిగా నొనరించి 
తన విష్ణుభక్తిని నప్రసక్తముగా, కాక కథౌచితికిభంగము రాకుండంజక్కగా బ్రకటించుకొనెను. 
సూరనార్యుండైనను గళాపూర్ణోదయమున మణికంధరుని తీర్థయాత్రను గథలోనింత 
పొందికగా బొదుగలేడయ్యెను.  విష్ణుభక్తినీ కావ్యమున నిట్లధికముగాంబ్రకటించినను 
గవిపార్వతీ పరమేశ్వరులను గూడంగృత్యాదియిష్టదేవతాస్తుతి యందుంజేర్చియుందాను 
“శైవాచారసంపన్నుండై' నట్లాశ్వాసాంత గద్యములందుంబ్రధానముగం జెప్పుకొనియుందన 
శైపాభిమానమును స్పష్టముచేసెను. ఇంతేకాదు. సంతానచింతార్థులగు కథానాయకుని 
పితరులు బానుమత్యంశుమంతులను వారు శేషాభరణుండగుం జంద్రశేఖరుని గూర్చి 
తపమొనర్చినట్లును, శివుండు సాక్షాత్మరించినట్లును, వారు దండకముతో స్తుతించినట్లును 
రచించుటే కాక, కథానాయకుండీశ్వరప్రసాదజనితుందని; 

“గగన సరస్వతి యప్పుడు 

పొగడొందు దిలీపుందనంగ భూతేశవర 

ద్విగుణిత తేజుండితండని 

జగమెల్లనెటుంగంబల్మె జలధరఫణితిన్‌.” 

ప్రత్యేకముగా జెప్పించెను. పరిశీలింపంగా నన్నయ కవి తనకావ్య కథానాయకుని 
తల్లిదం|(డ్రులను దనతలిదం[డ్రుల వలేనే శివభక్తులంగావించి, కథానాయుకుండు 
. శివవరప్రసాదజనితుండేయని చెప్పి, యనంతర జీవితముననతనిందన వలెనే విష్ణుభక్తునిం 

జేసినట్లుతోయచును. వైష్ణవుందైన వెనుక శైవమును ద్వేషింపక కవియీరెంటిని గూడ 
సమానమైన సద్భావముతో గౌరవించుటెంతయు.6 (బ్రశంసనీయము. 

కథాదులు :- “ సుదక్షిణాపరిణయము అనుగ్రంథనామము వలన సుదక్షిణాదిలీపుల 
వివాహకథమాత్రమిందు వర్ణింపంబడినట్లు నీ కథాంశమే యిందుంప్రధానమయినట్లును 
నూహింపవచ్చును. కాని గ్రంథమును జదివిన వెనుక నిందుపైంబరిణయ కథకాక, దిలీపుండను 
రాజు రత్నచూడుండను ఘోరదానవుని జయించుటయను మజియొక కథకూడంగలదనియు 
నాకథయే యిందలి'ప్రధానకథయైనట్లును దెలియును. కవి కూడ దిలీపరత్నచూడుల కథనే 
ప్రధానకథగా భావించినట్లుతోంచును. కావుననే కథారంభమునందన చెంత కేతెంచిన 
యగస్యముని శ్రీరామచంద్రుని స్తుతించుచునతనితో - 


“ రత్నచూడామరారాతి రణధరి(త్రిం 
దునుము మో తాతయగు దిలీవునినుతించి 
రావణధ్వంనివగు నిన్ను బ్రిణుతిసేయ 
వబయునమరారు లెవ్వరి-*కొలంది వారు” 
అని పలుకంగా విని, 

“రత్న చూడాఖ్యునంశు మద్రాజనూతి 


గెలిచె నేరీతిందత్క్మథందెలుపవలయు” నని కృతాంజలియై ప్రార్థించినమౌని 
మండలేశ్వరుండు నృపాలాఖండలునభిప్రాయంబు దిలీపకథాశ్రవణ విధేయ మగుట యొటిం 
గియిట్లని వక్మానింపందొడంగా; నని చెప్పియగస్యునిచే దిలీపునికథనంతను గవి శ్రీరామునకుం 
జెప్పించెను. రాముండడిగినది దిలీపుడు రత్నచూడుని గెలిచిన కథమాత్రమే యైనను 
మునియతని వివాహకథను గూడగెలుపుకథతో నొకరీతిగ సంబంధింపంజేసి యగస్తుం 
డను కవి వర్ణించి, గ్రంథమునకు సుదక్షిణా పరిణయమని పేరిడెను. 


కవియిందుం గథను వర్ణించిన విధానమును బట్టి యీకావ్యకథ పింగళిసూరనార్యుని 
ప్రభావతీ ప్రద్యుమ్నముకథననుసరించినదనుట స్పష్టము. అనిరుద్ధుండు దేవేంద్రునకజయ్యుం 
డగు వ(జనాభుని వధించియతని వరపుత్రికయగు ప్రభావతిని వివాహమాడుటయే ప్రభావతీ 
ప్రద్యుమ్నము నందలి ప్రధానకథ. ఈ కథయుంబై దాన్‌వంటిదే.' ఇందుసుదక్షిణ రత్నచూడుని 
పుత్రికకాకుండుటచే సుదక్షిణను వివాహమాడినవాండు రత్నచూడునింగెలువంగలండని 
చెప్పినకవి యీ రెండు వేర్వేణుకథల నొక్కటిగా ముడిపెట్టెను. 

వజనాభుని జయింపలేక దేవేంద్రుడు ద్వారకలోని శ్రీకృష్ణుని కడకుదీనుండై 
వచ్చి తనకతని వలనంగలిగిన పరాభవాదులను దెలిపి తద్వధోపాయమునాలోచింపుమని 
కోరినట్లే యిందును రత్నచూడుని జయింపలేక దేవేం[ద్రుడయోధ్యనేలు దిలీపుని యొద్దకు 
దీనుండై వచ్చి తనకతనివలనం గలిగిన పరాభవమును దెలిపి వానిని వధించు విషయమున 
దత్సహాయ్యము నర్థించును. ప్రభావతీప్రద్యుమ్నమునందన తండ్రి చేయుయజ్ఞము 
ముగిని నవి దవ ందద్వదోపాయమునాలోచింతునని చెవ్పివాని వధోడ్యోగమును 
భవిష్యత్మాలమునకు నెట్టెను. సుదక్షిణాపరిణయమున మాగదీక్షచెప్పంబడకున్నను 
మాతలివచ్చి జయంతుండుదానవునిం బారంద్రోలెనని చెప్పుట చేంతజ్ఞయోద్యోగమప్పటికి 
విరమింపజేసి కవి దేవేంద్రుని 'స్వఃపురమునకుం బంపివైచెను. 


ఇందలి యనంతరకథయందును బ్రభావతీప్రద్యుమ్నము నందలి సన్నివేశములతో 
సమానములగు కథపట్టులు కొన్ని కల్పింపబడెను. సూరనప్రభావతికి కనుకలి చేతను, 
బ్రద్యుమ్బునకు వినుకలి చేతను ననురాగోదయమును జెప్పంగా అన్నయకవి వినుకలిచేత 
మాత్రమే యనురాగోదయమును జెప్పెను. శుచిముఖియను హంసయందుంబ్రద్యుమ్నునకు 
నాయికా సౌందర్యాదులను వర్ణించి యనురాగము కలిగింపంగా నిందు “హరిణి” 
యనునచ్చరకన్నె దేవేంద్రునిచేం గార్యాంతరముపై భూలోకమునకుంబంపంబడినది. 
నాయికయొక్క సౌందర్యాదులను వర్ణించి దిలీపునకామెపైననురాగము కలిగించును. ఈ 
సందర్భమున నైషధకావ్యకల్పన ననుసరించి కథాచమత్మారమును గలిగించెను. దిలీపునకు 
సుదక్షిణకాంబోవు భార్యయని దేవసభలో దానువినినట్లు, “హరిణి” దిలీపునకుం జెప్పిన 
వాక్యములు గ్రంథమునుండి స్పష్టతకై యిటనుదాహరింపబడుచున్నవి. 

న. మున్నొక నాండేను సుధర్మాస్థాన సంస్థితుండగు నాఖండలునకు 
రాయంచనాడించు లీలంగేలు సారించి వింజామరంబు వేయుచు. గొల్చియున్న 
యవసరంబున” 

నారదుండు వచ్చి రత్నచూడుండు (బ్రహ్మచే నవధ్యుండగునట్లు వరములందిన 
వృత్తాంతమును జెప్పి, “వినుమని (శ్రవణంబుడాసి వదన చంద్రికలు తద్భూషామౌక్తిక 
చ్చాయాదాయాదంబులై నిగుడనొక్క యేకాంత వాక్యంబు సూక్ష్మస్వరంబునందెలిపెం గంకణ 
' క్రీంకారంబులకతంబున లెస్స విననైతింగన్యకువరుండగు దిలీప భూవరుండద్దానవే శ్వర 
భూజాసంపద నాంపంజాలుననుమాట వింటి గన్యాశబ్దంబేకాని తజ్జనకశబ్దంబువిన 
దొరకదయ్యె...” 

అని చెప్పిన యీ విధానము నైషధము నందలి హంసవాక్యములకుంబతి ధ్వనియే 
యనుటస్పష్టము. 

ఇట్లే రత్నచూడుని గూఢచారి యగురాక్షసుండు చక్రవాకిగా మాతీన సుదక్షిణచెలియగు 
శృంగారమాలికను శ్యేనరూవమునంబట్టుటకు వెన్నాడుట శుచిముఖి చిలుకను 
వెన్నాడుటవంటి దనవచ్చును. వేంకటభర్త ఆనతిని దిలీపుడు పాశుపతాస్త్రముచే రత్న 
చూడునిగెలుచుట శ్రీకృష్ణునానతిని అనిరుద్ధుడు చక్రముతో వ(జ్రనాభునింజంపుట వంటిది. 
సుదక్షిణను దిలీపుండుపెండ్లాడుట ప్రభావతీ ప్రద్యుమ్నుల పెండ్లివంటిది. 

ఇట్లుకథా కల్పనమునందు మాత్రమే కాక గ్రంథనామమును గల్పించుట యందుం 
గూడనన్నయకవి సూరననేయనుసరించెను. వజ్రనాభవధ ్రధానముగాంగలిగిన కథను 
శృంగారప్రబంధముగా రచింపంగోరి సూరన దానికిం బ్రభావతీ ప్రద్యుమ్నమనునామమొసం 
గినట్లే యన్నయకవిరత్న చూడుని వధప్రధానముగాం గలిగినకథను శృంగారప్రబంధముగా 
(కవి గద్యలో దీనిని శృంగారకావ్యమనియే వ్రాసెను) వ్రాయంగోరి దీనికి సుదక్షిణా 
పరిణయమనునామ మొసంగెను. ఇందలిపరిణయశబ్దము దిలీపనామమునే సూచించును. 
“'సుదక్షిణాదిలీపమ”ను నామము శ్రావ్యముగా నుండదని కాంబోలుకవి దీనికిం బైవిధమునం 
బేరు పెట్టియుండెను. 


ఈ కావ్యము నందలి మూండు నాలుగాశ్వాసములలోని దిలీపుని వేంటను గవి 
మనుచరిత్రములోని స్వరోచి వేంటననుసరించి వర్ణించెను. ఈ సందర్భమున దిలీపుని 
బాణస్పర్భచే సింహము నిజరూపమును దాల్చియచ్చరయయ్యెననుట బాణస్పర్భచే రాక్షసుడు 
నిజరూపము దాల్చియిందీవరాక్షండను గంధర్వుండయ్యెననుట వంటిది. ఇట్లే దిలీపుడు 
సింహమును దజుముట స్వరోచి యేకలమునుజూచుటవంటిది. సింహమప్పరసకన్యగా 
మారెననుట మనుచరిత్రలో హరిణి వనదేవతగా మారుటవంటిదని యూహింపవచ్చును. 
సుదక్షిణాపరిణయకథ లేక దిలీపుని కథ రఘువంశాదులలో స్వల్పముగాంగలదు. ఈ 
కథయంతయు మటొకచోట నెందేనియున్నట్లు లేదు. అన్నయకవి సుదక్షిణా దిలీపుల 
పరిణయకథనుమాత్రమాధారముగా గ్రహించి తక్కిన కథనంతయు ్రభావతీప్రద్యుమ్నము, 
మనుచరిత్రము,వైషథమను మూండుకావ్యముల ననుసరించి స్వయముగాంగల్పించి, 
కావ్యవర్షనములలోంబెక్కింటిని జేర్చి దీనినాక రసప్రబంధముగా నిర్మించెను. 
శృంగారమునంగిరసముగను దక్కిన వీరాదులంగములు గనుగవీనియిందు. నిపుణముగం 

బోషించెను. సూరన కళాపూర్ణోదయమునందు వలె నింద ద్భుతవిషయములంగవి 
యధికముగనే కూర్చెను. ఇందలి ప్రథమమద్వితీయాశ్వాసములయందు దిలీపుని జన్మవృత్తాంత 
పట్టాభిషేకములను, మజియుందృతీయాశ్వాసమున నతని వేంటను కవివర్ణించెను. ఈ 
భాగమునంగథస్వల్పమే యనవలెంగాని చతుర్ధపంచమాశ్వాసములయందుంగథ మిక్కిలి 
సాంద్రమైయనేకాద్భుతంశములతో నిండి పాఠకుని ఫ్యాదయమునత్యంతమాకర్షించునదై 
యున్నది. స్ట 

పై వషయములే కాక కవి యిందుమనుచరిశ్రాది పూర్వ(ప్రబంధములకంటె 
భిన్నముగను నూత్నముగను సన్నివేశాదులను గల్పించి, నిజప్రతిభను, స్వాతంత్ర్యమును 
బ్రకటించెను. ఇట్టి వానిలోంగేవలము నవ్యములగు వానింగొన్నిట నుదాహరింతును. 

1. నాయికా నాయకుల పరస్పర దర్శనమునీకవిం ప్రభావతీ ప్రద్యుమ్నము నందు 
వలె) పరస్పరానురాగోదయానంతరము కల్పించుటే కాక, విరహమునకుందాళలేక చెలులతో 
సరోవరమున విహరించునాయికను మొదటి సారిగ నాయకుండు (సచివునితోడి) 
చెలుమటబుగుననుండి చూచినట్లు కవి కల్పించెను. పిమ్మట వీరికింబరస్పర దర్శనమును 
సంఘటించి వెంటనే శార్జూలభభయమున గస్రీజనము వింటికేంగినట్లు చెప్పి, వీరికి నెడబాటు 
కలిగించెను. దీనిన బట్టి యీ ప్రథమ దర్శనఘట్టము శాకుంతలము ననుసరించి 
కల్పింపబడినట్లు స్పష్టపడుచున్నను, నాయిక విరహముచే జలవిహారము చేయుచుండం 
నిట నాయకుండు మొదటిసారియామెను జూచెనను గల్పనము మిగులంగ్రొత్త 

2. వేంకట భర్తకుంగథలోంబ్రాముఖ్యమునానంగుటయే కాక, నాయకునకు' 
రాక్షసవిజయమును సుదక్షిణా కరగ్రహణమును సిద్ధించునుట్లు స్వామి వారే యానతిచ్చి 
పంపించినట్లు చెప్పుట. 

3. నాయికను వివాహానంతరము నాయకుందున్న కేళ్రీమందిరమునకుం 
జేర్చుసమయమునం జెలులు నాయికను బలవంతముగా శయ్యామందిరము. 
జేర్చిమిషకల్పించుకొని పోదురనుట సాధారణసంప్రదాయము. ఈ కావ్యము నందును 
గవి ప్రాచీనపద్ధతినే ప్రధానముగా ననుసరించినను చేర్చుటయందును, చెలులు వెడలిపోవుట 


యందును అన్నయ్య కవినూత్నకల్పనలు చేసెను. నాయికకుంజెలులు మేనకావిశ్వామిత్రుల . 


కుడ్యచిత్రములు చూపుచునామెకుం దెలియకుండం గేళీమందిరము చేర్నినట్లును; అందు 
బ్రవేశించినాయిక తన చేతి లీలాకమలమును వేగముగంద్రిప్పినాయకుని పార్వమున నున్న 

రత్నదీపముపై విసరినట్లును, అట్లుకమలమును ద్రిప్పునప్పుడు తద్రజము కన్నులంబడుటచే 
నాయిక కనులు మూసి కొనిననట్లును, ఆసమయమునుపయోగించుకొని నాయిక నొంటిగా 
విడిచి సఖులేంగినట్లును, కవినూత్నకల్పనము గావించెను. ఇట్టి నూత్నములును 
స్వతంత్రములునైన కల్పనాచమత్మారములింతకుంబూర్వపు ప్రబంధము లందు నాకెచ్చటను 
గనంబడలేదు. 

4. సుదక్షిణ యొక్క జన్మ మన్మథసృష్టిగాంజెప్పుట; అగ్నిచే సురథున కిప్పించుట 
కూడంగ్రొత్తవే. 

ఈ కావ్యము నందలి నాయికా నాయకులు మాత్రము రఘువంశాది ప్రసిద్ధములుం 
కాన యిందలి కథ యించుమించు కవిస్వకపోలకల్పితముగనే తోంచుచుండుటంజేసి 
సుదక్షిణాపరిణయమును మిశ్రకావ్యమనుట కంటెం గల్పిత కావ్యమేయని చెప్పవచ్చునను 
కొందును. కవియిందలి కథనత్యంత చమత్మాఢజనకముగాంజిత్రించెను. యథార్ధమిట్లుండం 
గా శేషయ్యగారు కవితరంగిని నవమభాగమునయిందలి కథనతి సంగ్రహముగాం దెలిపి 
“ఇందుంగథావైచిత్యమేమియులేదు.” అని వ్రాయుటకుంగారణముదురూహ్యము! 

ఈ కావ్యమునందుంగథావై చిత్యమధికముగాం గలదనియు; నిది యాం[ధ్ర 
వాజ్బయమునందలి యుత్తమప్రబంధములలో నొక్కటి గాంబేర్కొనందగియున్నదని 
యునిస్సంశయముగాం జెప్పవచ్చును. శృంగారవర్ణనము' చేయునపుడును నీకవి కడుంగడు 
నిగ్రహమును బ్రదర్శించుట ప్రశంసార్ద్హము. అన్నయ కవిత్వము సలక్షణమైసరసమైనది. 
ఉత్తమకవిత కుండవలసిన లక్షణము లితని కవితయందుంగలవు నారదుడు 

“తు. వెల మాటిపోయె” ననుటవంటి (క్రొత్తనుడికారములను “మొక్కంబోయిన 
గుడి మాందంబడె” నటువంటిలోకోక్తులీకవి శైలికి వన్నె గూర్చినవి. 


మనుచరిత్రము,శృంగారనైషధము. పారిజాతపహరణములలోని శైలీరామణీయకత 
గలకొన్ని పద్యములవంటి పద్యములు సుదక్షిణా పరిణయమున గోచరించును. సందర్భము 
వేజైనను వీనికింబోలికలు స్పష్టమే. ఇట్టి పద్యముల సంఖ్యలు సుదక్షిణాపరిణయము నుండి 
మాత్రము చూపంబడుచున్నవి. 


సుద - ఆశ్వా 1.ప.117 - మను.ఆ.1.ప. 66 


సుద - ఆశ్వా 3.ప.141 - మను.ఆ.5.ప. 24 

సుద - ఆశ్వా 3.ప.168 - మను.ఆ.4.ప. 32 (శృం.శా) 

సుద - ఆశ్వా 4ప.45 - శృంగారనైషధము ఆ.2.ప. 59 

సుద - ఆశ్వా 4.ప.89 - పారి .ఆ.1.ప. 56 

సుద - ఆశ్వా 5.ప. 128 -రాఘవపాండవీయము (తలపంజొప్పడి యొప్పెనపుడు) 
పై పద్యములందుంబూర్వ కవులపోలికలు స్పష్టపడుచున్నను బెద్దనాదులు 


పద్యములకు వన్నె పెట్టి నవ్యతాగుణముకల్పించి యీ కవి తనకావ్యమునం జేర్చుకొనును. 
పై వానిలో ననేకములు క్రొత్తపద్యములవలెనే గోచరించును 


లూ 


తెనాలి అన్నయ కవి అన్నయగు రామకృష్ణుని వలెనే ప్రశంసార్హుండు. 


804 


మల్లారెడ్డి 


మల్లారెడ్డి వంశీయులు గోలకొండ సుల్తానులకు లోంబడి బిక్కనవోలు రాజధానిగా 
మెదకు సీమను పాలించిరి. ఈతని వంశీకులు వీరులై, దుర్గాధిపతులై యుండిరి. 
వారిలో నొకడగు కామినీడు వీరాగ్రేసరుండగుట వలన వీరివంశ మాతనిపేర కామినేని 
వంశమని వ్యవహృతమగుచున్నది. మల్లారెడ్డి రాజ్యభార నిర్వాహకుండయ్యు సాహితీ 
సంపన్నుండై రచనలు గావించుట విశేషముగాంబేర్కొనందగియున్నది. మహ్మదీయ 
సుల్తానులకు లోంబడి యున్నను ప్రభువువలె నీతండు కూడ రచనాస్తకుండై యుండెను. 
గోలకొండ సూల్తానులలో ఇ(బ్రాహీంపాదుషా కాలము ముఖ్యముగా గణింపందగియున్నది. 
మల్లారెడ్డి పదునాణవ శతాబ్ద్రంతమున కావ్యములు రచించినట్లుగ యాతనికావ్యావతారికల 
వలన స్పష్టమగుచున్నది. త 

మల్లారెడ్డి అనేక కృతుల రచించినటుల గ్రంథస్థములగు నాధారములున్నను 
ప్రధానముగా మూండు గ్రంథములు మాత్రము ముద్రితమైనని. ' ఇవి షట్బక్రవర్తి చరిత్రము, 
శివ్షధర్నోత్తరము, పద్యపురాణమనునవి. .షట్చక్రవర్తి చరిత్రయందు సుప్రసిద్ధ చక్రవర్తులార్వురి 
యుదంతములు (ప్రబంధరూపమున [గ్రథనమొనర్చబడినందున వస్వైక్యము పాటించుట 
కవకాశములేదు. హరిశ్చంద్రుండు నలుండు, పురుకుత్సుండు, పురూరవుండు, నగడుండు, కార్తవీర్యులను 
వారు షట్పక్రవర్తులు. వీరు జీవితమున ప్రధానార్యమును బాటించుచు స్థిరకీర్తులె యాదర్శప్రాయులైరి. 
మల్లారెడ్డి స్వయముగా ప్రభువుకావున చక్రవర్తుల కథలనాదర్శముగ స్వీకరించి, కావ్యరచన మొనర్చి 
నరేంద్రులకు హితభోదమొనర్చు సంకల్పము కలవాడై యుండెననియూహింపవచ్చును. అంతియే 
కాక మల్లారెడ్డి ధర్మస్వరూపుడు. బంధువర్గము నమితముగ ప్రేమించు స్వభావము కలవాండు. 
సోదరుని యెడలగల యోతని భక్యనురాగములు వర్ణణాతీతము. అతనిని గూర్చి విశేషముగా 
వర్ణించి తన్నుగూర్చి మూకీ భావమువహించిన విషయతత్సరుండు. ఈ కావ్యమును కవి బిక్మనవోలు 
నండుగల సిద్ధరామేశ్వరస్వామి కంకితమొసర్గను. తనరాజధానియందు గల క్షేత్ర దైవమునారాధించి 
స్వామి బుణము నీవిధముగా దీర్చి తనకు గల భక్తి తాత్సర్యములను ప్రకటించెను. 

షట్టక్రవర్తి కావ్యమున రాజుల యుదంతమును వర్ణించుచు దీనికి ప్రబంధస్వరూపమును 
గలిగించెను. ప్రధానముగ రామరాజ భూషణుని వసుచరిత్ర మందలి రచనావిధానమును 
మల్లారెడ్డి యనుసరించి గ్రంథరచనమును గావించెను. మల్లారెడ్డి తనకు శ్లేషయందుగల 

అభిరుచిని, శబ్దచిత్ర ప్రధానమైనరచనాసక్తిని ఈ కావ్యమున ప్రతిబింబితమొనర్చి, ఇట్టి 
రచనా విధానము మల్లారెడ్డి కిగల సంస్కృతాంధ్ర భాషావైదగ్ధ్యమును వ్యక్తము చేయుచున్నది. 
శబ్దచిత్రములతో శ్లేషనుపయోగించుచు రచనగావించుటకు పాండిత్యమును ప్రధానముగ 
నుండవలయును. షట్చక్రవర్తిచరిత్ర యందుగల శైలి, రచనావిధానము మల్లారెడ్డి 
పాండితీగరిమను వేనోళ్ళంజాటుచున్నది. శబ్దశాస్తపరిచితి వ్యాకరణ శాస్త్రాభినివేశము 
శ్లేషలకూర్పు నైపుణ్యము ఈ కవికి గల ప్రధానశక్తులని పేర్కొనవచ్చును. ఇట్టి శక్తి 
సిద్ధరామేశ్వరుని కరుణాప్రసాదలబ్ధమే. 


ఈ (గ్రంథము ప్రారంభమున నుండవలసిన అవతారిక భాగము లభ్యము, 
షష్ట్యంతములతో (ప్రారంభమగుచున్నది. వసుచరిత్రము నందలి రచనావిధానము 
నాదర్శముగ స్వీకరించినను మల్లారెడ్డి కవిత్రయము తరువాత శంకరకవి, సూరన 
మొదలగువారు అభిమానపాత్రులని శివధర్మోత్తర కృతియందలి అవతారిక పద్యముల 
వలనం దౌెలియుచున్నది. మొత్తము మిద శ్లేషతోంగూడిన కావ్యమైనను 
రసవంతముగనున్నది. రచన ధారాళముగ సాగినది. 


ఈతని తదితర రచనలు శివధర్మోత్తరముమరియు పద్మపురాణము. ఇందు 
శివధర్మోత్తరము స్మాంధపురాణమాధారణముగ రచింపంబడినది. శివభక్తి పారమ్యమును 
ద్చోదించును. (ప్రథమకృతి వలెగాక నీ గ్రంథము సులభశైలియందు రచింపంబడినది. 
ఇందు ప్రధాన శైవాచారధర్మ ప్రతిపాదనముకలదు. కావున విషయవివరణ సౌలభ్యమునకై 
సులభశైలిని రచించి ఉండవచ్చును. మతధర్మశాస్త్ర ప్రధానముగా నున్నందున ప్‌ (గంథమునకు 
కావ్యస్థానములభించలేదు. పద్మపురాణమితని తరువాతి కృతి. పై రెండు గ్రంథములకన్న 
పద్మపురాణము మల్లారెడ్డి సిద్ధహస్తమును చాటుచున్నది. ఆతని పరిణతశైలి సరసమై 
మనోహరమై యొప్పారుచున్నది. ఈ రచన వలన తనవంశమునకుం గల శైవాభిమానమును 
మల్లారెడ్డి వ్యక్తమొనర్చెను. ఈతని గ్రంథములన్నియు నేదోవిధముగ శైవప్రాధాన్యమును 
చాటుచుండును. మల్లారెడ్డి ప్రభువైయుండి ధర్మసంపన్నుండై తనకుంగల దైవభక్తిని, 
మతాభినివేశమును, ధర్మానురక్తిని, సాహితీగరిమను కృతిత్రయము వలన నందంజేసి ధన్యుం 
డయ్యెను. 

కందుకూరి రుద్రకవి - నిరంకుశోపాఖ్యానము 


కందుకూరి రుద్రయను కవి నిరంకుశో పాఖ్యానమను నాలుగాశ్వాస ముల 
(ప్రబంధమును రచించి కందుకూరి యందలి సోమేశ్వరసామికిం గృతియొసంగెను. మతీయు 
సుగ్రీవవిజయమను యక్షగానములం గూడ వ్రాసియా గ్రామము నందలి జనార్దనస్వామికినం 
కితమొసంగెను. ఇట్లీ కవి శివభక్తితోంబాటువిష్ణుభక్తినిం గూడప్రకటించెను. ఈ కవికి 
కంసాలి రుద్రయ్య యనియుంబ్రసిద్ధి కలదు. కులముచే నితడు విశ్వబ్రాహ్మణుండగుటయే 
యీ ప్రసిద్ధికిం గారణము. రుద్రకవి పెదలింగ నార్యపుత్రుండు గురువరాచార్య శిష్యుం 
డు. కాళికావరప్రసాదలబ్ధికవిత్వ _తత్త్వధేయుండు. శ్రీకృష్ణదేవరాయల ఆస్థానమునందలి 
యసష్టద్దిజకవులలో కందుకూరి రుద్రకవియు నొకండయి యుండినట్లు ప్రతీతికలదు. కాని 
అదిసత్యము కాదనియు నీకవి క్రీ.శ. 1620 ప్రాంతము నందున్న గుంటుపల్లి భాస్మర 
మంతట్రికాలము వాడని శ్రీ వీరేశలింగము వంతులుగారు నిర్ణయించిరి. కాని 
మల్మిభరామభూపతిచే చింతగుంటపాలెమను గ్రామము నగ్రహారముగా పొందినవాండీరుద్ర 
కవియే యనియుంగావున నితండు (1550-81) ఇబ్రహీంకుతుబుషా కాలమునందుండి 
అద్దంకి గంగాధర కవికిని, పొన్నిగంటి తెలగన కవికిని సమకాలికుండై యుండునని కొందటు 
నమ్ముచున్నారు. కావున ఈ కవి క్రీశ. 1568 ప్రాంతము వాందను శ్రీవేటూరి ప్రభాకర 
శాస్తి గారియభిప్రాయము విశ్వసనీయమని తోంచును. 


ఈ నిరంకుళోపాఖ్యానము రసవంతమైన శృంగారవ్రబంధము. ఇందు 
శుద్ధశ్రోత్రియదంపతులకీశ్వరానుగ్రహమున నిరంకుశండు పుత్రుండై జన్మించుట; సకల విద్యల 
నార్జించుటు పిదప యౌవనమున ద్యూత వ్యసనియు, స్వస్త్రీవిముఖుండును వేశ్యాలంపటు6 
డై స్వేచ్చగా విహరించుట్క తల్లిబోధ; నిర్ధనుండై వేశ్యమాత దటిమివేయంబడి యడవుల కేగి 
యొక జీర్ణశివాలయముంగనుట; అందు ప్రవేశించి ఈశ్వరునితో పన్నిదమాడియిరువైపుల 
ఆటతానేయాడి ఈశ్వరునోడించుట; పన్నిదము ప్రకారము తనకు రంభనిమ్మని శివుని 
నిర్భంధించుట్క; శివుని యాజ్ఞానుసారము దేవేంద్రుండతనిని సంతోషపెట్టుటకు రంభను 
భూలోకమునకుంబంపుట; ఆతని పొందు కలిగినందులకు రంభ తన్నుతాను ధన్యగా భావించి 
నలకూబరాదులును నిరంకుశనకుమనసిజ కేళిని సాటిరాదని పొగడుట; రంభనింరంకుశునితోం 

జిరకాలము భూలోకమునందేయుండు సమయమున నొకనాండు నారదుండాదారినేంగుచు 
భయముచేందనకునమస్మరింపని రంభపైంగోపించి స్వర్గమున కేంగి యామె వృత్తాంతమును 
దేవేంద్రున కెజింగింపంగా నింద్రు(డు కోపించి, పాషాణమగునట్లు రంభను శపించుట, ఆ 
శిల చూర్ణమయినపుడు శాపవిముక్తి కలుగుననియు యింద్రుండు శాపవిముక్తి ననుగ్రహించుట; 
రంభ తన వృత్తాంతమును నిరంకుశునకుం దెలిపి వెంటనే పాషాణమయిపోవుట, 
నిరంకుశుడు అచిర కాలమున రంభకు శాపవిముక్తి కలిగించునుపాయము నాలోచించు 
చుండుట; రంభయొక్క శాపాకృతి యగు పాషాణమునచటి రాజుగాంచి మతిభ్రమంజెందుట; 
నిరంకుశుండటకేగి తన మంత్రశక్తిచే రాజుకుంగలిగిన మతిభ్రమను గుదుర్తునని 
(ప్రతినచేసిముందుగ నాపాషాణమును చూర్ణము చేయుందని రాజభటులనుబ్రోత్సహింప 
వారట్లొనర్చగా నాధూళిలో నుండి రంభనిజరూపముతో వచ్చి నిరంకుశినిం జేరుట; పిదప 
నొకనాండు రంభ దేవేంద్రుని కడకేంగి తన్ననుమానించిన యతనికిం దనవృత్తాంతమెటిం 
గించుట; నిరంకుశుని బుద్ధికుశలతకు నచ్చెరువొంది నిరంకుశునిం జూడగా నింద్రుండు 
భూలోకమునకు వచ్చి రాజుయొక్కమతివిభ్రమమును దొలంగించి, రంభ నిరంకుశునికడకు 
నిరంతరము వచ్చుచు బోవుచుండునట్లు వరము ప్రసాదించుట; జనుల పొగడ్తలందుచుం 
దలిదండ్రుల సంతోషపెట్టుచుదంన భార్యతోంగూడి పుత్రపాత్రాదులనునిరంకుశుండు పొంది 
సుఖముండుట అనుకథ రసవత్మైలితో ద్రాక్షాపాకమున వర్ణితమైననది. మృదుమధుర 
పదఘటితమై లోకోక్తులుమున్నగు వానితోంగూడి యితని కవిత రసర్సురివలె నుండును. 


మూలము :- రుద్రకవి నిరంకుశోపాఖ్యానకథను పెద్దనాదులవలె పురాణాదులనుండి 
కాక కథాసరిత్సాగరము నుండి గ్రహించి తన యిష్టానుసారముగ గొంత మార్చి యీ 
ప్రబంధమును రచించెను. కథాసరిత్సాంగరము లం. 18. త.2లోని విక్రమాదిత్యుని 
కథలోని ఉపకథయగు ఠింఠాకరాళుండసు జూదరి కథయే నిరంకుశుని కథకు మూలము. 
రుద్రకవికింబూర్వులగు ప్రబంధకవులలో నొక్కమాదయగారి మల్లనమాత్రము తన 
కావ్యకథనిట్లే జక్కని విక్రమార్మచరిత్రమునుండి గ్రహించియుండెను. ఠింఠాకరాళుని కథ 
కథాసరిత్సాగరము నందు వంచనయు సాహసమును నిరపేక్షతయు జూదరులకు 
నైసర్గికములను నీతిని దెలుపుటకుగాను అగ్నిశఖుండను బేతాళునిచే యమశిఖుండను 
మఠతియొక బేతాళునకుంజెప్పంబడి యున్నది. అందలి ముఖ్యవిషయములు సంగ్రహముగం 
దెలుంపంబడును. 


ఉజ్జయినీనగరమున పూర్వము ఠింఠాకరాళుండను జూదమాడించు వాండొకండు 
విషముండు ఉండెను. వానిచే జూదమున గెలిపింపంబడిన వారు వానికిం బ్రతిదినమును 


808 (ప్రబంధవాజ్మయంవికానం 


నూజుగవ్వలు ఇచ్చుచుండిరి. వానిచే గోధుమపిండికొని వల్లకాటి నిప్పులో కాల్చి కొనిభక్షించి 
మహాకాళుని దేవళమున ముంగట రాత్రినిద్రపోవు చుండును. ఒకనాటి రాత్రి యచ్చటి 
మాతృమండలయకాది ప్రతిమలు కదలుటచూచి వాండు ధనలాభమును గోరి ఆ దేవతలను 
జూదమునకుం బిలిచి విశేష ధనమును పన్నిదమికియిరువురియాటను తానే ఆడుచు వారిని 
నోడించుచుపన్నిదపు ధనమును నిర్భంధించి వారివలన (గ్రహించుచుండెను. కొన్నాళ్ళకు 
చాముండివలన నామాతృకలు జూదపు మర్యాదనెథింగి, వాండు పిలిచినపుడు” ఈ జూదము 
నుండి మేము వెలువడితిమి” అని పలికి తప్పించుకొనిరి. పిదపవాండు మహాకాళునే 
జూదమునకుం బిలిచెను. ఆయనయు నట్లే పలికితప్పించుకొనంగా వాడు దీనుండై 
మహాకాళునిపాదములు పట్టుకొని స్తుతించి శరణు వేండును. అతండుసంతోషించి వానికి 
భోగములొసంగితన చెంతనేయుండ నియమించెను. 


ఇట్లుండనొకనాంటి రాత్రి మహాకాళతీర్ణమున దేవాంగనలు వచ్చి స్నానము 
చేయుచుండంగా మహాకాళుండు ఠింఠాకరాళున కిట్లా జ్ఞాపించెను. 'ఓరీ ! ఈ యచ్చరలువిడిచి 
గట్టునం బెట్టిపోయిన వస్త్రములను గైకొనుము. కళావతియును అచ్చరనునీకిచ్చు వణకును 
వస్ర్త్రములీయకుమి?, వాడట్లే చేయును. అలంబుషాతనయ యగు కళావతి అట్టి శాపము 
దేవేంద్రదత్త ముండుటచే వారువానికామెనొసంగుదురు. వాండామెతో సుఖముండెను. 
కళావతి పగలు దేవేంద్రుని గొలువంబోవుచు రాత్రి వచ్చిఠింఠాకరాళుని గూడియుండును. 
ఒకనాండు కళావతి రింఠాక రాళుండు తనకు భర్తయగుట తనయదృష్టమని పలికెను. 
తానుమర్యభోగములను స్తుతించి దేవభోగములను నిందించుటచేం గోపించి మర్వునకు 
భార్యవై మర్శ్యభోగములను భవించునట్లు శపించిన వృత్తాంతము నతనికిందెలిపెను. పిదప 
నొకనాండు దేవేంద్రుని సభలో రంభచేయనున్న నృత్యమును జూడబోవుచు కళావతి తనతో 
గుప్తముగ ఠింఠాకరాళునింగూడకొని పోయి తిరిగి భూలోకమునకుందెచ్చెను. ఉజ్జయినిలో 
మేకయయితిరుగు ఛాగభండుడు కూడ ఇంద్రుని సభలో నృత్యము చేయంగా 
ఠింఠాకరాళుండు చూచెను. మటునా౭డు ఉజ్జయినిలోంగనుపించిన ఆ మేకను తన యెదుట 
నాడుమని థింఠాకరాళుండు పలికి దాని తలపై దుద్దుతోంగొట్టెను. వాండు పోయి తన 
పాటు దేవేంద్రునితోం జెప్పుకొనంగా నతండు దివ్యదృష్టిని సమస్తము నెటింగి “నాగపురంబున 
నరసింహరాజు కట్టించిన దేవళంపు స్తంభంబున సాలభంజికవుకమ్ము ” అని కళావతిని 
శపించెను. పిమ్మట ఆదేవళము శిథిలమై నేలతో సమముగా నాశమై యెప్పుడు పోవునో 
అప్పుడు శాపవిముక్తి కలుగునని ఇంద్రుడు శాపాంతమునను గ్రహించెను. కళావతి 

_ రింఠాకరాళునింజేరి శాపవృత్తాంతము దెలిపి తనయాభరణములు వానికొసంగితాను 
దేవళము స్తంభముతుది నున్న బొమ్మలో బ్రవేశించించెను. ఠింఠాకరాళుండామె విరహము 
సహింపలేక యామె శాపమును సత్వరమున ముగింపంజేయ నిశ్చయించును. అనంతరము 
మాయా సన్యాసియై నాగపురమున కేంగి క్రమముగా రాజును నమ్మించి, ఆ రాజునకుం 
బ్రాణభయము తెలిపి యతనిచేతనే ఆ దేవళమును నేలమట్టము చేయించి తిరిగి ఉజ్జయిని 
చేరుకొనెను. కళావతియు. శాపవిముక్తినందియతని. గలిసికొని; ఇంద్రసభకేంగి 
ఠింఠాకరాళుని యుపాయమునతాను త్వరలో శాపవిముక్తయగుటం దెలుపును. దేవేంద్రుం 
డది విని వాని బుద్ధిచాతుర్యుమునకు సంతసించి స్వర్గమునకు రప్పించి కళావతినిచ్చి వేసి 
వానిని తనకు పార్యస్థునింగాం జేసికొనెను. వాండునుకళావతింగూడి అమరుడుంబోలె 
శంకరానుగ్రహమున స్వర్గసుఖములనుభవించుచు సుఖముందెను. 


అను పై కథను గ్రహించి కవి యిందలి ఠింఠాకరాళుని నిరంకుశునిగానొనరించి 
యతని జన్మ వృత్తాంతమును గ్రొత్తంగాగల్బించి వర్ణించెను... యౌవనమునంది యతండు 
వివాహితుండై జూదరిట్రైవేశ్యాలంపటుందైనట్లును గల్పించెను. మూలములోని 
యక్షమాతృకల వృత్తాంతమును విడిచి ఈశ్వరునితోండనే జూదమాడినట్లు మార్చెను. 
మూలములోని కళావతికి బదులు రంభను (గ్రహించెను. మూలమున ఇంద్రుడు 
రెండుమార్లు కళావతిని శపించినట్లుండంగా మొదటిశాపమును విడిచి తత్మారణమగు 
మనుష్యభోగస్తుతియు దేవతాభోగ నిందయు రుద్రకవి రంభచేంజేయించెను. మూలకథలోని 
భాగ్రభండుని నారదునిగా మార్చి తత్మారణము నింద్రుండు కళావతిని శపించినట్లొకమారే 
శాపవృత్తాంతమును కథలోం జెప్పెను. దేవాలయస్తంభములో6 సాలభంజికవు గమ్మని 
ఇం'(ద్రుండు శపించినట్లు మూలము నందుండంగా పాషాణము కమ్మని రంభను శపించినట్లు 
చెప్పెను. శాపవిముక్తిలో మార్పులేదు. ఠింఠాకరాళుండు మాయాసన్యాసి రూపమున 
నుపాయాంతరముచే రాజును వంచించి కళావతికి శాపవిముక్తి గలిగించినట్లుండంగా 
నిరంకుశుండు నిజరూపముతోనే మతిభ్రమంజెందిన రాజభటులను సులభముగా వంచించి 
నట్లు రుద్రకవిమార్చెను. ఇంద్రుండు మెచ్చి జూదరికి కళావతితోంబాటు స్వర్గభోగముల 
నొసంగినట్లుండగా రంభతోంబాటు భూలోకసౌఖ్యములనింద్రుండు. నిరంకుశున కొసం 
గినట్లు రుద్రకవి కల్పించెను. మూలమునందలి కథ జూదరుల మోసమును వారి 
సాహస స్వభావమును దెలపుటకును ఉద్దేశింపంబడినది. 


నీతి :- రుద్రకవి మూలకథను బై విధమున మార్చుటయే కాక తానీ కథను 


810 (ప్రబంధవాబ్బయవికానం 


శృంగారప్రధానముగా రచింపందలచినవాండగుటచేంగాంబోలు దీని ప్రయోజనమునుగూడ 
అన్యథా కల్పించెను. కథాదిలో ధర్మశీలుండను రాజు పులహుందను మునీంద్రునడిగిన 
ప్రశ్నయుందానికా ముని యిచ్చినయుత్తరమువలన; మానవుల కోరికలు మాటలయందుంగాక 
మనములందుండుననియుం గావున వానినింంబ్రకటింపని వారెలమోహమును జయించి 
నట్లు తలంపరాదనియు; మనోవాక్కర్మలచే భోగవతీ జనమందే కోర్కి నిలిపియు పాపమ 
మసలు గాక సద్దతి గన్నవారును గలరని తెల్పుటయే యిందుకవి యుద్దేశించినట్లుతోం 
చును. కాని యీ కావ్యమును 

ఎటువంటి దురాచారున 

కెటువంటి జగత్రసద్ధి యెటింగితె రాజా 

యటుగానంబూర్వ పుణ్యో 

తృట భావం బల్పునైన ఘనుగావించున్‌. 

అని చెప్పిముగించుటచేత పూర్వపుణ్యవిశేషము అల్పునైననుఘనునిగావించునను 
నీతినే కవి ముఖ్యముగా నీ కావ్యముచే బోధింపందలంచెనని తోంచును. ఎట్రైననీ కావ్యము 
వినోదాత్మకమైనట్లు సందేశాత్మకముకాదేమో? కావుననే కవిని చివణలో “అనిమునిధర్మశీల 
వసుధాధిపమౌళికి నేర్చరించి చెప్పిన కథ బాల్యచాపలము పెంపున స్వామికి విన్నవించితినని 
చెప్పుకొనియుండుననితోంచును. ఇట్లయ్యును నీకావ్యమునందు నీతి లేకపోలేదు. దీనినిం 
జదివిన వారికి విటజనుల వేషభాషలను వేశ్యకాంతలమాయోపాయములును 
దెలియవచ్చుటయే కాక ఎంతటి దనవంతుండైనను వేశ్యాలంపటుందైనవాండు 
ధనమానములను గోలుపోవుననియు దరిద్రుండైనను భగవదనుగ్రహపాత్రుందైన వాండు 
సకలైశ్వర్యసంపన్నుండు కాగలండను ఉపదేశము లిందులభించును. 


పూర్వకవుల రీతులు : ఈనిరంకుశోపాఖ్యానమునందలి నిరంకుశుని కథ తెనాలి 
రామకృష్ణుని పాండురంగమాహాత్యములోని నిగమశర్మకథ చాయననుసరించిదని 
మాత్రముతఅచు చెప్పుటకలదు. ఇది వాస్తవమేయైనను నిందలి ద్వితీయా శ్వాసమనందలి 
నిరంకుశుని కథను మాత్రము కవి రామకృష్ణుని నిగమశర్మవృత్తాంతముననుసరించి, 
విశేషముగాంజిత్రించినను శ్రీనాథకవి కాశీఖందములోని గుణనిధికథలో6 దల్లికొడుకుకు 
హితోపదేశముచేయుటను బట్టి రుద్రకవియు నిందుందల్లిచేతనే నిరంకుశునకునీతులు 
బోధింపంజేసెను. నిగమశర్మ భార్యకంటెను గుణనిధి కళత్రమునకంటెను నిరంకుశుని 
భార్యవిలక్షణమైన స్తీ స్వభావోచితముగ కవియామెనిందుంజి(తించెను. తన భర్త 


కందుకూరి రుద్రకవి - నిరంకుశోపాఖ్యానము 811 


దుర్విహారమును గాంచి యామె తన యత్తతో 
అత్తవు సర్వలక్షణ సమగ్ర గుణాధ్యవు నన్నుందిట్టనున్‌ 
మొత్తనె కాని నీకొడుకు మూఢత మానుపవేల వాండురో 
తొత్తుల మారియై గృహము ద్రొక్కక యొక్కొక దానింబూనికిన్‌ 
గుత్తకునంచు నుంచుకొని కోకలు రూకలు జోకనీయంగన్‌. 


అని ధీరతతో నడుగం గల వ్యక్తిత్వము కలది. మతియు నీమె నను నేనె పొగడుకొనం 
గా జనదింతియకాని మగండు సంసారనివర్తనంజేసియిట్లు తిరిగిన, మానమునం 
గోపింపకెట్టి మగనాలుండున్‌? అని అత్తనే ప్రశ్నించి తన సౌశీల్యమును సమర్థించుకొన్నది. 


ఇంక నీ ద్వితీయాశ్వాసము చివఅ నిర్ధనుండైన నిరంకుశునిం జీవాట్లు పెట్టి వేశ్యమాత 
తనకూంతుంబెత్తంబుతీసికొని మొత్తం బోయిననది చూచి తన్నుంగూడనది' కొట్టునని 
నిరంకుశుండటనుండి వెడలిపోవుఘట్టము సరిగా మల్లన విప్రనారాయణచరిత్రము 
చతుర్థాశ్వాసమునందు నిర్ధనుండగు విప్రనారాయణుని వేశ్యమాతభుజముపై రోకలి పూని 
పట్టివచ్చి మెడపట్టి గెంటి యిలువెడలంగొట్టు వుట్టమును బోలినది. మల్లనకవి 
వేశ్యమాతచేతిలోని రోకలియే రుద్రకవి చేతిబెత్తముగా సంస్మరింపబడెనని తోచును. ఈరెండు 
కావ్యముల యందును నీ సందర్భమునందు వేశ్యమాతల స్వభావవర్ణనమధికముగం జేయం 
బడినది. 

నిరంకుశోపాఖ్యాన ప్రథమాశ్వాస మునందలి సురశర్మసంతానచింత, అతని 
స్వప్నమున విష్ణువు సాక్షాత్మరించి సుతఫలమొసంగంగా నతనికి నిరంకుశుండు జన్మించుట 
యనునిరంకుశునిజన్మకథా కల్పనము మాదయగారిమల్లన రాజశేఖర చరిత్రము 
(ప్రథమాశ్వాసమునందలి రాజశేఖరుని జన్మకథననుసరించి రుద్రకవి కల్పించెను. 


ఇందలి తృతీయచతుర్థాశ్వాస ములలో కళాపూర్ణోదయము ఛాయలు కొన్ని 
కనవచ్చును. ఇందలి మాణిక్యపురమునందలి వేశ్యల వర్ణనములోని ఒక్కొక్కవేళ దేవపతి 
యొద్దకు నారదుండేగుదెంచి యా“జక్కన గబ్బిగుబ్బెతల చక్కందనంబును నాట్యవిద్యయున్‌ 
మక్కువ సేంతలున్‌ విటులమర్మమెజుంగుటలుం గణింపంగా, (గ్రక్కున దేవలోకగణికల్‌ 
తలవంతురు సిగ్గు 'పెంవునన్‌. అనుకల్చ్పనము కళాపూర్ణోదయమునందు కలభాషిణియను 
వేశ్యసౌందర్యాదులకు రంభాదులు సిగ్గుపడుదురను కల్పనము వంటిది. కానిచో వేశ్యా 
వర్ణనమున నారద ప్రసంగమేల? మతియునిందలి ఆ.3.లో రంభ నిరంకుశునితో 


812 (ప్రబంధ వాజ్మయవికానం 


“మననసిజకేళికి భూనురతనయా నీ సాటిరారుతలంపవంగ నేలా 
యనరాదుగాని దానులు వినుమా నలకూబరాది విజయ శాలుల్‌ 


అని నలకూబరుని తెగడుచుం నిరంకుశినింబొగడుట వ్యుత్మమముగా 
కళాపూర్ణోదయమున మణికంధరుని కౌంగిట నుండియు నతని మెచ్చక నలకూబరుని 
స్మరించెననుటనుంబోలినది. మజియు ఆ.4.లోని 32, 34 పద్యములును నిట్టివే. ఇవికాక 
ఈ చతుర్థాశ్వాసము లోనివే యగు దేవేంద్రుడు రంభను శపించు సందర్భములోని 
.....తదీయ (రంభా) విద్వేషిణులగు కలభాషిణిలు కొందజు సంభృతానందులై గృహంబున కేం 
గిరి.” అను వచనమున రంభా విద్వేషిణిలకు కలభాషిణిలనుటయు, మటియు నిందే 
రంభ పాషాణముగా మారినపుడు 'శతతాళ దఘ్నమగునయ్య తులగ్రావమ్ముంజూచి యని 
శతతాళదఘ్నపదము పయోగించుట మున్నగునవి కళాపూర్ణోదయముననుసరించినవి తోం 
పక పోదు. ఇందలి 88వ పద్యమునందును మజల “శతతాళదఘ్నమగు నయనతుల 
(గ్రావమ్ముంజూచి' పదము నుపయోగించెను. ఇంతేకాక. 
బరిదప్పితప్పు చేంతలంబొరలక యిపుడోడినట్టి పొలతుకందేనీ 
యజచేతం బండ్లు వచ్చిన గజతువుగాకిక్షుకార్ముక ప్రతిపక్షా, 
(నిరం. ఆ. 3. ప. 32) 
అటిపులు డిగిపో పోనీయఅ చేతంబండ్లు వచ్చి నప్పుడు మమ్మున్‌ 
గఅచెదవు గాని తగునెడ మొజియిడుమది యెట్టిడైవములు వినియెడినో 
(క.ళా.ఆ.3.ప.229) 
పై రెండు పద్యములు ఒక్కరీతివే. నిరంకుశోపాఖ్యాన పీఠికా భాగములోని కవి 
స్వప్నవృత్తాంత సీసము “శార్జూలచర్మమో జాళువాచేలమో కాని నిద్దపు మేనంగట్టినాండు” 
(ప.9) ఇతర పాదాంతములందును నిందు 'పూసినాండు, ధరించినాండు , పూనింనాడు, 
ముడిచినాందడు” అనుక్రియాపదములు కలవు. ఈ పద్యము పెద్దనమనుచరిత్రములోని 
రాక్షసవర్ణన పద్యమునకు అనుకరణమనుట స్పష్టము. ఇట్లే నిరంకుశోపాఖ్యానము నందు 
శ్రీనాథుండు, పోతన, పెద్దన, సూరన మున్నగు పూర్వకవుల కవితారీతులు, 
పద్యానుసృతులింకను గోచరించును. ఇవియన్నియు రుద్రకవి అష్టదిగ్గజకవులలోనివాం 
డను అభిప్రాయమునే బలపఅచును. ఇట్టిపూర్వకవుల యనుసృతుల వలన రుద్రకవి 
స్వతంత్ర ప్రతిభకులోపము కలుగుననరాదు. కథాసంవిధానము నందును, వర్ణనల 

యందును, మణియు నుడికారము నంన్కృత లోకోక్తులు, అన్యదే శ్యములు, 
ప్రొఢపదప్రయోగము మున్నగువాని యందు రుద్రకవి తన విశిష్టతను 'బ్రదర్శించెను. ఈ 
యనకవిత్వమున కందము దెచ్చుకొన్ని ప్రత్యేక ప్రయోగములు మచ్చునకుం జూపం 
బడుచున్నవి. 


కన్నపుదొంగ (ప.2.ఆ. 1) ; వన్నెబెట్టు (ప.2.ఆ. 1); పాదుసాహి (ప.2.ఆ. 1) ; 
ద్వైతీయీక సరోజసూతి (వ్యాకరణపాండిత్యము) (ప. 57.ఆ. 1)దృష్టింపక(ప59 ఆ1) 
సైకాలు (ప.16.ఆ.2) చలివిడిచినాండు ప. 7.ఆ.2); బారా, పది, దచ్చి, యిత్తిగ, దుగ 
(ప.22.ఆ.2) ; పండ్లు రాలునపుడు పణ్యవృద్ధ విషంబు (ప.44.ఆ. 2) మాకోడలుగా 
ద్రొపొరుగు మంచముగాదో (ప. 56.ఆ. 2); ఉప్పుకుంజప్పంగా (ప. 59.ఆ.2) ఆణిముత్యము 
మసిబొగ్గు నయ్యెనేండు (ప. 65.ఆ.2); కులము గోదావరింగల్సి (ప.83.ఆ.2); బాగాబొసం 
గంగ (ప.97.ఆ.2); వీడమో యంగ (ప.98:ఆ.2.); వాండానాలుగు గడియలనేండాదిగగడిపి 
(ప.102.ఆ.2); పూసగ్రుచ్చిన రీతిన్‌ (ప.113.ఆ.2); పాతర లాడించి (ప.117.ఆ.2) 
రులజవిరెయంు, కరతినంభులాదుతు ఈ 1 14ంఆ. మ్మ కేవరమేశా (క డిక నా. లై 
మాపసరు మొగ్గ (ప.129.ఆ.2) ఇట్టి వెన్నియో యితని కవితలోంజూపవచ్చును. 


సారాంశమేమనంగా కందుకూరి రుద్రకవి తానొక మహాప్రబంధమునే చేయదలంచి 
కథా సరిత్సాగరమునుండి యరింఠికరాళుండను జూదరి. కధను గ్రహించి యందలి 
నామములను మణికొన్ని విషయములను యథేచ్చగామార్చి, యీ కథకుం బౌరాణిక 
గౌరవము కలిగించుటకై ధర్మశీలుండను రాజునకు పౌలస్త్య మునీంద్రుండు దీనినింజెప్పినట్లు 
కల్పించి; ప్రథమా శ్వాసమునందలి నిరంకుశుని జన్మవృత్తాంతమును మాదయగారి మల్లన 
రాజశేఖర చరిత్రమునందలి రాజశేఖరుని జన్మవృత్తాంతముననుసరించియు; మణియు 
ద్వితీయాశ్వాన మునందలి నిరంకుళునియౌవన వృత్తాంతమును పాండురంగ 
మాహాత్యమునందలి నిగమశర్మ యొక్కయు, కాశీఖందమునందలి గుణనిధి యొక్కయు, 
'వెజంతీ విలాసమునందలి విప్రనారాయణున్ని వృత్తాంతముననుసరించియు స్వయముగా 
కల్పించుకొని; తృతీయచతుర్థాశ్వాసములందలి నిరంకుశుని కథను మూలకథ ననుసరించి 
యందందుం గళాపూర్ణోదయము ఛాయలను గూర్చుచు నీనిరంకుశోపాఖ్యానమును 
రసవంతముగ రచించెను. కావ్యమునంతను మృదుమధురపదఘటితమగుచక్కని' సరళశైలిలో 

1. వైజయంతీ విలాసము రచనాకాలము క్రీ.శ.1510 ప్రాంతమని శ్రీ చాగంటి శేషయ్యగారు 
కవితరంగిణిలో వ్రాసిరి. కాని యిది నిరంకుళశోసాఖ్యానము తరువాతిదేయని యితర చరిత్రకారుల అవిపాయము. 


814 (వబంధవాజ్మయవికానం 


వ్రాసినను అచ్చటచ్చట కొన్ని పద్యములను ప్రొఢశైలిని గూర్చుచు శ్లేషయమక 
చిత్రములనుస్వల్పముగం గల్పించుచుం దననేర్చు బ్రదర్శించెను. 


“'కోమలవర్డ్ణ ధామయును గోవిదనంన్తవనీయలక్షణ 
సోమవలాభిరామయును శుంభదలంకరణ (ప్రసాధన 
స్టేమయునప్రతర్క్మ్య గుణనీమయునైనమదీయ కావ్యక 
న్యామణి నిచ్చి మంచుమలయల్లుని నల్లునిగా నొనర్చిదన్‌.” 


అని రుద్రకవి తన కావ్యమునకు స్వయముగా జెప్పినగుణములన్నియు నిందుం 
గలవనుటలో సందేహములేదు. 


ఆధునిక కవులకును రుద్రకవి యనుకరణీయుండయ్యె ననుట కొక్కయుదాహరణము 
మాత్రము చూపంబడును. | 


ఆధునిక సాంఘిక నాటకములందు ప్రసిద్ధివహించిన మహాకవి శ్రీ కాళ్ళూరి 
నారాయణ రావుగారి చింతామణి నాటకము, నందు ఆంధ్రప్రజాభిమానమును జూటబగొని 
బహుళప్రచారము నందిని అత్తవారించిన యంటుమామిడి తోటి యను సీసపద్యమునకు 
రుద్రకవి నిరంకుశోపాఖ్యానమునందలి ఈ క్రింది సీసమేమూలమనందగియున్నది. 


“అత్తవారిచ్చిన యపరంజిఘంటీలు సంగయింపక వేగంజదువంబెట్టెం 
దండ్రి చేయించిన దర్భాంగుళీయకంబా వృత్తిగాంగం దానమ్ముకొనియె 
మేనమామప్రియంబుతో నొసంగిన పైండి మొలత్రాడు బ్రాతయప్పులకుంగట్టె 
జనని చేయించిన జాళువాతా యెతుల్‌ వడ్డిలెక్కకుం జిందు వందుంజేసెం 
దులసి పోంగులు మొదలుగాం గలుంగువెట్టి 
చిక్కు బాకీలు పిదప నిశ్శేషపఅచెం 
బ్రతిదినము దాని సంసార బాధలెల్ల 

' నెత్తు కెత్తుగ నడపె దుర్వత్తి నతందు.” 


815 


మల్లన తమ్మయ కవుల విప్రనారాయణ చరిత్రములు 


ద్రవిడ దేశమునందుంబరమ వైష్ణవ భాగవతులుగా నేంటికిని వైష్టవులచే 
మన్నింపబడుచున్న పన్నిద్ధజాళ్వారులలో నాకండయి, తొండరిప్పొడి (భక్తాం(ఘ్రిరేణు) 
ఆళ్వారను గౌరవనామమునకుబాత్రుండయిన విప్రనారాయణుని చరిత్రమును బ్రత్యేక 
ప్రబంధములుగా6 జెదలువాడమల్లన, సారంగ తమ్మయలను నిరువురాంధ్రకవులు. క్రీశ. 
పదునాబివశతాద్దితుది భాగమున రచించిరి. ఈ రెండు ప్రబంధములయందలి కథ 
యొక్కటి యే యగుటచేతను మటియు నీకవులిద్దబు నించు మించుగా నొకేకాలము 
వారగుటచేతను వీరినిం గూర్చి వేర్వేజుగా వ్రాయుటపునరుక్తియే కాంగలదను భావముచే 
వీరినింగూర్చి యొకేచోటం దెలుపుట యసమంజసము కారని తలంచియట్లు చేసితిని. 
విప్రనారాయణుని చరిత్రము గురుపరంపరయను ద్రవిడ ప్రబంధమునందును, ద్వాదశ 
సూరిచరితము మటియు ౮'బ్రపన్నామృతమను సంస్కృతగ్రంధములయందునుంగలదు. 
ఈ మూంటిలో గరుడవాహనపండితుండు సంస్కృతమున రచించిన ద్వాదశ సూరిచరితమే 
మొదటిది. వీనిని గూర్చి యిదివణకే యాముక్త మాల్యదనుగూర్చివ్రాయు సందర్భమునం 
గొంత తెలిపియుంటిని. 

ఆళ్వారుల చరిత్రముల (గ్రహించి ప్రబంధములు రచించిన యాంధ్రకవులలో 
శ్రీకృష్ణదేవరాయసార్వభౌముండే ప్రథముండు. పెళఖియాళ్వారను విష్ణుచిత్తుని చరిత్రమును . 
మణిఆండాళనునాముక్తమాల్యద చరిత్రను బైమూల(గ్రంథముల నుండి గ్రహించి విష్ణు 
చిత్తీయమను నాముక్తమాల్యదప్రబంధము నతి ప్రాఢముగ నిబంధించి యీవిషయమున 
రాయలు మల్లనతమ్మనలకు మార్గదర్శి యయ్యాను. 

ఇరువురాళ్వారుల (పరస్పరబంధుత్వముగల) చరిత్రముల నొకప్రబంధముగాం 
గూర్చగాందదనుయాయులగు మల్లనతమ్మయలు విప్రనారాయణుండను నొకే యాళ్వారు 
కథను వేర్వేటుగాంబ్రబంధీకరించిరి. విష్ణు చిత్తీయమును రచించి కృష్ణరాయ లత్యంత 
కీర్తిసొం[ద్రులయిరి. కాని యాయన యాదర్శమున విప్రనారాయణ చరిత్రములను రచించిన 
మనకవులత్యంతమగు నపకీర్తికి భాజనులయిరి. విష్ణుచిత్తీయరచనమునం గృష్ణదేవరాయలు 
శృంగారవర్ణణముతోంబాటు వైష్ణవమతప్రచారమును బ్రధానముగానుద్దేశించియుండుటయు, 
విప్రనారాయణచరిత్రకర్తలు విష్ణుభక్తివర్ణనముతోంబాటు శృంగారవర్ణనమును బ్రధానముగా 
నుద్దేశించియుండుటయు, ఫలవైపరీత్యమునకుంబ్రధానకారణముగ భావింతును. 

కృష్ణరాయల యనంతరమతనియల్లుందైన యళియరామరాజునకు మేనల్లుడే 
యగుసిద్ధిరాజు, తిమ్మరాజు పన్నిద్దజాళ్వారుల చరిత్రములతోంబాటు రామానుజాచార్యుల 
చరిత్రమును గూడంజేర్చి పరమయోగివిలాసమను పేరితో నై నైదాశ్వాసముల పద్యకావ్యమును 
రచించెను.. ఈ పరమయోగివిలాసము రచనా కాలము క్రీ.శ. 1564 ప్రాంతమని 
విప్రనారాయణచరిత్ర పీఠికాకారులు నిర్ణయించిరి. తిమ్మరాజు జీవితకాలము క్రీశ. 
1500-1564 అని శ్రీశేషయ్యగారి నిశ్చయము. తిమ్మరాజుకంటెనించుక పూర్వమే 
తాళ్ళపాకతిరువేంగళనాధుండును “పరమ యోగివిలానమిను. నామముతోడనే, 
పన్నిద్ధజాళ్వారుల చరిత్రాదులనే ద్విపదకావ్యముగా రచించెను. వీరి తరువాతమల్లన కవి 
విప్రనారాయణచరిత్రమను బేరను, తమ్మయకవి వైజయంతీవిలాసమను బేరి తోడను 
విప్రనారాయణచరిత్రమును మాత్రము గ్రహించి ప్రబంధములుగా రచించిరి. ఈరెంటిలో 
వైజయంతీ విలాసమునకున్న ప్రసిద్ధిమల్లన విప్రనారాయణ చరిత్రమునకుంగలుగలేదు. 
వైజయంతీ విలాసము ప్రథమ ముద్రణముంబొందిన చాలకాలము తరువాత మల్లన 
విప్రనారాయణ చరిత్ర కట్టి ముద్రణ భాగ్యము పట్టుటయు దీనికొక కారణమై యుండును. 


విప్రనారాయణుని వృత్తాంతమును దిమ్మరాజు తనపరమయోగి విలాసము 
తృతీయాశ్వాసమునందు వర్ణించెను. అనేకుల చరిత్రములను వర్ణింపవలసినవాండగుట 
తొండరడిప్పాడి యాళ్వారుల కథను దిమ్మరాజు సంగ్రహముగా జక్కని శైలిలో వర్ణించెను. | 
మల్లన తమ్మయ లిద్దణును దమతమ యిష్టానుసార మికథన్ను బెంచుచుంగావ్యవర్ణనలతో 
శృంగారరసప్రధానముగాంగూర్చిరి. ఈ మూండు కావ్యములయందును విప్రనారాయణుని 
(బ్రభానకధ సమానమే. (ప్రబంధకర్తలు కొంత కధాంశమును గల్పించుకొనిరి. అంతియే . 
వేంగళానాధుని పరమయోగివిలాసమునకు డ్రవిడప్రబంధమునందలి యాళ్వారుల కథలను 
గావ్యవస్తువుగా గ్రహించుటయందుంగృష్టరాయల వలెనే యనేక (వైష్ణవ) భక్తులచరిత్రములను 
ద్విపద కావ్యముగం గూర్చుట యందుగౌరనకవియు నాదర్శకుందియ్యెనని తీలంతును. 
విష్ణుభక్తిప్రధానము కాకపోయినను గావ్యస్వరూపము నందుందిరువేంగళనాథుని 
_పరమయోగివిలాసమును, గౌరన నవనాథ చరిత్రమును నొకే రీతినింజెందినవి. “పరమ 
యోగివిలాసమిను నామము శ్రీనాథుని 'హరవిలాసము' వంటిదనితోంచును. 


విప్రనారాయణుని కధకడుంబ్రసిద్ధమగుటచే దానినంతను వివరింపనవసరము లేదు. 
పానుగంటి వారి విప్రనారాయణనాటకము దేవదేవీ విప్రనారాయణులకథను నాంధ్రదేశ * 
మందంతటను (బ్రచారముగావించినది. కావున “విప్రనారాయణచరిత్రూ కథాసార్గాంశమొక 
వాక్యములో నిటసంగ్రహింపంబడుచున్నది. 

వన్నెలాడియు, వగలాడియు, వయసుగత్తెయునగు దేవదేవియను నాట్యగత్తె 
తనయక్కతో వాదులాడి, వనమాలికి మాలాకైంకర్యము చేయువైరాగ్యమూర్తియగు వైష్టవవటు 
శిఖావుణి ని వలవుచేంగాకవంచనచే విటశిఖావుణి నింజేని, శ్రీ 
రంగనాథునియనుగ్రహముననుద్ధరింపంబడిన యతనితోంబాటు తానును విరక్తయైవిష్ణు 
భక్తురాలగుటయే విప్రనారాయణుని చరిత్ర సారాంశము. 


పై కథను మల్లనయుందిమ్మనయుం బ్రబంధములుగా నెట్లు వెలయించిరను 


_— 


మార్గమును దారతమ్య దృష్టితో బరిశీలింతము. 
ల 


చెదలువాడమల్లన కవి “శంభు దాసుని” వంశీయుండు. వంశపరంపరాను 
బంధప్రబంధ నిర్మాణహేలాధురీణుండు శైవుండు శైవాచారపరాయణుండు విష్ణుభక్తుండును, 
' గృతిపతియునగు సాళువతిమ్మరాజు కవిని బహుమానించి “విష్ణు భక్తిపరాయణుండగు . 
విప్రనారాయణుని చరిత్రంబు” పద్యకావ్యముగాందన పేరంజెప్పుమని కోరెను. కావున 
మల్లన శివభక్తుండయ్యు విష్ణుభక్తుండగు విప్రనారాయణుని చరిత్రను బ్రబంధముగాంజెప్పెను. 
వ్రాయునది వైష్ణవప్రబంధమే యయినను గృత్యాదిలో నీకవి కృతిపతిప్రీతి కొకు మొదట 
నొక పద్యమున మాత్రము రంగశాయిని నుతించి, తక్కిన యిష్టదేవతాన్తుతిలో 
నీశ్వరుని,బ్రహ్మను, లక్ష్మీ పార్వతీ,సరస్వతులనుమథియు దంతిముఖునిం గొనియాడికుల 
గురువగు శంకరస్వామిని నుతించిముగించెను. వైజయంతీ విలాసకర్తయగు 
తమ్మయామాత్యుండు శ్రీరామచంద్రుని యాజ్ఞచేందదంకితముగనీకృతిని రచించెను. 
గోలకొండ కరణమును రామభక్తుండునునగుతమ్మయతన ప్రబంధ కృత్యాదియందలి 
యిష్టదేవతాస్తుతిలోంగ్రమముగా శ్రీరామచంద్రుని సీతను, సుదర్శనచక్రమును, ఆదిశేషుని, 
గరుత్మంతుని, విష్వక్సేనుని, బ్రహ్మను, సరస్వతీ దేవిని, గిరీశునిస్తుతించి, ద్వాదశ సూరులను, 
మటియుగరు(డగు కందాళప్పలాచార్యులనుతించి విరమించెను. దీనిని బట్టి మొత్తము 
మందం దమకవియిష్టదేవతాస్తుతిలో శ్రీకృష్ణదేవరాయల ననుసరించెననుటస్పష్టము. 
శంకరుని గూడ నిష్టదేవతా స్తుతిలో నీకవి చేర్చుట యొకవిశేషము. మటియు నీతిమ్మయ 
“జాతి వార్తలను, నుపమలను, రీతులను పదగుంభనల”ను విఖ్యాతి గనిన కవుల 
నునుతించెను. దీనినిబట్టియా కవికి జాతియు, వార్తయు, పదగుంఛనము, 
ఉపమాద్యలంకారాదులు ననినంట్రీతి మెండని తెలియుచున్నది. ఇవి యీతని కావ్యమునం 
బుష్మలముగా౭గలవనుట విదితము. మల్లన కవిప్రత్యేకముగా నిట్టివానింజెప్పక ధారాశుద్ధిని, 
ద్రాక్షాపాకమును రసాదులను బూర్వకవులందుంగొని యాడెను. ఇతని కావ్యమురసవంతమై 

దారాశుద్ధి కలిగిద్రాక్షాపాకమున వెలయుచున్నది. ఇంతవఅకు6 దెలుపంబడిన గుణములీ 
కవులప్రత్యేకమతాభిరుచిని కవితాభిరుచినిం డెలుపంజాలును. ఇంక కథాకల్పనా విధానమున 
వీరి మార్గములను బరిశీలింతము. 


మల్లనకవి, పరమయోగి విలాసములో వలెనే చోళదేశవర్ణముతోం గథనారంభించెను. 
తమ్మయకవియట్లుగాక, శ్రీరంగవర్ణనముతోంగథా రంభము కావించెను. మల్లన కవి 
విప్రనారాయణుని జననమును సంగ్రహముగా వర్ణించెను. విష్ణువు వనమాలయంశము 
స్వయముగా భువిలోపల నవతరింపందలంచియట్లవతరించెననియు నాబాలుండు 
రెందవనారాయణు6దనియు, ఆగర్భ న ర్వజ్ఞుండు, నాజన్మవిరాగియు నని 
కథారంభమునుండియే కథానాయకుందడగు విప్రనారాయణుని దివ్యపురుషునిగాం 
గారణజన్మునిగా ంజిత్రించెను. ఇతనిని మునిపుంగవునిగాం గవి తరువాతంజెప్పెను. ఈకవి 
విప్రనారాయణుని నామములను గూడందెలుపలేదు. 


తమ్మనయీ కథాభాగమునన్యధా వర్ణించెను. మండంగుడి పురమునందులక్ష్మీ 
నారాయణులను బ్రాహ్మణదంపతులు విష్ణుభక్తిపరాయణులు నతిధిసత్మారశీలురు కలరని 
వర్ణించెను. ఒకనాండొకయలివరుండు వీరిగ్భహమున కేతెంచి యనపత్యుల చేతి భిక్షనొల్లనని ' 
పోంగా- నామెకు సంతానచింతకలుగుటయు, నారాత్రి యామె స్వప్నమున విష్ణువు 
సాక్షాత్మరించినల్లని తెల్లని పూవులుగల దండనొనంగి పోయెననియుం బిదప నా 
వైజయంత్యంశమున నామెగర్భముతాల్చి పుత్రునింగనినట్లు వర్ణించెను. ఇట్లుపుట్టిన 
శిశువునకు విప్రనారాయణ నామమిడి తలిదండ్రులు పనయన విద్యాభ్యాసాదులు కావించినట్లు 
వర్ణించి కవితన కథానాయకుందడగు విప్రనారాయణుని విష్ణుప్రసాదమున జనించిన సాధారణ 
మానవునిగను,  విష్ణుభక్తునిగను, విరాగిగను జిత్రించెను. ఈ ఒక్కవిషయమే వీరిరువుర 
ప్రబంధములలోంబాత్రపోషణారీతులందు గోచరించు తారతమ్యమునంతటి కిని 
బధానహేతువనందగియున్నది. కథాకల్పనమునందలి యీషద్భేదమునకును నిదియే 
మూలము. మల్లన విప్రనారాయణుని సుందరమూర్తిగా వర్ణించియతని జ్ఞానవైరాగ్యము 
లనత్యధికముగా వర్ణించి పెద్దనామాత్యుని ప్రవరున కతనింబ్రతిబింబముగాం జిత్రించెను. 
తమ్మనకవి విప్రనారాయణుని గాక యతని జననీ జనకులన్గు, (నామాదులను గూడం 
దెలుపుచు) గొంతవజకు మనుచరిత్రమునందలి సోమిదమ్మ ప్రవరాఖ్యుల ప్రతిబింబముల 
నంజిత్రించెను. మల్లన వలె విప్రనారాయణుని చక్కందనమును వర్ణింపకుండుట మాత్రమే 
కాక “బోడి యనియు 'బోడదాసరి' యనియు నతనినింజెప్పుచు, దేవదేవి కతరడుట్టింబెట్టిన 

గుమ్మడికాయ” వలె (పట్టెనామములచే) గనవచ్చెననియు, మతియునిట్లే, అఅవకోంతి మున్నగు 
మాటలచే వేశ్యమాత చేత గేలిచేయించెను. ఇతని వైరాగ్యమును గూడం 
దిమ్మయసాధారణముగ వర్ణించెనే కాని యతిగాంజెప్పలేదు. వైజయంతీ విలాసములోని 
విప్రనారాయణుండు సుగుణశీలుండును, విష్ణుభక్తుండును నగు సాధారణమానవుండే గాని 
మల్లనకవి కథానాయకుని వలె స్వర్గమునుండియవతరించిన దివ్యపురుషుండు కాండు. 
మల్లన విప్రనారాయణునకు శాపవిముక్తినిం గూడ వర్ణించుట గమనింపందగియున్నది. 
ఇట్టిదివ్యశక్తులు కల్పించియు నతనిని శీలభ్రష్టునిగాచేయుట యంతస్వాభావికముగాం 
దోంపదు. మనుచరిత్రమునందలి ప్రవరునివలె ధీరుండుగను, నిశ్చలుండుగ నుండందగినవాం 
డు. కాని, మల్లన యతని నొక సామాన్యకులొంగంజేసెను. కథననుసర్తించిముందు 
(ఏకారణముననైన నేమి) గుణభ్రష్టుండగాంబోవు వానినింతయుదాత్తముగాంజిత్రించుట 
యుచితముగాదు. తమ్మకవియట్లుగాక యతనిని గుణవంతుండగు సామాన్యమానవుని 
గానే చిత్రించి కథలోందదనురూపముననే ప్రవర్తింపంజేసెను. తమ్మనప్రవరునికురూపిగానే 
యాదినుండి సృష్టించెను. అట్లు చేయకున్న భవిష్యత్మథకు గొప్పలోపముకలుగునవకాశము 
కూడంగలదు. విప్రనారాయణుని కథలో దేవదేవికేవలము తనయకృతోనాడినపంతమును 
నెగ్గించుకొనుటకే యతనిసేవకుంగుదిరినది కాని యతనిని వలచికాదు. ధనరూపములను 
రెంటినే కామించును. కావునం బ్రవరుని వంటి యందగాండగు విప్రుని సన్నిధినేకాంతమున 
నామె యెన్నడో వరూధినిగా మాజక యేడాదిపాటు నిశ్చలముగా నుండంగలిగెననుట 
నమ్మరాని విషయముకాదా! దేవదేవి యతనింజూడంగనే యతని యందమును దనయక్కకు 
వర్ణించి చూపును గదా! మల్లన వర్ణించిన చందముననుండుట నిజమే యైననామె నిగ్రహము 
మెచ్చుకోందగినది కదా! కావున విప్రనారాయణుని మిక్కిలి రూపసిగా నీ కథలో 
వర్ణింపకుండుటే కథా శిల్పత్త్వము. తమ్మకవిని విప్రనారాయణుని కురూపిగనే వర్ణించెను. 
అతండట్లు వర్ణించుట మనకవ హేళనగా బైకిందోంచును గాని నిజమున కదియట్టిదిగాదు. 
కావ్యశిల్ప మర్శజ్ఞుండు కావుననే తమ్మయకవి విప్రుని విరూపునింజేసి నిజముగనే పడుచు 
బోగముది యతని చెంత నేకాంతమున నిశ్చలముగ నుండి క్రమముగా నతనిందనవలలో 
వైచికొనుట సంభవమనునట్లు చిత్రించెను. ఇదికదా పాత్రచిత్రణము ! కధను అనుసరించి 
నాయికానాయకుల పాత్రలు చిత్రింపంబడవలెను. మనుచరిత్రమునంబ్రవరుండు ధీరుండుగను, 
వరూధిని యధీరగను, మాయాప్రవరుండు వంచకుండుగానే యుండకతప్పదు గదా! 


ఉద్యాననిర్మాణమునకై కావేరీతీరమునం దోంట భూమిని విష్వక్సేనుని (బ్రార్థించి 


820 ప్రబంధవాజ్మయవికానం 


వివనారాయణుండు (గ్రపాంచినట్లు మల్లనకవి వ్రాసెను. ఇట్లు చేయుట 
చేతనువిప్రనిదివ్యత్వము గోచరించుచున్నది. తోంట భూమిని వెలయిచ్చి విప్రుడు కొనినట్లు 
తమ్మకవి వ్రాయుటయందితని సామాన్యమానవత్వమే కనులంగట్టుచున్నది. తోంటను 
నిర్మించుటను మల్లన కవి వర్ణించినంత విపులముగాందమ్మయ వర్ణింపలేదు. మల్లన కవి 
వర్ణణనము న్వభావనుందరముగను విశేషలోకానుభవద్యోతకముగనునున్నది. 
దేవదేవీమధురవాణులుద్యానమున6ంటబ్రవేశించి విప్రనారాయణునింజూడంగా నతండు 
హరిస్మరణము చేయుచుందోంట లోని మొక్కలను బరిశీలించుచు వేశ్యలవినోదముల కుం 
జెవియొగ్గక హరినిం జీరికింగోనకుండుటయే దేవదేవి రోషహేతువైనట్లు మల్లన వ్రాయం 
గా వారుపోయిన సమయమున విప్రనారాయణుండు బెట్టిన గుమ్మడి కాయవలెంగూర్చుండి, 
యనుష్థానముంజేయుచుండెననియు, ననుష్టానము ముగించి పోవునపుడు వారు 
నమన్మరింవంగా గ్రహింపకయతండు పేక్షించెననియు నదిదేవదేవిరోషమునకు 
హేతువయినట్లు కల్పించి తమ్మయకవి యామె రోషమూనుటకుందగినంతకారణము 
గల్పించెను. విప్రనారాయణుని విటునిగాంజేయుటకు “పంతము” నేర్చజచుటయందును 
నీ కవులిర్వురును భిన్నమార్గమనుసరించిరి. దేవదేవి యక్కయె తాను దాసియగుననియు 
ముందుగాంజెల్లెలితోం బన్నిదము చఅచినట్లును. దానిరోషించి దేవదేవియుంబిమ్మట నక్క 
చేతిలోంజేయివైచివారిని బంపి వైచి తానచ్చటనే యుండినట్లు మల్లనకవి వర్ణించెను. 
(ఈ సందర్భమున నుచ్చైశ్రవము తోంకనలుపు తెలుపునను స్వల్పకారణముచేంగద్రువ 
వినతలు దాసీత్వమును బన్నిదముసజచుట స్మరణకువచ్చును) ఈ త్మన దేవదేవి 
రోషమును గవిప్రీజనస్వభావసిద్ధముగా వర్ణించెను. 


దేవదేవియే ముందుగాంబంతవు (వనంగము తెచ్చినట్లును, అక్క 
(విప్రనారాయణచరితమునందు వలెనే) దాసీత్వమును బన్నిదముచెప్పినట్లును, దానికి 
దేవదేవి యంగీకరింపక దానిలో విశేషము లేదనియు నోడినవారు లంజతీకము 
వీడవలెననియు దేవదేవి చెప్పంగా మధురవాణి యంగీకరించినట్లు తమ్మయకవి 
కల్పించెను. దీనిచే మల్లన విప్రనారాయణచరిత్రములోని పన్నిదమును దమ్మయకవి 
యాక్షేపించి అంతకు మించిన పన్నిదము నుంచినట్లుండవలెనని, విప్రనారాయణచరిత్రమును 
జదివియే దాని తరువాత తమ్మకవి వైజయంతీ విలాసమును రచించినట్లు స్పష్టమగుచున్నది. 
పన్నిదము తరువాత దేవదేవికూడనక్కతోంబాటు గృహమునకేంగి కొన్నిదినములకు మఅల 
దానరిసానివేషముతో నుద్యానవనమునకు వచ్చినట్లు తమ్మయచెప్పెను. దేవదేవి 

చెప్పిననిజవిరక్తికారణమును గూడ నిరువురు రెండువిధములయజెప్పిరి. 


ఈ సందర్భమున విప్రనారాయణునకు దేవదేవి తన వృత్తాంతమును దెలిపినట్లున్లు 
నతండామె దాస్యమునంగీకరించినట్లును చెప్పిమల్లనకవి యిరువురకు సంభాషణమును 
మాత్రము సంఘటింపలేదు. కాని తమ్మకవి వీరిరువురి మధ్య సంభాషణము (సంవాదము) 
నుబెంచి విప్రనారాయణుని మనోదౌర్బల్యమును దెలియంజేయునట్లు చిత్రవాగ్రచనలో 
సల్లాపముజరిపించెను. ఈ సంభాషణము మనుచరిత్రములోని వరూధినీ ప్రవరాఖ్యుల 
సంభాషణమును దలపించుచు నందలి భావములను గూడంగలదిగా నున్నది. ఇందలి 
దేవదేవి స్థానమునంబ్రవరుని మతియు వి(ప్రనారాయణుని స్థానమున వరూధినిని నిలిపి 
యీ సంభాషణమును జదివితిమేని రెంటికి బోలికలు స్పష్టపడును. వర్షాగమనమునకుం 
బూర్వమే “ఆ విప్రోత్తము వజ్రపంజరనిభంబైనిశ్చలంబైన సద్భావంబంగన సాహచర్య 
గుణసంపర్మంబునంజేసి” గ్రావంబైక్రమముగా నీళ్ళకుంబలుచనయ్యెను. ఉద్దేశపూర్వకముగా 
నతందామెను బలాత్మరించుటకుంగూడ నిశ్చయించి నాంటి రాత్రి వర్షసమయమున నామెను 
లోనికాహ్వానించును. దేవదేవి మాత్రము తుదివణకు నిశ్చలముగా నుండి యతని 
నుడికించియు నతండు వరూధిని ప్రవరుని వేండి నట్లామె “బ్రాహ్మణోనహంతవ్యః” అని 
దీనముగా వేండినట్లును గల్పించి విప్రనారాయణుని సామాన్యమానవునిగానే చిత్రించెను. 


దేవదేవి వానలోనుండి పర్ణశాలలోని కేంగి తత్పూర్వమున లేని వస్రాభరణాదులను 
ధరించి విప్రనాకర్షించినట్లు మల్లన రచింపంగా నున్నవస్తములను గూడ నామెచేనూడ్చించి 
నగ్నసౌందర్యముచే నతనినాకర్షించినట్లు తమ్మకవి కల్పించెను. ఇది కళాపూర్ణోదయమునందలి 
సహజసౌందర్యమునకుంబరమావధిగాంగవి యుద్దేశించెనేమో! ఎట్లయిననిదియసభ్యమే. ఈ 
సందర్భమున దీపమును దెజిచీర మణుగుపఅచి సగము చీంకటి చేయుటకు విప్రనారాయణుం 
డంగీకరంచుట చూడంగా వరూధిని కనుమూయు నియమమునంగీకరించుట తలంపునకు 
రాకమానదు. 


దేవదేవిని వెన్నంటి యామె యింటికేంగువిప్రుని యొద్ద చీనిచీనాంబరాదులును 
బంగారు వస్తువులు నున్నట్లు మల్లన కవి వర్ణించెను. మొదటనితండా జన్మవిరాగిగా వర్ణింపం 
బదెను. తమ్మయకవి యతనిని వట్టియకించనునిగా వర్ణించెను. ఇది సహజము. వేశ్యమాత 
మెడ పట్టిగెంటంగా బోలేక వాకిటి తిన్నెపైంబరుండినట్లును, నితనిదీనావస్థను గని 
శ్రీరంగనాథుడు నవ్వుటయు, లక్ష్మీదేవి కారణమడుగుటయు, రంగశాయి విప్రుని ధైన్యమును 
వినిపింపంగా నతనింగాపాడు మని లక్ష్మీదేవివేండినట్లు మల్లనకవి వర్ణింపగాందమ్మయ 

వీనినెత్తికొనలేదు. విప్రనారాయణుని దిరిగిపూందోంటకే పంపించెను. పైన మల్లన కవిచేసిన 
కల్పనము హరవిలాసము నందుంజిజుతొండనంబి నూబుచెజుకు గడల మోపెత్త లేక 
పోంగానీశ్వరుండు ఒకవంక మోసిసాయము చేయుటయుందానకైలాసమున నున్న యీశ్వరుని 
ఫాలము చెమర్చుట, పార్వతిదీనినన్యధా గ్రహించుట యీశ్వరుండు కారణము చెప్పుటయను 
సంగతిని జ్ఞప్తికిందెచ్చును. 


వేశ్యాగృహము ముంగిటనున్న విప్రునింగపటవటువగు రంగనాథుడు తిరిగి 
యింటి లోనికి ంబంవించినట్లు మల్లన వ్రాయంగాంగవటవటువు తన గురువును 
దోడితెచ్చుటకు నిరాకరింపంగా వేశ్యమాత పంపిన కావేరియను దాసితోంటకేగి విప్రుని 
గొని తెచ్చినట్లు చెప్పి మల్లన కృల్షనమును దమ్మయకవి సంస్కరించెను. 

నేరవిచారణమున జియ్యలునంబులునంబులనే దొంగలుగాశంకించుట, 
చంచలవాణియను దాసియటకేంగిగిన్నె సంగతి తెలుపుట, విప్రనారాయణునితోం బాటు 
వేశ్యను భటులు పట్టి తెచ్చుట, సభలోని వారి సంభాషణము, మున్నగు విషయములను 
మల్లన చెప్పంగా6 దమ్మకవి వీని నన్యధాకల్పించి, అగసాలి యీ విషయమునధికారుల 
కెటీంగించుట మున్నగు వానిని గడుసహజముగంగల్పించెను. తమ్మకవిమొదటినుండియుం 
దుది వజకును ననంగా శ్రీరంగనాథుండు సభలోంబ్రత్యక్షమగు వబికును విప్రనారాయణుని 
పాత్రమును గుణాధికుందగు సామాన్య మానవునిగాంబోషించుచుంగథను సహజముగను 
నధిక విశ్వసనీయముగను నడిపించి మల్లనకవికంటెం గొన్నిరెట్లు కావ్యకళాశిల్పమును 
నధికముగాం బ్రదర్శించెను. మహాకవులను గొందజిను విడిచి చూచిన నింత చాతుర్యముతోం 
గథా కధనచాతుర్యమును బాత్రపోషణనైపుణ్యమును (బకటించిన కవులరుదు. 

కవిత్వవిషయమును గూర్చి ప్రత్యేకముగాం జెప్పవలసిన యవసరము లేదు. 
ఇరువురకవిత్వమును రసవంతమైనది. మల్లన కవిత్వము ప్రాఢతరము; గాంభీర్యగుణమిందెక్కువ. 
కొన్ని చోట్లను సందర్భానుసారముగా _శ్లేషచమత్కారములను గూడంగవి కల్పించెను. ఇతందు 
లాక్షణికకవి. తమతమ కావ్యములను మనోహరముగాంజేయుటకు నీయిద్దరు కవులును 
పురబుతు, సూర్యాస్తమయసూర్యోదయాదివర్ణనములను యథావసరముగాం గావించివానికిం 
(్రబంధగౌరవము కల్పించిరి. శృంగారరసపోషణమునం దమ్మయ కంటె మల్లనకవి 
యధికౌచిత్యమును నిగ్రహమును గనంబజచెను. విప్రనారాయణుని యౌవనసౌందర్యవర్ణనమున, 
నాయికానాయకుల (ప్రథమ నందర్శన విధానమున మనుచరిత్రమును; 
కావ్యవస్తువరణమునందును,బురవర్ణనములోని కొన్ని వర్ణనములందాముక్తమాల్యదను; మతీయును 

ద్యానకృషి వర్ణ్షనమునందును, నాయికానాయకులవర్షము నాంటి రాత్రి ప్రథమ సమాగమమునకు6 
బూర్వసంభాషణమునం గళాపూర్ణోదయమును ముఖ్యముగా ననుసరించెను. తిమ్మనాదుల 
పోలికలును గొలదిగాంగలవు. 


తమ్మకవి వైజయంతీ విలాసమామూలాగ్రమొక రసఖందము. రాకాసుధాకరునకుం 
దీరని కళంకము వలె శృంగ౭ఠరవర్ణనమున విశ్చంఖలత్వమికావ్య కళానిధి కొకతీరని 
మచ్చయెనది. తక్మినవన్నియు నిందుగుణములే యనవలెను. ఇందలి కథాకల్చనము,వర్ణనా 
చాతుర్యము, యుక్తియుక్తములగు హృద్యసంభాషణలు, జాతి, వార్త, పాత్రోచిత 
భాషాప్రయోగము, లోకజ్ఞానము, వేశ్యావిటుల హృదయముర్శేంగితజ్ఞానము మున్నగునవి 
యసాధారణములు. పలుకుబడి యందు మార్దవమాధుర్యగుణము లధికము. ఇందలి 
స్త్రీల సంభాషణలు స్వభావోచితమగుటయే కాక మనోజ్ఞములు. ఇట్టి పట్టులందమ్మయ 
కవి వ్యావహారిక భాషకుసన్నిహితముగను, చ్యుతసంస్మారహీనముగాని విధమునను రచించి, 
నిసర్గమనోహరమగు శైలీచమత్మారమును (బ్రకటించెను. 

ఇంక కృత్యాది యందలి యిష్టదేవతాస్తుతి యందును కావ్యవర్ణనము నందును, 
శ్రీరంగపుర వర్ణనమునందును, వైష్ణవ సంప్రదాయమునకుం జెందిన కొన్ని [ద్రవిడ 
పదప్రయోగము లందునాముక్తమాల్యదను, దాసరి సానివిప్రనారాయణుల ప్రథమ 
సమాగమమునకుం బూర్వము విప్రండు దేవదేవి నంగీకరింపం జేయు సందర్భమునను; 
దేవదేవి తనపంతము దీర్చుకొని యింటికేంగుటకై చెప్పిన కల్పితకారణము మున్నుగాం 
గల సందర్భమునను మనుచరిత్రమును బ్రధానముగా ననుసరించెను. 


“అంగనల హస్తపాద విన్యాసములకు 
వెంటంబరువెత్తుముని వనవృక్షతతులు 

విషయసౌఖ్య స్వరూపవివేకియైన 

నరుండు వశుందాటయేమియచ్చెరువు జగతి ( ఆ.2.ప.20) 


ఈ క్రింది పంక్తులలోనిభావము కాళిదాసుని మేఘసందేశము లోని “జ్ఞాతాస్వాదో 
వివృతజఘనాం కో విహాతుంసమర్థః” అనుభావమును బోలినది. 


వైజయంతీ విలాసము ప్రథమాశ్వాసములోని - 

క్షయపుణ్యాకరవారి వారినిధికిన్‌ గారాపుదేవేరి వా 
గ్హయితాద్రీంద్ర కుమారి కుంభభవసాక్షాన్నారి కావేరినాన్‌ (ప. 51) 


కావేరీ వర్ణనము, తెనాలి రామకృష్ణుని తుంగభ ద్రావర్ణనమున * ఆ రత్నాకరేంద్రుండు 
దా కావేరి దేవేరిగా నంగీకారము సేయునా?” 


అనుప్రశ్నకు సమాధానముగాందమ్మయ కవిచేసేనేమోయని తోచును. 


ముఖ్యములని తలంపంబడినవి యిటందెలువంబడెను. ఇప్పటికీ రెండు 
(గంథములయిక్క ప్రాశస్యము యథాశక్తి స్పష్టపటుపంబడెను. ఇంక నిందలినీతిని గూర్చికూడ 
క్లుప్తంగాం దెలుపయత్నింతును. 


వైజయంతీ విలానము :- నీతి 


విప్రనారాయణచరిత్ర వైజయంతీవిలాసములలో విప్రనారాయణచరిత్రమున కధిక 
ప్రసిద్ధి కాని యపఖ్యాతి కాని విశేషముగా నిప్పటికిని లేదు. కాని వైజయంతి 
విలాసమునందలి నీతిని గూర్చికొన్ని యభిప్రాయములు కలవు. కాని యీ గ్రంథమవినీతిని 
బోధించుటకు మాత్రము ద్దేశింపంబడినదికాదు. జనసామాన్యమున కత్యంతా వసరమగు 
గొప్పనీతిని బ్రధానముగా బోధించుటకే కవి యీకావ్యమునురచించెను. ఇందలి 
విప్రనారాయణుని కథా ద్వారమున వేశ్యల యొక్కయు. వేశ్య మాతల యొక్కయు 
వెడమాయలను మటియు వారికల్లబొల్లి వలపులలోంజిక్కుకొని వారు పొందుసంకటములను 
స్పష్టముగా వర్ణించితెలుపుటకును మతియు యాథార్థ్యమును బోధించుటకును గవి యీ 
కావ్యమును రచించెను. 

జితేంద్రియుండును విష్ణుభక్తుండును నగు విప్రనారాయణుని వంటి సజ్ఞనుని గూడ 
దేవదేవియను వేశ్య యతని నియమము నెట్లేని ంజెబుంపంటబ్రతిజ్ఞ చేసి, కల్లబొల్లి మాటలచే 
నతనిని నమ్మించి దాసురాలుగాం జేరి కపటనటనలచే నతని చిత్తమున మోహము పుట్టించి 
వెళ్ళీ తలకెక్కించి యతనిని లోంబజచుకొని విటరాయనింగావించి పంతము తీరంగనే 
యతనిని విడిచి తన విజయవార్తను సోదరి ఆటింగింపందనయింటి కింబయనమయ్యెను. 
విప్రుండామెవలపుటుచ్చులోందగుల్మొని విడువలేక వెంటంబడెను. కానికొన్ని దినములు కాం 
గానే యతండు ధనహీనుండని రోసి దేవదేవి - 


కం॥ “ పొదినప్పయు నేనును ఐ 
న్ని దమాడిన కోనమితనిం దెచ్చితినింకనా 

కొదవ వనితీరెనింకనీ 


తల్లిచే నతనినిల్లు వెడలంగొట్టించెను. అట్లు వెడలంగొట్టంబడియును , 
నగ్గలమగువలవుచేందనయందు దేవదేవి కధికానురాగమనియే తలంచుచుండెను. 
వేశ్వలమాయల నెజుంగంజాలని యిట్టి విటుల మనస్తత్వమును గవి - 


“ కేవల పైత్య భాంతుండు 

భూవలయము దిరుగంగన్న పోలికవశుండైై 
తావలచినట్టి వానికి 

స్రీ వలచిన యట్టులుండుంజిత్తములోనన్‌” 


అను మాటలలోంజెప్పెను. చేయునది లేకదీనుండై ' నీ కృపావిభూతినీబంటుబంటుల 
పాదధూళిమోందం బరగంజేయు” మనిరంగశాయినిం బ్రార్థించెను. శ్రీరంగనాథుండు 
భక్తునింగరుణింపందలంచి శాంబరీ వటుందై స్వయమర్థచోరుండై గిన్నె తెచ్చి 
విప్రనారాయణుని శిష్యుండనని చెప్పి వేశ్యమాతకిచ్చెను. ఈ సందర్భమునంగవి - 


“సతతము బ్రహ్మరుద్ర సురసంయమి ముఖ్యులనాత్మమాయమో 

హితులుగం జేయుసామి వెలయింతిని మోహితంజేయలేక ప్రా 

కృతజనునట్లు తానుదనగిన్నె నొసంగెను బంటు కోసమై 

మతకరి వేశ్యమాత వెడమాయలజేయలు విష్ణుమాయకున్‌. 

అని చెవ్చి విమ్మమాయకూడ వేశ్య మాయంను, జయింవలేదనంగా 
మనుజులెంతవారనికవిసత్యమును బ్రకటించెను. ఇది నిజమే తనమాయానాటకమును 
దుదకు విష్ణుమూర్తి - 

“లీలావినోదమునకై 

యీలాగుననేను వీరి నిరువుర రతిరా * 

ట్మేలింగూర్చితి మద్వన 

మాలికయితండప్పరః ప్రమదయీనతియున్‌” 

రాజసభలో స్వయముగా నెల్లరకుందెల్లము చేసెను. కాని దేవదేవి యెందులకు 

తో 


విప్రనారాయణునకుం బరిచారికయయ్యెనో యేలయిలు వెడలనడచెనో యనువారిరహస్యము 
విప్రనారాయణునకుంజివజవఅకును రహన్యముగనేయుండి పోయెను. ఈ 
విప్రనారాయణుని కథనుమూండు భాగములుగా విడందీయవచ్చును. అందుమొదటిది 
విప్రనారాయణుని వైరాగ్య విష్ణుభక్తివర్దనముతోం గూడినది. అట్టి వైరాగ్యభక్తి సంపన్నుం 
డగు విప్రనారాయణుని చిత్తదార్యమును జయింపందలంచి దేవదేవి కపటోపాయమున 
నతనింజేరి తనహావభావ శృంగారాదులచే నతనిని వజ్రపంజర నిభంబైన సద్భావమును 
గ్రమముగాద్రవింపంజేసి యతని వైరాగ్యముపై విజయము సాధించిపంతము నెగ్గించుకొను 
పర్యంతముగల భాగము రెండవది. అనంతరకథాభాగము మూందవది. శ్రీరంగస్వామి 
తన భక్తుని కొకు స్వయంచోరుండ్రేయతని నిక్కట్టులోంబెట్టిన వేశ్యమాతకు గిన్నె నిచ్చియతనిని 
సంకటావస్థనుండికడతేర్చు యనునీభాగము కొందజకాశ్చర్యముగందోంచును. దీనికి కారణ 
మోకథ మన పురాణాదులలోనిది కాక ద్రవిడప్రబంధములలోనిదై యుందుటయు 
నొకకారణమై యుండవచ్చును. ఏలయన రాజద్రవ్యమును దనకైంకర్యమునకు వినియోగించి 
తానీషాచేం జెఅపెట్టంబడిన తనబంటగు భద్రాద్రి రామదాసునకు బంటుగా నేంగి 
రామచంద్రమూర్తి ఆజులక్షల వరహాలనర్పించె నని చెప్పిన మనకే మాత్రము వింతగాం 
దోపదు. పైకథలో శ్రీరంగనాథుడు విప్రనారాయణుని శిష్యుండనని పోయిచేసిన 
పనియించుమించు శ్రీరామచంద్రుడు రామదాసు కొజకుం. జేసిన పనివంటిదే 
యనవచ్చునేమో! విప్రనారాయణుని వ్రతము చెజుప దేవదేవిపంతము పూనుటకు 
ఫలితముగా నామె యక్క పడుపువృత్తిని శాశ్వతముగాం బరిత్యజించినది. దేవదేవి విరక్తయై 
విష్ణుభక్తురాలుగ మారినది. విప్రనారాయణుండు తొండరడిప్పొడి ఆళ్వారై వైష్ణవులకు 
సదాపూజ్యుండయ్యెను. కావున నీకావ్యముత్తమమైనదే యనితోంచునుగదా ! 


తమ్మయకవి కాలము :- ఈ కవికాలమును గూర్చి యభిప్రాయభేదము 
కన్పట్టుచున్నది. వైజయంతీ విలాసము శ్రీరామచంద్రునకుం గృతియాయంబడియుండుటచేం 
గృతి కర్తను బట్టి కవికాలమెజుంగు నవకాశము లేదు. కృత్యాదిలోనీ కవి తాను మహ్మదు 
శాహిగోలకొండను బాలించు కాలమున గోలకొండకకరణముగానున్నట్లు తెలుపుకొనిన 
యెబకే యాధారమును బట్టి యీ కవికాలమును బలువురు వలువిధములుగా 
నిశ్చయించియున్నారు. తమ్మకవికాలము క్రీ.శ. 1581-1614 అని వీరేశలింగము 
పంతులుగారును, 1565వ సంవత్సరప్రాంతమని శ్రీ కాశీనాథుని నాగేశ్వరరావు పంతులు 
గారును, 1600 ప్రాంతమని రచనాకాలము విప్రనారాయణచరిత్ర పీఠికారచయితలును 

దెలుపుచున్నారు. కాని కృత్యాదిలోందమ్మయ కవి పేర్కొనిన మహ్మమదు శాహి శ్రీ 
వీరేశలింగము పంతులుగారు తలంచినట్లు మహమ్మదు కులీతుబ్బాహీ కాండనియు నితండు 
బహమనీ రెండవ మహమ్మదుషాహ (క్రీ.శ. 1481-1581) అను మతి యొక ప్రభువని 
తలంపవలయునని తెలుపుచుందమ్మయకవి క్రీ.శ. 1500 ప్రాంతమున గోలకొండకుం _ 
గరణముగా నుండి వైజయంతీవిలాసమును ప్రాసియుండునని యొకక్రొత్త సిద్ధాంతమును = 
జేసిరి. ఆంధ్రకవితరంగిణి బా. 8.పు.86 లో వీరు. “వైజయంతివిలాసము జననము క్రీ.శ. 

1510 ప్రాంతమని స్పష్టమగుచున్నది. అట్లు కాదనుటకు బలవత్తరములైన యుపపత్తులులేవు.” 

అని వ్రాసిరి. కాని తరువాత వీరే యాంధ్రకవితరంగిణి. భా. 10.పు. 69లో “సారంగతమ్మయ్య .. 
రచించిన వైజయంతీ విలాసమునందలికథయు, నీవిప్రనారాయణచరిత్రయందలి కథయు 

నొక్కటియేయైయున్నవి. ఇరువురును సమకాలికులే. ఒకరి కావ్యమొకరు చూడక 

బ్రాసియుందురు” అని వ్రాసియున్నారు. చెదలువాడ మల్లన కవి కాలము క్రీ.శ. 1580 

ప్రాంతమని శ్రీ శేషయ్యగారే యందునిశ్చయించిరి. వీరిట్లు రెండు గ్రంథములయందును 

రెండు విధముల వ్రాయటచింత్యము. అయినను మొదట ్రాసినదానికంటెంబిదప వ్రాసినదే 

ప్రామాణ్యమగును గావునందమ్మయకవి వీరి యభిప్రాయము ప్రకారము కూడం 

బదునాజివశతాబ్ది చివరవాందే కాంగలండు. కావున శ్రీ వీరేశలింగము పంతులుగారు 

తెలిపినకాలమునే ప్రామాణ్యమైనదని నిస్సంశయముగా విశ్వసింపవచ్చును. 


చెదలువాడ మల్లనకాలమును గూర్చి కూడ నొకవిషయము తెలుపవలసియున్నది. 
ఇతని కాలము క్రీ.శ. 1585వ సంవత్సరప్రాంతమని విప్రనారాయణచరిత్ర ప్రథమ ముద్రణ 
పీఠికలో శ్రీ జయంతి రామయ్యపంతులుగారు శ్రీ మల్లాది సూర్యనారాయణ శాస్త్రిగారును 
నిర్ణయించిరి. ఈ పీఠికాకర్తలలో నొక్కరగు శ్రీమల్లాది వారే కళాపూర్ణోదయమునకుం దాము 
వ్రానిన వీఠికలో మట్లయనంతభూపాలుని నిద్ధవటశాననము నాధారమునం 
గళాపూర్ణోదయరచనాకాలము క్రీ.శ. 1620 ప్రాంతమైనట్లు నిర్ణయించియుండుట విదితమే. 
కావున వీరి యభిప్రాయానుసారము మల్లనకవి పింగళ సూరన కవికి బూర్వుండగుచున్నాం 
డు. కాని విప్రనారాయణ చరిత్రమునందును గళాపూర్ణోదయమునందును నొకటి 
రెండుపద్యముల సమానభావము శైలి కలవిగానుండుటచే మల్లననను సూరనయనుకరించుట 
భావ్యము కాకపోవుటచేతను గళాపూర్ణోదయమున నాసందర్భముననే యింకను నట్టి 
భావములుకల పద్యములింకను జాలనుండుటచే తనువింగళిసూరన కళా పూర్ణోదయములోని 
పద్యములనే మల్లన కవియనుకరించినట్లు విశ్వసించి, సూరనకవియే మల్లన కవి కంటెం 

బూర్వుందని భావించుచున్నాడు. సూరన పదునాజవ శతాబ్యుత్తరార్థము వాండగుట. 
బలువురు విమర్శకులయభిప్రాయమయి యుండుటనీయూహకుంబోద్పలకము. కావున 
రెండుగంథముల నుండియు నాయా పద్యములు దాహరింపంబడుచున్నవి, 


“ అకటా ! యేమని దూటుదానమిము నాథా! వేగుజామయ్యెం బొం 
దికగాం బాదము లొత్తరమ్మనుట గానీ యొంటియేమోకదా, 

నికట్ల క్షోణికి నేంగు దెమ్మనుట గానీ కొంత నెయ్యంపుంబూ 
నికతోంగన్నులు విచ్చిచూచుటయెకానీ లేదయొక్కింతయున్‌. (కళా.ఆ.4.ప. 116) 
“రామైనంగొంత మేల్‌నా 

రాయణమిమనసు కంటె ! రహినిక నెపుడున్‌ 
మాయంతందడవెదరె?” యని 

యాయంగన యతని పాదమల్లనంబట్టెన్‌” (కళా. ఆ. 4.ప. 119) 
“ఏమని దూజుదాననొకయేందడగుచున్నది నిన్నుంజేరియో 
భూమిసుపర్వతోంట పనిపూనికవేళన కాని యెప్పుడుం 

ట్రేమను జేరవచ్చుట యభీష్టముం జెప్పుట మంచిచూపుచే 

నా మొగముంగనుంగొనుట నవ్వుట గానమయించు కేనియున్‌.” 
“ఏను దక్కినట్టియింతుల యట్లకా 

కకట! యధికనేసమస్తవిదుండ! 

పెక్కువేల యోర్వం బ్రియుండయిం కవిడంబ 

మనుచుంజేరి పట్టె నంఘితలముూ (విప్రనా.చ.) 


విప్రనారాయణచరిత్రము నందలి పై రెండు పద్యములును నాగ్రంథ పీఠికనుండి 
యుదాహరింపంబడినవి. పీఠికలోని సూచనను బట్టి యీ పద్యములు తృతీయాశ్వాసములో 
76వ పద్యముతరువాత నుండందగినవి. కాని యెంత వెదకినను గ్రంథములోపల 
నివిగనరాకుండుటం జేసి పీఠికనుండియే యుదాహృతములయినవి. ఇవి యిట్టివగుటచేను 
భయ(గంథములనుండి సమానములగు మజథికొన్ని పద్యములొసంగంబడుచున్నవి. 


“తోరంపుంజనుదోయి (త్రుళ్ళింతలనిడంగం 

దగుచోట్లుగుద్దంటం ద్రవ్విత్రవ్వి 
వైగైన పిలుదుబల్విడింజలింపంగను 

వడినిట్లునట్టును నడచినడచి 
ఓ యడుసుతుంపురుచెక్కుటద్దంబులను బర్వ 

మళ్ళకుమడవలు మార్చి మార్చి 
నడుము లేందీవియ నకనకల్‌ గుడువనిం 

పుందగు మోపులు మోసి మోసి” ( కళా.ఆ, 4.ప.98) 
“లుబ్ధకాద్భు తసితస్తబ్ధరోమాకృతిందలపోయుచునునేల ద్రవ్వి త్రవ్వి 
దా నాడా కాడా రారా కాలాకా రారారా రారా దారా ఆ దాదా కట్టలు గట్టికట్టి 
క కలదానా దెలుచుచుంగాలువల్‌ దీర్చి తీర్చి 
అతా వనన దా కాకా నాడా కారా కాకా కాన మళ్ళుగొలిచి కొలిచి 
క అకా యల లారా లా డా లము (విప్రనా.చ.ఆ.2.ప. 21) 
“అంట్లొత్తు పదనుననంట్లొత్తు నెలమింగాన్పించువేంగొమ్మలు వంచివంచి 
నారువోయంగవలయుచో నారువోయుం 
గొమ్మనాటంగందుగునెడంగొమ్మనాటు. ” (కళా. ఆ.4.ప. 78) 
“కొన్నిటికి నారునాటుచుం 
గొన్నింటికి నంట్లు పాదుకొలుపుచు మజియుం 
గొన్నిటికి విత్తనములుత 
గన్నాటుచుందోంట సేయంగడంగినయంతన్‌” (విప్ర.చ, ఆ.2.ప. 22) 


ఇట్లే యీ క్రింది పద్యములకుంగొంత పోలికకనగును. 

కళా :- ఆ.4.ప.81,82 - విప్ర: - ఆ.2.ప.29-32 

ఇట్టి పోలికలు వెదకిన నింకనుంగనరాంగలవు. వీని వలనంగూడ పింగళిసూరనకవి 
యీ చెదలువాడ మల్లనకంటెం బూర్వుందేయనుట స్పష్టము. 

తరిగొప్పుల మల్లన కవి చంద్రభాను చరిత్రము 


చంద్రభాను చరిత్రయైదాశ్వాసముల ప్రబంధము. మల్లన కవి దీనిని తన యిష్టదేవత 
యగు దత్తాత్రేయస్వామికి గృతి యొసగెను. దత్తాత్రేయయోగి యీ కవికి గురువు. 
ఈకవియగ్రజుండు దత్తాత్రేయ మంత్రి; ఇతడు వెంకట పతిరాయల (క్రీ.శ. 1585-1614) 
యొద్ద వ్రాయసకాండుగా నుండి యాతనిచేత మన్ననలందుచుండెను. ఈ 
వెంకటపతిరాయలు వసుచరిత్రకృతిభర్తయగు తిరుమల దేవరాయల పుత్రుండు అగ్రజుం 
డగు దత్తమంత్రి వలెనే తాను గూడ వెంకటపతిరాయల ఆన్థానమున వ్రాయసకాండుగను 
కవిగను నుండి యచటి వారి మన్ననలననందినట్లు కవియే స్వయముగాం దెలుపుకొనెను. 
మల్లనకవి యాటువేల నియోగిబ్రాహ్మణుండు. మధ్వమతాభిమాని తండ్రి నరసింహుండు; 
తల్లి తిప్పాంబ. 

చంద్రభాను చరిత్రమునందు శ్రీకృష్ణునకు సత్యభామ యందు జనించిన 
చంద్రభానునకును, రుక్మభాహుకూతురగు కుముదినికిని వివాహకథ యిందు వర్ణితమైనది. 
ఈ (గ్రంథనాము మనుచరిత్ర, వసుచరిత్ర, రాజశేఖరచరిత్ర, మున్నగువానిననుసంరించి 
నాయకుని నామముతో గూడినది. సూరన నాయికానాయకుల నామముల రెంటిననుసరించి 
తన[గ్రంథమునకుంబ్రభావతీ ప్రదుమ్నమని నామకరణమొనరించెను. తెనాలి అన్నయ 
మున్నగువారు కొందరు నాయిక నామముతో సుదక్షిణా పరిణయము, నీళాసుందరి 
పరిణయము మున్నగు నామములను దమగ్రంథముల కొసంగిరి. కథానాయికయగు 
కుముదిని పూర్వజన్మమున నొక యచ్చర. దేవేంద్రునిచేం బంపంబడిన తుంబురుని యొద్ద 
దివ్యగాన మభ్యసించుచుండెను. తుంబురుని మిత్రుడగు సిద్దుండొకడుసత్యభామ పుత్రుం 
డగు చంద్రభానునకుం దుంబురుని యొక్కయుంగుముదిని యొక్కయు వృత్తాంతములు 
వర్ణించి చెప్పును. చంద్రభానుండును విద్యార్థివేషమునతుంబురుని సేవించుచునచ్చటికి 
వచ్చిన కుముదిని గాంచి యామెయందనురుక్తుండయి తుదకామెను ఇరిణయమాడును. 
రుక్మిణీ, సత్యభామల కుమారులకు గలహముకలిగింపగోరి నారదుడు చేసిన 
యత్నమునుకథాబీజముగాగొని చరిత్రమగు కథాకల్పనముతో మల్లన కవి ్రాధఢశైలితో 
దీని నాకసరసప్రబంధముగా రచించెను. చంద్రభానునకు సాత్యకిపుత్రుండుగా నుండెను. 

వీరిరువురు మృగయా వ్యాపారాదులతో నరణ్యమున సంచరించి చివరకు దమతమ 
యభీష్టకన్యకలం బరిణయమయిన కథాభాగమునందు బాణునికాదంబరి లోని 
చంద్రాపీడవైశంపాయనుల కథలతో గొంత సాదృశ్యము కలిగియుండును. ఇందలి 
పూర్వార్థమున నారదుని కలహప్రయత్నము, కుముదినీ చంద్రభానులగాన విద్యాభ్యాసము 
తుంబురుడు, సిద్ధుడు సత్యభామ, రుక్మిణి, శ్రీకృష్ణులను పాత్రలు మఖియు మాయాకుముద 
రూపధారణము మున్నగువానిచే కళాపూర్ణోదయము కథారంభము నందలి శ్రీకృష్ణునియంతః 
పురము, కలభాషిణీ (మణికంధర) నారదుల గానవిద్యాభ్యాసము మున్నగు వాని స్మరణకుం 
దెచ్చును. స్మరణకుదెచ్చుట మాత్రమే గాదు ఇది దానిననుసరించి కల్పింపబడెననితోం 
చును. కళాపూర్ణోదయమందున్నంత యధికముగంగా కున్నను చంద్రభాను చరిత్రయందును 
గథాచమత్మారము కల్పింబడెను 

.మల్లనకవికి సంస్కృతాంధ్ర భాషావైదుష్యమధికము. సాహితీ సంప్రదాయములం 
జక్కగా నెరింగిన వాడు. మృదుమధురపద ఘటితమై మల్లన కవిత మనోహరముగనుండును. 
శ్లేషచిత్రములును గన్నడ పదప్రయోగములును నచ్చటచ్చట గనపడును. దీర్ణవర్ణములీ 
కవి కంతగా రచింపవు. మొత్తము మోద మల్లన కవి కథాకల్పన యందునవ్యతను 
జూపుచు నీ ప్రబంధమును జక్కని సరసశైలిలో శ్లాఘ్యముగరచించెను. 

ఏడవ ప్రకరణము 
శృంగార రసాధిక్యత 


ఆంధ్రవాజ్మయమునం బురాణయుగకృతులకంటెం బ్రబంధయుగ కృతులయందును. 
నంతకంటె క్షీణయుగ కవుల ప్రబంధములయందును. శృంగార మధికముగాంగలదనుచున్నా 
విమర్శకులు నుడువుచున్నారు. ఇది వాస్తవమైన విషయమే. కాని యిట్లు ప్రబంధములయందు 
శృంగార వర్ణనాదులధికముగా నుండుటకీ కవులను బోషించిన రాజులునువారి యభిరుచులును 
ముఖ్యకారణములని వీరు నొక్క్మివక్కాణించుచున్నారు. శ్రీకృష్ణదేవరాయల యనంతరము చిన్న 
చిన్న పాలెగాండ్రు ప్రభువవులయిరనియు, వీరుపౌరుషహీనులయి శృంగార ప్రియులుగా 
నుండిరనియు, అట్టివారి ప్రీతికొణకు వారి నాశ్రయించిన కవులు తమ (గ్రంథములలో 
శృంగారము నధికముగావర్ణింపవలసినవారుగా నుందిరనియుంజెప్పుట యాచారమైనది. ఈ 
వాదము వినుటకు మిగులనింపుగా నున్నది కాని యిందుపరిపూర్ణసత్యమున్నట్లు తలం 
పరాదు. ఇందేదో కొంత సత్యముండిననుండవచ్చును. ఆంధ్రప్రబంధములలోని 
శృంగారాధిక్యతకు ంగారణమాంధ్రకవులు. 


“సంస్కృత సాహిత్యమునందలి యలంకార(గ్రంథ ములను మతియునందలి 
ప్రసిద్దకావ్యాదులను ముఖ్యాదర్శములుగాగ్రహించి ఆంధ్రసాహిత్య షన 
యేయనినేను విశ్వసించుచున్నాను. 


రాజులెట్టి వారైనను రచయితలు కవులే కదా! కావున పోషకులను మాత్రము బాధ్యులను 
జేసికవుల బాధ్యత ఇందెంత మాత్రము లేనట్లు భావించుటసత్యమునకు సమిపముకాంజాలదు. 
కడుపుకక్కుర్తికె పండితులైన కవులు కేవలము రాజాభిమతమునే పాటించుచు వచ్చిరని తలం 
చుట అంత సమంజసము కాదు. కాని కవులువ్రాసిన గ్రంథములలోని గుణదోషములకు 
కవులే యుత్తరవాదులు. కావున ఆంధ్రప్రబంధములయందు శృంగారమునధికముగా, కవులుద్దేశ 
పూర్వకముగనే వర్ణించిరనియు అట్లుచేయుటకుంగారణము సంస్కృత సాహిత్యమునే వారు 
లక్ష్యముగా గ్రహించి యుండుట అనితలంపవలసియుండును. ఇదియదార్ధమనుటకు 
నిదర్శనములనేకములు చూపవచ్చును. రాజులకుంగృతి యాయంబడని ఆంధ్రకవుల కావ్యములే 
యీ విషయమున (బ్రమాణములు, ఇట్టికావ్యములను బరిశీలించిన మనము యాథార్ధ్యమును 
సులభముగా గ్రహింపంజాలుదుము. సాధారణముగనాంధ్రకవులు రాజాశ్రయమున 

వర్ధిల్లివారేయైనను ఆత్మగౌరవమత్యంతము కల కవులుకొందజు ప్రబంధయుగమునందేమి, 
పురాణముయుగమునందేమి, స్వతంత్రించి తమ కావ్యములను రాజు కొసంగక 
తమయిష్టదేవతలకు గురువులకు మతియు తండ్రి మున్నగు బంధువులకు నంకితముచేసి | 
ధన్యులయిరి. అట్టివారి (గ్రంథముల నొకసారి స్మరింతము. వరుసగా బురాణయుగ 
(ప్రబంధయుగ కావ్యములు కొన్ని యుదాహరింపంబడును. 


నన్నెచోడ మహాకవి తనకుమారసంభవమును గురువగు మల్లికార్జున కంకతిమొసం 
గెను. కేతన దశకుమారచరిత్రమును తిక్కన సోమయాజికింగృతియిచ్చెను. తిక్కన భారతము 
హరిహరనాథునకంకితము. శంభుదాసుని నృసింహపురాణము అహోబిల నరసింహస్వామికిం 
గృతి యీాయంబడినది. నాచనసోముని యుత్తరహరివంశమునకుం గృతిపతి హరిహరనాథుండే 
బమ్మెర పోతన భాగవతమునకు శ్రీరామచంద్రమూర్తి, కృతిభర్త అనంతామాత్యుని 
భోజరాజీయము అహోబల స్వామికే అంకితము. గౌరన హరిశ్చంద్రోపాఖ్యానము నెవ్వరికి 
నంకితము కాదు. నవనాథచరిత్రము శ్రీ శ్రైలమల్లికార్డున స్వామికింగృతియాయంబడినది. కొరవి 
గోపరాజు సింహాసన ద్వాత్రింశిక హరిహరనాథాంకితమే. వీరందజును బురాణయుగకవులు. 
వీరిఆదర్శమునం దరువాత ప్రబంధకవులును ధనాపేక్షరహితులై పుణ్యా పేక్షతోండనుకృతులను 
దేవతాదులకు గృతియిచ్చిరి. అట్టివారిలో శ్రీకృష్ణదేవరాయలు, అముక్తమాల్యదను శ్రీకాకుళాంధ్ర 
విష్ణువునకును, సంకుసాలనృసింహకవి మాంధాతృచరిత్రమును శ్రీరంగనాథునకును 
ధూర్జటికాళహస్తి మాహాత్యము ఈశ్వరునకును పిగంళిసూరన బ్రభావతీప్రద్యుమ్నము తండ్రికిని, 
రుద్రకవి నిరంకుశోపాఖ్యానము కందుకూరి సోమేశ్వరస్వామకిని, సారంగుతమ్మయ 
వైజయంతీ విలాసము శ్రీరామచంద్రునకును, మట్ల అనంత భూపాలుని కకుతస్థవిజయము 
తండ్రికిని, సవరము చిననారాయణ కువలయాశ్వచరిత్రము తండ్రికిని తరిగొప్పుల మల్లన్న 
చంద్రభాను చరిత్ర దత్తాత్రేయస్వామికి ముద్దుపళని రాధికాసాంత్వనము, బాలకృష్ణునకును 
అంకితమోయంబడినవి. ఈ (గ్రంథకర్తల కందఅకు ద్రవ్యాపేక్షగాని రాజులవత్తిడి గాని 
లేదనుట స్పష్టము. పైనుదహరింపంబడినవారిలో రాజకవులును గొందజుకలరు. కాని వారి 
సంఖ్య కడు స్వల్పము. ముద్దు పళని వేశ్య. తక్కినవారందటును సామాన్యకవులు. ఇట్టివారగు 
వీరు రచించిన పై కృతులలో ననేకములు రాజాంకితప్రబంధములతో శృంగారవర్ణనమున 
నించుమించు తులదూగినవేయని తలంపవచ్చును ఈ కారణమున ఆంధ్రకావ్యములయందు 
శృంగ్రారాధిక్యతకు వారికి సంస్కృత కావ్యాదులు ప్రధానలక్ష్యములుగా నుండుటయే 
ముఖ్యకారణముగాం దలంపవలసియున్నది. 

ప్రబంధముల లోని సర్వసామాన్య దోషములు - 


సమాధానము 

ఒకవంక (ప్రబంధము లాంధ్ర కవుల ప్రతిభాకల్పితములైన ప్రత్యేక కావ్యములనియు 
నివియాంధ్రుల సొంతములనియు6 బొగడుచునే మరొకవంక వీనియందీ లోపములున్న 
వియాలోపములున్నవనియు వానినాంధ్ర కవులట్లేల రచించిరోయనియు విచారించుచు 
దద్దోషములను కొందరు కాలమునకును గొందరు పోషకులగు రాజులకును కట్టిపెట్టి 
కొంత సంతృప్తి నందుచున్నారు. ఈ వ్యాజస్తుతులతోంబనియేమున్నది? ప్రబంధములను 
మాకవులు కల్పించిరనునొక ఘనత నాశించి , వానియందు కథయే లేదనియు, పాండిత్య 
ప్రకటనోద్యోగమధికమనియు, శృంగారమధికమే కాక యసభ్యమనియు, సాంకేతికజీవితము 
వర్ణింపబడెననియు వర్ణనము లసంబద్ధములనియు, నలంకారము లనవసరముగా, గూర్చం 
బడినవనియు, మొదలు గాంగల పెక్కుదోషములనాంధ్రప్రబంధకవుల తలలకు జాతితలకును 
రుద్దంజూచు టెందులకో తెలియకున్నది! ఇదికడు నసహ్యము. భారతాదులు సంస్కృతమునకు 
స్వేచ్భానువాదము లని యంగీకరించి నట్లే మన ప్రబంధములును సంస్కృతకావ్యములకు 
స్వతంత్రానుసరణములను సత్యమునంగీకరించినం జాలును. తత్‌క్షణమే ప్రబంధములోని 
గుణముల వలెనే దోషములనంబడునవి కూడ వారివేయయి యట్టి సంస్కృత 
సంప్రదాయము నుసరించిరను దోషమొక్కటి మాత్రమే యాంధ్రప్రబంధకవులది కాంగలదు. 
తెలుంగు కావ్యములలో నెన్ని మంచిగుణములు కలవో యవి యన్నియు సంస్కృతకావ్యముల 
లోనివే యని విన్నకోట పెద్దన యేనాడో చాటించియున్నాండు కదా! ఇపుడు “దోషము 
లన్నియును వారి వేయని మనము పలుకవలసియున్నది. ఈసత్యమును (బకటింపకున్నచో 
విమర్శకులు కొందరు (భ్రమచే ప్రబంధకవులను కూలంద్రోసిన 'దోషపంకము” నుండి 
ఎన్నటికిని వారు బయటంబడంజాలరు. మనమును వారి తోడి వారమేయగుదుముకదా! 
ఆం(ధ(ప్రబంధముల లోని దోషములు వారివే యనుట కేవలారోపణము. అవి 
సంస్కృతకవులవే. ఆం(ధ్రప్రబంధములు సంస్కృతమహాకావ్యములకు స్వతంత్రాను 
నరణములేయనియు నందలి దోషములు కూడ నంస్కృత కవులవేయనియు 
నిరూపించుటకుంగాను ఆంధ్రప్రబంధములయందు దోషములని తలంపంబడు సమస్త 
విషయములును సంస్భృతకావ్యము లందేంగలవనియు, సంస్కృతసాహిత్య విమర్శకులచే 

నవియట్టి దోషములుగనే తలంపబడుచున్నవనుట యిట నప్రమాణముగాంజూపం 
బడుచున్నది. 


ఆంధ్రప్రబంధములను గూర్చియు, బ్రబంధ కవులను గూర్చియు మన పండితులు, 
విమర్శకులు, నందును ముఖ్యముగా కవిత్వతత్త్వ విచారకర్త ప్రకటించిన యభిప్రాయములు 
పండిత విదితములే. కావున వానినట్నిటినిట యెత్తి వ్రాయుట యనవసరమగుట కొన్నిటిని 
మాత్రము దిజ్మాత్రముగం జూవి, సంస్కృతప్రబంధ (మహాకావ్యము) ములను 
తత్మర్రలనుగూర్చిన సంస్కృత సాహిత్య విమర్శకులగు ప్రాచ్య పాశ్చాత్య పండితుల 
యభిప్రాయములలోముఖ్యములగునవి కొన్నియొకచోయజూపంబడును. 

(1) ప్రబంధములకుకథముఖ్యముకాదు. మరివర్ణనలకవకా శమబ్బు టకై దెచ్చి 
పెట్టుకొన్న నెపము. అనగా వర్ణనలు కథాసాంగత్యము లేనివనుట. సందర్భశుద్ధి 
లేనివనుటకుంబర్యాయ పదము (పు. 52) 


2 'పాత్రములన్నియు నొకతీరుందాల్చిన బొమ్మలు. అలంకారశాస్తప్రకారము చెక్కం 
బడినవి. (పు. 54) 


8. “ప్రాచీనులు ట్రాసినట్లును, అలంకార శాగస్తములాదేశించినట్లును విరచింపం 
బ్రయత్నించుట తెలివితక్కువపని (పు. 25) 

4. “భావము లఖండముగ  లేకయుండినను పదాడంబరము ప్రబలముగాం 
జూపవచ్చుననుటకు మనషప్రబంధకవులే సాక్షులు. కాని, యట్టిపదములు నిరర్ధకములుగాన 
హృదయాకర్షకములుకావు. రుచినీయవు. పుష్టిలేని పదపుష్టికి 'బడాయిశైలి యనిపేరు 
(పు. 26) 

5. 'అంగీకారములేని వర్ణనలు ప్రత్యేకముగా నెంత యద్భుతములుగానున్నను 
నింద్యములే vast కథ యొక్కగమనమునకు విరోధమైన దీర్గవర్ణనములు జేయుట 
రసహీనభావమున నొక గులుతు. భారతరామాయణ హరివంశాదులలో నీలోపము 
లేశమాత్రము గానము (పు. 30,31) 

6. 'ఈ మహాకవి (రామరాజభూషణుడు) చందమునంగొన్ని వర్ణనములు 
చేయువారెవరు లేరు. ఈ వర్ణనలయందు దోషములు లేకపోలేదు. అందుముఖ్యములు 
అవికథా వేగమునకునడ్డులు. కధటే. లేదూ ల ల ప్రత్యేకముగం జూచిన 


1. ఈ యభిప్రాయము లన్నియు 'గవితత్త్వవిచారము లోనివి. 

మనోహరములైనను గథాంగములతోం బొందికలేనివి. భావనాశక్తిచే నప్రయత్నముగ, 
ననర్గళముగ వచ్చిన స్వచ్చంద ధారలు కావు. మరిసామ్యశక్తిచే బలాత్మరముగ దేంబడిన 
యుపమోత్రేక్షలు” ........ * (పు. 55) 

7. వసుచరిత్రములోని కొన్ని పద్యములు, చిత్రకవిత్వముంజూచిన బారిపోవలయును 
వారిని సైతమాకర్షించునంతరమణీయములు. 


8. దుష్టములగు నుత్రేక్షలు ప్రాచీనకవులయందు గానరావు. పెద్దనాదుల యందును 
నంతగా నుండవు. ఈ యుక్తి కవిత్వమునకు మార్గదర్శియు, గురుప్రాయుండు 
నునైనవాండు రామరాజభూషణుండు ............ 202౬ల వసుచరిత్రకు ననంతరము 
బయలువెడలిన కావ్యములలో నీచరిత్రములు మెండు. వదములలో శ్లేషలు. 
శబ్దాలంకారములును, భావములలో విపరీతతోషత్రేక్షలును, సర్వకవులు అవలంబించిన 
వేడుకలు” (పు. 183) 

9. తరువాత యుగమునందలి ప్రబంధయుగము) కవులకు స్వపాండిత్య 
(వ్రకటనోద్యోగము, అపూర్వ కల్పనానంయోజనమునందుట్రీతి, శబ్బాడంబరము 
నందులౌల్యము, ఆలంకారిక నియమము లందును, సాంకేతిక జీవనమునందును 
నాదరము హెచ్చుట తటస్థించుటంజేసి తిక్కనార్యునిసహజకవిత యందు వారిదృష్టిపదలేదు. 

ఈ వాజ్మయముపై సంస్కృత భాషా ప్రభావమునకును........... నీ ప్రబంధకవితయే 
తక్కిన శాఖలన్నిటిని ద్రోసివైచి తానై నిలచినను, మొత్తము మోిదందన సహజతాగుణమును 
గోలుపోయి రానురాను నొకవిధమగు కృత్రిమ రామణీయకము విజృంభింప సాగినదని 
చెప్పవచ్చును". (పు.376,377) 

ఇట్టియాక్షేపణములు నభిప్రాయములును ప్రబంధకవుల శృంగారవిషయమునం 
గలవు. కావున వీనినంతటితోంజాలించి సంస్కృత ప్రబంధములంగూర్చిన సాహిత్య 
విమర్శకుల యభిప్రాయములు క్రిందంబొందు పరుపంబడుచున్నవి. 

10. మహమ్మదీయులచే నోడింపంబడి యుక్కుతక్కువయై కుక్షింభరులమై 


1. ఆంధ్ర భారతకవితావిమర్శనము శ్రీకోదాద రామకృష్ణయ్యగారు. వీనిని వారు ప్రబంధకవుల 
దోషములుగాం బరిగణించుచున్నారు. 


(ప్రబంధములలోని నర్వసామాన్యదోషములు - సమాధానము 837 


యున్నకాలములోం బుట్టిపెరిగిన ప్రబంధకవులలో బాండిత్య బలము విశేషముగా నున్నను ' 
బందతనమొకటి యెక్కువ" | 


11. ఇకంబ్రబంధ స్రీలన్ననో యట్లుగాదు. అందటకు నొకటేమూర్తి. వేర్వేరు 
గుర్తింవనలవికానట్టిది. ఆకారములు గుణములు చీరలు, నగలు, అన్నియును 
నలంకారశాస్తమనునొకే యంగడిలో నెరవు తేంబడిన వస్తువులు. పేర్లు మాత్రము వేలు. 
చర్యలొక్కటే. అవియునంతశ్రేష్టములుగావు. వ్యక్తిత్వము సున్ని. (పు.23) 

సంస్కృతమహాకావ్యములను గూర్చిన కొన్నియభిప్రాయములలో దిగువ డా. శ్రీ 
సుశీల కుమారడేగారి సంస్కృత సాహిత్య చరిత్రము నుండి సం(గ్రహింపంబడుచున్నవి. 


'The Kavya, therefore, appears almost from its very beginnings 
as the careful work of a trained and experienced specialist. The 
technical analysis ofa somewhat mechanical rhetoric leads to the 
working ofthe rules and means of the poetic art into a system, and 
this is combined with a characteristic love of adornment, which de- 
mands an ornamental filling of word and thought. The artificiality of 
the language, as well as its complacity, naturally involves prolonged 
endeavour and practice for effective mastery, but it also affords end- 
less opportunity and temptation for astonishing feats of verbal jug- 
gling, which perhaps would not be possible in any other language less 
accommodating than Sanskrit. Leaving aside the grotesque experi- 
ments of producing verses in the shape of a sword, wheel or lotus or 
of stanzas which have the same sounds when read forwards or back- 
wards, and such verbal absurdities, the tricks in poetic form the deco- 


rative devices are undoubtedly clear, but they are often over done. 


1. కవిత్వతత్త్వ విచారము పు. 11,12 
2. కవిత్వతత్త్వ విచారము పు. 238 


— 


838 (ప్రబంధవాజ్మియవికానం 


They display learned ingenuity more than real poetry, and the forced 
use of the language is often a barrier to quick comprehension. Some 
poets actually go to the length of boasting that their poem is meant for 
the learned and not for the dull -witted, and is understandable only by 
means ofa commentary. The involved construction, recondite vocabu- 
lary, laboured embellishment. Strained expression and constant search 
after conceits, double meanings and metaphors undoubtedly justify 
their boasting; but they evince an exuberance of fancy and erudition 
rather than taste, Judgement and real feeling. This tendency is more 
and more encouraged by the elaborate rules and definitions of rheto- 
ric, until inborn poetic fervour is entirely observed by technicalities of 
expression. 


" To the Sanskrit theorist a composition is a work of art if it 
fulfills the prescribed requirements of 'qualities' of 'ornaments' of par- 
ticular arrangement of words to suggest a sense or a sentiment, it is 
immaterial whether the work in question is Raghuvamsa or Naishadha" 
(P.30) 

The sentiment in love poetry is more often artistic than per- 
sonal, and expressed in perfect accordance with the poetic theory of 
impersonalised enjoyment, which would not permit the theme ofa 
particular woman, but of woman as such, provided she is young and 
beautiful (P.365) 


The story is thereby pushed into background and the poetical 
emblilishements, instead of being incidental and accessory become the 
main points of the mahakavya..... The theme is often too splender and 
insignificant; whatever maybe there of itis swamped by a huge mass 

of digressive matter on whic the poet concentrates; and the poem 
becomes, not an organic whole, but a mosaic of poetic fargments, 
tastelessly emulated together (P.175) 


Bharavi shares some of the peculiarities of his time and falls 
into obvious errors of taste,but in dealing with his poetry the literary 
historian need not be wholly apologetic. His attempt to accomplish 
astonishing feats of verbal jugglery in canto XV by a simpler torturing 
ofthe language is an instance of the worst type of tasteless artificiality, 
which the Sanskrit poet is apt to commit, but it must have been partly 
the fault of his time that it liked to read verses in which all or some of 
the feet are verbally identical, in which certain vocables or letters are 
exclusively employed, in which the lines or feet are read the same 
backwards or forwards, or in a zigzag fashion. One never meets with 
such excesses in Kalidasa; it is seen for the first time in Bharavi......he 
is a master of cultivated expression (p.180) 

The epic story here (in Magha Kavya) is even simpler and 
more devoid of incidents than the episode of Arjuna's fight with the 
Kirata in Bharavi (P.190) 


The Sanskrit theory of art also, in its emphasis on imaginative 
and impersonalised creation, encouraged abstraction, admitted belief 
in fate and miracle, and had little feeling for the concrete facts and 
forces of human nature and human life (p.229) 

ఇంతవరకును తెలుపంబడిన యభిప్రాయములు కాళిదాసు ననంతరము భారవి 
మాఘుల కాలమునుండి పదవశతాబ్దము వరకును గల సంస్కృత మహాకావ్యములను 
గూర్చినవి వపదవశతాద్దినుండినంన్భృత సాహిత్యచరిత్రమునందు క్షీణయుగము 
ప్రారంభమయి 18వ శతాబ్దము తుది వరకును కేవలానుకరణములే ప్రబలెను. ఈ 
యనుకరణయుగ కవులను గూర్చియు వారి కావ్యములను గూర్చియు బై సాహిత్య 

The entire literature ( produced in Sanskrit from 10th Century 
onwards) was imitative and reproductive; and even if some 
brilliantflashes are perceptible here and there, the general characteris- 
tics so even an uniform that there is hardly any breach of continuity in 
its monotonously long course of history..... the greatest of them is scarcely 
apoetatall, but a consummate versifier, who sums up all the traditions 
of poetic art that can be learned by clever artisan.(p.304) 

Bhatti and Magha, therefore were preferred by authors of labo- 
rious talents as models of imitative literary exercises, for here it was 
possible to make up by learning and rhetoric what was lacking in 
passion and poetry (p.305) 

On the positive side of his excellence, Magha was indebted to the 
process of conscious or unconscious conventionalising, which he brought 
to its acme and all his successors adored. But while Magha was a poet, 
not many of his successors were, they have his qualities without his 
genius, his defects without his power of redeeming them.(p.306) 

The convention believed that the general alone was orthodox, 
and that there was no room for the individual, in practice it led to a 
standardization of idea and expression, of form and theme. 

On the positive side it aimed at a well informed utilisation of ac- 
cumulated experience and experiment, at the achievement of order, regu- 
larity ard correctness in accordance with fixed principles and patterns, 
at the establishment of a kind of literary etiquetee regarding what to say 
and how to say it, and at the stabilising of a poetic diction as the proper 
uniform of poetry. (p.307) 

The theoretical works, therefore taught craftsmanship rather than 
creation, doctrine of technique rather than exercise of the poetic imagi- 
nation, a respect for convention rather than individuality of treatment. 
Sanskrit poetics reached the rank of an independent discipline at about 
the time when Sanskrit poetry itself, in the hands of less imaginative 
writers, was becoming a highly tacticious product of verbal specialists. 

The poetics naturally reflected the temper and encouraged the tendency 
of poetry.(p.309) 

The result was, on the one hand, a severe distinction of poetic 
imagination and expression, but, on the other, a correspondingly high 
proficiency in the attainment of mechanical excellence. The allied dis- 
ciplines of Grammar Lexicology, Erotics and Prosody also brought in 
their highly refined mass of rules, normatively defined and classified 
with equally fertile and elaborative acumen. (P.310) 

In almost every branch of knowledge, in the various arts and 
sciences, the really creative age was almost finished by the 10 th cen- 
tury, it was succeeded necessarily by a scholastic stage of critical 
elaboration, the chief work of which consisted not only in systematising 
the accumulated stock of dogmas and doctrines but also in making fine 
and subtle distinctions in matters of detail. (p.3 10) 

But the productions become too much alike, being fashioned af- 
ter the same pattern; their subjects have too little variety, their treat- 
ment fundamentally similar. and their style and diction employ the same 
commonplace of words, ideas, epithets and conceits(p.311) 

The poet is always on the watch for un excepted analogies and 
dexterous turn of cxpression, he cultivates astonudingly clever manipu- 
lation of words, their formed effects in alliterative jungle and chiming 
assonaunce.. The multifacious works of splitting them up for diversity 
of meaning an idea is turned to every conceivable distortion the most 
far - fetched concepits, which bear the some allusion to beautiful ideas 
as play upon words bear to charming wit, are laboriously discovered the 
most obscure recesses of learned or any thological allusion are ran- 
sacked. (p.312) 

There was thus in its long course of history from the 10th cen- 
tury on wards, no obsorption of new influence nor any attempt to devi- 
ate from the greater track. The average sanskrit poet could never refuse 
to defy convention, and there were few rebels among the hundreds of 

self satisfied immitators But the process appears to have commenced 
even before the 10th century. The poetic convention was not the con- 
scious work of a simple mind, but it was spread over a long period of 
time and established by degrees by the influence of several great writ- 
ers, commencing from Bhatti and Magha (P.315) 

In this connexion a reference should be made to an aspect of 
Sanskrit love - poetry which has been often condemned as too sensual 
or gross, namely, its highly intimate description of the beauty of the 
feminine form and the delights of dalliance, as well as its daring indeli- 
cacies of expression. It should be recognised that much of this frank- 
ness is conventional, the sanskrit poet is expected to show his skill and 
knowledge of the kamasastra by his minute and highly flavoured de- 
scriptions. But the excuse of convection cannot altogether condone 
the symical yet flaunting sensuality of the elaborate picture of love sports, 
such as we find in Bharavi, Magha and their many followers(including 
the composers of later Bhanas) and such as are admitted by a devel- 
oped but deplorable taste. Even the Indian critics, who are not ordi- 
narily squeerish, are not sparing in their condemnation of some of these 
passages, and take even Kalidasa to task for depicting the love-adven- 
tures of the devine pair in his Kumara Sambhava. ( p. 23) 

The Sentiment in love poetry is more often artistic than per- 
sonal, and expressed in perfect accordance with the poetic theory of 
impersonalized enjoyment, which would not permit the theme of a par- 
ticular woman, but of woman as such, provided she is young and 
beautiful ( P.365) 

Such a change(decadence) however, did not come with the 
mohammadan occupation of the country, either for better or for worse 
Although there is evidance to show that from Akbar to ShahJahan, as 
well as local mashin potentales, were patrousy sanskrit learning and 
literature, the equilibriun does not appear to have been much disturbed. 
It is therefore not correct to say that the process of decadence was 

brought about or hastened by foreign rule and its attendent disturbances, 
for the such of decadence were already there and was germinating for 
some time. (p.315) 

Even as a rhetorical writer, Sriharsha does not rank high, for his 
rhetoric is there not because it is a natural accompaniment of the emo- 
tion or imagination, but because it is loved for its own sake. It indicates 
not onlly a tendency towards the artificial, but an inability to achieve the 
natural. Like Subhandhu and like most writers of tlie kind Sriharsha is 
obsessed with the idea that nothing great can be attained in the ordinary 

way. (P.330) 

It is their own day they (Sriharsha and others) enjoyed some 
popularity, They did so because they supplied not the right kind of 
poetry, but the kind which was reaching favoured. (P.303) 

It is upon the artistic skill of expression that they cheifly concen- 
trate, but their ideas aretoo often common place and their poetic speech 
stoved with phrases and formulas of generations of older poets. In 
these writings of Sriharsha and others the vision of romance never 
fades, but the vision of nature is never born. Their language is never 
plaint nor their verse supple, while their fancy loves to play with fantas- 
tic and extravagant. (p.303) 

We have thus in the Mahakavya of the period ( Magha and oth- 
ers) industrious monuments of poetic skill, but not much of real poetry. 
Most of them are hardly human documents, they embody cold and me- 
thodical practice in conventional art and artifice. They all think the same 
thought and speak the same speech. (P.319) 

If Maghas example provides a prolific series of progressively 
artificial Mahakavyas Bhatti apeears to have been the spiritual grand 
father of a more facticious line of peculiar metrical composition, in which 
the frank object is not narrative, nor poetry but direct illustrationel gram- 
matical niceties or rhetorical ingenuities. The ingenuities concern the 
exclusive employment of such external verbal devices as the Yamaka 
and the Slesha (p.334) 

విమర్శకుని యభిప్రాయములు క్రింద వ్రాయంబడుచున్నవి. 


భారవిమాఘులయు తదనుయాయులయు సంస్మతృమహాకావ్యములను గూర్చి శ్రీ 
సుశీలకుమారడే గారు స్పష్టముగాందెలిపిన పై కొన్ని యభిప్రాయముల ననుసరించి యీ 
క్రింది కొన్నివిషయములు నిశ్చయముగాం దెలియుచున్నవి. 


భారవి కవి సంస్కృతమున సంప్రదాయకవితకు (బ్రథమా చార్యుండు. ఈతని 
మార్గము ననుసరించి యిట్టి ప్రబంధ కవిత్వమును పరిణతికిందెచ్చి మాఘకవి తరువాతి 
కవులకాదర్శ పాత్రుడును ననుసరణీయుండును నయ్యెను. భారవిమాఘుములు విశేషప్రఖ్యాతి 
నంది పంచకావ్యములలోంజేర్చంబడుటచే తరువాతి కవులందరును వీరినేయనుసరించి 
గతానుగతికముగా కావ్యములను రళ్ళించుచు వచ్చిరి. కాని నూత్నమార్గములను 
నంన్కృత మున వెలయింవరైరి. భారవి మావూది మవోకావ్యములందును 
నాంధ్రప్రబంధములందు గోచరించు దోషము లన్నియు6గలవు. పదునారవ శతాద్దినుండి 
తెలుగున (వ్రాయంబడిన మనువసుచరిత్రాది ప్రబంధములయందును బైసంస్కృత 
కావ్యములయందున్న దోషములే యున్నట్లు చెప్పంబడుచుండుటచే నాంధ్రప్రబంధములు 
భారవ్యాదుల ననుసరించి వ్రాయంబడెననుట స్పష్టము. ఇట్టియాంద్ర ప్రబంధము లందలి 
లోపములన్నియును వారాదర్శముగా గ్రహించిన సంస్కృత ప్రబంధకవుల మహాకావ్యముల 
లోనివే. కావున నివియాంధ్ర ప్రబంధకవుల స్వయంకృతాపరాధములు కావు. అట్టి 
సంస్కృతకావ్యములుత్తమములుగా నాకాలమున భావింపంబడి పఠనపాఠ్యవ్యవహారము 
నందుండుటచే వానినాంధ్రకవులనుసరించిరి. ఈ సంస్కృతకావ్యానుసరణము వలన వాని 
యందలి గుణములవలెనే దోషపరంపరయు నాంధ్రప్రబంధములకు సంక్రమించినది. 


భారవి మాఘములందలి దీర్హవర్ణనలు చిత్రబంధ శ్లేషకవిత్వాదులుపూర్వకాలమున 
నిప్పటివలెదుష్టములుగాందలంపంబడినట్లులేదు. అలంకారికులు తమలక్షణ[గ్రంథము 
లందునిట్టి వానింగొన్నింటిని విమర్శించిన వారైనను వానిని వ్యతిరేకించిన వారుకారు. 
ధ్వన్యాలోకమునందు చిత్రకవిత్వాదులనిరసించిన యానంద వర్భనాచార్యుండే తానే 
గ్రంథకర్తయగు సరికి తన “దేవీశతకము” ను “చిత్రయమకబంధబంధురమైన యతిక్షిష్ట 
కావ్యముగా ” నొనరించెను. ఈ కవి యిందుమహారాష్ష్రాది పంచభాషలకు సంస్కృతముతో 
శ్లేషకల్పించి తన షడ్భాషాపాండిత్యము ప్రదర్శించెను. ఇది సంస్కృత కవుల పద్ధతి. 
వీరేనాడాంధ్ర కవులకు లక్షణ కర్తలగు శాసకులుగా మహాకావ్య నిర్మాతలగు మహాకవులు 
గా నాంధ్రకవులకుం బరమప్రమాణులయిరి. అనుసరిణీయులైరి. అట్టి ప్రౌాఢధకావ్యము 

లాంధ్రమునలేకుండుట యాంధ్రసాహిత్యమున కొక తీరని లోపమయ్యెను. శ్రీనాథాదుల 
కావ్యములు సంస్కృతానువాదములగుటచే సర్వవిధముల సంస్కృత ్రొధకావ్యములకుం = 
దీటయినవియు. గొన్నిట వానిని మించినవియునగు(ప్రౌఢ కావ్యములుందెలుగున 
స్వతంత్రముగా రచించి యాంధ్ర భాషా సాహిత్యములకు సంస్కృత కవులాపాదించు 
నపయశయమును దొలగింపవలయునను పట్టుదలతోం బెద్దనాదులు మనుచరిత్రాది 
ప్రబంధములను రచించిరి. కావున నాంధ్రప్రబంధములను “సంస్కృత ప్రబంధ (మహాకావ్య) 
ములవలెనే రూపొందినవి. తల్లి తీరుపిల్లకదా! అటులంట తస్పేయగుచో నాదోషము 
తల్లిదేయగును కాని వపిల్లదెట్లగును? కావున నీదోషములు ప్రబంధకవులవి కావు. 
కానిసంస్కృత కావ్యముల ననుసరించుట వీరిదోషమే. అట్లు వీరువారిననుసరించుటకునవి 
యుత్తమములని వానికిం గల క్రీర్తి వీరిని భ్రమింపంజేసిన దనవలెను. సంస్కృతమున 
పంచకావ్యములలో మొదట కాళిదాసు కావ్యములను బిమ్మట భారవి మాఘములను నా 
పిమ్మటనైషధమును పాఠము చెప్పబడును. ఆకారణమున కాళిదాసు రఘువంశాదులు 
చదివి కొంతపాండిత్యముసంపాదించిన పిమ్మటంజదువందగిన తుదిమూందు (భారవి, 
మాఘము, నైషధము) మహాకావ్యములననుసరించి వీరు ప్రబంధముల రచించిరి. 
దీనదోషమేమి? 

ఉపసంహారము 

ఇంతవజకీ వ్యాసము నందు6 [గ్రమముగాం (ప్రబంధ శబ్దము, తద్విచారము 
మరియు ప్రబంధలక్షణము సంస్కృతాంధ్రములయందలి యాలంకారిక శాస్త్రగ్రంథముల 
తోద్చాటున నిరూపింపంబడెను. ప్రబంధము సంస్కృతనందే మొదటంబుట్టుటయు, నది 
కుమారసంభవనైషదకావ్యముల యొక్క యనువాదరూపమున నాంధ్రసాహిత్యమునం 
ప్రవేశించుటయుంబిదప  పెద్దనాదులు సంస్కృతపంచకావ్యముల వంటి స్వతంత్ర 
ప్రొఢకావ్యములాంధ్రమున లేనిలోపమును దీర్చంబూని మనుచరిత్రాది (ప్రబంధములను 
రచించుటయుదెలుపంబడెను. వీరిలోంబెద్దన భారవి కాళిదాసులను, తిమ్మన మాఘుని, 
కృష్ణరాయలు భారవ్యాదుల ప్రొఢశైలిని సూరన కవిరాజా ద్వ్యర్థికావ్య ఫక్కిని, కాదంబరి 
కథా కల్పనమును; రామరాజభూషణుడు శ్రీహర్ష బాణాదులశ్లేషమత్య్మారాదులను (ప్రధాన 
లక్ష్యముగా గ్రహించి, సంస్కృత పంచకావ్యములకు దీటై, కొన్ని విషయములందు వానిని 
గూడమించునట్టు లాంధ్రమున మనుచరిత్రాది ప్రబంధముల నత్యంత సామర్థ్యముతో 
రచించి, ఆంధ్రభాషను పరిపుష్ట మొనరించుట మాత్రమే కాక, ఆంధ్రసాహిత్యమును 
సర్వవిధముల సంస్కృత సాహిత్యముతో సరితూగునటు లొనరించి యాంధ్ర జాతి గౌరవము 
నినుమడించి యాంధ్రుల కపారసేవ గావించి కృతార్థులగుట వివరింపంబడెను. 


ఆం(ధ్రమవోభారత, భాగవత రామాయణాదులును శృంగారనైవధాది 
మహాకావ్యములు నాంధ్రజాతికి నమూల్యనిక్షేపములే. అయినను అనువాదము లగుటచే 
వానిపై నాంధ్రులకు సమగ్ర స్వత్వమున్నదనరాదు. ప్రబంధములన్ననో యట్టివి కావు. 
ఇవి సంస్కృత పంచకావ్యముల యాదర్శముననే సృష్టింపంబడివైనను, నివియనువాదములు 
కాక ఆంధ్రకవుల స్వంత్రరచనలు. కావున నివి ఆంధ్రులసొంత సొత్తు. ఈ (ప్రబంధముల 
యందు గుణములే యధికములైనను దీర్చవర్ణనలు, శృంగారరసాధిక్యత వంటి 
దోషములును గొన్నిలేకపోలేదు. ఐనను సంస్కృతసాహిత్యము నుండియే పెద్దనాదుల 
ప్రబంధములందుం ్రవేశించినవేకాని యాంధ్రప్రబంధములకు మాత్రము ప్రత్యేకములు 
కావు. పాశ్చాత్యవివర్శ సూత్రముల ననుసరించి పరిశీలించినపుడు వీని యందు లోపములు 
కనవచ్చుట సహజమే. కాని ప్రబంధకర్తలగు పెద్దనాదులకు బొత్తుగాం దెలియని 
పాశ్చాత్యవిమర్శసూత్రములచే వారి ప్రబంధములను విమర్శింపంబూనుట సమంజసము 
కాదు. సంస్కృతాంలకారిక నియములతో సమోక్షించినపుడు వీనియందు గుణములే 

యధికముగా గోచరించును. ఇట్టి ప్రబంధములలో నుత్తమములగు మనుచరిత్ర, 
పారిజాతాపహరణము, ఆముక్తమాల్యద, కళాపూర్ణోదయము వసుచరిత్రము, మఖియుం 
బాండురంగ మహాత్యముల యందలి గుణములిందు6 ([బధానముగా వివరింపంబడినవి. 
దీనియందు జూపబడుచున్నలోపములకుం గొన్నింటికి సమాధానములుసహేతుకముగా 
నూహింపంబడినది. పారిజాతాపహరణమునకు హరివంశమే కాక విష్ణుపురాణము కూడ 
మూలముగా నిరూపింపంబడిని. కల్పితకావ్యముగా విశ్వసింపంబడుచున్నరాజద శేఖర 
చరిత్రమునకు మూలము తెలుపంబడినది. ఆముక్తమాల్యదలోని ఖాండి క్యకే శిధ్వజుల 
నంవాదము విమ్బవపురాణమునందలి శోకములకు యథాతథానువాదముగుట 
సోదాహరణముగా నిరూపింపంబడెను. కళాపూర్ణోదయకావ్య నిర్మాణమునకు బాణుని 
కాదంబరియే ప్రధాన లక్ష్యమనియు నిందలి కథాకల్పనమునందు శ్రీహర్షకవి జీవితగాథ 
కధికప్రవేయము కలదనియు; శ్రీ హర్షుని వ్యక్తిగతజీవితమును సారస్వతిక 
జీవితమునుగళాపూర్ణోదయ కథలో వ్యంగ్యముగాం జిత్రింపంబడెననియు యథాశక్తి 
నిరూపింపంబడినది. ఇందు బరిశీలింపంబడిన కావ్యములయందలి నవ్యతాగుణము 
తెలుపుటకు యత్నము చేయండినది. ప్రసక్తాను ప్రసక్తముగా జానుతెనుగు, వస్తుకావ్యములను 
గూర్చిన నాయభిప్రాయమును దెలిపితిని. _అష్టదిగ్గజకవులను గూర్చిసహేతుకముగాం 
జర్చించి నాయాలోచనలు వ్యక్తముచేసితిని. కృతి సమర్పణ సంప్రదాయ చరిత్రము 
నామూలముగం బరిశీలించి, అంకితవిధానము సంస్కృత కవులయందే మొదట 
నాచారములోనికి వచ్చుట తెలుపుచు, ఆంధ్రకవులాదరించిన కృత్యాది స్వప్పవృత్తాంతములు 
సప్రయోజనములనియు సంప్రదాయబద్ధములనియు నిరూపింపంబడినది. 


మనుచరిత్రాదులుత్తమ ప్రబంధములు. ఆం(ధ్రభాష యొక్కశక్తి సామర్థ్యములను, 
నింపుసాంవులను మార్ణవమాధుర్యములను స్పష్టముగం (బ్రదర్శించుట యుందివి 
మణిదర్పణముల వంటివి. నుడికారము, లోకోక్తులు మున్నగునవి యిందు లెక్కకు 
మిక్కిలి భాషాదేవి మంజుభూషణములు; భాషకు బంగరు భోషాణములు, మాణిక్యవీణా 
ఘోషణములు; నవరసపోషణములు; సహృదయహృదయతోషణములు. ప్రబంధ 
ఖావణములు. వీనిని నంవదాయముగం జదివి యుర్భముము చేనికొనుట 
సమస్తసంస్కృతకావ్యముల సారమెరుంగుటే యనుట యతిశయోక్తికాదు. అందుండి 
యిందులేనిది మచ్చునకులేదనవచ్చును. సంస్కృతకావ్యములెట్లు పూజ్యములో నివియు 
నట్లే. అందున్న గుణములిందునుం గలవు. అందులేని దోషములిందును లేవనుట 


848 (ప్రబంధ వాజ్మయవికానం 


యధథార్భ్థము. నంన్మృత(వ్రబంధముల నాదరించుచు నాంద్రవ్రబంధములను 
గొందఅినాదరించుట చింత్యము. వీనిపై నిట్టి యనాదర భావము కొందటకు నేండు 
కలిగించుటకుంగారణము వీనిపై బ్రకటితములైన కొన్ని వింత రీతి యభిప్రాయములేయని 
చెప్పవలెను. వానినిరచించిన కవుల యాదర్శముల యాశయముల ననుసరించి 
తత్సం(ప్రదాయానుసారము వానిని విమర్శింపబూనుటలగ్గు. పరసంప్రదాయముల ప్రకారము 
ప్రబంధములను బరీక్షించుట యెగ్గు. ఆంధ్ర ప్రబంధములు సంస్కృతాదర్శమున వెలసినను 
వీనియందలి కథలు కవులు స్వయముగా వరించినవే కాని సంస్కృతకావ్యములలోనివి 
కావు. వీనియందలి కథల వలెనే యనేక సన్నివేశములు నవ్యములు. పాత్రపోషణ 
విధానమునను, సంభాషణల సంఘటితముచేయుట యందును, కల్పనావైచిత్రియందును 
రసపోషణములనందును ఆం(ధ్రకవులు సంపూర్ణనవ్యతను గనంబజచుచు సంస్కృతకవుల 
స్వతంత్రరచనలయిన యిట్టి యుత్తమ ప్రబంధముల పట్ల కొందజికేర్చడిన యలక్ష్యభావము 
మూలముననే యిపుడు మూల్యమిచ్చి కొనందలంచినను బూర్వుల ప్రబంధములనేకములు 
లభ్యముకావు. అనేక ప్రబంధముల వ్రాత ప్రతులు ప్రాచీనపరిశోధకపుస్తకభాండాగారము 
లందుం బడిమూలుగుచున్నవి. ఎన్నియో నష్టములయి నామావశిష్టములయినవి. ఆంధ్రభాషకు 
దినదిన ప్రాముఖ్యమతిశయిల్లుచున్న నీ కాలమునందు ఆంధ్రభాషయొక్క అస్తిత్వమునకును 
ఆంధ్రజాతి నం(వదాయాలకును నంస్కృతికిని ఆధారము లనదగిన యిట్టి 
యుత్తమ[గ్రంథములు లభించుసదుపాయములు కల్పింపవలసిన గత్యమెంతేనియుం 
గలదు. 

ఉపయుక్త (గ్రంథములు 


అగ్ని పురాణము 
అమరుక కావ్యము 
అష్టాధ్యాయి 


ఆంధ్ర శబ్దచింతామణి - 


కాదంబరి 
కావ్యప్రకాశిక 
కావ్యాదర్శవ్యాఖ్య 
కావ్యాలంకారము 
కావ్యాలంకారము 
కావ్యాదర్శము 
కావ్యమామాంస 


కిరాతార్డునీయము 
కుమార సంభవము 
గీతగోవిందము 
దశరూపకము 
దివ్యసూరిచరితము 
ధ్వన్యాలోకము 
నాట్యశాస్తము 
నైషధము 
ప్రతాపరుద్రీయము 
ప్రాకృతలీలావతి 


అ భట్టి కావ్యము 
భావప్రకాశము 


కావ్యాలంకారసూత్రము - 


పార్వతీరుక్మిణీయము - 


సంస్కృతము 


వేదవ్యాసుడు 
అమరుక కవి 
పాణిని 
నన్నయభట్టు 
బాణకవి 
మమ్మటుడు 
విద్యాసాగరుడు 
భామహుండు 
రుద్రుటుండు 
దండి 
రాజశేఖరుండు 
వామనుండు 
భారవి 
కాళిదాసు 
జయదేవకవి 
దనంజయుండు 
గరుడవాహనపండితుడు 
ఆనందవర్ధనుండు 
భరతుందు 
శ్రీహర్నుడు 
విద్యానాథకవి 


విద్యామాధవుండు 
భట్టి 
శారదాతనయుందడు 

26. భారతము - వ్యాసుండు 
27. భిక్షాటనకావ్యము -  ఉత్సేక్షా వల్లభుండు 
28. మాళవికాగ్నిమిత్రము - కాళిదాసు 
29. మేఘసందేశము - కాళిదాసు 
30. రఘువంశము - కాళిదాసు 
31. రామాయణ చంపూ - భోజుడు 
32. రామాయణ వ్యాఖ్య - _ గోవిందరాజీయము 
33. వరాహపురాణము - వ్యాసుడు 
34. వాసవదత్త - సుబంధు 
35. విశ్వగుణాదర్శ్భము -  వేంకటాధ్వరి 
36. విష్ణుపురాణము - పరాశరుడు 
37. సరస్వతీ కంఠాభరణము - భోజుడు 
38. శంకరవిజయము - విద్యారణ్యుడు 
39. శివలీలార్ణవము - 
40. శృంగార ప్రకాశము - భోజుడు 
41. శిశుపాల వధ - మాఘకవి 
42. హరివంశపురాణము - వేదవ్యాసుడు 
తెలుంగు : 
1. ఆంధ్రమహాభారతము - నన్నయ, తిక్కన, ఎట్టిన 
2. ఆంధ్రకవి తరంగిణి = చాగంటి శేషయ్య 
3. _ ఆంధ్రకవుల చరిత్ర -1-3భా- కందుకూరి వీరేశలింగంపంతులు 
4. _ ఆంధ్రభాషాభూషణము - కేతన 
ర్‌. _ఆంధ్రవాజ్మయ చరిత్ర సంగ్రహము 
6. ఆంధ్ర శబ్ద చింతామణి - నన్నయ 
7. ఆంధ్రసాహిత్యదర్పణము 
8. ఆంధ్రుల చరిత్ర - సంస్కృతి - ఖండవల్లి లక్ష్మీరంజనం 
9. ఆంధ్రకృతకుమారసంభవము - నన్నెచోడుడు 


[ar 
రు 


ఆంధ్రీకృత శిశుపాలవధ 


ఉపయుక్త 


11. 
12. 
13. 
14. 
15. 
16. 
17. 
18. 
19. 
20. 

al 
22. 
23. 
24. 
25. 
26. 
ల్‌ో 
28. 
29. 
30. 
31. 
32. 
33. 
34. 
35. 
36. 
37. 
38. 
39. 


గ్రంథములు 


ఆంధ్రకవితరంగిణి 


ఆంధ్రసాహిత్యచరిత్ర సంగ్రహము 


ఆం(ధ్రవాబ్బయచరిత్రము 
ఆం(ధ్రప్రతాపరుద్రీయము 


ఆంధ్రమహాభారతోపన్యాసములు 
ఆంధ్రమహాభారతకవితా విమర్శనము- 


ఆంధ్రుల సాంఘిక చరిత్ర 
ఉత్తర హరివంశము 
కవికర్ణరసాయనము 
కవిజీవితములు 
కళాపూర్ణోదయము 
కథాసరిత్సాగరము(తెలుగు) 
కవులచరిత్ర 
కవులసం(గ్రహచరి(త్ర 
కవిత్వతత్త్వవిచారము 
కాశీఖండము 
కావ్యాలంకారచూడామణి 
కుమారసంభవము 
కేయూరబాహుచరిత్రము 
కృష్ణార్జున సంవాదము 
క్రీడాభిరామము 
క్రొత్తపాళి 
చంద్రభానుచరిత్ర 
చిత్రభారతము 

జైమినీ భారతము 
తెలుంగు మెజుంగులు 
దశకుమార చరిత్ర 
నవనాధచరిత్రము 
నాసికేతోపాఖ్యానము 

చాగంటి శేషయ్య 
ఖండవల్లి లక్ష్మీరంజనము 
దివాకర్ల వేంకటావధాని 
చలమర్ల రంగాచార్యులు 
తె.వి.(ఉ.ముని) 

కోరాడ రామకృష్ణయ్య 
సురవరము ప్రతాపరెడ్డి 
నాచనసోమన 

సంకుపాల నృసింహకవి 
గిడుగు సీతాపతి 
పింగళిసూరన 

వేదం వేంకటరాయశాస్త్రి 
గురుజాదశ్రీరామమూర్తి 
పెదగాడగంగయ్య 
కట్టమంచి రామలింగారెడ్డి 
శ్రీనాథుడు 

విన్నకోట పెద్దన 
నన్నెచోడ కవి 

మంచన 


వినుకొండ వల్లభరాయుడు 
శ్రీతాపీధర్మారావు 
తరిగొప్పుమల్లన 
చరికొండ ధర్మన్న 
పిల్లలమట్టిపినవీరన 
వేటూరి ప్రభాకరశాస్త్రి 
కేతన 


దగ్గుపల్లి దుగ్గన 
లా ౧ 

40. 
41. 
42, 
483. 
44, 
45. 
46. 
47. 
48, 
49. 


50. 
51. 
52. 
53. 
54. 
కర్‌. 
56. 
57. 
58. 
59. 
60. 
61. 
62. 
63. 
64. 
65. 
66. 


నాటకవిమర్శ - 
నిర్వచనోత్తరరామాయణము - 
నిరంకుశోపాఖ్యానము - 
నృసింహపురాణము జా 
పండితారాధ్య చరిత్ర - 
పల్నాటి వీర చరిత్ర - 
పంచతంత్రము జూ 
పరతత్త్వ రసాయనము - 
(ప్రభావతీ ప్రద్యుమ్నము - 
ప్రబోధచంద్రోదయము - 


పాండురంగమాహాత్యము - 
పారిజాతాపహరణము - 
పింగళిసూరన - 
పోతనకవిత్వవిమర్శ ~ 
బసవపురాణము - 
భాగవతము - 
భీమఖండము - 
మనుచరిత్రహృదయావిష్క్మరణము 
మనువసుప్రకాశికావిమర్శనము - 
మనుచరిత్ర - 
రంగనాథరామాయణము - 
రాజశేఖర చరిత్రము - 
భాస్మరరామాయణము - 
భోజరాజీయము - 
రామాభ్యుదయము - 
రాఘవపాండవీయము 
రెట్టటుతశాస్త్రము 


వబంధ వాజ్మయవికానం 


శ్రీపాదకామేశ్వరరావు 
తిక్కన 

కందుకూరి రుద్రయ 
ఎట్టిన 

పాల్మురికి సోమన 
శ్రీనాథుడు 

దూబగుంట నారాయణకవి 
ఈశ్వరఫణిభట్టు 
పింగళిలక్ష్మీకాంతము 
నందిమల్లయ; ఘంటసింగన - 
(జంటకవులు) 
తెనాలిరామకృష్ణుండు 
నందితిమ్మన 
వింజమూరిరంగాచార్యులు 
తేవప్పెరుమాళ్ళయ్య 
పాల్కురికి సోమన 
బమ్మెరపోతన 

శ్రీనాథుండు 


కాశీభట్ల బ్రహ్మయ్య శాస్త్రి 
పెద్దన 
wm 

గోనబుదారెడ్డి 

2 గ 
మల్లన 
భాస్మరుండు (మున్నగువారు) 
అనంతామాత్యుండు 
అయ్యలరాజు రామభద్రుండు 
పింగళిసూరన 


ఉవయుక్త గ్రంథములు 


67. లౌకికవాబ్బయచరిత్ర 
68. వరాహపురాణము 

69. వసుచరిత్ర 

70. వసుచరిత్ర విమర్శనము 

మల్లాది సూర్యనారాయణశాస్త్రి 
నందిమల్లయ; ఘంటసింగన 
రామరాజభూషణుడు 

పన చినసీతారామశాస్తి 


71. వ్యాస సంగ్రహము(ప్రాకృత వాజ్బయము) 
72. విజయనగర సామ్రాజ్యాంధ్ర వాజ్మయము 2 భా 


73. విష్ణుపురాణము 
74. విజయవిలాసము 
75. విక్రమార్మచరిత్ర 
76. వైజయంతీ విలాసము 
77. విప్రనారాయణ చరిత్ర 


వెన్నెలకంటి సూరన 
చేమకూర వేంకటకవి 
జక్కన 

సారంగు తమ్మయ్య 
చెదలువాడ మల్లయ్య 


78. విజయనగరాంధ్రవాజ్మయచరిత్ర - టేకుమళ్ళ అచ్యుతరావు 


79. సంస్కృత క్షవిజీవితములు 


80. సక 
81. సంస 


82. సాతవాహనసంచిక 


ల నీతి సమ్మతము 

